

مِنْ يَرْحَمُ اللَّهُ بَابَ خَيْرٍ أَيْ فِقْهَهُ فِي الدِّينِ  
 اللہ تعالیٰ جس کے ساتھ بھلائی کا ارادہ فرماتے ہیں اُسے دین اور فقیہ کا درجہ دیتے ہیں

# فقد الحديث

اسلامی طرز زندگی متعلق فقہی حکام مسائل  
 امام شوکانی کی فقہ کی معرکت تب الدردر البھیہ کا  
 ترجمہ و تشریح بعد ترجمہ و تحقیق

جلد دوم

تالیف و تصنیف  
 حافظ اعمر ان ایوب لاہوری رحمہ اللہ  
 تحقیق و ادارت  
 محمّد العصبی ناصر الدین البکی

فقہ الحديث  
 سلیکیشنز

WWW.IRCPK.COM

جلد دوم



**COPY RIGHT**

*All rights reserved*

Exclusive rights by:

**Fiqh-ul-Hadith Publications  
Lahore Pakistan.** No part of  
this publication may be  
translated, reproduced,  
distributed in any form or by  
any means or stored in a data  
base retrieval system, without  
the prior written permission of  
the publisher.

نام کتاب  
**فقہ کحیث**  
اسلامی طرز زندگی متعلق فقہی حکام و مسائل

تالیف و تصنیف  
**حافظ اعجاز الرحمن لاہوری**

تحقیق و افادہ  
**علامہ ناصر الدین البانی**

تاریخ اشاعت

جولائی ۲۰۰۳ء

مطبوعہ  
آصف یمن پرنٹرز لاہور

ناشر

**فقہ کحیث پبلیکیشنز**

Phone: 0300-4206199

E-mail: fiqhulhadith@yahoo.com

Website: fiqhulhadith.com

ڈسٹری بیوٹر

**نعمانی کتب خانہ**

حق سڈیٹ آرڈو بازار لاہور

Phone: 042-7321865

E-mail: nomania2000@hotmail.com

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ وَالْأَدْبَارِ  
اللہ تعالیٰ جس کے ساتھ مصلحتی کا ارادہ فرماتے ہیں اسے دین میں فقاہت عطا فرماتے ہیں،

اسلامی طرز زندگی متعلق فقہی احکام و مسائل  
امام شوکانی کی فقہ کی معروف کتاب الدرر البہیہ کا  
ترجمہ و تشریح بمعہ تخریج و تحقیق

جلد دوم

تالیف و تخریج

حافظ عبد الرحمن بن یوسف لاہوری رحمہ اللہ

تحقیق و اضافات


محمد العظیم علی ناصر الدین لاہوری

فقه الحديث



فقه الحديث پبلیکیشنز

تفصیل کے ساتھ کتاب کی تفصیل کے ساتھ





# فہرست

www.KitaboSunnat.com

صفحہ نمبر	عنوانات
49	تقریظ
51	پیش لفظ
52	چند ضروری اصطلاحات بترتیب حروف تہجی

## 7 کتاب الحج حج کے مسائل

باب 1	حج کے احکام
57	پہلی فصل: حج کا وجوب
57	ہر مکلف استطاعت رکھنے والے شخص پر حج واجب ہے
59	557- لفظ سبیل کا مفہوم
60	558- عورت پر وجوب حج کے لیے محرم کا ہونا شرط ہے
60	(استطاعت کے بعد) فوری طور پر حج کرنا واجب ہے
61	اسی طرح عمرہ بھی اور ایک سے زیادہ مرتبہ حج نفل ہے
63	متفرقات
63	559- کیا نابالغ بچہ حج کر سکتا ہے؟
64	560- میت کی طرف سے حج کرنا کیسا ہے؟
65	دوسری فصل: نیت کے ساتھ نوبہ حج کی تعیین واجب ہے
65	حج تمتع یا قرآن یا مفرد میں سے کسی ایک قسم کی نیت کے ساتھ تعیین کرنا واجب ہے
66	پہلی قسم (یعنی حج تمتع) سب سے افضل ہے
66	احرام باندھنے کے مقامات

67	جوان مقامات کے اندر ہوں وہ اپنے گھر سے احرام باندھیں
68	متفرقات
68	561- نبی ﷺ نے کہاں سے تلبیہ کہا؟
68	562- احرام باندھتے وقت غسل
68	563- حدود حرم میں عارضی طور پر مقیم حضرات.....
68	564- حج و عمرے کی نیت کے بغیر مکہ میں داخلہ
69	تلبیہ کے مسائل
69	565- تلبیہ کا حکم
69	566- تلبیہ کے الفاظ
69	567- مردوں کو ادبچی آواز سے تلبیہ کہنا چاہیے
70	568- بلند آواز سے تلبیہ کہنا اجر میں اضافے کا باعث ہے
70	569- تلبیہ کہنے کی فضیلت
70	570- تلبیہ کا اختتام
70	571- عمرے میں تلبیہ کب ختم کیا جائے؟
71	ذہری فصل: دوران احرام ممنوع افعال
71	محرم کے لیے ممنوع افعال
72	ابتدا میں خوشبو نہ لگائے
72	کسی عذر کے بغیر اپنے بال نہ ترچھوائے
73	شہوانی حرکات، نافرمانی اور جھگڑے سے اجتناب کرے
73	نکاح کرے نہ نکاح کرائے اور نہ نکاح کا پیغام بھیجے
74	کسی شکار کو قتل نہ کرے اور جو اسے قتل کرے گا.....
75	وہ شخص کسی دوسرے شخص کا شکار کیا ہوا جانور بھی نہیں کھا سکتا الا کہ.....
77	اذخر گھاس کے سوا حرم کے درخت نہ کاٹے جائیں
77	محرم کے لیے پانچ فاسق (موذی) جانوروں کو قتل کرنا جائز ہے
78	مدینہ کے حرم کا شکار اور اس کے درخت مکہ کے حرم کی طرح ہیں

79	جواس کے درخت یا اس کی گھاس کاٹنے کا اس کی سزا
79	وادیٰ وچ کا شکار اور اس کے درخت بھی حرام ہیں
80	متفرقات
80	572- حالت احرام میں بطور علاج جسم سے خون نکلوانا
80	573- حالت احرام میں غسل کرنا مباح ہے
80	574- حالت احرام میں سرمہ لگانا.....
81	جموئی فصل: جو افعال دوران طواف واجب ہیں
81	مکدآنے کے بعد حاجی طوافِ قدوم کے سات چکر لگائے
82	575- عورتیں بھی مردوں کے ساتھ طواف کریں گی
82	576- طواف کی اقسام
82	پہلے تین چکروں میں تیز دوڑے گا اور باقی میں آہستہ چلے گا
83	577- ریل کی ابتدا کیسے ہوئی؟
83	حجرا سو کو بوسہ دے گا یا چھڑی وغیرہ کے ساتھ اس کی طرف اشارہ کرے گا اور چھڑی کو بوسہ دے گا
84	رکن یمانی کو چھو کر گزرے
85	حج قرآن کرنے والے کے لیے ایک طواف اور ایک سعی ہی کافی ہے
86	دوران طواف وہ با وضوء اور ستر ڈھانپنے والا ہو
87	حائضہ عورت بیت اللہ کے طواف کے سوا دیگر حاجیوں کی طرح تمام اعمال کرے گی
88	طواف کے وقت مسنون ذکر کرنا مستحب ہے
88	طواف کے بعد مقام ابراہیم میں دو رکعتیں پڑھے گا پھر حجرا سو کو دوبارہ چھوئے گا
89	578- مقام ابراہیم کی دو رکعتوں کے بعد آب زمزم پینا
89	متفرقات
89	579- مریض سوار ہو کر طواف کر سکتا ہے
89	580- اضطباع کیا ہے؟
90	بانہو میں فصل: صفا مروہ کے درمیان سعی کا وجوب
90	پھر وہ مسنون دعائیں پڑھتا ہوا صفا اور مروہ کے درمیان سات چکر لگائے گا

91	✽ اگر حج تمتع کر رہا ہو تو سعی کے بعد احرام اتار دے گا حتیٰ کہ جب ترویہ کا دن ہوگا.....
92	✽ 581- خواتین کے لیے صفا مردہ کی سعی
92	✽ 582- حائضہ اور نفاس والی عورت بھی یہ سعی کرے گی
93	✽ رہنمائی فضیل: مناسک حج کا بیان
93	✽ میدان عرفات میں وقوف اور مزدلفہ کی طرف واپسی
94	✽ 583- عرفہ کے دن کی بہترین دعا
94	✽ 584- وقوف عرفات کا مقام
94	✽ مشعر حرام میں آئے گا اور وہاں اللہ کا ذکر کرتے ہوئے.....
95	✽ جمرات کو کنکریاں مارے گا.....
96	✽ کنکریاں طلوع آفتاب کے بعد مارے گا البتہ عورتیں اور بچے اس سے پہلے بھی مار سکتے ہیں
97	✽ 585- تبلیہ کب ختم کیا جائے گا؟
97	✽ پھر وہ اپنا سر منڈائے گا یا بال ترشوائے گا تو اس کے لیے بیوی کے سوا تمام اشیاء حلال ہو جائیں گی
98	✽ 586- کیا عورتیں بھی بال منڈوائیں گی؟
99	✽ جس نے کنکریاں مارنے سے پہلے سر منڈالیا یا جانور ذبح کر لیا یا بیت اللہ میں چلا گیا.....
99	✽ 587- سر منڈانے سے پہلے قربانی
100	✽ 588- یوم النحر میں حاجیوں کے کرنے کے چار کام
100	✽ ایام تشریق (11، 12، 13 ذوالحجہ) کے ہر روز تینوں جمروں کو سات سات کنکریاں مارے گا
101	✽ 589- ایام تشریق کی راتیں مٹی میں گزاری جائیں
102	✽ امام حج کے لیے مستحب ہے کہ وہ یوم النحر کو خطبہ دے
102	✽ ایام تشریق کے درمیان میں بھی خطبہ دے
103	✽ حاجی نحر کے دن طوافِ افاضہ یعنی طوافِ زیارت کرے گا
104	✽ حج کے کاموں سے فارغ ہو کر طوافِ وداع کرے گا
104	✽ 590- مدینہ کو واپسی
105	✽ متفرقات
105	✽ 591- مسجد حرام، مسجد نبوی اور مسجد اقصیٰ میں نماز کی فضیلت

105	مسائل احصار
105	592- حج یا عمرے کے لیے جاتے ہوئے راستے میں عذر پیش آ جانا
106	593- محصر شخص آئندہ سال حج یا عمرے کی قضائی دے گا
107	594- اگر کسی کو رکاوٹ پیش آنے کا خدشہ ہو.....
108	سانوین فصل: قربانی کی سب سے افضل قسم
108	سب سے افضل قربانی اونٹ کی ہے پھر گائے کی اور پھر بکری کی
108	اونٹ اور گائے سات افراد کی طرف سے کفایت کر جاتی ہے
109	قربانی دینے والے کے لیے اپنی قربانی کا گوشت کھانا جائز ہے
109	اس پر سوار ہو سکتا ہے
110	اسے اشعار کرنا اور اس کے گلے میں تلادہ (پٹہ) ڈالنا مستحب ہے
111	جو (بیت اللہ کے لیے) قربانی بھیج دے اس پر وہ اشیاء حرام نہیں ہوں گی جو محرم پر ہوتی ہیں
	<b>باب 2</b>
112	عمرہ مفردہ کا بیان
112	عمرہ مفردہ کا طریقہ
112	دوران سال کسی بھی وقت عمرہ کرنا مشروع ہے
113	متفرقات
113	چند بدعات حج
113	595- سفر حج اور احرام کی بدعات
114	596- طواف کی بدعات
115	597- آب زمزم کی بدعات
115	598- سعی کی بدعات
115	599- عرفہ کی بدعات
116	600- مزدلفہ کی بدعات
116	601- احرام سے نکلنے کی بدعات
116	602- جہروں کو ٹنگریاں مارنے کی بدعات

# 8 کتاب النکاح نکاح کے مسائل

119	• پہلی فصل: شادی کے احکام
119	• جو شخص نکاح کی طاقت رکھتا ہو اس کے لیے یہ مشروع ہے
121	• جسے گناہ میں ملوث ہونے کا اندیشہ ہو اس پر (نکاح) واجب ہے
122	• دنیا سے لافطی (شادی نہ کرنا) جائز نہیں الا کہ انسان نکاح کی ضروریات پوری کرنے سے عاجز ہو
122	• نکاح کے لیے عورت کیسی ہو؟
124	• بڑی عمر کی لڑکی ہو تو اس کی طرف پیغام نکاح بھیجنا اور لڑکی سے رضامندی حاصل کرنا
125	• ایسے شخص کے متعلق جو اس کا قنو (ہمسر) ہو
126	• لڑکی چھوٹی ہو تو اس کے ولی کو پیغام نکاح بھیجا جائے گا
126	• کنواری لڑکی کی رضامندی اس کی خاموشی ہی ہے
126	• دوران عدت پیغام نکاح بھیجنا اور کسی کے پیغام نکاح پر اپنا پیغام بھیج دینا حرام ہے
128	• منگیتر کو ایک نظر دیکھ لینا جائز ہے
128	• ولی کی اجازت کے بغیر نکاح درست نہیں
130	• دو گواہوں کے بغیر بھی نکاح نہیں ہوتا
131	• 603- نکاح خفیہ نہیں بلکہ اعلانیہ کرنا چاہیے
132	• الا کہ ولی (شوہر دیدہ کی رضامندی) رکاوٹ بن رہا ہو یا غیر مسلم ہو
132	• زوجین میں سے ہر ایک کے لیے جائز ہے کہ وہ عقد نکاح کے لیے اپنا نمائندہ مقرر کر لیں
132	• متفرقات
132	• 604- خطبہ نکاح پڑھنا مسنون ہے
133	• 605- جس کی شادی ہو اسے ان الفاظ میں مبارکباد دی جائے
133	• 606- شریعت میں کثیر التعداد بارات کا تصور نہیں
134	• 607- مسجد میں نکاح
134	• 608- بروز جمعہ نکاح
134	• 609- ولیہ مشروع ہے



135	610- ولیمہ کی دعوت قبول کرنا واجب ہے
136	دوسری فصل: حرام نکاح
136	منعہ کا نکاح منسوخ ہے
138	حلالہ کرنا حرام ہے
139	اسی طرح نکاح شغار بھی حرام ہے
140	خاوند پر واجب ہے کہ عورت کی شرائط پوری کرے
141	إلا کہ کوئی شرط حرام کو حلال یا حلال کو حرام کر دینے والی ہو
141	آدی پر کسی بدکار یا مشرکہ عورت سے نکاح کرنا حرام ہے اور عورت پر بھی
142	جن کے ساتھ نکاح کی حرمت کی قرآن نے وضاحت کر دی ہے
144	رضاعت بھی نسب کی طرح ہی ہے
144	611- رضاعت کی وجہ سے اثبات حرمت کی دو شرطیں ہیں
145	عورت اور اس کی پھوپھی یا اس کی خالہ کو بیک وقت نکاح میں رکھنا جائز نہیں
146	آزاد اور غلام مرد کے لیے عورتوں کی جو تعداد مباح ہے اس سے بڑھ کر نکاح کرنا بھی حرام ہے
148	اگر غلام اپنے مالک کی اجازت کے بغیر نکاح کرے تو اس کا نکاح باطل ہے
148	جب لونڈی آزاد ہو جائے تو وہ اپنے معاملے کی خود مالک ہوگی
149	کوئی عیب نکل آنے پر نکاح فسخ کرنا جائز ہے
151	کافر جب مسلمان ہو جائیں تو ان کے کس نکاح کو برقرار رکھا جائے گا
152	جب میاں بیوی میں سے ایک مسلمان ہو جائے تو نکاح فسخ ہو جائے گا اور عدت واجب ہو جائے گی
152	اگر مرد مسلمان ہو جائے اور عورت نے دوسرا نکاح نہ کیا ہو تو وہ.....
154	ذہم کی فصل: مہر کے مسائل
154	مہر ادا کرنا واجب ہے خواہ لہو ہے کی انگوٹھی یا قرآن سکھانا ہی کیوں نہ ہو
156	مہر کو بہت زیادہ بڑھا دینا مکروہ ہے
157	جس نے کسی عورت سے شادی کی اور مہر مقرر نہ کیا تو.....
158	ہم بستی سے پہلے مہر کا کچھ حصہ ادا کر دینا مستحب ہے
158	مرد پر عورت سے اچھا سلوک کرنا ضروری ہے

159	بیوی پر شوہر کی فرمانبرداری لازم ہے
160	جس کی دویا اس سے زائد بیویاں ہوں وہ ان کے درمیان انصاف کرے
161	جب کوئی سفر کا ارادہ کرے تو ان (بیویوں) کے درمیان قرعہ ڈال لے
161	عورت کے لیے اپنی باری کسی اور کو دے دینا یا اسے ختم کر کے خاوند سے مصالحت کر لینا درست ہے
162	شوہر اپنی نئی کنواری دلہن کے پاس سات دن جبکہ مطلقہ یا بیوہ کے پاس تین دن ٹھہرے
163	عزل جائز نہیں
165	عورت کی پشت میں جماع کرنا جائز نہیں
167	بھونہی فصل: بچہ صاحبِ فراش کا ہے
167	بچہ بستر والے کے لیے ہے اور کسی اور سے اس کی مشابہت کا کوئی اعتبار نہیں
167	جب تین شخص ایک لونڈی کی ملکیت میں شریک ہوں.....
168	متفرقات
168	612- جماع سے پہلے دعا
168	613- غیلہ جائز ہے
169	614- دورانِ جماع گفتگو کا حکم
169	615- مباشرت کے راز افشاء کرنا
169	616- لمبے سفر سے واپسی پر گھر میں پہنچنے سے پہلے اطلاع کر دینا
170	617- اہل کتاب (یہود و نصاری) کی عورتوں سے نکاح
170	618- حالتِ احرام میں نکاح ممنوع ہے

## (۹) کتاب الطلاق طلاق کے مسائل

173	طلاق کی اقسام کا بیان
173	رہنمی فصل: طلاق کی مشروعیت اور اس کے احکام
173	مکلف و خود مختار شخص کی طرف سے طلاق دینا جائز ہے
175	خواہ مذاق میں ہی ہو

175	✽ عورت کو طلاق دینے کا مسنون طریقہ
177	✽ اس صورت کے علاوہ کسی اور صورت میں طلاق دینا حرام ہے
177	✽ بدعی طلاق کے واقع ہونے میں اور ایک سے زائد طلاقیں کے واقع ہونے میں اختلاف ہے
179	✽ رائج مؤقف یہ ہے کہ ایسی طلاقیں واقع نہیں ہوتیں
181	متفرقات
181	✽ 619- کیا خرچہ نہ ہونے کی صورت میں حاکم میاں بیوی کے درمیان جدائی ڈال سکتا ہے؟
182	✽ 620- ایسی عورت جس کا خاوند لاپتہ ہو جائے
183	✽ 621- والدین کے حکم پر طلاق
185	✽ 622- ذریعہ فصل: طلاق کن اشیاء کے ساتھ واقع ہوتی ہے؟
185	✽ اشارے و کنائے سے بھی طلاق ہو جائے گی جبکہ اس میں طلاق کی نیت موجود ہو
185	✽ اختیار دینے سے بھی طلاق واقع ہو جائے گی جب عورت علیحدگی پسند کر لے
186	✽ جب خاوند طلاق کو کسی اور کے سپرد کر دے تو اس کی طرف سے بھی طلاق واقع ہو جائے گی
186	✽ بیوی کو اپنے اوپر حرام کر لینے سے طلاق واقع نہیں ہوگی
187	✽ آدمی رجعی طلاق کی عدت میں اپنی بیوی کا زیادہ مستحق ہے جب چاہے رجوع کر سکتا ہے
188	✽ 622- رجوع کس طرح کیا جائے گا؟
189	✽ 623- حق رجوع کی حکمت
189	✽ تیسری طلاق کے بعد جب تک وہ کسی اور شوہر سے نکاح نہ کرے پہلے کے لیے حلال نہیں ہوگی
189	متفرقات
189	✽ 624- نکاح سے پہلے طلاق
190	✽ 625- شرط کے ساتھ معلق طلاق
190	✽ 626- خیالی طلاق
191	✽ 627- غلام کی طلاق
191	✽ 628- طلاق کے وقت اپنا دیا ہوا مہر وصول کرنا جائز نہیں
192	✽ 2- <b>ظہ کا بیان</b>

192	✽ جب آدمی اپنی بیوی سے خلع کرے تو بیوی کا معاملہ اسی کے ہاتھ میں ہوگا
192	✽ 629- عورت خلع کب لے سکتی ہے؟
192	✽ 630- بلاوجہ عورت کا شوہر سے طلاق کا مطالبہ کرنا حرام ہے
193	✽ خلع کم اور زیادہ مال سے جائز ہے لیکن.....
194	✽ خلع پر مہیاں بیوی دونوں کی رضامندی ضروری ہے یا پھر.....
195	✽ بیع نکاح ہے
196	✽ اس کی عدت ایک حیض ہے
197	متفرقات
197	✽ 631- خلع کے لیے طلاق کی شرائط
197	✽ 632- کیا خلع کے لیے عورت کو والدین سے اجازت لینے کی ضرورت ہے؟
197	✽ 633- خلع کے لیے حاکم یا قاضی کی ضرورت نہیں
	<b>باب 3</b>
198	ایلاء کا بیان
198	✽ ایلاء کی تعریف
198	✽ اگر اس نے کوئی مدت مقرر نہ کی ہو یا چار ماہ سے زائد مقرر کی ہو تو.....
199	متفرقات
199	✽ 634- مدت ایلاء کی مقدار
200	✽ 635- آزاد اور غلام کی مدت ایلاء
200	✽ 636- کیا غصے کی حالت میں ایلاء منعقد ہو جاتا ہے؟
200	✽ 637- اگر کوئی مدت ایلاء کے دوران بیوی سے ہم بستر ہونا چاہے؟
	<b>باب 4</b>
201	ظہار کا بیان
201	✽ ظہار کی تعریف اور اس کا کفارہ
201	✽ 638- ظہار کے الفاظ
202	✽ 639- کفارے میں ترتیب کا حکم

202	640- کیا کفارے میں غلام کا موئن ہونا ضروری ہے؟
203	641- روزوں کا تسلسل برقرار رہے
203	642- کفارے کی ادائیگی سے پہلے ہم بستی
203	643- ہر مسکین کو کتنا کھانا کھلایا جائے؟
204	644- حاکم کے لیے جائز ہے کہ بیت المال سے اس کی اعانت کر دے اگر وہ فقیر ہو اور.....
204	645- اگر وہ شخص وقت گزرنے یا کفارہ دینے سے پہلے ہم بستی کر لے تو.....
	<b>باب 5</b>
206	<b>لعان کا بیان</b>
206	646- جب آدمی اپنی بیوی پر زنا کی تہمت لگائے اور وہ عورت اس کا اقرار نہ کرے
207	647- لعان کا طریقہ
208	648- بچہ صرف ماں کے حوالے کر دیا جائے گا اور جس نے اسے اس بچے کی وجہ سے تہمت لگائی.....
209	<b>متفرقات</b>
209	649- لعان میں مرد سے ابتدا.....
209	650- کیا لعان طلاق ہے؟
209	651- شوہر کو حد قذف
210	652- کیا لعان کے بعد از خود علیحدگی ہو جائے گی؟
210	653- مسجد میں لعان
210	654- لعان کا حکم صرف شادی شدہ عورتوں کے لیے ہے
210	655- بچوں کا رنگ مختلف ہونے کی وجہ سے بیوی پر تہمت زنا
	<b>باب 6</b>
211	<b>عدت کا بیان</b>
211	656- پہلی فصل: عدت کی اقسام
211	657- طلاق کی وجہ سے حاملہ کی عدت وضع حمل ہے اور حائضہ کی تین حیض ہے
212	658- ان دونوں کے علاوہ کی عدت تین ماہ ہے
212	659- بیوہ کی عدت چار ماہ اور دس دن ہے اگر وہ حاملہ ہو تو اس کی عدت وضع حمل ہے

214	جس عورت سے ہم بستی نہیں ہوئی اس پر کوئی عدت نہیں اور لونڈی
215	عدت گزارنے والی بیوہ عورت پر لازم ہے کہ وہ زیب و زینت چھوڑ دے
216	بیوہ اسی گھر میں ٹھہرے جس میں اپنے خاوند کی وفات کے وقت تھی
218	جس عورت کا شوہر لاپتہ ہو جائے وہ کیا کرے؟
218	651- ایام عدت میں مطلقہ عورت کا گھر سے نکلنا
219	دوسری فصل: قیدی یا خریدی ہوئی لونڈی کا استبراء
219	قیدی یا خریدی ہوئی لونڈی پر استبراء کے لیے ایک حیض مدت ہے اور اگر حاملہ ہو
220	جسے حیض نہیں آتا اس کی عدت
220	کنواری اور چھوٹی عمر کی لونڈی کے لیے استبراء ضروری نہیں اور نہ ہی
221	652- لونڈیوں سے ہم بستی کے لیے ان کا مسلمان ہونا ضروری نہیں
221	653- استبراء سے پہلے بھی ہم بستی کے علاوہ استمتاع جائز ہے
222	<b>باب 7</b>
222	<b>نفقہ کا بیان</b>
222	خاوند پر بیوی کا خرچہ واجب ہے
223	654- کتنا خرچہ واجب ہے؟
224	655- خرچہ میں خاوند کے حالات کو بھی پیش نظر رکھا جائے گا
224	رجعی طلاق یافتہ کے لیے بھی خرچہ ہے جبکہ طلاق بائنہ (تیسری طلاق) والی کے لیے نہیں ہے
226	شوہر کی وفات یا تیسری طلاق کے بعد خرچہ اور رہائش کا حکم
227	مالدار باپ پر اپنے تنگ دست بیٹے کو خرچہ دینا لازم ہے اسی طرح مالدار بیٹے پر بھی
228	مالک پر اپنے غلاموں کا خرچہ واجب ہے
229	کسی قریبی رشتہ دار پر اپنے قریبی رشتہ دار کو خرچہ دینا واجب نہیں ہے
230	جس کا خرچہ کسی پر واجب ہو تو اس کا لباس اور اس کی رہائش بھی اس پر واجب ہے
230	<b>متفرقات</b>
230	656- کسی مسلمان کی جان بچانے کے لیے مال خرچ کرنا
231	657- جانوروں کا خرچہ ان کے مالکوں پر لازم ہے



	<b>باب 8</b>
232	<b>دودھ پلانے کا بیان</b>
232	رضاعت کا حکم صرف پانچ مرتبہ دودھ پلانے کے ساتھ ثابت ہوتا ہے
234	حرمت کے لیے دودھ کی موجودگی اور بچے کا مدت رضاعت میں ہونا ضروری ہے
235	رضاعت کی وجہ سے وہ رشتے حرام ہو جاتے ہیں جو نسب کی وجہ سے حرام ہوتے ہیں
235	کسی اختلاف کی صورت میں دودھ پلانے والی کی بات قبول کی جائے گی
236	کسی بڑی عمر کے لڑکے کو دودھ پلانا جائز ہے خواہ وہ داڑھی والا ہی کیوں نہ ہو
238	<b>متفرقات</b>
238	658- دو سال تک دودھ پلانا جائز ہے ضروری نہیں
238	659- کسی اور سے دودھ پلوانا بھی جائز ہے
238	660- اگر کسی نے بہن کا دودھ پیا ہو تو باہم ان کی اولاد کا حکم
238	661- حق رضاعت کے متعلق ایک ضعیف روایت
	<b>باب 9</b>
239	<b>پرو رش و تربیت کا بیان</b>
239	بچے کی سب سے زیادہ مستحق اس کی ماں ہے جب تک کہ وہ اور نکاح نہ کر لے
240	پھر خالہ مستحق ہے اور پھر والد
242	پھر حاکم اسے ولی مقرر کرے گا جس میں صلاحیت دیکھے گا
242	مضبوط عمر کو پہنچ جانے کے بعد بچے کو اس کے باپ اور اس کی ماں کے درمیان اختیار دیا جائے گا
243	اگر کوئی ایسا شخص نہ ملے تو وہ شخص اس کی کفالت کرے جس کی کفالت میں مصلحت ہو
243	<b>متفرقات</b>
243	662- حضانت کے متعلق پانچ فیصلے
	663- بچہ کسی کے پاس بھی ہو لیکن جب ماں یا باپ میں سے کسی کو ملنا چاہے

## (10) کتاب البیوع خرید و فروخت کے مسائل

	<b>باب 1</b>
247	<b>حرام بیوع کی اقسام</b>

247	• صرف بائع اور مشتری کی رضامندی ضروری ہے
247	• 664- صحیح تجارت کے لیے مالک کا مکلف (خود مختار) ہونا ضروری ہے
249	• 665- تجارت کے وقت قرض لکھنا اور گواہ بنانا
249	• شراب، مردار، خنزیر اور بتوں کی تجارت جائز نہیں
249	• کتے، بلی اور خون کی تجارت جائز نہیں
250	• 666- جو کتے کو مارے کیا وہ اس کی قیمت ادا کرے گا؟
251	• نرجہ حانے اور ہر حرام چیز کی تجارت جائز نہیں
252	• زائد پانی اور جس میں دھوکہ ہو اس کی تجارت جائز نہیں
254	• حاملہ کے حمل کی بیج، بیج منادہ اور بیج ملاسمہ جائز نہیں
255	• چند نا جائز بیوع
257	• بیع محالہ، بیع مزایہ اور بیع معاومہ جائز نہیں
258	• بیع حاضرہ اور بیانے کی بیع جائز نہیں
260	• ایسے شخص کو رس فروخت کرنا جائز نہیں جو شراب بناتا ہو
260	• معدوم شے کی معدوم شے کے ساتھ بیع اور مال کو قبضے میں لینے سے پہلے بیع جائز نہیں
262	• غلے کی بیع جائز نہیں حتیٰ کہ اس میں دو صاع جاری ہو جائیں
262	• بیع میں استثناء کرنا جائز نہیں الا کہ مال معلوم ہو
264	• خونی رشتوں میں بیع کے ذریعے تفریق ڈالنا جائز نہیں
264	• کوئی شہری کسی دیہاتی کا سامان نہ بیچے
265	• بولی لگا کر بھاؤ چڑھانا اور بیع پر بیع کرنا جائز نہیں
267	• قافلوں کو چالنا اور ذخیرہ اندوزی کرنا جائز نہیں
268	• 667- کیا احتکار صرف خورد و نوش کی اشیاء میں ہے؟
269	• نرخ مقرر کرنا جائز نہیں اور کسی آفت کی بنا پر ہونے والے نقصان کو معاف کر دینا ضروری ہے
271	• بیک وقت ادھار اور بیع جائز نہیں
271	• ایک بیع میں دو بیع اور قبضہ میں لینے سے پہلے نفع اٹھانا جائز نہیں
272	• جو چیز بائع کے پاس موجود نہیں اسے فروخت کرنا جائز نہیں

272	668- بیع فضولی کا حکم
273	669- بیع القسط کا حکم
273	دھوکہ نہ دینے کی شرط لگا کر بیع کرنا جائز ہے
273	جب تک بائع اور مشتری جدا نہ ہوں انہیں اس مجلس میں اختیار ہے
274	متفرقات
274	670- کاروبار میں مشتبہ امور سے اجتناب
276	671- ذرائع آمدن میں حلال و حرام کی پرواہ نہ کرنا
276	672- تجارت کے لیے بحری سفر
277	673- رزق میں کشاکش کا نسخہ
277	674- جھوٹ بول کر سودا فروخت کرنا حرام ہے
278	675- خرید و فروخت میں زیادہ قسمیں کھانا جائز نہیں
278	676- بچے تاجر کی فضیلت
279	677- کاروبار میں فیاضی سے کام لینا چاہیے
279	678- اپنے ہاتھ سے کما کر کھانے کی فضیلت
280	679- بازاروں میں شور و غل مچانا
281	680- ماپ تول میں کمی کا گناہ
282	681- صبح کے وقت تجارت
282	682- عہد رسالت میں موجود پیشے
283	683- بھیک مانگنے کا پیشہ
284	684- ولاء کی خرید و فروخت جائز نہیں
284	685- مدبر غلام کو فروخت کرنا
285	686- ام ولد لونڈی کی بیع
285	687- بغیر گواہوں کے بیع درست ہے
285	688- ٹی وی وی سی آر اور فلموں کا کاروبار
285	689- شیو کی کمائی کا حکم

286	690- فوٹو گرافی کے پیشے کا حکم
	<b>باب 2</b>
287	<b>سود کا بیان</b>
287	سونے چاندی، گندم جو، کھجور اور نمک کی باہم بیع حرام ہے لاکہ سب برابر اور نقد ہوں
287	691- سود کی حرمت کے دلائل
290	دوسری اشیا کو ان کے ساتھ ملانے میں اختلاف ہے
291	اگر اجناس مختلف ہوں تو کی بیشی جائز ہے جبکہ بیع نقد ہو
291	مقداروں کی برابری سے لاعلمی کی صورت میں ایک جنس کی بیع بھی درست نہیں.....
292	خشک کھجوروں کے بدلے تازہ کھجوروں کی بیع جائز نہیں مگر اہل عریایہ کے لیے جائز ہے
294	692- اہل عریایہ کے لیے صرف پانچ وسق.....
294	گوشت کی بیع زندہ جانور کے بدلے جائز نہیں
295	ایک جانور کو دو یا اس سے زیادہ اسی جنس کے جانوروں کے عوض فروخت کرنا جائز ہے
296	بیع عینہ جائز نہیں
297	<b>متفرقات</b>
297	693- کیا توبہ کے بعد بقیہ سودی رقم وصول کی جائے گی؟
297	694- شیخ الاسلام ابن تیمیہؒ کا فتویٰ
298	695- قسطوں پر خریدی ہوئی چیز
298	696- سودی بینکوں میں اکاؤنٹ کھلوانا
298	697- بیمہ (انشورنس) کا حکم
300	698- انعامی بانڈز کی شرعی حیثیت
	<b>باب 3</b>
301	<b>اختیار کا بیان</b>
301	بائع پر اپنے مال کا عیب واضح کرنا واجب ہے ورنہ مشتری کے لیے بیع فسخ کرنے کا اختیار ہوگا
302	نفع ضمانت کے ساتھ ہی ہے
303	دھوکے کی وجہ سے مشتری سودا رد کر سکتا ہے اور اس کی ایک صورت ہے بیع مصراۃ ہے

304	اسے بھی اختیار ہے جسے دھوکہ دیا گیا ہو یا جس نے بازار پہنچنے سے پہلے ہی مال فروخت کر دیا ہو	✽
305	نا جائز بیع کرنے والوں کو بھی فسخ کا اختیار حاصل ہے	✽
305	جس نے بغیر دیکھے کچھ خرید اہوا سے بھی دیکھنے کے بعد اختیار ہوگا	✽
306	اسے بھی فسخ کا اختیار ہے جس نے اختیار کی شرط کے ساتھ سودا کیا ہو	✽
307	جب بائع اور مشتری کے مابین سودے کے متعلق اختلاف ہو جائے تو بائع کی بات تسلیم کی جائے گی	✽
	<b>باب 4</b>	
309	<b>بیع سلم کا بیان</b>	
309	بیع سلم کی تعریف	✽
309	699- بیع سلم کی شرائط	✽
310	700- تمام اجناس میں بیع سلم جائز ہے	✽
311	وہ وہی چیز لے گا جس پر ان کا معاملہ طے پایا ہے یا وہ اپنی اصل رقم واپس لے لے گا	✽
311	قبضے میں لینے سے پہلے وہ اس میں تصرف نہیں کرے گا	✽
312	<b>متفرقات</b>	
312	701- مسلم فیہ میں حوالہ	✽
	<b>باب 5</b>	
313	<b>قرض کا بیان</b>	
313	قرض کی رقم کی مثل رقم واپس کرنا واجب ہے	✽
314	یہ بھی جائز ہے کہ قرض اس رقم سے افضل یا زائد ہو جبکہ یہ پہلے مشروط نہ ہو	✽
314	یہ بالکل جائز نہیں ہے کہ قرض دینے والے کے لیے قرض نفع لے کر آئے	✽
315	702- بطور قرض جانور کا لین دین	✽
316	703- قرض کی رقم سے کم ادا کرنا	✽
316	704- قرض سے پناہ مانگنا	✽
316	705- مقروض کی نماز جنازہ	✽
316	706- قرض وغیرہ کی وصولی میں نرم برتاؤ	✽
	<b>باب 6</b>	
318	<b>شفعہ کا بیان</b>	

318	اس کا سبب کسی چیز میں شریک ہونا ہے خواہ وہ منقولہ ہی کیوں نہ ہو
319	707- کیا پڑوسی کے لیے حق شفعہ ہے؟
320	جب تقسیم ہو جائے تو شفعہ کا حق باقی نہیں رہتا
320	شریک کے لیے اپنے ساتھی شراکت دار کو اطلاع دے بغیر کوئی چیز فروخت کرنا جائز نہیں
321	حق شفعہ کچھ تاخیر ہو جانے سے باطل نہیں ہوتا
321	708- ایک ضعیف روایت
322	متفرقات
322	709- شفعہ کی متفقہ شرط
322	710- اگر شریک اپنا حق خود ہی باطل کر دے؟
322	711- اگر شریک فوت ہو جائے؟
323	<b>باب 7</b> اشیا کو ٹھیکے پر دینے کا بیان
323	اجارہ ہر اس عمل میں جائز ہے جس سے شریعت نے روکا نہ ہو
324	مزدور پکڑتے وقت اجرت معلوم ہونی چاہیے
324	اگر اجرت معلوم نہ ہو تو مزدور اس کام کا معاوضہ معروف معاوضے کے مطابق وصول کر لے
324	حجام کی کمانی، فاحش کی اجرت، کاہن کی شربنی اور نر کی جفتی کا معاوضہ جائز نہیں
324	مؤذن کی اجرت اور آٹا پیسنے والے کے قفیر سے ممانعت وارد ہوئی ہے
327	قرآن کی تلاوت پر اجرت لینا جائز ہے اس کی تعلیم پر جائز نہیں
332	کوئی چیز معلوم مدت تک معین اجرت کے بدلے کرائے پر دینا جائز ہے
332	اس کی ایک صورت زمین کو کرائے پر دینا ہے زمین کو نصف پیداوار کے عوض کرائے پر دینا جائز نہیں
333	جس نے اس چیز کو خراب کر دیا جس پر اسے اجیر مقرر کیا گیا تھا تو وہ اس کا ضامن ہوگا
334	<b>باب 8</b> زمین کی آباد کاری اور عنایات کا بیان
334	جس نے ایسی زمین کو آباد کیا جسے اس سے پہلے کسی نے آباد نہ کیا ہو تو وہ اس کا زیادہ حقدار ہے
335	حاکم وقت کے لیے جائز ہے کہ وہ بنجر زمین، کان یا پانی کا کچھ حصہ مستحق شخص کو عطا کر دے



## باب 9

## شراکت کا بیان

337

337

تمام لوگ پانی آگ اور گھاس میں ایک دوسرے کے شریک ہیں

338

جب پانی کے حقداروں میں اختلاف ہو جائے تو اس کا زیادہ حقدار وہ ہوگا

338

زامد پانی کو روکنا جائز نہیں تاکہ اس کے ذریعے گھاس کو روکا جائے

338

حکمران کو حق حاصل ہے کہ وہ بعض جگہیں بیت المال کے موشیوں کے خاص کر لے

339

نقدی اور تجارتی اموال میں شراکت جائز ہے

339

نفع اس پر تقسیم کیا جائے گا جس پر دونوں فریق رضامند ہوں

339

مضاربت جائز ہے جب تک ناجائز امور پر مشتمل نہ ہو

341

جب شرکاء راستے کی چوڑائی میں جھگڑ پڑیں تو چوڑائی سات ہاتھ ہوگی

341

کوئی بھی پڑوسی اپنے پڑوسی کو اپنی دیوار پر شہتیر رکھنے سے نہ روکے

341

شرکاء میں سے کوئی بھی نہ تکلیف پہنچائے اور نہ ہی پہنچائی گئی تکلیف سے زیادہ اذیت پہنچائے

341

جو شخص اپنے شریک کو نقصان پہنچائے گا تو امام اسے سزا دے سکتا ہے

## باب 10

## گروی رکھنے کا بیان

343

343

اُس چیز کو قرض کی حالت میں گروی رکھنا جائز ہے جس کا مقروض مالک ہے

343

مرہون شے کے خرچے کے سبب جانور پر سواری کی جاسکتی ہے اور دودھ پیا جاسکتا ہے

345

رہن کو قرض کی عدم ادائیگی کے سبب ہمیشہ کے لیے نہ روکا جائے

## باب 11

## امانت اور اداکار کا بیان

346

346

امانت دار اور اداکار لینے والے پر واجب ہے کہ وہ امانت ادا کرے

347

اس کی زیادتی یا خیانت کے علاوہ اگر کوئی چیز تلف ہو جائے تو وہ ذمہ دار ہوگا

348

کسی محتاج کو عام ضرورت کی اشیاء سے منع کرنا جائز نہیں

## باب 12

## زبردستی چھین لینے کا بیان

349

349	غصب کرنے والا گناہ گار ہے اور غصب شدہ مال لوٹانا واجب ہے
349	کسی مسلمان کا مال اس کی قلبی رضامندی کے بغیر لینا جائز نہیں
350	غلام کو کوئی حق نہیں
350	جس نے کسی قوم کی زمین میں بغیر اجازت فصل کاشت کی اسے پیداوار سے کچھ نہیں ملے گا
350	جو کسی زمین میں درخت گاڑے گا تو اسے اکھیرنا ہوگا
350	غصب شدہ چیز سے نفع حاصل کرنا جائز نہیں
350	جس نے غصب شدہ چیز تلف کر دی تو اس پر اس کی مثل چیز یا اس کی قیمت کی ادائیگی لازم ہے
<b>باب 13</b>	
352	<b>غلام کی آزادی کا بیان</b>
352	افضل غلام وہ ہے جس میں زیادہ خوبیاں ہوں
352	خدمت یا اس کی مثل شرط کے ساتھ غلام آزاد کرنا جائز ہے
353	جو شخص اپنے رشتہ دار کا مالک بن جائے تو وہ رشتہ دار آزاد ہو جائے گا
353	جس نے اپنے غلام کا مسئلہ کیا تو اس پر لازم ہے کہ اسے آزاد کر دے ورنہ.....
354	712- غلاموں کو تادیب کے لیے مارنا
354	جو شخص کسی غلام سے اپنا حصہ آزاد کر دے تو وہ قیمت مقرر کرنے کے بعد.....
355	جو آزاد کرنے والا نہیں اس کے لیے ولاء کی شرط لگانا درست نہیں
356	تدبیر جائز ہے مالک کی موت کے ساتھ ہی وہ غلام آزاد ہو جائے گا
356	بوقت ضرورت مالک اسے بیچ بھی سکتا ہے
357	غلام سے ایسا معاملہ طے کرنا کہ وہ کچھ رقم دے کر آزاد ہو جائے جائز ہے
357	ادائیگی کے وقت وہ آزاد ہو جائے گا اور جتنا مال ادا کرے گا اتنا ہی آزاد ہوتا جائے گا
359	لیکن اگر وہ مکاتبہ کی رقم ادا کرنے سے عاجز آ جائے تو وہ دوبارہ غلامی میں لوٹ آئے گا
359	جس شخص کا اپنی لونڈی سے بچہ پیدا ہو جائے تو اس کے لیے جائز نہیں کہ اسے فروخت کرے
360	اُم ولد لونڈی مالک کے فوت ہونے یا آزادی کا اختیار دینے سے آزاد ہو جائے گی
<b>باب 14</b>	
361	<b>وقف کا بیان</b>
361	جو شخص اپنی کوئی ملکیت فی سبیل اللہ وقف کر دے تو وہ وقف کنندہ ہو جائے گا

363	وقف کا مصرف اور وقف شدہ شے میں اس کے متولی کا حق
363	وقف کرنے والا اپنے آپ کو وقف میں عام مسلمانوں کی طرح سمجھے
363	جو شخص اپنے ورثاء کے لیے کوئی ضرور رساں چیز وقف کرے تو اس کا وقف باطل ہے
364	مسجد یا کسی خانقاہ میں وقف کا حکم
365	713- ایسا وقف مال جس سے فائدہ نہ اٹھایا جاتا ہو.....
365	714- ایک ضروری وضاحت
366	قبروں کی تعمیر و تزئین کے لیے وقف کرنا جائز نہیں

## باب 15

## ہدیہ کا بیان

367	ہدیہ قبول کرنا اور ہدیہ دینے والے کو بدلے میں کوئی تحفہ وغیرہ دینا مشروع ہے
367	ہدیوں کا مسلمان اور کافر کے درمیان تبادلہ بھی جائز ہے
369	ہدیہ واپس لینا حرام ہے
370	715- کیا والد بچے کو دیا ہوا عطیہ واپس لے سکتا ہے؟
370	716- ایک ضعیف روایت
370	ہدیہ کے وقت اولاد کے درمیان مساوات کو ملحوظ رکھنا واجب ہے
371	کسی شرعی رکاوٹ کے بغیر ہدیہ واپس کرنا مکروہ ہے

## باب 16

## ہبہ کا بیان

372	اگر یہ بغیر بدلے کے ہو تو اس کا حکم تمام گذشتہ معاملات میں ہدیہ جیسا ہے
372	اگر یہ کسی عوض کے بدلے ہو تو یہ بیع ہے اور اس کا حکم بھی بیع جیسا ہی ہے
373	عمری اور قبی اس شخص کے لیے ملکیت کو واجب کر دیتے ہیں جس کے لیے ان کا اقرار کیا گیا ہو

## ① کتاب الایمان قسموں کے مسائل

377	قسم صرف اللہ کے نام کی یا اس کی صفت کی اٹھائی جاسکتی ہے
378	اس کے علاوہ کسی کی قسم اٹھانا حرام ہے
380	717- قرآن کی قسم اٹھانا

380	جس شخص نے قسم کے وقت ان شاء اللہ کہا تو اس کی قسم کسی صورت میں ٹوٹے گی
380	جس شخص نے کسی چیز کی قسم اٹھائی پھر اسے بہتر کام نظر آیا تو وہ بہتر کام کرے اور.....
381	جسے قسم اٹھانے پر مجبور کیا جائے تو اسے توڑنے سے وہ گناہ گار بھی نہیں ہوگا
382	جھوٹی قسم وہ ہے جس کا جھوٹ قسم اٹھانے والے کے علم میں ہو اور لغو قسموں پر کوئی مواخذہ نہیں
383	مسلمان کا دوسرے مسلمان پر یہ حق ہے کہ اگر وہ اس پر کوئی قسم ڈالے تو وہ اسے پورا کرے
383	قسم توڑنے کا کفارہ وہی ہے جو اللہ تعالیٰ نے اپنی مقدس کتاب میں بیان کیا ہے
384	718- کسی عذر کی وجہ سے قسم پوری نہ کر سکے تو.....



## کتاب النذر نذر کے مسائل



(12)

387	نذر صرف اسی وقت درست ہوگی جب اس کے ذریعے اللہ کی رضا مطلوب ہو
387	اللہ کی نافرمانی کے کام میں نذر جائز نہیں
388	معصیت کی نذر کی صورت
388	اس کی ایک صورت قبروں پر نذر ماننا ہے
389	جس نے اپنے نفس پر کوئی ناجائز کام واجب کر لیا تو وہ اس پر واجب نہیں ہے
389	اسی طرح اگر وہ کام نذر ماننے والے کی طاقت سے باہر ہو تو بھی واجب نہیں
390	البتہ ایسے شخص پر قسم توڑنے کا کفارہ لازم ہے
390	جس نے حالت شرک میں کسی اچھے کام کی نذر مانی پھر وہ مسلمان ہو گیا تو وہ نذر پوری کرے
391	نذر وراثت کے ثلث سے ہی ادا ہوگی
391	اگر نذر ماننے والا فوت ہو جائے اور اس کی طرف سے اس کی اولاد نذر پوری کرے تو کفایت کر جائے گی
392	719- کیا نذر کی قضا وراثت پر واجب ہے؟



## کتاب الأطعمة کھانے کے مسائل



(13)

	<b>باب 1</b>
395	حرام کھانوں کا بیان
395	اصل میں ہر چیز حلال ہے اور صرف حرام وہ ہے.....
397	جو اشیاء کتاب اللہ میں مذکور ہیں وہ حرام ہیں

398	ہر چیز بھاڑ کرنے والا درندہ اور ہر ایسا پرندہ جو بچوں میں گرفت کر کے کھائے حرام ہے
399	گھریلو گدھے اور غلاظت کھانے والا جانور غلاظت ختم ہونے سے پہلے حرام ہے
399	720۔ جنگلی گدھے کا گوشت حلال ہے
400	721۔ گھوڑے کا گوشت حلال ہے
401	کئے، بلیاں اور ہر خبیث جانور حرام ہے
402	722۔ جن جانوروں کے قتل کا حکم دیا گیا ہے
402	723۔ جن جانوروں کے قتل سے منع کیا گیا ہے
403	جوان کے علاوہ ہیں وہ حلال ہیں
403	724۔ ضب (سانڈے) کا حکم
403	725۔ قنفذ (سینہ) کا حکم
403	726۔ مڈی کا حکم
403	727۔ خرگوش کا حکم
404	728۔ مٹی کا حکم
	<b>باب 2</b>
405	<b>شکار کا بیان</b>
405	جس جانور کو تیرہ تھپتھپا یا شکاری جانوروں کے ذریعے شکار کیا جائے وہ حلال ہے جبکہ
406	729۔ کیا صرف کتے کے ذریعے ہی شکار کیا جائے گا؟
407	جسے اس کے علاوہ کسی اور جانور کے ذریعے شکار کیا گیا ہو اسے ذبح کرنا ضروری ہے
407	730۔ معروض سے شکار کا حکم
407	731۔ پتھر یا غلیل سے کیا ہوا شکار
407	732۔ بندوق کے شکار کا حکم
408	اگر سدھائے ہوئے کتے کے ساتھ کوئی دوسرا کتا شریک ہو جائے تو ان کا شکار حلال نہیں
408	اگر سدھایا ہوا کتا اس شکار سے خود کھالے تو وہ شکار حلال نہیں کیونکہ اس نے وہ جانور اپنے لیے پکڑا ہے
408	اگر تیر گٹنے کے کچھ دنوں بعد شکار کو مردہ حالت میں پانی سے باہر پالیا تو جب تک

## باب 3

## ذبح کا بیان

410	
410	جو چیز خون بہادے اور رگیں کاٹ دے اور اس پر اللہ کا نام بھی لیا گیا ہو اس سے ذبح درست ہے
411	733- ذبح کے وقت اسم اللہ پڑھنے کا حکم
411	734- ذبح کے وقت جانور کو قبلہ رخ کرنا
412	ذبیحہ کو تکلیف پہنچانا اس کا مسئلہ کرنا اور اسے غیر اللہ کے نام پر ذبح کرنا حرام ہے
412	735- ایک ضروری وضاحت
413	جب ذبح کرنا کسی سبب سے مشکل ہو جائے تو تیر یا نیزہ مار کر اسے حلال کرنا بھی درست ہے
413	جنین کی ماں کو ذبح کرنا جنین کو ذبح کرنے کے ہی مترادف ہے
414	جو حصہ زندہ جانور سے کاٹ لیا جائے وہ مردار ہے
414	مردے اور دو خون ”(یعنی) مچھلی اور ٹڈی“ جگر اور تلی“ حلال ہیں
415	مجبور آدمی کے لیے مردار بھی حلال ہے
416	736- اہل کتاب کے ذبیحہ کا حکم

## باب 4

## مہمان نوازی کا بیان

417	
417	جو شخص میز بانی کی طاقت رکھتا ہو اس پر مہمانوں کی خدمت کرنا واجب ہے
417	مہمان نوازی کی حد تین دن ہے اور اس سے زائد صدقہ ہے
417	مہمان کے لیے جائز نہیں کہ اس کے پاس اتنے دن ٹھہرے جس سے اسے تنگی میں ہی ڈال دے
417	اگر میزبان اپنا فرض ادا نہ کرے تو مہمان اپنی میزبانی کے مطابق اس سے زبردستی وصول کر سکتا ہے
418	737- مہمان نوازی میں تکلف سے اجتناب کرنا چاہیے
418	کسی کی اجازت کے بغیر اس کا کھانا کھالینا حرام ہے
419	کسی کے موبیشیوں کا دو دو ہونا اور اس کے پھل یا اناج کو کھانا بھی اسی میں شامل ہے
419	مالک کی اجازت کے بغیر کھانا جائز نہیں لیکن اگر کوئی ان اشیاء کا محتاج ہو تو.....

## باب 5

## کھانے کے آداب کا بیان

421	
-----	--



421	کھانا کھانے والے کو چاہیے کہ پہلے بسم اللہ پڑھے پھر دائیں ہاتھ سے کھائے
422	برتن کے کناروں سے کھائے نہ کہ درمیان سے اور اپنے قریب سے کھائے
423	فارغ ہونے کے بعد اپنی انگلیاں اور برتن صاف کر لے
424	738- انگلیاں چاٹنے سے پہلے تولیے کا استعمال
424	کھانے سے فارغ ہو کر الحمد للہ کہے اور دعا مانگے اور ٹیک لگا کر نہ کھائے
424	739- دودھ پینے کی دعا
425	740- ایک ضعیف روایت
425	741- ایک ضروری وضاحت
426	742- اکٹھے کھانا مستحب ہے
426	743- بہت زیادہ میر ہو کر نہ کھانا
428	744- کھانے کے بعد ہاتھ صاف کر لینے چاہیے
429	745- سونے چاندی کے برتنوں میں کھانے کا حکم

## (۱۶) کتاب الأشربة مشروبات کے مسائل

433	ہر نشاء اور عقل پر پردہ ڈال دینے والی چیز حرام ہے
435	جس چیز کی زیادہ مقدار نشاء کرے اس کی کم مقدار بھی حرام ہے
436	تمام برتنوں میں نبیذ بنانا جائز ہے
436	لیکن دو مختلف اجناس کا نبیذ بنانا جائز نہیں
437	شراب سے سرکہ بنانا حرام ہے اور جوش مارنے سے پہلے رس اور نبیذ جائز ہے
437	اس کے جوش مارنے کا عام گمان تین دن سے زیادہ پڑا رہنا ہے
438	پینے کے آداب یہ ہیں کہ تین سانس لیے جائیں دائیں ہاتھ سے اور پیٹھ کر پیا جائے
440	دوسروں کو دیتے وقت دائیں طرف والوں کو مقدم رکھا جائے اور پلانے والا آخر میں ہے
441	شروع میں بسم اللہ اور آخر میں الحمد للہ کہے
441	برتن میں سانس لینا اس میں پھونکنا اور مشکیزے کو منہ لگا کر پانی پینا مکروہ ہے
442	جب نجاست کسی مانع چیز میں گر جائے تو اسے پینا جائز نہیں.....

443	☆	س نے چاندی کے برتنوں میں کھانا پینا حرام ہے
444	☆	746- برتنوں میں تھوڑی بہت چاندی جائز ہے



## کتاب اللباس لباس کے مسائل



447	☆	ستر ڈھانپنا خلوت و جلوت میں واجب ہے
448	☆	مرد خالص ریشم مت پہنے
449	☆	جبکہ چار انگلیوں سے زائد ہو مگر بطور علاج پہن سکتا ہے
449	☆	انسان ریشم کا بھونانہ بنائے اور سرخ رنگ کا لباس بھی نہ پہنے
451	☆	نہ ہی شہرت کا لباس پہنے اور نہ ہی ایسا لباس جو عورتوں کے ساتھ خاص ہو
452	☆	مردوں پر سونے کے زیورات پہننا حرام ہے لیکن
453		متفرقات
453	☆	747- انگٹھی کس ہاتھ میں پہننی چاہیے؟
453	☆	748- انکشت شہادت اور درمیانی انگلی میں انگٹھی پہننا
454	☆	749- لوہے کی انگٹھی پہننے کا حکم
455	☆	750- گھروں میں تصویروں والے پردے لگانے کا حکم
455	☆	751- کالی گڑی پہننا جائز ہے
455	☆	752- شلواریٹھوں سے نیچے لگانے کا حکم
456	☆	753- داڑھی کو مہندی لگانے کا حکم
456	☆	754- ایک دن چھوڑ کر کنگھی کرنی چاہیے
456	☆	755- سرمہ پہننا جائز ہے
457	☆	756- نیا کپڑا پہننے کی دعا
457	☆	757- باریک کپڑے پہننے والی عورتوں کا انجام
458	☆	758- تواضع اختیار کرتے ہوئے بہترین لباس چھوڑ دینا
459	☆	759- کسی محتاج کو کپڑے پہنانے کی فضیلت
459	☆	760- سر یا داڑھی کے بالوں سے سفید بال اکھیڑنا جائز نہیں

# 16 کتاب الأضحیۃ قربانی کے مسائل

## باب 1

463	قربانی کے احکام کا بیان
463	قربانی ہر خاندان کے لیے مشروع ہے
466	قربانی میں کم از کم ایک بکری ہے
467	761- اونٹ اور گائے کے حصے
468	اس کا وقت عید الاضحیٰ کے بعد سے لے کر ایام تشریق کے آخر تک ہے
470	افضل قربانی وہ ہے جو زیادہ موٹی تازی ہو
470	بھینروں میں جذعے اور بکریوں میں دوندے سے کم عمر کا جانور کافی نہیں ہوتا
471	نہ ہی بھینگا، مرلیض، لنگڑا، لاغر اور کٹے ہوئے سینگ اور کان والا جانور کافی ہوگا
472	قربانی کرنے والا اس سے صدقہ کرے، خود کھائے اور ذخیرہ بھی کر سکتا ہے
472	عید گاہ میں قربانی کرنا افضل ہے
473	جو قربانی کرنا چاہتا ہو وہ ذوالحجہ کا چاند طلوع ہونے سے قربانی کرنے تک اپنے بال اور ناخن نہ کاٹے
474	متفرقات
474	762- جو قربانی کا ارادہ نہ رکھتا ہو کیا وہ بھی بال اور ناخن نہ کاٹے؟
475	763- خصی جانور کی قربانی کا حکم
475	764- بھینس کی قربانی کا حکم
476	765- کس دن کی قربانی افضل ہے؟
476	766- قربانی کے لیے چھری خوب تیز ہو
477	767- جانور کو قبلہ رخ لٹانا
478	768- اونٹ کو نحر کرنا چاہیے
479	769- چھری چلانے سے پہلے دعا
480	770- جانور خود ذبح کرنا چاہیے
481	771- قربانی کی کھالوں کا مصرف

## باب 2

## ولیمہ کا بیان

482

482

• ولیمہ کرنا جائز ہے

483

• اس کی دعوت قبول کرنا واجب ہے

484

• 772- اگر کوئی کھانا نہ کھانا چاہے.....

484

• 773- اگر روزے دار ہو تو کہہ دے میں روزے دار ہوں

484

• پہلے آنے والے کو پھر جس کا دروازہ قریب کو اسے مقدم کیا جائے

485

• اگر دعوت ولیمہ کسی معصیت کے کام پر مشتمل ہو تو اس میں حاضر ہونا جائز نہیں

## باب 3

## عقیقہ کے احکام کا بیان

486

486

• عقیقہ کرنا مستحب ہے

488

• عقیقہ لڑکے کی طرف سے دو بکریاں اور لڑکی کی طرف سے ایک بکری ہے

488

• جسے پیدائش کے ساتویں روز قربان کیا جائے گا

488

• اس دن نام رکھا جائے گا اور بچے کا سر بھی منڈوایا جائے گا

489

• اس کے بالوں کے وزن کے برابر سونا یا چاندی صدقہ کر دے

489

## متفرقات

489

• 774- عقیقہ کی حکمت

490

• 775- اگر عقیقہ کی طاقت نہ ہو

491

• 776- کیا عقیقہ میں اونٹ اور گائے کی قربانی درست ہے؟

492

• 777- عقیقہ کے جانور نہ ہوں یا مادہ؟

492

• 778- کیا عقیقہ میں لڑکے کی طرف سے ایک جانور بھی قربان کیا جاسکتا ہے؟

493

• 779- عقیقہ کے جانور میں قربانی کے جانور کی شرائط

494

• 780- اگر کوئی ساتویں روز سے پہلے عقیقہ کر لے؟

494

• 781- کیا ساتویں روز کے بعد عقیقہ کیا جاسکتا ہے؟

494

• 782- کیا انسان خود اپنا عقیقہ کر سکتا ہے؟

495	783- عقیقہ کے بجائے جانور کی قیمت صدقہ کر دینا
495	784- ناتمام بچے کی طرف سے عقیقہ کا حکم
496	785- میت کی طرف سے عقیقہ
496	786- زندہ والدین کی طرف سے عقیقہ
496	787- عقیقہ کے جانور کے گوشت اور کھال کا مصرف
496	788- اللہ کے پسندیدہ نام
497	789- بچے کا نام رکھنے کا حق کس کو ہے؟
497	790- ایک نام سے زیادہ نام رکھنے کا حکم
498	791- روز قیامت مخلوق کو اپنے باپوں کے ناموں سے پکارا جائے گا
499	792- نومولود کو گزرتی (تحنیک) دینا
500	793- نومولود بچوں کی وفات پر صبر کی فضیلت
502	794- بیٹیوں کی پیدائش پر ناپسندیدگی کا اظہار نہیں کرنا چاہیے
502	795- بیٹیوں کی پیدائش پر ناراضگی اور غصے کا اظہار کرنا اہل جاہلیت کا فعل تھا
503	796- بیٹیوں کی اچھی پرورش کے نتیجے میں جنت میں داخلہ
504	797- بچوں کو چومنا مستحب ہے
504	798- ماں کے پیٹ میں بچے کی تخلیق کا منظر

## (17) کتاب الطب طب کے مسائل

509	مریض کے لیے دوا لینا جائز ہے
509	جس میں صبر کی طاقت ہو اس کے لیے یہی افضل ہے کہ وہ اللہ کے سپرد کر دے
510	حرام اشیاء سے علاج حرام ہے
511	گرم سلاخ وغیرہ سے داغ لگوانا مکروہ ہے اور سبکی لگوانے میں کوئی حرج نہیں
512	نظر بد وغیرہ کے لیے شرک سے بچتے ہوئے دم کروانا جائز ہے
514	متفرقات
514	799- نظربد کا علاج

514	800- ایک اہم مسئلہ
514	801- حضرت جبریل علیہ السلام کا دم
515	802- عورت بھی مرد کو دم کر سکتی ہے
515	803- سورہ فاتحہ دم ہے
515	804- شہد سے علاج
515	805- کوڑ کے مریض سے فرار

## 18 کتاب الوکالۃ وکالت کے مسائل

519	مالک کے لیے جائز ہے کہ وہ ہر چیز میں کسی کو اپنا نمائندہ بنا لے
521	اگر نمائندہ موکل کے مقرر کیے ہوئے ریٹ سے زیادہ پر کوئی چیز فروخت کر دے تو
522	اگر وہ موکل کی ہدایت کے مخالف کام کرے اگرچہ وہ زیادہ نفع مند معاملے کے لیے ہو

## 19 کتاب الضمانۃ ضمانت کے مسائل

525	جس نے کسی زندہ یا فوت شدہ کی ضمانت دی اس پر لازم ہے کہ مطالبہ پر مال ادا کرے
526	اگر وہ اس شخص کا مامور ہو جس کی ضمانت دے رہا ہے تو اس کی طرف رجوع کرے گا
527	جو کسی شخص کو حاضر کرنے کا ضامن بنے اس پر واجب ہے کہ اسے حاضر کرے ورنہ

## 20 کتاب الصلح صلح کے مسائل

531	مسلمانوں کے مابین صلح کرانا جائز ہے
531	لیکن ایسی صلح جو حرام کو حلال یا حلال کو حرام کر دے جائز نہیں
532	معلوم و مجہول معاملے میں معلوم و مجہول طریقے سے صلح کرانا جائز ہے
533	806- قرعہ ڈالنے کا ثبوت
534	قتل کے معاملے میں دیت سے کم یا زیادہ مال پر صلح جائز ہے
535	صلح درست ہے خواہ انکار کی صورت میں ہو
536	متفرقات

536

807- صلح کرانے کے لیے جھوٹ بولنا جائز ہے



## كتاب الحوالۃ حوالہ کے مسائل



539

جس کا قرض کسی مالدار کے سپرد کیا جائے تو اسے یہ سپرد داری قبول کرنی چاہیے

540

جس کے سپرد کیا گیا ہے اگر وہ اس میں ٹال مٹول کرے یا.....



## كتاب المفلس دیوالیہ کے مسائل



543

قرض خواہوں کے لیے جائز ہے کہ انہیں جو کچھ بھی اس کے پاس ملے پکڑ لیں البتہ.....

544

جو شخص اپنا مال بعینہ پالے تو وہی اس کا زیادہ حق دار ہے

545

808- اگر بائع نے مشتری سے کچھ رقم وصول کر لی ہو.....

545

809- اگر مشتری سامان کی قیمت ادا کیے بغیر فوت ہو جائے.....

546

جب مفلس کا مکمل مال بھی پورے قرض کی ادائیگی سے کم ہو تو.....

546

جب اس کا مفلس ہونا ثابت ہو جائے تو اسے قید کرنا درست نہیں ہے

546

مالدار شخص کی ٹال مٹول ظلم ہے جو اس کی عزت کو پامال کر دیتی ہے

547

حاکم وقت کے لیے جائز ہے کہ وہ مفلس کو اس کے مال میں تصرف سے روک دے

547

اسی طرح حاکم وقت فضول خرچ اور نا معاملہ فہم شخص پر بھی پابندی عائد کر سکتا ہے

549

یتیم کو مال میں تصرف کی اجازت نہیں دی جائے گی جب تک کہ اس کی فہم و فراست کا علم نہ ہو جائے

549

810- بلوغت کی علامات

550

اس کے ولی کے لیے اس کے مال سے معروف طریقے سے کھانا جائز ہے

551

811- ناقص قیموں کے اموال کھانا حرام ہے



## كتاب اللقطة گمشدہ اشیاء کے مسائل



555

جو شخص کوئی گمشدہ چیز پائے اسے اس کے ظرف اور تسے کی تشہیر کرنی چاہیے

556

ورنہ سال بھر اس کی تشہیر کرتا رہے اور اس کے بعد اسے استعمال کرنا اس کے لیے جائز ہوگا

557

812- کیا غنی لقطہ استعمال کر سکتا ہے؟

558	مکد کی گمشدہ چیز بہت زیادہ تشہیر کی متقاضی ہے
558	تین مرتبہ اعلان کے بعد ہلکی قیمت کی گری پڑی اشیاء استعمال کرنے میں کوئی حرج نہیں
559	اونٹ کے علاوہ دیگر گمشدہ جانوروں کو کچڑا جاسکتا ہے

## 24 کتاب القضاء قضاء کے مسائل

563	صرف فیصلہ اس کا درست ہوگا جو مجتہد ہو
564	813- مجتہد اور مقلد میں فرق
565	814- قاضی کے مجتہد نہ ہونے کی ایک دلیل اور اس کا رد
565	815- اجتہاد کے متعلق ایک حدیث اور اس کی تحقیق
567	جو لوگوں کے مال سے بچنے والا ہو، فیصلے میں عدل کرے اور مساوات کے اصول پر فیصلہ کرے
567	منصب قضا کی حرص و طلب حرام ہے
568	816- ایک اشکال اور اس کا جواب
569	حاکم کے لیے جائز نہیں کہ وہ کسی ایسے شخص کو قاضی بنائے جو اس عہدے کو طلب کرتا ہو
569	جو شخص قضا کا اہل ہو وہ سخت خطرے میں ہے
570	817- عادل قاضی کی فضیلت
570	درست فیصلہ کرنے پر اسے دو ہراجر ملے گا جبکہ غلط فیصلہ کرنے پر ایک اجر بشرطیکہ.....
571	رشوت لینا اور ایسے تحفے کو قبول کرنا جو اسے قاضی ہونے کی وجہ سے دیا گیا ہے حرام ہے
573	غصے کی حالت میں فیصلہ کرنا جائز نہیں
574	اس پر لازم ہے کہ فریقین سے مساوات کا سلوک کرے، الا کہ ان میں سے کوئی ایک کافر ہو
574	فیصلے سے پہلے فریقین سے معاملے کو سننے
575	حسب امکان حجاب دور کرنے کی کوشش کرے
576	بقدر ضرورت حاکم اپنے مددگار بھی رکھ سکتا ہے اور صلح کرانے کے لیے سفارش.....
577	قاضی کا فیصلہ صرف ظاہری طور پر نافذ ہوگا
578	جس کے حق میں فیصلہ کیا گیا ہے اس کے لیے وہ چیز حلال نہیں ہوگی، الا کہ فیصلہ حقیقت پر مبنی ہو
578	818- حکومت کو شرط کے ساتھ معلق کر دینا جائز ہے



578	819- جنہیں حکومت نہیں دی جاسکتی
579	820- منصب قضا پر اجرت لینے کا حکم
580	821- حاکم کے لیے رعایا پر ظلم و زیادتی کرنا حرام ہے
581	822- ظالم حکمران کا انجام
582	823- مظلوم کی بددعا سے بچو
584	824- حکمران کے ظلم سے بچنے کی دعا
584	825- اللہ کو ناراض کر کے رعایا کو راضی کرنا جائز نہیں
585	826- رعایا کے ساتھ شفقت و رحمت سے پیش آنا چاہیے
586	827- اچھا وزیر اور بُرا وزیر

## (25) کتاب الخصومة جھگڑے کے مسائل

589	دلیل پیش کرنا مدعی پر اور قسم کھانا منکر مدعی علیہ پر لازم ہے
590	قاضی مدعی علیہ کے اقرار یا دو مردوں کی شہادت یا ایک مرد اور دو عورتوں کی شہادت.....
590	یا ایک مرد کی شہادت اور مدعی کی قسم کے ساتھ فیصلہ ہوگا
592	مدعی علیہ کی قسم اور تردید کی قسم کے ساتھ فیصلہ کیا جائے گا
592	حاکم اپنے علم کے ساتھ بھی فیصلہ کر سکتا ہے
593	غیر عادل، خائن، دشمن، جسے تہمت لگی ہو، ایک گھر سے وابستہ شخص اور قاذف کی گواہی قبول نہیں کی جائے گی
596	نہی شہری کے خلاف دیہاتی کی گواہی قبول کی جائے گی
597	ایسے شخص کی شہادت جائز ہے جو اپنے قول یا فعل کو ثابت کرنے کے لیے شہادت دے.....
597	جھوٹی شہادت بہت بڑا کبیرہ گناہ ہے
598	جب دو دلائل باہم متعارض ہو جائیں اور کوئی وجہ ترجیح بھی نہ ہو تو.....
599	جب مدعی کے پاس کوئی دلیل نہ ہو تو پھر بہر صورت اسے مدعی علیہ کی قسم تسلیم کرنا ہوگی
600	قسم کے بعد کوئی دلیل قبول نہیں کی جائے گی
600	عادل و بالغ شخص سجدہ کی سے کسی معاملے کا اقرار کر لے جو عقل و عرف میں ناممکن نہ ہو تو وہ اس پر لازم ہوگا
600	یہ اقرار ایک مرتبہ ہی کافی ہے خواہ حدود کو لازم کرنے والے اسباب سے ہو یا کسی اور سے

601	متفرقات
601	828- غلام اور لونڈی کی گواہی کا حکم
601	829- گواہی چھپانے والا گنہگار ہے
601	830- گواہی دیتے ہوئے مبالغہ آرائی سے اجتناب کرنا چاہیے
602	831- مشرکین سے گواہی نہیں لی جائے گی
602	832- بغیر مطالبے کے گواہی دینے کی مذمت

## (26) کتاب الحدود حدود کے مسائل

	<b>باب 1</b>
605	زانی کی حد کا بیان
605	اگر زانی کنوارہ اور آزاد ہو تو اسے سو کوڑے اور ایک سال کی جلاوطنی کی سزا دی جائے گی
606	833- عورت کو جلاوطن کرنے کا حکم
607	اگر وہ شادی شدہ ہو تو اسے کنوارے کی طرح کوڑے مارے جائیں گے پھر رجم کیا جائے گا
608	834- کیا رجم سے پہلے کوڑے بھی لگائے جائیں گے؟
608	اس کا ایک مرتبہ اقرار کرنا بھی کافی ہے اور مختلف واقعات میں جو تکرار کا ذکر ہے وہ صرف
610	چار گواہوں کا ہونا ضروری ہے
610	اقرار اور شہادت میں ایک شرمگاہ کے دوسری شرمگاہ میں دخول کی صراحت موجود ہو
611	حد زنا شہادت پیدا ہو جانے سے اور اقرار سے رجوع کر لینے سے ساقط ہو جائے گی
612	جن وجوہات کی بنا پر حد ساقط ہو جائے گی
613	حدود کے معاملات میں سفارش کرنا حرام ہے
613	رجم کیے جانے والے کے لیے سینے تک گڑھا کھودا جائے گا
614	حاملہ کو وضع حمل سے پہلے رجم نہ کیا جائے اور اگر بچے کو دودھ پلانے والی کوئی عورت نہ ہو تو
615	حالت مرض میں سوشائے وغیرہ سے بھی کوڑے مارنا جائز ہے
616	جو شخص کسی مرد سے بد فعلی کرے اسے قتل کیا جائے گا اگرچہ وہ کنوارہ ہی کیوں نہ ہو
617	جو کسی جانور سے برائی کرے تو اسے بھی سزا دی جائے

618	✽ غلام کو آزاد کی سزا سے نصف کوڑے لگائے جائیں گے
619	✽ اسے اس کا سردار یا حاکم وقت حد لگائے
620	✽ 835- محرم عورت سے شادی کرنے والے کا حکم
620	✽ 836- رسول اللہ ﷺ نے یہودیوں کو بھی رجم کرایا
621	✽ 837- پاگل کو رجم نہیں کیا جائے گا
621	✽ 838- لونڈی کو جلاوطن نہیں کیا جائے گا

## باب 2

## چوری کا بیان

622	✽ جو شخص منکف و خود مختار ہو کر زیر حفاظت مال سے ربع دینا یا اس سے زیادہ چرائے
625	✽ تو اس کا دایاں ہاتھ کاٹ دیا جائے گا
625	✽ اس کے لیے ایک مرتبہ اقرار یا دو عادل آدمیوں کی گواہی کافی ہے
626	✽ سزا معاف کرنے کے مجاز شخص کی تلقین مستحب ہے اور کافی ہوئی جگہ کا علاج کیا جائے گا
627	✽ کاٹا ہوا ہاتھ چور کی گردن میں لٹکا دیا جائے گا
628	✽ جس کی چوری ہوئی ہے وہ اگر حاکم کے پاس پہنچنے سے پہلے چور کو معاف کر دے تو.....
628	✽ 839- پردہ پوشی کرنا بہتر ہے
629	✽ پھل اور کھجور کا گودا چرانے سے ہاتھ نہیں کاٹا جائے گا جب تک.....
629	✽ خائن ڈاکو اور غاصب کا ہاتھ نہیں کاٹا جائے گا
630	✽ ادھار لی ہوئی چیز کا انکار کرنے کی وجہ سے ہاتھ کاٹا جائے گا

## باب 3

## تہمت کی حد کا بیان

632	✽ جو شخص کسی دوسرے پر زنا کی تہمت لگائے تو اس پر تہمت کی سزا واجب ہو جائے گی
632	✽ اگر آزاد ہو تو اس (80) کوڑے اور اگر غلام ہو تو چالیس (40)
633	✽ 840- کیا تعریض سے حد واجب ہو جاتی ہے؟
634	✽ 841- تہمت میں تکرار کا حکم
634	✽ 842- اگر کوئی شخص جماعت کو تہمت لگائے.....

634	843- عدالت میں پہنچنے سے پہلے معافی.....
635	844- والد کو حد تذف
635	یہ سزا اس کے اقرار یا دو عادل گواہوں کی شہادت سے ثابت ہو جائے گی
635	اگر وہ توبہ نہ کرے تو اس کی گواہی کبھی بھی قبول نہیں کی جائے گی
635	اگر وہ تہمت لگانے کے بعد چار گواہ پیش کر دے تو اس سے حد ساقط ہو جائے گی
635	اسی طرح جس پر تہمت لگائی گئی ہے اگر وہ زنا کا اقرار کر لے تو بھی اس سے حد ساقط ہو جائے گی
	<b>باب 4</b>
636	<b>نشہ آور چیز پینے کی حد کا بیان</b>
636	جو شخص مکلف و خود مختار ہو کر نشہ آور چیز پی لے اسے چالیس یا اس سے کم ویش
638	شرابی کا ایک مرتبہ اقرار یا دو عادل گواہوں کی گواہی کافی ہے
638	چوتھی مرتبہ شراب پینے پر قتل منسوخ ہے
639	845- حدود قائم کرنے کی فضیلت
	<b>باب 5</b>
641	<b>تعزیر کا بیان</b>
641	جن جرائم کی وجہ سے کوئی حد مقرر نہیں ہے ان میں دس کوڑوں سے کم سزا دی جاسکتی ہے
642	846- تعزیر کی اقسام
	<b>باب 6</b>
643	<b>باغی کی حد کا بیان</b>
643	محارب کی حد قرآن میں مذکور اقسام میں سے ایک ہوگی۔ قتل یا پھانسی یا.....
645	حاکم جس سزا میں مصلحت سمجھے گا وہی دے گا اور یہ سزا ہر اس شخص کو دی جائے گی.....
646	اگر وہ گرفتار ہونے سے پہلے توبہ کر لے تو اس سے حد ساقط ہو جائے گی
647	847- محارب کی نماز جنازہ کا حکم
	<b>باب 7</b>
648	<b>بطور حد قتل کے مستحق افراد کا بیان</b>
648	وہ حربی اور مرتد ہے

649	848- مرد کو جلا یا نہیں جائے گا
649	849- مرد عورت کو قتل کرنے کا حکم
650	850- متاؤل مرد نہیں ہے
650	851- کسی کو کافر قرار دینے سے پہلے واضح دلیل ناگزیر ہے
651	852- کافر ہونے کے لیے کفر پر شرح صدر ضروری ہے
651	853- جو مجبوراً کلمہ کفر کہے وہ کافر نہیں
651	854- ایک ضروری وضاحت
652	جادو گر اور کاہن
653	855- جادو گر کی تصدیق کرنے والے کا انجام
654	اللہ اور اس کے رسول یا اسلام یا کتاب اللہ یا سنت کو گالی دینے والا اور دین میں طعن کرنے والا
655	856- شاتم رسول ذمیوں کا حکم
656	زندیق
656	857- کافر منافق اور زندیق میں فرق
657	ان تمام سے توبہ طلب کر لینے کے بعد انہیں قتل کیا جائے گا
659	شادی شدہ زانی، قوم لوط کا عمل کرنے والا اور محارب
659	858- دیوث کا حکم
659	859- ایمان چھپانے والے کا حکم

## (۲۷) کتاب القصاص قصاص کے مسائل

663	اگر درختا چاہیں تو قصاص مکلف و خود مختار شخص پر واجب ہو جاتا ہے ورنہ وہ دیت طلب کر سکتے ہیں
664	860- قتل کی اقسام
665	عورت کو مرد کے بدلے اور مرد کو عورت کے بدلے قتل کیا جائے گا
667	غلام کو آزاد کے بدلے اور کافر کو مسلمان کے بدلے قتل کیا جائے گا
667	لیکن مسلمان کو کافر کے بدلے نہیں قتل کیا جائے گا
668	فرع کو اصل کے بدلے قتل کیا جائے گا لیکن اصل کو فرع کے بدلے نہیں

669	اعضاء وغیرہ میں بھی قصاص لاگو ہوگا اور اسی طرح زخموں میں بھی اگر ممکن ہو
670	861- زخم صحیح ہونے سے پہلے قصاص نہیں
670	قتصاص ایک وارث کے معاف کرنے سے ساقط ہو جائے گا اور دوسرے ورثا دیت دیت لیں گے
671	862- قصاص لینے سے معافی بہتر ہے
671	اگر ورثاء میں کوئی چھوٹا ہو تو قصاص کے لیے اس کے بالغ ہونے کا انتظار کیا جائے گا
671	مظلوم کے لگائے ہوئے زخم رازیگاں ہوں گے
672	جب ایک شخص پکڑے اور دوسرا قتل کرے تو قاتل کو قتل کیا جائے گا اور پکڑنے والے کو قید کیا جائے گا
673	863- اگر جماعت ایک آدمی کے قتل میں شریک ہو؟
674	قتل خطا میں دیت اور کفارہ دونوں لازم ہیں اور وہ یہ ہے کہ جو بغیر ارادے کے ہو یا.....
675	یہ دیت برادری کے لوگوں پر لازم ہے
676	864- قصاص کس چیز سے لیا جائے گا؟
676	865- گھر میں جھانکنے والا اور دیت
677	866- حرم میں قصاص یا حد قائم کرنا کیسا ہے؟
677	867- بعض اوقات قاتل اور مقتول دونوں جہنمی ہوتے ہیں
677	868- قتل عمد کے بعد اگر قاتل توبہ کر لے



## کتاب الدیات خون بہا کے مسائل



	<b>باب 1</b>
681	دیت اور زخموں کے احکام کا بیان
681	ایک مسلمان آدمی کی دیت
682	قتل عمد یا شبہ عمد کی دیت سخت ہوگی اور وہ اس طرح کہ.....
683	ذمی کی دیت مسلمان کی دیت کا نصف ہے
684	عورت کی دیت آدمی کی دیت سے نصف ہے
684	جن اعضاء میں دیت کے ثلث سے زائد دیت لاگو ہوتی ہے ان میں بھی یہی اصول ہے
685	اعضائے بدن اور زخموں کی دیت کی تفصیل

687	مذکورہ زخموں کے علاوہ زخموں میں دیت ان میں سے کسی کی طرف اقرب نسبت کے لحاظ سے ہوگی
687	اگر پیٹ میں سے پچھرہ نکلے تو ایک غلام دیت ہے
688	غلام کی دیت اس کی قیمت ادا کرنا ہے اور اس کے زخموں کا ہر جانداس کی قیمت کے حساب سے ہی ہوگا
688	869- اگر کوئی کسی کا جانور قتل کر دے
689	870- عمارت گرنے کی صورت میں
689	871- اگر مومن مقتول دشمن کے علاقے میں رہائش پذیر ہو
689	872- اگر اپنے دفاع میں کسی کو قتل کر دے
	<b>باب 2</b>
690	<b>قسمیں تقسیم کرنے کا بیان</b>
690	اگر قاتل محصور جماعت سے ہو تو قسامت ثابت ہو جائے گی اور وہ پچاس قسمیں ہے
691	قسم کھانے والوں کو مقتول کا ولی منتخب کرے گا
691	اگر وہ قسم کھانے سے انکار کریں تو ان پر دیت لازم ہوگی اور اگر قسم کھالیں تو دیت ساقط ہو جائے گی
692	اگر معاملہ مشتبہ ہو جائے تو بیت المال سے دیت ادا کی جائے گی
692	873- دو ضعیف روایات
693	874- قسامت کے لیے شبہ یا علامت کا ہونا ضروری ہے

## 29 کتاب الوصیۃ وصیت کے مسائل

697	وصیت اس پر واجب ہے جس کے پاس قابل وصیت کوئی چیز ہو
699	کسی وارث کو نقصان پہنچانے کے لیے وصیت کرنا جائز نہیں
699	نہ ہی کسی وارث کے لیے جائز ہے اور نہ ہی کسی معصیت کے کام میں درست ہے
700	یہ ثواب کے کام میں ٹلٹ تک کی جاسکتی ہے
701	875- اگر کوئی وارث ہی نہ ہو
702	لیکن قرض کو پہلے ادا کرنا واجب ہے
702	جو شخص قرض کی ادائیگی کے لیے کچھ نہ چھوڑے تو حاکم وقت بیت المال سے اسے ادا کرے گا
703	<b>منفردات</b>

## (35) کتاب الموارث وراثت کے مسائل

707	یہ کتاب اللہ میں مفصل موجود ہیں
709	گذشتہ آیات سے ماخوذ مسائل
711	877- میراث کے متعلق چند ضروری اشیاء
712	اصحاب الفروض سے ابتدا کرنا واجب ہے اور جو باقی بچے گا وہ عصبرشتہ داروں کے لیے ہوگا
712	بہنیں بیٹیوں کے ساتھ مل کر عصبہ ہیں
712	دو مثل پورے کرنے کے لیے پوتی کو بیٹی کے ساتھ ملا کر چھٹا حصہ ملے گا
713	اسی طرح باپ کی طرف سے بہن نسبی بہن کے ساتھ مل کر چھٹا حصہ لے گی
713	ماں نہ ہونے کی صورت میں دادی اور نانی کو چھٹا حصہ ملے گا
714	دادے کو بھی چھٹا حصہ ملے گا جبکہ ساقط کرنے والے نہ ہوں
715	بیٹے یا پوتے یا باپ کی موجودگی میں بھائیوں اور بہنوں کو وراثت نہیں ملے گی
716	البتہ دادے کی موجودگی میں ان (بہن بھائیوں) کی وراثت میں اختلاف ہے
717	بیٹیوں کی موجودگی میں ماں کی طرف سے بھائیوں کے علاوہ دوسرے بھائی وارث ہوں گے
718	باپ کی طرف سے بھائی گئے بھائی کی موجودگی میں وارث نہیں ہوگا
718	رشتہ دار بیت المال سے زیادہ حقدار ہیں اس لیے وہ وارث ہوں گے
720	اگر فرائض مزاحم ہوں تو عول کے اصول پر عمل ہوگا
721	لعان کرنے والی اور زانیہ عورت کا بیٹا صرف اپنی ماں اور اس کے رشتہ داروں کا وارث ہوگا
721	اسی طرح اس کی ماں بھی اس کی وارث ہوگی
722	بچہ اگر پیدائش کے بعد چلائے تب ہی وارث ہوگا
722	آزاد کردہ غلام کی وراثت آزاد کرنے والے کو ملے گی
722	اگر غلام کے عصبہ رشتہ دار موجود ہوں تو وہی اس کی وراثت کے مستحق ہوں گے
723	ولاء کو فروخت کرنا یا اسے ہمہ کرنا حرام ہے
723	دو مختلف دین والے ایک دوسرے کے وارث نہیں بن سکتے



724	878- مرد کی میراث
724	نہی قاتل مقتول کا وارث ہوگا
725	879- انبیاء کی وراثت
725	880- مقتول کی دیت تمام ورثاء میں تقسیم کی جائے گی

## (31) کتاب الجہاد والسیر جہاد اور سیر کے مسائل


729	رہنمی فصل: جہاد کے احکام
729	جہاد کرنا
730	جہاد کی اہمیت
733	جہاد کی فضیلت
738	شہید کی فضیلت
741	فرض کفایہ ہے
746	ہر نیک و بد حکمران کے ساتھ
747	جب والدین اجازت دیں
748	اخلاص نیت کے ساتھ کیا ہوا جہاد قرض کے سوا تمام گناہ مٹا دیتا ہے
749	قرض کے ساتھ باقی حقوق العباد بھی ملائے جائیں گے
749	جہاد میں ضرورت کے علاوہ مشرکین سے مدد نہیں لی جائے گی
751	معصیت الہی کے حکم کے سوا لشکر پر اپنے امیر کی اطاعت کرنا واجب ہے
752	امیر پر لازم ہے کہ وہ اپنے ساتھیوں سے مشورہ کرے ان کے ساتھ نرمی سے پیش آئے اور.....
753	حاکم کے لیے جائز ہے کہ جب وہ جہاد کے لیے جانے لگے تو تو یہ کرے
753	جاسوس بھیج کر حالات کی خبر رکھے
754	دستوں کو ترتیب دے، جھنڈے اور علامات مقرر کرے
754	لڑائی سے پہلے تین باتوں میں سے ایک کی طرف دعوت دینا واجب ہے
756	دوران جنگ خواتین، بچوں اور بوڑھوں کو قتل کرنا حرام ہے، لاکھ کوئی شدید ضرورت ہو

757	اسی طرح مشکہ کرنا، آگ میں جلاتا اور میدان جنگ سے فرار بھی حرام ہے والا کہ.....
759	کفار پر شب خون مارنا، جھوٹ بولنا اور دھوکہ دینا بھی جنگ میں جائز ہے
760	881- جہاد سے متعلقہ چند ضروری مسائل
762	دوسری فصل: غنیمت کے مسائل
762	لشکر کو جو مال بطور غنیمت ملے اس کے چار حصے ان میں تقسیم ہوں گے اور پانچواں حصہ.....
763	سوار مال غنیمت سے تین حصے اور پیدل ایک حصہ لے گا
764	اس میں طاقت ور اور کمزور لڑنے والا اور نہ لڑنے والا سب برابر ہوں گے
766	حکمران کے لیے لشکر کے کچھ حصے کو زائد حصہ عطا کر دینا بھی جائز ہے
767	حاکم کے لیے ایک خصوصی حصہ بھی ہے لیکن اس کا عام حصہ لشکر کے عام آدمی کے برابر ہے
768	غنائم کی تقسیم کے وقت حاضر شخص کو حاکم ویسے ہی کچھ عطا کر سکتا ہے
769	اگر وہ بہتر سمجھے تو نو مسلموں کی تالیف قلب کے لیے انہیں ترغیب دے
770	کفار کا مسلمانوں سے چھینا ہوا مال اگر واپس مل جائے تو وہ اس کے اصلی مالک کا ہی ہوگا
771	خوراک اور گھاس کے سوا تقسیم سے پہلے مال غنیمت کی کسی بھی چیز سے نفع اٹھانا حرام ہے
773	خیانت کرنا حرام ہے
774	قیدی بھی مال غنیمت میں شامل ہیں اور انہیں قتل کرنا یا فدیہ لینا یا ویسے ہی چھوڑ دینا جائز ہے
777	متفرقات
777	882- کافر سے چھینے ہوئے مال کا حکم
777	883- امیر کے کہنے پر جنگ سے غائب ہونے والے کا حکم
778	884- جس قیدی کے اسلام لانے کی امید ہو اسے چھوڑ دینا
778	885- قیدی حاملہ لونڈیوں سے ہم بستری کرنا
778	886- قیدی خواتین اور ان کی اولاد کے درمیان جدائی ڈالنا
779	887- چند ضروری وضاحتیں
780	تیسری فصل: قیدی، جاسوس اور صلح کے مسائل
780	عربوں کو غلام بنانا جائز ہے

782	جاسوس کو قتل کرنا جائز ہے
783	اگر جنگی دشمن پکڑے جانے سے پہلے مسلمان ہو جائے تو وہ اپنا مال بچالے گا
784	جب کسی کافر کا غلام مسلمان ہو جائے تو وہ آزاد ہو جائے گا
785	مفتوحہ زمین کا معاملہ حاکم کی رائے پر موقوف ہوگا.....
786	جسے کوئی مسلمان امان دے تو وہ قانونی طور پر اسن والا ہوگا
787	888- عورت بھی پناہ دے سکتی ہے
787	889- غلام بھی پناہ دے سکتا ہے
788	دشمن کا قاصد امان پانے والے کی طرح ہی میں ہوتا ہے
789	کفار کے ساتھ صلح کرنا جائز ہے اگرچہ مشروط ہی ہو یا.....
790	890- صلح کی مدت
791	891- کفار کے معاہدات کی پاسداری
791	صلح کو جزیہ کے ذریعے پختہ کرنا بھی جائز ہے
793	892- جزیہ کی شرائط
793	893- جزیہ کی مقدار
794	مشرکین اور ذمیوں کو جزیہ العرب میں رہنے کی اجازت نہیں دی جائے گی
796	894- مسجد حرام میں مشرکین و کفار کا داخلہ
796	895- باقی مساجد میں مشرکین کا داخلہ
798	جمہوریہ فصل: باغیوں سے لڑائی کا حکم
798	باغیوں سے لڑائی کرنا واجب ہے حتیٰ کہ وہ حق کی طرف لوٹ آئیں
798	896- باغی اور محارب میں فرق
800	ان کے کسی قیدی کو قتل نہیں کیا جائے گا اور بھاگنے والے کا پیچھا نہیں کیا جائے گا
800	ان کے زخمی کو موت تک نہیں پہنچایا جائے گا اور نہ ہی ان کے مال کو غنیمت بنایا جائے گا
802	897- چند ضروری مسائل
804	باغیوں فصل: امامت کے مسائل

804	حکام کی اطاعت اللہ کی نافرمانی کے علاوہ واجب ہے
806	ان کے خلاف خروج جائز نہیں ہے جب تک وہ نماز قائم رکھیں اور کھلم کھلا کفر کا اظہار نہ کریں
808	ان کے ظلم پر صبر اور انہیں نصیحت کرنا لازم ہے
810	حکام کی ذمہ داری
811	متفرقات
811	898- کیا عورت حکمران بن سکتی ہے؟
811	899- چند مختصر مگر ضروری مسائل
813	900- خلفائے راشدین کے چناؤ کا طریقہ
813	901- حاکم وقت شوری کے مشورے سے فیصلہ کرے





## تقریظ www.KitaboSunnat.com

”فقہ الحدیث“ کا مطلب ہے حدیث کی فقہ یعنی حدیثِ رسول سے اخذ کردہ احکام و مسائل۔ ”فقہ الحدیث“ کا لفظ مروجہ مذاہب کی فقہوں کے مقابلے میں بولا جاتا ہے جیسے حنفی مذہب کے احکام و مسائل کے مجموعے اور مفتی بہ اقوال و آراء کا نام فقہ حنفی ہے۔ ایسے ہی مالکی فقہ، شافعی فقہ اور حنبلی فقہ وغیرہ ہیں۔ ان فقہی کتابوں کے علاوہ احادیث کے مجموعے ہیں جن میں رسول اللہ ﷺ کی احادیث جمع کی گئی ہیں جیسے صحیح مسلم، صحیح بخاری، سنن اربعہ (ابوداؤد، نسائی، ترمذی اور ابن ماجہ) ہیں۔ جن کو صحاح ستہ یا کتب ستہ کہا جاتا ہے اسی طرح صحیح ابن حبان، صحیح ابن خزیمہ، مؤطا امام مالک، سنن بیہقی، مستدرک حاکم وغیرہ ہیں ان مجموعہ ہائے حدیث کی ترتیب فقہی ابواب پر ہے۔ یعنی حدیث کے جامعین و مرتبین (محدثین کرام) نے ان حدیثوں کو فقہی انداز سے جمع کیا ہے۔ مثلاً کتاب الصلوٰۃ کے تحت الگ الگ باب میں نماز کے ہر مسئلے پر احادیث جمع کر دی ہیں اسی طرح کتاب الزکاة، کتاب الجنائز، کتاب الطہارۃ وغیرہ ہیں۔ لیکن احادیث کے ان مجموعوں میں صرف ابواب ہی کی ترتیب فقہی انداز پر ہے احادیث سے اخذ کردہ مسائل و استنباطات زیادہ نہیں ہیں اور یہ محدثین کا ایک خاص اسلوب تھا۔ انہوں نے ان احادیث سے احکام و مسائل اخذ تو کیے اور اسی بنیاد پر انہوں نے اپنے مجموعوں کی کتب بندی اور ابواب بندی بھی کی جس میں امام بخاریؒ کو ایک نہایت امتیازی مقام حاصل ہے لیکن انہوں نے غایت درجہ احتیاط کا مظاہرہ کرتے ہوئے اپنے فہم و استنباط کو صرف ابواب بندی ہی تک محدود رکھا اس سے زیادہ اپنی آراء اور افکار کا اظہار نہیں کیا۔

اس محتاط اسلوب کی وجہ سے مقلدین جامدین نے، جن کو اپنی خانہ ساز فقہوں پر بڑا ناز تھا، یہ کہنا شروع کر دیا کہ محدثین کی حیثیت تو (نعوذ باللہ) صرف ایک عطا رکی سی ہے جو جڑی بوٹیاں تو فروخت کرتا ہے لیکن ان کے خواص و فوائد سے وہ بے خبر ہوتا ہے، خواص و فوائد صرف حکیم ہی جانتے ہیں اور وہی ان جڑی بوٹیوں سے فائدہ اٹھاتے ہیں۔ اس بنا پر انہوں نے اس ادعا کا اظہار کیا کہ فقیہ تو صرف وہ مؤلفین ہیں جنہوں نے اپنے امام اور اصحاب مذہب کی آراء و اقوال کی تخریج و درتخریج کر کے فقہی کتب میں لکھیں اور محدثین تو ایک عطا رکی طرح صرف حدیث کے جامع ہیں جو احادیث کے فہم اور ان سے استنباط کی قوت سے عاری ہیں حتیٰ کہ ان کی جسارت یہاں تک بڑھی کہ احادیث کے اولین راوی صحابہ کرام کو بھی انہوں نے فقیہ اور غیر فقیہ کے خانوں میں تقسیم کر دیا اس شوخ چشمانہ جسارت پر اس کے سوا اور کیا کہا جاسکتا ہے کہ ﴿إِن هَذَا إِلَّا فُتْرَةٌ وَأَعَانَةٌ

عَلَيْهِ قَوْمٌ آخَرُونَ فَقَدْ جَاءُوا ظُلْمًا وَزُورًا ﴿٤﴾ [الفرقان : ٤]

حالانکہ محدثین کی احادیث کی فقہی ترتیب ہی ان کی فقاہت اور قوت استنباط کی ایک بہت بڑی دلیل ہے، جیسے امام بخاریؒ کے بارے میں کہا جاتا ہے کہ ((فَقَهَّ الْبُخَارِيُّ فِي تَوَاجِيهِ)) ”امام بخاریؒ کی فقاہت دیکھنی ہو تو احادیث پر ان کی ابواب بندی کو دیکھ لو۔“ یہ بات صرف امام بخاریؒ ہی کی حد تک نہیں ہے بلکہ دوسرے محدثین بھی فقاہت سے بہرہ ور تھے، گو امام بخاریؒ کو اس میں ایک نہایت ممتاز مقام حاصل ہے۔

بہر حال جب فقہائے مقلدین اور ان کے ہم نواؤں کے مذکورہ ادعا کی لئے زیادہ بڑھی اور انہوں نے زیادہ بلند آہنگی سے محدثین کی فقاہت کو موردِ وطن اور ہدفِ تنقید بنایا تو محدثین کی فکر اور مسلک کے حاملین نے احادیث کے مجموعوں کو سامنے رکھ کر تشریحی انداز سے احادیث سے اخذ کردہ مسائل و احکام پر کتابیں تالیف کرنی شروع کر دیں، تاکہ فقہ الناس کے مقابلے میں فقہ الحدیث اور فقہ السنہ کی برتری قائم رہے۔

ان فکرِ محدثین کے حاملین و مؤلفین میں جو محدثین ہی کی طرح فقہ و حدیث کے جامع ہیں ایک نمایاں نام امام شوکانیؒ کا ہے۔ انہوں نے فقہ الحدیث میں تین کتابیں تالیف فرمائیں ”نیل الأوطار“ السيل الجوار اور الدرر البهية ”اول الذکر دونوں کتابیں مفصل ہیں اور اپنے موضوع پر نہایت جامع اور منفرد ہیں۔ جب کہ ثالث الذکر کتاب (الدرر البهية) مختصر ہے۔ اور مختصر ہونے ہی کی وجہ سے بہت سے سلفی مدارس کے نصاب میں شامل ہے۔ اور اسی اختصار کی وجہ سے مدرسین کو اس کے پڑھانے میں اور طلباء کو اس کے سمجھنے میں بعض مقامات پر دقت پیش آتی ہے۔

عربی میں اس کی ایک مفصل شرح نواب صدیق حسن خان آف بھوپالؒ نے ”الروضة الندية“ کے نام سے لکھی ہے لیکن اس تک رسائی ہر شخص کے لیے مشکل ہے اور اردو دان حضرات کے لیے تو اس سے استفادہ یکسر ممکن نہیں ہے۔

انہی مشکلات کے پیش نظر حافظ عمران ایوب سلمہ اللہ تعالیٰ نے زیر نظر تالیف ”فقہ الحديث“ تحریر

فرمائی ہے جو امام شوکانیؒ کی کتاب ”الدرر البهية“ کی واحد اردو شرح ہے۔

یہ شرح اس لحاظ سے نہایت مفید ہے کہ اس کی عبارت کے حل و تفہیم کے ساتھ ساتھ احادیث کی تخریج و تحقیق، فقہی مذاہب و اقوال کا بیان اور ان میں دلائل کی رو سے رائج مذہب کی وضاحت بھی ہے۔ طلباء علومِ دینیہ اور اساتذہ کرام کے علاوہ عام لوگوں کے لیے بھی یہ کتاب اس لحاظ سے نہایت اہمیت و افادیت کی حامل ہے کہ اس میں زندگی کے ہر شعبے سے متعلق ہدایت و رہنمائی مل جاتی ہے۔ یہ صرف ”الدرر البهية“ کی شرح ہی نہیں ہے بلکہ فاضل مصنف کے اضافات نے اسے اسلامی ہدایات و تعلیمات کا ایک انسائیکلو پیڈیا بنادیا ہے جس پر وہ یقیناً تحسین و آفرین کے سزاوار اور زیادہ سے زیادہ حوصلہ افزائی کے مستحق ہیں۔ [جزاءہ اللہ عن الإسلام والمسلمین خیر الجزاء]

www.KitaboSunnat.com

کتبہ: حافظ صلاح الدین یوسف عفا اللہ عنہ

124/40 شاداب کالونی، علامہ اقبال ٹاؤن گڑھی شاہو لاہور۔



پیش لفظ  
www.KitaboSunnat.com

”فقہ الحدیث“ نام اب کسی تعارف کا محتاج نہیں رہا کیونکہ یہ ایک ایسی کتاب کا نام ہے جس نے متلاشیان حق کو فقہ اور تخریج و تحقیق کی متعدد ضخیم اور قیمتی کتب خریدنے سے ایک حد تک مستغنی کر دیا ہے۔ پہلی جلد کی اشاعتِ اول پر ہی راقم الحروف کو اہل علم کی طرف سے مبارکباد کے مختلف خطوط موصول ہوئے جن میں کتاب ہذا کی بے حد تعریف و توثیق کی گئی تھی۔ اس کی خوبیاں بیان کرتے ہوئے اہل علم نے بالخصوص اختصار، تخریج و تحقیق، مختلف ائمہ کے مذاہب کا بیان اور رائج (أقرب إلى الحق) موقف کی وضاحت کو ممتاز و ذوق قرار دیا تھا۔ اور یہ محض اللہ تعالیٰ کے خاص فضل و کرم اور راقم الحروف پر اس کی خصوصی عنایت کا ہی نتیجہ ہے وگرنہ شاید یہ بندۂ ناچیز اس شرف و عزت کا اہل نہ تھا۔

پہلی جلد کی مقبولیت کے بعد اب قارئین کی خدمت میں فقہ الحدیث کی دوسری جلد پیش کی جا رہی ہے۔ یہ جلد بھی اپنی ترتیب، تہذیب، تخریج، تحقیق، قدیم و جدید علماء و مفتیان کے مذاہب اور جامعیت کے لحاظ سے اُن تمام خوبیوں اور کمالات کی حامل ہے جن کی حامل پہلی جلد تھی۔ اس کی ابتداء میں بھی قارئین کی سہولت کے لیے وہ ضروری اصطلاحات درج کر دی گئی ہیں جنہیں کتاب میں استعمال کیا گیا ہے۔

آخر میں قارئین سے دعا کی التماس ہے کہ اللہ تعالیٰ راقم الحروف کو مزید علم و عمل اور توفیق سے نوازے تاکہ فقہ الحدیث جیسی متعدد قابل قدر تصنیفات عامۃ الناس کی اصلاح و فلاح کے لیے پیش کی جاسکیں۔

”وما توفیقی إلا باللہ علیہ توکلت وإلیہ انیب“

**حافظ عمران ایوب لاہوری**

کتبہ بتاریخ : 3 جولائی 2004ء

بمطابق : 14 جمادی الاول 1425ھ

ایڈریس : مکان نمبر 52 گلی نمبر 17 اورنگ زیب

پارک شمع کالونی مین شہباز روڈ شاد باغ لاہور۔

فون : 0300-4206199

ای میل : hfzimran\_ayub@yahoo.com

## چند ضروری اصطلاحات بترتیب حروف تہجی

(1)	اجتہاد	شرعی احکام کے علم کی تلاش میں ایک مجتہد کا استنباط احکام کے طریقے سے اپنی بھرپور ذہنی کوشش کرنا اجتہاد کہلاتا ہے۔
(2)	اجماع	اجماع سے مراد نبی ﷺ کی وفات کے بعد کسی خاص دور میں (امت مسلمہ کے) تمام مجتہدین کا کسی دلیل کے ساتھ کسی شرعی حکم پر متفق ہو جانا ہے۔
(3)	استحسان	قرآن سنت یا اجماع کی کسی قوی دلیل کی وجہ سے قیاس کو چھوڑ دینا۔ اس کے علاوہ بھی اس کی مختلف تعریفیں کی گئی ہیں۔
(4)	اصححاب	شرعی دلیل نہ ملنے پر مجتہد کا اصل کو پکڑ لینا اصحاب کہلاتا ہے۔ واضح رہے کہ تمام نفع بخش اشیاء میں اصل اباحت ہے اور تمام ضرر رساں اشیاء میں اصل حرمت ہے۔
(5)	اصل	اصول کا واحد ہے اور اس کے پانچ معانی ہیں۔ (1) دلیل (2) قاعدہ (3) بنیاد (4) رائج بات (5) حالت مصحوبہ۔
(6)	امام	کسی بھی فن کا معروف عالم جیسے فن حدیث میں امام بخاری اور فن فقہ میں امام ابوحنیفہ۔
(7)	آحاد	خبر واحد کی جمع ہے۔ اس سے مراد ایسی حدیث ہے جس کے راویوں کی تعداد متواتر حدیث کے راویوں سے کم ہو۔
(8)	آثار	ایسے اقوال اور افعال جو صحابہ کرام اور تابعین کی طرف منقول ہوں۔
(9)	اطراف	وہ کتاب جس میں ہر حدیث کا ایسا حصہ لکھا گیا ہو جو باقی حدیث پر دلالت کرتا ہو مثلاً تھنہ لا شراف از امام مزی وغیرہ۔
(10)	اجزاء	اجزاء جز کی جمع ہے۔ اور جز اس چھوٹی کتاب کو کہتے ہیں جس میں ایک خاص موضوع سے متعلق بالاستیعاب احادیث جمع کرنے کی کوشش کی گئی ہو مثلاً جزء رفع الیدین از امام بخاری وغیرہ۔
(11)	اربعین	حدیث کی وہ کتاب جس میں کسی بھی موضوع سے متعلق چالیس احادیث ہوں۔
(12)	باب	کتاب کا وہ حصہ جس میں ایک ہی نوع سے متعلق مسائل بیان کیے گئے ہوں۔
(13)	تعارض	ایک ہی مسئلہ میں دو مخالف احادیث کا جمع ہو جانا تعارض کہلاتا ہے۔
(14)	ترجیح	باہم مخالف دلائل میں سے کسی ایک کو عمل کے لیے زیادہ مناسب قرار دے دینا ترجیح کہلاتا ہے۔
(15)	جائز	ایسا شرعی حکم جس کے کرنے اور چھوڑنے میں اختیار ہو۔ مباح اور حلال بھی اسی کو کہتے ہیں۔
(16)	جامع	حدیث کی وہ کتاب جس میں مکمل اسلامی معلومات مثلاً عقائد، عبادات، معاملات، تفسیر، سیرت، مناقب، فتن اور روز محشر کے احوال وغیرہ سب جمع کر دیا گیا ہو۔
(17)	حدیث	ایسا قول، فعل اور تقریر جس کی نسبت رسول اللہ ﷺ کی طرف کی گئی ہو۔ سنت کی بھی یہی تعریف ہے۔ یاد رہے کہ تقریر سے مراد آپ ﷺ کی طرف سے کسی کام کی اجازت ہے۔
(18)	حسن	جس حدیث کے راوی حافظے کے اعتبار سے صحیح حدیث کے راویوں سے کم درجے کے ہوں۔
(19)	حرام	شارع علیہ السلام نے جس کام سے لازمی طور پر بچنے کا حکم دیا ہو نیز اس کے کرنے میں گناہ ہو جبکہ اس سے اجتناب میں ثواب ہو۔
(20)	خبر	خبر کے متعلق تین اقوال ہیں۔ (1) خبر حدیث کا ہی دوسرا نام ہے۔ (2) حدیث وہ ہے جو نبی ﷺ سے منقول ہو اور خبر وہ ہے جو کسی اور سے منقول ہو۔ (3) خبر حدیث سے عام ہے یعنی اس روایت کو بھی کہتے ہیں جو نبی ﷺ سے منقول ہو اور اس کو بھی کہتے ہیں جو کسی اور سے منقول ہو۔



(21)	راج	ایسی رائے جو دیگر آراء کے بالمقابل زیادہ صحیح اور اقرب الی الحق ہو۔
(22)	سنن	حدیث کی وہ کتب جن میں صرف احکام کی احادیث جمع کی گئی ہوں مثلاً سنن نسائی، سنن ابن ماجہ اور سنن ابی داؤد وغیرہ۔
(23)	سد الذرائع	ان مباح کاموں سے روک دینا کہ جن کے ذریعے ایسی ممنوع چیز کے ارتکاب کا واضح اندیشہ ہو جو فساد و خرابی پر مشتمل ہو۔
(24)	شریعت	قرآن و سنت کی صورت میں اللہ تعالیٰ کے مقرر کیے ہوئے احکامات۔
(25)	شارع	شریعت بنانے والا یعنی اللہ تعالیٰ اور مجازی طور پر اللہ کے رسول ﷺ پر بھی اس کا اطلاق کیا جاتا ہے۔
(26)	شاذ	ضعیف حدیث کی وہ قسم جس میں ایک ثقہ راوی نے اپنے سے زیادہ ثقہ راوی کی مخالفت کی ہو۔
(27)	صحیح	جس حدیث کی سند متصل ہو اور اس کے تمام راوی ثقہ دیانت دار اور قوت حافظہ کے مالک ہوں۔ نیز اس حدیث میں شذوذ اور کوئی خفیہ خرابی بھی نہ ہو۔
(28)	صحیحین	صحیح احادیث کی دو کتابیں یعنی صحیح بخاری اور صحیح مسلم۔
(29)	صحاح ستہ	معروف حدیث کی چھ کتب یعنی بخاری، مسلم، ابوداؤد، ترمذی، نسائی اور ابن ماجہ۔
(30)	ضعیف	ایسی حدیث جس میں نہ تو صحیح حدیث کی صفات پائی جائیں اور نہ ہی حسن حدیث کی۔
(31)	عرف	عرف سے مراد ایسا قول یا فعل ہے جس سے معاشرہ مانوس ہو اس کا عادی ہو یا اس کا ان میں رواج ہو۔
(32)	علت	علم فقہ میں علت سے مراد وہ چیز ہے جسے شارع علیہ السلام نے کسی حکم کے وجود اور عدم میں علامت مقرر کیا ہو جیسے نشہ حرمت شراب کی علت ہے۔
(33)	علت	علم حدیث میں علت سے مراد ایسا خفیہ سبب ہے جو حدیث کی صحت کو نقصان پہنچاتا ہو اور اسے صرف فن حدیث کے ماہر علماء ہی سمجھتے ہوں۔
(34)	فقہ	ایسا علم جس میں ان شرعی احکام سے بحث ہوتی ہو جن کا تعلق عمل سے ہے اور جن کو تفصیلی دلائل سے حاصل کیا جاتا ہے۔
(35)	فقیہ	علم فقہ جاننے والا بہت سمجھ دار شخص۔
(36)	فصل	باب کا ایسا جزء جس میں ایک خاص موضوع سے متعلق مسائل مذکور ہوں۔
(37)	فرض	شارع علیہ السلام نے جس کام کو لازمی طور پر کرنے کا حکم دیا ہو نیز اسے کرنے پر ثواب اور نہ کرنے پر گناہ ہو مثلاً نماز روزہ وغیرہ۔
(38)	قیاس	قیاس یہ ہے کہ فرع (ایسا مسئلہ جس کے متعلق کتاب و سنت میں حکم موجود نہ ہو) کو حکم میں اصل (ایسا حکم جو کتاب و سنت میں موجود ہو) کے ساتھ اس وجہ سے ملا لینا کہ ان دونوں کے درمیان علت مشترک ہے۔
(39)	کتاب	کتاب مستقل حیثیت کے حامل مسائل کے مجموعے کو کہتے ہیں خواہ وہ کئی انواع پر مشتمل ہو یا نہ ہو مثلاً کتاب الطہارۃ وغیرہ۔
(40)	مستحب	ایسا کام جسے کرنے میں ثواب ہو جبکہ اسے چھوڑنے میں گناہ نہ ہو مثلاً مسواک وغیرہ۔ یاد رہے کہ علم فقہ میں مندوب، نفل اور سنت اسی کو کہتے ہیں۔
(41)	مکروہ	جس کام کو نہ کرنا اسے کرنے سے بہتر ہو اور اس سے بچنے پر ثواب ہو جبکہ اسے کرنے پر گناہ نہ ہو مثلاً کثرت سوال وغیرہ۔
(42)	مجتہد	جس شخص میں اجتہاد کا ملکہ موجود ہو یعنی اس میں فقہی مآخذ سے شریعت کے عملی احکام مستنبط کرنے کی پوری قدرت موجود ہو۔

(43)	مصالح مرسلہ	یہ ایسی مصلحت ہے کہ جس کے متعلق شارع ﷺ سے کوئی ایسی دلیل نہ ملتی ہو جو اس کے معتبر ہونے یا اسے لغو کرنے پر دلالت کرتی ہو۔
(44)	موقوف	کسی مسئلہ میں کسی عالم کی ذاتی رائے جسے اس نے دلائل کے ذریعے اختیار کیا ہو۔
(45)	مسک	اس کی بھی وہی تعریف ہے جو موقف کی ہے لیکن یہ لفظ مختلف مکاتب فکر کی نمائندگی کے لیے معروف ہو چکا ہے مثلاً حنفی مسک وغیرہ۔
(46)	مذہب	لغوی طور پر اس کی بھی وہی تعریف ہے جو مسک کی ہے لیکن عوام میں یہ لفظ یمن (جیسے مذہب عیسائیت وغیرہ) اور فرقہ (جیسے فتنی مذہب وغیرہ) کے لیے بھی استعمال ہوتا ہے۔
(47)	مراجع	وہ کتابیں جن سے کسی کتاب کی تیاری میں استفادہ کیا گیا ہو۔
(48)	متواتر	وہ حدیث جسے بیان کرنے والے راویوں کی تعداد اس قدر زیادہ ہو کہ ان سب کا جھوٹ پر جمع ہو جانا عقلاً محال ہو۔
(49)	مرفوع	جس حدیث کو نبی ﷺ کی طرف منسوب کیا گیا ہو خواہ اس کی سند متصل ہو یا نہ۔
(51)	موقوف	جس حدیث کو صحابی کی طرف منسوب کیا گیا ہو خواہ اس کی سند متصل ہو یا نہ۔
(52)	مقطوع	جس حدیث کو تابعی یا اس سے کم درجے کے کسی شخص کی طرف منسوب کیا گیا ہو خواہ اس کی سند متصل ہو یا نہ۔
(53)	موضوع	ضعیف حدیث کی وہ قسم جس میں کسی من گھڑت خبر کو رسول اللہ ﷺ کی طرف منسوب کیا گیا ہو۔
(54)	مرسل	ضعیف حدیث کی وہ قسم جس میں کوئی تابعی صحابی کے واسطے کے بغیر رسول اللہ ﷺ سے روایت کرے۔
(55)	معلق	ضعیف حدیث کی وہ قسم جس میں ابتدائے سند سے ایک یا سارے راوی ساقط ہوں۔
(56)	معطل	ضعیف حدیث کی وہ قسم جس کی سند کے درمیان سے اکٹھے دو یا دو سے زیادہ راوی ساقط ہوں۔
(57)	منقطع	ضعیف حدیث کی وہ قسم جس کی سند کسی بھی وجہ سے منقطع ہو یعنی متصل نہ ہو۔
(58)	متروک	ضعیف حدیث کی وہ قسم جس کے کسی راوی پر جھوٹ کی تہمت ہو۔
(59)	منکر	ضعیف حدیث کی وہ قسم جس کا کوئی راوی فاسق بدعتی بہت زیادہ غلطیاں کرنے والا یا بہت زیادہ غفلت برتنے والا ہو۔
(60)	مسند	حدیث کی وہ کتاب جس میں ہر صحابی کی احادیث کو الگ الگ جمع کیا گیا ہو مثلاً مسند شافعی وغیرہ۔
(61)	مسند رک	ایسی کتاب جس میں کسی محدث کی شرائط کے مطابق ان احادیث کو جمع کیا گیا ہو جنہیں اس محدث نے اپنی کتاب میں نقل نہیں کیا مثلاً مسند رک حاکم وغیرہ۔
(62)	متنوع	ایسی کتاب جس میں مصنف نے کسی دوسری کتاب کی احادیث کو اپنی سند سے روایت کیا ہو مثلاً متنوع ابو نعیم الاصبہانی وغیرہ۔
(63)	معجم	ایسی کتاب جس میں مصنف نے اپنے اساتذہ کے ناموں کی ترتیب سے احادیث جمع کی ہوں مثلاً معجم کبیر از طبرانی وغیرہ۔ <a href="http://www.KitaboSunnat.com">www.KitaboSunnat.com</a>
(64)	نسخ	بہور میں نازل ہونے والی دلیل کے ذریعے پہلے نازل شدہ حکم کو ختم کر دینا یا نسخ کہلاتا ہے۔
(65)	واجب	واجب کی تعریف وہی ہے جو فرض کی ہے جمہور فقہاء کے نزدیک ان دونوں میں کوئی فرق نہیں۔ البتہ حنفی فقہاء اس میں کچھ فرق کرتے ہیں۔

# کتاب الحج

## حج کے مسائل

[www.KitaboSunnat.com](http://www.KitaboSunnat.com)

● باب أحكام الحج حج کے احکام کا بیان

بہلی فصل: حج کا وجوب

دوسری فصل: نیت کے ساتھ نوع حج کی تعیین واجب ہے

تیسری فصل: دوران احرام ممنوع افعال

چوتھی فصل: جو افعال دوران طواف واجب ہیں

پانچویں فصل: صفا اور مروہ کے درمیان سعی کا وجوب

چھٹی فصل: مناسک حج

ساتویں فصل: قربانی کی افضل قسم

● باب العمرة المفردة عمرہ مفردہ کا بیان

ارشاد باری تعالیٰ ہے کہ

﴿ اَتِمُّوا الْحَجَّ وَالْعُمْرَةَ لِلّٰهِ ﴾ [البقرة: ۱۹۶]

”حج اور عمرے کو اللہ تعالیٰ کے لیے پورا کرو۔“



حدیث نبوی ہے کہ

﴿ يَا أَيُّهَا النَّاسُ خُذُوا عَنِّي مِمَّا سَكَمْتُ ﴾  
www.KitaboSunnat.com

”اے لوگو! مجھ سے حج کے طریقے سیکھ لو۔“

[صحیح: صحیح الجامع الصغیر (۷۸۸۲)]

# کتاب الحج

## حج کے مسائل

حج کے احکام

باب احکام الحج

پہلی فصل

### حج کا وجوب

يَجِبُ عَلَى كُلِّ مُكَلَّفٍ مُسْتَطِيعٍ  
ہر مکلف استطاعت رکھنے والے شخص پر حج واجب ہے۔ ②

① لغوی وضاحت: لفظ حج باب حَجَّ يَحُجُّ (نصر، مذ) سے مصدر ہے اس کا معنی ”قصد و ارادہ کرنا“ ہے۔ امام غزالیؒ کے نزدیک اس کا معنی ”محترم مقام کی طرف کثرت سے قصد کرنا ہے۔“ (۱)

شرعی تعریف: مخصوص افعال کی ادائیگی کے لیے مسجد حرام کی طرف (سفر کا) قصد کرنا حج کہلاتا ہے۔ (۲)

مشروعیت کی تاریخ: [www.KitaboSunnat.com](http://www.KitaboSunnat.com)

اس میں علماء نے اختلاف کیا ہے۔

(جمہور) حج چھ ہجری میں فرض ہوا۔ (۳)

(ابن قیمؒ) نو یا دس ہجری میں فرض کیا گیا۔ (۴)

(وہب زحلیؒ) نو ہجری کے اواخر میں فرض ہوا۔ (۵)

حج اسلام کا رکن ہے:

جیسا کہ حضرت ابن عمر رضی اللہ عنہما سے مروی روایت میں ہے کہ اسلام کی بنیاد پانچ اشیاء پر رکھی گئی ہے..... (ان میں سے

ایک حج ہے)۔ (۶)

(۱) [القاموس المحيط (ص ۱۶۷) تحفة الأحمدي (۱/۲۲۳)]

(۲) [الفقه الإسلامي وأدلته (۳/۲۰۶۴) المغنی (۳/۲۱۷) کشاف القناع (۲/۴۳۷) اللباب (۱/۱۷۷) فتح القدیر

(۱۲۰/۲)]

(۳) [سبل السلام (۲/۹۱۹)]

(۴) [زاد المعاد (۲/۱۰۱)]

(۵) [الفقه الإسلامي وأدلته (۳/۲۰۶۵)]

(۶) [بخاری (۸) کتاب الإیمان : باب دعائکم إیمانکم]

## فضیلت حج:

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿والحج المبرور ليس له جزاء إلا الجنة﴾ ”حج مبرور (جس میں کسی گناہ کا ارتکاب نہ کیا گیا ہو) کا بدلہ جنت کے علاوہ اور کوئی نہیں۔“ (۱)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿من حج ولم يرفث ولم يفسق رجع من ذنوبه كيوم ولدته أمه﴾ ”جس نے حج کیا (اور اس میں) نہ عورتوں کے قریب گیا اور نہ ہی کوئی فسق و فجور کا کام کیا تو وہ اپنے گناہوں سے (پاک صاف ہو کر) اُس دن کی طرح لوٹے گا جس دن اس کی ماں نے اس کو جنم دیا۔“ (۲)

○ واضح رہے کہ حج کے تمام افعال بجالانا ضروری ہے جیسا کہ رسول اللہ ﷺ نے فرمایا ﴿خذوا عني مناسككم﴾ ”مجھ سے حج کے طریقے لے سیکھو۔“ (۳)

لہذا جو افعال بھی آپ ﷺ نے کر کے دکھائے انہیں اختیار کیا جائے۔ تاہم اس کا معنی یہ ہرگز نہیں کہ اگر کوئی بھی فعل رہ جائے گا تو حج باطل ہو جائے گا بلکہ حج تو ہو جائے گا لیکن اس میں نقص رہ جائے گا۔ علاوہ ازیں یہ صرف شرط کا میزہ ہے کہ جس کا عدم عدم کو تکریم ہوتا ہے اور افعال حج میں صرف ہمیں وقوف عرفہ ہی ایسا فعل نظر آتا ہے جس میں ایسا معنی پایا جاتا ہے کہ اس کے بغیر حج نہیں ہوتا جیسا کہ درج ذیل دلائل اس پر شاہد ہیں:

(۱) حدیث نبوی ہے کہ ﴿الحج عرفة﴾ ”حج تو (وقوف) عرفہ ہی ہے۔“ (۴)

(۲) ایک اور حدیث میں ہے کہ رسول اللہ ﷺ نے فرمایا ﴿من شهد معنا الصلاة وأفاض من عرفات ليلا أو نهارا فقد قضى نفته وتم حجه﴾ ”جو شخص ہمارے ساتھ نماز (یعنی یوم النحر کی نماز) میں حاضر ہوا اور میدان عرفات سے رات یا دن کو چکر لگا آیا تو بے شک اس نے اپنا میل کچیل دور کر لیا اور اس کا حج مکمل ہوا۔“ (۵)

② (۱) ارشاد باری تعالیٰ ہے کہ ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ ”اللہ تعالیٰ نے ان

(۱) [بخاری (۱۷۷۳) کتاب الحج : باب وجوب العمرة وفضلها، مسلم (۱۳۴۹) ترمذی (۹۳۳) نسائی (۱۱۵۰/۵) ابن ماجہ (۲۸۸۸) موطا (۳۴۶/۱) عبد الرزاق (۸۷۹۸) حمیدی (۱۰۰۲) دارمی (۳۱/۲) بیہقی (۲۶۱/۵) شرح السنة (۵-۴/۴)]

(۲) [بخاری (۱۵۲۱) کتاب الحج : باب فضل الحج المبرور، مسلم (۱۳۵۰)]

(۳) [مسلم (۱۲۹۷) ابو داود (۱۹۷۰) ابن ماجہ (۳۰۲۳) نسائی (۲۷۰/۵) بیہقی (۱۳۰/۵) الحلیہ لأبی نعیم (۲۲۶/۷) أحمد (۳۱۸/۳)]

(۴) [صحیح : صحیح ابن ماجہ (۲۴۴۱) کتاب الحج : باب من أتى عرفة قبل الفجر ليلة جمع، إرواء الغلیل (۱۰۶۴) صحیح ابو داود (۱۷۰۳) ابن ماجہ (۳۰۱۵) ابو داود (۱۹۴۹) ترمذی (۸۸۹) نسائی (۲۶۴/۵) أحمد (۳۰۹) دارقطنی (۲۴۰/۲) بیہقی (۱۱۶/۵)]

(۵) [صحیح : صحیح ابن ماجہ (۲۴۴۲) أيضا، إرواء الغلیل (۱۰۶۶) ابن ماجہ (۳۰۱۶) ابو داود (۱۹۵۰) ترمذی

(۸۹۱) نسائی (۶۶۳/۵) أحمد (۱۵۰/۴) حاکم (۴۶۳/۱) دارقطنی (۲۳۹/۲) بیہقی (۱۱۶/۵)]

لوں پر جو اس کی طرف راستے (یعنی زادراہ اور سفر کے اخراجات وغیرہ) کی طاقت رکھتے ہوں اس گھر (یعنی بیت اللہ) کا فرض کیا ہے۔“

۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿یا ایہا الناس قد فرض اللہ علیکم الحج حجا﴾ ”اے لوگو! اللہ تعالیٰ نے تم پر حج فرض کیا ہے لہذا تم حج کرو۔“ ایک آدمی (حضرت اقرع بن حابس رضی اللہ عنہ) نے رض کیا کہ کیا ہر سال اے اللہ کے رسول! آپ ﷺ خاموش رہے حتیٰ کہ اس نے تیسری مرتبہ یہی سوال دہرایا تو آپ ﷺ نے فرمایا ”اگر میں ہاں کہہ دیتا تو (ہر سال) واجب ہو جاتا اور تم اس کی طاقت نہ رکھتے۔“ (۱)

۳) حضرت ابن عباس رضی اللہ عنہما سے مروی مرفوع روایت میں ہے ﴿الحج مرة واحدة فمن زاد فهو تطوع﴾ ”حج ایک مرتبہ (فرض) ہے اور جس نے زیادہ کیا تو وہ نفل حج ہے۔“ (۲)

۴) امت کا اتفاق ہے کہ حج کی استطاعت رکھنے والے شخص پر حج واجب ہے۔ (۳) اور یہ صرف زندگی میں ایک مرتبہ ہی رض ہے جیسا کہ یہ بھی اجماعاً ثابت ہے۔  
شوکانیؒ، ابن جریرؒ، نوویؒ) اسی کے قائل ہیں۔ (۴)

### 557- لفظ سبیل کا مفہوم

گذشتہ آیت میں مذکور ”سبیل“ کے متعلق رسول اللہ ﷺ سے دریافت کیا گیا تو آپ ﷺ نے فرمایا ﴿الزاد والراحلة﴾ ”راستے کا خرچ اور سواری۔“ (۵)

اگرچہ یہ اور اس معنی کی تمام روایات ضعیف ہیں لیکن امت کی اکثریت اسی تفسیر کی قائل ہے جیسا کہ امام صنعانیؒ نے اس کی صراحت کی ہے اور شیخ الاسلام ابن تیمیہؒ کا بھی یہی موقف نقل کیا ہے۔ زاد (یعنی واپسی تک اہل و عیال کے خرچ سے زائد مال) تو مطلقاً شرط ہے اور راحلہ (یعنی کوئی بھی سواری مثلاً مویشی، بحری جہاز، ہوائی جہاز، گاڑی وغیرہ) ایسے شخص کے لیے جس کا گھر (لبے) فاصلے پر ہو۔ (۶)

(۱) [مسلم (۱۳۳۷) کتاب الحج: باب فرض الحج مرة فی العمر، أحمد (۵۰۸/۲) نسائی (۱۱۰/۵) ابن حبان (۳۷۰۵) دارقطنی (۲۸۱/۲) بیہقی (۳۲۶/۴)]

(۲) [صحیح: صحیح ابو داود (۱۵۱۴) کتاب المناسک: باب فرض الحج، ابو داود (۱۷۲۱) نسائی (۱۱۱/۵) ابن ماجہ (۲۸۸۶) دارمی (۲۹/۲) عبد بن حمید (۶۷۷) دارقطنی (۲۸۰/۲) حاکم (۴۴۱/۱) بیہقی فی المعرفة (۴۷۱/۳) امام حاکمؒ اور امام ذہبیؒ نے اسے صحیح کہا ہے۔]

(۳) [تفسیر الباب فی علوم الکتاب (۳۵۹/۳)]

(۴) [نیل الأوطار (۲۷۳/۳) فتح الباری (۱۵۲/۴) شرح مسلم (۳۳۰/۴)]

(۵) [ضعیف: إرواء الغلیل (۹۸۸) دارقطنی (۲۱۶/۲) شیخ البانیؒ رقمطراز ہیں کہ یہ اور اس معنی کی تمام احادیث ضعیف ہیں۔]

(۶) [سبل السلام (۹۲۳/۲)]

## 558- عورت پر وجوب حج کے لیے محرم کا ہونا شرط ہے

جیسا کہ شیخ وہبہ زحلی نے یہ بات نقل فرمائی ہے۔ (۱)

(۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿ لَا تَسَافِرُ الْمَرْأَةُ ثَلَاثَةَ أَيَّامٍ إِلَّا مَعَ ذِي مَحْرَمٍ ﴾

”عورت تین دن کا سفر محرم رشتہ دار کے بغیر نہ کرے۔“ (۲)

(۲) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”اللہ تعالیٰ اور یوم آخرت پر ایمان رکھنے والی کسی عورت

کے لیے حلال نہیں ہے ﴿ اَنْ تَسَافِرَ مَسِيرَةَ يَوْمٍ وَلَيْلَةٍ لَيْسَ مَعَهَا حَرَمَةٌ ﴾ ”کہ وہ بغیر کسی محرم رشتہ دار کے ایک دن اور

رات کا سفر کرے۔“ (۳)

(۳) ایک آدمی نے عرض کیا کہ میری بیوی حج کے لیے روانہ ہوگئی ہے اور میرا نام فلاں فلاں غزوہ کے لیے لکھ دیا گیا ہے تو

آپ ﷺ نے فرمایا ﴿ اَنْطَلِقْ فَحُجَّ مَعَ امْرَأَتِكَ ﴾ ”جاؤ اور اپنی بیوی کے ساتھ حج کرو۔“ (۴)

فوری طور پر۔ ①

فَوْرًا

① فی الحقیقت یہ مسئلہ اصولی بحث سے تعلق رکھتا ہے کہ کیا امر فوری طور پر عمل کا تقاضا کرتا ہے یا تاخیر سے اس میں علمائے

اصولیین نے طویل اختلاف کیا ہے جیسا کہ امام شوکانیؒ نے تفصیلاً اسے نقل فرمایا ہے۔ (۵)

تاہم اس میں راجح بات ان شاء اللہ یہی ہے کہ امر فوری طور پر عمل کا تقاضا کرتا ہے جیسا کہ امام ابن حزمؒ وغیرہ کا بھی یہی

موقف ہے اور اس کے دلائل میں مندرجہ ذیل آیات شامل ہیں:

① ﴿ فَاسْتَيْقُوا الْخَيْرَاتِ ﴾ [البقرة: ۱۴۸] ”نیکوں کی طرف دوڑو۔“

② ﴿ وَسَارِعُوا إِلَى مَغْفِرَةٍ مِّن رَّبِّكُمْ ﴾ [آل عمران: ۱۳۳] ”اپنے رب کی مغفرت کی طرف بھاگو۔“

علاوہ ازیں مندرجہ ذیل احادیث بھی اس بات کی تائید کرتی ہیں کہ استطاعت و وسعت کے بعد فوری طور پر حج کر

لینا چاہیے:

(۱) حضرت ابن عباس رضی اللہ عنہما سے مروی ہے کہ نبی ﷺ نے فرمایا ﴿ تَعَجَّلُوا إِلَى الْحَجِّ فَإِنْ أَحَدُكُمْ مَا يَدْرِي مَا يَعْزُضُ لَهُ ﴾

”حج کی طرف جلدی کرو کیونکہ یقیناً تم میں سے کسی کو اس کا علم نہیں جو اسے پیش آنے والا ہے۔“ (۶)

(۱) [الفقه الإسلامي وأدلته (۲۰۹۲/۳)]

(۲) [بخاری (۱۰۸۶) کتاب تقصير الصلاة: باب في كم يقصر الصلاة، مسلم (۱۳۳۸) ابو داود (۱۷۲۷)]

(۳) [بخاری (۱۰۸۸) أيضا، مسلم (۱۳۳۹) ابو داود (۱۷۲۴) ترمذی (۱۱۷۰)]

(۴) [مسلم (۱۳۴۱) کتاب الحج: باب سفر المرأة مع محرم إلى حج وغيره]

(۵) [إرشاد الفحول (ص/۹۹-۱۰۱)]

(۶) [أحمد (۳۱۴/۱)]



(2) ایک روایت میں آپ ﷺ کا یہ فرمان مروی ہے کہ ﴿مَنْ أَرَادَ الْحَجَّ فَلْيَتَعَجَّلْ فَإِنَّهُ قَدْ يَمْرُضُ الْمَرِيضُ وَتَضِلُّ الرَّاحِلَةُ وَتَعْرُضُ الْحَاجَةُ﴾ ”جو حج کرنا چاہتا ہے وہ جلدی کرے کیونکہ بے شک مرض لاحق ہو سکتا ہے، سواری گم ہو سکتی ہے اور کوئی حاجت پیش آ سکتی ہے۔“ (۱)

(3) حضرت عمر رضی اللہ عنہ نے ارادہ ظاہر کیا کہ میں ان شہروں کی طرف کچھ آ دی روانہ کرنا چاہتا ہوں جو ہر ایسے شخص کو دیکھ کر اس پر جزیہ مقرر کر دیں جس نے طاقت کے باوجود حج نہیں کیا کیونکہ ﴿ما ہم بمسلمین﴾ ”وہ لوگ مسلمان نہیں ہیں۔“ یہ کلمات آپ رضی اللہ عنہ نے دوسرے مرتبہ ہر ابے۔ (۲)

اس مسئلے میں فقہانے اختلاف کیا ہے۔

(احمد، مالک، ابوحنیفہ) جس کے پاس استطاعت ہو اسے فوری طور پر حج کرنا چاہیے۔

(شافعی، ابو یوسف، محمد) تاخیر سے بھی حج کر سکتا ہے۔ (۳)

جو لوگ تاخیر سے بھی حج کو جائز قرار دیتے ہیں ان کی دلیل یہ ہے کہ پانچ یا چھ ہجری میں حج فرض ہو جانے کے باوجود نبی ﷺ نے دس ہجری کو حج کیا۔ اس کا جواب یہ دیا گیا ہے کہ فرضیت حج کی تاریخ میں اختلاف ہے اور بعض نے نو یا دس ہجری کا بھی کہا ہے جیسا کہ امام ابن قیم وغیرہ اس لیے بطور دلیل یہ بات پیش کرنا درست نہیں۔

وَكَذَلِكَ الْعُمْرَةُ وَمَا زَادَ فَهُوَ نَافِلَةٌ اور اسی طرح عمرہ بھی ① اور ایک سے زیادہ مرتبہ نفل ہے۔ ②

① حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا﴾ ”ایک عمرہ دوسرے عمرے تک دونوں کے مابین گناہوں کا کفارہ ہے۔“ (۴)

فقہانے اس مسئلے میں اختلاف کیا ہے کہ صاحب استطاعت پر عمرہ بھی ایک مرتبہ فرض ہے یا نہیں؟

(احمد، شافعی) عمرہ واجب ہے۔ حضرت عمرؓ، حضرت ابن عمرؓ، حضرت ابن عباسؓ، حضرت علی رضی اللہ عنہ، امام حسنؓ، امام ثوریؓ اور علماء کی ایک جماعت کا یہی موقف ہے۔

(مالک، ابوحنیفہ) یہ سنت ہے، حضرت جابر رضی اللہ عنہ اور امام شعبہؒ بھی انہی کے قائل ہیں۔ (۵)

(۱) [حسن : إرواء الغلیل (۹۹۰) أحمد (۲۱۴/۱) ابن ماجہ (۲۸۸۳) کتاب المناسک : باب الخروج إلى الحج]

(۲) [سعيد بن منصور كما في التلخيص (۴۲۶/۲) بیہقی (۳۳۴/۴)]

(۳) [نیل الأوطار (۲۸۰/۳) المہذب (۲۰۴/۱) نہایۃ المحتاج (۲۳۵/۳) تحفۃ الفقہاء (۵۷۸/۱) فتح القدیر

[(۳۲۳/۲)]

(۴) [بخاری (۱۷۷۳) کتاب الحج : باب وجوب العمرة وفضلها، مسلم (۱۳۴۹) ترمذی (۹۳۳) نسائی (۱۱۵۰/۵)]

ابن ماجہ (۲۸۸۸) مؤطا (۳۴۶/۱) عبد الرزاق (۸۷۹۸) حمیدی (۱۰۰۲) دارمی (۳۱/۲) احمد (۲۴۶/۲)

طیالسی (۲۴۲۳) شرح السنة (۵/۴) بیہقی (۲۶۱/۵)

(۵) [الأم (۱۸۷/۲) الحاوی (۳۳/۴) الهدایة (۱۸۳/۱) المغنی (۱۳/۵) نیل الأوطار (۲۷۴/۳)]

(راجع) عمرہ واجب نہیں بلکہ سنت ہے کیونکہ وجوب کی کوئی صحیح دلیل موجود نہیں۔

(۱) حضرت جابر رضی اللہ عنہ سے مروی جس روایت میں ہے ﴿الحج والعمرة فريضة﴾ ”حج اور عمرہ دونوں فرض ہیں۔“

وہ ضعیف ہے۔ (۱)

(۲) آیت ﴿اَتِمُّوا الْحَجَّ وَالْعُمْرَةَ﴾ میں عمرے کے وجوب کا نہیں بلکہ ان لوگوں کے لیے اتمام کا حکم ہے جو حج اور عمرہ شروع کر چکے ہوں۔

(۳) جس روایت میں ہے ﴿حج عن أبيك واعتمر﴾ ”تم اپنے والد کی طرف سے حج کرو اور عمرہ بھی کرو۔“ اس میں امر وجوب کے لیے نہیں بلکہ اجازت کے لیے ہے جیسا کہ بیشتر احادیث میں ایسا حکم موجود ہے اور کوئی بھی اسے وجوب پر محمول نہیں کرتا مثلاً ایک حدیث میں یہ حکم ہے کہ ﴿صَلُّوا فِي مَرَابِضِ الْغَنَمِ﴾ ”بھیڑ بکریوں کے باڑوں میں نماز پڑھو (یعنی پڑھ سکتے ہو)۔“ (۲)

مزید برآں ایک اصولی قاعدہ بھی اس کی تائید کرتا ہے (( صيغة الأمر بعد طلب الإجازة تدل على الإباحة ))  
”کسی چیز کی اجازت مانگنے کے بعد امر کا صیغہ (مضی) جواز پر دلالت کرتا ہے۔“

تاہم عدم وجوب کے قائل حضرات کی یہ دلیل ﴿وَأَنْ تَعْتَمِرُوا هُوَ أَفْضَلُ﴾ اور ایک روایت میں ﴿وَأَنْ تَعْتَمِرَ خَيْرٌ لَّكَ﴾ ”یعنی عمرہ تمہارے لیے افضل و بہتر ہے۔“ بہر حال ضعیف ہے۔ (۳)

اور جس روایت میں ہے کہ ﴿الحج جهاد و العمرة تطوع﴾ ”حج جہاد اور عمرہ نفل ہے۔“ وہ بھی ضعیف ہے۔ (۴)  
(ابن تیمیہ) عدم وجوب کا قول ہی رائج ہے کیونکہ اللہ تعالیٰ نے صرف حج کو ہی واجب کیا ہے۔ (۵)  
(شوکانی) ”حق بات یہی ہے کہ عمرہ واجب نہیں کیونکہ براءتِ اصلیہ سے صرف کوئی ایسی دلیل ہی منتقل کر سکتی ہے جس کے ذریعے تکلیف ثابت ہو سکتی ہو۔ (۶)

(۱) [الکامل لابن عدی (۱۴۶۸/۴) نصب الرایۃ (۱۴۸۱/۳)] امام ابن حزمؒ نے اس روایت کو بھوٹ اور باطل کہا ہے۔  
[المحلی (۳۷/۷)]

(۲) [صحیح : صحیح ترمذی (۲۸۵) کتاب الصلاة : باب ما جاء فی الصلاة فی مرائب الغنم..... ترمذی (۳۴۸)]

(۳) [ضعیف : ضعیف ترمذی (۱۶۱) کتاب الحج : باب ما جاء فی العمرة أو اجبة هی أم لا؟ ترمذی (۹۳۱) ابن خزيمة (۳۰۶۸)] اس کی سند میں جراح بن أوطاة راوی ضعیف ہے۔ [المحروحين (۲۲۵/۱) میزان الاعتدال (۴۵۸/۱) المحرج والتعديل (۱۵۴/۳)] حافظ ابن حجر رضی اللہ عنہ نے بھی اسے ضعیف کہا ہے۔ [فتح الباری (۳۴۱/۴)]

(۴) [ضعیف : ضعیف ابن ماجہ (۶۴۵) کتاب المناسک : باب العمرة الضعیفة (۲۰۰) ابن ماجہ (۲۹۸۹) طبرانی

کبیر (۴۴۲/۱۱)] حافظ ابن حجرؒ اور حافظ بوسیریؒ نے اسے ضعیف کہا ہے۔ [تلسیص الحیر (۴۳۲/۲) مصباح الزجاجة

[(۲۴/۳)]

(۵) [مجموع الفتاوی (۵/۲۶)]

(۶) [نیل الأوطار (۲۷۶/۳)]

(امیر صنعانیؒ) تحقیقی اعتبار سے دلائل اس چیز (یعنی عمرے) کے وجوب کو ثابت نہیں کرتے (حالانکہ) اس کی اصل عدم (وجوب) ہے۔ (۱)

وجوب کے قائل حضرات کے دلائل مندرجہ ذیل ہیں:

(۱) ایک صحابی نے اپنے بوڑھے والد کی طرف سے حج کرنے کے متعلق رسول اللہ ﷺ سے دریافت کیا تو آپ ﷺ نے فرمایا ﴿حج عن أبیک واعتمر﴾ ”اپنے والد کی طرف سے حج کرو اور عمرہ بھی کرو۔“ (۲)

(۲) حدیث جبریل کی ایک روایت میں اسلام کی تفسیر میں یہ الفاظ بھی مروی ہیں ﴿وتحج البيت وتعتمر﴾ ”(اسلام یہ ہے کہ.....) اور تم بیت اللہ کا حج اور عمرہ کرو۔“ (۳)

(۳) حضرت ابن عمر رضی اللہ عنہما نے فرمایا کہ ہر صاحب استطاعت پر حج اور عمرہ دونوں فرض ہیں۔ (۴)

(ابن حزمؒ) حج اور عمرہ دونوں فرض ہیں۔ (۵)

(عبد الرحمن مبارکپوریؒ) اسی کو ترجیح دیتے ہیں۔ (۶)

② حدیث نبوی ہے کہ ﴿الحج مرة واحدة فمن زاد فهو تطوع﴾ ”حج ایک مرتبہ (فرض) ہے اور جس نے زیادہ کیا تو وہ نفل ہی حج ہے۔“ (۷)

## متفرقات

### 559- کیا نابالغ بچہ حج کر سکتا ہے؟

نابالغ بچہ حج تو کر سکتا ہے لیکن بلوغت کے بعد اسے یہ حج کافی نہیں ہوگا بلکہ فرض کی ادائیگی کے لیے نیاج کرنا پڑے گا۔

(۱) ایک عورت اپنے بچے کو اٹھا کر لائی اور کہا ﴿الہذا حج؟﴾ کیا اس کے لیے حج ہے؟ ”تو آپ ﷺ نے فرمایا ﴿نعم و

(۱) [سبل السلام (۹۲۲/۲)]

(۲) [صحیح: صحیح ابن ماجہ (۲۳۴۹) کتاب المناسک: باب الحج عن النبی إذا لم یستطع، ابن ماجہ (۲۹۰۶)

ابو داؤد (۱۸۱۰) نسائی (۱۱۱/۵) ترمذی (۹۳۰) أحمد (۱۰/۴) ابن خزیمہ (۲۰۴۰) ابن حبان (۳۹۹۱)

بیہقی (۳۲۹/۴)]

(۳) [ابن خزیمہ (۱) دارقطنی (۲۸۲/۲) ابن حبان (۱۷۳) ابن مندہ (۱۴)]

(۴) [بخاری تعلیقاً (۶۹۸/۳) حاکم (۴۷۱/۱) کتاب المناسک، امام حاکمؒ نے اس کی سند کو شیخین کی شرط پر صحیح کہا ہے۔ امام ذہبیؒ نے بھی اس کی موافقت کی ہے۔ حافظ ابن حجرؒ نے کہا ہے کہ امام ابن خزیمہؒ، امام دارقطنیؒ اور امام حاکمؒ نے اسے موصول بیان کیا

ہے۔ [فتح الباری (۶۹۹/۳)]

(۵) [المحلی بالآثار (۸/۵)]

(۶) [تحفة الأوحی (۸۱۳/۳)]

(۷) [صحیح: صحیح ابو داؤد (۱۵۱۴) کتاب المناسک: باب فرض الحج، ابو داؤد (۱۷۲۱)]

لک اُجر ﴿ ”ہاں اور اس کا ثواب تمہیں ملے گا۔“ (۱)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿ ایما صبی حج ثم بلغ الحنث فعليه أن يحج حجة أخرى ﴾ ”جو بچہ حج کرے پھر وہ بلوغت کو پہنچ جائے تو اس پر ضروری ہے کہ دوسرا حج کرے۔“ (۲)

## 560- میت کی طرف سے حج کرنا کیسا ہے؟

میت کی طرف سے حج کیا جاسکتا ہے جیسا کہ ایک عورت کو رسول اللہ ﷺ نے فرمایا ﴿ نعم حجي عنها ﴾ ”ہاں تو اس (یعنی میت) کی طرف سے حج کر۔“ (۳)

لیکن کسی کی طرف سے حج کرنے سے پہلے ضروری ہے کہ انسان نے اپنی طرف سے فریضہ حج ادا کر دیا ہو جیسا کہ نبی ﷺ نے ایک آدمی کو حکم دیا کہ ﴿ حج عن نفسك ثم حج عن شبرمة ﴾ ”(پہلے) اپنی طرف سے حج کرو پھر شبرمہ کی طرف سے حج کرنا۔“ (۴)

(ابن تیمیہ) میت کی طرف سے حج بالاتفاق جائز ہے۔ (۵)



(۱) [مسلم (۱۳۳۶) کتاب الحج: باب صحة حج الصبی وأجر من حج به، ابو داود (۱۷۳۶) نسائی (۱۲۰/۵)]

بیہقی (۱۵۵/۵) مؤطا (۴۲۲/۱) أحمد (۲۱۹/۱)

(۲) [صحیح: إرواء الغلیل (۹۸۶) تلخیص الحبیر (۲۲۰/۲) بیہقی (۳۲۵/۴) طبرانی أوسط (۲۷۵۲) ابن خزيمة (۳۰۵۰)]

(۳) [بخاری (۱۱۶/۵) کتاب الحج: باب الحج والنذر وعن الميت والرجل يحج عن المرأة، نسائی (۱۱۶/۵)]

(۴) [صحیح: صحیح ابو داود (۱۵۹۶) کتاب المناسک: باب الرجل يحج عن غيره، ابو داود (۱۸۱۱) ابن ماجه (۲۹۰۳) ابن حبان (۳۹۸۸) الإحسان) دارقطنی (۲۷۰/۲) أبو یعلیٰ (۲۴۴۰) ابن خزيمة (۳۰۳۹) طبرانی کبیر (۱۲۴۱۹)]

(۵) [مجموع الفتاویٰ (۹/۲۶)]

## نیت کے ساتھ نوع حج کی تعیین واجب ہے

<p>حج تمتع ❶ یا قرآن ❷ یا مفرد ❸ میں سے کسی ایک قسم کی نیت کے ساتھ تعیین کرنا واجب ہے۔ ❹</p>	<p>وَيَجِبُ تَعْيِينَ نَوْعِ الْحَجِّ بِالنِّيَّةِ مِنْ تَمَتُّعٍ أَوْ قِرَانٍ أَوْ إِفْرَادٍ</p>
--	---

❶ حج تمتع سے مراد حج کے مہینوں میں عمرے کا احرام باندھ کر مکہ میں داخل ہونا پھر عمرہ کر کے احرام اتار دینا اور پھر غیر محرم ہی رہنا حتیٰ کہ ایام حج میں حج کرنا ہے اور اس حج میں قربانی کرنا ضروری ہے۔

❷ حج قرآن سے مراد میقات سے عمرہ اور حج دونوں کا احرام باندھنے کے بعد مکہ پہنچ کر عمرہ کرنا لیکن سعی کے بعد نہ بال اتروانا اور نہ ہی احرام کھولنا بلکہ حالت احرام میں ہی ایام حج کے انتظار میں رہنا حتیٰ کہ ان ایام میں حج مکمل کرنا ہے۔ حج قرآن کرنے والے پر قربانی واجب ہے اور جو قربانی کی طاقت نہ رکھتا ہو وہ دس روزے رکھے۔ قربانی اگر ساتھ لے جائے تو بہتر ہے کیونکہ یہی مسنون طریقہ ہے۔ اس میں تین طواف (طواف عمرہ طواف حج اور طواف وداع) اور دو سعی (سعی عمرہ اور سعی حج) ضروری ہیں۔

❸ افراد سے مراد حج مفرد یا عمرہ مفردہ ہے۔ حج مفرد میقات سے صرف حج کے لیے احرام باندھ کر تمام مناسک حج سرانجام دینے کو کہتے ہیں اور عمرہ مفردہ میقات سے صرف عمرے کے قصد سے احرام باندھ کر عمرے کے تمام افعال سے فراغت حاصل کرنا ہے۔ واضح رہے کہ ان میں قربانی واجب نہیں ہے۔

❹ چونکہ تمام اعمال کا دار و مدار نیتوں پر ہے لہذا ہر قسم کی الگ نیت کرنا واجب ہے جیسا کہ حضرت عائشہ رضی اللہ عنہا سے مروی ہے کہ ہم رسول اللہ ﷺ کے ساتھ حجۃ الوداع کے سال نکلے ﴿فَمَنَا مِنْ أَهْلِ بَعْمُرَةَ﴾ و مَنَا مِنْ أَهْلِ بَحْجٍ وَعُمَرَةَ و مَنَا مِنْ أَهْلِ بَحْجٍ ﴿”ہم میں سے بعض وہ تھے جنہوں نے عمرے کے لیے تبلیہ کیا“ کچھ وہ تھے جنہوں نے حج اور عمرہ (دونوں) کے لیے تبلیہ کیا اور بعض وہ تھے جنہوں نے حج کے لیے تبلیہ کیا“ اور رسول اللہ ﷺ نے صرف حج کا تبلیہ کیا۔ (لیکن دیگر دلائل سے ثابت ہے کہ آپ ﷺ قارن تھے) پھر جنہوں نے عمرے کے لیے لبیک کہا تھا وہ حلال ہو گئے اور جنہوں نے حج کے لیے یا حج اور عمرہ (دونوں) کے لیے لبیک کہا تھا وہ حلال نہ ہوئے حتیٰ کہ قربانی کا دن آ گیا۔“ (۱)

(نووی) ان تینوں اقسام کے جواز پر اجماع ہے۔ (۲)

(۱) [بخاری (۱۵۶۲) کتاب الحج : باب التمتع والإقراں والإفراد بالحج.....؛ مسلم (۱۲۱۱) ابو داؤد (۱۷۷۹)

نسائی (۱۴۵۰/۵) مؤطا (۲۳۵/۱) ابن ماجہ (۳۰۰۰) أحمد (۱۹۱/۶) ابن خزيمة (۱۶۶/۴)]

(۲) [شرح مسلم (۴۲۷/۴)]

## وَالْأَوَّلُ أَفْضَلُهَا

ان میں سے پہلی قسم (تمتع) سب سے افضل ہے۔ ①

① اس مسئلے میں علماء نے بہت اختلاف کیا ہے۔

(ابوحنیفہؒ، اسحاقؒ) حج قرآن افضل ہے۔ صحابہ و تابعین کی ایک جماعت، امام نوویؒ، امام ابن منذرؒ، امام حرنیؒ، اور امام مروزیؒ کا بھی یہی موقف ہے۔ ان کی دلیل یہ ہے کہ اللہ تعالیٰ نے اپنے نبی ﷺ کے لیے اس قسم کو پسند فرمایا اس میں مشقت زیادہ ہے اور ایک روایت میں ہے کہ ﴿دخلت العمرة في الحج إلى يوم القيمة﴾ ”روز قیامت تک عمرہ حج میں داخل ہو گیا ہے۔“ (۱)

(امیر صنعانیؒ) اسی کو ترجیح دیتے ہیں۔ (۲)

(مالکؒ، احمدؒ) حج تمتع افضل ہے۔ صحابہ و تابعین کی ایک جماعت اس کی بھی قائل ہے۔ (۳)

ان کی دلیل رسول اللہ ﷺ کا یہ فرمان ہے ﴿لو استقبلت من أمري ما استدبرت ما سقت الهدى ولجعلتها عمرة﴾ ”اگر مجھے اپنے معاشے پہلے علم ہوتا کہ جس کا مجھے بعد میں علم ہوا تو میں قربانی لے کر نہ چلتا بلکہ اسے عمرہ بنا لیتا۔“ (۴)

یاد رہے کہ رسول اللہ ﷺ صرف افضل عمل کی ہی تمنا کر سکتے تھے نیز اس میں سہولت بھی ہے۔

(شوکانیؒ، صدیق حسن خانؒ) حج تمتع افضل ہے۔ (۵)

(ابن قدامہؒ) اسی کے قائل ہیں۔ (۶)

(البانیؒ) یہی موقف رکھتے ہیں۔ (۷)

بعض علماء کے نزدیک حج مفرد تمتع اور قرآن دونوں سے افضل ہے۔ ان کی دلیل یہ ہے کہ خلفائے راشدین نے حج مفرد کیا اور پھر اسی پر ہدایت اختیار کی۔ لیکن یاد رہے کہ جس روایت میں یہ ذکر ہے وہ قابل حجت نہیں۔ (۸)

## وَيَكُونُ الْإِحْرَامُ مِنَ الْمَوَاقِيتِ الْمَعْرُوفَةِ

احرام معروف جگہوں سے باندھا جائے۔ ①

① حضرت ابن عباس رضی اللہ عنہما سے مروی ہے کہ رسول اللہ ﷺ نے اہل مدینہ کے لیے ذوالحلیفہ، اہل شام کے لیے جھ، اہل

(۱) [أحمد (۱۷۵/۴) ابن ماجہ (۲۹۷۷)]

(۲) [سبل السلام (۹۴۱/۲)]

(۳) [فتح الباری (۲۱۶/۴) المغنی (۸۲/۵) الأم (۳۱۲/۲) الحاوی (۴۳/۴) بدائع الصنائع (۱۶۸/۲) المبسوط

(۲۵/۴) الکافی (ص ۱۳۸)]

(۴) [أحمد (۱۴۸/۳) طبرانی الأوسط (۱۸۵۰) مجمع البحرين]

(۵) [نبیل الأوطار (۳۱۷/۳) الروضة الندية (۵۹۴/۱)]

(۶) [کما فی تحفة الأحوذی (۶۴۶/۳)]

(۷) [التعليقات الرضية على الروضة الندية (۶۴/۲)]

(۸) [ضعيف : ضعيف ترمذی (۸۲۶) کتاب الحج : باب ما جاء في أفراد الحج ترمذی (۸۲۰)]

نجد کے لیے قرن المنازل، اہل یمن کے لیے یلملم میقات مقرر فرمائے ہیں۔ یہ میقات ان ملکوں میں مقیم لوگوں کے لیے بھی ہیں اور ان کے لیے بھی جوج اور عمرے کے ارادے سے ان اطراف سے آئیں۔ (۱)

(۲) حضرت عائشہ رضی اللہ عنہا سے مروی ہے کہ نبی ﷺ نے اہل عراق کے لیے ”ذات عرق“ کو میقات مقرر فرمایا۔ (۲)

(۳) صحیح مسلم کی بھی ایک روایت میں اہل عراق کے لیے ذات عرق میقات کی تقرری کا ذکر ہے۔ (۳)

(۴) صحیح بخاری میں ہے کہ ”ذات عرق“ کو حضرت عمر رضی اللہ عنہ نے میقات مقرر کیا تھا۔ (۴)

شاید اس بات کے قائل حضرات کے پاس گذشتہ مرفوع حدیث پہنچی نہیں یا اگر پہنچی ہے تو انہوں نے اسے ضعیف سمجھا ہے لیکن راجح بات یہی ہے کہ گذشتہ حدیث صحیح ہے اور ذات عرق کو رسول اللہ ﷺ نے ہی میقات مقرر فرمایا تھا۔

حضرت ابن عباس رضی اللہ عنہ سے مروی جس روایت میں ہے کہ ”نبی ﷺ نے اہل مشرق کے لیے ”عقیق“ کو میقات مقرر فرمایا۔“ وہ ضعیف ہے۔ (۵)

○ واضح رہے کہ جو شخص ان مقررہ میقاتوں میں سے کسی ایک سے بھی نہ گزرے تو اسے چاہیے کہ وہ جس میقات کے برابر سے گزرے وہیں سے احرام باندھ لے۔ تمام علماء اس اصول و قانون پر متفق ہیں۔

وَمَنْ كَانَ دُونَهَا لَمْ يَهُلْ أَهْلُهُ حَتَّى أَهْلُ مَكَّةَ	اور جو ان مقامات کے اندر ہوں وہ اپنے گھر ہی سے احرام باندھ
مِنْهَا	لے حتی کہ مکہ والے مکہ ہی سے۔ ①

① جیسا کہ حضرت ابن عباس رضی اللہ عنہ سے مروی ہے کہ رسول اللہ ﷺ نے میقات مقرر کرنے کے بعد فرمایا:

﴿فَمَنْ كَانَ دُونَهُنَّ فَمِنْ أَهْلِهِ وَكَذَا فَكَذَلِكَ حَتَّى أَهْلُ مَكَّةَ يَهْلُونَ مِنْهَا﴾

”جو لوگ میقات کے اندر رہتے ہوں وہ اپنی رہائش گاہ سے ہی احرام باندھیں حتی کہ اہل مکہ مکہ مکرمہ سے ہی

احرام باندھیں۔“ (۶)

(۱) [بخاری (۱۵۲۶) کتاب الحج : باب مهل أهل الشام، مسلم (۱۱۸۱) ابو داود (۱۷۳۸) نسائی (۱۲۳/۵)]

دارمی (۳۶۱/۱) أحمد (۲۳۸/۱) ابن خزيمة (۱۵۸/۴) دارقطنی (۲۲۷/۲)]

(۲) [صحيح : إرواء الغلیل (۹۹۹) ابو داود (۱۷۳۹) كتاب المناسك : باب في المواقيت، نسائی (۱۲۵/۵) شرح

معاني الآثار (۱۱۸/۲) دارقطنی (۲۳۶/۲)]

(۳) [مسلم (۱۱۸۳) كتاب الحج : باب مواقيت الحج والعمرة]

(۴) [بخاری (۱۵۳۱)]

(۵) [ضعيف : ضعيف ابو داود (۳۸۱) ضعيف ترمذی (۱۴۰) المشكاة (۲۵۳۰) أحمد (۳۲۰۵) ابو داود (۱۷۴۰)]

ترمذی (۸۳۲) بیہقی (۲۸/۵)]

(۶) [بخاری (۱۵۲۶) كتاب الحج : باب مهل أهل الشام، مسلم (۱۱۸۱) ابو داود (۱۷۳۸)]

## متفرقات

### 561- نبی ﷺ نے کہاں سے تلبیہ کہا؟

حضرت ابن عمر رضی اللہ عنہما سے مروی ہے کہ ﴿ما أهل رسول الله إلا من عند المسجد﴾ ”رسول اللہ ﷺ نے صرف مسجد (یعنی مسجد ذوالخلیفہ) کے پاس سے ہی لبیک پکارا۔“ (۱)

احادیث مختلف ہونے کی وجہ سے اس مسئلے میں بھی اختلاف کیا گیا ہے۔ بعض احادیث میں ہے کہ رسول اللہ ﷺ نے بیداء مقام سے لبیک پکارا، بعض میں ہے آپ ﷺ جب اونٹنی پر سوار ہوئے تب لبیک پکارا۔ اس مسئلے میں یوں تطبیق دی گئی ہے کہ آپ ﷺ نے ان تمام جگہوں میں ہی تلبیہ کہا اور جس نے جہاں سنا وہیں کے متعلق بیان کر دیا۔

### 562- احرام باندھتے وقت غسل

حضرت زید بن ثابت رضی اللہ عنہ سے مروی ہے کہ انہوں نے نبی ﷺ کو دیکھا کہ آپ ﷺ احرام باندھنے کے لیے علیحدہ ہوئے اور غسل کیا۔ (۲)

(جہور) احرام کے وقت غسل کرنا مستحب ہے۔ (۳)

### 563- حدود حرم میں عارضی طور پر مقیم حضرات.....

ایسے لوگ عمرے کے وقت حدود حرم سے باہر نکل کر احرام باندھیں گے۔

حضرت عبدالرحمن بن ابی بکر رضی اللہ عنہ سے مروی ہے کہ نبی ﷺ نے انہیں حکم دیا کہ حضرت عائشہ رضی اللہ عنہا کو اپنے ساتھ سواری پر بٹھا کر لے جائیں اور محکم مقام سے (احرام باندھ کر) انہیں عمرہ کرائیں۔ (۴)

### 564- حج و عمرے کی نیت کے بغیر مکہ میں داخلہ

اگر حج یا عمرے کی نیت نہ ہو تو احرام باندھنے بغیر بھی میقات سے گزر کر مکہ میں داخل ہونا جائز ہے۔

حضرت جابر رضی اللہ عنہ سے مروی ہے کہ نبی ﷺ فتح مکہ کے دن (مکہ شہر میں) داخل ہوئے تو آپ ﷺ کے سر پر سیاہ پگڑی

(۱) [بخاری (۱۵۴۱) کتاب الحج : باب الإهلال عند مسجد ذی الحلیفہ، مسلم (۱۱۸۶) ابو داؤد (۱۷۷۱) ترمذی

(۸۱۸) نسائی (۱۶۲/۵) ابن ماجہ (۲۹۱۶) موطا (۳۳۶/۱)]

(۲) [صحیح : صحیح ترمذی (۶۶۴) کتاب الحج : باب ما جاء فی الاغتسال عند الإحرام، ترمذی (۸۳۰) دارمی

(۳۱/۲) ابن خزيمة (۲۵۹۵)]

(۳) [المغنی (۲۳۲/۳) بذایة المحقق (۲۴۶/۱)]

(۴) [بخاری (۳۱۷) کتاب الحيض : باب نقض المرأة شعرها عند غسل المحيض]



تھی اور آپ ﷺ بغیر احرام کے تھے۔ (۱)

## تلبیہ کے مسائل

### 565- تلبیہ کا حکم

اس میں فقہانے اختلاف کیا ہے۔

(شافعی، احمد) یہ سنت ہے۔

(مالکیہ) یہ واجب ہے اور اسے چھوڑنے والے پر ایک جانور ذبح کرنا لازم ہے۔

(ابو حنیفہ) تلبیہ احرام کی شرائط میں سے ہے۔ اس کے بغیر احرام صحیح نہیں ہوتا۔ (۲)

### 566- تلبیہ کے الفاظ

حضرت ابن عمر رضی اللہ عنہما سے مروی ہے کہ رسول اللہ ﷺ کا تلبیہ ان الفاظ میں تھا ﴿لَبَّيْكَ اَللّٰهُمَّ لَبَّيْكَ﴾، لا شَرِيكَ لَكَ لَبَّيْكَ، اِنَّ الْحَمْدَ وَالنُّعْمَةَ لَكَ وَالْمُلْكُ لَا شَرِيكَ لَكَ ﴿”حاضر ہوں اے اللہ! حاضر ہوں میں تیرا کوئی شریک نہیں حاضر ہوں تمام حمد و تعریف تیرے لیے ہی ہے اور تمام نعمتیں تیری طرف سے ہی ہیں۔ بادشاہی تیری ہی ہے تیرا کوئی شریک نہیں۔“ (۳)

### 567- مردوں کو اونچی آواز سے تلبیہ کہنا چاہیے

غلام بن سائب اپنے والد (حضرت سائب بن جریج) سے روایت کرتے ہیں کہ رسول اللہ ﷺ نے فرمایا ”میرے پاس جبریل تشریف لائے ﴿فَاَمَرَنِي اَنْ اَمُرَ اَصْحَابِي اَنْ يَرْفَعُوْا اَصْوَاتَهُمْ بِالْاِهْلَالِ﴾“ اور مجھے حکم دیا کہ میں اپنے ساتھیوں کو

(۱) [مسلم (۱۳۵۸) کتاب الحج : باب جواز دخول مكة بغیر إحرام، نسائی (۲۰۱/۵) ابو داود (۴۰۷۶) ترمذی

(۱۶۷۹) ابن ماجہ (۲۸۲۲) أحمد (۳۶۳/۳) دارمی (۷۴/۲) بیہقی (۱۷۷/۳)]

(۲) [المغنی (۱۰۰/۵) نیل الأوطار (۳۳۰/۳) الحاروی (۸۱/۴) الأم (۲۳۰/۲) المبسوط (۱۸۷/۴) الہدایہ

(۱۳۸/۱) بدایۃ المجتہد (۲۶۸/۱)]

(۳) [بخاری (۱۵۹۹) کتاب الحج : باب التلبیۃ، مسلم (۱۱۸۴) مؤطا (۳۳۱/۱) ابو داود (۱۸۱۲) ترمذی (۸۲۵)

نسائی (۱۶۰/۵) ابن ماجہ (۲۹۱۸) أحمد (۴۸/۲) شافعی (۷۸۹) طیبی (۱۰۱۵) دارمی (۳۴/۲) ابن

الحارود (۴۳۳) شرح معانی الآثار (۱۲۴/۲) بیہقی (۴۴/۵) حمیدی (۶۶۰) طبرانی صغیر (۸۷/۱) ابن خزيمة

(۲۶۲۱) ابن حبان (۳۸۰۴) الحلبة لأبی نعیم (۱۹۶/۸)]

(۴) [صحیح : صحیح ابن ماجہ (۲۳۶۴) کتاب المناسک : باب رفع الصوت بالتلبیۃ، صحیح ابو داود (۱۵۹۲)

المشکلة (۲۵۴۹) ابن ماجہ (۲۹۲۲) مؤطا (۳۳۴/۱) ابو داود (۱۸۱۴) نسائی (۱۶۲/۵) ترمذی (۸۲۹)

أحمد (۵۶/۴) مسند شافعی (۷۹۴) دارمی (۳۴/۲) حمیدی (۸۵۳) ابن خزيمة (۲۶۲۵) ابن حبان (۳۷۹۱)

حاکم (۴۵۰/۱)]

بلند آواز سے تلبیہ کہنے کا حکم دوں۔“ (۴)

### 568- بلند آواز سے تلبیہ کہنا اجر میں اضافے کا باعث ہے

حضرت ابو بکر رضی اللہ عنہ سے مروی ہے کہ رسول اللہ ﷺ سے دریافت کیا گیا کون سا حج افضل ہے؟ آپ ﷺ نے فرمایا ﴿الْعَجُّ وَالنَّحْجُ﴾ ”جس میں بلند آواز سے تلبیہ پکارا جائے اور قربانی دی جائے۔“ (۱)

### 569- تلبیہ کہنے کی فضیلت

حضرت اہل بن سعد رضی اللہ عنہ سے مروی ہے کہ رسول اللہ ﷺ نے فرمایا ”جب کوئی تلبیہ کہنے والا تلبیہ کہتا ہے تو اس کے دائیں اور بائیں جانب زمین کے آخری کناروں تک تمام پتھر و درخت اور کنکریاں سب لبیک پکارتے ہیں (جس کا اجر بھی تلبیہ کہنے والے کو ملتا ہے۔) (۲)

### 570- تلبیہ کا اختتام

دوران حج جمرہ عقبی کو آخری کنکری مارنے کے بعد تلبیہ ختم ہو جائے گا جیسا کہ پیچھے ایک روایت میں بیان کیا جا چکا ہے کہ ﴿ثم قطع التلبية مع آخر حصاة﴾ ”پھر آپ ﷺ نے آخری کنکری کے ساتھ تلبیہ ختم کیا۔“ (۳)

### 571- عمرے میں تلبیہ کب ختم کیا جائے؟

دوران عمرہ طواف شروع کرنے سے پہلے تلبیہ ختم کر دیا جائے جیسا کہ حضرت ابن عباس رضی اللہ عنہما سے مروی ہے کہ نبی ﷺ عمرے میں حجر اسود کا استلام کرتے ہی تلبیہ ختم کر دیتے۔ (۴)

اس حدیث کو نقل کرنے کے بعد امام ترمذی رقمطراز ہیں کہ ((والعمل عليه عند أكثر أهل العلم)) ”اہل علم کی اکثریت کا اسی پر عمل ہے“ اور مزید فرماتے ہیں کہ امام سفیان، امام شافعی، امام احمد اور امام اسحاق بھی اسی کے قائل ہیں۔



(۱) [صحیح: صحیح ابن ماجہ (۲۳۶۶) الصحیحة (۱۰۰۰) ترمذی (۸۲۷) کتاب الحج: باب ما جاء في فضل التلبية والنحر، ابن ماجہ (۲۹۲۴) دارمی (۳۱/۲) ابن خزيمة (۲۶۳۱) أبو یعلیٰ (۱۱۷) حاکم (۴۵۱/۱) بیہقی (۴۲/۵)]

(۲) [صحیح: صحیح ابن ماجہ (۲۳۶۳) کتاب المناسک: باب التلبية 'المشكاة' (۲۵۰۰) ابن ماجہ (۲۹۲۱)]

(۳) [ابن خزيمة بسند صحیح (۲۸۸۷) وقال حديث صحيح]

(۴) [ترمذی (۹۱۹) کتاب الحج: باب ما جاء من قطع التلبية في العمرة، ابن خزيمة (۲۶۹۷) ابو داود (۱۸۱۷)] اس حدیث کو شیخ البانیؒ نے مرفوعاً ضعیف جبکہ حضرت ابن عباس رضی اللہ عنہما پر مرفوعاً صحیح کہا ہے۔ [ضعیف ترمذی (۱۵۸) إرواء الغلیل (۱۰۹۹) ضعیف ابو داود (۳۱۶)]

## دورانِ احرام ممنوع افعال

<p>مُحْرَمٌ مُخَصَّصٌ، پگڑی، ٹوپی اور ایسا کپڑا جسے زرد یا زعفرانی رنگ سے رنگا گیا ہو نہیں پہن سکتا اور نہ ہی موزے پہن سکتا ہے۔ لاکہ اس کے پاس جوتے نہ ہوں تو موزوں کو ٹخنوں کے نیچے سے کاٹ کر پہن لے۔ عورت نقاب نہیں پہن سکتی اور نہ دستانے اور نہ ہی ایسا کپڑا جسے زرد یا زعفرانی رنگ دیا گیا ہو۔ ❶</p>	<p>وَلَا يَلْبَسُ الْمُحْرِمُ الْقَمِيصَ وَلَا الْعِمَامَةَ وَلَا الْبُرْنَسَ وَلَا الْحَقِيصَ إِلَّا أَنْ لَا يَجِدَ نَعْلَيْنِ فَيَقْطَعُهُمَا حَتَّى يَكُونَا أَسْفَلَ مِنَ الْكَعْبَيْنِ وَلَا تَتَقَبَّ الْمَرْأَةُ وَلَا تَلْبَسُ الْقَفَّازِينَ وَمَا مَسَّهُ الْوَرَسُ وَالزَّعْفَرَانُ</p>
---	---

❶ (1) حضرت ابن عمر رضی اللہ عنہما سے مروی ہے کہ رسول اللہ ﷺ سے دریافت کیا گیا کہ احرام باندھنے والا کیا لباس پہنے؟ آپ ﷺ نے فرمایا ”وہ قمیص، پگڑی، شلوار یا جامہ، ٹوپی اور موزے نہ پہنے۔ لیکن اگر کسی شخص کے پاس جوتے نہیں ہیں تو وہ موزے پہن لے اور اسے چاہیے کہ دونوں موزوں کو ٹخنوں کے نیچے سے کاٹ لے اور ایسا کوئی کپڑا نہ پہنے جسے زعفران اور ورس (ایک زرد رنگ کی بوٹی) سے رنگا گیا ہو۔“ (۱)

(2) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ لَمْ يَجِدْ نَعْلَيْنِ فَلْيَلْبَسْ خَفَيْنِ وَمَنْ لَمْ يَجِدْ إِزَارًا فَلْيَلْبَسْ سُرَاوِيلَ﴾ ”جس کے پاس دو جوتیاں نہ ہوں وہ دو موزے پہن لے اور جس کے پاس تہبند نہ ہو وہ شلوار پہن لے۔“ (۲)

(3) حضرت ابن عمر رضی اللہ عنہما سے مروی ہے کہ نبی ﷺ نے فرمایا ﴿لَا تَتَقَبَّ الْمَرْأَةُ الْمُحْرَمَةُ وَلَا تَلْبَسُ الْقَفَّازِينَ﴾ ”احرام والی عورت نقاب اور دستانے استعمال نہ کرے۔“ (۳)

○ یاد رہے کہ نقاب نہ پہننے کا مطلب یہ نہیں ہے کہ احرام والی عورت غیر محرموں سے چہرہ بھی نہیں چھپائے گی بلکہ اس سے مراد یہ ہے کہ ایسا مخصوص سلاہوا کپڑا جو پردہ کرنے کے لیے بنایا جاتا ہے وہ نقاب نہ پہنے علاوہ ازیں اپنی چادر کے ساتھ غیر محرموں سے اپنا چہرہ چھپائے جیسا کہ ایک روایت میں ہے کہ:

(۱) [مسلم (۱۱۷۷) کتاب الحج: باب ما يباح للمحرم بحج أو عمره وما لا يباح.....؛ بخاری (۱۵۴۲) ابو داود

(۱۸۲۴) ترمذی (۸۳۳) نسائی (۱۳۱/۵) ابن ماجہ (۲۹۲۹) مؤطا (۳۲۴/۱) دارقطنی (۲۳۰/۲) حمیدی

(۶۲۶) ابن الجارود (۴۱۶) شرح معانی الآثار (۱۳۴/۲) بیہقی (۴۶/۵) أبو یعلیٰ (۵۴۲۵) ابن حبان (۳۷۸۹)

(۲) [مسلم (۱۱۷۹) أيضا؛ أحمد (۳۲۳/۳) بیہقی (۵۱/۵) طبرانی الأوسط کما فی المجموع (۲۲۲/۳)]

(۳) [بخاری (۱۸۳۸) کتاب جزاء الصيد: باب ما ينهى من الطيب للمحرم والمحرمة؛ ابو داود (۱۸۲۵) أحمد

(۲۲/۲) ترمذی (۸۳۳) نسائی (۱۳۳/۵) بیہقی (۴۶/۵)]

حضرت عائشہ رضی اللہ عنہا فرماتی ہیں کہ ہم رسول اللہ ﷺ کے ساتھ حالت احرام میں تھیں اور قافلے ہمارے سامنے سے گزرتے تھے ﴿فَإِذَا حَازُوا بَنَّا سَدَلْتُ إِحْدَانَا حُلْبَابَهَا مِنْ رَأْسِهَا عَلَى وَجْهِهَا فَإِذَا حَازُوا نَا كَشَفْنَا﴾ ”جب وہ سامنے آتے تو ہم اپنی چادریں منہ پر لٹکا لیتیں اور جب وہ گزر جاتے تو منہ کھول لیتیں۔“ (۱)

وہ ابتدا میں ہی خوشبو نہ لگائے۔ ❶

وَلَا يَتَطَيَّبُ ابْتِدَاءً

❶ جیسا کہ نبی ﷺ نے محرم آدمی کی وفات پر حکم دیا تھا ﴿وَلَا تَمْسُوهُ بَطْبُ﴾ ”اے خوشبو نہ لگائے۔“ (۲)

البتہ حالت احرام سے پہلے خوشبو لگانا جائز ہے گو اس کی خوشبو حالت احرام میں بھی آتی رہے۔ جیسا کہ حضرت عائشہ رضی اللہ عنہا سے مروی ہے کہ ﴿كُنْتُ أَطِيبُ رَسُولَ اللَّهِ لَا حَرَامَهُ قَبْلَ أَنْ يَحْرِمَ وَلَحْلُهُ قَبْلَ أَنْ يَطُوفَ بِالْبَيْتِ﴾ ”احرام باندھنے سے پہلے میں رسول اللہ ﷺ کو احرام باندھنے کے وقت اور احرام کھولنے کے وقت خوشبو لگاتی تھی“ اس سے پہلے کہ آپ ﷺ بیت اللہ کا طواف کریں۔“ (۳)

کسی عذر کے بغیر اپنے بال نہ ترچھوائے۔ ❶

وَلَا يَأْخُذُ مِنْ شَعْرِهِ إِلَّا لِعُدْوٍ

❶ (۱) حضرت ام سلمہ رضی اللہ عنہا سے مروی ہے کہ نبی ﷺ نے فرمایا ﴿إِذَا دَخَلْتَ الْعَشْرَ وَأَرَادَ أَحَدُكُمْ أَنْ يَضْحَى فَلَا يَمَسُّ مِنْ شَعْرِهِ وَبَشْرِهِ شَيْئًا﴾ ”جب عشرہ ذوالحجہ شروع ہو جائے اور تم میں سے کوئی قربانی کرنے کا ارادہ رکھتا ہو تو اپنے بالوں اور ناخنوں سے کچھ نہ کاٹے۔“ (۴)

اس سنت پر عمل کرنا حاجی کے لیے بالاولیٰ ضروری ہے۔

(۲) ارشاد باری تعالیٰ ہے کہ ﴿وَلَا تَخْلِقُوا رُؤُوسَكُمْ حَتَّى يَبْلُغَ الْهَدْيُ مَحِلَّهُ فَمَنْ كَانَ مِنْكُمْ مَرِيضًا ..... أَوْ نُسْكًا﴾ [البقرة: ۱۹۶] ”اپنے سر نہ منڈاؤ جب تک کہ قربانی قربان گاہ تک نہ پہنچ جائے البتہ تم میں سے جو بیمار ہو یا اس کے سر میں کوئی تکلیف ہو (جس کی وجہ سے سر منڈا لے) تو اس پر فدیہ ہے خواہ روزے رکھے خواہ صدقہ کر دے خواہ قربانی کر دے۔“

(۳) حضرت کعب بن عجرہ رضی اللہ عنہ سے مروی ہے کہ رسول اللہ ﷺ حدیبیہ کے دن میرے پاس آ کر کھڑے ہوئے تو جو میں

(۱) [ضعیف: ضعیف ابو داود (۳۹۹) إرواء الغلیل (۱۰۲۴) المشكاة (۲۶۹۰) ابو داود (۱۸۳۳) کتاب المناسک: باب فی المحرمة تغطي وجهها، ابن ماجه (۲۹۳۵) ابن الحارود (۴۱۸) دارقطنی (۲۹۵/۲) بیہقی (۴۸۱/۵) ابن خزیمہ (۲۶۹۱)]

(۲) [صحیح: صحیح نسائی (۲۶۷۱) کتاب الحج: باب غسل المحرم بالسدر، نسائی (۲۸۵۶)]  
(۳) [بخاری (۱۵۳۹) کتاب الحج: باب الطيب عند الإحرام، مسلم (۷۸۹) نسائی (۱۳۷/۵) دارمی (۳۳/۲) أحمد (۱۳۰/۶) حمیدی (۲۱۳) شرح معانی الآثار (۱۳۰/۲) بیہقی (۳۴۱/۵) ابن أبی شیبہ (۱۳۴۷۸)]  
(۴) [مسلم (۱۹۷۷) کتاب الأضاحی: باب نهی من دخل علیه عَشْرَ ذِي الْحِجَّةِ.....]

میرے سر سے برابر گر رہی تھیں۔ آپ ﷺ نے فرمایا: یہ جو میں تو تمہارے لیے تکلیف کا باعث ہیں۔ میں نے کہا ”جی ہاں۔“ آپ ﷺ نے فرمایا پھر تو سر منڈا لے..... اور تین دن کے روزے رکھ لے یا ایک فرق (تین صاع) غلے سے چھ مسکینوں کو کھانا کھلا دے یا جو میرا ہوا اس کی قربانی کر دے۔“ (۱)

وَلَا يَزِفُّ وَلَا يَفْسُقُ وَلَا يُجَادِلُ شِدَّةُ حَرَكَاتِ نَافِرَانِيٍّ اور جھگڑے سے اجتناب کرے۔ ①

① (۱) ارشاد باری تعالیٰ ہے کہ ﴿فَلَا زِفْتُ وَلَا فُسُقْتُ وَلَا جِدَالِي لِي الْحَجَّ﴾ [البقرة: ۱۹۷]  
 ”(جو بھی حج کرے) وہ اپنی بیوی سے قربت کے تعلقات قائم کرنے، گناہ کرنے اور لڑائی جھگڑے سے جتناب کرے۔“

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿من حج ولم يرفث ولم يفسق رجع من ذنوبه كيوم ولدته أمه﴾ ”جس نے حج کیا اور نہ کوئی فحش بات کی اور نہ کوئی گناہ کیا تو وہ اس دن کی طرح واپس لوٹے گا کہ جیسے اس کی ماں نے اسے جنا ہے۔“ (۲)  
 ○ ”زفث“ کا معنی جماع کیا گیا ہے نیز امام ازہریؒ فرماتے ہیں کہ یہ لفظ ہر ایسے کام کو شامل ہے جس کی مرد و عورت سے خواہش رکھتا ہے۔ محققین کی ایک جماعت بھی اسی کی قائل ہے۔ (۳)

وَلَا يَنْكُحُ وَلَا يُنْكَحُ وَلَا يَخْطُبُ نہ نکاح کرے نہ نکاح کرائے اور نہ ہی نکاح کا پیغام بھیجے۔ ①

① حضرت عثمان بن عفان رضی اللہ عنہ سے مروی ہے کہ رسول اللہ ﷺ نے فرمایا ﴿لا يَنْكُحُ الْمُحْرَمُ وَلَا يَنْكُحُ وَلَا يَخْطُبُ﴾ ”محرم شخص نہ نکاح کرے نہ نکاح کرائے اور نہ ہی نکاح کا پیغام بھیجے۔“ (۴)  
 حضرت ابن عباس رضی اللہ عنہ سے مروی جس روایت میں ہے کہ ﴿أَنَّ النَّبِيَّ تَزَوَّجَ مَيْمُونَةَ وَهُوَ مُحْرَمٌ﴾ ”نبی ﷺ نے احرام کی حالت میں حضرت ميمونہ رضی اللہ عنہا سے شادی کی۔“ (۵)

(۱) [بخاری (۱۸۱۵) کتاب العمرة: باب قول الله تعالى: أَوْ صَدَقَةٌ..... مسلم (۱۲۰۱) ابو داود (۱۸۵۶) ترمذی (۹۵۳) نسائی (۱۹۵۵) ابن ماجہ (۳۷۹) بیہقی (۵۵۵) مؤطا (۱۷۱/۱) طیب السی (۱۰۲۶) أحمد (۲۴۱/۴)]

(۲) [بخاری (۵۲۱) کتاب الحج: باب فضل الحج المبرور، مسلم (۱۳۵۰)]  
 (۳) [فتح الباری (۳۸۲/۳) تاج العروس (۶۲۵/۱) مجموع الفتاوی (۱۰۷/۲۶)]  
 (۴) [مسلم (۱۴۰۹) کتاب النکاح: باب تحريم نكاح المحرم وكرهية خطبته، مؤطا (۳۴۸/۱) ابو داود (۱۸۴۱) ترمذی (۸۴۰) ابن ماجہ (۱۹۶۶) نسائی (۱۹۲/۵) ابن الجارود (۴۴۴) شرح معانی الآثار (۲۶۸/۲) دارقطنی (۲۶۷/۲) بیہقی (۶۵۵) مسند شافعی (۳۱۶/۱) أحمد (۶۹/۱) دارمی (۱۴۱/۲) طیب السی (۱۰۳۰)]  
 (۵) [بخاری (۱۸۳۷) کتاب الحج: باب تزويج المحرم، مسلم (۱۴۱۰) ابو داود (۱۸۴۴) ترمذی (۸۴۲) نسائی (۱۹۱/۵) ابن ماجہ (۱۹۶۵)]

وہ شخص حضرت ابن عباس رضی اللہ عنہما کا وہم ہے جیسا کہ سعید بن مسیبؒ فرماتے ہیں کہ حضرت ابن عباس رضی اللہ عنہما کو وہم ہو گیا ہے کہ نبی ﷺ نے حالت احرام میں حضرت میمونہ رضی اللہ عنہا سے شادی کی۔“ (۱)

مزید برآں حضرت میمونہ رضی اللہ عنہا کا اپنا قول بھی اسی کی تصدیق کرتا ہے جیسا کہ انہوں نے فرمایا ”رسول اللہ ﷺ نے مجھ سے شادی کی تو اس وقت ﴿وَنَحْنُ حُلَاالَنَ بِسَرَفٍ﴾ ”ہم دونوں سرف مقام پر حلال (یعنی حالت احرام میں نہیں) تھے۔“ (۲)

(جمہور) حالت احرام میں شادی کرنا یا کروانا حرام ہے۔  
(اتفاق) محرم کے لیے اسی حالت میں شادی کرنا بھی جائز ہے جیسے اس کے لیے جماع کی غرض سے کوئی لونڈی خرید لینا جائز ہے۔ (۳)

(راجح) جمہور کا موقف برحق ہے جیسا کہ گذشتہ صحیح احادیث اس کا واضح ثبوت ہیں۔

(شکاکیؒ، عبدالرحمن مبارکپوریؒ) اسی کے قائل ہیں۔ (۴)

وَلَا يَقْتُلُ صَيْدًا وَمَنْ قَتَلَهُ فَعَلَيْهِ جَزَاءُ	کسی شکار کو قتل نہ کرے ① اور جو اسے قتل کرے گا اس پر اس شکار کے برابر
مِثْلُ مَا قَتَلَ مِنَ النِّعَمِ يَحْكُمُ بِهِ ذَوَا عَدْلٍ	جانور دینا لازم ہے ② جس کے متعلق دو دیا نندار شخص فیصلہ کریں گے۔ ③

① کیونکہ اللہ تعالیٰ نے اسے حرام قرار دیا ہے جیسا کہ مندرجہ ذیل آیات اس پر شاہد ہیں:

(۱) ﴿يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرُمٌ﴾ [المائدة: ۹۵]

”اے ایمان والو! جب تم احرام کی حالت میں ہو تو کسی شکار کو مت قتل کرو۔“

(۲) ﴿حُرْمٌ عَلَيْكُمْ صَيْدُ الْبَرِّ مَا ذُكِّمْتُمْ حُرْمًا﴾ [المائدة: ۹۶]

”جب تک تم حالت احرام میں ہو خشکی (کے جانوروں) کا شکار تم پر حرام ہے۔“

واضح رہے کہ صید (شکار) سے مراد ہر ایسا جنگلی جانور ہے جو ماکول اللحم ہو۔

(شافعیؒ) اسی کے قائل ہیں۔

(ابوحنیفہؒ) ماکول اللحم ہو یا غیر ماکول اللحم سب کا شکار ممنوع ہے لہذا اگر کوئی درندے چیتے یا اس کی مثل کسی جانور کو قتل کرے گا تو اس پر ضمانت (یعنی فدیہ) دینا لازم ہوگا۔ (۵)

(۱) [صحیح مقطوع: صحیح ابو داود (۱۶۲۸) کتاب المناسک: باب المحرم یتزوج: ابو داود (۱۸۴۵)]

(۲) [صحیح: صحیح ابو داود (۱۶۲۶) کتاب المناسک: باب المحرم یتزوج: ابو داود (۱۸۴۳) ترمذی (۸۴۵) ابن

ماجہ (۱۹۶۴) دارقطنی (۲۶۲۳) ابن حبان (۴۴۳/۹) بیہقی (۶۶/۵) طحاوی (۲۷۰/۲) أحمد (۳۳۲/۶)]

(۳) [شرح المہذب (۲۹۶/۷) حلیۃ العلماء (۲۹۳/۳) الہدایہ (۱۹۳/۱) المحجۃ علی اہل المدینۃ (۲۰۹/۲) المغنی

(۱۶۲/۵) ہدایۃ السالک (۶۲۰/۲) فتح الباری (۵۲۸/۴) نیل الأوطار (۳۵۸/۳)]

(۴) [نیل الأوطار (۳۵۸/۳) تحفۃ الأحمودی (۶۸۰/۳)]

(۵) [تفسیر فتح البیان (۳۱۳/۲)]

② ارشاد باری تعالیٰ ہے کہ ﴿وَمَنْ قَتَلَهُ مِنْكُمْ مُتَعَمَّداً فَجَزَاءٌ مِّثْلُ مَا قَتَلَ..... ذُو انْتِقَامٍ﴾ [المائدہ: ۹۵] ”تم میں سے جو شخص اسے (یعنی شکار کو) جان بوجھ کر قتل کرے گا تو اس پر فدیہ واجب ہوگا جو کہ مساوی ہوگا اس جانور کے جس کو اس نے قتل کیا ہے۔ اس کا فیصلہ تم میں سے دو معتبر شخص کر دیں۔ خواہ وہ فدیہ خاص چوپایوں میں سے ہو جو نیاز کے طور پر کعبہ تک پہنچایا جائے اور خواہ کفارہ مساکین کو دے دیا جائے اور خواہ اس کے برابر روزے رکھ لیے جائیں۔ تاکہ اپنے کیے کی شامت کا مزہ چکھے۔ اللہ تعالیٰ نے گذشتہ (گناہ) کو معاف کر دیا اور جو شخص پھر ایسی ہی حرکت کرے گا تو اللہ تعالیٰ انتقام لے گا اور اللہ تعالیٰ زیر دست انتقام لینے والا ہے۔“

(جمہور) بھول کر یا غلطی سے بھی قتل ہو جائے تو فدیہ واجب ہوگا۔

یاد رہے کہ جانور کے مساوی ہونے سے مراد خلقت یعنی قد و قامت میں مساوی ہونا ہے، قیمت میں مساوی ہونا نہیں۔ جمہور علماء، امام احمد، امام شافعی اور امام مالک اسی کے قائل ہیں۔ مثلاً اگر ہرن کو قتل کیا ہے تو اس کی مثل بکری ہے۔ گائے کی مثل نسل گائے ہے وغیرہ۔ البتہ جس جانور کا مثل نہ مل سکتا ہو وہاں اس کی قیمت بطور فدیہ لے کر مکہ پہنچادی جائے گی۔ اس کے برخلاف احناف کا موقف ہے یعنی مساوی ہونے سے مراد قیمت میں مساوی ہونا ہے۔ (۱)

③ دو دیندار شخص یہ فیصلہ کریں گے کہ فلاں جانور اس کی مثل اور مساوی ہے اور اگر جانور نہ مل سکے تو اتنی قیمت اس کی مثل ہے۔ پھر اس قیمت سے غلہ خرید کر حرم کے فقراء و مساکین میں ہر مسکین کو ایک مد کے حساب سے تقسیم کر دیا جائے گا البتہ احناف ہر مسکین کو دو مد تقسیم کرنے کے قائل ہیں۔ (۲)

اور وہ شخص کسی دوسرے شخص کا شکار کیا ہو جانور بھی نہیں کھا سکتا الا کہ

وَلَا يَأْكُلُ مَا صَادَهُ غَيْرُهُ إِلَّا إِذَا كَانَ

شکار کرنے والا محرم نہ ہو اور نہ ہی اس نے اس کے لیے شکار کیا ہو۔ ①

الصَّائِدُ حَلَالًا وَلَمْ يَصْدَهُ لَا جِلْبَه

① حضرت صحب بن جشمہ رضی اللہ عنہ سے مروی ہے کہ انہوں نے رسول اللہ ﷺ کو ایک وحشی گدھا بطور تحفہ بھیجا اور اس وقت آپ ﷺ ”ابواء یا ودان“ مقام پر تھے۔ آپ ﷺ نے وہ گدھا انہیں واپس کر دیا اور فرمایا ﴿إِنَّا لَم نَرِدْهُ عَلَيْكَ إِلَّا أَنَا حَرَمٌ﴾ ”ہم نے یہ اس لیے واپس کیا ہے کہ ہم احرام والے ہیں۔“ (۳)

معلوم ہوا کہ محرم شخص جب تک حالت احرام میں ہے اس کے لیے شکار کا گوشت کھانا جائز نہیں لیکن مندرجہ ذیل حدیث بظاہر اس کے مخالف معلوم ہوتی ہے:

(۱) [تفسیر فتح القدیر (۷۷/۲ - ۷۸) تفسیر فتح البیان (۳۱۴/۲) الروضة الندية (۶۰۸/۱)]

(۲) [ایضاً]

(۳) [بخاری (۱۸۲۵) کتاب الحج: باب إذا أهدى للمحرم حملاً وحشياً حلالاً یقبل، مسلم (۱۱۹۳) ترمذی

(۸۴۹) نسائی (۱۸۴/۵) ابن ماجہ (۳۰۹۰) بیہقی (۱۹۱/۵) أحمد (۳۷/۴) موطا (۲۳۲) حمیدی (۷۸۳)

عبدالله بن أحمد فی زوائد المسند (۷۱/۴)]

حضرت ابوقتاہدہ انصاری رضی اللہ عنہ سے (ان کے اس قصے کے متعلق جس میں انہوں نے ایک جنگلی گدھے کا شکار کیا اور وہ محرم بھی نہیں تھے) مروی ہے کہ رسول اللہ ﷺ نے اپنے صحابہ سے فرمایا ”بکہ وہ احرام والے تھے“ ﴿ہل منکم أحد امره أو اشار إليه بشئ﴾ ”کیا تم میں سے کسی نے اسے (شکار کا) حکم دیا تھا یا اس کی طرف کسی چیز سے اشارہ کیا تھا؟“ انہوں نے کہا ”نہیں۔“ تو آپ ﷺ نے فرمایا ﴿فكلوا ما بقى من لحمه﴾ ”پھر اس کے بقیہ گوشت سے تم کھا لو۔“ (۱)

ان احادیث میں تطبیق یوں دی گئی ہے کہ محرم کے لیے شکار کھانا اس وقت حرام ہے جب اس نے اس کا حکم دیا ہو یا اس کی طرف اشارہ کیا ہو جیسا کہ گزشتہ حدیث میں یہی بات موجود ہے اور جب شکار کسی محرم کے لیے ہی کیا گیا ہو (تب کھانا ممنوع ہے) جیسا کہ ایک روایت میں ہے کہ ”حضرت ابوقتاہدہ رضی اللہ عنہ نے نبی ﷺ سے کہا ﴿إنما اصطدته لك﴾ ”میں نے تو صرف آپ کے لیے شکار کیا تھا۔“ پھر آپ ﷺ نے اس شکار سے کچھ بھی تناول نہیں فرمایا۔ (۲)

علاوہ ازیں ایک اور حدیث بھی اس کی مؤید ہے۔ حضرت جابر رضی اللہ عنہ سے مروی ہے کہ نبی ﷺ نے فرمایا ﴿صيد البر لكم حلال وأنتم حرم ما لم تصيدوه أو يصاد لكم﴾ ”حالت احرام میں زمین کا شکار تمہارے لیے حلال ہے بشرطیکہ تم نے اسے شکار نہ کیا ہو اور نہ ہی وہ تمہارے لیے شکار کیا گیا ہو۔“ (۳)

درج بالا صورتوں کے علاوہ محرم شخص شکار کا گوشت کھا سکتا ہے۔

(جہور) اسی کے قائل ہیں۔

(اتفاق) محرم کے لیے شکار کا گوشت کھانا کسی صورت میں جائز نہیں۔ (۴)

(راجح) جہور کا موقف راجح ہے۔

(شکوئی) انہوں نے اسی کو برحق قرار دیا ہے۔ (۵)

(امیر صنعانی) اسی کے قائل ہیں۔ (۶)

(۱) [بخاری (۲۹۱۴) کتاب الجہاد والسیر: باب ما قبل فی الرماح‘ مسلم (۱۱۹۶) ابو داود (۱۸۵۲) ترمذی

(۸۴۷) نسائی (۱۸۲/۵) ابن ماجہ (۳۰۹۳) أحمد (۱۸۲/۵) موطا (۳۵۰/۱)]

(۲) [نیل الأوطار (۳۶۸/۳)]

(۳) [ضعیف: ضعیف ابو داود (۴۰۱) کتاب المناسک: باب لحم الصيد للمحرم‘ ابو داود (۱۸۵۱) ترمذی (۸۴۶)

نسائی (۱۸۷/۵) مسند شافعی (۳۲۲/۱) أحمد (۳۶۲/۳) ابن العارود (۴۳۷) شرح معانی الآثار (۱۷۱/۲)

دارقطنی (۲۹۰/۲) حاکم (۴۵۲/۱) بیہقی (۱۹۰/۵) ابن خزیمہ (۲۶۴۱) ابن حبان (۹۸۰) شرح السنة

[(۱۸۵/۴)]

(۴) [الحاوی (۳۰۲/۴) الأم (۳۱۹/۲) المبسوط (۸۵/۴) الاختیار (۱۶۸/۱) الکافی (ص ۱۵۵) نیل الأوطار

(۳۶۴/۳) کشاف القناع (۴۳۴/۲) هداية السالك (۶۶۹/۲) العرشی (۳۷۰/۲)]

(۵) [نیل الأوطار (۳۶۴/۳)]

(۶) [سبل السلام (۹۴۹/۲)]



البدتہ حضرت ابن عمر، حضرت ابن عباس اور حضرت علی رضی اللہ عنہم سے آیت ﴿حُرِّمَ عَلَيْكُمْ صَيْدُ الْبَرِّ مَا ذُكِّمْتُمْ حُرْمًا﴾ [المائدة: ۹۶] ”جب تک تم احرام میں ہو تم پر زمین کا شکار حرام ہے۔“ کے ظاہر پر عمل کرتے ہوئے ہر حال میں شکار کا گوشت کھانے کی ممانعت مروی ہے۔ (۱)

وَلَا يُعَصَّدُ مِنْ شَجَرِ الْحَرَمِ إِلَّا الْإِذْخَرُ اور ازخراش کے سوا حرم کے درخت نہ کاٹے جائیں۔ ❶

❶ حضرت ابن عباس رضی اللہ عنہ سے مروی ہے کہ رسول اللہ ﷺ نے فتح مکہ کے روز فرمایا ”بلاشبہ یہ شہر حرام ہے۔“ ولا یعصد شوكہ..... ﴿”پس اس کا کاٹنا نہ کاٹا جائے۔“ نہ اس کے شکار ہانگے جائیں اور اس شخص کے سوا جو اعلان کرنے کا ارادہ رکھتا ہو کوئی یہاں کی گری ہوئی چیز نہ اٹھائے اور نہ یہاں کی گھاس اکھاڑی جائے۔ حضرت عباس رضی اللہ عنہ نے کہا اے اللہ کے رسول! ازخراش کی تو اجازت دے دیجیے کیونکہ یہاں یہ کاریگروں اور گھروں کے لیے ضروری ہے تو آپ ﷺ نے فرمایا ﴿الاذخر﴾ ”ازخراش کی اجازت ہے۔“ (۲)

ایک روایت میں یہ لفظ ہیں ﴿ولا یعصد شجرها﴾ ”اور اس کا درخت نہ کاٹا جائے۔“ (۳)  
(ابن قدامہ) جو درخت ازخراش کاٹھڑ جائے اس سے فائدہ اٹھایا جاسکتا ہے۔ (۴)

وَيُحْزَرُ لَهُ قَتْلُ الْفَوَاسِقِ الْخَمْسِ محرم کے لیے پانچ فاسق (موزی) جانوروں کو قتل کرنا جائز ہے۔ ❶

❶ (۱) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿خمس فواسق يقتلن في الحل والحرم: العقرب والحدأة والغراب والفارة والكلب العقور﴾ ”پانچ جانور فاسق ہیں لہذا انہیں حل اور حرم (ہر جگہ میں) قتل کر دیا جائے؟ کچھ بھیل، کوا، چوہا اور کاٹنے والا کتا۔“ (۵)

(۲) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿خمس من الدواب من قتلن وهو محرم فلا جناح عليه.....﴾ ”حالت احرام میں جس نے پانچ قسم کے جانوروں کو قتل کیا اس پر کوئی گناہ نہیں..... (اس میں بھی گزشتہ حدیث والے جانور ہی مذکور ہیں)۔“ (۶)

(۱) [سبل السلام (۹۴۹/۲) الروض النضر (۲۲۱/۳)]

(۲) [بخاری (۱۸۳۴) کتاب العمرة: باب لا يحل القتال بمكة، مسلم (۱۳۵۳) ابو داود (۲۴۸۰) نسائی (۱۴۶/۷) ترمذی (۱۹۵۰) دارمی (۲۳۹/۲) عبد الرزاق (۹۷۱۳) ابن الحارود (۱۰۳۰) ابن حبان (۴۸۴۵) - الإحسان بیہقی (۱۹۵/۵) طبرانی کبیر (۱۰۹۴۴) شرح السنة (۵۲۰/۵)]

(۳) [بخاری (۱۱۲) کتاب العلم: باب كتابة العلم]

(۴) [المغنی (۱۸۷/۵)]

(۵) [بخاری (۳۳۱۴) کتاب بدء الخلق: باب إذا وقع الذباب في شراب أحدكم.....، مسلم (۱۱۹۸) ترمذی (۸۳۹) نسائی (۱۸۸/۵) دارمی (۳۶/۲) دارقطنی (۲۳۱/۲) عبد الرزاق (۸۳۷۴) شرح معانی الآثار (۱۶۶/۲) بیہقی (۲۰۹/۵) ابو یعلیٰ (۴۵۰۳) ابن حبان (۳۹۷۱) - الإحسان]

(۶) [بخاری (۳۳۱۵) أيضا، مسلم (۱۱۹۹) موطا (۳۵۶/۱) ابن ماجہ (۳۰۸۸) دارمی (۳۶/۲) أحمد (۳۲/۲) شرح معانی الآثار (۱۶۵/۲) مسند شافعی (۳۱۹/۱) الحلبي لأبي نعيم (۲۳۰/۹) بیہقی (۲۰۹/۵)]

(3) حضرت ابن عمر رضی اللہ عنہما سے مروی ایک روایت میں ﴿الحجۃ﴾ ”سانپ“ کا بھی ذکر ہے۔ (۱)  
 (بنوئی) مذکورہ جانوروں کو حالت احرام میں قتل کرنے کے جواز پر اہل علم متفق ہیں۔ علاوہ ازیں امام شافعیؒ نے ہر ماکول اللحم جانور کو بھی انہی پر قیاس کرتے ہوئے کہا ہے کہ جو شخص حالت احرام میں یا حرم میں ان میں سے کسی (یعنی ماکول اللحم میں سے کسی) جانور کو قتل کر دے تو اس پر کوئی فدیہ نہیں۔ (۲)

وَصَيْدُ حَرَمِ الْمَدِينَةِ وَشَجَرُهُ كَحَرَمِ مَكَّةَ  
 مدینہ کے حرم کا شکار اور اس کے درخت مکہ کے حرم کی طرح ہیں۔ ❶

❶ حضرت عبداللہ بن زید رضی اللہ عنہما سے مروی ہے کہ نبی ﷺ نے فرمایا ﴿إِنَّ إِبْرَاهِيمَ حَرَّمَ مَكَّةَ وَدَعَا لَهَا وَحَرَّمَ الْمَدِينَةَ كَمَا إِبْرَاهِيمَ حَرَّمَ مَكَّةَ﴾ ”ابراہیم علیہ السلام نے مکہ کو حرام قرار دیا (یعنی ان کی دعا کی وجہ سے اسے حرام کیا گیا) اور اس کے لیے دعا فرمائی۔ میں نے مدینہ کو اسی طرح حرام قرار دیا ہے جیسے ابراہیم علیہ السلام نے مکہ کو حرام کیا تھا۔“ (۳)  
 (2) حضرت انس رضی اللہ عنہ سے مروی ہے کہ نبی ﷺ نے فرمایا ”مدینہ فلاں جگہ سے فلاں جگہ تک حرم ہے“ ﴿لَا يَقْطَعُ شَجَرَهَا وَلَا يَحْدُثُ فِيهَا حَدَثٌ﴾ ”اس حدیث نہ کوئی درخت کاٹا جائے اور نہ کوئی بدعت ایجاد کی جائے۔“ (۴)  
 (3) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿وَلَا يَصَادُ صَيْدُهَا﴾ ”اور اس (یعنی مدینہ) کا شکار نہ کیا جائے۔“ (۵)

(4) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿الْمَدِينَةُ حَرَامٌ مَا بَيْنَ عَيْرٍ إِلَى ثَوْرٍ﴾ ”مدینہ عیر“ (مدینہ کے جنوب میں ایک پہاڑ ہے) سے ”ثور“ (مدینہ کے شمال میں ایک گول سا پہاڑ ہے) کے درمیان حرم ہے۔“ (۶)  
 (جمہور) مدینہ بھی مکہ کی طرح حرم ہے۔ اس کا شکار اور درخت حرام ہیں۔  
 (ابوخیفہ) ”مدینہ کا حرم فی الحقیقت حرم نہیں ہے اور نہ ہی اس کے شکار کو قتل کرنا اور اس کا درخت کاٹنا حرام ہے۔“ (۷)

- (۱) [مسلم (۱۲۰۰) کتاب الحج: باب ما يندب للمحرم وغيره قتله..... ابو داود (۱۸۴۶) نسائی (۱۹۰/۵) أحمد (۸/۲) ابن الجارود (۴۴۰) شرح معانی الآثار (۱۶۵/۲) بیہقی (۲۰۹/۵) حمیدی (۶۱۹) أبو یعلیٰ (۵۴۲۸)]
- (۲) [الروضة الندية (۶۱۲/۱)]
- (۳) [بخاری (۲۱۲۹) کتاب البيوع: باب بركة صاع النبي..... مسلم (۱۳۶۰)]
- (۴) [بخاری (۱۸۶۷) کتاب فضائل المدينة: باب حرم المدينة]
- (۵) [مسلم (۱۳۶۲) کتاب الحج: باب فضل المدينة..... عبد بن حمید (۱۰۷۶)]
- (۶) [بخاری (۱۸۷۰) کتاب الحج: باب حرم المدينة 'مسلم (۱۳۷۰) ابو داود (۲۰۳۴) ترمذی (۲۱۲۷) أحمد (۸۱/۱) نسائی فی الکبریٰ (۴۸۶/۲) أبو یعلیٰ (۲۶۳) ابن حبان (۳۷/۷) الإحسان: شرح معانی الآثار (۳۱۸/۴) طرابلسی (۱۲۰۰) شرح السنة (۱۸۷/۴)]
- (۷) [شرح المذهب (۴۷۱/۷) حلیۃ العلماء (۳۲۳/۳) الخرش (۳۷۳/۲) المغنی (۱۹۵/۵) الإنصاف (۵۵۹/۳) نیل الأوطار (۳۷۹/۳)]

مگر جو شخص اس کے درخت یا اس کی گھاس کاٹے گا اس کا لباس یا ہتھیار وغیرہ اسے ایسی حالت میں پانے والے کے لیے حلال ہوں گے۔ ①	إِلَّا مَنْ قَطَعَ شَجَرَهُ أَوْ خَبَطَهُ كَأَن سَلَبَهُ خَلَالًا لِمَنْ وَجَدَهُ
--	---

① عامر بن سعد سے مروی ہے کہ حضرت سعد بن ابی وقاص رضی اللہ عنہ عقیق مقام میں موجود اپنے محل کی طرف سوار ہو کر گئے۔ انہوں نے ایک غلام کو دیکھا جو درخت کاٹ رہا تھا یا اس کے پتے جھاڑ رہا تھا تو انہوں نے اس سے اس کے کپڑے وغیرہ چھین لیے۔ پس جب حضرت سعد رضی اللہ عنہ واپس لوٹے تو غلام کے مالک آپ کے پاس آئے اور گفت و شنید کی کہ آپ ان کے غلام کو واپس کر دیں یا وہ چیز واپس لوٹا دیں جو انہوں نے ان کے غلام سے چھینی ہے تو حضرت سعد رضی اللہ عنہ نے کہا: معاذ اللہ اُن اراد شیعنا نفلنیہ رسول اللہ ﷺ ”اللہ کی پناہ ہے کہ میں کچھ بھی واپس کروں۔ رسول اللہ ﷺ نے یہ تو مجھے نفل (یعنی زائد) چیز عطا فرمائی ہے۔“ اور پھر انہوں نے اسے واپس لوٹانے سے انکار کر دیا۔ (۱)

ایک روایت میں ہے کہ حضرت سعد رضی اللہ عنہ نے کہا کہ رسول اللہ ﷺ نے اس حرم کو حرام قرار دیا ہے اور فرمایا ہے ﴿من رايتموه يصيد فيه شيئا فلكم سلبه﴾ ”جیسے تم اس میں شکار کرتا ہو ادیکھو تو تمہارے لیے اس سے چھیننا ہوا مال جائز ہے۔“ (۲)

وادی وج کا شکار ① اور اس کے درخت بھی حرام ہیں۔ ②	وَيَحْرُمُ صَيْدُ وَجٍّ وَشَجَرُهُ
--	------------------------------------

① وج طائف میں ایک وادی کا نام ہے۔ (۳)

② حضرت زبیر بن عوام رضی اللہ عنہ سے مروی ہے کہ رسول اللہ ﷺ نے فرمایا ﴿إن صيد وج وعضاهه حرام محرّم لله﴾ ”بلاشبہ وادی وج کا شکار اور اس کے (کاٹنے دار) درخت اللہ کے لیے حرام ہیں۔“ (۴)

اس حدیث کو نقل کرنے کے بعد امام ابوداؤد فرماتے ہیں کہ وادی وج کی حرمت آپ ﷺ کے طائف میں اترنے اور ثقیف کا محاصرہ کرنے سے پہلے تھی۔

(شافعی) اس کی حرمت برقرار ہے (انہوں نے گذشتہ حدیث سے استدلال کیا ہے حالانکہ وہ ضعیف ہے)۔

(۱) [أحمد (۱۶۸/۱) مسلم (۱۳۶۴) کتاب الحج : باب فضل المدينة وعاء النبي فيها بالبركة.....]

(۲) [صحيح : صحيح ابو داود (۱۷۹۱) كتاب المناسك : باب في تحريم المدينة ، أحمد (۱۷۰/۱) ابو داود

(۲۰۳۷) شيخ الباني نے اسے صحیح تو کہا ہے لیکن ”بصيد“ کے لفظ کو منکر کہا ہے اور فرمایا کہ یہ لفظ محفوظ ہیں ”يقطعون“۔]

(۳) [نيل الأوطار (۳۸۲/۳)]

(۴) [ضعيف : ضعيف ابو داود (۴۴۱) كتاب المناسك : باب في مال الكعبة ، ضعيف الجامع (۱۸۷۵) المشكاة

(۲۷۴۹) التعليقات الرضية على الروضة الندية ، ابو داود (۲۰۳۲) التاريخ الكبير للبخاري (۱۴۰/۱) حمیدی

(۶۳) [شيخ احمد شاكركر نے اسے صحیح کہا ہے۔] التعليق على الروضة الندية للشيخ صبحي حلاق (۶۱۵/۱) امام شافعی نے

بھی اسے صحیح کہا ہے۔ [أيضا] امام ابن قیم نے اسے ضعیف کہا ہے۔ [أعلام الموقعين (۳۵/۱)] امام احمد نے بھی اسے ضعیف کہا

ہے۔ [المغنی (۱۹۴/۵)]

(نواب صدیق حسن خانؒ) یہی بات برحق ہے۔ (۱)

(راجع) وادی وچ کا شکار اور اس کے درخت حلال و مباح ہیں کیونکہ اصل اباحت ہے اور اصل سے منتقل کر دینے والی مذکورہ حدیث قائل حجت نہیں۔

(ابن قدامہؒ) اسی کے قائل ہیں۔ (۲)

## متفرقات

### 572- حالت احرام میں بطور علاج جسم سے خون نکلوانا

جائز ہے جیسا کہ حضرت ابن عباس رضی اللہ عنہما سے مروی ہے کہ ﴿أَنَّ النَّبِيَّ ﷺ احْتَمَمَ وَهُوَ مُحْرَمٌ﴾ ”نبی ﷺ نے حالت احرام میں پچھنے لگوائے۔“ (۳)

### 573- حالت احرام میں غسل کرنا مباح ہے

جیسا کہ حضرت ابویوب انصاری رضی اللہ عنہ نے دوران احرام رسول اللہ ﷺ (کے غسل) کی طرح غسل کر کے دکھایا۔“ (۴)

### 574- حالت احرام میں سرمہ لگانا.....

آنکھوں میں بطور علاج کوئی دوا وغیرہ ڈالنا جائز ہے جیسا کہ حضرت عثمان رضی اللہ عنہ سے مروی ہے کہ رسول اللہ ﷺ نے حالت احرام میں جس کی آنکھیں دکھتی ہوں اس کے متعلق فرمایا ﴿ضَمِدْهَا بِالصَّبْرِ﴾ ”وہ اپنی آنکھوں پر ایلوے (دوا کا نام ہے) کا لپ کر لے۔“ (۵)



(۱) [الروضة الندية (۶۱۵/۱)]

(۲) [المعنی (۱۹۴/۵)]

(۳) [بخاری (۵۶۹۵/۱۸۳۵) کتاب الحج : باب الحمامة للمحرم، مسلم (۱۲۰۲) ابو داود (۱۸۳۵) ترمذی

(۸۳۹) نسائی (۱۹۳/۵) ابن ماجہ (۳۰۸۱) مسند شافعی (۳۱۹/۱) أحمد (۲۱۵/۱) ابن خزيمة (۲۶۵/۱) ابن

حبان (۲۶۶/۹) أبو یعلیٰ (۲۳۶۰) دارقطنی (۲۳۹/۱) شرح السنة (۱۵۴/۴) دارمی (۳۷/۲) ابن الحارود

[(۴۴۲)]

(۴) [بخاری (۱۸۴۰) کتاب الحج : باب الاغتسال للمحرم، مسلم (۱۲۰۵) ابو داود (۱۸۴۰) نسائی (۱۲۸/۵) ابن

ماجة (۲۹۳۴) مؤطا (۳۲۳/۱) مسند شافعی (۳۰۸/۱) أحمد (۳۱۸/۵) بیہقی (۶۳/۵)]

(۵) [مسلم (۲۰۸۹) کتاب الحج : باب جواز مداواة المحرم عينه]

## جو افعال دوران طواف واجب ہیں

<p>وَعِنْدَ قُدُومِ الْحَاجِّ مَكَّةَ يَطُوفُ لِلْقُدُومِ سَبْعَةً أَشْوَاطٍ</p>	<p>مکہ آنے کے بعد حاجی طوافِ قدوم ۱ کے سات چکر لگائے۔ ②</p>
--	---

① (1) حضرت ابن عمر رضی اللہ عنہما سے مروی ہے کہ رسول اللہ ﷺ نے حج کا ارادہ فرمایا اور عرفات جانے سے پہلے طواف کیا۔ (۱)

(2) حضرت عروہ بن زبیر رضی اللہ عنہ سے مروی ہے کہ رسول اللہ ﷺ کے حج کے متعلق حضرت عائشہ رضی اللہ عنہا نے مجھے بتلایا کہ جب رسول اللہ ﷺ مکہ مکرمہ (مکہ حرام) تشریف لائے تو سب سے پہلے آپ ﷺ نے وضو کیا پھر بیت اللہ کا طواف کیا۔ (۲)

② (1) حضرت ابن عباس رضی اللہ عنہما سے مروی ہے کہ ﴿أمرهم النبي ﷺ أن يرملوا ثلاثة أشواط ويمشوا أربعاً ما بين لركنتين﴾ ”نبی ﷺ نے صحابہ کو حکم دیا کہ تین چکروں میں تیز قدم چلیں اور دونوں رکنوں کے درمیان چار چکر عام معمول کے مطابق چل کر لگائیں۔“ (۳)

(2) حضرت ابن عمر رضی اللہ عنہما سے مروی ہے کہ نبی ﷺ جب بیت اللہ کا پہلا طواف (یعنی طوافِ قدوم) کرتے تو ﴿يَسْحَبُ ثَلَاثَةَ أَطْوَافٍ وَيَمْشِي أَرْبَعَةَ﴾ ”اس کے تین چکروں میں آپ ﷺ دوڑتے اور چار میں معمول کے مطابق چلتے۔“ (۴)

طوافِ قدوم کے حکم میں فقہانے اختلاف کیا ہے۔

(جمہور، شکانی) طوافِ قدوم فرض ہے۔

(صدیق حسن خان) اسی کے قائل ہیں۔

(ابوضیفہ) یہ طواف سنت ہے۔

(شافعی) اس کا حکم تحیۃ المسجد کی طرح ہے۔ (۵)

(راجح) طوافِ قدوم واجب نہیں ہے کیونکہ وجوب کی کوئی واضح دلیل موجود نہیں۔

(۱) [مسلم (۱۲۳۳) کتاب الحج : باب استحباب طواف القدوم للحاج]

(۲) [مشکاة : کتاب الحج : باب دخول مكة ، الفصل الأول]

(۳) [بخاری (۱۶۰۲) کتاب الحج : باب كيف كان بدء الرمل ، مسلم (۱۲۶۶) ابو داود (۱۸۸۶) نسائی (۲۳۰/۵)]

[ترمذی (۸۶۳) أحمد (۲۹۰/۱)]

(۴) [بخاری (۱۶۱۷) کتاب الحج : باب من طاف بالبيت إذا قدم ، مسلم (۱۲۶۱) نسائی (۲۳۰/۵) أحمد (۱۳/۲)]

[ابن خزيمة (۲۷۶۲)]

(۵) [نیل الأوطار (۳۸۶/۳) الروضة الندية (۶۱۷/۱)]

## 575- عورتیں بھی مردوں کے ساتھ طواف کریں گی

عطا کہتے ہیں کہ جب ابن ہشام نے عورتوں کو مردوں کے ساتھ طواف کرنے سے منع کیا تو انہوں (یعنی عطا) نے اس سے کہا کہ تم کس دلیل کی بنا پر عورتوں کو اس سے منع کر رہے ہو؟ ﴿وَقَدْ طَافَ نِسَاءُ النَّبِيِّ ﷺ مَعَ الرِّجَالِ﴾ ”حالانکہ نبی ﷺ کی بیویوں نے بھی مردوں کے ساتھ ہی طواف کیا۔“ (۱)

## 576- طواف کی اقسام

واضح رہے کہ طواف کی پانچ اقسام ہیں:

- (1) طواف قدوم) مکہ میں داخل ہونے کے بعد سب سے پہلے جو طواف کیا جاتا ہے۔
- (2) طواف عمرہ) جو طواف عمرہ ادا کرنے والا شخص مکہ میں پہنچنے کے بعد سب سے پہلے کرتا ہے۔
- (3) طواف افاضہ یا زیارت یاجج) جو طواف دس ذی الحجہ کو مٹی میں قربانی کے بعد کیا جاتا ہے۔
- (4) طواف وداع) جو طواف حج سے فراغت کے بعد مکہ سے رخصت ہوتے وقت کیا جاتا ہے۔
- (5) (نفل طواف) گذشتہ تمام طوافوں کے علاوہ کیا جانے والا ہر طواف اس میں شامل ہے۔

وَيَرْمِلُ فِي الْفَلَاحَةِ الْأُولَى وَيَمْسِي فِيْمَا بَقِيَ

پہلے تین چکروں میں تیز دوڑے گا اور باقی میں آہستہ چلے گا۔ ❶

❶ گذشتہ مسئلے میں مذکور احادیث اس کی بھی دلیل ہیں۔ علاوہ ازیں رمل (یعنی تیز دوڑ کر طواف کرنا) صرف طواف قدوم یا طواف عمرہ میں ہی کیا جائے گا جیسا کہ گذشتہ حدیث میں واضح طور پر موجود ہے کہ نبی ﷺ جب پہلا طواف (یعنی طواف قدوم) کرتے تو پہلے تین چکروں میں دوڑتے۔ (۲)

اور حضرت ابن عباس رضی اللہ عنہما سے مروی روایت میں ہے کہ نبی ﷺ نے طواف زیارت کے سات چکروں میں رمل نہیں کیا۔ (۳)

طواف عمرہ میں رمل اس لیے ہے کیونکہ نبی ﷺ نے عمرۃ القضاء میں اس کا حکم دیا تھا۔ واضح رہے کہ اگر تینوں چکروں میں سے پہلے میں رمل رہ جائے تو بقیہ دونوں میں کرے اور اگر دونوں میں رہ جائے تو تیسرے میں کرے اور اگر تیسرے میں بھی رہ جائے تو رمل ساقط ہو جائے گا اور جو رمل کرنا بھول جائے تو اس پر کوئی اعادہ یا قضاء نہیں کیونکہ اس صورت کی جگہ اب باقی نہیں رہی۔

❷ اہل مکہ پر رمل کا حکم نہیں ہے جیسا کہ حضرت ابن عباس رضی اللہ عنہما اور حضرت ابن عمر رضی اللہ عنہما کا یہی موقف ہے۔ یہی وجہ ہے کہ

(۱) [بخاری (۱۶۱۷) کتاب الحج : باب طواف النساء مع الرجال]

(۲) [بخاری (۱۶۱۷)]

(۳) [صحیح : صحیح ابو داود (۱۷۶۲) کتاب المناسک : باب الإفاضة فی الحج ' ابو داود (۲۰۰۱) ابن ماجہ

حضرت ابن عمر رضی اللہ عنہما جب مکہ سے احرام باندھتے تو رمل نہیں کرتے تھے۔ (۱)

## 577- رمل کی ابتدا کیسے ہوئی؟

حضرت ابن عباس رضی اللہ عنہما سے مروی ہے کہ رسول اللہ ﷺ جب (عمرة القضاء کے لیے ۷ھ میں) مکہ تشریف لائے تو شرکوں نے کہا کہ محمد ﷺ آئے ہیں اور ان کے ساتھ ایسے لوگ ہیں جنہیں یثرب (یعنی مدینہ منورہ) کے بخارنے کمزور دیا ہے۔ اس لیے رسول اللہ ﷺ نے حکم دیا کہ طواف کے پہلے تین چکروں میں رمل (تیز چلنا جس سے قوت کا اظہار ہو) کریں ورنہ دونوں بیانی رکنوں کے درمیان حب معمول چلیں اور آپ ﷺ نے یہ حکم نہیں دیا کہ سب چکروں میں رمل کریں اس لیے کہ ن پراسانی رہے۔ (۲)

معلوم ہوا کہ رمل ایک خاص مقصد کے پیش نظر شروع ہوا تھا۔ اگرچہ وہ صورت تو آج موجود نہیں لیکن پھر بھی سنتِ رسول پر عمل کرتے ہوئے رمل کو ترک نہیں کیا جائے گا تا کہ عروج اسلام کا دور بھی یاد رہے۔ نیز حضرت عمر رضی اللہ عنہ نے بھی یہی کہا تھا کہ اگرچہ اب وہ صورت تو نہیں ہے لیکن اس کے باوجود ﴿لا ندع شیشا کنا نفعله علی عهد رسول اللہ﴾ ”ہم کسی کی چیز کو نہیں چھوڑیں گے جسے ہم عہد رسالت میں کیا کرتے تھے۔“ (۳)

چونکہ اس وقت کفار مکہ صرف دونوں شامی رکنوں کی طرف جمع ہوا کرتے تھے اس لیے محض اسی حصے کا رمل سنت قرار پایا۔

وَيَقْبَلُ الْحَجَرُ الْأَسْوَدُ أَوْ يَسْتَلِمُهُ بِمِخْجَنٍ وَيَقْبَلُ الْمِخْجَنَ وَنَحْوَهُ	اور حجر اسود کو بوسہ دے گا ❶ یا چھڑی وغیرہ کے ساتھ اس کی طرف اشارہ کرے گا اور چھڑی کو بوسہ دے گا۔ ❷
---	---

❶ حضرت عمر رضی اللہ عنہ سے مروی ہے کہ انہوں نے حجر اسود کو بوسہ دیا اور فرمایا مجھے اچھی طرح معلوم ہے کہ تو پتھر ہے اور کسی قسم کے نفع و نقصان کا مالک نہیں ﴿ولو لا انی رأیت رسول اللہ یقبلک ما قبلتک﴾ ”اگر میں نے رسول اللہ ﷺ کو تجھے بوسہ دیتے ہوئے نہ دیکھا ہوتا تو میں تجھے بوسہ نہ دیتا۔“ (۴)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ”قیامت کے روز یہ پتھر (حجر اسود) ایسے آئے گا کہ اس کی دوا نکھیں ہوں گی جن کے ذریعے یہ دیکھے گا اور زبان ہوگی جس کے ذریعے یہ بول کر ایسے شخص کے لیے گواہی دے

(۱) [المغنی (۲۲۲/۵) نیل الأوطار (۳۸۵/۳)]

(۲) [بخاری (۱۶۰۲) کتاب الحج : باب کیف کان بدء الرمل، مسلم (۱۲۶۶) أحمد (۲۹۰/۱) نسائی (۲۳۰/۵) (۲۹۴۵) ابن خزيمة (۲۷۲۰)]

(۳) [حسن صحيح : صحيح ابو داود (۱۶۶۲) کتاب المناسک : باب فی الرمل، ابو داود (۱۸۸۷) ابن ماجہ (۲۹۵۲) أحمد (۴۵۰/۱) ابن خزيمة (۲۷۰۸)]

(۴) [بخاری (۱۵۹۷) کتاب الحج : باب ما ذکر فی الحجر الأسود، مسلم (۱۲۷۰) ابو داود (۱۸۷۳) نسائی (۲۲۷/۵) ترمذی (۸۶۲) أحمد (۷۶/۱) بیہقی (۷۴/۵) شرح السنة (۶۸/۴)]

گا جس نے حق کے ساتھ اس کا بوسہ لیا ہوگا۔“ (۱)

② (1) حضرت ابن عباس رضی اللہ عنہما سے مروی ہے کہ نبی ﷺ نے جبہ الوداع کے موقع پر اپنی اونٹنی پر طواف کیا تھا اور آپ ﷺ

حجر اسود کو ایک چھڑی کے ذریعے چھوتے تھے۔“ (۲)

(2) حضرت ابوالطفیل عامر بن وائلہ رضی اللہ عنہما سے مروی روایت میں یہ لفظ زائد ہیں ﴿و یقبل المحجن﴾ ”اور آپ ﷺ

چھڑی کا بوسہ لیتے۔“ (۳)

○ حجر اسود کو چھونے کے نبی ﷺ سے تین طریقے ثابت ہیں:

① حجر اسود کو بوسہ دینا۔

② کسی چھڑی کے ذریعے حجر اسود کو چھونا اور پھر چھڑی کو بوسہ دینا (یہ دونوں طریقے پیچھے گذر چکے ہیں)۔

③ اپنے ہاتھ کے ساتھ حجر اسود کو چھو کر اپنے ہاتھ کو بوسہ دینا جیسا کہ نافعؓ بیان کرتے ہیں کہ میں نے حضرت ابن عمر رضی اللہ عنہما

کو اپنے ہاتھ کے ساتھ پتھر کو چھوتے ہوئے دیکھا پھر انہوں نے اپنے ہاتھ کو بوسہ دیا اور کہا ﴿ما ترکتہ منذ رأیت رسول اللہ

ﷺ یفعلہ﴾ ”میں نے اس عمل کو اس وقت سے نہیں چھوڑا جب سے رسول اللہ ﷺ کو یہ کرتے دیکھا ہے۔“ (۴)

اور رکن یمانی کو بھی چھو کر گزرے۔ ①

وَيَسْتَلِمُ الرُّكْنَ الْيَمَانِيَّ

① (1) حضرت ابن عمر رضی اللہ عنہما سے مروی ہے کہ نبی ﷺ نے فرمایا ”رکن یمانی اور رکن اسود کو چھونا خطاؤں کو گرا دیتا ہے۔“ (۵)

(2) حضرت ابن عمر رضی اللہ عنہما سے مروی ہے کہ ﴿ولم أر النبی ﷺ یستلم من البيت إلا الرکنین الیمانیین﴾ ”میں

نے نبی ﷺ کو صرف دونوں یمانی رکنوں کو ہی چھوتے دیکھا۔“ (۶)

(۱) [صحیح: صحیح ابن ماجہ (۲۳۸۲) المشکاۃ (۲۵۷۸) ترمذی (۹۶۱) کتاب الحج: باب ما جاء فی الحجر

الأسود، ابن ماجہ (۲۹۴۴) أحمد (۲۴۷۱) ابن خزيمة (۲۷۳۵) دارمی (۴۲/۲) أبو یعلیٰ (۲۷۱۹) ابن حبان

(۳۷۱۱) حاکم (۴۵۷/۱) بیہقی (۷۵/۵)]

(۲) [بخاری (۱۶۰۷) کتاب الحج: باب استلام الرکن بمحجن، مسلم (۱۲۷۲) أحمد (۲۱۴/۱) ابو داود

(۱۸۷۷) نسائی (۲۳۳/۵) ابن ماجہ (۲۹۴۸) مسند شافعی (۳۴۵/۱) عبد الرزاق (۸۹۳۵) شرح السنة

(۱۹۰۷) ابن الحارود (۴۶۳) ابن حبان (۳۸۲۹) طبرانی (۱۲۰۷۰)]

(۳) [مسلم (۱۲۷۵) کتاب الحج: باب جواز الطواف علی بعر وغیرہ واستلام الحجر بمحجن، ابن ماجہ (۲۹۴۹)]

(۴) [أحمد (۱۰۸/۲) بخاری (۱۶۰۶) کتاب الحج: باب الرمل فی الحج والعمرة، مسلم (۱۲۶۷) نسائی

(۲۳۲/۵) ابن خزيمة (۲۷۱۵) ابن الحارود (۴۵۳) دارمی (۳۷۲/۱) ابن حبان (۳۸۲۴) بیہقی (۷۵/۵)]

(۵) [صحیح: صحیح الجامع (۲۱۹۴) أحمد (۳/۲) نسائی (۲۹۱۹) کتاب مناسک الحج: باب ذکر الفضل فی

الطواف بالبيت، ترمذی (۹۵۹) عبد بن حمید (۸۳۱) ابن خزيمة (۲۷۲۹)]

(۶) [بخاری (۱۶۰۹) کتاب الحج: باب من لم یستلم الرکنین الیمانیین، مسلم (۱۲۶۷) أحمد (۸۹/۲) ابو داود

(۱۸۷۴) نسائی (۲۹۴۹) ابن ماجہ (۲۹۴۶) عبد الرزاق (۸۹۳۷) طحاوی (۱۸۳/۲) بیہقی (۷۶/۵) شرح

السنة (۱۹۰۲) ابن خزيمة (۲۷۲۵)]



(3) حضرت ابن عمر رضی اللہ عنہما سے مروی ایک روایت میں یہ لفظ ہیں:

﴿أَنَّ النَّبِيَّ ﷺ كَانَ يَسْتَلِمُ الرُّكْنَ الْيَمَانِيَّ وَالْحَجْرَ فِي كُلِّ طَوَافٍ﴾

”رسول اللہ ﷺ ہر طواف میں رکن یمانی اور حجر اسود کا استلام کرتے تھے۔“ (۱)

○ یاد رہے کہ کعبہ کے چار کونے ہیں: حجر اسود، رکن یمانی، رکن شامی اور رکن عراقی۔ حجر اسود اور رکن یمانی کو ”رکنین یمانیین“ اور رکن شامی اور رکن عراقی کو ”رکنین شامیین“ کہتے ہیں۔

وَيُحْفِي الْقَارِنَ طَوَافٍ وَاحِدَةً وَسَعَى وَاحِدَةً حَجَّ قَرَانَ كَرْنِ وَالِے كَے لَیْے اَیْک طَوَافٍ اَو اَیْک سَمَی ہِی کَافِی ہِے۔ ①

① (1) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ أَحْرَمَ بِالْحَجِّ وَالْعُمْرَةِ أَجْزَاهُ طَوَافٍ وَاحِدًا وَسَعَى وَاحِدًا مِنْهُمَا حَتَّى يَحِلَّ مِنْهُمَا جَمِيعًا﴾ ”جس نے حج اور عمرے کا (اکٹھا) احرام باندھا اسے ان دونوں سے ایک طواف اور ایک سعی ہی کافی ہو جائے گی حتیٰ کہ وہ ان دونوں سے اکٹھا حلال ہو جائے۔“ (۲)

(2) حضرت عائشہ رضی اللہ عنہا سے مروی ہے کہ نبی ﷺ نے انہیں فرمایا ﴿لَيْسَ عَكَ طَوَافُكَ لِحَجِّكَ وَعُمْرَتِكَ﴾ ”تمہیں حج اور عمرے کے لیے (ایک ہی) طواف کافی ہو جائے گا۔“ (۳)

(3) حضرت ابن عمر رضی اللہ عنہما سے مروی ہے کہ رسول اللہ ﷺ نے حج اور عمرے کے لیے ایک ہی طواف کیا۔ (۴)

(4) حضرت جابر رضی اللہ عنہ سے مروی ہے کہ ﴿لَمْ يَطْفِ النَّبِيُّ وَلَا أَصْحَابُهُ بَيْنَ الصَّفَا وَالْمَرْوَةِ إِلَّا طَوَافًا وَاحِدًا﴾ ”نبی ﷺ اور آپ کے صحابہ نے صفا اور مروہ کے درمیان صرف ایک ہی طواف کیا۔“ (۵)

(5) حضرت عائشہ رضی اللہ عنہا سے مروی ہے کہ ﴿إِنَّ الَّذِينَ جَمَعُوا بَيْنَ الْحَجِّ وَالْعُمْرَةِ طَافُوا طَوَافًا وَاحِدًا﴾ ”بے شک جن لوگوں نے حج اور عمرے کو اکٹھا کر لیا (یعنی حج قرآن کیا) انہوں نے ایک ہی طواف کیا۔“ (۶)

معلوم ہوا کہ قارن کے لیے حج اور عمرہ دونوں کا ایک ہی طواف اور ایک ہی سعی کافی ہے۔

(مجموعہ احمد، شافعی، مالک) اسی کے قائل ہیں۔

(۱) [حسن: إرواء الغلیل (۱۱۱۰) نسائی (۲۹۴۷) کتاب مناسک الحج: باب استلام الرکنین فی کل طواف، حاکم

(۴۵۶/۱) بیہقی (۸۰/۵) ابو داود (۱۸۷۶)]

(۲) [صحیح: صحیح ترمذی (۷۵۶) صحیح ابن ماجہ (۲۴۰۹) ترمذی (۹۴۸) أحمد (۶۷/۲) ابن ماجہ (۲۹۷۵)

ابن خزیمہ (۲۷۴۵)]

(۳) [أحمد (۱۲۴/۶) مسلم (۲۱۲۳) کتاب الحج: باب بیان وجوه الإحرام.....]

(۴) [بخاری (۱۶۹۳) کتاب الحج: باب من اشتري الهدى من الطريق، مسلم (۱۲۳۰)]

(۵) [مسلم (۱۲۱۵) کتاب الحج: باب بیان وجوه الإحرام.....، ابو داود (۱۸۹۵) نسائی (۲۴۴/۵) ترمذی (۹۴۷)

ابن ماجہ (۲۹۷۳) أحمد (۳۱۷/۳)]

(۶) [بخاری (۱۶۳۸) کتاب الحج: باب طواف القارن]

(ابو حنیفہؒ) قارن کے لیے دو طواف اور دو سعی لازم ہیں۔ (۱)

امام ابو حنیفہؒ اور ان کے ہم راے حضرات کی دلیل حضرت علیؓ اور حضرت ابن مسعودؓ سے مروی روایات ہیں لیکن وہ ضعیف ہیں اور گزشتہ صحیح احادیث کے مقابلے میں کچھ حیثیت نہیں رکھتیں۔ جیسا کہ حافظ ابن حجرؒ نے انہیں ضعیف کہا ہے۔ (۲)

(ابن حزمؒ) نبی ﷺ اور کسی بھی صحابی سے اس مسئلے (یعنی قارن کے لیے دو طواف اور دو سعی لازم ہیں) میں کچھ بھی صحیح ثابت نہیں ہے۔ (۳)

(صدیق حسن خانؒ) انہوں نے جمہور کے موقف کو ترجیح دی ہے۔ (۴)

(عبدالرحمن مبارکپوریؒ) اسی کے قائل ہیں۔ (۵)

وَيَكُونُ حَالُ الطَّوَّافِ مُتَوَضِّعًا سَائِرَ الْعَوْرَةِ

اور دوران طواف وہ با وضوء ❶ اور ستر ڈھانپنے والا ہو۔ ❷

❶ حضرت عائشہؓ سے مروی ہے کہ ﴿أَنَّهَا تَوَضَّأَتْ طَافَ بِهَا لَيْتٌ﴾ ”آپ ﷺ نے وضوء کیا پھر بیت اللہ کا طواف کیا۔“ (۶)

واضح رہے کہ طواف کے لیے وضوء شرط یا واجب نہیں ہے کیونکہ اس ضمن میں صرف مذکورہ حدیث ہی مروی ہے جس میں محض آپ ﷺ کے فعل کا ہی ذکر ہے اور یہ بات اصول میں ثابت ہے کہ مجرد فعل وجوب پر دلالت نہیں کرتا۔ (البانیؒ) رقم طراز ہیں کہ اکثر سلف طواف کے لیے نماز کی شرط عائد نہیں کرتے۔

(ابو حنیفہؒ) اسی کے قائل ہیں۔

(ابن تیمیہؒ) اسی کو درست قرار دیتے ہیں۔

(صدیق حسن خانؒ) یہی موقف رکھتے ہیں۔ (۷)

تاہم جو لوگ طواف کے لیے وضوء ضروری قرار دیتے ہیں ان کے دلائل حسب ذیل ہیں:

(۱) [شرح مسلم للنووی (۴۲۴/۱) تحفة الأحوذی (۸۳۶/۳) نیل الأوطار (۴۳۴/۳) شرح المہذب (۸۴۱/۸) الأم

(۱۹۳/۲) الحجة على أهل المدينة (۱/۲) حاشية الدسوقي (۲۸/۲) المغنی (۳۱۵/۵) كشاف القناع (۴۱۲/۲)

هداية السالك (۹۱۴)]

(۲) [فتح الباری (۳۰۱/۴)]

(۳) [المحلی بالآثار (۱۸۴/۵)]

(۴) [الروضة الندية (۶۲۳/۱)]

(۵) [تحفة الأحوذی (۸۳۸/۳)]

(۶) [بخاری (۱۶۴۱/۱۶۴۲) كتاب الحج : باب الطواف على الوضوء، مسلم (۱۲۳۵) ابن خزيمة (۲۶۹۹)]

(۷) [التعليقات الرضية على الروضة الندية (۹۴/۲) مجموع الفتاوى (۴۵۳/۲) الروضة الندية (۶۲۴/۱)]

حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿الطواف حول البيت مثل الصلاة﴾ ”بیت اللہ کے گرد طواف نماز کی مانند ہے۔“ (۱)

(۲) حضرت ابن عمر رضی اللہ عنہما نے فرمایا ﴿أقلوا من الكلام في الطواف فإنما أنتم في الصلاة﴾ ”دوران طواف کم کلام کیا کرو کیونکہ بے شک تم نماز میں ہوتے ہو۔“ (۲)  
(احمد، مالک، شافعی) اسی کے قائل ہیں۔

(شوکانی) وجوب کو ہی ترجیح دیتے ہیں۔ (۳)

② حضرت ابو بکر رضی اللہ عنہ کی حدیث میں ہے کہ انہوں نے اعلان کروادیا ﴿ولا يطوف بالبيت عريانا﴾ ”(اس سال کے بعد) کوئی بھی عریاں حالت میں بیت اللہ کا طواف نہیں کر سکتا۔“ (۴)  
(جمہور) صحت طواف کے لیے ستر ڈھانپنا شرط ہے۔

(احناف) ستر ڈھانپنا شرط نہیں ہے۔ (۵)

وَالْحَائِضُ تَفْعَلُ مَا يَفْعَلُ الْحَاجُّ غَيْرَ أَنْ لَا تَطُوفَ بِالْبَيْتِ	حائضہ عورت بیت اللہ کے طواف کے سوا دیگر حاجیوں کی طرح تمام اعمال کرے گی۔ ①
--	--

① نبی ﷺ نے حضرت عائشہ رضی اللہ عنہا سے کہا جبکہ وہ حائضہ تھیں ﴿افعلی ما یفعل الحاج غیر ان لا تطوفی بالبيت حتی تغتسلی﴾ ”تم بیت اللہ کے طواف کے سوا تمام افعال سرانجام دو جو دیگر حاجی کرتے ہیں حتی کہ تم غسل کرلو۔“ (۶)

(امیر صنعانی) اس مسئلے پر اجماع ہے۔ (۷)

مکمل ہے ممانعت کا سبب یہ ہو کہ حائضہ عورت کے لیے مسجد میں داخلہ ممنوع ہے۔

(۱) [صحیح : صحیح ترمذی (۷۶۷) کتاب الحج : باب ما جاء في الكلام في الطواف، إرواء الغلیل (۱۲۱) المشكاة (۲۵۷۶) ترمذی (۹۶۰) دارمی (۴۴/۲) ابن خزيمة (۲۷۳۹)]

(۲) [صحیح موقوف : صحیح نسائی (۲۷۳۶) کتاب مناسک الحج : باب إباحة الكلام في الطواف، نسائی (۲۹۲۳)] شیخ صبحی طاق نے اسے صحیح کہا ہے۔ [التعليق على الروضة الندية (۶۲۵/۱)]

(۳) [المغنی (۲۲۳/۵) السيل الجوار (۱۹۱/۲)]

(۴) [بخاری (۴۶۵۶) کتاب التفسیر : باب قوله "وأذان من الله ورسوله"، مسلم (۱۳۴۷)]

(۵) [نيل الأوطار (۳۹۶/۳)]

(۶) [بخاری (۳۰۵) کتاب الحيض : باب تقضي الحائض العناصك كلها إلا الطواف بالبيت، مسلم (۱۲۱۱) أحمد

(۲۴۵/۶)]

(۷) [سبل السلام (۲۳۸/۱)]

طواف کے وقت مسنون ذکر کرنا مستحب ہے۔ ①

وَيُنْدَبُ الذَّكْرُ حَالَ الطَّوَافِ بِالْمَأْتُورِ

- ① (1) حضرت عبداللہ بن سائب رضی اللہ عنہ سے مروی ہے کہ رسول اللہ ﷺ دو رکعتوں (حجر اسود اور رکن یمانی) کے درمیان یہ دعا پڑھتے ”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“۔ (۱)
- (2) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”رکن یمانی کے ساتھ ستر ہزار فرشتے مقرر کیے گئے ہیں لہذا جس نے کہا ”اَللّٰهُمَّ اِنِّیْ اَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ رَبَّنَا آتِنَا ..... عَذَابَ النَّارِ“ تو وہ تمام فرشتے آمین کہیں گے۔“

- اور ایک روایت میں ہے کہ جس نے بیت اللہ کا طواف کیا اور صرف یہ کلمات کہے ”سبحان اللہ“ والحمد للہ“ ولا الہ الا اللہ“ واللہ اکبر“ ولا حول ولا قوۃ الا باللہ“ اس کی دس برائیاں مٹادی جائیں گی دس نیکیاں لکھ دی جائیں گی اور دس درجے بلند کر دیے جائیں گے۔“ (۲)
- (3) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ”بلاشبہ بیت اللہ اور صفا مروہ کے چکر اور حجروں کو ٹکریاں مارنا صرف ذکر الہی کے قیام کے لیے ہے۔“ (۳)

طواف سے فراغت پر مقام ابراہیم میں دو رکعتیں پڑھے

وَبَعْدَ فَرَاعِهِ يُصَلِّي رَكْعَتَيْنِ فِي مَقَامِ اِبْرَاهِيمَ ثُمَّ

گا ① پھر حجر اسود کو دوبارہ چھوے گا۔ ②

يَعُوْذُ اِلَى الرُّكْنِ فَيَسْتَلِمُهُ

- ① حضرت جابر رضی اللہ عنہ سے مروی ہے کہ رسول اللہ ﷺ جب مقام ابراہیم پہنچے تو آیت ﴿وَاتَّخِذُوا مِنْ مَّقَامِ اِبْرَاهِيمَ مُصَلًّی﴾ [البقرة: ۱۲۵] کی قراءت کی ﴿فصلی رکعتیں﴾ ”اور دو رکعتیں ادا کیں۔“ آپ ﷺ نے (ان رکعتوں میں) سورۃ فاتحہ قل یا ایہا الکفر واور قل هو اللہ احد کی قراءت کی ﴿ثم عاد إلى الرکن فاستلمه﴾ ”پھر آپ ﷺ حجر اسود کی طرف لوٹے اور اسے چھوا۔“ پھر آپ ﷺ صفا کی طرف نکل گئے۔ (۴)

- (۱) [حسن : صحیح ابو داود (۱۶۶۶) کتاب المناسک : باب الدعاء فی الطواف ' ابو داود (۱۸۹۲) أحمد (۴۱۱/۳) مسند شافعی (۳۴۷/۱) عبدالرزاق (۸۹۶۳) ابن خزيمة (۲۷۲۱) ابن حبان (۳۸۲۶) حاکم (۴۵۵/۱) بیہقی (۸۴/۵) شرح السنة (۷۷/۴)]
- (۲) [ضعیف : ضعیف ابن ماجہ (۶۴۰) کتاب المناسک : باب فضل الطواف ' المشکاة (۲۵۹۰) ضعیف الجامع (۵۶۸۳) ابن ماجہ (۲۹۵۷)]
- (۳) [ضعیف : ضعیف ابو داود (۴۱۰) کتاب المناسک : باب فی الرمل ' ضعیف ترمذی (۱۵۴) ابو داود (۱۸۸۸) ترمذی (۹۰۲) دارمی (۵۰/۲) ابن خزيمة (۲۷۳۸) أحمد (۶۴/۶) شیخ علی معوض نے اسے صحیح کہا ہے۔]
- (۴) [أحمد (۳۲۰/۳) مسلم (۱۲۱۸) کتاب الحج : باب حجة النبی ' نسائی (۲۳۶/۵) ابو داود (۱۹۰۵) ابن ماجہ (۳۰۷۴) بیہقی (۷/۵) دارمی (۴۶/۲) بیہقی فی دلائل النبوة (۴۳۳/۵) شرح السنة (۱۹۱۱) شرح معانی الآثار (۱۹۱/۲)]

(شافعی، مالک) یہ دور کعتیں سنت ہیں۔

(ابوضیف) یہ واجب ہیں۔

(ابن قدامہ) یہ کعتیں سنت مؤکدہ ہیں۔ (۱)

○ نواب صدیق حسن خانؒ فرماتے ہیں کہ آپ ﷺ نے ان دور کعتوں میں دن کو جہری قراءت کی، لہذا ان میں دن اور رات میں جہری قراءت کرنا ہی مسنون ہے۔ (۲)

## 578- مقام ابراہیم کی دور کعتوں کے بعد آب زمزم پینا

مقام ابراہیم میں دور کعتیں ادا کرنے کے بعد رسول اللہ ﷺ زمزم کے کنوئیں کی طرف گئے اور اس سے پانی پیا، مزید کچھ پانی سر پر بھی ڈالا۔ پھر آپ ﷺ نے حجر اسود کا استلام کیا جیسا کہ شیخ البانیؒ نے نقل فرمایا ہے۔ (۳)

### متفرقات

## 579- مریض سوار ہو کر طواف کر سکتا ہے

حضرت أم سلمہ رضی اللہ عنہا سے مروی ہے کہ میں نے رسول اللہ ﷺ سے شکایت کی کہ میں بیمار ہوں آپ ﷺ نے فرمایا ﴿طوفی من وراء الناس وأنت راكبة﴾ ”پھر تم لوگوں کے پیچھے سے سوار ہو کر طواف کر لو۔“ اس حدیث پر امام بخاریؒ نے یہ باب قائم کیا ہے ((المریض یطوف راكباً)) ”بیمار سوار ہو کر طواف کر سکتا ہے۔“ (۴)

## 580- اضطباع کیا ہے؟

طواف کرنے سے پہلے احرام کی چادروں میں سے اوپر والی چادر دائیں کندھے کے نیچے سے نکال کر بائیں کندھے پر اس طرح ڈالنا کہ دایاں کندھا نگار ہے اسے اضطباع کہتے ہیں۔ جیسا کہ حدیث میں موجود ہے کہ رسول اللہ ﷺ نے بھی ایسے ہی کیا تھا۔ (۵)



(۱) [نبیل الأوطار (۴۰/۱۳) المغنی (۲۳۲/۵)]

(۲) [الروضة الندية (۶۲۷/۱)]

(۳) [حجة النبی للالبانی (ص/۵۸۱)]

(۴) [بخاری (۱۶۳۳) کتاب الحج: مسلم (۱۲۷۶) مؤطا (۳۷۱/۱) ابو داود (۱۸۸۲) نسائی (۲۲۳/۵) ابن ماجہ

(۲۹۶۱) أحمد (۲۹۰/۶) أبو یعلیٰ (۴۱۰/۱۲) ابن خزيمة (۲۷۷۶) ابن حبان (۳۸۳۵) بیہقی (۷۸/۵) شرح

السنة (۷۲/۴)]

(۵) [صحیح: صحیح ابو داود (۱۶۴۵) کتاب المناسک: باب الاضطباع فی الطواف: صحیح ابن ماجہ (۲۳۹۱)

ابو داود (۱۸۸۳) ترمذی (۸۵۹) ابن ماجہ (۲۹۵۴) أحمد (۲۲۲/۴)]

## صفا مروہ کے درمیان سعی کا وجوب

پھر وہ مستنون دعائیں پڑھتا ہوا صفا اور مروہ کے درمیان سات چکر لگائے گا۔ ❶	وَيَسْعَى بَيْنَ الصَّفَا وَالْمَرْوَةِ سَبْعَةَ أَشْوَاطٍ ذَاعِيًا بِالْمَأْتُورِ
--	---

❶ (۱) ارشاد باری تعالیٰ ہے کہ

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ ..... بِهِمَا﴾ [البقرة: ۱۵۸] ”صفا اور مروہ اللہ تعالیٰ کی نشانیوں میں

سے ہیں اس لیے بیت اللہ کا حج و عمرہ کرنے والے پر ان کا طواف کر لینے میں بھی کوئی گناہ نہیں۔“

(۲) حضرت ابو ہریرہ رضی اللہ عنہ سے مروی ہے کہ نبی ﷺ جب اپنے طواف سے فارغ ہوئے تو صفا (کی پہاڑی) کے پاس آئے اور اس پر چڑھ گئے حتیٰ کہ بیت اللہ کی طرف دیکھا اور اپنے دونوں ہاتھ اٹھائے پھر اللہ کی حمد بیان کی اور جو بھی دعا کرنا چاہتے تھے دعا کرنے لگے۔ (۱)

(۳) حضرت جابر رضی اللہ عنہ کی روایت میں ہے کہ نبی ﷺ جب صفا پہاڑی کے نزدیک پہنچے تو یہ آیت پڑھی:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ (پھر فرمایا) میں (سعی کو) اس مقام سے شروع کرتا ہوں جہاں سے اللہ

تعالیٰ نے اسے شروع کیا ہے پھر صفا پر چڑھے حتیٰ کہ آپ ﷺ نے بیت اللہ کو دیکھا پھر قبلہ رخ ہوئے اور اللہ کی وحدانیت اور کبریائی بیان کی اور کہا:

﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ؛ لَا إِلَهَ إِلَّا اللَّهُ

أَنْجَزَ وَغَدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ﴾ پھر اس کے درمیان اسی طرح تین مرتبہ دعا پڑھی۔ پھر صفا سے اترے اور مروہ کی طرف گئے حتیٰ کہ جب آپ ﷺ کے دونوں پاؤں وادی کے نشیب میں پڑے تو دوڑے حتیٰ کہ آپ ﷺ نشیب سے اوپر چڑھے اور مروہ کی طرف چلے۔ مروہ پر بھی وہی کچھ کیا جو صفا پر کیا تھا (بالا خراب ﷺ نے ساتواں چکر مروہ پر آکر ختم کیا)۔ (۲)

سعی کے حکم میں علماء نے اختلاف کیا ہے۔

(جمہور) سعی فرض ہے۔

(۱) [مسلم (۱۷۸۰) کتاب الجہاد والسیر: باب فتح مکہ، ابو داود (۱۸۷۲) أحمد (۵۳۸/۲) ابن خزيمة

[(۲۷۵۸)]

(۲) [أحمد (۳۲۰/۳) مسلم (۱۲۱۸) کتاب الحج: باب حجة النبي، نسائي (۲۳۶/۵) ابو داود (۱۹۰۵)]

(شافعی) یہ رکن ہے اس کے بغیر حج نہیں ہوگا۔

(ابوحنیفہ) سعی واجب ہے اور جو اسے چھوڑے گا اس پر بطور فدیہ ایک جانور دینا لازم ہے۔ (۱)

(صدیق حسن خان) سعی واجب ہے۔

ان حضرات کے دلائل حسب ذیل ہیں:

(۱) حدیث نبوی ہے کہ ”اللہ تعالیٰ نے اس آدمی کا حج اور عمرہ پورا نہیں کیا جس نے صفا مروہ کے پھر نہیں لگائے۔“ (۲)

(۲) حبیبہ بنت ابی تجراہ کہتی ہیں کہ رسول اللہ ﷺ صفا مروہ کی سعی کرتے ہوئے فرما رہے تھے ﴿سَعَوْا فِیْ اَنْ لِّلہِ کُتُبٌ

عَلَیْکُمُ السَّعِیُّ﴾ ”سعی کرو کیونکہ بے شک اللہ تعالیٰ نے سعی کو تم پر فرض کر دیا ہے۔“ (۳)

اگر حج تمتع کر رہا ہو تو سعی کے بعد احرام اتار دے گا حتیٰ کہ جب ترویہ کا دن (یعنی ۸ ذوالحجہ) ہوگا تو حج کے لیے احرام باندھے گا اور منیٰ کی طرف چلا جائے گا ❶ اور پھر ظہر، عصر، مغرب، عشاء اور فجر کی نمازیں وہیں ادا کرے گا۔ ❷

وَإِذَا كَانَ مُتَمَتِّعًا صَارَ بَعْدَ السَّعْيِ حَلًّا لَا حَتَّىٰ إِذَا كَانَ يَوْمُ التَّرْوِيَةِ أَهْلًا بِالْحَجِّ وَتَوَجَّهَ إِلَىٰ مِنًى، وَصَلَّىٰ بِهَا الظُّهْرَ وَالْعَصْرَ وَالْمَغْرِبَ وَالْعِشَاءَ وَالْفَجْرَ

❶ (۱) حضرت عائشہ رضی اللہ عنہا نبی ﷺ کے ساتھ لوگوں کا حج بیان کرتے ہوئے فرماتی ہیں کہ ﴿فَأَمَّا مَنْ أَهْلًا بِالْعِمْرَةِ نَاحِلُوا حِينَ طَافُوا بِالْبَيْتِ وَالصَّفَا وَالْمَرْوَةِ﴾ ”پس جنہوں نے (صرف) عمرے کا احرام باندھا تھا وہ بیت اللہ اور صفا مروہ کے پھر لگا کر حلال ہو گئے۔“ (۴)

(۲) حضرت جابر رضی اللہ عنہ سے مروی ہے کہ صحابہ رضی اللہ عنہم نے صرف مفرد حج کا احرام باندھا تھا لیکن آپ ﷺ نے ان سے فرمایا کہ (عمرے کا احرام باندھ لو اور) بیت اللہ کے طواف اور صفا مروہ کی سعی کے بعد احرام کھول ڈالو اور بال ترشالو۔ اس طرح اپنے حج مفرد کو جس کی تم نے پہلے نیت کی تھی اب تمتع بنا لو۔ (۵)

(۳) حضرت جابر رضی اللہ عنہ سے مروی ہے کہ جب ہم نے احرام اتار دیے تو رسول اللہ ﷺ نے ہمیں حکم دیا کہ جب ہم منیٰ کی

(۱) [الأم (۳۲۳/۲) الحاوی (۱۵۶/۴) المغنی (۲۳۸/۵) المبسوط (۵۰/۴) الاختیار (۱۴۸/۱) الحجة علی أهل المدينة (۳۰۴/۲) الکافی (ص ۱۳۵) کشاف القناع (۴۸۷/۲) نیل الأوطار (۴۰۲/۳) الروضة الندية (۶۲۸/۱)]

(۲) [مسلم (۱۲۷۷) کتاب الحج : باب بیان أن السعی بین الصفا والمروة.....]

(۳) [صحیح : إرواء الغلیل (۱۰۷۲) (۲۶۸/۴) أحمد (۴۲۱/۶) ترتیب المسند للشافعی (۹۰۷) حاکم (۷۰/۴)]

بیہقی (۹۸/۵)

(۴) [موطا (۳۳۵/۱) بخاری (۱۵۶۲) مسلم (۱۲۱۱) ابو داود (۱۷۷۹) نسائی (۱۴۵/۵)]

(۵) [بخاری (۱۵۶۸) کتاب الحج : باب التمتع والإقراں والإفراد..... مسلم (۱۲۱۶) أحمد (۲۱۷/۳) نسائی

(۲۰۲/۵) حمیدی (۱۲۹۳) ابن حبان (۳۷۹۱) بیہقی (۴۱/۵)]

طرف جائیں تو احرام باندھ لیں تو ہم نے وادی الطح سے احرام باندھا۔ (۱)

② حضرت جابر رضی اللہ عنہ کی روایت میں ہے کہ ”جب ترویہ کا دن (یعنی 8 ذوالحجہ) ہوا تو لوگ منی کی طرف متوجہ ہوئے اور نبی ﷺ بھی سوار تھے ﴿فصلی بها الظہر، والعصر، والمغرب والعشاء والفجر﴾ ”پھر آپ ﷺ نے وہاں ظہر، عصر، مغرب، عشاء اور فجر کی نماز پڑھائی۔“ (۲)

### 581- خواتین کے لیے صفا مروہ کی سعی

خواتین بھی سعی کریں گی کیونکہ اس حکم کی صرف مردوں کے ساتھ تخصیص کی کوئی واضح دلیل موجود نہیں۔ تاہم بعض علما کا کہنا ہے کہ عورتیں صرف چلنے پر ہی اکتفا کریں گی، دوڑ نہیں لگائیں گی۔ کیونکہ ان کے حق میں ستر مقصود ہے (جبکہ دوڑنے سے زینت ظاہر ہونے کا خدشہ ہے)۔ (۳)

### 582- حائضہ اور نفاس والی عورت بھی یہ سعی کرے گی

کیونکہ رسول اللہ ﷺ نے حضرت عائشہ رضی اللہ عنہا کو جبکہ وہ حائضہ تھیں، سوائے طواف بیت اللہ کے حاجیوں کے تمام افعال سرانجام دینے کا حکم دیا تھا۔ اور نفاس والی عورت کا بھی وہی حکم ہے جو حائضہ کا ہے۔



(۱) [مسلم (۱۲۱۴) کتاب الحج : باب بیان وجوب الإحرام..... أحمد (۳۱۸/۳) ابن خزيمة (۲۷۹۴)]

(۲) [مسلم (۱۲۱۸) کتاب الحج : باب حجة النبی، ابو داود (۱۹۰۵)]

(۳) [المغنی (۲۴۶/۵)]



## مناسک حج کا بیان

<p>پھر عرفہ کے دن (یعنی 9 ذوالحجہ کو) صبح تلبیہ اور تکبیریں کہتے ہوئے عرفات جائے گا اور وہاں ظہر و عصر کی نمازیں جمع کرے گا ❶ اور امام خطبہ دے گا ❷ پھر (مغرب کے بعد) عرفات سے مزدلفہ لوٹے گا اور مغرب اور عشاء کو جمع کرے گا پھر وہیں رات گزارے گا۔ ❸</p>	<p>ثُمَّ يَأْتِي عَرَفَةَ صَبَحَ يَوْمَ عَرَفَةَ مُلَبِّيًا مُكَبِّرًا وَيَجْمَعُ الْعَصْرَيْنِ فِيهَا وَيَخْطُبُ ثُمَّ يُفِضُ مِنْ عَرَفَةَ وَيَأْتِي الْمُزْدَلِفَةَ وَيَجْمَعُ فِيهَا بَيْنَ الْعِشَاءِ يَنْ تُمْ يَبِيتُ بِهَا</p>
--	--

❶ ❶ منی سے عرفات جانے کی کیفیت کے متعلق حضرت انس رضی اللہ عنہ سے مروی ہے کہ ﴿کان یہل منا المہل فلا ینکر علیہ ویکبر منا المکبر فلا ینکر علیہ﴾ ”ہم میں سے کچھ لوگ تلبیہ کہتے تھے اسے بھی برا نہیں سمجھا جاتا تھا اور بعض ہم میں تکبیریں کہتے تھے انہیں بھی برا نہیں سمجھا جاتا تھا۔“ (۱)

(2) حضرت جابر رضی اللہ عنہ کی حدیث میں ہے کہ ﴿فخطب الناس ثم أذن ثم أقام فصلى الظهر ثم أقام فصلى العصر ولم يصل بينهما﴾ ”(عرفات پہنچنے کے بعد) آپ ﷺ نے لوگوں کو خطبہ دیا پھر (کسی نے) اذان دی پھر اقامت کہی اور آپ ﷺ نے نماز ظہر اور عشاء فرمائی۔ پھر اقامت کہی تو نماز عصر اور افرامائی اور ان دونوں کے درمیان کوئی نماز نہ پڑھی۔“ (۲)

شیخ البانیؒ نے بھی خطبہ کو نمازوں سے پہلے ہی ذکر کیا ہے۔ (۳)

(امیر صنعانیؒ) سنت یہ ہے کہ امام ظہر و عصر کی نمازوں سے پہلے خطبہ دے۔ (۴)

ابنہ حضرت ابن عمر رضی اللہ عنہما سے مروی ایک روایت میں ہے کہ ﴿فجمع بین الظهر والعصر ثم خطب الناس﴾ ”آپ ﷺ نے ظہر و عصر کی نمازوں کو جمع کیا پھر لوگوں کو خطبہ دیا۔“ (۵)

اس تنازع کا حل یہ ہے کہ صحیح مسلم کی حدیث کو سنن أبی داود کی حدیث پر ترجیح حاصل ہے۔

❷ دوران خطبہ نبی ﷺ نے مسلمانوں کے خونوں اور ان کے مالوں کی حرمت و تقدس کو شہرہ مکہ ماہ ذی الحجہ اور یوم عرفہ کی حرمت کے مساوی قرار دیا۔ جاہلیت کے بعض فاسد اعمال اور رسوم و رواج کا خاتمہ کیا بیویوں سے حسن سلوک کی تلقین اور میاں

(۱) [بخاری (۱۶۵۹) کتاب الحج : باب التلبیة والتکبیر إذا غدا..... مسلم (۱۲۸۵) أحمد (۱۱۰/۳) نسائی

(۲۵۰/۵) ابن ماجہ (۳۰۰۸) حمیدی (۱۲۱۱)]

(۲) [مسلم (۱۲۱۸)]

(۳) [حجة النبی (ص/۷۱)]

(۴) [سبل السلام (۲/۹۷۸)]

(۵) [حسن : صحیح ابو داود (۱۶۸۴) کتاب المناسک : باب الرواح إلى عرفة، ابو داود (۱۹۱۳) أحمد (۱۲۹/۲)]

یہی وہی حق کی نشاندہی کی۔ کتاب و سنت کو مضبوطی سے پکڑنا، راہ راست پر قائم رہنے کا ذریعہ بتلایا۔ مزید برآں لوگوں سے تبلیغ رسالت کا اقرار کرایا اور آسمان کی طرف انکسبت شہادت اٹھاتے ہوئے فرمایا ﴿اَشْهَدُ اَنَّكَ لَا إِلَهَ إِلَّا أَنْتَ﴾ (۱)

### 583- عرفہ کے دن کی بہترین دعا

عمر بن شعیب عن ابیہ عن جدہ روایت ہے کہ نبی ﷺ نے فرمایا بہترین دعا یوم عرفہ کی ہے اور سب سے بہترین (کلمات) جو میں نے اور مجھ سے پہلے نبیوں نے کہے (وہ یہ ہیں) ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ“۔ (۲)

584۔ وقوف عرفات کا مقام

نماز ظہر و عصر کے بعد جبلِ رحمت کے قریب کھڑے ہونا اور دعائیں مانگنا مستحب ہے۔ علاوہ ازیں میدانِ عرفات میں کسی بھی جگہ کھڑے ہونا جائز ہے جیسا کہ حدیث میں ہے کہ ﴿وَعَرَفَةَ كُلَّهَا مَوْقِفٌ﴾ ”عرفہ سارے کا سارا وقوف کی جگہ ہے۔“ (۳)

③ حضرت جابر رضی اللہ عنہ کی حدیث میں ہے کہ نبی ﷺ غروب آفتاب کے بعد عرفات سے مزدلفہ کے لیے روانہ ہوئے اور پھر جرب وہاں پہنچے ﴿ فصلی بہا المغرب والعشاء بأذان واحد وإقامتين ولم يسبح بينهما شيئا ثم اضطجع حتى طلع الفجر ﴾ ”تو مغرب وعشاء کو ایک اذان اور دو اقامتوں کے ساتھ ادا فرمایا اور ان دونوں کے درمیان کوئی نفل نہیں پڑھے۔ پھر لیٹ گئے حتیٰ کہ فجر طلوع ہو گئی۔“ (۴)

پھر فجر پڑھنے کے بعد مشعر حرام میں آئے گا اور وہاں اللہ کا ذکر کرتے ہوئے ① سورج طلوع ہونے سے پہلے تک وہیں ٹھہرے گا پھر بطن محرم میں آئے گا۔ ②

ثُمَّ يُصَلِّي الْفَجْرَ وَيَأْتِي الْمَشْعَرَ فَيَذْكُرُ اللَّهَ  
عِنْدَهُ وَيَقِفُ بِهِ إِلَى قَبْلِ طُلُوعِ الشَّمْسِ ثُمَّ  
يَذْفَعُ حَتَّى يَأْتِيَ بَطْنَ مُحَسَّرٍ

① اس کی تفصیل گذشتہ حضرت جابر رضی اللہ عنہ سے مروی حدیث میں موجود ہے۔ مزید برآں ذکر کے متعلق ارشاد باری تعالیٰ ہے کہ ﴿فَاذْكُرُوا اللَّهَ عِنْدَ الْمَشْعَرِ الْحَرَامِ﴾ [البقرة: ۱۹۸] ”مشعر حرام کے پاس اللہ تعالیٰ کا ذکر کرو۔“  
عمر بن میمون کا بیان ہے کہ جب حضرت عمر رضی اللہ عنہ نے مزدلفہ میں فجر کی نماز پڑھی تو میں بھی موجود تھا۔ نماز کے بعد آپ ٹھہرے اور فرمایا کہ مشرکین (جاہلیت میں یہاں سے) سورج نکلنے سے پہلے نہیں جاتے تھے۔ کہتے تھے اے خمیر! (خمیر ایک

(١) [حجة النبي للألباني (ص ٧١-٧٣)]

(٢) [حسن: صحيح ترمذی، ترمذی (٣٥٨٥) كتاب الدعوات: باب في دعاء يوم عرفة، أحمد (٢١٠١٢)]

(٣) [مسلم (١٢١٨) أبو داود (١٩٣٦، ١٩٣٧) ابن ماجه (٣٠٤٨) شرح الرسنه (١٩٢٦)]

(٤) [مسلم (١٢١٨)]

پہاڑ کا نام ہے جو منی جاتے ہوئے بائیں جانب پڑتا ہے) تو چمک جا۔ نبی ﷺ نے مشرکوں کی مخالفت کی اور سورج نکلنے سے پہلے وہاں سے روانہ ہو گئے۔ (۱)

معلوم ہوا کہ مزدلفہ سے نماز فجر کے بعد طلوع آفتاب سے پہلے لوٹنا چاہیے البتہ کمزور بیمار بوڑھے بچے اور عورتیں وغیرہ مزدلفہ میں پوری رات گزارے بغیر بھی منی جاسکتے ہیں۔ جیسا کہ حضرت عائشہ رضی اللہ عنہا سے مروی ہے کہ حضرت سودہ رضی اللہ عنہا نے مزدلفہ کی رات آپ ﷺ سے اجازت طلب کی کہ وہ آپ ﷺ سے پہلے واپس آ جائیں (یہ اجازت انہوں نے اس لیے طلب کی) کہ بھاری جسم والی تھیں (لہذا آہستہ آہستہ چلتی تھیں) آپ ﷺ نے انہیں اجازت دے دی۔ (۲)

اور حضرت ابن عباس رضی اللہ عنہما فرماتے ہیں کہ میں بھی ان لوگوں میں تھا جنہیں نبی ﷺ نے اپنے گھر کے کمزور لوگوں کے ساتھ مزدلفہ کی رات میں منی بھیج دیا تھا۔ (۳)

② محسر، منی اور مزدلفہ کے درمیان ایک مشہور وادی کا نام ہے لیکن یہ نہ منی کا حصہ ہے اور نہ ہی مزدلفہ کا۔ اس کا نام وادی محسر اس لیے رکھا گیا ہے کہ ابرہہ کے ہاتھی یہاں ٹھہر گئے اور پھر یہیں ان پر عذاب نازل ہوا۔ لہذا وادی محسر سے تیزی سے گزر جانا چاہیے جیسا کہ حضرت جابر رضی اللہ عنہ فرماتے ہیں ﴿أَنَّ النَّبِيَّ ﷺ أَوْضَعَ فِى وَادِىِّ مُحَسَّرٍ﴾ ”نبی ﷺ وادی محسر سے تیزی سے گزرے۔“ (۴)

ثُمَّ يَسْلُكُ الطَّرِيقَ الْوُسْطَى إِلَى الْجُمُرَةِ الَّتِى عِنْدَ الشَّجَرَةِ وَهِيَ جُمُرَةُ الْعُقَبَةِ فَيَرْمِيهَا بِسَبْعِ حَصَبَاتٍ يُكْتَبُ مَعَ كُلِّ حَصَاةٍ مِثْلُ حَصَى الْخَذْفِ	پھر درمیانے راستے پر چلتے ہوئے اُس جمرے کے پاس آئے گا جو درخت کے پاس ہے اور اسے جمرہ عقبہ کہتے ہیں وہاں وہ اتنی چھوٹی سات کنکریاں جو کہ انگوٹھے اور شہادت کی انگلی سے پھینکی جاسکیں ہر کنکری کے ساتھ تکبیر کہتے ہوئے مارے گا۔ ①
---	--

① بحیث یہ بات حضرت جابر رضی اللہ عنہ کی طویل حدیث میں موجود ہے۔ (۵)

(۱) [بخاری (۶۸۴) کتاب الحج : باب منی يدفع من جمع' ابو داود (۱۹۳۸) ترمذی (۸۹۶) نسائی (۲۶۵/۵) ابن ماجہ (۳۰۲۲) أحمد (۱۴۱/۱) دارمی (۵۹/۲) ابن خزيمة (۲۸۵۹) ابن حبان (۳۸۶۰) شرح معانی الآثار (۲۱۸/۲) بیہقی (۱۲۴/۵)]

(۲) [بخاری (۱۶۸۰) کتاب الحج : باب من قدم ضعفة أهله ليل ..... 'مسلم' (۱۲۹۰) نسائی (۲۶۲/۵) أحمد (۲۱۳/۶) ابن ماجہ (۳۰۲۷) دارمی (۵۸/۲) بیہقی (۱۲۴/۵) أبو یعلیٰ (۴۸۰۸)]

(۳) [بخاری (۱۶۷۸) أيضا' مسلم (۱۲۹۳) ابو داود (۱۹۳۹) ترمذی (۸۹۲) نسائی (۲۶۱/۵) ابن ماجہ (۳۰۲۶) ابن خزيمة (۲۸۷۰) ابن الجارود (۴۶۳) شرح معانی الآثار (۲۱۸/۲) أبو یعلیٰ (۲۳۸۶)]

(۴) [صحيح : صحيح ترمذی (۷۰۳) کتاب الحج : باب ما جاء فى الإفاضة من عرفات' ترمذی (۸۸۶) ابن ماجہ (۴۰۲۳) ابن خزيمة (۲۸۶۲)]

(۵) [مسلم (۱۲۱۸)]

لفظ ”خذف“ مصدر ہے باب خَذَفَ يَخْذِفُ (ضرب) سے۔ اس کا معنی انگلیوں (کے پوروں) سے کنکر پھینکنا (جو کہ تقریباً لوہے کے دانے کے برابر ہو) ہے۔“ (۱)

ایک روایت میں ہے کہ ﴿أمرهم أن يرموا بمثل حصي الخذف﴾ ”آپ ﷺ نے لوگوں کو چھوٹی کنکریاں پھینکنے کا حکم دیا۔“ (۲)

وَلَا يَرْمِيهَا إِلَّا بَعْدَ طُلُوعِ الشَّمْسِ إِلَّا النِّسَاءَ وَالصَّبِيَّانَ فَيَجُوزُ لَهُمْ قَبْلَ ذَلِكَ	یہ کنکریاں صرف طلوع آفتاب کے بعد مارے گا ❶ البتہ عورتیں اور بچے اس سے پہلے بھی مار سکتے ہیں۔ ❷
--	--

❶ حضرت ابن عباس رضی اللہ عنہما سے مروی ہے کہ نبی ﷺ نے فرمایا ﴿لا ترموا الحمرة حتى تطلع الشمس﴾ ”طلوع آفتاب سے پہلے کنکریاں مت مارو۔“ (۳)

❷ حضرت اسماء بنت ابی بکرؓ سے مروی روایت میں ہے کہ انہوں نے رات کو کنکریاں ماریں پھر واپس آگئیں اور صبح کی نماز اپنے ڈیرے پر ادا کی۔ اور سنن أبی داود کی روایت میں ہے کہ انہوں نے کہا ﴿إنا كنا نصنع هذا على عهد رسول الله﴾ ”ہم رسول اللہ ﷺ کے زمانے میں یہ عمل کیا کرتے تھے۔“ (۴)

علاوہ ازیں حضرت عائشہ رضی اللہ عنہا سے مروی جس روایت میں ہے کہ ”حضرت أم سلمہ رضی اللہ عنہا نے فجر سے پہلے کنکریاں ماریں۔“ وہ ضعیف ہے۔ (۵)

(جمہور، احمد، احناف) صبح صادق سے پہلے کنکریاں مارنا جائز نہیں۔ اگر کوئی ایسا کرے گا تو صبح ہونے کے بعد دوبارہ کنکریاں مارے گا۔

(شافعی) فجر سے پہلے بھی کنکریاں مارنا جائز ہے۔ (۶)

(۱) [المنجد (ص/۱۹۷)]

(۲) [صحیح : صحیح ابو داود (۱۷۱۳) کتاب المناسک : باب التعمیل من جمع ' ابو داود (۱۹۴۴) نسائی (۲۵۸/۵) ترمذی (۸۸۶) ابن ماجہ (۳۰۲۳) ابن خزيمة (۲۸۶۲)]

(۳) [صحیح : صحیح ابو داود (۱۷۱۰) أيضا ' ابو داود (۱۹۴۰) نسائی (۲۷۱/۵) ابن ماجہ (۳۰۲۵) بیہقی (۱۳۱/۵) أحمد (۲۳۴/۱) شرح السنة (۱۹۴۳) مشکل الآثار (۳۵۰/۱) طبرانی کبیر (۱۲۶۹۹)]

(۴) [بخاری (۱۶۷۹) کتاب الحج : باب من قدم ضعفة أهله بليل ..... ' مسلم (۲۹۷) أحمد (۳۴۷/۶) ابن خزيمة (۲۸۸/۴) ابو داود (۱۹۴۳)]

(۵) [ضعیف : ضعیف ابو داود (۴۲۳) کتاب المناسک : باب التعمیل من جمع ' ابو داود (۱۹۴۲) مسند شافعی (۳۵۷/۱) شرح معانی الآثار (۲۱۸/۲) بیہقی (۱۳۳/۵) حاکم (۴۲۹/۱)]

(۶) [فتح الباری (۳۴۴/۴) نیل الأوطار (۴۱۹/۳) الأم (۳۳۰/۲) شرح المہذب (۱۷۷/۸) المبسوط (۶۴/۴)]

(راجع) فجر سے پہلے کنکریاں نہیں مارنی چاہئیں البتہ کوئی عذر ہو یا ضعیف و ناتواں بوڑھے یا بچے یا خواتین فجر سے پہلے رات میں بھی کنکریاں مار سکتے ہیں جیسا کہ گذشتہ احادیث سے یہی ثابت ہوتا ہے۔

○ ایام تشریق میں کنکریاں مارنے کا وقت دو پہر زوال آفتاب سے لے کر غروب آفتاب تک ہے جیسا کہ حضرت جابر رضی اللہ عنہ سے مروی ہے کہ ﴿رمی رسول اللہ ﷺ الحجرة يوم النحر ضحى وأما بعد فإذا زالت الشمس﴾ ”نبی ﷺ نے قربانی کے روز جمرہ عقبہ کو دن چڑھے کنکریاں ماریں جبکہ اس کے بعد (ایام تشریق میں) دن ڈھلے کنکریاں ماریں۔“ (۱)

## 585- تبلیہ کب ختم کیا جائے گا؟

جرہ عقبہ کو کنکریاں مارنے کے بعد تبلیہ ختم کر دیا جائے گا جیسا کہ حضرت ابن عباس رضی اللہ عنہما اور حضرت اسامہ بن زید رضی اللہ عنہ سے مروی ہے کہ ﴿لم يزل النبي ﷺ يلبي حتى رمى حجرة العقبة﴾ ”نبی ﷺ جمرہ عقبہ کو کنکریاں مارنے تک تبلیہ کہتے رہے۔“ (۲)

علمائے تبلیہ چھوڑنے کے وقت میں اختلاف کیا ہے۔

(احمد) جمرہ عقبہ کو کنکریاں مارنے سے فراغت کے ساتھ ہی تبلیہ ختم ہو جائے گا۔

(جمہور) پہلی کنکری مارنے پر ہی تبلیہ ختم ہو جائے گا۔ (۳)

(راجع) مندرجہ ذیل احادیث امام احمد کے موقف کی تائید میں ہیں:

(۱) ﴿فلم يزل يلبي حتى رمى الحجرة﴾ ”آپ ﷺ جمرے کو کنکریاں مارنے تک تبلیہ کہتے رہے۔“ (۴)

(۲) ﴿ثم قطع التلبية مع آخر حصاة﴾ ”پھر آپ ﷺ نے آخری کنکری (پھینکنے) کے ساتھ ہی تبلیہ ختم کر دیا۔“ (۵)

اور پھر وہ اپنا سر منڈائے گا یا بال ترشوائے گا ① تو اس کے لیے

بیوی کے سوا تمام اشیاء حلال ہو جائیں گی۔ ②

وَيَحِلُّ رَأْسُهُ أَوْ يَقْصُرُهُ فَيَحِلُّ لَهُ كُلُّ شَيْءٍ إِلَّا

النِّسَاءُ

① حضرت ابو ہریرہ رضی اللہ عنہ سے مروی ہے کہ رسول اللہ ﷺ نے دعا فرمائی ﴿اللهم اغفر للمحلقين﴾ ”اے اللہ! سر منڈوانے والوں کی مغفرت فرما۔“ صحابہ نے عرض کیا ﴿والمقصرين﴾ اور بال ترشوانے والوں کے لیے بھی (یہی دعا کیجیے)

(۱) [مسلم (۱۲۱۸) نسائی (۲۳۶/۵) ابو داود (۱۹۰۵)]

(۲) [بخاری (۱۶۸۶، ۱۶۸۷) کتاب الحج : باب التلبية والتكبير..... مسلم (۱۲۸۱) ابو داود (۱۸۱۵) ترمذی

(۹۱۸) نسائی (۲۶۸/۵)]

(۳) [سبل السلام (۹۹۲/۲)]

(۴) [صحيح : صحيح نسائي (۲۸۶۱) كتاب مناسك الحج : باب التلبية في السير' نسائي (۳۰۵۷)]

(۵) [ابن خزيمة (۲۸۸۷) بسند صحيح]

.....تو رسول اللہ ﷺ نے تیسری مرتبہ فرمایا ﴿وَالْمُقَصِّرِينَ﴾ ”اور ترشوانے والوں کے لیے بھی۔“ (۱)  
 حضرت ابن عمر رضی اللہ عنہما سے مروی روایت میں یہ لفظ ہیں ﴿اللَّهُمَّ ارْحَمْ الْمُحَلِّقِينَ﴾ ”اے اللہ! سرمنڈوانے والوں پر رحم فرما۔“ (۲)  
 معلوم ہوا کہ بال منڈوانا، ترشوانے سے افضل ہے کیونکہ آپ ﷺ نے ترشوانے والوں کے لیے ابتدا میں دعا نہیں فرمائی۔

## 586- کیا عورتیں بھی بال منڈوائیں گی؟

عورتیں بال تو نہیں منڈوائیں گی بلکہ صرف کچھ ترشوائیں گی۔

حضرت ابن عباس رضی اللہ عنہما سے مروی ہے کہ نبی ﷺ نے فرمایا ﴿لَيْسَ عَلَى النِّسَاءِ حَلْقٌ إِلَّا مَا عَلَى النِّسَاءِ التَّقْصِيرُ﴾ ”عورتوں کے لیے بال منڈوانا نہیں بلکہ صرف بال ترشوانا ہے۔“ (۳)  
 اس مسئلے پر اتفاق ہے کہ عورتیں صرف کچھ بال ترشوائیں گی جیسا کہ حافظ ابن حجرؒ نے اس پر اجماع نقل فرمایا ہے۔ (۴)  
 لہذا عورتوں کو انگلیوں کے اوپر والے پوروں کے برابر بال ترشوالینے چاہئیں۔ (۵)

② حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿إِذَا رَمِيتُمْ وَحَلَقْتُمْ فَقَدْ حَلَّ لَكُمْ الطَّبِيبُ وَكُلُّ شَيْءٍ إِلَّا النِّسَاءَ﴾ ”جب کنکریاں مار چکو اور سر کے بال منڈوا لو تو تمہارے لیے خوشبو اور بیویوں کے علاوہ ہر چیز حلال ہو جائے گی۔“ (۶)

حضرت ابن عباس رضی اللہ عنہما کی حدیث بھی اس کے لیے شاہد ہے۔ (۷)

البتہ حضرت عائشہ رضی اللہ عنہا سے مروی سنن أبی داود کی روایت میں اور حضرت ابن عباس رضی اللہ عنہما سے مروی روایت میں

(۱) [بخاری (۱۷۲۸) کتاب الحج : باب الحلق والتقصير عند الإحلال، مسلم (۱۳۰۲) ابن ماجہ (۳۰۴۳) أحمد

(۲۳۱/۲) بیہقی (۱۳۴/۵)]

(۲) [بخاری (۱۷۲۷) کتاب الحج : باب الحلق والتقصير عند الإحلال]

(۳) [صحیح : صحیح ابو داود (۱۷۴۷، ۱۷۴۸) کتاب المناسک : باب الحلق والتقصير، ابو داود (۱۹۸۵، ۱۹۸۴)

دارمی (۶۴/۲) دارقطنی (۲۷۱/۲) بیہقی (۱۰۴/۵) طبرانی کبیر (۲۵۰/۱۲)] امام نوویؒ نے اس حدیث کو حسن کہا

ہے۔ [المجموع (۱۸۳/۸)]

(۴) [فتح الباری (۳۹۰/۴)]

(۵) [المغنی (۳۱۰/۵)]

(۶) [صحیح : صحیح ابو داود (۱۷۴۱) کتاب المناسک : باب فی رمی الحمار، أحمد (۱۸۶/۱۲) ابو داود

(۱۹۷۸) ابن خزیمہ (۲۹۳۷)]

(۷) [ابن ماجہ (۳۰۴۱) نسائی (۲۷۷/۵) أحمد (۳۴۴/۱) أبو یعلیٰ (۸۹/۵) شرح معانی الآثار (۲۲۹/۲) بیہقی

(۱۳۶/۵)]

﴿وَحَلَقْتُمْ﴾ اور ﴿الطَّيْب﴾ کے لفظ نہیں ہیں۔

معلوم ہوا کہ کنکریاں مارنے کے بعد عورتوں سے مباشرت کے سوا ہر چیز حلال ہو جائے گی اور بیویوں سے مباشرت و ہم بستری طواف افاضہ کے بعد جائز ہوگی۔

وَمَنْ خَلَقَ أَوْ ذَبَحَ أَوْ أَقَاصَ إِلَى الثَّيْبِ قَبْلَ أَنْ يَوْمِي فَلَا حَرَجَ	جس نے کنکریاں مارنے سے پہلے سرمٹا لیا یا جانور ذبح کر لیا یا بیت اللہ میں چلا گیا تو اس پر کوئی مواخذہ نہیں۔ ❶
---	--

❶ (۱) حضرت عبداللہ بن عمرو رضی اللہ عنہما سے مروی ہے کہ رسول اللہ ﷺ حجۃ الوداع میں ایک مقام پر کھڑے ہو گئے۔ صحابہ نے آپ ﷺ سے سوالات کرنے شروع کر دیے۔ کسی نے کہا مجھے علم نہیں تھے میں نے قربانی سے پہلے حجامت بنوائی۔ آپ ﷺ نے اسے فرمایا ﴿اذبح ولا حرج﴾ ”قربانی کرو کوئی حرج نہیں۔“ اور ایک آدمی نے عرض کیا ”مجھے معلوم نہیں تھا میں نے کنکریاں مارنے سے پہلے قربانی کر لی۔“ آپ ﷺ نے فرمایا ﴿ارم ولا حرج﴾ ”اب کنکریاں مار لو کوئی حرج نہیں۔“ (حضرت عبداللہ بن عمرو رضی اللہ عنہما فرماتے ہیں کہ) ﴿فما سئل يومئذ عن شيء قدم ولا أخر إلا قال 'افعل ولا حرج'﴾ ”اس روز آپ ﷺ سے جس عمل کے مقدم و مؤخر کرنے کے متعلق بھی استفسار کیا گیا آپ ﷺ نے یہی فرمایا: جاؤ اب کرو کوئی حرج نہیں۔“ (۱)

(۲) حضرت ابن عباس رضی اللہ عنہما کی روایت میں ہے کہ ”نبی ﷺ سے قربانی کرنے ’سرمٹا نے‘ کنکریاں مارنے اور ان میں تقدیم و تاخیر کے متعلق دریافت کیا گیا تو آپ ﷺ نے فرمایا ﴿لا حرج﴾ ”کوئی حرج نہیں۔“ (۲)

(۳) جامع ترمذی کی ایک روایت میں یہ لفظ ہیں ﴿إِنِّي أَفْضْتُ قَبْلَ أَنْ أَحْلُقَ﴾ ”(کسی صحابی نے کہا) میں نے سرمٹا نے سے پہلے طواف افاضہ کر لیا ہے (تو آپ ﷺ نے فرمایا کوئی حرج نہیں۔“ (۳)

## 587- سرمٹا نے سے پہلے قربانی

نبی ﷺ نے خود بھی سرمٹا نے سے پہلے قربانی کی اور صحابہ کو بھی اس کا حکم دیا جیسا کہ حضرت مسور بن مخرمہ رضی اللہ عنہ سے مروی ہے کہ ﴿أَنَّ رَسُولَ اللَّهِ ﷺ نَحَرَ قَبْلَ أَنْ يَحْلُقَ وَأَمَرَ أَصْحَابَهُ بِذَلِكَ﴾ ”رسول اللہ ﷺ نے سرمٹا نے سے

(۱) [بخاری (۱۷۳۶) کتاب الحج : باب الفتياء على الدابة عند الحمرة ‘مسلم (۱۳۰۶) موطا (۴۲۱/۱) ابو داود (۲۰۱۴) ترمذی (۹۱۶) ابن ماجہ (۳۰۵۱) مسند شافعی (۳۷۸/۱) طيالسي (۲۲۴/۱) أحمد (۱۵۹/۲) دارمی (۶۴/۲) ابن الجارود (۱۰۱۴) شرح معاني الآثار (۲۳۷/۲) بیهقي (۱۴۱/۵) حمیدی (۲۶۴/۱) نسائی فی الکبری (۴۴۷/۲)]

(۲) [بخاری (۱۷۳۴) کتاب الحج : باب إذا رمى بعد ما أمسى ..... ‘مسلم (۱۳۰۷) ابو داود (۱۹۸۳) نسائی (۲۷۲/۵) ابن ماجہ (۳۰۴۹)]

(۳) [حسن : صحيح ترمذی (۷۰۲) کتاب الحج : باب أن عرفة كلها موقف ‘ترمذی (۸۸۵)]

پہلے قربانی کی اور اس کا پچھلے صحابہ کو بھی حکم دیا۔“ (۱)  
اگرچہ یہ حدیث عمرہ حدیبیہ کے موقع کی ہے لیکن حج میں بھی مسنون ترتیب یہی ہے جیسا کہ شیخ البانیؒ نے اسی کو ثابت کیا ہے۔ (۲)

## 588- یوم النحر میں حاجیوں کے کرنے کے چار کام

یہ چار کام بالترتیب حسب ذیل ہیں:

- (1) جہروں کو نکلیاں مارنا
- (2) قربانی کرنا
- (3) بال منڈوانا
- (4) طوافِ افاضہ کرنا (۳)

وَيَوْمَ فِي كُلِّ يَوْمٍ مِنْ أَيَّامِ التَّشْرِيقِ الْحَجَمَاتِ الثَّلَاثِ بِسَنَعِ حَصَيَاتٍ مُبَدِّلًا بِالْحَجْمَةِ الدُّنْيَا ثُمَّ الْوُسْطَى ثُمَّ حَجْمَةِ الْعُقْبَةِ	اور ایام تشریق (11، 12، 13 ذوالحجہ) کے ہر روز تینوں جہروں کو سات سات نکلیاں مارے گا۔ پہلے جہرہ دنیا کو پھر وسطی کو اور پھر عقبی کو۔ ①
---	---

- ① حضرت ابن عمرؓ پہلے جہرہ دنیا کی ری سات نکلیوں کے ساتھ کرتے اور ہر نکلی پر اللہ اکبر کہتے۔ اس کے بعد آگے بڑھتے اور ایک نرم ہموار زمین پر قبلہ رخ کھڑے ہو جاتے، دعائیں کرتے رہتے اور دونوں ہاتھوں کو اٹھاتے۔ پھر جہرہ وسطیٰ کی ری پر بھی اسی طرح کرتے اور بائیں طرف آگے بڑھ کر ایک نرم زمین پر قبلہ رخ کھڑے ہو جاتے، بہت دیر اسی طرح کھڑے ہو کر دعائیں کرتے رہتے پھر جہرہ عقبہ کی ری بطن وادی سے کرتے لیکن وہاں ٹھہرتے نہیں تھے اور فرمایا کرتے تھے ﴿هَكَذَا رَأَيْتُ رَسُولَ اللَّهِ يَفْعَلُ﴾ ”میں نے رسول اللہ ﷺ کو بھی اسی طرح کرتے دیکھا ہے۔“ (۴)
- (2) حضرت سعد بن مالک رضی اللہ عنہ سے مروی ہے کہ ہم رسول اللہ ﷺ کے ساتھ حج سے لوٹے اور ہم میں سے کوئی کہتا تھا، میں نے سات نکلیاں ماریں اور کوئی دوسرا کہتا تھا میں نے چھ نکلیاں ماریں ﴿وَلَمْ يَعْصِ بِعِضْمِ عَلِيٍّ﴾ ”ان میں سے کسی نے ایک دوسرے پر عیب نہیں لگایا۔“ (۵)

(۱) [بخاری (۱۷۱۱) کتاب العمرة : باب النحر قبل الحلق في الحصر]

(۲) [حجة النبي للالباني (ص ۸۵۱)]

(۳) [مسلم (۱۳۰۸) کتاب الحج : باب بيان أن السنة يوم النحر أن يرمى ثم ينحر، ابو داود (۱۹۹۸) ابن الحارود

(۴۸۶) حجة النبي للالباني (ص ۸۵۱)]

(۴) [بخاری (۱۷۵۲) کتاب الحج : باب رفع اليدين عند الحمرتين الدنيا والوسطى، نسائي (۲۷۶/۵) حاکم

(۴۷۸/۱) بیہقی (۱۴۸/۵) أحمد (۱۰۲/۲)]

(۵) [صحيح : صحيح نسائي (۲۸۸۲) کتاب مناسك الحج : باب عدد الحصى التى يرمى بها الحمار، نسائي

(۳۰۷۹) أحمد (۱۶۸/۱) بیہقی (۱۴۹/۵)]



## 589- ایام تشریق کی راتیں منی میں گزاری جائیں

حضرت عائشہ رضی اللہ عنہا سے مروی روایت میں ہے ﴿ثم رجع إلى منى فمكث بها ليالي أيام التشريق يرمى الحجرة إذا زالت الشمس﴾ ”پھر آپ ﷺ منی کی طرف لوٹے تو ایام تشریق کی راتیں وہیں ٹھہرے۔ (اس دوران) آپ ﷺ جب سورج ڈھل جاتا تو حمروں کو کنکریاں مارتے۔“ (۱)

(جمہور) منی میں ایام تشریق کی راتیں گزارنا واجب ہے۔ (۲)

ان کی دلیل گذشتہ حدیث (یعنی یہ عمل مناسک حج میں سے ہے اور مناسک حج پر عمل واجب ہے جیسا کہ نبی ﷺ نے فرمایا ”خذوا عن مناسککم“) اور مندرجہ ذیل احادیث ہیں:

(۱) حضرت ابن عمر رضی اللہ عنہما سے مروی ہے کہ حضرت عباس بن عبدالمطلب رضی اللہ عنہ نے رسول اللہ ﷺ سے منی کی راتیں مکہ میں گزارنے کی اجازت طلب کی تاکہ وہ آب زمزم پلا سکیں ﴿فأذن له﴾ ”تو آپ ﷺ نے انہیں اجازت دے دی۔“ (۳) معلوم ہوا کہ بغیر کسی عذر کے ایام تشریق کی راتیں منی میں گزارنا ضروری ہے اسی لیے انہوں نے اجازت طلب کی۔

(۲) حضرت عاصم بن عدی رضی اللہ عنہ سے مروی ہے کہ ﴿أن رسول الله ﷺ أَرَحَصَ لِرِعَاةِ الْإِبِلِ فِي الْبَيْتِ عَنْ مَنْى.....﴾ ”رسول اللہ ﷺ نے اونٹوں کے چرواہوں کو منی سے باہر رات گزارنے کی اجازت دے دی۔“ (۴) اس حدیث میں جمہور کا استدلال یہ ہے کہ رسول اللہ ﷺ نے انہیں عذر کی بنا پر رخصت دی اور رخصت کا متضاد عزیمت ہے یعنی بغیر کسی عذر کے منی میں راتیں گزارنا ضروری ہے۔

(البانی) وجوب کا قول ہی برحق ہے۔ (۵)

منی میں تین راتیں قیام کرنا اور حمرات کو کنکریاں مارتے رہنا افضل ہے لیکن اگر کوئی دو دن قیام کے بعد واپس لوٹ آئے تو اس کی بھی اجازت ہے جیسا کہ ارشاد باری تعالیٰ ہے ﴿وَأَذْكُرُوا اللّهَ فِي أَيَّامٍ مَّعْدُودَاتٍ فَمَنْ تَعَجَّلَ فِيْ

(۱) [صحیح: صحیح ابو داود (۱۷۳۶) کتاب المناسک: باب فی رمی الجمار، ابو داود (۱۹۷۳) أحمد (۹۰/۶) ابن خزيمة (۳۱۱/۴) ابن حبان (۱۰۱۳) - الموارد) أبو یعلیٰ (۱۸۷/۸) شرح معانی الآثار (۲۲۰/۲) ابن الجارود (۴۹۲) حاکم (۴۷۷/۱) بیہقی (۱۴۸/۵)]

(۲) [نیل الأوطار (۴۳۷/۳)]

(۳) [بخاری (۱۶۳۴) کتاب الحج: باب سقاية الحاج، مسلم (۱۳۱۵) ابو داود (۱۹۵۹) دارمی (۷۵/۲) نسائی فی الکبریٰ (۴۱۷۷) أحمد (۱۹۱/۲) بیہقی (۱۵۳/۵) شرح السنة (۱۳۵/۴)]

(۴) [صحیح: صحیح ابو داود (۱۷۳۸) کتاب المناسک: باب فی رمی الجمار، ابو داود (۱۹۷۵) مؤطا (۴۰۸/۱) أحمد (۴۵۰) ترمذی (۹۵۵) نسائی (۲۷۳/۵) ابن ماجه (۳۰۳۷) ابن خزيمة (۲۹۷۵) ابن الجارود (۴۷۸)

حاکم (۴۷۸/۱) بیہقی (۱۵۰/۵)]

(۵) [التعليقات الرضية على الروضة (۱۰۶/۲)]

يَوْمَئِذٍ قُلَّا إِنَّمَا عَلَيْهِ ﴿البقرة: ۲۰۳﴾ ”ان گنتی کے چند دنوں (یعنی ایام تشریق) میں اللہ تعالیٰ کا ذکر کرو اور دوزن کی جلدی کرنے والے پر بھی کوئی گناہ نہیں۔“

وَيُسْتَحَبُّ لِمَنْ يُحُجُّ بِالنَّاسِ أَنْ يَخْطُبَهُمْ يَوْمَ النَّحْرِ  
امام حج کے لیے مستحب ہے کہ وہ یوم النحر کو خطبہ دے۔ ❶

❶ حضرت ابو بکر رضی اللہ عنہ سے مروی ہے کہ ﴿خطبنا النبی ﷺ یوم النحر.....﴾ ”نبی ﷺ نے ہمیں یوم النحر 10 ذوالحجہ کو خطبہ دیا۔“ آپ ﷺ نے پوچھا لوگو! معلوم ہے کہ یہ کون سا دن ہے؟ ہم نے عرض کیا اللہ اور اس کا رسول زیادہ جانتے ہیں۔ آپ ﷺ اس پر خاموش ہو گئے اور ہم نے سمجھا کہ آپ ﷺ اس دن کا کوئی اور نام رکھیں گے لیکن آپ ﷺ نے فرمایا کیا یہ قربانی کا دن نہیں ہے؟ ہم بولے ہاں ضرور ایسا ہی ہے۔ پھر آپ ﷺ نے پوچھا یہ مہینہ کون سا ہے؟ ہم نے کہا اللہ اور اس کا رسول زیادہ جانتے ہیں۔ آپ ﷺ اس مرتبہ بھی خاموش ہو گئے اور ہمیں خیال ہوا کہ آپ ﷺ اس مہینے کا کوئی اور نام رکھیں گے لیکن آپ ﷺ نے فرمایا کیا یہ ذی الحجہ کا مہینہ نہیں ہے؟ ہم بولے کیوں نہیں۔ پھر آپ ﷺ نے پوچھا یہ شہر کون سا ہے؟ ہم نے عرض کیا اللہ اور اس کا رسول بہتر جانتے ہیں۔ اس مرتبہ بھی آپ ﷺ اس طرح خاموش ہو گئے کہ ہم نے سمجھا آپ ﷺ اس کا کوئی اور نام رکھیں گے لیکن آپ ﷺ نے فرمایا کیا یہ حرمت کا شہر نہیں ہے؟ ہم نے عرض کیا کیوں نہیں ضرور ہے۔ اس کے بعد آپ ﷺ نے فرمایا ”تمہارا خون اور تمہارے مال تم پر اسی طرح حرام ہیں جیسے اس دن کی حرمت اس مہینے اور اس شہر میں ہے تا آنکہ تم اپنے رب سے جا ملو.....“ (۱)

(2) حضرت ہر ماس بن زیاد رضی اللہ عنہ سے مروی ہے کہ میں نے عید الاضحیٰ کے روز رسول اللہ ﷺ کو دیکھا آپ ﷺ اپنی اعضاء اونٹنی پر بیٹھے ہوئے خطبہ دے رہے تھے۔ (۲)

وَفِي وَسْطِ أَيَّامِ التَّشْرِيقِ  
اور ایام تشریق کے درمیان میں بھی۔ ❶

❶ (1) ابویوسف بنو بکر کے دو آدمیوں سے روایت کرتے ہیں کہ انہوں نے کہا ﴿راينا رسول الله ﷺ يخطب بين اوسط أيام التشريق.....﴾ ”ہم نے رسول اللہ ﷺ کو ایام تشریق کے درمیانی دن (یعنی 12 ذوالحجہ کو) خطبہ دیتے ہوئے دیکھا“ اور ہم آپ ﷺ کی سواری کے پاس تھے اور یہ آپ ﷺ کا وہ خطبہ ہے جو آپ ﷺ نے منیٰ میں ارشاد فرمایا۔ (۳)

(2) ابونضرہ کی روایت میں ایام تشریق کے درمیانی دن کا خطبہ ان الفاظ میں مروی ہے ”آپ ﷺ نے فرمایا: اے لوگو! خبردار تمہارا رب ایک ہے اور بلاشبہ تمہارا باپ ایک ہے۔ خبردار کسی عربی کو عجمی پر کوئی فضیلت نہیں اور نہ ہی کسی عجمی کو عربی پر کوئی فضیلت ہے اور نہ کسی سرخ کو کالے پر اور نہ کسی کالے کو سرخ پر کوئی تفوق و برتری حاصل ہے مگر صرف تقویٰ کے ساتھ۔ کیا میں

(۱) [بخاری (۱۷۴۱) کتاب الحج : باب الخطبة أيام منى 'مسلم (۱۶۷۹)]

(۲) [حسن : صحيح ابو داود (۱۷۲۱) أحمد (۱۲-۲۱۳ الفتح الرباني) ابو داود (۱۹۵۴)]

(۳) [صحيح : صحيح ابو داود (۱۷۲۰) كتاب المناسك : باب أي يوم يخطب بمنى؟ 'ابو داود (۱۹۵۲)]

نے تبلیغ کر دی ہے؟ صحابہ نے کہا: رسول اللہ ﷺ نے تبلیغ کر دی ہے۔“ (۱)

یہ احادیث اس بات کا ثبوت ہیں کہ ایام تشریق کے درمیانی دن میں بھی منی میں خطبہ مسنون ہے۔ (۲)  
معلوم ہوا کہ دوران حج تین خطبے مشروع ہیں:

(۱) عرفہ کے دن (۹ ذوالحجہ)

(۲) نحر کے دن (۱۰ ذوالحجہ)

(۳) ایام تشریق کے وسط میں (۱۲ ذوالحجہ)

وَيَطُوفُ الْحَاجُّ طَوَافَ الْإِفَاضَةِ وَهُوَ طَوَافُ الزِّيَارَةِ	حاجی نحر کے دن طوافِ افاضہ یعنی طوافِ زیارت کرے
يَوْمَ النَّحْرِ	گا۔ ①

- ① حضرت ابن عمر رضی اللہ عنہما سے مروی ہے ﴿أَنَّ رَسُولَ اللَّهِ أَفَاضَ يَوْمَ النَّحْرِ ثُمَّ رَجَعَ فَصَلَّى الظُّهْرَ بَمَنَى﴾ ”نبی ﷺ نے نحر کے دن طوافِ افاضہ کیا پھر واپس لوٹ گئے اور منی میں نماز ظہر ادا کی۔“ (۳)  
(نوویؒ) علما نے اجماع کیا ہے کہ یہ طواف حج کا رکن ہے اور اس کے بغیر حج مکمل نہیں ہوتا۔ (۴)  
(ابن قدامؒ) طوافِ افاضہ حج کا رکن ہے اس کے بغیر حج مکمل نہیں ہوتا اور اس مسئلے میں کوئی اختلاف ہو یہ ہمارے علم میں نہیں۔“ (۵)  
(ابن حزمؒ) طوافِ افاضہ کے وجوب پر اجماع ہے۔ (۶)  
(ابن تیمیہؒ) انہوں نے اسی کو ثابت کیا ہے۔ (۷)  
(صدیق حسن خانؒ) اس طواف کا رکن ہونا تو درکنار بلکہ یہ واجب بھی نہیں ہے کیونکہ بیشتر احادیث سے یہ ثابت ہے کہ قارن کے لیے ایک طواف اور سعی کافی ہے۔ (۸)

(۱) [أحمد (۴۱۱/۵)]

(۲) [مزید تفصیل کے لیے ملاحظہ ہو: نیل الأوطار (۴۴۱/۳) الأم (۳۲۷/۲) شرح المہذب (۲۲۶/۸) المغنی (۳۱۹/۵)]

الکافی (ص ۱۷۱) ہدایۃ السالک (۱۲۰/۴) کشاف القناع (۵۱۱/۲) تحفۃ الفقہاء (۶۶۰/۱) الہدایۃ

[۱۴۲/۱]

(۳) [مسلم (۱۳۰۸) کتاب الحج : باب استحباب طواف الإفاضۃ یوم النحر، ابو داود (۹۹۸) نسائی فی الکبریٰ

(۱۵۵/۶) أحمد (۳۴۱/۲) ابن الحارود (۴۸۶) ابن حبان (۳۸۸۲) حاکم (۴۷۵/۱) بیہقی (۱۴۴/۵)]

(۴) [شرح مسلم (۴۵۱/۴)]

(۵) [المغنی (۳۱۱/۵)]

(۶) [المراتب (ص ۴۹)]

(۷) [کما فی التعلیقات الرضیۃ للآلبانی (۱۱۴/۲)]

(۸) [الروضة الندیۃ (۶۴۲/۱)]

طوافِ افاضہ کے بعد نبی ﷺ نے نماز ظہر کہاں ادا کی اس کے متعلق گذشتہ حدیث میں مٹی کا ذکر ہے جبکہ حضرت ابن عمر رضی اللہ عنہما سے مروی ایک روایت میں مکہ کا ذکر ہے۔ ان کے درمیان تطبیق میں اختلاف ہے۔

- (۱) نبی ﷺ نے دونوں جگہوں میں نماز پڑھائی کیونکہ آپ ﷺ ہی امام تھے۔
- (۲) پہلے مکہ میں پڑھائی پھر مٹی میں اپنے ساتھیوں کے ساتھ نفل نماز پڑھی۔
- (۳) امام ابن قیمؒ نے حضرت ابن عمر رضی اللہ عنہما کی حدیث کو ترجیح دی ہے کیونکہ وہ صحیحین میں ہے۔ (۱)

وَإِذَا فَرَغَ مِنْ أَعْمَالِ الْحَجِّ طَافَ لِلْوِدَاعِ إِلَّا أَنَّهُ خَفَّفَ عَنِ الْحَائِضِ

جب حج کے کاموں سے فارغ ہوگا تو طواف وداع کرے گا ❶ البتہ حائضہ کے لیے اس کی رخصت دی گئی ہے۔ ❷

❶ حضرت ابن عباس رضی اللہ عنہما سے مروی ہے کہ لوگ ہر جہت سے واپس پھر رہے تھے تو رسول اللہ ﷺ نے فرمایا ﴿ لا یسنفرن أحد حتی یکون آخر عہدہ بالبیت ﴾ ”ہرگز کوئی نہ نکلے حتیٰ کہ اس کا آخری وقت بیت اللہ کے طواف میں صرف ہو۔“ (۲) (جمہور، ابن قدامہ) طواف وداع واجب ہے۔

(مالک، داؤد) یہ طواف سنت ہے۔ (۳)

(راجح) حدیث میں موجود اس طواف کا حکم وجوب پر دلالت کرتا ہے۔ (واللہ اعلم)

- ❷ (۱) حضرت ابن عباس رضی اللہ عنہما سے مروی ہے کہ رسول اللہ ﷺ نے لوگوں کو حکم دیا کہ سب سے آخر میں تمہارا عمل بیت اللہ کا طواف ہو ﴿ إلا أنه خفف عن الحائض ﴾ ”مگر ایام ماہواری والی عورت کے لیے تخفیف کی گئی ہے۔“ (۴)
- (۲) حضرت عائشہ رضی اللہ عنہا سے مروی روایت میں ہے کہ جب حضرت صفیہ رضی اللہ عنہا طوافِ افاضہ کے بعد حائضہ ہو گئیں تو نبی ﷺ نے انہیں فرمایا ﴿ فاعرجی ﴾ ”تو تم (بغیر طواف وداع کے ہی) نکلو۔“ (۵)

## 590- مدینہ کو واپسی

نبی ﷺ نے طواف وداع میں رمل نہیں کیا اور نماز فجر میں سورہ طور کی قراءت کی پھر مدینہ کی طرف کوچ فرمایا جب ذوالحلیفہ پہنچے تو رات وہیں قیام کیا پھر جب مدینہ دکھائی پڑا تو تین تکبیریں کہیں اور کہا ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ“

(۱) [زاد المعاد (۳۲۶/۱-۳۲۷) التعليقات الرضية للألبانی (۱۱۴/۲) نيل الأوطار (۶۱/۵)]

(۲) [مسلم (۱۳۲۷) کتاب الحج : باب وجوب طواف الوداع وسقوطه عن الحائض] ابو داود (۲۰۰۲) ابن ماجہ (۳۰۷۰) دارمی (۷۲/۲) مسند شافعی (۳۶۳/۱) حمیدی (۵۰۲) شرح معانی الآثار (۲۲۳/۲) أبو يعلى (۲۹۱/۴) أحمد (۲۲۲/۱) طبرانی کبیر (۴۳/۱۱) بیہقی (۱۶۱/۵) شرح السنة (۱۳۸/۴)]

(۳) [المعنى (۳۳۷/۵) نيل الأوطار (۴۴۷/۳)]

(۴) [بخاری (۱۷۵۵) کتاب الحج : باب طواف الوداع] مسلم (۱۳۲۸) دارمی (۷۲/۲) مسند شافعی (۳۶۴/۱)

(۵) [بخاری (۳۳۸) کتاب الحيض : باب المرأة تحيض بعد الإفاضة] مسلم (۱۳۲۹) نسائی (۳۹۴/۱) ابو داود (۲۰۰۳) أحمد (۱۷۷/۶) بیہقی (۱۶۳/۵)]

لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، آتَيْنَاكَ تَابِعُونَ عَابِدُونَ سَاجِدُونَ لِرَبِّنَا حَامِدُونَ، عَذَقَ وَغَدَهُ، وَنَصَرَ عَبْدَهُ، وَهَزَمَ الْأَحْزَابَ وَخَذَهُ“ بھرون کو مدینہ میں داخل ہو گئے۔ (۱)

### متفرقات

#### 591- مسجد حرام، مسجد نبوی اور مسجد اقصیٰ میں نماز کی فضیلت

- (۱) حضرت عبداللہ بن زبیر رضی اللہ عنہ سے مروی ہے کہ رسول اللہ ﷺ نے فرمایا ”میری اس مسجد میں نماز ادا کرنے کا ثواب دوسری مسجد میں نماز ادا کرنے کے مقابلے میں ہزار گنا زیادہ ہے سوائے مسجد حرام کے اور مسجد حرام میں ایک نماز کی ادائیگی میری اس مسجد میں سو نمازیں پڑھنے سے افضل ہے۔“ (۲)
- (۲) معجم طبرانی میں حضرت ابو درداء رضی اللہ عنہ سے مروی ایک مرفوع روایت میں ہے ﴿وَالصَّلَاةُ فِي بَيْتِ الْمَقْدِسِ بِخَمْسَمِائَةِ صَلَاةٍ﴾ ”اور بیت المقدس میں ایک نماز کا اجر پانچ سو نمازوں کے برابر ہے۔“ (۳)

### مسائل احصار

#### 592- حج یا عمرے کے لیے جاتے ہوئے راستے میں عذر پیش آ جانا

یعنی کوئی شخص راستے میں ہی کسی بیماری یا طوفان و سیلاب یا دشمن یا کسی بھی وجہ سے روک دیا جائے ان تمام صورتوں کو احصار کہتے ہیں۔

(جہور) اسی کے قائل ہیں۔

- (مالک، شافعی، احمد) احصار صرف دشمن کے ذریعے رکاوٹ پڑنے کی صورت میں ہی ہے۔ (۴)
- جہور کا موقف رائج ہے جیسا کہ آئندہ حدیث سے اس کی وضاحت ہوتی ہے۔ بہر حال ایسی صورت میں مذکورہ شخص
- (۱) [بخاری مع الفتح (۱۸۸/۱) مسلم بشرح النووي (۱۱۲/۹) ابو داود (۲۷۷۰) ترمذی مع التحفة (۲۱/۴) الروضة الندية (۶۴۳/۱)]
- (۲) [أحمد (۵۰/۴) ابن حبان (۱۶۲۰) الإحسان) مشکل الآثار (۶۱/۲) بزار (۴۲۵) - كشف الأستار بیہقی (۲۴۶/۵) ابن حزم (۲۹۰/۷) طیالسی (۱۳۲۷) مجمع الزوائد (۴/۴)] شیخ صبحی حلاق نے اسے صحیح کہا ہے۔ [التعلیق علی سبل السلام (۳۲۱/۴)]
- (۳) [طبرانی کما فی المجمع (۷/۴) امام بیہقی فرماتے ہیں کہ اس کے راوی ثقہ ہیں اور بعض میں کلام بھی ہے الغرض یہ حدیث حسن ہے۔]
- (۴) [الأم (۳۴۲/۲) المبسوط (۱۰۷/۴) الأصل (۳۸۶/۲) الحاوی (۳۵۷/۴) الخرشنی (۳۹۱/۲) حاشیة الدسوقي (۹۷/۲) المغنی (۲۰۳/۵) الإنصاف (۷۷/۴) نیل الأوطار (۴۵۰/۳)]

احصار کی جگہ پر احرام کھول دے گا اپنا سرمند اُلے گا اپنی خواتین سے مباشرت کر سکے گا اور وہیں قربانی ذبح کر دے گا۔  
(جہور) اسی کے قائل ہیں۔

(ابوضیفہ) قربانی صرف حرم میں ہی ذبح کی جائے گی۔ (۱)

جہور کا موقف رائج ہے کیونکہ نبی ﷺ نے اُسی جگہ پر ہی جانور ذبح کر لیا تھا۔ علاوہ ازیں علما نے اس مسئلے میں بھی اختلاف کیا ہے کہ محصر پر قربانی واجب ہے یا نہیں۔

(جہور) قربانی واجب ہے ان کی دلیل یہ آیت ہے ﴿فَإِنْ أَحْصَرْتُمْ فَمَا اسْتَيْسَرَ مِنَ الْهَدْيِ﴾ [البقرة: ۱۹۶] ”اگر تم روک دیے جاؤ تو جو قربانی میسر ہو اسے کر ڈالو“ اور نبی ﷺ نے بھی قربانی کی۔

(مالک) قربانی واجب نہیں ہے۔ کیونکہ نبی ﷺ کے تمام ساتھیوں کے پاس قربانی کا جانور نہیں تھا۔ اگر قربانی واجب ہوتی تو سب کے لیے یہ وجوب یکساں ہوتا حالانکہ ایسا ثابت نہیں ہے۔ (۲)

### 593- محصر شخص آئندہ سال حج یا عمرے کی قضائی دے گا

(۱) حضرت حجاج بن عمرو رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ كَسَرَ أَوْ عَرَجَ فَقَدْ حَلَّ وَعَلَيْهِ الْحَجُّ مِنْ قَابِلٍ﴾ ”جس کا پاؤں توڑا جائے یا وہ لنگڑا ہو جائے تو وہ احرام سے باہر آ گیا اب اس پر آئندہ سال حج کرنا لازمی ہے (جیسا کہ نبی ﷺ نے ۶۷ھ کے عمرے کی ۷ھ میں قضادی)۔“ (۳)

(۲) ایک روایت میں یہ لفظ ہیں ﴿مَنْ كَسَرَ أَوْ عَرَجَ أَوْ مَرَضَ﴾ ”جس کا پاؤں توڑا گیا یا جو لنگڑا ہو گیا یا جو بیمار ہو گیا (تو وہ حلال ہو گیا)۔“ (۴)

(۳) حضرت ابن عباس رضی اللہ عنہما سے مروی ہے کہ ﴿قَدْ أَحْصَرَ رَسُولُ اللَّهِ فَحَلَقَ رَأْسَهُ وَجَامَعَ نِسَاءَهُ وَنَحَرَ هَدْيَهُ حَتَّى اعْتَمَرَ عَامًا قَابِلًا﴾ ”رسول اللہ ﷺ کو بیت اللہ تک پہنچنے سے روک دیا گیا تو آپ ﷺ نے اپنا سرمند اُلایا اپنی بیویوں سے مباشرت کی اور اپنی قربانی کو نحر کر لیا پھر آئندہ سال عمرہ کیا۔“ (۵)

(۴) حضرت ابن عمر رضی اللہ عنہما کی روایت میں ہے ”جو حج سے روک دیا جائے ہو سکے تو وہ بیت اللہ کا طواف کرے اور صفا اور

(۱) [نیل الأوطار (۴۵۳/۳) المغنی (۱۹۴/۵) حلیۃ العلماء (۳۵۵/۳) بدائع الصنائع (۱۷۷/۲) الاختیار (۱۶۷/۱)]

الکافی (ص ۱۶۱) الإنصاف (۵۱۷/۳) ہدایۃ السالک (۱۲۸۱/۳)]

(۲) [نیل الأوطار (۴۵۱/۳)]

(۳) [صحیح : صحیح ابو داود (۱۶۳۹) کتاب المناسک : باب فی الإحصار، ابو داود (۱۸۶۲) ترمذی (۹۴۰)

نسائی (۱۹۸/۲) ابن ماجہ (۳۰۷۷) حاکم (۴۷۰/۱) بیہقی (۲۲۰/۵) الحلیۃ لأبی نعیم (۳۵۷/۱) طبرانی کبیر

(۲۵۳/۳) دارقطنی (۲۷۸/۲)]

(۴) [صحیح : صحیح ابو داود (۱۶۴۰) ابو داود (۱۸۶۳)]

(۵) [بخاری (۱۸۰۹) کتاب العمرة : باب إذا أحصر المعتمر]

مردہ کی سعی کرے پھر وہ ہر چیز سے حلال ہو جائے یہاں تک کہ وہ دوسرے سال حج کرے پھر قربانی کرے اگر قربانی نہ ملے تو روزہ رکھے۔“ (۱)

### 594۔ اگر کسی کو رکاوٹ پیش آنے کا خدشہ ہو.....

تو وہ مشروط احرام بھی باندھ سکتا ہے پھر اگر کوئی رکاوٹ پیش آجائے گی تو مختصر کی طرح اس پر قربانی وغیرہ لازم نہیں ہوگی۔

حضرت عائشہ رضی اللہ عنہا فرماتی ہیں کہ نبی ﷺ حضرت ضباعہ بنت زبیر بن عبدالمطلب کے ہاں تشریف لے گئے۔ اس نے عرض کیا اے اللہ کے رسول! میں حج کرنے کا ارادہ رکھتی ہوں مگر میں بیمار ہوں تو نبی ﷺ نے فرمایا ﴿حجی واشترطی أن محلی حیث حبستنی﴾ ”حج کر مگر یہ شرط لگا لے کہ میری احرام کھولنے کی جگہ وہی ہوگی جہاں اے اللہ! تو نے مجھے روک دیا۔“ (۲)



(۱) [بخاری (۱۸۱۰) کتاب العمرة: باب الإحصار فی الحج، ترمذی (۹۴۲) نسائی (۱۶۹/۵) أحمد (۳۳/۲)]

[بیہقی (۱۷۵/۵)]

(۲) [بخاری (۵۰۸۹) کتاب النکاح: باب الکفای فی الدین، مسلم (۱۲۰۷) أحمد (۱۶۴/۶) نسائی (۶۸/۵) ابن

الجارود (۴۲۰) طبرانی کبیر (۸۳۳) بیہقی (۲۲۱/۵) شرح السنة (۲۰۰) ابن خزيمة (۱۶۴/۴) ابن حبان

(۹۷۳۔ الموارد) دارقطنی (۲۱۹/۲)]

## قربانی کی سب سے افضل قسم

سب سے افضل قربانی اونٹ کی ہے ❶ پھر گائے کی اور بکری

بکری کی۔ ❷

وَالْهَذَى أَفْضَلُهُ الْبَدَنَةُ ثُمَّ الْبَقَرَةُ ثُمَّ

الشَّاءُ

❶ اونٹ کی قربانی مندرجہ ذیل وجوہ کی بنا پر افضل ہے۔

(1) اللہ تعالیٰ نے قرآن مجید میں خصوصاً اونٹ کا تذکرہ فرمایا ہے ﴿وَالْبَدَنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ﴾ [الحج: 36] ”قربانی کے اونٹ ہم نے تمہارے لیے اللہ تعالیٰ کی نشانیاں مقرر کر دی ہیں۔ ان میں تمہارے لیے بھلائی و نفع ہے۔“

(2) نبی ﷺ نے خود بھی اونٹ نحر فرمائے۔

(3) اس میں فقراء و مساکین کا فائدہ زیادہ ہے۔

○ یہ قربانی حج مفرد اور عمرہ مفردہ کرنے والے کے لیے مستحب ہے جبکہ حج قرآن یا حج تمتع کرنے والے اور ایسے شخص پر واجب ہے جس پر حالت احرام میں کسی گناہ کے بدلے کے طور پر قربانی لازم ہو جائے۔ نیز ان قربانی کے جانوروں میں بھی وہ تمام شرائط و قیود ملحوظ رکھی جائیں گی جو عید قربان کے جانوروں کو خریدنے یا ذبح کرنے میں ملحوظ رکھی جاتی ہیں۔

❷ گائے کی قربانی بکری سے اس لیے افضل ہے کیونکہ اس میں فقراء و مساکین کا نفع زیادہ ہے اور یہ اس وقت ہے جب اکیلا شخص گائے کی قربانی کر رہا ہو۔ لیکن اگر زیادہ لوگ ایک گائے یا اونٹ کی قربانی میں شریک ہوں تو پھر اکیلے آدمی کے لیے ساتواں حصہ افضل ہے یا ایک بکری اس میں اختلاف ہے۔ ظاہر یہی معلوم ہوتا ہے کہ وہی افضل و برتر ہے جس میں فقراء کا فائدہ زیادہ ہو۔ (واللہ اعلم)

اونٹ اور گائے سات افراد کی طرف سے کفایت کرتے ہیں۔ ❶

وَتُحْزَرُ الْبَدَنَةُ وَالْبَقَرَةُ عَنْ سَبْعٍ

❶ حضرت جابر رضی اللہ عنہ سے مروی ہے کہ ﴿أَمَرَنَا رَسُولُ اللَّهِ ﷺ أَنْ نَشْتَرِكَ فِي الْإِبِلِ وَالْبَقَرِ كُلِّ سَبْعَةٍ مَنَافِي بَدَنَةٍ﴾ ”رسول اللہ ﷺ نے ہمیں حکم دیا کہ ہم اونٹ اور گائے میں (اس طرح) شریک ہوں کہ ہم میں سے ہر سات افراد ایک اونٹ میں شریک ہوں۔“ (۱)

(۱) [مسلم (۱۳۱۸) کتاب الحج: باب الاشتراك في الهدي، موطا (۴۸۶/۲) أحمد (۳۵۳/۳) ابو داود (۲۸۰۹)]

ترمذی (۱۵۰۲) ابن ماجہ (۳۱۳۲) بیہقی (۲۹۴/۹)



البتہ حضرت ابن عباس رضی اللہ عنہما سے مروی ہے کہ ”ہم نبی ﷺ کے ساتھ سفر میں تھے کہ عید الاضحیٰ آگئی ﴿فَذَبَحْنَا بَقْرَةً عَنْ سَبْعَةِ وَالْبَعِيرَ عَنْ عَشْرَةٍ﴾ ”تو ہم نے گائے سات آدمیوں کی طرف سے اور اونٹ دس آدمیوں کی طرف سے ذبح کیا۔“ (۱)

فی الحقیقت ان دونوں احادیث میں کوئی تعارض نہیں کیونکہ اونٹ سات آدمیوں کی طرف سے اس وقت کفایت کرتا جب حج یا عمرے کے دوران بطور ہدیٰ قربان کیا جائے اور جب اس کے علاوہ اسے محض عید الاضحیٰ کے لیے خریدا جائے تو پھر اس سے دس افراد شریک ہو سکتے ہیں جیسا کہ گذشتہ حدیث میں عید الاضحیٰ کی وضاحت موجود ہے۔

وَيَجُوزُ لِلْمُهْدِي أَنْ يَأْكُلَ مِنْ لَحْمِ هَدْيِهِ      قربانی دینے والے کے لیے اپنی قربانی کا گوشت کھانا جائز ہے۔ ❶

❶ (۱) ارشاد باری تعالیٰ ہے کہ ﴿فَكُلُوا مِنْهَا وَأَطْعِمُوا الْقَنَاعَ وَالْمُعْتَرَّ﴾ [الحج : ۳۶] ”اس (یعنی قربانی کے گوشت) سے خود بھی کھاؤ اور مسکین خواہ وہ سوال سے بچنے والا ہو یا سوال کرنے والا ہو کبھی کھلاؤ۔“

❷ حضرت جابر رضی اللہ عنہ سے مروی ہے کہ رسول اللہ ﷺ نے (اونٹ نحر کرنے کے بعد) حکم دیا کہ ہر اونٹ (کے گوشت) کا بٹ کھلا ہڈیا میں ڈال کر پکایا جائے ﴿فَاكَلَا مِنْ لَحْمِهَا وَشَرَبَا مِنْ مَرْقِهَا﴾ ”پھر آپ ﷺ اور حضرت علی رضی اللہ عنہ نے اس کا گوشت بھی کھایا اور شوربا بھی پیا۔“ (۲)

معلوم ہوا کہ آدمی اپنی نظمی اور فرضی ہر قسم کی قربانی سے خود بھی کھا سکتا ہے کیونکہ آیت ﴿فَكُلُوا مِنْهَا﴾ میں عموم ہے۔  
یسا کہ امام شوکانیؒ بھی اسی کے قائل ہیں۔ (۳)

❶ اور اس پر سوار ہو سکتا ہے۔ ❶

وَيَرْكَبُ عَلَيْهَا

❶ (۱) حضرت انس رضی اللہ عنہ سے مروی ہے کہ نبی ﷺ نے ایک شخص کو دیکھا کہ قربانی کا جانور لیے جا رہا ہے تو آپ ﷺ نے فرمایا کہ ”اس پر سوار ہو جا۔“ اس نے کہا یہ قربانی کا جانور ہے۔ آپ ﷺ نے فرمایا ”سوار ہو جا۔“ اس نے پھر عرض کیا کہ یہ قربانی کا جانور ہے۔ آپ ﷺ نے تیسری مرتبہ بھی یہی فرمایا ﴿ارْكَبْهَا﴾ ”تو اس پر سوار ہو جا۔“ (۴)

(۱) [صحيح : صحيح ابن ماجة (۲۵۳۶) كتاب الأضاحي : باب لمن لم تحزئ البقرة والبقرۃ : أحمد (۲۷۵/۱) ابن ماجة (۳۱۳۱) ترمذی (۹۰۵) نسائی (۲۲۲/۷) ابن خزيمة (۲۹۰۸) المشكاة للألبانی (۱۴۶۹)]

(۲) [مسلم (۱۲۱۸) أحمد (۳۲۰/۳) نسائی (۲۳۶/۵) ابو داود (۱۹۰۵)]

(۳) [نیل الأوطار (۴۶۶/۳)]

(۴) [بخاری (۱۶۹۰) كتاب الحج : باب ركوب البدن : مسلم (۱۳۲۳) نسائی (۱۷۶/۵) ترمذی (۹۱۳) ابن ماجة (۳۱۰۴) أحمد (۱۰۶/۳) ابن خزيمة (۱۸۸/۴) شرح معانی الآثار (۱۶۱/۲) بیہقی (۲۳۶/۵) أبو یعلیٰ

(2) حضرت ابو ہریرہ رضی اللہ عنہ سے بھی اسی طرح کی حدیث مروی ہے۔ (۱)

(3) حضرت جابر رضی اللہ عنہ سے قربانی کے جانور پر سواری کرنے کے متعلق دریافت کیا گیا تو انہوں نے کہا کہ میں نے رسول اللہ ﷺ سے سنا ہے آپ ﷺ فرما رہے تھے ﴿اركبها بالمعروف إذا الحنت إليها حتى تجد ظهرا﴾ ”معروف طریقے سے اس پر سواری کرو جبکہ تم اس کی طرف مجبور کر دیے جاؤ تا وقتیکہ تم کسی سوار کو پا لو۔“ (۲)

(شوکانی) ”یہ احادیث قربانی کے جواز پر دلالت کرتی ہیں قطع نظر اس سے کہ وہ قربانی نفلی ہو یا فرضی کیونکہ آپ ﷺ نے اس کے متعلق مسائل سے کچھ بھی دریافت نہیں کیا۔ (۳)

(ابن قدامہ) بوقت ضرورت قربانی کے جانور پر بھی سواری کی جاسکتی ہے۔ امام شافعیؒ، امام ابن منذرؒ اور اصحاب الرائے کا یہی موقف ہے۔ امام ابن عربیؒ اور امام مہدیؒ نے امام ابو حنیفہؒ سے مطلقاً قربانی کے جانور پر سواری سے ممانعت نقل کی ہے جبکہ امام محاذیؒ نے بوقت ضرورت امام صاحب سے جواز نقل کیا ہے۔ (۴)

وَيُنْذَبُ لَهُ إِشْعَارُهُ وَتَقْلِيدُهُ

اسے اشعار کرنا اور اس کے گلے میں قلابہ (پٹہ) ڈالنا مستحب ہے۔ ①

① (1) حضرت مسور بن مخرمہ رضی اللہ عنہ اور مروان کا بیان ہے کہ نبی ﷺ مدینہ سے اپنے تقریباً ایک ہزار ساتھیوں کے ہمراہ (حج کے لیے) نکلے جب ذوالحلیہ پہنچے ﴿فقد النبي ﷺ الهدى وأشعره﴾ ”تو نبی ﷺ نے قربانی کے جانور کو ہار پہنایا اور اسے اشعار کیا۔“ پھر عمرؓ سے کا احرام باندھا۔ (۵)

(2) حضرت عائشہ رضی اللہ عنہا سے مروی روایت میں بھی قربانی کے جانوروں کو ہار پہنانے اور انہیں اشعار کرنے کا ذکر ہے۔ (۶)

اشعار کا طریقہ:

(3) حضرت ابن عباس رضی اللہ عنہما سے مروی ہے کہ ”رسول اللہ ﷺ نے نماز ظہر ذوالحلیہ میں ادا کی۔ بعد ازاں آپ ﷺ نے اپنی قربانی کی اونٹنی منگوائی اور اس کی دائیں جانب کوہان کے پہلو میں نیزہ مارا اور وہاں سے خون بہا کر اسے علامت لگادی کہ یہ

(۱) [بخاری (۱۶۸۹) أيضا، مسلم (۱۳۲۲) ابو داود (۱۷۶۰) نسائی (۱۷۶/۵) ابن ماجہ (۳۱۰۳) ابن الحارود (۴۲۸) أحمد (۲۵۴/۲) شرح معانی الآثار (۱۶۰/۲) بیہقی (۲۳۶/۵) ابو یعلیٰ (۲۳۰۷) شرح السنة (۱۱۵/۴)]

(۲) [أحمد (۳۱۷/۳) مسلم (۱۳۲۴) کتاب الحج : باب جواز ركوب البدنة المهداة لمن احتاج إليها، ابو داود (۱۷۶۱) نسائی (۲۷۷/۵) ابن الحارود (۴۲۹) ابن خزيمة (۱۸۹/۴) ابو یعلیٰ (۱۸۱۵)]

(۳) [نیل الأوطار (۴۶۳/۳)]

(۴) [المغنی (۴۴۲/۵) نیل الأوطار (۴۶۳/۳)]

(۵) [بخاری (۱۶۹۴) کتاب الحج : باب من أشعر وقلد.....، أحمد (۳۲۳/۴) ابو داود (۲۷۶۵)]

(۶) [بخاری (۱۶۹۶) مسلم (۲۳۲۱) ابو داود (۱۷۵۷) ترمذی (۹۰۸) ابن ماجہ (۳۰۹۸) حمیدی (۲۰۹) أحمد (۷۸/۶) ابو یعلیٰ (۴۶۵۹)]

بانی کا جانور ہے اور اس سے خون کو صاف کر دیا اور اس کے گلے میں دو جوتیوں کا ہار ڈالا۔“ (۱)

بہرہ ( قربانی کے جانوروں کو اشعار کرنا مشروع ہے۔

یہ عمل مکروہ ہے کیونکہ یہ مثلے کی ایک قسم ہے۔ (۲)

اجح) اشعار صحیح احادیث سے ثابت ہے لہذا یہ مسنون عمل ہے اور اس کے عدم جواز کی تمام تاویلات و قیاسات باطل و رد ہیں۔

بن قیم) انہوں نے اسی بات کو ثابت کیا ہے۔ (۳)

بن قدامہ) اونٹ اور گائے کو اشعار کرنا مسنون ہے۔ (۴)

وَمَنْ بَعَثَ يَهْدِي لَمْ يَعْرُومْ عَلَيْهِ شَيْءٌ مِّمَّا يَعْرُومُ عَلَى الْمُعْرُومِ	جو (بیت اللہ کے لیے) قربانی بھیج دے اس پر وہ اشیاء حرام نہیں ہوں گی جو محرم پر ہوتی ہیں۔ ❶
--	---

حضرت عائشہ رضی اللہ عنہا سے مروی ہے کہ رسول اللہ ﷺ قربانی کا جانور مدینہ سے (حرم کی طرف) بھیجتے تھے اور میں ان  
عقلا دے (ہار) بنا کرتی تھی ﴿نم لا يحتنب شيئا مما يحتنبه المحرم﴾ ”پھر آپ ﷺ (احرام باندھنے سے پہلے)  
اشیاء پر ہیز نہیں کرتے تھے جن سے ایک محرم پر ہیز کرتا ہے۔“ (۵)



( [مسلم (۱۲۴۳) کتاب الحج : باب تقليد الهدى وإشعاره..... أحمد (۲۱۶/۱) ابو داود (۱۷۵۲) نسائی (۱۷۰/۵)]

( [شرح المذهب (۳۲۱/۸) الأم (۳۳۷/۲) المغنی (۴۵۵/۵) الإنصاف (۸۸/۴) هداية السالك (۳۱۴/۱) الأصل (۴۱۰/۲) المبسوط (۱۳۸/۴) الكافي (ص/۱۶۲) نيل الأوطار (۴۵۸/۳)]

( [أعلام الموقعين (۳۵۴/۲)]

( [المغنی (۴۵۵/۵)]

( [بحاری (۱۶۹۸) کتاب الحج : باب قتل القلائد للبدن والبقر، مسلم (۳۵۹) ابو داود (۱۷۵۸) نسائی

( [ابن ماجه (۳۰۹۴) طحاوی (۲۶۶/۲) ابن حبان (۴۰۰۹)]

## عمرہ مفردہ کا بیان

## باب العمرة المفردة

اس کے لیے میقات سے احرام باندھا جائے گا ❶ اور جو مکہ میں ہو وہ حرم سے نکل کر احرام باندھے گا ❷ پھر طواف اور سعی کرے گا اور پھر سر منڈائے یا بال ترشوائے۔ ❸

يُحْرَمُ لَهَا مِنَ الْمِيَقَاتِ وَمَنْ كَانَ فِي مَكَّةَ خَرَجَ إِلَى الْحِلِّ ثُمَّ يَطُوفُ وَيَسْعَى وَيَحْلِقُ أَوْ يَقْصُرُ

- ❶ جیسا کہ یلملم اور ذات عرق وغیرہ کو آپ ﷺ نے میقات مقرر فرمایا اور اس کا تفصیلی بیان پیچھے گزر چکا ہے۔ واضح رہے کہ حج اور عمرے کے میقاتوں میں کوئی فرق نہیں۔
  - ❷ رسول اللہ ﷺ نے حضرت عبدالرحمن بن ابی بکر رضی اللہ عنہما کو حکم دیا کہ وہ حضرت عائشہ رضی اللہ عنہا کو متعمم مقام پر لے جائیں اور وہ وہاں سے عمرے کا احرام باندھ آئیں۔ (۱)
  - ❸ حضرت جابر رضی اللہ عنہ کی حدیث میں ہے کہ نبی ﷺ نے اپنے اُن صحابہ رضی اللہ عنہم کو کہ جن کے پاس قربانی کا جانور نہیں تھا یہ حکم دیا کہ وہ بیت اللہ کا طواف اور صفا و مروہ کی سعی کر کے بال ترشوائیں اور احرام کھول دیں۔ (۲)
- اس عمل کے بعد وہ مکمل طور پر احرام سے نکل چکے ہیں حتیٰ کہ اپنی بیویوں کے قریب بھی جاسکتے ہیں۔ علاوہ ازیں بال منڈوانا ترشوانے سے افضل ہے جیسا کہ نبی ﷺ نے پہلی مرتبہ صرف اُن لوگوں کے لیے بخشش کی دعا فرمائی جو سر منڈانے والے تھے۔ (۳)

دوران سال کسی بھی وقت ❶ عمرہ کرنا مشروع ہے۔ ❷

وَهِيَ مَشْرُوعَةٌ فِي جَمِيعِ السَّنَةِ

❶ (۱) کیونکہ نبی ﷺ نے عمرہ مشروع قرار دیا ہے اور اس کا کوئی وقت متعین نہیں فرمایا۔

- (۲) حضرت ابن عباس رضی اللہ عنہما سے مروی ہے کہ نبی ﷺ نے فرمایا ﴿عمرہ فی رمضان تعدل حجة﴾ ”رمضان میں عمرہ کرنا حج کے ثواب کے برابر ہے۔“ (۴)
- (۳) حضرت براء بن عازب رضی اللہ عنہ سے مروی ہے کہ رسول اللہ ﷺ نے حج سے پہلے ماہ ذی القعدہ میں دو عمرے کیے۔ (۵)
- (۴) حضرت ابن عمر رضی اللہ عنہما سے دریافت کیا گیا کہ نبی ﷺ نے کتنے عمرے کیے ہیں تو انہوں نے جواب میں کہا ﴿اربع﴾

(۱) [بخاری (۱۷۸۴) کتاب العمرة : باب عمرة التعميم 'مسلم (۱۲۱۱)]

(۲) [بخاری (۱۷۸۵) أيضا 'مسلم (۱۲۱۶)]

(۳) [بخاری (۱۷۲۸) مسلم (۱۳۰۲)]

(۴) [بخاری (۱۷۸۲) کتاب العمرة : باب عمرة رمضان 'مسلم (۱۲۵۶) نسائی (۱۳۰/۴) ابن ماجہ (۲۹۹۴) أحمد

(۲۲۹/۱) طبرانی کبیر (۱۱۲۹۹) ابن حبان (۳۶۹۹) دارمی (۵۱/۲) بیہقی (۳۴۶/۴) ابو داود (۱۹۹۰) ابن

خزيمة (۳۰۷۷)]

(۵) [بخاری (۱۷۸۱) کتاب العمرة : باب کم اعتمرنا لنبی]

إحداھن فی رجب ﴿ ”چار اُن میں سے ایک رجب میں کیا۔“ (۱)

(5) حضرت عائشہ رضی اللہ عنہا نے اس کی تردید میں یوں کہا کہ ﴿ ”ما اعتمر رسول اللہ فی رجب ﴿ ”رسول اللہ ﷺ نے رجب میں کوئی عمرہ نہیں کیا۔“ (۲)

(6) حضرت عائشہ رضی اللہ عنہا نے متعمیم سے احرام باندھ کر عمرہ کیا۔ (۳)

جن لوگوں نے نبی ﷺ کے چار عمرے ذکر کیے ہیں انہوں نے حدیبیہ کے دن روکے جانے کو بھی عمرے میں شامل کر لیا ہے کیونکہ اس دن آپ ﷺ نے احرام کھول کر سر منڈالیا تھا اور جنہوں نے تین عمرے بیان کیے ہیں انہوں نے اسے شامل نہیں کیا اور جس نے دو عمرے نبی ﷺ کی طرف منسوب کیے ہیں اس نے عمرہ حدیبیہ اور حج کے ساتھ کیے جانے والے عمرے کو شمار نہیں کیا۔ رائج و برحق بات یہی ہے کہ نبی ﷺ نے تمام عمرے حج کے مہینوں میں ہی کیے اور اس کا ایک سبب بھی تھا کہ اہل جاہلیت حج کے مہینوں میں عمرہ کرنے سے منع کیا کرتے تھے تو نبی ﷺ نے ان کا رد کرنے کے لیے ایسا کیا۔ (۴)

(جمہور) حج کے مہینوں میں عمرہ کرنا جائز ہے۔

تاہم بعض نے اسے مکروہ بھی کہا ہے مثلاً ہادویہ وغیرہ۔ (۵)

(راجع) عمرہ پورے سال میں کسی وقت بھی کیا جاسکتا ہے اس میں کوئی کراہت کا پہلو نہیں۔ (۶)

② عمرہ فرض ہے یا سنت و مستحب اس کا بیان تفصیلاً ”کتاب الحج“ کی ابتدا میں گزر چکا ہے۔

## متفرقات

### ﴿چند بدعات حج﴾

## 595- سفر حج اور احرام کی بدعات

(1) لفظوں کے ساتھ نیت کرنا۔ (۷)

(2) بچیوں کو حج سے روکنا۔ (۸)

(۱) [بخاری (۱۷۷۵) ایضاً]

(۲) [بخاری (۱۷۷۷)]

(۳) [بخاری (۱۷۸۴)]

(۴) [نیل الأوطار (۳۰۶/۳)]

(۵) [المغنی (۱۶/۵) الحاوی (۳۰/۴) الأم (۱۶۳/۲) المبسوط (۱۷۸/۴) الہدایہ (۱۸۲/۱) الکافی لابن عبدالبیر

(ص/۱۷۲) نیل الأوطار (۳۰۶/۳)]

(۶) [السبل الحرار (۲۱۵/۲)]

(۷) [مناسک الحج والعمرة للألبانی (ص/۵۰۱) مجموع الفتاوی (۲۲۲/۲۲)]

(۸) [شرح مسلم للنووی (۹۹/۹)]

- (3) محض توکل کے دعوے کو ثابت کرنے کے لیے بغیر زاویراہ کے سفر کرنا۔ (۱)
- (4) عورت کا بغیر محرم کے اپنی رشتہ دار عورتوں کے ساتھ سفر کرنا۔ (۲)
- (5) اللہ سے محبت رکھتے ہوئے اکیلے ہی سفر کرنا جیسا کہ بعض صوفیا کا گمان ہے۔ (۳)
- (6) تبلیہ کی جگہ اللہ اکبر یا لا الہ الا اللہ کہنا۔ (۴)
- (7) خاموشی سے بغیر بولے حج کرنا۔ (۵)
- (8) میقات سے پہلے ہی احرام باندھ لینا۔ (۶)

### 596- طواف کی بدعات

- (1) طواف کرنے والے کا یہ الفاظ کہنا ((إِيمَانًا بِكَ وَتَصَدِيقًا بِكِتَابِكَ)) (۷)
- (2) محرم کا طواف قدوم سے پہلے تحیۃ السجد شروع کر دینا۔ (۸)
- (3) حجر اسود کو بوسہ دیتے وقت نماز کی طرح رفع الیدین کرنا۔ (۹)
- (4) طواف کرنے والے کا یہ الفاظ کہنا ((نویت بطوافی هذا الأسبوع کذا وکذا)) (۱۰)
- (5) حجر اسود کو بوسہ دیتے وقت یہ کہنا ((اللهم إيمانًا بك وتصديقًا بكتابك)) (۱۱)
- (6) دوران طواف دایاں ہاتھ بائیں ہاتھ پر رکھ لینا۔ (۱۲)
- (7) طواف سے پہلے غسل کرنا اور بارش میں اس نیت سے طواف کرنا کہ ایسا کرنے سے گزشتہ گناہ بخش دیے جائیں گے۔
- (8) دونوں شامی رکنوں کو بوسہ دینا اور ان کا استلام کرنا۔ (۱۳)

(۱) [مناسک الحج للالبانی (ص ۴۸۱)]

(۲) [أیضا (ص ۴۹۱)]

(۳) [أیضا (ص ۴۸۱)]

(۴) [أیضا (ص ۵۰۱)]

(۵) [أیضا]

(۶) [أیضا]

(۷) [أیضا]

(۸) [أیضا (ص ۵۱۱) المسجد فی الإسلام (ص ۳۱۵)]

(۹) [مناسک الحج للالبانی (ص ۵۱۱) زاد المعاد (۳۱۳/۱)]

(۱۰) [مناسک (ص ۵۱۱)]

(۱۱) [أیضا]

(۱۲) [أیضا]

(۱۳) [مناسک (ص ۵۲۱) اقتضاء الصراط المستقیم لابن تیمیہ (۲۰۴)]

- (9) رکن یمانی کو بوسہ دینا۔ (۱)  
 (10) طواف کرنے والوں کا یہ گمان کہ مسجد حرام میں نمازیوں کے آگے سے گزرنا جائز ہے۔ (۲)  
 (11) دوران طواف تلاوت قرآن کا التزام۔ (۳)  
 (12) کعبہ کے ستونوں پر اپنا نام لکھنا۔  
 (13) کعبہ اور مقام ابراہیم کی دیوار کو (تبرک کے لیے) چھونا۔ (۴)  
 (14) آخری چار چکروں میں یہ الفاظ کہنا (( رب اغفر وارحم وتجاوز عما تعلم إنک أنت الأعز الأکرم ))

### 597- آب زمزم کی بدعات

- (1) آب زمزم سے غسل کرنا۔  
 (2) یہ عقیدہ رکھنا کہ زمزم کا پانی اور جہنم کی آگ ایک آدمی کے پیٹ میں جمع نہیں ہوں گے۔  
 (3) حاجی کا اپنا (زمزم کا) جوش پانی کنوئیں میں ڈالنا اور یہ کہنا (( اللهم انی أسئلك رزقا واسعا وعلما نافعا وشفاء من کل داء )) (۵)

### 598- سعی کی بدعات

- (1) سعی یا عمرے میں سعی کی تکرار۔  
 (2) حج تمتع کرنے والے کا طواف افاضہ کے بعد سعی چھوڑ دینا۔  
 (3) لوگوں کا جماعت کھڑی ہونے کے باوجود سعی میں مصروف رہنا حتیٰ کہ نماز باجماعت فوت ہو جائے۔  
 (4) سعی کے دوران تین مرتبہ کہنا (( رب اغفر وارحم وتجاوز عما تعلم ..... ))  
 (5) سعی میں چودہ چکر لگانا وہ اس طرح کے ہر چکر صفا سے شروع ہو کر صفا پر ہی ختم ہو جائے۔  
 (6) سعی سے فارغ ہو کر دو رکعت نماز ادا کرنا۔ (۶)

### 599- عرفہ کی بدعات

- (1) صرف جبل عرفات کو ہی موقف تصور کر لینا۔ (۷)  
 (2) منی سے رات کو ہی عرفات کی طرف سفر شروع کر دینا۔

(۱) [المدخل لابن الحاج (۲۲۴/۴)]

(۲) [مناسک (ص ۵۹۱)]

(۳) [الاعتصام للشاطبی (۲۳/۲)]

(۴) [مناسک (ص ۵۲۱)]

(۵) [مناسک (ص ۵۳۱)]

(۶) [مناسک للآلبانی (ص ۵۳۱) القواعد النورانیة لابن تیمیة (ص ۱۰۱)]

(۷) [الأمر بالاتباع للسيوطی (ص ۲۵۷)]

- (3) عرفہ سے مزدلفہ لوٹتے ہوئے تیز چلنا۔
- (4) یہ عقیدہ رکھنا کہ اللہ تعالیٰ عرفہ کی شام اونٹ یا براق پر سوار ہو کر اترتے ہیں، سوار حضرات سے مصافحہ کرتے ہیں اور پیدل چلنے والوں سے معاف کرتے ہیں۔
- (5) امام کا میدان عرفات میں جمعے کی طرح دو خطبے دینا اور دونوں کے درمیان بیٹھنا۔
- (6) عرفہ میں ظہر و عصر کے درمیان نفل پڑھنا۔
- (7) یہ عقیدہ رکھنا کہ جمعہ کے دن وقوف عرفات بہتر (72) حجوں کے برابر ہے۔
- (8) عرفہ کے علاوہ کسی اور جگہ وقوف کرنا۔

### 600- مزدلفہ کی بدعات

- (1) مزدلفہ پہنچنے کے بعد نماز مغرب میں بلا وجہ تاخیر کرنا۔
- (2) مشعر حرام پہنچنے پر اس دعا کا التزام (( اللهم بحق المشعر الحرام، والبيت الحرام، والشهر الحرام، والركن والمقام، أبلغ روح محمد منا التحية والسلام وأدخلنا دار السلام يا ذا الجلال والإكرام )) (۱)
- (3) نماز مغرب و عشاء کے درمیان نفل پڑھنا۔

### 601- احرام سے نکلنے کی بدعات

- (1) صرف سر کا چوتھائی حصہ منڈوا لینا۔
- (2) سر منڈانے کے وقت یہ دعا کہنا (( الحمد لله على ما هدانا وأنعم علينا اللهم هذه ناصيتي بيدك فتقبل مني..... ))
- (3) اس رات جاگتے رہنا۔ (۲)

### 602- جمروں کو کنکریاں مارنے کی بدعات

- (1) کنکریاں مارنے کے لیے غسل کرنا۔
- (2) ان مساجد کا طواف کرنا جو جمروں کے قریب ہیں۔
- (3) پھینکنے سے پہلے کنکریاں دھونا۔
- (4) اللہ اکبر کی جگہ کنکریاں پھینکتے وقت سبحان اللہ یا کوئی دوسرا ذکر کرنا۔
- (5) جمروں کو جو تیاں یا ان کے علاوہ کوئی اور چیز (کنکریوں کے سوا) مارنا۔
- طواف وداع کے بعد مسجد حرام سے پیچھے ہٹتے ہوئے نکلنا۔ (۳)

(۱) مناسک (ص ۵۶۱)

(۲) مناسک (ص ۵۶۱)

(۳) مناسک للآلبانی (ص ۵۹۱) معجم البدع لرائد بن صبری (ص ۱۷۲)



# کتاب النکاح

## نکاح کے مسائل

پہلی فصل: شادی کے احکام

دوسری فصل: حرام نکاح

تیسری فصل: مہر کے مسائل

چوتھی فصل: بچہ صاحب فراش کا ہے

ارشاد باری تعالیٰ ہے کہ

﴿ اُنْكُحُوا الْاَيَامِي مِنْكُمْ ﴾ [النور: ۳۲]

”تم میں سے کوئی مرد عورت بے نکاح کئے ہو ان کا نکاح کر دو۔“



حدیث نبوی ہے کہ

﴿ إِذَا تَزَوَّجَ الْعَبْدُ فَقَدْ اسْتَكْمَلَ نَصْفَ الدِّينِ ﴾

”جب بندہ شادی کرتا ہے تو اس کا نصف دین مکمل ہو جاتا ہے۔“

[حسن: الصحیحة (۶۲۵)]

# کتاب النکاح

## نکاح کے مسائل

پہلی فصل

### شادی کے احکام

جو شخص نکاح کی طاقت رکھتا ہو اس کے لیے یہ مشروع ہے۔ ③

يُسْرَعُ لِمَنْ اسْتَطَاعَ الْبَاءُ ②

① لفظ نکاح باب نَكَحَ يَنْكُحُ (منع، ضرب) سے صدر ہے۔ اس کا معنی ”جماع کرنا اور شادی کرنا“ مستعمل ہے۔ اِسْتَنْكَحَ (استعمال) ”شادی کرنا“۔ اَنْكَحَ (افعال) ”شادی کرانا“۔ تَنَكَحَ (تفاعل) ”ایک دوسرے سے شادی کرنا“۔ (۱) (ابن حجر) لفظ نکاح لغت میں ”ملانا اور ایک دوسرے میں داخل ہونا“ کے معنی میں ہے اور شرع میں صحیح قول یہ ہے کہ اس کا معنی حقیقی طور پر شادی کرنا اور مجازی طور پر جماع کرنا ہے۔ اس کی دلیل یہ ہے کہ کتاب و سنت میں یہ لفظ کثرت کے ساتھ عقد نکاح (شادی کرنا) کے لیے ہی استعمال ہوا ہے حتیٰ کہ یہ بھی کہا گیا ہے کہ قرآن میں یہ لفظ صرف شادی کرنے کے لیے ہی استعمال ہوا ہے۔ (۲)

(بخاری) لفظ نکاح حقیقی طور پر جماع کرنے اور مجازی طور پر شادی کرنے کے لیے مستعمل ہے۔ (۳)

(عبدلیق حسن خان) اسی کو ترجیح دیتے ہیں۔ (۴)

(ملا علی قاری) یہ لفظ جماع اور شادی کے درمیان لفظی طور پر مشترک ہے۔ (۵)

(مطرزی، ازہری) یہ لفظ حقیقت میں جماع کے لیے اور مجازی طور پر شادی کے لیے ہے۔

(احناف) اسی کے قائل ہیں۔

(جمہور فقہاء، شافعیہ، مالکیہ) حقیقت میں شادی کے لیے اور مجازی طور پر جماع کے لیے ہے۔

ایک قول یہ بھی ہے کہ لفظ نکاح کا معنی ایک ہے لیکن یہ معنی دو معنوں میں مشترک ہے یعنی لفظ نکاح کا معنی ((الضم))

”ملاپ“ ہے۔ اب اگر اس سے مراد عقد نکاح لیا جائے تو یہ بھی ایجاب و قبول کا ملاپ ہے اور اگر جماع مراد لیا جائے تو مرد و

(۱) [القاموس المحيط (ص/۲۲۳)]

(۲) [فتح الباری (۱۰۳/۹)]

(۳) [تفسیر الکشاف (۷۴۱/۳)]

(۴) [الروضة الندية (۷/۲)]

(۵) [مرقاۃ المفاتیح (۲۶۱/۶)]

عورت کا باہم ملاپ ہے۔ (۱)

② (خطابیؒ) قوتِ باء سے مراد نکاح ہے۔ (۲)

(شوکانیؒ) اسی کے قائل ہیں۔ (۳)

(صدیق حسن خانؒ) یہی موقف رکھتے ہیں۔ (۴)

(نوویؒ) زیادہ صحیح بات یہ ہے کہ اس سے مراد جماع ہے۔ (۵)

(البانیؒ) اسی کے قائل ہیں۔ (۶)

(ابن حجرؒ) اس سے جماع اور نکاح کی ضروریات دونوں کی استطاعت و قدرت مراد لی جاسکتی ہے۔ (۷)

③ (۱) حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا ﴿یا معشر الشباب من استطاع منکم الباءة فلیتزوج فإنه أغض للبصر وأحصن للفرج ومن لم یستطع فعلیه بالصوم فإنه له وجاء﴾ ”اے نوجوانوں کی جماعت! تم میں سے جسے نکاح کرنے کی استطاعت ہو اسے نکاح کرنا چاہیے کیونکہ نکاح نظر کو جھکانے والا اور شرمگاہ کو محفوظ رکھنے والا ہے اور جسے استطاعت نہ ہو اس کے لیے روزے کا اہتمام و التزام ضروری ہے اس لیے کہ روزہ اس کے لیے ڈھال ہے۔ (۸)

(۲) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿ومن کان ذا طول فلینکح﴾ ”جو نکاح کی طاقت رکھتا ہو وہ نکاح کرے۔“ (۹)

(۳) حضرت عبداللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا ﴿الدنیا متاع وخیر متاع الدنیا المرأة الصالحة﴾ ”دنیا سامان ہے اور اس دنیا کا بہترین سامان نیک بیوی ہے۔“ (۱۰)

(۱) [لسان العرب (۶۲۵/۲) المصباح المنیر (۹۶۵/۲) معجم مقاییس اللغة (۴۷۵/۵) تبیین الحقائق (۹۴/۲) بدائع

الصنائع (۱۳۲۴/۳) مغنی المحتاج (۱۲۳/۳) المغنی (۳۰۰) الإنصاف (۴/۸) الوجیز (ص/۳۲۷)]

(۲) [معالم السنن (۱۷۸/۳)]

(۳) [الدراری المضية (۵۰/۲)]

(۴) [الروضة الندية (۸/۲)]

(۵) [شرح مسلم (۱۸۸/۵)]

(۶) [التعلیقات الرضية على الروضة الندية (۱۳۴/۲)]

(۷) [فتح الباری (۱۳۶/۱۰)]

(۸) [بخاری (۵۰۶۵) کتاب النکاح : باب قول النبی : من استطاع الباءة فلیتزوج ..... مسلم (۱۴۰۰) ابو داود

(۳۰۴۶) نسائی (۱۷۱/۴) ابن ماجہ (۱۸۴۵) دارمی (۱۳۲/۲) أحمد (۳۷۸/۱) طیبی (۳۰۳/۱) أبو یعلیٰ

[(۵۱۱۰)]

(۹) [حسن : صحیح ابن ماجہ (۱۴۹۶) کتاب النکاح : باب ما جاء فی فضل النکاح ، الصبیحة (۲۳۸۳) ابن ماجہ (۱۸۴۶)]

(۱۰) [مسلم (۱۴۶۷) کتاب الرضاع : باب خیر متاع الدنیا المرأة الصالحة]

- (4) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿لَمْ يَرْلِمْتَحَابِينَ مِثْلَ التَّزْوِيجِ﴾ ”دو آپس میں محبت کرنے والوں کے لیے شادی کی مثل کوئی چیز نہیں دیکھی گئی۔“ (۱)
- (5) نکاح کی مشروعیت پر مسلمانوں کا اجماع ہے۔ (۲)

لیکن جسے گناہ میں ملوث ہونے کا اندیشہ ہو اس پر (نکاح) واجب ہے۔ ①

وَيَجِبُ عَلَى مَنْ خَشِيَ الْوُقُوعَ فِي الْمَعْصِيَةِ

- ① کتاب وسنت سے ثابت ہے کہ زنا اور اس کا باعث بننے والی تمام اشیا حرام ہیں جیسا کہ قرآن میں ہے ﴿وَلَا تَقْرُبُوا زُنًى﴾ [الإسراء: ۳۲] ”زنا کے قریب بھی مت جاؤ۔“
- اسی طرح ایک حدیث سے بھی یہی بات ثابت ہے۔ (۳)
- علاوہ ازیں اس کی حرمت پر اجماع بھی منعقد ہو چکا ہے۔ (۴)
- چونکہ حرام سے اجتناب واجب ہے اور جب یہ اجتناب صرف نکاح کے ذریعے ہی ممکن ہو تو نکاح بھی واجب ہوگا جیسا کہ یہ اصول ہے کہ ”جو عمل کسی واجب کی تکمیل کے لیے ناگزیر ہو وہ بھی واجب ہوتا ہے۔“ لہذا وہ تمام دلائل جن سے وجوب نکاح پر استدلال کیا جاتا ہے انہیں اس پر محمول کیا جائے گا اور ان میں سے چند حسب ذیل ہیں:
- (1) ﴿فَانكِحُوا مَا طَابَ لَكُمْ مِنَ النِّسَاءِ﴾ [النساء: ۳] ”ایسی عورتوں سے نکاح کرو جو تمہیں پسند ہوں۔“
- (2) ﴿وَاتَّكِحُوا الْأَيَامَىٰ مِنْكُمْ﴾ [النور: ۳۲] ”تم میں سے جو مرد عورت بے نکاح ہوں ان کا نکاح کر دو۔“
- (3) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿النكاح من سنتي فمن لم يعمل بسنتي فليس نبي وتزوجوا فإني مكاثر بكم الأمم﴾ ”نکاح میری سنت سے ہے اور جس نے میری سنت پر عمل نہ کیا وہ مجھ سے نہیں اور شادی کرو کیونکہ میں تمہاری کثرت کے باعث امتوں پر فخر کرنا چاہتا ہوں۔“ (۵)
- (4) جن تین آدمیوں نے نبی ﷺ کی عبادت کو کم سمجھا ان میں سے ایک نے یہ عہد کیا کہ میں نکاح نہیں کروں گا۔ جب نبی ﷺ کو علم ہوا تو آپ ﷺ نے انہیں بلایا اور فرمایا میں عورتوں سے نکاح بھی کرتا ہوں ﴿فمن رغب عن سنتي فليس مني﴾ ”جس نے میری سنت سے بے رغبتی کی وہ مجھ سے نہیں۔“ (۶)

(۱) [صحیح: صحیح ابن ماجہ (۱۴۹۷) کتاب النکاح، الصحیحة (۲۲۴) حاکم (۱۶۰/۲)]

(۲) [المغنی (۳۴۰/۹)]

(۳) [مسلم (۱۸۹۷، ۱۰۷)]

(۴) [موسوعة الإجماع فی الفقہ الإسلامی (۳۲۰/۱)]

(۵) [حسن: صحیح ابن ماجہ (۱۴۹۶) کتاب النکاح: باب ما جاء فی النکاح، ابن ماجہ (۱۸۴۶)]

(۶) [بخاری (۵۰۶۳) کتاب النکاح: باب الترغیب فی النکاح، مسلم (۱۴۰۱) نسائی (۲۰/۶) أحمد (۲۴۱/۳)]

ابن حبان (۱۴) بیہقی (۷۷/۷)

وَالْتَبَتُ غَيْرُ جَائِزٍ إِلَّا لِعَجْرٍ عَنِ الْقِيَامِ بِمَا لَا يَنْبَغُ مِنْهُ	دنیا سے لا تعلقی (شادی نہ کرنا) جائز نہیں ❶، لاکہ انسان نکاح کی ضروریات و لوازمات کو پورا کرنے سے عاجز ہو۔ ❶
--	--

❶ حضرت سمرۃ بنتیہؓ سے مروی ہے کہ ﴿نہی رسول اللہ ﷺ عن التبتل﴾ ”رسول اللہ ﷺ نے عورتوں سے الگ رہ کر زندگی گزارنے سے منع فرمایا ہے۔“ اور قتادہؓ نے یہ آیت تلاوت کی کہ:

﴿وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمْ أَزْوَاجًا وَذُرِّيَّةً﴾ [الرعد: ۳۸]

”اور بے شک ہم نے آپ سے پہلے رسول بھیجے اور انہیں بیویاں اور اولادیں بھی عطا کیں۔“ (۱)

(2) حضرت سعد بن ابی وقاصؓ فرماتے ہیں کہ ”رسول اللہ ﷺ نے حضرت عثمان بن مظعونؓ کو تبتل سے منع فرما دیا تھا اگر آپ ﷺ اسے اجازت دے دیتے تو ہم خسی ہو جاتے۔“ (۲)

❷ مثلاً انسان میں جماع کی طاقت نہ ہو تو ایسی صورت میں نکاح نہ کرنے کی رخصت ہی نہیں بلکہ نکاح کرنا حرام ہے کیونکہ یہ محض عورت کو اذیت و ضرر پہنچاتا ہی ہے اور قرآن میں ہے کہ ﴿وَلَا تُمْسِكُوهُنَّ ضِرَارًا﴾ [البقرة: ۲۳۰] ”اور انہیں نقصان پہنچانے کی غرض سے مت روکو۔“ اور ایک دوسرے مقام میں ہے کہ ﴿وَلَا تَضَارُّوهُنَّ﴾ [الطلاق: ۶] ”عورتوں کو ضرر نہ پہنچاؤ۔“

علاوہ ازیں بعض نے تو یہ بھی کہا ہے کہ اگر کوئی شخص حسن معاشرت اختیار نہ کر سکے تب بھی وہ نکاح سے اعراض کر سکتا ہے جیسا کہ قرآن میں ہے ﴿وَعَاشِرُوهُنَّ بِالْمَعْرُوفِ﴾ [النساء: ۱۹] ”اور عورتوں سے حسن معاشرت اختیار کرو۔“

وَيَنْبَغِي أَنْ تَكُونَ الْمَرْأَةُ وَذُوْدًا وَلَوْ دَا بِكْرًا ذَاتَ جَمَالٍ وَحَسَبٍ وَدِينٍ وَمَالٍ	مناسب یہ ہے کہ عورت محبت کرنے والی ❶ بچے جننے والی ❷، کنواری ❸، خوبصورت ❹، حسب و نسب والی ❺، دین پر کار بند ❻ اور مالدار ہو۔ ❻
--	--

❶ ”وَذُوْدًا“ سے مراد ایسی عورت ہے جو اپنے شوہر سے بے پناہ محبت کرتی ہو یعنی ایسی محبوب و پسندیدہ عورت جو عمدہ اور بہترین اوصاف و خصائل عادات و اطوار، حسن خلق کی مالک اور اپنے شوہر سے پیار کرنے والی ہو۔ ایسی عورت کے چناؤ کا سبب یہ بھی ہے کہ میاں بیوی کی باہمی محبت سے ہی گھریلو زندگی خوشگوار گزر سکتی ہے اور یہ تب ہی ممکن ہے جب عورت اپنے شوہر کو پسند کرتی ہو اور اس کے علاوہ دوسروں میں رغبت نہ رکھتی ہو۔

❷ ”وَلَوْ دَا“ ایسی عورت جو بچے زیادہ جنتی ہو۔ یہ چیز عورت کے خاندان کی حالت سے معلوم کی جاسکتی ہے۔ ایسی

(۱) [صحیح: صحیح ابن ماجہ (۱۴۹۹) کتاب النکاح: باب النہی عن التبتل، ابن ماجہ (۱۸۴۹) ترمذی (۱۰۸۲)]

(۲) [بخاری (۵۰۷۳) کتاب النکاح: باب ما یکرہ من التبتل والخصاء، مسلم (۱۴۰۲) أحمد (۱۷۵۱) ترمذی (۱۰۸۳) نسائی (۵۸۱/۶) ابن ماجہ (۱۸۴۸) دارمی (۱۳۳/۲) ابن الجارود (۶۷۴) ابن حبان (۴۰۲۷)]

اتین اختیار کرنے کا سبب آپ ﷺ نے خود ہی بیان فرمادیا ہے کہ ”میں روز قیامت تمہاری کثرت کے باعث امتوں فر کرنا چاہتا ہوں۔“ اس لیے تم ﴿تزووا الودود الودود﴾ ”بہت محبت کرنے والی اور بہت بچے جننے والی خواتین سے نکاح کرو۔“ (۱)

نبی ﷺ نے حضرت جابر رضی اللہ عنہ سے دریافت کیا کہ تم نے کنواری عورت سے نکاح کیا ہے یا بیوہ سے؟ تو انہوں نے کہا بیوہ سے۔ آپ ﷺ نے فرمایا ﴿فہلا تزوجت بکرا تلاحبھا وتلاحبک﴾ ”تم نے کنواری سے شادی کیوں نہ کی تم سے کھیلنے وہ تم سے کھیلتی (یعنی لطف اندوز ہوتی)۔“ (۲)

خوبصورت اس لیے کیونکہ اغلباً انسانی طبیعت اس میں رغبت رکھتی ہے اور یہ عورت سے محبت والفت میں اضافے کا مٹ ہے نیز انسان کی اگر اپنی بیوی خوبصورت ہو تو وہ دیگر خوب رو خواتین کو دیکھ کر دلبرداشتہ نہیں ہوتا بلکہ مطمئن رہتا ہے۔

اس سے مراد ایسی عورت ہے جسے قریبی رشتہ داروں اور آباء و اجداد کی وجہ سے شرف و بزرگی حاصل ہو۔ علاوہ ازیں بچے حسب نسب والی عورت سے شادی کرنا انسان کے لیے باعث شرف و عزت بھی ہوتا ہے۔

یعنی شریعت کے احکام پر کاربند گناہوں سے بچنے والی اللہ تعالیٰ کی فرمانبرداری میں تنگ و دو کرنے والی خاتون۔ ایسی رت کو ترجیح اس لیے ہے کیونکہ یہ انسان کے لیے دنیا و آخرت کی کامیابی کا باعث ہے۔

کیونکہ اس کا خاوند اس کے مال میں رغبت کی وجہ سے اس سے حسن سلوک سے پیش آئے گا اور ان کی اولاد بھی اپنی والدہ سے حاصل شدہ نفع کی بنا پر غنی ہوگی۔

یہ تمام خوبیاں اور صفات میسر ہوں تو بہتر ہے ورنہ صرف دین دار خاتون کو ہی ترجیح دی جائے جیسا کہ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ”عورت سے نکاح چار اسباب سے کیا جاتا ہے: اس کے مال کی وجہ سے اس نے خاندان کی وجہ سے اس کے حسن و جمال کی وجہ سے اور اس کے دین کی وجہ سے۔“ ﴿فاظفر بذات الدین تربت یداک﴾ پس تم دین دار عورت سے نکاح کر کے کامیابی حاصل کرو اگر ایسا نہ کرے تو تیرے دونوں ہاتھ خاک آلودہ ہوں (یعنی تو نادم و بیان ہو)۔“ (۳)

جس روایت میں ہے کہ بہر صورت دین کی بنا پر ہی نکاح کرو اور دین دار سیاہ رنگ کی لونڈی بھی افضل ہے۔“ وہ حیف ہے۔ (۴)

(۱) [صحیح : إرواء الغلیل (۱۷۸۴) أحمد (۱۵۸/۳) الحلیۃ لأبی نعیم (۲۱۹/۴) طبرانی أوسط کما فی المجمع (۲۲۳۵) ابن حبان (۴۰۲۸) بیہقی (۸۱/۷)]

(۲) [بخاری (۲۰۹۷) کتاب البیوع : باب شراء الدواب والحمیر 'مسلم (۷۱۵) ابو داود (۳۵۰۵) ترمذی (۱۱۰۰) نسائی (۶۵/۶) أحمد (۳۰۸/۳)]

(۳) [بخاری (۵۰۹۰) کتاب النکاح : باب الإکفاء فی الدین 'مسلم (۱۴۶۶) أحمد (۴۲۸/۲) دارمی (۱۳۳/۲) ابو داود (۲۰۴۷) ابن ماجہ (۱۸۵۸) أبو یعلیٰ (۶۵۷۸) الحلیۃ لأبی نعیم (۳۸۳/۸) دارقطنی (۳۰۲/۳)]

(۴) [ضعیف : ضعيف ابن ماجة (۴۰۹) الضعيفة (۱۰۶۰) ضعيف الجامع (۶۲۱۶)]

یاد رہے کہ دین دار ہونے کے ساتھ ساتھ عورت کا خانگی معاملات سے واقف ہونا بھی ضروری ہے جیسا کہ حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”عورتوں میں بہترین عورت قریش کی صالح عورت ہے جو اپنے بچے سے بہت زیادہ محبت کرنے والی اور اپنے شوہر کے مال اسباب میں اس کی بہت عمدہ نگہبان و نگران ثابت ہوتی ہے۔“ (۱)

لڑکی بڑی عمر کی ہو تو اس کی طرف پیغام نکاح بھیجا جائے گا ❶ اور	وَتُخَطَّبُ الْكَبِيرَةُ إِلَى نَفْسِهَا وَالْمُعْتَبَرُ
لڑکی سے اس کی رضامندی حاصل کرنا ضروری ہے۔ ❷	حُصُولُ الرِّضَا مِنْهَا

❶ حضرت اُم سلمہ رضی اللہ عنہا سے مروی ہے کہ ابو سلمہ کی وفات کے بعد ﴿ اُرْسِلَ إِلَى النَّبِيِّ ﷺ حَاطِبُ بْنُ أَبِي بَلْتَعَةَ يَخْطُبُنِي لَهُ ﴾ ”نبی ﷺ نے میری طرف حاطب بن ابی بلتعہ کو بھیجا وہ مجھے آپ ﷺ کے لیے پیغام نکاح دینے آیا تھا۔“ (۲)

❷ (۱) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ﴿ لَا تَنْكِحُ الْأَيِّمَ حَتَّى تَسْتَأْمَرَ وَلَا تَنْكِحُ الْبَكْرَ حَتَّى تَسْتَأْذِنَ ﴾ ”شوہر دیدہ کا نکاح اس سے امر طلب کرنے سے پہلے نہ کیا جائے اور کنواری کا نکاح اس سے اجازت لیے بغیر نہ کیا جائے۔“ صحابہ نے عرض کیا اے اللہ کے رسول! کنواری عورت اجازت کیسے دے گی؟ آپ ﷺ نے فرمایا ﴿ اِنْ تَسَكَّتْ ﴾ ”یہ کہ وہ خاموش رہے۔“ (۳)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ”کنواری سے اجازت لی جائے گی ﴿ وَاِذْنَهَا صَمَاتُهَا ﴾ ”اور اس کی اجازت اس کی خاموشی ہی ہے۔“ (۴)

(۳) حضرت ابن عباس رضی اللہ عنہما سے مروی ہے کہ ایک کنواری لڑکی نبی ﷺ کے پاس آئی اور ذکر کیا کہ اس کے والد نے اس کا نکاح کر دیا ہے حالانکہ وہ (اس شخص کو) ناپسند کرتی ہے ﴿ فَخَيَّرَهَا النَّبِيُّ ﷺ ﴾ ”تو نبی ﷺ نے اسے اختیار دے دیا۔ (کہ وہ نکاح ختم کرنا چاہے تو کر سکتی ہے)۔“ (۵)

واضح رہے کہ یہ اس وقت ہے جب نکاح کے بعد ابھی رخصتی نہ ہوئی ہو ورنہ رخصتی کے بعد خلع یا طلاق یا کسی شرعی سبب کی

(۱) [بخاری-(۵۰۸۲) کتاب النکاح: باب إلى من ينكح وأى النساء خير.....]

(۲) [مسلم (۹۱۸) کتاب الحناظر: باب ما يقال عند المصيبة: نسائي (۳۲۵۴) أحمد (۳۱۳/۶)]

(۳) [بخاری (۵۱۳۶) کتاب النکاح: باب لا ينكح الأب وغيره البكر والثيب إلا برضاها: مسلم (۱۴۱۹) ابو داود

(۲۰۹۴) ترمذی (۱۱۰۹) نسائی (۸۷۱۶) ابن ماجہ (۱۸۷۱) بیہقی (۱۲۰/۷)]

(۴) [مسلم (۱۴۲۱) کتاب النکاح: باب استئذان الثيب في النكاح:.....، مؤطا (۵۲۴/۲) أحمد (۲۴۱/۱) دارمی

(۱۳۸/۲) ابو داود (۲۰۹۸) ترمذی (۱۱۰۸) نسائی (۸۴/۶) ابن ماجہ (۱۸۷۰) شرح السنة (۲۵/۵)

عبدالرزاق (۱۲۴/۶)]

(۵) [صحيح: صحيح ابو داود (۱۸۴۵) کتاب النکاح: باب فی البکر یزوجها أبوها ولا یستامرہا: ابن ماجہ

(۱۸۷۵) أحمد (۲۷۳/۱) دارقطنی (۲۳۴/۳)]



اوپر ہی اختیار ہو سکتا ہے۔ نیز یہ اجازت صرف کنواری بالغہ یا بیوہ بالغہ سے لی جائے گی جبکہ نابالغہ سے اجازت لینا ضروری نہیں مگر حضرت ابوبکر رضی اللہ عنہ نے حضرت عائشہ رضی اللہ عنہا کا نکاح اس وقت کر دیا جب وہ چھ سال کی تھیں۔ (۱)

ایسے شخص کے متعلق جو اس کا کفو (ہمسر) ہو۔ ①

لِمَنْ كَانَ كُفُوًا

① کس کس چیز میں کفایت کا اعتبار کیا جائے گا؟ اس مسئلے میں فقہانے طویل اختلاف کیا ہے لیکن رائج بات یہی ہے کہ کے اور لڑکی کا دین اور اخلاق میں برابر ہو کفو ہونا ہی کافی ہے اس کے علاوہ کسی چیز میں برابر ہونا ضروری نہیں۔ اور جن روایات سے حسب نسب یا دیگر اشیاء میں برابری کا حکم لگایا جاتا ہے وہ یا تو ضعیف ہیں یا ان میں مذکورہ مسئلے کے لیے واضح دلیل موجود نہیں ہے۔ مزید اس کے دلائل حسب ذیل ہیں:

① ارشاد باری تعالیٰ ہے کہ ”اے لوگو! ہم نے تم کو ایک ہی مرد و عورت سے پیدا کیا ہے اور اس لیے کہ تم آپس میں ایک دوسرے کو پہچانو کتبہ قبیلے بنا دیے ہیں ﴿إِنْ أَكْثَرُكُمْ عِنْدَ اللَّهِ تَتَّقُوا﴾ [الحجرات: ۱۳] ”اللہ تعالیٰ کے نزدیک تم ں سے باعزت وہ ہے جو سب سے زیادہ متقی ہے۔“

② ﴿فَلَا تَنْكِحُوا الْمُشْرِكِيْنَ حَتَّىٰ يُوْمِنُوْا﴾ [البقرة: ۲۲۱] ”مشرک عورتوں سے نکاح نہ کرو جب تک کہ وہ بان نہ لے آئیں۔“

③ ﴿الزَّانِي لَا يَنْكِحُ إِلَّا زَانِيَةً أَوْ مُشْرِكَةً﴾ [النور: ۳] ”زانی مرد صرف زانیہ عورت یا مشرکہ عورت سے ہی نکاح کرتا ہے۔“

④ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿إِذَا خُطِبَ إِلَيْكُمْ مِنْ تَرْضَوْنَ دِينَهُ وَخَلْقَهُ وَزَوْجَهُ إِلَّا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ عَرِضٌ﴾ ”جب تمہارے پاس کوئی ایسا شخص نکاح کا پیغام بھیجے جس کا دین اور اخلاق تم پسند کرتے ہو تو اس سے نکاح کر دو۔ اگر تم ایسا نہ کرو گے تو زمین میں فتنہ اور بہت بڑا فساد ہوگا۔“ (۲)

ان تمام دلائل سے معلوم ہوا کہ صرف دین و اخلاق میں ہی کفایت کا اعتبار کیا جائے گا۔

مالکؒ) کفایت صرف دین کے ساتھ مختص ہے۔ (۳)

ابن حجرؒ) بالاتفاق دین میں کفایت کا اعتبار کیا جائے گا لہذا کسی مسلمان عورت کا کسی کافر سے نکاح جائز نہیں۔ (۴)

شوکانیؒ) دین میں کفایت بالاتفاق معتبر ہے۔ (۵)

① [بخاری (۵۱۳۳) کتاب النکاح: باب [نکاح الرجل ولده الصغار] مسلم (۱۴۲۲)]

② [حسن: إرواء الغلیل (۱۸۶۸) ترمذی (۱۰۸۴)]

③ [نبیل الأوطار (۲۰۶/۴)]

④ [فتح الباری (۱۶۵/۱۰)]

⑤ [السیل الجرار (۳۰۰/۲)]

مال میں کفایت ضروری نہیں جیسا کہ حضرت عبدالرحمن بن عوف رضی اللہ عنہ (ایک تاجر و مالدار شخص) کی بہن حضرت بلال رضی اللہ عنہ (حبشی غلام) کے نکاح میں تھی۔ (۱)

اسی طرح حسب نسب میں بھی کفایت ضروری نہیں یہی وجہ ہے کہ نبی ﷺ نے خود زید بن حارثہ رضی اللہ عنہ (جو کہ غلام تھے) کا نکاح زینب بنت جحش رضی اللہ عنہا (جو ایک قریشی خاتون تھیں) سے کرادیا تھا۔ (۲)

علاوہ ازیں اگرچہ چھوٹی عمر کی لڑکی کا نکاح بڑی عمر کے لڑکے کے ساتھ تو جائز ہے جیسا کہ نبی ﷺ نے حضرت عائشہ رضی اللہ عنہا سے نکاح کیا تو ان کی عمر ابھی نو سال تھی اور نبی ﷺ کی عمر چون (54) سال تھی۔ لیکن زیادہ مناسب اور بہتر یہ ہے کہ دونوں کی عمر دل کا بھی لحاظ رکھا جائے جیسا کہ حضرت ابوبکر رضی اللہ عنہ اور حضرت عمر رضی اللہ عنہ نے حضرت فاطمہ رضی اللہ عنہا سے نکاح کا پیغام بھیجا تو آپ ﷺ نے فرمایا ﴿إِنهَا صَغِيرَةٌ﴾ ”بلاشبہ یہ چھوٹی عمر کی ہے۔“ پھر حضرت علی رضی اللہ عنہ نے ان سے شادی کا پیغام بھیجا تو آپ ﷺ نے ان سے حضرت فاطمہ رضی اللہ عنہا کی شادی کر دی۔ (۳)

اور لڑکی چھوٹی ہو تو اس کے ولی کو پیغام نکاح بھیجا جائے گا ❶ کنواری لڑکی کی رضا مندی اس کی خاموشی ہی ہے ❷ دوران عدت پیغام نکاح بھیجنا ❸ اور کسی کے پیغام نکاح پر اپنا پیغام بھیج دینا حرام ہے۔ ❹	وَالصَّغِيرَةُ إِلَى وَلِيِّهَا وَرِضَا الْبُكَرِ صَمْتُهَا وَتَحْرُمُ الْخِطْبَةُ فِي الْعِدَّةِ وَعَلَى الْخِطْبَةِ
--	---

❶ حضرت عروہ رضی اللہ عنہ سے مروی ہے کہ ﴿إِنَّ النَّبِيَّ ﷺ حَظَبَ عَائِشَةَ رَضِيَ اللَّهُ عَنْهَا إِلَى أَبِي بَكْرٍ﴾ ”نبی ﷺ نے حضرت عائشہ رضی اللہ عنہا سے شادی کے لیے حضرت ابوبکر رضی اللہ عنہ سے کہا۔“ (۴)

❷ جیسا کہ ایک روایت میں ہے کہ ﴿وَإِذْنُهَا صَمَاتُهَا﴾ ”اور اس کی اجازت اس کی خاموشی ہے۔“

❸ (1) حضرت فاطمہ بنت قیس رضی اللہ عنہا کے خاوند نے اسے تیسری طلاق دے دی تو رسول اللہ ﷺ نے اس کے لیے رہائش اور خرچہ مقرر نہ فرمایا اور کہا ﴿إِذَا حَلَلْتَ فَأَذِينِي﴾ ”جب تو ایام عدت گزار لے تو مجھے اطلاع دینا۔“ (۵)

اگرچہ مذکورہ مسئلے کے لیے اس حدیث سے استدلال تو کیا جاتا ہے لیکن فی الحقیقت اس میں اس مسئلے کی کوئی واضح دلیل موجود نہیں۔ (واللہ اعلم)

(2) حضرت ابن عباس رضی اللہ عنہ نے آیت ﴿فَإِذَا عَزَمْتَ بِهِ مِنْ خِطْبَةِ النِّسَاءِ﴾ [البقرة: ۲۳۵] کی تفسیر کے متعلق

(۱) [دارقطنی (۳۰۲/۳)]

(۲) [تفسیر اللباب فی علوم الکتاب (۵۵۳/۱۵)]

(۳) [صحیح: التعليقات الرضية على الروضة الندية (۱۵۱/۲) نسائی (۷۰/۲)]

(۴) [بخاری (۵۰۸۱) کتاب النکاح: باب تزویج الصغار من الکبار]

(۵) [آبوداؤد (۲۲۸۴) کتاب الطلاق: باب فی تفقه المبسوطة مؤطا (۵۸۰/۲) مسلم (۱۴۸۰) نسائی (۷۵/۶)]

یہقی (۱۸۰/۷) ابن الحارود (۷۶۰) شرح معانی الآثار (۶۵۳)]

کہا کہ کوئی شخص کسی ایسی عورت سے جو عدت میں ہو کہے کہ میرا نکاح کا ارادہ ہے اور میری خواہش ہے کہ مجھے کوئی نیک بخت عورت میسر آ جائے۔ (۱)

اس حدیث پر امام بخاریؒ نے یہ باب قائم کیا ہے کہ اللہ تعالیٰ کے اس فرمان کا بیان کہ ”تم پر کوئی گناہ نہیں کہ تم ان (یعنی عدت میں بیٹھنے والی عورتوں سے) پیغام نکاح کے بارے میں کوئی بات اشارے سے کہو یا ارادہ اپنے دلوں میں ہی چھپا کے رکھو اللہ کو تو علم ہے۔“

اس آیت سے معلوم ہوا کہ دوران عدت عورت سے اگر اشارے کنائے سے نکاح کے متعلق بات کر لی جائے جس کی صورت حضرت ابن عباس رضی اللہ عنہما نے بتلا دی ہے تو اس میں کوئی حرج نہیں اور گناہ صرف واضح طور پر پیغام نکاح بھیجنے میں ہے۔ (شوکانیؒ) خلاصہ کلام یہ ہے کہ ہر عدت گزارنے والی عورت کو صریحاً پیغام نکاح بھیجنا حرام ہے۔ (۲)

(شافعیؒ) کسی کے لیے بھی یہ جائز نہیں ہے کہ وہ طلاق رجعی کی عدت میں عورت سے پیغام نکاح کے متعلق اشارے سے بھی بات کرے۔ (۳)

جو عورت وفات کی عدت گزار رہی ہو اس سے اشارے اور کنائے سے بات کی جاسکتی ہے اور جو عورت طلاق بتہ کی عدت گزار رہی ہو اس سے اشارے کے ساتھ بات کرنے میں اختلاف ہے۔ بعض جواز کے قائل ہیں اور بعض عدم جواز کے۔ (۴)

- ① (۱) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ﴿لا یخطب الرجل علی خطبة أخیه حتی ینکح أو یترک﴾ ”کوئی شخص اپنے بھائی کے پیغام نکاح پر پیغام نہ بھیجے حتیٰ کہ وہ نکاح کر لے یا چھوڑ دے۔“ (۵)
- (۲) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ”تم میں سے کوئی اپنے بھائی کے پیغام نکاح پر پیغام نکاح نہ دے ﴿حتی یترک الخاطب قبله أو یاذن له الخاطب﴾ ”تاؤتذیکہ اس سے پہلے پیغام نکاح دینے والا خود چھوڑ دے یا پیغام نکاح دینے والا اجازت دے دے۔“ (۶)
- (۷) (جمہور، نوویؒ) ان احادیث میں ممانعت حرمت کا تقاضا کرتی ہے۔

(۱) [بخاری (۵۱۲۴) کتاب النکاح]

(۲) [نیل الأوطار (۱۸۳/۴)]

(۳) [أبضا]

(۴) [فتح الباری (۱۷۹/۹) تفسیر اللباب فی علوم الکتاب (۲۰۰/۴)]

(۵) [بخاری (۵۱۴۴) کتاب النکاح: باب لا یخطب علی خطبة أخیه حتی ینکح أو یدع] نسائی (۷۳/۶) أحمد

(۴۶۲/۲) حمیدی (۱۰۲۷) بیہقی (۱۸۰/۷) شرح معانی الآثار (۴/۳)

(۶) [بخاری (۵۱۴۲) أيضا أحمد (۴۲/۲) نسائی (۷۳/۶)]

(۷) [نیل الأوطار (۸۰/۴) فتح الباری (۲۵۰/۱۰) شرح مسلم (۲۱۴/۵)]

## وَيَجُوزُ النَّظَرُ إِلَى الْمَخْطُوبَةِ

منگیتروا ایک نظر دیکھ لینا جائز ہے۔ ①

① حضرت مغیرہ بن شعبہ رضی اللہ عنہ کہتے ہیں کہ میں نے ایک عورت کی طرف پیغام نکاح بھیجا تو نبی ﷺ نے مجھ سے پوچھا کہ کیا تو نے اسے دیکھا ہے؟ میں نے کہا ”نہیں“ تو آپ ﷺ نے فرمایا ﴿فَانْظُرْ إِلَيْهَا فَإِنَّهُ أَحْرَى أَنْ يُؤَدِمَ بَيْنَكُمَا﴾ ”اسے دیکھ لو اس طرح زیادہ موقع ہے کہ تم میں اُلفت پیدا ہو جائے۔“ (۱)

(۲) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ”تم میں سے جب کوئی کسی عورت کو پیغام نکاح دے اگر ممکن ہو تو اس سے وہ کچھ دیکھ لے جو اس کے لیے نکاح کا باعث ہو۔“ (۲)

(۳) ایک روایت میں یہ لفظ ہیں ﴿إِذَا أَلْقَى اللَّهُ فِي قَلْبِ امْرَأَةٍ خُطْبَةَ امْرَأَةٍ فَلَا بَأْسَ أَنْ يَنْظُرَ إِلَيْهَا﴾ ”جب اللہ تعالیٰ کسی آدمی کے دل میں کسی عورت کو پیغام نکاح دینے کے متعلق (کوئی بات) ڈال دے تو پھر اس بات میں کوئی حرج نہیں کہ وہ شخص اسے دیکھ لے۔“ (۳)

(۴) ایک خاتون نے رسول اللہ ﷺ سے آ کر عرض کیا کہ میں خود کو آپ کے لیے ہبہ کرنے آئی ہوں ﴿فَنَظَرَ رَسُولُ اللَّهِ فَصَعِدَ النَّظَرَ فِيهَا وَصَوَّبَهُ ثُمَّ طَاطَأَ رَسُولُ اللَّهِ رَأْسَهُ﴾ ”رسول اللہ ﷺ نے اسے ایک نظر دیکھا پھر نظروں پر نیچے کر کے ذرا غور سے دیکھا اور پھر اپنا سر نیچے کر لیا۔“ (۴)

## وَلَا نِكَاحَ إِلَّا بِوَلِيِّ

ولی کی اجازت کے بغیر نکاح درست نہیں۔ ①

① (۱) حضرت ابو موسیٰ رضی اللہ عنہ سے مروی ہے کہ نبی ﷺ نے فرمایا ﴿لَا نِكَاحَ إِلَّا بِوَلِيِّ﴾ ”ولی کی اجازت کے بغیر نکاح درست نہیں۔“ (۵)

(۱) [صحیح: صحیح ابن ماجہ (۱۵۱۱) کتاب النکاح: باب النظر إلى المرأة إذا أراد أن يتزوجها، ابن ماجہ

(۱۸۶۵) أحمد (۲۴۴/۴) دارمی (۱۳۴/۲) ترمذی (۱۰۸۷) نسائی (۱۴۱/۳) عبد الرزاق (۱۳۳۵) دارقطنی

(۲۵۲/۳) ابن الجارود (۶۷۵) شرح معانی الآثار (۱۴/۳) شرح السنة (۱۴/۵)

(۲) [حسن: صحیح ابو داود (۱۸۳۲) کتاب النکاح: باب في الرجل ينظر إلى المرأة..... أحمد (۳۳۴/۳) ابو داود

(۲۰۸۲) شرح معانی الآثار (۱۴/۳) حاکم (۱۶۵/۲) بیہقی (۸۴/۷)

(۳) [صحیح: صحیح ابن ماجہ (۱۵۱۰) کتاب النکاح: باب النظر إلى المرأة..... ابن ماجہ (۱۸۶۴) ابن ابی شیبہ

(۲۵۶/۴) أحمد (۲۵۰/۴) شرح معانی الآثار (۱۳/۳) طبرانی کبیر (۲۲۴/۱۹)

(۴) [بخاری (۵۱۳۵) کتاب النکاح: باب السلطان ولی..... مسلم (۱۴۲۵) ابو داود (۲۱۱۱) ترمذی (۱۱۱۴)

نسائی (۱۲۳/۶) ابن ماجہ (۱۸۸۹) موطا (۵۲۶/۲) دارمی (۱۴۲/۲) شرح معانی الآثار (۱۶/۳) دارقطنی

[(۲۴۷/۳)]

(۵) [صحیح: صحیح ابو داود (۱۸۳۶) کتاب النکاح: باب في الولي، ابو داود (۲۰۸۵) ترمذی (۱۱۰۱) دارم

(۱۳۷/۲) أحمد (۳۹۴/۴) ابن ماجہ (۱۸۸۱) ابن الجارود (۷۰۱) أبو یعلیٰ (۱۹۵/۱۳) ابن حبان (۱۲۴۳)

الموارد) دارقطنی (۲۱۸/۳) حاکم (۱۷۰/۲) بیہقی (۱۰۷/۷)

(2) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿ایسا امراۃ نکحت بغیر إذن ولیہا فنکاحہا باطل ثلاث مرات﴾ ”جس عورت نے اپنے ولی کی اجازت کے بغیر نکاح کیا اس کا نکاح باطل ہے۔ آپ ﷺ نے یہ تین مرتبہ فرمایا۔“ (۱)

(3) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لا تزوج المرأة المرأة ولا تزوج المرأة نفسها فإن الزانية هي التي تزوج نفسها﴾ ”کوئی عورت کسی دوسری عورت کا (ولی بن کر) نکاح نہ کرے اور نہ ہی خود اپنا نکاح کرے بلاشبہ وہ عورت زانیہ ہے جس نے اپنا نکاح خود کر لیا۔“ (۲)

ان احادیث سے معلوم ہوا کہ عورت کا نکاح منعقد ہونے کے لیے ولی کی اجازت شرط ہے اور اس کے بغیر اس کا نکاح نہیں ہوتا۔

(جہور، مالک، شافعی) اسی کے قائل ہیں۔

(ابن منذر) کسی صحابی سے بھی اس کی مخالفت مروی نہیں۔

(ابو حنیفہ) کسی صورت میں بھی ولی کی اجازت ضروری نہیں۔

(اہل ظاہر) کنواری لڑکی کے لیے ولی کی اجازت ضروری ہے جبکہ شوہر دیدہ کے لیے نہیں۔ (۳)

(قرطبی) اس آیت ﴿وَلَا تَنْكِحُوا الْمُشْرِكِينَ حَتَّىٰ يُؤْمِنُوا﴾ [البقرة: ۲۲۱] کے متعلق رقمطراز ہیں کہ یہ آیت اس بارے میں نص ہے کہ ولی کے بغیر نکاح نہیں۔ (۴)

(عس الحق عظیم آبادی) حق یہی ہے کہ ولی کی اجازت کے بغیر نکاح باطل ہے۔ (۵)

(عبد الرحمن مبارکپوری) اسی کے قائل ہیں۔ (۶)

جن احادیث میں یہ الفاظ ہیں ﴿التيب أحق بنفسها من وليها﴾ ”شوہر دیدہ عورت اپنے نفس کے متعلق اپنے ولی

(۱) [صحیح : صحیح ابو داود (۱۸۳۵) أيضا، ابو داود (۲۰۸۳) أحمد (۴۷/۶) ترمذی (۱۱۰۲) ابن ماجه (۱۸۷۹) ابن الحارود (۷۰۰) دارمی (۷/۳) دارقطنی (۲۲۱/۳) حاکم (۱۶۸/۲) بیہقی (۱۰۵/۷) أبو یعلیٰ (۱۴۷/۸)]

(۲) [صحیح : صحیح ابن ماجه (۱۵۲۷) کتاب النکاح : باب لا نکاح إلا بولی، ابن ماجه (۱۸۸۲) دارقطنی (۲۲۷/۳) بیہقی (۱۱۰/۷) شیخ البانی نے زانیہ والے جملے کے علاوہ اسے صحیح کہا ہے۔]

(۳) [فتح الباری (۱۸۷/۹) بداية المجتهد (۲۰/۳) نيل الأوطار (۱۹۵/۴) سبل السلام (۱۳۲۰/۳) الروضة البديّة (۳۰/۱۲) المغنی (۳۴۰/۹)]

(۴) [تفسير قرطبي (۴۹/۳)]

(۵) [عون المعبود (۱۹۱/۲)]

(۶) [تحفة الأحمدي (۲۴۱/۴)]

سے زیادہ حق رکھتی ہے۔“ (۱)

اور ایک روایت میں یہ ہے کہ ﴿لِيسَ لِلْوَلِيِّ مَعَ الْغَيْبِ أَمْرٌ﴾ ”شوہر دیدہ عورت کے بارے میں ولی کا کوئی اختیار نہیں۔“ (۲)

وہ گذشتہ احادیث کے مخالف نہیں ہیں بلکہ ان میں تو محض شوہر دیدہ عورت کو زیادہ حق دار قرار دیا گیا ہے کہ جس کا واضح مفہوم یہ ہے کہ کم اختیار بھی کسی کا ابھی باقی ہے اور وہ ولی کا ہے یعنی شوہر دیدہ عورت ولی سے زیادہ اختیار رکھتی ہے اس لیے وہ جہاں چاہے اس کے اولیاء کو وہیں اس کا نکاح کر دینا چاہیے۔ ان احادیث میں ایسا کہیں بھی نہیں ہے کہ عورت ولی کے بغیر نکاح کر سکتی ہے۔

جو لوگ ولی کی اجازت ضروری تصور نہیں کرتے ان کے دلائل یہ ہیں:

(۱) جن آیات میں نکاح کی نسبت عورتوں کی طرف کی گئی ہے مثلاً ﴿حَتَّىٰ تَنْكِحَ زَوْجًا غَيْرَهُ﴾ [البقرة: ۲۳۰] ”حتیٰ کہ وہ عورت اس کے علاوہ کسی اور سے شادی کر لے۔“ ﴿فَلَا تَعْضَلُوهُنَّ أَنْ يَنْكِحْنَ أَزْوَاجَهُنَّ﴾ [البقرة: ۲۳۲] ”انہیں اپنے (پہلے) خاوندوں سے نکاح کرنے سے مت روکو۔“

اس کا جواب یہ دیا گیا ہے کہ اگرچہ ان آیات میں بظاہر نکاح کی نسبت عورت کی طرف ہی کی گئی ہے لیکن دیگر دلائل سے معلوم ہوتا ہے کہ عورت نکاح کرے لیکن ولی کی اجازت کے ساتھ اگر ان آیات کے بعد ولی کی اجازت کا حکم منسوخ ہو گیا تھا تو نبی ﷺ بتلا دیتے خالانکہ ایسی کوئی بات منقول نہیں۔

(۲) اسے بیع پر قیاس کیا جاتا ہے یعنی جیسے بیع کے انعقاد میں محض بائع اور مشتری کی رضامندی ہی کافی ہے اسی طرح نکاح میں بھی لڑکے اور لڑکی کی رضامندی ہی کافی ہے۔

یاد رہے کہ قیاس نص کے مقابلے میں کوئی حیثیت نہیں رکھتا اس لیے یہ باطل ہے۔

○ واضح رہے کہ ولی سے مراد باپ ہے باپ کی غیر موجودگی میں دادا، پھر بھائی، پھر چچا ہے (یعنی عصبہ رشتہ دار)۔ اگر کسی کے دو ولی ہوں اور نکاح کے موقع پر کوئی اختلاف واقع ہو جائے تو ترجیح قریبی ولی کو ہوگی اور اگر دونوں ولی برابر حیثیت کے ہوں تو اختلاف کی صورت میں حاکم ولی ہوگا۔

اور دو گواہوں کے بغیر بھی نکاح نہیں ہوتا۔ ❶

وَشَاهِدَيْنِ

❶ (۱) حضرت عمران بن حصین رضی اللہ عنہ سے مروی ہے کہ رسول اللہ ﷺ نے فرمایا ﴿لَا نِكَاحَ إِلَّا بِوَلِيِّ وَشَاهِدَيْنِ﴾

(۱) [مسلم (۱۴۲۱) ابو داود (۲۰۹۸) ترمذی (۱۱۰۸) ابن ماجہ (۱۸۷۰) نسائی (۸۴) دارمی (۱۳۸/۲) بیہقی

(۱۱۵/۷) طحاوی (۳۶۶/۴) شرح السنة (۳۰/۹) حمیدی (۲۳۹/۱)]

(۲) [ضعیف : التعلیقات الرضیة علی الزوارة الندیة (۱۵۶/۲) ابو داود (۲۱۰۰) کتاب النکاح : باب فی الغیب

نسائی (۸۴/۶) ابن حبان (۱۲۴۱) - الموارد]

عدل ﴿ ”ولی اور دو گواہوں کے بغیر نکاح نہیں ہوتا۔“ (۱)

(۲) حضرت عائشہ رضی اللہ عنہا کی روایت میں ﴿ و شہادی عدل ﴾ ”دو دیندار گواہ“ کے لفظ ہیں۔ (۲)

(۳) حضرت ابن عباس رضی اللہ عنہ نے فرمایا ﴿ لا نکاح إلا بشہادی عدل و ولی مرشد ﴾ ”دو عادل گواہوں اور ایک مرشد ولی کے بغیر نکاح نہیں ہوتا۔“ (۳)

(۴) حضرت ابن عباس رضی اللہ عنہ سے مروی ہے کہ رسول اللہ ﷺ نے فرمایا ﴿ البغایا اللاتی ینکحن أنفسهن بغیر بینة ﴾ ”وہ عورتیں بدکار ہیں جو بغیر گواہوں کے اپنا نکاح کر لیتی ہیں۔“ (۴)

امام ترمذی رقمطراز ہیں کہ صحابہ و تابعین میں سے اہل علم کا اسی پر عمل ہے یعنی گواہوں کے بغیر نکاح نہیں ہوتا۔ (۵)

(شافعی) نکاح مردوں کی گواہی کے بغیر نہیں ہوتا نیز گواہوں میں عدالت کی شرط لگائی جائے گی۔

(ابوحنیفہ، احمد) نکاح میں ایک مرد اور دو عورتوں کی گواہی بھی کافی ہے اور احناف کے نزدیک عدالت شرط نہیں۔

(مالک) شہادت کے علاوہ محض اعلان نکاح ہی کافی ہے۔ (۶)

(راج) امام شافعی کا موقف راجح ہے۔ (۷)

### 603- نکاح خفیہ نہیں بلکہ اعلانیہ کرنا چاہیے

(۱) حضرت عبداللہ بن زبیر رضی اللہ عنہ سے مروی ہے کہ رسول اللہ ﷺ نے فرمایا ﴿ أعلنوا النکاح ﴾ ”نکاح کا اعلان کرو۔“ (۸)

(۲) حضرت عمر رضی اللہ عنہ کے پاس ایک ایسے نکاح کا معاملہ لایا گیا جس میں صرف ایک مرد اور ایک عورت گواہ تھے تو انہوں نے فرمایا ﴿ هذا نکاح السر ولا أحیزہ ولو کنت تقدمت فیہ لرحمت ﴾ ”یہ خفیہ نکاح ہے اور میں اسے جائز قرار نہیں دیتا اور اگر میں اس میں شریک ہوتا تو رجح کر دیتا۔“ (۹)

(۱) [صحیح : إرواء الغلیل (۱۸۶۰) دارقطنی (۲۲۵/۳) بیہقی (۱۲۵/۷)]

(۲) [صحیح : إرواء الغلیل (۱۸۵۸) دارقطنی (۲۲۵/۳) بیہقی (۱۲۵/۷)]

(۳) [صحیح موقوف : إرواء الغلیل (۱۸۴۴)]

(۴) [ضعیف : إرواء الغلیل (۱۸۶۲)]

(۵) [ترمذی (بعد الحدیث ۱۱۰۳) کتاب النکاح : باب ما جاء لانکاح إلا ببینة]

(۶) [تحفة الأحوذی (۲۴۴/۴) المہذب (۴۱۱۲) مغنی المحتاج (۱۴۴/۳) المبسوط (۳۱/۵) تحفة الفقہاء

(۱۹۷/۲) الوجیز (۴/۲) البنایة (۲۹/۴)]

(۷) [نیل الأوطار (۲۰۳/۴) تحفة الأحوذی (۲۴۴/۴)]

(۸) [حسن : آداب الزفاف (ص/۱۸۳)]

(۹) [موطا (۵۳۵/۲)]

إِلَّا أَنْ يَكُونُ عَاجِلاً أَوْ غَيْرَ مُسْلِمٍ

اِلا کہ ولی (شوہر دیدہ کی رضامیت) رکاوٹ بن رہا ہو ❶ یا غیر مسلم ہو۔ ❷

❶ ارشاد باری تعالیٰ ہے کہ ﴿فَلَا تَعْضَلُوهُمْ أَنْ يَنْكَحُوا أَنْفُسَهُمْ﴾ [البقرة: ۲۳۲] ”پس تم انہیں مت روکو کہ وہ اپنے (پہلے) شوہروں سے نکاح کر لیں۔“

❷ جیسا کہ حضرت ام حبیبہ رضی اللہ عنہا سے نبی ﷺ نے بغیر ولی کے ہی نکاح کیا کیونکہ نکاح کے وقت ان کا سر پرست ابھی کافر ہی تھا۔ (۱)

واضح رہے کہ ان صورتوں میں بھی عورت از خود نکاح نہیں کر سکتی بلکہ حاکم وقت عورت کا سر پرست و ولی ہوگا جیسا کہ حضرت ام حبیبہ رضی اللہ عنہا کا نکاح کرانے والا نجاشی (حاکم وقت) تھا۔

وَتَجُوزُ لِكُلِّ وَاحِدٍ مِنَ الزَّوْجَيْنِ أَنْ يُؤْكَلَ

زوجین میں سے ہر ایک کے لیے جائز ہے کہ وہ عقد نکاح کے لیے اپنا

لِعَقْدِ النِّكَاحِ وَلَوْ وَاحِدًا

نمائندہ مقرر کر لیں خواہ دونوں کا ایک ہی نمائندہ ہو۔ ❶

❶ حضرت عقبہ بن عامر رضی اللہ عنہ سے مروی ہے کہ نبی ﷺ نے ایک آدمی سے کہا ”کیا تمہیں یہ پسند ہے کہ میں تمہاری شادی فلاں عورت سے کرادوں؟“ اس نے کہا ”ہاں“ پھر آپ ﷺ نے عورت سے کہا ”کیا تمہیں پسند ہے کہ میں تمہاری شادی فلاں مرد سے کرادوں؟“ تو اس نے کہا ”ہاں“ لہذا آپ ﷺ نے ان کی شادی کرادی۔ (۲)

(مالک، ابوداؤد) اسی کے قائل ہیں۔ امام ادزاعی، امام ربیعہ، امام ثوری، امام لیث اور امام ابو ثور رحمہم اللہ اجمعین وغیرہ بھی یہی موقف رکھتے ہیں۔

(شافعی) یہ عمل جائز نہیں۔ (۳)

(راجح) پہلا موقف رائج ہے کیونکہ گزشتہ حدیث اس کا ثبوت ہے۔

## متفرقات

### 604- خطبہ نکاح پڑھنا مسنون ہے

حضرت ابن مسعود رضی اللہ عنہ سے مروی ہے کہ رسول اللہ ﷺ نے ہمیں حاجت و ضرورت کے لیے یہ خطبہ سکھایا:

”إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا وَسَيِّئَاتِ أَعْمَالِنَا“

(۱) [صحیح: صحیح ابو داؤد (۱۸۵۳) کتاب النکاح، الروضة النخبة (۳۲/۲) ابو داؤد (۲۱۰۷) نسائی (۳۳۵۰)]

(۲) [صحیح: صحیح ابو داؤد (۱۸۵۹) کتاب النکاح: باب فیمن تزوج ولم یسم صداقا حتی مات، إرواء الغلیل

(۱۹۲۴) ابو داؤد (۲۱۱۷)]

(۳) [نبیل الاوطار (۲۱۰/۴) الروضة النخبة (۳۲/۲) البحر الزخار (۲۵/۳)]



مَنْ يَهْدِيهِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَأَشْهَدُ أَنَّ مُحَمَّدًا عَبْدُهُ وَرَسُولُهُ“ (۱)

- (۱) ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ [آل عمران: ۱۰۲]
  - (۲) ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ [النساء: ۱]
  - (۳) ﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ [الأحزاب: ۷۰-۷۱]
- أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ وَشَرُّ الْأُمُورِ مُعَذَّاتُهَا وَكُلُّ مُعَذَّاتٍ بِذَعَةٍ وَكُلُّ بِذَعَةٍ ضَلَالَةٌ وَكُلُّ ضَلَالَةٍ فِي النَّارِ - (۲)

تہنیتی کی ایک روایت میں یہ لفظ ہیں ﴿اذا أراد أحدكم أن يعطى لحاجة من النكاح أو غيره فليقل: الحمد لله نحمده..... الخ﴾ ”جب تم میں سے کوئی نکاح یا اس کے علاوہ کسی حاجت کے لیے خطبہ دینے کا ارادہ کرے تو کہے“  
الحمد لله نحمده..... الخ“ - (۳)

شیخ البانیؒ کی تحقیق کے مطابق نبی ﷺ اپنا ہر خطبہ انہی الفاظ سے شروع کرتے تھے خواہ وہ خطبہ نکاح کا ہو یا جامعہ کا یا اس کے علاوہ کوئی اور۔ (۴)

○ یاد رہے کہ خطبہ نکاح سے پہلے لڑکے اور لڑکی کو کلمہ شہادت پڑھانا کسی صحیح حدیث سے ثابت نہیں۔

## 605- جس کی شادی ہوا سے ان الفاظ میں مبارکباد دی جائے

حضرت ابو ہریرہ رضی اللہ عنہ سے مروی ہے کہ نبی ﷺ جب کسی شخص کو دیکھتے کہ اس نے شادی کی ہے تو فرماتے ”بَارَكَ اللَّهُ لَكَ وَبَارَكَ عَلَيْكَ وَجَمَعَ بَيْنَكُمَا فِي خَيْرٍ“ (۵)

## 606- شریعت میں کثیر التعداد بارات کا تصور نہیں

کیونکہ خرچ کا زمرہ دار مرد کو شہر پایا گیا ہے ﴿وَبِمَا أَنْتَقُوا مِنْ أَمْوَالِهِمْ﴾ [النساء: ۳۴] علاوہ ازیں نکاح سے پہلے

- (۱) [صحیح: صحیح ابو داؤد (۱۸۶۰) کتاب النکاح: باب خطبة النکاح، ابو داؤد (۲۱۱۸) نسائی (۱۰۴/۳)]
- حاکم (۱۸۲/۲) بیہقی (۱۴۶/۷)
- (۲) [تمام المنة (ص ۳۳۴-۳۳۵) إرواء الغلیل (۶۰۸)]
- (۳) [بیہقی (۱۴۶/۷) تلخیص الحبیر (۳۱۵/۳)]
- (۴) [خطبة الحاجة للألبانی]
- (۵) [صحیح: صحیح ابو داؤد (۱۸۶۶) کتاب النکاح: باب ما يقال للمتزوج، ابو داؤد (۲۱۳۰) ترمذی (۱۰۹۱)]
- أحمد (۳۸۱/۲) ابن ماجہ (۱۹۰۵) ابن حبان (۴۰۵۲) حاکم (۱۸۳/۲) بیہقی (۱۴۸/۷)

رسم حنا (مہندی کے لیے اجتماع اور گانا بجانا) اور جہیز کا مطالبہ یا لڑکی والوں کی طرف سے من پسند مہر کی تعیین بھی ناجائز ہے۔

### 607- مسجد میں نکاح

حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿أَعْلَنُوا هَذَا النِّكَاحَ وَاجْعَلُوهُ فِي الْمَسْجِدِ﴾  
 ”اس نکاح کا اعلان کرو اور اسے مسجد میں کرو۔“ (۱)  
 اس حدیث کی وجہ سے امام شوکانیؒ نے مسجد میں نکاح کو مستحب قرار دیا ہے۔ (۲)

### 608- بروز جمعہ نکاح

امام ابن قدامہؒ نے اسے مستحب کہا ہے کیونکہ سلف کی ایک جماعت کا یہی موقف ہے اور اس لیے بھی کیونکہ یہ شرف والا اور عید کا دن ہے اور اس میں اللہ تعالیٰ نے آدم ﷺ کو پیدا کیا۔ (۳)

### 609- ولیمہ شروع ہے

- (۱) نبی ﷺ نے حضرت عبدالرحمن بن عوف رضی اللہ عنہ سے کہا ﴿أولم ولو بشاة﴾ ”ولیمہ کرو خواہ ایک بکری کا ہی کرو۔“ (۴)
  - (۲) حضرت انس رضی اللہ عنہ سے مروی ہے کہ نبی ﷺ نے اپنی کسی بیوی پر اس قدر ولیمہ نہیں کیا جو نہ نبی ﷺ پر کیا (اس میں) آپ ﷺ نے ایک بکری کے ساتھ ولیمہ کیا۔ (۵)
  - (۳) نبی ﷺ نے حضرت صفیہ رضی اللہ عنہا سے شادی کے وقت کھجور اور ستو کے ساتھ ولیمہ کیا۔ (۶)
  - (۴) نبی ﷺ نے اپنی ایک بیوی کا ولیمہ دو مد (تقریباً سو اسیر 1:25) جو کے ساتھ کیا۔ (۷)
- قاضی عیاضؒ نے اس پر اجماع نقل کیا ہے کہ ولیمہ میں کمی بیشی کی کوئی قید نہیں بلکہ حسب ضرورت اور حسب توفیق ویسے کا کھانا پکایا جاسکتا ہے وہ تھوڑا ہو یا زیادہ۔ (۸)

- (۱) [ضعیف : ضعیف ترمذی (۱۸۵) کتاب النکاح : باب ما جاء فی إعلان النکاح ، ترمذی (۱۰۸۹)] شیخ صلی حلاق نے اسے حسن کہا ہے۔ [التعلیق علی السیل الحرار (۲۳۶/۲)]
- (۲) [السیل الحرار (۲۴۷/۲)]
- (۳) [المغنی (۴۷۰/۹)]
- (۴) [بخاری (۵۱۶۷) کتاب النکاح : باب الولیمة ولو بشاة ، مسلم (۱۴۲۷) ابو داود (۲۱۰۹) ترمذی (۱۰۹۴) نسائی (۱۱۹/۶) مؤطا (۵۴۵/۲) ابن ماجہ (۱۹۰۷)]
- (۵) [بخاری (۵۱۶۸) أيضا ، مسلم (۱۴۲۸) ابو داود (۳۷۴۳) أحمد (۲۲۷/۳)]
- (۶) [صحیح : صحیح ترمذی (۸۷۵) کتاب النکاح : باب الولیمة ، ترمذی (۱۰۹۵) ابو داود (۳۷۴۴) ابن ماجہ (۱۹۰۹) أبو یعلیٰ (۳۵۵۹) ابن حبان (۴۰۶۱) بیہقی (۲۶۰/۷)]
- (۷) [بخاری (۵۱۷۲) کتاب النکاح : باب من أولم بأقل من شاة]
- (۸) [نبیل الأوطار (۲۶۰/۴)]

## 610- ولیمہ کی دعوت قبول کرنا واجب ہے

حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿إِذَا دُعِيَ أَحَدُكُمْ إِلَى الْوَلِيمَةِ فَلْيَأْتِهَا﴾ ”جب تم میں سے کسی کو ولیمہ کی دعوت دی جائے تو وہ اس میں شرکت کرے۔“ (۱)

لیکن کھانا ضروری نہیں۔ جیسا کہ نبی ﷺ نے فرمایا ﴿فَإِنْ شَاءَ طَعْمٌ وَإِنْ شَاءَ تَرَكْ﴾ ”اگر چاہے تو کھالے اور اگر چاہے تو چھوڑ دے۔“ (۲)

تاہم جن دعوتوں میں منکرات یعنی گانے باجے اور بے پردگی وغیرہ کا اندیشہ ہو اور انسان انہیں روکنے کی بھی طاقت نہ رکھتا ہو تو پھر ان سے اجتناب ہی بہتر ہے جیسا کہ نبی ﷺ نے ایسے دسترخوانوں پر بیٹھنے سے منع فرمایا ہے جن پر شراب پیش کی جاتی ہے۔ (۳) دیگر تمام گناہوں کو بھی اسی پر قیاس کیا جائے گا۔ (۴)



(۱) بخاری (۵۱۷۳) کتاب النکاح: باب حق إجابة الوليمة والدعوة.....

(۲) [مسلم (۱۴۳۰) ابو داود (۳۷۴۰) ابن ماجہ (۱۷۵۱) أحمد (۳۹۲/۳) مشکل الآثار (۱۴۸/۴) ابن حبان

(۵۳۰۳)]

(۳) [ترمذی (۷۲۷۵) کتاب الأدب: باب ما جاء في دخول الحمام؛ أحمد (۱۴۱۲۴) دارمی (۲۰۰۰)]

(۴) [الروضة الندية (۳۳/۲)]

## دوسری فصل

## حرام نکاح

## وَنِكَاحُ الْمُتَمَتِّعَةِ مَنسُوحٌ

متعہ کا نکاح ① منسوخ ہے۔ ②

① متعہ کسی عورت سے ایک مقررہ مدت تک نکاح کر لینے کو کہتے ہیں مثلاً دو دن یا تین دن یا اس کے علاوہ کوئی اور مدت۔ (۱)

پہلے یہ نکاح مباح تھا جیسا کہ:

(۱) حضرت ابن مسعود رضی اللہ عنہ سے مروی ہے کہ ہم رسول اللہ ﷺ کے ساتھ مل کر جہاد کرتے تھے اور ہمارے ساتھ ہماری بیویاں نہیں ہوتی تھیں اس لیے ہم نے عرض کیا کہ ہم اپنے آپ کو خسی کیوں نہ کر لیں لیکن آپ ﷺ نے ہمیں اس سے روک دیا اور پھر ہمیں یہ رخصت دی کہ ہم کسی عورت سے کپڑے (یا کسی بھی چیز) کے بدلے نکاح کر سکتے ہیں۔ پھر حضرت عبداللہ رضی اللہ عنہ نے یہ آیت تلاوت کی ”اے ایمان والو! اپنے اوپر ان پاکیزہ چیزوں کو حرام نہ کرو جو اللہ نے تمہارے لیے حلال کی ہیں۔“ [المائدہ: ۸۷] (۲)

(۲) حضرت ابن عباس رضی اللہ عنہ سے عورتوں کے ساتھ متعہ کے متعلق سوال کیا گیا تو انہوں نے اس کی اجازت دی۔ پھر ان کے ایک غلام نے ان سے پوچھا کہ اس کی اجازت سخت مجبوری یا عورتوں کی کمی یا اس جیسی صورتوں میں ہوگی تو حضرت ابن عباس رضی اللہ عنہ نے کہا ”ہاں۔“ (۳)

② پھر اس نکاح سے قیامت تک کے لیے روک دیا گیا جیسا کہ:

(۱) حضرت علی رضی اللہ عنہ سے مروی ہے کہ ﴿أَنَّ النَّبِيَّ ﷺ نَهَى عَنْ الْمُتَمَتِّعَةِ وَعَنْ لَحُومِ الْحَمْرِ الْأَهْلِيَّةِ زَمَنَ خَيْبَرَ﴾ ”نبی ﷺ نے جنگ خیبر کے وقت نکاح متعہ اور گھریلوں گدھوں کے گوشت سے منع فرمادیا۔“ (۴)

(۲) حضرت سلمہ بن اکوع رضی اللہ عنہ سے مروی ہے کہ رسول اللہ ﷺ نے غزوہ اوطاس کے موقع پر تین روز کے لیے نکاح متعہ کی

(۱) [التعليقات الرضية للألباني (۸۶۴/۲)]

(۲) [بخاری (۴۶۱۵) كتاب التفسير: باب قوله تعالى: يا ايها الذين آمنوا لا تحرموا..... مسلم (۱۴۰۴) ابن ابى شيبه

(۲۹۲/۴) طحاوى (۲۴۱/۳) ابن حبان (۴۱۴۱) يهيقى (۷۹/۷)]

(۳) [بخارى (۵۱۱۶) كتاب النكاح: باب نهى رسول الله عن نكاح المتعة أخيراً]

(۴) [بخارى (۵۱۱۵) أيضاً، مسلم (۱۴۰۷) مؤطا (۵۴۲/۲) نسائي (۱۲۵/۶) ترمذی (۱۱۲۱) ابن مساجه

(۱۹۶۱) دارمی (۱۴۰/۲) حمیدی (۲۲/۱)]

جائز دی ﴿ثم نہی عنہا﴾ ”پھر اس سے روک دیا۔“ (۱)

(3) حضرت سبرہ جینی رضی اللہ عنہا سے مروی ہے کہ رسول اللہ ﷺ نے فرمایا ”میں نے تمہیں عورتوں سے متہ کر کے کی اجازت دی فی ﴿وإن الله حرم ذلك إلى يوم القيمة﴾ ”اب اسے اللہ تعالیٰ نے تاروز قیامت حرام کر دیا ہے۔“ (۲)

(4) حضرت عمر رضی اللہ عنہ نے دوران خطبہ کہا ”رسول اللہ ﷺ نے متہ کی ہمیں تین مرتبہ اجازت دی پھر اسے حرام کر دیا۔ اللہ کی تم مجھے کسی بھی شادی شدہ کے نکاح متہ کا علم ہوگا تو میں اسے پتھروں کے ساتھ رجم کر دوں گا۔“ (۳)

امام بخاریؒ فرماتے ہیں کہ حضرت علی رضی اللہ عنہ نے نبی ﷺ سے ایسی روایت بیان کی ہے جس سے معلوم ہوتا ہے کہ نکاح متہ کی حلت منسوخ ہے۔ (۴)

(ابن حجرؒ) رخصت کے بعد چھ مختلف مقامات پر نکاح متہ کا منسوخ ہو جانا مروی ہے۔

(1) خیبر میں (2) عمرۃ القضاء میں (3) فتح مکہ کے سال

(4) أوطاس کے سال (5) غزوہ تبوک میں (6) حجۃ الوداع میں (۵)

نوویؒ) درست بات یہ ہے کہ متہ دومرتبہ حرام ہوا اور دوسری مرتبہ جائز ہوا۔ چنانچہ یہ غزوہ خیبر سے پہلے طلال تھا پھر اسے غزوہ خیبر کے موقع پر حرام کیا گیا۔ پھر اسے فتح مکہ کے موقع پر جائز کیا گیا اور عام أوطاس بھی اسی کو کہتے ہیں۔ اس کے بعد ہمیشہ ہمیشہ کے لیے اسے حرام کر دیا گیا۔ (۶)

(خطابیؒ) متہ کی حرمت مسلمانوں میں اجماع کی طرح ہے الا کہ بعض شیعہ حضرات اس کے جواز کے قائل ہیں۔ (۷)

(جہور سلف و خلف) نکاح متہ منسوخ ہو چکا ہے۔ (۸)

(قاضی عیاضؒ) اس کی حرمت پر علمائے اجماع کیا ہے الا کہ ردائف (یعنی شیعہ حضرات) اسے جائز کہتے ہیں۔ (۹)

(۱) [مسلم (۱۴۰۵) کتاب النکاح : باب نکاح المتعة و بیان أنه أبیح..... أحمد (۵۵/۴) دارقطنی (۲۵۸/۳) بیہقی

(۲۰۴/۷) ابن أبی شیبہ (۲۹۲/۴)]

(۲) [مسلم (۱۴۰۶) ایضاً، ابو داود (۲۰۷۲) نسائی (۱۲۶/۶) ابن ماجہ (۱۹۲۲) حمیدی (۸۴۶) أحمد

(۴۰۴/۳)]

(۳) [حسن : صحیح ابن ماجہ (۱۵۹۸) کتاب النکاح : باب النہی عن نکاح المتعة، ابن ماجہ (۱۹۶۳)] حافظ ابن حجرؒ

نے اسے صحیح کہا ہے۔ [تلخیص الحیبر (۱۵۴/۳)]

(۴) [بخاری (۵۱۱۹) کتاب النکاح]

(۵) [فتح الباری (۱۷۳/۹)]

(۶) [شرح مسلم (۱۸۱/۹)]

(۷) [معانم السنن (۱۹۰/۳)]

(۸) [فتح الباری (۱۷۳/۹)]

(۹) [شرح مسلم للنووی (۷۹/۹)]

اور حلالہ ① کرانا حرام ہے۔ ②

وَالْتَّخْلِيلُ حَرَامٌ

① حلالہ ایسے عقد کو کہتے ہیں جس میں کوئی شخص مطلقہ ثلاثہ سے محض طلاق کی نیت سے ہی نکاح و مباحثرت کرتا ہے تاکہ وہ عورت پہلے شوہر کے لیے حلال ہو جائے۔ اس غرض سے نکاح کرنے والے کو ”محلل“ (حلالہ کرنے والا) اور جس کے لیے عورت کو حلال کیا جا رہا ہو اسے ”محلل لہ“ (یعنی پہلا شوہر) کہتے ہیں۔

② (1) حضرت ابن مسعود رضی اللہ عنہ سے مروی ہے کہ ﴿لَعَنَ رَسُولُ اللَّهِ ﷺ الْمُحْلِلَ وَالْمَحْلِلَ لَهُ﴾ ”رسول اللہ ﷺ نے حلالہ کرنے والے اور جس کے لیے حلالہ کیا جائے دونوں پر لعنت فرمائی ہے۔“ (۱)

(2) حضرت عقبہ بن عامر رضی اللہ عنہ سے مروی ہے کہ رسول اللہ ﷺ نے فرمایا ”کیا میں تمہیں ادھار کے ساند کی خبر نہ دوں؟ صحابہ نے عرض کیا کیوں نہیں اے اللہ کے رسول! تو آپ ﷺ نے فرمایا ﴿هُوَ الْمُحْلِلُ لَعَنَ اللَّهُ الْمُحْلِلَ وَالْمَحْلِلَ لَهُ﴾ ”وہ حلالہ کرنے والا ہے۔ اللہ تعالیٰ نے حلالہ کرنے والے اور جس کے لیے حلالہ کیا جائے دونوں پر لعنت فرمائی ہے۔“ (۲)

یہ حدیث حلالہ کے حرام ہونے کی دلیل ہے۔ کیونکہ لعنت صرف حرام کے مرتکب پر ہی ہوتی ہے۔ ہر حرام ممنوع ہوتا ہے اور ہر ممنوع کام عقد کے فاسد ہونے کا متقاضی ہے۔ (۳)

(3) حضرت عمر رضی اللہ عنہ فرماتے ہیں کہ عہد رسالت میں لوگ حلالہ کو بدکاری شمار کرتے تھے۔ (۴)

(4) حضرت ابن عمر رضی اللہ عنہما سے حلالہ کے متعلق دریافت کیا گیا تو انہوں نے کہا ﴿كَلَاهُمَا زَانٌ﴾ ”دونوں بدکار ہیں۔“ (۵)

(5) حضرت عمر رضی اللہ عنہ نے فرمایا ”میرے پاس حلالہ کرنے والا اور جس کے لیے حلالہ کیا جائے دونوں لائے گئے تو میں دونوں کو رجم کر دوں گا۔“ (۶)

(جہور) حلالہ حرام ہے۔

(احناف) حلالہ جائز ہے (حتیٰ کہ ان کی بعض کتب میں ایسے شخص کو اجر کا مستحق بھی کہا گیا ہے)۔ (۷)

(۱) [صحیح : صحیح ترمذی (۸۹۴) کتاب النکاح : باب ما جاء في المحلل والمحلل له 'ترمذی (۱۱۲۰) نسائی (۱۴۹/۶) دارمی (۱۵۸/۲) بیہقی (۲۰۸/۷) أحمد (۴۴۸/۱)]

(۲) [حسن : صحیح ابن ماجہ (۱۵۷۲) کتاب النکاح : باب المحلل والمحلل له 'إرواء الغلیل (۳۰۹/۶) ابن ماجہ (۱۹۳۶) دارقطنی (۲۵۱/۳) حاکم (۱۹۹/۲) بیہقی (۳۰۸/۷)]

(۳) [سبل السلام (۱۳۳۶/۳)]

(۴) [حاکم (۱۹۹/۲) طبرانی اوسط کما فی المجمع (۲۶۷/۴) امام بیہقی نے اس کے رجال کو صحیح کے رجال کہا ہے۔]

(۵) [ابن ابی شیبہ (۲۹۴/۴) شیخ صبحی حلاق نے اسے صحیح کہا ہے۔ [التعلیق علی الروضة النذیة (۳۸/۲)]

(۶) [ابن ابی شیبہ (۲۹۴/۴) عبدالرزاق (۳۴۸/۶)]

(۷) [تحفة الأحوذی (۲۸۱/۴) نیل الأوطار (۲۱۸/۴)]

تیمیم) حلالے کے نکاح کے بطلان پر امت کا اتفاق ہے۔ (۱)

نقیم) حلالہ کرنے والے کا نکاح کسی دین میں کبھی بھی جائز نہیں ہوا اور نہ ہی کسی ایک صحابی نے بھی ایسا کیا اور نہ ان میں

سی نے اس کا فتویٰ ہی دیا ہے۔ (۲)

راہِ رحمٰن مبارکپوری) حلالہ حرام ہے۔ (۳)

وَكَذَلِكَ الشُّغَارُ	اور اسی طرح نکاح شغار ۱ بھی حرام ہے۔ ۲
-----------------------	--

۱ لفظ شغار باب شَاغَرَ يُشَاغِرُ (مفاعلة وفعال) سے مصدر ہے۔ باب شَغَرَ (فتح) ”کتے کا ایک ٹانگ اٹھا کر

ب کرنا“ (نصر) ”جلا وطن کرنا“۔ (۴)

کسی کے ساتھ اپنی بہن یا بیٹی کا نکاح اس شرط پر کرنا کہ وہ بھی اپنی بہن یا بیٹی کا نکاح اس سے کرے، نکاح شغار

لاتا ہے۔

(۱) حضرت ابن عمر رضی اللہ عنہما سے مروی ہے کہ نبی ﷺ نے فرمایا ﴿لَا شُّغَارَ فِي الْإِسْلَامِ﴾ ”نکاح شغار اسلام

نہیں۔“ (۵)

۱ حضرت ابن عمر رضی اللہ عنہما سے مروی ہے کہ ﴿نَهَى رَسُولُ اللَّهِ ﷺ عَنْ الشُّغَارِ﴾ ”رسول اللہ ﷺ نے نکاح شغار

منع فرمایا ہے۔“ اور شغار یہ ہے کہ ایک آدمی اپنی بیٹی دوسرے آدمی سے اس شرط پر بیاہ دے کہ وہ اپنی بیٹی اس سے بیاہ دے

دونوں کا کوئی مہر مقرر نہ ہو۔ (۶)

۱ حضرت ابو ہریرہ رضی اللہ عنہ کی حدیث میں شغار کی تعریف یہ کی گئی ہے کہ ”کوئی آدمی کہے کہ اپنی بیٹی کی شادی مجھ سے کر

ور میں اپنی بیٹی کی شادی تم سے کر دیتا ہوں یا (کہے کہ) اپنی بہن کی شادی مجھ سے کروادو میں اپنی بہن کی شادی تم سے کر

اہوں۔“ (۷)

۱ [فتاویٰ النساء لابن تیمیہ (ص/۲۴۲)]

۱ [أعلام الموقعین (۴۱۳-۴۳)]

۱ [تحفة الأحوذی (۴/۲۸۰)]

۱ [المنجد (ص/۴۳۶)]

۱ [مسلم (۱۴۱۵)]

۱ [بخاری (۵۱۱۲) کتاب النکاح: باب الشغار، مسلم (۱۴۱۵) مؤطا (۵۳۵/۲) أحمد (۶۲/۲) ابو داود

(۲۰۷۴) ترمذی (۱۱۲۴) دارمی (۱۳۶/۲) نسائی (۱۱۰/۶) ابن ماجہ (۱۸۸۳) عبد الرزاق (۱۸۴/۶) ابو

یعلیٰ (۵۷۹۵) بیہقی (۹۹/۷)]

۱ [أحمد (۴۳۹/۲) مسلم (۱۴۱۶) کتاب النکاح: باب تحريم نکاح الشغار وبطلانه، نسائی (۱۱۲/۶) ابن ماجہ

(۱۸۸۴) بیہقی (۲۰۰/۷)]

یاد رہے کہ ہر ایسا نکاح شغار ہے جس میں ایک عورت کے بدلے دوسری عورت کے نکاح کی شرط ہو خواہ اس میں حق مہر ادا کیا جائے یا نہ کیا جائے جیسا کہ حضرت عباس بن عبد اللہ بن عباس نے عبد الرحمن بن حکم سے اپنی بیٹی کا نکاح کیا اور عبد الرحمن نے اس سے اپنی بیٹی کا نکاح کیا۔ ان دونوں نے اس کا حق مہر بھی مقرر کیا تھا تو حضرت معاویہ بن ابی سفیان رضی اللہ عنہ نے مروان بن حکم کی طرف ایک مکتوب کے ذریعے ان دونوں کے درمیان جدائی کا حکم بھیج دیا اور راوی کہتا ہے کہ اس مکتوب میں یہ بھی تھا ﴿هَذَا الشَّغَارُ الَّذِي نَهَى عَنْهُ رَسُولُ اللَّهِ﴾ ”یہی وہ نکاح شغار ہے جس سے رسول اللہ ﷺ نے منع فرمایا تھا (حالانکہ اس میں حق مہر بھی ادا کیا گیا تھا)۔“ (۱)

(ابن عبد البر) علمائے اجماع کیا ہے کہ نکاح شغار جائز نہیں۔ (۲)

(جہور، مالک، شافعی، احمد) یہ نکاح باطل ہے۔

(ابو حنیفہ) مہر مثل ادا کر دیا جائے تو یہ نکاح درست ہے (حالانکہ یہ گذشتہ صریح حدیث کی مخالفت ہے)۔ (۳)

(ابن تیمیہ) نکاح شغار مسلمانوں کے اجماع کے ساتھ حرام ہے۔ (۴)

(ابن باز) نکاح شغار ہر صورت میں ممنوع ہے خواہ مہر دیا جائے یا نہ دیا جائے۔ (۵)

وَيَجِبُ عَلَى الزَّوْجِ الْوَفَاءُ بِشَرْطِ الْمَرْأَةِ

خاوند پر واجب ہے کہ عورت کی شرائط پوری کرے۔ ①

① حضرت عقبہ بن عامر رضی اللہ عنہ سے مروی ہے کہ رسول اللہ ﷺ نے فرمایا ﴿إِنْ أَحَقَّ الشَّرْطُ أَنْ يُوَفَّى بِهِ مَا اسْتَحْلَلْتُمْ بِهِ الْفُرُوجَ﴾ ”وہ شرط پورا کیے جانے کی زیادہ مستحق ہے جس کے ذریعے تم نے عورتوں کی شرمگاہوں کو اپنے لیے حلال کیا ہے۔“ (۶)

اس حدیث کے علاوہ دیگر دلائل سے معلوم ہوتا ہے کہ ہر قسم کی شرط کو پورا کرنا لازم ہے، لاکہ ایسی شرط ہو جو حلال کو حرام کر دے یا حرام کو حلال کر دے۔ جیسا کہ قرآن میں ہے ﴿أَوْفُوا بِالْعُقُودِ﴾ [المائدہ: ۱] ”عہد و پیمان پورے کرو۔“ اور ایک حدیث میں ہے ﴿الْمُسْلِمُونَ عَلَى شُرُوطِهِمْ إِلَّا شَرْطًا أَحْلَ حَرَامًا أَوْ حَرَّمَ حَلَالًا﴾ ”مسلمان آپس کی شرائط پر

(۱) [حسن : صحیح ابو داود (۱۸۲۶) کتاب النکاح : باب فی الشغار 'ابو داود (۲۰۷۵) أحمد (۹۴: ۴) بیہقی (۲۰۰/۷)]

(۲) [فتح الباری (۱۶۳/۹)]

(۳) [فتح الباری (۲۰۴/۱۰) نیل الأوطار (۲۲۱/۴) الأم للشافعی (۱۷۴/۵) بدائع الصنائع (۱۴۳۰/۳) المدونا (۱۵۲/۲)]

(۴) [فتاوی النساء (ص/۲۸۰)]

(۵) [فتاوی ابن باز مترجم (۱۶۸/۱)]

(۶) [بخاری (۲۷۲۱) کتاب الشروط : باب الشروط فی المہر عند عقد النکاح 'مسلم (۱۴۱۸) أحمد (۱۴۴/۴)]

ابو داود (۲۱۳۹) نسائی (۹۲/۶) ترمذی (۱۱۲۷) ابن ماجہ (۱۹۵۴) عبد الرزاق (۱۰۶۱۳) دارمی (۱۴۳/۲)

أبو یعلی (۱۷۵۴) بیہقی (۲۴۸/۷)



فظ) ہیں۔ لہذا کہ کوئی ایسی شرط ہو جو حرام کو حلال کر دے یا حلال کو حرام کر دے۔“ (۱)

ان شروط سے کیا مراد ہے (جنہیں عورت کی طرف سے مرد پر پورا کرنا لازم ہے) اس میں اختلاف ہے۔ ایک قول یہ کہ اس سے مراد ادائیگی مہر ہے کیونکہ مہر مطلق سے مشروط ہے اور ایک قول یہ ہے کہ اس سے مراد یہ ہے کہ زوجیت کے تقاضے عورت جس چیز کی بھی مستحق ہے۔ اور یہ بھی کہا گیا ہے کہ یہ وہ شرط ہے جو نکاح کے لیے آمادہ کرنے کے لیے مرد نے عورت طے کی ہو اور شریعت میں ممنوع نہ ہو۔ حدیث کے ظاہری الفاظ سے یہی آخری قول زیادہ مناسب معلوم ہوتا ہے۔

علاوہ ازیں جس حدیث میں ہے کہ ﴿مَا كَانَ مِنْ شَرْطٍ لِّسِ فِي كِتَابِ اللَّهِ فَهُوَ بَاطِلٌ وَإِنْ كَانَ مِائَةَ شَرْطٍ﴾ شرط کتاب اللہ میں نہیں ہے وہ باطل ہے خواہ ایسی سو (100) شرطیں ہی کیوں نہ ہوں۔“ (۲)

اس سے مراد ایسی شرط ہیں جو حرام کو حلال یا حلال کو حرام کر دیں اور جو ایسی نہیں ہیں وہ کتاب اللہ میں ہی شامل ہیں جیسا مذکور حدیث ﴿الْمُسْلِمُونَ عَلَى شُرُوطِهِمْ﴾ کا عموم اس پر دلالت کرتا ہے۔

إِلَّا أَنْ يُحْلَلَ حَرَامًا أَوْ يُحْرَمَ حَلَالًا

لَا كَقَوْلِي شَرْطًا حَرَامًا كَحَلَالٍ يَحْلُلُ حَرَامًا كَرَدِيْنَةَ دَالِي هُو۔ ①

جیسا کہ گذشتہ مسئلے میں اس سے ممانعت کی حدیث ذکر کی گئی ہے۔

بعض شروط سے واضح طور پر بھی ممانعت مروی ہے جیسا کہ حضرت ابو ہریرہ رضی اللہ عنہ فرماتے ہیں کہ کسی عورت کے لیے جائز کہ اپنی کسی (سوکن) بہن کی طلاق کی شرط اس لیے لگائے تاکہ اس کے حصے کا پیالہ بھی خود اٹھ لے کیونکہ اسے وہی طے کا جو کے مقدر میں ہوگا۔ (۳)

حضرت عبداللہ بن عمرو رضی اللہ عنہ سے مروی روایت میں ہے کہ نبی ﷺ نے فرمایا ”یہ جائز نہیں کہ ایک عورت سے دوسری کی ناکے بدلے میں نکاح کیا جائے۔“ (۴)

اس کے علاوہ وہ بھی تمام شروط جو نکاح کے منافی ہیں انہیں پورا کرنا جائز نہیں مثلاً یہ کہ عورت کہے کہ میری سوکن کے لیے تنہا نہیں کرے گا یا اسے خرچ نہیں دے گا وغیرہ وغیرہ۔

يُحْرَمُ عَلَى الزَّوْجِيِّ أَنْ يَنْكِحَ زَاوِيَةً أَوْ مُشْرِكَةً وَالْعَكْسُ

آدی پر کسی بدکار یا مشرک عورت سے نکاح کرنا حرام ہے ① اور عورت پر بھی کسی بدکار یا مشرک مرد سے نکاح کرنا حرام ہے۔ ②

(1) ارشاد باری تعالیٰ ہے کہ ﴿الزَّوْجِيُّ لَا يَنْكِحُ إِلَّا زَاوِيَةً ..... وَحُرْمٌ ذَلِكَ عَلَى الْمُؤْمِنِينَ﴾ [النور: ۳]

[حسن صحیح : صحیح ابو داود (۳۰۶۳) کتاب الأقضية : باب فی الصلح ؛ إرواء الغلیل (۱۳۰۳) أحمد

(۳۶۶/۲) ابو داود (۳۵۹۴) ابن الحارود (۶۳۸) دارقطنی (۹۶) حاکم (۴۹/۲) بیہقی (۶۴/۶)]

[بخاری (۲۷۲۹) کتاب الشروط : باب الشروط فی الولاء]

[بخاری (۵۱۵۲) کتاب النکاح : باب الشروط فی النکاح ؛ مسلم (۱۴۰۸)]

[أحمد (۱۷۶/۲)]

”زانی مرد صرف زانی یا مشرک عورت سے ہی نکاح کرتا ہے اور زانی عورت صرف زانی یا مشرک مرد سے ہی نکاح کرتی ہے اور یہ (نکاح) مسلمانوں پر حرام کیا گیا ہے۔“

(2) حضرت مرثد بن ابی مرثد غنوی رضی اللہ عنہ نے جس ایک بدکار عورت (عناق) سے شادی کا اظہار کیا تو نبی ﷺ خاموش گئے حتیٰ کہ یہ آیت ﴿وَالزَّانِيَةُ لَا يَنْكِحُهَا إِلَّا زَانٍ﴾ [النور: ۳] نازل ہوئی تو آپ ﷺ نے انہیں بلا کر کہا ﴿تَنْكِحُهَا﴾ ”اس سے نکاح نہ کرو۔“ (۱)

(3) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لَا يَنْكِحُ الزَّانِي الْمَعْلُودَ إِلَّا مِثْلَهُ﴾ ”ایسا زانی جسے کوڑے لگے ہوں صرف اپنے جیسے زانی سے ہی نکاح کر سکتا ہے۔“ (۲)

جس روایت میں ہے کہ ایک شخص نے نبی ﷺ سے کہا ﴿إِنْ أَمْرَتِي لَا تَرُدُّ يَدَ لَامِسٍ﴾ ”میری بیوی کسی چھو والے کا ہاتھ نہیں روکتی۔“ پھر اس کے باوجود آپ ﷺ نے اس سے نکاح برقرار رکھا۔“ (۳)

اس کا مطلب یہ نہیں ہے کہ وہ عورت بدکار تھی بلکہ اس کا مفہوم یہ ہے کہ وہ عورت محض کسی چھونے والے کے ہاتھ کو رو نہیں تھی یعنی غیرت و حشمت میں کمال درجے کی نہیں تھی۔ لہذا اس سے یہ ثابت نہیں ہوتا کہ نبی ﷺ نے ایک پاک دامن مرد نکاح ایک بدکار عورت سے قائم رکھا۔ تاہم اس سے اتنا مفہوم ضرور اخذ کیا جاسکتا ہے کہ جب نبی ﷺ نے کسی کا ہاتھ نہ رو پر طلاق کا مشورہ دے دیا تو اگر عورت فی الحقیقت زانیہ ہو تو بالاولیٰ اسے طلاق دے دینی چاہیے۔ (واللہ اعلم)

② جیسا کہ گذشتہ پہلی آیت ﴿وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ﴾ سے یہ واضح ہوتا ہے۔ لہذا اگر ایسے سے نکاح ہو چکا ہو تو اس سے علیحدگی کر لینی چاہیے۔

وَمَنْ صَرَحَ الْفُرْقَانُ بِتَعْرِيجِهِ  
اور جن کے ساتھ نکاح کی حرمت کی قرآن نے وضاحت کر دی ہے۔

① ارشاد باری تعالیٰ ہے کہ ﴿حُرِّمَتْ عَلَيْكُمْ أُمَّهَاتُكُمْ.....﴾ [النساء: ۲۴] ”حرام کی گئی ہیں تم پر تمہاری مائیں، تمہاری لڑکیاں، تمہاری بہنیں، تمہاری پھوپھیاں، تمہاری خالائیں، بھائی کی لڑکیاں، بہن کی لڑکیاں، تمہاری وہ مائیں جنہاں نے تمہیں دودھ پلایا ہے، تمہاری دودھ شریک بہنیں، تمہاری ساس، تمہاری وہ پرورش کردہ لڑکیاں جو تمہاری گود میں، تمہاری ان عورتوں سے جن سے تم دخول کر چکے ہو، اگر تم نے ان سے جماع نہ کیا ہو تو تم پر گناہ نہیں، تمہارے صلیب، بیٹوں کی بیویاں، تمہارا دو بہنوں کو جمع کر لینا، ہاں جو گزر چکا سو گزر چکا۔ اور شوہر والی عورتیں، لالا کہ جو تمہاری ملکیت میں

(۱) [حسن صحیح: صحیح ابو داود (۱۸۰۶) کتاب النکاح: باب فی قوله تعالیٰ: الزانی لا ینکح إلا زانیة] ابو د (۲۰۵۱) ترمذی (۳۱۷۷) نسائی (۶۶/۶)

(۲) [صحیح: صحیح ابو داود (۱۸۰۷) أيضا، ابو داود (۲۰۵۲) أحمد (۳۲۴/۲)]

(۳) [صحیح: صحیح ابو داود (۱۸۰۴) کتاب النکاح: باب النهی عن تزویج من لم یلد من النساء] ابو د

مائیں۔“ اس کے بعد اللہ تعالیٰ نے فرمایا ﴿وَاحِلٌ لَّكُمْ مَا وَرَاءَ ذَٰلِكُمْ﴾ ”ان عورتوں کے علاوہ اور عورتیں تمہارے لیے حلال کی گئی ہیں۔“

ابن قدامہؒ امت نے ان تمام رشتوں کی حرمت پر اجماع کیا ہے جن کی حرمت کے متعلق اللہ تعالیٰ نے نص بیان کر دی ہے۔ (۱)

○ واضح رہے کہ:

① ”امہات“ (مائیں) میں ماؤں کی مائیں (نانیاں) ان کی دادیاں اور باپ کی مائیں (دادیاں) پرودا یاں اور ان سے لے کر سب شامل ہیں۔

② ”بنات“ (بیٹیاں) میں پوتیاں، نواسیاں اور پوتیوں اور نواسیوں کی بیٹیاں (بیچے تک) شامل ہیں۔ زنا سے پیدا ہونے والی لڑکی بیٹی میں شامل ہے یا نہیں اس میں اختلاف ہے۔ ائمہ ثلاثہ اسے بیٹی شمار کرتے ہیں جبکہ امام شافعیؒ اسے بیٹی شمار نہیں کرتے پس جیسے یہ لڑکی ﴿يُؤْصِيكُمْ اللَّهُ فِي أَوْلَادِكُمْ﴾ میں داخل نہیں اور بالاجماع وارث نہیں اسی طرح وہ اس آیت میں بھی داخل نہیں۔ (واللہ اعلم) (۲)

③ ”اخوات“ (بہنیں) یعنی ہوں یا اخیانی یا علاتی سب اس میں شامل ہیں۔

④ ”عمات“ (چھوپھیاں) اس میں باپ کی سب مذکر اصول یعنی نانا، دادا کی تینوں قسموں کی بہنیں شامل ہیں۔

⑤ ”خالات“ (خالائیں) ان میں ماں کی سب مؤنث اصول (یعنی نانی، دادی) کی تینوں قسموں کی بہنیں شامل ہیں۔

⑥ ”بنت الأخ“ (بھتیجیاں) ان میں تینوں قسم کے بھائیوں کی اولاد بالواسطہ یا بلاواسطہ (یا صلبی و فرعی) شامل ہیں۔

⑦ ”بنت الأخت“ (بھانجیاں) ان میں تینوں قسم کی بہنوں کی اولاد بالواسطہ یا بلاواسطہ (یا صلبی و فرعی) شامل ہیں۔ یہ سات نسبی رشتے ہیں جو حرام ہیں۔ اسی طرح سات رضاعی رشتے بھی حرام ہیں جن کا ذکر آئندہ صفحات میں آئے گا۔ علاوہ زین چار سرالی رشتے بھی حرام ہیں وہ یہ ہیں:

1- ”بیوی کسی ماں“ یعنی ساس اس میں بیوی کی نانی، دادی بھی داخل ہے نیز اگر کسی عورت سے نکاح کے بعد بغیر مباشرت و ہم بستری کے ہی اسے طلاق دے دی جائے تب بھی اس کی ماں سے نکاح حرام ہوگا۔ البتہ اس کی لڑکی سے نکاح جائز ہوگا۔

2- ”رہبہ“ سے مراد وہ لڑکی ہے جو بیوی کے پہلے خاندان سے ہو۔ اس کی حرمت مشروط ہے یعنی اگر اس کی ماں سے مباشرت کر لی گئی ہو تو اس سے نکاح حرام ہے بصورت دیگر حلال ہے اور ”فِي حُبُورِكُمْ“ کی قید غالب احوال کی وجہ سے ہی لگائی گئی ہے۔

(۱) [المغنی (۵۱۳/۹)]

(۲) [تفسیر البیاب فی علوم الکتاب (۲۸۸/۶) حلیۃ العلماء (۳۷۹/۶) نہایۃ المحتاج (۲۶۶/۶) بدایۃ المحتجہ

(۲۸/۲) حواشی التحفۃ (۲۹۹/۷) الشرقاوی علی التحریر (۲۱۰/۲)]

- 3- ”صلبی بیٹوں کی بیویاں“ بیٹوں میں پوتے اور نواسے بھی شامل ہیں۔ مزید برآں اس سے معلوم ہوا کہ لے پاکلک بیٹیوں کی بیویوں سے نکاح حرام نہیں ہے۔
- 4- ”دور ضاعی یا نسبی بہنوں کو بیک وقت نکاح میں رکھنا“ البتہ ایک کی وفات یا طلاق کی صورت میں عدت گزارنے پر دوسری بہن سے نکاح جائز ہے۔

اور پہلے سے شادی شدہ عورت سے بھی نکاح حرام ہے لیکن اگر وہ لونڈی ہو تو پھر اس سے مباشرت جائز ہے جبکہ استبراء حرم ہو چکا ہو یا حاملہ ہے تو وضع حمل ہو چکا ہو۔ (۱)

وَالرَّضَاعُ كَالنَّسَبِ	اور رضاعت بھی نسب کی طرح ہی ہے۔ ❶
--------------------------	-----------------------------------

- ❶ (۱) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿الرَّضَاعَةُ تَحْرِمُ مَا تَحْرِمُ الْوِلَادَةُ﴾ ”جیسے خون ملنے سے حرمت ہوتی ہے ویسے ہی دودھ پینے سے بھی حرمت ثابت ہو جاتی ہے۔“ (۲)
- (۲) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿إِنَّ السَّلَامَةَ مِنَ الرِّضَاعَةِ مَا حَرَّمَ مِنَ النِّسَبِ﴾ ”اللہ تعالیٰ نے رضاعت سے بھی ان رشتوں کو حرام کر دیا ہے جنہیں نسب کی وجہ سے حرام کیا ہے۔“ (۳)
- (ابن قدامہ) ہر وہ عورت جو نسب کی وجہ سے حرام کی گئی ہے اسی طرح رضاعت کی وجہ سے بھی حرام ہے اور وہ یہ ہیں: مانئیں بیٹیاں، بنائیں، پھوپھیاں، خالائیں، بھتیجیاں اور بھانجیاں (واضح رہے کہ ان میں بھی وہی تفصیل ہے جو نسبی محرمات کے بیان میں پیچھے ہم بیان کر آئے ہیں)۔ (۴)
- (نووی) دودھ پینے والے اور پلانے والی کے درمیان رضاعت کی حرمت کے ثبوت پر امت نے اجماع کیا ہے۔ بلاشبہ وہ اگر عورت کا بیٹا بن جائے گا اور اس پر اس عورت سے نکاح ہمیشہ کے لیے حرام ہو جائے گا۔ (۵)

## 611- رضاعت کی وجہ سے اثبات حرمت کی دو شرطیں ہیں

- (۱) دو سال کی عمر سے پہلے دودھ پلایا گیا ہو: جیسا کہ قرآن میں دودھ پلانے کی مدت یوں مذکور ہے ﴿حَوْلَيْنِ تَامِلَيْنِ﴾ [البقرہ: ۲۳۳] ”مکمل دو سال۔“
- (۲) پانچ مرتبہ الگ الگ دودھ پلایا گیا ہو: جیسا کہ حضرت عائشہ رضی اللہ عنہا فرماتی ہیں کہ:

(۱) [تفسیر فتح القدیر (۱/۴۴۴-۴۵۶)]

(۲) [بخاری (۵۰۹۹) کتاب النکاح، مؤطا (۶۰۱/۲) مسلم (۱۴۴۴) نسائی (۱۰۲/۶) دارمی (۱۵۵/۲) عبدالرزاق

(۳) [۴۷۶/۷] أبو یعلیٰ (۳۳۸/۷) بیہقی (۱۵۹/۷)

(۴) [صحیح: إرواء الغلیل (۲۸۴/۶) ترمذی (۱۱۴۶) کتاب الرضاع: باب ما جاء يحرم من الرضاع.....، أحمد (۱۳۱/۱)]

(۵) [المعنی (۵۱۹/۹)]

(۵) [شرح مسلم (۲۷۴/۵)]

”قرآن کریم میں یہ حکم نازل کیا گیا کہ دس مرتبہ دودھ پلانے سے حرمت ثابت ہوگی لیکن پھر اس حکم کو پانچ مرتبہ دودھ پلانے کے ساتھ منسوخ کر دیا گیا اور پھر پانچ مرتبہ دودھ پلانے سے ہی حرمت ثابت ہوتی حتیٰ کہ رسول اللہ ﷺ فوت ہو گئے اور معاملہ اسی طرح تھا۔“ (۱)

(احمد، شافعی) اسی کے قائل ہیں۔

(ابوحنیفہ) رضاعت کی مدت اڑھائی (2.50) سال ہے (ان کی دلیل یہ ہے کہ قرآن میں ہے ﴿حَمْلُهُ وَفِصَالُهُ ثَلَاثُونَ شَهْرًا﴾ [الأحقاف: ۱۵] ”اور دودھ کم پلایا ہو (خواہ ایک مرتبہ ہی) یا زیادہ حرمت ثابت ہو جائے گی۔ کیونکہ قرآن میں عموم ہے ﴿وَأُمَّهَاتُكُمُ اللَّائِي أَرْضَعْنَكُمْ﴾ [النساء: ۲۳] ”اور وہ تمہاری مائیں جنہوں نے تمہیں دودھ پلایا۔“ (۲)

(راجح) پہلا مؤقف رائج ہے۔ (۳)

وَالْجَمْعُ بَيْنَ الْمَرْأَةِ وَعَمَّتِهَا أَوْ خَالَتِهَا عورت اور اس کی پھوپھی یا اس کی خالہ کو بیک وقت نکاح میں رکھنا جائز نہیں۔ ❶

- ❶ (۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لَا يَجْمَعُ بَيْنَ الْمَرْأَةِ وَعَمَّتِهَا وَلَا بَيْنَ الْمَرْأَةِ خَالَتِهَا﴾ ”ایک مرد کے نکاح میں پھوپھی اور بھتیجی اور خالہ اور بھانجی کو جمع نہ کیا جائے۔“ (۴)
- (۲) ایک روایت میں یہ لفظ ہیں ﴿نَهَى رَسُولُ اللَّهِ ﷺ أَنْ تَنْكَحَ الْمَرْأَةُ عَلَى عَمَّتِهَا أَوْ خَالَتِهَا﴾ (۵)
- (شافعی) مذکورہ رشتوں کو جمع کرنا حرام ہے۔ (۶)
- (ابن عبد البر نووی) اس کی حرمت پر اجماع ہے۔ (۷)
- (ابن حزم، ابن منذر) انہوں نے بھی اس پر اجماع نقل کیا ہے۔ (۸)
- (ترمذی) عام اہل علم اسی پر ہیں اور ہمیں ان کے درمیان اس مسئلے میں کسی اختلاف کا علم نہیں۔ (۹)

- (۱) [مسلم (۲۶۳۵) کتاب الرضاع: باب التحريم بخمس رضعات]
- (۲) [نبیل الأوطار (۴/۱۸۱) تفسیر البیاب فی علوم الکتاب (۱۶/۲۹۰) الأم (۱۵/۲۹۰) المبسوط (۵/۱۳۵) بدیة المحتج (۲/۳۶۱)]
- (۳) [المغنی (۱۱/۳۱۹)]
- (۴) [بخاری (۵۱۰۹) کتاب النکاح: باب لا تنکح المرأة علی عمتها، مسلم (۸/۱۴۰) أحمد (۲/۴۶۵) سعید بن منصور (۱/۲۰۹) مسند شافعی (۲/۱۸۱) عبد الرزاق (۳/۱۰۷)]
- (۵) [بخاری (۵۱۰۸) أيضا، ابو داود (۲۰۶۵) ترمذی (۱۱۲۶) دارمی (۲/۱۳۶) ابن أبی شیبہ (۴/۲۴۶) ابن الجارود (۸۵/۶۸) نسائی (۶/۹۸)]
- (۶) [معرفة السنن والآثار للبيهقي (۱۰/۱۰۶)]
- (۷) [التمهيد (۱۸/۲۷۷) شرح مسلم (۱۵/۲۰۷)]
- (۸) [کما فی فتح الباری (۱۰/۲۰۲) الإجماع لابن المنذر (ص ۹۵)]
- (۹) [جامع ترمذی (بعد الحديث ۱۱۲۶)]

(شوکانی، امیر صنعانی) مذکورہ رشتوں کو جمع کرنا حرام ہے۔ (۱)

(قرطبی، صدیق حسن خان) اس کی حرمت پر اجماع ہے۔ (۲)

وَمَا زَادَ عَلَى الْعَدَدِ الْمُبَاحُ لِلْعَمْرُ وَالْعَبْدِ  
آزاد ① اور غلام ② مرد کے لیے عورتوں کی جو تعداد مباح ہے اس سے بڑھ کر نکاح کرنا بھی حرام ہے۔

① امام بخاریؒ نے باب قائم کیا ہے ”چار بیویوں سے زیادہ (بیک وقت) آدمی نہیں رکھ سکتا کیونکہ اللہ تعالیٰ نے فرمایا ہے ﴿مَنْشَىٰ وَتِلْكَ وَرُبْعٌ﴾ ”واؤ او کے معنی میں ہے (یعنی دو بیویاں رکھو یا تین یا چار)۔ حضرت زین العابدینؓ فرماتے ہیں ”یعنی دو یا تین یا چار جیسے سورۃ فاطر میں اس کی نظیر موجود ہے ﴿أُولَىٰ أُخْتَيْهِ مَنشَىٰ وَتِلْكَ وَرُبْعٌ﴾ ”یعنی دو پنکھ والے فرشتے یا تین والے یا چار والے۔“ (۳)

(ابن حجرؒ) مذکورہ ترجمۃ الباب کا حکم بالا اجماع ثابت ہے۔ (۴)

(۲) حضرت قیس بن حارث رضی اللہ عنہ کہتے ہیں میں جب مسلمان ہوا تو میرے پاس آٹھ بیویاں تھیں۔ میں نے نبی ﷺ کے پاس آ کر یہ ذکر کیا تو آپ ﷺ نے فرمایا ﴿اِخْتَرْ مِنْهُنَّ اَرْبَعًا﴾ ”ان میں سے چار پسند کر لو۔“ (۵)

(۳) حضرت ابن عمر رضی اللہ عنہما سے مروی ہے کہ غیلان بن سلمہ مسلمان ہوئے تو ان کی دس بیویاں تھیں۔ آپ ﷺ نے ان سے فرمایا ﴿خُذْ مِنْهُنَّ اَرْبَعًا﴾ ”ان میں سے چار رکھ لو۔“ (۶)

(۴) نوفل بن معاویہ مسلمان ہوئے تو ان کی پانچ بیویاں تھیں نبی ﷺ نے انہیں کہا ﴿اَمْسِكْ اَرْبَعًا وَفَارِقِ الْاُخْرَىٰ﴾ ”چار کو رکھ لو اور دوسری یعنی پانچویں کو چھوڑ دو۔“ (۷)

(جہور) چار سے زائد عورتوں سے بیک وقت نکاح کرنا حرام ہے۔

(اہل ظاہر) نو عورتوں سے بیک وقت نکاح کیا جاسکتا ہے (ان کے نزدیک آیت ﴿مَنْشَىٰ وَتِلْكَ وَرُبْعٌ﴾ میں واؤ جمع کے

(۱) [نبیل الأوطار (۲۲۸/۴) سبل السلام (۱۳۲۹/۳)]

(۲) [الروضة الندية (۵۰/۲)]

(۳) [بخاری (قبل الحديث ۵۰۹۸) کتاب النکاح]

(۴) [فتح الباری (۱۳۹/۹)]

(۵) [حسن صحیح: صحیح ابن ماجہ (۱۵۸۸) إرواء الغلیل (۱۸۸۵) صحیح ابو داود (۱۹۳۹) کتاب الطلاق، ابن ماجہ (۱۹۵۲) ابو داود (۲۲۴۱)]

(۶) [صحیح: صحیح ابن ماجہ (۱۹۸۹) کتاب النکاح، إرواء الغلیل (۱۸۸۳) ابن ماجہ (۱۹۵۳) أحمد (۱۴/۲) ترمذی (۱۱۲۸) ابن حبان (۴۱۵۶) الإحسان) حاکم (۱۹۲/۲) بیہقی (۱۴۹/۷) شرح السنۃ (۲۲۸۸) ابن

أبی شیبہ (۳۱۷/۴) ترتیب المسند للشافعی (۱۶/۲)]

(۷) [ضعیف: ترتیب المسند للشافعی (۱۶/۲) شرح السنۃ (۹۰/۹) بیہقی (۱۸۴/۷) اس کی سند امام شافعیؒ کے شیخ کے

مجهول ہونے کی وجہ سے ضعیف ہے۔]

(۱)۔ (۱)

(واجب) پہلا مؤقف رائج ہے۔

(ابن تیمیہ) صحابہ نے چار عورتوں سے زیادہ عورتیں نکاح میں جمع کرنے کی حرمت پر اجماع کیا ہے۔ (۲)

(ابن قدامہ) آزاد مرد کے لیے چار بیویوں سے زیادہ جمع کرنا جائز ہے اور اس پر اہل علم کا اجماع ہے۔ (۳)

(صاحب البحر صاحب تفسیر اللباب) چار سے زائد بیویوں کی حرمت پر امت کا اجماع ہے۔ (۴)

تاہم نبی ﷺ کی جو بیک وقت نو بیویاں تھیں۔ (۵)

اس کی بعض دینی و سیاسی مصلحتوں کی وجہ سے اللہ تعالیٰ نے خود آپ ﷺ کو اجازت دے رکھی تھی اور یہ صرف آپ ﷺ کے ساتھ ہی خاص تھا جیسا کہ حافظ ابن حجر قسطنطینیہ کہ ”علماء نے اتفاق کیا ہے کہ چار سے زائد بیویاں (بیک وقت) نکاح میں رکھنا آپ ﷺ کے خصائص میں سے ہے۔ مزید حافظ ابن حجر نے ”فتح الباری“ میں نبی ﷺ کی زیادہ شادیوں کی تقریباً بیس حکمتیں نقل فرمائی ہیں تفصیل کا طالب اس کی طرف رجوع کر سکتا ہے۔ (۶)

● (۱) حضرت عمر رضی اللہ عنہ نے فرمایا ”غلام دو عورتوں سے نکاح کرتا ہے“ دو طلاقیں دیتا ہے اور لونڈی دو حیض عدت گزارتی ہے۔“ (۷)

(۲) حکم بن حتیہ کہتے ہیں: صحابہ نے اجماع کیا ہے کہ غلام دو سے زیادہ نکاح نہیں کر سکتا۔ (۸)

امام شافعی فرماتے ہیں کہ صحابہ میں اس کا کوئی مخالف معروف نہیں۔ (۹)

(ابن تیمیہ، ابن منذر، سعدی البوصیب) اس مسئلے پر اجماع ہو چکا ہے۔ (۱۰)

(ابن قدامہ) اہل علم نے اجماع کیا ہے کہ غلام صرف دو نکاح کر سکتا ہے۔ (۱۱)

(احمد، شافعی، ابو حنیفہ) اسی کے قائل ہیں۔ حضرت علی رضی اللہ عنہ، حضرت عبدالرحمن بن عوف رضی اللہ عنہ، امام عطاء، امام حسن، امام شعبی،

(۱) [نیل الأوطار (۴/۲۳۰)]

(۲) [الفتاویٰ (۲۱۶/۳) التعليقات الرضية للألبانی (۱۹۱/۲)]

(۳) [المغنی (۴۷۱/۹)]

(۴) [البحر الزخار (۳۵/۳) تفسیر اللباب فی علوم الکتاب (۱۶۴/۶)]

(۵) [بخاری (۲۸۴) کتاب الغسل]

(۶) [فتح الباری (۱۱۵/۹) تلخیص الحبیر (۱۳۷/۳)]

(۷) [صحیح: إرواء الغلیل (۲۰۶۷) دارقطنی (۳۰۸/۳) بیہقی (۴۲۵/۷)]

(۸) [ابن أبی شیبہ (۱۶۰/۴۴) بیہقی (۱۵۸/۷)]

(۹) [نقل البیہقی قول الشافعی فی المعرفة (۲۸۱/۵)]

(۱۰) [مراتب الإجماع (ص/۶۳) الإجماع لابن المنذر (ص/۹۷) موسوعة الإجماع لأبی حبيب (۴۵۳/۱)]

(۱۱) [المغنی (۴۷۲/۹)]

امام قتادہ اور امام ثوری بھی یہی موقف رکھتے ہیں۔ (۱)

(مالکؒ) غلام چار نکاح کر سکتا ہے کیونکہ آیت کے عموم میں یہ بھی شامل ہے۔ (۲)

(شوکانیؒ) زیادہ مناسب بات یہی ہے کہ غلام بھی آیت کے عموم میں شامل (ہونے کی وجہ سے چار نکاح کر سکتا)

ہے۔ (۳)

(راجح) پہلا موقف ہی رائج معلوم ہوتا ہے۔ (واللہ اعلم)

وَإِذَا تَزَوَّجَ الْعَبْدُ بِغَيْرِ إِذْنِ سَيِّدِهِ فَبِئْسَ مَا كَانُوا يَفْعَلُونَ	اگر غلام اپنے مالک کی اجازت کے بغیر نکاح کرے تو اس کا نکاح باطل ہے۔ ①
--	---

① حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿ایسا عبد تزوج بغیر إذن سیدہ فهو عاهر﴾ ”جو

غلام اپنے مالک کی اجازت کے بغیر شادی کرے وہ زانی ہے۔“ (۴)

(ابن تیمیہؒ) غلام کو جب مالک نے اجازت نہ دی ہو تو مسلمانوں کے اتفاق کے ساتھ یہ نکاح باطل ہے۔ (۵)

(جمہور) اسی کے قائل ہیں۔ (۶)

○ فقہانے اس مسئلے میں اختلاف کیا ہے کہ کیا نکاح کے بعد اگر مالک اجازت دے تو نکاح نافذ ہو جائے گا یا نہیں؟

(احناف) غلام کا نکاح مالک کی اجازت پر موقوف ہے۔

(شافعی) اجازت کے ذریعے بھی نافذ نہیں ہوگا کیونکہ یہ باطل ہے اور باطل کام اجازت کے ساتھ درست نہیں ہوتا۔

(مالکؒ) نکاح تو پہلے ہی نافذ ہو چکا ہے اب مالک صرف اسے فسخ کرنے کا اختیار رکھتا ہے۔

(راجح) امام شافعیؒ کا موقف رائج معلوم ہوتا ہے۔ (واللہ اعلم)

وَإِذَا عَقَلَتِ الْأَمَةُ مَلَكَتْ أَمْرَ نَفْسِهَا وَخِيَرَتْ فِي زَوْجِهَا	جب لونڈی آزاد ہو جائے تو وہ اپنے معاملے کی خود مالک ہوگی اور اسے اس کے خاوند کے بارے میں اختیار دیا جائے گا۔ ①
---	--

① (۱) حضرت عائشہ رضی اللہ عنہا سے مروی ہے کہ ﴿أَنَّ بَرِيرَةَ خَيْرَهَا النَّبِيُّ ﷺ وَكَانَ زَوْجَهَا عَبْدًا﴾ ”بے شک بریرہ

(۱) [أيضا]

(۲) [اللباب في علوم الكتاب (۱۲۴/۶)]

(۳) [نيل الأوطار (۲۳۱/۴)]

(۴) [حسن : صحيح ابو داود (۱۸۲۹) كتاب النكاح : باب في نكاح العبد بغير إذن مواليه ' إرواء الغليل (۱۹۳۳) ابو

داود (۲۰۸۷) ترمذی (۱۱۱۱) حاکم (۱۹۴/۲) أحمد (۳۰۱/۳) ابن ماجة (۱۹۵۹)]

(۵) [الفتاوى لابن تيمية (۹۰/۲)]

(۶) [الروضة الندية (۶۲/۲)]



کو نبی ﷺ نے اختیار دیا اور اس کا خاوند غلام تھا۔“ (۱)

(۲) حضرت ابن عباس رضی اللہ عنہما فرماتے ہیں کہ بریرہ کا شوہر ایک حبشی غلام تھا اس کا نام مغیث تھا وہ بنی فلاں کا غلام تھا۔ جیسے وہ

منظر اب بھی میری آنکھوں میں ہے کہ وہ مدینہ کی گلیوں میں بریرہ کے پیچھے پیچھے (روتا) پھر رہا ہے۔ (۲)

جس روایت میں ہے کہ بریرہ کا شوہر آزاد تھا۔ (۳) وہ منقطع ہے اور حضرت ابن عباس رضی اللہ عنہما کا قول (کہ وہ غلام تھا)

زیادہ صحیح ہے جیسا کہ امام بخاریؒ نے یہ وضاحت فرمائی ہے۔ (۴)

معلوم ہوا کہ آزاد ہونے کے بعد عورت جبکہ اس کا خاوند غلام ہو، کو اختیار ہے کہ وہ چاہے تو اس کی زوجیت میں رہے اور

چاہے تو علیحدہ ہو جائے۔ اس پر اجماع ہے۔ (۵)

○ اس صورت میں اختلاف ہے کہ جب شوہر آزاد ہو۔

(جہور) ایسی صورت میں عورت کو کوئی اختیار نہیں۔ کیونکہ اختیار کی علت غلام ہونے کی وجہ سے عدم کفایت تھی جو کہ اب موجود نہیں۔

(احناف) اسے ابھی بھی اختیار حاصل ہے۔

(ابن قیمؒ) اسی کے قائل ہیں۔ (۶)

(راجح) جہور کا موقف رائج ہے جیسا کہ ایک روایت میں حضرت عائشہ رضی اللہ عنہا کا قول مروی ہے کہ ﴿ولو كان حراما

بیخبرھا﴾ ”اگر وہ آزاد ہوتا تو آپ ﷺ اسے (یعنی بریرہ کو) اختیار نہ دیتے۔“ (۷)

کوئی عیب نکل آنے پر نکاح فسخ کرنا جائز ہے۔ ❶

وَيَجُوزُ فُسْخُ النِّكَاحِ بِالْعَيْبِ

❶ (۱) حضرت کعب بن عجرہ رضی اللہ عنہ سے مروی ہے کہ رسول اللہ ﷺ نے بنو غفار کی عالیہ نامی خاتون سے نکاح کیا جب

وہ آپ ﷺ کے پاس خلوت میں داخل ہوئی اور اس نے اپنا لباس اتارا تو آپ ﷺ نے اس کے پہلو میں پھلہری (برص)

کے داغ دیکھے تو فرمایا ﴿الْبَسِي ثِيَابُكَ وَالْحَقِّي بِأَهْلِكَ﴾ ”اپنے کپڑے پہن لے اور اپنے گھر چلی جا۔“ اور آپ ﷺ

نے اس کے لیے حکم ارشاد فرمایا کہ اسے مہر دے دیا جائے۔ (۸)

(۱) [مسلم (۱۵۰۴) کتاب العتق : باب إنما الولاء لمن أعتق] ابو داود (۲۲۳۴) ابن ماجہ (۲۰۷۶) نسائی

[(۱۶۲/۶)]

(۲) [بخاری (۵۲۸۱، ۵۲۸۲) کتاب الطلاق : باب خيار الأمة تحت العبد]

(۳) [صحيح : صحيح ابو داود (۱۹۵۶) ابو داود (۲۲۳۵)]

(۴) [بخاری (۶۷۵۴)]

(۵) [فتح الباری (۴۰۷/۹) نقله الحافظ عن ابن بطال]

(۶) [الأم (۱۲۲/۵) المبسوط (۳۱۴/۵) المغنی (۴۵۳/۹) نيل الأوطار (۲۳۵/۴) زاد المعاد (۱۶۸/۵)]

(۷) [مسلم (۱۵۰۴) ابو داود (۳۹۲۹) ترمذی (۲۱۲۴) نسائی (۳۰۵/۷) أحمد (۳۳/۶)]

(۸) [ضعيف : إرواء الغلیل (۱۹۱۲) أحمد (۴۹۳/۳) الكامل لابن عدى (۳۰۶) حاكم (۳۴/۴) السنن الكبرى

للبيهقي (۲۱۳/۷)]

پہلی بات یہ ہے کہ یہ روایت ضعیف ہے۔ دوسری بات یہ ہے کہ اس روایت میں مذکور مسئلے کے لیے کوئی دلیل نہیں کیونکہ ﴿الحقی بأہلک﴾ کے الفاظ طلاق سے کنایہ ہیں جیسا کہ نواب صدیق حسن خانؒ اور شیخ البانیؒ نے اسی کو ترجیح دی ہے۔ (۱)

(۲) حضرت عمر رضی اللہ عنہ نے فرمایا ”جو شخص کسی عورت سے نکاح کرے پھر اس سے ہم بستری کرے اور اسے معلوم ہو کہ وہ عورت برص کے مرض میں مبتلا ہے یا دیوانی ہے یا کوڑھی کی مریضہ ہے تو چونکہ شوہر نے اسے چھوا ہے اس لیے وہ حق مہر کی مستحق ہے اور اس مہر کی رقم اُس سے وصول کی جائے گی جس نے اسے دھوکہ دیا۔“ (۲)

(۳) حضرت علی رضی اللہ عنہ سے بھی اس طرح کی روایت مروی ہے البتہ اس میں اتنا اضافہ ہے کہ اگر عورت کو ”قرن“ (ایسی بیماری جس کی وجہ سے عورت کی شرمگاہ میں گوشت ابھر آتا ہے) کی بیماری ہو تو اس کا شوہر خود مختار ہوگا۔ اگر مرد نے اس عورت سے مباشرت کی ہو تو شرمگاہ کو حلال کرنے کے بدلے میں مہر دینا ہوگا۔ (۳)

(۴) ایک روایت میں ہے کہ حضرت عمر رضی اللہ عنہ نے نامرد آدمی کے لیے ایک سال کی عدت کا فیصلہ کیا۔ (۴)

(۵) حضرت علی رضی اللہ عنہ، حضرت عمر رضی اللہ عنہ اور حضرت ابن عباس رضی اللہ عنہ سے مروی ہے کہ چار عیوب کی وجہ سے عورتوں کو لوٹایا جا سکتا ہے: پاگل پن، جذام، برص اور شرمگاہ کی بیماری (آتشک یا سوزاک وغیرہ)۔ (۵)

چونکہ مذکورہ روایات و آثار ضعیف ہیں لہذا ان سے یہ ثابت کرنا درست نہیں کہ محض عیوب کی وجہ سے ہی نکاح فسخ ہو جاتا ہے یا یہ کہ وجوب مہر کے لیے محض خلوت ہی کافی ہے، تعلق زن و شوہر ضروری نہیں۔

(جمہور) ہر وہ عیب اور نقص جو میاں بیوی کے درمیان نفرت کا موجب ہو اور اس کی وجہ سے مقصد نکاح بھی حاصل نہ ہو سکے یا وہ عیب جو وظیفہ زوجیت میں دخل انداز ہو فسخ نکاح اور اختیار کا سبب بن جاتا ہے۔

(ابو حنیفہؒ، ابویوسفؒ) خاوند بیوی کو کسی وجہ سے بھی نہیں رو کر سکتا کیونکہ اس کا اختیار میں طلاق ہے اور بیوی صرف اس صورت میں شوہر کو رد کر سکتی ہے کہ اس کا آلہ تناسل کٹا ہوا ہو یا اس قدر ڈھيلا ہو کہ قوت جماع نہ رکھتا ہو۔

(ابن حزمؒ، اہل ظاہر) کسی بھی عیب کی وجہ سے نکاح فسخ نہیں کیا جاسکتا۔ (۶)

(۱) [الروضة الندية (۶۵/۲) التعليقات الرضية على الروضة (۲۰۳/۲)]

(۲) [ضعيف: سعيد بن منصور (۸۱۸) مؤطا (۵۲۶/۲) ابن أبي شيبة (۱۷۵/۴) دارقطنی (۲۶۶/۳) یہ حدیث منقطع ہونے کی وجہ سے ضعیف ہے۔] [التعليق على سبل السلام للشيخ صبحي حلاق (۹۴/۶)]

(۳) [ضعيف: سعيد بن منصور (۸۲۰) بيهقي (۲۱۵/۷) شيخ صبحي حلاق نے اسے ضعیف کہا ہے۔] [التعليق على سبل السلام (۹۵/۶)]

(۴) [ضعيف: ابن أبي شيبة (۲۰۶/۴) شيخ صبحي حلاق نے اسے ضعیف کہا ہے۔] [التعليق على سبل السلام (۹۶/۶)]

(۵) [ضعيف: بيهقي (۲۱۵/۷) امام صنعانیؒ نے اسے منقطع کہا ہے۔] [سبل السلام (۱۳/۳)]

(۶) [الأم (۸۴/۵) المبسوط (۹۵/۵) الخرشى (۲۳۸/۳) المغنى (۱۱۲/۷) المحلى (۱۰۹/۱۰) نيل الأوطار (۲۳۹/۴)]

(ابن تیمیہؒ) میاں بیوی میں سے جس میں بھی جذام برص اور پاگل پن ظاہر ہو جائے تو دوسرا نکاح کا حق رکھتا ہے۔ (۱)

(ابن قیمؒ) انہوں نے جمہور کے موقف کو ترجیح دی ہے۔ (۲)

(راجح) کسی عیب کی وجہ سے نکاح شریعت میں کسی صحیح حدیث سے ثابت نہیں البتہ طلاق اور خلع مشروع ہے لہذا اگر کوئی ایسا عیب ظاہر ہو جائے جس کی وجہ سے اکٹھے رہنا دشوار ہو تو مرد طلاق دے سکتا ہے اور عورت خلع لے سکتی ہے۔ (واللہ اعلم)

وَيُفَرِّقُ مِنَ النِّكَاحِ الْكُفْرَ إِذَا أَسْلَمُوا مَا يُؤَافِقُ الشَّرْعَ	کافر جب مسلمان ہو جائیں تو ان کے نکاحوں میں سے اُس نکاح کو قائم رکھا جائے گا جو شریعت کے مطابق ہو۔ ❶
--	--

❶ جیسا کہ ضحاک بن فیروز اپنے والد سے بیان کرتے ہیں وہ کہتے ہیں کہ میں مسلمان ہوا تو میری دو بیویاں ایک دوسرے کی بہنیں تھیں ﴿فَأَمَرَنِي النَّبِيُّ ﷺ أَنْ أَطْلُقَ إِحْدَاهُمَا﴾ ”نبی ﷺ نے مجھے حکم دیا کہ میں ان میں سے ایک کو طلاق دے دوں۔“ (۳)

معلوم ہوا کہ جب کوئی کافر مسلمان ہو جائے اور اس کے پاس دو بیویاں بہنیں ہوں تو اسے حکم دیا جائے گا کہ وہ ان میں سے ایک کو طلاق دے۔ اور یہ بھی ثابت ہوا کہ جس نکاح کو آپ ﷺ نے برقرار رکھا وہ حالت کفر میں کیا گیا تھا لہذا ایسا نکاح جائز و درست ہوا۔

(مالکؒ، شافعیؒ، احمدؒ) اسی کے قائل ہیں۔

(ابو حنیفہؒ، ابو یوسفؒ) اگر کسی کافر نے دو بہنوں سے یکے بعد دیگرے نکاح کیا ہے تو دوسرا نکاح مردود ہے۔ اسی طرح اگر کسی کے پاس پانچ بیویاں تھیں تو جس سے آخر میں نکاح کیا ہے اسے چھوڑ دے۔ کیونکہ اس سے نکاح باطل ہو چکا ہے اور نبی ﷺ کے اختیار دینے کی تاویل یہ ہے کہ وہ ابتدائے نکاح میں تھا۔ (۴)

(شوکانیؒ) ظاہر وہی ہے جو پہلوں کا موقف ہے (یعنی امام مالکؒ وغیرہ کا)۔ (۵)

(ابن قیمؒ) انہوں نے احناف کا رد کیا ہے اور امام مالکؒ وغیرہ کے موقف کو ثابت کیا ہے۔ (۶)

(۱) [فتاویٰ النساء (ص/۱۰۳)]

(۲) [زاد المعاد (۱۸۰/۵)]

(۳) [حسن : صحیح ابو داود (۱۹۶۲) کتاب الطلاق : باب فی من أسلم وعنده نساء..... ابو داود (۲۲۴۳) ترمذی

(۱۱۳۰) ابن ماجہ (۱۹۵۱) أحمد (۲۳۲/۴) ابن حبان (۴۱۵۵) دارقطنی (۲۷۳/۳) بیہقی (۱۸۴/۷)]

(۴) [بدائع الصنائع (۱۵۰۸/۳) المغنی (۱۴۱/۱۰) الأم (۴۹/۵) الروضة الندية (۶۶/۲)]

(۵) [نیل الاوطار (۲۴۳/۴)]

(۶) [أعلام الموقعین (۳۴۹/۲)]

وَإِذَا أَسْلَمَ أَحَدُ الزَّوْجَيْنِ انْفَسَخَ النِّكَاحُ  
وَنَجِبَ الْعِدَّةُ

جب میاں بیوی میں سے ایک مسلمان ہو جائے تو نکاح فسخ ہو جائے گا  
اور عدت واجب ہو جائے گی۔ ①

① (1) جیسا کہ قرآن میں ہے ﴿لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ﴾ [المنححة: ۱۰] ”نہیہ (مسلمان ہونے والی) عورتیں اُن (کافروں) کے لیے حلال ہیں اور نہ وہ (کافر) اِن (مسلمان ہونے والی) عورتوں کے لیے حلال ہیں۔“

(2) حضرت ابن عباس رضی اللہ عنہما سے مروی ہے کہ نبی ﷺ اور مسلمانوں کے لیے مشرکین دو طرح کے تھے۔ ایک اہل حرب کے مشرک کہ جن سے آپ ﷺ لڑائی کرتے تھے اور وہ آپ ﷺ سے لڑائی کرتے تھے اور دوسرے عہد و پیمان والے مشرک (یعنی ذمی وغیرہ) کہ آپ ﷺ ان سے جنگ نہیں کرتے تھے اور نہ ہی وہ آپ ﷺ سے جنگ کرتے تھے اور جب اہل حرب کی کوئی عورت (مسلمان ہو کر) ہجرت کر کے (مدینہ) آتی تو اسے اس وقت تک پیغام نکاح نہ دیا جاتا جب تک اسے حیض نہ آ جاتا اور پھر اس سے پاک نہ ہو جاتی۔ جب وہ پاک ہو جاتی تو اس سے نکاح جائز ہو جاتا۔ اگر ان کے شوہران کے کسی دوسرے شخص سے نکاح کر لینے سے پہلے ہجرت کر کے آجاتے تو یہ انہیں کو ملتیں اور اگر مشرکین میں سے کوئی غلام یا لونڈی مسلمان ہو کر ہجرت کرتے تو وہ آزاد سمجھے جاتے اور ان کے وہی حقوق ہوتے جو تمام مہاجرین کے تھے۔ (۱)

امام زہریؒ فرماتے ہیں کہ ہمیں اس معاملے میں ”کہ کوئی عورت اللہ اور اس کے رسول کی طرف ہجرت کر کے آئی اور اس کا شوہر دار الحرب میں کافر اور مقیم تھا۔“ صرف یہی بات پہنچی ہے کہ اس عورت کی ہجرت نے اس کے درمیان اور اس کے شوہر کے درمیان جدائی ڈال دی ہے، لاکہ اس کا خاوند اس کی عدت پوری ہونے سے پہلے ہجرت کر آئے اور ہمیں ایسی کوئی بات نہیں پہنچی کہ کسی بھی عورت اور اس کے خاوند کے درمیان تفریق کی گئی ہو جبکہ اس کا خاوند آجائے اور وہ ابھی اپنی عدت میں ہی ہو۔ (۲)

یاد رہے کہ عدت پوری ہونے کے بعد عورت کو دوسرا نکاح کرنے کا اختیار ہے لیکن اگر وہ نکاح نہ کرے اور پہلا شوہر بھی مسلمان ہو جائے تو وہ دونوں پہلے نکاح پر ہی برقرار رہیں گے۔

فَإِنْ أَسْلَمَ وَلَمْ تَنْزَوِجِ الْمَرْأَةُ كُنَّا عَلَى  
نِكَاحِهِمَا الْأَوَّلِ وَلَوْ طَالَتِ الْمُدَّةُ إِذَا  
اخْتَارَا ذَلِكَ

لیکن اگر مرد مسلمان ہو جائے اور عورت نے دوسرا نکاح نہ کیا ہو تو وہ اپنے پہلے نکاح پر ہی قائم ہوں گے خواہ کتنی ہی لمبی مدت گزر چکی ہو بشرطیکہ دونوں اکٹھے رہنا چاہیں۔ ①

① حضرت ابن عباس رضی اللہ عنہما سے مروی ہے کہ ﴿رَدَّ رَسُولُ اللَّهِ ﷺ ابْنَتَهُ زَيْنَبَ عَلٰی أَبِي الْعَاصِ فِي النِّكَاحِ الْأَوَّلِ وَلَمْ يَحْدِثْ شَيْئًا﴾ ”رسول اللہ ﷺ نے اپنی بیٹی زینب کو ابوالعاص کی طرف پہلے نکاح میں ہی لوٹا دیا“ نکاح نہیں کیا۔“

(۱) [بخاری (۵۲۸۶) کتاب الطلاق : باب نکاح من أسلم من المشرکات وعدتھن]

(۲) [موطا (۵۴۴/۲)]

ایک روایت میں ہے کہ دو سال کے بعد لوٹا یا ایک میں تین سال کے بعد اور ایک میں چھ سال کے بعد کا ذکر ہے۔ (۱)  
امام ابن قیمؒ رقم طراز ہیں کہ ان میں صحیح ترین قول یہ ہے کہ نہ نبیؐ کی واپسی تین سال بعد پہلے نکاح پر ہوئی اور ابو العاص حدیبیہ سے پہلے مسلمان ہوئے۔ (۲)

جس روایت میں ہے کہ نبی ﷺ نے اپنی بیٹی زینبؓ کو ابو العاص کے پاس جدید نکاح کے ساتھ واپس بھیجا، وہ ضعیف ہے۔ (۳)

معلوم ہوا کہ اگرچہ مسلمان ہونے والی عورت کو عدت گزر جانے کے بعد کسی مسلمان کے ساتھ نیا نکاح کرنے کا اختیار حاصل ہو جاتا ہے لیکن اگر وہ نکاح نہ کرے اور اس کا پہلا شوہر مسلمان ہو جائے تو انہیں دوبارہ مل کر زندگی گزارنے کے لیے نئے نکاح کی ضرورت نہیں اور ایسی شرط لگانا بالکل خلاف سنت ہے کہ اس کا خاوند دوران عدت ہی مسلمان ہوا ہو ورنہ نیا نکاح کریں۔

(ابن قیمؒ) احادیث میں تو کہیں عدت کا اعتبار مذکور نہیں اور نہ ہی نبی ﷺ نے کسی خاتون سے دریافت کیا کہ کیا اس کی عدت ختم ہو چکی ہے یا نہیں؟ ہمارے علم میں ایک بھی آدمی ایسا نہیں جس نے اسلام لانے کی وجہ سے لازماً تجدید نکاح کیا ہو بلکہ دونوں معاملوں میں سے ایک کا واقع ہونا ضروری ہے۔ یا تو دونوں میں جدائی ہوگی اور اس خاتون کا دوسرے مرد سے نکاح ہو جائے گا۔ یا پھر دونوں کا (پہلا) نکاح برقرار رہے گا خواہ عورت پہلے اسلام لائی ہو یا مرد۔ اور رہا جدائی کی تکمیل اور عدت کا لحاظ تو ہمیں معلوم نہیں کہ رسول اللہ ﷺ نے ان دونوں میں سے کسی ایک کی وجہ سے بھی فیصلہ فرمایا ہو حالانکہ آپ ﷺ کے عہد مبارک میں بکثرت مرد اور ان کی بیویوں نے اسلام قبول کیا۔ (۴)

(شوکانیؒ) (امام ابن قیمؒ کی) یہ گفتگو متانت و حسن کی انتہا کو پہنچی ہوئی ہے۔ (۵)



(۱) [صحیح : صحیح ابو داود (۱۹۵۷) کتاب النکاح : باب إلى متى ترد عليه امرأته إذا أسلم بعدها، ابو داود (۲۲۴۰) ابن ماجہ (۲۰۰۹) ترمذی (۱۱۴۳) أحمد (۲۱۷/۱) شیخ البانیؒ نے دو سال کے ذکر کے علاوہ باقی حدیث کو صحیح کہا ہے۔]

(۲) [زاد المعاد (۱۴/۴)]

(۳) [ضعیف : ضعیف ابن ماجہ (۴۳۶) کتاب النکاح : باب الزوجین یسلم أحدهما قبل الآخر، إرواء الغلیل (۱۹۲۲) ابن ماجہ (۲۰۱۰) ترمذی (۱۱۴۲) حاکم (۶۳۹/۳) بیہقی (۱۸۸/۷) أحمد (۲۰۷/۲)]

(۴) [زاد المعاد (۱۳۷/۵)]

(۵) [نیل الأوطار (۲۴۶/۴)]

## تیسری فصل

## مہر کے مسائل

مہر ادا کرنا واجب ہے ❶ خواہ لوہے کی انگوٹھی یا قرآن سکھانا ہی کیوں نہ ہو۔ ❷

الْمَهْرُ وَاجِبٌ وَلَوْ خَاتَمًا مِنْ حَدِيدٍ أَوْ تَغْلِيمٌ الْقُرْآن

❶ اس کے دلائل حسب ذیل ہیں:

- (1) ﴿وَأَتُوا النِّسَاءَ صَدُقَتِهِنَّ نِحْلَةً﴾ [النساء: ۴] ”عورتوں کو ان کے مہر رضی خوشی ادا کرو۔“
  - (2) ﴿فَمَا اسْتَمْتَعْتُمْ بِهِ مِنْهُنَّ فَلَهُنَّ أَجُورُهُنَّ فَرِيضَةً﴾ [النساء: ۲۴] ”جن عورتوں سے تم (شرعی نکاح کے بعد) فائدہ اٹھاؤ انہیں ان کا مقررہ مہر ادا کرو۔“
  - (3) ﴿وَلَا جُنَاحَ عَلَيْكُمْ أَنْ تَنْكِحُوا نِسَاءَ إِذَا آتَيْتُمُوهُنَّ أَجُورَهُنَّ﴾ [الممتحنة: ۱۰] ”ان عورتوں (جو کافر شوہروں کو چھوڑ کر آگئیں) کو ان کے مہر دے کر ان سے نکاح کر لینے میں تم پر کوئی گناہ نہیں۔“
  - (4) ﴿فَلَا تَأْخُذُوا مِنْهُ شَيْئًا﴾ [النساء: ۲۰] ”حق مہر (خواہ خزانہ ہواس) میں سے کچھ واپس نہ لو۔“
  - (5) رسول اللہ ﷺ نے اپنی سب بیویوں اور بیٹیوں کو مہر دیا۔ (۱)
  - (6) حضرت ابن عباس رضی اللہ عنہما سے مروی ہے کہ جب حضرت علی رضی اللہ عنہ نے حضرت فاطمہ رضی اللہ عنہا سے شادی کی تو رسول اللہ ﷺ نے انہیں کہا ﴿أَعْطَاهَا شَيْئًا﴾ ”اُسے کچھ دو۔“ تو انہوں نے کہا میرے پاس کچھ نہیں ہے۔“ اس پر آپ ﷺ نے فرمایا ”تیری حلی زرؑ کہاں ہے؟“ (۲)
- حق مہر کے لیے نو (9) نام استعمال کیے جاتے ہیں۔

- |          |           |         |              |           |
|----------|-----------|---------|--------------|-----------|
| (1) صداق | (2) صدقہ  | (3) مہر | (4) نحلۃ     | (5) فريضة |
| (6) اجر  | (7) علاقۃ | (8) عقر | (9) حباء (۳) |           |

❷ نبی ﷺ نے نکاح کے خواہش مند ایک شخص سے کہا ﴿النمس ولو خاتما من حديد﴾ ”جاؤ تلاش کر کے لاؤ خواہ لوہے کی ایک انگوٹھی ہی ہو۔“ لیکن بسیار تلاش کے بعد کچھ نہ ملا تو نبی ﷺ نے اس سے دریافت کیا کہ تمہیں قرآن کا کچھ حصہ یاد ہے؟ اس نے کہا ”ہاں فلاں اور فلاں سورۃ۔“ نبی ﷺ نے فرمایا ﴿سلککتکھا بما معک من القرآن﴾ ”میں نے تمہیں

(۱) [المغنی (۹۸/۱۰)]

(۲) [صحیح: صحیح ابو داود (۱۸۶۵) کتاب النکاح: باب فی الرجل یدخل بامرأته قبل أن ینقدها، ابو داود

(۲۱۲۵) نسائی (۳۳۷۵)]

(۳) [المغنی لابن قدامة (۹۷/۱۰)]

قرآن کی اُن سورتوں کے بدلے جو تمہیں یاد ہیں اس عورت کا مالک (یعنی شوہر) بنا دیا۔“

ایک روایت میں یہ لفظ ہیں ﴿وَجَسَّهَا بِمَا مَعَكَ مِنَ الْقُرْآنِ﴾ ”میں نے تمہاری اس سے قرآن کی اُن سورتوں کے بدلے شادی کر دی جو تمہیں یاد ہیں۔“ (۱)

(۲) نبی ﷺ نے حضرت صفیہ رضی اللہ عنہا کی آزادی کو ہی ان کا مہر بنا دیا۔ (۲)

(۳) حضرت عائشہ رضی اللہ عنہا سے مروی ہے کہ آپ ﷺ کی ازواج مطہرات کا مہر بارہ اوقیہ (یعنی 480 درہم) اور ایک نش (نصف اوقیہ یعنی 20 درہم) تھا (اس طرح یکل 500 درہم ہوئے)۔ (۳)

(۴) حضرت عبدالرحمن بن عوف رضی اللہ عنہ نے کھجور کی کٹھلی کے برابر سونا بطور مہر دیا۔ (۴)

(۵) حضرت سعید بن مسیبؒ نے دو درہم (حق مہر) کے ساتھ اپنی بیٹی کی شادی کر دی۔ (۵)

جس روایت میں ہے کہ ”بنو فزارہ کی ایک عورت نے نعلین (جوتیوں) کے عوض نکاح کر لیا اور نبی ﷺ نے اسے جائز

قرار دیا۔“ وہ ضعیف ہے۔ (۶)

معلوم ہوا کہ مہر کی کم سے کم اور زیادہ سے زیادہ کوئی مقدار متعین نہیں جیسا کہ کم از کم کے متعلق گذشتہ احادیث اور بالخصوص پہلی حدیث اور زیادہ سے زیادہ کے متعلق قرآن کی یہ آیت ﴿وَأَنْتُمْ إِحْدَاهُنَّ قَنْطَارًا فَلَا تَأْخُذُوا مِنْهُ شَيْئًا﴾ ”اور تم نے ان عورتوں میں سے کسی کو خزانہ بھی (بطور مہر) دیا ہو تو اس سے (طلاق کے وقت) کچھ نہ لو۔“ شاہد ہے۔

(احمر، شافعی) اسی کے قائل ہیں۔ حضرت عمر رضی اللہ عنہ، حضرت ابن عباس رضی اللہ عنہ، امام حسن، حضرت سعید بن مسیبؒ، امام ربیعہ، امام اوزاعی اور امام ثوریؒ کا بھی یہی موقف ہے۔

(ابو حنیفہ، مالک) کم از کم دس درہم یا اس کے برابر قیمت کے ساتھ مہر ادا کیا جائے گا۔ (۷)

اتحاد وغیرہ کی دلیل یہ روایت ہے ﴿لَا مَهْرَ أَقِلَّ مِنْ عَشْرَةِ دَرَاهِمَ﴾ ”دس درہم سے کم حق مہر نہیں۔“ (۸)

لیکن یہ روایت ضعیف ہے کیونکہ اس کی سند میں وروای ضعیف ہیں۔ ایک توحاج بن أرقطاة جو تدریس کی وجہ سے مشہور

(۱) [بخاری (۵۰۸۷، ۵۱۳۰) کتاب النکاح : باب تزویج المعسر..... مسلم (۱۴۲۵) أحمد (۳۳۰/۵) ابو داود

(۲۱۱۱) ترمذی (۱۱۱۴) نسائی (۱۱۳/۶) ابن ماجہ (۱۸۸۹) عبد الرزاق (۷۵۹۲) حمیدی (۹۲۸) ابن

الحارود (۷۱۶) ابن حبان (۴۰۹۳) طحاوی (۱۶/۳) بیہقی (۱۴۴/۷)

(۲) [بخاری (۵۰۸۶)]

(۳) [مسلم (۱۴۲۶) أحمد (۹۳۱۶) ابو داود (۲۲۰۵) نسائی (۱۱۶/۶) ابن ماجہ (۱۸۸۶)]

(۴) [صحیح : صحیح ابو داود (۱۸۵۴) ابو داود (۲۱۰۹)]

(۵) [المغنی لابن قدامة (۹۹/۱۰)]

(۶) [ضعیف : ضعیف ابن ماجہ (۴۱۳) کتاب النکاح : باب صدق النساء، إرواء الغلیل (۱۹۶۶) ابن ماجہ (۱۸۸۸)]

ترمذی (۱۱۱۳) أحمد (۴۴۵/۳)

(۷) [المغنی (۹۹/۱۰) بدائع الصنائع (۲۷۵/۲) الأم (۲۲۳/۷) نیل الأوطار (۲۵۰/۴)]

(۸) [دارقطنی (۲۴۴/۳) بیہقی (۱۳۳/۷) نصب الرأیة (۱۹۶/۳)]

ہے اور دوسرا مبشر بن عبید جو متروک ہے جیسا کہ امام شوکانیؒ نے یہ وضاحت فرمائی ہے۔ (۱)

نیز چونکہ یہ روایت خبر واحد ہے لہذا اگر یہ صحیح بھی ہو تب بھی احناف کے اپنے اصول و قواعد کے مطابق قرآن کے اطلاق ﴿أَنْ تَبْتَغُوا بِأَمْوَالِكُمْ﴾ [النساء : ۲۴] کی تہدید نہیں کر سکتی۔ (۲)

(شوکانیؒ، ابن قدامہؒ) انہوں نے امام شافعیؒ کے موقف کو ترجیح دی ہے۔ (۳)

(صدیق حسن خانؒ) اسی کے قائل ہیں۔ (۴)

(عبدالرحمن مبارکپوریؒ) یہی موقف رکھتے ہیں۔ (۵)

○ واضح رہے کہ عوام الناس میں مشہور یہ بات کہ حضرت عمر رضی اللہ عنہ نے اپنے اوپر ایک عورت کے قرآن کی اس آیت ﴿وَأَتَيْتُمْ إِحْدَاهُنَّ قِطْعًا﴾ کی وجہ سے اعتراض پر اپنے قول ﴿لَا تَغَالَوْا فِي صَدَقَاتِ النِّسَاءِ﴾ ”عورتوں کے مہر بہت قیمتی مت بناؤ۔“ سے رجوع کر لیا اور باقاعدہ منبر پر اس کا اعلان کیا۔ ”انتہائی ضعیف و منکر ہے۔ (۶)

مہر کو بہت زیادہ بڑھا دینا مکروہ ہے۔ ❶

وَنُكْرَهُ الْمَغَالَاةَ فِيهِ

- ❶ (۱) حضرت عقبہ بن عامر رضی اللہ عنہ سے مروی ہے کہ رسول اللہ ﷺ نے فرمایا ﴿عیر الصدق ایسرہ﴾ ”بہترین حق مہر وہ ہے جسے ادا کرنا انتہائی آسان ہو۔“ (۷)
- (۲) نبی ﷺ نے ایک آدمی سے دریافت کیا کہ تو نے کتنا مہر ادا کر کے شادی کی ہے؟ تو اس نے کہا ”چار اوقیہ (ایک سو ساٹھ درہم)۔“ تو آپ ﷺ نے اسے (سوالیہ انداز میں) کہا! ”چار اوقیہ (تو نے مہر دیا ہے)؟ گویا تم اس پہاڑ کے دامن سے چاندی کریدتے ہو! ہمارے پاس کچھ نہیں ہے جو تمہیں دیں۔“ (۸)
- (۳) حضرت عمر رضی اللہ عنہ نے فرمایا ”عورتوں کا مہر بہت زیادہ قیمتی مت کرو کیونکہ یہ اگر دنیا میں عزت اور اللہ کے ہاں تقویٰ کا باعث ہوتا تو اللہ کے نبی ﷺ اس کے تم میں سب سے زیادہ مستحق ہوتے۔“ (۹)

(۱) [نبیل الأوطار (۲۵۰/۴)]

(۲) [البحر المحیط (۴۶۴/۳) البرہان (۴۲۶/۱) الإحکام للآمدی (۲۱۲/۲) منهاج العقول (۱۶۶/۲) التحصیل من الموصول (۳۹۰/۱)]

(۳) [أيضاً]

(۴) [الروضة الندية (۷۵/۲)]

(۵) [تحفة الأوحى (۲۶۲/۴)]

(۶) [إرواء الغلیل (تحت الحديث ۱۹۲۷/۱) (۳۴۷/۶)]

(۷) [صحیح : صحیح ابو داود (۱۸۵۹) کتاب النکاح : باب فیمن تزوج ولم یسم صداقاً حتی مات ' إرواء الغلیل (۱۹۲۴) ابو داود (۲۱۱۷)]

(۸) [مسلم (۱۴۲۴)]

(۹) [صحیح : إرواء الغلیل (۱۹۲۷) ابو داود (۲۱۰۶) نسائی (۳۳۴۹) ترمذی (۱۱۱۴) ابن حبان (۱۲۵۹)۔

الموارد دارمی (۱۴۱/۲) حاکم (۱۷۵/۲) بیہقی (۲۳۴/۷)]





(راجع) پہلا مؤقف گزشتہ صحیح احادیث کے موافق ہے۔

(ابن قدامہؒ) اسی کے قائل ہیں۔ (۱)

وَيُسْتَحَبُّ تَقْدِيمُ شَيْءٍ مِنَ الْمَهْرِ قَبْلَ الدُّخُولِ ہم بستی سے پہلے مہر کا کچھ حصہ ادا کر دینا مستحب ہے۔ ①

① (۱) جیسا کہ حضرت ابن عباس رضی اللہ عنہما کی روایت میں ہے کہ نبی ﷺ نے حضرت علی رضی اللہ عنہ سے شادی کے وقت کہا کہ وہ حضرت فاطمہ رضی اللہ عنہا کو کچھ دیں۔ (۲)

جس روایت میں مذکور ہے ﴿فَاعْطَاهَا دَرْعَهُ ثُمَّ دَخَلَ بِهَا﴾ ”حضرت علی رضی اللہ عنہ نے حضرت فاطمہ رضی اللہ عنہا کو اپنی زرعی زمین پھر ان کے ساتھ خلوت اختیار کی“ وہ ضعیف ہے۔ (۳)  
علاوہ ازیں حضرت عائشہ رضی اللہ عنہا سے مروی جس روایت میں ہے کہ رسول اللہ ﷺ نے انہیں حکم دیا کہ ”وہ عورت کو مرد کی طرف سے اسے کچھ بھی ادائیگی سے پہلے اس کے پاس بھیج دیں۔“ وہ بھی ضعیف ہے۔ (۴)

وَعَلَيْهِ إِحْسَانُ الْعِشْرَةِ مرد پر عورت سے اچھا سلوک کرنا ضروری ہے۔ ①

① (۱) ارشاد باری تعالیٰ ہے کہ ﴿وَعَاشِرُوهُنَّ بِالْمَعْرُوفِ﴾ [النساء : ۱۹] ”ان کے ساتھ اچھے طریقے سے بودوباش رکھو۔“

(۲) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”عورتوں کے بارے میں بھلائی کی وصیت قبول کرو بلاشبہ انہیں پسلی کی ہڈی سے پیدا کیا گیا ہے اور پسلی کا زیادہ میڑھا حصہ اس کا اوپر والا ہوتا ہے لہذا اگر کوئی اسے سیدھا کرنے کی کوشش کرے گا تو اسے توڑ بیٹھے گا اور اگر اسے اس کے حال پر چھوڑ دے گا تو وہ ہمیشہ میڑھی ہی رہے گی ﴿فَاسْتَوْصُوا بِالنِّسَاءِ خَيْرًا﴾ ”پس تم عورتوں کے حق میں ہمیشہ بھلائی کی وصیت قبول کرو۔“

صحیح مسلم کی ایک روایت میں ہے ﴿كَسَرَهَا طَلَاَقُهَا﴾ ”اسے توڑنا اسے طلاق دینا ہے۔“ (۵)

(۳) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ”کوئی مؤمن کسی مومنہ عورت سے بغض نہ رکھے اگر وہ اس کا کوئی ایک وصف ناپسند کرتا ہے تو (یقیناً) اس کا کوئی دوسرا وصف پسند بھی کرتا ہے۔“ (۶)

(۱) [المغنی (۱/۴۹۱)]

(۲) [صحیح : صحیح ابو داود (۱۸۶۵) کتاب النکاح : باب فی الرجل یدخل بامرأته قبل أن ینقدها، ابو داود

[(۲۱۲۵)]

(۳) [ضعیف ابو داود (۴۶۱)]

(۴) [ضعیف ابو داود (۴۶۳) أيضا، ضعیف ابن ماجہ (۴۳۳) ابو داود (۲۱۲۸)]

(۵) [بخاری (۵۱۸۴، ۵۱۸۵) کتاب النکاح : باب الوصاة بالنساء، مسلم (۱۴۶۸) أحمد (۴۴۹/۲) ابن حبان

[(۴۱۷۹)]

(۶) [أحمد (۳۲۹/۲) مسلم (۱۴۶۹)]

(4) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿خياركم خياركم لنسائهم﴾ ”تم میں بہترین شخص ہے جو تم میں سے اپنی عورتوں کے لیے سب سے بہتر ہے۔“ (۱)

(5) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿خيركم خيركم لأهله وأنا خيركم لأهلي﴾ ”تم میں سب سے بہتر وہ ہے جو تم میں سے اپنی بیوی کے لیے سب سے بہتر ہے اور میں تم میں اپنی بیوی کے لیے سب سے بہتر ہوں۔“ (۲)

معلوم ہوا کہ بہترین انسان وہ ہے جو اپنی بیوی سے اچھا سلوک کرے لہذا عورتوں کے ساتھ حسن معاشرت اور حسن سلوک سے پیش آنا چاہیے اور ان کی خامیوں اور کوتاہیوں سے درگزر کرتے ہوئے غصہ پی جانا چاہیے۔ حسن سلوک میں یہ بات لازم ہے کہ مرد عورت کو مناسب خرچ دے، اسے کھانا اور لباس وغیرہ مہیا کرے جیسا کہ حضرت معاویہ قشیری رضی اللہ عنہ روایت کرتے ہیں کہ ایک آدمی نے نبی ﷺ سے سوال کیا ”بیوی کا خاوند پر کیا حق ہے؟“ آپ ﷺ نے فرمایا ”جب تو خود کھائے تو اسے بھی کھلائے، جب خود پہنے تو اسے بھی پہنائے، چہرے پر نہ مارے، گالی نہ دے“ (کبھی الگ کرنا ہو تو) اپنے گھر کے علاوہ کسی دوسری جگہ الگ نہ کرے۔“ (۳)

اور بیوی پر شوہر کی فرمانبرداری لازم ہے۔ ①

وَعَلَيْهَا الطَّاعَةُ

① (1) ارشاد باری تعالیٰ ہے کہ ﴿فَإِنْ أَطَعْتُمْ كُمْ فَلَا تَبْغُوا عَلَيْهِمْ سَبِيلًا﴾ [النساء : ۳۴] ”اگر وہ تمہاری فرمانبرداری کریں تو ان کے خلاف کوئی راستہ تلاش نہ کرو۔“

(2) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”جب کوئی مرد اپنی بیوی کو بستر کی طرف بلائے اور وہ آنے سے انکار کر دے پھر مرد دس رات اس سے ناراض رہے تو صبح تک فرشتے اس عورت پر لعنت کرتے رہتے ہیں۔“ (۴)

(3) حضرت طلق بن علی رضی اللہ عنہ سے مروی ہے کہ رسول اللہ ﷺ نے فرمایا ”جب آدمی اپنی بیوی کو اپنی حاجت (یعنی مباشرت) کے لیے بلائے تو اسے چاہیے کہ وہ آئے خواہ تھوڑے (روٹی پکارتی) ہو۔“ (۵)

(4) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”اگر میں کسی کو حکم دیتا کہ وہ کسی کو سجدہ کرے تو میں عورت کو حکم

(۱) [صحیح : الصحيحہ (۲۸۵) صحیح الجامع الصغير (۳۲۶۵) ابو داود (۴۶۸۲) کتاب السنۃ : باب الدلیل علی

زیادۃ الإیمان ونقصانہ ترمذی (۱۱۶۲) أحمد (۲۵۰/۲) ابن حبان (۴۱۷۶)]

(۲) [صحیح : الصحيحہ (۲۸۵) صحیح الجامع (۳۳۱۴) ترمذی (۳۸۹۵) کتاب المناقب : باب فضل أزواج النبی دارمی (۱۵۹/۲)]

(۳) [صحیح : صحیح ابن ماجہ (۱۵۰۰) کتاب النکاح : باب حق المرأة علی الزوج إرواء الغلیل (۲۰۳۳) ابن ماجہ (۱۸۵۰) أحمد (۴۴۷/۴) ابو داود (۲۱۴۲) ابن حبان (۴۱۷۵) حاکم (۱۸۷/۲) بیہقی (۳۰۵/۷)]

(۴) [بخاری (۲۳۳۷) کتاب بدء الخلق : باب إذا قال أحدکم آمین ..... مسلم (۱۴۳۶)]

(۵) [صحیح : الصحيحہ (۱۲۰۲) صحیح ترمذی (۹۲۷) کتاب النکاح : باب ما جاء فی حق الزوج علی المرأة ترمذی (۱۱۶۰) أحمد (۲۲/۴)]

دیتا کہ وہ اپنے شوہر کو جسدہ کرے۔“ (۱)

(۵) حضرت عمرو بن عاص رضی اللہ عنہ سے مروی ہے کہ نبی ﷺ نے فرمایا ”بلاشبہ تمہارے لیے تمہاری بیویوں پر حق ہے اور تمہاری بیویوں کے لیے تم پر بھی حق ہے۔ تمہاری بیویوں پر جو تمہارا حق ہے (وہ یہ ہے کہ) وہ ان لوگوں کو تمہارے بستر پر مت بیٹھنے دیں جنہیں تم ناپسند کرتے ہو اور نہ ہی ایسے اشخاص کو تمہارے گھروں میں داخلے کی اجازت دیں جن سے تم کراہت رکھتے ہو اور خبردار! عورتوں کے حقوق تم پر یہ ہیں کہ تم ان کے لباس و طعام میں ان کی طرف احسان کرو۔“ (۲)

مذکورہ دلائل اس بات کے متقاضی ہیں کہ عورت پر اپنے شوہر کی اطاعت واجب ہے۔ علاوہ ازیں گھریلو کام کاج بھی عورت کے ذمہ ہی ہے مثلاً صفائی ستھرائی اور کھانا پکانا وغیرہ۔ کیونکہ ابتدائے زمانہ سے یہ کام خواتین ہی کرتی آ رہی ہیں حتیٰ کہ عہد رسالت میں بھی صحابہ کی عورتیں یہ تمام کام کرتی تھیں۔ یہی نہیں بلکہ وہ گھر سے باہر پر مشقت کام بھی کیا کرتی تھیں اور کبھی ایسا نہیں سنا گیا کہ عورتوں نے کہا ہو کہ ہماری ذمہ داری نہیں جیسا کہ بچے چلانے کی وجہ سے حضرت فاطمہ رضی اللہ عنہا کے ہاتھوں میں نشان پڑ چکے تھے اور اسی طرح مشکیزے بھر بھر کے لانے کی وجہ سے ان کے کندھوں پر بھی نشان نمودار ہو چکے تھے لیکن جب انہوں نے نبی ﷺ سے یہ شکایت کی تو آپ ﷺ نے یہ نہیں کہا کہ یہ تو تمہاری ذمہ داری ہی نہیں ہے بلکہ یہ تمام کام اسی کے ذمہ رکھے۔ (۳)

(ابن تیمیہ) عورت پر معروف طریقے سے خاوند کی خدمت (گھریلو کام کاج وغیرہ) واجب ہے کیونکہ خاوند کتاب اللہ کی رو سے اس کا مالک ہے اور وہ عورت سنت رسول کی رو سے اس کے پاس قیدی کی مانند ہے۔ یقیناً قیدی یا غلام پر (اپنے مالک کی) خدمت کرنا لازم ہوتا ہے۔ (۴)

وَمَنْ كَانَ لَهُ زَوْجَانِ فَصَاعِدًا عَدَلَ بَيْنَهُنَّ فِي الْقِسْمَةِ وَمَا تَدْعُوا الْحَاجَةَ إِلَيْهِ	جس کی دو یا اس سے زائد بیویاں ہوں وہ باری تقسیم کرنے اور دیگر ضروریات زندگی میں (ان کے درمیان) انصاف کرے۔ ①
--	---

① (۱) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ﴿مَنْ كَانَتْ لَهُ امْرَأَتَانِ فَمَالَ إِلَى إِحْدَاهُمَا جَاءَ يَوْمَ الْقِيَمَةِ وَشَقَهُ مَائِلٌ﴾ ”جس کی دو بیویاں ہوں اور وہ ان میں سے ایک کی طرف مائل (یعنی زیادہ وقت دے یا زیادہ خرچ کرنے والا) ہو تو وہ روز قیامت ایسی حالت میں آئے گا کہ اس کا ایک پہلو مفلوج ہوگا۔“ (۵)

(۱) [حسن صحیح: صحیح ترمذی (۹۲۶) أيضا، ترمذی (۱۱۵۹) بیہقی (۲۹۱/۷)]

(۲) [حسن: صحیح ترمذی (۹۲۹) أيضا، ترمذی (۱۱۶۳) ابن ماجہ (۱۷۵۱)]

(۳) [بخاری (۳۷۰۵) کتاب فضائل اصحاب النبی: باب مناقب علی بن ابی طالب .....]

(۴) [فتاوی النساء (ص ۲۶۵)]

(۵) [صحیح: صحیح ابو داؤد (۱۸۶۷) کتاب النکاح: باب القسم بین النساء، ابو داؤد (۲۱۳۳) ترمذی (۱۱۴۱)]

ابن ماجہ (۱۹۶۹) نسائی (۶۳/۷) أحمد (۴۷۱/۲) دارمی (۱۴۳/۲) حاکم (۱۸۶/۲) ابن حبان (۴۲۰۷)

بیہقی (۲۹۷/۷)

(2) نبی ﷺ نے اپنی نو بیویوں کی باری مقرر کر رکھی تھی نیز جس دن جس بیوی کی باری ہوتی دوسری تمام بیویاں بھی اس کے گھر میں جمع ہوتیں۔ نبی ﷺ ان کے پاس بیٹھتے، ان سے گفت و شنید کرتے، حتیٰ کہ جس کی باری ہوتی تو اس کے پاس رات گزارتے۔ (۱)

معلوم ہوا کہ اگر ایک سے زائد بیویاں ہوں تو ان کی باری مقرر کرنا ہر ایک کو مناسب اور برابر وقت دینا اور حتیٰ الوسع ان کے درمیان عدل کی کوشش کرنا ضروری ہے۔ تاہم واضح رہے کہ یہ ایسے عدل کی بات ہے جس کی انسان قدرت و طاقت رکھتا ہے مثلاً باری مقرر کرنا لباس اور کھانا وغیرہ مہیا کرنا۔ علاوہ ازیں جہاں انسان عدل کی طاقت ہی نہیں رکھتا مثلاً قلبی میلان و محبت وغیرہ تو اس کا انسان سے مواخذہ نہیں ہوگا جیسا کہ نبی ﷺ خود بھی اس معاملے میں عاجز رہے اور آپ ﷺ کو اپنی تمام بیویوں میں سے حضرت عائشہ رضی اللہ عنہا کے ساتھ سب سے زیادہ محبت تھی۔

ایک روایت میں بھی ہے کہ حضرت عائشہ رضی اللہ عنہا فرماتی ہیں نبی ﷺ باری تقسیم کرتے اور عدل سے کام لیتے پھر فرماتے ﴿اللّٰهُمَّ هَذَا قَسْمِيْ فِيمَا أَمْلِكُ فَلَا تَلْمَنِيْ فِيمَا تَمْلِكُ وَلَا أَمْلِكُ﴾ ”اے اللہ! یہ میری تقسیم ایسے معاملے میں ہے جس کی میں قدرت رکھتا ہوں اور مجھے ایسے معاملے میں بلا مت مت کرنا جس کی تو قدرت رکھتا ہے اور میں قدرت نہیں رکھتا۔“ (۲)

یہی وجہ ہے کہ اللہ تعالیٰ نے فرمایا ﴿وَلَنْ تَسْتَطِيعُوْا اَنْ تَعْدِلُوْا بَيْنَ النِّسَاءِ وَلَوْ حَرَصْتُمْ﴾ [النساء: ۱۲۹] ”تم سے یہ کبھی نہ ہو سکے گا کہ اپنی بیویوں میں ہر طرح عدل کرو گم اس کی کتنی ہی خواہش و کوشش کرو۔“ لہذا کرنے کا کام اللہ تعالیٰ نے خود ہی بتلادیا ہے کہ ﴿فَلَا تَمْلِكُوْا كُلَّ الْمَمَلِّ فَتَقْذَرُوْهَا كَالْمَمْلُوْكَةِ﴾ [ابضاً] ”اس لیے بالکل ہی ایک کی طرف مائل ہو کر دوسری کو ٹھٹکی ہوئی نہ چھوڑ دو (کہ نہ اسے طلاق دو اور نہ ہی حقوق زوجیت ادا کرو)۔“

جب کوئی سفر کا ارادہ کرے تو ان (بیویوں) کے درمیان قرعہ ڈال لے ① اور عورت کے لیے اپنی باری کسی اور کو دے دینا یا اسے ختم کر کے خاوند سے مصالحت کر لینا درست ہے۔ ②

وَإِذَا سَافَرَ أَقْرَعَ بَيْنَهُنَّ وَلِلْمَرْأَةِ أَنْ تَهْبَ نَوْبَتَهَا أَوْ تَصَالِحَ الزَّوْجَ عَلَى إِسْقَاطِهَا

① حضرت عائشہ رضی اللہ عنہا سے مروی ہے کہ ﴿کان رسول اللہ إذا أراد سفراً أقرع بين نسائه فأيتهن خرج سهمها خرج بها معه﴾ ”رسول اللہ ﷺ جب سفر کا ارادہ فرماتے تو اپنی بیویوں کے درمیان قرعہ ڈالتے پھر ان میں سے جس کا قرعہ نکل آتا اسے اپنے ساتھ لے کر نکلتے۔“ (۳)

(۱) [مسلم (۱۴۶۲) أحمد (۱۰۷/۶) ابو داود (۲۱۳۵) صحيح ابو داود (۱۸۶۸)]

(۲) [ضعيف : ضعيف ابو داود (۴۶۷) أيضا ' ابو داود (۲۱۳۴) ترمذی (۱۱۴۰) ابن ماجه (۱۹۷۱) نسائی

(۶۴/۷) دارمی (۱۴۴/۲) ابن حبان (۴۲۰۵) حاکم (۱۸۷/۲) بیہقی (۲۹۸/۷)]

(۳) [بخاری (۲۵۹۳) کتاب الہبة وفضلها : باب ہبة المرأة لغير زوجها..... 'مسلم (۱۳۸/۷) ابو داود (۲۱۳۸) ابن

- ② (1) حضرت عائشہ رضی اللہ عنہا سے مروی ہے کہ حضرت سودہ بنت زمعہ رضی اللہ عنہا نے اپنی باری کا دن حضرت عائشہ رضی اللہ عنہا کو ہبہ کر دیا اور پھر نبی ﷺ عائشہ رضی اللہ عنہا کے لیے ان کا اپنا دن اور سودہ رضی اللہ عنہا کا دن تقسیم کرتے تھے۔ (۱)
- (ابن حجر) حضرت سودہ رضی اللہ عنہا نے طلاق کے اندیشے سے اپنی باری ہبہ کر دی تھی۔ (۲)
- (2) حضرت عائشہ رضی اللہ عنہا نے آیت ﴿وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا﴾ [النساء: ۱۲۸] ”اور کسی عورت کو اپنے شوہر کی طرف سے زیادتی یا بے رغبتی کا خوف ہو۔“ کے متعلق کہا کہ ایسا مرد جس کے ساتھ اس کی بیوی رتی ہے لیکن شوہر کو اس کی طرف کوئی خاص توجہ نہیں بلکہ وہ اسے جدا کر دینا چاہتا ہے۔ اس پر عورت کہتی ہے کہ میں اپنی باری اور اپنا نان و نفقہ معاف کر دیتی ہوں (تم مجھے طلاق نہ دو) ایسی صورت کے متعلق یہ آیت نازل ہوئی۔ (۳)

وَيَقِيمُ عِنْدَ الْجَدِيدَةِ الْبَكْرِ مَبْعًا وَالثَّيْبِ ثَلَاثًا	شوہر اپنی نئی کنواری دلہن کے پاس سات دن جبکہ مطلقہ یا بیوہ کے پاس تین دن ٹھہرے۔ ①
--	---

- ① (1) حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ السَّنَةِ إِذَا تَزَوَّجَ الرَّجُلُ الْبَكْرَ عَلَى الثَّيْبِ .....﴾ ”مسنون طریقہ یہ ہے کہ جب مرد شوہر دیدہ پر کنواری بیاہ کر لائے تو اس نئی دلہن کے پاس پہلے سات روز قیام کرے پھر باری تقسیم کرے اور جب شوہر دیدہ کو بیاہ کر لائے تو اس کے پاس تین روز قیام کرے پھر باری تقسیم کرے۔“ (۴)
- (2) حضرت ام سلمہ رضی اللہ عنہا سے مروی ہے کہ جب نبی ﷺ نے ان سے نکاح کیا تو ان کے پاس تین روز قیام کیا (کیونکہ وہ شوہر دیدہ خاتون تھیں)۔ (۵)
- (3) حضرت انس رضی اللہ عنہ سے مروی ہے کہ نبی ﷺ نے جب حضرت صفیہ رضی اللہ عنہا سے نکاح کیا تو ان کے پاس تین روز قیام فرمایا اور وہ شوہر دیدہ تھیں۔ (۶)
- معلوم ہوا کہ نئی دلہن اگر کنواری ہو تو اس کے پاس سات دن اور اگر شوہر دیدہ ہو تو اس کے پاس تین روز قیام کیا

- (۱) [بخاری (۵۲۱۲) کتاب النکاح : باب المرأة تهب يومها..... 'مسلم (۱۴۶۳) ابو داود (۲۱۳۵) ابن ماجہ (۱۹۷۲) ابن حبان (۴۲۱۱) بیہقی (۷۴۱۷)]
- (۲) [فتح الباری (۳۹۱/۱۰)]
- (۳) [بخاری (۴۶۰۱) کتاب التفسیر : باب قوله: وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا..... 'مسلم (۳۰۲۱) أحمد (۶۸/۶) نسائی (۱۴۵) ابن ماجہ (۱۹۷۲)]
- (۴) [بخاری (۵۲۱۴) کتاب النکاح : باب إِذَا تَزَوَّجَ الْبَكْرَ عَلَى الثَّيْبِ عَلَى الْبَكْرِ 'مسلم (۱۴۶۱)]
- (۵) [مسلم (۱۴۶۰) کتاب الرضاع : باب قدر ما تستحقه البكر والثيب..... 'موطأ (۵۲۹/۲) أحمد (۲۹۲/۶) دارمی (۱۴۴۱/۲) ابو داود (۲۱۲۲) ابن ماجہ (۱۹۱۷) شرح معانی الآثار (۲۸/۳) أبو یعلیٰ (۴۲۹/۱۲) دارقطنی (۲۸۴/۳) الحلیہ لأبی نعیم (۹۵/۷) بیہقی (۳۰۰/۷)]
- (۶) [صحیح : صحیح ابو داود (۱۸۶۳) کتاب النکاح : باب فی المقام عند البكر 'ابو داود (۲۱۲۳) أحمد (۹۹/۳)]

جائے گا۔

(جمہور، شائع) اسی کے قائل ہیں۔

(احناف) شوہر دیدہ اور کنواری دونوں کے پاس تین دن قیام کیا جائے گا۔ (ان کا کہنا ہے کہ کنواری کے پاس سات دن اور

شوہر دیدہ کے پاس تین دن عدل کے منافی ہے)۔ (۱)

احناف کا موقف گذشتہ واضح احادیث کے خلاف ہے۔ نیز کنواری کے لیے سات دن اس لیے مقرر کیے گئے تاکہ اس کی

اجنبیت دور ہو جائے اور اس کا دل لگ جائے جبکہ شوہر دیدہ کے لیے تین روز اس لیے مقرر کیے گئے کیونکہ وہ جلد مانوس ہو جاتی

ہے اور ماحول میں گھل جاتی ہے۔

اور عزل ۱ جائز نہیں۔ ۲

وَلَا يَجُوزُ الْعَزْلُ

۱ لفظ عزل باب عَزْلُ يَعْزِلُ (ضرب) سے مصدر ہے۔ اس کا معنی ”جدا کر دینا“ ہے۔ (۲)

اصطلاحی اعتبار سے عزل یہ ہے کہ مرد عورت سے جماع کرے اور جب انزال ہونے لگے تو آلہ تناسل کو عورت کی شرمگاہ سے باہر نکال کر انزال کر دے۔

۲ یہاں ناجائز سے مراد مکروہ ہے یعنی عزل نہ کرنا ہی بہتر ہے۔ کیونکہ بعض روایات میں اس سے ممانعت مروی ہے اور بعض میں جواز لہذا ممانعت کی احادیث کو کراہت پر محمول کیا جائے گا۔

ممانعت کی احادیث:

(۱) حضرت جذامہ بنت وہب رضی اللہ عنہا سے مروی ہے کہ کچھ لوگوں نے نبی ﷺ سے عزل کے متعلق سوال کیا تو آپ ﷺ نے

فرمایا: **ذلک الواد الخفی** ”یہ خفیہ طریقے سے زندہ درگور کرنا ہے۔“ (۳)

چونکہ یہ حقیقی زندہ درگور کرنا نہیں ہے اس لیے حرام نہیں۔

(۲) حضرت عمر رضی اللہ عنہ فرماتے ہیں کہ نبی ﷺ نے آزاد عورت سے عزل کرنے سے منع فرمایا ہے مگر اس سے اجازت لے

لی جائے۔ (۴)

(۱) [الأم (۱۱۰/۵) المبسوط (۲۱۸/۵) کشاف القناع (۲۰۷/۵) بدایة المجتہد (۵۶/۲) نیل الأوطار (۳۰۷/۴)]

شرح مسلم للنووی (۳۰۲/۵) فتح الباری (۳۹۴/۱۰)

(۲) [المنجد (ص/۵۵۴)]

(۳) [مسلم (۱۴۴۲) کتاب النکاح : باب جواز الغيلة ..... ابو داود (۳۸۸۲) ترمذی (۲۰۷۶) ابن ماجہ

(۲۰۱۱) أحمد (۳۶۱/۶) نسائی (۱۰۶/۶) مؤطا (۶۰۷/۲) دارمی (۱۴۶/۲) ابن حبان (۴۱۹۶) بیہقی

[(۴۶۵/۷)]

(۴) [ضعیف : إرواء الغلیل (۲۰۰۷) أحمد (۳۱/۱) ابن ماجہ (۱۹۲۸)]

## جواز کی احادیث:

- (1) حضرت جابر رضی اللہ عنہ سے مروی ہے کہ ﴿کنا نعزل علی عهد رسول اللہ والقرآن یُنزل﴾ ”ہم عہد رسالت میں عزل کرتے تھے اور قرآن اس وقت نازل ہو رہا تھا۔“ (۱)
- (2) ایک روایت میں ہے کہ یہ بات (یعنی صحابہ کا عزل کرنا) نبی ﷺ تک پہنچ گئی لیکن آپ ﷺ نے اس سے منع نہ فرمایا۔ (۲)
- (3) کچھ صحابہ نے نبی ﷺ سے عزل کے متعلق پوچھا تو آپ ﷺ نے فرمایا ﴿ما علیکم أن لا تفعلوا.....﴾ ”تم عزل کر سکتے ہو اس میں کوئی حرج نہیں لیکن جن روحوں کی قیامت تک کے لیے پیدائش مقدر ہو چکی ہے وہ تو ضرور پیدا ہو کر رہیں گی (لہذا تمہارا عزل کرنا بے کار ہے)۔“ (۳)
- (4) ایک آدمی نے نبی ﷺ سے کہا کہ میں اپنی لونڈی سے عزل کرتا ہوں اور مجھے ناپسند ہے کہ وہ حاملہ ہو..... یہودی کہتے ہیں کہ عزل تو چھوٹا زندہ درگور کرنا ہے۔ آپ ﷺ نے فرمایا یہود نے جھوٹ بولا ہے اگر اللہ تعالیٰ اسے پیدا کرنا چاہے تو اسے تو پھیر نہیں سکتا۔ (۴)
- (ابن قیمؒ) جس چیز میں نبی ﷺ نے یہود کو چھوٹا قرار دیا وہ ان کا یہ کہنا ہے کہ عزل کی صورت میں حمل کا تصور ہی نہیں..... عزل حمل کو نہیں روک سکتا جبکہ اللہ تعالیٰ اسے پیدا کرنا چاہیں اور اگر اس کا ارادہ ہی تخلیق کا نہ ہو تو فی الحقیقت وہ زندہ درگور کرنا ہی نہیں۔ حدیث جدامہ میں بھی اسے خفیہ زندہ درگور اسی لیے کہا گیا ہے کہ مرد حمل سے فرار کا راستہ اختیار کرتے ہوئے عزل کرتا ہے۔ اسی بنا پر اس کے ارادے اور قصد فعل دونوں جمع ہوتے ہیں مگر عزل کا تعلق صرف قصد ارادے سے ہے۔ اس وجہ سے اسے ”وَاد خفی“ کہا گیا ہے۔ (۵)
- (شوکانیؒ) یہ (امام ابن قیمؒ کی) جمع و تطبیق قوی ہے۔ (۶)

(۱) [بخاری (۵۲۰۹) کتاب النکاح: باب العزل، مسلم (۱۴۴۰) أبو یعلیٰ (۲۱۹۳) ترمذی (۱۱۳۷) أحمد (۳۷۷/۳) بیہقی (۲۲۸/۷)]

(۲) [مسلم (۱۴۴۰) کتاب النکاح: باب حکم العزل، ابو داود (۲۱۷۳) أبو یعلیٰ (۲۲۵۵) ابن حبان (۴۱۹۵) طحاوی (۳۵۱/۳) بیہقی (۲۲۸/۷)]

(۳) [بخاری (۲۵۴۲) کتاب العتق: باب من ملک من العرب..... مسلم (۱۴۳۸) ابو داود (۲۱۷۲) أحمد (۹۸/۳) مؤطا (۵۹۴/۲) ابن حبان (۴۱۹۳)]

(۴) [صحیح: صحیح ابو داود (۱۹۰۳) کتاب النکاح: باب ما جاء فی العزل، ابو داود (۲۱۷۱) أحمد (۱۵۱/۳)]

(۵) [زاد المعاد (۱۴۵۰/۵)]

(۶) [نیل الأوطار (۲۸۶/۴)]



بن حزمؒ) عزل کرنا حرام ہے۔ (۱)

امام ابن عبدالبرؒ نے اس بات پر اجماع کا دعویٰ کیا ہے کہ آزاد بیوی کی اجازت کے بغیر اس سے عزل نہیں کیا جاسکتا لیکن دعویٰ اس بنا پر درست نہیں کیونکہ شافعیہ کے ہاں مطلقاً عزل کا جواز معروف ہے۔ (۲)

(اجمع) عزل حرام و ناجائز نہیں بلکہ محض مکروہ ہے۔ (واللہ اعلم)

وَلَا يَجُوزُ اِتْيَانُ الْمَرْأَةِ فِي دُبُرِهَا	عورت کی پشت میں جماع کرنا جائز نہیں۔ ❶
---	--

❶ (۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿ملعون من أتى امرأة في دبرها﴾ ”جو شخص عورت سے اس کی پشت میں جماع کرے وہ لعنتی ہے۔“ (۳)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿من أتى امرأة في دبرها فقد برئ مما أنزل لى محمد﴾ ”جس شخص نے..... عورت سے اس کی پشت میں جماع کیا بلاشبہ وہ اُس چیز سے بری ہو گیا جو اللہ تعالیٰ نے ﷺ پر نازل کی ہے۔“ (۴)

(۳) حضرت خزیمہ بن ثابت رضی اللہ عنہ سے مروی ہے کہ ﴿لا تاتوا النساء في أدبارهن﴾ ”عورتوں کی پشتوں میں (جماع کے لیے) نہ آؤ۔“ (۵)

(۴) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ”اللہ تعالیٰ ایسے شخص کی طرف نظر رحمت نہیں فرمائیں گے جس نے اپنی بیوی سے اس کی پشت میں جماع کیا۔“ (۶)

جمہور) عورتوں سے ان کی پشتوں میں جماع کرنا حرام ہے۔ (۷)

تاہم علما کا اس بات پر اتفاق ہے کہ آدمی اپنی بیوی کی پشت کی جانب سے یا کسی بھی طریقے سے صرف اس کی قبل فرج) میں جماع کر سکتا ہے۔ (۸)

(۱) [المحلی (۷۰/۱۰-۷۱)]

(۲) [فتح الباری (۳۸۵/۱۰)]

(۳) [حسن : صحیح ابو داود (۱۸۹۴) کتاب النکاح : باب فی نجامع النکاح ، ابو داود (۲۱۶۲) ابن ماجہ (۱۹۲۳)]

(۴) [صحیح : صحیح ابو داود (۳۳۰۴) کتاب الطب : باب فی الکاحن ، ابو داود (۳۹۰۴) أحمد (۳۰۸/۲) ترمذی (۱۳۵) ابن ماجہ (۶۳۹)]

(۵) [صحیح : إرواء الغلیل (۲۰۰۵) ابن ماجہ (۱۹۲۴) کتاب النکاح : باب النهی عن اتيان النساء فی أدبارهن ، أحمد (۲۱۳/۵) طبرانی کبیر (۳۷۳۴) بیہقی (۲۳/۵)]

(۶) [صحیح : صحیح ابو داود (۱۸۷۸) ابن ماجہ (۱۹۲۳) أيضا ، صحیح ابن ماجہ (۱۵۶۰)]

(۷) [نیل الأوطار (۲۹۰/۴)]

(۸) [تفسیر قرطبی (۹۱/۳)]

جیسا کہ حضرت ابن عباس رضی اللہ عنہما سے مروی ہے کہ حضرت عمر رضی اللہ عنہ نے نبی ﷺ سے عرض کیا اے اللہ کے رسول! میں ہلاک ہو گیا۔ تو آپ ﷺ نے فرمایا تمہیں کس چیز نے ہلاک کر دیا؟ انہوں نے کہا میں نے گزشتہ شب اپنی سواری تبدیل کر لی۔ آپ ﷺ نے اس پر کوئی جواب نہ دیا۔ پھر اللہ تعالیٰ نے اپنے رسول کی طرف وحی نازل فرمائی ﴿نَسَاءُكُمْ حَرَّتْ لَكُمْ فَاتُّوا حَرَّتْكُمْ اُنِي شِئْتُمْ﴾ [البقرة: ۲۲۳] ”تمہاری عورتیں تمہارے لیے کھیتی ہیں لہذا تم اپنی کھیتوں میں جیسے چاہو آؤ۔“ (یعنی) آگے سے آؤ اور پیچھے سے آؤ مگر حالت حیض میں اور پشت میں جماع سے اجتناب کرو۔ (۱)

علاوہ ازیں یہودیوں کا یہ خیال تھا کہ جب مرد اپنی بیوی سے بچھلی جانب سے قبل میں مباشرت کرتا ہے تو بچہ بھیگنا پیدا ہوتا ہے اس موقع پر اللہ تعالیٰ نے (ان کی تردید میں) یہ آیت نازل فرمائی ﴿نَسَاءُكُمْ حَرَّتْ لَكُمْ﴾ (۲)

یعنی آگے کی جانب سے مباشرت کرو یا پیچھے کی جانب سے یا کروٹ پر جیسے چاہو سب جائز ہے لیکن یہ ضروری ہے کہ ہر صورت میں عورت کی فرج ہی استعمال ہو۔



- (۱) [صحیح: التعليقات الرضية على الروضة (۲۳۰/۲) ترمذی (۲۹۸۰) کتاب تفسیر القرآن: باب ومن سورة البقرة أحمد (۱۸۹) - الفتح الربانی]
- (۲) [بخاری (۴۵۲۸) کتاب التفسیر: باب نسائکم حرث لکم..... مسلم (۱۴۳۵) ابو داود (۲۱۶۳) ترمذی (۲۹۷۸) ابن ماجہ (۱۹۲۵) دارمی (۱۴۵/۲) ابن حبان (۴۱۶۶) بیہقی (۱۹۴/۷)]

## بچہ صاحب فراش کا ہے

بچہ بستر والے کے لیے ہے ❶ اور کسی اور سے اس کی مشابہت کا کوئی اعتبار نہیں۔ ❷

وَالْوَلَدُ لِلْفَرَّاشِ وَلَا عِوَرَةَ لِّسُنْبِهِ بِغَيْرِ صَاحِبِهِ

❶ حضرت ابو ہریرہ رضی اللہ عنہ نے مروی ہے کہ رسول اللہ ﷺ نے فرمایا ﴿الولد للفراش وللعاهر الحجر﴾ ”بچہ بستر والے کے لیے ہے اور زانی کے لیے پتھر ہیں۔“ (۱)

❷ حضرت عائشہ رضی اللہ عنہا بیان کرتی ہیں کہ عتبہ بن ابی وقاص نے (مرتے وقت جاہلیت میں) اپنے بھائی (سعد بن ابی وقاص رضی اللہ عنہ) کو وصیت کی تھی کہ وہ زمعد کی باندی سے پیدا ہونے والے بچے کو اپنے قبضے میں لے لیں۔ عتبہ نے کہا تھا کہ وہ میرا لڑکا ہوگا چنانچہ جب فتح مکہ کے موقع پر رسول اللہ ﷺ مکہ میں داخل ہوئے تو سعد بن ابی وقاص رضی اللہ عنہ اس بچے کو لے کر رسول اللہ ﷺ کی خدمت میں حاضر ہوئے اور ان کے ساتھ عبد بن زمعد بھی آئے۔ حضرت سعد بن ابی وقاص رضی اللہ عنہ نے تو یہ کہا کہ یہ میرے بھائی کا لڑکا ہے۔ بھائی نے وصیت کی تھی کہ یہ اس کا لڑکا ہے۔ لیکن عبد بن زمعد نے کہا اے اللہ کے رسول! یہ میرا بھائی ہے (میرے والد) زمعد کا بیٹا ہے کیونکہ انہی کے بستر پر پیدا ہوا ہے۔ آپ ﷺ نے زمعد کی باندی کے ٹکے کو دیکھا تو وہ واقعی (سعد کے بھائی) عتبہ بن ابی وقاص کی شکل پر تھا لیکن رسول اللہ ﷺ نے (قانون شریعت کے مطابق) یہ فیصلہ کیا کہ اے عبد بن زمعد! تم ہی اس بچے کو رکھو یہ تمہارا بھائی ہے کیونکہ یہ تمہارے والد کے بستر پر پیدا ہوا ہے ورسودہ رضی اللہ عنہا (جو کہ زمعد کی بیٹی تھیں) سے فرمایا کہ ”تم اس لڑکے سے پردہ کرو“ کیونکہ آپ ﷺ نے اس لڑکے میں عتبہ بن ابی وقاص کی شائبہ پائی تھی۔“ (۲)

وَإِذَا اشْتَرَكْتَ ثَلَاثَةً فَبِىْ وَطْئِ أُمَةٍ فَبِىْ طُهْرٍ مَلَكَهَا كُلُّ وَاحِدٍ مِّنْهُمْ فِيْهِ فَجَاءَتْ بِوَلَدٍ وَأَدْعُوهُ جَمِيعًا فَيَقْرَعُ بَيْنَهُمْ وَمَنْ اسْتَحَقَّهُ بِالْقُرْعَةِ فَلَعَلَّهِ لَلْآخَرَيْنِ لَنَا الدِّيَّةُ

جب تین شخص ایک لونڈی کی ملکیت میں شریک ہوں اور ایک ہی طہر میں اس سے جماع کریں اور اس کے ہاں کوئی بچہ پیدا ہو جائے اور وہ سب اس بچے کا دعویٰ کریں تو ان کے درمیان قرعہ ڈالا جائے گا پھر جو بھی قرعہ کے ذریعے بچے کا مستحق بنے گا وہ دوسروں کو دیت کا دوتہائی حصہ ادا کرے گا۔ ❶

- (۱) [بخاری (۶۸۱۸) کتاب الحدود : باب للعاهر الحجر، مسلم (۱۴۵۸) ترمذی (۱۱۵۷) نسائی (۱۸۰/۶) ابن ماجہ (۲۰۰۶) دارمی (۱۵۲/۲) بیہقی (۴۱۲/۷) حمیدی (۱۰۸۵) عبد الرزاق (۴۴۳/۷) أحمد (۲۳۹/۲)]
- (۲) [بخاری (۴۳۰۳) کتاب المغازی : باب، مسلم (۱۴۵۷) مؤطا (۷۳۹/۲) أحمد (۱۲۹/۶) ابو داود (۲۳۷) نسائی (۳۶۸۴) ابن ماجہ (۲۰۰۴) دارمی (۱۵۲/۲)]

① حضرت زید بن ارقم رضی اللہ عنہ فرماتے ہیں کہ حضرت علی رضی اللہ عنہ کے پاس جبکہ وہ یمن میں تھے تین ایسے آدمی لائے گئے جنہوں نے ایک ہی طہر میں ایک عورت (لوٹری) سے جماع کیا۔ آپ ﷺ نے دو آدمیوں سے کہا 'کیا تم اس (تیسرے) کے لیے بچے کو مقرر کرتے ہو؟ انہوں نے کہا 'نہیں' حتیٰ کہ آپ ﷺ نے ان سب سے اسی طرح پوچھا لیکن جب بھی آپ دو آدمیوں سے دریافت کرتے تو وہ کہتے 'نہیں' پھر آپ ﷺ نے ان کے درمیان قرعہ ڈالا اور بچے کو اس آدمی کے ساتھ ملحق کر دیا جس کے نام قرعہ نکلا تھا اور اس پر دیت کا دو تہائی حصہ بھی لازم کر دیا (کہ وہ بقیہ دونوں کو ادا کرے)۔ راوی کہتا ہے کہ یہ بات رسول اللہ ﷺ سے بیان کی گئی تو آپ ﷺ اس قدر ہنسے حتیٰ کہ آپ کی داڑیوں کا ہر ہو گئیں۔ (۱)

(جمہور، مالک، شافعی، احمد) (ہر صورت میں) قرعہ ڈالنا جائز ہے۔ (۲)

نبی ﷺ نے دیگر شرعی مسائل میں بھی قرعہ کا اعتبار کیا ہے جیسا کہ ایک آدمی نے چھ غلام آزاد کر دیے تو نبی ﷺ نے ان کے تین اجزاء بنائے پھر ان کے درمیان قرعہ ڈالا اور جن کے نام قرعہ نکلا انہیں آزاد کر دیا۔ (۳)

### متفرقات

#### 612- جماع سے پہلے دعا

حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا "اگر تم میں سے کوئی اپنی بیوی کے پاس جاتے وقت یہ دعا پڑھے "بِسْمِ اللّٰهِ، اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا" بلاشبہ اس جماع سے ان کے مقدر و قسمت میں اولاد ہوگی تو شیطان اسے کبھی نقصان نہیں پہنچا سکے گا۔" (۴)

#### 613- غلیلہ جائز ہے

غلیلہ سے مراد خاوند کا بیوی سے ایسی حالت میں مباشرت کرنا ہے جب وہ گود کے بچے کو دودھ پلا رہی ہو۔ حضرت جذامہ بنت وہب رضی اللہ عنہا کی حدیث میں ہے کہ نبی ﷺ نے فرمایا میں نے غلیلہ سے منع کرنے کا ارادہ کیا لیکن جلد ہی میری نظر روم و فارس پر پڑی جو اپنی اولاد سے غلیلہ کرتے ہیں اور یہ غلیلہ ان کی اولاد کو کچھ بھی نقصان نہیں دیتا۔ (۵)

(۱) [صحیح : صحیح ابو داود (۱۹۸۷) کتاب الطلاق : باب من قال بالقرعة إذا تنازعا في الولد ' ابو داود (۲۲۷۰)

أحمد (۳۷۴/۴) نسائی (۱۸۲/۶) حمیدی (۷۸۵) ابن ماجہ (۲۳۴۸)]

(۲) [تیل الأوطار (۳۸۱/۴)]

(۳) [مسلم (۱۶۶۸) کتاب الإیمان : باب من أعتق شركا له في عبد ' ابو داود (۳۹۵۸) ترمذی (۱۳۶۴) ابن ماجہ

(۲۳۴۵) نسائی (۶۴/۴)]

(۴) [بخاری (۱۴۱) کتاب الوضوء : باب التسمية على كل حال وعند الوقاع ' مسلم (۱۴۳۴) ابو داود (۲۱۶۱)

ترمذی (۱۰۹۲) ابن ماجہ (۱۹۱۹) أحمد (۲۱۷/۱)]

(۵) [مسلم (۱۴۴۲) کتاب النکاح : باب جواز الغيلة ..... ' ابو داود (۳۸۸۲) مؤطا (۶۰۷/۲) ترمذی (۲۰۷۷) ابن

ماجہ (۲۰۱۱)]

## 614- دورانِ جماع گفتگو کا حکم

دورانِ جماع کلام کی ممانعت کسی صحیح حدیث سے ثابت نہیں لہذا یہ جائز ہے۔ نیز دورانِ جماع کلام کو دورانِ نائے حاجت کلام پر قیاس کرتے ہوئے مکروہ خیال کرنا بھی درست نہیں کیونکہ وہ گندگی کی جگہ ہے جبکہ یہ لذت حاصل کرنے کا مقام ہے۔

## 615- مباشرت کے راز افشاں کرنا

حضرت ابوسعید رضی اللہ عنہ سے مروی ہے کہ نبی ﷺ نے فرمایا ”بے شک قیامت کے دن اللہ تعالیٰ کے نزدیک مقام و مرتبے کے لحاظ سے سب سے بدترین شخص وہ ہوگا جو بیوی سے جماع کرتا ہے اور وہ اس سے ہم بستری کرتی ہے پھر وہ شخص اس عورت جینی اپنی بیوی) کا راز (لوگوں میں ازراہ تفتن یا عدا) پھیلاتا ہے۔“ (۱)

معلوم ہوا کہ مباشرت کے وقت ہونے والے حالات و واقعات لوگوں کے سامنے بیان کرنا حرام ہے اور اس کا کوئی فائدہ ہی نہیں ہے بلکہ خلافِ مروتہ فعل ہے لہذا اس سے خاموشی ہی بہتر ہے جیسا کہ ایک حدیث میں ہے ”جو شخص اللہ تعالیٰ اور یومِ فرات پر ایمان رکھتا ہے وہ اچھی بات کہے یا خاموش رہے۔“ (۲)

## 616- لمبے سفر سے واپسی پر گھر میں پہنچنے سے پہلے اطلاع کر دینا

(۱) حضرت جابر رضی اللہ عنہ فرماتے ہیں کہ ایک غزوے میں ہم نبی ﷺ کے ساتھ تھے۔ جب ہم مدینہ واپس پہنچ کر اپنے اپنے مردوں میں جانے لگے تو آپ ﷺ نے فرمایا ”ذرا ٹھہر جاؤ۔ رات کو گھروں میں داخل ہونا (رات سے آپ ﷺ کی مراد عشا وقت تھا) ﴿لکی تمتشط الشعنة وتستحد المغيبة﴾“ (یہ حکم دینے کا مقصد یہ تھا) تاکہ پراگندہ بالوں میں کنگھی وغیرہ رلے اور جس کا خاوند گھر سے باہر غائب تھا وہ اپنے جسم کے فاضل بالوں کی صفائی کر لے۔“ (۳)

(۲) حضرت جابر رضی اللہ عنہ سے مروی ہے کہ نبی ﷺ نے فرمایا ﴿إذا أطال أحدكم الغيبة فلا يطرق أهله ليلاً﴾ ”تم میں سے کوئی جب لمبی مدت کے بعد واپس آئے تو اچانک رات کے وقت گھر میں داخل نہ ہو۔“ (۴)

مذکورہ دونوں احادیث میں نبی ﷺ کا مقصد ایک ہی ہے کہ رات کو سفر سے واپسی یا لمبے عرصے کے بعد واپس آنے کی صورت میں پہلے گھروں میں اطلاع کر دینی چاہیے تاکہ خواتین خاوندوں کے آنے سے پہلے بن سنور کر تیار ہو

(۱) [مسلم (۱۴۳۷) کتاب النکاح: باب تحریم إفشاء سر المرأة، ابو داود (۴۸۷۰) أحمد (۶۹/۳)]

(۲) [بخاری (۶۰۱۹) مسلم (۴۸)]

(۳) [بخاری (۵۰۷۹) کتاب النکاح: باب تزويج الثيبات، مسلم (۱۵۲۷) ابو داود (۲۷۷۸) دارمی (۱۴۶/۲)]

أحمد (۳۰۳/۳) ابن حبان (۲۷/۴)]

(۴) [بخاری (۵۲۴۳) کتاب النکاح: باب لا يطرق أهله ليلاً، مسلم (۷۱۵) ابو داود (۲۷۷۶) ترمذی (۲۷۱۲) أبو

يعلى (۱۸۴۳) ابن حبان (۴۱۸۲) حمیدی (۱۲۹۷) أحمد (۲۹۹/۳) بیہقی (۲۶۰/۵)]

جائیں اور ان کے لیے خوشی و آرام کا باعث بنیں۔ عصرِ حاضر میں یہ اطلاع ڈاک، فون یا ای میل وغیرہ کے ذریعے باسانی پہنچائی جاسکتی ہے۔

## 617- اہل کتاب (یہود و نصاری) کی عورتوں سے نکاح

جائز ہے جیسا کہ ارشاد باری تعالیٰ ہے کہ ﴿وَالْمُحْصَنَاتُ مِنَ الْيَهُدِ أَوْ ثَوَالِ الْكِتَابِ مِنْ قَبْلِكُمْ﴾ [المائدہ: ۵] ”اور جو تم سے پہلے کتاب دیے گئے ہیں ان کی پاک دامن عورتیں بھی حلال ہیں۔“

واضح رہے کہ اہل کتاب کی عورتوں سے شادی کے لیے پاک دامنہ کی قید لگائی گئی ہے یعنی اگر اہل کتاب کی عورت پاک دامنہ نہیں تو اس سے نکاح جائز نہیں۔ علاوہ ازیں اس آیت میں آگے اللہ تعالیٰ نے یہ بھی فرمایا ہے کہ ”جو ایمان کے ساتھ کفر سے اس کے عمل پر باد ہو گئے۔“ اس سے یہ نتیجہ مقصود ہے کہ اگر ایسی خاتون سے نکاح کرنے میں ایمان کے ضیاع کا اندیشہ خطرہ ہے تو یہ بے حد خسارے کا سودا ہے کیونکہ ایمان بچانا فرض ہے جبکہ ان عورتوں سے نکاح کرنا محض مباح ہے۔ لہذا ایک جائز کام کے لیے دوسرے فرض کام کو خطرے میں ڈال دینا کہاں کی دانشوری و عقلمندی ہے۔

(ابن قدامہؒ) اہل علم کے درمیان اس بات میں کوئی اختلاف نہیں کہ اہل کتاب کی آزاد خواتین حلال ہیں۔ اہل کتاب سے مراد اہل تورات (یہودی) اور اہل انجیل (عیسائی) ہیں..... علاوہ ازیں مجوسی اہل کتاب نہیں لہذا ان کی خواتین سے نکاح بھی جائز نہیں..... اور ان کے علاوہ دیگر تمام کفار بھی انہی کے حکم میں ہیں۔ (۱)

## 618- حالتِ احرام میں نکاح ممنوع ہے

حضرت عثمان رضی اللہ عنہ سے مروی ہے کہ رسول اللہ ﷺ نے فرمایا ﴿لَا يَنْكَحُ الْمُحْرِمُ وَلَا يَنْكَحُ وَلَا يَخْطُبُ﴾ ”احرام والا آدمی نہ خود اپنا نکاح کرے نہ کسی دوسرے کا نکاح کرے اور نہ ہی پیغامِ نکاح بھیجے۔“ (۲)



(۱) [المغنی ۵۴۵/۹ - ۵۴۸]

(۲) [صحیح: إرواء الغلیل (۱۸۸۸) مسلم (۲۵۲۲) کتاب النکاح: باب تحریم نکاح المحرم .....]

# کتاب الطلاق

## طلاق کے مسائل

- باب أنواع الطلاق      طلاق کی اقسام کا بیان
- پہلی فصل: طلاق کی مشروعیت اور اس کے احکام
- دوسری فصل: طلاق کن اشیاء کے ساتھ واقع ہوتی ہے؟
- باب الخلع      خلع کا بیان
- باب الإیلاء      ایلاء کا بیان
- باب الظہار      ظہار کا بیان
- باب اللعان      لعان کا بیان
- باب العدة      عدت کا بیان
- پہلی فصل: عدت کی اقسام
- دوسری فصل: قیدی یا خریدی ہوئی لونڈی کا استبراء
- باب النفقة      نفقہ کا بیان
- باب الرضاع      رضاعت کا بیان
- باب الحضانة      پرورش و تربیت کا بیان

ارشاد باری تعالیٰ ہے کہ

﴿الطَّلَاق مَرَّتَيْنِ﴾ [البقرة: ۲۲۹]

”طلاق دو مرتبہ ہیں۔“



حدیث نبوی ہے کہ

﴿إِنَّمَا الطَّلَاق لِمَنْ أَخَذَ بِالسَّاقِ﴾

”صرف طلاق دینے کا حق اسی کو ہے جس نے (عورت کی) پنڈلی کو

پکڑ رکھا ہے۔“

[حسن: إرواء الغلیل (۲۰۴۱)]



# کتاب الطلاق ①

## طلاق کے مسائل

### طلاق کی اقسام کا بیان

### باب انواع الطلاق

پہلی فصل

## طلاق کی مشروعیت اور اس کے احکام

هُوَ جَائِزٌ مِّنْ مُّكْلَفٍ وَمُخْتَارٌ ① طلاق دینا جائز ہے ② مکلف و خود مختار شخص کی طرف سے۔ ③

① لغوی وضاحت: حافظ ابن حجر رقمطراز ہیں کہ لغت میں طلاق کا معنی ”بذہن کو کھول دینا ہے“۔ یہ لفظ ”إِطْلَاق“ سے مشتق ہے جس کا معنی چھوڑ دینا اور ترک کر دینا ہے۔  
شرعی تعریف: طلاق نکاح کی گرہ کھول دینے کو کہتے ہیں۔ امام الحرمین کا کہنا ہے کہ جاہلیت میں بھی اس کے لیے لفظ طلاق ہی مستعمل تھا پھر شریعت نے بھی اسی کو برقرار رکھا۔ (۱)  
طلاق کی حکم کے اعتبار سے پانچ اقسام بیان کی جاتی ہیں:  
(۱) حرام: جبکہ بدی ہو۔

(۲) مکروہ: جب درست حالت کے باوجود بغیر کسی سبب کے دی جائے۔

(۳) واجب: اس کی مختلف صورتیں ہیں جن میں سے ایک یہ بھی ہے کہ جب طرفین کے فیصلہ کرنے والے جدائی و علیحدگی کو بہتر سمجھیں۔

(۴) مستحب: جب عورت عقیف و پاکدامن نہ ہو یا شرعی واجبات مثلاً نماز وغیرہ میں ایسی کوتاہ ہو کہ اس پر جبراً ان اعمال کو لازم کر دینا بھی ممکن نہ ہو۔

(۵) جائز: جب مرد و عورت کو اس کے بُرے اخلاق یا کسی اور وجہ سے ناپسند کرتا ہو۔ (۲)

② اس کے دلائل حسب ذیل ہیں:

(۱) ﴿لَا جُنَاحَ عَلَيْكُمْ إِن طَلَقْتُمُ النِّسَاءَ مَا لَمْ تَمْسُوهُنَّ .....﴾ [البقرة: ۲۳۶] ”تم پر کوئی گناہ نہیں اگر تم

(۱) [فتح الباری (۴۳۵/۱۰)]

(۲) [نیل الأوطار (۳۱۳/۴) المغنی (۳۲۳/۱۰)]

عورتوں کو طلاق دے دو جبکہ تم نے انہیں چھوانہ ہو۔“

(2) ﴿الطَّلَاقُ مَرَّتَانِ﴾ [البقرة: ۲۲۹] ”طلاق دو مرتبہ ہے۔“

(3) حضرت عمر رضی اللہ عنہ سے مروی حدیث میں ہے کہ نبی ﷺ نے حضرت حفصہ رضی اللہ عنہا کو طلاق دی پھر ان سے رجوع کر لیا۔“ (۱)

(4) حضرت لقیط بن صبرہ رضی اللہ عنہ نے رسول اللہ ﷺ سے اپنی بیوی کی بدزبانی کا ذکر کیا تو آپ ﷺ نے فرمایا ﴿طلقها إذا﴾ ”تب اسے طلاق دے دو۔“ (۲)

جس روایت میں ہے ﴿أبْغَضُ الْحَلَالِ إِلَى اللَّهِ الطَّلَاقُ﴾ ”حلال اشیاء میں اللہ تعالیٰ کے نزدیک سب سے بُری چیز طلاق ہے۔“ وہ ضعیف ہے۔ (۳)

② (1) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿لا طلاق ولا عتاق فی إغلاق﴾ ”طلاق اور آزادی اغلاق میں نہیں ہوتی۔“ (۴)

إغلاق لغت میں بند کر دینے کو کہتے ہیں۔ اس حدیث میں اس کے دو مفہوم بیان کیے جاتے ہیں:

① زیر دقت لی جانے والی طلاق واقع نہیں ہوتی۔

② شدید غصے میں کہ جب انسان کی عقل پر پردہ پڑ جائے تو ایسی حالت میں دی ہوئی طلاق بھی واقع نہیں ہوتی جیسا کہ امام ابوداؤدؒ نے اس حدیث کے بعد خود بیان کیا ہے کہ (( الغلاق أظنه في الغضب )) ”میرے خیال میں غلاق غصے میں ہوتا ہے۔“

(2) حضرت ابن عباس رضی اللہ عنہما نے فرمایا ﴿طلاق السكران والمسكره ليس بجائر﴾ ”حالت نشہ میں موجود انسان اور مجبور شخص کی (دی ہوئی) طلاق جائز نہیں۔“ (۵)

(3) حضرت عثمان رضی اللہ عنہ سے بھی اسی معنی میں حدیث مروی ہے۔ (۶)

(۱) [صحیح: صحیح ابو داود (۱۹۹۸) کتاب الطلاق: باب فی المراجعة، ابو داود (۲۲۸۳) نسائی (۲۱۳/۶) ابی

ماجة (۲۰۱۶) دارمی (۱۶۰/۲) بیہقی (۳۲۱/۷) ابن حبان (۴۲۷۵) حاکم (۱۹۷/۲)]

(۲) [صحیح: صحیح ابو داود (۱۲۹) کتاب الطهارة: باب فی الاستنثار، ابو داود (۱۴۲) أحمد (۲۱۱/۴)]

(۳) [ضعیف: إرواء الغلیل (۲۰۴۰) ابو داود (۲۱۷۸) کتاب الطلاق: باب فی کراهية الطلاق، ابن ماجه (۲۰۱۸)

حاکم (۱۹۶/۲) بیہقی (۳۲۲/۷)]

(۴) [حسن: صحیح ابو داود (۱۹۱۹) کتاب الطلاق: باب فی الطلاق علی غلط، إرواء الغلیل (۲۰۴۷) ابو دا

ود (۲۱۹۳)]

(۵) [بخاری (۷۹۳/۲)]

(۶) [صحیح: إرواء الغلیل (۲۰۴۵) بیہقی (۳۵۹/۷)]

امام مالکؒ کو اس جرم کی پاداش میں بے حد سزائیں دی گئیں لیکن آپ اپنے صحیح و ٹھوس موقف پر مضبوطی سے قائم رہے۔ آپ کا کہنا تھا کہ ”جبری طلاق واقع نہیں ہوتی۔“ (احمد، شافعی، ابن قدامہ) اسی کے قائل ہیں۔

(ابوضیف) جبری طلاق واقع ہو جاتی ہے کیونکہ یہ مکلف کی طرف سے واقع ہوئی ہے۔ (۱)  
(راجح) پہلا موقف رائج ہے کیونکہ گذشتہ صحیح احادیث سے یہی ثابت ہوتا ہے۔

وَلَوْ هَازِلَا	خواہ مذاق میں ہی ہو۔ ①
-----------------	------------------------

① حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿ثَلَاثُ جِدْهَن جِدْ وَهْ لَهْنُ جِدْ.....﴾ ”تین اموری ایسے ہیں کہ ان کا قصد کرنا بھی قصد ہے اور نہی مذاق سے کہنا بھی قصد ہی ہے: نکاح، طلاق اور رجوع۔“ (۲)  
(ابن قیم) جمہور علماء کے نزدیک نہی مذاق میں دی گئی طلاق بھی واقع ہو جاتی ہے اور صحابہ و تابعین سے یہی بات محفوظ (یعنی صحیح ثابت) ہے۔ (۳)

لِمَنْ كَانَتْ فِي طَهْرٍ لَمْ يَمْسَحْ فِيهِ وَلَا طَلَّقَهَا فِي الْحَيْضَةِ أَلَيْ قَبْلَهُ أَوْ فِي حَمْلٍ قَدْ اسْتَبَانَ	جب عورت ایسے طہر میں ہو جس میں شوہر نے اس سے ہم بستری نہ کی ہو اور اس نے اس سے پچھلے حیض میں یا واضح حمل میں اسے طلاق نہ دی ہو۔ ①
--	---

① طلاق کی دو قسمیں ہیں:

(۱) طلاق سنی (۲) طلاق بدی

طلاق سنی میں مندرجہ ذیل شرائط کا پایا جانا ضروری ہے:

① حالت حیض میں طلاق نہ دی گئی ہو: جیسا کہ حضرت ابن عمر رضی اللہ عنہما نے حالت حیض میں اپنی بیوی کو طلاق دی تو نبی ﷺ ان پر ناراض ہوئے۔ (۴)

② حالت نفاس میں طلاق نہ دی گئی ہو: کیونکہ نفاس طہر نہیں ہوتا اور حدیث میں ہے کہ حالت طہر میں طلاق دی جائے جیسا کہ نبی ﷺ نے حضرت ابن عمر رضی اللہ عنہما کے لیے فرمایا ﴿مرہ فلیبراجعہا ثم لیمسکھا حتی تطہر ثم تحيض ثم تطہر﴾

(۱) [المغنی (۳۵۰/۱۰)]

(۲) [حسن: صحیح ابو داود (۱۹۲۰) کتاب الطلاق: باب فی الطلاق علی الہزل، ابو داود (۲۱۹۴) ترمذی (۱۱۸۴) ابن ماجہ (۲۰۳۹) سعید بن منصور (۱۶۰۳) دارقطنی (۲۵۶/۳) حاکم (۱۹۸/۲) طحاوی (۱۸/۳)]

(۳) [أعلام الموقعین (۱۲۴/۳)]

(۴) [بخاری (۴۹۰۸) مسلم (۱۴۷۱) ابو داود (۲۱۸۰) نسائی (۲۱۳/۶) ابن ماجہ (۲۰۱۹) أحمد (۶۴/۲)]

..... ﴿”اے کہو کہ رجوع کرے اور اسے اس وقت تک روک لے کہ طہر شروع ہو جائے پھر ایام ماہواری آئیں پھر طہر شروع ہو جائے (پھر اگر چاہے تو طلاق دے دے)۔“﴾ (۱)

③ ایسے طہر میں طلاق دی گئی ہو جس میں مرد نے عورت سے مباشرت نہیں کی: حضرت ابن عمر رضی اللہ عنہما سے مروی ہے کہ نبی ﷺ نے فرمایا ﴿فلیطلقها طاهرا قبل أن یمسها﴾ ”اے حالت طہر میں اس سے ہم بستری سے پہلے طلاق دے۔“ (۲)

④ ایسے طہر میں طلاق نہ دے جس سے پچھلے حیض میں اس نے طلاق دی ہو: جیسا کہ حضرت ابن عمر رضی اللہ عنہما کی حدیث میں ہے کہ نبی ﷺ نے انہیں حکم دیا کہ وہ اپنی بیوی کو روک لیں حتیٰ کہ طہر آجائے پھر حیض آئے اور پھر طہر آجائے۔ پھر اس طہر میں طلاق دیں۔ (۳)

اگر یہ شرط نہ ہوتی تو نبی ﷺ پہلے حیض کے بعد آنے والے طہر میں ہی طلاق کا حکم دے دیتے۔ بعض علما کا خیال ہے کہ پہلے طہر میں بھی طلاق دی جاسکتی ہے کیونکہ ایک روایت میں ہے کہ آپ ﷺ نے فرمایا ﴿ثم لیطلقها طاهرا أو حاملا﴾ ”پھر اسے حالت طہر میں یا حمل میں طلاق دو۔“

چونکہ یہاں اول و ثانی طہر کی قید نہیں ہے لہذا جب عورت ایام ماہواری سے طہارت حاصل کر لے تو اس طہر میں اسے طلاق دی جاسکتی ہے۔

راجح بات یہی ہے کہ پہلے طہر میں ہی طلاق دی جائے گی۔ لیکن چونکہ گذشتہ حدیث صحیحین کی ہے اور اس میں کچھ زیاد ہے لہذا اسے بھی قبول کیا جائے گا یعنی جب کسی نے دوران حیض عورت کو طلاق دی ہو تو پہلے طہر میں نہیں بلکہ ایک طہر چھوڑ دوسرے طہر میں وہ دوبارہ طلاق دے گا اور اگر ایسی صورت نہ ہو تو پہلے طہر میں ہی طلاق دی جائے گی۔

⑤ صرف ایک طلاق دی جائے: جیسا کہ اکٹھی تین طلاقیں دینے والے شخص سے نبی ﷺ ناراض ہوئے اور عہد رسالہ میں ایک مجلس کی تین طلاقیں ایک ہی شہاری جاتی تھیں۔ (۴)

(بخاری) سنت کے مطابق طلاق یہ ہے کہ حالت طہر میں عورت کو ایک طلاق دے اور اس طہر میں عورت سے ہم بستری نہ ہو نیز اس پر دو گواہ بھی مقرر کر لے۔ (۵)

(ابن قدامہ) مسنون طلاق یہ ہے کہ آدمی ایسے طہر میں عورت کو (ایک) طلاق دے کہ جس میں اس نے عورت سے

(۱) [بخاری (۴۹۰۸) کتاب التفسیر: باب سورة الطلاق 'مسلم (۱۴۷۱)]

(۲) [ایضاً]

(۳) [بخاری (۵۲۵۱)]

(۴) [صحیح: صحیح نسائی (۳۱۸۹) إرواء الغلیل (۱۲۲/۷) نسائی (۳۴۳۰، ۳۴۳۵) کتاب الطلاق: باب الثلاث

المجموعة وما فیہ من التغلیظ]

(۵) [بخاری (قبل الحدیث ۵۲۵۱) کتاب الطلاق]

بستری نہ کی ہو پھر عورت کو چھوڑ دے حتیٰ کہ وہ اپنی عدت پوری کر لے۔

(مالک، احمد، شافعی) انہوں نے اسی کو طلاق مبنیٰ قرار دیا ہے۔

(ابو حنیفہ) سنت یہ ہے کہ عورت کو تین طلاقیں دے (وہ اس طرح کہ) ہر طہر میں ایک طلاق دے۔ (۱)

○ یاد رہے کہ دورانِ حمل دی گئی طلاق طلاق مبنیٰ ہے اور جائز و مباح ہے جیسا کہ حضرت ابن عمر رضی اللہ عنہما سے مروی روایت میں ہے کہ نبی ﷺ نے حکم دیا ﴿ثُمَّ لِيُطْلَقَهَا طَاهِرًا أَوْ حَامِلًا﴾ ”پھر اسے حالت طہر میں یا حمل میں طلاق دو۔“ (۲)

وَيَحْرُمُ إِيقَاعُهُ عَلَى غَيْرِ هَذِهِ الصَّفَةِ

اس صورت کے علاوہ کسی اور صورت میں طلاق دینا حرام ہے۔ ①

① اس کو طلاق بدعی کہا جاتا ہے۔

(۱) ارشاد باری تعالیٰ ہے کہ ﴿يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلَّقُوهُنَّ لِعَدَّتِهِنَّ﴾ [الطلاق : ۱] ”اے نبی!

(اپنی امت کے لوگوں سے کہہ دو کہ) جب تم اپنی بیویوں کو طلاق دینا چاہو تو ان کی عدت میں انہیں طلاق دو۔“

(۲) حضرت ابن عمر رضی اللہ عنہما نے اپنی بیوی آمنہ بنت عفراء کو دورانِ حیض طلاق دے دی۔ حضرت عمر رضی اللہ عنہ نے رسول اللہ

ﷺ سے اس کا ذکر کیا تو آپ ﷺ اس پر بہت ناراض ہوئے اور فرمایا کہ وہ اس سے رجوع کرے پھر اسے روکے رکھے حتیٰ

کہ وہ ایام ماہواری سے پاک ہو جائے پھر دوبارہ ایام ماہواری آئیں پھر وہ پاک ہو جائے تو اب اگر وہ طلاق دینا مناسب

سمجھے تو حالت طہر میں اس سے ہم بستری سے پہلے طلاق دے ﴿فَلَكَ الْعِدَّةُ كَمَا أَمَرَهُ اللَّهُ﴾ ”یہی وہ عدت ہے جس کا

اللہ تعالیٰ نے حکم دیا ہے۔“ (۳)

ان واضح نصوص کے مخالف ہونے کی وجہ سے طلاق بدعی حرام ہے۔

وَلَيْ وَفَوْقِهِ مَا فَوْقَ الْوَأَحَدَةِ مِنْ

اس (بدعی) طلاق کے واقع ہونے میں ① اور ایسی ایک سے زائد طلاقیں کے

واقع ہونے میں کہ جن کے درمیان رجوع کا واقعہ نہ ہوا اختلاف ہے۔ ②

① (جمہور، ائمہ اربعہ) طلاق بدعی واقع ہو جائے گی۔ (۴)

ان کے دلائل حسب ذیل ہیں:

(۱) آیات طلاق کا عموم۔

(۱) [المغنی (۳۲۶/۱۰)]

(۲) [مسلم (۱۴۷۱) صحیح ابو داود (۱۹۱۰) کتاب الطلاق : باب فی طلاق السنة، ابو داود (۲۱۸۱) ترمذی

(۱۱۷۶)]

(۳) [بخاری (۴۹۰۸) کتاب التفسیر : باب الطلاق، مسلم (۱۴۷۱) أحمد (۲۶/۲) ترمذی (۱۱۷۶)]

(۴) [نیل الأوطار (۳۱۶/۴)]

(2) حضرت ابن عمر رضی اللہ عنہما نے دوران حیض اپنی بیوی کو طلاق دے دی تو نبی ﷺ نے انہیں رجوع کا حکم دیا۔ لہذا ثابت ہوا کہ دوران حیض دی گئی طلاق واقع ہوگی کیونکہ رجوع ہمیشہ طلاق کے بعد ہی ہوتا ہے۔

(3) حضرت ابن عمر رضی اللہ عنہما نے کہا ﴿حسبت علی بتطليقة﴾ ”یہ طلاق جو میں نے حالت حیض میں دی تھی مجھ پر شمار کی گئی۔“ (۱)

(4) حضرت ابن عمر رضی اللہ عنہما سے مروی ہے کہ نبی ﷺ نے فرمایا ﴿ہی واحدة﴾ ”یہ (جو تم نے طلاق دی ہے) ایک ہے۔“ (۲)

(5) ایک روایت میں ہے کہ نبی ﷺ نے حضرت عمر رضی اللہ عنہ سے کہا ”اے رجوع کا کہو پھر وہ عدت میں طلاق دے ﴿وتحتسب التطليقة التي طلق أول مرة﴾ ”اور وہ طلاق جو اس نے پہلی مرتبہ دی تھی شمار کر لی جائے گی۔“ (۳)

(البانیؒ) انہوں نے تفصیلاً روایات نقل کرنے کے بعد جمہور کے قول کو ترجیح دی ہے۔ (۴)

بعض علما کا خیال ہے کہ طلاق بدعی واقع نہیں ہوتی جیسا کہ ان میں مندرجہ ذیل قابل ذکر ہیں:

(ابن تیمیہؒ) طلاق بدعی واقع نہیں ہوتی۔ (۵)

(ابن قیمؒ) اسی کے قائل ہیں۔ (۶)

(ابن حزمؒ) اسی کو برحق سمجھتے ہیں۔ (۷)

(شوکانیؒ) اسی کو ترجیح دیتے ہیں۔ (۸)

(صدیق حسن خانؒ) اسی کو رائج تصور کرتے ہیں۔ (۹)

ان کے دلائل حسب ذیل ہیں:

(1) ارشاد باری تعالیٰ ہے کہ ”اے نبی ﷺ! (اپنے امتوں سے کہہ دو کہ) جب تم عورتوں کو طلاق دو تو ان کی عدت میں انہیں طلاق دو۔“ [الطلاق: ۱]

اس عدت میں طلاق بدعی واقع نہیں ہوتی۔ اصول میں بھی یہ بات مسلم ہے کہ کسی چیز کا حکم اس کے متضاد سے

(۱) [بخاری (۵۲۵۳) کتاب الطلاق: باب إذا طلقت الحائض تعد بذلك الطلاق]

(۲) [صحیح: إرواء الغلیل (۱۲۶/۷) التعليقات الرضية على الروضة الندية (۲۴۷/۲) دارقطنی (۹/۴)]

(۳) [إرواء الغلیل (۱۳۱/۷) بیہقی (۳۲۶/۷)]

(۴) [إرواء الغلیل (۱۳۳/۷)]

(۵) [الفتاویٰ (۵۰۳۲)]

(۶) [زاد المعاد (۲۱۸/۵) (۲۳۸)]

(۷) [المحلی (۳۵۸/۹) المآلة (۱۹۴۵)]

(۸) [نبیل الأوطار (۳۱۹/۴)]

(۹) [الروضة الندية (۱۰۶/۲)]

مانعت ہوتی ہے اور ممانعت ایسی چیز کے فاسد ہونے پر دلالت کرتی ہے جس سے منع کیا گیا ہو لہذا فاسد چیز سے حکم ثابت نہیں ہو سکتا۔

(2) حدیث نبوی ہے کہ ﴿کل بدعة ضلالة﴾ ”ہر بدعت گمراہی ہے۔“ (۱)

جب یہ طلاق بدعی ہے اور ہر بدعت گمراہی ہے تو گمراہی سے حکم کا اثبات کیسے ممکن ہے؟

(3) ایک حدیث میں ہے ﴿من عمل عملاً ليس عليه امرنا فهو رد﴾ ”جس نے کوئی ایسا عمل کیا جس پر ہمارا حکم نہیں۔“ (۲)

چونکہ طلاق بدعی کا حکم نہ تو اللہ تعالیٰ نے دیا ہے اور نہ ہی اللہ کے رسول ﷺ نے لہذا یہ مردود ہے تو پھر اس کا شمار کیونکر ہو سکتا ہے۔

(راجع) طلاق بدعی واقع ہو جاتی ہے یہی مؤقف دلائل کی رو سے زیادہ قوی ہے۔

④ اس مسئلے میں علما کے چار مختلف اقوال ہیں:

(1) سب طلاقیں واقع ہو جائیں گی۔ جمہور اور ائمہ اربعہ کا یہی مذہب ہے۔

(2) ایک طلاق بھی واقع نہیں ہوگی کیونکہ یہ بدعت و حرام ہے۔ یہ امام ابن حزمؒ اور تابعین کی ایک جماعت کا مذہب ہے۔

(3) اگر مطلقہ سے دخول کر لیا گیا ہو تو تینوں طلاقیں واقع ہو جائیں گی بصورت دیگر ایک واقع ہوگی۔ یہ حضرت ابن عباسؓ کے ساتھیوں کی ایک جماعت اور امام اسحاقؒ کا مذہب ہے۔

(4) عورت سے دخول ہوا ہو یا نہ ہوا ہو صرف ایک رجعی طلاق ہی واقع ہوگی۔ زیادہ درست بات یہ ہے کہ حضرت ابن عباسؓ اور امام اسحاقؒ کا مذہب یہ ہے۔

(راجع) آخری قول سب سے زیادہ صحیح اور رائج ہے۔ (۳)

الرَّاجِعُ عَدَمُ الْوُقُوعِ	راجع مؤقف یہ ہے کہ ایسی طلاقیں واقع نہیں ہوتیں۔ ①
------------------------------	---

① یعنی اکٹھی تین طلاقیں واقع نہیں ہوتیں بلکہ وہ صرف ایک شمار ہوتی ہیں اور اس کے دلائل حسب ذیل ہیں:

(1) ارشاد باری تعالیٰ ہے کہ ﴿الطَّلَاقُ مَرَّتَانٍ﴾ [البقرة: ۲۲۹] ”طلاق دو مرتبہ ہے۔“

لفظ ”مَرَّتَانِ“ مرۃ کا تثنیہ ہے جس کا معنی یہ ہے کہ ایک مرتبہ کے بعد دوسری مرتبہ یعنی وقفے کے ساتھ۔ یہ معنی نہیں ہے کہ اکٹھی دو طلاقیں جیسا کہ آئندہ آیت بھی اس پر شاہد ہے ﴿وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ﴾ [النور: ۵۸] اس آیت میں لفظ مرات مرۃ کی جمع ہے اس لفظ کے بعد تین اوقات بیان کیے گئے ہیں جن میں وقفہ ہے نہ کہ اکٹھے

(۱) [مسلم (۱۴۳۵)]

(۲) [بخاری (۲۶۹۷) مسلم (۱۷۱۸)]

(۳) [الروضة الندية (۱۰۶/۲)]

ہیں (یعنی ایک مرتبہ فجر سے پہلے، دوسری مرتبہ دوپہر کو تیسری مرتبہ نماز عشاء کے بعد)۔ لہذا معلوم ہوا کہ پہلی آیت میں بھی وقفے کے ساتھ طلاق دینا مراد ہے نہ کہ اکٹھی۔

(2) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿کان الطلاق علی عہد رسول اللہ وأبی بکر وسنتين من خلافة عمر طلاق الثلاث واحدة.....﴾ ”عہد رسالت، ابو بکر رضی اللہ عنہ کے دور خلافت اور عمر رضی اللہ عنہ کی خلافت کے ابتدائی دو سال تک تین طلاقیں ایک طلاق ہی شمار ہوتی تھیں۔“ عمر رضی اللہ عنہ نے فرمایا لوگوں نے ایسے معاملے میں جلدی کی جس میں ان کے لیے سہولت دی گئی تھی پس چاہیے کہ ہم اسے نافذ کر دیں لہذا آپ رضی اللہ عنہ نے اسے ان پر جاری کر دیا۔ (یعنی تینوں طلاقیں کے بیک وقت واقع ہونے کا حکم دے دیا)۔ (۱)

(3) حضرت ابورکانہ رضی اللہ عنہ نے اپنی بیوی کو ایک ہی مجلس میں تین طلاقیں دی تھیں پھر اس پر نادم و پشیمان ہوئے۔ رسول اللہ ﷺ نے ابورکانہ رضی اللہ عنہ سے فرمایا ﴿انہا واحدة﴾ ”وہ تینوں طلاقیں ایک ہی ہیں۔“ (۲)

(4) ایک روایت میں ہے کہ نبی ﷺ نے ابورکانہ رضی اللہ عنہ سے کہا کہ تم ام رکانہ سے رجوع کر لو۔ انہوں نے عرض کیا میں نے اسے تین طلاقیں دے دی ہیں تو آپ ﷺ نے فرمایا ﴿قد علمت راجعہا﴾ ”مجھے معلوم ہے تم اس سے رجوع کر لو۔“ (۳)

اگر تینوں طلاقیں واقع ہو جائیں تو نبی ﷺ ابورکانہ رضی اللہ عنہ کو رجوع کا حکم نہ دیتے بلکہ ام رکانہ کو کسی اور شخص سے نکاح کا مشورہ دیتے۔

(5) حضرت محمود بن لبید رضی اللہ عنہ کی روایت میں ہے کہ نبی ﷺ کو خبر دی گئی کہ ایک شخص نے اپنی بیوی کو اکٹھی تین طلاقیں دے ڈالی ہیں۔ آپ ﷺ غضبناک ہو کر کھڑے ہو گئے اور فرمایا ﴿أیلعب بکتاب اللہ وأنا بین أظهرکم﴾ ”کیا اللہ تعالیٰ کی کتاب کے ساتھ کھیلا جا رہا ہے جبکہ میں ابھی تمہارے درمیان موجود ہوں۔“ (۴)

ان تمام دلائل سے معلوم ہوا کہ اگر کوئی شخص اپنی بیوی کو اکٹھی تین طلاقیں دے دیتا ہے تو وہ درحقیقت ایک ہی شمار ہوگی۔ حضرت ابن عباس رضی اللہ عنہما، حضرت زبیر بن عوام رضی اللہ عنہ، حضرت عبدالرحمن بن عوف رضی اللہ عنہ، حضرت علی رضی اللہ عنہ، حضرت ابن مسعود رضی اللہ عنہ، امام عکرمہ اور امام طاووس وغیرہ کا بھی یہی فتویٰ ہے۔ (۵)

(۱) [مسلم (۱۴۷۲) کتاب الطلاق : باب طلاق الثلاث ' ابو داود (۲۱۹۹۰) نسائی (۱۴۵/۶)]

(۲) [احمد (۲۶۵۱/۱) بلوغ المرام (۱۰۰۹) شیخ صفی حلاق نے اسے حسن کہا ہے۔ [التعلیق علی سبل السلام (۲۱۲/۶)]

(۳) [حسن : صحیح ابو داود (۱۹۲۲) کتاب الطلاق : باب نسخ المراجعة بعد التطلیقات الثلاث ' ابو داود

[(۲۱۹۶)]

(۴) [ضعیف : ضعیف نسائی (۲۲۱) کتاب الطلاق : باب الثلاث المجموعة وما فیہ من التغلیظ ' نسائی (۳۴۳۰)]

(۵) [إغاثة اللہفان (۳۲۹/۱) فتح الباری (۴۵۶/۱۰)]



- (ابن تیمیہؒ) اسی کے قائل ہیں۔ (۱)  
 (ابن قیمؒ) اسی موقف کو ترجیح دیتے ہیں۔ (۲)  
 (ابن بازؒ) اکٹھی تین طلاقیں ایک ہی شمار ہوں گی۔ (۳)

## متفرقات

### 619- کیا خرچہ نہ ہونے کی صورت میں حاکم میاں بیوی کے درمیان جدائی ڈال سکتا ہے؟

بعض علماء اس کو ترجیح دیتے ہیں کہ حاکم ایسی صورت میں ان کے درمیان جدائی ڈال سکتا ہے کیونکہ یہ صورت عورت کو ضرر و نقصان پہنچانے سے خالی نہیں اور قرآن میں اس سے منع کیا گیا ہے جیسا کہ ایک آیت میں ہے ﴿وَلَا تُضَارُّوهُنَّ﴾ [الطلاق: ۶] ”اور انہیں تکلیف نہ پہنچاؤ۔“ اسی طرح یہ صورت معروف طریقے سے اکٹھے گزر بسر کرنے کے بھی منافی ہے حالانکہ اللہ تعالیٰ نے حکم دیا ہے کہ ﴿وَعَاشِرُوهُنَّ بِالْمَعْرُوفِ﴾ [النساء: ۱۹] ”اور ان کے ساتھ معروف طریقے سے گزر بسر کرو۔“ علاوہ ازیں اس صورت میں عورت کو گھر میں رکھنا صرف نقصان پہنچانے کا ہی باعث ہے اور اللہ تعالیٰ نے فرمایا ﴿وَلَا تُضَيِّقُوهُنَّ فِى دَارِكُمْ﴾ [البقرة: ۲۳۱] ”تم انہیں نقصان پہنچانے کے لیے مت روکے رکھو۔“ مزید برآں نبی ﷺ نے فرمایا ﴿لَا ضَرَرَ وَلَا ضِرَارَ﴾ ”نہ نقصان اٹھاؤ اور نہ نقصان پہنچاؤ۔“ (۴)

اور ایک روایت میں واضح طور پر موجود ہے کہ رسول اللہ ﷺ نے ایسے شخص کے متعلق فرمایا جس کے پاس اپنی بیوی پر خرچ کرنے کے لیے کچھ نہیں ہے ﴿یَفِرْقُ بَيْنَهُمَا﴾ ”ان دونوں کے درمیان جدائی ڈال دی جائے۔“ (۵)

امام شوکانیؒ اور نواب صدیق حسن خانؒ بھی اسی کے قائل ہیں۔

بعض علماء کا کہنا ہے کہ ایسی صورت میں میاں بیوی کے درمیان جدائی نہیں ڈالی جائے گی بلکہ عورت کو صبر و قناعت کی ترغیب دی جائے گی کیونکہ مرد پر صرف اتنا نفقہ و خرچہ ہی واجب ہے جس قدر وہ استطاعت رکھتا ہو جیسا کہ نبی ﷺ سے جب بیوی کے حق کے متعلق دریافت کیا گیا تو آپ ﷺ نے فرمایا ”تو اسے کھلائے جب تو کھائے اور اسے پہنائے جب تو پہنے۔“ (۶)

(۱) [الفتاویٰ (۱۶/۳-۱۷)]

(۲) [زاد المعاد (۲۴۱/۵) أعلام الموقعین (۳۰/۳)]

(۳) [الفتاویٰ الإسلامية (۴۹/۳)]

(۴) [صحیح: صحیح ابن ماجہ (۱۸۹۵) کتاب الأحکام: باب من بنی فی حقہ ما یضر بجارہ، الصحیحہ (۲۵۰) ابن

ماجہ (۲۳۴۰) بیہقی (۱۳۲/۱۰) أحمد (۳۲۶/۵)]

(۵) [دارقطنی (۲۹۷/۳) بیہقی (۴۷۰/۷)]

(۶) [حسن صحیح: صحیح ابو داود (۱۸۷۵) کتاب النکاح: باب فی حق المرأة علی زوجها، ابو داود (۲۱۴۲)]

اس حدیث کا مفہوم یہ ہے کہ اگر کوئی نہ کھائے (یعنی تمہارے پاس کھانے یا پینے کی استطاعت نہ ہو) تو اپنی بیوی کو کھلانا بھی واجب نہیں لہذا پھر نکاح فسخ کیسے ہو سکتا ہے؟۔

(ابن حزمؒ) اسی کو ترجیح دیتے ہیں۔ (۱)

(البانیؒ) اسی کے قائل ہیں۔ (۲)

## 620۔ ایسی عورت جس کا خاوند لاپتہ ہو جائے

اس مسئلے میں اگرچہ کوئی صحیح مرفوع روایت نہ ہونے کی وجہ سے بے حد اختلاف کیا گیا ہے لیکن رائج مسلک یہ ہے کہ لاپتہ ہونے کے وقت سے چار سال گزر جانے کے بعد اس کی وفات کا حکم لگایا جائے گا۔ پھر اس کی عورت چار ماہ دس دن متوفی عنہا زوجہ کی عدت گزارے گی۔ اس کے بعد دوسرا نکاح کر سکے گی۔

(۱) حضرت عمر رضی اللہ عنہ نے فرمایا ”لا پتہ آدمی کی بیوی چار سال انتظار کرے پھر شوہر کے فوت ہونے کی عدت گزارے یعنی چار ماہ دس دن اور اس کے بعد اگر چاہے تو شادی کر لے۔“ (۳)

(۲) حضرت سعید بن مسیبؒ سے مروی ہے کہ حضرت عمر رضی اللہ عنہ اور حضرت عثمان رضی اللہ عنہ دونوں خلفاء نے لاپتہ شوہر کے بارے میں یہ فیصلہ دیا کہ اس کی بیوی چار سال انتظار کرے اور پھر اس کے چار ماہ دس دن بعد یعنی متوفی عنہا زوجہ کی عدت گزار کر شادی کر لے۔ (۴)

(۳) حضرت ابن عباس رضی اللہ عنہما اور حضرت ابن عمر رضی اللہ عنہما فرماتے ہیں کہ ”لا پتہ شوہر کی بیوی چار سال انتظار کرے۔“ (۵)

(۴) حضرت سعید بن مسیبؒ سے مروی ہے کہ جب آدمی دوران جنگ لاپتہ ہو جائے تو اس کی بیوی ایک سال انتظار کرے اور جب جنگ کے علاوہ کہیں اور لاپتہ ہو جائے تو چار سال انتظار کرے۔“ (۶)

(ابن حجرؒ) انہوں نے علما کی اکثریت کا یہی موقف نقل کیا ہے۔ (۷)

جس روایت میں ہے کہ رسول اللہ ﷺ نے فرمایا ”لا پتہ شوہر کی بیوی اس وقت تک اس کی بیوی ہی رہے گی جب تک کہ گمشدہ کے متعلق کوئی واضح اطلاع نہ موصول ہو جائے۔“ وہ ضعیف و من گھڑت ہے۔ (۸)

(۱) [المحلی (۱۰۹/۱۰)]

(۲) [التعلیقات الرضیة علی الروضة الندیة (۲۵۹/۲)]

(۳) [سنن سعید بن منصور (۴۰۰/۱) مؤطا : کتاب الطلاق : باب عدة التي تفقد زوجها بیہقی فی السنن الکبریٰ

(۴۴۵/۷) عبد الرزاق (۸۸/۷)]

(۴) [عبد الرزاق (۸۵/۷)]

(۵) [سعید بن منصور (۱۷۵/۶) بیہقی (۴۴۵/۷)]

(۶) [عبد الرزاق (۸۹/۷)]

(۷) [فتح الباری (۴۳۱/۹)]

(۸) [دارقطنی (۳۱۲/۳) العلل لابن أبی حاتم (۴۳۲/۱) التعلیق علی سبل السلام للشیخ صبیحی حلاق (۳۱۷/۶)]

(ما لک "شافعی") حضرت عمر رضی اللہ عنہ کے فتوے پر عمل کے قائل ہیں۔ ایک روایت کے مطابق امام احمدؒ بھی اسی کے قائل ہیں۔  
 (ابوضیفہ) لاپتہ شوہر کی بیوی اس کی زوجیت سے نہیں لٹکے گی۔ تا وقتیکہ اس کی خیر وفات کی صحت یا ثبوت طلاق یا خاوند کے  
 مرد ہو جانے کا ثبوت نہ مل جائے۔ اور احناف کے نزدیک موت سے مراد طبعی موت کی مقدار ہے جس میں پھر انہوں نے  
 اختلاف کیا ہے۔ بعض کے نزدیک یہ مدت ساٹھ (60) سال ہے، بعض کے خیال میں ستر (70) سال، اسی طرح نوے (90)  
 سال، ایک سو بیس (120) سال اور ایک سو پچاس (150) سال سے دو سو (200) برس تک کا قول بھی بیان کیا جاتا ہے۔ (۱)  
 علاوہ ازیں ایک قول یہ بھی ہے کہ لاپتہ شخص نے اگر بیوی کے لیے اخراجات و ضروری سامان چھوڑا ہے تو اسے حاضر ہی  
 سمجھا جائے گا ورنہ حاکم وقت یا عدالت (عورت کے مطالبے پر) نکاح فسخ کر دے گی۔  
 (شوکانیؒ) اسی کے قائل ہیں۔ (۲)  
 لیکن متعین نے پہلے قول کو ہی ترجیح دی ہے (یعنی حضرت عمر رضی اللہ عنہ کے فتوے کو)۔

## 621- والدین کے حکم پر طلاق

حضرت ابن عمر رضی اللہ عنہما سے مروی ہے کہ میری ایک بیوی تھی۔ میں اس سے (بے حد) محبت کرتا تھا (لیکن) میرے  
 والد اسے ناپسند کرتے تھے لہذا میرے والد نے مجھے حکم دیا کہ میں اسے طلاق دے دوں۔ میں نے انکار کر دیا۔ پھر میں نے  
 نبی ﷺ سے یہ ذکر کیا تو آپ ﷺ نے فرمایا ﴿یا عبد اللہ بن عمر طلق امرأتک﴾ ”اے عبداللہ بن عمر! اپنی عورت کو  
 طلاق دے دو۔“ (۳)

(عبدالرحمن مبارکپوری) اس حدیث میں واضح دلیل موجود ہے کہ اگر والد حکم دے تو آدمی پر اپنی بیوی کو طلاق دینا واجب ہے  
 خواہ وہ اس سے (کتنی ہی) محبت کرتا ہو..... ماں کا بھی یہی حکم ہے کیونکہ اس کا درجہ والد سے بھی زیادہ ہے۔ (۴)  
 (شوکانیؒ) اسی کے قائل ہیں۔ (۵)

(راجع) والدین دو صورتوں میں ہی طلاق کا حکم دیں گے۔

(۱) یا تو والد کوئی شرعی سبب بیان کرے گا کہ تمہاری بیوی اخلاقی حوالے سے درست نہیں، غیر مردوں سے میل جول رکھتی ہے یا

(۱) [المہذب (۱۴۶/۲) کشاف القناع (۴۸۷/۵) الشرح الصغیر (۶۹۳/۲) غایۃ المنتہی (۲۱۲/۳) المغنی

(۴۸۸/۷) الدر المختار (۱۶۰/۳) مغنی المحتاج (۳۹۷/۳) الروضة الندیة (۱۱۶/۲)]

(۲) [السبل الحرار (۲۵۷/۲)]

(۳) [حسن : صحیح ترمذی (۹۵۰) کتاب الطلاق واللعان : باب ما جاء فی الرجل یسفله أبوه أن یتطلق زوجته،

ترمذی (۱۱۸۹) ابن ماجہ (۲۰۸۸) ابو داود (۵۱۳۸) أحمد (۲۰۱۲) ابن حبان (۴۲۶) امام حاکمؒ اور امام ذہبیؒ  
 نے بھی اسے صحیح کہا ہے۔]

(۴) [تحفة الأوحادی (۴۱۲/۴)]

(۵) [نبیل الأوطار (۳۱۳/۴)]

غلط قسم کی سوسائٹی میں اٹھتی بیٹھتی ہے وغیرہ وغیرہ۔ تو ایسی صورت میں بیٹے پر لازم ہے کہ وہ اپنی بیوی کو طلاق دے دے۔  
(2) یا بغیر کسی شرعی سبب کے محض بیٹے کی اپنی بیوی سے بے پناہ محبت دیکھ کر طلاق کا حکم دے گا کہ یہ بیوی سے اتنی محبت کیوں کرتا ہے ہم سے اتنی محبت کیوں نہیں کرتا وغیرہ۔ تو ایسی صورت میں طلاق دینا ضروری نہیں۔ بالخصوص جب اس کی بیوی دینی و اخلاقی اعتبار سے بھی درست ہو۔

(شیخ عثیمینؒ) انہوں نے اسی کے مطابق فتویٰ دیا ہے۔ (۱)

(احمدؒ) ایک آدمی نے ان سے آ کر کہا کہ میرے والد نے مجھے اپنی بیوی کو طلاق دینے کا حکم دیا ہے۔ امام احمدؒ نے کہا کہ تم اسے طلاق مت دو۔ اس آدمی نے کہا کیا نبی ﷺ نے ابن عمر رضی اللہ عنہما کو حکم نہیں دیا تھا کہ وہ اپنی بیوی کو طلاق دے جب عمر رضی اللہ عنہ نے انہیں اس کا حکم دیا تھا؟ تو امام احمدؒ نے کہا ((هل أبوک مثل عمر؟)) ”کیا تمہارا باپ عمر رضی اللہ عنہ کی طرح ہے؟“ (۲)  
لہذا اس حدیث کے متعلق یہی کہنا مناسب ہے کہ حضرت عمر رضی اللہ عنہ نے کسی خاص مصلحت و حکمت کے تحت اپنے بیٹے کو طلاق کا حکم دیا ہوگا۔ علاوہ ازیں مسند احمد کی ایک روایت سے بھی یہ اشارہ ملتا ہے جیسا کہ اس میں ہے کہ حضرت عمر رضی اللہ عنہ نے رسول اللہ ﷺ سے عرض کیا ”عبداللہ بن عمر رضی اللہ عنہما نے ایسی عورت سے نکاح کر رکھا ہے کہ قد کر ہنہا لہ“ جسے میں اس کے لیے ناپسند کرتا ہوں۔“ (۳)

اس حدیث کی وضاحت کرتے ہوئے احمد عبدالرحمن البناء فرماتے ہیں کہ ”ظاہر ہے کہ حضرت عمر رضی اللہ عنہ نے اس عورت کو اس لیے ناپسند کیا کیونکہ ان کے خیال میں وہ ان کے بیٹے کے لیے موزوں نہیں تھی اور اس معاملے میں حضرت عمر رضی اللہ عنہ نے ضرور کسی مصلحت کو ملحوظ رکھا ہوگا بالخصوص اس لیے کہ آپ الہام الہی کے حامل تھے۔“ (۴)  
نیز ابراہیم علیہ السلام نے جو اسماعیل علیہ السلام کو اپنے دروازے کی چوکھٹ بدلنے (یعنی اپنی بیوی کو طلاق دینے) کا حکم دیا تھا اس کا بھی ایک خاص سبب تھا۔ وہ یہ کہ وہ عورت شکر گزار نہ تھی۔ (۵)



(۱) [فتاویٰ المرأة المسلمة (۷۵۶/۲)]

(۲) [أبیضا]

(۳) [أحمد (۴۲/۲)]

(۴) [الفتح الربانی (۴/۱۷)]

(۵) [بخاری (۳۳۶۴) کتاب أحادیث الأنبياء : باب]

## طلاق کن اشیا کے ساتھ واقع ہوتی ہے؟

وَيَقَعُ بِالْكِتَابَةِ مَعَ النِّتَةِ اِشَارے وکنائے سے بھی طلاق ہو جائے گی جبکہ اس میں طلاق کی نیت موجود ہو۔ ❶

❶ طلاق بالکتاب یہ ہے کہ شوہر ایسے الفاظ میں طلاق دے جس کا مفہوم طلاق بھی ہو سکتا ہو اور کچھ اور بھی۔ مثلاً کہے کہ اپنے گھر چلی جائے کہ تو آج سے آزاد ہے وغیرہ۔ ایسی صورت میں اگر مرد کی نیت طلاق کی ہوگی تو طلاق واقع ہو جائے گی۔

(۱) حضرت عائشہ رضی اللہ عنہا سے مروی ہے کہ چون کی بیٹی جب نکاح کے بعد رسول اللہ ﷺ کی خلوت گاہ میں لائی گئی اور آپ ﷺ اس کے قریب ہوئے تو اس نے کہا میں اللہ سے آپ کی پناہ چاہتی ہوں۔ آپ ﷺ نے فرمایا ﴿لَقَدْ عَذتَ بِعَظِيمِ الْحَقِّ بِأَهْلِكَ﴾ ”تو نے بڑی عظیم الشان ذات کی پناہ طلب کی ہے تو اپنے گھر والوں کے ساتھ مل جا۔“ (۱)

(۳) جس روایت میں حضرت کعب بن مالک رضی اللہ عنہ کا جنگ تبوک سے پیچھے رہ جانے کا قصہ مذکور ہے اس میں ہے کہ ”ان پچاس دنوں میں سے جب چالیس دن گزر چکے تو رسول اللہ ﷺ کا اپنی میرے پاس آیا اور اس نے کہا کہ رسول اللہ ﷺ نے تمہیں حکم دیا ہے کہ تم اپنی بیوی کے بھی قریب نہ جاؤ۔ میں نے پوچھا میں اسے طلاق دے دوں یا پھر مجھے کیا کرنا چاہیے؟ انہوں نے کہا کہ نہیں ﴿بَلْ اعْتَزِلْهَا وَلَا تَقْرِبْهَا﴾ ”بلکہ صرف اس سے علیحدہ رہو اور اس کے قریب نہ جاؤ۔“ تو انہوں نے اپنی بیوی سے کہا ﴿الْحَقِّ بِأَهْلِكَ﴾ ”اپنے گھر والوں کے پاس چلی جا۔“ (۲)

معلوم ہوا کہ اگر ارادہ و نیت ہو تو ایسے الفاظ کے ساتھ طلاق ہو جائے گی اور اگر نیت نہ ہو تو طلاق نہیں ہوگی۔  
(امیر صنعانی) طلاق کا ایسا کنایہ و اشارہ جس سے طلاق مقصود ہو طلاق کے حکم میں ہی ہوگا۔ (۳)

وَبِالنَّخْيِ إِذَا اخْتَارَتِ الْفُرْقَةَ اِختیار دینے سے بھی طلاق واقع ہو جائے گی جب عورت علیحدگی پسند کر لے۔ ❶

❶ (۱) ارشاد باری تعالیٰ ہے کہ ﴿يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ تُرِذْنَ الْحَيَوةَ الدُّنْيَا.....﴾ [الأحزاب: ۲۸-۲۹] ”اے نبی! اپنی بیویوں سے کہہ دو کہ اگر تم دنیاوی زندگی اور دنیاوی زینت چاہتی ہو تو آؤ میں تمہیں کچھ دے دلا دوں اور تمہیں اچھائی کے ساتھ رخصت کر دوں اور اگر تمہاری مراد اللہ اور اس کا رسول اور آخرت کا گھر ہے تو تم میں

(۱) [بخاری (۵۲۵۴) کتاب الطلاق: باب من طلق وهل يواجه الرجل امرأته بالطلاق] ابن ماجہ (۲۰۵۰) نسائی

(۱۵۰/۴) حاکم (۳۵۱/۴)

(۲) [بخاری (۴۴۱۸) کتاب المغازی: باب حدیث کعب بن مالک..... مسلم (۲۷۶۹) ترمذی (۳۱۰۲)]

(۳) [مسئل السلام (۱۴۵۶/۳)]

سے نیک کام کرنے والیوں کے لیے اللہ تعالیٰ نے بہت زبردست اجر رکھا ہے۔“

- (2) حضرت عائشہ رضی اللہ عنہا سے مروی ہے کہ جب مذکورہ آیت نازل ہوئی تو نبی ﷺ نے اپنی بیویوں کو اختیار دے دیا۔ (۱)
- (3) حضرت عائشہ رضی اللہ عنہا سے مروی ہے کہ ﴿خیرنا رسول اللہ.....﴾ ”رسول اللہ ﷺ نے ہمیں اختیار دے دیا اور ہم نے اللہ اور اس کے رسول کو ہی پسند کیا تو اسے ہم پر کچھ بھی (یعنی طلاق وغیرہ) شمار نہیں کیا گیا۔ (۲)
- معلوم ہوا کہ جب عورت کو اختیار دیا جائے اور وہ علیحدگی پسند کر لے تو اسے طلاق ہو جائے گی لیکن محض خاوند کے اختیار دینے سے ہی طلاق واقع نہیں ہوگی جیسا کہ گذشتہ صحیح حدیث میں ہے ﴿فلم بعد ذلك علينا شینا﴾ ”آپ ﷺ نے اسے ہم پر کچھ شمار نہ کیا۔“
- (جمہور) اسی کے قائل ہیں۔ (۳)

وَإِذَا جَعَلَ الزَّوْجُ إِلَىٰ غَيْرِهِ وَقَعَ مِنْهُ	جب خاوند طلاق کو کسی اور کے سپرد کر دے تو اس کی طرف سے بھی طلاق واقع ہو جائے گی۔ ① بیوی کو اپنے اوپر حرام کر لینے سے طلاق واقع نہیں ہوگی۔ ②
وَلَا يَقَعُ بِالنَّحْرَيْنِ	

① چونکہ معاملات میں بیشتر دلائل سے مطلقا وکیل بنانا ثابت ہے لہذا طلاق میں بھی کسی کو اپنا وکیل بنایا جاسکتا ہے، مگر کوئی ایسی دلیل مل جائے جو اس سے منع کرتی ہو۔

حضرت ابو ہریرہ رضی اللہ عنہ، حضرت ابن عباس رضی اللہ عنہما اور حضرت عمر بن عاص رضی اللہ عنہ سے ایسے آدمی کے متعلق دریافت کیا گیا جو اپنی بیوی کا معاملہ اپنے والد کے ہاتھ میں دے دیتا ہے (یعنی اپنے والد کو اجازت دے دیتا ہے کہ وہ اس کی بیوی کو طلاق دے دے) تو ان سب نے اس کی طلاق کو جائز قرار دیا جیسا کہ امام ابو بکر الرقانیؒ نے اپنی کتاب ”المخرج علی الصحیحین“ میں اسے نقل کیا ہے۔ (۴)

② (1) حضرت ابن عباس رضی اللہ عنہما سے مروی ہے کہ ﴿إذا حرم امرأته لیس بشیء﴾ ”اگر کسی نے اپنی بیوی کو اپنے اوپر حرام کر لیا تو یہ کچھ نہیں ہے۔“ اور مزید فرمایا کہ ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةً﴾ [الأحزاب : ۲۱]

”تمہارے لیے یقیناً رسول اللہ ﷺ کی زندگی بہترین نمونہ ہے۔“

صحیح مسلم کی روایت میں یہ لفظ ہیں ﴿إذا حرم الرجل علیہ امرأته فهو یمن یمین یمین﴾ ”جب مرد نے اپنی بیوی کو

(۱) [بخاری (۴۷۸۵) کتاب التفسیر : باب قوله : یا ایہا النبی قل لأزواجک ..... مسلم (۱۴۷۵)]

(۲) [بخاری (۵۲۶۲) کتاب الطلاق : باب من خیر نسائه مسلم (۱۴۷۷) ابو داود (۲۲۰۳) ترمذی (۱۱۸۹) ابن

ماجہ (۲۰۵۲) أحمد (۲۳۹/۶)]

(۳) [نیل الأوطار (۳۳۷/۴) تحفة الأحوذی (۳۹۱/۴) حلیۃ العلماء فی معرفۃ مذاہب الفقہاء (۳۹/۷) بدایۃ المحتشد

[(۷۱/۲)]

(۴) [کما فی الروضة الندیة (۱۱۹/۲)]

حرام قرار دے دیا تو وہ قسم شمار ہوگی اور اس کا کفارہ ادا کرنا پڑے گا۔“ (۱)

(۲) حضرت انس بن مالک رضی اللہ عنہ کی روایت میں ہے کہ نبی ﷺ نے اپنی لونڈی کو اپنے نفس پر حرام کر لیا تو یہ آیت نازل ہوئی ﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ﴾ [التحریم: ۱] ”اے نبی! تو کیوں حرام کرتا ہے جس کو اللہ نے تمہارے لیے حلال کیا ہے۔“ (۲)

امام ابن قیم رحمہ اللہ نے اس مسئلے میں سلف و خلف میں اختلاف ہونے کی وجہ سے اہل علم کے تیرہ اصولی اقوال ہیں جو کہ بیس مذاہب پر مقرر ہوتے ہیں۔ (۳)

ان سب میں سے رائج قول یہ ہے کہ عورت کو حرام کر لینے سے کوئی طلاق بھی واقع نہیں ہوتی بلکہ یہ قسم ہے اور اس کا کفارہ ادا کر دیا جائے گا جیسا کہ گذشتہ روایات سے یہ ثابت ہوتا ہے نیز اس کے قسم ہونے کی دلیل قرآن کی یہ آیت بھی ہے ﴿قَدْ فَرَضَ اللَّهُ لَكُمْ تَحِلَّةَ أَيْمَانِكُمْ﴾ [التحریم: ۲] ”تحقیق اللہ تعالیٰ نے تمہارے لیے تمہاری قسموں کا کھول دینا مقرر کر دیا ہے۔“ (اس آیت میں قسم سے مراد نبی ﷺ کا اپنے اوپر شہد کو حرام کر لینا ہے جیسا کہ اس سے پچھلی آیت میں حرمت کا ذکر ہے)۔

(ابو حنیفہؒ) اسے قسم تصور کرتے ہیں۔

(شافعیؒ) اسے (یعنی حرام قرار دینے کو) لغو قرار دیتے ہیں لہذا ان کے نزدیک کفارہ لازم نہیں۔

(امیر صنعانیؒ) کفارہ صرف اس صورت میں ہوگا جب قسم کھائی ہو ورنہ صرف حرام کر لینا لغو ہوگا۔ (۴)

وَالرَّجُلُ أَحَقُّ بِأَمْرِ امْرَأَتِهِ فِي عِدَّةِ طَلَاقِهِ يُرَاجِعُهَا مَتَى شَاءَ إِذَا كَانَ الطَّلَاقُ رَجْعِيًّا	آدی عدت طلاق میں اپنی بیوی کا زیادہ مستحق ہے جب چاہے رجوع کر سکتا ہے جبکہ طلاق رجعی ہو۔ ❶
---	---

❶ (۱) ارشاد باری تعالیٰ ہے کہ ﴿وَبُعُو لَنَّهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا﴾ [البقرة: ۲۲۸] ”ان کے خاوند اس مدت میں انہیں لوٹا لینے کے زیادہ حقدار ہیں اگر ان کا ارادہ اصلاح کا ہو۔“

(۲) ﴿وَإِذَا طَلَقْتُمُ النِّسَاءَ فَلَنْتُنَّ أَجَلَهُنَّ فَأَمْسِكُوهُنَّ بِمَعْرُوفٍ﴾ [البقرة: ۲۳۱] ”جب اپنی بیویوں کو طلاق دو اور وہ اپنی عدت کے قریب پہنچ جائیں تو انہیں روک لو (یعنی رجوع کر لو)۔“

(۳) حضرت ابن عمر رضی اللہ عنہما نے اپنی بیوی کو طلاق دی تو نبی ﷺ نے حضرت عمر رضی اللہ عنہ سے کہا ﴿مرہ فلیراجعها﴾ ”اسے حکم

(۱) [بخاری (۵۲۶۶) کتاب الطلاق: باب لم تحرم ما أحل الله لك، مسلم (۱۴۷۳)]

(۲) [صحیح: صحیح نسائی (۳۶۹۵) کتاب عشرة النساء: باب الغيرة، نسائی (۳۹۵۹)] حافظ ابن حجرؒ نے اس حدیث کو صحیح کہا ہے۔ [فتح الباری (۳۷۶/۹)]

(۳) [زاد المعاد (۳۰/۲۱۵)]

(۴) [سبل السلام (۱۴۵۴/۳)]

دو کہ وہ اس سے رجوع کرے۔“ (۱)

(۴) نبی ﷺ نے حضرت حفصہ رضی اللہ عنہا کو طلاق دی پھر رجوع کر لیا۔ (۲)

(۵) حضرت عمران بن حصین رضی اللہ عنہ سے مروی ہے کہ ان سے ایسے آدمی کے متعلق پوچھا گیا جو طلاق دیتا ہے پھر رجوع کر لیتا ہے اور اس پر گواہ نہیں بناتا تو انہوں نے کہا ”عورت کو طلاق دیتے وقت اور رجوع کرتے وقت گواہ مقرر کرو۔“ (۳)

(۶) حضرت ابن عباس رضی اللہ عنہما سے آیت ﴿وَالْمُطَلَّاتُ يَتَرَبَّصْنَ بِأَنْفُسِهِنَّ.....﴾ [البقرة: ۲۲۸] کے متعلق مروی ہے کہ (جالیبت میں) جب آدمی اپنی بیوی کو طلاق دے دیتا تو وہ اس سے رجوع کا زیادہ حق دار ہوتا خواہ اس نے تینوں طلاقیں ہی دے دی ہوں پھر آیت ﴿الطَّلَاقُ مَرَّتَانِ﴾ نے اسے (یعنی تین طلاقیں کے بعد رجوع کو) منسوخ کر دیا۔ (۴)

اہل علم نے اجماع کیا ہے کہ جب کوئی آزاد شخص اپنی آزاد بیوی کو پہلی یا دوسری رجعی طلاق دے تو وہ اس سے رجوع کرنے کا زیادہ حق دار ہے اگرچہ عورت اسے ناپسند ہی کیوں نہ کرتی ہو۔ (۵)

(ابن قدامہؒ) رجوع میں عورت کی رضامندی کا کوئی اعتبار نہیں کیا جائے گا..... اور اس پر اجماع ہے۔ (۶)

## 622- رجوع کس طرح کیا جائے گا؟

راجبات یہ ہے کہ رجوع قول و فعل ہر طرح سے کیا جاسکتا ہے یعنی گفتگو و کلام وغیرہ کے ساتھ یا اجماع و ہم بستری کے ساتھ دونوں طرح درست ہے۔

(شوکانیؒ) اسی کے قائل ہیں۔ (۷)

(احناف، اوزاعیؒ) ہم بستری کے ذریعے رجوع ہو جائے گا خواہ نیت ہو یا نہ ہو۔ سعید بن مسیبؒ، امام حسنؒ، امام ثورثیؒ اور ایک روایت کے مطابق امام احمدؒ کا بھی یہی موقف ہے۔

(مالکؒ، اسحاقؒ) ہم بستری کے ذریعے تب رجوع ہوگا جب اس کی نیت ہو۔

(۱) [مسلم (۱۴۷۱) ابو داود (۲۱۸۱)]

(۲) [صحیح: صحیح ابو داود (۱۹۹۸) کتاب الطلاق: باب فی المراجعة، ابو داود (۲۲۸۳) ابن ماجہ (۲۰۱۶)]

نسائی (۲۱۳/۶) دارمی (۱۶۰/۲)

(۳) [صحیح: صحیح ابو داود (۱۹۱۵) کتاب الطلاق: باب الرجل یراجع ولا یشہد، إرواء الغلیل (۲۰۷۸) ابو داود

(۲۱۸۶) ابن ماجہ (۲۰۲۵)]

(۴) [حسن صحیح: صحیح ابو داود (۱۹۲۱) کتاب الطلاق: باب نسخ المراجعة بعد التطلیقات الثلاث، ابو داود

(۲۱۹۵) نسائی (۱۸۷/۶)]

(۵) [فتح الباری (۶۰۶/۱۰) نیل الأوطار (۳۴۸/۴) المغنی (۵۴۶/۱۰)]

(۶) [المغنی (۵۵۳/۱۰)]

(۷) [نیل الأوطار (۳۴۸/۴)]



(شافعی) رجوع صرف کلام کے ساتھ ہی کیا جائے گا۔ امام احمدؒ سے بھی ایک یہی قول مروی ہے۔ (۱)

## 623- حق رجوع کی حکمت

یہ ہے کہ انسان جب اپنی بیوی کے ساتھ ہوتا ہے تو اسے علم نہیں ہوتا کہ اس کی جدائی اسے گراں گزرے گی یا نہیں لیکن جب جدائی ہو جاتی ہے تب یہ بات سمجھ میں آ جاتی ہے تو اگر اللہ تعالیٰ ایک طلاق کو ہی رجوع سے رکاوٹ بنا دیتے تو انسان پر مشقت بہت زیادہ ہو جاتی کہ جب جدائی کے بعد دوبارہ محبت پیدا ہوتی تو اس وقت تجربہ ہوتا۔ لہذا اگر عورت کو روک لینا زیادہ مناسب ہو تو وہ اس سے رجوع کرے اور اسے معروف طریقے سے رکھے اور اگر چھوڑ دینا زیادہ پر مصلحت ہو تو اچھے طریقے سے رخصت کر دے۔ (۲)

وَلَا تَحِلُّ لَهُ بَعْدَ التَّالِثَةِ حَتَّىٰ تَنْكِحَ زَوْجًا غَيْرَهُ	البتہ تیسری طلاق کے بعد جب تک وہ کسی اور شوہر سے نکاح نہ کرے پہلے کے لیے حلال نہیں ہوگی۔ ❶
--	--

- ❶ (۱) ارشاد باری تعالیٰ ہے کہ ﴿ حَتَّىٰ تَنْكِحَ زَوْجًا غَيْرَهُ ﴾ [البقرة: ۲۳۰] ”(اگر اسے تیسری بار طلاق دے دے وہ اب اس کے لیے حلال نہیں) جب تک کہ وہ عورت اس کے سوا دوسرے سے نکاح نہ کرے۔“
- (۲) حضرت عائشہ رضی اللہ عنہا سے مروی ہے کہ نبی ﷺ نے رافعہ قرظی کی بیوی سے کہا کہ تو پہلے شوہر کی طرف اس وقت تک نہیں وٹ سکتی ﴿ حَتَّىٰ تَذْوَ فِی عَسِیْلَتِهِ وَیَذْوَ فِی عَسِیْلَتِكَ ﴾ ”جب تک کہ تو اس (یعنی دوسرے شوہر) سے جماع کا لطف نہ لے اور وہ تجھ سے لطف اندوز نہ ہو جائے۔“ (۳)
- (جمہور) مطلقہ ثلاثہ پہلے خاوند کے لیے اس وقت تک حلال نہیں ہوگی جب تک کہ وہ عدت گزارنے کے بعد کسی اور سے نکاح نہ کر لے اور پھر وہ اس سے مباشرت نہ کر لے۔
- (سعید بن مسیب، سعید بن جبیر) مجرد عقد نکاح سے ہی وہ پہلے شوہر کے لیے حلال ہو جائے گی۔ (۴)
- (راجع) پہلا قول ہی رائج ہے جیسا کہ گذشتہ صحیح حدیث اس پر شاہد ہے۔

## متفرقات

## 624- نکاح سے پہلے طلاق

- (۱) حضرت مسور بن مخرمہ رضی اللہ عنہ سے مروی ہے کہ نبی ﷺ نے فرمایا ﴿ لَا طَلَاقَ قَبْلَ نِكَاحٍ ﴾ ”نکاح سے پہلے“
- (۱) [المغنی (۵۵۹/۱۰) الأم (۲۴۴/۵) المبسوط (۱۹/۶) بدایۃ المحدث (۸۵/۲) نیل الأوطار (۳۴۸/۴)]
- (۲) [تفسیر اللباب فی علوم الکتاب (۱۳۴/۴)]
- (۳) [بخاری (۲۶۳۹) کتاب الشهادات : باب شهادة المحتجب مسلم (۱۴۳۳) ابو داود (۲۳۰۹) ترمذی (۱۱۱۸)]
- ابن ماجہ (۱۹۳۲)
- (۴) [تفسیر قرطبی (۱۴۷/۳) تفسیر اللباب فی علوم الکتاب (۱۴۶/۴)]

طلاق نہیں۔“ (۱)

- (۲) حضرت علی رضی اللہ عنہ سے مروی ہے کہ نبی ﷺ نے فرمایا ﴿ لا طلاق قبل النکاح ﴾ ”نکاح سے پہلے طلاق نہیں۔“ (۲)
- (۳) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿ لا طلاق فیما لا یملک ﴾ ”جس چیز کا انسان مالک نہیں اس میں کوئی طلاق نہیں۔“ (۳)

(۴) امام بخاریؒ نے باب قائم کیا ہے کہ (( لا طلاق قبل النکاح )) ”نکاح سے پہلے طلاق نہیں ہوتی۔“ اس باب کے تحت یہ آیت نقل کی ہے ﴿ یَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ ..... ﴾ پھر حضرت ابن عباس رضی اللہ عنہما کا قول نقل کیا ہے کہ ”اللہ تعالیٰ نے طلاق کو نکاح کے بعد رکھا ہے۔“ (۴)

(شافعیؒ، احمدؒ) نکاح سے پہلے کسی قسم کی کوئی طلاق نہیں ہوتی۔

(مالکؒ) اگر معین عورت کے متعلق کہا جائے کہ اگر میرا فلاں عورت سے نکاح ہوا تو اسے طلاق ہے تو اس سے نکاح ہوتے ہی طلاق ہو جائے گی۔

(ابو حنیفہؒ) عورت معین ہو یا مطلق دونوں صورتوں میں طلاق ہو جائے گی۔ (۵)

(راجح) گزشتہ صحیح احادیث سے ثابت ہوتا ہے کہ طلاق صرف نکاح کے بعد ہی ہو سکتی ہے پہلے نہیں۔

(شوکانیؒ) اسی کو برحق قرار دیتے ہیں۔ (۶)

## 625- شرط کے ساتھ معلق طلاق

یعنی کوئی شخص نکاح کے بعد اپنی بیوی سے کہے کہ اگر میں نے تمہیں فلاں کے ساتھ دیکھ لیا تو تمہیں طلاق۔ ایسی طلاق واقع ہو جائے گی۔ (۷)

## 626- خیالی طلاق

یعنی کسی کے دل میں اپنی بیوی کو طلاق دے دینے کا خیال پیدا ہو تو محض خیال و وسوسہ سے طلاق واقع نہیں ہوتی جیسا کہ حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ﴿ إن الله تجاوز عن أمتي ما حدثت به أنفسها ما لم تعمل

- (۱) [حسن صحیح : صحیح ابن ماجہ (۱۶۶۷) کتاب الطلاق : باب لا طلاق قبل النکاح ' ابن ماجہ (۲۰۴۸)]
- (۲) [صحیح : صحیح ابن ماجہ (۱۶۶۸) أيضا ' ابن ماجہ (۲۰۴۹)]
- (۳) [حسن صحیح : صحیح ابن ماجہ (۱۶۶۶) أيضا ' ابن ماجہ (۲۰۴۷)]
- (۴) [بخاری (بعد الحدیث ۵۲۶۸/ کتاب الطلاق)]
- (۵) [المحلی (۲۰۶/۱۰) المبسوط (۱۲۷/۶) حلیۃ العلماء فی معرفۃ مذاہب الفقہاء (۸/۷) نیل الأوطار (۳۳۵/۴)]
- (۶) [نیل الأوطار (۳۳۵/۴)]
- (۷) [تفصیل کے لیے ملاحظہ ہو : المغنی لابن قدامة (۴۵۲/۱۰ - ۴۷۲)]

تکلم ﴿ ”اللہ تعالیٰ نے میری امت سے دل کے وسوسہ (پر گرفت و مواخذہ) سے درگزر فرما دیا ہے اور یہ اس وقت تک نہیں بگا جب تک کوئی عمل نہ کرے یا زبان سے نہ کہے۔“ (۱)

## 627- غلام کی طلاق

حضرت عمر رضی اللہ عنہ نے فرمایا ﴿ ینکح العبد امرأتین ویطلق تطلیقتین..... ﴾ ”غلام دو عورتوں سے نکاح کر سکتا ہے اور طلاقیں دے سکتا ہے۔“ (۲)

## 628- طلاق کے وقت اپنا دیا ہوا مہر وصول کرنا جائز نہیں

(: ارشاد باری تعالیٰ ہے کہ ﴿ وَإِنْ أَرَدْتُمْ اسْتِبْدَالَ زَوْجٍ مَّكَانَ ..... فَلَا تَأْخُذُوا مِنْهُ شَيْئًا ..... وَكَيْفَ تَأْخُذُونَهُ..... ﴾ [النساء: ۲۰-۲۱] ”اگر تم ایک بیوی کی جگہ دوسری بیوی کرنا ہی چاہو اور ان میں سے کسی کو تم نے نزا نہ دے رکھا ہو تو بھی اس میں سے کچھ نہ لو۔ کیا تم اسے ناحق اور کھلا گناہ ہوتے ہوئے بھی لے لو گے۔ تم اسے کیسے لو گے حالانکہ تم دوسرے سے مل (مہر بستی) کر چکے ہو۔“

(: ایک اور آیت میں ہے کہ ﴿ وَلَا يَحِلُّ لَكُمْ أَنْ تَأْخُذُوا بِمَا آتَيْتُمُوهُنَّ شَيْئًا ﴾ [البقرة: ۲۲۹] ”تمہارے پر حلال نہیں کہ تم نے انہیں جو دے دیا ہو اس میں سے کچھ بھی لو۔“



(۱) [بخاری (۵۲۶۹) کتاب الطلاق : باب الطلاق فی الإغلاق، مسلم (۱۲۷) ابو داود (۲۲۰۹) ترمذی (۱۱۸۳)]

[ابن ماجہ (۲۰۴۴)]

(۲) [صحیح : إرواء الغلیل (۲۰۶۷) دارقطنی (۲۴۲/۲) بیہقی (۴۲۵/۷)]

## خلع کا بیان

## باب الخلع ۱

وَإِذَا خَالَعَ الرَّجُلُ امْرَأَتَهُ كَانَ أَمْرُهَا إِلَيْهَا لَا تَرْجِعُ إِلَيْهِ بِمَجْرَدِ الرُّجْعَةِ

جب آدمی اپنی بیوی سے خلع کرے تو بیوی کا معاملہ (خلع کے بعد) اسی کے ہاتھ میں ہوگا، محض رجوع کے ذریعے اس کی طرف نہیں لوٹ سکتی۔ ۱

① لغوی وضاحت: لَفْظُ خُلِعَ ”خلع الثوب“ (کپڑے اور لباس اتارنا) سے ماخوذ ہے۔ یہ اس لیے ہے کیونکہ عورت مرد کے لیے اور مرد عورت کے لیے لباس ہے جیسا کہ اللہ تعالیٰ نے فرمایا ﴿هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ﴾ [البقرة: ۱۸۷] (چونکہ میاں بیوی اس کے ذریعے ایک دوسرے سے الگ ہو جاتے ہیں اس لیے اسے خلع کہتے ہیں)۔

اصطلاحی تعریف: خلع یہ ہے کہ عورت مہر میں وصول کی ہوئی رقم شوہر کو واپس دے کر اس سے علیحدگی اختیار کر لے۔ (۱)

خلع کی مشروعیت:

- (۱) ﴿لَا جُنَاحَ عَلَيْهِمَا فِيمَا افْتَدَتْ بِهِ﴾ [البقرة: ۲۲۹] ”عورت علیحدگی اختیار کرنے کے لیے کچھ دے دے تو اس میں دونوں پر کوئی گناہ نہیں۔“
- (۲) ﴿لَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا﴾ [النساء: ۱۲۸] ”ان دونوں پر کوئی گناہ نہیں کہ وہ آپس میں صلح کر لیں۔“
- (۳) ﴿فَإِنْ طَبِقَ لَكُمْ عَنْ شَيْءٍ مِنْهُ نَفْسًا فَكُلُوهُ هَنِيئًا مَرِيئًا﴾ [النساء: ۴] ”اگر عورتیں خود اپنی خوشی سے کچھ دیں تو اسے شوق سے خوش ہو کر کھاؤ پیو۔“
- (۴) حضرت ثابت بن قیس رضی اللہ عنہ کی حدیث خلع کی مشروعیت پر شاہد ہے۔ (۲)
- (۵) خلع کے معتبر ہونے پر اجماع ہو چکا ہے۔ (۳)
- (۶) فقہاء و علما کی اکثریت اسی کی قائل ہے۔ (۴)

## 629- عورت خلع کب لے سکتی ہے؟

(ابن قدامہؒ) منجملہ اگر عورت اپنے شوہر کو اس کی خلقت و صورت یا اس کی سیرت و اخلاق یا دین یا عمر میں بڑا ہونے یا کمزور ہونے یا اس کی مثل کسی وجہ سے ناپسند کرتی ہو اور ڈرتی ہو کہ وہ اس کی فرمانبرداری میں اللہ کا حق ادا نہیں کر سکے گی تو اس کے لیے جائز ہے کہ وہ اس سے اپنے نفس کے بدلے میں معاوضہ (یعنی مہر وغیرہ) بطور فدیہ ادا کر کے خلع اور جدائی اختیار کر لے جیسا کہ

(۱) [فتح الباری (۴۹۶/۱۰) المغنی (۶۷/۷) کشاف القناع (۲۳۷/۵)]

(۲) [بخاری (۵۲۷۳)]

(۳) [نیل الأوطار (۳۴۲/۴)]

(۴) [بدایۃ المجتہد (۶۶/۲) الدر المختار (۷۶۷/۲) مغنی المحتاج (۲۶۲/۳) المغنی (۵۱/۷)]

لہ تعالیٰ نے فرمایا ہے ﴿فَإِنْ حُفَّتُمْ أَنْ لَا يَقِيَمَا حُدُودَ اللَّهِ فَلَا جُنَاحَ عَلَيْهِمَا .....﴾ [البقرة: ۲۲۹] ”پس اگر ہمیں یہ ڈر ہو کہ وہ دونوں اللہ کی حدود قائم نہیں رکھ سکیں گے تو ان پر (خلع میں) کوئی گناہ نہیں۔“

### 630- بلاوجہ عورت کا شوہر سے طلاق کا مطالبہ کرنا حرام ہے

حضرت ثوبان رضی اللہ عنہ سے مروی ہے کہ رسول اللہ ﷺ نے فرمایا ”جو عورت بھی بغیر کسی مقول وجہ کے اپنے شوہر سے طلاق کا سوال کرتی ہے ﴿فحرام علیہا رائحة الجنة﴾ اس پر جنت کی خوشبو بھی حرام ہے۔“ (۱)

کیونکہ خلع علی الاصح فسخ نکاح ہے طلاق نہیں اور رجوع طلاق کے بعد ہوتا ہے فسخ کے بعد نہیں۔ نیز عورت نے اپنی رہائی کی قیمت ادا کی ہوتی ہے جس وجہ سے مرد کو رجوع کا حق نہیں رہتا اور عورت خود مختار ہو جاتی ہے (البتہ عورت اگر چاہے تو عدت گزارنے کے بعد دونوں دوبارہ نکاح کر سکتے ہیں)۔

وَيَجُوزُ بِالْقَلِيلِ وَالْكَثِيرِ مَا لَمْ يُجَاوِزْ مَا صَارَ إِلَيْهَا مِنْهُ	خلع کم اور زیادہ مال سے جائز ہے جب تک اس مقدار سے تجاوز نہ کرے جو خاوند نے اسے دی ہے۔ ❶
---	---

(۱) حضرت ابن عباس رضی اللہ عنہما سے مروی ہے کہ ثابت بن قیس رضی اللہ عنہ کی بیوی نبی ﷺ کے پاس حاضر ہوئی اور عرض کیا اے اللہ کے رسول! میں ثابت بن قیس کے اخلاق اور دین میں کوئی عیب نہیں لگاتی لیکن اسلام میں کفر کو ناپسند کرتی ہوں۔ رسول ﷺ نے فرمایا ﴿انردین علیہ حدیقتہ﴾ ”کیا تو اس کا باغ اسے واپس کر دے گی؟“ وہ بولی ہاں تو رسول اللہ ﷺ نے فرمایا ﴿اقبل الحدیقة وطلقها تطليقة﴾ ”(اے ثابت!) اپنا باغ لے لو اور اسے طلاق دے دو۔“ (۲)

اور صحیح بخاری کی ہی ایک روایت میں ہے کہ ﴿وامره ان يطلقها﴾ ”(جب اس نے باغ واپس کر دیا) تو آپ ﷺ نے اسے حکم دیا کہ وہ اسے طلاق دے دے۔“ (۳)

(۲) ایک روایت میں یہ لفظ ہیں ﴿فامرہ رسول اللہ أن یأخذ منها حدیقتہ ولا یزداد﴾ ”نبی ﷺ نے اسے (یعنی بت کو) حکم دیا کہ وہ اس سے اپنا باغ وصول کر لے اور زیادہ کچھ نہ لے۔“ (۴)

(۳) ایک روایت میں ہے کہ ثابت کی بیوی نے کچھ زیادہ بھی دینے کا ارادہ ظاہر کیا تو نبی ﷺ نے فرمایا ﴿أما الزیادة فلا﴾

(۱) [صحیح: صحیح ابو داود (۱۹۴۷) کتاب الطلاق: باب فی الخلع، ابو داود (۲۲۶۲) ابن ماجہ (۲۰۵۵) ترمذی (۱۱۸۷) أحمد (۲۷۷/۵)]

(۲) [بخاری (۵۲۷۳) کتاب الطلاق: باب الخلع وکیف الطلاق فیہ، نسائی (۱۶۹/۶) ابن ماجہ (۲۰۵۶) دارقطنی (۴۶/۴) بیہقی (۳۱۳/۷)]

(۳) [بخاری (۵۲۷۴) ایضاً]

(۴) [صحیح: صحیح ابن ماجہ (۱۶۷۳) کتاب الطلاق: باب المختلعة تأخذ ما أعطاه، إرواء الغلیل (۲۰۳۶) ابن ماجہ (۲۰۵۶) نسائی (۱۶۹/۶)]

”تم زیادہ مت دو۔“ لیکن شیخ البانیؒ نے اسے مرسل قرار دیا ہے۔ (۱)

(۴) حضرت علی رضی اللہ عنہ فرماتے ہیں کہ ”شوہرا اپنے دیے ہوئے سے زیادہ وصول نہ کرے۔“ (۲)

ان دلائل سے معلوم ہوا کہ شوہرا اپنے دیے ہوئے حق مہر سے زیادہ کا مطالبہ نہیں کر سکتا۔ علاوہ ازیں جس روایت میں ہے کہ ﴿فردت علیہ حدیقته وزادته﴾ اس عورت نے اس کا باغ واپس کر دیا اور کچھ زیادہ بھی دیا، وہ ضعیف ہے۔ (۳)

(احمد) مرد زیادہ کا مطالبہ نہیں کر سکتا۔ امام اسحاق، امام شعبی، امام زہری، امام حسن، امام عطاء اور امام طاووس رحمہم اللہ اجمعین بھی یکو مؤقف رکھتے ہیں۔

(جہور، شافعی، مالک، ابوحنیفہ) اگر نفرت کا اظہار عورت کی طرف سے ہو تو مرد کے لیے زیادہ لینا جائز ہے (ان کی دلیل آیت ﴿فَیَمَّا أَفْتَدْتُ بِهِ﴾ کا عموم ہے حالانکہ یہ عام ہے اور گزشتہ ثابت ہوئی، کی حدیث ﴿ولا یزداد﴾ اس کی تخصیص کرتی ہے لہذا خاص پر عمل کرنا واجب ہے۔

(ابن قدامہ) مرد کے لیے اپنے دیے ہوئے مال سے زیادہ کا مطالبہ کرنا مستحب نہیں ہے۔ اگر کوئی زیادہ وصول کرے گا تو مکرہ ہے لیکن خلع واقع ہو جائے گا۔ اور اگر بغیر کسی معاوضے کے بھی مرد عورت کو خلع دے دے تو خلع ہو جائے گا (کیونکہ مقصود دونوں کی رضامندی ہے جس پر بھی ہو جائے درست ہے)۔ (۴)

(راجح) شوہرا اپنی بیوی سے اپنے دیے ہوئے مہر سے زیادہ کا مطالبہ نہیں کر سکتا جیسا کہ حدیث کے ان الفاظ ﴿ولا یزداد﴾ سے واضح ہوتا ہے لیکن اگر بیوی اپنی خوشی سے کچھ زیادہ دینا چاہے (مثلاً شوہر کی دی ہوئی گاڑی یا گھر وغیرہ) جائز ہے کیونکہ شریعت میں اس کی ممانعت موجود نہیں اور جس روایت میں ہے ﴿أما الزیادہ فلا﴾ وہ ضعیف ہے جیسا کہ گزشتہ سطور میں اس کا بیان گزر چکا ہے۔

وَلَا بُدَّ مِنَ التَّرَاضِیِ بَیْنِ الزَّوْجَیْنِ عَلَی الْخُلْعِ أَوْ الْإِزْمَ الْحَاکِمِ مَعَ الشَّقَاقِ بَیْنَهُمَا	خلع پر مایاں بیوی دونوں کی رضامندی ضروری ہے ❶ یا پھر حاکم ان دونوں کے درمیان علیحدگی کر دے گا۔ ❷
---	---

❶ ارشاد باری تعالیٰ ہے کہ ﴿فَلَا جُنَاحَ عَلَیْهِمَا أَنْ یُضِلِحَا بَیْنَهُمَا صُلْحًا وَالصُّلْحُ خَیْرٌ﴾ [النساء : ۲۸]

”ان دونوں پر کوئی گناہ نہیں کہ وہ آپس میں صلح کر لیں اور صلح ہی بہتر ہے۔“

❷ (۱) جیسا کہ نبی ﷺ نے ثابت فرمایا اور ان کی بیوی کے درمیان جدائی کرائی۔ آپ ﷺ نے انہیں حکم دیا ﴿اقبہ الحدیقة و طلقہا.....﴾ ”باغ قبول کرو اور اسے طلاق دے دو۔“

(۱) [إرواء الغلیل (۱۰۴/۷) دارقطنی (۲۵۵/۳)]

(۲) [عبدالرزاق (۱۱۸۴۴)]

(۳) [بیہقی (۳۱۴/۷)]

(۴) [المغنی (۲۶۹/۱۰) ۲۷۰-۲۸۷] نیل الأوطار (۳۴۶/۴) تفسیر اللباب فی علوم الکتاب (۱۴۲/۴)

(2) ﴿وَأَنْ خِفْتُمْ شِقَاقَ بَيْنِهِمَا فَأَبْعُوثُوهَا مِنْ أَهْلِهَا مِنْ أَهْلِهِ وَحَكْمًا مِنْ أَهْلِهَا إِنْ يُرِيدَا إِصْلَاحًا يُوَفِّي اللَّهُ بَيْنَهُمَا﴾ [النساء: ۳۵] ”اگر تمہیں میاں بیوی کے درمیان باہمی اُن بن کا اندیشہ ہو تو ایک منصف و فیصل مرد والوں میں سے اور ایک عورت کے گھر والوں سے مقرر کرو۔ اگر یہ دونوں صلح کرنا چاہیں گے تو اللہ تعالیٰ دونوں میں ملاپ کر دے گا۔“ اور اگر صلح نہ ہو سکے تو جوہر علما کے نزدیک ان منصفوں کو ان دونوں کے درمیان تفریق کا اختیار ہے۔ (۱)

وَهُوَ فَسْخٌ	اور یہ فسخ نکاح ہے۔ ①
---------------	-----------------------

① (1) ارشاد باری تعالیٰ ہے کہ ﴿الطَّلَاقُ مَرَّتَانٍ﴾ [البقرة: ۲۲۹] اس کے بعد ﴿افتداء﴾ (نذیر دے کر خلع لینے) کا ذکر کیا پھر فرمایا ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] لہذا اگر افتاء طلاق ہوتا تو وہ طلاق جس کے بعد عورت پہلے شوہر کے لیے صرف اسی صورت میں حلال ہو سکتی ہے جبکہ وہ کسی اور سے شادی کر لے چوتھی طلاق ہو جائے گی۔ سو معلوم ہوا کہ خلع طلاق نہیں بلکہ فسخ ہے۔

(2) حضرت حبیبہ بنت سہل انصاریہ رضی اللہ عنہا نے رسول اللہ ﷺ سے کہا اے اللہ کے رسول! ہر وہ چیز جو اس نے مجھے دی تھی وہ میرے پاس ہے تو رسول اللہ ﷺ نے ثابت سے کہا ”اس سے لے لو۔“ پھر اس نے (وہ مال) لے لیا ﴿وَجَلَسَتْ فِي أَهْلِهَا﴾ ”اور وہ عورت اپنے اہل و عیال میں جا بیٹھی۔“ (۲) [www.KitaboSunnat.com](http://www.KitaboSunnat.com) معلوم ہوا کہ علیحدگی کے بعد حضرت حبیبہ رضی اللہ عنہا اپنے میکے چلی گئیں لہذا اگر خلع طلاق ہوتا تو وہ شوہر کے گھر میں ہی عدت گزار تیں۔ جب ایسا نہیں کیا تو ثابت ہوا کہ خلع فسخ ہے۔

(3) خلع کی عدت ایک حیض ہے (جیسا کہ آئندہ ذکر آئے گا) جبکہ طلاق کی عدت تین حیض ہے۔ لہذا یہ فسخ ہے۔

(4) خلع میں شوہر بیوی سے اپنا دیا ہوا مال لے سکتا ہے جبکہ طلاق میں نہیں لے سکتا۔

(5) خلع میں مرد کو رجوع کا حق نہیں ہوتا جبکہ طلاق میں رجوع کا زیادہ مستحق مرد ہی ہوتا ہے جیسا کہ قرآن میں ہے ﴿وَبُعُولَتُهُنَّ أَحَقُّ بِرَدِّهِنَّ﴾ [البقرة: ۲۲۸] ”اور ان کے شوہرا انہیں لوٹانے کے زیادہ مستحق ہیں۔“

(6) نبی ﷺ نے حضرت ثابت رضی اللہ عنہ کو اپنی عورت کو خلع دینے کا کہا تو یہ نہیں دریافت کیا کہ وہ جاننے تو نہیں یا اس نے طہر میں اس سے ہم بستری تو نہیں کی حالانکہ ان دونوں حالتوں میں طلاق حرام ہے۔ لہذا جب آپ ﷺ نے ایسا کچھ نہیں پوچھا بلکہ مطلقاً خلع کا حکم دیا تو معلوم ہوا کہ خلع طلاق نہیں ہے۔

(ابن تیمیہؒ) خلع فسخ نکاح ہے۔ (۳)

(ابن قیمؒ) یقیناً کسی ایک صحابی سے بھی یہ بات ثابت نہیں ہے کہ یہ (یعنی خلع) طلاق ہے۔ مزید رقمطراز ہیں کہ ہم بستری کے

(۱) [فتح القدیر (۲۶۳/۱) تفسیر اللہاب فی علوم الکتاب (۳۶۸/۶) تفسیر الرازی (۷۵۱/۱۰)]

(۲) [موطا (۵۶۴/۲)]

(۳) [الفتاویٰ (۳۵-۳۱/۳)]

بعد طلاق دینے سے تین ایسے احکام لاگو ہوتے ہیں جو سب خلع میں نہیں ہیں۔

(۱) طلاق میں مرد رجوع کا زیادہ حقدار ہوتا ہے۔

(۲) طلاق کا شارتین تک ہوتا ہے۔ اس عدد کے پورا ہونے کے بعد عورت پہلے شوہر کے لیے اس وقت تک حلال نہیں ہوتی

جب تک کہ کوئی دوسرا مرد اس سے شادی کے بعد ہم بستری نہ کرے۔

(۳) طلاق کی عدت تین حیض ہے اور بلاشبہ نص اور اجماع کے ساتھ ثابت ہے کہ خلع میں رجوع نہیں ہوتا۔ (۱)

(خطابیؒ) فرماتے ہیں کہ حضرت ابن عباس رضی اللہ عنہ نے خلع کے طلاق نہ ہونے کا استدلال اللہ تعالیٰ کے اس فرمان سے کیا ہے

﴿الطَّلَاقُ مَوْتَانِ﴾ [البقرة: ۲۲۹] (۲)

(البائیؒ) اسی کو برحق قرار دیتے ہیں۔ (۳)

فقہانے اس مسئلے میں اختلاف کیا ہے:

(جہور، مالکؒ، ابوحنیفہؒ) خلع طلاق ہے۔ حضرت علی رضی اللہ عنہ، حضرت عثمان رضی اللہ عنہ، حضرت ابن مسعود رضی اللہ عنہ، امام حسنؒ، امام مہدیؒ،

امام ثقیؒ، امام عطاء، سعید بن مسیبؒ، امام شریحؒ، امام مجاہدؒ، امام کحولؒ، امام زہریؒ، امام سفیانؒ اور ایک روایت کے مطابق امام شافعیؒ رحمہم

اللہ جمیع کا بھی یہی موقف ہے۔

(احمدؒ) خلع فسخ نکاح ہے۔ حضرت ابن عباس رضی اللہ عنہ، امام طاووسؒ، امام اسحاقؒ، امام ابو ثورؒ، امام ابن منذرؒ اور امام شافعیؒ رحمہم اللہ

اجمعین سے ایک روایت کے مطابق یہی قول مروی ہے۔ (۴)

خلع کو طلاق کہنے والوں نے صحیح بخاری میں موجود ثابت بن قیس رضی اللہ عنہ کی حدیث سے استدلال کیا ہے جس میں ہے کہ

آپ ﷺ نے ثابت کو حکم دیا ﴿طلقها تطليقة﴾ ”اسے طلاق دے دو۔“ (۵)

اس کا جواب یوں دیا گیا ہے کہ یہاں لفظ طلاق سے لغوی معنی (یعنی اسے چھوڑ دے) مراد ہے۔ اصطلاحی و شرعی معنی

مراد نہیں ہے۔

اس کی عدت ایک حیض ہے۔ ❶

وَعِدَّتُهُ حَيْضَةً

❶ (۱) حضرت ابن عباس رضی اللہ عنہ سے مروی روایت میں ہے کہ جب ثابت بن قیس رضی اللہ عنہ کی بیوی نے ان سے خلع لے لیا

(۱) [زاد المعاد (۱۹۷/۵)]

(۲) [معالم السنن (۲۵۵/۳)]

(۳) [التعليقات الرضية على الروضة (۲۷۳/۲)]

(۴) [تفسير اللباب في علوم الكتاب (۱۴۲/۴) الأم (۱۱۴/۵) بدائع الصنائع (۱۵۱/۳) نيل الأوطار (۳۴۴/۴) المغني

(۲۵۰/۱۱)]

(۵) [بخاری (۵۲۷۳)]



- (۱) ﴿فامرہا النبی ﷺ ان تعتد بحیضہ﴾ ”تو نبی ﷺ نے اسے حکم دیا کہ وہ ایک حیض عدت گزارے۔“ (۱)
- (۲) حضرت ریح بنت معوذ رضی اللہ عنہا کی حدیث میں ہے کہ نبی ﷺ نے ثابت کی بیوی کو ایک حیض عدت گزارنے کا حکم دیا۔ (۲)
- (۳) حضرت ابن عمر رضی اللہ عنہما سے مروی ہے کہ ﴿عدة المختلعة حیضہ﴾ ”خلع یافتہ عورت کی عدت ایک حیض ہے۔“ (۳)
- (ابن قیمؒ) انہوں نے ایک حیض عدت کو ثابت کیا ہے۔ (۴)

### متفرقات

#### 631- خلع کے لیے طلاق کی شرائط

خلع چونکہ طلاق نہیں ہے لہذا اس میں طلاق کی شرائط نہیں لگائی جائیں گی مثلاً یہ کہ عورت حائضہ نہ ہو یا ایسے طہر میں ہو جس میں مرد نے اس سے ہم بستری نہ کی ہو وغیرہ۔

(ابن قدامہؒ) حیض میں یا ایسے طہر میں جس میں خاوند نے اپنی بیوی سے ہم بستری کی ہو خلع لینے میں کوئی گناہ نہیں۔ (۵)

#### 632- کیا خلع کے لیے عورت کو والدین سے اجازت لینے کی ضرورت ہے؟

(شیخ عبدالرحمن بن ناصر السعدی) اگر عورت عقلمند اور سمجھدار ہو تو والدین سے اجازت لینے کی ضرورت نہیں اور اگر نا سمجھ یا کم عمر یا کم فہم و فراست کی حامل ہو تو والدین یا اپنے بھائی وغیرہ سے اجازت لے لینی چاہیے۔ (۶)

#### 633- خلع کے لیے حاکم یا قاضی کی ضرورت نہیں

حضرت عمر رضی اللہ عنہ نے بادشاہ یا قاضی کے حکم کے بغیر خلع جائز قرار دیا ہے۔ (۷)

(ابن قدامہؒ) خلع کے لیے حاکم کی ضرورت نہیں۔

(انصار بعہ) اسی کے قائل ہیں۔ امام زہریؒ، امام شریحؒ اور امام اسلمیؒ اسی کے قائل ہیں۔ (۸)

(۱) [صحیح: صحیح ترمذی (۹۴۶) ابو داود (۲۲۲۹) کتاب الطلاق: باب فی الخلع، ترمذی (۱۱۸۵)]

(۲) [صحیح: صحیح ترمذی (۹۴۵) ترمذی (۱۱۸۵) ابن ماجہ (۲۰۵۸) نسائی (۳۴۹۸)]

(۳) [صحیح موقوف: صحیح ابو داود (۱۹۵۱) کتاب الطلاق: باب فی الخلع، ابو داود (۲۲۳۰)]

(۴) [أعلام الموقعین (۸۸/۲)]

(۵) [المغنی (۲۶۹/۱۰)]

(۶) [فتاویٰ المرأة المسلمة (۷۸۷/۲)]

(۷) [بخاری (قبل الحدیث/۵۲۷۳) کتاب النکاح: باب الخلع]

(۸) [المغنی (۲۶۷/۱۰)]

## ایلاء کا بیان

## باب الإیلاء ①

هُوَ أَنْ يَخْلِفَ الزَّوْجُ مِنْ جَمِيعِ نَسَائِهِ أَوْ  
بَعْضِهِمْ لَا أَقْرَبَهُنَّ فَإِنْ وَقَّتْ بِذَوْنِ أَزْوَاجَةٍ  
أَشْهُرٍ اعْتَزَلَ حَتَّى يَنْقَضِيَ مَا وَقَّتَ بِهِ

ایلاء یہ ہے کہ شوہر اپنی تمام یا کچھ بیویوں کے متعلق قسم اٹھائے کہ وہ  
ان کے قریب نہیں جائے گا ② پس اگر کسی نے چار ماہ سے کم مدت  
مقرر کی تو وہ علیحدہ ہو جائے حتیٰ کہ مقررہ مدت پوری ہو جائے۔ ③

- ① لغوی وضاحت: لفظ ”ایلاء“ باب آلی یؤلی (افعال) سے مصدر ہے۔ اس کا معنی ”قسم کھانا“ ہے۔ یہ لفظ الیہ (یاء کی تشدید کے ساتھ) سے مشتق ہے۔ اس کی جمع الایا یا یوزن خطایا آتی ہے۔ (۱)
- ② اصطلاحی تعریف: شوہر قسم اٹھائے کہ وہ اپنی اہلیہ سے چار ماہ یا اس سے زیادہ مدت تک ہم بستر نہیں ہوگا۔ (ائمہ اربعہ) انہوں نے اسی معنی کی تعریف مختلف الفاظ میں بیان کی ہے۔ (۲)
- ③ حضرت ام سلمہ رضی اللہ عنہا سے مروی ہے کہ نبی ﷺ نے قسم اٹھائی کہ وہ اپنی بعض بیویوں کے پاس ایک ماہ تک نہیں جائیں گے پھر ایک ماہ گزرنے کے بعد آپ ﷺ ان کے پاس چلے گئے۔ (۳)

وَأَنْ لَّمْ يُوقَّتْ شَيْئًا أَوْ وَقَّتْ بِأَكْثَرِ  
مِنْهَا خَيْرٌ بَعْدَ مُضِيِّهَا بَيْنَ أَنْ يَقْبِضَ أَوْ  
يُطْلَقَ

اگر اس نے کوئی مدت مقرر نہ کی ہو یا چار ماہ سے زائد مقرر کی ہو تو چار ماہ  
گزرنے کے بعد اسے رجوع کر لینے یا طلاق دینے کے درمیان اختیار دیا  
جائے گا۔ ①

- ① (1) ارشاد باری تعالیٰ ہے کہ ﴿لِّلَّذِينَ يُؤْلُونَ مِن نِّسَاءِهِمْ تَرَوْهُمْ وَلَا يَزْنِيهِمْ فَإِنْ فَاءَ وَ..... عَلَيْهِمْ﴾ [البقرة: ۲۲۶-۲۲۷] ”جو لوگ اپنی بیویوں سے ایلاء کر لیں ان کے لیے چار مہینے کی مدت ہے پھر اگر وہ لوٹ آئیں (یعنی اگر وقت کا تعین نہیں کیا تھا تو قسم کا کفارہ ادا کر کے دوبارہ تعلقات قائم کر لیں) تو اللہ تعالیٰ بھی بخشنے والا مہربان ہے اور اگر طلاق کا ہی ارادہ کر لیں (معلوم ہوا کہ از خود طلاق نہیں ہوگی) تو اللہ تعالیٰ سننے والا جاننے والا ہے۔“
- (2) حضرت ابن عمر رضی اللہ عنہما سے مروی ہے کہ جب چار ماہ گزر جائیں تو ایلاء کرنے والے کو حاکم وقت کے پاس لاکھڑا کیا جائے اور اس وقت تک اسے چھوڑا نہ جائے ﴿حتی یطلق ولا یقع علیہ الطلاق حتی یطلق﴾ ”حتیٰ کہ وہ طلاق دے دے اور طلاق دیے بغیر اس پر طلاق واقع نہیں ہوگی۔“ امام بخاریؒ فرماتے ہیں کہ حضرت عثمانؓ، حضرت علیؓ، حضرت ابوذرؓ، حضرت عائشہؓ اور بارہ دوسرے صحابہ رضی اللہ عنہم سے بھی ایسا ہی منقول ہے۔ (۴)

(۱) [لسان المیزان (۱/۱۷۱) الصحاح (۲/۲۲۷/۶)]

(۲) [تبیین الحقائق (۲/۲۶۱) مغنی المحتاج (۳/۴۳۱/۳) تحفة المحتاج (۱/۸۸۸/۸)]

(۳) [بخاری (۵۲۰۲) کتاب النکاح: باب هجرة النبی نساءه ..... 'مسلم (۱۰۸۵)]

(۴) [بخاری (۵۲۹۱) کتاب الطلاق: باب حکم المفقود فی اہله وماله]

( حضرت سلیمان بن یسار رضی اللہ عنہ سے مروی ہے کہ میں نے رسول اللہ ﷺ کے دس سے زائد صحابہ کو دیکھا کہ وہ ایلاء کرنے لے کو روک کر پوچھتے تھے (کہ وہ رجوع کرے یا طلاق دے)۔ (۱)

( ابن ابی ملیکہؒ کہتے ہیں کہ میں نے حضرت عائشہ رضی اللہ عنہا سے سنا ﴿ یوقف المولی ﴾ ”ایلاء کرنے والے کو کھڑا کیا دے گا۔“ (۲)

( حضرت زید بن ثابت رضی اللہ عنہ کے آزاد کردہ غلام ثابت بن عبید رسول اللہ ﷺ کے دس صحابہ رضی اللہ عنہم سے بیان کرتے ہیں ﴿ إلا یلاء لا یكون طلاقا حتی یوقف ﴾ ”ایلاء اس وقت تک طلاق نہیں ہوتا جب تک کہ اس شخص کو ٹھہرایا نہ جائے“ یہ دریافت نہ کیا جائے کہ تم اس سے رجوع کرو گے یا طلاق دو گے)۔“ (۳)

ان دلائل سے معلوم ہوا کہ چار ماہ گزرنے کے بعد از خود طلاق واقع نہیں ہوگی بلکہ شوہر سے مطالبہ کیا جائے گا کہ یا وہ ذوق زوجیت ادا کرے یا طلاق دے۔

بہور، مالک، شافعی، احمدی اسی کے قائل ہیں۔

بوحنیفہؒ مجرد مدت ایلاء گزرنے سے طلاق واقع ہو جائے گی۔ حضرت ابن عباس رضی اللہ عنہما اور حضرت ابن مسعود رضی اللہ عنہما بھی اسی کے قائل ہیں۔ (۴)

اجمع آیت ایلاء اور گزشتہ آثار سے جمہور کا موقف ہی رائج معلوم ہوتا ہے۔ (واللہ اعلم)

بن قیمؒ انہوں نے اسی کو ترجیح دی ہے اور اسے ترجیح دینے کی دس وجوہ بھی بیان کی ہیں۔ (۵)

لبانیؒ یکي قول ظاہر ہے۔ (۶)

## متفرقات

### 634۔ مدت ایلاء کی مقدار

اس میں اختلاف ہے۔ جمہور کے نزدیک ایلاء صرف چار ماہ یا اس سے زیادہ مدت کی قسم کو کہتے ہیں اس سے کم مدت میں نہ نہیں۔ امام ابن سیرینؒ امام ابن ابی لیلیٰؒ امام قتادہؒ امام حسن اور امام ثعلبیؒ رحمہم اللہ جمعین وغیرہ سے بیان کیا جاتا ہے کہ ایلاء چار

(۱) [صحیح: إرواء الغلیل (۲۰۸۶) ترتیب المسند للشافعی (۴۲/۲) دارقطنی (۶۱/۴)] اس کی سند شیعین کی شرط پر صحیح

ہے۔ [التعلیق علی سبل السلام للشیخ صبیحی حلاق (۲۴۳/۶)]

(۱) [حسن: إرواء الغلیل (۱۷۱/۷)]

(۲) [صحیح: إرواء الغلیل (تحت الحدیث ۲۰۸۵/۱) (۱۷۲/۷) بیہقی (۳۷۶/۷)]

(۴) [نبیل الأوطار (۳۵۴/۴) الأم (۲۵۶/۵) الکافی لابن عبدالبر (ص ۲۷۹) المغنی (۳۰/۱۱) تفسیر اللباب فی علوم

الکتاب (۱۰۰/۴)]

(۵) [زاد المعاد (۱۲۹/۴) - (۱۳۱)]

(۶) [التعلیقات الرضیة علی الروضة الندیة (۲۸۱/۲)]

ماہ سے کم مدت میں بھی ہو جاتا ہے کیونکہ مقصود عورت کو تکلیف پہنچانا ہے اور وہ اس میں بھی موجود ہے۔ یہی قول راجح معلوم ہوتا ہے کیونکہ نبی ﷺ سے ایک ماہ ایلاء کرنا منقول ہے اور اگر چار ماہ سے کم ایلاء نہ ہوتا تو آپ ﷺ سے ایسا واقع نہ ہوتا۔ (۱)

### 635- آزاد اور غلام کی مدت ایلاء

راجح بات یہی ہے کہ آزاد اور غلام دونوں کی مدت ایلاء چار ماہ ہے جیسا کہ قرآنی آیت ﴿لِّلَّذِينَ يُؤْتُونَ.....﴾ کا عموم اسی پر شاہد ہے۔

(شافعی) اسی کے قائل ہیں۔

(مالک، ابوحنیفہ) غلام کی مدت ایلاء دو ماہ ہے (یادر ہے کہ امام ابوحنیفہؒ کے نزدیک صرف اونٹنی کی مدت ایلاء دو ماہ ہے جبکہ امام مالکؒ کے نزدیک صرف غلام مرد کی مدت ایلاء دو ماہ ہے)۔ (۲)

### 636- کیا غصے کی حالت میں ایلاء منعقد ہو جاتا ہے؟

راجح مسلک یہی ہے کہ ہر حال میں ایلاء منعقد ہو جاتا ہے کیونکہ غصے کے ہونے یا نہ ہونے کی شریعت نے کوئی شرط نہیں لگائی۔ علاوہ ازیں یہ ایک لحاظ سے قسم ہی ہے اور قسم بالاتفاق ہر حال میں اٹھائی جاسکتی ہے۔

(ابن مسعود رضی اللہ عنہ) غصہ ہو یا نہ ہو ہر حال میں ایلاء منعقد ہو جاتا ہے۔

(شافعی، مالک، احمد) اسی کے قائل ہیں۔

(ابن عباس رضی اللہ عنہما، علی رضی اللہ عنہ) ایلاء صرف غصے کی حالت میں ہوتا ہے۔ (امام لیث، امام شععی، امام حسن اور امام عطاء رحمہم اللہ) جمعین بھی یہی موقف رکھتے ہیں۔ (۳)

عورت سے خواہ ہم بستری کی گئی ہو یا نہ کی گئی ہو صحبت ایلاء میں دونوں برابر ہیں۔ (۴)

### 637- اگر کوئی مدت ایلاء کے دوران بیوی سے ہم بستری ہونا چاہے؟

تو قسم کا کفارہ ادا کر کے عورت سے تعلقات قائم کر لے۔ جیسا کہ ایک حدیث میں ہے کہ ﴿مَنْ حَلَفَ عَلَى يَمِينٍ فَرَأَى غَيْرَهَا خَيْرًا مِنْهَا فَلْيَأْتِ الذِّى هُوَ خَيْرٌ وَلْيَكْفِرْ عَنْ يَمِينِهِ﴾ ”جو شخص کسی قسم پر حلف اٹھائے۔ پھر اس کے علاوہ کسی اور کام کو اس سے بہتر سمجھے تو وہی کرے جو بہتر ہے اور اپنی قسم کا کفارہ ادا کر دے۔“ (۵)



(۱) [نیل الأوطار (۳۵۴/۴) الروضة الندية (۱۳۴/۲)]

(۲) [تفسير اللباب فى علوم الكتاب (۱۰۱/۴) الروضة الندية (۱۳۴/۲) المسوى (۱۴۱/۲)]

(۳) [تفسير اللباب فى علوم الكتاب (۱۰۱/۴) تفسير قرطبي (۷۰/۳) تفسير طبري (۴۵۹/۴)]

(۴) [أيضا]

(۵) [مسلم (۴۲۷۱) كتاب الإيمان : باب نذب من حلف يميناً.....]

## ظہار کا بیان

## باب الظہار ۵

ظہار یہ ہے کہ خاوند اپنی بیوی سے کہے ”تو مجھ پر میری ماں کی پشت کی مانند ہے“ یا کہے ”میں نے تجھ سے ظہار کیا“ یا اس معنی کے کوئی اور الفاظ استعمال کرے ⑤ تو اس پر لازم ہے کہ اسے چھونے سے پہلے ایک غلام آزاد کرے اگر اس کی طاقت نہ ہو تو دواہ (60) مساکین کو کھانا کھلائے اور اگر اس کی بھی طاقت نہ ہو تو دواہ کے مسلسل روزے رکھے۔ ⑥	وَهُوَ قَوْلُ الزَّوْجِ لَامْرَأَتِهِ أَنْتَ عَلَيَّ كَظْهَرِ أُمِّي أَوْ ظَاھَرْتُكَ أَوْ نَحْوَ ذَلِكَ فَيَجِبُ عَلَيْهِ قَبْلَ أَنْ يَمْسَهَا أَنْ يُكْفِّرَ بِعَقِي رَقَبَةٍ فَإِنْ لَمْ يَجِدْ فَلْيُطْعِمْ سِتِينَ مِسْكِينًا فَإِنْ لَمْ يَجِدْ فَلْيَصُمْ شَهْرَيْنِ مُتَتَابِعَيْنِ
---	--

① لفظ ”ظہار“ باب ظَاھَرُ يَظْهَرُ (مفاعلة وفعال) سے مصدر ہے۔ اس کا معنی ”مدد کرنا“ ہے۔ (۱)

قاموس میں ہے ظہار یہ ہے کہ مرد اپنی بیوی سے کہے ((أنت على كظھر أُمِّي)) ”تو مجھ پر میری ماں کی پشت کی مانند ہے۔“ (۲)

بلاشبہ باقی تمام اعضاء میں سے پشت کو ہی صرف اس لیے خاص کیا گیا ہے کیونکہ اغلباً یہی جائے سواری ہے اور اسی وجہ سے سواری کو ”ظہر“ بھی کہتے ہیں اور بیوی کو اس کے ساتھ مشابہت اس لیے دی گئی ہے کیونکہ وہ مرد کی سواری ہے۔ (۳)

② فی الحقیقت ظہار پشت کو پشت کے ساتھ تشبیہ دینا ہے یعنی حلال پشت کو حرام پشت کے ساتھ تشبیہ دینا ظہار کے حکم کا موجب ہے۔ یہی وجہ ہے کہ فقہانے اجماع کیا ہے کہ جس نے اپنی بیوی سے کہا ”تو مجھ پر میری ماں کی پشت کی طرح ہے“ وہ ظہار کرنے والا ہے۔

## 638- ظہار کے الفاظ

یہ الفاظ دو طرح کے ہو سکتے ہیں:

① صریح: مثلاً ((أنت على كظھر أُمِّي)) یا کہے ((فرحك على كظھر أُمِّي)) یا کہے ((بطنك على كظھر أُمِّي)) وغیرہ۔ ایسے تمام الفاظ سے بالاتفاق ظہار ہو جائے گا۔ البتہ اس مسئلے میں فقہانے اختلاف کیا ہے کہ اگر ماں کے علاوہ دیگر محرمات مثلاً بیٹی، بہن، پھوپھی اور خالہ وغیرہ کے ساتھ تشبیہ دے تو کیا ظہار ہو جائے گا؟ (ابوضیفہ، اوزاعی) دیگر محرم کو بھی ماں پر قیاس کیا جائے گا (یعنی ان کے ساتھ تشبیہ دینے سے بھی ظہار ہو جائے گا۔ ایک روایت کے مطابق امام شافعی کا بھی یہی موقف ہے)۔

(۱) [المنجد (ص ۵۳۰)]

[القاموس المحيط (ص ۳۹۲)]

(۳) [تحفة الأحوذی (۴/۴۶۲) فتح الباری (۱۰/۵۴۲)]

(جہور) ظہار صرف ماں کے ساتھ خاص ہے جیسا کہ قرآن میں ”امہات“ کا ہی ذکر ہے۔ (۱)  
(راجع) جہور کا موقف رائج ہے۔ (۲)

② کتایہ: مثلاً انسان اپنی بیوی سے کہے (( انت علی مثل امی )) ”تو مجھ پر میری ماں کی طرح ہے۔“ اس میں دونوں احتمال ہیں یعنی معزز ہونے میں بھی ماں کی طرح ہو سکتی ہے اور حرام ہونے میں بھی۔ اس کا حکم نیت کے ساتھ ملحق ہے اگر یہ الفاظ کہنے والوں کی نیت ظہار کی ہوگی تو ظہار ہو جائے گا بصورت دیگر نہیں ہوگا۔ (۳)

③ (۱) امام شوکانیؒ نے متن میں جو ترتیب ظہار کے کفارے کے لیے بیان کی ہے وہ درست نہیں کیونکہ قرآن میں غلام آزاد کرنے کے ذکر کے بعد روزے رکھنے کا حکم ہے پھر مساکین کو کھلانے کا حکم ہے جیسا کہ ارشاد باری تعالیٰ ہے کہ ﴿وَالَّذِينَ يُظَاهِرُونَ مِنْ نِسَاءِهِمْ ثُمَّ يَقُولُونَ لِمَا قَالُوا فَتَخْرِقُوا رُقِيَةً.....﴾ [المجادلة: ۳-۴] ”جو لوگ اپنی بیویوں سے ظہار کریں پھر اپنی کبی ہوئی بات سے رجوع کر لیں تو ان کے ذمہ آپس میں ایک دوسرے کو چھوئے (یعنی ہم بستری) سے پہلے ایک غلام آزاد کرنا ہے..... ہاں جو شخص (اس کی طاقت) نہ پائے اس کے ذمہ دو ماہ کے مسلسل روزے ہیں..... اور جس شخص کو یہ طاقت بھی نہ ہو اس پر ساٹھ مساکین کو کھانا کھلانا ہے.....“

(۲) حضرت سلمہ بن صحیر رضی اللہ عنہ سے مروی روایت میں بھی یہی کفارہ اسی قرآنی ترتیب سے نبی ﷺ نے بیان کیا ہے۔ (۴)

### 639- کفارے میں ترتیب کا حکم

کفارہ دیتے ہوئے مذکورہ ترتیب کو ملحوظ رکھنا واجب ہے جیسا کہ یہ بات قرآن کی اس آیت سے ہی واضح ہے کہ ﴿فَمَنْ لَمْ يَجِدْ فَصِيَامٌ..... فَمَنْ لَمْ يَسْتَطِعْ فَاِطْعَامُ﴾ ”یعنی اگر غلام آزاد کرنے کی طاقت نہیں تب دو ماہ کے روزے رکھے گا“ ایسا نہیں ہے کہ اس کی طاقت کے باوجود روزے رکھ لے یا مساکین کو کھانا کھلا دے۔ (۵)

### 640- کیا کفارے میں غلام کا مومن ہونا ضروری ہے؟

(ابو حنیفہؒ) کا فر غلام بھی کفایت کر جائے گا کیونکہ قرآن میں مطلقاً ﴿رُقِيَةً﴾ ”کوئی گردن“ کا حکم ہے۔

(شافعیؒ) غلام کا مومن ہونا ضروری ہے رُقِیۃ کو قتل کے کفارے ﴿رُقِيَةً مَوْمِنَةً﴾ کے ساتھ مقید کیا جائے گا۔ (۶)

(راجع) غلام کا مومن ہونا ضروری نہیں۔ اس مسئلے کو سمجھنے کے لیے قدرے تفصیل کی ضرورت ہے کیونکہ یہاں بحث اصولی

(۱) [نیل الأوطار (۳۵۶/۴) فتح الباری (۵۴۲/۱۰) تفسیر اللباب فی علوم الکتاب (۵۱۹/۱۸) تفسیر قرطبی (۱۷۷/۱۷-۱۷۸)]

(۲) [السبل الجرار (۴۱۵/۲)]

(۳) [السبل الجرار (۴۱۷/۲)]

(۴) [حسن: صحیح ابو داود (۱۹۳۳) کتاب الطلاق: باب فی الظہار، ابو داود (۲۲۱۳)]

(۵) [تفسیر قرطبی (۱۸۵/۱۷)]

(۶) [بدائع الصنائع (۲۳۵/۳) الأم (۲۸۰/۵) المغنی (۸۱/۱۱) نیل الأوطار (۳۵۷/۴)]

ہے۔ یعنی کفارہ ظہار میں مطلقاً غلام آزاد کرنے کا حکم ہے اور کفارہ قتل میں مومن غلام آزاد کرنے کا حکم ہے۔ اب جو لوگ مطلق و مقید کرتے ہیں ان کے نزدیک حکم ایک ہونے کے ساتھ سبب ایک ہونا مطلق کو مقید پر محمول کرنے کے لیے شرط نہیں جیسا کہ م شافعی اسی کے قائل ہیں۔ لیکن راجح بات یہ ہے کہ اس کے لیے دونوں حکموں کا سبب ایک ہونا بھی شرط ہے لہذا چونکہ یہاں ام آزاد کرنے کا سبب ظہار ہے اور وہاں غلام آزاد کرنے کا سبب قتل ہے تو افتراق السبب کی وجہ سے مطلق کو مقید پر محمول نہیں یا جائے گا تو ثابت ہوا کہ کوئی بھی غلام آزاد کر دیا جائے تو کفایت کر جائے گا۔ (۱)

#### 641- روزوں کا تسلسل برقرار رہے

جیسا کہ قرآن میں ہے ﴿فَصِيَامُ شَهْرَيْنِ مُتَتَابِعَيْنِ﴾ ”پورے پورے بلا تاخیر دو ماہ کے روزے رکھے۔“ یعنی اگر رمیان میں بغیر کسی شرعی عذر (بیماری یا سفر وغیرہ) کے روزہ چھوڑ دیا تو نئے سرے سے پورے دو ماہ کے روزے دوبارہ رکھنے پڑیں گے۔

شافعی) اسی کے قائل ہیں۔

ابوحنیفہ) بیماری کی وجہ سے بھی اگر روزہ چھوڑا تو نئے سرے سے روزے رکھے گا۔ (۲)  
(راجع) پہلا موقف انشاء اللہ راجح ہے۔

#### 642- کفارے کی ادائیگی سے پہلے ہم بستری

جائز نہیں کیونکہ قرآن میں ہے کہ ﴿فَتَحْرِيرُ رَقَبَةٍ مِّن قَبْلِ أَنْ يَتَمَاسَا﴾ ”ایک دوسرے کو چھونے (یعنی ہم بستری) سے پہلے ایک غلام آزاد کرنا لازم ہے۔“ اسی طرح روزوں کے متعلق فرمایا ﴿فَصِيَامُ شَهْرَيْنِ مُتَتَابِعَيْنِ مِّن قَبْلِ أَنْ يَتَمَاسَا﴾ ”ایک دوسرے کو چھونے (یعنی جماع) سے پہلے لگا تار دو ماہ کے روزے رکھنا لازم ہے۔“ البتہ مساکین کو کھلانے سے پہلے یہ قید نہیں لہذا اگر روزوں کی تکمیل سے پہلے ہم بستری کر لی تو نئے سرے سے مکمل روزے رکھے گا اور اگر ساٹھ مساکین کو مکمل کرنے سے پہلے ہم بستری کر لی تو دوبارہ پہلے مسکین سے کھانا شروع نہیں کرے گا۔

#### 643- ہر مسکین کو کتنا کھانا کھلایا جائے؟

(ابن عبدالبر) افضل یہ ہے کہ (ہر مسکین کو) دو مد کھانا کھلایا جائے۔ (۳)  
(ابوحنیفہ) ہر مسکین کو ایک صاع (تقریباً اڑھائی کلو) کھجور یا مکئی یا جو یا متقی کھانا یا نصف صاع گندم کھانا واجب ہے۔  
(شافعی) ہر مسکین کے لیے ایک مد دینا واجب ہے۔ (۴)

(۱) [الوجیز (ص ۲۸۶) لطائف الإشارات (ص ۳۲۱-۳۳) إرشاد الفحول (ص ۱۴۵/۱۴۶)]

(۲) [تفسیر قرطبی (۱۸۴/۱۷)]

(۳) [الاستدکار لابن عبدالبر (۱۰۴/۱۰)]

(۴) [نبیل الأوطار (۳۵۸/۴) الأم (۲۸۴/۵) المغنی (۹۴/۱۱)]

(راجع) قرآن کے الفاظ سے یہی معلوم ہوتا ہے کہ ہر مسکین کو اتنا کھانا کھلادیا جائے جس سے وہ شکم سیر ہو جائے۔ (واللہ اعلم)

○ تمام مساکین کو کھانا کھلانا بھی ضروری نہیں بلکہ وقفہ وقفہ سے بھی کھلایا جاسکتا ہے۔

(مالک، شافعی) ساٹھ مساکین سے کم کو کھانا کھلادینا کفایت نہیں کرے گا۔

(ابوحنیفہ) اگر ایک ہی مسکین کو روزانہ نصف صاع کھلا دے حتیٰ کہ عدد مکمل کر دے تو کفایت کر جائے گا۔

(احمد) اگر اس شخص کو صرف ایک مسکین ملے اور وہ اسے ساٹھ دنوں کی تعداد کے برابر کھانا کھلا دے تو درست ہے۔ (۱)

<p>حاکم کے لیے جائز ہے کہ بیت المال سے اس کی اعانت کر دے اگر وہ فقیر ہو اور روزے کی طاقت نہ رکھتا ہو اور اس شخص کے لیے درست ہے کہ وہ اعانت کے مال کو اپنے اوپر اور اپنے اہل و عیال پر صرف کرے ① اور اگر ظہار مقرر مدت تک ہو تو وہ صرف مدت کے ختم ہونے پر ہی ختم ہو جائے گا۔ ②</p>	<p>وَيَجُوزُ لِلْإِمَامِ أَنْ يُعِينَهُ مِنْ صَدَقَاتِ الْمُسْلِمِينَ إِذَا كَانَ فَقِيرًا لَا يَقْدِرُ عَلَى الصَّوْمِ وَلَهُ أَنْ يَصْرِفَ مِنْهَا لِنَفْسِهِ وَعِيَالِهِ وَإِذَا كَانَ الظَّهَارَ مُؤَقَّتًا فَلَا يَرَفَعُهُ إِلَّا انْقِضَاءَ الْوَقْتِ</p>
---	--

① نبی ﷺ نے حضرت سلمہ بن صحرہ بنی ثعلبہ کو ان کے بھوک و افلاس کی التجا کرنے پر انہیں صدقے کی بھجوریں دینے کا حکم دیا اور انہیں کہا ﴿فأطعم ستين مسكينا و كل أنت و عيالك بقيتها﴾ ”ساٹھ مساکین کو کھلا دو اور اس سے جو باقی بچ جائے خود بھی کھاؤ اور اپنے گھر والوں کو بھی کھلاؤ۔“ (۲)

② ظہار کی مدت مقرر ہو یا نہ ہو ہر صورت میں کفارہ واجب ہے کیونکہ کتاب و سنت میں مطلقاً کفارہ ظہار کا حکم دیا گیا ہے اور ایسی کوئی تقسیم کہیں موجود نہیں۔

<p>اگر وہ شخص وقت گزرنے یا کفارہ دینے سے پہلے ہم بستری کر لے تو اس کے بعد وہ رک جائے حتیٰ کہ کفارہ ادا کرے یا مقررہ مدت گزر جائے۔ ①</p>	<p>وَإِذَا وَطِئَ قَبْلَ انْقِضَاءِ الْوَقْتِ أَوْ قَبْلَ التَّكْفِيرِ كَفَّ حَتَّى يُكْفَرَ فِي الْمَطْلُوقِ أَوْ يَنْقَضِيَ وَقْتُ الْمَوْقِفِ</p>
---	--

① حضرت ابن عباس رضی اللہ عنہما سے مروی ہے کہ ایک آدمی نے اپنی بیوی سے ظہار کیا اور پھر اس سے ہم بستری ہو گیا۔ پھر نبی ﷺ کی خدمت میں حاضر ہو کر عرض کیا ﴿انسی وقعت علیہا قبل أن أكفر﴾ ”میں نے کفارہ ادا کرنے سے پہلے ہی اپنی بیوی سے ہم بستری کر لی ہے“ تو آپ ﷺ نے فرمایا ﴿فلا تقر بها حتى تفعل ما أمرك الله﴾ ”اب اس وقت تک اس

(۱) [الحاوی للماوردی (۵۱۳/۱۰) المبسوط (۱۷/۷) الإنصاف فی معرفة الرائج من الخلاف (۲۳۰/۹) تفسیر

اللباب فی علوم الكتاب (۵۲۸/۱۸)]

(۲) [حسن : صحیح ابو داود (۱۹۳۳) کتاب الطلاق : باب فی الظہار، ابو داود (۲۲۱۳) ترمذی (۳۲۹۹) دارمی



کے پاس نہ جانا جب تک کہ اللہ کے حکم پر عمل نہ کر لو۔“ (۱)

معلوم ہوا کہ کفارے کی ادائیگی سے پہلے عورت سے مباشرت جائز نہیں اور اس پر اتفاق ہے لیکن اس مسئلے میں اختلاف ہے کہ اگر کوئی کفارے کی ادائیگی سے پہلے مباشرت کر لے تو ایک ہی کفارہ ادا کرے گا یا دو گنا۔ بعض علما کہتے ہیں کہ اس پر دو کفارے ادا کرنا لازم ہے۔ بعض کہتے ہیں کہ تین کفارے ادا کرے گا۔ بعض کے نزدیک ہم بستری سے کفارہ ہی ساقط ہو جائے گا اور بعض مطلقاً ایک ہی کفارے کو واجب کہتے ہیں۔

(جمہور، ائمہ اربعہ) ایسے شخص پر صرف ایک کفارہ ہی واجب ہے۔ (۲)

(راجع) جمہور کا قول رائج ہے جیسا کہ گذشتہ حدیث میں نبی ﷺ نے اس شخص کو دو یا تین کفاروں کا حکم نہیں دیا اور نہ ہی یہ کہا کہ اب کفارہ ساقط ہو گیا ہے بلکہ حکم دیا کہ کفارے کی ادائیگی سے پہلے عورت کے قریب مت جانا۔ علاوہ ازیں ایک روایت میں یہ بھی ہے کہ نبی ﷺ نے ایسے ظہار کرنے والے شخص کے متعلق فرمایا جو کفارے کی ادائیگی سے پہلے ہم بستری کر لیتا ہے ﴿کفارة واحدة﴾ ”وہ ایک ہی کفارہ ادا کرے گا۔“ (۳)

○ واضح رہے کہ گذشتہ تمام مسائل میں غلام اور آزاد کے درمیان کوئی فرق نہیں کیونکہ شریعت نے ان میں کوئی فرق نہیں کیا۔



(۱) [صحیح: صحیح ابو داود (۱۹۴۳) کتاب الطلاق: باب فی الظہار، ابو داود (۲۲۲۳) ترمذی (۱۱۹۹) بیہقی

[۳۸۶/۷]

(۲) [نیل الأوطار (۳۵۹/۴) تحفة الأحوذی (۴۲۷/۴) مرقاة المفاتیح (۴۵۰/۶) الفقہ الإسلامی وأدلته

[۶۰۷-۶۰۵/۷]

(۳) [صحیح: صحیح ابن ماجہ (۱۶۷۹) کتاب الطلاق: باب المظاہر یجامع قبل أن یکفر، ابن ماجہ (۲۰۶۴)

ترمذی (۱۱۹۸)]

## لعان کا بیان

## باب اللعان ①

إِذَا زَمَى الرَّجُلُ امْرَأَتَهُ بِالزَّوْنِ وَلَمْ يُقِرَّ بِذَلِكَ  
 جب آدمی اپنی بیوی پر زنا کی تہمت لگائے ② اور وہ عورت اس کا  
 اقرار نہ کرے اور نہ ہی شوہر اپنی تہمت سے رجوع کرے۔ ③  
 وَلَا رَجْعَ عَنْ زَمِيهِ

① لغوی اعتبار سے لعان باب لَا عَنْ يْلَاعِيْن (مفاعلة، فعال) سے مصدر ہے۔ اس کا معنی ”ایک دوسرے پر لعنت کرنا“ ہے۔ (۱)

حافظ ابن حجرؒ رقمطراز ہیں کہ لعان لعن سے مشتق ہے کیونکہ لعنت کرنے والا مرد پانچویں شہادت میں کہتا ہے کہ ”اگر وہ جھوٹا ہے تو اس پر اللہ کی لعنت ہو۔“ (لعان) نام رکھنے کے لیے غضب کے علاوہ لفظ لعن کو اس لیے اختیار کیا گیا ہے کیونکہ یہ مرد کا قول ہے اور آیت میں اس سے ابتدا کی گئی ہے اور وہ مرد بھی اس کے ساتھ ابتدا کرتا ہے اور یہ بھی کہا گیا ہے کہ اس کا معنی جگانا اور دور کرنا ہے۔ (۲)

لعان کی صورت یہ ہے کہ شوہر اپنی بیوی پر زنا کی تہمت لگاتا ہے اور اس کے پاس گواہ موجود نہیں جبکہ اس کی بیوی اس سے انکار کرتی ہے تو پھر یہ شخص عدالت یا حاکم وقت کے سامنے چار مرتبہ اللہ کی قسم اٹھا کر گواہی دیتا ہے کہ وہ سچا ہے اور پانچویں مرتبہ کہتا ہے کہ اگر وہ جھوٹا ہے تو اس پر اللہ کی لعنت ہو۔ پھر اس کے جواب میں بیوی چار مرتبہ قسم اٹھا کر شہادت دیتی ہے کہ اس کا شوہر جھوٹا ہے اور پانچویں مرتبہ کہتی ہے کہ اگر وہ سچا ہے تو مجھ پر اللہ کا غضب ہو۔ تب وہ حد زنا سے بچ جاتی ہے۔ اس کے بعد دونوں کے درمیان ہمیشہ کے لیے جدائی ڈال دی جاتی ہے۔ اس عمل کو لعان اس لیے کہتے ہیں کہ اس میں دونوں جھوٹا ہونے کی صورت میں خود کو لعنت کا مستحق قرار دیتے ہیں۔

(شوکانیؒ) رقمطراز ہیں کہ لعان کی مشروعیت پر اجماع ہے۔ (۳)

② (۱) ارشاد باری تعالیٰ ہے کہ ﴿وَالَّذِينَ يَرْمُونَ أَزْوَاجَهُمْ ..... مِنَ الصَّادِقِينَ﴾ (النور: ۶-۹) ”جو لوگ اپنی بیویوں پر بدکاری کی تہمت لگائیں اور ان کا کوئی گواہ بجز ان کی ذات کے نہ ہو تو ان میں سے کسی ایک کی شہادت یہ ہے کہ چار مرتبہ اللہ کی قسم کھا کے کہے کہ وہ سچوں میں سے ہے اور پانچویں مرتبہ کہے کہ اگر وہ جھوٹوں میں سے ہے تو اس پر اللہ کی لعنت ہو۔ اور اس عورت سے سزا اس طرح دور ہو سکتی ہے کہ وہ چار مرتبہ اللہ کی قسم کھا کر کہے کہ یقیناً اس کا مرد جھوٹوں میں سے ہے اور پانچویں مرتبہ کہے کہ اگر اس کا خاوند سچوں میں سے ہے تو اس پر اللہ تعالیٰ کا غضب ہو۔“

(۲) حضرت عمرؓ بن خطابؓ نے جب نبی ﷺ سے آ کر اپنی بیوی کی بابت بیان کیا تو نبی ﷺ نے ان کے درمیان لعان

(۱) [المنجد (ص ۶۹۵)]

(۲) [فتح الباری (۱۰/۵۰۱)]

(۳) [نبیل الاوطار (۴/۳۶۶)]

کرایا اور پھر تفریق کرادی۔ (۱)

(3) حضرت ہلال بن امیہ رضی اللہ عنہ نے اپنی بیوی پر شریک بن حواء کے ساتھ زنا کی تہمت لگائی لیکن ابھی آیات لعان نازل نہیں ہوئی تھیں..... پھر جب آیات نازل ہوئیں تو نبی ﷺ نے ان کے درمیان لعان کرادیا۔ (۲)

③ (1) حضرت ابن عمر رضی اللہ عنہما سے مروی ہے کہ ”نبی ﷺ نے لعان کرنے والے لمیاں بیوی سے تین مرتبہ کھا کھو اللہ یعلم ان احدکما کاذب فهل منکما تائب؟“ ﴿اللہ تعالیٰ جانتا ہے کہ تم میں سے ایک جھوٹا ہے تو کیا تم میں سے وہ رجوع کرے گا؟۔“ (۳)

(2) حضرت ابن عباس رضی اللہ عنہما سے مروی ہے کہ نبی ﷺ نے ایک شخص کو حکم دیا کہ ”وہ پانچویں قسم کے وقت قسم کھانے والے کے منہ پر ہاتھ رکھوے اور آپ ﷺ نے فرمایا ﴿انہا موجبة﴾ ”یہ پانچویں قسم ہلاکت و بربادی کی موجب ہے۔“ (۴)

جب مرد اپنے آپ کو جھوٹا ہونے پر لعنت کا مستحق اور عورت خود کو جھوٹی ہونے پر غضب الہی کا مستحق قرار دیتی ہے تو ان دونوں کے اپنی اپنی بات پر مصر ہونے کا اس سے زیادہ اور کیا ثبوت ہو سکتا ہے۔

<p>تو وہ مرد اس سے لعان کرے گا لہذا مرد اللہ کے نام سے چار شہادتیں دے گا کہ وہ سچا ہے اور پانچویں مرتبہ یہ کہے گا کہ اس پر اللہ کی لعنت ہو اگر وہ جھوٹا ہے پھر عورت اللہ کے نام کے ساتھ چار شہادتیں دے گی کہ اس کا شوہر جھوٹا ہے اور پانچویں مرتبہ کہے گی کہ اس پر اللہ کا غضب ہو اگر وہ سچا ہے۔ اگر وہ عورت حاملہ ہو یا بچہ پیدا کر چکی ہو تو بچے کے انکار کو بھی شوہر کی قسموں میں شامل کیا جائے گا۔ ① پھر حاکم ان دونوں کے درمیان جدائی ڈال دے گا اور وہ عورت اس پر ہمیشہ کے لیے حرام ہو جائے گی۔ ②</p>	<p>لَاَعْنَهَا فَيَشْهَدُ الرَّجُلُ اَرْبَعَ شَهَادَاتٍ بِاللّٰهِ اِنَّهُ لَمِنَ الصّٰدِقِيْنَ وَالْخَامِيسَةَ اَنْ لَعْنَةُ اللّٰهِ عَلَيْهِ اِنْ كَانَ مِنَ الْكَاذِبِيْنَ ثُمَّ تَشْهَدُ الْمَرْءَةُ اَرْبَعَ شَهَادَاتٍ بِاللّٰهِ اِنَّهُ لَمِنَ الْكَاذِبِيْنَ وَالْخَامِيسَةَ اَنْ غَضَبَ اللّٰهُ عَلَيْهِ اِنْ كَانَ مِنَ الصّٰدِقِيْنَ وَاِذَا كَانَتْ حَامِلًا اَوْ كَانَتْ قَدْ وَضَعَتْ اَوْ خَلَّ نَفْسُ الْوَلَدِ فِيْ اَيْمَانِهِ وَيُفَرِّقُ الْحَاكِمُ بَيْنَهَا وَتَحْرُمُ عَلَيْهِ اَبَدًا</p>
--	--

① جیسا کہ گذشتہ آیات حدیث عویر عکبائی اور حدیث ہلال بن امیہ اس کا واضح ثبوت ہے۔

② (1) حضرت ابن عمر رضی اللہ عنہما سے مروی ہے کہ ”نبی ﷺ نے لعان کرنے والے لمیاں بیوی سے کہا ”تمہارا حساب اللہ

(۱) [بخاری (۵۲۵۹) کتاب الطلاق : باب من أجاز طلاق الثلاث، مسلم (۱۴۹۲) موطا (۵۶۶/۲) أحمد (۳۳۶/۵)]

(۲) [بخاری (۴۷۴۷) کتاب التفسیر : باب قوله : ويلدأ عنها العذاب.....، ابو داود (۲۲۵۴) ترمذی (۳۱۷۹) ابن ماجہ (۲۰۶۷) إرواء الغلیل (۲۰۹۸)]

(۳) [بخاری (۵۳۱۱، ۵۳۱۲) کتاب الطلاق : باب صدائق الملاعة، مسلم (۱۴۹۳) ابو داود (۲۲۵۷) نسائی (۱۷۷/۶) موطا (۵۶۷/۲)]

(۴) [صحیح : صحیح ابو داود (۱۹۷۵) کتاب الطلاق : باب فی اللعان، ابو داود (۲۲۵۵)]

- تعالیٰ کے ذمہ ہے تم میں سے ایک جھوٹا ہے ﴿ لا سبیل لک علیہا ﴾ ”اب تمہیں تمہاری بیوی پر کوئی اختیار نہیں۔“ (۱)
- (۲) حضرت سہل بن سعد رضی اللہ عنہ سے مروی روایت میں ہے کہ ”اس لعان کے بعد دولعان کرنے والوں کے متعلق یہ طریقہ جاری ہو گیا کہ ﴿ ان یفرق بینہما ثم لا یجتمعان ابدا ﴾ ”کہ ان کے درمیان جدائی ڈال دی جاتی اور پھر کبھی وہ اکٹھے نہ ہو سکتے۔“ (۲)
- (۳) نبی ﷺ نے لعان کرنے والے میاں بیوی کے درمیان علیحدگی کرادی۔ (۳)
- (۴) حضرت عمر رضی اللہ عنہ نے فرمایا ﴿ المتلاعنان یفرق بینہما ولا یجتمعان ابدا ﴾ ”دولعان کرنے والوں کے درمیان جدائی ڈال دی جائے گی اور وہ کبھی اکٹھے نہیں ہو سکیں گے۔“ (۴)
- (۵) حضرت سہل بن سعد رضی اللہ عنہ کی روایت میں ہے کہ عومیر رضی اللہ عنہ نے اپنی بیوی کو نبی ﷺ کے ارشاد سے پہلے ہی تین طلاقیں دے دیں۔ (۵)
- انہوں نے اپنی بیوی کو لعان کے بعد تین طلاقیں اس لیے دیں کیونکہ انہیں علم نہیں تھا کہ لعان بذات خود ہمیشہ کی جدائی کا موجب ہے لہذا انہوں نے اپنی بیوی کو بذریعہ طلاق ہی اپنے لیے حرام کر دینا چاہا۔

وَبَلَّغْ الْحَقَّ الْوَلَدَ بِأَمِّهِ فَقَطْ وَمَنْ رَمَاهَا بِهِ فَهُوَ قَاتِلٌ	اور بچہ صرف ماں کے حوالے کر دیا جائے گا اور جس نے اسے اس بچے کی وجہ سے تہمت لگائی وہ تہمت کی حد کا مستحق ہوگا۔ ❶
---	--

- ❶ (۱) حضرت ابن عمر رضی اللہ عنہما سے مروی ہے کہ نبی ﷺ نے ایک آدمی اور اس کی بیوی کے درمیان لعان کرادیا تھا پھر اس آدمی نے اپنی بیوی کے لڑکے کا انکار کیا تو آپ ﷺ نے دونوں کے درمیان علیحدگی کرادی اور ﴿ الحق الولد بالمرأۃ ﴾ ”لڑکا عورت کو دے دیا۔“ (۶)
- (۲) عمرو بن شعیب عن ابیہ عن جدہ روایت ہے کہ رسول اللہ ﷺ نے لعان کرنے والوں کے بچے کے متعلق یہ فیصلہ کیا ہے کہ ﴿ أنه یرث أمه وترثه أمه ومن رماها به جلد ثمانین ﴾ ”وہ اپنی ماں کا وارث ہوگا اور اس کی ماں اس کی وارث ہوگی اور جس نے اس بچے کی وجہ سے تہمت لگائی اسے اسی (۸۰) کوڑے لگائے جائیں گے۔“ (۷)

- (۱) [بخاری (۵۳۱۲) کتاب الطلاق : باب قول الامام للمتلاعنین ان أحد کما کاذب ..... مسلم (۱۴۹۳) ابو داود (۲۲۵۷) نسائی (۱۷۷/۶) حمیدی (۶۷۱)]
- (۲) [صحیح : صحیح ابو داود (۱۹۶۹) کتاب الطلاق : باب فی اللعان ابو داود (۲۲۵۰)]
- (۳) [بخاری (۵۳۱۳) (۵۳۱۴)]
- (۴) [صحیح : إرواء الغلیل (تحت الحدیث ۲۱۰۳) (۱۸۸/۷) بیہقی (۴۱۰/۷)]
- (۵) [بخاری (۵۲۵۹) مسلم (۱۴۹۲)]
- (۶) [بخاری (۵۳۱۵) کتاب الطلاق : باب یلحق الولد بالملاعنة ابو داود (۲۲۵۹)]
- (۷) [أحمد (۲۱۶/۲) الفتح الربانی (۲۸۰)]

اس کے علاوہ وہ تمام دلائل بھی اس کے مؤید ہیں جو حد قذف کو واجب کرنے والے ہیں اور جن سے یہ ثابت ہوتا ہے کہ بچہ صرف صاحب فراش (یعنی بستر والے) کے لیے ہے۔

### متفرقات

#### 644- لعان میں مرد سے ابتدا.....

یہی طریقہ شروع ہے جیسا کہ قرآن میں یہی ترتیب موجود ہے اور پھر ایک حدیث میں بھی ہے کہ ﴿فبدأ بالرجل﴾ ”آپ ﷺ نے آدمی سے ابتدا کی۔“ (۱)  
 (شافعی) انہوں نے اس ترتیب کو واجب کہا ہے۔  
 (ابوضیفہ) ان کے نزدیک اگر عورت سے بھی لعان شروع کرایا جائے تب بھی درست ہے۔ (۲)

#### 645- کیا لعان طلاق ہے؟

اس مسئلے میں فقہانے اگرچہ اختلاف کیا ہے لیکن رائج بات یہی ہے کہ لعان نسخ ہے طلاق نہیں کیونکہ اس کے بعد عورت مرد پر ہمیشہ ہمیشہ کے لیے حرام ہو جاتی ہے جبکہ طلاق میں ایسا نہیں ہوتا۔ اس میں فوراً دونوں کے درمیان علیحدگی کرادی جاتی ہے جبکہ طلاق میں ایسا نہیں کیا جاتا۔ اور اس میں لعان کے بعد مرد پر عورت کا نفقہ و خرچہ اور رہائش لازم نہیں رہتی جبکہ طلاق رجعی کے بعد یہ لازم ہوتا ہے۔  
 (جہور) لعان نسخ نکاح ہے۔  
 (ابوضیفہ) لعان طلاق ہے۔ (۳)

#### 646- شوہر کو حد قذف

اگر شوہر تہمت کے بعد گواہ نہیں لاتا تو اس پر حد واجب ہوگی لیکن اگر لعان کر لیتا ہے تو حد ساقط ہو جائے گی جیسا کہ ہلال بن امیہ رضی اللہ عنہ نے جب اپنی بیوی پر تہمت لگائی تو نبی ﷺ نے فرمایا ﴿البینة والاحد فی ظہرک﴾ ”گواہ لاؤ ورنہ حد لگے گی۔“ لیکن پھر جب آیات لعان نازل ہوئیں اور اس نے لعان کر لیا تو نبی ﷺ نے اس سے حد ساقط کر دی۔ (۴)  
 (جہور) اسی کے قائل ہیں۔

(ابوضیفہ) اگر شوہر اپنی بیوی کو تہمت لگائے تو اس پر صرف لعان ہی لازم ہے۔ (۵)

(۱) [أحمد (۱۹۱۲) بخاری (۵۳۰۷) کتاب الطلاق : باب يبدأ الرجل بالطلاق]

(۲) [نیل الأوطار (۳۶۷/۴)]

(۳) [نیل الأوطار (۳۷۰/۴)]

(۴) [بخاری (۴۷۴۷) ابو داود (۲۲۵۶) أحمد (۲۳۸/۱)]

(۵) [الحاوی للمواردی (۱/۱۱) المبسوط (۳۹/۷) نیل الأوطار (۳۷۱/۴)]

(راجع) جمہور کا قول رائج ہے۔ (۱)

## 647- کیا لعان کے بعد از خود علیحدگی ہو جائے گی؟

یا صرف حاکم کے جدائی ڈالنے پر ہی علیحدگی ہوگی؟

(احناف) اُس وقت تک جدائی نہیں ہوگی جب تک کہ حاکم انہیں جدانہ کر دے (جیسا کہ نبی ﷺ نے جدائی کرائی)۔

(مالکؒ) جب دونوں لعان سے فارغ ہوں گے تو از خود علیحدگی ہو جائے گی خواہ حاکم تفریق نہ بھی کرائے کیونکہ وہ عورت اب شوہر پر ہمیشہ کے لیے حرام ہو چکی ہے لہذا اگر وہ اکٹھے رہنا بھی چاہیں تو نہیں رہ سکتے۔

(شافعیؒ) جب شوہر شہادت مکمل کر لے تو اسی وقت عورت مرد پر ہمیشہ کے لیے حرام ہو جائے گی۔ (۲)  
(راجع) امام مالکؒ کا قول رائج معلوم ہوتا ہے۔ (واللہ اعلم)

## 648- مسجد میں لعان

مسجد میں لعان کرنا درست ہے جیسا کہ صحیح بخاری کی روایت میں ہے ﴿فَنَلَعْنَا فِي الْمَسْجِدِ﴾ ”ان دونوں نے مسجد

میں لعان کیا۔“ (۳)

## 649- لعان کا حکم صرف شادی شدہ عورتوں کے لیے ہے

کیونکہ غیر شادی شدہ کا اس میں کوئی دخل ہی نہیں۔ (۴)

## 650- بچوں کا رنگ مختلف ہونے کی وجہ سے بیوی پر تہمت زنا

ایسا کرنا ناجائز نہیں ہے۔ عہد رسالت میں ایک آدمی نے نبی ﷺ کے پاس حاضر ہو کر عرض کیا کہ میرے ہاں تو کالا کلونا بچہ پیدا ہوا ہے۔ آپ ﷺ نے فرمایا تمہارے پاس کچھ اونٹ ہیں؟ اس نے کہا ”جی ہاں“۔ آپ ﷺ نے دریافت فرمایا ”ان کے رنگ کیسے ہیں؟“ اس نے کہا ”سرخ رنگ کے ہیں“۔ آپ ﷺ نے دریافت فرمایا ”ان میں سیاہی مائل سفید اونٹ بھی ہے؟ اس نے کہا ”جی ہاں“۔ آپ ﷺ نے فرمایا ”یہ کہاں سے آ گیا۔“ اس نے کہا ”کوئی رگ اسے کھینچ لائی ہوگی (یعنی اپنی نسل کے کسی بہت پہلے کے اونٹ پر پڑا ہوگا)۔“ تو آپ ﷺ نے فرمایا ”پھر اسے (تمہارے بچے) کو بھی کوئی رگ کھینچ لائی ہوگی۔“ (۵)

(۱) [اللباب فی علوم الکتاب ”تفسیر القرآن“ (۳۰۳/۱۴)]

(۲) [تفسیر اللباب فی علوم الکتاب (۳۰۶/۱۴)]

(۳) [بخاری (۵۳۰۹) کتاب الطلاق : باب التلاعن فی المسجد]

(۴) [تفسیر اللباب فی علوم الکتاب (۳۰۴/۱۴)]

(۵) [بخاری (۵۳۰۵) کتاب الطلاق : باب إذا عرض بنفی الولد]

## عدت کا بیان

## باب العدة ۱

پہلی فصل

## عدت کی اقسام

طلاق کی وجہ سے حاملہ کی عدت وضع حمل ہے ① اور حائضہ کی تین حیض ہے۔ ②	ہی لِلطَّلَاقِ مِنَ الْحَامِلِ بِالْوَضْعِ وَمِنَ الْحَائِضِ بِثَلَاثِ حَيْضٍ
---	---

① لفظ عدۃ کی جمع ”عِدَد“ مستعمل ہے۔ یہ لغت میں ”شمار کرنے“ کو کہتے ہیں جو کہ عدو سے ماخوذ ہے کیونکہ یہ حیضوں یا مہینوں کے عدد پر مشتمل ہوتی ہے۔ (۱)

حافظ ابن جریر قطراز ہیں کہ ”عدت ایسی مدت ہے جسے عورت شادی کی وجہ سے اپنے شوہر کی وفات پر یا اس کے چھوڑ دینے پر ولادت (وضع حمل) کے ساتھ یا حیضوں کے ساتھ یا مہینوں کے ساتھ گزارتی ہے۔ (۲)

عدت کا حکم: کتاب وسنت اور اجماع کے ساتھ عدت عورت پر واجب ہے۔ (۳)

② ارشاد باری تعالیٰ ہے کہ ﴿وَأُولَاتِ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ﴾ [الطلاق : ۴] ”حاملہ عورتوں کی عدت وضع حمل ہے۔“

حضرت زبیر بن عوام رضی اللہ عنہ سے مروی صحیح حدیث سے بھی یہی بات ثابت ہے۔ (۴)

③ ارشاد باری تعالیٰ ہے کہ ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَ قُرُوءٍ﴾ [البقرة : ۲۲۸] ”مطلقہ عورتیں اپنے آپ کو تین حیض تک روکے رکھیں۔“

آیت میں موجود لفظ قروء سے مراد حیض ہے جیسا کہ حدیث میں یہ لفظ حیض کے معنی میں استعمال ہوا ہے۔ مستحاضہ عورت کے متعلق نبی ﷺ نے حکم دیا کہ ﴿أَنْ تَدَعَ الصَّلَاةَ أَيَّامَ أَقْرَانِهَا﴾ ”کہ وہ اپنے حیض کے دنوں میں نماز چھوڑ دے۔“ (۵)

(۱) [الفقه الإسلامي وأدلته (۷۱۶۵/۹)]

(۲) [فتح الباری (۵۸۹/۱۰)]

(۳) [الفقه الإسلامي وأدلته (۶۱۶۷/۹) المغنی (۴۴۸/۷)]

(۴) [صحیح : صحیح ابن ماجہ (۱۶۴۶) کتاب الطلاق : باب المطلقة الحامل إذا وضعت ذا بطنها بانث ابن ماجہ

(۲۰۲۶) إرواء الغلیل (۲۱۱۷)]

(۵) [صحیح : إرواء الغلیل (۲۱۱۸) ابو داود (۲۹۷ ' ۲۸۱ ' ۲۸۵) کتاب الطهارة : باب فی المرأة تستحاض ..... ' ابو عوانة (۳۲۲/۱) ترمذی (۱۲۶) ابن ماجہ (۶۲۵)]

فی الحقیقت لفظ قرء طہر اور حیض دونوں کے درمیان مشترک ہے لیکن یہاں صحیح دلائل کی وجہ سے ایک معنی (یعنی حیض) متعین ہو چکا ہے جیسا کہ گذشتہ حدیث اس پر شاہد ہے اور ایک روایت میں ہے کہ نبی ﷺ نے بریرہ کے لیے فرمایا ﴿ اَنْ تَعْتَدِ بِثَلَاثِ حَيَضٍ ﴾ ”کہ وہ تین حیض عدت گزارے۔“ (۱)  
 (ابن قیم) لفظ قرء شارح علیہ السلام کے کلام میں صرف حیض کے لیے ہی استعمال ہوا ہے۔ (۲)  
 البتہ فقہانے اس میں اختلاف کیا ہے۔

(احناف) قرء سے مراد حیض ہے۔

(شافعی، مالک) قرء سے مراد طہر ہے۔ (۳)

وَمِنْ غَيْرِهِمَا بِثَلَاثِ أَشْهُرٍ	ان دونوں کے علاوہ کی عدت ۱ تین ماہ ہے۔ ②
---------------------------------------	--

① یعنی حاملہ اور حائضہ کے علاوہ بچی جسے حیض آنا شروع ہی نہیں ہوا یا ایسی عمر رسیدہ عورت جسے حیض آنے کے بعد بڑھاپے کی وجہ سے حیض منقطع ہو چکا ہے وغیرہ۔

② ارشاد باری تعالیٰ ہے کہ ﴿ وَاللَّائِي يَمْسُكْنَ مِنَ الْمَحِيضِ مِنْ نِسَائِكُمْ إِنْ أَرْبَعُهُنَّ ثَلَاثَةُ أَشْهُرٍ وَاللَّائِي لَمْ يَحِضْنَ ﴾ [الطلاق : ۴] ”تمہاری عورتوں میں سے جو عورتیں حیض سے ناامید ہو گئی ہوں اگر تمہیں شبہ ہو تو ان کی عدت تین مہینے ہے اور ان کی بھی جنہیں حیض آنا شروع ہی نہ ہوا ہو۔“

○ جس عورت کو کسی مرض کی وجہ سے حیض آ رہا ہو تو اس کی عدت کے متعلق اختلاف تو ہے لیکن رائج بات یہی ہے کہ وہ تین ماہ عدت گزارے کیونکہ وہ ایسی عورتوں میں شامل ہے جنہیں حیض نہیں آ رہا یعنی ﴿ وَاللَّائِي لَمْ يَحِضْنَ ﴾

وَلِلْوَفَاءِ بَارِبَعَةِ أَشْهُرٍ وَعَشْرٍ وَإِنْ كَانَتْ حَامِلًا	بیوہ کی عدت چار ماہ اور دس دن ہے ① اگر وہ حاملہ ہو تو اس کی
فِي الْوَضْعِ	عدت وضع حمل ہے۔ ②

① ارشاد باری تعالیٰ ہے کہ ﴿ وَاللَّيْنِ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا ﴾ [البقرة : ۲۳۴] ”تم میں سے جو لوگ فوت ہو جائیں اور بیویاں چھوڑ جائیں وہ عورتیں اپنے آپ کو چار مہینے اور دس دن عدت میں رکھیں۔“

واضح رہے کہ یہ اس وقت ہے جب بیوہ عورت حاملہ نہ ہو۔

(۱) [صحیح : صحیح ابن ماجہ (۱۶۹۰) کتاب الطلاق : باب خيار الأمة إذا أعنت ' إرواء الغلیل (۲۱۲۰) صحیح

ابو داود (۱۹۳۷) ابن ماجہ (۲۰۷۷)]

(۲) [زاد المعاد (۶۰۹/۵)]

(۳) [المبسوط (۱۳/۶) المغنی (۱۹۹/۱۱) الأم (۲۰۹/۵) نیل الأوطار (۳۹۲/۴)]



② (1) ارشاد باری تعالیٰ ہے کہ ﴿وَأُولَٰئِ الْأَحْمَالُ أَجْلُهُنَّ أَنْ يَضَعْنَ حَمْلَهُنَّ﴾ [الطلاق : ٤] ”حاملہ عورتوں کی عدت وضع حمل ہے۔“

(2) حضرت اُم سلمہ رضی اللہ عنہا سے مروی ہے کہ سبیحہ اسمیہ کے شوہر (سعد بن خولہ رضی اللہ عنہ) شہید کر دیے گئے تو وہ اس وقت حاملہ تھیں ﴿فوضعت بعد موته أربعين ليلة فخطبت﴾ ”شوہر کی وفات کے چالیس روز بعد ان کے ہاں بچہ پیدا ہوا پھر ان کے پاس نکاح کا پیغام پہنچا۔“ ﴿فانكحها رسول الله﴾ ”تو رسول اللہ ﷺ نے ان کا نکاح کر دیا۔“ (۱)

(3) حضرت ابن مسعود رضی اللہ عنہ سے ایسی عورت کے متعلق دریافت کیا گیا جس کا شوہر انتقال کر جائے اور وہ حاملہ ہو تو انہوں نے کہا ”تم لوگ اس (یعنی حاملہ) پر سختی کے متعلق کیوں سوچتے ہو اور اسے رخصت نہیں دیتے (یعنی اسے لمبی عدت کا حکم دیتے ہو) حالانکہ چھوٹی سورۃ نساء (یعنی سورۃ طلاق) لمبی سورۃ نساء کے بعد نازل ہوئی ہے (یعنی یہ حکم بعد میں آیا ہے کہ حاملہ کی عدت وضع حمل ہے لہذا اسی پر عمل کرو)۔“ (۲)

(4) حضرت زبیر بن عوام رضی اللہ عنہ کو نبی ﷺ نے اپنی اس بیوی کو پیغام نکاح دینے کا حکم دیا جس نے طلاق کے چند لحظات بعد ہی بچہ جنم دیا تھا۔ (۳)

ان تمام دلائل سے معلوم ہوا کہ ایسی عورت جس کا شوہر فوت ہو جائے اور وہ حاملہ ہو تو اس کی عدت وضع حمل ہے۔ (جہور) اسی کے قائل ہیں۔

(علی رضی اللہ عنہ) ایسی عورت کی عدت اُبعد الاجلین ہے (یعنی دونوں میں سے بعد والی اس کا معنی یہ ہے کہ اگر ایسی عورت کو چار ماہ دس دن سے پہلے وضع حمل ہو جائے تو وہ چار ماہ دس دن پورے کرے گی اور اگر چار ماہ دس دن ہو جائیں لیکن وضع حمل نہ ہو تو اس کی عدت وضع حمل ہوگی۔ یہ موقف اختیار کرنے کا سبب یہ ہے کہ دونوں آیات پر عمل ہو جائے حالانکہ گذشتہ تمام دلائل اس موقف کے خلاف ہیں لہذا جہور کا موقف ہی رائج ہے اور اسی پر عمل کیا جائے گا۔) (۴)

(ابن قیمؒ) سلف کے درمیان پہلے تو متوفی عنہا زوجہا (کی عدت) کے متعلق اختلاف تھا..... لیکن بعد میں اتفاق ہو گیا کہ اس کی عدت وضع حمل ہی ہے۔ (۵)

(ابن حزمؒ) اسی کے قائل ہیں حتیٰ کہ انہوں نے کہا ہے کہ اگر وفات کے فوراً بعد وضع حمل ہو جائے تو عورت اگر چاہے تو اسی

(۱) [بخاری (۴۹۰۹) کتاب التفسیر: باب: وَأُولَٰئِ الْأَحْمَالُ أَجْلُهُنَّ أَنْ يَضَعْنَ حَمْلَهُنَّ، مسلم (۱۴۸۵) ترمذی

(۱۱۹۴) موطا (۵۹۰/۲) نسائی (۱۹۱/۶) أحمد (۴۳۲/۶)]

(۲) [بخاری (۴۵۳۲) کتاب التفسیر: باب قوله: وَالَّذِينَ يَتُوفُونَ مِنْكُمْ وَيُذَرُونَ أَزْوَاجًا.....]

(۳) [صحیح: إرواء الغلیل (۲۱۱۷) ابن ماجہ (۲۰۲۶)]

(۴) [نبیل الأوطار (۳۸۸/۴)]

(۵) [أعلام الموقعین (۸۶/۲)]

وقت نکاح کر سکتی ہے۔ (۱)

(عبدالرحمن مبارکپوری) فرماتے ہیں کہ یہی بات برحق ہے۔ (۲)

(ترمذی) انہوں نے جمہور کے قول کو ہی زیادہ درست قرار دیا ہے۔ (۳)

(صدیق حسن خان) اسی کو ترجیح دیتے ہیں۔ (۴)

○ واضح رہے کہ یہ عدت وفات کی وجہ سے لازم ہوتی ہے قطع نظر اس بات سے کہ اس عورت سے ہم بستری ہوئی ہو یا نہ ہوئی ہو۔ صرف وفات سے ہی عدت واجب ہو جائے گی جیسا کہ حضرت ابن مسعود رضی اللہ عنہ نے ایسی عورت کے متعلق ”کہ جس کا خاوند اس سے ہم بستری سے پہلے ہی فوت ہو گیا تھا“ یہی فیصلہ کیا تھا کہ ﴿وعلیہا العدة﴾ ”اس پر عدت ہے۔“ پھر ایک صحابی نے اٹھ کر یہ تصدیق کر دی تھی کہ نبی ﷺ نے بھی یہی فیصلہ کیا تھا۔ (۵)

جس عورت سے ہم بستری نہیں ہوئی (طلاق کی صورت میں) اس پر کوئی عدت نہیں ① اور لوٹنی بھی (عدت میں) آزاد کی طرح ہے۔ ②	وَلَا عِدَّةَ عَلٰی غَيْرِ مَذْحُولَةٍ وَالْأَمَةِ كَالْمُحْرَةِ
--	--

① ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا﴾ [الأحزاب : ۴۹] ”اے ایمان والو! جب تم مومن عورتوں سے نکاح کرو پھر انہیں چھوئے (یعنی مباشرت) سے پہلے ہی طلاق دے دو تو ان پر تمہارا کوئی حق عدت نہیں جسے تم شمار کرو۔“

② کیونکہ کسی صحیح مرفوع حدیث سے ان دونوں کی عدت میں کوئی فرق ثابت نہیں اور حضرت ابن عمر رضی اللہ عنہما سے مروی جس روایت میں یہ لفظ ہیں ﴿طلاق الأمة تطليقتان وعدتها حیضتان﴾ ”لوٹنی کی طلاق دو طلاقیں ہے اور اس کی عدت دو حیض ہے۔“ وہ ضعیف ہے۔ (۶)

یہ اور اس معنی کی کوئی بھی حدیث مرفوعہ صحیح ثابت نہیں لہذا دلائل کے عموم میں آزاد اور لوٹنی دونوں یکساں طور پر شامل ہیں۔

(۱) [المحلی بالآثار (۱/۱۰۷)]

(۲) [تحفة الأحوذی (۴/۴۲۰)]

(۳) [ترمذی (بعد الحدیث ۱۱۹۳) کتاب الطلاق واللعان : باب ما جاء فی الحامل المتوفی عنها زوجها تصنع]

(۴) [الروضة الندية (۲/۱۴۵)]

(۵) [صحیح : إرواء الغلیل (۱۹۳۹) ابو داود (۲۱۱۵) ترمذی (۱۱۴۵) ابن ماجہ (۱۸۹۱) نسائی (۱۲۱/۶)]

(۶) [ضعیف : إرواء الغلیل (۲۰۶۶) ضعیف ابن ماجہ (۴۵۱) ابن ماجہ (۲۰۷۹) دارقطنی (۳۸/۴) بیہقی (۳۶۹/۷)]

[حافظ بصریؒ نے اس حدیث کو ضعیف کہا ہے۔ [مصباح الزجاجة (۱۳۹/۲)] اس کی سند میں عطیہ عونی راوی

ضعیف ہے۔ [المحرو حین (۱۷۱/۲) الحرح والتعديل (۳۸۲/۶) الکاشف (۲۳۵/۲) میزان الاعتدال (۷۹/۳)

تقریب التهذیب (۲/۲۴۴)]

(ابن حزمؒ) اسی کے قائل ہیں۔ (۱)

(امیر صنعانیؒ) اسی کو ترجیح دیتے ہیں۔ (۲)

(صدیق حسن خانؒ) اسی کو برحق سمجھتے ہیں۔ (۳)

تاہم حضرت عمر رضی اللہ عنہ سے مروی ایک روایت میں ہے کہ انہوں نے کہا: ..... وتعتد الأمة حیضتین ﴿﴾ ”اور لونڈی دو حیض عدت گزارتی ہے۔“ (۴)

وَعَلَى الْمُعْتَدَةِ لِلْوَفَاءِ تَرَكُ التَّزْوِیْنِ

عدت گزارنے والی بیوہ عورت پر لازم ہے کہ وہ زیب و زینت چھوڑے۔ ①

① (۱) حضرت ام سلمہ رضی اللہ عنہا سے مروی ہے کہ نبی ﷺ نے فرمایا ”کسی مسلمان عورت کے لیے جائز نہیں ہے جو اللہ اور یوم آخرت پر ایمان رکھتی ہے کہ وہ تین دن سے زیادہ سوگ منائے مگر صرف اپنے خاوند پر چار ماہ اور دس دن (تک سوگ منائے)۔“ (۵)

(۲) حضرت ام سلمہ رضی اللہ عنہا سے مروی ہے کہ ایک عورت کے شوہر کا انتقال ہو گیا۔ اس کے بعد اس کی آنکھ میں تکلیف ہوئی تو اس کے گھر والے رسول اللہ ﷺ کی خدمت میں حاضر ہوئے اور آپ ﷺ سے سرمہ لگانے کی اجازت طلب کی۔ آپ ﷺ نے فرمایا سرمہ مت لگاؤ (زمانہ جاہلیت میں) تمہیں بدترین کپڑے میں وقت گزارنا پڑتا تھا یا (راوی کو شک ہے کہ یہ فرمایا کہ) بدترین گھر میں وقت گزارنا پڑتا تھا۔ جب اس طرح ایک سال پورا ہو جاتا تو اس کے پاس سے کتا گزرتا اور وہ اس پر بیگنی پھیلتی (تب عدت سے باہر آتی) لہذا سرمہ نہ لگاؤ جب تک کہ چار ماہ دس دن نہ گزر جائیں۔ (۶)

(۳) حضرت ام عطیہ رضی اللہ عنہا سے مروی ہے کہ رسول اللہ ﷺ نے فرمایا ”کوئی عورت کسی میت پر تین دن سے زیادہ سوگ نہ منائے سوائے خاوند کے اس پر چار ماہ دس دن سوگ منائے ﴿﴾ ولا تلبس ثوبا مصبوغا إلا ثوب عصب ولا تکحل ولا تمس طيبا إلا إذا طهرت نبذة من قسط أو أظفار ﴿﴾ ”زمانہ سوگ میں رنگ دار لباس نہ پہنے لیکن رنگے ہوئے سوت کا کپڑا پہن سکتی ہے سرمہ نہ لگاؤ خوشبو استعمال نہ کرے مگر جب ایام حیض سے پاک ہو تب تھوڑی سی عود ہندی (ایک خوشبودار لکڑی) یا اظفار (مشک) استعمال کر سکتی ہے۔“ سنن أبی داود اور سنن نسائی کی روایت میں ان الفاظ کا اضافہ ہے ﴿﴾ ولا تختضب ﴿﴾

(۱) [المحلی (۲۳۰/۱۰)]

(۲) [سبل السلام (۱۵۱۴/۳)]

(۳) [الروضة الندية (۱۴۷/۲)]

(۴) [صحیح : إرواء الغلیل (۲۰۶۷) دارقطنی (۴۱۹) مسند شافعی (۱۶۰۷) بیہقی (۴۲۵/۷)]

(۵) [بخاری (۵۳۳۴) کتاب الطلاق : باب تحد المتوفی عنها زوجها أربعة أشهر وعشرا، مسلم (۹۳۸) ابو داود

(۲۳۰۲) نسائی (۲۰۲/۶) ابن ماجہ (۲۰۸۷) أحمد (۴۰۸/۶)]

(۶) [بخاری (۵۳۳۸) کتاب الطلاق : باب الکحل للحادة، مسلم (۱۴۸۶) موطا (۵۹۶/۲) ابو داود (۲۲۹۹)

ترمذی (۱۱۹۵)]

”مہندی بھی نہ لگائے۔“ اور سنن نسائی میں یہ لفظ بھی ہیں ﴿وَلَا تَمْتَشِطْ﴾ اور کنگھی بھی نہ کرے۔“ (۱)

معلوم ہوا کہ عورت کے لیے حرام ہے کہ وہ تین دن سے زیادہ کسی کا سوگ منائے خواہ اس کے والدین ہی کیوں نہ فوت ہو جائیں البتہ اپنے خاوند کا چار ماہ دس دن سوگ منانا اس پر لازم ہے۔ یہ بھی یاد رہے کہ یہ غیر حاملہ کی بات ہے کیونکہ اگر حاملہ ہوگی تو وضع حمل تک سوگ منائے گی۔

○ علاوہ ازیں حدیث میں موجود لفظ میت سے معلوم ہوا کہ مطلقہ پر سوگ نہیں ہے لہذا اگر طلاق رجعی ہو تو بالاتفاق یہی مسئلہ ہے اور اگر طلاق بائنہ (یعنی تیسری) ہو تو اس میں اختلاف ہے۔

(جمہور، شافعی، مالک) مطلقہ بائنہ عورت پر سوگ نہیں ہے۔

(ابوحنیفہ) مطلقہ بائنہ پر سوگ منانا واجب ہے۔ (۲)

(راجح) جمہور کا موقف رائج ہے کیونکہ مطلقہ پر سوگ کے وجوب کی کوئی دلیل موجود نہیں اور براءۃ اصلہ کا قاعدہ بھی اس کا مؤید ہے۔

○ گذشتہ احادیث سے یہ بھی معلوم ہوا کہ بیوہ سرمہ بھی ہرگز نہیں لگائے گی۔

(جمہور) اسی کے قائل ہیں۔

(ابن حزم) وہ سرمہ نہیں لگائے گی خواہ اس کی آنکھ ضائع ہو جائے نہ دن میں نہ رات میں۔ (۳)

تاہم بعض اہل علم نے ائمہ سرے کو بطور دوا استعمال کرنے کی اجازت دی ہے۔

(جمہور، مالک، احمد، ابوحنیفہ) اسی کے قائل ہیں۔ (۴)

ان کی دلیل حضرت ام سلمہ رضی اللہ عنہا سے مروی وہ روایت ہے جس میں ہے کہ کسی عورت نے فتویٰ پوچھا تو انہوں نے کہا

”رات کو (سرمہ) لگا لو اور دن کو دھو ڈالو۔“ لیکن وہ روایت ضعیف ہے۔ (۵)

لہذا ثابت ہوا کہ عورت کو ایام سوگ میں ہر صورت سرمہ لگانے سے اجتناب کرنا چاہیے۔

وَالْمَكْتُ فِي النَّبِيتِ الَّذِي كَانَتْ فِيهِ عِنْدَ مَوْتٍ رَزَجَهَا أَوْ بُلُوغِ خَبَرِهِ	اور (بیوہ) اسی گھر میں ٹھہرے جس میں اپنے خاوند کی وفات کے وقت تھی یا جہاں اسے وفات کی اطلاع پہنچی۔ ❶
---	--

❶ حضرت فریعیہ بن مالک رضی اللہ عنہ سے مروی ہے کہ اس کا شوہر اپنے بھائے کے ہوتے غلاموں کی تلاش میں نکلا۔ انہوں نے اسے

(۱) [بخاری (۵۳۴۱) کتاب الطلاق : باب القسط للحادة عند الطهر، مسلم (۹۳۸) ابو داود (۲۳۰۲) نسائی (۳۵۳۶، ۳۵۳۴)]

(۲) [الأم (۲۳۰۱۵) المبسوط (۵۸۱۶) نیل الأوطار (۳۹۵/۴)]

(۳) [المحلی (۲۷۶/۱۰)]

(۴) [نیل الاوطار (۳۹۳/۴) سبل السلام (۱۴۹۹/۲)]

(۵) [ضعیف ابو داود (۵۰۲) ضعیف نسائی (۲۳۰) ابو داود (۲۳۰۵) کتاب الطلاق : باب فیما تحتہ المعتدة فی عدتها]

قل کر دیا۔ فریہ دینی سنا کا بیان ہے کہ میں نے رسول اللہ ﷺ سے اپنے میکے لوٹ جانے کے متعلق دریافت کیا کیونکہ میرے وہرنے اپنی ملکیت میں کوئی گھر نہیں چھوڑا اور نہ ہی نفقہ چھوڑا ہے۔ آپ ﷺ نے فرمایا ہاں (تم اپنے میکے جاسکتی ہو) جب اں حجرے میں پہنچی تو آپ ﷺ نے مجھے آواز دی اور فرمایا ﴿امکشی فی بیتک حتی یبلغ الكتاب أجله﴾ ”تم اپنے پہلے کان میں ہی رہو جب تک کہ تمہاری عدت پوری نہ ہو جائے۔“ فریہ دینی سنا کا بیان ہے کہ پھر میں نے عدت کی مدت چار ماہ بردس دن اس سابقہ مکان میں پوری کی۔ مزید فرماتی ہیں کہ ﴿فقضی به بعد ذلك عثمان﴾ ”حضرت عثمان رضی اللہ عنہ نے بھی اں کے بعد اسی کے مطابق فیصلہ کیا۔“ (۱)

یہ حدیث اس بات کا ثبوت ہے کہ جس عورت کا شوہر فوت ہو جائے تو وہ اسی مکان میں عدت پوری کرے گی جہاں وہ ٹوہر کے ساتھ مقیم تھی یا جہاں اسے خاوند کی وفات کی اطلاع موصول ہوئی۔

امیر صنعانی (۲) اسی کے قائل ہیں۔ (۲)

ابن قیم (۳) اسی کو ترجیح دیتے ہیں۔ (۳)

ترمذی (۴) صحابہ میں سے اکثر اہل علم کا اسی حدیث پر عمل ہے..... اور یہی قول زیادہ صحیح ہے۔ (۴)

(احمد، شافعی، ابو حنیفہ) اسی کے قائل ہیں۔ (۵)

(ابن عبد البر) حجاز، شام، مصر اور عراق وغیرہ میں فقہائے امصار کی ایک جماعت نے اسی کے مطابق فتویٰ دیا ہے۔ (۶)

اس مسئلے کی تصدیق میں حضرت عمر رضی اللہ عنہ، ① حضرت عثمان رضی اللہ عنہ، ② حضرت ابن مسعود رضی اللہ عنہ، ③ حضرت ابن عمر رضی اللہ عنہ

④ حضرت ام سلمہ رضی اللہ عنہا، حضرت زید بن ثابت رضی اللہ عنہ، قاسم بن محمد عروہ بن زبیر اور ابن شہاب ⑤ سے بھی مختلف صحیح آثار و

روایات مروی ہیں۔ (۷)

تاہم بعض صحابہ مثلاً حضرت علی رضی اللہ عنہ، حضرت ابن عباس رضی اللہ عنہ اور حضرت عائشہ رضی اللہ عنہا وغیرہ سے اس کی مطلقاً اجازت

بھی مروی ہے اور بعض صحابہ مثلاً حضرت عمران رضی اللہ عنہ، حضرت زید بن ثابت رضی اللہ عنہ وغیرہ سے کسی عذر کی بنا پر نکلنے کی اجازت

(۱) [صحیح: صحیح ابو داود (۲۰۱۶) کتاب الطلاق: باب فی المتوفی عنہا تنتقل: ابو داود (۲۳۰۰) ترمذی

(۱۲۰۴) نسائی (۱۹۹/۶) مؤطا (۵۹۱/۲) حاکم (۲۰۸/۲) امام حاکم اور امام ذہبی نے اسے صحیح کہا ہے۔]

(۲) [سبل السلام (۱۰۰/۳)]

(۳) [زاد المعاد (۳۰۹/۴)]

(۴) [ترمذی (بعد الحدیث ۱۲۰۴) کتاب الطلاق واللعان]

(۵) [نیل الأوطار (۴۰۰/۴) سبل السلام (۱۰۰/۳)]

(۶) [الاستذکار (۱۸۵/۱۸)]

(۷) [① مؤطا (۵۹۱/۲) بیہقی (۴۵۳/۷) عبد الرزاق (۳۳/۷) ② مؤطا (۵۹۱/۲) عبد الرزاق (۳۲/۷) المحلی

(۲۸۶/۱۰) ③ [عبد الرزاق (۳۱۶/۶) بیہقی (۴۱۷/۷) المحلی (۲۵۹/۱۰) ④ مؤطا (۵۹۲/۲) عبد الرزاق

(۳۱/۷) بیہقی (۴۳۰/۷) ⑤ [ذکرہ ابن عبد البر فی الاستذکار (۱۸۱/۱۸)]

مروی ہے لیکن یہ آثار و روایات گزشتہ صحیح مرفوع روایت کے مقابلے میں قابل احتجاج نہیں۔ (۱)

جس عورت کا شوہر لاپتہ ہو جائے وہ چار سال تک انتظار کرے پھر بیوہ کی عدت گزارے ❶ اور جب تک کسی سے شادی نہ کرے اسی کی بیوی شمار ہوگی۔ ❷

وَأَمْرًا الْمَفْقُودَ تَرَبُّصَ أَرْبَعِ سِنِينَ ثُمَّ تَعْتَدُ عِدَّةَ الْوَفَاةِ وَهِيَ إِمْرَأَتُهُ مَا لَمْ تَتَزَوَّجْ

❶ جیسا کہ حضرت عمر رضی اللہ عنہ نے اسی کے مطابق فتویٰ دیا ہے۔ (۲)

مزید تفصیل کے لیے گزشتہ متفرقات مسئلہ نمبر 620 کا مطالعہ کیجیے۔

❷ کیونکہ نبی ﷺ کا مہاجر عورتوں کے ساتھ سلوک اسی کا مؤید ہے۔

### 651- ایام عدت میں مطلقہ عورت کا گھر سے نکلنا

بوقت ضرورت گھر سے نکلنا جائز ہے جیسا کہ حضرت جابر رضی اللہ عنہ سے مروی ہے کہ میری خالہ کو طلاق دے دی گئی۔ انہوں نے دوران عدت ہی اپنے کھجور کے درخت سے پھل اتارنے کی غرض سے باہر جانا چاہا تو ایک آدمی نے انہیں ڈانٹا۔ وہ نبی ﷺ کی خدمت میں حاضر ہوئیں تو آپ ﷺ نے فرمایا ﴿بل جدى نخلك فانك عسى أن تصدقى أو تفعلی معروف﴾ ”ہاں تم اپنے کھجور کے درخت کا پھل توڑ سکتی ہو، عین ممکن ہے کہ تم صدقہ کرو یا اس ذریعے سے کوئی دوسرا عمل خیر تمہارے ہاتھ سے انجام پا جائے۔“ (۳)



(۱) [تحفة الأحوزی (۴۴۲/۴) نیل الأوطار (۴۰۱/۴) ابن أبی شیبہ (۱۵۵/۴) عبد الرزاق (۱۲۰/۶۴)]

(۲) [موطا (۵۷۵/۲) الأم (۲۴۱/۵) بیہقی (۴۴۵/۷) المحلی (۱۳۵/۱۰)]

(۳) [مسلم (۱۴۸۳) کتاب الطلاق : باب جواز خروج المعتدة ..... احمد (۳۲۱/۳) ابو داود (۲۲۹۷) نسائی

## قیدی یا خریدی ہوئی لونڈی کا استبراء

قیدی یا خریدی ہوئی یا ان کی شمل (کسی اور ذریعہ سے حاصل کی ہوئی) لونڈی پر استبراء ① کے لیے ایک حیض مدت گزارنا لازم ہے اگر وہ حائضہ ہو اور اگر حاملہ ہو تو عدت وضع حمل ہے۔ ②

وَيَجِبُ اسْتِبْرَاءُ الْأَمَةِ الْمُسْتَبْرَةِ وَالْمُشْتَرَاةِ وَنَحْوِهِمَا بِحَيْضَةٍ إِنْ كَانَتْ حَائِضًا وَالحَامِلِ بِوَضْعِ الْحَمْلِ

- ① لفظ استبراء باب اسْتَبْرَأَ اسْتَبْرَاءً (استفعال) سے مصدر ہے۔ اس کا معنی ”براءت طلب کرنا“ ہے۔ اصطلاحی اعتبار سے ”رحم کی براءت کے لیے لونڈی کا ایک مدت تک (وضع حمل یا ایک حیض) انتظار کرنا“ استبراء کہلاتا ہے۔ (۱)
- ② (۱) حضرت ابوسعید خدری رضی اللہ عنہ سے مروی ہے کہ نبی ﷺ نے اوطاس (حنین کے قریب ایک وادی کا نام ہے) کی قیدی عورتوں کے متعلق فرمایا ﴿لا توطأ حامل حتى تضع ولا غير ذات حمل حتى تحيض حيضة﴾ ”حاملہ عورت سے وضع حمل تک ہم بستی نہ کی جائے اور غیر حاملہ سے ایک ماہواری گزرنے تک ہم بستی نہ کی جائے۔“ (۲)
- (۲) حضرت ابودرداء رضی اللہ عنہ سے مروی ہے کہ نبی ﷺ نے قیدیوں میں سے حاملہ عورت کے ساتھ ہم بستی کا ارادہ رکھنے والے شخص پر ایسی لعنت کرنا چاہی جو اس کے ساتھ قبر میں بھی داخل ہوگی۔ (۳)
- (۳) حضرت عرابض بن ساریہ رضی اللہ عنہ سے مروی ہے کہ ﴿نہی أن توطأ السبايا حتى يضعن ما في بطونهن﴾ ”آپ ﷺ نے قیدی عورتوں سے اس وقت تک ہم بستی کرنے سے منع فرمایا ہے جب تک وہ اپنے حمل نہ وضع کر دیں۔“ (۴)
- ان احادیث سے ثابت ہوا کہ حاملہ لونڈیوں سے وضع حمل سے پہلے اور غیر حاملہ سے ایک حیض گزرنے سے پہلے ہم بستی حرام ہے۔

(شافعیہ، حنفیہ، ثوری، نجفی، مالک) اسی کے قائل ہیں۔ (۵)

غالباً اس حرمت کا سبب وہ ہے جو حضرت روبیع بن ثابت رضی اللہ عنہ سے مروی روایت میں مذکور ہے۔ نبی ﷺ نے فرمایا

(۱) [الفقه الإسلامي وأدلته (۲۷۰/۹) الشرح الصغير (۶۷۷/۲)]

(۲) [صحيح: صحيح ابو داود (۱۸۸۹) كتاب النكاح: باب في وطء السبايا، ابو داود (۲۱۵۷) أحمد (۲۸/۳)]

حاکم (۱۹۵/۲) امام حاکم نے اس حدیث کو مسلم کی شرط پر صحیح کہا ہے۔

(۳) [مسلم (۱۴۴۱) كتاب النكاح: باب تحريم وطء الحامل الميسية، ابو داود (۲۱۵۶) أحمد (۱۹۵/۵)]

(۴) [صحيح: صحيح ترمذی (۱۶۶۹) كتاب السير: باب ما جاء في كراهية وطء الحبالي من السبايا، ترمذی

(۱۵۶۴) أحمد (۱۶۷/۴)]

(۵) [تحفة الأحوذی (۱۷۱/۵) الأم (۹۶/۵) المبسوط (۱۵۲/۱۲)]

﴿لَا يَحِلُّ لِمَرْءٍ يُؤْمِنُ بِاللَّهِ وَالْيَوْمِ الْآخِرِ أَنْ يَقْبَلَ زَوْجَةً لَيْسَ لَهُ زَوْجٌ﴾ ”اللہ تعالیٰ اور یوم آخرت پر ایمان رکھنے والے کسی شخص کے لیے حلال نہیں ہے کہ وہ اپنا پانی (نطفہ) کسی اور کی بھتی (یعنی حمل) کو پلائے۔“ (۱)

اور حضرت ابن عباس رضی اللہ عنہما سے مروی ہے کہ نبی ﷺ نے خیر کے روز فرمایا ﴿لَا تَسْقِ مَاءَ كِ زَوْجٍ غَيْرِكَ﴾ ”اپنا پانی (یعنی نطفہ) اپنے علاوہ کسی اور کے کھیت کو مت پلاؤ۔“ (۲)

معلوم ہوا کہ اس قسم کی لونڈیوں سے ہم بستری اس لیے منع ہے کہ (برائت رحم حاصل ہو جائے یعنی) کسی اور کے حمل میں اپنا نطفہ نہ ملا دیا جائے۔ لہذا اگر بعد میں حمل ظاہر ہوگا تو وضع حمل کے بعد ہی ہم بستری درست ہوگی اور اگر حمل ظاہر نہیں ہوگا تو ایک حیض گزرنے سے معلوم ہو جائے گا کہ یہ عورت حاملہ نہیں ہے اور پھر اس سے ہم بستری درست ہوگی۔

یاد رہے کہ یہ علت جس طرح قیدی عورتوں میں ہے اسی طرح خریدی ہوئی، بطور ہدیہ حاصل شدہ یا اس کی مثل کسی اور ذریعے سے حاصل کی ہوئی لونڈیوں کو بھی شامل ہے۔ اس لیے ان سے بھی مذکورہ صورت میں ہم بستری نہیں کی جائے گی جیسا کہ حضرت ابن عمر رضی اللہ عنہما فرماتے ہیں کہ ﴿وَإِذَا وَهَبَ الْوَلِيدَةُ النَّسَى تَوْطَأُ أَوْ بَيْعَتْ أَوْ عَتَقَتْ فَلَيْسَتْ بِرَأْسِ رَحْمَتِهَا بِحَيْضَةٍ وَلَا تَسْتَبْرَأُ الْعَذْرَاءُ﴾ ”جب ایسی لونڈی جس سے وطی کی جاتی ہو، ہبہ کی جائے یا فروخت کی جائے یا آزاد کر دی جائے تو ایک حیض تک اس کے رحم کی برائت حاصل کرنی چاہیے اور کنواری کے لیے استبراء رحم کی ضرورت نہیں۔“ (۳)

(اہل ظاہر) قیدی عورتوں کے علاوہ کسی پر بھی استبراء نہیں ہے (کیونکہ قیاس جائز نہیں لہذا حدیث میں جن کا ذکر ہے انہی پر اکتفاء کیا جائے گا اور وہ صرف قیدی عورتیں ہی ہیں)۔ (۴)

وَمَنْقَطَةُ الْحَيْضِ حَتَّى يَبَيِّنَ عَدَمَ حَمْلِهَا وَلَا تَسْتَبْرَأُ بِكُرٍّ وَلَا صَغِيرَةٍ مُطْلَقًا وَلَا يَلْزَمُ عَلَى الْبَائِنِ وَنَحْوِهِ	جسے حیض نہیں آتا اس کی عدت حمل نہ ہونے کی واضح علامت ملنے تک ہے ① اور کنواری اور چھوٹی عمر کی لونڈی کے لیے استبراء ضروری نہیں ② اور نہ ہی فروخت کرنے والے یا اس کی مثل کسی پر استبراء لازم ہے۔ ③
--	--

① کیونکہ حیض کے ذریعے ہی حمل نہ ہونے کا علم ہو سکتا ہے لہذا جب جوانی کی عمر میں حیض منقطع ہو جائے تو اسے کسی بیماری کی وجہ سے ہی منقطع تصور کیا جائے گا اور اگر عمر رسیدہ ہونے کی وجہ سے حیض ختم ہو چکا ہو تو اس کا حمل بھی ناممکن تصور کرتے ہوئے اس پر استبراء کا حکم نہیں لگایا جائے گا۔

② کنواری اور بچی پر استبراء کی عدت ضروری ہے کہ نہیں اس میں فقہانے اختلاف کیا ہے۔ ایک جماعت کا خیال ہے کہ ان پر بھی استبراء رحم واجب ہے جیسا کہ حدیث میں ﴿وَلَا غَيْرَ حَامِلٍ﴾ کے لفظ مطلقا

(۱) [حسن: صحيح ابو داود (۱۸۹۰) كتاب النكاح: باب وطء السبايا، ابو داود (۲۱۵۸، ۲۱۵۹) أحمد

(۱۰۸/۸۴) ترمذی (۱۱۳۱) دارمی (۲۳۰/۱۲) ابن حبان (۴۸۵۰) بیہقی (۶۲/۹)]

(۲) [حاکم (۵۶۱۲) امام حاکم اور امام ذہبی نے اسے صحیح کہا ہے۔]

(۳) [بخاری تعلیقاً (قبل الحدیث ۲۲۳۵) كتاب البيوع: باب هل يسافر بالحجارة قبل أن يستبرئها]

(۴) [المحلی (۳۲۰-۳۱۵/۱۰)]



یان کیے گئے ہیں جو ان دونوں کو بھی شامل ہیں۔

لیکن اہل علم کی ایک دوسری جماعت کا یہ موقف ہے کہ استبراء صرف اسی پر ضروری ہے جس کے رحم کی (حمل سے) راءت معلوم نہ ہو اور جس کی براءت (کم عمر یا کنواری ہونے کی وجہ سے پہلے ہی) معلوم ہو تو اس پر استبراء لازم نہیں جیسا کہ نفرت ابن عمر رضی اللہ عنہما نے فرمایا ﴿ولا تستبرا العذراء﴾ ”کنواری کے لیے استبرائے رحم کی ضرورت نہیں۔“ (۱)

نیز گذشتہ حضرت ربیع بن جریج کی حدیث بھی اس کی مؤید ہے اور یہی وجہ ہے کہ حضرت علی رضی اللہ عنہ نے یمن میں مال خفس سے ایک لونڈی (اپنے لیے) چن لی۔ پھر صبح غسل کیا۔ نبی ﷺ کو اس کا علم ہوا تو آپ نے کچھ نہ کہا۔ (۲)

اس قصہ کو اس بات پر محمول کیا جائے گا کہ حضرت علی رضی اللہ عنہ کی جتنی ہوئی لونڈی کنواری تھی اور کنواری پر استبراء ضروری نہیں کیونکہ اس کی براءت رحم پہلے ہی معلوم ہے۔

ابن تیمیہؒ اسی کے قائل ہیں۔ (۳)

ابن قیمؒ اسی کو ترجیح دیتے ہیں۔ (۴)

● کیونکہ کتاب وسنت میں اس کی کوئی دلیل موجود نہیں۔

## 652- لونڈیوں سے ہم بستری کے لیے ان کا مسلمان ہونا ضروری نہیں

کیونکہ نبی ﷺ نے ان سے مباشرت حلال ہونے کے لیے صرف وضع حمل یا ایک حیض عدت استبراء کا ہی ذکر کیا ہے اگر ان کا اسلام بھی ضروری ہوتا تو آپ ﷺ اسے بیان کر دیتے اور جب آپ ﷺ نے ایسا نہیں کیا تو یقیناً وضاحت کو ضرورت کے وقت سے مؤخر کر دینا لازم آتا ہے جو کہ جائز نہیں لہذا ثابت ہوا کہ لونڈیوں سے ہم بستری کے لیے اسلام شرط نہیں۔

## 653- استبراء سے پہلے بھی ہم بستری کے علاوہ استمتاع جائز ہے

کیونکہ ممانعت صرف ہم بستری سے ہے اور حضرت ابن عمر رضی اللہ عنہما کا فعل بھی اس پر دلالت کرتا ہے۔ انہوں نے فرمایا کہ ہم جلولا کو میرے حصے میں ایک ایسی لونڈی آئی گویا اس کی گردن چاندی کا لونگ تھی۔ میں اپنے نفس پر قابو نہ پاسکا تو میں اسے بس و کنار کرنے لگا اور لوگ دیکھ رہے تھے۔ (۵)



(۱) [بخاری (قبل الحديث ۲۲۳۰)]

(۲) [بخاری (۴۳۰) کتاب المغازی : باب بعث علی بن ابی طالب و خالد بن ولید.....، أحمد (۳۰۹/۵)]

(۳) [کما فی نیل الأوطار (۴/۴۰۷)]

(۴) [زاد المعاد (۷۱۱/۵-۷۴۵)]

(۵) [ابن أبی شیبہ (۲۸۸/۴) تلخیص الحبیہ (۳/۴)]

## فقہ کا بیان

## باب النفقة

خاوند پر بیوی کا خرچہ واجب ہے۔ ①

تَجِبُ عَلَى الزَّوْجِ لِلزَّوْجَةِ

① جیسا کہ دلائل حسب ذیل ہیں:

(1) ﴿لِيُنْفِقَ ذُو سَعَةٍ مِّنْ سَعَتِهِ وَمَن قُدِرَ عَلَيْهِ رِزْقُهُ فَلْيُفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا وُسْعَهَا﴾ [الطلاق : ٧] ”کشادگی والے کو اپنی کشادگی سے خرچ کرنا چاہیے اور جس پر اس کا رزق تنگ کیا گیا ہو اسے چاہیے کہ جو کچھ اللہ تعالیٰ نے اسے دے رکھا ہے اس میں سے (حسب توفیق) دے۔ اللہ تعالیٰ کسی شخص کو اس کی طاقت سے زیادہ تکلیف نہیں دیتے۔“

(2) ﴿وَارْزُقُوهُمْ فِيهَا وَاكْسُوهُمْ﴾ [النساء : ٥] ”انہیں اس مال سے کھلاؤ پلاؤ اور پہناؤ۔“

(3) حضرت جابر بن عبد اللہ سے مروی ہے کہ رسول اللہ ﷺ نے فرمایا ﴿ولهن عليكم رزقهن وكسوتهن بالمعروف﴾ ”تم پر معروف طریقے سے ان عورتوں کو کھلانا پلانا اور انہیں لباس مہیا کرنا لازم ہے۔“ (۱)

(4) حضرت عمرو بن احوص رضی اللہ عنہ سے مروی ہے کہ رسول اللہ ﷺ نے فرمایا ﴿الا وحقهن عليكم أن تحسنوا إليهن فني كسوتهن وطعامهن﴾ ”خبردار! عورتوں کا حق تم پر یہ ہے کہ تم انہیں لباس مہیا کرنے اور انہیں کھانا فراہم کرنے میں احسان کرو۔“ (۲)

(5) حضرت ہند بنت عتبہ رضی اللہ عنہا ابوسفیان کی بیوی رسول اللہ ﷺ کی خدمت میں حاضر ہوئی اور عرض کیا اے اللہ کے رسول! ابوسفیان ایک کنجس آدمی ہے۔ مجھے وہ اتنا خرچ نہیں دیتا جو میرے لیے اور میرے بچوں کے لیے کافی ہو مگر یہ کہ میں خفیہ طور پر کچھ لے لیتی ہوں تو ایسا کرنے سے مجھ پر کوئی گناہ ہوگا؟ آپ ﷺ نے فرمایا ﴿خذی ما یکفیک وولدک بالمعروف﴾ ”معروف طریقے سے تم اتنا مال لے لیا کرو جو تمہارے بچوں کو کافی ہو جائے۔“ (۳)

(6) اہل علم نے اتفاق کیا ہے کہ بیویوں کا خرچہ ان کے خاوندوں پر واجب ہے۔ (۴)

(ابن قیم) ہند بنت عتبہ کی حدیث سے مندرجہ ذیل مسائل مستطب ہوتے ہیں:

(1) بیوی کے خرچہ کی مقدار متعین نہیں (کیونکہ آپ ﷺ نے فرمایا جو تجھے کافی ہو)۔

(۱) [مسلم (۱۲۱۸) کتاب الحج : باب حجة النبی]

(۲) [حسن : صحیح ابن ماجہ (۱۵۰۱) إرواء الغلیل (۱۹۹۷) ترمذی (۱۱۶۳) کتاب الرضاع : باب ما جاء فی حق

المرأة علی زوجها، أحمد (۴۲۶/۳) ابو داود (۳۳۳۴) ابن ماجہ (۱۸۵۱)]

(۳) [بخاری (۲۲۱۱) کتاب البیوع : باب من أجرى أمر الأمصار علی ما یعارفون بینهم..... مسلم (۱۷۱۴) ابو داود

(۲۵۳۲) نسائی (۲۴۶/۸) ابن ماجہ (۲۲۹۳) دارمی (۱۵۹/۲)]

(۴) [موسوعة الإجماع فی الفقہ الإسلامی (۱۰۵۹/۲) المغنی (۳۴۸/۱۱) نیل الأوطار (۴۲۵/۴)]

- (۱) بیوی کا خرچہ بھی اولاد کی جنس سے ہے یعنی دونوں معروف طریقے سے ادا کیے جائیں گے۔
- (۲) اولاد کے خرچے کا ذمہ دار اکیلا والد ہے۔
- (۳) اگر شوہر اور والد اپنے اوپر واجب خرچہ ادا نہ کرتے ہوں تو بیوی اور اولاد کے لیے معروف طریقے سے اس قدر ان کے لے لینا جائز ہے جتنا انہیں کفایت کر جائے۔
- (۴) اگر عورت اپنے شوہر کے مال سے حسب کفایت خرچہ لے سکتی ہو تو اس کے لیے نفخ نکاح کا کوئی جواز نہیں۔
- (۵) واجب حقوق میں سے جس کی مقدار اللہ اور اس کے رسول نے مقرر نہیں کی اس میں عرف کو ملحوظ رکھا جائے گا۔
- (۶) جو بھی اپنے اوپر (کسی کے) واجب حق کو روک لے اور اس کا ثبوت واضح ہو تو اس کے مستحق کے لیے جائز ہے کہ وہ اپنے تھکے لے لے جبکہ وہ اس پر قادر ہو جیسا کہ نبی ﷺ نے ہندوئی عورت کو اسی کا فتویٰ دیا۔ (۱)

### 654- کتنا خرچہ واجب ہے؟

اگرچہ فقہاء نے اس میں اختلاف کیا ہے لیکن رائج بات یہی ہے کہ خرچہ کی مقدار متعین نہیں ہے بلکہ خاوند پر معروف طریقے سے اتنا خرچہ دینا لازم ہے جتنا بیوی بچوں کے لیے کافی ہو جیسا کہ ہندوئی نسخہ کی حدیث میں ہے کہ آپ ﷺ نے فرمایا (عذی ما یکفیک وولداک بالمعروف) ”تم معروف طریقے سے اتنا مال لے لو جتنا تمہیں اور تمہاری اولاد کو کافی ہو۔“

لہذا خرچہ کی مقدار متعین کر دی جائے تو یہ ظلم ہوگا اور وہ اس طرح کہ ایسا کبھی نہیں ہوتا کہ ہر ایک کو ایک مقدار کے خرچ کی ضرورت ہو بلکہ یقیناً کسی کو زیادہ خوراک کی ضرورت ہے اور کسی کو کم، کسی کو زیادہ کپڑے کی ضرورت ہے اور کسی کو کم، کوئی دن میں دو بار کھاتا ہے اور کوئی تین بار اور کسی کا علاج سستی ادویہ سے ہو جاتا ہے اور کسی کا مہنگی ادویہ سے۔ لہذا جسے جتنی ضرورت ہو اور جتنا سے کفایت کر جائے اسے اتنا خرچہ دینا واجب ہے۔

(ابن قدامہؒ) خرچہ کفایت کے ساتھ ہے (یعنی جتنے سے کفایت ہو جائے اتنا ہی فرض ہے)۔

(جمہور) اسی کے قائل ہیں۔ (۲)

(شافعیؒ) مالدار پر ہر روز دو مہ متوسط پر ایک مد اور نصف مد اور تنگ دست پر ایک مد واجب ہے (ایک روایت کے مطابق امام

مالکؒ کا بھی یہی موقف ہے)۔ (۳)

(شوکانیؒ) ہند کی حدیث ان (یعنی امام شافعیؒ) کے خلاف حجت ہے۔ (۴)

(نوویؒ) انہوں نے بھی اسی کا اعتراف کیا ہے۔ (۵)

(۱) [اعلام الموقعین (۳۵۸/۴-۳۵۹/۴)]

(۲) [المغنی (۳۴۹/۱۱) نیل الأوطار (۴۷۷/۴)]

(۳) [الأم (۱۳۰/۵)]

(۴) [نیل الأوطار (۴۲۸/۴)]

(۵) [شرح مسلم (۲۴۹/۶)]

## 655- خرچہ میں خاوند کے حالات کو بھی پیش نظر رکھا جائے گا

یعنی جس قدر اس میں طاقت ہے اسی قدر اس پر خرچہ واجب ہوگا جیسا کہ قرآن میں ہے کہ ﴿لِيُنْفِقْ ذُو سَعَةٍ مِّنْ سَعِيهِ...﴾ [الطلاق : ٧] ”کسادگی والے کو اپنی کسادگی سے خرچ کرنا چاہیے اور جس پر اس کا رزق تنگ کیا گیا ہو اسے چاہیے کہ جو کچھ اللہ تعالیٰ نے اسے دے رکھا ہے اس میں سے (حسب توفیق) دے۔“

اور رسول اللہ ﷺ نے فرمایا ﴿تَطْعَمُهَا إِذَا طَعِمْتَ وَتَكْسُوهَا إِذَا اكْتَسَبْتَ﴾ ”(عورت کا حق یہ ہے کہ) جب تو کھائے تو اسے بھی کھلائے اور جب تو پہنے تو اسے بھی پہنائے۔“ (۱)

(ابن قدامہؒ) اسی کے قائل ہیں۔ (۲)

والی کے لیے نہیں ہے۔ ۵	وَالْمُطَلَّاقَةُ رَجْعِيًّا لَا بَابُنَا
رجعی طلاق یافتہ کے لیے بھی خرچہ ہے ۱ جبکہ طلاق بائنہ (تیسری طلاق)	

① (۱) ارشاد باری تعالیٰ ہے کہ ﴿لَا تُخْرِجُوهُنَّ مِنْ بُيُوتِهِنَّ إِلَّا أَنْ يَأْتِيَنَّ بِغَاحِشَةٍ﴾ [الطلاق : ۱] ”انہیں (جنہیں تم نے طلاق دی ہے) اپنے گھروں سے مت نکالو، الا کہ وہ کسی فاحشی کے کام کا ارتکاب کریں۔“

(۲) ایک اور آیت میں ہے کہ ﴿وَلِلْمُطَلَّاقَاتِ مَتَاعٌ بِالْمَعْرُوفِ﴾ [البقرة : ۲۴۱] ”مطلقہ عورتوں کے لیے معروف طریقے سے فائدہ ہے۔“

(۳) حضرت فاطمہ بنت قیس رضی اللہ عنہا کی حدیث میں ہے کہ نبی ﷺ نے انہیں فرمایا ﴿إِنَّمَا النِّفْقَةُ وَالسَّكْنَى لِلْمَرْأَةِ إِذَا كَانَ لِرُؤُوسِهَا عَلَيْهَا الرِّجْعَةُ﴾ ”بے شک خرچہ اور رہائش عورت کے لیے تب ہے جب اس کا خاوند اس پر رجوع کا حق رکھتا ہو۔“ (۳)

(۴) ایک روایت میں ہے کہ ”جب مرد کو اس پر رجوع کا حق نہیں ہوگا تو عورت کے لیے خرچہ اور رہائش بھی (شوہر پر لازم) نہیں ہوگی۔“ (۴)

معلوم ہوا کہ رجعی طلاق یافتہ عورت کے لیے اس کے شوہر پر خرچہ اور رہائش واجب ہے۔  
(شوکانیؒ) یہ متفق علیہ مسئلہ ہے۔ (۵)

(۱) [حسن صحیح : صحيح ابو داود (۱۸۷۵) كتاب النكاح : باب في حق المرأة على زوجها، ابو داود (۲۱۴۲)]

ابن ماجه (۱۸۵۰) ابن حبان (۴۱۷۵)]

(۲) [المعنى (۳۵۲/۱۱)]

(۳) [صحيح : التعليقات الرضية على الروضة الندية (۲۱۴/۲) الصحيحة (۱۷۱۱) أحمد (۳۷۳/۶) نسائي (۱۴۴/۶)]

(۴) [أحمد (۴۱۶/۶)]

(۵) [نيل الأوطار (۴۰۶/۴)]

① (1) حضرت فاطمہ بنت قیس رضی اللہ عنہا سے مروی ہے کہ نبی ﷺ نے تیسری طلاق والی عورت کے متعلق فرمایا ﴿لیس لہا سکنی ولا نفقة﴾ ”اس کے لیے رہائش اور خرچہ نہیں۔“ ایک روایت میں ہے کہ حضرت فاطمہ رضی اللہ عنہا نے کہا ﴿طلقنی زوجی ثلاثا فلم يجعل لی رسول اللہ سکنی ولا نفقة﴾ ”مجھے میرے شوہر نے تیسری طلاق دی تو رسول اللہ ﷺ نے میرے لیے رہائش اور خرچہ دونوں کو مقرر نہ فرمایا۔“ (۱)

(2) ایک روایت میں ہے کہ نبی ﷺ نے فاطمہ رضی اللہ عنہا سے کہا ﴿لا نفقة لك إلا أن نکونی حاملاً﴾ ”تیرے لیے خرچہ نہیں ہے، الا کہ تو حاملہ ہوتی (تو تیرے لیے خرچہ ہوتا)۔“ (۲)

حضرت عمر رضی اللہ عنہ اور حضرت عائشہ رضی اللہ عنہا مذکورہ روایات کا انکار کرتے تھے اور حضرت عمر رضی اللہ عنہ نے کہا کہ ”ہم اللہ کی کتاب اور اپنے نبی کی سنت کو ایک عورت کے کہنے پر نہیں چھوڑ سکتے۔ ہم نہیں جانتے شاید کہ اسے یاد ہے یا یہ بھول گئی ہے۔“ پھر جب یہ بات فاطمہ رضی اللہ عنہا تک پہنچی تو انہوں نے کہا میرے اور تمہارے درمیان (فیصلہ کرنے والی) اللہ کی کتاب ہے۔ اللہ تعالیٰ نے فرمایا ”عورتوں کو ان کی عدت میں طلاق دو۔“ حتیٰ کہ فرمایا ”تم نہیں جانتے شاید کہ اللہ تعالیٰ اس کے بعد کوئی نیا حکم لے آئے۔“ [الطلاق: ۱] تو تیسری طلاق کے بعد کون سا نیا حکم اللہ تعالیٰ نے دیا ہے۔“ (۳)

اگرچہ حضرت عمر رضی اللہ عنہ نے اپنے فہم کے مطابق انکار کیا لیکن چونکہ فاطمہ رضی اللہ عنہا صحابیہ ہیں اور رسول اللہ ﷺ کا واضح حکم بیان کر رہی ہیں اس لیے ان کی اس بات کو حجت تسلیم کیا جائے گا کہ تیسری طلاق والی عورت کے لیے نہ تو رہائش ہے اور نہ ہی خرچہ۔

(احمد، اسحاق، ابوثور) اسی کے قائل ہیں۔

(جمہور) اس کے لیے خرچہ نہیں ہے جبکہ رہائش ہے کیونکہ اللہ تعالیٰ نے فرمایا ﴿أَسْكُنُوهُنَّ.....﴾ ”انہیں رہائش دو.....“ [الطلاق: ۴] (حالانکہ یہ آیت رجعی طلاق یافتہ کے لیے ہے جو مذکورہ مسئلے میں دلیل نہیں بن سکتی)۔

(ابوحنیفہ) تیسری طلاق والی عورت کے لیے رہائش اور خرچہ دونوں لازم ہیں کیونکہ وہ مطلقہ ہے اور مطلقہ کے لیے یہ دونوں چیزیں رجعی طلاق یافتہ عورت کی طرح ضروری ہیں۔ ان کی دلیل حضرت عمر رضی اللہ عنہ، اور حضرت ابن مسعود رضی اللہ عنہ سے مروی اقوال ہیں۔ (۴)

(راجح) پہلا قائل راجح ہے۔

(۱) [أحمد (۴۱۲/۶) مسلم (۱۴۸۰) ابو داود (۲۲۸۴) نسائی (۷۵/۶) ترمذی (۱۱۳۵) ابن ماجہ (۲۰۳۵) ابن

حیان (۴۲۹۱) ابن الحارود (۷۶۱)]

(۲) [أحمد (۴۱۴/۱) مسلم (۱۴۸۰) ابو داود (۲۲۹۰) نسائی (۶۲/۶)]

(۳) [مسلم (۱۴۸۰، ۱۴۸۱) بخاری (۵۳۲۱، ۵۳۲۲) ابو داود (۲۲۹۲، ۲۲۹۳)]

(۴) [المغنی (۴۰۳/۱۱) فتح الباری (۶۰۲/۱۰) نیل الأوطار (۴۰/۴)]

وَلَا فِي عِدَّةِ الْوَفَاةِ فَلَا نَفَقَةَ وَلَا  
سُكْنَى إِلَّا أَنْ تَكُونَا حَامِلَتَيْنِ

اور نہ ہی شوہر کی وفات کی عدت میں۔ اس صورت میں (مرد پر) نہ خرچہ لازم ہے  
نہ رہائش والا کہ یہ دونوں (یعنی مطلقہ بابت اور متوفی عنہا زوجہا) حاملہ ہوں۔ ❶

❶ (1) حدیث نبوی ہے کہ ﴿إِنَّمَا النِّفَقَةُ وَالسُّكْنَى لِلْمَرْأَةِ عَلَى زَوْجِهَا مَا كَانَتْ لَهُ عَلَيْهَا رَجْعَةٌ فَإِذَا لَمْ تَكُنْ عَلَيْهَا رَجْعَةٌ فَلَا نَفَقَةَ وَلَا سُكْنَى﴾ ”بے شک عورت کے لیے اس کے شوہر پر خرچہ اور رہائش اس وقت تک لازم ہے جب تک وہ اس پر رجوع کا حق رکھتا ہے اور جب اسے اس پر رجوع کا حق نہ رہے تو خرچہ اور رہائش (مرد کے ذمے) لازم نہیں رہتا۔“ (۱)

کسی اور دلیل سے بھی ثابت نہیں کہ متوفی عنہا زوجہ کو خرچہ دینا لازم ہے۔ ہاں جب وہ حاملہ ہوگی تو اسے خرچہ دیا جائے گا جیسا کہ قرآن میں ہے کہ ﴿وَإِنْ كُنْ أُولَاتٍ حُمْلٌ فَأَنْفِقُوا عَلَيْهِنَّ حَتَّى يَضَعْنَ حَمْلَهُنَّ﴾ [الطلاق : ۶] ”اگر وہ عورتیں حاملہ ہوں تو جب تک بچہ پیدا نہ ہو جائے انہیں خرچہ دیتے رہو۔“  
یہ آیت جس طرح متوفی عنہا زوجہا حاملہ کے لیے خرچہ کے وجوب کی دلیل ہے اسی طرح مطلقہ رعویہ اور مطلقہ بابتہ حاملہ کے لیے بھی وجوب نفقہ کی دلیل ہے۔

(3) نبی ﷺ نے حضرت فاطمہ بنت قیس رضی اللہ عنہا (جو کہ تیسری طلاق والی تھیں) سے کہا ﴿لَا نَفَقَةَ لَكَ إِلَّا أَنْ تَكُونِي حَامِلًا﴾ ”تیرے لیے خرچہ نہیں والا کہ تو حاملہ ہوتی (تو تجھے خرچہ دیا جاتا)۔“ (۲)  
معلوم ہوا کہ ان دونوں قسم کی عورتوں کا خرچہ صرف اسی صورت میں مرد پر لازم ہوگا جب یہ حاملہ ہوں۔ ان کی رہائش بھی مرد پر واجب ہے یا نہیں اس میں فقہانے اختلاف تو کیا ہے لیکن راجح بات یہ ہے کہ ایسی عورتوں کے لیے رہائش واجب نہیں کیونکہ اس کی کوئی دلیل ہمارے علم کے مطابق موجود نہیں نیز قرآن میں بھی صرف ﴿فَأَنْفِقُوا عَلَيْهِنَّ﴾ ”خرچہ کا ہی ذکر ہے۔“

خلاصہ کلام یہ ہے کہ میاں بیوی کی جدائی یا تو طلاق کے ذریعے ہوگی یا وفات کے ذریعے اور یا فسخ نکاح کے ذریعے۔ اگر طلاق کے ذریعے جدائی ہو تو یا طلاق رجعی ہوگی یا طلاق بابتہ۔ اگر طلاق رجعی ہو تو شوہر پر خرچہ اور رہائش دونوں لازم ہیں خواہ عورت حاملہ ہو یا نہ ہو۔ اور اگر طلاق بابتہ ہو تو شوہر پر نہ خرچہ لازم ہے اور نہ رہائش والا کہ عورت حاملہ ہو تو خرچہ لازم ہے۔ اگر وفات کے ذریعے جدائی ہو تو شوہر پر نہ خرچہ لازم ہے نہ رہائش البتہ اگر حاملہ ہو تو خرچہ لازم ہے۔ اگر فسخ کے ذریعے جدائی ہو تو یا تو علان کے ذریعے جدائی ہوگی یا خلع کے ذریعے۔ اگر علان کے ذریعے جدائی ہو تو مرد پر خرچہ اور رہائش لازم نہیں خواہ عورت حاملہ ہو یا نہ ہو کیونکہ مرد نے تو حاصل کا بھی انکار کر دیا ہے۔ اور اگر خلع کے ذریعے فسخ نکاح ہو تو خرچہ اور رہائش دونوں لازم نہیں

(۱) [احمد (۴۱۷/۶)]

(۲) [مسلم (۱۴۸۰) کتاب الطلاق : باب المطلقة ثلاثا لا نفقة لها، أحمد (۴۱۴/۶)]

الاکہ عورت حاملہ ہو تو مطلقہ باندہ کی طرح عموم آیت کی وجہ سے صرف خرچہ ہی لازم آئے گا۔ (۱)

وَتَجِبُ عَلَى الْوَالِدِ الْمُؤَسِّرِ لَوْلَدِهِ الْمُغْبِرِ وَالْعَكْسُ	مالدار باپ پر اپنے تنگ دست بیٹے کو خرچہ دینا لازم ہے ① اسی طرح مالدار بیٹے پر تنگ دست والد کو خرچہ دینا بھی ضروری ہے۔ ②
--	--

① (۱) ارشاد باری تعالیٰ ہے کہ ﴿فَإِنْ أَرْضَعْنَكُمْ فَآتُوهُنَّ أُجُورَهُنَّ﴾ [الطلاق : ۶] ”اگر وہی عورتیں تمہارے کہنے پر دودھ پلائیں تو انہیں ان کی اجرت دے دو۔“ اس آیت میں بچے کو دودھ پلانے کی اجرت اس کے والد پر مقرر کی گئی ہے۔

(۲) حضرت ہند بنت عتبہ رضی اللہ عنہا کی حدیث میں ہے کہ ﴿حَذَى مَا يَكْفِيكَ وَوَلَدَكَ بِالْمَعْرُوفِ﴾ ”معروف طریقے سے (مرد کے مال سے) اتنا مال لے لو جو تمہیں اور تمہاری اولاد کو کافی ہو جائے۔“ (۲)

② (۱) ارشاد باری تعالیٰ ہے کہ ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾ [الإسراء : ۲۳] ”تیرے رب نے فیصلہ کیا ہے کہ خاص اسی کی عبادت کرو اور والدین کے ساتھ احسان کرو۔“ یقیناً بوقت ضرورت انہیں خرچہ مہیا کرنا بھی احسان میں سے ہی ہے۔

(۲) ایک اور آیت میں ہے کہ ﴿وَصَاحِبُهُمَا فِي الدُّنْيَا مَعْرُوفًا﴾ [لقمان : ۱۰] ”دنیا میں معروف طریقے سے ان کا ساتھ دو۔“ دنیاوی ضروریات خرچے کے بغیر پوری ہونی نہیں سکتیں۔

(۳) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿إِنْ أَطِيبَ مَا أَكَلَ الرَّجُلُ مِنْ كَسْبِهِ وَوَلَدَهُ مِنْ كَسْبِهِ فَكُلُوا مِنْ أَمْوَالِهِمْ﴾ ”بلاشبہ سب سے پاکیزہ چیز وہ ہے جو انسان اپنی کمائی سے کھائے اور اس کی اولاد اس کی کمائی سے ہی ہے لہذا تم ان کے اموال کھاؤ۔“ (۳)

(۴) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿أَنْتَ وَمَالُكَ لِأَبْنِكَ﴾ ”تم اور تمہارا مال (دونوں) تمہارے والد کے لیے ہے۔“ (۴)

(ابن منذرؒ) اہل علم نے اجماع کیا ہے کہ ایسے تنگ دست والدین جن کا نہ تو کوئی ذریعہ معاش ہو اور نہ ہی کوئی مال ہو تو ان کا خرچہ اولاد کے مال میں سے واجب ہے اور اسی طرح..... انسان پر اپنے ان (چھوٹے) بچوں کا خرچہ بھی واجب ہے جن

(۱) [مزید تفصیل کے لیے ملاحظہ ہو: المغنی (۴۰۲/۱۱)]

(۲) [بخاری (۲۲۱۱) کتاب البیوع : باب من أجرى أمر الأمصار علی ما يتعارفون.....، مسلم (۱۷۱۴)]

(۳) [صحیح : إرواء الغلیل (۱۶۲۶) صحیح ابو داود (۳۰۱۳، ۳۰۱۴) کتاب البیوع : باب الرجل یا کل من مال

ولده، ابو داود (۳۵۲۸، ۳۵۲۹) نسائی (۴۴۴۹) ابن ماجہ (۲۲۹۰) ترمذی (۱۳۵۸)]

(۴) [صحیح : إرواء الغلیل (۸۳۸) صحیح ابو داود (۳۰۱۵) أيضا، أحمد (۲۱۴/۲) ابو داود (۳۵۳۰)]

کے پاس ابھی کوئی مال نہیں۔ (۱)

(ابن قدامہؒ) اسی کے قائل ہیں۔ (۲)

○ واضح رہے کہ نفقہ کے وجوب کے لیے مندرجہ ذیل شرائط کا موجود ہونا ضروری ہے:

(۱) اولاد یا والدین فقراء و تنگ دست ہوں ان کے پاس کوئی مال نہ ہو اور نہ ہی کوئی ایسا ذریعہ معاش ہو جس کے ذریعے وہ دوسروں کے (ان پر) خرچہ کرنے سے مستغنی ہو سکتے ہوں۔

(۲) جس پر خرچہ واجب ہو رہا ہے اس کے پاس اپنے نفس کے خرچہ سے زائد مال موجود ہو۔ (۳)

جیسا کہ احادیث میں مذکور ہے کہ

① ﴿إِذَا كَانَ أَحَدُكُمْ فَقِيرًا فَلْيَبْدَأْ بِنَفْسِهِ فَإِنْ فُضِّلَ فَعَلَى عِيَالِهِ فَإِنْ كَانَ فَضْلُ فَعَلَى قَرَابَتِهِ﴾ ”تم میں سے جب کوئی فقیر ہو تو (خرچ میں) اپنے نفس سے ابتدا کرے اگر زائد مال موجود ہو تو اپنے اہل و عیال پر (خرچ کرے) اور اگر اور بھی زائد مال ہو تو اپنے اقرباء پر (خرچ کرے)۔“ (۴)

② ایک آدمی نے آپ ﷺ سے عرض کیا کہ میرے پاس ایک دینار ہے تو نبی ﷺ نے فرمایا ﴿تَصَدَّقْ بِهِ عَلَى نَفْسِكَ﴾ ”اسکے ذریعے اپنے اوپر صدقہ کرو۔“ پھر اس نے کہا میرے پاس ایک اور ہے تو آپ ﷺ نے فرمایا ﴿تَصَدَّقْ بِهِ عَلَى وَلَدِكَ﴾ ”اس کے ذریعے اپنی اولاد پر صدقہ کرو۔“ (۵)

وَعَلَى السَّيِّدِ لِمَنْ يُمْلِكُهُ

مالک پر اپنے غلاموں کا خرچہ واجب ہے۔ ①

① (۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لِلْمَمْلُوكِ طَعَامُهُ وَكِسْوَتُهُ وَلَا يَكْلَفُ مِنَ الْعَمَلِ إِلَّا مَا يَطِيقُ﴾ ”غلام کا کھانا پینا اور (اسے) لباس مہیا کرنا مالک پر واجب ہے اور طاقت سے بڑھ کر (اسے) کام کی تکلیف نہ دی جائے۔“ (۶)

(۲) حضرت ابوذر رضی اللہ عنہ سے مروی ایک روایت میں ہے کہ رسول اللہ ﷺ نے فرمایا ﴿فَمَنْ جَعَلَ اللَّهُ أُخَاهُ تَحْتَ يَدِهِ فَلْيُطْعِمْهُ مِمَّا يَأْكُلُ وَلْيَلْبِسْهُ مِمَّا يَلْبَسُ﴾ ”پس اللہ تعالیٰ جس کی ماتحتی میں اس کے بھائی (یعنی غلام) کو رکھے اسے چاہیے

(۱) المغنی (۳۷۳/۱۱)

(۲) [ایضاً]

(۳) [المغنی (۳۷۴/۱۱)]

(۴) [مسلم (۶۹۳/۲) کتاب الزکاة : باب الابتداء فی النفقة بالنفس ثم أهله ثم القرابة] ابو داود (۳۵۲/۲) نسائی

(۵۲۱۵۔ المحتسبی) أحمد (۳۰۵/۳)

(۵) [حسن : صحيح ابو داود (۱۴۸۳) کتاب الزکاة : باب فی صلة الرحم] ابو داود (۱۶۹۱) عن ابی ہریرة

(۶) [مسلم (۱۶۶۲) کتاب الأیمان : باب إطعام المملوك.....]



کہ جو وہ کھائے اسے بھی کھلائے اور جو وہ پہنے اسے بھی پہنائے۔“ (۱)

(۳) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿کفی بالمرء إثمًا أن يضيع من يقوت﴾ ”ایک انسان کے لیے یہی گناہ کافی ہے کہ جن کی روزی کا ذمہ دار ہے انہیں ضائع کر دے۔“

صحیح مسلم کی روایت میں یہ لفظ ہیں ﴿أن يحبس عمن يملك قوته﴾ ”جس کی خوراک کا ذمہ دار ہے اس سے (ہاتھ) روک لے۔“ (۲)

(۴) غلاموں کا خرچہ دار ان کا لباس وغیرہ مالک پر واجب ہے اور یہ متفق علیہ مسئلہ ہے۔ (۳)

کسی قریبی رشتہ دار پر اپنے قریبی رشتہ دار کو خرچہ دینا واجب نہیں ہے مگر صلہ رحمی کے طور پر دیا جاسکتا ہے۔ ①	وَلَا تَجِبُ عَلَى الْقُرْبَى لِقْرَبِهِ إِلَّا مِنْ بَابِ صَلَةِ الرَّحِمِ
---	---

① کیونکہ اس کی کوئی واضح دلیل موجود نہیں ہے کہ انسان پر اپنے تمام اقرباء کا نفقہ بھی واجب ہے۔ البتہ صلہ رحمی کے طور پر دیا جاسکتا ہے۔ کیونکہ صلہ رحمی کا ثبوت کتاب و سنت کی صریح نصوص سے ثابت ہے جیسا کہ چند حسب ذیل ہیں:

(۱) ارشاد باری تعالیٰ ہے کہ ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ﴾ [الأنفال: ۷۵] ”اور رشتے ناتے والے ان میں سے بعض بعض سے زیادہ نزدیک ہیں۔“

(۲) حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿من أحب أن ييسط له في رزقه وأن ينسأ له في أثره فليصل رحمه﴾ ”جسے یہ پسند ہے کہ اس کے رزق میں فراخی کی جائے اور اس کے اثرات دیر تک (دنیا میں) رہیں تو وہ صلہ رحمی کرے۔“ (۴)

(۳) صلہ رحمی کی مشروعیت پر اجماع ہے۔ (۵)

معلوم ہوا کہ صلہ رحمی کے لیے قریبی رشتہ داروں کو بھی خرچہ دیا جاسکتا ہے جیسا کہ قرآن میں یہ وضاحت بھی موجود ہے کہ ﴿وَبِأُولَ الَّذِينَ إِحْسَانًا وَبِذَى الْقُرْبَى﴾ [النساء: ۳۶] ”والدین اور قریبی رشتہ داروں سے احسان کرو۔“ ایک اور آیت میں ہے کہ ﴿وَأَتَى ذَى الْقُرْبَى حَقَّهُ﴾ [الإسراء: ۲۶] ”اور رشتہ داروں کا حق ادا کرو۔“

لہذا پہلے والدین و اولاد اور اہل و عیال جن کا خرچہ انسان پر واجب ہے انہیں خرچہ دیا جائے پھر اگر مال زائد از ضرورت ہو تو ایسے قریبی رشتہ داروں جو تنگ دست اور مجبور ہیں، کو خرچہ دینا چاہیے جیسا کہ مندرجہ ذیل احادیث اس پر شاہد ہیں:

(۱) [بخاری (۶۰۰) کتاب الأدب: باب ما ينهى من السباب واللعن، مسلم (۱۶۶۱)]

(۲) [مسلم (۹۹۶) نسائی (۲۹۵) أحمد (۱۶۰۲) حاکم (۴۵۱/۱) حمیدی (۵۹۹)]

(۳) [سبل السلام (۱۵۴۹/۳)]

(۴) [بخاری (۵۹۸۶) کتاب الأدب: باب من يسط له في الرزق بصله الرحم، مسلم (۲۵۵۷)]

(۵) [موسوعة الإجماع في الفقه الإسلامي (۴۲۶/۱)]

- (۱) حضرت طارق محاربی رضی اللہ عنہ سے مروی روایت میں ہے کہ آپ ﷺ نے فرمایا ﴿ ید المعطی العلیا وابدأ بمن تعول..... ﴾ ”دینے والا ہاتھ بلند ہوتا ہے اور ان سے شروع کر جو تمہاری کفالت میں ہیں۔“ ان میں تیری ماں تیرا باپ تیری بہن اور تیرا بھائی شامل ہیں ﴿ ثم أدناک فادنک ﴾ ”پھر درجہ بدرجہ اپنے سب سے زیادہ قریبی کو دے۔“ (۱)
- (۲) بھڑ بن حکیم عن ابیہ عن جدہ روایت ہے کہ میں نے عرض کیا اے اللہ کے رسول! میں حسن سلوک اور نیکی کس کے ساتھ کروں؟ آپ ﷺ نے فرمایا ”اپنی والدہ کے ساتھ“ میں نے پھر عرض کیا پھر کس سے؟ آپ ﷺ نے فرمایا ”اپنی والدہ سے“ میں نے پھر عرض کیا پھر کس سے؟ آپ ﷺ نے فرمایا ”اپنے والد سے“ ﴿ ثم الأقرب فالأقرب ﴾ ”پھر درجہ بدرجہ زیادہ قریبی رشتہ دار سے (نیکی کرو)۔“ (۲)

وَمَنْ وَجَبَتْ نَفَقَتُهُ وَجَبَتْ كِسْوَتُهُ وَسُكْنَاهُ	جس کا خرچہ کسی پر واجب ہو تو اس کا لباس اور اس کی رہائش بھی اس پر واجب ہے۔ ❶
---	--

- ❶ کیونکہ جملہ اخراجات و ضروریات زندگی میں یہ چیزیں بھی شامل ہیں اور اس کے دلائل گذشتہ بیان کردہ آیات و احادیث ہیں۔

### متفرقات

#### 656- کسی مسلمان کی جان بچانے کے لیے مال خرچ کرنا

- (۱) ارشاد باری تعالیٰ ہے کہ ﴿ وَتَعَاوَنُوا عَلَى الْبِرِّ وَالتَّقْوَىٰ ﴾ [ المائدة : ۲ ] ”نیکی اور تقویٰ کے کاموں میں ایک دوسرے کا تعاون کرو۔“ کسی مجبور و بے بس کی جان بچانا نیکی و تقویٰ کی بہت بڑی قسم ہے اور اسے چھوڑ دینا بہت بڑا گناہ و سرکشی ہے۔
- (۲) ایک حدیث میں ہے کہ ”مسلمان مسلمان کا بھائی ہے وہ اس پر ظلم نہیں کرتا.....“ (۳)
- اس سے بڑا ظلم کیا ہوگا کہ ایک مسلمان بھوک سے مر رہا ہے اور اس کے پاس اتنا مال ہے کہ جس سے وہ بچ سکتا ہے پھر بھی یہ اس پر خرچ نہیں کرتا۔

(۱) [صحیح : صحیح نسائی (۲۳۷۲) کتاب الزکاة : باب أیتھما ید العلیا ' إرواء الغلیل (۳۱۹/۳) نسائی (۲۵۳۳) دارقطنی (۴/۳)]

(۲) [حسن صحیح : صحیح ابو داود (۴۲۸۵) کتاب الأدب : باب فی بر الوالدین ' ابو داود (۵۱۳۹) ترمذی (۱۸۹۷) أحمد (۳۰۲/۵)]

(۳) [بخاری (۲۴۴۲) کتاب المظالم : باب لا یظلم المسلم المسلم ولا یسلمه ' مسلم (۲۵۸۰) ابو داود (۴۸۹۳) ترمذی (۱۴۶۲)]

(3) حضرت انس رضی اللہ عنہ سے مروی ہے کہ رسول اللہ ﷺ نے فرمایا ”اس ذات کی قسم جس کے ہاتھ میں میری جان ہے تم میں سے کوئی بھی اس وقت تک مومن نہیں ہو سکتا جب تک وہ اپنے بھائی کے لیے بھی وہی پسند نہ کرے جو اپنے لیے پسند کرتا ہے۔“ (۱)

یقیناً کوئی بھی شخص یہ نہیں چاہتا کہ وہ بھوک سے مر رہا ہو اور لوگ اسے اس حال میں چھوڑ جائیں لہذا دوسروں کو بھی اس حال میں نہیں چھوڑنا چاہیے۔

### 657۔ جانوروں کا خرچہ ان کے مالکوں پر لازم ہے

حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ”(بنی اسرائیل کی) ایک عورت کو ایک بلی کی وجہ سے عذاب دیا گیا جسے اس نے قید کر رکھا تھا جس وجہ سے وہ بلی مر گئی تھی اور اس کی سزا میں وہ عورت دوزخ میں چلی گئی۔ جب وہ عورت بلی کو باندھے ہوئے تھی تو اس نے اسے کھانے کے لیے کوئی چیز نہ دی نہ پینے کے لیے اور نہ ہی اس نے بلی کو چھوڑا کہ وہ زمین کے کیڑے مکوڑے کھا لیتی۔“ (۲)

جب بلی کو بھوک سے مار دینے کی سزا جہنم میں داخلہ ہے تو دیگر پالتو جانور جو انسان کی ملکیت میں ہوتے ہیں وہ اس کے زیادہ مستحق ہیں۔ علاوہ ازیں جانوروں کو کھلانے پلانے میں اجر بھی ہے جیسا کہ نبی ﷺ نے ایک آدمی کا قصہ بیان کیا ہے کہ جس نے ایک پیاسے کتے کو پانی پلایا تو اللہ تعالیٰ نے اسے بخش دیا۔“ (۳)



(۱) [بخاری (۱۳) کتاب الإیمان : باب من الإیمان أن یحب لأخیه ما یحب لنفسه، مسلم (۴۵) أحمد (۱۷۶/۳) ابن

ماجة (۶۶) ترمذی (۲۵۱۵) ابن مندہ (۲۹۶) نسائی (۱۲۵/۸) أبو عوانة (۳۳/۱) ابن حبان (۴۷۰/۱)]

(۲) [بخاری (۳۴۸۲) کتاب أحادیث الأنبياء : باب، مسلم (۲۲۴۲) بیہقی (۲۱۴/۵) دارمی (۳۳۰/۲) أحمد

(۳۱۷/۲) شرح السنة (۴۱۸۴)]

(۳) [بخاری (۲۳۶۳) کتاب المساقاة : باب فضل سقی الماء، مسلم (۲۲۴۴) موطا (۹۲۹/۲) ابو داود (۲۵۵۰)

ابن حبان (۵۴۵)]

## دودھ پلانے کا بیان

## باب الرضاع ۵

إِنَّمَا يَنْبَغُ حُكْمُهُ بِخَمْسِ رَضَعَاتٍ ② رضاعت کا حکم صرف پانچ مرتبہ دودھ پلانے کے ساتھ ثابت ہوتا ہے۔ ③

① لغوی وضاحت: لَفْظِ رَضَاعٍ یا رَضَاعَةِ باب رَضَعَ (سمع، فتح، ضرب) سے صدر ہے۔ اس کا معنی ”دودھ پینا“ ہے۔ اور باب أَرْضَعَ (أَفْعَال) کا معنی ”دودھ پلانا“ ہے۔ (۱)

اصطلاحی تعریف: عورت کے پستان سے بچے کا مخصوص وقت میں چوس کر دودھ پینا۔ (۲)

② رضعات رضعہ کی جمع ہے اور وہ یہ ہے کہ جب بچہ ماں کا پستان منہ میں لے کر چوسے پھر بغیر کسی عارضہ کے اپنی مرضی سے اسے چھوڑ دے (تو یہ ایک رضعہ ہے)۔ (۳)

اگر کسی عارضہ کی وجہ سے چھوڑ دے مثلاً سانس لینے کے لیے یا کچھ آرام کے لیے یا کسی اور ایسی وجہ سے جو اسے دوسری طرف مشغول کر دے پھر جلد ہی دوبارہ پینا یا چوسنا شروع کر دے تو یہ وقفہ ایک (رضعہ یعنی ایک) مرتبہ پینے سے خارج نہیں ہو گا۔ ایک رضعہ کی تحقیق میں امام شافعیؒ کا یہی مذہب ہے اور یہی لغت کے موافق بھی ہے۔ (۴)

③ (۱) حضرت عائشہ رضی اللہ عنہا سے مروی ہے کہ ﴿کان فیما أنزل القرآن عشر رضعات معلومات یحرمن ثم نسخن بخمس معلومات﴾ ”قرآن میں یہ حکم نازل کیا گیا تھا کہ دس بار دودھ پینا جبکہ اس کے پینے کا یقین ہو جائے نکاح کو حرام کر دیتا ہے۔ پھر یہ حکم پانچ مرتبہ یقینی طور پر دودھ پینے سے منسوخ ہو گیا۔“ پھر رسول اللہ ﷺ نے وفات پائی اس وقت پانچ کی تعداد قرآن میں بڑھی جاتی تھی۔ (۵)

(۲) حضرت سہلہ رضی اللہ عنہا کی حدیث میں ہے کہ ﴿فأرضعته خمس رضعات فكان بمنزلة الولد منه﴾ ”انہوں نے سالم کو پانچ مرتبہ دودھ پلایا پھر وہ اس کے بچے کی جگہ ہو گیا۔“ (۶)

(ابن تیمیہؒ) پانچ مرتبہ دودھ پینے سے حرمت ثابت ہو جاتی ہے۔ (۷)

(۱) [لسان العرب (۱۲۵/۸) القاموس المحيط (۳۰/۳) المنجد (ص: ۲۹۵)]

(۲) [أئیس الفقہاء (ص: ۱۵۲) الدرر (۳۵۵/۱)]

(۳) [نبیل الأوطار (۴/۴۱۲)]

(۴) [سبل السلام (۱۵۲۹/۳)]

(۵) [مسلم (۱۴۵۲) کتاب الرضاع: باب التحريم بخمس رضعات، موطا (۶۰۸/۲) ابو داود (۲۰۶۲) ترمذی

(۱۱۵۰) نسائی (۱۰۰/۶) ابن حبان (۴۲۰۷) - الإحسان]

(۶) [صحیح: صحیح ابو داود (۱۸۱۵) کتاب النکاح: باب فیمن حرم به، ابو داود (۲۰۶۱)]

(۷) [فتاوی النساء (ص: ۴۷۱)]

ترمذی) انہوں نے اسی مذہب کو قوی قرار دیا ہے۔ (۱)

ابن صحنہ (انہوں نے اسی کو ترجیح دی ہے۔ (۲)

ابن حزم، صدیق حسن خان) اسی کے قائل ہیں۔ (۳)

اس مسئلے میں فقہانے اختلاف کیا ہے۔

بخاری) پانچ مرتبہ دودھ پینے سے حرمت ثابت ہوتی ہے۔ حضرت ابن مسعود رضی اللہ عنہ، حضرت عائشہ رضی اللہ عنہا، حضرت ابن عمر رضی اللہ عنہما، امام عطاء، امام طاووس، حضرت سعید بن جبیر، حضرت عروہ، لیث بن سعد اور ایک روایت کے مطابق امام احمد بھی یہی مذہب منقول ہے۔

جمہور ابو حنیفہ، مالک) تھوڑا زیادہ جتنا بھی دودھ پی لے حرمت ثابت ہو جائے گی خواہ ایک مرتبہ ہی ہے۔

اسحاق، ابو عبیدہ، ابو ثور، ابن منذر) تین مرتبہ دودھ پینے سے حرمت ثابت ہوتی ہے۔ ایک روایت کے مطابق امام احمد

بھی یہی موقف ہے۔ (۴)

تین رضعوں کے قائل حضرات کے دلائل حسب ذیل ہیں:

۱) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿ لا تحرم المصّة ولا المصتان ﴾ ”ایک دفعہ اور دو

لغہ دودھ چوسنے سے حرمت ثابت نہیں ہوتی۔“ (۵)

۲) ایک روایت میں یہ لفظ ہیں ﴿ لا تحرم الرضعة ولا الرضعتان ﴾ ”ایک مرتبہ دودھ پینے اور دو مرتبہ دودھ پینے سے

زمت ثابت نہیں ہوتی۔“

صحیح مسلم کی ایک روایت میں یہ لفظ ہیں ﴿ لا تحرم الإملاحة ولا الإملاحتان ﴾ ”پستان کو ایک مرتبہ منہ میں ڈالنے

دو مرتبہ منہ میں ڈالنے سے حرمت ثابت نہیں ہوتی۔“ (۶)

ان احادیث سے ثابت ہوا کہ محض ایک یا دو مرتبہ دودھ پینے سے تو حرمت ثابت نہیں ہوتی لہذا تین مرتبہ دودھ پینے سے

ابت ہو جائے گی۔ لیکن درحقیقت یہ مفہوم مخالف کے ذریعے استدلال کیا گیا ہے اور مفہوم مخالف منطوق کے مقابلے میں حجت

(۱) [ترمذی (بعد الحديث ۱۱۰۰/۱)]

(۲) [مسئل السلام (۱۵۲۹/۳)]

(۳) [المحلی بالآثار (۱۸۹/۱۰) الروضة الندية (۱۷۴/۲)]

(۴) [الأم (۲۶/۵) المغنی (۳۱۰/۱۱) المدونة الكبرى (۴۱۳/۲) تحفة الأحوذی (۳۴۶/۴) فتح الباری (۵۰/۹) نیل

الأوطار (۴۱۴/۴)]

(۵) [مسلم (۱۴۵۰) کتاب الرضاع: باب فی المصّة والمصتان، ابو داود (۲۰۶۳) ترمذی (۱۱۵۰) ابن ماجہ

(۱۹۴۰) أحمد (۳۱/۶) سعید بن منصور (۲۷۷/۱) أبو یعلیٰ (۲۳۹/۸)]

(۶) [مسلم (۱۴۵۱) أيضا، ابن ماجہ (۱۹۴۰) نسائی (۱۰۰/۶) عبد الرزاق (۴۶۹/۷) طبرانی کبیر (۲۲/۲۵) بیہقی

[(۴۵۵/۷)]

نہیں جیسا کہ اصول میں یہ ثابت ہے۔ لہذا اگر غور کیا جائے تو یہ احادیث بھی ”فَسَرْضَات“ والی حدیث کے مخالف نہیں ہیں کیونکہ ان میں یہ مذکور ہے کہ دوسرے دودھ پینے سے حرمت ثابت نہیں ہوتی تو یہ اس حدیث میں بھی شامل ہے۔ البتہ اس میں وضاحت آگئی ہے کہ پانچ مرتبہ دودھ پینے سے حرمت ثابت ہوتی ہے لہذا اسی پر عمل کیا جائے گا۔

جہور اپنے موقف کے لیے اس آیت ﴿وَأَمْتُهُنَّ كُمُ النَّسَاءِ﴾ [النساء : ۲۳] ”اور تمہاری وہ مائیں جنہوں نے تمہیں دودھ پلایا ہے۔“ کے عموم سے استدلال کرتے ہیں اور احناف خبر واحد کے ذریعے قرآن کے اس قطعی حکم میں تخصیص جائز نہیں سمجھتے۔ (حالانکہ یہ آیت عام ہے اور حدیث عائشہ رضی اللہ عنہا خاص ہے اور عام کو خاص پر محمول کرنا واجب ہے خواہ خبر واحد ہو یا متواتر)۔ علاوہ ازیں اپنے مفاد کی خاطر بعض اوقات احناف بھی خبر واحد کے ذریعے قرآن کی تخصیص کر لیتے ہیں جیسا کہ قرآن میں حق مہر کے متعلق ارشاد ہے کہ ﴿أَنْ تَبْتَغُوا بِأَمْوَالِكُمْ﴾ [النساء : ۲۴] ”کہ اپنے مال کے مہر سے تم ان سے نکاح کرنا چاہو۔“ یہ آیت عام ہے جبکہ ایک روایت میں ہے ﴿لَا مَهْرَ أَقْلَ مِنْ عَشْرَةِ دِرَاهِمٍ﴾ ”دس درہموں سے کم حق مہر نہیں۔“ اب یہاں احناف اس روایت کے ذریعے قرآن کے عام حکم کی تخصیص کرتے ہیں حالانکہ یہ بھی خبر واحد ہے مزید برآں یہ روایت ضعیف بھی ہے پھر بھی اسے حجت سمجھتے ہیں۔

گذشتہ تمام بحث سے ثابت ہوا کہ پہلا (یعنی امام شافعی کا) موقف رائج ہے لہذا اسی پر عمل کیا جائے۔

دودھ کی موجودگی کے یقین کے ساتھ ❶ اور بچے کا دودھ ابھی چھڑایا نہ گیا ہو۔ ❷	مَعَ تَيَقُّنٍ وَجُودِ اللَّبَنِ وَكَوْنِ الرَّضِيعِ قَبْلَ الْفِطَامِ
--	--

- ❶ جیسا کہ ایک روایت میں مذکور ہے کہ ﴿رَضَاعَاتٌ مَعْلُومَاتٌ.....﴾ یعنی ایسے رضعے جو معلوم ہوں کیونکہ رضاعت کا حکم تب ہی ثابت ہو سکتا ہے جب دودھ موجود ہو اور پھر بچے کا اسے پینا بھی متحقق ہو۔
- ❷ (۱) حضرت ام سلمہ رضی اللہ عنہا سے مروی ہے کہ رسول اللہ ﷺ نے فرمایا ”صرف وہی رضاعت حرمت ثابت کرتی ہے جو اتنیوں کو کھول دے ﴿وَكَانَ قَبْلَ الْفِطَامِ﴾“ اور دودھ چھڑانے کی مدت (یعنی دو سال کی عمر) سے پہلے ہو۔“ (۱)
- (۲) حضرت جابر رضی اللہ عنہ سے مروی ہے کہ نبی ﷺ نے فرمایا ﴿لَا رِضَاعَ بَعْدَ فِصَالٍ وَبَعْدَ اِحْتِلَامٍ﴾ ”دودھ چھڑانے کی مدت کے بعد رضاعت ثابت نہیں ہوتی اور احتلام کے بعد کسی کو یتیم نہیں سمجھا جائے گا۔“ (۲)
- (۳) حضرت ابن عباس رضی اللہ عنہما سے مروی ہے کہ ﴿لَا رِضَاعَ اِلَّا فِي الْحَوْلِينَ﴾ ”کوئی رضاعت معتبر نہیں سوائے اس رضاعت کے جو دو سال کے دوران ہو۔“ (۳)

(۱) [صحیح : إرواء الغلیل (۲۱۵۰) ترمذی (۱۱۵۲) کتاب الرضاع : باب ما جاء ما ذكر أن الرضاعة لا تحرم إلا في الصغر دون الحولين، نسائي في الكبرى (۳۰۱/۳) ابن حبان (۱۲۵۰) (الموارد)]

(۲) [حسن : إرواء الغلیل (۱۲۴۴) طبرانی صغیر (۱۵۸/۲) ابو داود طیالسی (۱۷۶۷)]

(۳) [دارقطنی (۱۷۳/۴) سعید بن منصور (۹۷۴) بیہقی (۴۴۲/۷) عبد الرزاق (۱۳۹/۳)]

نبی ﷺ نے حضرت عائشہ رضی اللہ عنہا سے فرمایا ”ضرور غور کر لیا کرو کہ تمہارے بھائی کون ہیں ﴿فإنما الرضاعة من ناع﴾ کیونکہ رضاعت اسی وقت معتبر ہے جب بھوک کے وقت دودھ پیا جائے۔“ (۱)  
اگرچہ دودھ پلانے کی مدت نص قرآن ﴿حَوْلَيْنِ كَامِلَيْنِ﴾ [البقرة: ۲۳۳] ”مکمل دو سال“ سے ثابت ہے لیکن کے باوجود اس میں اختلاف کیا گیا ہے۔

یہ شافعی، مالک، ابو یوسف، محمدؒ، مدت رضاعت دو سال ہے۔ حضرت عمرؓ، حضرت ابن عباسؓ، حضرت ابن مسعودؓ، حضرت عمرؓ، حضرت علیؓ، حضرت ابو ہریرہؓ، حضرت عائشہؓ کے علاوہ تمام ازواج مطہرات رضی اللہ عنہن، امام شعبیؒ، امام اوزاعیؒ، امام اسحاقؒ اور بو ثور رحمہم اللہ وغیرہ سے بھی یہی موقف مروی ہے۔

غنیۃ (مدت رضاعت اڑھائی سال ہے) (ان کی دلیل یہ آیت ہے ﴿وَحَمْلُهُ وَفِصَالُهُ فَلَا تُلُونَّ شَهْرًا﴾ حفاف: ۱۵] حالانکہ اس آیت میں بھی مدت رضاعت دو سال ہی ہے جبکہ مزید چھ ماہ حمل کی کم از کم مدت ہے۔  
”مدت رضاعت تین سال ہے۔“ (۲)

جمع پہلا موقف رائج ہے اور گذشتہ تمام دلائل اس کا ثبوت ہیں۔

يَحْرُمُ بِهِ مَا يَحْرُمُ بِالنَّسَبِ وَتُقْبَلُ قَوْلُ الْمُرْضِعَةِ	رضاعت کی وجہ سے وہ رشتے حرام ہو جاتے ہیں جو نسب کی وجہ سے حرام ہوتے ہیں (کسی اختلاف کی صورت میں) دودھ پلانے والی کی بات قبول کی جائے گی۔ ②
--	--

حضرت عائشہ رضی اللہ عنہا سے مروی ہے کہ نبی ﷺ نے فرمایا ﴿يحرم من الرضاعة ما يحرم من الولادة﴾ ”رضاعت بھی وہ رشتے حرام ہو جاتے ہیں جو پیدائش سے ہوتے ہیں۔“ (۳)

اس مسئلہ کی مزید تفصیل کے لیے دیکھیے گذشتہ کتاب النکاح میں ”حرام رشتوں کا بیان۔“

(۱) حضرت عقبہ بن حارث رضی اللہ عنہ سے مروی ہے کہ انہوں نے اُم سحبی بنت ابی احاب رضی اللہ عنہا سے نکاح کر لیا تو ایک عورت اور کہنے لگی ﴿قد ارضعتكما﴾ ”میں نے تم دونوں کو دودھ پلایا ہے۔“ عقبہ نے نبی ﷺ سے دریافت کیا تو آپ ﷺ نے ﴿كيف وقد قيل؟﴾ ”اب تم اسے کس طرح اپنے نکاح میں رکھ سکتے ہو جبکہ رضاعت کی اطلاع دے دی گئی ہے؟۔“ یہ عقبہ نے اس عورت کو جدا کر دیا اور اس خاتون نے دوسرے آدمی سے نکاح کر لیا۔“ (۴)

[بخاری (۵۱۰۲) کتاب النکاح: باب من قال لا رضاع بعد حولین..... مسلم (۱۴۵۵) أحمد (۹۴/۶) ابو داود (۲۰۵۸) ابن ماجہ (۱۹۴۵) ابن الحارود (۶۹۱) شرح السنة (۶۵/۵)]

[المعنی (۳۱۹/۱۱) نیل الأوطار (۴۱۷/۴) الأم (۲۹/۵) المبسوط (۱۳۵/۵) بداية المجتهد (۳۶/۲) تفسیر اللباب فی علوم الکتاب (۱۷۰/۴) تفسیر الرزازی (۱۰۱/۶) تفسیر بغوی (۲۱۲۳۱) تفسیر الدر المنثور (۵۱۳/۱)]

[بخاری (۲۶۴۴) مسلم (۱۴۴۴) دارمی (۱۵۵/۲) عبد الرزاق (۴۷۶/۷) أحمد (۱۷۸/۶)]

[بخاری (۲۶۵۹، ۲۶۶۰) کتاب الشهادات: باب شهادة المرصعة، احمد (۸/۴) ابو داود (۳۶۰۴) ترمذی

(۱۱۵۱) نسائی (۱۰۹/۶) حمیدی (۵۷۹) دارقطنی (۱۷۵/۴)]

(2) امام اوزاعیؒ فرماتے ہیں کہ حضرت عثمان بن عفانؓ نے چار آدمیوں اور ان کی بیویوں کے درمیان رضاعت کے مسئلہ میں ایک عورت کی گواہی کی وجہ سے جدائی کرائی۔ (۱)

(احمد) اسی کے قائل ہیں۔ حضرت عثمان بن عفانؓ، حضرت ابن عباسؓ، امام طاووسؒ، امام زہریؒ، امام اوزاعیؒ، ابن ابی ذئبؒ اور عمر بن عبدالعزیزؒ رحمہم اللہ کا بھی یہی موقف ہے۔

(شافعی) چار عورتوں سے کم کی گواہی قبول نہیں کی جائے گی کیونکہ دو عورتیں گواہی میں ایک مرد کے برابر ہیں۔ (ابوحنیفہ) صرف دو مرد یا ایک مرد اور دو عورتوں کی شہادت قبول کی جائے گی۔ (ان کی دلیل قرآن کی یہ آیت ہے: ﴿وَأَسْتَشْهِدُوا شَهِيدَيْنِ مِنْ رَجَالِكُمْ﴾ [البقرة: ۲۸۲] ”اپنے مردوں میں سے دو گواہ بناؤ۔“ حالانکہ یہ آیت عام ہے اور حدیث خاص ہے اور عام کو خاص پر محمول کرنا واجب ہے۔)۔ (۲)

(راجح) مسئلہ رضاعت میں دودھ پلانے والی اکیلی عورت کی گواہی بھی قبول کی جائے گی جیسا کہ گذشتہ صحیح حدیث اس پر شاہد ہے۔

وَيَجُوزُ إِرْضَاعُ الْكَبِيرِ وَلَوْ كَانَ ذَا الْحِمْيَةِ لَتَجَوَّزَ النَّظَرُ	کسی بڑی عمر کے لڑکے کو دودھ پلانا جائز ہے خواہ وہ داڑھی والا ہی کیوں نہ ہوتا کہ کسی عورت کے لیے اسے دیکھنا جائز ہو جائے۔ ❶
--	--

❶ حضرت عائشہ رضی اللہ عنہا سے مروی ہے کہ سہلہ بنت سہیل رضی اللہ عنہا آئیں اور عرض کیا اے اللہ کے رسول! سالم ابوحنیفہؒ آزاد کردہ غلام ہمارے گھر میں ہمارے ساتھ ہی رہتا ہے وہ مرد کی حد بلوغت کو پہنچ گیا ہے۔ آپ ﷺ نے فرمایا ﴿أَرْضِعِيهِ﴾ تحریمی علیہ ﴿”اسے اپنا دودھ پلا دے تو اس پر حرام ہو جائے گی۔“﴾ سنن أبی داود کی روایت میں یہ ہے کہ ”اس حکم کے بعد سہلہ رضی اللہ عنہا نے سالم کو پانچ مرتبہ دودھ پلادیا پھر وہ اس کے بچہ کی جگہ ہو گیا۔“ (۳)

معلوم ہوا کہ بوقت ضرورت بڑی عمر کے لڑکے کو بھی دودھ پلادیا جائے تو حرمت ثابت ہو جائے گی۔ حضرت علی رضی اللہ عنہ حضرت عائشہ رضی اللہ عنہا، عمرو بن زبیر رضی اللہ عنہ، امام عطاءؒ، امام لیثؒ، امام داؤد اور امام ابن حزمؒ اسی کے قائل ہیں۔ (۴)

(جمہور) صرف دو سال سے کم عمر میں پلائے گئے دودھ سے ہی حرمت ثابت ہوگی۔ (انہوں نے ان تمام دلائل سے استدلال کیا ہے جن میں صرف دو سال سے پہلے دودھ پلانے سے حرمت کا ذکر ہے)۔

جمہور علما نے مندرجہ ذیل وجوہ کی بنا پر اس موقف کو ترجیح دی ہے۔

(۱) [عبدالرزاق (۴۸۲/۷) کتاب الطلاق : باب شهادة امرأة على الرضاع]

(۲) [المغنی (۳۴۰/۱۱) نیل الأوطار (۴۲۳/۴)]

(۳) [مسلم (۱۴۵۳) کتاب الرضاع : باب رضاعة الكبير] احمد (۳۸/۶) حمیدی (۲۸۷) ابن ماجہ (۱۹۴۳) نسائی (۱۰۴/۶) بخاری (۵۰۸۸) بیہقی (۴۵۹/۷) صحیح ابو داؤد (۱۸۱۵) ابو داؤد (۲۰۶۱) کتاب النکاح : باب

فیمن حرم به

(۴) [نیل الأوطار (۴۱۷/۴) شرح مسلم (۲۸۹/۵) الاستدکار لابن عبدالبر (۲۷۳/۱۸) المحلی بالآثار (۲۰۲/۱۰)]



۱ اس معنی کی احادیث کثرت سے ہیں جبکہ بڑے لڑکے کو دودھ پلانے کے متعلق صرف ایک حدیثِ سالم ہی ہے۔

۱ حضرت عائشہ رضی اللہ عنہا کے علاوہ تمام ازواجِ مطہرات بھی اسی کی قائل تھیں۔

۱ اس میں زیادہ احتیاط کا پہلو ہے۔

۱ بڑے آدمی کو دودھ پلانے سے نہ تو گوشت اگتا ہے نہ ہڈیاں مضبوط ہوتی ہیں اور نہ ہی اس سے جسم کا کوئی حصہ بنتا ہے

نکہ یہی حرمت کے وہ اسباب ہیں جو احادیث میں مذکور ہیں:

ممکن ہے یہ معاملہ صرف سالم کے ساتھ ہی خاص ہو۔ کیونکہ یہ چیز صرف اسی کے قصہ میں موجود ہے۔

نبی ﷺ نے حضرت عائشہ رضی اللہ عنہا سے کہا ﴿إنما الرضاعة من المجاعة﴾ ”رضاعت اس وقت معتبر ہے جب

۔ کے وقت دودھ پیا جائے۔“ (۱)

ان تمام وجوہات کا جواب یوں دیا گیا ہے کہ کسی بھی شرعی مسئلہ کے اثبات کے لیے ایک صحیح حدیث ہی کافی ہے۔ اگرچہ

بت عائشہ رضی اللہ عنہا کے علاوہ تمام ازواجِ مطہرات اس کے خلاف تھیں لیکن محض ان کا اپنا فہم تھا کہ جو صریح حدیث کے مقابلے میں

نہیں۔ کسی ایک کام کا احوط ہونا دوسرے کے عدم جواز کا ثبوت نہیں۔ لامحالہ اس سے گوشت نہیں اگتا اور ہڈیاں بھی مضبوط نہیں

لیکن اس بات کا علم نبی ﷺ کو بھی تھا اس کے باوجود آپ ﷺ نے سہلہ رضی اللہ عنہا کو اجازت دے دی۔ سالم کے ساتھ اس

طے کے خاص ہونے کا دعویٰ دلیل کا محتاج ہے۔ نیز نبی ﷺ کا یہ فرمان ”رضاعت صرف بھوک سے ہے۔“ اگرچہ بظاہر بڑے

اکو دودھ پلانے سے حرمت ثابت نہ ہونے کا ثبوت ہے لیکن سہلہ رضی اللہ عنہا کی حدیث سے اس کا جواز نکل آتا ہے۔

جمع) راجح موقف وہ ہے جسے شیخ الاسلام ابن تیمیہؒ نے اختیار کیا ہے۔

(تیمیہ) مسئلہ رضاعت میں بچپن کا اعتبار کیا جائے گا۔ لاک کوئی حاجت و ضرورت پیش آجائے جیسا کہ بڑی عمر کے آدمی

ضاعت کا مسئلہ ہے کہ جسے کسی عورت کے پاس جانا بھی ضروری ہو اور اس عورت کا اس سے پردہ کرنا بھی دشوار ہو جیسا کہ

کا ابوحنیفہ کی بیوی کے ساتھ معاملہ تھا۔ اس طرح کے بڑی عمر کے آدمی کو اگر عورت نے دودھ پلا دیا تو اس آدمی کے لیے

دینا قابلِ تاثیر ہوگا۔ نیز ایسی صورت کے علاوہ دودھ پینے کی مدت بچپن کی عمر ہی ہے۔ (۲)

(تیم) اسی کے قائل ہیں۔ (۳)

صنعانی) انہوں نے اس تطبیق کو بہترین قرار دیا ہے۔ (۴)

بقی حسن خان) اسی کو برحق گردانتے ہیں۔ (۵)

[أعلام الموقعين (۳۴۶/۴)]

[مجموع الفتاوى (۶۰/۳۴)]

[أعلام الموقعين (۳۴۶/۴)]

[سبل السلام (۱۵۳۳/۳)]

[الرزضة الندية (۱۸۰/۲)]

## متفرقات

### 658- دو سال تک دودھ پلانا جائز ہے ضروری نہیں

جیسا کہ ارشاد باری تعالیٰ ہے کہ ﴿حَوْلَيْنِ كَامِلَيْنِ لِمَنْ أَرَادَ أَنْ يُنَمِّ الرُّضَاعَةَ﴾ [البقرة: ۲۳۳] ”کامل سال کی مدت اس کے لیے ہے جو رضاعت کو پورا کرنے کا ارادہ کرے۔“  
(قرطبی) اس آیت سے معلوم ہوتا ہے کہ دو سال تک دودھ پلانا ضروری نہیں ہے کیونکہ دو سال سے پہلے دودھ چھڑانا بھی جائز ہے۔ (۱)

### 659- کسی اور سے دودھ پلوانا بھی جائز ہے

ارشاد باری تعالیٰ ہے کہ ﴿وَأِنْ أَرْضْتُمْ أَنْ تَسْتَرْضِعُوا أَوْلَادَكُمْ فَلَا جُنَاحَ عَلَيْكُمْ إِذَا سَأَلْتُمْ مَا آتَيْنَا بِالْمَعْرُوفِ﴾ [البقرة: ۲۳۳] ”اور اگر تمہارا ارادہ اپنی اولاد کو دودھ پلوانے کا ہو تو بھی تم پر کوئی گناہ نہیں جبکہ تم ان کو دستہ کے مطابق جو دینا ہو (یعنی دودھ پلانے کا معاوضہ) وہ ان کے حوالے کر دو۔“

### 660- اگر کسی نے بہن کا دودھ پیا ہو تو باہم ان کی اولاد کا حکم

فی الحقیقت رضاعت سے بھی وہ تمام رشتے حرام ہو جاتے ہیں جو نسب و ولادت سے ہوتے ہیں جیسا کہ رسول اللہ ﷺ نے فرمایا ﴿يَحْرَمُ مِنَ الرُّضَاعَةِ مَا يَحْرَمُ مِنَ الْوِلَادَةِ﴾ (۲)

اس حدیث کی رو سے دودھ پینے والا اپنی بہن کا رضاعی بیٹا ہوگا اور بہن کی اولاد اس کے رضاعی بہن بھائی ہوں گے اس کی اولاد کے چچا اور پھوپھیاں ہوں گے لہذا ان کا باہم نکاح جائز نہیں ہوگا۔

### 661- حق رضاعت کے متعلق ایک ضعیف روایت

جس روایت میں ہے کہ ”رضاعت کا حق (دودھ پلانے والی کو) ایک غلام یا لونڈی کی ادائیگی ہے۔“ وہ ضعیف ہے۔ (۳)



(۱) [تفسیر قرطبی (۱۰۷/۳)]

(۲) [بخاری (۲۶۴۴)]

(۳) [ضعیف ابو داود (۴۴۵) ضعیف ترمذی (۱۹۶) ضعیف نسائی (۲۱۳) ابو داود (۲۰۶۴) کتاب النکاح: ۱]

فی الرضخ عند الفصائل، ترمذی (۱۱۵۳) أحمد (۴۵۰/۳) حمیدی (۸۷۷) نسائی (۳۳۲۹) دارمی (۱۰۷/۲)

## پرویش و تربیت کا بیان

## باب الحضانة ۱

الْأُولَى بِالطِّفْلِ أُمُّهُ مَا لَمْ تَنْكِحْ بچے کی سب سے زیادہ مستحق اس کی ماں ہے جب تک کہ وہ اور نکاح نہ کر لے۔ ۱

۱ لغوی وضاحت: لَفْظُ حَضَانَةِ بَابِ حَضَنْ (نصر) سے مصدر ہے اس کا معنی ”پرورش کرنا اور گود میں لینا“  
تمثل ہے۔ بابِ اخْتَضَنْ (افعال) کا بھی یہی معنی ہے۔ الْحَضَنْ ”گود“۔ الْحَاضِنَةُ ”بچے کی پرورش کرنے والی رت یعنی دایہ۔“ (۱)

عی تعریف: جو اپنے معاملے اپنی تربیت اور مہلک و ضرر رساں اشیاء سے اپنے بچاؤ میں مستقل نہیں ہے اس کی حفاظت کرنا  
بضانت ہے۔ (۲)

۱ حضرت عبداللہ بن عمرو رضی اللہ عنہما سے مروی ہے کہ ایک خاتون رسول اللہ ﷺ کی خدمت میں آئی اور عرض کیا اے اللہ  
رسول! یہ جو میرا بیٹا ہے میرا بیٹ اس کے لیے برتن تھا میری چھاتی (پستان) اس کے لیے مشکیزہ تھی اور میری آغوش  
ما کے لیے جائے قرار تھی۔ اس کے والد نے مجھے طلاق دے دی ہے اور اب وہ مجھ سے اس بچے کو بھی چھین لینا چاہتا  
ہے۔ آپ ﷺ نے فرمایا ﴿أَنْتِ أَحَقُّ بِهِ مَا لَمْ تَنْكِحِي﴾ ”جب تک تو دوسرا نکاح نہیں کرتی اس وقت تک تو ہی اس  
ازیادہ حق دار ہے۔“ (۳)

اس حدیث میں مذکور تین اوصاف ایسے ہیں جو بچے کی پرورش میں ماں کے ساتھ ہی خاص ہیں لہذا پرورش کے استحقاق  
بھی ماں کو باپ پر فوقیت حاصل ہے۔  
بن تیمیہؒ بچے کی تربیت کے لیے باپ سے زیادہ حقدار ماں ہے کیونکہ وہ زیادہ رحمہاں اس کی تربیت کو زیادہ سمجھنے والی اور  
وہ صبر کرنے والی ہے۔“ (۴)

مدین حسن خانؒ اس پر اجماع ہو چکا ہے کہ باپ سے زیادہ ماں بچے کی مستحق ہے۔ (۵)  
واضح رہے کہ ماں کا یہ استحقاق اور برتری دوسرے نکاح سے پہلے ہے جب وہ اور نکاح کر لے گی تو یہ حق ساقط ہو جائے  
جیسا کہ گذشتہ حدیث میں یہ لفظ ہیں ﴿مَا لَمْ تَنْكِحِي﴾

( [القاموس المحيط (ص ۱۵۳۶) المنجد (ص ۱۶۴) الصحاح (۲۱۰۲/۵) ] )

( [سبل السلام (۱۵۶۱/۳) ] )

( [حسن: صحيح ابو داود (۱۹۹۱) كتاب الطلاق: باب من احق بالولد، ابو داود (۲۲۷۶) دارقطنی (۳۰۵/۳) ] )

حاكم (۲۰۷/۲) بیہقی (۵-۴۱۸) امام حاکم اور امام ذہبی نے اسے صحیح کہا ہے۔ [

( [التعليق على سبل السلام للشيخ عبدالله بسام (۱۵۶۱/۳) ] )

( [الروضة الندية (۱۸۳/۲) ] )

(شافعیہ، حنفیہ، مالک) اسی کے قائل ہیں۔ (۱)

(ابن منذر) انہوں نے اس پر اجماع نقل کیا ہے۔ (۲)

تاہم حضرت عثمان بن عفان رضی اللہ عنہ سے مروی ہے کہ نکاح سے بھی یہ حق باطل نہیں ہوتا۔ حسن بصریؒ اور امام ابن حزمؒ بھی اسی کے قائل ہیں۔ (۳)

لیکن یہ قول درست نہیں کیونکہ یہ گزشتہ صریح حدیث کے خلاف ہے۔

علمائے اس مسئلہ میں اختلاف کیا ہے کہ مجرد عقد نکاح سے ہی ماں سے پرورش کا حق ساقط ہو جائے گا یا عقد کے بعد ہم بستری کے ساتھ ساقط ہوگا۔

(ابو حنیفہؒ، شافعی) یہ حق مجرد عقد نکاح سے ہی ساقط ہو جائے گا۔

(مالک) ہم بستری کے بعد ساقط ہوگا۔ (۴)

(ابن قیم) انہوں نے پہلے قول کی طرف میلان ظاہر کیا ہے اور اسے جمہور کا موقف قرار دیا ہے۔ (۵)

(قرطبی) عقد کے ساتھ ہم بستری بھی ضروری ہے۔ (۶)

پھر خالہ مستحق ہے ① اور پھر والدہ ②

ثُمَّ الْخَالََةُ ثُمَّ الْأَبُ

① حضرت براء بن عازب رضی اللہ عنہ سے مروی ہے کہ نبی ﷺ نے حمزہ رضی اللہ عنہ کی بیٹی کا فیصلہ اس کی خالہ کے حق میں دیا اور فرمایا ﴿الْخَالََةُ بِمَنْزِلَةِ الْأُمِّ﴾ ”خالہ ماں کے درجہ میں ہے۔“ (۷)

حضرت علی رضی اللہ عنہ کی حدیث میں ہے کہ ﴿وَالْحَارِیَةُ عِنْدَ خَالَتِهَا فَإِنَّ الْخَالََةَ وَالِدَةٌ﴾ ”لڑکی اپنی خالہ کے پاس ہوگی کیونکہ خالہ ماں ہے۔“ (۸)

یہ روایات اس بات کا واضح ثبوت ہیں کہ خالہ بچے کی پرورش کرنے میں ماں کے درجہ میں ہے۔ امام شوکانیؒ نے اس:

(۱) [نبیل الأوطار (۴/۴۳۴)]

(۲) [الإجماع لابن المنذر (۳۹۲)]

(۳) [الروضة البندیة (۱۸۳/۲) المحلی (۳۲۵/۱۰-۳۲۹)]

(۴) [التعليقات الرضية للألبانی (۳۳۵/۲)]

(۵) [زاد المعاد (۱۸۶/۴)]

(۶) [تفسير قرطبي (۱۰/۱۳)]

(۷) [بخاری (۲۶۹۹) كتاب الصلح : باب كيف يكتب : هذا ما صالح فلان بن فلان..... مسلم (۱۷۸۳) ترمذی

(۱۹۰۴) بیہقی (۵/۸)]

(۸) [صحيح : إرواء الغلیل (۲۴۶/۷-۲۴۸) أحمد (۹۸/۱) مشکل الآثار (۱۷۳/۴) ابو داود (۲۲۸۰) حاک

(۱۲۰/۳)]

اجماع نقل فرمایا ہے۔ (۱)

② اس کے متعلق کوئی واضح دلیل تو موجود نہیں البتہ نبی ﷺ کا والدہ سے کہنا کہ ﴿انت احق به ما لم تنکحی﴾ اس بات کا ثبوت ہے کہ نکاح کے بعد بچہ باپ کی کفالت و پرورش میں رہے گا اور اس طرح جس روایت میں بچے کو ماں اور باپ کے درمیان اختیار دینے کا ذکر ہے وہ بھی اس کا ثبوت ہے کہ ماں کے بعد باپ ہی مستحق ہے۔ تاہم خالہ ماں کے بعد اس لیے حق دیا گیا ہے کیونکہ اسے دوسری حدیث میں ماں کی جگہ قرار دیا گیا ہے لہذا ماں کے بعد خالہ کا اور پھر والد کا حق ہوگا۔

○ گذشتہ استحقاق پرورش کی تمام بحث ایسے بچے کے متعلق ہے جو ابھی صغریٰ یعنی بچپن میں ہو اور سن تمیز کو نہ پہنچا ہو لیکن جب وہ سن شعور کو پہنچ جائے اور اسے تربیت و پرورش کی یکسر ضرورت نہ رہے تو اس صورت میں بچے کو ماں باپ کے درمیان اختیار دیا جائے گا جیسا کہ نبی ﷺ نے ایک بچے سے کہا ﴿یا غلام! هذا أبوك وهذه أمك فخذ بيد أبيهما شئت﴾ ”اے لڑکے! یہ تیرا باپ ہے اور یہ تیری ماں ہے ان دونوں میں سے جس کا چاہے ہاتھ پکڑ لے۔“ پھر اس بچے نے ماں کا ہاتھ پکڑ لیا اور وہ اسے لے کر چلتی گئی۔ (۲)

(شافعی، احمد، اسحاق) اسی کے قائل ہیں اور انہوں نے اختیار کی حد سات یا آٹھ سال مقرر کی ہے (لیکن سات یا آٹھ سال والا اثر ضعیف ہے)۔ (۳)

(ابوحنیفہ) بچے کو اختیار نہیں دیا جائے گا بلکہ وہ ماں کے پاس ہی رہے گا اور جب اس کا حق ساقط ہوگا تو باپ کے پاس رہے گا۔

(مالک) بچے کو اختیار نہیں دیا جائے گا اور لڑکیوں کی زیادہ حق دار ماں ہے حتیٰ کہ ان کا نکاح ہو جائے اور لڑکوں کا زیادہ مستحق باپ ہے حتیٰ کہ وہ جوان اور بالغ ہو جائیں۔ (۴)

گذشتہ صحیح حدیث امام مالک اور امام ابوحنیفہ کے موقف کے خلاف حجت ہے۔ علاوہ ازیں اگر بچے سے والدین میں سے کسی ایک کو اختیار کرنا مشکل ہو جائے تو قرعہ کے ذریعے فیصلہ کر دیا جائے گا جیسا کہ حضرت ابو ہریرہ رضی اللہ عنہ کی حدیث میں ہے کہ آپ ﷺ نے فرمایا ﴿استہما فیہ﴾ ”تم دونوں اس بچے کے متعلق قرعہ ڈال لو۔“ (۵)

(۱) [نیل الأوطار (۴/۴۳۳)]

(۲) [صحیح: إرواء الغلیل (۲۱۹۲) کتاب الطلاق: باب من أحق بالولد، ابو داود (۲۲۷۷) ترمذی (۱۳۵۷) نسائی (۳۴۹۶) ابن ماجہ (۲۳۵۱) أحمد (۷۳۴۶) شاکی مشکل الآثار (۱۷۶/۴)] امام زہبیؒ اور حافظ ابن حجرؒ نے بھی اس حدیث کو صحیح کہا ہے۔ [نصب الرایۃ (۲۶۹/۳) تلخیص الحبیر (۱۲/۴)]

(۳) [إرواء الغلیل (۲۱۹۵)]

(۴) [الأم (۹۲/۵) المبسوط (۲۱۱/۵) المغنی (۴۳۵/۴) تفسیر قرطبی (۱۰۸/۳)]

(۵) [صحیح: صحیح ابو داود (۱۹۹۲) کتاب الطلاق: باب من أحق بالولد، ابو داود (۲۲۷۷) نسائی (۱۸۵/۶)]

ابن ابی شیبہ (۲۳۷/۵)

(ابن قیمؒ) جس میں بچے کے لیے مصلحت اور خیر خواہی کا پہلو زیادہ ہو اسے اختیار کرنا چاہیے۔ اگر باپ کے مقابلے میں ماں زیادہ صحیح تربیت اور حفاظت کر سکتی ہو اور غیرت مند عورت ہو تو ماں کو باپ پر ترجیح دی جائے گی۔ اس صورت میں قرعہ اندازی یا اختیار میں سے کسی چیز کا لحاظ نہیں رکھا جائے گا کیونکہ بچہ تو کم فہم و کم عقل اور نادان و ناعاقبت اندیش ہوتا ہے۔ ماں باپ میں سے جو بچے کا زیادہ خیال رکھنے والا ہو بچہ اس کے حوالے کر دیا جائے۔ (اگر ماں سے زیادہ باپ میں یہ اوصاف موجود ہوں تو بچہ باپ کے حوالے کر دیا جائے پھر وہی اس کی تربیت کا ذمہ دار ہوگا۔) شریعت اس کے علاوہ کسی چیز کی متحمل نہیں ہو سکتی اور نبی ﷺ نے فرمایا ہے کہ ”بچے سات سال کے ہو جائیں تو انہیں نماز کا حکم دو.....“ (۱)

اور اللہ تعالیٰ نے فرمایا ہے کہ ”اپنے آپ کو اور اپنے گھر والوں کو آگ سے بچاؤ۔“ [التحریم: ۶] پس جب ماں اسے مکتب و مدرس میں چھوڑتی ہو اور اسے قرآن سکھاتی ہو اور بچہ کھیل کود اور اپنے ساتھیوں سے میل جول کو ہی ترجیح دیتا ہو اور اس کا والد اسے ان کاموں کی اجازت دیتا ہو تو ماں ہی اس کی زیادہ مستحق ہے۔ ایسی صورت میں اختیار اور قرعہ کا کوئی اعتبار نہیں کیا جائے گا اور اسی طرح اس کے برعکس (اگر والد دین سکھاتا ہو اور ماں کھیل کود کی اجازت دیتی ہو تو باپ زیادہ مستحق) ہے۔ (۲)

(امیر صنعانیؒ) یہ (یعنی ابن قیمؒ کا) کلام نہایت ہی عمدہ ہے۔ (۳)

(ابن تیمیہؒ) انہوں نے اسی کو ترجیح دی ہے۔

(شوکانیؒ) اسی کے قائل ہیں۔ (۴)

(البانیؒ) انہوں نے اسی کی طرف اشارہ کیا ہے (یعنی جس میں بچے کی مصلحت زیادہ ہو اسی کو اختیار کیا جائے)۔ (۵)

(راجح) یہی موقف راجح معلوم ہوتا ہے۔ (واللہ اعلم)

<p>پھر حاکم رشتہ داروں میں سے اسے (ولی) مقرر کرے گا جس میں (پرورش کی) صلاحیت دیکھے گا ❶ اور مضبوط عمر کو پہنچ جانے کے بعد بچے کو اس کے باپ اور اس کی ماں کے درمیان اختیار دیا جائے گا۔ ❷</p>	<p>ثُمَّ يُعَيِّنُ الْحَاكِمُ مِنَ الْقَرَابَةِ مَنْ رَأَى فِيهِ صَلَاحًا وَبَعْدَ بُلُوغٍ سِنِ الْإِسْتِقْلَالِ يُخَيِّرُ الصَّبِيَّ بَيْنَ أَبِيهِ وَأُمِّهِ</p>
--	--

❶ کیونکہ جب ماں، خالہ اور باپ تینوں موجود نہیں تو بچہ یقیناً کسی ایسے شخص کا محتاج ہے جو اس کی پرورش، تربیت اور دیکھ بھال کرے اور یہ بات معروف ہے کہ دیگر تمام افراد سے قریبی رشتہ دار ہی یہ ذمہ داری زیادہ خوش اسلوبی، شفقت اور رحمت سے نبھا سکتے ہیں۔ لہذا حاکم وقت ان میں سے کسی کو جس میں زیادہ صلاحیت ہے بچے کا نگران و مربی مقرر کر دے۔

(۱) [ابو داؤد (۴۹۴)]

(۲) [زاد المعاد (۴۷۵-۴۷۵)]

(۳) [سبل السلام (۱۵۶۴/۳)]

(۴) [نیل الأوطار (۴۳۶/۴)]

(۵) [التعليقات الرضية على الروضة (۳۳۸/۲)]

② (1) حضرت ابو ہریرہ رضی اللہ عنہ سے مروی ہے کہ ﴿أَنَّ النَّبِيَّ ﷺ خَيْرٌ غُلَامًا بَيْنَ أُمِّهِ وَأُمِّهِ﴾ ”نبی ﷺ نے ایک لڑکے کو اس کے باپ اور اس کی ماں کے درمیان اختیار دیا۔“ (۱)

(2) حضرت رافع بن سنان رضی اللہ عنہ سے مروی ہے کہ وہ خود مسلمان ہو گئے اور ان کی بیوی نے اسلام قبول کرنے سے انکار کر دیا تو نبی ﷺ نے ماں کو ایک طرف اور باپ کو دوسری طرف بٹھا دیا اور بچے کو دونوں کے درمیان بٹھا دیا تو بچہ ماں کی جانب مائل ہوا۔ رسول اللہ ﷺ نے دعا کی ﴿اللَّهُمَّ اهْدِهِ﴾ ”اے اللہ! اسے ہدایت دے۔“ اس پر وہ بچہ باپ کی طرف مائل ہو گیا اور باپ نے بچے کو پکڑ لیا۔ (۲)

(عبدالرحمن مبارکپوری) ان احادیث سے ظاہر ہے کہ اولاد میں سے ایسا بچہ جو کنیز کو پہنچ چکا ہو اسے اختیار دینا واجب ہے۔ بغیر اس فرق کے کہ وہ مذکر ہے یا مؤنث۔ (۳)  
مزید تفصیل پچھلے مسئلہ میں بیان کر دی گئی ہے۔

<p>اگر کوئی ایسا شخص نہ ملے (جسے نص شرعی نے مقرر کیا ہے) تو وہ شخص اس کی کفالت کرے جس کی کفالت میں مصلحت ہو۔ ①</p>	<p>فَإِنْ لَمْ يُوْجَدْ أَكْفَلُهُ مَنْ كَانَ لَهُ فِى كَفَالَتِهِ مَصْلَحَةٌ</p>
--	---

① کیونکہ وہ بچہ اس کا محتاج ہے لہذا مسلمانوں پر لازم ہے کہ وہ اس کی پرورش کی ذمہ داری قبول کریں اور اس کے مال کو صحیح طور پر صرف کریں جیسا کہ کتاب اللہ میں یتیموں کے اموال کے متعلق تنبیہ کر دی گئی ہے۔

## متفرقات

### 662- حضانت کے متعلق پانچ فیصلے

(ابن قیم) نبی ﷺ نے حضانت (بچے کی پرورش) کے متعلق پانچ فیصلے فرمائے ہیں:

(1) حضرت حمزہ رضی اللہ عنہ کی بیٹی کا فیصلہ جس میں آپ ﷺ نے فرمایا ﴿السَّحَالَةُ بِمَنْزِلَةِ الْأُمِّ﴾ ”خالہ ماں کے درجہ میں ہے۔“ (۴)

(2) ایک آدمی اپنے نابالغ بچے کو لایا کہ جس کے متعلق اس نے اور اس کی ماں نے جھگڑا کیا اور یہ شخص مسلمان نہیں ہوا تھا تو

(۱) [صحیح: التعليقات الرضية على الروضة (۳۳۹/۲) ترمذی (۱۳۹۷) کتاب الأحکام: باب ما جاء فى تعيير الغلام بين أبويه إذا افرقا] ابن ماجه (۲۳۵۱) أحمد (۴۴۷/۲) نسائی (۳۴۹۶)

(۲) [صحیح: صحيح ابو داود (۱۹۶۳) کتاب الطلاق: باب إذا أسلم أحد الأبوين مع من يكون الولد] ابو داود (۲۲۴۴) نسائی (۳۴۹۵) حاکم (۲۰۶/۲) ابن ماجه (۲۳۵۲) دارقطنی (۴۳/۴)

(۳) [تحفة الأحوذی (۶۷۹/۴)]

(۴) [بخاری (۲۶۹۹) کتاب الصلح: باب كيف يكتب هذا ما صالح فلان بن فلان]

رسول اللہ ﷺ نے باپ کو ایک طرف اور ماں کو دوسری طرف بٹھا دیا پھر بچے کو اختیار دیا اور کہا ”اے اللہ! اسے ہدایت دے۔“ تو وہ بچہ اپنی ماں کی طرف مائل ہو گیا۔ (۱)

(۳) رافع بن سنان مسلمان ہو گئے اور ان کی بیوی مسلمان نہ ہوئی..... بچی ماں کی طرف مائل ہوئی تو نبی ﷺ نے دعا کی ”اے اللہ! اسے ہدایت دے“ تو وہ اپنے باپ کی طرف مائل ہو گئی پھر اس نے بچی کو پکڑ لیا۔ (۲)

(۴) نبی ﷺ کے پاس ایک عورت آئی اور اس نے کہا کہ میرا شوہر میرے بچے کو لے جانا چاہتا ہے..... الخ۔ (۳)

(۵) ایک عورت نے رسول اللہ ﷺ کے پاس آ کر عرض کیا ”یہ میرا بیٹا ہے۔ میرا پیٹ اس کے لیے برتن تھا..... الخ۔ (۴) یہ وہ پانچ فیصلے ہیں کہ جن پر پردوش و تربیت کے مسائل کا دارومدار ہے۔ (۵)

### 663- بچہ کسی کے پاس بھی ہو لیکن جب ماں یا باپ میں سے کسی کو ملنا چاہے

تو اسے اجازت دینی چاہیے جیسا کہ حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿الرحم معلقة بالعرش تقول من وصلني وصله الله ومن قطعني قطعه الله﴾ ”رشتہ ناتہ عرش سے لٹکا ہوا ہے اور کہہ رہا ہے کہ جو مجھے ملے اللہ سے ملے اور جو مجھے کاٹے اللہ سے کاٹے۔“ (۶)



(۱) [ذکرہ أحمد]

(۲) [ابو داود (۲۲۴۴)]

(۳) [ابو داود (۲۲۷۷)]

(۴) [ابو داود (۲۲۷۶)]

(۵) [أعلام الموقعين (۳۶۰/۴) - (۳۶۱)]

(۶) [مسلم (۲۵۵۵) کتاب البر والصلة : باب صلة الرحم ونحریم قطعيتها]



# کتاب البيوع

## خرید و فروخت کے مسائل

باب أنواع البيوع المحرمة	•	حرام بیوع کی اقسام کا بیان
باب الربا	•	سود کا بیان
باب الخيارات	•	اختیار کا بیان
باب السلم	•	بیع سلم کا بیان
باب القرض	•	قرض کا بیان
باب الشفعة	•	شفعہ کا بیان
باب الإجارة	•	اشیاء کو ٹھیکے پر دینے کا بیان
باب الإحياء والإقطاع	•	زمین کی آباد کاری اور عنایات کا بیان
باب الشراكة	•	شرکت کا بیان
باب الرهن	•	گروی رکھنے کا بیان
باب الوديعة والعارية	•	امانت اور ادھار کا بیان
باب الغصب	•	غصب کا بیان
باب العتق	•	غلام کی آزادی کا بیان
باب الوقف	•	وقف کا بیان
باب الهدية	•	ہدیہ کا بیان
باب الهبة	•	ہبہ کا بیان

ارشاد باری تعالیٰ ہے کہ

﴿ اَحَلَّ اللَّهُ الْبَيْعَ وَحَرَّمَ الرِّبَا ﴾ [البقرة: ۲۷۵]

”اللہ تعالیٰ نے تجارت کو حلال کیا ہے اور سود کو حرام۔“



حدیث نبوی ہے کہ

﴿ إِنْ الرِّزْقَ لِيُطْلَبَ الْعَبْدُ كَمَا يُطْلَبُ أَجَلُهُ ﴾

”رزق بندے کو اس طرح تلاش کرتا ہے جیسے اس کی موت اسے

تلاش کرتی ہے۔“

[صحیح لغیرہ: صحیح الترغیب (۱۷۰۳)]

# کتاب البیوع ❶

## خرید و فروخت کے مسائل

### حرام بیوع کی اقسام

### باب انواع البیوع المحرمة

<p>② خواہ (بیع کے صحیح ہونے میں) صرف بائع اور مشتری کی رضامندی ضروری ہے ❶ خواہ</p> <p>بیہ ایسے شخص کے محض اشارے کے ساتھ ہی ہو جو بولنے کی طاقت رکھتا ہو۔ ❸</p>	<p>الْمُعْتَبَرُ فِيهِ مُجَرَّدُ التَّرَاضِي وَ لَوْ بِإِشَارَةٍ مِنْ قَادِرٍ عَلَى النُّطْقِ</p>
--	---

❶ لغوی وضاحت: لفظ بیوع بیع کی جمع ہے جو باب بَاعَ یَبِيعُ (ضرب) سے صدر ہے۔ اس کا معنی ”بیچنا“ فروخت کرنا اور بعض اوقات خریدنا بھی ”مستعمل ہے۔ باب بَايَعَ اور تَبَايَعَ (مفاعلة، تفاعل) ”ہم خرید و فروخت کرنا۔“ باب ابْتَاعَ (افتعال) ”خریدنا۔“ باب أَبَاعَ (إفعال) ”بیچنے کے لیے پیش کرنا۔“ بَايَعَ اور يَبِيعُ ”بیچنے والا۔“ مُشْتَرٍ وَ خَارِ (خریدار۔“ (۱)

شرعی تعریف: (ابن قدامہؒ) ایک مال دوسرے کی ملکیت میں دیتے ہوئے اور اس کا مال اپنی ملکیت بناتے ہوئے باہم تبادلہ کرنا۔ (۲)

(نوویؒ) ملکیت بنانے کی غرض سے مال کو مال سے بدلنا۔ (۳)

مشروعیت: اس کے دلائل حسب ذیل ہیں:

- (۱) ﴿وَأَحَلَّ اللَّهُ التَّيْبِعَ﴾ [البقرة: ۲۷۵]

”اللہ تعالیٰ نے خرید و فروخت کو حلال کیا ہے۔“

- (۲) ﴿وَأَشْهَدُوا إِذَا تَبَايَعْتُمْ﴾ [البقرة: ۲۸۲]

”جب ایک دوسرے سے خرید و فروخت کرو تو گواہ بنا لو۔“

- (۳) ﴿لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّنْ رَبِّكُمْ﴾ [البقرة: ۱۹۸]

”تم پر کوئی گناہ نہیں کہ تم اپنے رب کا فضل تلاش کرو۔“

- (۴) ﴿فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِن فَضْلِ اللَّهِ﴾ [الجمعة: ۱۰-۱۱]

”جب نماز مکمل کر دی جائے تو زمین میں پھیل جاؤ اور اللہ تعالیٰ کا فضل تلاش کرو۔“

(۱) [المنجد (ص/۸۱) القاموس (ص/۶۳۴)]

(۲) [المغنی (۵۵۹/۳)]

(۳) [مغنی المحتاج (۲/۲)]

(5) حضرت رافعہ بن رافع رضی اللہ عنہ سے مروی ہے کہ رسول اللہ ﷺ سے دریافت کیا گیا ﴿ای الکسب أطیب؟﴾ ”کون سی کمائی پاکیزہ تر ہے؟“ آپ ﷺ نے فرمایا ﴿عمل الرجل بیدہ و کل بیع مبرور﴾ ”آدی کی اپنے ہاتھ سے کمائی اور ہر قسم کی تجارت جو دھوکہ اور فریب دہی سے پاک ہو۔“ (۱)

② (1) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ﴾ [النساء: ۲۹]

”اے ایمان والو! اپنے آپس کے مال ناجائز طریقے سے مت کھاؤ والا کہ تمہاری باہمی رضامندی سے خرید و فروخت ہو (تو جائز ہے)۔“

(2) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿لا یحل مال امرئ مسلم إلا بطیبة من نفسه﴾ ”کسی مسلمان آدمی کا مال اس کی دلی خوشی یا بغیر حلال نہیں ہوتا۔“ (۲)

(3) حدیث نبوی ہے کہ ﴿إنما البیع عن تراض﴾ ”صرف خرید و فروخت باہمی رضامندی سے ہی (جائز) ہے۔“ (۳)

③ اللہ تعالیٰ نے ایک مالک سے دوسرے مالک کی طرف مال کے منتقل ہونے میں صرف (فریقین کی) باہمی رضامندی اور دلی خوشی کا ہی تقاضا کیا ہے خواہ وہ کسی بھی لفظ یا صفت پر واقع ہو جائے اور خواہ وہ (رضامندی) مجرد اشارے یا کتابت کے ذریعے ہی ہو جائے۔ جب یہ چیز حاصل ہو جائے اور بائع (فروخت کار) اور مشتری (خریدار) دونوں مجلس سے جدا ہوتے وقت رضامند ہوں تو (سمجھ لو) فروخت کی جانے والی چیز بائع کی ملکیت سے مشتری کی ملکیت میں منتقل ہوگئی جبکہ وہ ایسی اشیا میں سے ہو جن کی تجارت جائز ہے۔ (۴)

## 664- صحت تجارت کے لیے مالک کا مکلف (خود مختار) ہونا ضروری ہے

(1) کیونکہ جب تک وہ سن تکلیف کو نہیں پہنچتا اس کا مال میں تصرف درست نہیں جیسا کہ ارشاد باری تعالیٰ ہے کہ

﴿فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ﴾ [النساء: ۶]

”اگر تم ان میں ہوشیاری اور حسن تدبیر پاؤ تو ان کے مال انہیں سوئپ دو۔“

(2) خود مختار ہونا اس لیے ضروری ہے کیونکہ صحت تجارت کے لیے رضامندی اور قلبی خوشی کی شرط لگائی گئی ہے جیسا کہ ابھی پیچھے دلائل ذکر کیے گئے ہیں۔

(۱) [بزار (۱۲۵۷/۱۲۵۸) حاکم (۲۰/۲) أحمد (۱۴۱/۴) طبرانی (۲۷۶/۴) تلخیص الحبیبر (۳/۳) شیخ محمد صبحی حلاق

نے اسے صحیح کہا ہے۔ [التعلیق علی سبل السلام (۸/۵)]

(۲) [حسن: إرواء الغلیل (۲۸۱/۵) بیہقی (۹۷/۶)]

(۳) [صحیح: إرواء الغلیل (۱۲۸۳) ابن ماجہ (۲۱۸۵)]

(۴) [السیل الحرار (۶/۳)]

## 665- تجارت کے وقت قرض لکھنا اور گواہ بنانا

ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا إِذَا تَدَايَيْتُمْ بِذَيْنِ إِلَى أَجَلٍ مُّسَمًّى فَاكْتُبُوهُ..... وَاسْتَشْهِدُوا شَهِيدَيْنِ مِنْ رَجَالِكُمْ﴾ [البقرة: ۲۸۲]

”اے ایمان والو! جب تم آپس میں ایک دوسرے سے مقررہ ميعاد پر قرض کا معاملہ کرو تو اسے لکھ لیا کرو۔ اور لکھنے والے کو چاہیے کہ تمہارا آپس کا معاملہ عدل و انصاف سے لکھے۔ کاتب کو چاہیے کہ لکھنے سے انکار نہ کرے جیسے اللہ تعالیٰ نے اسے سکھایا ہے پس اسے بھی لکھ لینا چاہیے اور جس کے ذمہ حق ہو وہ لکھوائے اور اپنے اللہ سے ڈرے جو اس کا رب ہے اور حق میں سے کچھ کمی نہ کرے۔ ہاں جس شخص کے ذمہ حق ہے وہ اگر نادان ہو یا کمزور ہو یا لکھوانے کی طاقت نہ رکھتا ہو تو اس کا ولی عدل کے ساتھ لکھوادے اور اپنے میں سے دوسرے گواہ رکھ لو۔“

وَلَا يَحْزُرُ بَيْعُ الْخَمْرِ وَالْمَيْتَةِ وَالْخِنْزِيرِ وَالْأَصْنَامِ

شراب، مردار، خنزیر اور بتوں کی تجارت جائز نہیں۔ ①

① حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿إِنَّ اللَّهَ حَرَّمَ بَيْعَ الْخَمْرِ وَالْمَيْتَةِ وَالْخِنْزِيرِ وَالْأَصْنَامِ﴾ ”بے شک اللہ تعالیٰ نے شراب، مردار، خنزیر اور بتوں کی تجارت حرام کی ہے۔“ (۱)  
(ابن حجر) خنزیر کے تمام اجزا کی تجارت بالاجماع حرام ہے۔ (۲)  
(شوکانی) ”مردار کی کسی چیز سے نفع حاصل کرنا جائز نہیں الا کہ جسے کوئی دلیل خاص کر دے مثلاً رنگا ہوا چمڑا وغیرہ۔ (۳)

وَالْكَلْبِ وَالسَّنُورِ وَالْدِّمِ

کتے، بلی، اور خون (کی تجارت جائز نہیں)۔ ②

① ② حضرت ابو سعید رضی اللہ عنہ سے مروی ہے کہ ﴿نَهَى رَسُولُ اللَّهِ عَنْ ثَمَنِ الْكَلْبِ﴾ ”رسول اللہ ﷺ نے کتے کی قیمت سے منع فرمایا ہے۔“ (۴)  
(۲) حضرت جابر رضی اللہ عنہ سے مروی ہے کہ ﴿أَنَّ النَّبِيَّ ﷺ نَهَى عَنْ ثَمَنِ الْكَلْبِ وَالسَّنُورِ﴾ ”نبی ﷺ نے کتے اور بلی کی قیمت سے منع فرمایا ہے۔“

- (۱) [بخاری (۲۲۳۶، ۴۲۹۶) کتاب البیوع: باب بیع المیتة والأصنام، مسلم (۱۵۸۱) أحمد (۳۲۴/۳) ابو داود (۳۴۸۶) ترمذی (۱۲۹۷) ابن ماجہ (۲۱۶۷) نسائی (۳۰۹۱۷) ابن الجارود (۵۷۸) بیہقی (۱۲/۶)]  
(۲) [فتح الباری (۱۷۸/۵)]  
(۳) [نیل الأوطار (۵۸/۳)]  
(۴) [بخاری (۲۲۳۷) کتاب البیوع: باب ثمن الكلب، مسلم (۱۵۶۷) ابو داود (۳۴۸۱) ترمذی (۱۲۷۶) نسائی (۳۰۹۱۷) ابن ماجہ (۲۱۵۹) أحمد (۱۱۸/۴) دارمی (۱۷۰/۲) شرح معانی الآثار (۵۱/۴) شرح السنة (۲۱۵/۴)]  
[مسلم (۱۵۶۹) کتاب المساقاة: باب تحريم ثمن الكلب..... أحمد (۳۱۷/۳) ابو داود (۳۴۷۹) ترمذی (۱۲۷۹)]

(3) حضرت جابر رضی اللہ عنہ سے مروی ہے کہ ﴿نہی رسول اللہ عن ثمن الکلب إلا کلب صید﴾ ”رسول اللہ ﷺ نے شکاری کتے کے علاوہ کسی بھی کتے کی قیمت سے منع فرمایا ہے۔“ (۱)

(شوکانیؒ) اگر (استثناء والی) حدیث قابل حجت ہو تو مطلق کو مقید پر محمول کرتے ہوئے شکاری کتے کے علاوہ باقی کتوں کی تجارت حرام ہوگی۔“ (۲)

(امیر صنعانیؒ) اسی کے قائل ہیں۔ (۳)

(جہور، شافعیؒ) کتے کی تجارت مطلقاً حرام ہے۔

(ابوضیفؒ) کتے کی تجارت مطلقاً حرام ہے۔

(عطاء، بخاریؒ) صرف شکاری کتے کی تجارت جائز ہے۔ (۴)

(راجح) امام بخاریؒ وغیرہ کا قول راجح ہے کیونکہ گذشتہ سنن نسائی کی صحیح حدیث اس پر شاہد ہے۔

**666۔ جو کتے کو مارے کیا وہ اس کی قیمت ادا کرے گا؟**

(جہور) قیمت کی ادائیگی واجب نہیں (کیونکہ اس کی تجارت حرام ہے)۔

(ابوضیفؒ) قیمت ادا کرنا واجب ہے (کیونکہ اس کی تجارت جائز ہے)۔

(مالکؒ) اس کی تجارت تو جائز نہیں لیکن اس کی قیمت ادا کرنا واجب ہے۔ (۵)

(راجح) اگر ایسے کتے کو مارا گیا ہے جس کی خرید و فروخت جائز ہے (مثلاً شکاری کتا وغیرہ) تو اس کی قیمت ادا کی جائے گی جبکہ اس کے علاوہ دوسرے کتوں کی قیمت ادا کرنا ضروری نہیں۔

○ بلی کی تجارت میں بھی اختلاف ہے:

(ابو ہریرہ رضی اللہ عنہ، طاؤسؒ، مجاہدؒ) بلی کی تجارت حرام ہے۔

(جہور) بلی کی بیع جائز ہے کیونکہ ممانعت والی حدیث ضعیف ہے۔

(امیر صنعانیؒ) حدیث کو ضعیف کہنے والوں کی بات مردود ہے۔

(۱) [صحیح: صحیح نسائی (۴۳۵۳) صحیح ابن ماجہ (۲۱۶۱) صحیح الجامع (۶۹۴۶) نسائی (۴۶۶۸) ترمذی

(۱۲۸۱)] شیخ حازم علی قاضی نے اسے صحیح کہا ہے۔ [التعلیق علی سبل السلام (۱۰۴۶/۳)]

(۲) [نیل الاوطار (۵۱۲/۳)]

(۳) [سبل السلام (۱۰۴۶/۳)]

(۴) [فتح الباری (۱۷۹/۵) نیل الاوطار (۵۱۲/۳) الروضة الندية (۱۹۴/۲)]

(۵) [الأم (۱۶/۳) بدائع الصنائع (۳۰۶/۶) الحجة علی أهل المدينة (۷۵۴/۲) الکافی لابن عبدالبیر (ص ۳۲۷)]

الحرشی (۱۶/۵) المغنی (۳۵۲/۶) کشاف القناع (۱۵۴/۳)]

(عبدالرحمن مبارکپوری) حدیث کی صحت میں کوئی شک نہیں۔ (۱)

(راجح) بلی کی تجارت حرام ہے کیونکہ گذشتہ صحیح حدیث اس کی دلیل ہے۔ (۲)

② (۱) حضرت ابو حنیفہ رضی اللہ عنہ سے مروی ہے کہ ﴿ان رسول اللہ حرم ثمن الدم﴾ ”رسول اللہ ﷺ نے خون کی قیمت حرام قرار دی ہے۔“ (۳)

(۲) خون کی بیع بالاجماع حرام ہے۔ (۴)

وَعَسْبِ الْفَحْلِ وَكُلِّ حَرَامٍ      نَرْحُ هَانِ ② اور ہر حرام چیز ③ (کی تجارت جائز نہیں)۔

① لفظ عسب باب عَسَبَ يَعْسِبُ (ضرب) سے مصدر ہے۔ یہ ”زکی جفتی یا اس سے خارج ہونے والے پانی یا اس کی نسل و اولاد یا جفتی کے عوض کرایہ دینے“ کے لیے استعمال ہوتا ہے۔ (۵)

اور نخل ”زحیوان“ کو کہتے ہیں مثلاً گھوڑا اونٹ یا بکرا وغیرہ۔ (۶)

② (۱) حضرت ابن عمر رضی اللہ عنہما سے مروی ہے کہ ﴿ان النبی نہی عن ثمن عسب الفحل﴾ ”نبی ﷺ نے زکی جفتی کے معاوضے کو ممنوع قرار دیا ہے۔“ (۷)

(۲) حضرت جابر رضی اللہ عنہ سے مروی ہے کہ ﴿ان النبی ﷺ نہی عن بیع ضربا الحمل﴾ ”نبی ﷺ نے اونٹ کی جفتی کی تجارت سے منع فرمایا ہے۔“ (۸)

(جمہور، شوکانی) زکی جفتی کا معاوضہ لینا حرام ہے۔

(مالک، حسن، ابن سیرین) زکو جفتی کے لیے معلوم مدت تک اجرت پر دینا جائز ہے۔ (۹)

(۳) حضرت انس رضی اللہ عنہ سے مروی ہے کہ ایک آدمی نے رسول اللہ ﷺ سے زکی جفتی کے معاوضے کے متعلق دریافت کیا..... ﴿فرخص له الکرامۃ﴾ ”تو آپ ﷺ نے اسے ”کرامہ“ کی اجازت دے دی۔“ (۱۰)

(۱) [ابن أبی شیبہ (۴۰۲/۴) سبل السلام (۱۰۵۲/۳) تحفة الأحوذی (۵۶۸/۴)]

(۲) [نیل الأوطار (۵۱۳/۳)]

(۳) [بخاری (۲۰۸۶) کتاب البیوع : باب موکل الربا، أحمد (۳۰۸/۴) ابو داود (۳۴۸۳) بیہقی (۶/۶)]

(۴) [فتح الباری (۱۸۰/۵)]

(۵) [القاموس المحیط (ص ۱۰۶/۱) النہایہ (۲۳۴/۳)]

(۶) [القاموس المحیط (ص ۹۳۸/۱)]

(۷) [بخاری (۲۲۸۴) کتاب الإجارة : باب عسب الفحل، ابو داود (۳۴۲۹) ترمذی (۱۲۷۳) نسائی (۳۱۰/۷)]

حاکم (۴۲/۲) ابن الجارود (۵۸۲) بیہقی (۳۳۹/۵) أحمد (۱۴۲/۲)

(۸) [مسلم (۱۰۶۵) نسائی (۳۱۰/۷) أبو یعلیٰ (۱۸۱۶)]

(۹) [نیل الأوطار (۵۱۵/۳)]

(۱۰) [ترمذی (۱۲۷۴) نسائی (۳۱۰/۷) بیہقی (۳۳۹/۵)]

”کمرامة“ ایسے عطیے (یاد دینے) کو کہتے ہیں جو بغیر کسی شرط کے زر کی جفتی کے عوض (فائدہ حاصل کرنے والا مالک کے لیے) پیش کرتا ہے۔ (۱)

○ بغیر معاوضے کے جفتی کی غرض سے زر جانور دینے کی ترغیب میں ایک حدیث مروی ہے کہ حضرت ابو بکر رضی اللہ عنہ سے مروی ہے کہ نبی ﷺ نے فرمایا ﴿من أطرق فرسا فأعقب كان له كاجر سبعين فرسا﴾ ”جس نے جفتی کے لیے عاریتاً گھوڑا دیا پھر کوئی اس کا جانشین بھی بنا (یعنی اس سے اولاد ہوئی) تو اس کے لیے ستر گھوڑوں کے معاوضے کی مانند اجر ہے۔“ (۲)

② (۱) حضرت جابر رضی اللہ عنہ سے مروی ہے کہ رسول اللہ ﷺ سے دریافت کیا گیا کہ مردار کی چربی کے متعلق کیا حکم ہے؟ کیونکہ اس سے کشتیوں کو طلا کیا جاتا ہے، چڑوں کو پکنا کیا جاتا ہے اور لوگ اسے جلا کر روشنی حاصل کرتے ہیں۔ آپ ﷺ نے فرمایا ﴿لا، هو حرام﴾ ”نہیں وہ بھی حرام ہے۔“ پھر اس کے ساتھ ہی رسول اللہ ﷺ نے فرمایا ﴿قاتل الله اليهود إن الله لما حرم عليهم شحومها جملوه ثم باعوه فأكلوا ثمنه﴾ ”اللہ تعالیٰ یہود کو غارت کرے کہ جب اللہ تعالیٰ نے چربیوں کو ان کے لیے حرام کر دیا تو انہوں نے اسے پگھلا کر فروخت کر دیا اور اس کی قیمت کھا گئے۔“ (۳)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ”اللہ تعالیٰ یہود پر لعنت کرے جب ان پر چربیوں کو حرام کیا گیا تو وہ انہیں بیچ کر ان کی قیمت کھا گئے ﴿وأن الله إذا حرم على قوم أكل شيء حرم عليهم ثمنه﴾ ”اور جب اللہ تعالیٰ کسی قوم پر کوئی چیز کھانا حرام کر دیتے ہیں تو اس کی قیمت بھی حرام کر دیتے ہیں۔“ (۴)

وَفَضَّلَ الْمَاءَ وَمَا فِيهِ عَزَرَ (ضرورت سے) زائد پانی ① اور جس میں دھوکہ ہو ② (اس کی تجارت جائز نہیں)۔

① (۱) حضرت ایاس بن عبد بنی النضر سے مروی ہے کہ ﴿أن النبی ﷺ نهى عن بيع فضل الماء﴾ ”نبی ﷺ نے ضرورت سے زائد پانی کی خرید و فروخت سے منع فرمایا ہے۔“ (۵)

(۲) حضرت جابر رضی اللہ عنہ سے مروی ہے کہ ﴿نهى رسول الله عن بيع فضل الماء﴾ ”نبی ﷺ نے ضرورت سے زائد

(۱) [الروضة الندية (۱۹۵/۲)]

(۲) [أحمد (۲۳/۴) ابن حبان (۴۶۷۹) طبرانی کبیر (۸۵۳) امام بیہقی نے اس کے رجال کو ثقہ کہا ہے۔ [مجمع الزوائد (۲۶۹/۵)]

(۳) [بخاری (۲۲۳۶) کتاب البیوع : باب بیع المیتة والأصنام 'مسلم (۱۵۸۱) أحمد (۳۲۴/۳) ابو داود (۳۴۸۶) ترمذی (۱۲۹۷) نسائی (۳۰۹/۷) ابن ماجہ (۲۱۶۷) أبو یعلیٰ (۱۸۷۳) ابن الجارود (۵۷۸) بیہقی (۱۲/۶) شرح السنة (۲۱۸/۴)]

(۴) [صحیح : صحیح ابو داود (۲۹۷۸) کتاب البیوع : باب فی ثمن الخمر والمیتة 'ابو داود (۳۴۸۸) أحمد (۲۴۷/۱)]

(۵) [صحیح : صحیح ابن ماجہ (۲۰۰۷) ابو داود (۳۴۷۸) کتاب البیوع : باب فی بیع فضل الماء 'ترمذی (۱۲۷۱) نسائی (۳۰۷/۷) بیہقی (۱۵۰/۶) أحمد (۱۳۲/۲)]



پانی کی خرید و فروخت سے منع فرمایا ہے۔“ (۱)

(۳) حضرت ابو ہریرہ رضی اللہ عنہ سے ان الفاظ میں حدیث مروی ہے ﴿لا یمنع فضل الماء لیمنع به فضل الکلاء﴾ ”زائد پانی سے نہ روکا جائے تاکہ اس کے ذریعے زائد گھاس سے بھی روکا جائے۔“ اور ایک روایت میں یہ لفظ ہیں ﴿لا یباع فضل لماء لیباع به الکلاء﴾ ”زائد پانی فروخت نہ کیا جائے تاکہ اس کے ساتھ گھاس بھی فروخت کی جائے۔“ (۲)

وہ حدیث جس میں ہے کہ رسول اللہ ﷺ نے جب فرمایا ﴿من یشتري بئر رومة فیوسع بها علی المسلمین وله لجنۃ﴾ ”کون بئر رومہ خرید کر اس کے ذریعے مسلمانوں پر فراخی کرے گا اور اسے جنت بھی ملے گی“ تو حضرت عثمان رضی اللہ عنہ نے یہ کنواں اس یہودی سے خرید کر کہ جو اس کا پانی فروخت کیا کرتا تھا مسلمانوں کے لیے وقف کر دیا۔“ (۳)

بظاہر گزشتہ احادیث کے مخالف معلوم ہوتی ہے۔ اس کا جواب یوں دیا گیا ہے کہ یہ ابتدائے اسلام میں تھا بعد میں جب سلام کے احکام مقرر ہو گئے تو آپ ﷺ نے پانی کی خرید و فروخت کو حرام قرار دے دیا۔ (۴)

○ یاد رہے کہ زائد پانی فروخت کرنے کی ممانعت ہے۔ اپنی ملکیت کی جگہ فروخت کرنے کی ممانعت نہیں ہے اس لیے اگر کوئی اپنا کنواں وغیرہ فروخت کرتا ہے تو اس میں کوئی حرج نہیں۔

② دھوکے کی بیع سے مراد ایسی بیع ہے جس کا انجام معلوم نہ ہو۔ اس خیال کی وجہ سے کہ پتہ نہیں ایسا ہوگا کہ نہیں ہوگا مثلاً ماگے ہوئے غلام کی بیع، ہوا میں پرندے کی بیع، پانی میں مچھلی کی بیع اور غائب و مجهول چیز کی بیع وغیرہ۔ (۵)

(۱) حضرت ابو ہریرہ رضی اللہ عنہ سے مروی ہے کہ ﴿أن النبی ﷺ نہی عن بیع الغرر﴾ ”نبی ﷺ نے دھوکے کی بیع سے منع فرمایا۔“ (۶)

(۲) حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا ﴿لا تشتروا السمک فی الماء فإنه غرر﴾ ”مچھلی کو پانی میں مت خریدو کیونکہ یہ دھوکہ ہے۔“ (۷)

نوویؒ) دھوکے کی تجارت سے ممانعت کتاب البیوع کے اصول میں سے ایک عظیم اصل ہے اور اس میں اُن گنت مسائل ہیں

(۱) [مسلم (۱۵۶۵) ابن ماجہ (۲۴۷۷) أحمد (۳۵۶/۳) ابن الحارود (۵۹۵) حاکم (۴۴/۲) بیہقی (۱۵۱/۶)]

(۲) [بخاری (۲۳۵۳) مسلم (۱۵۶۶)]

(۳) [بخاری (۲۷۷۸) ترمذی (۳۶۹۹) نسائی (۲۳۶/۶)]

(۴) [نیل الأوطار (۵۱۴/۳-۵۱۵)]

(۵) [تحفة الأوحى (۴۸۳/۴)]

(۶) [مسلم (۱۵۱۳) کتاب البیوع: باب بطلان بیع الحصة..... ابو داؤد (۳۳۷۶) ترمذی (۱۲۳۰) نسائی

(۲۶۲/۷) ابن ماجہ (۲۱۹۴) أحمد (۲۷۶/۲) دارمی (۲۵۱/۲) ابن الحارود (۵۹) دارقطنی (۱۵۰/۳) بیہقی

(۲۶۶/۵) شرح السنة (۲۹۷/۴)]

(۷) [ضعیف: ضعیف الجامع الصغیر (۶۲۳۱) أحمد (۳۸۸/۱)]

مثلاً بھاگے ہوئے غلام کو فروخت کرنا معدوم و مجہول شے کی بیع جسے انسان کسی کے سپرد کرنے کی طاقت ہی نہ رکھتا ہو (اس کی بیع) وہ چیز جسے فروخت کرنے والا اس پر مکمل ملکیت نہ رکھتا ہو (اس کی بیع) کثیر پانی میں موجود مچھلی کی بیع جانور کے تھنوں میں موجود دودھ کی بیع پیٹ میں موجود جنین (یعنی پیٹ کے بچے) کی بیع مبہم یعنی غیر واضح غلے کے انبار و ڈھیر میں سے بعض حصے کی بیع بہت زیادہ کپڑوں میں سے کسی ایک کپڑے کی بیع اور بہت سی بکریوں میں سے کسی ایک بکری کی بیع وغیرہ۔ ایسی ہی کئی دیگر مثالیں بھی موجود ہیں۔ اس قسم کی ہر بیع باطل ہے کیونکہ اس میں بلا ضرورت دھوکہ پایا جاتا ہے۔ (۱)

○ جن اشیاء میں تھوڑا بہت دھوکہ ہو ان کے جواز پر اجماع ہے مثلاً گھر، جانور اور کپڑے وغیرہ کو ایک مہینے کے لیے اجرت پر دینا جائز ہے اگرچہ (اس میں یہ دھوکہ موجود ہے کہ) مہینہ کبھی تیس (30) دن کا ہوتا ہے اور کبھی اسی (29) دن کا۔ اور اسی طرح اجرت دے کر حمام میں داخل ہونے کے جواز پر بھی اجماع ہے اگرچہ (اس میں بھی یہ دھوکہ ہے کہ) لوگ پانی استعمال کرنے کے لحاظ سے مختلف ہیں (یعنی کوئی کم استعمال کرتا ہے اور کوئی زیادہ)۔ (۲)

وَحَبْلِ الْحَبْلَةِ وَالْمُنَابَذَةِ وَالْمُلَامَسَةِ	حاملہ کے حمل کی بیع ① ایک دوسرے کی طرف اپنا مال پھینک کر بیع کرنا اور مال کو ہاتھ لگا کر سودا کرنا بھی جائز نہیں۔ ②
---	---

① حضرت ابن عمر رضی اللہ عنہما سے مروی ہے کہ ﴿نہی رسول اللہ عن بیع حبیل الحبلة﴾ ”رسول اللہ ﷺ نے حاملہ کے حمل کی بیع سے منع فرمایا ہے“ اور یہ بیع دور جاہلیت میں تھی ﴿كان الرجل يتباع الحزور إلى أن تنتج الناقة ثم تنتج التي فسی بطنها﴾ ”آدمی اونٹنی اس شرط پر خریدتا کہ اس کی قیمت اس وقت دے گا جب اونٹنی بچہ بنے گی“ پھر وہ بچہ جوانی کے پیٹ میں ہے وہ (آگے ایک بچہ) بنے گا۔“ (۳)

(2) حضرت ابو ہریرہ رضی اللہ عنہ سے مروی ہے کہ ﴿أن رسول اللہ نہی عن بیع الملاقیح والمضامین﴾ ”رسول اللہ ﷺ نے ملاقیح اور مضامین کی خرید و فروخت سے منع فرمایا ہے۔“ (۴)

”مضامین“ لفظ مضمونہ کی جمع ہے اس کا مطلب ”تراوٹ وغیرہ کی پشت میں منی کے قطرات“ (جن سے بچے بنتے ہیں) ہے۔“

”ملاقیح“ لفظ ملقوہ کی جمع ہے۔ اس سے مراد ”وہ بچے ہیں جو مادہ جانوروں کے پیٹوں میں ہیں۔“ (۵)

(۱) [شرح مسلم (۴۱۶/۵)]

(۲) [تحفة الأحوذی (۴۸۳/۴)]

(۳) [مسلم (۱۵۱۴) کتاب البیوع : باب تحریم بیع حبیل الحبلة، موطا (۶۵۳/۲) بخاری (۲۱۴۳) ترمذی (۱۲۲۹)]

ابو داؤد (۳۳۸۰) أحمد (۶۳/۲) نسائی (۴۶۲۴)

(۴) [صحیح : صحیح الجامع الصغیر (۶۹۳۷) کشف الاستار للبراز (۱۲۶۷) نصب الراية (۱۰/۴)]

(۵) [مبل السلام (۱۱۰۵/۳) المسوی (۲۳/۲)]

حبل الجبلہ کی دو مشہور تفسیریں ہیں:

(1) (مالک، شافعی) مادہ جانور کے پیٹ میں پرورش پانے والا بچہ پیدائش کے بعد جوان ہو کر جو بچہ بنے گا اس کی بیع حرام ہے۔

(2) (احمد، اسحاق، ترمذی) اس قیمت پر جانور دینا کہ یہ جو بچہ بنے گا اس کا بچہ مجھے دینا ہوگا۔

ابن حجر نوویؒ انہوں نے پہلے مذہب کو ترجیح دی ہے۔

C اس بیع سے ممانعت کا سبب یہ ہے کہ یہ معدوم و مجہول شے کی بیع ہے اور دھوکے کی بیع میں داخل ہے۔ (۱)

● حضرت ابوسعید خدریؓ سے مروی ہے کہ ﷺ نے رسول اللہ من الملامسة والمنابذة فی البیع ﷺ رسول اللہ ﷺ نے بیع میں ملامہ اور منابذہ سے منع فرمایا ہے۔

”بلامسہ“ یہ ہے کہ ”خزیدار کپڑا بیچنے والے کے کپڑے کورات یادن میں ہاتھ لگاتا ہے اور اسے اُلٹ پلٹ کر کے

میں دیکھتا اور ”منابذہ“ یہ ہے کہ ”ایک شخص دوسرے شخص کی طرف اپنا (برائے فروخت) کپڑا پھینکتا ہے اور بلاغور و فکر

ربلارضا مندی کے ان کے درمیان بیع پختہ ہو جاتی ہے۔“ (۲)

شوکانیؒ ”بیع ملامہ اور منابذہ سے روکنے کا سبب دھوکہ، جہالت اور خیار مجلس کا ابطال ہے۔“ (۳)

تھنوں میں دودھ کی بیع بھاگے ہوئے غلام کی بیع، تقسیم سے پہلے غنیمت کی بیع، پھلوں کی پکنے سے پہلے بیع، جانور کی پشت پر اُون کی بیع اور دودھ میں گھی کی بیع (جائز نہیں)۔ ①

وَمَا فِي الضَّرْعِ وَالْعَبْدِ الْآبِقِ وَالْمَغَانِمِ حَتَّى تَقْسَمَ وَالنَّمْرِ حَتَّى يَصْلُحَ وَالصُّوفُ فِي الظُّهْرِ وَالسَّمْنُ فِي اللَّبَنِ

(1) حضرت ابوسعید خدریؓ سے مروی ہے کہ ﷺ نے أن النبی ﷺ نے عن شراء ما في بطون الأنعام حتى

نعم وعن بيع ما في ضروعها، وعن شراء العبد وهو آبق، وعن شراء المغانم حتى تقسم ﷺ نے عن شراء ما في بطون الأنعام حتى

نعم وعن بيع ما في ضروعها، وعن شراء العبد وهو آبق، وعن شراء المغانم حتى تقسم ﷺ نے عن شراء ما في بطون الأنعام حتى

نعم وعن بيع ما في ضروعها، وعن شراء العبد وهو آبق، وعن شراء المغانم حتى تقسم ﷺ نے عن شراء ما في بطون الأنعام حتى

نعم وعن بيع ما في ضروعها، وعن شراء العبد وهو آبق، وعن شراء المغانم حتى تقسم ﷺ نے عن شراء ما في بطون الأنعام حتى

فرمایا ہے۔“ (۴)

[فتح الباری (۹۳/۵) تحفة الأحوزی (۴۸۲/۴) نیل الأوطار (۵۱۷/۳) سبل السلام (۱۰۶۱/۳)]

[بخاری (۲۱۴۴) کتاب البیوع : باب بیع الملامسة، مسلم (۵۱۲) ابو داود (۳۳۷۷) نسائی (۲۶۰/۷) ابن

ماجة (۲۱۷) دارمی (۱۶۹/۲) حمیدی (۷۳۰) ابن الحارود (۵۹۲) عبد الرزاق (۱۴۹۸۷) أبو یعلیٰ (۹۷۶) بیہقی (۳۴۲/۵)]

[نیل الأوطار (۵۲۱/۳)]

(- [ضعیف : إرواء الغلیل (۱۲۹۳) کتاب التجارات : باب النهی عن شراء ما في بطون الأنعام و ضروعها، ابن ماجه

(۲۱۹۶) نصب الرایة (۱۴/۴) دارقطنی (۱۵/۳) أحمد (۴۲/۳) بیہقی (۳۳۸/۵) العلل لابن أبی حاتم

[(۱۱۰۸)]

امام بیہقیؒ فرماتے ہیں کہ اگرچہ یہ روایت ضعیف ہے لیکن یہ تمام ممنوعہ بیوع دھوکے کی بیع میں داخل ہیں کہ جس سے صحیح حدیث میں رسول اللہ ﷺ نے منع فرمایا ہے۔ (۱)

(۲) حضرت ابن عباس رضی اللہ عنہما سے مروی ہے کہ ﴿نہی النبی ﷺ عن بیع المغانم حتی تقسم﴾ ”تقسیم سے پہلے غنائم کی بیع سے نبی ﷺ نے منع فرمایا ہے۔“ (۲)

(۳) حضرت ابن عباس رضی اللہ عنہما سے مروی ہے کہ ﴿نہی رسول اللہ أن تباع ثمرة حتى تطعم ولا یباع صوف علی ظہر ولا لبن فی ضرع﴾ ”رسول اللہ ﷺ نے پھلوں کے پکنے اور کھانے کے قابل ہونے سے پہلے انہیں فروخت کرنے سے منع فرمایا ہے نیز جانوروں کی پشت پر اُون اور تھنوں میں دودھ کی بیع سے بھی منع فرمایا ہے۔“ (۳)

(۴) حضرت ابن عمر رضی اللہ عنہما سے مروی ہے کہ ﴿أن النبی ﷺ نہی عن بیع الثمار حتی یدو صلاحھا﴾ ”نبی ﷺ نے پھلوں کی صلاحیت ظاہر ہونے سے پہلے انہیں فروخت کرنے سے منع فرمایا ہے۔“ (۴)

(صدیق حسن خانؒ) دھوکے کی بیع سے ممانعت کی (صحیح) احادیث ان روایات کو مضبوط کر دیتی ہیں کیونکہ ان تمام صورتوں میں دھوکہ پایا جاتا ہے۔ (۵)

- تھنوں میں دودھ کی بیع کی حرمت پر اجماع ہے۔ (۶)
  - بھاگے ہوئے غلام کی بیع اس لیے جائز نہیں کیونکہ اسے خریدار کے حوالے کرنا مشکل ہے۔ (۷)
  - تقسیم سے پہلے غنائم کی بیع اس لیے ممنوع ہے کیونکہ ابھی وہ کسی کی ملکیت نہیں۔ (۸)
  - پھل پکنے اور صلاحیت ظاہر ہونے سے پہلے اس کی بیع ناجائز ہے اس پر اجماع ہو چکا ہے۔ (۹)
- لیکن احناف نے اسے جائز قرار دیا ہے۔ (۱۰)

(۱) [ایضا]

(۲) [صحیح: صحیح نسائی (۴۳۳۰) نسائی (۳۰۱/۷)]

(۳) [مجمع الزوائد (۱۰۲/۴) طبرانی کبیر (۳۳۸/۱۱) دارقطنی (۱۴/۳) ابو داؤد فی المراسیل (ص/۱۶۸)] شیخ صمیمی طلاق نے اسے ضعیف کہا ہے۔ [التعلیق علی سبل السلام (۹۴/۵)] شیخ حازم علی قاضی نے اسے مرفوعاً ضعیف کہا ہے۔ [ایضا (۱۱۰۳/۳)] حافظ ابن حجرؒ نے اسے حضرت ابن عباس رضی اللہ عنہما پر موقوفاً قوی قرار دیا ہے۔ [بلوغ المرام (۷۷۵)] امام بیہقیؒ نے اسی کو ترجیح دی ہے اور امام نوویؒ نے بھی اسے حضرت ابن عباس رضی اللہ عنہما سے صحیح قرار دیا ہے۔ [شرح مسلم (۳۲۶/۹)]

(۴) [بخاری (۲۱۹۴) مسلم (۱۵۳۴)]

(۵) [الروضة الندية (۲۰۱/۲)]

(۶) [المحلی (۳۹۴/۸) موسوعة الإجماع (۱۷۶/۱)]

(۷) [سبل السلام (۱۱۰۲/۳)]

(۸) [نبیل الأوطار (۵۱۹/۳)]

(۹) [موسوعة الإجماع (۱۹۸/۱)]

(۱۰) [فتح الباری (۳۹۴/۴)]

○ جانور کی پشت پر اُون اور دودھ میں گھی کی بیج جہالت اور دھوکے کی وجہ سے جائز نہیں۔ (۱)

وَالْمُحَاقَلَةُ وَالْمُزَابَنَةُ وَالْمُعَاوَمَةُ	کچھ کھیت کی اناج کے بدلے، کچی کھجوروں کی چھوہاروں کے بدلے ① اور سال بھر کے لیے کرائے پر معاملے کی بیج جائز نہیں۔ ②
---	--

① ”محاقلة“ باب حَاقِلٌ يُحَاقِلُ (مفاعلة) سے مصدر ہے۔ اس کا معنی ”کھیتی کو خوشے میں ہی فروخت کر دینا“ ہے۔  
الْحَقْلُ ”قابل کاشت زمین کو کہتے ہیں۔“ (۲)

بالیوں میں کھڑی کھیتی کو غلے کے عوض فروخت کر دینا جیسے گندم کے بدلے گندم فروخت کرنا وغیرہ محاقلة کہلاتا ہے۔

”مزابنة“ باب زَابَنٌ يُزَابِنُ (مفاعلة) سے مصدر ہے۔ اس کا معنی ”ایک دوسرے سے ہٹانا اور درخت پر پھل بیچنا“  
مستعمل ہے۔ الزَّابِنُ ”گوشتے“ کو کہتے ہیں۔ (۳)

درختوں پر لگے ہوئے پھل کو اسی جنس کے اتارے ہوئے خشک پھل کے عوض فروخت کرنا مثلاً کھجوروں کے بدلے کھجور کے درخت پر لگی تازہ اور تر کھجوروں کی بیج اور انگور کے بدلے خشک انگور (یعنی کشش) کی بیج وغیرہ مزابنة کہلاتی ہے۔ (۴)

(۱) حضرت جابر رضی اللہ عنہ سے مروی ہے کہ ﴿أَنَّ النَّبِيَّ ﷺ نَهَى عَنْ الْمُحَاقَلَةِ وَالْمُزَابَنَةِ﴾ ”نبی ﷺ نے بیج محاقلة اور بیج مزابنة سے منع فرمایا ہے۔“ (۵)

(۲) صحیح مسلم کی ایک روایت میں ہے کہ ”محاقلة“ یہ ہے کہ ﴿أَنْ يَبِيعَ الرَّجُلُ الزَّرْعَ بِمِائَةِ فَرْقِ حَنْطَلَةٍ﴾ ”ایک شخص گندم کی کاشت کو ایک سو بیس (120) رطل گندم کے عوض فروخت کر دے۔“ (۶)

(۳) حضرت ابن عمر رضی اللہ عنہما سے مروی روایت میں بیج مزابنة کی تعریف یوں موجود ہے ﴿أَنْ يَبِيعَ ثَمَرِ حَائِطِهِ إِنْ كَانَ نَخْلًا بِثَمَرِ كَيْلَا وَإِنْ كَانَ كَرْمًا أَنْ يَبِيعَهُ بِزَيْبٍ كَيْلَا﴾ ”اپنے باغ کے پھلوں کو مثلاً اگر وہ کھجوریں ہیں تو انہیں خشک کھجور کے عوض ماپ کر اگر وہ انگور ہیں تو ان کو مسختے کے بدلے ماپ کر فروخت کیا جائے۔“ (۷)

(۱) [نیل الأوطار (۵۲۰/۳) البحر الزخار (۳۲۱/۳) المجموع (۳۲۷/۹) بدائع الصنائع (۴۸۱/۵)]

(۲) [النهاية (۴۱۶/۱) المنجد (۱۷۰) القاموس المحيط (۸۸۷)]

(۳) [المنجد (ص/۳۲۹)]

(۴) [القاموس المحيط (ص/۱۰۸۴) ترمذی (۱۲۲۴) کتاب البیوع : باب ما جاء فی النهی عن المحاقلة]

(۵) [بخاری (۲۱۸۷) کتاب البیوع : باب بیع المزابنة، ترمذی (۱۲۹۰) نسائی (۳۸۷۹) ابن ماجہ (۲۲۶۶) أحمد

(۳۶۰/۳)]

(۶) [مسلم (۱۵۳۶)]

(۷) [بخاری (۲۲۰۵) کتاب البیوع : باب بیع الزرع بالطعام کیلا]

(4) ایک روایت میں ”بیع مزابنہ“ کی یہ تعریف موجود ہے کہ ”بھجوروں کے درخت پر بھجوریں ہوں ان کو خشک بھجوروں کے عوض متعین ماپ کے ساتھ فروخت کیا جائے کہ اگر زیادہ ہو جائیں تو میرا حق ہے اور اگر کم ہو جائیں تو میرے ذمے ان کی ادائیگی ہوگی۔“ (۱)

ان دونوں بیوع کی حرمت کا سبب یہ ہے کہ دونوں کی صحیح مقدار کا علم نہیں ہو سکتا۔ یعنی ترمیدہ خشک ہو کر کتنا رہ جائے گا؟ زیادتی کا بھی امکان ہے اور کمی کا بھی۔ دونوں صورتوں میں فریقین میں سے کسی ایک کو نقصان ہو سکتا ہے۔ (۲)

② ”معاومہ“ باب عَاوَمٌ یُعَاوِمُ (مفاعلة) سے مصدر ہے۔ اس کا معنی ”سال کے لیے کرائے پر معاملہ کرنا ہے۔“ (۳)

ایک سال سے زیادہ مدت کے لیے ایک ہی عقد میں بھجوروں کی ان کے درختوں پر بیع کرنا ”بیع معاومہ“ کہلاتا ہے۔ (۴)

(1) حضرت جابر رضی اللہ عنہ سے مروی ہے کہ ﴿نہی رسول اللہ عن المحاقلة والمزابنة والمعاومة﴾ ”رسول اللہ ﷺ نے بیع محاقلہ، بیع مزابنہ اور بیع معاومہ سے منع فرمایا۔“ (۵)

(2) حضرت جابر رضی اللہ عنہ سے مروی ہے ﴿أنہ نہی عن بیع السنین﴾ ”آپ ﷺ نے سالوں کی بیع کر لینے سے منع فرمایا ہے۔“ (۶)

اس بیع میں دھوکہ یہ ہے کہ سودا ہو گیا لیکن درخت کے اوپر پھل کی کوئی گارنٹی نہیں۔ وہ خشک ہو کر کم ہو جائے، قحط پڑ جائے، بارش نہ ہو یا سیلاب آ جائے (کچھ بھی ہو سکتا ہے)۔ اس لیے جب پھل اتر ا ہوا سامنے موجود ہے اور معلوم وزن کے ساتھ ماپ تول کر بیع کی جائے تب درست ہے ورنہ نہیں۔

(جزئی) یہ بیع اس لیے باطل ہے کیونکہ یہ ایسے بچے کی بیع کی طرح ہے جو ابھی پیدا ہی نہیں ہوا۔ (۷)

وَالْمُحَاضِرَةُ وَالْعُرْبُونُ

کچے پھلوں کی بیع ① اور بیانے کی بیع ② (جائز نہیں)۔

① ”محاضرہ“ باب مُحَاضَرٌ یُحَاضِرُ (مفاعلة) سے مصدر ہے۔ اس کا معنی کچے پھل اور غلہ جات کو پکنے سے پہلے درختوں پر ہی فروخت کر دینا ہے۔ (۸)

(۱) [مسلم (۲۸۴۹) کتاب البیوع : باب تحریم بیع الرطب بالشمر (لا فی العرايا]

(۲) [تحفة الأحوذی (۴۷۳/۴) شرح السنة (۴۳۶، ۵۱۶) النہایة (۴۱۶/۱)]

(۳) [المنجد (ص ۵۹۳)]

(۴) [الروضة الندية (۲۰۳/۲)]

(۵) [مسلم (۱۵۳۶) کتاب البیوع : باب النہی عن المحاقلة والمزابنة.....]

(۶) [صحیح : صحیح الجامع الصغیر (۶۹۳۲)]

(۷) [النہایة (۳۲۳/۳)]

(۸) [المنجد (ص ۳۰۹) القاموس المحيط (ص ۳۴۸) نبل الأوطار (۵۲۱/۳)]

(۱) حضرت انس رضی اللہ عنہ سے مروی ہے کہ ﴿نہی رسول اللہ عن.....المخاضرة﴾ ”رسول اللہ ﷺ نے بیع مخاضرہ سے منع فرمایا ہے۔“ (۱)

(۲) حضرت ابن عمر رضی اللہ عنہما سے مروی ہے کہ ﴿أن النبی ﷺ نہی عن بیع الثمار حتی یدو صلاحها نہی البائع والمبتاع﴾ ”نبی ﷺ نے بائع اور مشتری کو کچے پھلوں کی خرید و فروخت سے منع فرمایا ہے۔“ (۲)

(۳) حضرت ابو ہریرہ رضی اللہ عنہ کی حدیث میں یہ لفظ ہیں ﴿لا تباعوا الثمار حتی یدو صلاحها﴾ ”ایک دوسرے سے کچے پھلوں کی بیع نہ کرو۔“ (۳)

② ”بیع العربون“ یہ ہے کہ خریدار بائع کو بیع سے پہلے ایک درہم یا اس کی مثل کوئی چیز اس شرط پر دے کہ اگر اس نے سودا چھوڑ دیا تو وہ درہم بغیر کسی (عوض) کے بائع کا ہو جائے گا۔ (۴)

(۱) عمرو بن شعیب عن ابیہ عن جدہ روایت ہے کہ ﴿نہی النبی ﷺ عن بیع العربان﴾ ”نبی ﷺ نے بیانے کی بیع سے منع فرمایا ہے۔“ (۵)

(۲) حضرت زید بن اسلم رضی اللہ عنہ سے مروی جس روایت میں ہے کہ رسول اللہ ﷺ سے بیانے کی بیع کے متعلق دریافت کیا گیا تو ﴿فاحله﴾ ”آپ ﷺ نے اسے جائز قرار دے دیا۔“ وہ ضعیف ہے۔ (۶)

(جہور، مالک، شافعی) یہ بیع باطل و ناجائز ہے۔

(احمد) یہ بیع جائز ہے حضرت عمر رضی اللہ عنہ اور حضرت ابن عمر رضی اللہ عنہما سے بھی یہی قول مروی ہے۔ (۷)

(راجح) جہور کا موقف راجح ہے۔ (۸)

(۱) [بخاری (۲۲۰۷) کتاب البیوع : باب بیع المخاضرة]

(۲) [بخاری (۲۱۹۴) کتاب البیوع : باب بیع الثمار قبل أن یدو صلاحها، مسلم (۱۰۳۴) ابو داود (۳۳۶۷) نسائی (۲۶۲/۷) أحمد (۵۶/۲)]

(۳) [أحمد (۱۳/۵) مسلم (۱۰۳۸) نسائی (۲۶۳/۷) ابن ماجہ (۲۲۱۵)]

(۴) [الروضة الندية (۲۰۴/۲) سبل السلام (۱۰۷۳/۳) نیل الأوطار (۵۲۳/۳) موطا (۶۰۹/۲)]

(۵) [ضعیف : ضعیف ابن ماجہ (۴۷۵) موطا (۶۰۹/۲) ابو داود (۳۵۰۲) ابن ماجہ (۲۱۹۲) ابن ابی شیبہ (۲۰۵/۴) شرح السنة (۱۳۵/۸) أحمد (۱۸۳/۲)] شیخ احمد شاکر نے اسے صحیح کہا ہے۔ [مسند احمد بتحقیق احمد شاکر (۶۷۲۳)]

(۶) [ضعیف : ابن ابی شیبہ (۲۳۱۹۵) تلخیص الحبییر (۳۹/۳)] اس کی سند میں ابراہیم بن ابی بکر راوی ضعیف ہے۔

[تہذیب التہذیب (۱۳۷/۱) المحرر وحین (۱۰۵/۱) الضعفاء للعقيلي (۶۲/۱) الجرح والتعديل (۱۲۵/۲)]

التاریخ الكبير (۳۲۳/۱) الكامل لابن عدی (۲۱۹/۱) میزان الاعتدال (۵۷/۱)]

(۷) [موطا (۶۱۰/۲) المجموع (۳۳۵/۹) المغنی (۳۱۳/۴) ابن ابی شیبہ (۷/۵) الفقه الإسلامي وأدلته (۳۵۰/۱/۵)]

تلخیص الحبییر (۱۷/۳) سبل السلام (۲۱/۳)]

(۸) [نیل الأوطار (۵۲۴/۳)]

ایسے شخص کو رس فروخت کرنا جو شراب بناتا ہو۔ ❶

وَالْعَصِيرُ إِلَى مَنْ يَتَّخِذُهُ خَمْرًا

❶ (۱) حضرت انس رضی اللہ عنہ سے مروی ہے کہ ”رسول اللہ ﷺ نے شراب (کے مسئلہ) میں دس بندوں پر لعنت فرمائی ہے (وہ یہ ہیں) عاصرها و معصرها و شاربها و حاملها و المحمولة إليه و ساقیها و بائعها و اكل ثمنها و المشتري لها و المشتراة له“ ”اے نبی نے والا اور اسے پھڑوانے والا اور اسے پینے والا اور اسے اٹھا کر لے جانے والا اور جس کی طرف اسے اٹھا کر لے جایا جائے اور اسے پلانے والا اور اسے فروخت کرنے والا اور اس کی قیمت کھانے والا اسے خریدنے والا اور جس کے لیے اسے خرید لیا گیا ہو۔“ (۱)

(۲) حضرت بریرہ رضی اللہ عنہا سے مروی ہے کہ رسول اللہ ﷺ نے فرمایا ﴿من حبس العنب أيام القطاف حتى يبيعه من يهودى أو نصرانى أو ممن يتخذة خمرًا فقد تقحم النار على بصيرة﴾ ”جو انگور اُتارنے کے دنوں میں انہیں روک لے حتیٰ کہ اس کی بیچ کسی یہودی، عیسائی یا ایسے شخص سے کر دے جو اس کی شراب بناتا ہو تو وہ جانتے بوجھے آگ میں داخل ہو گیا۔“ (۲)

بعض روایات میں یہ لفظ زائد ہیں ﴿أو ممن يعلم أن يتخذة خمرًا﴾ ”یا ایسے شخص سے بیچ کرے جس کے متعلق معلوم ہو کہ وہ اس کی شراب بناتا ہے۔“ (۳)

معلوم ہوا کہ شراب بنانے والے شخص کو کوئی ایسی چیز فروخت نہیں کرنی چاہیے جس سے اسے شراب بنانے میں مدد ملے۔ نیز کسی بھی چیز کو گناہ کے کام کے لیے فروخت نہیں کرنا چاہیے۔ جیسا کہ حضرت ابوامامہ رضی اللہ عنہ سے مروی ہے کہ رسول اللہ ﷺ نے فرمایا ”گانے والی عورتوں کی خرید و فروخت نہ کرو اور نہ انہیں تعلیم دو، ان کی تجارت میں بھی کوئی خیر نہیں ہے اور ان کی قیمت حرام ہے۔“ (۴)

معدوم شے کی معدوم شے کے ساتھ بیچ ❶ اور مال کو قبضے میں لینے سے پہلے

وَالْكَالِي بِالْكَالِي وَمَا اشْتَرَاهُ قَبْلَ

اس کی بیچ (جائز نہیں)۔ ❷

تَبْضِيهِ

❶ حضرت ابن عمر رضی اللہ عنہما سے روایت ہے کہ ﴿أن النبي ﷺ نهى عن بيع الكالِي بالكَالِي﴾ ”نبی ﷺ نے ادھار

(۱) [صحيح : غاية المرام (ص ۵۴) إرواء الغليل (۱۵۲۹) ترمذی (۱۲۹۵) كتاب البيوع : باب النهى أن يتخذ الخمر

نخلًا، ابن ماجه (۳۳۸۱)]

(۲) [صحيح : غاية المرام (۶۲) مجمع الزوائد (۹۰/۴) حافظ ابن حجرؒ نے اسے حسن کہا ہے۔ [تليخيص الحبير

[(۱۳۷/۴)]

(۳) [طبرانی أوسط (۲۹۴/۵) (۵۳۵۶)]

(۴) [حسن : صحيح ترمذی (۱۳۰۵) صحيح ابن ماجه (۲۱۶۸) الصحيحة (۲۹۲۲) ترمذی (۱۲۸۲)]



کے بدلے ادھار کی بیع سے منع فرمایا ہے۔“ (۱)

(۲) امام شافعیؒ نے ان لفظوں میں ایک روایت بیان کی ہے ﴿نہی عن الدین بالدین﴾ ”آپ ﷺ نے قرض کی قرض کے ساتھ بیع سے منع فرمایا ہے۔“ (۲)

(۳) طبرانی کی ایک روایت میں حضرت رافع بن خدیج رضی اللہ عنہ فرماتے ہیں کہ ﴿أن النبی ﷺ نہی عن بیع کالہی بکالہی و دین بدین﴾ ”نبی ﷺ نے ادھار کے بدلے ادھار کی بیع سے اور قرض کے بدلے قرض کی بیع سے منع فرمایا ہے۔“ (۳)  
(احمد) اس مسئلے میں کوئی روایت بھی صحیح نہیں ہے لیکن (یہ بات ہے کہ) قرض کے بدلے قرض کے عدم جواز پر لوگوں کا اجماع ہے۔ (۴)

اسی طرح ہر معدوم شے کے بدلے معدوم شے کی بیع جائز نہیں۔ (۵)

اس کی مزید تائید ان احادیث سے ہوتی ہے جن میں ”حبل الحبلۃ“ اور ”ملاقیح و مضامین“ کی بیع سے منع کیا گیا ہے کیونکہ ان میں بھی عدم جواز کا سبب بیع کا معدوم ہونا ہی ہے۔ (۶)

② (۱) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿إذا ابتعت طعاما فلا تبعه حتی تستوفیہ﴾ ”جب تم غلہ خرید لو تو اسے قبضہ میں لینے سے پہلے فروخت نہ کرو۔“ (۷)

(۲) حضرت ابو ہریرہ رضی اللہ عنہ فرماتے ہیں کہ ﴿نہی رسول اللہ أن یشتري الطعام ثم یباع حتی یستوفی﴾ ”رسول اللہ ﷺ نے غلہ خرید کر مکمل حاصل کر لینے سے پہلے اسے بیچنے سے منع فرمایا ہے۔“ (۸)

(۳) ایک روایت میں یہ لفظ ہیں ﴿حتی یکتالہ﴾ ”حتی کہ اسے ماپ لے (پھر فروخت کرے)۔“ (۹)

(۴) حضرت ابن عمر رضی اللہ عنہما سے روایت ہے کہ ”لوگ بازار کے بلند مقام میں غلہ خریدتے ہیں اور اسی جگہ فروخت کر دیتے ہیں ﴿فنهاہم رسول اللہ عن بیعہ فی مکانہ حتی ینقلوہ﴾ ”پس رسول اللہ ﷺ نے انہیں منع فرمایا ہے کہ غلو ہیں

(۱) [ضعیف : إرواء الغلیل (۱۳۸۲) دارقطنی (۷۱/۳) حاکم (۵۷/۲) بیہقی (۲۹۰/۵)] اس کی سند میں موسیٰ بن عبیدہ راوی ضعیف ہے۔ [میزان الاعتدال (۲۱۳/۴) المغنی (۶۸۵/۲) التاریخ الکبیر (۱۹۱/۷) التاریخ الصغیر (۸۷/۲)

الحرج والتعدیل (۱۵۱/۸) الکاشف (۱۶۴/۳)]

(۲) [کما فی تلخیص الحبیر (۲۶۱/۳)] امام شافعیؒ مزید فرماتے ہیں کہ اہل حدیث اس روایت کو کثرت و قرار دیتے ہیں۔

(۳) [نصب الروایۃ (۴۰/۴)] اس کی سند میں بھی گذشتہ بیان کردہ موسیٰ بن عبیدہ راوی ضعیف ہے۔

(۴) [نیل الأوطار (۵۲۷/۳) الروضة الندیۃ (۲۰۸/۲)]

(۵) [تلخیص الحبیر (۶۲/۳)]

(۶) [الروضة الندیۃ (۲۰۸/۲)]

(۷) [مسلم (۱۵۲۸) کتاب البیوع : باب بطلان بیع المبیع قبل القبض ، أحمد (۳۹۲/۳) بیہقی (۳۱۲/۵)]

(۸) [مسلم (۱۵۲۸) أيضا ، أحمد (۳۳۷/۲)]

(۹) [مسلم (۱۵۲۸) أيضا]

فروخت نہ کریں بلکہ وہاں سے (کہیں اور) منتقل کرنے کے بعد فروخت کریں۔“ (۱)

(۵) حضرت ابن عباس رضی اللہ عنہما فرماتے ہیں کہ ”میرا خیال ہے کہ ہر چیز (حکم میں) غلے کی مانند ہی ہے۔“ (۲)

(۶) حضرت زید بن ثابت رضی اللہ عنہ سے مروی ہے کہ ﴿أَنَّ النَّبِيَّ ﷺ نَهَى أَنْ تَبَاعَ السَّلْعُ حَيْثُ تَبَاعَ حَتَّى يَحْزُوَهَا التَّجَارُ إِلَى رَحَالِهِمْ﴾ ”نبی کریم ﷺ نے سودے کو اسی جگہ بیچنے سے منع فرمایا ہے جہاں اسے خریداجاتا ہو حتیٰ کہ اسے اپنے گھروں کی طرف لے جائیں (تو فروخت کر سکتے ہیں)۔“ (۳)

(۷) حضرت حکیم بن حزام رضی اللہ عنہ سے مروی ایک روایت میں ہے کہ ﴿إِذَا اشْتَرَيْتَ شَيْئًا فَلَا تَبْعُهُ حَتَّى تَقْبِضَهُ﴾ ”جب تم کوئی چیز خریدو تو اسے قبضے میں لینے سے پہلے فروخت نہ کرو۔“ (۴)

اس مسئلے میں فقہانے اختلاف کیا ہے۔

(مالکؒ) طعام (یعنی غلے) کے علاوہ تمام تصرفات میں قبضے سے پہلے بیع جائز ہے۔

(احمدؒ) اگر فروخت کنندہ چیز مانی یا تولی جاسکتی ہو تو قبضے سے پہلے اس کی بیع جائز نہیں بصورت دیگر جائز ہے۔

(شافعیؒ، زفرؒ، محمدؒ) طعام ہو یا اس کے علاوہ کوئی اور چیز کچھ بھی قبضے سے پہلے فروخت کرنا جائز نہیں۔

(ابو حنیفہؒ، ابو یوسفؒ) غیر منقولہ اشیا کی بیع قبضے سے پہلے جائز ہے جبکہ منقولہ کی نہیں۔

(راجح) امام شافعیؒ کا موقف رائج ہے کیونکہ گذشتہ صحیح احادیث اسی کو ثابت کرتی ہیں۔

○ امام شوکانیؒ ”قطر از بین کہ واضح نص (یعنی حدیث زید بن ثابت اور حدیث حکیم بن حزام) کا علم نہ ہونے کی وجہ سے

حضرت ابن عباس رضی اللہ عنہما کو قیاس کی ضرورت پیش آئی ہوگی۔ (۵)

وَالطَّعَامُ حَتَّى يَجُوزَ فِيهِ الصَّاعَانِ وَلَا يَصِحُّ إِلَّا اسْتِثْنَاءُ فِي الْبَيْعِ إِلَّا إِذَا كَانَ مَعْلُومًا وَمِنْهُ اسْتِثْنَاءُ ظَهَرِ الْمَبِيعِ	اور غلہ (کی بیع جائز نہیں) حتیٰ کہ اس میں دو صاع جاری ہو جائیں ① اور بیع میں استثناء کرنا جائز نہیں الا کہ مال معلوم ہو ② اور (معلوم استثناء) کی صورت یہ ہے کہ فروخت کیے جانے والے (جانور) کی سواری کو مستثنیٰ کر لینا۔ ③
---	---

① ② حضرت جابر رضی اللہ عنہ سے مروی ہے کہ ﴿نَهَى رَسُولُ اللَّهِ ﷺ عَنْ بَيْعِ الطَّعَامِ حَتَّى يَجُوزَ فِيهِ الصَّاعَانِ﴾

(۱) [موطا (۶۴۱/۲) مسلم (۱۰۲۷) أحمد (۵۶/۱) ابو داود (۳۴۹۴) نسائی (۲۸۷/۷)]

(۲) [بخاری (۲۱۳۵) مسلم (۱۰۲۵) ابو داود (۳۴۹۷) ترمذی (۱۲۹۱) ابن ماجہ (۲۲۲۷) أحمد (۲۲۱/۱)]

بیہقی (۳۱۲/۵) حمیدی (۲۳۶/۱)

(۳) [صحیح: صحیح ابو داود (۲۹۸۸) کتاب البیوع: باب فی بیع الطعام قبل أن يستوفى، ابو داود (۳۴۹۹) حاکم

(۴۰/۲) دارقطنی (۱۳/۳)]

(۴) [أحمد (۴۰۳/۳) طبرانی کبیر (۳۱۰۷) نسائی (۲۸۶/۷)]

(۵) [نیل الأوطار (۵۳۲/۳)]

البائع وصاع المشتري ﴿ رسول اللہ ﷺ نے غلے کی بیع سے منع فرمایا ہے حتیٰ کہ اس میں دو صاع جاری ہو جائیں ﴾ (ایک) بائع کا صاع (اور دوسرا) مشتری کا صاع۔“ (۱)

(۲) حضرت عثمان رضی اللہ عنہ سے مروی حدیث میں یہ لفظ ہیں ﴿ إذا ابتعت فاکتل وإذا بعت فکتل ﴾ ”جب تم خریدو تو ماپ کر لو اور جب بیچو تو ماپ کر دو۔“ (۲)

(جہور) جو شخص ماپ کر کوئی چیز خریدے اور اسے قبضہ میں لینے کے بعد فروخت کرے تو پہلے کیے ہوئے وزن کے ساتھ اسے مشتری کے حوالے کر دینا جائز نہیں حتیٰ کہ دوسری مرتبہ (فروخت کرتے وقت) اس کا وزن کیا جائے (یا اسے ماپ لیا جائے)۔ (شوکانی) یہی بات رائج ہے۔ (۳)

② حضرت جابر رضی اللہ عنہ سے مروی ہے کہ ﴿ أن النبی ﷺ نہی عن الثنیا إلا أن تعلم ﴾ ”نبی ﷺ نے ایک آدھ چیز مستثنیٰ کر لینے سے منع فرمایا ہے الا کہ اس کی مقدار مقرر کر لی جائے۔“ (۴)

حافظ ابن حجر قسطنطین ہیں کہ بیع میں استثناء کی صورت یہ ہے کہ آدھی کوئی چیز فروخت کرے اور اس کا کچھ حصہ مستثنیٰ کرے۔ اگر تو مستثنیٰ (علیحدہ کی ہوئی چیز) معلوم ہو مثلاً درختوں میں سے ایک درخت، مختلف منازل میں سے ایک منزل اور زمین کی مختلف جگہوں میں سے کوئی ایک جگہ تو بالاتفاق (یہ بیع) صحیح ہے اور اگر (مستثنیٰ) مجہول ہو مثلاً آدھی کسی نامعلوم چیز کو مستثنیٰ کر دے (یعنی وہ کہے میں نے یہ ڈھیر فروخت کر دیا لیکن اس کا بعض حصہ فروخت نہیں کیا) تو بیع صحیح نہیں ہوگی۔ اور مجہول استثناء کی بیع سے ممانعت میں حکمت یہ ہے کہ یہ بیع جہالت کی وجہ سے دھوکے پر مشتمل ہوتی ہے۔ (۵)

امام نوویؒ سے بھی اسی معنی میں قول مروی ہے۔ (۶)

③ جیسا کہ حضرت جابر رضی اللہ عنہ نے نبی ﷺ کو اپنا اونٹ فروخت کرتے وقت مدینہ تک اس پر سوار ہو کر جانے کا (معلوم) استثناء کر لیا تھا۔ حضرت جابر رضی اللہ عنہ فرماتے ہیں کہ میں نے ایک اونٹ کے بدلے اسے فروخت کر دیا ﴿ واشترطت حملانہ إلی أهلی ﴾ ”اور میں نے اپنے گھر تک اس پر سواری کی شرط لگائی۔“ (۷)

(۱) [حسن : صحيح ابن ماجه (۱۸۱۲) كتاب التجرارات : باب النهی عن بیع الطعام قبل مالہ یقبض ابن ماجه

(۲۲۲۸) دارقطنی (۸/۳) بیہقی (۳۱۶/۵)]

(۲) [صحيح : إرواء الغلیل (۱۷۹/۵) بخاری تعلیقاً (۷۵/۵) أحمد (۶۲/۱) فتح الباری (۷۶/۵)]

(۳) [نبیل الأوطار (۵۳۳/۳)]

(۴) [مسلم (۱۵۳۶) كتاب البیوع : باب النهی عن بیع الثمار..... ابو داود (۳۳۷۵) ترمذی (۱۳۱۳) ابن ماجه

(۲۲۶۶) نسائی (۲۹۶/۷) أحمد (۳۱۳/۳)]

(۵) [فتح الباری (۳۵۴/۵)]

(۶) [شرح مسلم (۱۹۵/۱۰)]

(۷) [بخاری (۲۴۰۶) كتاب فی الاستقراض : باب الشفاعة فی وضع الدین 'مسلم (۷۱۵) ابو داود (۳۵۰۵) نسائی

(۴۶۳۷) أحمد (۲۹۹/۳)]

وَلَا يَجُوزُ التَّفْرِيقُ بَيْنَ الْمُحَارِمِ وَلَا أَنْ يَبْعَ محارم (خونی رشتوں) میں بیع کے ذریعے تفریق ڈالنا جائز نہیں ❶  
حاضر لباد اور نہ ہی یہ جائز ہے کہ کوئی شہری کسی دیہاتی کا سامان بیچے۔ ❷

❶ (1) حضرت ابویوب انصاری رضی اللہ عنہ سے روایت ہے کہ رسول اللہ ﷺ نے فرمایا ﴿من فرق بين والدته وولدها فرق الله بينه وبين أحبته يوم القيمة﴾ ”جس نے ماں اور اس کے بچے کے درمیان جدائی ڈالی اللہ تعالیٰ روز قیامت اس کے اور اس کے اعزاء و اقارب کے درمیان جدائی ڈال دیں گے۔“ (۱)

(2) حضرت علی رضی اللہ عنہ سے مروی ہے کہ رسول اللہ ﷺ نے مجھے حکم دیا کہ میں دو غلام بھائیوں کو فروخت کر دوں، میں نے ان دونوں کو الگ الگ آدمیوں کے ہاتھ فروخت کر دیا اور پھر آپ ﷺ سے اس کا ذکر کیا تو آپ ﷺ نے فرمایا ﴿أدر کھما فار تجمعهما ولا تبعهما إلا جميعا﴾ ”ان دونوں کو جا کر واپس لاؤ اور دونوں کو اکٹھا فروخت کرو۔“ (۲)

(3) حضرت علی رضی اللہ عنہ فرماتے ہیں کہ انہوں نے ایک لوٹھی اور اس کے بچے کے درمیان جدائی ڈال دی تو نبی ﷺ نے انہیں اس سے روک دیا اور بیع کو رد کر دیا۔ (۳)

ماں اور اولاد کے درمیان، بہن بھائیوں کے درمیان اور لوٹھی اور اس کی اولاد کے درمیان جدائی ڈالنا حرام ہے خواہ بیع کے ذریعے ہو یا کسی اور طریقے سے۔ باپ کو بھی ماں پر قیاس کیا جائے گا اور والدہ اور بچے پر تمام محارم کو قیاس کیا جائے گا۔  
○ اگر ان کے درمیان جدائی ڈال دی جائے تو کیا بیع منعقد ہو جائے گی یا نہیں؟  
(شافعی) بیع منعقد نہیں ہوگی۔  
(ابو حنیفہ) بیع منعقد ہو جائے گی۔

(راجح) حدیث کے یہ الفاظ ﴿ورد البيع﴾ ”اور آپ ﷺ نے بیع رد کر دی“ امام شافعی کے موقف کی تائید کرتے ہیں۔ (۴)

❷ (1) حضرت ابن عمر رضی اللہ عنہما سے روایت ہے کہ ﴿نهى النبی ﷺ أن يبيع حاضر لباد﴾ ”نبی ﷺ نے شہری کو دیہاتی کا سامان فروخت کرنے سے منع فرمایا ہے۔“ (۵)

(۱) [صحيح: صحيح الجامع الصغير (۶۴۱۲) ترمذی (۱۲۸۳) كتاب البيوع: باب ما جاء في كراهية أن يفرق بين الأخوين أو بين الوالدة وولدها في البيع، أحمد (۴۱۳/۵) حاكم (۵۵۱/۲) دارقطنی (۶۷/۳) طبرانی كبير (۱۸۲/۴)]

(۲) [ضعيف: ضعيف ترمذی (۲۱۹) أحمد (۱۲۶/۱) حاكم (۵۴۱/۲) دارقطنی (۶۵/۳) مجمع الزوائد (۱۰۷/۳)]  
شیخ محمد حنیف حلاق نے اسے حسن کہا ہے۔ [التعليق على سبل السلام (۷۲/۵)]

(۳) [حسن: صحيح ابو داود (۷۳۴۵) ابو داود (۲۶۹۶) دارقطنی (۶۶/۳) حاكم (۵۵/۲)]

(۴) [مزید تفصیل کے لیے ملاحظہ ہو: تحفة الأخوذی (۵۷۲/۴) سبل السلام (۱۰۸۶/۳) نیل الأوطار (۵۳۴/۳) المبسوط (۱۴۰/۱۳) مرقاة (۵۲۸/۶)]

(۵) [بخاری (۲۱۵۹) كتاب البيوع: باب من كره أن يبيع حاضر لباد بأجر، نسائي (۵۲۶/۷)]

(2) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿ لا یبیع حاضر لباد ﴾ ”شہری دیہاتی کا سامان فروخت نہ کرے۔“ لوگوں کو اپنے حال پر رہنے دو اللہ انہیں ایک دوسرے سے رزق عطا فرمائیں گے۔“ (۱)

(3) حضرت انس رضی اللہ عنہ سے روایت ہے کہ ﴿ نہینا ان یبیع حاضر لباد ان کان ائحاه لابیہ وامہ ﴾ ”ہمیں منع کیا گیا کہ کوئی شہری دیہاتی کا سامان فروخت کرے خواہ وہ اس کا رگ بھائی ہی ہو۔“ (۲)

(4) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿ لا تعلقوا الرکبان ولا یبیع حاضر لباد ﴾ ”سامان تجارت لے کر آنے والے قافلوں کو آگے جا کر نہ ملو اور نہ کوئی شہری کسی دیہاتی کا سامان فروخت کرے (یعنی دلال نہ بنے)۔“ (۳)

(نوٹی) ہمارے اصحاب کے نزدیک اس سے مراد یہ ہے کہ ایک انجمنی آدمی دیہاتی سے یا دوسرے شہر سے ایسا ساز و سامان جس کی سبھی کو ضرورت ہے اس روز کے نرخ کے مطابق فروخت کرنے کے لیے لے کر آتا ہے مگر اسے شہری کہتا ہے کہ اس سامان کو میرے پاس چھوڑ دو تا کہ میں اسے بتدریج اعلیٰ نرخ پر بیچ دوں۔ (۴)

(جمہور شافعی) شہری کا کسی دیہاتی کے سامان کو فروخت کرنا حرام ہے۔

(ابوحنیفہ) ایسا کرنا مطلق طور پر جائز ہے (ان کا کہنا ہے کہ مذکورہ احادیث منسوخ ہو چکی ہیں)۔

(امیر صنعانی) ”نسخ کا دعویٰ صحیح نہیں ہے۔“ (۵)

(راجح) جمہور کا موقف رائج ہے۔ (۶)

○ جس طرح شہری کے لیے کسی دیہاتی کا سامان بچنا جائز نہیں اسی طرح اس کے لیے خریدنا بھی جائز نہیں کیونکہ لفظ بیع دونوں معنوں میں مستعمل ہے۔ (۷)

وَالْتَنَاجُشُ وَالْبَيْعُ عَلَى الْبَيْعِ

بولی لگا کر بھاؤ چڑھانا ① اور بیع پر بیع کرنا (جائز نہیں)۔ ②

① لغوی وضاحت: لفظ تناجش ”دوسرے سے بڑھ کر بولی دینا اور شکار بھگانا“ کے معنوں میں مستعمل ہے۔ اور

(۱) [مسلم (۲۵۲۲) کتاب البیوع: باب تحریم بیع الحاضر للبادی، أحمد (۳۰۷/۳) ابو داود (۳۴۴۲) ترمذی

(۱۲۲۳) نسائی (۲۵۶/۷) ابن ماجہ (۲۱۷۶) بیہقی (۳۴۶/۵)]

(۲) [بخاری (۲۱۶۱) مسلم (۱۵۲۳) ابو داود (۳۴۴۰) نسائی (۲۵۶/۷)]

(۳) [بخاری (۲۱۵۸) کتاب البیوع: باب هل یبیع حاضر لباد بغیر أخر]

(۴) [شرح مسلم للنووی (۴۲۵/۵)]

(۵) [فتح الباری (۳۷۱/۴) تحفة الأحوذی (۴۶۹/۴)]

(۶) [مزید تفصیل کے لیے ملاحظہ ہو: نیل الأوطار (۵۳۷/۳) سبل السلام (۱۰۸۲/۳)]

(۷) [عمدة القاری (۳۸۷/۹) تحفة الأحوذی (۴۷۰/۴) نیل الأوطار (۵۳۸/۳)]

باب تفاعل سے مصدر ہے۔ (۱)

شرعی تعریف: ایسے شخص کا سودے کی قیمت میں اضافہ کرنا جو خود تو اسے خریدنا نہیں چاہتا لیکن کسی اور کو اس میں پھنسانا چاہتا ہے۔ اس کا نام ”ناجش“ اس لیے رکھا گیا ہے کہ کیونکہ بولی لگانے والا سودے میں لوگوں کی رغبت ابھارتا ہے۔ یہ (یعنی ناجش) بائع کے ساتھ (پہلے) طے ہوتا ہے (اس صورت میں) دونوں گناہ میں برابر کے شریک ہوں گے۔ اور یہ بائع کو علم ہونے کے بغیر بھی ممکن ہے اس صورت میں صرف ناجش (بولی لگانے والا) ہی گناہ گار ہوگا اور بعض اوقات یہ بائع کے ساتھ خاص بھی ہوتا ہے جیسا کہ وہ (بائع) لوگوں کو غیرت دلانے کے لیے اصل قیمت خرید سے بڑھ کر قیمت خرید بتلائے۔ (۲)

(۱) حضرت ابن عمر رضی اللہ عنہما سے روایت ہے کہ ﴿نہی رسول اللہ عن النجش﴾ ”رسول اللہ ﷺ نے بیع نجش سے منع فرمایا ہے۔“ (۳)

(۲) حضرت ابو ہریرہ رضی اللہ عنہ سے روایت ہے کہ ﴿أن النبی ﷺ نہی أن یبیع حاضر لباد وأن یتناجشوا﴾ ”نبی ﷺ نے شہری کو دیہاتی کا سامان فروخت کرنے سے اور بولی لگا کر بھاؤ چڑھانے سے منع فرمایا ہے۔“ (۴)

امام ابن بطلال فرماتے ہیں کہ علماء کا اس پر اجماع ہے کہ ناجش اپنے اس فعل کی وجہ سے گناہ گار ہوگا۔ (۵)

② (۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لا یبیع أحدکم علی بیع أخیه﴾ ”تم میں سے کوئی بھی اپنے بھائی کی بیع پر بیع نہ کرے۔“ (۶)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لا یبیع الرجل علی بیع أخیه﴾ ”آدمی اپنے بھائی کی بیع پر بیع نہ کرے۔“ (۷)

جس روایت میں یہ لفظ ہیں ﴿أن من باع من رجلین فهو للأول منهما﴾ ”جس نے دو آدمیوں سے بیع کی وہ

(۱) [المعجم (ص ۸۷۴) القاموس المحيط (۵۴۵)]

(۲) [فتح الباری (۹۰/۵) تحفة الأحوزی (۶۰۴/۴)]

(۳) [بخاری (۲۱۴۲) کتاب البیوع: باب النجش ومن قال لا یحوز ذلك البیع، مسلم (۱۵۱۶) موطا (۶۸۳/۲)]

نسائی (۲۵۸/۷) ابن ماجہ (۲۱۷۳) أحمد (۱۰۸/۲) شرح السنة (۲۹۰/۴)

(۴) [بخاری (۲۱۴۰، ۲۱۵۰) مسلم (۱۵۱۵) نسائی (۲۵۸/۷) ترمذی (۱۱۹۰) ابن ماجہ (۲۱۷۲) أحمد

(۲۷۴/۲)]

(۵) [فتح الباری (۳۵۵/۴)]

(۶) [موطا (۵۲۳/۲) أحمد (۱۲۲/۲) بخاری (۵۱۴۲) مسلم (۱۴۱۲) ابو داود (۲۰۸۱) ترمذی (۱۲۹۲) ابن

ماجہ (۱۸۶۸) دارمی (۱۳۵/۲)]

(۷) [بخاری (۵۱۴۳) مسلم (۱۴۱۳) ابو داود (۲۰۸۰) نسائی (۷۳/۶) ابن ماجہ (۱۸۶۷)]

ان دونوں میں سے پہلے کے لیے ہے۔“ وہ روایت ضعیف ہے۔ (۱)

اس بیع کی صورت یہ ہے کہ بیع خیار واقع ہوگئی ہے جتنی مدت اختیار کے لیے دی گئی تھی اس دوران ایک آدمی آ جاتا ہے اور خریدار سے کہتا ہے کہ تو اس سے سودے کو فسخ کر دے اور میں تمہیں اس سے ارزاں اور عمدہ و بہترین (چیز) فروخت کر دیتا ہوں اور جس طرح بیع پر بیع جائز نہیں اسی طرح شراء پر شراء (خریداری) جائز نہیں۔

وہ اس صورت میں کہ فروخت کرنے والے سے مدت خیار میں یوں کہے کہ تو یہ بیع فسخ کر دے میں تجھ سے یہی چیز اس سے زیادہ قیمت پر خرید لوں گا۔ (۲)

(ابن حجر) اس کی حرمت میں کوئی اختلاف نہیں۔ (۳)

وَتَلْقَى الرَّحْمَانُ وَالْإِحْتِكَارُ	اور قافلوں (مال لانے والوں) کو (منڈی پہنچنے سے پہلے) جا ملنا ❶ اور ذخیرہ اندوزی کرنا (جائز نہیں)۔ ❷
---	---

❶ (۱) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿ لَا تَلْقُوا الرِّكْبَانَ ﴾ ”سامان تجارت لے کر آنے والے قافلوں کو آگے جا کر نہ ملو۔“ (۴)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ لَا تَلْقُوا الْحَبْلَ فَمَنْ تَلْقَى فَاشْتَرِ مِنْهُ فَإِذَا أَتَى سَيْدَهُ السُّوقَ فَهُوَ بِالْخِيَارِ ﴾ ”باہر سے شہر میں غلہ لانے والوں کو آگے جا کر نہ ملو جس کسی سے راستے ہی میں ملاقات کر کے اس کا سامان خرید لیا گیا تو منڈی میں پہنچنے کے بعد مال کے مالک کو اختیار ہے (چاہے سودا باقی رکھے اور چاہے تو منسوخ کر دے)۔“ (۵)

اس کی صورت یہ ہے کہ شہری آدمی بدوی کو شہر کی مارکیٹ میں پہنچنے سے پہلے پہلے راستے ہی میں جا ملے تاکہ بھاؤ کے متعلق غلط بیانی کر کے اس سے سامان سستے داموں خرید لے اور اس کی اصل قیمت سے کم قیمت پر اس سے حاصل کر لے۔ منع کرنے سے مقصود یہ ہے کہ فروخت کرنے والا دھوکہ دہی اور ضرر رسانی سے بچ جائے۔

(جمہور) قافلوں کو جا کر ملنا جائز نہیں۔

(۱) [إرواء الغلیل (۱۸۵۳)]

(۲) [سبل السلام (۱۰۸۴/۳) نیل الأوطار (۵۴۱/۳)]

(۳) [فتح الباری (۸۸/۵)]

(۴) [بخاری (۲۱۵۸) کتاب البیوع : باب هل یبیع حاضر لباد مسلم (۱۵۲۱) ابو داود (۳۴۳۹) ابن ماجہ (۲۱۷۷)]

أحمد (۳۶۸/۱)

(۵) [مسلم (۱۵۱۹) کتاب البیوع : باب تحريم تلقى الحبل، أحمد (۴۸۷/۲) ابو داود (۳۴۳۷) ترمذی (۱۲۲۱)]

نسائی (۲۵۷/۷) ابن ماجہ (۲۱۷۸)

(ابو حنیفہؒ) یہ عمل جائز ہے (گذشتہ احادیث اس بات کا رد کرتی ہیں)۔ (۱)

○ حدیث کے یہ الفاظ فقہ فصاحبہ بالخیار إذا ورد السوق ﴿تلاتے ہیں کہ یہ بیع (فاسد نہیں) بلکہ صحیح ہے۔ (۲)

② (۱) حضرت معمر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿لا یحتکر إلا غلطی﴾ ”خطا کار کے سوا ذخیرہ اندوزی کوئی نہیں کرتا۔“ (۳)

(۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ”جس نے چالیس راتیں غلے کو ذخیرہ کیا تو وہ اللہ تعالیٰ سے بری ہو گیا اور اللہ تعالیٰ اس سے بڑی ہو گئے۔“ (۴)

(ابن حجرؒ) شرعی احتکار یہ ہے کہ غلہ کو روک لینا، فروخت نہ کرنا، اس انتظار میں کہ نرخ چڑھیں۔ عوام کو اس کی شدید ضرورت ہو جبکہ کرنے والا اس سے مستغنی ہو۔ (۵)

(نوویؒ) جس احتکار کو حرام کیا گیا ہے وہ خوراک کے ساتھ خاص ہے اور وہ یہ ہے کہ کوئی شخص غلہ کو مہنگائی کے وقت میں خرید لے اور اسے فروخت نہ کرے بلکہ وہ ذخیرہ کر لے تاکہ اس کے نرخ مزید بڑھ جائیں۔ اگر کوئی شخص اسے (غلے کو) ان ایام میں خرید کر ذخیرہ کرے جن میں یہ سستا ہو یا اگر کوئی اسے مہنگائی کے وقت میں اپنی کھانے کی ضرورت پوری کرنے کے لیے خریدتا ہے یا اسے فی الفور بیچنے کے لیے خریدتا ہے تو یہ احتکار نہیں ہے اور نہ ہی اس میں کوئی حرمت ہے۔ (۶)

## 667- کیا احتکار صرف خورد و نوش کی اشیاء میں ہے؟

(جہور، شافعیہ) احتکار صرف انسانوں اور حیوانوں کی خورد و نوش کی اشیاء میں ہے۔

(مالکؒ) احتکار خوراک اور غیر خوراک ہر چیز میں حرام ہے۔

(ابو یوسفؒ) ہر وہ چیز جس کا روک رکھنا لوگوں کے لیے باعث تکلیف ہو احتکار میں شامل ہے خواہ سونا یا کپڑے ہی کیوں نہ ہوں۔

جہور علما نے احتکار کی مطلق احادیث کو طعام کے ذکر والی مقید احادیث پر محمول نہیں کیا کیونکہ ان دونوں میں کوئی تعارض نہیں بلکہ محض عوام الناس سے دفع مضرة کے لیے یا صحابی (راوی) کے مذہب کی وجہ سے مقید کیا ہے البتہ حضرت معمر رضی اللہ عنہ نے کیوں اس کی قید لگائی تھی اس کا علم نہیں ہو سکا، ممکن ہے جس مناسب حکمت کے تحت جہور نے اس کی قید لگائی ہے

(۱) [نبیل الأوطار (۵۳۹/۳)]

(۲) [تحفة الأحوذی (۴۶۷/۴) نبیل الأوطار (۵۳۹/۳)]

(۳) [مسلم (۱۶۰۵) کتاب المساقاة: باب تحريم الاحتكار في الأقوات، ابو داود (۳۴۴۷) ترمذی (۱۲۶۷) ابن

ماجة (۲۱۵۴) أحمد (۴۰۰/۶) دارمی (۲۴۸/۲)]

(۴) [ضعیف: غایۃ المرام (۳۲۴) أحمد (۳۳/۲) حاکم (۱۱/۲) مجمع الزوائد (۱۰۰/۴) نصب الراية (۲۶۲/۴)]

(۵) [فتح الباری (۸۱/۵)]

(۶) [شرح مسلم (۴۳/۱۱)]



انہوں نے بھی لگائی ہو۔“ (۱)

لفظ طعام کے ساتھ قید والی حدیث یہ ہے۔ حضرت عمر رضی اللہ عنہ فرماتے ہیں کہ رسول اللہ ﷺ نے فرمایا ﴿من احتكر على الناس طعامهم ضربه الله بالحدام والإفلاس﴾ ”جس نے لوگوں پر ان کا غلہ ذخیرہ کر لیا اللہ تعالیٰ اسے کوڑا اور افلاس میں مبتلا کر دیں گے۔“ (۲)

(راجح) کسی بھی چیز کی ذخیرہ اندوزی (جبکہ لوگ اس کے محتاج ہوں اور وہ شخص اسے مسلمانوں کے لیے مہنگا کرنا چاہتا ہو) خوراک کی ہو یا اس کے علاوہ کسی اور چیز کی حرام ہے۔ (۳)

والتَّسْعِيرُ وَيَجِبُ وَضْعُ الْجَوَانِعِ	نرخ مقرر کرنا ❶ اور کسی آفت کی بنا پر ہونے والے نقصان کو معاف کر دینا ضروری ہے۔ ❷
--	---

❶ تسعیر سے مراد ”کسی چیز کا (نرخ) بھاؤ مقرر کرنا“ ہے اور یہ باب سَعَرُ يُسَعِّرُ (تفعیل) سے مصدر ہے۔ (۴)

(۱) ارشاد باری تعالیٰ ہے کہ ﴿وَاللَّهُ يَقْضِي وَيَسْطُ﴾ [البقرة: ۲۴۵] ”اللہ ہی تنگی اور کشادگی کرتا ہے۔“

(۲) حضرت انس بن مالکؓ سے روایت ہے کہ رسول اللہ ﷺ کے عہد میں مدینہ منورہ میں اشیا کا بھاؤ چڑھ گیا۔ لوگوں نے عرض کیا اے اللہ کے رسول! اشیا کے نرخ بڑے تیز ہو رہے ہیں آپ ہمارے لیے (ان کے) نرخ مقرر فرمادیں۔ رسول اللہ ﷺ نے فرمایا ﴿إن الله هو المسعر القابض الباسط الرازق وإني لأرجو أن ألقى الله تعالى وليس أحد منكم يطلبني بمظلمة في دم ولا مال﴾ ”نرخ کا تعین کرنے والا اللہ تعالیٰ ہے وہی ارزاں و سستا کرتا ہے وہی گراں کرتا ہے اور روزی دینے والا وہی ہے اور میں چاہتا ہوں کہ اللہ تعالیٰ سے اس حال میں ملاقات کروں کہ کوئی شخص تم میں سے مجھ سے خون میں اور مال میں ظلم و نا انصافی کا مطالبہ کرنے والا نہ ہو۔“ (۵)

امام صنعانیؒ رقمطراز ہیں کہ اس حدیث سے ثابت ہوتا ہے کہ نرخ مقرر کرنا ظلم ہے اور ظلم حرام ہے۔ (۶)

تسعیر (نرخ مقرر کرنے) کی صورت یہ ہے کہ سلطان یا اس کا نائب یا کوئی حاکم منڈی میں فروخت کرنے والوں کو احکام

(۱) [شرح مسلم للنووی (۴۳/۱۱) سبل السلام (۱۰۹۰/۳) تحفة الأحوذی (۵۴۹/۴) ضوء النهار (۱۲۳۷/۳)]

مرقاۃ (۱۱۰/۶) البحر الزخار (۳۱۹/۳)]

(۲) [ضعیف: ضعیف ابن ماجہ (۴۷۲) کتاب التجارات: باب التجارة والحلب، ابن ماجہ (۲۱۵۵)] حافظ ابن حجرؒ نے اس کی سند کو حسن کہا ہے۔ [فتح الباری (۸۱/۵)]

(۳) [نیل الأوطار (۶۰۴/۳)]

(۴) [المنجد (ص/۳۷۴)]

(۵) [صحیح: غایۃ المرام (۳۲۳) ابو داود (۳۴۵۱) کتاب البیوع: باب فی التسعیر، ترمذی (۱۳۱۴) ابن ماجہ

(۲۲۰۰) دارمی (۳۲۴/۲) أحمد (۱۵۶/۳)]

(۶) [سبل السلام (۱۰۸۹/۳)]

کے ذریعہ پابند کر دے کہ وہ اتنے نرغ سے زائد اپنی اشیاء فروخت نہ کریں اور نرغ کے اتار چڑھاؤ کی بیشی کو مصلحتاً روک دیں (اس سے ایک تو تاجروں کو نقصان ہوتا ہے دوسرا وہ اشیاء کو روک کر عوام کو ضروریات زندگی سے محروم کر دیتے ہیں)۔

(مالکؒ) حکمران کے لیے نرغ مقرر کرنا جائز ہے۔

(بعض شافعیہ) مہنگائی کے دور میں نرغ مقرر کیے جاسکتے ہیں۔

(جہور) کسی حال میں کبھی بھی تسعیر جائز نہیں۔

(راجح) جہور کا مؤقف رائج ہے۔ (۱)

② ”الجوائح“ جانحة کی جمع ہے یعنی ایسی آفت و مصیبت جو پھلوں اور اموال کو ہلاک کر دیتی ہے۔

(۱) حضرت جابر رضی اللہ عنہ سے روایت ہے کہ ﴿أَنَّ النَّبِيَّ ﷺ وَضَعَ الْحَوَائِجَ﴾ ”نبی ﷺ نے آفت زدہ کے نقصان کو

معاف کر دیا ہے۔“ (۲)

(۲) ایک روایت میں یہ لفظ ہیں ﴿أَمْرٌ بَوْضْعِ الْحَوَائِجِ﴾ ”آپ ﷺ نے مصیبت زدہ کے نقصان کو چھوڑ دینے کا حکم

دیا ہے۔“ (۳)

(۳) رسول اللہ ﷺ نے فرمایا ”اگر تم اپنے بھائی کو پھل فروخت کرو اور اسے کوئی آفت (سیلاب یا طوفان وغیرہ) آن پہنچے تو

تمہارے لیے اس سے کچھ بھی (قیمت) لینا جائز نہیں۔ (بالآخر) کس وجہ سے تم ناحق اپنے بھائی کا مال لے سکتے ہو؟۔“ (۴)

(شافعی، لیثؒ) بائع مشتری کو ضمانت (یعنی ادا کی ہوئی رقم واپس) دے گا۔

(احمدؒ، ابو عبیدہؒ) اسی کے قائل ہیں۔

(مالکؒ) اگر ٹلٹ سے کم مال کو مصیبت پہنچے تو معاف کرنا ضروری نہیں اور اگر ٹلٹ یا اس سے زیادہ کو پہنچے تو پھر ضروری ہے۔

(امام ابو داؤدؒ فرماتے ہیں کہ نبی ﷺ سے ٹلٹ کے متعلق کوئی چیز ثابت نہیں)۔

(ابوضیفہؒ) معاف کرنا مستحب ہے۔

(راجح) ہر حال میں معاف کر دینا چاہیے۔ (۵)

(۱) [نبیل الأوطار (۶۰۳/۳)]

(۲) [صحیح: صحیح ابو داؤد (۲۸۸۵) کتاب البیوع: باب فی بیع السنین، ابو داؤد (۳۳۷۴) نسائی (۲۶۵/۷)]

أحمد (۳۰۹/۳)

(۳) [مسلم (۱۰۵۵۴)]

(۴) [مسلم (۱۰۵۵۴) کتاب المساقاة: باب وضع الحوائج، دارمی (۲۵۲/۲) ابو داؤد (۳۴۷۰) نسائی (۲۶۴/۷) ابن

ماجة (۲۲۱۹) شرح معانی الآثار (۳۴/۴)]

(۵) [مزید تفصیل کے لیے ملاحظہ ہو: نبیل الأوطار (۵۵۲/۳) الأم (۷۲/۳) روضة الطالبین (۷۱۹/۳) المبسوط (۱۹۵/۲)]

المغنی (۱۷۷/۶) حاشیۃ الدسوقی (۱۸۲/۳)]

بیک وقت ادھار اور بیع جائز نہیں۔ ❶

وَلَا يَجُزُّ سَلْفٌ وَبَيْعٌ

❶ حضرت عبداللہ بن عمرو رضی اللہ عنہما سے روایت ہے کہ نبی ﷺ نے فرمایا ﴿ لَا يَجُزُّ سَلْفٌ وَبَيْعٌ ﴾ ”بیک وقت قرض اور بیع حلال نہیں۔“ (۱)

قاضی عیاضؒ فرماتے ہیں کہ لفظ سلف بیع مسلم اور قرض دونوں پر بولا جاتا ہے۔ (۲)  
امام بغویؒ فرماتے ہیں جیسے کوئی کہے میں تمہیں یہ غلام نقد ایک ہزار کا دوں گا اور اگر تاخیر سے ادائیگی کرو گے تو دو ہزار کا دوں گا۔ یہ ایک بیع ہی ہے جو کہ دو شرطوں پر مشتمل ہے۔ (۳)

وَلَا بَيْعَتَانِ فِي بَيْعَةٍ وَرَبْعٌ مَا لَمْ يُضْمَنْ  
❶ ایک بیع میں دو بیع ❶ اور قبضہ میں لینے سے پہلے نفع اٹھانا جائز نہیں۔ ❷

❶ حضرت ابو ہریرہ رضی اللہ عنہ سے روایت ہے کہ ﴿ نہی رسول اللہ عن بیعتین فی بیعة ﴾ ”رسول اللہ ﷺ نے ایک بیع میں دو بیع کرنے سے منع فرمایا ہے۔“

سنن أبی داؤد کی روایت میں یہ لفظ ہیں ﴿ من باع بیعتین فی بیعة فله أو كسهما أو الربا ﴾ ”جس کسی نے ایک چیز کی دو قیمتیں مقرر کیں وہ یا تو کم قیمت لے یا پھر وہ سود ہوگا۔“ (۴)  
اس کی صورت وہی ہے جو ایک بیع میں دو شرطوں کی بیان کی جا چکی ہے۔ (۵)  
بعض حضرات نے اس کی دو تاویل کی ہیں:

(۱) ایک شخص دوسرے سے کہے میں تمہیں فلاں کپڑا نقد ادائیگی کی صورت میں دس روپے کا فروخت کرتا ہوں اور ادھار کی صورت میں بیس روپے کا۔ یہ بیع اکثر اہل علم کے نزدیک فاسد ہے۔  
(۲) کوئی شخص دوسرے آدمی سے کہے کہ میں تمہیں اپنا غلام بیس دینار پر فروخت کرتا ہوں بشرطیکہ تم اپنی لونڈی مجھے فروخت کرو گے۔ یہ بیع بھی فاسد ہے۔ (۶)

(شکوئیؒ) ” ایک بیع میں دو بیع کی حرمت کی وجہ قیمت مقرر نہ ہونا ہے اس صورت میں کہ ایک چیز کی بیع دو قیمتوں کے

(۱) [صحیح: الصحيحة (۱۲۱۲) ابو داؤد (۳۵۰۴) کتاب البیوع: باب فی الرجل یبیع ما لیس عنده، ترمذی (۱۲۳۴)]

(۲) [تحفة الأحوذی (۴۹۳/۴)]

(۳) [شرح السنة (۳۰۶/۴)]

(۴) [حسن: إرواء الغلیل (۱۴۹/۵) ترمذی (۱۲۳۱) کتاب البیوع: باب ما جاء فی النهی عن بیعتین فی بیعة، ابو داؤد (۳۴۶۱) نسائی (۴۲۳۲) دارمی (۳۱۹/۱) أحمد (۴۳۲/۲)]

(۵) [النهاية لابن الأثیر (۴۵۹/۲)]

(۶) [سبل السلام (۱۰۷۰/۳) الروضة الندیة (۲۲۳/۲) تحفة الأحوذی (۴۸۷/۴)]

ساتھ ہو۔ (۱)

② حضرت عبداللہ بن عمرو رضی اللہ عنہ سے روایت ہے کہ نبی ﷺ نے فرمایا ﴿ولا ربح ما لم یضمن﴾ ”قبضہ میں لینے سے پہلے کسی چیز کا نفع حاصل کرنا جائز نہیں۔“ (۲)

(شوکانی) اس کی صورت یہ ہے کہ ایک شخص کسی چیز کو خریدنے کے بعد قبضہ (ضمانت) میں لینے سے پہلے ہی فروخت کر دے (جبکہ ابھی ضمانت بائع پر ہی ہو) تو بیع باطل ہے اور اس سے نفع حاصل کرنا جائز نہیں۔ (۳)

اس کا مفہوم یہ بھی بیان کیا گیا ہے کہ ہر چیز میں (انسان کے لیے) نفع حاصل کرنا اسی وقت جائز ہوتا ہے جب اس کا نقصان بھی اسی پر ہو اور اگر نقصان اس پر نہ ہو (جیسے قبضہ سے پہلے بیع اور وہ تلف ہو جائے) اور اس کی ضمانت بائع پر ہو تو مشتری کے لیے اس سے نفع حاصل کرنا جائز نہیں۔ (۴)

### وَبَيْعُ مَا لَيْسَ عِنْدَ الْبَائِعِ

جو چیز بائع کے پاس موجود نہیں اسے فروخت کرنا (جائز نہیں)۔ ①

① (۱) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿ولا یبع ما لیس عندک﴾ ”اور جو تیرے پاس موجود نہ ہو اس کا فروخت کرنا بھی جائز نہیں۔“ (۵)

(۲) حضرت حکیم بن حزام رضی اللہ عنہ فرماتے ہیں کہ میں نے عرض کیا اے اللہ کے رسول! میرے پاس ایک شخص آتا ہے وہ مجھ سے کوئی چیز خریدنا چاہتا ہے جو میرے پاس نہیں ہے میں اسے وہ چیز بازار سے خرید کر دیتا ہوں؟ آپ ﷺ نے فرمایا ﴿لا تبع ما لیس عندک﴾ ”جو چیز تمہارے پاس موجود نہیں اسے فروخت نہ کرو۔“ (۶)

مذکورہ دوسری حدیث سے مسئلہ کی مزید وضاحت ہو جاتی ہے کہ ایسی چیز کی خرید و فروخت (جائز نہیں) جو فروخت کے وقت بائع کی ملکیت میں نہ ہو۔ (۷)

### 668- بیع فضولی کا حکم

بیع فضولی جائز ہے اور وہ یہ ہے کہ کسی کی چیز بغیر اجازت فروخت کر دینا لیکن یہ مالک کی اجازت پر موقوف ہوگی (اگر وہ علم ہونے کے بعد اسے قائم رکھے تو جائز ہے ورنہ نہیں)۔

(۱) [نیل الأوطار (۵۲۳/۳)]

(۲) [صحیح: الصحیحہ (۱۲۱۲)؛ بیہقی (۲۱۲/۳)؛ مسند طباطبائی (ص/۲۹۸)؛ دارمی (۲۵۳/۲)]

(۳) [نیل الأوطار (۵۵۵/۳)]

(۴) [شرح السنۃ (۳۰۷/۴) تحفۃ الأحوذی (۴۹۳/۴)]

(۵) [صحیح: الصحیحہ (۱۲۱۲)؛ دارقطنی (۵۷/۳)؛ حاکم (۱۷/۲)؛ أحمد (۱۸۷/۲)]

(۶) [صحیح: إرواء الغلیل (۱۲۹۲)؛ ابو داود (۳۵۰۳)؛ کتاب البیوع: باب فی الرجل یبع ما لیس عنده، ترمذی

(۱۲۳۲)؛ نسائی (۲۸۹/۷)؛ ابن ماجہ (۲۱۸۷)؛ أحمد (۴۰۲/۳)؛ بیہقی (۳۱۷/۵)]

(۷) [سبل السلام (۱۰۷۲/۳) تحفۃ الأحوذی (۴۹۰/۴)]

(مالک، احمد، احناف) اسی کے قائل ہیں۔ (۱)

## 669۔ بیع القطوط کا حکم

”القطوط“ القِط کی جمع ہے یعنی چیک (Cheque)، چٹھی، حساب کارجنری یا حصہ وغیرہ۔ (۲)

اہل علم کے نزدیک چیک وغیرہ کی بیع جائز نہیں ہے لیکن اگر وہ (چیک) ان کے اس مالک تک پہنچ جائیں جس کے لیے وہ لکھے گئے ہیں تو وہ (انہیں) ملکیت بنانے کے بعد فروخت کر سکتے ہیں۔ (۳)

اسی سے اللہ تعالیٰ کا یہ فرمان بھی ہے ﴿عَجِّلْ لَنَا قِطْنَ﴾ [ص: ۱۶] ”ہماری سرنوشت یا نامہ اعمال ہمیں جلدی عطا کر دے۔“

دھوکہ نہ دینے کی شرط لگا کر بیع کرنا جائز ہے۔ ❶

وَيَجُوزُ بِشَرْطِ عَدَمِ الْخِدَاعِ

❶ حضرت ابن عمر رضی اللہ عنہما سے روایت ہے کہ رسول اللہ ﷺ کے پاس ایک شخص نے ذکر کیا کہ اسے بیع میں عام طور پر دھوکہ دیا جاتا ہے تو آپ ﷺ نے فرمایا ﴿إِذَا بَايَعْتَ فِقْلًا: لَا خِلَابَةَ﴾ ”سودا کرتے وقت کہہ دیا کرو کہ کوئی فریب دھوکہ نہیں ہو گا۔“ (۴)

جس روایت میں ہے کہ رسول اللہ ﷺ نے اسے تین دن کا اختیار دیا تھا۔ حافظ بوسریؒ نے اسے ضعیف کہا ہے۔ (۵)

وَالْخِيَارُ بِالْمَجْلِسِ ثَابِتٌ مَا لَمْ يَتَفَرَّقَا

جب تک بائع اور مشتری (سودا کرنے کے بعد) جدا نہ ہوں انہیں اس مجلس میں (بیع فسخ کرنے کا) اختیار ہے۔ ❶

❶ (۱) حضرت حکیم بن حزام رضی اللہ عنہ سے روایت ہے کہ نبی ﷺ نے فرمایا ﴿البيعان بالخيار ما لم يتفرقا﴾ ”دو بیع کرنے والوں کو اختیار ہے جب تک کہ وہ جدا نہ ہوں۔“ (۶)

(۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿المتبايعان كل واحد منهما بالخيار على صاحبه ما لم يتفرقا إلا بيع الخيار﴾ ”دو خرید و فروخت کرنے والوں میں سے ہر ایک کو اپنے ساتھی پر اختیار ہے جب تک

(۱) [مرواة (۸۸/۶) تحفة الأحوذی (۴۹۰/۴) حاشیة ابن عابدین (۴۷/۴) القوانين الفقهية (ص/۲۶۰)]

(۲) [المنجد (ص/۷۰۱)]

(۳) [الروضة الندية (۲۲۵/۲)]

(۴) [بخاری (۲۴۰۷/۲۱۱۷) کتاب البیوع: باب ما یکره من الخداع فی البیع، مسلم (۱۵۳۳) أحمد (۴۴/۲) ابو

داود (۳۵۰۰) نسائی (۲۵۲/۷)]

(۵) [مصباح الزجاجة (۲۲۶/۲)]

(۶) [بخاری (۲۰۷۹) کتاب البیوع: باب إذا بین البیعان ولم یکتما ونصحا، مسلم (۱۵۳۳) ابو داود (۳۵۰۰)

نسائی (۴۴۷/۴) مؤطا (۶۸۵/۲)]

کہ وہ جدا نہ ہو جائیں لاکہ سود اختیار والا ہو۔“ (۱)

بیع خیار کا معنی یہ ہے کہ بائع نے مشتری کو اختیار دیا ہو یا مشتری نے اختیار کی شرط لگائی ہو۔ ایسی صورت میں جدائی کے بعد بھی اختیار باقی رہے گا جب تک مقررہ مدت پوری نہ ہو جائے۔

○ حدیث میں موجود تفرق (جدائی) سے مراد تفرق بالآبدان ہے یا تفرق بالآقوال یعنی دونوں کا جسمانی طور پر جدا ہونا مراد ہے یا بھٹ بات ختم ہونے پر ہی اختیار ختم ہو جائے گا اس میں اختلاف ہے۔

تفرق بالآبدان کے قائل حضرات یہ ہیں: حضرت ابو بزرہ اسلمی، حضرت ابن عمر، حضرت ابن عباس، حضرت ابو ہریرہ رضی اللہ عنہ، امام شریح، امام شعبی، امام طاووس، امام عطاء، سعید بن مسیب، امام زہری، امام اوزاعی اور حسن بصری رحمہم اللہ اجمعین وغیرہ۔ امام ابن حزمؒ نے مبالغہ کرتے ہوئے کہا ہے کہ تابعین میں اکیلے امام غنئی کے سوا کوئی اس کا مخالف نہیں ہے۔

امام شافعی، امام احمد، امام اسحاق اور امام ابو ثور رحمہم اللہ بھی اسی کے قائل ہیں۔ (ان کا کہنا ہے کہ بائع اور مشتری بیع کا معاملہ طے کرنے کے بعد جب تک ایک مجلس میں رہیں انہیں فسخ کا اختیار ہے)۔

تفرق بالآقوال کے قائل حضرات یہ ہیں: احناف، مالکیہ (سوائے ابن حبیب کے) اور ابراہیم غنئی (یہ کہتے ہیں کہ بائع اور مشتری کے درمیان بات مکمل ہوتے ہی اختیار ختم ہو جائے گا اگرچہ وہ ابھی ایک ہی مجلس میں ہوں)۔ (۲)

(راجع) بلاتامل پہلا مؤقف رائج ہے کیونکہ واضح نص کا مفہوم یہی ہے۔

(ابن حجر) صحابہ میں ابن دونوں (ابن عمر رضی اللہ عنہما اور ابو بزرہ اسلمی رضی اللہ عنہ) کا کوئی بھی مخالف معروف نہیں ہے۔ احناف میں سے صاحب ”التعلیق الممجد“ نے بھی اسی کا اعتراف کرتے ہوئے احناف کے تمام دلائل کا رد کیا ہے۔ (۳)

## متفرقات

### 670۔ کاروبار میں مشتبہ امور سے اجتناب

حلال و حرام تو واضح ہے لیکن ان کے مابین کچھ مشتبہ اشیا ہیں جن سے اجتناب فلاح و نجات کے لیے از حد ضروری ہے۔

اس لیے کاروبار کے دوران بھی مشتبہ معاملات سے بچنا چاہیے۔ اس کے دلائل حسب ذیل ہیں:

(۱) حضرت نعمان بن بشیر رضی اللہ عنہ سے روایت ہے کہ رسول اللہ ﷺ نے فرمایا ”یقیناً حلال ظاہر ہے اور حرام ظاہر ہے اور ان

(۱) [بخاری (۲۱۰۷) کتاب البیوع: باب کم یجوز الخیار، مسلم (۱۰۳۱) موطا (۶۷۱/۲) ابو داؤد (۳۴۵۴)

ترمذی (۱۲۴۵) شرح معانی الآثار (۱۲/۴)]

(۲) [بخاری: کتاب البیوع: باب البیعان بالخیار مالم یفترقا، ترمذی: کتاب البیوع: باب ما جاء البیعان بالخیار مالم

یتفرقا، ابن ابی شیبہ (۲۲۵۷۴) فتح الباری (۵۷/۵) تحفة الأوحی (۵۱۳/۴) المغنی (۱۰/۶) بدایة المجتہد

(۱۴۰/۲) الأم (۵-۴/۳) الحاوی (۲۲/۵) المبسوط (۱۷/۱۳)]

(۳) [فتح الباری (۵۷/۵) تحفة الأوحی (۵۱۴/۴) نیل الأوطار (۵۶۱/۳)]

دونوں کے درمیان کچھ مشتبہ چیزیں ہیں جنہیں بہت سے لوگ نہیں جانتے ﴿فمن اتقى الشبهات فقد استبرأ لدينه وعرضه ومن وقع فى الشبهات وقع فى الحرام﴾ ”تو جو شخص شبہوں سے بچ گیا اس نے اپنا دین اور اپنی عزت بچالی اور جو شبہ کی چیزوں میں جا پڑا وہ حرام میں جا پڑا۔“ (۱)

(۲) رسول اللہ ﷺ نے فرمایا ﴿دع ما يريك إلى ما لا يريك﴾ ”شک و شبہ والی اشیا کو چھوڑ کر ان اشیا کو اپناؤ جن میں شک و شبہ نہیں ہے۔“ (۲)

(۳) رسول اللہ ﷺ نے راستے میں گری کھجور دیکھی تو فرمایا ﴿لولا أن تكون صدقة لأكلتها﴾ ”اگر یہ خدشہ نہ ہوتا کہ یہ صدقہ کی ہو سکتی ہے تو میں اسے کھا لیتا۔“ (۳)

(۴) حضرت ابو ثعلبہ حنی بن عمروؓ سے روایت ہے کہ میں نے عرض کیا اے اللہ کے رسول! مجھے حلال و حرام کے متعلق خبر دیجیے تو آپ ﷺ نے فرمایا ﴿البر ما سكنت اليه النفس واطمأن اليه القلب والإثم ما لم تسكن اليه النفس؛ ولم يطعن اليه القلب؛ وإن افتاك المغنون﴾ ”نیکی وہ ہے جس کی طرف نفس ٹھہر جائے اور اس کی طرف دل اطمینان حاصل کر لے اور گناہ وہ ہے جس کی طرف نفس نہ ٹھہرے اور نہ ہی اس کی طرف دل اطمینان حاصل کرے اگرچہ (اس کے متعلق) تمہیں مفتی فتوے دے دیں۔“ (۴)

(۵) حضرت نواس بن سمرانؓ سے روایت ہے کہ نبی ﷺ نے فرمایا ﴿البر حسن المعلق والإثم ما حاك فى صدرك؛ وكرهت أن يطلع عليه الناس﴾ ”نیکی اچھا اخلاق ہے اور گناہ وہ ہے جو تیرے سینے میں کھلے اور تجھے ناپسند ہو کہ لوگ اس کی اطلاع پالیں۔“ (۵)

(۶) حضرت ابوامامہؓ سے روایت ہے کہ ﴿سأل رجل النبي ﷺ ما الإثم؟ قال: إذا حاك فى نفسك شيئاً فدعه قال: فما الإيمان؟ قال: إذا ساءت لك سميتك؛ وسرتك حسنتك فانت مؤمن﴾ ”ایک آدمی نے رسول اللہ ﷺ سے سوال کیا کہ گناہ کیا ہے؟ آپ ﷺ نے فرمایا: جب کوئی چیز تیرے نفس میں کھلے تو تو اسے چھوڑ دے۔ اس نے کہا اور ایمان کیا ہے؟ آپ ﷺ نے فرمایا: جب تجھے تیری برائی بُری لگے اور تیری نیکی اچھی لگے تو تو مؤمن ہے۔“ (۶)

(۱) [بخاری (۵۲) کتاب الإيمان : باب فضل من استبرأ لدينه]

(۲) [بخاری تعليقاً (قبل الحديث ۲۰۵۲) کتاب البیوع : باب تفسير المشبهات]

(۳) [بخاری (۲۰۵۵) کتاب البیوع : باب ما ينتزه من الشبهات]

(۴) [صحيح: صحيح الترغيب (۱۷۳۵) کتاب البیوع : باب الترغيب فى الورع وترك الشبهات وما يحوك فى

الصدور، احمد (۱۹۴/۴)]

(۵) [مسلم (۲۵۵۳)]

(۶) [صحيح: صحيح الترغيب (۱۷۳۹) کتاب البیوع : باب الترغيب فى الورع وترك الشبهات وما يحوك فى

الصدور، احمد (۲۵۱/۵)]

## 671- ذرائع آمدن میں حلال و حرام کی پرواہ نہ کرنا

(1) یہ رسول اللہ ﷺ کی پیش گوئیوں میں سے ایک ہے جیسا کہ حدیث میں ہے کہ ﴿یاتی علی الناس زمان لا یالی المرء ما أخذ منه أمن الحلال أم من الحرام﴾ ”لوگوں پر ایک وقت آئے گا کہ آدمی پرواہ نہیں کرے گا کہ اس نے کس طریقے سے (مال) حاصل کیا، حلال طریقے سے یا حرام طریقے سے۔“ (۱)

(2) حضرت معاذ رضی اللہ عنہ سے روایت ہے کہ نبی ﷺ نے فرمایا ﴿ما تزل قدم ما بعد یوم القیامة حتی یسأل عن أربع : عن عمره فیم أفناه؟ وعن شبابه فیم أبلاه؟ وعن ماله من أين اکتسبه، وفیم أنفقہ؟ وعن علمه ماذا عمل فیہ؟﴾ ”قیامت کے دن کسی بندے کے دونوں قدم حرکت بھی نہ کر سکیں گے حتیٰ کہ اس سے چار چیزوں کے متعلق سوال کیا جائے گا۔ اس کی عمر کے متعلق کہ اس نے کہاں اسے فنا کیا؟ اس کی جوانی کے متعلق کہ اس نے کہاں اسے بوسیدہ کیا؟ اس کے مال کے متعلق کہ کہاں سے اس نے کمایا؟ اور کہاں اسے خرچ کر دیا؟ اس کے علم کے متعلق کہ اس نے اپنے علم کے مطابق کیا عمل کیا؟“ (۲)

(3) حضرت جابر بن عبد اللہ رضی اللہ عنہ سے روایت ہے کہ نبی ﷺ نے فرمایا ﴿یا کعب بن عجرة ! إنه لا یدخل الجنة لحم نبت من سحت﴾ ”اے کعب بن عجرہ! بلاشبہ جنت میں وہ گوشت داخل نہیں ہوگا جو حرام سے اُگا ہو۔“ (۳)

(4) حضرت ابو بکر صدیق رضی اللہ عنہ سے روایت ہے کہ ﴿أن النبی ﷺ قال : لا یدخل الجنة جسد غدی بحرام﴾ ”نبی ﷺ نے فرمایا کہ جنت میں وہ جسم داخل نہیں ہوگا جسے حرام کے ساتھ غذا دی گئی ہو۔“ (۴)

## 672- تجارت کے لیے بحری سفر

(1) ارشاد باری تعالیٰ ہے کہ ﴿وَتَرَى الْفُلْکَ فِیْهِ مَوَاجِرَ لِّتَبْتَغُوا مِنْ فَضْلِہ﴾ [الفاطر: ۱۲] ”آپ دیکھتے ہیں کہ بڑی بڑی کشتیاں پانی کو چیرنے پھاڑنے والی ان دریاؤں میں ہیں تاکہ تم اس کا فضل تلاش کرو۔“

(2) آپ ﷺ نے بنی اسرائیل کے ایک آدمی کا تذکرہ فرمایا جو سمندر میں نکل گیا اور اس نے (تجارت کے ذریعے) اپنی حاجت پوری کی۔“ (۵)

(۱) [بخاری (۲۰۵۹) کتاب البیوع : باب من لم یبال من حیث کسب المال]

(۲) [حسن لغیرہ : صحیح الترغیب (۱۷۲۶) کتاب البیوع : باب الترغیب فی طلب الحلال والاکل منه بیہقی فی شعب الإیمان (۱۸۷۵)]

(۳) [صحیح لغیرہ : صحیح الترغیب (۱۷۲۸) کتاب البیوع : باب الترغیب فی طلب الحلال والاکل منه ابن حبان فی صحیحہ (۵۵۴۱)]

(۴) [صحیح لغیرہ : صحیح الترغیب (۱۷۳۰) کتاب البیوع : باب الترغیب فی طلب الحلال والاکل منه ابو یعلیٰ (۸۴-۸۳/۱) بیہقی فی شعب الإیمان (۵۷۵۹)]

(۵) [بخاری (۲۰۶۳) کتاب البیوع : باب التجارة فی البحر]



## 673- رزق میں کشائش کا نسخہ

رسول اللہ ﷺ نے فرمایا ﴿من أحب أن ييسر له في رزقه أو ينسأ له في أثره فليصل رحمه﴾ ”جو شخص پسند کرتا ہے کہ اس کے رزق میں فراخی کی جائے یا اس کے اثرات دیر تک رہیں وہ صلہ رحمی کرے۔“ (۱)

## 674- جھوٹ بول کر سودا فروخت کرنا حرام ہے

خرید و فروخت میں جھوٹ بولنا یا جھوٹی قسمیں کھانا قطعاً جائز نہیں بلکہ یہ عمل برکت کو بھی مٹا دیتا ہے۔

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”(جھوٹی) قسم کے ذریعے سودا تو بک جاتا ہے لیکن برکت ختم ہو جاتی ہے۔“ (۲)

(۲) رسول اللہ ﷺ نے فرمایا ﴿ثلاثة لا يكلمهم الله يوم القيامة ولا ينظر إليهم ولا يزكهم ولهم عذاب أليم ..... والمنفق سلعته بالحلف الكاذب﴾ ”تین آدمی ایسے ہیں روز قیامت نہ تو اللہ تعالیٰ ان سے کلام کریں گے نہ ان کی طرف نظر رحمت فرمائیں گے اور نہ ہی ان کا تزکیہ کریں گے بلکہ ان کے لیے دردناک عذاب ہوگا۔ ان میں سے ایک شخص وہ ہو گا جو جھوٹی قسم کے ذریعے سودا فروخت کرتا ہے۔“ (۳)

(۳) حضرت عبدالرحمن ثمالی رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا کہ ﴿إن التجار هم الفجار﴾ قالوا : يا رسول الله أليس قد أحل الله البيع؟ قال : بلى؛ ولكنهم يحلفون فيأثمون، ويحدثون فيكذبون ﴿بے شک تاجر گنہگار لوگ ہیں۔ لوگوں نے کہا اے اللہ کے رسول! کیا اللہ تعالیٰ نے تجارت کو حلال نہیں کیا؟ آپ ﷺ نے فرمایا کیوں نہیں لیکن یہ لوگ قسمیں کھاتے ہیں اور گنہگار ہوتے ہیں اور بات کرتے ہیں تو جھوٹ بولتے ہیں۔“ (۴)

(۴) حضرت داؤد بن اسحق رضی اللہ عنہ سے روایت ہے کہ ﴿كان رسول الله ﷺ يخرج إلينا وكنا تجارا وكان يقول يا معشر التجار إياكم والكذب﴾ ”رسول اللہ ﷺ ہماری طرف نکلتے تھے اور ہم تاجر تھے آپ فرماتے تھے اے تاجروں کی جماعت! جھوٹ سے بچو۔“ (۵)

(۵) حضرت عبداللہ بن ابی اوفی رضی اللہ عنہ سے روایت ہے کہ ﴿أن رجلا أقام سلعة وهو في السوق، فحلف بالله لقد أعطى بها مالم يعط ليوقع فيها رجلا من المسلمين، فنزلت : ”إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا

(۱) [بخاری (۲۰۶۷) کتاب البیوع : باب من أحب البسط في الرزق]

(۲) [بخاری (۲۰۸۷) کتاب البیوع : باب يمحق الله الربو ويربى الصدقات .....]

(۳) [مسلم (۱۵۴) کتاب الإیمان : باب بیان غلط تحریم [سبیل الإزار والمن والعطية]

(۴) [صحیح : صحيح الترغيب (۱۷۸۶) کتاب البیوع : باب ترغيب التجار في الصدق، احمد (۴۲۸/۴-۴۴۴)

حاکم (۶/۲)]

(۵) [صحیح لغیرہ : صحيح الترغيب (۱۷۹۳) کتاب البیوع : باب ترغيب التجار في الصدق، رواه طبرانی في المعجم

الكبير باسناد لا بأس به]

قَلِيلًا“ [آل عمران : ۷۷] ﴿بازار میں ایک شخص نے ایک سامان دکھا کر قسم کھائی کہ اس کی اتنی قیمت لگ چکی ہے۔ حالانکہ اس کی اتنی قیمت نہیں لگی تھی۔ اس قسم سے اس کا مقصد ایک مسلمان کو دھوکہ دینا تھا۔ اس پر یہ آیت اتری ”جو لوگ اللہ کے عہد اور اپنی قسموں کو تھوڑی قیمت کے بدلہ میں بیچتے ہیں۔“ (۱)

## 675- خرید و فروخت میں زیادہ قسمیں کھانا ناجائز نہیں

(۱) حضرت سلمان رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثَةٌ لَا يَنْظُرُ اللَّهُ إِلَيْهِمْ يَوْمَ الْقِيَامَةِ : أَشْبِطُ زَانٍ، وَعَائِلٌ مُسْتَكْبِرٌ، وَرَجُلٌ جَعَلَ اللَّهُ بِضَاعَتَهُ لَا يَشْتَرِي إِلَّا بِيَمِينِهِ، وَلَا يَبِيعُ إِلَّا بِيَمِينِهِ﴾ ”تین آدمی ایسے ہیں اللہ تعالیٰ ان کی طرف قیامت کے دن نظر رحمت نہیں فرمائیں گے: بوڑھا بدکار، فقیر متکبر اور ایسا شخص جسے اللہ تعالیٰ نے سامان دے رکھا ہے اور وہ اسے نہیں خریدتا مگر قسم کے ساتھ اور نہ ہی اسے بیچتا ہے مگر صرف قسم کے ساتھ ہی۔“ (۲)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿أَرْبَعَةٌ يَسْغُضُهُمُ اللَّهُ : الْبَيَاعُ الْحَلْفُ، وَالْفَقِيرُ الْمَخْتَالُ، وَالشَّيْخُ الزَّانِي، وَالْإِمَامُ الْحَافِرُ﴾ ”چار بندوں سے اللہ تعالیٰ نفرت کرتے ہیں: بہت زیادہ قسمیں کھا کر خرید و فروخت کرنے والا، متکبر فقیر، بوڑھا بدکار اور ظالم حکمران۔“ (۳)

(۳) حضرت قتادہ رضی اللہ عنہ سے روایت ہے کہ رسول اللہ ﷺ نے فرمایا ﴿إِبَاكُمُ وَكَثْرَةُ الْحَلْفِ فِي الْبَيْعِ فَإِنَّهُ يَنْفَقُ، ثُمَّ يَمْحَقُ﴾ ”تجارت میں بہت زیادہ قسمیں کھانے سے بچو کیونکہ یہ سودا تو بکوا دیتی ہیں لیکن پھر برکت ختم کر دیتی ہیں۔“ (۴)

## 676- بچے تاجر کی فضیلت

(۱) حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿التَّاجِرُ الصَّدُوقُ الْأَمِينُ، مَعَ النَّبِيِّينَ وَالصَّدِيقِينَ وَالشَّهَدَاءِ﴾ ”سچا اور امانت دار تاجر انبیاء، صدیقین اور شہدائے کے ساتھ ہوگا۔“ (۵)

(۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿التَّاجِرُ الْأَمِينُ الصَّدُوقُ الْمُسْلِمُ مَعَ الشَّهَدَاءِ يَوْمَ الْقِيَامَةِ﴾ ”امانت دار سچا اور مسلمان تاجر قیامت کے دن شہدائے کے ساتھ ہوگا۔“ (۶)

(۳) ایک روایت میں ہے کہ رسول اللہ ﷺ نے لوگوں کو آپس میں کاروبار کرتے ہوئے دیکھا تو کہا ﴿يَا مَعْشَرَ التَّجَارِ، فَاسْتَحَابُوا الرَّسُولَ اللَّهَ﴾ ”اے تاجروں کی جماعت اللہ کے رسول کی طرف متوجہ ہو جاؤ۔“ لوگوں نے اپنی گردنیں اور اپنی

(۱) [بخاری (۲۰۸۸) کتاب البیوع: باب ما يكره من الحلف في البيع]

(۲) [صحيح: صحيح الترغيب (۱۷۸۸) کتاب البیوع: باب الترغيب التاجر في الصدق، رواه الطبرانی في الكبير]

(۳) [صحيح: صحيح الترغيب (۱۷۹۰) کتاب البیوع: باب الترغيب التاجر في الصدق، نسائي (۸۶/۵) ابن حبان]

في صحيحه (۵۵۳۲)]

(۴) [مسلم (۱۶۰۷) نسائي (۲۴۶/۷) ابن ماجه (۲۲۰۹)]

(۵) [صحيح لغیرہ: صحيح الترغيب (۱۷۸۲) کتاب البیوع: باب ترغيب التاجر في الصدق، ترمذی (۱۲۰۹)]

(۶) [حسن صحيح: صحيح الترغيب (۱۷۸۳) کتاب البیوع: باب ترغيب التاجر في الصدق، ابن ماجه (۲۱۳۹)]

آنکھیں آپ ﷺ کی طرف اٹھالیں تو آپ ﷺ نے فرمایا ﴿إِنَّ التَّجَارَ يَبْعُونَ يَوْمَ الْقِيَامَةِ فَجَارَ إِلَّا مَنْ اتَّقَى اللَّهَ وَبَرَّ وَصَدَّقَ﴾ ”بے شک تاجر قیامت کے دن فاجروں کی حیثیت سے اٹھائے جائیں گے (لا کہ جس نے اللہ تعالیٰ کا تقویٰ اختیار کیا اور نیکی کی اور سچ بولا (اسے اس طرح نہیں اٹھایا جائے گا)۔“ (۱)

## 677- کاروبار میں فیاضی سے کام لینا چاہیے

(1) حضرت جابر بن عبد اللہ رضی اللہ عنہ سے روایت ہے کہ ﴿أَنَّ رَسُولَ اللَّهِ ﷺ قَالَ: رَحِمَ اللَّهُ رَجُلًا إِذَا بَاعَ وَإِذَا اشْتَرَى وَإِذَا اقْتَضَى﴾ ”رسول اللہ ﷺ نے فرمایا اللہ تعالیٰ ایسے شخص پر رحم کرے جو بیچتے وقت اور خریدتے وقت اور تقاضا کرتے وقت فیاضی اور نرمی سے کام لیتا ہے۔“ (۲)

(2) جامع ترمذی کی روایت میں یہ لفظ ہیں ﴿غَفَرَ اللَّهُ لِرَجُلٍ كَانَ قَبْلَكُمْ، كَانَ سَهْلًا إِذَا بَاعَ، سَهْلًا إِذَا اشْتَرَى، سَهْلًا إِذَا اقْتَضَى﴾ ”اللہ تعالیٰ نے تم سے پہلے لوگوں میں سے ایک آدمی کو بخش دیا وہ جب بیچتا تھا اور جب خریدتا تھا اور جب تقاضا کرتا تھا تو نرمی سے پیش آتا تھا۔“ (۳)

(3) حضرت عثمان رضی اللہ عنہ سے روایت ہے کہ رسول اللہ ﷺ نے فرمایا ﴿أَدْخَلَ اللَّهُ عَزَّ وَجَلَّ رَجُلًا كَانَ سَهْلًا، مُشْتَرِيًا وَبَائِعًا، وَقَاضِيًا وَمَقْتَضِيًا، الْحَنَّةَ﴾ ”اللہ تعالیٰ نے ایک بندے کو جنت میں داخل کر دیا۔ وہ شخص خریدتے وقت فروخت کرتے وقت فیصلہ کرتے وقت اور تقاضا کرتے وقت نرمی (اور فیاضی) سے پیش آتا تھا۔“ (۴)

## 678- اپنے ہاتھ سے کما کر کھانے کی فضیلت

(1) حضرت مقدم رضی اللہ عنہ سے روایت ہے کہ رسول اللہ ﷺ نے فرمایا ﴿مَا أَكَلَ أَحَدٌ طَعَامًا قَطْ خَيْرًا مِنْ أَنْ يَأْكُلَ مِنْ عَمَلٍ يَدِهِ وَإِنْ نَبِيَّ اللَّهِ دَاوُدَ عَلَيْهِ السَّلَامُ كَانَ يَأْكُلُ مِنْ عَمَلٍ يَدِهِ﴾ ”کسی انسان نے اس شخص سے بہتر روزی نہیں کھائی جو خود اپنے ہاتھوں سے کما کر کھاتا ہے۔ اللہ کے نبی حضرت داؤد علیہ السلام بھی اپنے ہاتھ سے کام کر کے روزی کھاتے تھے۔“ (۵)

(۱) [صحیح لغیرہ : صحیح الترغیب (۱۷۸۵) کتاب البیوع : باب ترغیب التجار فی الصدق، ترمذی (۱۲۱۰) ابن ماجہ (۲۱۴۶) ابن حبان فی صحیحہ (۴۸۹۰) حاکم (۶۱۲) امام حاکم نے اس روایت کی سند کو صحیح کہا ہے۔]

(۲) [بخاری (۲۰۷۶) کتاب البیوع : باب السهول لقو السباحة فی الشراء والبيع ومن طلب حقا فليطلبه فی عفاف، ابن ماجہ (۲۲۰۳)]

(۳) [صحیح : صحیح الترغیب (۱۷۴۲) کتاب البیوع : باب الترغیب فی السباحة فی البيع والشراء، ترمذی (۱۲۲۰)]

(۴) [حسن لغیرہ : صحیح الترغیب (۱۷۴۳) کتاب البیوع : باب الترغیب فی السباحة فی البيع والشراء، نسائی (۳۱۹/۷) ابن ماجہ (۲۲۰۲)]

(۵) [بخاری (۲۰۷۲) کتاب البیوع : باب کسب الرجل وعمله بيده]

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ اَنْ دَاوُدَ عَلَيْهِ السَّلَامُ كَانَ لَا يَأْكُلُ إِلَّا مِنْ عَمَلٍ يَدُهُ ﴾ ”داؤد علیہ السلام صرف اپنے ہاتھ کی کمائی سے کھایا کرتے تھے۔“ (۱)

حضرت آدم علیہ السلام کھیتی کا کام اور حضرت داؤد علیہ السلام لوہار کا کام اور حضرت نوح علیہ السلام بڑھئی کا کام اور حضرت ادریس علیہ السلام کپڑے سیا کرتے تھے اور حضرت موسیٰ علیہ السلام بکریاں چرایا کرتے تھے اور محمد ﷺ تجارت پیشہ تھے۔ لہذا کسی بھی حلال پیشہ کو اختیار کیا جاسکتا ہے۔

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ اَنْ يَحْتَضِبَ أَحَدُكُمْ حِزْمَةَ عَلَى ظَهْرِهِ خَيْرٌ مِنْ أَنْ يَسْأَلَ أَحَدًا فَيُعْطِيهِ أَوْ يَمْنَعَهُ ﴾ ”وہ شخص جو لکڑی کا گٹھا اپنی پیٹھ پر لاد کر لائے اس سے بہتر ہے جو کسی کے سامنے ہاتھ پھیلائے چاہے وہ اسے کچھ دے یا نہ دے۔“ (۲)

(4) حضرت زبیر بن عوام رضی اللہ عنہ سے روایت ہے کہ رسول اللہ ﷺ نے فرمایا ﴿ اَنْ يَأْخُذَ أَحَدُكُمْ أَجْبَلَهُ خَيْرٌ لَهُ مِنْ أَنْ يَسْأَلَ النَّاسَ ﴾ ”اگر کوئی اپنی رسیوں کو سنبھالے اور ان میں لکڑی باندھ کر لائے تو وہ اس سے بہتر ہے جو لوگوں سے مانگتا پھرتا ہے۔“ (۳)

(5) حضرت عائشہ رضی اللہ عنہا نے فرمایا ﴿ كَانَ أَصْحَابُ رَسُولِ اللَّهِ ﷺ عَمَالٌ أَنْفُسَهُمْ ، وَكَانَ يَكُونُ لَهُمْ أَرْوَاحٌ فَقِيلَ لَهُمْ : لَوْ اغْتَسَلْتُمْ ﴾ ”رسول اللہ ﷺ کے صحابہ اپنے کام اپنے ہی ہاتھوں سے کیا کرتے تھے اور (زیادہ محنت و مشقت کی وجہ سے) ان کے جسم سے (سپینے کی) بو آ جاتی تھی۔ اس لیے ان سے کہا گیا کہ اگر تم غسل کر لیا کرو تو بہتر ہوگا۔“ (۴)

## 679۔ بازاروں میں شور و غل مچانا

عطاء بن یسارؓ نے کہا کہ میں عبد اللہ بن عمرو بن عاص رضی اللہ عنہ سے ملا اور عرض کیا کہ رسول اللہ ﷺ کی جو صفات تورات میں آئی ہیں ان کے متعلق مجھے کچھ بتائیے۔ انہوں نے کہا ﴿ أَجَلٌ ، وَاللَّهِ إِنَّهُ لَمَوْصُوفٌ فِي التَّوْرَةِ بِبَعْضِ صِفَتِهِ فِي الْقُرْآنِ : يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَحَرِزًا لِلْأُمِّيِّينَ ، أَنْتَ عَبْدِي وَرَسُولِي سَمِيتُكَ الْمُتَوَكِّلَ ، لَيْسَ بِفِظٍ وَلَا غَلِيظٍ وَلَا سَخَابٍ فِي الْأَسْوَاقِ ، وَلَا يَدْفَعُ بِالسَّيِّئَةِ السَّيِّئَةَ ، وَلَكِنْ يَغْفِرُ وَيُغْفَرُ ، وَلَنْ يَقْبُضَهُ اللَّهُ حَتَّى يَقِيمَ بِهِ الْمِلَّةَ الْعَوَجَاءُ بِأَنْ يَقُولُوا : لَا إِلَهَ إِلَّا اللَّهُ وَيَفْتَحَ بِهَا أَعْيُنَ عَمَى وَأَذَانَ صُمٍّ وَقُلُوبَ غُلْفٍ ﴾

”ہاں! قسم خدا کی! آپ ﷺ کی تورات میں بالکل بعض وہی صفات آئی ہیں جو قرآن شریف میں مذکور ہیں جیسے کہ ”اے نبی! ہم نے تمہیں گواہ خوشخبری دینے والا اور انکار کرنے والا اور ان پڑھ قوم کی حفاظت کرنے والا بنا کر بھیجا ہے۔ تم میرے

(۱) [بخاری (۲۰۷۳) کتاب البیوع : باب کسب الرجل وعمله بیدہ]

(۲) [بخاری (۲۰۷۴) کتاب البیوع : باب کسب الرجل وعمله بیدہ]

(۳) [بخاری (۲۰۷۵) کتاب البیوع : باب کسب الرجل وعمله بیدہ]

(۴) [بخاری (۲۰۷۱) کتاب البیوع : باب کسب الرجل وعمله بیدہ]

بندے اور میرے رسول ہو۔ میں نے تمہارا نام متوکل رکھا ہے۔ تم نہ بدخو ہو نہ سخت دل اور نہ بازاروں میں شور و غل مچانے والے اور تورات میں یہ بھی لکھا ہوا ہے کہ (وہ میرا بندہ اور رسول) برائی کا بدلہ برائی سے نہیں لے گا؛ بلکہ معاف اور درگزر کرے گا۔ اللہ تعالیٰ اس وقت تک اس کی روح قبض نہیں کرے گا جب تک میز شریعت کو اس سے سیدھی نہ کرائے یعنی لوگ لا الہ الا اللہ نہ کہنے لگیں اور اس کے ذریعہ وہ اندھی آنکھوں کو بینا، بہرے کانوں کو شنوا اور پردہ پڑے ہوئے دلوں کے پردے کھول دے گا۔“ (۱)

اس حدیث میں محل شاہد یہ ہے کہ نبی ﷺ کی صفات میں یہ صفت بھی تھی کہ آپ بازاروں میں شور و غل نہیں مچاتے تھے جس سے ثابت ہوا کہ بازاروں میں جا کے شور و غل مچانا اچھے اخلاق کے منافی ہے۔

### 680۔ ماپ تول میں کمی کا گناہ

(۱) ارشاد باری تعالیٰ ہے کہ

﴿وَيْلٌ لِّلْمُطَفِّفِينَ ۝ اِذَا كَتَلُوْا عَلٰی النَّاسِ يَسْتَوْفُوْنَ ۝ وَاِذَا كَانُوْهُمۡ اَوْ وَزَنُوْهُمۡ يُخْسِرُوْنَ ۝ اَلَا يَظُنُّ اُولٰٓئِكَ اَنَّهُمْ مُّبْعُوْنَ ۝ لِيَوْمٍ عَظِيْمٍ ۝ يَوْمَ يَقُوْمُ النَّاسُ لِرَبِّ الْعٰلَمِيْنَ﴾ [المطففين: ۱-۶]

”ہلاکت ہے ماپ تول میں کمی کرنے والوں کے لیے۔ کہ جب لوگوں سے ماپ کر لیتے ہیں تو پورا پورا لیتے ہیں۔ اور جب انہیں ماپ کر یا تول کر دیتے ہیں تو کم دیتے ہیں۔ کیا انہیں اپنے مرنے کے بعد جی اٹھنے کا خیال نہیں۔ اس عظیم دن کے لیے۔ جس دن سب لوگ رب العالمین کے سامنے کھڑے ہوں گے۔“

(۲) حضرت ابن عباس رضی اللہ عنہما سے روایت ہے کہ ﴿لما قدم النبي ﷺ المدينة كانوا من أحبب الناس كَيْلًا، فأنزل الله عز وجل ”ويل للمطففين“ فأحسنوا الكيل بعد ذلك﴾ ”جب نبی ﷺ مدینہ تشریف لائے تو لوگ ماپ تول کے معاملے میں انتہائی خمیث تھے۔ تو اللہ تعالیٰ نے یہ آیت نازل فرمادی ”ماپ تول میں کمی کرنے والوں کے لیے ہلاکت ہے۔“ تو اس کے بعد لوگوں نے ماپ تول کو انتہائی اچھا کر لیا۔ (۲)

(۳) حضرت ابن عباس رضی اللہ عنہما نے فرمایا کہ ﴿ما ظهر الغلول في قوم إلا ألقى الله في قلوبهم الرعب، ولا فشا الزنا في قوم إلا كثر فيهم الموت، ولا نقص قوم المكيال والميزان إلا قطع الله عنهم الرزق، ولا حكم قوم بغير حق إلا فشا فيهم الدم، ولا خطر قوم بالعهد إلا سلط عليهم العدو﴾ ”جس قوم میں خیانت ظاہر ہو جاتی ہے اللہ تعالیٰ اُن کے دلوں میں رعب ڈال دیتے ہیں، جس قوم میں زنا پھیل جاتا ہے اُن میں اموات کی کثرت واقع ہو جاتی ہے جو قوم ماپ تول میں کمی کرتی ہے اللہ تعالیٰ اُن سے رزق کو کاٹ دیتے ہیں جو قوم بغیر حق کے فیصلہ کرتی ہے اُن میں قتل و خونریزی پھیل جاتی

(۱) [بخاری (۲۱۲۵) کتاب البیوع: باب کراہیۃ السخب فی السوق]

(۲) [حسن: صحیح الترغیب (۱۷۶۰) کتاب البیوع: باب الترهیب من بخس المکیال والوزن، ابن ماجہ (۲۲۲۳) ابن

خبان فی صحیحہ (۴۸۹۸) بیہقی فی شعب الایمان (۵۲۸۶)]

ہے اور جو قوم عہد توڑ دیتی ہے اُن پر دشمن کو مسلط کر دیا جاتا ہے۔“ (۱)

(4) حضرت ابن عمر رضی اللہ عنہما سے مروی ایک روایت میں ہے کہ رسول اللہ ﷺ نے فرمایا ﴿وَلَمْ يَنْقُصُوا الْمَكِيلَ وَالْمِيزَانَ إِلَّا أَخَذُوا بِالْسِّنِينَ﴾ ”جو قوم ماپ تول میں کمی کرتی ہے وہ قحط سے دوچار کر دی جاتے ہیں۔“ (۲)

## 681- صبح کے وقت تجارت

حضرت صحر بن واعدۃ الغامدی رضی اللہ عنہ سے روایت ہے کہ رسول اللہ ﷺ نے فرمایا ﴿اللھم باریک لأمّتی فی بکورها وکان إذا بعث سرّیة أو جیشا بعثھم من أول النھار وکان صخر تاجرا فکان یبعث تجارتھ من أول النھار فائتری وکثر مالھ﴾ ”اے اللہ میری امت کی صفوں میں برکت عطا فرما۔ اور آپ ﷺ جب کوئی دستہ یا لشکر روانہ کرتے تو دن کے ابتدائی حصے میں روانہ کرتے تھے۔ حضرت صحر رضی اللہ عنہ ایک تاجر تھے وہ اپنی تجارت (کا سامان) دن کے ابتدائی حصے میں روانہ کیا کرتے تھے تو وہ امیر ہو گئے اور ان کے مال میں اضافہ ہو گیا۔“ (۳)

## 682- عہد رسالت میں موجود پیشے

① سناروں کا پیشہ: حضرت علی رضی اللہ عنہ فرماتے ہیں کہ جب میرا ارادہ رسول اللہ ﷺ کی صاحبزادی حضرت فاطمہ رضی اللہ عنہا کو رخصتی کرا کے لانے کا ہوا ﴿أعدت رجلا صواغا من بنی قینقاع.....﴾ ”تو میں نے بنو قینقاع کے ایک سنار سے طے کیا کہ وہ میرے ساتھ چلے اور ہم دونوں مل کر اذخر گھاس (جمع کر کے) لائیں کیونکہ میرا ارادہ تھا کہ اسے سناروں کے ہاتھ بیچ کر اپنی شادی کے ولیمہ میں اس کی قیمت لگاؤں۔“ (۴)

② لوہاروں کا پیشہ: قرآن میں ہے کہ ”ہم نے داؤد علیہ السلام پر اپنا فضل کیا اے پہاڑو! اس کے ساتھ رغبت سے تسبیح پڑھا کرو اور پرندوں کو بھی (یہی حکم دیا) ﴿وَأَنذَلْنَاهُ الْخُذُودَ﴾ ”اور ہم نے اس کے لیے لوہے کو نرم کر دیا۔“ [سبا: ۱۰]

حضرت خباب رضی اللہ عنہ فرماتے ہیں کہ ﴿كنت فینا فی الجاهلیة﴾ ”میں جاہلیت میں لوہار تھا۔“ (۵)

③ درزیوں کا پیشہ: حضرت انس رضی اللہ عنہ فرماتے ہیں کہ ﴿أن خیاطا دعا رسول الله ﷺ لقطعاع صنعه﴾ ”ایک درزی نے رسول اللہ ﷺ کو کھانے پر بلایا۔“ (۶)

(۱) [حسن لغیرہ: صحیح الترغیب (۱۷۶۲) کتاب البیوع: باب الترهیب من بغس الکیل والوزن]

(۲) [صحیح لغیرہ: صحیح الترغیب (۱۷۶۱) کتاب البیوع: باب الترهیب من بغس الکیل والوزن] ابن ماجہ

(۴۰۱۹) بیہقی فی شعب الإیمان (۳۳۱۴)

(۳) [صحیح لغیرہ: صحیح الترغیب (۱۶۹۳) کتاب البیوع: باب الترغیب فی البکور فی طلب الرزق] ابو داود

(۲۶۰۶) ترمذی (۱۲۱۲) ابن ماجہ (۲۲۳۶) ابن حبان فی صحیحہ (۲۷۳۰)

(۴) [بخاری (۲۰۸۹) کتاب البیوع: باب ما قیل فی الصواغ]

(۵) [بخاری (۲۰۹۱) کتاب البیوع: باب ذکر القین والحداد]

(۶) [بخاری (۲۰۹۲) کتاب البیوع: باب ذکر الحیاط]

④ کپڑا بننے کا رواج: ایک عورت نے آ کر رسول اللہ ﷺ سے کہا: ”اِنی نسحت هذه بیدی اُکسو کھا“ ”میں نے خاص آپ کو پہنانے کے لیے یہ چادر اپنے ہاتھ سے بنی ہے۔“ (۱)

⑤ بڑھوں کا پیشہ: رسول اللہ ﷺ نے ایک عورت کے بڑھی غلام سے مسجد کا منبر تیار کروایا۔ (۲)

⑥ سینگلی لگانے کا پیشہ: حدیث نبوی ہے کہ ﴿حجم ابو طیبة رسول الله فامر له بصاع من تمر﴾ ”حضرت ابو یبہ رضی اللہ عنہ نے رسول اللہ ﷺ کو سینگلی لگائی تو آپ نے ایک صاع کھجور (بطور اجرت) انہیں دینے کے لیے حکم فرمایا۔“ (۳)

### 683- بھیک مانگنے کا پیشہ

بھیک مانگنے کا پیشہ دنیا میں بھی ذلت و رسوائی کا باعث ہے اور آخرت میں بھی اور اس کے متعلق چند احادیث حسبِ ذیل ہیں:

① حضرت عبداللہ بن عمرؓ سے روایت ہے کہ رسول اللہ ﷺ نے فرمایا ﴿ما زال الرجل يسأل الناس حتى ياتي يوم قيامة لبس في وجهه مزعة لحم﴾ ”آدمی لوگوں سے ہمیشہ سوال کرتا رہتا ہے یہاں تک کہ وہ قیامت والے دن اس الت میں آئے گا کہ اس کے چہرے پر گوشت کا ایک ٹکڑا بھی نہ ہوگا۔“ (۴)

② حضرت سرہ بن جندب رضی اللہ عنہ سے روایت ہے کہ رسول اللہ ﷺ نے فرمایا ﴿إنما المسائل كدوح يكدح بها رجل وجهه فممن أبقى على وجهه ومن شاء ترك إلا أن يسأل إذا سلطان أو في أمر لا يجد منه بدا﴾ ”بے شک سوال خراشیں ہیں جس کے ذریعے انسان اپنے چہرے کو زخمی کرتا ہے پس جو چاہے اسے اپنے چہرے پر باقی رکھے اور جو چاہے اسے چھوڑ دے، الا کہ انسان حاکم سے سوال کرے یا کسی ایسے معاملے میں سوال کرے جس میں سوال کرنے کے بغیر کوئی چارہ نہ ہو۔“ (۵)

③ حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿لو يعلم صاحب المسألة ماله فيها سم يسأل﴾ ”اگر سوال کرنے والے کو علم ہو جائے کہ اس میں اس کے لیے کیا (ذلت و رسوائی اور گناہ ہے) تو وہ کبھی وال نہ کرے۔“ (۶)

① [بخاری (۲۰۹۳) کتاب البیوع : باب ذکر النسا ج]

② [بخاری (۲۰۹۴) کتاب البیوع : باب النحار]

③ [بخاری (۲۱۰۲) کتاب البیوع : باب ذکر الحمام]

④ [بخاری (۱۴۸۴) کتاب الزکاة : باب من سأل الناس تكثر مسلم (۱۰۴۰) کتاب الزکاة : باب کراهة المسئلة للناس، نسائی (۲۵۸۴) کتاب الزکاة : باب المسئلة]

⑤ [صحيح : صحيح الترغيب (۷۹۲) کتاب الصدقات : باب التهيب من المسألة، ابو داود (۱۶۳۹) نسائی (۱۰۰۱۵) ترمذی (۶۸۱) ابن حبان فی صحيحه (۳۳۸۸)]

⑥ [حسن للغيره : صحيح الترغيب (۷۹۷) کتاب الصدقات : باب التهيب من المسألة، رواه الطبرانی فی الكبير]

(4) حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿من سأل وهو غنی عن المسألة يحشر يوم القيامة وهي خموش في وجهه﴾ ”جس نے سوال کیا اور وہ سوال سے غنی تھا تو اسے قیامت کے روز اس حال میں اٹھایا جائے گا کہ اس کے چہرے میں خراشیں ہوں گی۔“ (۱)

(5) حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿من سأل وله ما يغنيه جائت مسئلته يوم القيامة خدوشا أو خموشا أو كدوحا في وجهه قيل يا رسول الله وما يغنيه؟ قال خمسون درهما أو قيمته من الذهب﴾ ”جس شخص نے سوال کیا اور اس کے پاس اتنا مال ہو جو اسے کفایت کرتا ہے تو قیامت کے دن وہ سوال اس کے چہرے پر چھلکا ہوا نشان بن کر آئے گا۔ سوال کیا گیا اے اللہ کے رسول ﷺ! آدمی کو کتنا مال کفایت کرتا ہے؟ آپ ﷺ نے فرمایا: پچاس درہم یا اتنی قیمت کا سونا۔“ (۲)

(6) حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا ﴿ومن يتقبل لى بواحدة وأتقبل له بالجنة؟ قلت أنا قال: لا تسأل الناس شيئا قال فكان ثوبان يقع سوطه وهو راكب فلا يقول لأحد ناولنيه حتى ينزل فيأخذہ﴾ ”جو شخص میری ایک بات قبول کر لے میں اس کے لیے جنت کا ذمہ لیتا ہوں۔ میں نے کہا میں قبول کرتا ہوں۔ آپ ﷺ نے فرمایا لوگوں سے کسی چیز کا بھی سوال نہ کر۔ پھر ثوبان رضی اللہ عنہ کی حالت یہ تھی کہ وہ سوار ہوتے اور ان کا کوڑا گر جاتا تو وہ کسی سے یہ نہ کہتے کہ میرا کوڑا مجھے پکڑا دو بلکہ خود اتر کر اٹھاتے۔“ (۳)

## 684- ولاء کی خرید و فروخت جائز نہیں

حدیث نبوی ہے کہ ﴿نہی عن بیع الولاء وعن ہبہ﴾ ”آپ ﷺ نے ولاء کو فروخت کرنے اور اسے ہبہ کرنے سے منع فرمایا ہے۔“ (۴)

## 685- مدبر غلام کو فروخت کرنا

مدبر غلام کو بوقت ضرورت فروخت کیا جاسکتا ہے۔ (۵)

(۱) [صحیح لغیرہ : صحیح الترغیب (۸۰۰) کتاب الصدقات : باب الترهیب من المسألة] رواہ الطبرانی فی الأوسط بإسناد لا بأس بہ

(۲) [صحیح : الصحیحہ (۴۹۹) ابن ماجہ (۱۵۰۲) کتاب الزکاة : باب من سأل عن ظہر غنی، نسائی (۲۵۹۱) ابو داود (۱۶۲۶) ترمذی (۶۵۰، ۶۵۱)]

(۳) [صحیح : صحیح ابن ماجہ (۱۴۸۷) کتاب الزکاة : باب کراہیۃ المسئلۃ، ابن ماجہ (۱۸۳۷) ابو داود (۱۶۴۳) نسائی (۲۵۸۹) حاکم (۴۱۲۱)]

(۴) [بخاری (۲۵۳۵) مسلم (۱۵۰۶) ابو داود (۲۹۱۹) نسائی (۴۶۵۸) ابن ماجہ (۲۷۴۷)]

(۵) [بخاری (۲۵۳۴) مسلم (۹۹۷) ابو داود (۳۹۵۵) نسائی (۲۵۴۶) ابن ماجہ (۲۵۱۳)]



## 686- اُم ولد لوطی کی بیع

اُم ولد لوطی کو فروخت کرنا حضرت عمر رضی اللہ عنہ کی موقوف حدیث میں ممنوع ہے۔ (۱)  
لیکن حضرت جابر رضی اللہ عنہ کی حدیث سے پتہ چلتا ہے کہ اُم ولد کی بیع کا جواز بوقت ضرورت بہر حال موجود ہے۔ (۲)

## 687- بغیر گواہوں کے بیع درست ہے

جیسا کہ حدیث میں ہے کہ نبی ﷺ نے ایک دیہاتی سے گھوڑے کا سودا کیا اور کسی کو گواہ مقرر نہ کیا پھر تازہ ہو گیا تو  
یہ نبی ﷺ نے شہادت دی اور آپ ﷺ نے ان کی شہادت کو دو آدمیوں کی شہادت کے برابر قرار دیا۔ (۳)

## 688- ٹی وی وی سی آر اور فلموں کا کاروبار

یہ اور ان جیسی دیگر اشیا کا کاروبار مندرجہ ذیل آیت کی رو سے ناجائز ہے:

﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ﴾ [النور: ۱۹]

”جو لوگ مسلمانوں میں بے حیائی پھیلانے کے آرزو مند ہیں ان کے لیے دنیا اور آخرت میں دردناک عذاب ہے اللہ  
سب کچھ جانتے ہیں اور تم کچھ بھی نہیں جانتے۔“

## 689- شیو کی کمائی کا حکم

شیو کی کمائی حرام ہے کیونکہ اللہ اور اس کے رسول نے جن اعمال کو حرام قرار دیا ہے ان کی اجرت کو بھی حرام کیا ہے۔

- (۱) جب یہ آیت نازل ہوئی ﴿إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ﴾ ”تو  
مول اللہ ﷺ نکلے اور ﴿فحرم التجارة في الخمر﴾ ”آپ نے خمر (شراب) کی تجارت کو بھی حرام قرار دے دیا۔“ (۴)
- (۲) ایک روایت میں ہے کہ ﴿لعن رسول الله ﷺ في الخمر عشرة عاصرها ومعتصرها وشاربها وحاملها  
لمحمولة إليها وساقبها وبائعها والمشتري لها والمشتري له﴾ ”رسول اللہ ﷺ نے شراب کے متعلق دس افراد پر  
نت کی ہے: اسے نچڑانے والا، اسے نچڑوانے والا، اسے پینے والا، اسے اٹھانے والا، جس کی طرف اٹھا کر لے جانی جا رہی ہے  
سے پلانے والا، اسے فروخت کرنے والا، اسے خریدنے والا اور جس کے لیے خریدی جا رہی ہے۔“ (۵)

(۱) [موطا (۷۷۶/۲) بیہقی (۳۴۲/۱۰) دارقطنی (۱۳۴/۴)]

(۲) [ابن ماجہ (۲۵۱۷) ابو داود (۳۹۵۴) أحمد (۳۲۱/۳) عبد الرزاق (۲۸۸/۷)]

(۳) [صحیح: صحیح ابو داود (۳۰۷۳) کتاب القضاء: باب إذا علم الحاكم صدق شهادة الواحد يجوز له أن يقضي به، ابو داود (۳۶۰۷) أحمد (۲۱۵/۵)]

(۴) [صحیح: صحیح ابن ماجہ (۲۷۲۷) کتاب الأشربة: باب التجارة في الخمر، ابن ماجہ (۳۳۸۲)]

(۵) [صحیح: صحیح ابن ماجہ (۲۷۲۶) کتاب الأشربة: باب لعنة الخمر على عشرة أوجه، ابن ماجہ (۳۳۸۱)]

ترمذی (۱۲۹۵) أحمد (۷۱/۲)]

اسی طرح داڑھی مونڈنے والے کو دکان کرایہ پر دینا وغیرہ حرام کام میں تعاون کی وجہ سے ناجائز ہے۔ قرآن میں ہے ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة : ۲] ”اور گناہ اور سرکشی کے کاموں میں ایک دوسرے کا تعاون مت کرو۔“

### 690- فوٹو گرافی کے پیشے کا حکم

فوٹو گرافی کا پیشہ اختیار کرنا تصویر کی حرمت کی وجہ سے ناجائز ہے۔

(1) حدیث نبوی ہے کہ ”لوگوں میں سب سے سخت عذاب روز قیامت تصویر بنانے والوں کو ہوگا۔“ (۱)

(2) ایک حدیث میں ہے کہ رسول اللہ ﷺ نے فرمایا ﴿مَنْ صَوَّرَ صُورَةَ فَإِنَّ اللَّهَ مَعَذِبُهُ حَتَّى يَنْفِخَ فِيهَا الرُّوحَ وَلَيْسَ بِنَافِعٍ فِيهَا أَبَدًا﴾ ”جس نے بھی کوئی تصویر بنائی تو اللہ تعالیٰ اسے اس وقت تک عذاب دیتا رہے گا جب تک وہ شخص اپنی تصویر میں جان نہ ڈال دے اور وہ کبھی اس میں جان نہیں ڈال سکتا۔“ (۲)

یاد رہے کہ یہ وعید ذی روح کی تصویر بنانے والے کے لیے ہے اگر کوئی غیر ذی روح چیز کی تصویر بناتا ہے تو اس کی اجازت ہے جیسا کہ گذشتہ حدیث کے آخر میں یہ بھی ہے کہ آپ ﷺ نے فرمایا ”اگر تم تصویریں بنانا ہی چاہتے ہو تو ان درختوں کی اور ہر اس چیز کی جس میں روح نہیں ہے‘ تصویریں بنا سکتے ہو۔“



(۱) [بخاری (۵۹۵۴) کتاب اللباس : باب ما وطئ من التصاویر]

(۲) [بخاری (۲۲۲۵) کتاب البیوع : باب بیع التصاویر التی لیس فیها روح]

## سود کا بیان

## باب الربا ۱

سونے کی بیع سونے کے بدلے چاندی کی بیع چاندی کے بدلے گندم کی بیع گندم کے بدلے جو کی بیع جو کے بدلے کھجور کی بیع کھجور کے بدلے اور نمک کی بیع نمک کے بدلے حرام ہے لاکہ سب برابر اور نقد ہوں۔ ۲

يَحْرُمُ بَيْعُ الذَّهَبِ بِالذَّهَبِ وَالْفِضَّةَ بِالْفِضَّةِ وَالْبُرَّ بِالْبُرِّ وَالشَّعِيرَ بِالشَّعِيرِ وَالْتَمْرَ بِالتَّمْرِ وَالْمِلْحَ بِالْمِلْحِ إِلَّا مِثْلًا بِمِثْلٍ يَدًا بِيَدٍ

۱ لغوی وضاحت: لَفْظِ رَبَا باب رَبِي يَرْبُو (نصر) سے مصدر ہے۔ اس کا معنی ”زیادتی اور سود“ مستعمل ہے۔ (۱) ارشاد باری تعالیٰ ہے کہ ﴿ اَنْ تَكُوْنَ اُمَّةٌ هِيَ اَرْبٰى مِنْ اُمَّةٍ ﴾ [النحل: ۹۲] ”اس لیے کہ ایک گروہ دوسرے گروہ سے بڑھا چڑھا جائے۔“ اور ایک اور آیت میں ہے کہ ﴿ فَاِذَا اَنْزَلْنَا عَلٰیهَا الْمَاءَ اهْتَزَّتْ وَرَبَتْ ﴾ [الحج: ۵] ”جب ہم اس پر بارشیں برساتے ہیں تو وہ ابھرتی ہے اور پھولتی ہے۔“ شرعی تعریف: (۱) خرید و فروخت میں ایک جنس کے تبادلہ کے وقت زیادہ مقدار حاصل کرنا اور ہر قسم کی حرام بیع پر بھی اس کا طلاق ہوتا ہے۔ (۲)

(۲) سود ایسا زائد مال ہے جو شرعی معیار کے مطابق کسی عوض سے خالی ہو اور دو بیع کرنے والوں میں سے کسی ایک کے لیے معاوضہ میں مشروط ہو۔ (۳)

(۳) مالکیہ اور حنفیہ کے نزدیک ہر فاسد بیع بھی سود ہے۔ (۴)

## 691- سود کی حرمت کے دلائل

- (۱) ﴿ وَاحْلِلْ لِلّٰهِ الْبَيْعَ وَحَرَّمَ الرِّبَا ﴾ [البقرة: ۲۷۵]
- ”اور اللہ تعالیٰ نے تجارت کو حلال کیا ہے اور سود کو حرام کیا ہے۔“
- (۲) ﴿ الَّذِيْنَ يَأْكُلُوْنَ الرِّبَا لَا يَقُوْمُوْنَ اِلَّا كَمَا يَقُوْمُ الَّذِيْ يَتَخَبَّطُهُ الشَّيْطَانُ مِنَ الْمَسِّ ﴾ [البقرة: ۲۷۵]
- ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خطی بنا دے۔“
- (۳) ﴿ وَذَرُوْا مَا بَقِيَ مِنَ الرِّبَا اِنْ كُنْتُمْ مُّؤْمِنِيْنَ ۝ فَاِنْ لَّمْ تَفْعَلُوْا فَاَذْنُوْا بِحَرْبٍ مِّنَ اللّٰهِ وَرَسُوْلِهِ ﴾ [البقرة: ۲۷۸-۲۷۹]

”اور جو سود باقی رہ گیا ہے وہ چھوڑ دو اگر تم سچ ایمان والے ہو۔ اور اگر ایسا نہیں کرتے تو اللہ تعالیٰ سے اور اس کے

(۱) [القاموس المحيط (ص/۱۱۵۸) المنجد (ص/۲۷۶)]

(۲) [فتح الباری (۳۶/۵) سبیل السلام (۱۱۲/۳)]

(۳) [القاموس الفقہی (ص/۱۴۳)]

(۴) [ابضا]

رسول سے لڑنے کے لیے تیار ہو جاؤ۔“

(4) حضرت جابر رضی اللہ عنہ فرماتے ہیں کہ ”رسول اللہ ﷺ نے سود لینے والے دینے والے اس کے تحریر کرنے والے اور اس کے گواہوں پر لعنت کی ہے نیز فرمایا (گناہ کے ارتکاب میں) یہ سب مساوی و برابر ہیں۔“ (۱)

(5) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿الربا ثلاثة وسبعون بابا أبسرهما مثل أن يبتكح الرجل أمه﴾ ”سود کے بہتر (73) درجے ہیں سب سے کم تر درجہ اس گناہ کی مثل ہے کہ کوئی آدمی اپنی ماں کے ساتھ نکاح کرے۔“ (۲)

(6) ایک روایت میں یہ لفظ ہیں ﴿دزہم ربا یا کله الرجل وهو يعلم أشد من ست وثلاثين زنية﴾ ”سود کا ایک درہم جسے جانتے ہوئے آدمی کھالے چھتیس (36) مرتبہ بدکاری کرنے سے بھی برا ہے۔“ (۳)

(7) رسول اللہ ﷺ نے فرمایا سات ہلاک کر دینے والی اشیاء سے اجتناب کرو: (ان میں سے ایک یہ ہے) ”سود کا کھانا۔“ (۴)

(8) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿ما ظهر في قوم الزنا والربا إلا أحلوا بأنفسهم عقاب الله﴾ ”جس قوم میں زنا اور سود پھیل جاتا ہے وہ اپنے نفسوں پر اللہ کا عذاب حلال قرار دے دیتے ہیں۔“ (۵)

(8) سود کی حرمت پر اُمت کا اجماع ہے۔ (۶)

② (1) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ”سونا سونے کے بدلے چاندی چاندی کے بدلے گندم گندم کے بدلے جو جو کے بدلے کھجور کھجور کے بدلے اور نمک نمک کے بدلے (یہ تمام اشیاء) برابر برابر نقد بہ نقد (فروخت کی جائیں) ﴿فمن زاد أو ازداد فقد أربى﴾ الآخذ والمعطى فيه سواء﴾ ”پھر جو زیادہ لے یا زیادہ دے تو

اس نے سودی کاروبار کیا۔ سود لینے والا اور دینے والا (دونوں گناہ میں) برابر ہیں۔“ (۷)

(2) اسی معنی میں حضرت عبادہ بن صامت رضی اللہ عنہ سے بھی حدیث مروی ہے۔ (۸)

(3) حضرت فضالہ بن عبید رضی اللہ عنہ سے روایت ہے کہ رسول اللہ ﷺ نے فرمایا ﴿لا تتبعوا الذهب بالذهب إلا وزنا﴾

(۱) [مسلم (۱۵۹۸) بخاری (۲۰۸۶) أحمد (۳۰۴/۳) ابو داود (۳۳۳) ترمذی (۱۲۰۶) ابن ماجہ (۲۲۷۷) شرح السنۃ (۵۴۱/۵) بیہقی (۲۷۵/۵)]

(۲) [صحیح: صحیح ابن ماجہ (۱۸۴۵) ابن ماجہ (۲۲۷۵) حاکم (۳۷/۲)]

(۳) [أحمد (۲۲۵/۵)]

(۴) [بخاری (۶۸۵۷) کتاب الحدود: باب رمی المحصنات]

(۵) [حسن لغیرہ: صحیح الترغیب (۱۸۶۰) کتاب البیوع: باب الترهیب من الربا، مسند أبی یعلیٰ (۴۹۸۱)]

(۶) [موسوعة الإجماع (۴۲۹/۱)]

(۷) [مسلم (۱۵۸۴) کتاب المساقاة: باب الرباء، أحمد (۴۹/۳)]

(۸) [مسلم (۱۵۸۷) کتاب المساقاة: باب الصرف وبيع الذهب بالورق نقدا، ترمذی (۱۲۴۰) ابو داود (۳۳۴۹)]

نسائی (۴۵۶۰) ابن ماجہ (۲۲۵۴) أحمد (۳۱۴/۵)]

بوزن ﴿سوئے کو سونے کے بدلے صرف برابر برابر (وزن کے ساتھ) ہی فروخت کرو۔﴾ (۱)  
 جہو رفقہا کے نزدیک تجارت میں سود کی دو قسمیں ہیں:

① ربا الفضل: ایک جنس کی دو اشیا کو کمی بیشی کے ساتھ فروخت کرنا۔

② ربا النسیئہ: اُس میں کمی بیشی تو نہ ہو لیکن ایک طرف سے نقد اور دوسری طرف سے ادھار کا معاملہ ہو۔ (۲)

گذشتہ احادیث میں ربا الفضل کی واضح حرمت موجود ہے لیکن مندرجہ ذیل احادیث بظاہر اس کے خلاف معلوم ہوتی ہیں:  
 حضرت اسامہ رضی اللہ عنہ سے روایت ہے رسول اللہ ﷺ نے فرمایا ﴿إنما الربا في النسيئة﴾ ”صرف سود ادھار میں ہی ہے۔“ اور حضرت ابن عباس رضی اللہ عنہ کی ایک روایت میں یہ لفظ ہیں ﴿لا ربا في ما كان يدا بيد﴾ ”دست بدست خرید و فروخت میں سود نہیں ہے۔“ (۳)

اس کا جواب یوں دیا گیا ہے:

(۱) اس کا معنی یہ ہوگا کہ اُس سود سے زیادہ سخت کوئی نہیں ہے جو ادھار میں ہے ﴿لا ربا أشد إلا في النسيئة﴾ یعنی لاء نفی الکمال ہوگا نہ نفی الاصل۔

(۲) حدیث اسامہ کا مفہوم عام ہے کیونکہ اس میں مذکورہ چھ اجناس اور ان کے علاوہ تمام اشیا شامل ہیں۔ لیکن حدیث ابی سعید خاص ہے کیونکہ اس میں صرف مخصوص چھ اجناس ہی شامل ہیں۔ (۴)

(۳) امام حاکمؒ نے نقل فرمایا ہے کہ حضرت ابن عباس رضی اللہ عنہ نے اپنے اس قول سے رجوع کر لیا تھا۔ (۵)

امام حازمیؒ نے بھی حضرت ابن عباس رضی اللہ عنہ کا رجوع نقل کیا ہے۔ (۶)

حافظ ابن حجرؒ فرماتے ہیں کہ ان کے رجوع میں اختلاف ہے۔ گذشتہ حدیث سے اس پر استدلال ثابت نہیں لیکن ابن عباس رضی اللہ عنہ سے اس کو جائز قرار دینے کے باوجود اس کی کراہت ثابت ہے۔ (۷)

○ امام نوویؒ فرماتے ہیں کہ سونے اور چاندی میں تمام قسم کا سونا و چاندی شامل ہے خواہ عمدہ ہو یا ردی صحیح ہو یا ٹوٹا ہوا زیور ہو یا ڈلی اور خالص ہو یا ملاوٹ شدہ اور اس پر اجماع ہے۔ (۸)

(۱) [مسلم (۱۵۹۱) ابو داود (۳۳۵۱) ترمذی (۱۲۵۵) نسائی (۲۷۹/۷) شرح معانی الآثار (۷۳/۴) بیہقی (۲۹۲/۵)]

(۲) [المغنی (۱/۴) أعلام الموقعين (۱۳۵/۲) بداية المجتهد (۱۲۹/۲) بدائع الصنائع (۸۳/۵)]

(۳) [بخاری (۲۱۷۸، ۲۱۷۹) مسلم (۱۵۶۹) نسائی (۲۸۱/۷) ابن ماجہ (۲۲۵۷)]

(۴) [فتح الباری (۳۸۲/۴)]

(۵) [حاکم (۴۲/۲) بیہقی (۲۸۶/۵) المحلی (۱۱۷/۷)]

(۶) [الاعتبار (ص ۴۰۶)]

(۷) [فتح الباری (۳۸۲/۴)]

(۸) [شرح مسلم (۱/۴۶)]

## وَفِي الْحَاقِ غَيْرَهَا بِهَا خِلَافٌ

اور دوسری اشیا کو ان کے ساتھ ملانے میں اختلاف ہے۔ ①

① امام ابن حزمؒ فرماتے ہیں کہ مذکورہ چھ اشیا میں تفاضل کی حرمت پر اتفاق ہے جبکہ وہ ایک جنس کی ہوں۔ (۱)

لیکن اس مسئلے میں اختلاف ہے کہ کیا ان چھ اشیا کے علاوہ بقیہ ایک جنس کی اشیا مثلاً دالیں اور چاول وغیرہ کی بھی خرید و فروخت برابر برابر اور نقد بھد کی جائے گی اور اگر کی بیشی یا نقد و ادھار کا معاملہ ہو تو کیا ان میں بھی سود ہوگا؟۔

(اہل ظاہر ابن حزمؒ) حدیث میں مذکور صرف چھ اشیا میں ہی سود ہے۔

(جمہور ابوحنیفہؒ، احمدؒ) ان چھ اجناس کے علاوہ جہاں بھی سود کی علت پائی جائے گی وہ سود ہی ہوگا۔

(مالکؒ) انہوں نے سود کی حرمت کو صرف خوراک کے ساتھ خاص کیا ہے۔

(ابن قیمؒ) یہ امام مالکؒ کی حمایت میں ہیں۔ (۲)

(شاہ ولی اللہؒ) فقہاء کے نزدیک ان چھ اشیا کے علاوہ بھی سود ثابت ہو جاتا ہے۔ (۳)

(بغویؒ) علما کا اتفاق ہے کہ سود صرف انہی چھ اشیا میں ہے جن پر حدیث کی نص آئی ہے۔ (۴)

(نواب صدیق حسن خانؒ) دوسری اشیا کو ان اشیا کے ساتھ ملانے کی کوئی دلیل موجود نہیں۔ (۵)

(شوکانیؒ) دوسری اجناس کو ان (چھ اشیا) کے ساتھ نہیں ملا یا جاسکتا۔ (۶)

جو لوگ بقیہ اشیا کو بھی ان چھ اجناس کے ساتھ ملحق کرنے کے قائل ہیں ان کے پاس اپنے موقف کو ثابت کرنے کے

لیے جو دلائل ہیں ان میں ان کے مقصود کو ثابت کرنے کے لیے کوئی واضح حجت موجود نہیں مثلاً:

(۱) حضرت ابن عمرؓ سے روایت ہے کہ رسول اللہ ﷺ نے بیع مزاہنہ سے منع کیا ہے اور وہ یہ ہے کہ کوئی اپنے باغ کے

پھل کو اس طرح فروخت کرے کہ اگر کھجور کے درخت ہوں تو انہیں خشک کھجور کے بدلے ماپ کر فروخت کرے اور تازہ انگور

ہوں تو انہیں مٹھہ کے بدلے ماپ کر فروخت کرے اور اگر کھیت ہوں تو انہیں غلے کے بدلے ماپ کر فروخت کرے۔ آپ

ﷺ نے ان (بیوع) سے منع فرمایا ہے۔ (۷)

(۱) [المحلی (۴۶۸/۸)]

(۲) [روضۃ الطالبین (۴۰/۳) الفقہ الاسلامی وأدلته (۳۷۰، ۶/۵) سبیل السلام (۱۱۱۹/۳) بدایۃ المجتہد (۲۲۷/۲)]

الحاوی (۸۲/۵) أعلام الموقعین (۱۳۶/۲)]

(۳) [حجة الله البالغة (۱۰۷/۲)]

(۴) [شرح السنة (۵۷/۸)]

(۵) [الروضة الندية (۲۳۵/۲)]

(۶) [السيل الحرار (۶۵-۶۴/۳)]

(۷) [بخاری (۲۱۸۵) کتاب البیوع : باب بیع المزاہنة، مسلم (۱۵۴۲) أحمد (۵/۲) ابو داود (۳۳۶۱) نسائی

(۴۵۳۴) ابن ماجہ (۲۲۶۵)]

(2) ایک روایت میں یہ لفظ ہیں ﴿نہی عن بیع اللحم بالحيوان﴾ ”آپ ﷺ نے حیوان کے بدلے گوشت کی بیع سے منع فرمایا ہے۔“ (۱)

اگرچہ تجارت کی ان قسموں میں ممانعت موجود ہے لیکن ان سے مذکورہ چھ اشیا کا حکم بقید اشیا میں ثابت نہیں ہوتا۔  
(راجع) اہل ظاہر کا موقف رائج ہے کیونکہ اگر دوسری اشیا بھی ان میں شامل ہوتیں تو حدیث کے لفظ عام ہوتے یا آپ ﷺ اس کی خبر دے دیتے نیز اس کی علت نکالنے والوں نے بھی علت میں ہی اختلاف کیا ہے۔ (واللہ اعلم) (۲)

فَإِنْ اخْتَلَفَتْ الْأَجْنَاسُ جَاوَزَ التَّضَاوُلُ إِذَا كَانَ يَدًا يَدًا ①

① (1) حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا ”سونا سونے کے عوض، گندم گندم کے عوض، جو جو کے عوض، کھجور کھجور کے عوض اور نمک نمک کے عوض ایک دوسرے کی طرح برابر برابر اور نقد نقد (فروخت کیے جائیں) ﴿فإذا اختلف هذه الأصناف فبيعوا كيف شئتم إذا كان يدا يدا﴾ ”اگر یہ اجناس مختلف ہوں تو پھر جس طرح چاہو فروخت کر لو مگر قیمت کی ادائیگی نقد ہو۔“ (۳)

(2) ایک روایت میں یہ لفظ ہیں ﴿أمرنا أن نبيع البر بالشعير والشعير بالبر يدا يدا كيف شئنا﴾ ”اور آپ ﷺ نے ہمیں حکم دیا کہ ہم گندم کو جو کے عوض اور جو کو گندم کے عوض جیسے چاہیں فروخت کریں جبکہ وہ نقد نقد ہوں۔“ (۴)

(3) صحیح بخاری کی ایک روایت میں یہ لفظ ہیں ﴿وأمرنا أن نشترى الفضة بالذهب كيف شئنا﴾ ”اور آپ ﷺ نے ہمیں حکم دیا کہ سونے کے عوض چاندی جیسے چاہیں خریدیں۔“ (۵)

وَلَا يَجُوزُ بَيْعُ الْجِنْسِ بِجِنْسِهِ مَعَ عَدَمِ الْعِلْمِ بِالتَّسَاوِي وَإِنْ صَحِيحُهُ غَيْرُهُ

تبادلہ کی جانے والی مقداروں کے برابر ہونے کا علم نہ ہونے کی صورت میں ایک جنس کی بیع بھی درست نہیں ② اگرچہ اس کے ساتھ کوئی اور جنس

ملی ہو۔ ②

① (1) حضرت جابر رضی اللہ عنہ سے روایت ہے کہ ﴿نہی رسول اللہ ﷺ عن بیع الصبرة من التمر لا يعلم کیلھا﴾

(۱) [حسن: إرواء الغلیل (۱۳۵۱) المشکاة (۲۸۲۱) دارقطنی (۲۶۶) حاکم (۳۵۱۲) بیہقی (۲۹۶۵)]

(۲) [مزید تفصیل کے لیے ملاحظہ ہو: المحلی (۴۶۷/۸) السبیل الحرار (۶۴۳) سبیل السلام (۱۱۹/۳) بدایۃ المجتہد

[(۲۲۸/۲)]

(۳) [مسلم (۱۵۸۷) کتاب المساقاة: باب الصرف وبيع الذهب بالورق نقدا، ترمذی (۱۲۴۰) ابو داود (۳۳۴۹) ابن

ماجة (۲۲۵۴) دارمی (۲۵۸/۲) أحمد (۳۱۴/۵)]

(۴) [أبیضا]

(۵) [بخاری (۲۱۷۵، ۲۱۸۲) مسلم (۱۵۹۰) نسائی (۲۸۰/۷) أحمد (۳۸۱/۵) ابن حبان (۵۰۱۴) بیہقی

[(۲۸۲/۵)]

بالکیل المسمی من التمر ﴿ رسول اللہ ﷺ نے کھجوروں کے ایسے ڈھیر کو جس کا ماپ نامعلوم ہو کھجوروں کے معین ماپ کے بدلے میں فروخت کرنے سے منع فرمایا ہے۔ ” (۱)

اس حدیث سے ثابت ہوا کہ اُس وقت تک ایک جنس کی اشیاء کی باہم بیع جائز نہیں جب تک کے برابری کا علم نہ ہو جائے۔

(۲) حضرت معمر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿ الطعام بالطعام مثلا بمثل ﴾ ”اناج کے بدلے اناج برابر برابر ہو۔“ (۲)

(۳) صحیحین میں اس معنی کی متعدد احادیث ہیں جن میں یہ ذکر ہے ﴿ مثلا بمثل سواء بسواء وزنا بوزن ﴾ ”اُن تمام کو اس مسئلہ کے ساتھ منطبق کیا جاسکتا ہے۔

② حضرت فضالہ بن عبید رضی اللہ عنہ سے روایت ہے کہ میں نے خیبر کے روز ایک بار بارہ دینار کا خرید اس میں سونا اور پتھر کے گینے تھے۔ میں نے ان کو الگ کر دیا تو میں نے اس میں بارہ دینار سے زیادہ پایا۔ میں نے اس کا ذکر نبی ﷺ سے کیا تو آپ ﷺ نے فرمایا ﴿ لا تبائع حتى تفصل ﴾ ”جب تک ان کو الگ الگ نہ کر لیا جائے فروخت نہ کیا جائے۔“ (۳)

حضرت عمر بن خطاب رضی اللہ عنہ، امام شافعی، امام احمد، امام اسحاق اور امام محمد بن حکم مالکی حدیث کے ظاہری مفہوم کے

بی قائل ہیں۔

(احناف، ثورثی) کسی دوسری جنس کے ملنے کے ساتھ (تفاضل) کی بیشی کے قائل ہیں اگرچہ علیحدہ سونا، ہار وغیرہ کے سونے سے زیادہ مقدار میں ہو۔ (۴)

(راجع) بلا تردید پہلا موقف ہی رائج ہے۔ (۵)

خشک کھجوروں کے بدلے تازہ کھجوروں کی بیع جائز نہیں ① مگر اہل

عربا کے لیے جائز ہے۔ ②

وَلَا يَبْعُ الرُّطْبُ بِمَا كَانَ يَابِسًا إِلَّا لِأَهْلِ  
الْعَرَبِ أَيْ

① (۱) حضرت ابن عمر رضی اللہ عنہما سے روایت ہے کہ رسول اللہ ﷺ نے بیع مزانبہ سے منع فرمایا ہے اور وہ یہ ہے کہ آدی اپنے باغ کی تازہ کھجوریں خشک کھجوروں کے بدلے یا تازہ انگور کشمش و منق کے بدلے ماپ کر فروخت کرے اور اگر کھیتی ہو تو اس کا

(۱) [مسلم (۱۵۳۰) کتاب البیوع : باب تحریم بیع صبرۃ التمر..... نسائی (۴۵۴۷)]

(۲) [مسلم (۱۵۹۲) أحمد (۴۰۰/۶) دارقطنی (۲۴/۳) بیہقی (۲۸۳/۵)]

(۳) [مسلم (۱۵۹۱) کتاب المساقاة : باب بیع القلادة فیہا خرز و ذهب ابو داود (۳۳۵۲) ترمذی (۱۲۵۵) نسائی (۲۷۹/۷) أحمد (۲۱/۶) شرح معانی الآثار (۷۳/۴) مشکل الآثار (۲۴۳/۴) دارقطنی (۳/۳)]

(۴) [حلیۃ العلماء (۱۷۰/۴) الحاوی (۱۱۳/۵) المبسوط (۱۱۸/۱۲) حاشیۃ الدسوقی (۲۹/۳) المغنی (۹۲/۶)]

بدایۃ المجتہد (۱۱۵/۲)

(۵) [تلخیص الحبیر (۲۰/۳)]



سوداغلہ سے کرے ﴿نہی عن ذلك كله﴾ ”آپ ﷺ نے ان سب صورتوں میں ہونے والی بیع سے منع فرمایا ہے۔“ (۱)

(۲) حضرت سعد بن ابی وقاص رضی اللہ عنہ سے روایت ہے کہ رسول اللہ ﷺ سے دریافت کیا گیا کہ کیا تازہ کھجوریں خشک کھجوروں کے بدلے فروخت کی جاسکتی ہیں؟ تو آپ ﷺ نے فرمایا ﴿أبْنَقَص الرطب إذا بیس﴾ ”کیا وہ خشک ہو کر وزن میں کم رہ جاتی ہیں؟“ لوگوں نے کہا ہاں تو آپ نے اس سے منع فرمادیا۔ (۲)

(جہور، شافعی، مالک) اسی کے قائل ہیں (نیز قاضی ابو یوسفؒ اور امام محمد بن حسنؒ کا بھی یہی موقف ہے)۔

(ابوحنیفہؒ) انہوں نے اس بیع کو جائز قرار دیا ہے۔ (۳)

② (۱) حضرت زید بن ثابت رضی اللہ عنہ فرماتے ہیں کہ ﴿أَنْ رَسُولَ اللَّهِ رَخِصَ فِي الْعَرَايَا أَنْ تَبَاعَ بِخَرْصِهَا كَيْلًا﴾ ”رسول اللہ ﷺ نے عریا کے متعلق رخصت دی کہ گھر والے اندازے سے خشک کھجور دے کر کھانے کے لیے تازہ کھجوریں حاصل کر لیں۔“ (۴)

(۲) حضرت رافع بن خدیج رضی اللہ عنہ اور حضرت ہبل بن ابی شمر رضی اللہ عنہ سے روایت ہے کہ ﴿نَهَى عَنْ الْمِزَابَةِ بِعِ الشَّمْرِ بِالشَّمْرِ إِلَّا أَصْحَابَ الْعَرَايَا فَإِنَّهُ قَدْ أَذِنَ لَهُمْ﴾ ”رسول اللہ ﷺ نے بیع مزابہ سے منع فرمایا ہے لیکن اصحاب العریا کے لیے اجازت دی ہے۔“ (۵)

عریا: عریہ کی جمع ہے۔ باب عَوَا يَعْوُو (نصر) ”عطیہ مانگنے کے لیے قصد کرنا“ کے معنی میں مستعمل ہے۔ (۶)

عریا سے مراد یہ ہے کہ کوئی شخص (کسی باغ کا مالک اپنے باغ میں) دوسرے شخص کو کھجور کا درخت (ہبہ کرتے ہوئے) دے دے پھر اُس شخص کا اپنے باغ میں آنا اچھا نہ سمجھے تو اس صورت میں وہ شخص (مالک) اتری ہوئی کھجور کے عوض اپنا درخت (جسے وہ ہبہ کر چکا ہے) خریدے اس کی اُس کے لیے رخصت دی گئی ہے۔

فی الواقع عرب قحط اور خشک سالی کے ایام میں اپنے باغات میں سے ”فقیروں اور مسکینوں کے درختوں کو چھوڑ کر پھل صدقات کی صورت میں دیا کرتے تھے کہ فلاں درخت کی کھجوریں تمہاری ہیں۔ اسی طرح عطیہ میں دی گئی کھجور کو بھی ”عریہ“

(۱) [بخاری (۲۱۸۵) کتاب البیوع : باب بیع المزابة، مسلم (۱۵۴۲) أحمد (۵۰۲) ابو داود (۳۳۶۱) نسائی

(۲۶۶/۷) ابن ماجہ (۲۲۶۵) طحاوی (۳۳/۴)]

(۲) [موطا (۶۲۴/۲) ابو داود (۳۳۵۹) ترمذی (۱۲۲۵) ابن ماجہ (۲۲۶۴) أحمد (۱۷۹/۱) شرح معانی الآثار

(۶/۴) دارقطنی (۴۹/۳) بیہقی (۲۹۴/۵)]

(۳) [الأم (۲۶/۳) الحاوی (۱۳۰/۵) المبسوط (۱۸۴/۱۲) الاختیار (۳۲/۲) سبل السلام (۵۶/۳) المغنی

(۶۷/۶)]

(۴) [بخاری (۲۱۷۳، ۲۱۸۸) کتاب البیوع : باب بیع المزابة، مسلم (۱۵۳۹) ابو داود (۳۳۶۲) ترمذی (۱۳۰۲)

نسائی (۲۶۷/۷) ابن ماجہ (۲۲۶۹) دارمی (۱۶۸/۲) حمیدی (۳۹۹) أحمد (۱۸۱/۵)]

(۵) [بخاری (۲۳۸۳) مسلم (۱۵۴۰) ترمذی (۱۳۰۳) شرح معانی الآثار (۲۹/۴)]

(۶) [المنجد (ص ۵۵۳)]

کہتے ہیں۔ یعنی مساکین باغات میں ان کے درختوں کا پھل کھانے جایا کرتے تھے اس لیے ان کے داخلے سے باغات کے مالک تکلیف محسوس کرتے تھے یا پھر یہ ہوتا کہ مساکین اپنی ضرورت و محتاجی کی وجہ سے پھل پکنے کا انتظار نہ کرتے اور انہیں فروخت کر دیتے جبکہ پھل ابھی درختوں پر ہی ہوتے اور ان کے عوض خشک کھجوریں لے لیتے اور باغات کے مالک بھی ان کی روزمرہ کی آمدورفت کی پریشانی سے چھٹکارا حاصل کرنے کے لیے درختوں پر موجود تر کھجوروں کو خشک کھجوریں دے کر خرید لیتے تھے۔ یہ بیع مزاہبہ ہی ہے جو ممنوع ہے لیکن عرایا کے لیے اس کی رخصت دی گئی ہے۔ (۱)

(شوکانی) عرایا کی وہ تمام صورتیں جو اہل شرع اور اہل لغت سے ثابت ہوتی ہے (سب) مباح ہیں۔ (۲)

### 692۔ اہل عرایا کے لیے صرف پانچ وسق.....

اہل عرایا کے لیے صرف پانچ وسق یعنی بیس (20) من سے کم مقدار کی فروخت ہی درست ہے جیسا کہ حدیث میں ہے کہ ﴿رخص فی بیع العرایا بخرصھا من التمر فیما دون خمسة أوسق أو فی خمسة أوسق﴾ ”نبی کریم ﷺ نے پانچ وسق یا اس سے کم میں بیع عریہ کی اجازت دی ہے۔“ (۳)

راوی کے شک کی وجہ سے پہلی بات پر عمل کرنا ہی احوط ہے۔

(شافعیہ، حنابلہ، اہل ظاہر) اسی سے قائل ہیں۔

(حنفیہ) عرایا کی احادیث منسوخ ہو چکی ہیں (نسخ کا دعویٰ بلا دلیل ہے) اس کا کوئی واضح ثبوت موجود نہیں۔ (۴)

(ابن حبان) احتیاط اسی میں ہے کہ چار وسق سے زیادہ فروخت نہ کیا جائے۔

(ابن حجر) یہی مناسب ہے لیکن حدیث میں پانچ وسق سے کم کا ذکر چار سے زیادتی کے جواز کا متقاضی ہے۔ (۵)

### وَلَا يَبِيعُ اللَّحْمُ بِالْحَيَوَانِ

### گوشت کی بیع زندہ جانور کے بدلے جائز نہیں۔ ①

① سعید بن مسیبؒ فرماتے ہیں کہ ﴿أَنَّ النَّبِيَّ ﷺ نَهَى عَنْ بَيْعِ اللَّحْمِ بِالْحَيَوَانِ﴾ ”نبی کریم ﷺ نے گوشت کی بیع کو زندہ جانور کے بدلے ممنوع قرار دیا ہے۔“ (۶)

(۱) [فتح الباری (۱۳۶/۵) نیل الأوطار (۵۷۹/۳) الروضة الندية (۲۳۸/۲) سبل السلام (۱۱۳۹/۳) بخاری تعلیقا

(قبل الحدیث ۲۱۹۲) شرح معانی الآثار (۳۰/۴)]

(۲) [نیل الأوطار (۵۸۱/۳)]

(۳) [بخاری (۲۱۹۰) کتاب البیوع : باب بیع التمر علی رؤوس النخل بالذهب والفضة 'مسلم (۱۵۴۱) ابو داود

(۳۳۶۴) ترمذی (۱۳۰۱) نسائی (۴۵۴۱)]

(۴) [روضة الطالبین (۲۱۸/۳) الهدایة (۴۴/۳) الحجة علی أهل المدينة (۵۴۷/۲) الکافی (ص ۳۱۵) المغنی

(۱۱۹/۶) کشاف القناع (۲۵۹/۳) الأم (۶۸/۳) سبل السلام (۵۷/۳)]

(۵) [فتح الباری (۱۳۲/۵)]

(۶) [حسن : إرواء الغلیل (۱۳۵۱) 'موطا (۱۹۸/۵) ابو داود فی المراسیل (ص ۲۱) دارقطنی (۷۱/۳)

حاکم (۳۵/۲) بیہقی (۲۹۶/۵)]

(نواب صدیق حسن خانؒ) میرے نزدیک (مذکورہ) حدیث کا بہترین معنی یہ ہے کہ کوئی شخص قصائی سے کہے اس بکری سے کتنا گوشت نکلے گا جواب میں قصائی کہے کہ ”بیس رطل“ (پوچھنے والا) کہے تو بیس رطل گوشت کے عوض یہ بکری رکھ لو اگر اس سے زیادہ نکل آیا تو وہ تمہارا ہوگا اور اگر کم نکلا تو پھر بھی تم پر ہی ہوگا (یعنی میرے ذمہ کچھ نہیں ہوگا) اور یہ جوئے کی ایک قسم ہے۔ (۱) (الک، احمد) زندہ جانور کے بدلے گوشت کی بیع جائز نہیں (امام شافعیؒ سے بھی ایک روایت میں یہی قول منقول ہے)۔

(ابوضیفؒ) یہ بیع مطلق طور پر جائز ہے۔

(محمد بن حسن شیبانیؒ) اگر گوشت غالب ہو تو جائز ہے۔ (۲)

(راجح) حدیث اگر صحیح ہے تو اسی پر عمل درست ہے۔ (واللہ اعلم)

ایک جانور کو دو یا اس سے زیادہ اسی جنس کے جانوروں کے عوض فروخت کرنا جائز ہے۔ ❶

وَيَحُوزُ بَيْعُ الْحَيَوَانِ بِأَيِّ شَيْءٍ أَوْ أَكْثَرِهِمْ جَنْسِهِ

❶ (۱) حضرت جابر رضی اللہ عنہ سے روایت ہے کہ ﴿أَنَّ النَّبِيَّ ﷺ اشْتَرَى عَبْدًا بَعْدَيْنَ﴾ ”نبی ﷺ نے دو غلاموں کے عوض ایک غلام خریدا۔“ (۳)

(۲) حضرت عبداللہ بن عمرو بن عاص رضی اللہ عنہ سے روایت ہے کہ نبی ﷺ نے ان کو ایک لشکر کی تیاری کا حکم دیا۔ اونٹ ختم ہو گئے تو آپ ﷺ نے ان کو صدقہ کے اونٹوں پر (ادھار اونٹ) لینے کا حکم ارشاد فرمایا۔ راوی کہتا ہے کہ ﴿فَكَنتَ آخِذَ الْبَعِيرِ بِالْبَعِيرِ إِلَى إِبْلِ الصَّدَقَةِ﴾ ”میں ایک اونٹ صدقہ کے دو اونٹوں کے بدلے میں لیتا تھا۔“ (۴)

(۳) حضرت انس رضی اللہ عنہ سے روایت ہے کہ ”نبی ﷺ نے حضرت صفیہ رضی اللہ عنہا کو دھیرے سے سات غلاموں کے عوض خریدا۔“ (۵)

(۴) حضرت سرہ بن جندب رضی اللہ عنہ سے روایت ہے کہ ﴿أَنَّ النَّبِيَّ ﷺ نَهَى عَنْ بَيْعِ الْحَيَوَانِ بِالْحَيَوَانِ﴾ ”نبی ﷺ نے حیوان کو حیوان کے بدلے (ادھار) فروخت کرنے سے منع فرمایا ہے۔“ (۶)

(۱) [الروضة الندية (۲/۲۴۰)]

(۲) [المغنی (۶/۹۰) الإنصاف (۵/۲۳) الأم (۳/۹۸) الحاوی (۵/۱۵۷) المبسوط (۱۲/۱۸۰)]

(۳) [مسلم (۲/۱۶۰) کتاب المساقاة: باب جواز بیع الحيوان..... ابو داود (۵۸/۳۳) ترمذی (۹/۱۲۳۹) ابن ماجہ (۲۸۶۹) أحمد (۳/۳۴۹) بیہقی (۵/۲۸۶)]

(۴) [حسن: إرواء الغلیل (۵۸/۱۳) أحمد (۱۲/۱۷۱) ابو داود (۷/۳۳۵) کتاب البیوع: باب فی الرخصة فی ذلك، دارقطنی (۱۳/۷۰) حاکم (۲/۵۶) بیہقی (۵/۲۷۸)]

(۵) [أحمد (۳/۱۲۳) مسلم (۵/۱۳۶) ابو داود (۷/۲۹۹) ابن ماجہ (۲/۲۷۲) بیہقی (۵/۲۸۷)]

(۶) [صحیح: صحیح ابن ماجہ (۱/۱۸۴) مشکاة (۲/۲۸۲) ابو داود (۵/۳۳۵) ترمذی (۳/۱۲۳۷) ابن ماجہ (۲۷۰/۲۲۷) دارمی (۲/۲۵۴) شرح معانی الآثار (۴/۶۰) بیہقی (۵/۲۸۸)]

امام شافعیؒ نے آخری حدیث اور پہلی حدیثوں کے درمیان تطبیق اس طرح دی ہے کہ یہاں ادھار سے مراد دونوں طرف سے ادھار ہے (یعنی بیع الکالی بالکالی)۔

امام خطابیؒ نے اسی کو پسند کیا ہے۔ (۱)

اس مسئلے میں علما کا اختلاف ہے:

(جمہور، شافعی، اسحاق) حیوان کی حیوان کے بدلے بیع ادھار اور کمی بیشی کے ساتھ مطلق طور پر جائز ہے۔

(مالک) انہوں نے جنس مختلف ہونے کی شرط لگائی ہے۔

(احناف، ثوری، احمد) ادھار کے ساتھ یہ بیع کرنا مطلق طور پر ممنوع ہے۔ (۲)

(راجح) جمہور کا موقف رائج ہے۔ (۳)

وَلَا يَجُوزُ بَيْعُ الْعَيْنَةِ	اور بیع عینہ جائز نہیں۔ ①
----------------------------------	---------------------------

① ”بیع عینہ“ یہ ہے کہ آدمی کوئی چیز مقررہ قیمت پر معین وقت تک کے لیے فروخت کرے جب یہ معین میعاد پوری ہو جائے تو خریدار سے وہی چیز کم قیمت پر خرید لے کہ زائد رقم اس کے ذمہ باقی رہ جائے۔ اس کا نام عینہ اس لیے رکھا گیا ہے کہ فروخت کردہ چیز (یعینہ) وہی ہے اور اسی حالت میں حاصل ہو جاتی ہے اور اصل مال خریدار سے لوٹ کر فروخت کنندہ کے پاس پھر پہنچ جاتا ہے۔ (۴)

(۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿إِذَا تَبَايَعْتُمْ بِالْعَيْنَةِ وَأَخَذْتُمْ أَذْنَابَ الْبَقَرِ وَرَضِيتُمْ بِالزَّرْعِ وَتَرَكْتُمُ الْجِهَادَ سَلَطَ اللَّهُ عَلَيْكُمْ ذَلَا لَا يَنْزِعُهُ حَتَّى تَرْجِعُوا إِلَى دِينِكُمْ﴾ ”جب تم بیع عینہ کرنے لگو گے، بیلوں کی دھن پکڑو گے، کھیتی باڑی میں ہی راضی ہو جاؤ گے اور جہاد ترک کر دو گے تو اللہ تعالیٰ تم پر ذلت مسلط کر دیں گے اور اس ذلت کو تم سے اس وقت تک دور نہیں کریں گے جب تک تم اپنے دین کی طرف پلٹ نہ آؤ۔“ (۵)

(۲) ایک عورت نے حضرت عائشہ رضی اللہ عنہا سے عرض کیا کہ میں نے آٹھ سو درہم ادھار کے عوض زید بن ارقم رضی اللہ عنہ سے ایک غلام کی بیع کی اور میں نے اس غلام کو چھ سو درہم نقد کے بدلے اس سے خرید لیا تو حضرت عائشہ رضی اللہ عنہا نے کہا: تم نے بہت بری

(۱) [معالم السنن (۲۹/۵) سبل السلام (۱۱۳۰/۳)]

(۲) [حلیۃ العلماء (۱۵۴/۴) الحاوی (۱۰۰/۵) المبسوط (۱۲۲/۱۲) الہدایۃ (۶۲/۳) المغنی (۶۴/۶) سبل السلام

(۵۱/۳)]

(۳) [سبل السلام (۱۱۳۶/۳)]

(۴) [سبل السلام (۱۱۳۲/۳)]

(۵) [صحیح: الصحیحۃ (۱۱) ابو داود (۳۴۶۲) أحمد (۲۷/۷) تلخیص الحبیر (۱۹/۳) طبرانی کبیر (۱۳۵۸۳)

بیہقی (۳۱۶/۵)]

یہ فروخت کی ہے۔“ (۱)

احمد، مالک، ابو حنیفہؒ) بیع عینہ جائز نہیں ہے۔

شافعیہ) یہ بیع جائز ہے۔ (۲)

راجح) بیع عینہ جائز نہیں ہے کیونکہ اس میں سود کو جائز کرنے کا حیلہ کیا جاتا ہے۔

امام ابن قیمؒ نے اس بیع کی ممانعت کو دلائل سے ثابت کیا ہے۔ (۳)

### متفرقات

#### 693- کیا توبہ کے بعد بقیہ سودی رقم وصول کی جائے گی؟

سود سے توبہ کر لینے کے بعد اگر کسی نے لوگوں سے سود کے ذریعے حاصل شدہ رقم وصول کرنی ہو تو اپنی اصل رقم ہی وصول کرے سودی رقم نہ لے۔

(۱) ارشاد باری تعالیٰ ہے کہ

﴿وَإِنْ تَبْتُمْ فَلَكُمْ رُؤُوسُ أَمْوَالِكُمْ لَا تَظْلِمُونَ وَلَا تُظْلَمُونَ﴾ [البقرة: ۲۷۹]

”اگر توبہ کر لو تو تمہارا اصلی مال تمہارا ہے نہ تم ظلم کرو نہ تم پر ظلم کیا جائے۔“

(۲) حدیث نبوی ہے کہ ﴿أَلَا إِنَّ كُلَّ رِبَا الْجَاهِلِيَّةِ مَوْضُوعٌ إِنْ تَبْتُمْ فَلَكُمْ رُؤُوسُ أَمْوَالِكُمْ لَا تَظْلِمُونَ وَلَا تُظْلَمُونَ﴾

”خبردار! جاہلیت کا ہر سود ختم کر دیا گیا ہے اگر تم توبہ کر لو تو تمہارے لیے تمہارا اصل مال ہے نہ تم ظلم کرو اور نہ تم پر ظلم

کیا جائے۔“ (۴)

#### 694- شیخ الاسلام ابن تیمیہؒ کا فتویٰ

اگر سود سے حاصل شدہ رقم انسان کے پاس موجود ہے اور وہ اسے حرام سمجھنے کے باوجود کما تار ہا تو وہ غاصب ہے اور وہ رقم اس کی ملکیت نہیں بن سکتی اور اگر وہ تاویل و تہلیل کر کے جائز سمجھتے ہوئے اسے کما تار کھا تار ہا تو یہ اس کی ملکیت ہی ہوگی۔ ارشاد باری تعالیٰ ہے کہ

﴿وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ﴾ [البقرة: ۲۷۹]

”اس آیت میں اللہ تعالیٰ نے باقی سود کو چھوڑ دینے کا حکم دیا ہے یہ حکم نہیں دیا جو پہلے لیا ہوا ہے اسے بھی واپس کرو۔ (۵)

(۱) [أحمد کما فی نصب الرایۃ (۱۶/۴) عبد الرزاق (۱۸۴/۸) دارقطنی (۵۲/۳) بیہقی (۳۳۰/۵)]

(۲) [روضة الطالبین (۸۱/۳) الأم (۴۸/۳) المغنی (۲۶۰/۶) کشاف القناع (۱۸۵/۳) الہدایۃ (۴۷/۳)]

(۳) [کما فی نیل الأوطار (۵۸۸/۳)]

(۴) [صحیح : صحیح ابو داود (۲۸۵۲) کتاب البیوع : باب فی وضع الربا، ابو داود (۳۳۳۴)]

(۵) [مجموع الفتاوی لابن تیمیہ (۲۹۱/۲۹-۲۱۲) تفسیر المنار (۹۷/۳-۹۸)]

## 695- قسطوں پر خریدی ہوئی چیز

قسطوں پر خریدی ہوئی چیز کی قیمت اگر وہی ہے جو نقد ادا کرنے میں ہے تو جائز ہے اور اگر نقد کم اور قسطوں پر (قیمت) زیادہ ہو تو یہ سودی وجہ سے حرام ہے۔ جیسا کہ ایک حدیث میں ہے کہ ﴿مَنْ بَاعَ بَيْعَتَيْنِ فِي بَيْعَةٍ فَلَهُ أَوْ كَسَهُمَا أَوْ الرِّبَا﴾ ”جو ایک بیع میں دو بیع کرتا ہے اس کے لیے دونوں میں سے کم (قیمت) ہے یا پھر سود ہے۔“ (۱)

## 696- سودی بینکوں میں اکاؤنٹ کھلوانا

سودی بینکوں میں اکاؤنٹ کھلوانا بھی ناجائز ہے کیونکہ اگر سیونگ اکاؤنٹ ہوگا تو وہ سودی لینے دینے کی وجہ سے حرام ہے اور اگر کرنٹ اکاؤنٹ ہوگا تو وہ سودی کاروبار میں تعاون کی وجہ سے ناجائز ہے۔ ارشاد باری تعالیٰ ہے کہ

﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة : ۲]

”اور گناہ اور سرکشی کے کاموں میں ایک دوسرے کا تعاون مت کرو۔“

## 697- بیمہ (انشورنس) کا حکم

بیمہ اصل میں انگریزی زبان کے لفظ (Insure) سے ماخوذ ہے۔ لغوی اعتبار سے اس کا معنی ”یقین دہانی“ ہے۔ چونکہ بیمہ کرانے والے کو مستقبل میں نقصانات کی تلافی اور خطرات سے حفاظت کی یقین دہانی کرائی جاتی ہے اس لیے اسے انشورنس (Insurance) کا نام دیا گیا ہے۔ اور بیمہ کمپنی کو بھی اسی لیے انشورنس کمپنی کہتے ہیں کیونکہ وہ بیمہ کرانے والے کو یہ یقین دہانی کراتی ہے۔ یہ ایک ایسا معاملہ ہوتا ہے جو بیمہ کرانے والے اور بیمہ کمپنی کے درمیان طے ہوتا ہے۔ اس کی صورت یہ ہوتی ہے کہ بیمہ کمپنی جس میں بہت سے سرمایہ دار شریک ہوتے ہیں اسی طرح جس طرح تجارتی کمپنیاں ہوتی ہیں بیمہ کرانے والے سے ایک بیمہ رقم بلا قسط وصول کرتی رہتی ہے اور ایک معینہ مدت کے بعد وہ رقم اسے یا اس کے پسماندگان کو حسب شرائط واپس کر دیتی ہے۔ اس کے ساتھ ایک مقررہ شرح فیصد کے حساب سے اصل رقم کے ساتھ کچھ مزید رقم بطور سود دیتی ہے گو اس رقم کا نام ان کی اصطلاح میں رلا یا سود نہیں بلکہ بولس یعنی منافع ہے۔

کمپنی کا مقصد اس رقم کے جمع کرنے سے یہ ہوتا ہے کہ اسے دوسرے لوگوں کو بطور قرض دے کر ان سے اعلیٰ شرح پر سود حاصل کرے یا کسی تجارت میں لگا کر یا کوئی جائیداد خرید کر اس سے منافع حاصل کرے اس کے شرکاء اپنی ذاتی رقم خرچ کئے بغیر کثیر رقم بصورت سود یا منافع حاصل کرتے ہیں۔ اور اسی سود یا منافع میں سے بیمہ کرانے والے کو حصہ دیتے ہیں۔

ہو سکتا ہے کہ کسی درجے میں ان لوگوں کا مقصد مصیبت زدہ یا پریشان حال افراد کی امداد بھی ہوتا ہو۔ لیکن اصل مقصد وہی ہوتا ہے جو اوپر بیان کر دیا گیا ہے۔ بیمہ کرانے والے کا مقصد یہ ہوتا ہے کہ اس کا سرمایہ محفوظ رہے اور اس میں اضافہ بھی ہو۔ اس کے علاوہ اس کے پسماندگان کو امداد حاصل ہو یا ناگہانی حادثات کی صورت میں اس کے نقصانات کی تلافی ہو جائے۔

(۱) [حسین : صحیح ابو داود (۲۹۵۵) کتاب البیوع : باب فیمن باع بعتین فی بیعة ابو داود (۳۴۶۱)]

بیمہ کی بڑی بڑی تین قسمیں ہیں:

( زندگی کا بیمہ: زندگی کا بیمہ تو مکمل جسم کا بیمہ ہوتا ہے لیکن آج کل انفرادی اعضاء مثلاً ہاتھ، سر اور ٹانگوں وغیرہ کے بیمہ کا رج بھی بکثرت ہوتا جا رہا ہے۔

( املاک کا بیمہ: اس بیمہ میں عمارت، کارخانہ، موٹر اور جہاز وغیرہ جیسی دیگر اشیاء کا بیمہ شامل ہے۔

( ذمہ داریوں کا بیمہ: اس میں بچوں کی تعلیم اور شادی وغیرہ کا بیمہ شامل ہیں۔ بیمہ کمپنی ان کاموں کو سرانجام دینے کی ذمہ دار ہوتی ہے۔

لاحظہ: یہ ہے کہ بیمہ کی کوئی بھی صورت ہو اور کوئی بھی قسم ہو ہر صورت اور ہر قسم ناجائز ہے۔ کیونکہ یہ سود لینے، سودی کاروبار، تعاون کرنے اور جوئے پر مشتمل ہیں۔ سود لینا اس طرح کہ بیمہ کرانے والا حتمی رقم ادا کرتا ہے اسے اس سے زیادہ رقم بغیر کسی ت کے منافع کی صورت میں ادا کی جاتی ہے جو کہ فی الحقیقت سود ہوتا ہے۔ سودی کاروبار میں تعاون اس لیے کیونکہ بیمہ کمپنی، شریک سرمایہ دار اس رقم سے سودی کاروبار کرتے ہیں۔ اور جو اس لیے کیونکہ بیمہ کرانے والے اور بیمہ کمپنی دونوں کو اس چیز علم نہیں ہوتا کہ ان میں سے کسے نقصان اٹھانا پڑے گا۔ قارئین کے مزید استفادہ کے لیے آئندہ سطور میں مولانا عبید اللہ مانی مبارکپوریؒ کا تفصیلی فتویٰ درج کیا جا رہا ہے۔

بید اللہ رحمانی مبارکپوریؒ میرے نزدیک ان لوگوں کا قول صحیح ہے جو زندگی کا بیمہ کرانے کو ناجائز کہتے ہیں اور وہ لوگ لمی پر ہیں جنہوں نے اس کے جواز کا فتویٰ دیا ہے۔

انسان با جانور کی زندگی یا جائداد کے بیمہ کرنے کی حقیقت پر غور کیا جائے تو سوال کا جواب اس کے سوا اور کچھ نہیں ہوتا کہ نشورس) بیمہ کرانے کو جائز بتانا سود کو یا قمار کو حلال کرنا ہے۔

بیمہ کمپنیوں کا اصول ہے کہ زندگی کا بیمہ کرانے والا یا بیمہ کرایا ہوا جانور بیمہ کی معینہ مدت سے قبل مر جائے یا بیمہ کرائی ہوئی جائداد کسی ناگہانی آفت سے مقررہ مدت کے اندر ضائع ہو جائے تو بیمہ کی پوری مقررہ رقم اس کے ورثاء کو یا جائداد اور جانور کے مالک کو مل جاتی ہے اور اگر بیمہ کرانے والا یا جانور یا جائداد مقررہ مدت تک زندہ اور محفوظ رہے تو کل جمع کردہ رقم سود کے بیمہ رانے والے کو یا جائداد کے مالک کو ملتی ہے اور اگر کچھ رقم جمع کرنے کے بعد بیمہ کرانے والا مسلسل دو سال تک مقررہ قسطیں ادا کرنے سے قصداً انکار کر دے یا مجبوراً ادا نہ کر سکے تو یہ بیمہ کمپنی ادا شدہ قسطوں کو ضبط کر لیتی ہے۔

سوال یہ ہے کہ مقررہ مدت کے اندر مر جانے یا بیمہ کردہ چیز کے تلف ہو جانے کی صورت میں اور اسی طرح مقررہ مدت زندہ اور محفوظ رہنے کی صورت میں بیمہ کمپنیاں بیمہ کرانے والوں کو یا ان کے ورثاء کو ان کی جمع کردہ رقم سے زائد جو کچھ دیتی یا اس کی کیا حیثیت اور نوعیت ہے؟ اور وہ کہاں سے آتا ہے اور کیونکر آتا ہے؟

ظاہر ہے وہ صدقہ و خیرات یا تحفہ و ہدیہ تو ہے نہیں اور نہ ہی قرض ہے۔ پھر دینی صورتیں ہو سکتی ہیں ایک یہ کہ بیمہ کمپنی جمع شدہ روپیہ دوسروں کو سود دیتی ہو اور اس میں سے ایک معین حصہ بیمہ کرانے والوں میں بانٹ دیتی ہو جیسا کہ عام بینکوں کا طریقہ

ہے یا یہ کہ بیمہ کمپنی خود ہی اس روپیہ سے تجارت کرے اور اسکے منافع سے ایک معین اور طے شدہ حصہ بیمہ کرانے والوں کے حساب میں جمع کرتی رہے اور یہ بلاشبہ سود ہے کیونکہ اصل رقم کے علاوہ طے شدہ منافع کے ادا کرنے ہی کا نام سود ہے۔

اور یہ خیال و توجیہ کہ بیمہ کرانے والے اس تجارت میں شریک یا رب المال اور مضارب کی حیثیت رکھتے ہیں اور بیمہ کمپنی عامل و مضارب (بفتح را) کی حیثیت رکھتی ہے، پس زائد رقم اس حیثیت سے بیمہ کرنے والوں کے لیے حلال و طیب ہوگی غلط اور باطل ہے اس لیے کہ اگر یہ صورت حلال ہو تو ان شرکاء یا رباب اموال (بیمہ کرنے والوں) کو ایک طے شدہ معین رقم نہیں ملنی چاہیے بلکہ کمی اور بیشی کے ساتھ نفع اور نقصان دونوں میں شریک رہنا چاہیے اور یہاں ایک طے شدہ معین نفع (زائد رقم) ہی ملتا ہے اور بیمہ کمپنیاں عام طور پر اصل رقم سے زائد جو کچھ دیتی ہیں اس کی شرح اور مقدار پہلے ہی سے معین کر دیتی ہیں اور اگر کوئی کمپنی اس کو اصولاً معین نہ کرتی ہو بلکہ زائد رقم کو سالانہ نفع اور نقصان کا لحاظ کر کے فی صد پر رکھتی ہو تب بھی یہ طریقہ وجہ جواز نہیں ہو سکتا اس لیے کہ اس کا روبرو بار میں نقصان کا سوال ہی نہیں آنے دیا جاتا نیز بیمہ کمپنیوں کے مستفاد اصولوں میں سے بعض ایسے بھی اصول ہیں جن کی وجہ سے یہ سارا کاروبار اور ڈھانچہ ہی شرعاً ناجائز ہے۔

دوسری صورت یہ ہے کہ پہلے بیمہ کرانے والوں کو بعد کے بیمہ کرانے والوں کا روپیہ دیا جاتا ہو۔ لیکن اس طرح ایک کی رقم دوسرے کو دے دینے کا حق تو شرعاً کسی کو بھی نہیں ہے ایسی صورت میں جواز کا فتویٰ دینا سود یا قمار کا فتویٰ دینا نہیں تو اور کیا ہے؟ اور کچھ رقم جمع کرنے کے بعد بقیہ اقساط کے قصد یا مجبوراً ادا نہ کرنے کی صورت میں ادا شدہ قسطوں کا ضبط کر لینا کس شرعی ضابطہ کی رو سے ہے؟ یہ باطل طریقے سے مال کھانا نہیں تو اور کیا ہے؟ نیز بیمہ کرانے والوں کے لیے ایسے کاروبار کرنے والوں کو روپیہ دینا جو بغیر کسی شرعی سبب کے ان کی رقم ایک غلط اصول کی رو سے ہضم کر لیں کہاں سے شرعاً جائز ہے؟

بہر حال انشورنس کا کاروبار شرعاً ناجائز ہے یہ یورپ کے نظام سرمایہ داری کا ایک طبعی تقاضا ہے اور اس کا تصور بھی اسلامیت سے سخت بعید ہے پس زندگی وغیرہ کا بیمہ کرانا کیونکر ناجائز نہ ہوگا؟ (واللہ اعلم) (۱)

## 698- انعامی بانڈز کی شرعی حیثیت

حکومت کی طرف سے جاری کیے جانے والے انعامی بانڈز کی خرید و فروخت ایک ناجائز عمل ہے کیونکہ یہ بھی سود اور جوئے کا ہی مرکب ہے۔ سود اس لیے کہ جس شخص کا نمبر نکل آتا ہے اسے تمام لوگوں کی جمع شدہ رقم کا سود بطور انعام دے دیا جاتا ہے اور جو اس لیے کہ اس رقم کا ملنا کسی اصول و ضابطے کے تحت نہیں ہے بلکہ محض اتفاق اور قسمت کی بات ہے اور یہی جو ہے۔ مزید برآں یہ عمل اس لیے بھی ناجائز نہیں ہے کہ اس میں رقم جمع کرانے والے تمام افراد کا حق صرف ایک شخص کو دے دیا جاتا ہے۔



(۱) [مزید تفصیل کے لیے ملاحظہ ہو: رسالہ 'بیمہ کی حیثیت اسلام کی نظر میں' (ص ۵۱-۷۰)]



## اختیار کا بیان

## باب الخیارات ❶

بائع پر اپنے مال کا عیب واضح کرنا واجب ہے ورنہ مشتری کے لیے بیع فسخ کرنے کا اختیار ہوگا۔ ❶

يَجِبُ عَلَى مَنْ بَاعَ ذَا عَيْبٍ أَنْ يُبَيِّنَهُ وَالْأَثْبَتُ  
لِلْمُشْتَرِي الْخِيَارُ

❶ لغوی وضاحت: لفظ خیارات خیار کی جمع ہے۔ باب اِخْتَارَ، تَخَيَّرَ (افتعال، تفعل) اختیار ہونا، انتخاب کرنا۔

باب خَيَّرَ (تفعیل) اختیار دینا۔ (۱)

شرعی تعریف: بیع کو قائم رکھنے یا فسخ کرنے کا اختیار طلب کرنا اور اس کی مختلف انواع و اقسام ہیں مثلاً خیار مجلس اور خیار شروط وغیرہ۔ (۲)

❷ (۱) حضرت عقبہ بن عامر رضی اللہ عنہ سے روایت ہے کہ رسول اللہ ﷺ نے فرمایا: المسلم أخو المسلم لا يحل لمسلم باع من أخيه بيعاً وفيه عيب إلا بينه ﴿ ”مسلمان مسلمان کا بھائی ہے کسی مسلمان کے لیے جائز نہیں ہے کہ وہ اپنے بھائی سے ایسی بیع کرے جس میں عیب ہو، الا کہ وہ اسے بیان کر دے۔“ ﴾ (۳)

(۲) حضرت واثلہ رضی اللہ عنہ سے روایت ہے کہ رسول اللہ ﷺ نے فرمایا: لا يحل لأحد أن يبيع شيئاً إلا بين ما فيه ولا يحل لأحد يعلم ذلك إلا بينه ﴿ ”کسی کے لیے جائز نہیں کہ وہ کوئی چیز فروخت کرے، الا کہ اس کی حقیقت بیان کر دے اور نہ ہی کسی کے لیے یہ جائز ہے کہ وہ اسے (یعنی عیب کو جاننے ہوئے بھی فروخت کر دے) الا کہ اس کی وضاحت کر دے۔“ ﴾ (۴)

(۳) حضرت عداۃ بن خالد رضی اللہ عنہ فرماتے ہیں کہ مجھے رسول اللہ ﷺ نے ایک بیع نامہ لکھ دیا تھا کہ یہ وہ کاغذ ہے جس میں محمد اللہ کے رسول ﷺ کا عداۃ بن خالد سے خریدنے کا بیان ہے۔ یہ بیع مسلمان کی مسلمان کے ہاتھ ہے نہ اس میں کوئی عیب ہے نہ کوئی فریب نہ فسق و فجور اور نہ کوئی بد باطنی ہے۔ (۵)

(۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: من غشنا فليس منا ﴿ ”جس نے ہم سے دھوکہ کیا وہ ہم میں سے نہیں۔“ ﴾ (۶)

(۱) [القاموس المحيط (ص ۳۵۱) المنجد (ص ۲۲۶)]

(۲) [سبل السلام (۱۱۰۶/۳) نيل الأوطار (۵۶۱/۳)]

(۳) [صحیح: إرواء الغلیل (۱۳۲۱) ابن ماجہ (۲۲۴۶) کتاب التجارات: باب من باع عيباً فليبينه، حاکم (۸/۲)]

طبرانی کبیر (۳۱۷/۱۷) تلخیص الحبير (۲۲/۳) مجمع الزوائد (۸/۴)]

(۴) [أحمد (۴۹۱/۳) حاکم (۱۰۹/۲) بیہقی (۳۲۰/۵)]

(۵) [بخاری تعلیقاً (قبل الحديث ۲۰۷۹) کتاب البیوع: باب إذا بین البیعان ولم یکتما ونصحا، ترمذی (۱۲۱۶)]

ابن ماجہ (۲۲۵۱)]

(۶) [مسلم (۱۰۲) کتاب الإیمان: باب قول النبی من غشنا فليس منا، ابو داود (۳۴۵۲) ترمذی (۳۱۵) ابن ماجہ

(۲۲۲۴) أبو عوانة (۵۷/۱) أحمد (۲۴۲/۲) ابن مندہ (۵۵۰) بیہقی (۳۲۰/۵) حاکم (۹۰۸/۲)]

یہ تمام دلائل اس بات کا ثبوت ہیں کہ کوئی بھی معیوب چیز بغیر عیب بیان کیے فروخت کرنا ناجائز ہے۔ اس سے خریدار کے لیے بیع فسخ کرنے کا اختیار ثابت ہو جاتا ہے لیکن اگر وہ اسی پر راضی ہو جائے تو بیع درست ہوگی کیونکہ صحیح بیع کے لیے دونوں کی رضامندی ہی کافی ہے تاہم بائع غیر شرعی بیع کی وجہ سے گناہ گار ضرور ہوگا۔

اور نفع ضمانت کے ساتھ ہی ہے۔ ①	وَالْخَرَجُ بِالْضَمَانِ
--------------------------------	--------------------------

① الخراج : ایسے فوائد و منافع جو فروخت شدہ چیز سے حاصل ہوتے ہیں۔ بالضمان : (یہ منافع) اُس کفالت و ذمہ داری کے عوض ہیں جو اُس پر لازم ہیں۔ (۱)

اس کا مطلب یہ ہے کہ جب کسی نے کوئی زمین خریدی اور اسے استعمال کیا یا جانور خرید اور اس نے بچے کو جنم دیا یا جانور خرید اور اس پر سوار ہوا یا غلام خرید اس سے خدمت لی پھر اس میں کوئی نقص و عیب پایا تو اس کے لیے اس غلام کو واپس کرنے کی گنجائش ہے اور جتنا فائدہ اس سے حاصل کیا ہے اس کے عوض اس پر کوئی چیز نہیں۔ اس لیے کہ اگر یہ چیز فسخ اور عقد کی مدت کے درمیان تلف ہو جاتی تو اس کی ذمہ داری خریدار پر ہوتی تو پھر اس کی آمدن کا بھی وہی حق دار ہے۔

(۱) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿الخراج بالضمان﴾ ”آمدن (منافع) ضمان (کفالت) کا عوض ہیں۔“ (۲)

(۲) ایک روایت میں ہے کہ ایک آدمی نے غلام خرید کر اس سے مزدوری کروائی پھر اس نے کسی عیب کی وجہ سے اسے واپس لوٹا دیا تو فروخت کنندہ نے غلام سے حاصل کردہ مزدوری کی واپسی کا مطالبہ کیا اس پر رسول اللہ ﷺ نے فرمایا ﴿الغلة بالضمان﴾ ”آمدنی کا مالک وہ ہوگا جو اس کا ذمہ دار ہوگا۔“ (۳)

(شافعیؒ) مشتری ہی فوائد اصلیہ و فرعیہ کا مالک ہوگا۔

(احناف) خریدار صرف فرعی فوائد کا ہی مستحق ہوگا (مثلاً کرایہ وغیرہ) اور اصلی فوائد (مثلاً اولاد اور پھل وغیرہ) اسے خریدی ہوئی چیز کے ساتھ ہی واپس لوٹانے ہوں گے۔

(مالکؒ) فوائد اصلیہ میں فرق کیا جائے گا یعنی اُون اور بال وغیرہ کا تو خریدار مستحق ہوگا لیکن اس کے بچے کا نہیں۔ (۴)

(۱) [نبیل الاوطار (۵۹۰/۳)]

(۲) [حسن : إرواء الغلیل (۱۳۱۵) ابو داود (۳۵۰۸) کتاب البیوع : باب فیمن اشترک عبدا فاستعمله ثم وجد به عیبا دارقطنی (۵۳/۳) حاکم (۱۵۰/۲) تلخیص الحبیر (۲۲/۳) ترمذی (۱۲۸۵) نسائی (۴۴۹۰) ابن ماجہ (۲۲۴۲) شرح السنۃ (۱۶۳/۸)]

(۳) [حسن : صحیح ابن ماجہ (۱۸۲۲) ابو داود (۳۵۱۰) ایضا ابن ماجہ (۲۲۴۳) أبو یعلیٰ (۸۲/۸) ابن حبان (۱۱۲۶) دارقطنی (۵۳/۳) حاکم (۱۵۰/۲) شرح السنۃ (۳۲۰/۴)]

(۴) [بدایۃ المجتہد (۱۵۰/۲) الإنصاف (۴۱۲/۴) حلیۃ العلماء (۲۵۲/۴) الأم (۵۵/۳) المغنی (۲۲۶/۶) المبسوط

(راجع) امام شافعی کا موقف اقرب الی الحدیث ہے۔ (۱)

<p>دھوکے کی وجہ سے مشتری سودا رد کر سکتا ہے ① اور اس کی ایک صورت یہ ہے کہ ایسا جانور جس کے تھنوں میں دودھ روکا گیا ہو وہ اس جانور کے ساتھ بھجوروں کا ایک صاع بھی واپس کرے گا ② یا جس پر دونوں راضی ہو جائیں۔ ③</p>	<p>وَلِلْمُشْتَرِي الرُّدَّ بِالْعَرَرِ وَمِنْهُ الْمَصْرَءُ فَيَرُدُّهَا وَصَاعًا مِنْ تَمْرٍ أَوْ مَا يَتَرَا حَيَاتَانِ عَلَيْهِ</p>
--	---

① جیسا کہ پیچھے حدیث ذکر کی گئی ہے کہ ﴿ثم وجد به عيبا فرده بالعيب﴾ ”پھر وہ شخص اس میں کوئی عیب دیکھے تو اس عیب کی وجہ سے اسے واپس لوٹا دے۔“ (۲)

(۲) اور باہمی رضامندی جو صحت بیع کے لیے شرط ہے وہ یہاں مفقود ہے۔

② (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لا تصروا الإبل والغنم فمن ابتاعها بعد فهو بخير النظرين بعد أن يحلبها إن شاء أمسكها وإن شاء ردّها وصاعاً من تمر﴾ ”اؤٹوں اور بھیر بکریوں کے تھنوں میں دودھ کو روک کر نہ رکھو (اگر کسی نے دھوکہ میں آ کر) کوئی ایسا جانور خرید لیا تو اسے دودھ دوہنے کے بعد دونوں اختیارات ہیں چاہے تو جانور کو رکھ لے اور چاہے تو واپس کر دے اور ایک صاع بھجور اس کے ساتھ دودھ کے بدلے دے دے۔“ (۳)

ایک روایت میں یہ لفظ ہیں ﴿فهو بالخيار ثلاثة أيام﴾ ”اسے تین دن اختیار ہے۔“ (۴)

(۲) حضرت ابن مسعود رضی اللہ عنہ سے روایت ہے کہ ﴿من اشترك شاة محفلة فردها فليرد معها صاعاً﴾ ”جو شخص ایسی بکری خریدے جس کا دودھ تھنوں میں روک دیا گیا ہو پھر وہ اسے واپس کرے تو اسے چاہیے کہ اس کے ساتھ ایک صاع بھی واپس کرے۔ ایک روایت میں یہ لفظ زائد ہیں ﴿من تمر﴾ ”بھجور سے (ایک صاع دے)۔“ (۵)

مصرافہ: سے مراد ایسی اونٹنی گائے یا بکری ہے جس کے تھنوں میں اس کا دودھ روک لیا گیا ہو (تا کہ خریدار اسے دودھیل جانور سمجھ کر دھوکہ کھاتے ہوئے اس کی قیمت زیادہ ادا کرے)۔ (۶)

(ابن مسعود رضی اللہ عنہ، ابو ہریرہ رضی اللہ عنہ) انہوں نے گزشتہ حدیث کے مطابق ہی فتویٰ دیا ہے۔

(جہور، شافعی، احمد، اسحاق) اسی کے قائل ہیں۔ صحابہ میں اس کا کوئی مخالف نہیں، تابعین اور ان کے بعد بے شمار لوگوں نے

(۱) [سبل السلام (۱۰۹۷/۳)]

(۲) [ابو داؤد (۳۵۱۰)]

(۳) [بخاری (۲۱۴۸) کتاب البیوع: باب النهی للبايع أن لا يحفل الإبل والبقر والغنم، مسلم (۱۵۱۵) ابو داؤد

(۴) [نسائی (۴۴۸۷) أحمد (۲۴۲/۲) موطا (۶۸۳/۲) بیہقی (۳۱۸/۵)]

(۵) [مسلم (۱۵۲۴)]

(۶) [بخاری (۲۱۴۹، ۲۱۶۴)]

[النهاية (۲۷/۳)]

اسی کے مطابق فتویٰ دیا ہے اور انہوں نے دودھ دہنے کی کمی بیشی سے صرف نظر کرتے ہوئے کھجور کا ایک صاع لوٹانا ہی لازم قرار دیا ہے۔

(احناف) اس عیب کی وجہ سے بیع فسخ کرنے کا کوئی اختیار نہیں اور نہ ہی کھجور کا کوئی صاع لوٹانا واجب ہے۔  
(زفرؒ) انہوں نے جمہور کے قول کے مطابق فتویٰ دیا ہے لیکن کھجور کے ایک صاع یا گندم کے نصف صاع کی ادائیگی کے درمیان اختیار دیا ہے۔ (۱)

اس حدیث کو رد کرنے کے لیے احناف نے یہ عذر پیش کیا ہے کہ اس حدیث کے راوی حضرت ابو ہریرہ رضی اللہ عنہ، فقہ نہیں تھے اس لیے ان کی وہ روایت جو قیاس جلی کے خلاف ہوگی قابل قبول نہیں ہوگی۔ حالانکہ حضرت ابو ہریرہ رضی اللہ عنہ بہت زیادہ احادیث کے حافظ تھے۔ علاوہ ازیں ان کے دعوے کا رد اس بات سے بھی ہوتا ہے کہ اس حدیث کو حضرت ابن مسعود رضی اللہ عنہ نے بھی روایت کیا ہے جو ان کے نزدیک بھی فقہ اور اجتہاد میں امام تھے۔ (۲)

(ابن قیمؒ) احناف کے موقف کا رد کرتے ہوئے فرماتے ہیں کہ حقیقت میں اصول صرف دو ہی ہیں کلام اللہ اور کلام رسول اللہ جو ان کے علاوہ ہیں انہیں بھی ان کی طرف ہی لوٹایا جائے گا پس سنت (حدیث مصراۃ) تو اصل قائم بنفسہ ہے اور قیاس فرع ہے تو اصل کو فرع کے بدلے کیسے رد کیا جاسکتا ہے (اس طرح انہوں نے قاطع و ساطع دلائل کے ذریعے احناف کا رد کرتے ہوئے جمہور کے موقف کو ثابت کیا ہے)۔ (۳)

(ابن عبدالبرؒ) یہ حدیث تصریح (دودھ روکنے) کی حرمت اور اس سے اختیار کے ثبوت پر ایک عظیم دلیل ہے۔ (۴)

③ چونکہ یہ معاملہ حقوق العباد سے متعلق ہے اس لیے اسے آدمی کے ہی سپرد کیا جائے گا وہ اگر معاوضہ لینا چاہے تو یہ بھی درست ہے اور اگر کچھ ساقط کرنا چاہے اور کچھ لینا چاہے تو یہ بھی مباح ہے اور اگر مکمل ہی ساقط کرنا چاہے تو یہ بھی اس کی صوابدید پر موقوف ہے۔

اور اسے بھی اختیار ہے جسے دھوکہ دیا گیا ہو ① یا جس نے بازار پہنچنے سے پہلے ہی مال فروخت کر دیا ہو۔ ②	وَيُبَيِّتُ الْخِيَارَ لِمَنْ خُذَ أَوْ بَاعَ قَبْلَ وَصُولِ السُّوقِ
--	---

① حضرت ابن عمر رضی اللہ عنہما سے روایت ہے کہ رسول اللہ ﷺ کے پاس ایک آدمی نے ذکر کیا کہ اسے بیع میں عام طور پر دھوکہ دیا جاتا ہے۔ آپ ﷺ نے فرمایا ﴿إِذَا بَايَعْتَ فُقِلَ : لَا خِلَافَةَ﴾ ”سودا کرتے وقت کہہ دیا کرو کہ کوئی فریب و

(۱) [المغنی (۲/۱۶۶) الإنصاف (۳۹۹/۴) بداية المجتهد (۱۴۴/۲) المبسوط (۳۸/۱۳) الأم (۸۲/۳) الحاوی

[(۲۳۶/۵)]

(۲) [مزید تفصیل کے لیے ملاحظہ ہو: فتح الباری (۱۰۲/۵-۱۰۶) نیل الأوطار (۵۹۸/۳)]

(۳) [أعلام الموقعين (۳۳۰/۲)]

(۴) [الاستذکار (۸۸/۲۱)]

دھوکہ نہیں ہوگا۔“ (۱)

اور اگر اسے دھوکہ دے دیا گیا تو یقیناً اختیار ثابت ہو جائے گا۔ جس روایت میں ہے کہ رسول اللہ ﷺ نے اسے تین دن کا اختیار دیا تھا حافظ بوسیریؒ نے اسے ضعیف کہا ہے۔ (۲)

② (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ لَا تَلْقُوا الْحَبْلَ فَمَنْ تَلَقَّى فَاشْتَرِ مِنْهُ فَإِذَا أَتَى سَيْدَةَ السُّوقِ فَهُوَ بِالْخِيَارِ ﴾ ”باہر سے شہر میں غلہ لانے والوں کو آگے جا کر نہ ملو۔ جس کسی سے راستے ہی میں ملاقات کر کے اس کا سامان خرید لیا گیا تو منڈی میں پہنچنے کے بعد مال کے مالک کو اختیار ہے (چاہے سودا باقی رکھے اور چاہے تو منسوخ کر دے)۔“ (۳)

مذکورہ حدیث کا ظاہری مفہوم یہ ہے کہ اگرچہ ملنے والا بازار کی قیمت کے مطابق ہی خریدے تب بھی اختیار ثابت ہو جائے گا۔ (۴)

(۲) حضرت ابن عمر رضی اللہ عنہما سے روایت ہے کہ ﴿ كُنَّا تَلْقَى الرِّكْبَانَ فَنَشْتَرِي مِنْهُمْ الطَّعَامَ فَهَئَانَا رَسُولُ اللَّهِ أَنْ نَبِيعَهُ حَتَّى يَبْلُغَ بِهِ سَوَى الطَّعَامِ ﴾ ”ہم قافلوں کو جا کر ملتے اور ان سے (راستے ہی میں) غلہ خرید لیتے تھے تو رسول اللہ ﷺ نے ہمیں ان سے بیچ کرنے سے منع فرمادیا حتیٰ کہ وہ اسے لے کر غلے کے بازار میں پہنچ جائیں۔“ (۵)

راستے میں ملنے کی صورت یہ ہے کہ شہری آدمی بدوی کو شہر کی منڈی یا مارکیٹ میں پہنچنے سے پہلے پہلے راستے میں ہی جا ملے تاکہ بھاؤ کے متعلق غلط بیانی کر کے اس سے سامان سستے داموں خرید لے اور اس کی اصل قیمت سے کم قیمت پر اس سے حاصل کر لے۔ منع کرنے سے مقصود یہ ہے کہ فروخت کرنے والا دھوکہ دے اور ضرر رسانی سے بچ جائے۔

وَلِكُلُّ مَنِ الْمُتَبَايِعِينَ بَيْعًا مِنْهَا عَنْهُ الرُّدُّ وَمَنْ اشْتَرَى شَيْئًا لَمْ يَوْهْ فَلَهُ رُدُّهُ إِذَا رَأَاهُ	ناجائز بیع کرنے والوں کو بھی فسخ کا اختیار حاصل ہے ① اور جس نے بغیر دیکھے کچھ خرید اہوا سے بھی دیکھنے کے بعد اختیار ہوگا۔ ②
---	---

① گذشتہ صورت بھی ناجائز صورتوں میں سے ایک ہے۔

اگر تو ممانعت ایسے فساد کی متقاضی ہو جو بطلان کے ہم معنی ہے (جیسا کہ اصول میں ثابت ہے) تو بیع کا وجود نہ ہونے کی مانند ہی ہوگا اور یہ ان دونوں میں سے کسی کے لیے بھی لازم نہیں ہوگی اور اختیار کے ساتھ فسخ کر دینا ایسے فسخ کے ہم معنی ہوگا جو غیر لازم ہے۔ اور اگر ممانعت فساد کی متقاضی نہ ہو تو بیع کا وقوع ان صورتوں میں سے کسی بھی صورت پر ہو جائے گا اگر وہ

(۱) [بخاری (۲۱۱۷) کتاب البیوع : باب ما یکرہ من الخداع فی البیع ، مسلم (۱۵۳۳) ابو داود (۳۵۰۰) نسائی

(۴۴۸۴) بیہقی (۲۷۳/۵) شرح السنة (۴۶/۸) دارقطنی (۵۴/۳) حاکم (۲۲/۲)]

(۲) [مصباح الزجاجة (۲۲/۲)]

(۳) [مسلم (۱۵۱۹) کتاب البیوع : باب تحریم تلقی الحلب]

(۴) [سبل السلام (۱۰۸۴/۳)]

(۵) [بخاری (۲۱۶۶) مسلم (۱۵۱۷) ابو داود (۳۴۳۶) نسائی (۴۴۹۸) ابن ماجہ (۲۱۷۹)]

دونوں اس بیع کے ساتھ راضی ہوں اور شرعی مقصد (باہمی رضامندی) پورا ہو جائے اور اگر وہ دونوں یا ان میں سے کوئی ایک بھی شریعت کی مخالفت ہو جانے کی وجہ سے راضی نہ ہو تو (سمجھ لو) مقصد فوت ہو گیا۔ (۱)

② حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿من اشترى مالم يره فله الخيار إذا رآه﴾ ”جس نے بغیر دیکھے کچھ خریدا تو اسے وہ چیز دیکھ لینے کے بعد اختیار ہے۔“ (۲)

اس حدیث کے ضعف کی وجہ سے اس سے استدلال تو درست نہیں البتہ اس بیع میں دھوکہ بہر حال موجود ہے اور غرر و دھوکہ سے ممانعت کی تمام احادیث اس مسئلے میں بھی مفید ہیں۔ جیسا کہ حضرت ابو ہریرہ رضی اللہ عنہ سے مروی ایک حدیث میں ہے کہ ﴿نہی عن بیع الغرر﴾ ”آپ ﷺ نے دھوکے کی بیع سے منع فرمایا ہے۔“ (۳)

اسی طرح باہمی رضامندی بھی بیع کی صحت کے لیے شرط ہے اگر مشتری سودے کو دیکھنے کے بعد رضامند نہ ہو تو شرط مفقود ہونے کی وجہ سے بھی بیع فسخ ہو جائے گی۔

وَلَهُ رَدُّ مَا اشْتَرَاهُ بِخِيَارٍ اور اسے بھی فسخ کا اختیار ہے جس نے اختیار کی شرط کے ساتھ سودا کیا ہو۔ ①

① (۱) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿البائع والمبتاع بالخيار حتى يتفرقا﴾ ”اگر کوئی شخص دھوکہ دے تو وہ دھوکہ دہا کرنے والے کو اختیار حاصل ہے تا وقتیکہ ایک دوسرے سے جدا ہوں، والا کہ سودا اختیار والا ہو اور سودا واپس کر دینے کے اندیشے کی وجہ سے جلدی سے الگ ہو جانا جائز نہیں۔“ (۴)

(۲) ایک روایت میں یہ لفظ ہیں ﴿كل يتعين لا بيع بينهما حتى يتفرقا﴾ ”ہر دو بیع کرنے والوں کے درمیان اُس وقت تک بیع نہیں ہے جب تک وہ جدا نہ ہو جائیں سوائے اختیار والی بیع کے۔“ (۵)

بیع خیار کا مفہوم یہ ہے کہ سودا کرنے والوں میں سے اگر ایک نے اپنے لیے شرط لگالی ہو تو اس کا اختیار جدائی کے بعد بھی باقی رہے گا جب تک اختیار کی مقررہ مدت ختم نہ ہو جائے۔

خیار شرط کا ثبوت اُس حدیث سے بھی ملتا ہے جس میں رسول اللہ ﷺ نے تجارت میں دھوکہ دیے جانے والے شخص کے

(۱) [الروضة الندية (۲۵۴/۲)]

(۲) [دارقطنی (۴/۳) بیہقی (۲۶۸/۵)] اس کی سند میں عمر بن ابراہیم کر دی راوی ضعیف ہے۔ امام ذہبی نے اسے کذاب کہا ہے اور

خطیب بغدادی نے اسے غیر ثقہ قرار دیا ہے۔ [المعنی (۴۶۲/۲)] تاریخ بغداد (۲۰۲/۱) میزان الاعتدال (۱۷۹/۳)

(۳) [مسلم (۱۵۱۳) کتاب البیوع : باب بطلان بیع الحصة..... ابو داود (۳۳۷۶) ترمذی (۱۲۳۰) نسائی

(۲۶۲/۷) ابن ماجہ (۲۱۹۴) أحمد (۳۷۶/۲) شرح السنة (۲۹۷/۴)]

(۴) [حسن : إرواء الغلیل (۱۳۱۱) ابو داود (۳۴۵۶) کتاب البیوع : باب فی خيار المتبايعين ' ترمذی (۱۲۴۷)

نسائی (۴۴۸۳) أحمد (۱۸۳/۲) دارقطنی (۵۰/۳) بیہقی (۲۷۱/۵)]

(۵) [بخاری (۲۱۰۷) ابو داود (۳۴۵۴) نسائی (۴۴۶۵) ترمذی (۱۲۴۵) ابن ماجہ (۲۱۸۱)]

لیے کہا تھا تم بیع کے وقت کہہ دیا کرو ﴿ لا حلا بة ﴾ ”کوئی فریب نہیں ہوگا۔“ (۱)

ابن جریرؒ بخاری کی یہ روایت اختیار شرط کی تائید کرتی ہے ﴿ إلا بیع الحیار ﴾

احمدؒ بیع کے وقت معین مدت (اگرچہ لمبی ہی کیوں نہ ہو) کے لیے اختیار کی شرط لگانا درست ہے۔

(مالکؒ) مدت بقدر ضرورت مقرر کی جائے گی۔

(ابو حنیفہؒ، شافعیؒ) اختیار کی مدت تین دن یا اس سے کم ہے۔

(راجع) امام احمدؒ کا موقف راجح معلوم ہوتا ہے۔ (۲)

وَإِذَا اختلفَ الْبَيْعَانِ فَالْقَوْلُ مَا يَقُولُهُ الْبَائِعُ	جب بائع اور مشتری کے مابین سودے کے متعلق اختلاف ہو جائے تو بائع کی بات تسلیم کی جائے گی۔ ❶
---	---

❶ (۱) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿ إذا اختلف البيعان وليس بينهما بينة فالقول ما يقول صاحب السلعة أو يترادان ﴾ ”جب دو بیع کرنے والوں کے درمیان اختلاف ہو جائے اور ان کے درمیان کوئی دلیل بھی نہ ہو تو مال کے مالک (یعنی بائع) کی بات کو قبول کیا جائے گا یا وہ دونوں (اس سودے کو) رد کر دیں گے۔“ سنن ابن ماجہ کی روایت میں ہے کہ ”فروخت کرنے والے اور خریدنے والے کے درمیان اختلاف ظاہر ہو ﴿ والسميع قائم بعينه ﴾ ”اور فروخت کردہ چیز اسی حالت میں ہو۔“ اور ان دونوں کے پاس دلیل بھی نہ ہو تو بات فروخت کرنے والے کی معتبر ہوگی یا دونوں بیع کو فسخ کر دیں گے۔“ اور سنن دارقطنی کی روایت میں ہے ﴿ إذا اختلف البيعان والبيع مستهلك فالقول قول البائع ﴾ ”جب دوسودا کرنے والوں کے درمیان اختلاف ہو جائے اور سودا ہلاک ہو چکا ہو تو بائع کی بات ہی معتبر ہوگی۔“

مسند احمد کی روایت میں ہے کہ ابو عبیدہ فرماتے ہیں کہ ان کے پاس دو آدمی آئے جنہوں نے ایک دوسرے سے کسی سودے کی بیع کی تھی۔ اس نے کہا میں نے اس قیمت سے خریدا ہے اور اس نے کہا کہ میں نے اس قیمت سے فروخت کیا ہے۔ تو ابو عبیدہ نے کہا حضرت ابن مسعود رضی اللہ عنہ کے پاس بھی ایسا معاملہ لایا گیا تھا ﴿ فأمر بالبائع أن يستحلف ثم يعير المبتاع إن شاء أخذ وإن شاء ترك ﴾ ”انہوں نے بائع کے متعلق حکم دیا کہ اس سے قسم لی جائے پھر خریدار کو اختیار دیا جائے اگر چاہے تو (سودا) قائم رکھے اور اگر چاہے تو چھوڑ دے۔“ (۳)

(۱) [بخاری (۲۱۱۷) کتاب البيوع : باب ما يكره من الخداع في البيع]

(۲) [فقه السنة (۲/۴۱۳)]

(۳) [صحيح : صحيح ابو داود (۲۹۹۷) صحيح ابن ماجة (۱۷۷۹) ابو داود (۳۵۱۱) كتاب البيوع : باب إذا

اختلف البيعان والبيع قائم نسائي (۳۰۲/۷) ابن ماجة (۲۱۸۰۶) دارقطنی (۲۰/۳) حاکم (۴۵/۲) بیہقی

(۳۳۲/۵) (الصحيحة (۷۹۸) إرواء الغلیل (۱۳۲۲، ۱۳۲۳)]

جس روایت میں ہے ﴿والبیوع مستهلك﴾ ”امام ابن عبدالبرؒ نے اسے منقطع قرار دیا ہے اور امام ابن حزمؒ نے بھی اسے منقطع کہا ہے اور امام صنعانیؒ نے اسے ضعیف کہا ہے۔ (۱)

گذشتہ احادیث سے ثابت ہوا کہ جب بھی دو باہم بیع کرنے والے آپس میں اختلاف کریں تو بائع کی بات (اس کی قسم کے ساتھ) معتبر سمجھی جائے گی (جیسا کہ ابو عبیدہ کی حدیث میں ہے) اور دلیل پیش کرنا مشتری پر لازم ہوگا قطع نظر اس فرق کے کہ بائع مدعی ہے یا نہیں ہے۔

اور یہ بھی کہا گیا ہے کہ گذشتہ حدیث اس حدیث ﴿البینة علی المدعی والیمین علی من انکر﴾ ”دلیل پیش کرنا مدعی پر لازم ہے اور قسم وہ کھائے گا جس نے انکار کیا۔“ سے خاص ہے۔ (۲)

اور یہ بھی کہا گیا ہے کہ ان کے درمیان عموم خصوص من وجہ کی نسبت ہے۔

اس مسئلے میں اختلاف کا سبب بھی یہی حدیث ہے کیونکہ یہ اپنے عموم کی وجہ سے اس بات پر دلالت کرتی ہے کہ قسم مدعی علیہ پر جبکہ دلیل مدعی پر ہوگی بغیر اس فرق کے کہ ان میں کوئی بائع یا مشتری ہو یا نہ ہو۔

ان میں سے ایک کو دوسری حدیث پر ترجیح دینے کی کوشش سے زیادہ بہتر یہ ہے کہ ان دونوں کو جمع کر لیا جائے۔ وہ اس طرح کہ بائع جب مدعی ہوگا تب ہی دلیل پیش کرے گا لیکن حقیقت یہ ہے کہ اصل میں سودا بائع کا ہی ہے۔ اس پر مشتری کا یہ دعویٰ ہوتا ہے کہ اس نے مجھے اتنی قیمت پر یہ چیز فروخت کی ہے اور بائع اس کا انکار کرتے ہوئے اس سے زیادہ قیمت کا طلبگار ہوتا ہے۔ ثابت ہوا کہ حقیقت میں مشتری ہی مدعی ہوتا ہے اس لیے اس پر دلیل پیش کرنا لازم ہوگا اور بائع منکر ہوتا ہے اس لیے اس پر قسم کھانا ضروری ہے اس جہت سے دیکھا جائے تو احادیث میں تعارض باقی نہیں رہتا اور یہی بات راجح معلوم ہوتی ہے۔ (۳)

(مالک، شافعی، محمد بن حسن الشیبانیؒ) بائع سے قسم لی جائے گی اور مشتری کو اختیار دیا جائے گا نیز امام شافعیؒ کے نزدیک سودا موجود ہو یا ہلاک ہو چکا ہو ایسا ہی کیا جائے گا۔

(نخعی، ثوری، اوزاعی، ابو یوسفؒ) سودا ہلاک ہونے کے بعد مشتری کی بات کو اس کی قسم کے ساتھ ترجیح دی جائے گی۔ (۴)



(۱) [نیل الأوطار (۶۰۷/۳) معالم السنن (۱۰۱/۳) سبل السلام (۱۰۴۰/۳)]

(۲) [ترمذی (۱۳۴۱) دارقطنی (۲۱۸/۴)]

(۳) [نیل الأوطار (۶۰۹/۳) تحفة الأحوذی (۵۵۴/۴) سبل السلام (۱۰۴۰/۳)]

(۴) [مزید تفصیل کے لیے ملاحظہ ہو: قفو الأثر (۹۵۰/۳) عون المعبود (۴۷۹/۹) الأم (۸۵/۳) الحاوی (۲۹۶/۵) بدائع

الصنائع (۲۴۳/۷) المبسوط (۳۰/۱۳) بدایة المجتہد (۱۴۹/۲) الإیضاف (۴۴۷/۴)]



## بیع سلم کا بیان

## باب السلم ①

وہ یہ ہے کہ معاملہ طے پانے کی مجلس میں راس المال اس شرط پر ادھار دے کہ جس معلوم چیز پر معین مدت کے لیے دونوں رضامند ہوئے ہیں وہ اسے (اس کے مطابق) ادائیگی کروے گا۔ ②

هُوَ أَنْ يُسَلِّمَ رَأْسَ الْمَالِ فِي مَجْلِسِ الْعَقْدِ عَلَى أَنْ يُعْطِيَهُ مَا يَتَرَضَّضَانِ عَلَيْهِ مَعْلُومًا إِلَى أَجَلٍ مَعْلُومٍ

① سلم لفظاً و معناً سلف ہی ہے (سلف اہل عراق کی جبکہ سلم اہل حجاز کی لغت ہے) اور سلف بیوع کی ایک قسم ہے جس میں ”قیمت پہلے ادا کی جاتی ہے اور سودا تاخیر سے معین مدت پر لیا جاتا ہے“، یعنی سونا چاندی یا مروجہ سکہ کے عوض پیشگی قیمت دے کر ایک معلوم و متعین مدت تک چیز لینے کا سودا کرنا بیع سلم ہے۔ جو قیمت پہلے ادا کی جاتی ہے وہ ”راس المال“ جو چیز تاخیر سے فروخت کی جاتی ہے اسے ”مسلم فیہ“ قیمت ادا کرنے والے کو ”زب السلم“ اور جسے وہ چیز فروخت کی جا رہی ہے اسے ”مسلم الیہ“ کہتے ہیں۔ (۱)

اس بیع کی مشروعیت پر علما کا اجماع ہے۔ فی الحقیقت یہ بیع معدوم ہونے کی وجہ سے ناجائز تھی لیکن اقتصادی مصالح کے پیش نظر لوگوں کے لیے نرمی اور ان پر آسانی کرتے ہوئے اسے مستحبی کر دیا گیا ہے۔ (۲)

## 699- بیع سلم کی شرائط

(سعید بن مسیبؓ) فرماتے ہیں کہ اس کی بعض شروط میں تو اختلاف ہے لیکن اس بات پر اتفاق ہے کہ اس میں اُن تمام شرائط کو ملحوظ رکھا جائے گا جن کا لحاظ بیع میں رکھا جاتا ہے۔ (۳)

راس المال کی شرائط: (۱) اس کی جنس معلوم ہو۔ (۲) اس کی مقدار معلوم ہو۔ (۳) اسے مجلس عقد میں ادا کر دیا جائے۔ مسلم فیہ کی شرائط: (۱) وہ ضمانت و ذمہ داری میں ہو۔ (۲) اس کا ایسا وصف بیان کیا جائے جس سے اس کی مقدار اور ممتاز اوصاف کا علم ہو جائے تاکہ دھوکہ اور تازعہ کا خاتمہ ہو سکے۔ (۳) اس کی مدت معلوم ہو۔ (۴) کیا اجل (مدت کا تعین) شرط ہے؟

(جہور) انہوں نے معین مدت کے شرط ہونے کا اعتبار کیا ہے اور یہ بھی کہا ہے کہ فی الحال (یعنی دونوں طرف سے بیک وقت ادائیگی) بیع سلم جائز نہیں۔

(۱) [أنیس الفقہاء (ص/۲۱۹-۲۲۰) مصباح العنبر (۱/۴۷۳) النہایۃ (۲/۳۹۶) فتح الباری (۱۸۲/۵) نیل الأوطار (۱۳/۶۱)]

(۲) [المغنی (۴/۲۷۵) بدایۃ المحدث (۲/۱۹۹) مغنی المحتاج (۲/۱۰۲) فتح القدیر (۵/۳۲۳) المبسوط (۱۲/۱۲۴)]

(۳) [مصنف ابن ابی شیبہ (۴/۳۰۹) کتاب البیوع: باب فی السلف فی الشئ الذی لیس فی یدئ الناس]

(۴) [فقہ السنۃ (۳/۲۵۰)]

(شافعیہ) جب تاخیر سے (جس میں دھوکہ بھی ہے) جائز ہے تو اس وقت ادائیگی بالاولیٰ جائز ہے اور حدیث میں اجل کا ذکر اس لیے نہیں ہے کہ صرف یہی شرط ہے (یا اس کا موجود ہونا ہر حال میں ضروری ہے) بلکہ اس سے مقصود یہ ہے کہ جب کوئی معاملہ اجل سے متعلق ہو تو اس میں وہ معلوم ہونی چاہیے۔

(راجع) امام شافعی کا مذہب ہی زیادہ برحق ہے۔

(شوکانی) ”حق بات وہی ہے جسے شافعیہ نے اختیار کیا ہے کیونکہ کسی بھی حکم کو بغیر دلیل کے عبادت بنا لینا درست نہیں۔ (۱)

(ابن حجر) اسی کے قائل ہیں۔ (۲)

مسلم فیہ کا بیع کے وقت مسلم الیہ کے پاس ہونا:

یہ شرط نہیں ہے جیسا کہ عبدالرحمن بن أبی ریحہ، اور عبداللہ بن أبی اوفی رحمہما کی حدیث میں ہے کہ لوگوں نے دریافت کیا ﴿اَکَانَ لَهُمْ زَرْعٌ؟ قَالَا مَا كُنَّا نَسْأَلُهُمْ عَنْ ذَلِكَ﴾ ”کیا (بیع سلم کے وقت) ان کے پاس کھیتی موجود ہوتی تھی؟ تو ان دونوں نے کہا ہم ان سے اس کے متعلق نہیں پوچھتے تھے۔“ (۳)

اس مسئلے میں علما نے اختلاف کیا ہے۔

(جمہور، مالک، شافعی) بیع سلم کے وقت جس نہ بھی ہو تب بھی بیع درست ہوگی تاہم اتنا ضروری ہے کہ اختتام مدت پر اس چیز کا دستیاب ہونا ممکن ہو۔

(ابو حنیفہ) بیع سلم کے معاہدہ کے آغاز سے لے کر مدت معاہدہ کے اختتام تک وہ چیز دستیاب رہے۔ اس دوران کسی موقع پر بھی اس کا فقدان نہ ہو اور ملنا دشوار و محال نہ ہو۔ (۴)

(راجع) جمہور کا موقف رائج ہے کیونکہ گذشتہ حدیث اس کی تائید کرتی ہے۔

## 700- تمام اجناس میں بیع سلم جائز ہے

بیع سلم پھلوں، باغات اور گندم کے علاوہ ہر چیز میں جائز ہے جیسا کہ صحیح بخاری میں حدیث ہے کہ رسول اللہ ﷺ نے فرمایا ﴿مَنْ أَسْلَفَ فِی شَیْءٍ فَمَیْ کَیْلٍ وَوَزَنَ مَعْلُومٌ إِلَى أَجَلٍ مَعْلُومٍ﴾ ”جو شخص کسی بھی چیز میں بیع سلم کرنا چاہے وہ مقررہ وزن اور مقررہ مدت کے لیے ٹھہرا کر کرے۔“ (۵)

خلاصہ کلام: یہ ہے کہ بیع سلم کی شرائط مسلم فیہ کی جنس کا معین ہونا، اس کا ماپ یا وزن معلوم ہونا اور اس کی مدت معلوم ہونا محض یہی تین شرائط ہیں ان کے علاوہ کسی شرط پر بھی کوئی دلیل نہیں ہے (وہ صرف اس بات پر قیاس کرتے ہوئے معین کی گئی

(۱) [نیل الأوطار (۶۱۰/۳)]

(۲) [فتح الباری (۸۲/۵)]

(۳) [بخاری (۲۲۵۵) کتاب السلم : باب السلم إلى أجل معلوم]

(۴) [الأم (۱۲۴/۳) الحاوی (۳۹۱/۵) المبسوط (۱۲۵/۱۲) الہدایہ (۲۲/۳) المغنی (۴۰۶/۶)]

(۵) [بخاری (۲۲۴۰) کتاب السلم : باب السلم فی کیل معلوم]

ہیں کہ ان شرائط کا سبب تنازعہ وغیرہ کا خاتمہ کرنا ہے تو جن شرائط سے ایسا لازم ہے ان پر عمل بھی بہتر واولیٰ ہے۔ (۱)

② حضرت ابن عباس رضی اللہ عنہما سے روایت ہے کہ نبی ﷺ مدینہ تشریف لائے اور اہل مدینہ پھلوں میں ایک سال اور دو سال کی قیمت پیشگی ادا کرتے تھے آپ ﷺ نے فرمایا ﴿من أسلف في ثمر فليسلف في كيل معلوم ووزن معلوم إلى أجل معلوم﴾ ”جو شخص پھلوں کی پیشگی (قیمت) دے تو اسے چاہیے کہ ماپ تول کر مقررہ مدت کے لیے دے۔“ اور صحیح بخاری میں یہ لفظ ہیں ﴿من أسلف في شيء﴾ ”جو شخص کسی بھی چیز میں پیشگی دے۔“ (۲)

(۲) حضرت عبدالرحمن بن ابی بنی اللہ اور حضرت عبداللہ بن ابی اوفی رضی اللہ عنہما سے روایت ہے کہ ہم رسول اللہ ﷺ کے ساتھ (غزوات میں شرکت کر کے) غنیمت کا حصہ لیتے تھے اور ملک شام کے بٹلی جاٹوں میں سے کچھ جاٹ ہمارے پاس آتے تھے۔ ہم ان کو گندم جو اور منقہ (اور ایک روایت میں زیتون بھی ہے) کی پیشگی دے کر ایک مقررہ مدت تک بیع سلم کرتے تھے۔ دریافت کیا گیا کہ کیا وہ خود کھیتی باڑی کرتے تھے تو دونوں نے جواب دیا کہ ہم نے ان سے یہ کبھی دریافت نہیں کیا تھا۔“ (۳)

وَلَا يَأْخُذُ إِلَّا مَا سَمَّاهُ أَوْ رَأْسَ مَالِهِ وَلَا يَتَصَرَّفُ فِيهِ قَبْلَ قَبْضِهِ	وہ وہی چیز لے گا جس پر ان کا معاملہ طے پایا ہے یا وہ اپنی اصل رقم واپس لے لے گا ① اور قبضے میں لینے سے پہلے وہ اس میں تصرف نہیں کرے گا۔ ②
---	---

① حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿من أسلف شيئاً فلا يشترط على صاحبه غير قبضائه﴾ ”جو شخص بیع سلم کرے وہ اپنے ساتھی پر اسے ادا کرنے کے سوا کسی اور چیز کی شرط نہ لگائے۔“

ایک روایت میں یہ لفظ ہیں ﴿من أسلف في شيء فلا يأخذ إلا ما أسلف فيه أو رأس ماله﴾ ”جو شخص بیع سلم کرے وہ صرف وہی چیز لے جس میں اس نے بیع سلم کی ہے یا پھر اپنا اصل مال واپس لے لے۔“ (۴)

(مالکؒ) اگر سودے کے بعد مشتری بائع سے مطلوبہ چیز حاصل نہ کر سکے اور اس نے اس سے اقالہ کر لیا ﴿فإنه لا ينبغي له أن يأخذ إلا ورقه أو ذهبه أو الثمن الذي دفع إليه بعينه﴾ ”تو اب اس کے لیے کچھ بھی لینا جائز نہیں ہے مگر اپنا سونا یا چاندی یا بعینہ اپنی وہی قیمت جو اس کو دی تھی (وہ لے سکتا ہے)۔“ (۵)

② حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿من أسلف في شيء فلا يصرفه إلى

(۱) [الروضة النندية (۲۶۱/۲) حجة البالغة (۱۱۳/۲)]

(۲) [بخاری (۲۲۴۰، ۲۲۴۱) کتاب السلم: باب السلم في وزن معلوم، مسلم (۱۶۰۴) ابو داود (۳۴۶۳) ترمذی

(۱۳۱۱) نسائی (۴۶۱۶) ابن ماجہ (۲۲۸۰) دارمی (۲۶۰/۲) بیہقی (۱۸/۶) أحمد (۲۱۷/۱) دارقطنی

(۴/۳) شرح السنة (۱۷۳/۸)]

(۳) [بخاری (۲۲۴۲، ۲۲۴۳) أيضا، ابو داود (۳۴۶۳) ابن ماجہ (۲۲۸۲) أحمد (۲۱۷/۱) حاکم (۴۵/۲) بیہقی

(۲۰/۶)]

(۴) [دارقطنی (۴۵/۳)]

(۵) [المسوی علی مؤطا (۵۰/۲)]

غیرہ قبل أن یقبضہ ﴿ ”جو شخص کسی چیز کی خرید ب صورت بیع مسلم کرتا ہے تو جب تک اس چیز پر مکمل قبضہ نہ کر لے اس میں تصرف نہ کرے۔“ (۱)

اگرچہ مذکورہ روایت میں ضعف ہے لیکن اس مسئلہ میں وہ تمام صحیح احادیث شاہد ہیں جن میں یہ ذکر ہے کہ قبضے سے پہلے سودا فروخت کرنا جائز نہیں۔

جیسا کہ ایک روایت میں ہے کہ ﴿ إذا ابتعت طعاما فلا تبعه حتى تستوفيه ﴾ ”جب تم کوئی غلہ خریدو تو اسے مکمل وصول کر لینے سے پہلے فروخت نہ کرو۔“ (۲)

(شوکانیؒ) اس (پہلی) حدیث کا مطلب یہ ہے کہ مسلم فیہ کو قبضے میں لینے سے پہلے کسی اور چیز کی قیمت بنادینا (یعنی فروخت کر دینا) جائز نہیں۔ کیونکہ جب تک کسی چیز پر مکمل قبضہ نہ ہو جائے اس وقت تک اسے فروخت کرنا جائز نہیں ہے۔ (۳)

﴿ فلا یصرفہ ﴾ میں ضمیر کے مرجع میں اختلاف کی وجہ سے اس مسئلے میں بھی اختلاف ہو گیا ہے۔

(مالکؒ، ابو حنیفہؒ) انہوں نے ضمیر کا مرجع رأس المال بنایا ہے اور کہا ہے کہ رأس المال میں تصرف جائز نہیں حتیٰ کہ دوسرا شخص اپنا مقررہ مال وصول نہ کر لے۔

(شافعیؒ، زفرؒ) رأس المال میں تصرف جائز ہے کیونکہ یہ تو قرض کی طرح اس انسان کے ذمے ہے اور وہ اس میں تصرف بھی کر سکتا ہے۔ (۴)

(راجح) امام شافعیؒ کا موقف راجح ہے۔

### متفرقات

#### 701- مسلم فیہ میں حوالہ

- (۵) اختلاف کے نزدیک مسلم فیہ میں حوالہ جائز ہے جبکہ جمہور کے نزدیک جائز نہیں ہے۔
- (۶) (مالکیہ، شافعیہ اور حنابلہ) انہوں نے کپڑوں میں بھی بیع مسلم کو جائز قرار دیا ہے۔
- (۷) (ابن منذرؒ) انہوں نے اسی پر اجماع نقل کیا ہے۔

- (۱) [ضعیف : ضعیف ابن ماجہ (۴۹۹) إرواء الغلیل (۱۳۷۵) ابن ماجہ (۲۲۸۳) ابو داود (۳۴۶۸) دارقطنی (۴۵/۳) بیہقی (۳۰/۶)]
- (۲) [مسلم (۱۵۲۹)]
- (۳) [نبیل الأوطار (۶۱۲/۳)]
- (۴) [نبیل الأوطار (۶۱۳/۳)]
- (۵) [الفقہ الإسلامی وأدلته (۳۶۳۴/۵) الشرح الكبير (۱۹۵/۳) مغنی المحتاج (۱۰۳/۲) المغنی (۳۰۲/۴)]
- (۶) [القوانين الفقهية (ص/۲۶۹) مغنی المحتاج (۱۰۷/۲)]
- (۷) [المغنی (۲۷۶/۴)]

## قرض کا بیان

## باب القرض ①

قرض کی رقم کی مثل (رقم) واپس کرنا واجب ہے۔ ②

يَجِبُ إِزْجَاعُ مِثْلِهِ

① لغوی وضاحت: لَفْظُ قَرْضُ باب قَرْضُ يَقْرَضُ (ضرب) سے مصدر ہے اس کا معنی ”کانا“ قرض دینا اور بدلہ دینا، مستعمل ہے۔ باب قَارَضَ (مفاعلة) مضاربت کرنا۔ باب أَقْرَضَ (الفعال) قرض دینا، باب اقْتَرَضَ (افتعال) قرض لینا اور باب اسْتَقْرَضَ (استفعال) ”قرض مانگنا“ کے معانی میں استعمال ہوتے ہیں۔ (۱)

شرعی تعریف: قرض ایسے مال کو کہا جاتا ہے جو قرض لینے والے کو بطور قرض دیا جاتا ہے (اس پر قرض کا لغوی معنی ”کانا“ بھی صادق آتا ہے) کیونکہ یہ قرض دینے والے کے مال کا ایک ٹکڑا ہی ہوتا ہے۔ (۲)

مشروعیت: حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنْ مُسْلِمٍ يَقْرَضُ مُسْلِمًا قَرْضًا مَرَّتَيْنِ إِلَّا كَانَ كَصَدَقَتِهَا مَرَّةً﴾ ”کوئی بھی مسلمان جب کسی مسلمان کو دو مرتبہ قرض دیتا ہے تو وہ اس کے ایک مرتبہ صدقہ کی طرح ہوتا ہے۔“ (۳)

(۲) حدیث نبوی ہے کہ ﴿وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أُخِيهِ﴾ ”اللہ تعالیٰ اُس وقت تک بندے کی مدد میں ہوتے ہیں جب تک بندہ اپنے بھائی کی مدد میں ہوتا ہے۔“ (۴)

(۳) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَخَذَ أَمْوَالَ النَّاسِ يَرِيدُ أَدَائَهَا أَدَى اللَّهِ عَنْهُ وَمَنْ أَخَذَهَا يَرِيدُ إِتْلَافَهَا أَتْلَفَهُ اللَّهُ تَعَالَى﴾ ”جو شخص لوگوں کے اموال ادائیگی کے ارادے سے لے لے اللہ تعالیٰ اس کی طرف سے ادا فرمادیں گے اور جو ہلاک کرنے کے ارادے سے (لوگوں کے) اموال لے لے اللہ تعالیٰ اسے ہلاک کر دیں گے۔“ (۵)

(۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَوْ كَانَ لِي مِثْلُ أَحَدِ ذَهَبِ مَا يَسْرُنِي أَنْ لَا يَسْرَ عَلَيَّ ثَلَاثٌ وَعِنْدِي مِنْهُ شَيْءٌ إِلَّا شَيْئٌ أَرْضِدُهُ لَدِينٍ﴾ ”اگر میرے پاس اُحد پہاڑ کے برابر بھی سونا ہو تب بھی مجھے یہ پسند نہیں کہ تین دن گزر جائیں اور اس (سونے) کا کوئی بھی حصہ میرے پاس رہ جائے سوائے اس کے جو میں کسی قرض کے دینے کے لیے رکھ چھوڑوں۔“ (۶)

(۱) [المنجد (ص ۶۸۲) القاموس المحيط (ص ۵۸۵)]

(۲) [الفقه الإسلامي وأدلته (۳۷۸/۵)]

(۳) [صحيح: صحيح ابن ماجه (۱۹۷۲) كتاب الأحكام: باب القرض، ابن ماجه (۲۴۳۰)]

(۴) [مسلم (۲۶۹۹)]

(۵) [بخاری (۲۳۸۷) ابن ماجه (۲۴۱۱) أحمد (۳۶۱/۲) بیهقی (۳۵۴/۵) شرح السنة (۲۱۴۶)]

(۶) [بخاری (۲۳۸۹) كتاب الاستقراض وأداء الديون]

(5) قرض لینے کے جواز پر اجماع ہے۔ (۱)

② کیونکہ اس سے زیادہ لینا یا دینا سود کے زمرے میں آتا ہے۔ حضرت ابو بردہ بن ابی موسیٰ رضی اللہ عنہ سے روایت ہے کہ میں مدینہ منورہ آیا (وہاں) میں عبد اللہ بن سلام رضی اللہ عنہ سے ملا۔ اس نے (مجھ سے) کہا تو ایسی جگہ (سکونت پذیر) ہے جہاں سود عام ہے ﴿فَإِذَا كَانَ لَكَ عَلَى رَجُلٍ حَقٌّ فَأَهْدِي إِلَيْكَ حِمْلَ تَبْنٍ أَوْ حِمْلَ شَعِيرٍ أَوْ حِمْلَ قَتِّ فَلَا تَأْخُذْهُ فَإِنَّهُ رِبَا﴾ ”پس جب تیرا کسی شخص پر حق ہو اور وہ تجھے بھوسا یا جو کا گٹھیا یا خشک گھاس رسی سے باندھ کر ہدیہ بھیجتے تو تجھے چاہیے کہ اس کو نہ لے یقیناً وہ سود ہے۔“ (۲)

جب ہدیہ دینا سود ہے اس کے علاوہ کچھ اور دینا تو بالاً ولی ممنوع ہے۔

(شوکانیؒ) حاصل کلام یہ ہے کہ ہدیہ اور عاریہ وغیرہ جب قرض کی مدت میں مہلت لینے کے لیے ہو یا قرض خواہ کو رشوت دینے کے لیے ہو یا قرض کے بدلے قرض خواہ کو نفع پہنچانے کے لیے ہو تو یہ حرام ہے کیونکہ یہ سود اور رشوت کی ایک قسم ہے اور اگر یہ قرض کے لین دین سے پہلے قرض دار اور قرض خواہ کے مابین جاری عادت و رسم کی وجہ سے ہو تو اس میں کوئی حرج نہیں۔ (۳)

اور یہ بھی جائز ہے کہ وہ (قرض) اس رقم سے افضل یا زائد ہو جبکہ یہ پہلے مشروط نہ ہو ① اور یہ بالکل جائز نہیں ہے کہ قرض دینے والے کے لیے قرض نفع لے کر آئے۔ ②	وَيَجُوزُ أَنْ يَكُونَ أَفْضَلُ أَوْ أَكْثَرُ إِذَا لَمْ يَكُنْ مَشْرُوطًا وَلَا يَجُوزُ أَنْ تَجْرَ الْقَرْضُ نَفْعًا لِلْمُقْرِضِ
--	---

① حضرت جابر رضی اللہ عنہ سے روایت ہے کہ میں نبی ﷺ کے پاس آیا ﴿وَكَانَ لِي عَلَيْهِ دَيْنٌ فَقَضَانِي وَزَادَنِي﴾ ”اور آپ ﷺ پر میرا کچھ قرض تھا آپ نے مجھے وہ ادا کیا اور مجھے (اس سے) زائد بھی دیا۔“ (۴)

② حضرت ابو ہریرہ رضی اللہ عنہ سے روایت ہے کہ نبی ﷺ پر ایک شخص کا خاص عمر کا اونٹ قرض تھا۔ وہ شخص تقاضا کرنے آیا تو آپ ﷺ نے (اپنے صحابہ سے) فرمایا کہ ادا کر دو۔ صحابہ نے اس عمر کا اونٹ تلاش کیا، لیکن نہیں ملا۔ البتہ اس سے زیادہ عمر کا مل گیا۔ آپ ﷺ نے فرمایا یہی اسے دے دو۔ اس پر اس شخص نے کہا کہ آپ نے مجھے پورا پورا حق دے دیا ہے اللہ تعالیٰ آپ کو بھی پورا بدلہ دے۔ پھر نبی ﷺ نے فرمایا ﴿إِنْ خِيارَكَ أَحْسَنُكُمْ قِضاء﴾ ”تم میں سب سے بہتر وہ لوگ ہیں جو قرض ادا کرنے میں اچھے ہیں۔“ (۵)

(۱) [المغنی (۳۱۳/۴)]

(۲) [بخاری (۳۸۱۴) کتاب المناقب : باب مناقب عبد الله بن سلام]

(۳) [نبیل الأوطار (۶۱۷/۳)]

(۴) [بخاری (۲۳۹۴) کتاب الاستقراض وأداء الديون : باب حسن القضاء، مسلم (۷۱۵) ابو داود (۳۳۴۷) نسائی

(۲۸۳/۷)]

(۵) [بخاری (۲۳۰۵) کتاب الوکالة : باب وكالة الشاهد والغائب جائزة، مسلم (۱۶۰۱)]

(3) حضرت ابورافع رضی اللہ عنہ سے بھی اسی معنی میں حدیث مروی ہے۔ (۱)

② (1) جیسا کہ ابھی پیچھے صحیح بخاری کی روایت گزری ہے کہ ”جب تیرا کسی شخص پر حق ہو اور وہ تجھے بھوسا یا جو کا گٹھایا خشک گھاس ری سے باندھ کر ہدیہ بھیجے تو تجھے چاہیے کہ اسے نہ لے ﴿فإنه ربا﴾ ”کیونکہ وہ سود ہے۔“ (۲)

(2) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿إذا أقرض أحدكم قرضا فأهدى إليه أو حمله على الدابة فلا يركبها ولا يقبله إلا أن يكون جری بینہ وبينہ قبل ذلك﴾ ”جب تم میں سے کوئی قرض دے تو وہ شخص اسے ہدیہ دے یا جانور پر سوار کرے تو نہ وہ سوار ہو اور نہ ہی اس (ہدیہ) کو قبول کرے مگر یہ کہ ان کے مابین پہلے سے ہی ایسا معاملہ چلتا ہو۔“ (۳)

(3) ایک روایت میں یہ لفظ ہیں ﴿كل قرض جرمفعة فهو ربا﴾ ”ہر وہ قرض جو نفع لائے سود ہے۔“ (۴)  
یہ روایات اگرچہ ضعیف ہیں لیکن یہ مسئلہ (قرض پر نفع لینے کی ممانعت) صحیح احادیث سے ثابت ہے۔ جیسا کہ پیچھے بیان گزر چکا ہے۔

(مالکیہ احناف) ہر وہ قرض جو نفع لائے حرام ہے۔ (۵)

## 702۔ بطور قرض جانور کا لین دین

جانور کا بطور قرض لین دین جائز ہے جیسا کہ حدیث میں ہے کہ نبی ﷺ نے ایک آدمی سے اونٹ بطور قرض لیا ہوا تھا۔ (۶)

(جمہور) اسی کے قائل ہیں۔

(احناف) انہوں نے اسے ناجائز قرار دیا ہے حالانکہ گذشتہ صحیح حدیث میں اس کا جواز موجود ہے۔ (۷)

(۱) [موطا (۲۸۰/۲) مسلم (۱۶۰۰، ۱۲۲۴) ابو داؤد (۳۳۴۶) ترمذی (۱۳۱۸) ابن ماجہ (۲۲۸۵) أحمد (۳۹۰/۶) دارمی (۲۵۴/۲) مسند طرابلسی (۹۷۱)]

(۲) [بخاری (۳۸۱۴)]

(۳) [ضعیف : ضعیف ابن ماجہ (۵۲۹) کتاب الأحکام : باب القرض : الضعیفة (۱۱۶۲) ابن ماجہ (۲۴۳۲) اس کی سندیں یحییٰ بن اسحاق ہنائی راوی مجہول ہے۔ [تقریب التہذیب (۳۴۲/۲)]

(۴) [ضعیف : إرواء الغلیل (۱۳۹۸) ضعیف الجامع الصغیر (۴۲۴۴) اس کی سندیں سوار بن مصعب راوی متروک ہے۔ [الجرح والتعديل (۲۷۱/۴) میزان الاعتدال (۲۴۶/۲) المحروحين (۳۵۶/۱) المغنی (۲۹۰/۱)]

(۵) [حاشیۃ الدسوقی (۲۲۴/۳) القوانين الفقہیۃ (ص ۲۸۸) رد المختار (۱۸۲/۴)]

(۶) [بخاری (۲۳۹۰)]

(۷) [الأم (۱۴۰/۳) الحاوی (۳۵۳/۵) المبسوط (۱۳۱/۱۲) الہدایۃ (۷۱/۳) المغنی (۳۸۸/۶) بدایۃ المحتہد

[(۱۶۵/۲)]

## 703- قرض کی رقم سے کم ادا کرنا

اگر مقرض قرض خواہ کے حق سے کم ادا کرے (جبکہ قرض خواہ اسی پر راضی ہو) یا قرض خواہ اسے معاف کر دے تو جائز ہے جیسا کہ رسول اللہ ﷺ نے حضرت جابر رضی اللہ عنہ کے قرض خواہوں سے کچھ قرض معاف کر دیے کو کہا تھا۔ (۱)

## 704- قرض سے پناہ مانگنا

رسول اللہ ﷺ نماز میں یہ دعا کیا کرتے تھے ﴿اللّٰهُمَّ إِنِّي أَعُوذُ بِكَ مِنَ الْمَأْتَمِ وَالْمَغْرَمِ﴾ ”اے اللہ! میں گناہ اور قرض سے تیری پناہ مانگتا ہوں۔“ کسی نے دریافت کیا کہ اے اللہ کے رسول! آپ قرض سے اس قدر (کیوں) پناہ مانگتے ہیں؟ آپ ﷺ نے فرمایا ﴿إِنَّ الرَّجُلَ إِذَا غَرِمَ حَدَّثَ فَكَذَبَ وَوَعَدَ فَأَخْلَفَ﴾ ”جب آدمی مقرض ہوتا ہے تو بات کرتے وقت جھوٹ بولتا ہے اور وعدہ کر کے اس کی خلاف ورزی کرتا ہے۔“ (۲)

## 705- مقرض کی نماز جنازہ

اگر کوئی شخص مقرض ہو اور قرض کی ادائیگی سے پہلے ہی فوت ہو جائے تو بلاشبہ اس کی نماز جنازہ ادا کی جائے گی کیونکہ وہ مسلمان ہے اور اس کا قرض ادا کرنا اسلامی حکمران کے ذمہ ہوگا کہ وہ بیت المال سے اسے ادا کرے۔ رسول اللہ ﷺ نے فرمایا ﴿وَمَنْ تَرَكَ دَيْنًا أَوْ ضِيعًا فَلْيَاتِنِي فَأَنَا مَوْلَاهُ﴾ ”جو شخص قرض چھوڑ جائے یا اولاد چھوڑ جائے تو وہ میرے پاس آ جائیں ان کا ولی میں ہوں۔“ (۳)

## 706- قرض وغیرہ کی وصولی میں نرم برتاؤ

اگر کوئی بچک دست ہو تو اس سے قرض وغیرہ وصول کرنے میں نرمی سے پیش آنا چاہیے اور اگر اسے رقم معاف کر دی جائے تو یہ اس سے بھی بہتر ہے۔

(۱) ارشاد باری تعالیٰ ہے کہ

﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ﴾ [البقرة: ۲۸۰]

”اگر کوئی تنگی والا ہو تو اسے آسانی تک مہلت دینی چاہیے اور صدقہ کر دو تو تمہارے لیے بہت ہی بہتر ہے اگر تمہیں علم ہو۔“

(۲) حدیث نبوی ہے کہ ”فرشتوں نے تم سے پہلے لوگوں میں سے ایک آدمی کی روح قبض کی تو اس سے کہا کہ کیا تو نے کوئی خیر کا کام کیا ہے؟ اس نے کہا ﴿كنت أمر فتياي أن ينظروا ويتجاوزوا عن الموسر قال فتجاوزوا عنه﴾ ”میں اپنے

(۱) [بخاری (۲۳۹۵) کتاب الاستقراض وأداء الديون : باب إذا قضى دون حقه]

(۲) [بخاری (۲۳۹۷) کتاب الاستقراض وأداء الديون : باب من استعاض من الدين]

(۳) [بخاری (۲۳۹۹) کتاب الاستقراض وأداء الديون : باب الصلاة على من ترك ديناً]



- نو کروں سے کہا کرتا تھا کہ وہ مالدار لوگوں (جوان کے مقروض ہوں) کو مہلت دے دیا کریں اور ان پر سختی نہ کریں اور محتاجوں کو معاف کر دیا کریں۔ راوی نے بیان کیا کہ آپ ﷺ نے فرمایا پھر فرشتوں نے بھی اس سے درگزر کیا اور سختی نہ کی۔“ (۱)
- (۳) ایک روایت میں یہ لفظ ہیں کہ ﴿من أنظر معسرا أو وضع عنه أظله الله في ظله﴾ ”جس نے کسی تنگ دست کو مہلت دی یا اس سے قرض معاف ہی کر دیا تو اللہ تعالیٰ اسے اپنے سائے میں سایہ عطا فرمائیں گے۔“ (۲)
- (۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿من أنظر معسرا أو وضع عنه أظله الله في ظل عرشه يوم القيامة﴾ ”جس نے کسی تنگ دست کو مہلت دی یا اس سے قرض معاف ہی کر دیا تو اللہ تعالیٰ اسے قیامت کے دن اپنے عرش کے سائے میں سایہ عطا فرمائیں گے۔“ (۳)
- (۵) حضرت بریدہ رضی اللہ عنہ سے روایت ہے کہ رسول اللہ ﷺ نے فرمایا ﴿من أنظر معسرا فله بكل يوم مثله صدقة﴾ ”جس نے کسی تنگ دست کو مہلت دی اسے اس کی (رقم کی) مثل صدقہ کا اجر ملے گا۔“ (۴)



(۱) [بخاری (۲۰۷۷) کتاب البیوع : باب من أنظر موسرا]

(۲) [صحیح : مسند احمد محقق (۱۵۵۲۱) ابن ابی شیبہ (۱۱/۷) عبد بن حمید (۳۷۸) دارمی (۲۶۱/۲) طبرانی

کبیر (۳۷۲/۱۹) مسند قضاعی (۴۶۰) بیہقی فی الشعب (۱۱۲۴۸) شرح السنۃ (۲۱۴۲) حاکم (۲۸/۲)]

(۳) [صحیح : مسند احمد محقق (۸۷۱۱) احمد (۳۵۹/۲) شیخ شعیب ارتوط نے اس کی سند کو مسلم کی شرط پر صحیح کہا ہے۔]

(۴) [صحیح : مسند احمد محقق (۲۳۰۴۶) احمد (۳۶۰/۵) حاکم (۲۹/۲) ابو یعلیٰ فی مسندہ الکبیر (۱۶۶/۱)

جامع العسائید (۱۲۸/۱) شرح مشکل الآثار (۳۸۱۰) ابو نعیم فی اخبار اصفہان (۲۸۶/۲) بیہقی (۳۵۷/۵)

وفی شعب الإيمان (۱۱۲۶۱) ابن عساکر فی تاریخ دمشق (۷۷۸/۱۴) ابن عدی فی الکامل (۱۸۵۵/۵)]

## شفعة کا بیان

## باب الشفعة ①

سَبَّيْهَا إِلَّا شَرَاكَ فِي شَيْءٍ وَلَوْ مَنَقُولًا | اس کا سبب کسی چیز میں شریک ہونا ہے خواہ وہ منقولہ ہی کیوں نہ ہو۔ ②

- ① لغوی وضاحت : لفظ شفعة شفع سے ماخوذ ہے جس کا معنی جوڑا زائد ملانا اور تقویت وغیرہ ہے۔ (۱)  
 شرعی تعریف : شریک کے اُس حصے کو مقرر معاوضے کے بدلے شریک کی طرف منتقل کرنا جو اجنبی کی طرف منتقل ہو گیا تھا۔ (۲)  
 مشروعیت : اہل علم کے نزدیک ایسے شریک کے لیے جس نے ابھی مقاسمت نہیں کی حق شفعة کے اثبات پر اجماع ہے۔ (۳)  
 (ابن حجر) شفعة کی مشروعیت میں سوائے ابو بکر الاصلم کے علمائے کوئی اختلاف نہیں کیا۔ (۴)  
 ② (۱) حضرت جابر رضی اللہ عنہ فرماتے ہیں کہ ﴿ قضی رسول اللہ ﷺ بالشفعة فی کل مال م یقسم ﴾ ”رسول اللہ ﷺ نے ہر اُس چیز میں شفعة کا فیصلہ دیا ہے جو تقسیم نہ ہوئی ہو۔“ (۵)  
 (۲) صحیح مسلم کی ایک روایت میں یہ لفظ ہے ﴿ الشفعة فی کل شرک فی أرض أو ربع أو حائط ﴾ ”شفعة ہر مشترکہ چیز میں ہے (مثلاً) زمین میں یا مکان میں یا باغ میں۔“ (۶)  
 (۳) ایک روایت میں ہے کہ ﴿ قضی النبی ﷺ بالشفعة فی کل شیء ﴾ ”نبی ﷺ نے ہر چیز میں شفعة کا فیصلہ فرمایا ہے۔“ (۷)  
 (احمد، مالک، حنابل، اہل ظاہر) حق شفعة منقولہ وغیر منقولہ ہر چیز میں ثابت ہے (کیونکہ جو ضرر و تکلیف شریک کے لیے غیر منقولہ اشیاء میں پیدا ہو سکتی ہے اسی طرح وہ منقولہ میں بھی پیدا ہو سکتی ہے)۔  
 (جہور) شفعة صرف غیر منقولہ اشیاء میں ہے مثلاً زمین، گھریا عمارتیں وغیرہ۔ (۸)  
 (راجع) شفعة کا سبب صرف شراکت ہی ہے اور وہ ہر چیز میں عام ہے زمین ہو یا گھر راستہ ہو یا پانی کی کوئی ندی یا کوئی بھی

(۱) [القاموس المحيط (ص/۶۶۰) الدرر (۲/۲۰۸)]

(۲) [فتح الباری (۵/۱۹۲)]

(۳) [المغنی (۵/۲۸۴) السبل الحرار (۳/۱۶۹)]

(۴) [فتح الباری (۵/۱۹۲)]

(۵) [بخاری (۲۲۵۷) کتاب الشفعة : باب الشفعة فیما لم یقسم..... مسلم (۸/۱۶۰) أحمد (۳/۲۹۶) ابو داود

(۴/۳۵۱) ترمذی (۷۰/۱۳۷) ابن ماجہ (۹۹/۲۴۹) شرح معانی الآثار (۴/۱۲۲)]

(۶) [مسلم (۸/۱۶۰) ابو داود (۱۳/۳۵۱) نسائی (۷/۳۲۰) أحمد (۳/۳۱۶)]

(۷) [صحیح : صحیح ابو داود (۳۰۰۰) صحیح ابن ماجہ (۹۹/۲۴۹) صحیح نسائی (۴۶۴۶) شرح معانی الآثار

(۴/۱۲۲) ابو داود (۱۳/۳۵۱) ترمذی (۷۰/۱۳۷)]

(۸) [المغنی (۷/۴۴۱) سبل السلام (۳/۹۶-۹۷) الأم (۴/۴) فتح الوہاب للشیخ زکریا (۱/۲۳۸) المبسوط

(۱۴/۹۵) الانصاف فی معرفة الرائج من الخلاف]

منقولہ چیز۔ (۱)

## 707- کیا پڑوسی کے لیے حق شفعہ ہے؟

(۱) حضرت ابو رافع رضی اللہ عنہ سے روایت ہے کہ رسول اللہ ﷺ نے فرمایا ﴿الحار أحق بسبقه﴾ ”ہمسایہ اپنے قریبی ہونے کی وجہ سے زیادہ حق رکھتا ہے۔“ (۲)

(۲) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿حار الدار أحق بالدار﴾ ”مکان کا پڑوسی اس مکان کا زیادہ حق رکھتا ہے۔“ (۳)

بظاہر ان احادیث سے ثابت ہوتا ہے کہ پڑوسی کے لیے بھی حق شفعہ ہے اگرچہ شراکت نہ بھی ہو۔ لیکن اس کا جواب یہ دیا گیا ہے کہ ان احادیث میں شفعہ کی وضاحت نہیں ہے لہذا ان سے مراد یہ ہو سکتا ہے کہ ہمسایہ بھلائی، اعانت، خیر خواہی اور ایثار و ترجیح کا زیادہ حقدار ہو۔

علاوہ ازیں لفظ ”جار“ کا اطلاق جس طرح پڑوسی پر ہوتا ہے اسی طرح شریک پر بھی ہوتا ہے جیسا کہ قاموس میں ہے۔ (۴)

اور مندرجہ ذیل حدیث یہ بات ثابت کرتی ہے:

حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿الحار أحق بشفعة حاره ينتظر بها وإن كان غائبا إذا كان طريقهما واحد﴾ ”ہمسایہ اپنے ہمسائے کا شفعہ میں زیادہ حقدار ہے۔ شفعہ کی وجہ سے اس کا انتظار کیا جائے گا اگرچہ وہ غائب ہو بشرطیکہ دونوں کا راستہ ایک ہو۔“ (۵)

(شوکانیؒ) یہ حدیث اس بات کی دلیل ہے کہ مجرد ہمسائیگی کے ذریعے حق شفعہ ثابت نہیں ہوتا بلکہ اس کے لیے مشترک راستہ ہونا ضروری ہے اس کی تائید نبی ﷺ کے اس فرمان سے بھی ہوتی ہے کہ ”جب حد بندی ہو جائے اور راستے جدا جدا ہو جائیں تو پھر شفعہ کا استحقاق نہیں رہتا۔“ (۶)

(ابن قیمؒ) یہی (امام شوکانیؒ کی) بات زیادہ مٹی برانصاف ہے اور شیخ الاسلام ابن تیمیہؒ نے بھی اسی کو اختیار کیا ہے۔ (۷)

(۱) [السبل الجرار (۱۷۲/۳)]

(۲) [بخاری (۶۹۷۷، ۲۲۵۸) کتاب الشفعة: باب عرض الشفعة علی صاحبها قبل البیع، ابو داود (۳۵۱۶) نسائی (۴۷۰۲) ابن ماجہ (۲۴۹۵) ترتیب المسند للشافعی (۵۷۴)]

(۳) [صحیح: صحیح ابو داود (۳۰۰۳) ابن حبان (۵۱۸۲) طحاوی (۱۲۲/۴) بیہقی (۱۰۶/۶)]

(۴) [القاموس المحيط (ص/۳۳۲)]

(۵) [صحیح: إرواء الغلیل (۱۵۴۰)، (۳۷۸/۵) ابو داود (۳۵۱۸) کتاب البیوع: باب فی الشفعة، ترمذی (۱۳۶۹) أحمد (۳۰۳/۳) ابن ماجہ (۲۴۹۴)]

(۶) [نیل الأوطار (۴۳/۳) منحة الغفاد (۱۴۲۷/۳)]

(۷) [أعلام الموقعین (۱۵۰/۲)]

(مالک، شافعی، احمد) حق شفعہ صرف شراکت سے ہی ثابت ہوتا ہے محض ہمسائیگی سے نہیں۔ حضرت علی رضی اللہ عنہ، حضرت عمر رضی اللہ عنہ، حضرت عثمان رضی اللہ عنہ، سعید بن مسیب، سلیمان بن یسار، عمر بن عبدالعزیز، امام ربیعہ، امام اوزاعی اور امام اسحاق وغیرہ جمہم اللہ سے بھی یہی قول منقول ہے۔

(احناف) مجرد ہمسائیگی سے بھی حق شفعہ ثابت ہو جاتا ہے۔ امام ثوری، امام ابن ابی لیلیٰ اور امام ابن سیرین رحمہم اللہ کا بھی یہی مذہب ہے۔ ان کا کہنا ہے کہ حدیث میں موجود یہ لفظ ﴿إِذَا وَقَعَتِ الْحُدُودُ وَصَرَفَتِ الطَّرِيقَ﴾ ”بشرطیکہ حد بندی ہو جائے اور راستے جدا جدا ہو جائیں“ مدرج ہیں۔ (۱)

(راجع) تقسیم واقع ہو چکی ہو اور راستے الگ ہو جائیں تو مجرد ہمسائیگی سے حق شفعہ ثابت نہیں ہوتا۔ (۲)

<p>جب تقسیم ہو جائے تو شفعہ کا حق باقی نہیں رہتا ❶ اور شریک کے لیے اپنے ساتھی (شراکت دار) کو اطلاع دیے بغیر کوئی چیز فروخت کرنا جائز نہیں۔ ❷</p>	<p>فَإِذَا وَقَعَتِ الْقِسْمَةُ فَلَا شُفْعَةَ وَلَا يَحِلُّ لِلشَّرِيكَ أَنْ يَبِيعَ حَتَّى يُؤْذَنَ شَرِيكُهُ</p>
--	---

❶ (۱) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿فَإِذَا وَقَعَتِ الْحُدُودُ وَصَرَفَتِ الطَّرِيقَ فَلَا شُفْعَةَ﴾ ”جب حد بندی ہو جائے اور راستے الگ ہو جائیں تو پھر حق شفعہ نہیں ہے۔“ (۳)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا قَسَمَتِ الدَّارَ وَحَدَّتْ فَلَا شُفْعَةَ فِيهَا﴾ ”جب گھر تقسیم کر دیا جائے اور اس کی حد بندی کر دی جائے تو اس میں کوئی حق شفعہ نہیں۔“ (۴)

❷ حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”شفعہ ہر مشترک چیز میں ہے جسے تقسیم نہ کیا گیا ہو مکان ہو یا زمین اور ﴿لَا يَحِلُّ لَهُ أَنْ يَبِيعَ حَتَّى يُؤْذَنَ شَرِيكُهُ فَإِنْ شَاءَ أَخَذَ وَإِنْ شَاءَ تَرَكَ فَإِذَا بَاعَ وَلَمْ يُؤْذَنَ فَهُوَ أَحَقُّ بِهِ﴾ ”اس کے لیے جائز نہیں کہ وہ اپنے شریک کو اطلاع دیے بغیر (ان اشیاء کو) فروخت کر دے اگر وہ (شریک) چاہے تو اسے رکھ لے اور اگر چاہے تو چھوڑ دے۔ لیکن جب اس نے اطلاع دیے بغیر فروخت کر دیا تو اس کا شریک اس چیز کا زیادہ حقدار ہے۔“ (۵)

امام قرطبیؒ اپنے بعض مشائخ سے بیان کرتے ہیں (اس حدیث سے ثابت ہوا) کہ شریک پر واجب ہے کہ جب وہ

(۱) [سبل السلام (۹۸/۳-۹۹) الأم (۶/۴) روضة الطالبين (۱۵۹/۴) المبسوط (۹۲/۱۴) فتح العلام (ص ۴۸۰/۱) المغنی (۴۳۶/۷) حلیۃ العلماء فی معرفۃ مذاہب الفقہاء (۲۶۶/۵) البحر الزخار (۸/۴)]

(۲) [السبل الجرار (۱۷۲/۳)]

(۳) [بخاری (۲۲۵۷) کتاب الشفعۃ : باب الشفعۃ فیما لم یقسم ..... مسلم (۱۶۰۸) ابو داود (۳۵۱۴) ترمذی

(۱۳۷۰) ابن ماجہ (۲۴۹۹) شرح معانی الآثار (۱۲۲/۴)]

(۴) [صحیح : صحیح ابو داود (۳۰۰) صحیح ابن ماجہ (۲۴۹۷) ابو داود (۳۵۱۵)]

(۵) [مسلم (۱۶۰۸) کتاب المساقاۃ : باب الشفعۃ، ابو داود (۳۵۱۳) نسائی (۳۲۰/۷) أحمد (۳۱۶/۳)]

(کچھ) فروخت کرنے کا ارادہ کرے تو اپنے شریک کو اطلاع دے۔ ایک اور مقام پر فرماتے ہیں کہ حدیث یہ تقاضا کرتی ہے کہ اپنے ساتھی کے سامنے پیش کرنے سے پہلے شریک پر حرام ہے کہ وہ (مشترکہ چیز) فروخت کر دے۔ (۱)

○ جب شریک کو مطلع کر دیا جائے اور بعد ازاں وہ اس کے علاوہ کسی دوسرے سے سودا کرے تو کیا شریک کے لیے شفعہ کا حق باقی رہتا ہے یا نہیں؟ اس میں اختلاف ہے۔

(جمہور، مالک، شافعی، ابو حنیفہ) اسے حق شفعہ حاصل ہوگا (کیونکہ پہلے اطلاع دینا حق شفعہ کے لیے مانع نہیں ہے)۔  
(ثوری، ابو عبیدہ) اطلاع دینے کے بعد شفعہ کا استحقاق ساقط ہو جاتا ہے۔

(راجح) دوسرا موقف اقرب الی الحدیث ہے جیسا کہ حدیث میں ہے کہ ”اگر وہ چاہے تو اسے رکھ لے اور اگر چاہے تو چھوڑ دے۔“ (توجب اطلاع دینے پر شریک نے اسے نہیں رکھا پھر حق شفعہ کس چیز کا باقی رہا؟)۔ (۲)

اور یہ (حق شفعہ) کچھ تاخیر ہو جانے سے باطل نہیں ہوتا۔ ①

وَلَا تَبْطُلُ بِالْإِثْرِ

① حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿الحجار أحق بشفعة جاره ينتظر بها وإن كان غائباً إذا كان طريقهما واحداً﴾ ”ہمسایہ (شریک) اپنے ہمسائے کا شفعہ میں زیادہ حقدار ہے حق شفعہ کی وجہ سے اس کا انتظار کیا جائے گا اگرچہ وہ غائب ہو بشرطیکہ دونوں کا راستہ ایک ہو۔“ (۳)

نبی ﷺ کے اس فرمان ﴿ينتظر بها وإن كان غائباً﴾ میں یہ دلیل موجود ہے کہ غیر حاضر (غائب) شخص کا حق شفعہ باطل نہیں ہوتا خواہ اسے کچھ تاخیر ہو جائے۔ (۴)

(ابن رشد) اگر (شریک) غائب ہو تو علما کا اجماع ہے کہ غائب اپنے شفعہ کے حق پر باقی رہے گا جب تک کہ اسے شریک کی بیع کا علم نہ ہو جائے۔ (۵)

(نواب صدیق حسن خان) حق بات یہی ہے کہ تاخیر ہو جانے سے حق شفعہ باطل نہیں ہوتا۔ (۶)

## 708- ایک ضعیف روایت

جس روایت میں یہ لفظ ہیں ﴿لا شفعة لغائب ولا لصغير والشفعة كحل العقال﴾ ”غائب اور بچے کے لیے حق

(۱) [کما فی نیل الأوطار (۴۰/۳)]

(۲) [نیل الأوطار (۴۰/۳) سبل السلام (۱۲۱۷/۳)]

(۳) [صحیح : إرواء الغلیل (۱۵۴۰)، (۳۷۸/۵) ابو داود (۳۵۱۸) کتاب البیوع : باب فی الشفعة، ترمذی (۱۳۶۹)]

أحمد (۳۰۳/۳) ابن ماجہ (۲۴۹۴)]

(۴) [نیل الأوطار (۴۳/۳) سبل السلام (۱۲۱۹/۳)]

(۵) [بدایة المجتهد (۴۶۴/۲)]

(۶) [الروضة الندية (۲۷۰/۲)]

شفعہ نہیں ہے اور شفعہ دہری کھولنے کی طرح ہے۔“ وہ ضعیف ہے۔ (۱)

### متفرقات

#### 709- شفعہ کی متفقہ شرط

اس پر اتفاق ہے کہ شراکت کا بیع پر مقدم ہونا شفعہ کی شرائط میں سے ہے۔ (۲)

#### 710- اگر شریک اپنا حق خود ہی باطل کر دے؟

شفعہ کرنے والا اگر اپنا حق خود ہی باطل کر دے تو باطل ہو جائے گا۔ (۳)

#### 711- اگر شریک فوت ہو جائے؟

تو حق شفعہ شفعہ کرنے والے کی موت سے بھی ساقط نہیں ہوگا کیونکہ یہ ایسا حق ہے جس کا وارث بنا جاسکتا ہے جیسا کہ بقیہ تمام حقوق کا وارث بنا جاسکتا ہے۔ (۴)



(۱) [ضعیف : ضعیف ابن ماجہ (۵۴۲) إرواء الغلیل (۱۵۴۲) الضعیفة (۴۸۰۳) اس کی سند میں محمد بن عبد الرحمن سلمانی راوی انتہائی ضعیف ہے۔] [الکامل لابن عدی (۲۱۸۷/۶) تہذیب التہذیب (۲۶۱/۹)] حافظ ابن حجرؒ نے اس کی سند کو بہت زیادہ ضعیف کہا ہے۔ [تلخیص الحبیر (۱۲۵/۳)] امام ابن عدیؒ نے اسے ضعیف کہا ہے۔ [الکامل (۱۷۷/۶)] امام ابن حبانؒ نے کہا ہے اس کی کوئی اصل نہیں۔ [تلخیص الحبیر (۵۶/۳)] امام ابو زرعہؒ نے اسے منکر کہا ہے۔ [العلل (۴۷۹/۱)] امام بیہقیؒ نے کہا ہے کہ یہ روایت ثابت نہیں ہے۔ [تلخیص الحبیر (۵۶/۳)]

(۲) [بدایۃ المحتند (۴۶۳/۲)]

(۳) [السیل الحرار (۱۷۴/۳)]

(۴) [السیل الحرار (۱۷۷/۳)]

## اشیا کو ٹھیکے پر دینے کا بیان

## باب الإجارة ۵

تَجُورُ عَلَى كُلِّ عَمَلٍ لَمْ يَمْنَعْ مِنْهُ مَانِعٌ شَرْعِيٌّ | اجارہ ہر اس عمل میں جائز ہے جس سے شریعت نے روکا نہ ہو۔ ۵

① لغوی وضاحت: لفظ اجارہ باب أَجَرَ يَجُرُ (نصر، ضرب) سے مصدر ہے۔ اس کا معنی ”اجرت دینا بدلہ دینا اور اجرت“ مستعمل ہے۔ ایجار (إفعال) اور استیجار (استفعال) کا معنی ”کسی کو مزدور بنانا ہے۔“ استیجار کا ایک اور معنی ہے ”گھر اجرت پر لینا۔“ اجیر، مزدور کو کہتے ہیں۔ (۱)  
اصطلاحی تعریف: کسی چیز کے مباح نفع کا معلوم مدت اور معلوم معاوضے کے ساتھ مالک بنانا۔ (۲)  
مشروعیت: اس کی مشروعیت کے دلائل حسب ذیل ہیں:

(۱) حضرت موسیٰ علیہ السلام کے قصے میں ہے کہ

﴿قَالَتْ اخَذَاهُمَا يَا أَبَتِ اسْتَأْجِرَهُ إِنَّ خَيْرَ مَنِ اسْتَأْجَرْتَ الْقَوِيُّ الْأَمِينُ﴾ [القصص: ۲۶]

”ان دونوں میں سے ایک نے کہا کہ اباجی! آپ انہیں مزدوری پر رکھ لیجئے کیونکہ جنہیں آپ اجرت پر رکھیں ان میں سب سے بہتر وہ ہے جو مضبوط اور امانت دار ہو۔“

(۲) ﴿وَأِنْ أَرَدْتُمْ أَنْ تَسْتَزِفُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا اتَّعْتُم بِالْمَعْرُوفِ﴾

[البقرة: ۲۳۳]

”اور اگر تمہارا ارادہ اپنی اولاد کو دودھ پلوانے کا ہو تو بھی تم پر کوئی گناہ نہیں جبکہ تم ان کو دستور کے مطابق جو دینا ہو وہ ان کے حوالے کر دو۔“

حدیث نبوی ہے کہ اللہ تعالیٰ فرماتے ہیں: روز قیامت تین آدمیوں کا میں مد مقابل ومخالف ہوں گا (ان میں سے ایک یہ ہے) رجل استاجر أحيرا فاستوفى منه ولم يوفه أجره ﴿”ایسا آدمی جس نے کسی کو مزدور بنا کر اس سے پورا کام لیا لیکن اس کو اجرت پوری نہ دی۔“﴾ (۳)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”تمام انبیاء بکریاں چراتے رہے“ صحابہ رضی اللہ عنہم نے دریافت کیا اور آپ بھی؟ تو آپ ﷺ نے فرمایا ﴿نعم﴾ کنت أرهاها على قراريط لأهل مكة ﴿”ہاں میں بھی اہل مکہ کی بکریاں چند قیراط کے عوض چرایا کرتا تھا۔“﴾ (۴)

(۱) [المنجد (ص ۴۱) لسان العرب (۱۰/۴) القاموس المحيط (ص ۴۳۶)]

(۲) [الشرح الكبير (۳/۴) الفروق (۴/۴) المعنى (۳۹۸/۵) الفقه الإسلامى وأدلته (۳۸۰/۴۵)]

(۳) [بخاری (۲۲۷۰) کتاب الإجارة: باب إثم من منع أجر الأجير، الفتح الرباني (۳۹۳)]

(۴) [بخاری (۲۲۶۲) کتاب الإجارة: باب رعى الغنم على قراريط، ابن ماجه (۳۱۴۰)]

(۳) رسول اللہ ﷺ کا ہجرت کے راستے میں ایک شخص کو بطور رہنما ”اجیر“ مقرر کرنا بھی اجارہ کی مشروعیت پر دلالت کرتا ہے۔ (۱)

مزبور پڑتے وقت اجرت معلوم ہونی چاہیے۔ ❶

وَتَكُونُ الْأَجْرَةُ مَعْلُومَةً عِنْدَ الْأَسْتِجَارِ

- ❶ (۱) حضرت ابوسعید خدری رضی اللہ عنہ سے روایت ہے کہ ﴿نہی رسول اللہ ﷺ عن استئجار الأجير حتى يبين له آخره﴾ ”رسول اللہ ﷺ نے کسی کو مزدور بنانے سے منع فرمایا ہے حتیٰ کہ اس کی اجرت بیان کر دی جائے۔“ (۲)
- (۲) اگرچہ گزشتہ روایت میں ضعف ہے لیکن یہ مسلح صحیح حدیث سے ثابت ہے جس میں ہے کہ رسول اللہ ﷺ نے (یہودیوں کو) خیبر کی زمین دے دی تھی کہ اس میں محنت کے ساتھ کاشت کریں ﴿ولهم شطر ما يخرج منها﴾ ”اور ان کے لیے پیداوار کا نصف حصہ ہوگا۔“ (۳)
- (۳) امام شوکانیؒ نے بھی اسی کو ثابت کیا ہے۔ (۴)
- (۴) اس مسئلے میں علما کا اجماع ہے۔ (۵)

اگر اجرت معلوم نہ ہو تو مزدور کو حق ہے کہ وہ اس کام کا معاوضہ معروف (معاوضے) کے مطابق وصول کر لے۔ ❶ حجام (سینگی لگانے والے) کی کمائی ❷ فاحشہ کی اجرت ❸ کاہن کی شرابی ❹ زکی جفتی کے معاوضے ❺ مؤذن کی اجرت ❻ اور آٹا پیسنے والے کے تغیر (ایک معروف ماپنے کا آلہ) ❼ سے ممانعت وارد ہوئی ہے۔

فَإِنْ لَمْ تَكُنْ كَذَلِكَ اسْتَحَقَّ الْاَجِيرُ  
مِقْدَارَ عَمَلِهِ عِنْدَ اَهْلِ ذَلِكَ الْعَمَلِ وَقَدْ  
وَرَدَ النَّهْيُ عَنْ كَسْبِ الْحِجَامِ وَمَهْرِ الْبَغِيِّ  
وَحُلُولِ الْكَاهِنِ وَعَسْبِ الْفَقْعَلِ وَاجْرِ  
الْمُؤَذِّنِ وَفَقِيرِ الطَّحَّانِ

❶ عدل وانصاف کا تقاضا یہی ہے۔ (۶)

❷ (۱) حدیث نبوی ہے کہ ﴿أَنَّ النَّبِيَّ ﷺ نَهَى عَنْ كَسْبِ الْحِجَامِ﴾ ”نبی ﷺ نے حجام کی کمائی سے منع

(۱) [بخاری (۲۲۶۳) کتاب الإجارة : باب استئجار المشرکین عند الضرورة]

(۲) [أحمد (۵۹۱۳) بیہقی (۱۲۰۱۶) عبد الرزاق (۲۳۵۱۸) نسائی (۳۸۵۷) یہ روایت ضعیف ہے کیونکہ اس کی سند میں انقطاع ہے۔ ابراہیم بن یزید نخعی کا ابوسعید رضی اللہ عنہ سے سماع ثابت نہیں ہے۔ شیخ شعیب أزنوؤط نے بھی اس کی سند کو انقطاع کی وجہ سے ضعیف قرار دیا ہے۔ [مسند احمد محقق (۱۱۵۶۵)]

(۳) [بخاری (۲۲۸۵) کتاب الإجارة : باب إذا استأجر أرضاً فعات أحدهما مسلم (۲۸۹۶) ترمذی (۱۳۰۴) ابو داود (۲۹۵۹)]

(۴) [نیل الأوطار (۶۸۴/۳)]

(۵) [الفقه الإسلامي وأدلته (۳۸۲۲/۵) المغنی (۴۰۴/۵) نیل الأوطار (۶۸۴/۳)]

(۶) [الروضة الندية (۲۸۴/۲)]



فرمایا ہے۔“ (۱)

(۲) ایک اور حدیث میں ہے کہ ﴿کسب الحمام حبث﴾ ”حجام کی کمائی حبث ہے۔“ (۲)  
لیکن بعض صحیح روایات سے معلوم ہوتا ہے کہ رسول اللہ ﷺ نے حجام کو خود اجرت دی۔

(۱) حضرت انس رضی اللہ عنہ سے روایت ہے کہ رسول اللہ ﷺ نے ابوطیبہ سے سیبکی لگوائی اور اسے (بطور اجرت) غلہ کے دو صاع دیے۔ (۳)

(۲) حضرت ابن عباس رضی اللہ عنہما سے روایت ہے کہ رسول اللہ ﷺ نے سیبکی لگوائی اور حجام کو اس کی اجرت دی ﴿ولو كان سحتا لم يعطه﴾ ”اور اگر یہ حرام ہوتی تو آپ اسے کچھ نہ دیتے۔“ (۴)  
ان روایات میں یوں تطبیق دی گئی ہے۔

حجام کی کمائی مکروہ ہے حرام نہیں کیونکہ لفظ حبث طیب کی ضد ہے حلال کی نہیں اور اس کا معنی گھنایا، اور کم تر ہے حرام نہیں۔ قرآن میں یہ لفظ اسی معنی میں استعمال ہوا ہے :

﴿وَلَا تَتِمَّمُوا الْخَبِيثَ مِنْهُ تُنْفِقُونَ﴾ [البقرة: ۲۶۷]

”ان میں سے بُری چیزیں خرچ کرنے کا قصد نہ کرنا۔“

لفظ حسرت کو بھی اسی معنی پر محمول کیا جائے گا۔ (۵)

کراہت کا سبب یہ بیان کیا گیا ہے کہ یہ عمل ایسے افعال میں سے ہے جو ضرورت کے وقت ایک مسلمان کی اعانت کرنے کے لیے دوسرے مسلمان پر لازم ہیں لہذا اس پر اجرت لینا درست نہیں۔ (۶)

تعارض کا حل آزاد اور غلام کے مابین فرق کے ساتھ بھی کیا گیا ہے یعنی آزاد کے لیے حجامت کا پیشہ اختیار کرنا مکروہ ہے جبکہ غلام کے لیے مطلقاً جائز ہے۔ (۷)

جہور علما کا موقف یہ ہے کہ حجام کی کمائی حلال ہے۔ (۸)

(۱) [صحیح : صحیح ابو داود (۲۹۱۹) احمد (۲۹۹/۲) ابو داود (۳۴۲۱) نسائی (۴۲۹۴) ترمذی (۱۲۷۵)]

(۲) [صحیح : صحیح ابو داود (۲۹۱۹) کتاب البیوع : باب فی کسب الحمام ، ابو داود (۳۴۲۱) أحمد (۴۶۴/۳)]

ترمذی (۱۱۹۶)

(۳) [بخاری (۲۱۰۲) کتاب البیوع : باب ذکر الحمام]

(۴) [بخاری (۲۱۰۳) کتاب البیوع : باب ذکر الحمام ، مسلم (۱۲۰۲) ابو داود (۳۴۲۳) ابن ماجہ (۲۱۶۲) أحمد (۴۶۴/۳)]

(۵) [ابن الحارود (۵۸۴)]

(۶) [نیل الأوطار (۶۷۶/۳)]

(۷) [سبل السلام (۱۲۳۲/۳)]

(۸) [فتح الباری (۲۲۱/۵)]

(۹) [نیل الأوطار (۶۷۲/۳)]

- ③ ”مہر البغی“ سے مراد زنا کے عوض زانیہ کو ملنے والی اجرت ہے۔ (۱)
- رسول اللہ ﷺ نے بدکار و فاحشہ کی اس کمائی کو حرام قرار دیتے ہوئے اس سے منع فرمایا ہے جیسا کہ حدیث میں ہے کہ ﴿نہی عن مہر البغی﴾ ”آپ ﷺ نے بدکار کی اجرت سے منع فرمایا۔“ (۲)
- ④ ”حلوان الکاهن“ سے مراد وہ تحائف و ہدایا اور عطیات ہیں جو کاهن کو کھانت کے عوض حاصل ہوتے ہیں۔ (۳)
- چونکہ کھانت حرام ہے اس لیے آپ ﷺ نے اس کا معاوضہ بھی حرام قرار دیا ہے ﴿نہی عن حلوان الکاهن﴾ ”آپ ﷺ نے کاهن کی شربنی سے منع فرمایا ہے۔“ (۴)
- ⑤ ”عسب الفحل“ فحل نہ کہتے ہیں گھوڑا ہو یا اونٹ یا بکرا اور عسب نہ کہتے ہیں زنا کی جفتی، اس سے خارج ہونے والے پانی اور اس کی نسل و اولاد کے لیے بولا جاتا ہے۔ (۵)
- چونکہ اس کی ضرورت عام پیش آتی تھی اس لیے رسول اللہ ﷺ نے اس کے عوض اجرت لینے سے منع فرما دیا جیسا کہ حضرت ابن عمر رضی اللہ عنہما سے مروی حدیث میں ہے کہ ﴿نہی النبی ﷺ عن عسب الفحل﴾ ”نبی ﷺ نے زنا کی جفتی کے معاوضے سے منع فرمایا ہے۔“ (۶)
- ⑥ رسول اللہ ﷺ نے حضرت عثمان بن ابی العاص رضی اللہ عنہ کو حکم دیا تھا کہ ﴿واتخذ مؤذنا لا یأخذ علی اذانه اجرا﴾ ”اے شخص کو مؤذن مقرر کر جو اپنی اذان پر اجرت نہ لے۔“ (۷)
- ⑦ ”قفیز الطحان“ سے مراد غلے کے مجبول ڈھیر (جس کا وزن نہ کیا گیا ہو) کے بارے میں پینے والے کو یوں کہنا ہے کہ اسے پیں دو اور معاوضہ میں اتنی قیمت اور ایک قفیز اسی غلے سے لے لو۔ (۸)
- آپ ﷺ نے اس سے منع فرمایا ہے حضرت ابوسعید خدری رضی اللہ عنہ سے روایت ہے کہ ﴿نہی رسول اللہ ﷺ عن قفیز الطحان﴾ ”رسول اللہ ﷺ نے قفیز الطحان سے منع فرمایا۔“ (۹)

(۱) [سبل السلام (۱۰۴۶/۳)]

(۲) [بخاری (۲۲۸۲) کتاب الإجارة: باب کسب البغی، مسلم (۲۹۳۰) ترمذی (۱۰۵۲) نسائی (۴۲۱۹)]

(۳) [سبل السلام (۱۰۴۷/۳)]

(۴) [أیضا]

(۵) [سبل السلام (۱۰۶۰/۳) المعجم الوسیط (ص/۶۰۰)]

(۶) [بخاری (۲۲۸۴) کتاب الإجارة: باب عسب الفحل، ترمذی (۱۱۹۴) نسائی (۴۵۹۲)]

(۷) [صحیح: صحیح ابن ماجہ (۵۸۵) کتاب الأذان: باب السنة فی الأذان، ابن ماجہ (۷۱۴) أحمد (۲۱۷/۴)]

حاکم (۱۹۹/۱) بیہقی (۴۲۹/۱)

(۸) [فیض القدير (۴۳۴/۶) نیل الأوطار (۶۸۵/۳) تلخیص الحبیر (۱۳۳/۳)]

(۹) [صحیح: إرواء الغلل (۱۴۷۶) تلخیص الحبیر (۶۰/۳) دارقطنی (۱۹۵) بیہقی (۳۳۹/۵)]

ممانعت کا سبب یہ اندیشہ ہے کہ کہیں مجہول غلہ کا ڈھیر وزن میں زیادہ اور اس کا معاوضہ کم یا معاوضہ زیادہ اور وزن کم نہ ہو۔

قرآن کی تلاوت پر اجرت لینا جائز ہے ❶ اس کی تعلیم پر

وَيَجُوزُ الْأَسْتِجَارُ عَلَى تِلَاوَةِ الْقُرْآنِ لَا عَلَى

جائز نہیں۔ ❷

تَعْلِيمِهِ

❶ صحابہ کرام رضی اللہ عنہم کا ایک گروہ دوران سفر عرب قبائل کے کسی قبیلہ میں ٹھہرا۔ ضیافت طلب کرنے پر اہل قبیلہ نے انکار کر دیا چنانچہ جب ان کا سردار ڈسا گیا اور بار بار علاج کے باوجود صحت یاب نہ ہوا تو وہ صحابہ کے پاس دم کرانے کی غرض سے حاضر ہوئے۔ ضیافت سے انکار کی وجہ سے صحابہ نے بغیر معاوضے کے دم کرنے سے انکار کر دیا۔ پھر بکری کے عوض ایک صحابی نے سورہ فاتحہ پڑھ کر دم کیا تو سردار اچھا ہو گیا۔ معاوضہ ملنے پر جب بعض افراد نے تقسیم کا مشورہ دیا تو دم کرنے والے صحابی نے اس سے پہلے نبی ﷺ سے پوچھ لینا ناگزیر سمجھا۔ چنانچہ واپسی پر جب صحابہ نے آپ ﷺ کو قصہ سنایا تو آپ ﷺ نے فرمایا تمہیں کس نے بتایا کہ یہ (فاتحہ) دم ہے پھر فرمایا ﴿اقتسموا واضربوا لی معکم سہما﴾ ”اے تقسیم کر کے میرا حصہ بھی نکالو۔“ ایک روایت میں ہے کہ ”جب معاوضہ پر دم کرنا صحابہ نے ناپسند کیا اور واپسی پر رسول اللہ ﷺ سے کتاب اللہ پر اجرت لینے کا ذکر کیا تو آپ ﷺ نے فرمایا ﴿إن أحق ما أخذتم علیہ أجرة کتاب اللہ﴾ ”اجرت کی مستحق اشیاء میں سب سے زیادہ حقدار کتاب اللہ ہے۔“ (۱)

❷ اس مسئلے میں علما کا اختلاف ہے۔

قرآن کی تعلیم پر اجرت سے منع کرنے والوں کے دلائل حسب ذیل ہیں:

(۱) حضرت ابی بن کعب رضی اللہ عنہ سے روایت ہے کہ میں نے ایک شخص کو قرآن سکھایا تو اس نے مجھے بطور ہدیہ ایک کمان دی۔ میں نے اس کا ذکر جب نبی ﷺ کے سامنے کیا تو آپ ﷺ نے فرمایا ﴿إن أخذتها أخذت قوسا من النار﴾ ”اگر تو نے اسے لیا تو تو نے آگ کی کمان پکڑی۔“ تو میں نے اسے (کمان کو) واپس کر دیا۔ (۲)

(۲) اسماعیل بن عبید اللہ فرماتے ہیں کہ جب عبد الملک بن مروان نے مجھے کہا اے اسماعیل! میرے بچے کو تعلیم دو میں تمہیں اس کا معاوضہ (اجرت) بھی عطا کروں گا تو میں نے کہا اے امیر المؤمنین! یہ کیسے ہو سکتا ہے حالانکہ اُم درداء رضی اللہ عنہا نے ابودرداء رضی اللہ عنہ سے روایت کی ہے کہ رسول اللہ ﷺ نے فرمایا ﴿من أخذ علی تعلیم القرآن قوسا قلده اللہ قوسا من نار يوم القيامة﴾ ”جس نے تعلیم القرآن کے عوض کوئی کمان پکڑی اللہ تعالیٰ اسے قیامت کے دن آگ کی کمان کا قلابہ پہنائیں

(۱) [بخاری (۵۷۳۷، ۲۲۷۶) کتاب الطب: باب الشرط فی الرقية بقطيع من الغنم، مسلم (۲۲۰۱) ابو داود

(۳۹۰۰) ترمذی (۲۰۶۴) ابن ماجہ (۲۱۵۶) احمد (۱۰/۳)

(۲) [صحيح: الصحيحة (۲۵۶) إرواء الغلیل (۱۴۹۳) ابن ماجہ (۲۱۵۸) کتاب التجارات: باب الأجر علی تعلیم

القرآن، بیہقی (۱۲۵۶-۱۲۶۶)]

- گئے۔“ عبد الملک نے اسماعیل سے کہا میں تمہیں قرآن کے بدلے میں نہیں بلکہ نحو کے بدلے میں (معاوضہ) دوں گا۔ (۱)
- (۳) حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا ﴿من قرأ القرآن فليست له به فإنه سيحيى أقوام يقرءون القرآن يسألون به الناس﴾ ”جو قرآن پڑھے وہ اس کے بدلے اللہ تعالیٰ سے سوال کرے عنقریب ایسی اقوام آئیں گی جو قرآن پڑھیں گی اور اس کے عوض لوگوں سے سوال کریں گی۔“ (۲)
- (۴) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿تعلموا القرآن و سلوا الله به الجنة قبل أن يتعلمه قوم يسألون به الدنيا﴾ ”قرآن سیکھو اور قبل اس کے کہ کوئی قوم اس کے ذریعے دنیا کا سوال کرے تم اللہ سے جنت کا سوال کرو۔“ قرآن تو تین طرح کے اشخاص پڑھتے ہیں۔ ایسا شخص جو اس کے ذریعے فخر و تکبر کرتا ہے۔ دوسرا وہ شخص جو اسے ذریعہ معاش بناتا ہے اور تیسرا وہ شخص جو اسے خالصتاً اللہ کے لیے پڑھتا ہے۔ (۳)
- (۵) حضرت جابر رضی اللہ عنہ سے روایت ہے کہ رسول اللہ ﷺ نے اُس وقت ہمارے پاس آ کر فرمایا جب ہم دیہاتی و عجمی سب (اکٹھے) قرآن پڑھ رہے تھے پڑھو۔ سب اچھا ہے۔ عنقریب ایسی اقوام آئیں گی جو اسے اس طرح کھڑا کریں گی جیسے تیر کھڑا کیا جاتا ہے وہ تاخیر (آخرت) کے بجائے اسے جلدی (دینا) طلب کریں گی۔ (۴)
- (۶) حضرت عبدالرحمن بن شبل رضی اللہ عنہ سے روایت ہے کہ رسول اللہ ﷺ نے فرمایا ”قرآن پڑھو اور اس کے بدلے امت کھاؤ اور نہ اس کے بدلے زیادہ (مال) طلب کرو اور نہ اس سے بے رغبتی اختیار کرو اور نہ اس میں خیانت کرو۔“ (۵)
- (احناف) (۱) أُجرت لینے اور دینے والے دونوں گناہ گار ہیں۔ (۶)
- (۲) اذان حج اُمامت اور تعلیم القرآن پر اُجرت لینا جائز نہیں۔ (۷)
- ان کی دلیل ہے کہ تبلیغ اللہ احکام الشرعیہ نماز روزہ اور زکوٰۃ کی طرح واجب ہے اور واجب عمل کا اجر اللہ تعالیٰ سے طلب کیا جاتا ہے انسانوں سے نہیں تاہم دم پر اُجرت کا جواز واضح نص کی وجہ سے بہر حال موجود ہے۔ (۸)
- (شوکانی) کتاب اللہ کی اُجرت کے عموم سے تعلیم القرآن کو خاص کر کے خارج کر دینا ہی زیادہ ظاہر و مناسب ہے۔ (۹)

(۱) صحیح: الصحیحۃ (۲۵۶) بیہقی (۱۲۶/۶) تاریخ دمشق (۴۲۷/۲)

(۲) صحیح: الصحیحۃ (۲۵۷) ترمذی (۵۵۱/۴) أحمد (۴۳۲/۴)

(۳) صحیح: الصحیحۃ (۲۵۸) قیام اللیل لابن النصر (ص ۷۴/۷)

(۴) صحیح: الصحیحۃ (۲۵۹) ابو داود (۱۳۲/۱)

(۵) صحیح: الصحیحۃ (۲۶۰) شرح معانی الآثار (۱۰/۲) أحمد (۴۲۸/۳) طبرانی أوسط (۱۴۲/۱) ابن عساکر

(۴۸۶/۹)

(۶) رد المختار (۳۵/۵)

(۷) الہدایہ (۳۰۳/۲)

(۸) الروضة الندية (۲۷۹/۲) نیل الأوطار (۳۲۴/۵)

(۹) نیل الأوطار (۳۲۶/۵)

قرآن کی تعلیم پر اجرت کو جائز قرار دینے والوں کے دلائل:

- (۱) رسول اللہ ﷺ نے فرمایا: ”اجرت کی مستحق اشیاء میں سب سے زیادہ مستحق کتاب اللہ ہے۔“ (۱)
- (۲) ایک حدیث میں ہے کہ رسول اللہ ﷺ نے تعلیم القرآن کو حق مہر کا عوض قرار دیتے ہوئے فرمایا ﴿ملکتکھا بما معک من القرآن﴾ ”میں نے تجھے قرآن کے عوض اس (عورت) کا مالک بنا دیا۔“ (۲)
- (۳) جمہور علما حضرت ابی بن کعب رضی اللہ عنہ کی حدیث کے متعلق فرماتے ہیں کہ ہو سکتا ہے نبی ﷺ نے ان کا غلوں دیکھتے ہوئے عوض (یعنی قوس) لینا ناپسند کیا ہو۔ (۳)
- (۴) حضرت ابی بن کعب رضی اللہ عنہ سے مروی روایت کے ضعف کا اعتراف کرتے ہوئے شیخ البانیؒ نے فرمایا کہ اس کی دو سندیں ہیں:

1- بیہقی کے طریق سے 2- ابن ماجہ کے طریق سے

1- بیہقی کی سند تین علل کی بنا پر ضعیف ہے:

① انقطاع ② جہالت ③ اضطراب

2- ابن ماجہ کی سند میں ثور بن یزید اور عبد الرحمن کے درمیان ایک راوی خالد بن معدان ساقط ہے اور آخر میں فرماتے ہیں کہ ((و جملة القول أن الحديث بهذا الإسناد ضعيف)) ”مختصر بات یہ ہے کہ اس سند کے ساتھ حدیث ضعیف ہے۔“

لیکن اس کے لیے حضرت عبادہ بن صامت رضی اللہ عنہ اور حضرت ابو درداء رضی اللہ عنہ کی حدیث سے شاید موجود ہیں جو اسے درجہ صحت تک پہنچاتے ہیں۔ (۴)

(مالکؒ) انہوں نے اُس حدیث سے استدلال کیا ہے جس میں ذکر ہے کہ رسول اللہ ﷺ نے قرآن کو حق مہر کا عوض بنایا اور فرمایا کہ ﴿وبذلك جاز أخذ الأجرة على تعليم القرآن﴾ ”اس سے تعلیم القرآن پر اجرت لینے کا جواز نکلتا ہے۔“ (۵)

(ابن حزمؒ) تعلیم القرآن پر اجرت لینے کے ناجائز ہونے کی تمام احادیث صحیح نہیں ہیں (( فلا يصح منها شيء )) (۶)

(قرطبیؒ) احناف کا رد کرتے ہوئے فرماتے ہیں کہ ”مخالفین کا نماز روزہ پر قیاس نص کے مخالف ہونے کی وجہ سے فاسد ہے۔“

(۱) [بخاری (۵۷۳۷)]

(۲) [بخاری (۴۶۴۲) کتاب فضائل القرآن : باب القراءة عن ظہر القلب ، نسائی (۳۲۸۷) ترمذی (۱۰۳۲) ابو داود

(۱۸۰۶)]

(۳) [نبیل الأوطار (۳۲۴/۵)]

(۴) [إرواء الغلیل (۱۴۹۳)]

(۵) [کما فی فتح الباری (۱۲۱/۹)]

(۶) [المعلی (۱۵/۹)]

پھر ان دونوں (نماز اور تعلیم القرآن) میں یہ فرق بھی ہے کہ نماز روزہ فاعل کے ساتھ مختص عبادات ہیں جبکہ تعلیم القرآن معلم کے غیر کی طرف متعدی ہے۔ اس لیے قرآن کی کتابت کی تعلیم کی مانند اسے نقل (تعلیم القرآن کا ایک شخص سے دوسرے کی طرف منتقل ہونا) کی کوشش پر بھی اُجرت کا جواز ہے۔ (۱)

(شعنیؒ) معلم کو شرط (یعنی طلب کرنے) کے علاوہ کچھ دیا جائے تو اسے قبول کرنا چاہیے۔ (۲)

(حکم بن عتیبہؒ) میں نے کسی کو معلم کی اُجرت پر کراہت کرتے ہوئے نہیں سنا۔ (۳)

(حسنؒ) انہوں نے معلم کو (بطور اُجرت) دس درہم دیے۔ (۴)

(عطاءؒ) یہ جواز کے قائل ہیں۔ (۵)

(ابو قلابہؒ) تعلیم القرآن پر اُجرت جائز ہے۔ (۶)

(ابن منذرؒ) انہوں نے احناف کا رد کرتے ہوئے جواز ثابت کیا ہے۔ (۷)

(امیر صنعانیؒ) قراءت قرآن تعلیم کے لیے ہو یا طب کے لیے اس میں کوئی فرق نہیں۔ (۸)

(عبدالمعین ابراہیمؒ) انہوں نے جواز کے قول کو ہی برحق قرار دیا ہے۔ (۹)

حدیث ﴿إِنْ أَحَقَّ مَا أَخَذَ كَمَّ عَلَيْهِ أَجْرُ كِتَابِ اللَّهِ﴾ میں کتاب اللہ کی اُجرت کا عموم تعلیم القرآن کی اُجرت کے جواز پر بھی دلالت کرتا ہے جیسا کہ قاعدہ ہے کہ ((العبرة بعموم اللفظ لا بخصوص السبب)) ”لفظ کے عموم کا اعتبار ہوتا ہے سبب کی خصوصیت کا نہیں۔“ (۱۰)

(راجع) تعلیم القرآن پر اُجرت لینا جائز ہے اس کی کچھ تفصیل حسب ذیل ہے:

(۱) ممانعت کی احادیث میں ”خاص واقعات و شخصیات کے متعلق ہونے کے سبب“ تاویل کا احتمال ہے اور ان میں مطلق منع کی وضاحت بھی نہیں۔ (۱۱)

(۱) [تفسیر القرطبی (۳۳۵/۱)]

(۲) [بخاری: کتاب الإحارة: باب ما يعطى في الرقبة على أحياء العرب]

(۳) [أيضاً]

(۴) [أيضاً]

(۵) [المحلى (۱۵۹/۹)]

(۶) [أيضاً]

(۷) [تفسیر قرطبی (۳۳۵/۱)]

(۸) [سبل السلام (۱۲۳۴/۳)]

(۹) [فقہ الأثر (۱۱۱۴/۳)]

(۱۰) [القوائد والفوائد الأصولية (۲۴۰/۱) المستصفی (۲۳۶/۱) الإبهاج (۱۸۴/۲)]

(۱۱) [فتح الباری (۵۴۰/۴)]

(۱) ممانعت کی روایات میں سے اکثر ضعیف ہیں اور اگر کسی میں کچھ صحت ہے تو بھی درجہ میں اثبات کی احادیث سے بہت کم ہے۔

(۲) صحیح احادیث کے معانی کو قرآن کی ان آیات کے مفہوم پر محمول کیا جائے گا۔

① ﴿وَلَا تَشْتَرُوا بِآيَاتِي ثَمَنًا قَلِيلًا﴾ [البقرة: ۴۱]

”میری آیات کے بدلے تھوڑی قیمت نہ خریدو۔“

② ﴿إِنَّ الَّذِينَ يَكْتُمُونَ مَا أَنزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًا﴾ [البقرة: ۱۷۴]

”بے شک جو لوگ اللہ تعالیٰ کے قرآن میں نازل کردہ احکامات کو چھپاتے ہیں اور اس کے بدلے تھوڑی قیمت خریدتے ہیں۔“

(4) عقل بھی اس موقف کو رد کرتی ہے کہ ہم دنیاوی ملازم کو تو اجرت دیں لیکن دین کے خادم کو کچھ نہ دیں۔

(5) اگر بالفرض ہم مانعین کے دلائل اور ان کے معانی و مفاہیم کو تسلیم کر لیں اور معلم القرآن کو اجرت نہ دیں تو اس سوال کا کیا جواب ہے کہ وہ کہاں سے کھائے پیے گا؟ اپنے اہل و عیال کو کہاں سے کھائے گا؟ یقیناً نتیجہ دو صورتوں میں سامنے آئے گا۔

① یا تو وہ تعلیم کے کام کو چھوڑ کر کاروبار شروع کر دے گا۔

② یا پھر ایسی جگہ تلاش کرے گا جہاں اسے معقول اجرت ملے۔

(6) اس مسئلے میں کوئی حتمی فیصلہ کرنے کے لیے یہ بات پیش نظر رکھنا بھی ضروری ہے کہ معلم کسی اسلامی ملک میں قیام پذیر ہے یا غیر اسلامی ملک میں۔ اور یہ بھی کہ اس کا تعلیم کے علاوہ اپنا کاروبار ہے یا نہیں۔

(7) اگر وہ کسی غیر اسلامی ریاست میں ہے اس کا ذاتی کاروبار مضبوط ہے لوگ اس سے تعلیم سیکھنے کے مشتاق و خواہشمند ہیں اور مد مقابل مخالفت و مزاحمت کی فضا بھی نہیں ہے تو ایسی صورت میں اس کا اسلامی فریضہ ہے کہ وہ بغیر اجرت کے بھی تعلیمی سرگرمیوں کو حسب توفیق جاری رکھے اور عوامی عدم تعاون کو فریضہ اسلام کی راہ میں رکاوٹ نہ بنائے اگرچہ اس کا جواز موجود ہے۔

(8) اگر ریاست اسلامیہ اور قوانین اسلام کا نفاذ ہے تو حکمران طبقہ کی یہ ذمہ داری ہے کہ وہ معلمین و مدرسین کے لیے حسب ضرورت تنخواہ مقرر کریں جیسا کہ آثار صحابہ سے بھی یہ ثابت ہے۔

(9) اگر اسلامی مملکت میں اسلامی نظام رائج نہیں ہے اور معلم کی کیفیت بھی سابق الذکر کی مثل ہے تو مستحب یہی ہے کہ وہ سوال و التجا سے اپنا دامن و اعذار نہ کرے لیکن اگر وہ اجرت کو مقرر یا طلب کرتا ہے تو اس کا جواز بہر حال موجود ہے۔

(10) اور اگر معلم اخراجات کے حوالہ سے مجبور و مجبوس ہے تو اتنی اجرت مقرر کر کے بروقت اسے ادا کرنا جس سے اس کا گھریلو خرچ بآسانی چل سکے اُمت مسلمہ کے افراد و عناصر کا اولین فریضہ ہے۔

کوئی چیز معلوم مدت تک معین اُجرت کے بدلے کرائے پر دینا جائز ہے ① اس کی ایک صورت زمین کو کرائے پر دینا ہے ② (زمین کو) نصف پیداوار کے عوض کرائے پر دینا جائز نہیں۔ ③

وَأَنْ يَكْرَى الْعَيْنُ مُدَّةً مَعْلُومَةً بِأَجْرَةٍ مَعْلُومَةٍ وَمِنْ ذَلِكَ الْأَرْضُ لَا بِشَطْرِ مَا يَخْرُجُ مِنْهَا

① حضرت رافع بن خدیج رضی اللہ عنہ سے روایت ہے کہ ہمارے پاس مدینہ کے دوسرے لوگوں کے مقابلے میں زمین زیادہ تھی۔ ہمارے ہاں طریقہ یہ تھا کہ جب زمین بصورت جنس کرایہ پر دیتے تو یہ شرط لگا دیتے کہ اس حصے کی پیداوار تو میری رہے گی اور اُس حصے کی تمہاری رہے گی۔ پھر کبھی ایسا ہوتا ہے کہ ایک حصے کی پیداوار خوب ہوتی اور دوسرے کی نہ ہوتی اس لیے نبی ﷺ نے لوگوں کو اس طرح معاملہ کرنے سے منع فرمادیا۔

اور صحیح مسلم وغیرہ کی روایت میں یہ لفظ ہیں ﴿فَأَمَّا شَيْءٌ مَعْلُومٌ مَضْمُونٌ فَلَا بَأْسَ بِهِ﴾ ”ہاں اگر کوئی ہم معین چیز ہو جس کی ضمانت ہو سکے تو اس میں کوئی حرج نہیں۔“ (۱)

② جیسا کہ صحیح بخاری میں ہے کہ رسول اللہ ﷺ نے اہل خیبر سے نصف پیداوار کے عوض معاملہ طے کیا تھا۔ (۲)

③ ایک طرف تو حدیث میں مطلق طور پر زمین کرایہ پر دینے کی ممانعت موجود ہے ﴿نَهَى عَنْ كِرَاءِ الْأَرْضِ﴾ ”آپ ﷺ نے زمین کرایہ پر دینے سے منع فرمایا ہے۔“ (۳) اور دوسری طرف یہ بھی ثابت ہے کہ صحابہ کرام رضی اللہ عنہم یہ عمل کیا کرتے تھے۔ (۴)

حتیٰ کہ رسول اللہ ﷺ نے بذات خود اہل خیبر سے نصف پیداوار پر زمین کا معاملہ طے کر رکھا تھا جیسا کہ حدیث میں ہے کہ ﴿وَلَهُمْ شَطْرُ مَا يَخْرُجُ مِنْهَا﴾ (۵)

ان احادیث میں تثلیث یوں دی گئی ہے کہ نصف یا اس سے کم و بیش پیداوار یا کسی اور چیز کے عوض زمین کرایہ پر دینا جائز ہے جیسا کہ نبی ﷺ کا عمل ہے اور منع کی احادیث کو حضرت رافع بن خدیج رضی اللہ عنہ کی حدیث پر محمول کیا جائے گا جس میں وہ بیان کرتے ہیں کہ ﴿كُنَّا أَكْثَرَ الْأَنْصَارِ حَقْلًا قَالَ كُنَّا نَكْرَى الْأَرْضَ عَلَى أَنْ لَنَا هَذِهِ وَلَهُمْ هَذِهِ فَبِمَا أَخْرَجَتْ هَذِهِ وَلَمْ تَخْرُجْ هَذِهِ فَهَنَانَا عَنْ ذَلِكَ وَأَمَّا بِالْوَرْقِ فَلَمْ يَنْهَنَا﴾ ”تمام انصار میں سے ہمارے ہاں کھیتیاں زیادہ تھیں، جس وجہ سے ہم زمین یہ کہہ کر کرایہ پر دیتے کہ یہاں کی پیداوار ہم لیں گے اور وہاں کی تمہاری ہوگی، پھر کبھی یہاں خوب پیداوار ہوتی اور

(۱) [بخاری (۲۳۳۲) کتاب الحرث والمزارعة : باب ما يكره من الشروط في المزارعة] مسلم (۱۱۸۳) کتاب البیوع :

باب كراء الأرض بالذهب والورق]

(۲) [بخاری (۲۲۸۵) کتاب الإجارة : باب إذا استأجر أرضاً فمات أحدهما] مسلم (۲۸۹۶) ترمذی (۱۳۰۴) ابو داود (۲۹۰۹)]

(۳) [مسلم (۱۵۴۷) کتاب البیوع : باب كراء الأرض بالذهب والورق]

(۴) [بخاری (۲۳۳۲) کتاب الحرث والمزارعة : باب ما يكره من الشروط في المزارعة]

(۵) [بخاری (۲۲۸۵)]



سنا نہ ہوتی تو رسول اللہ ﷺ نے اس سے منع فرمادیا البتہ چاندی کے عوض کرایہ پر دینے سے منع نہیں فرمایا۔“ (۱)  
 معلوم ہوا کہ زمین کرائے پر دینے کی ممانعت قطعاً ارضی کی تخصیص میں ہے، معلوم منافع (مثلاً معین پیداوار چاندی یا  
 دج نقدی) کے عوض نہیں۔

وَمَنْ أَقْسَدَ مَا اسْتَوْجَرَ عَلَيْهِ أَوْ أَتْلَفَ مَا اسْتَأْجَرَهُ ضَمَنَ	جس نے اُس چیز کو خراب کر دیا یا ضائع کر دیا جس پر اسے اجیر مقرر کیا گیا تھا تو وہ اس کا ضامن ہوگا۔ ❶
--	---

- (۱) حضرت سرہ جی رحمہ اللہ سے روایت ہے کہ رسول اللہ ﷺ نے فرمایا ﴿علی البد ضمان ما أخذت حتی تؤدیہ﴾  
 ہاتھ پر اس چیز کی ضمانت ہے جو اس نے پکڑی حتیٰ کہ اسے ادا کر دے۔“ (۲)  
 (عمر بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿من تطیب ولا یعلم منه طب فهو  
 امن﴾ ”جس نے علاج کیا اور اس کے متعلق طب معروف نہیں ہے (کہ وہ طبیب ہے یا نہیں) تو وہ ضامن ہوگا۔“ (۳)  
 مراد یہ ہے کہ کوئی طبیب علم طب میں مہارت کے بغیر کسی کو علاج کے بعد مشقت میں ڈال دے تو وہ ضامن ہوگا۔ (۴)



- (۱) [بخاری (۲۳۳۲) کتاب الحرث والمزارعة: باب ما بکرہ من الشروط فی المزارعة، مسلم (۱۱۸۳) کتاب البيوع:  
 باب كراء الأرض بالذهب والورق]  
 (۲) [ضعیف: ضعیف ابو داود (۷۶۱) کتاب البيوع: باب فی تضمین العاریة، أحمد (۸/۵) ابن ماجہ (۲۴۰۰)  
 ترمذی (۱۲۶۶) حاکم (۴۷/۲)]  
 (۳) [حسن: صحیح ابو داود (۳۸۳۴) کتاب الدیات: باب فیمن تطیب ولا یعلم منه فأعنت، ابو داود (۴۵۸۶) شیخ  
 شعیب ارؤوط نے اسے حسن قرار دیا ہے۔ [التعلیق علی شرح السنة (۳۴۱/۱۰)]  
 (۴) [حسن: صحیح ابو داود (۳۸۳۵) الصحیحة (۶۳۵) ابو داود (۴۵۸۷) أیضاً]

## باب الإحياء ① والإقطاع ② زمین کی آباد کاری اور عنایات کا بیان

مَنْ سَبَقَ إِلَى إِحْيَاءِ أَرْضٍ لَمْ يَسْبِقْ إِلَيْهَا غَيْرُهُ  
فَهُوَ أَحَقُّ بِهَا وَتَكُونُ مِلْكًا لَهُ

جس نے ایسی زمین کو آباد کیا جسے اُس سے پہلے کسی نے آباد نہ کیا  
ہو تو وہ اُس کا زیادہ حقدار ہے اور وہ اسی کی ملکیت ہوگی۔ ⑤

① لغوی وضاحت: لفظ إحياء باب أُحْيِي يُحْيِي (افعال) سے مصدر ہے اس کا معنی ”زمین کو آباد کرنا“ ہے۔ (۱)  
اصطلاحی تعریف: کسی ایسی زمین کو پانی لگانے کے ذریعے زراعت و کاشتکاری کے ذریعے یا عمارت تعمیر کرنے کے  
ذریعے آباد کرنا جو پہلے کسی کی ملکیت میں نہ ہو۔ (۲)

② لغوی وضاحت: لفظ إقطاع باب أَقْطَعُ يَقْطَعُ (افعال) سے مصدر ہے۔ اس سے مراد ”زمین کا ٹکڑا عطا  
کرنا“ ہے۔ (۳)

اصطلاحی تعریف: بنجر اراضی سے کچھ حصہ بعض حاجت مند افراد کو عطا کر دینا (خواہ زمین ہو یا معدنیات) إقطاع کہلاتا  
ہے لیکن اس میں یہ شرط ہے کہ بنجر اراضی پہلے کسی کی ملکیت میں نہ ہوں۔ (۴)

③ (۱) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَحْيَا أَرْضًا مَيْتَةً فَهِيَ لَهُ﴾ ”جس نے کسی  
بنجر و بے کار زمین کو آباد کیا وہ اسی کی ملکیت ہے۔“ (۵)

(۲) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿مَنْ عَمَّرَ أَرْضًا لَيْسَتْ لِأَحَدٍ فَهُوَ أَحَقُّ بِهَا﴾  
”جس نے ایسی زمین کو آباد کیا جو کسی کی ملکیت میں نہیں تھی تو وہی اس کا زیادہ حقدار ہے۔“ (۶)  
بنجر زمین کی آباد کاری کے وقت حاکم وقت سے اجازت لینے میں اختلاف ہے۔

(ابوظیفہ) زمین کی آباد کاری میں حاکم وقت کا اذن ضروری ہے۔

(مالک) اگر زمین آبادی کے قریب ہے تو اجازت لینے چاہیے بصورت دیگر اس کی ضرورت نہیں۔

(شافعی، احمد، ابویوسف، محمد) جس نے کسی بھی بے آباد زمین کو آباد کیا وہ اس کا مالک ہے خواہ امام سے اجازت نہ لی ہو۔ (۷)

(۱) [لسان العرب (۴/۲۴۳) القاموس المحيط (ص ۱۶۴۹)]

(۲) [نیل الأوطار (۳۲۰/۵)]

(۳) [القاموس المحيط (ص ۹۷۳) لسان العرب (۱۱/۲۲۴)]

(۴) [نیل الأوطار (۳۲۸/۵) الفقہ الإسلامی وأدلته (۶/۴۶۲) لسان العرب (۱۱/۲۲۴)]

(۵) [صحیح: [رواء الغلیل (۱۵۰۰) أحمد (۳۰۴/۳) ترمذی (۱۳۷۹) ابن حبان (۱۱۳۹) - الموارد]]

(۶) [بخاری (۲۳۳۵) کتاب الحرث و المزارعة: باب من أحيا أرضا مواتا]

(۷) [بدائع الصنائع (۱۹۴/۶) الدر المختار (۳۰۷/۵) الشرح الصغير (۹۴/۴) مغنی المحتاج (۳۶۱/۴) المغنی

(راجح) امام شافعی وغیرہ کا موقف رائج ہے کیونکہ یہی اقرب الی الحدیث ہے نیز جمہور علماء بھی اسی کے قائل ہیں۔ (۱)

<p>حاکم وقت کے لیے جائز ہے کہ وہ غجر (یا بے آباد) زمین کاں یا پانی کے ذخائر کا کچھ حصہ اس شخص کو عطا کر دے جس کو عطا کرنے میں مصلحت ہو۔ ❶</p>	<p>وَيَجُوزُ لِلْإِمَامِ أَنْ يَقْطَعَ مَنْ فِي إِقْطَاعِهِ مَضْلَعَةٌ شَيْئًا مِنَ الْأَرْضِ الْمَتَبَةِ أَوْ الْمَعَادِنِ أَوْ الْمَيَاہِ</p>
---	---

❶ (۱) حضرت اسماء بنت ابی بکر رضی اللہ عنہا کی حدیث میں ہے کہ وہ حضرت زبیر بن عوف رضی اللہ عنہ کی اس زمین سے جو النبی اقطعہ

رسول اللہ ﷺ ”جو رسول اللہ ﷺ نے انہیں عطا فرمائی تھی“ گٹھلیاں گھر لایا کرتی تھیں۔ (۲)

(۲) حضرت انس رضی اللہ عنہ فرماتے ہیں کہ ﴿أَرَادَ النَّبِيُّ ﷺ أَنْ يَقْطَعَ مِنَ الْبَحْرَيْنِ﴾ ”نبی ﷺ نے بحرین میں کچھ قطعات

ارضی بطور جاگیر (انصار کو) دینے کا ارادہ کیا“ تو انصار نے عرض کیا کہ ہم تب لیں گے کہ آپ ہمارے مہاجر بھائیوں کو بھی اسی

طرح کے قطعات عنایت فرمائیں۔ اس پر آپ ﷺ نے فرمایا کہ میرے بعد (دوسرے لوگوں کو) تم پر ترجیح دی جایا کرے گی تو

اس وقت تم صبر کرنا۔ یہاں تک کہ ہم سے (آخرت میں آ کر) ملاقات کرو۔ (۳)

(۳) حضرت وائل بن حجر رضی اللہ عنہ فرماتے ہیں کہ ﴿أَنَّ النَّبِيَّ ﷺ أَقْطَعَهُ أَرْضًا بِحَضْرَةِ مَوْتِ﴾ ”نبی ﷺ نے انہیں

حضرموت کے علاقے میں زمین عطا کی۔“ (۴)

(۴) حضرت عبدالرحمن بن عوف رضی اللہ عنہ کا بیان ہے کہ نبی ﷺ نے مجھے اور عمر بن خطاب رضی اللہ عنہ کو اس اور اس طرح زمین

عطا کی۔“ (۵)

معادن کے متعلق دو بظاہر متعارض روایات ہیں:

(۱) حضرت أنیس بن حمال رضی اللہ عنہ نے سوال کیا تو رسول اللہ ﷺ نے انہیں نمک کی کان عنایت فرمادی (یہ دیکھ کر) اہل مجلس

سے ایک آدی نے آپ ﷺ سے عرض کیا کہ آپ نے تو اسے دائمی منفعت عطا فرمادی ہے تو آپ ﷺ نے اس سے (کان)

واپس لے لی۔“ (۶)

(۲) رسول اللہ ﷺ نے حضرت بلال بن حارث مزی رضی اللہ عنہ کو ساحل سمندر کی نشیب و فراز والی جگہ پر کانیں

(۱) [مزید تفصیل کے لیے ملاحظہ ہو: سبل السلام (۱۲۳۶/۳) فقہ الأئمر (۱۱۱۶/۳) حجة البالغة (۱۰۳/۲)]

(۲) [بخاری (۵۲۲۴) کتاب النکاح: باب الغیرة، مسلم (۲۱۸۲)]

(۳) [بخاری (۲۳۷۶) کتاب المساقاة: باب القطائع]

(۴) [صحیح: صحیح ابو داود (۲۶۳۱) کتاب المعراج: باب فی إقطاع الأرضین، ابو داود (۳۰۵۸) ترمذی

(۱۳۸۱) بیہقی فی السنن الکبری (۱۴۴/۶)]

(۵) [أحمد (۱۹۲/۱)]

(۶) [حسن: صحیح ابن ماجہ (۲۰۰۶) ترمذی (۱۳۸۰) کتاب الأحکام: باب ما جاء فی القطائع، ابو داود

(۳۰۶۴) ابن حبان (۱۱۴۰) المواد (ابن ماجہ (۲۴۷۵)]

عنایت فرمائیں۔ (۱)

ان احادیث میں تطبیق اس طرح دی گئی ہے کہ معادن کی دو قسمیں ہیں:

① معادن باطنہ: جن کے حصول میں محنت و مشقت درکار ہو مثلاً سونا، چاندی، لوہا اور تانبا وغیرہ۔

② معادن ظاہرہ: جن میں مشقت نہ ہو مثلاً نمک، تیل اور سرمہ وغیرہ۔

تو دونوں احادیث میں تطبیق اس طرح ہوگی کہ حکمران معادن باطنہ تو عنایت کر سکتا ہے جیسا کہ حضرت بلال بن حارث رضی اللہ عنہ:

کو دی جبکہ معادن ظاہرہ عنایت نہیں کر سکتا جیسا کہ حضرت انیس رضی اللہ عنہ سے واپس لے لی۔ (۲)

○ معدن اور رکا ز میں یہ فرق ہے کہ معدن زمین کا ایک جزء ہوتی ہے جبکہ رکا ز جزء نہیں ہوتا بلکہ عارضی دفتینہ ہوتا ہے۔ (۳)



(۱) [حسن: صحیح ابو داود (۲۶۳۲) کتاب الخراج: باب فی إقطاع الأرضین، ابو داود (۳۰۶۲) موطا (۵۱۹)]

[الفتح الربانی (۱۳۹/۱۵)]

(۲) [مزید تفصیل کے لیے ملاحظہ ہو: حجة البالغة (۱۰۴/۲) الفقه الإسلامی وأدلته (۴۶۴۷/۶) الأحكام السلطانية

للمواردی (ص ۱۸۹)]

(۳) [تبیین الحقائق (۲۸۷/۱) الأموال ونظرية العقد للدكتور محمد يوسف موسى (ص ۱۹۴)]

## شراکت کا بیان

## باب الشراكة ۱

تمام لوگ پانی، آگ اور گھاس میں (ایک دوسرے کے)  
شریک ہیں۔ ②

النَّاسُ شُرَكَاءُ فِي الْمَاءِ وَالنَّارِ وَالْكَأِ

① لغوی وضاحت: لفظ شراكة باب شَرِكَ يَشْرِكُ (سمع) سے مصدر ہے۔ اس کا معنی شریک ہونا ہے۔ باب أَشْرَكَ (إفعال) شریک کرنا۔ باب شَارَكَ، تَشَارَكَ (مفاعلة، تفاعل) باہم شریک ہونا۔ (۱)  
اصطلاحی تعریف: کسی تصرف یا استحقاق میں باہم اکٹھے ہو جانا۔ (۲)  
مشروعیت: شراکت کتاب و سنت سے ثابت ہے۔

(۱) ارشاد باری تعالیٰ ہے کہ

﴿فَهُمْ شُرَكَاءُ فِي الثُّلُثِ﴾ [النساء: ۱۲]

”تو ایک تہائی میں سب شریک ہوں گے۔“

(۲) ایک اور آیت میں ہے کہ

﴿وَأَنَّ كَثِيرًا مِّنَ الْخُلَطَاءِ لَيَبْغِي بَعْضُهُمْ عَلَى بَعْضٍ﴾ [ص: ۲۴]

”اور اکثر حصد دار اور شریک (ایسے ہوتے ہیں کہ) ایک دوسرے پر ظلم کرتے ہیں۔“

(۳) حدیث قدسی ہے کہ ﴿أَنَا ثَالِثُ الشَّرِيكَيْنِ مَا لَمْ يَخُنْ أَحَدُهُمَا صَاحِبَهُ﴾ ”دو شریکوں میں تیسرا میں ہوتا ہوں

جب تک کہ ان میں سے کوئی ایک اپنے ساتھی سے خیانت نہ کرے۔“ (۳)

② رسول اللہ ﷺ نے فرمایا ﴿الْمُسْلِمُونَ شُرَكَاءُ فِي ثَلَاثَةٍ: فِي الْمَاءِ وَالْكَأِ وَالنَّارِ﴾ ”مسلمان تین چیزوں میں

(ایک دوسرے کے) شریک ہیں: پانی، گھاس اور آگ۔“ (۴)

اس کا مطلب یہ ہے کہ جب یہ اشیاء ذاتی ضروریات سے زائد ہوں تو بوقت ضرورت لوگوں کو ان سے روکنا جائز نہیں جیسا

کہ مندرجہ ذیل احادیث سے بھی اس بات کی وضاحت ہوتی ہے:

(۱) ﴿لَا يَمْنَعُ الْمَاءُ وَالنَّارُ وَالْكَأُ﴾ ”پانی، آگ اور گھاس کو نہ روکا جائے۔“ (۵)

(۱) [المعجم (ص ۵۲۳-۵۲۴)]

(۲) [المعنى (۱/۵) الفقه الإسلامى وأدلته (۳۸۷۵/۵)]

(۳) [ضعيف: ضعيف ابو داود (۷۳۲) كتاب البيوع: باب فى الشراكة: ابو داود (۳۳۸۳)]

(۴) [صحيح: إرواء الغليل (۸/۶) ابو داود (۳۴۷۷) كتاب البيوع: باب فى منع الماء: أحمد (۳۶۴۱/۵)]

(۵) [صحيح: إرواء الغليل (۹۰۷/۶) ابن ماجة (۲۴۷۳)]

(2) ﴿ لَا تَمْنَعُوا فَضْلَ الْمَاءِ ﴾ ”زائد پانی مت روکو۔“ (۱)

وَاِذَا تَشَاجَرَ الْمُتَسَحِّقُونَ لِلْمَاءِ كَانَ الْاَحَقُّ بِهِ  
الْاَعْلَىٰ فَاَلَا عَلٰی يُمَسِّكُهُ اِلَى الْكُفَّيْنِ ثُمَّ  
يُرْسِلُهُ اِلَى مَنْ تَحْتَهُ  
جب پانی کے حقداروں میں اختلاف ہو جائے تو اس کا زیادہ حقدار  
وہ ہوگا جو اوپر کی جانب ہو پس اوپر والا اس پانی کو کٹھنوں تک روکے  
گا پھر اسے اپنے نیچے والوں کی طرف چھوڑ دے گا۔ ①

① (1) حضرت عبادۃ بنی النضرؓ فرماتے ہیں کہ رسول اللہ ﷺ نے سیلابی پانی کھجور کے درختوں کو لگانے کے متعلق اس طرح فیصلہ کیا کہ اوپر والا پہلے کٹھنوں تک فصل میں پانی بھرے پھر نیچے والے کے لیے چھوڑ دے۔“ (۲)  
(2) حضرت عبداللہ بن زبیرؓ بیان کرتے ہیں کہ جب حضرت زبیرؓ اور ایک انصاری کا کھجور کے درختوں کو پانی پلانے پر جھگڑا ہوا تو رسول اللہ ﷺ نے فرمایا ﴿ اسق یا زبیر ثم أرسل الماء إلى جارك ﴾ ”اے زبیر! پہلے تم پانی لگاؤ پھر اپنے پڑوسی کے لیے چھوڑ دو۔“ پھر اس سلسلے میں یہ آیت نازل ہوئی:

﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ﴾ [النساء: ۷۵] (۳)

یاد رہے کہ یہ فرمان نبویؐ نالوں، چشموں، سیلابوں، نہروں اور بارشوں کے پانی کے متعلق ہے اگر کسی نے ذاتی جمع خرچ سے ٹیوب ویل یا موٹریں وغیرہ لگوائی ہوں تو وہ حسبِ مشا استعمال کا مجاز ہے۔

وَلَا يَحْزُرُ مَنَعُ الْمَاءِ لِيُمنَعَ بِهِ الْكَلَالُ  
اور زائد پانی کو روکنا جائز نہیں تا کہ اس کے ذریعے گھاس کو روکا جائے۔ ①

① حضرت ابو ہریرہؓ سے روایت ہے کہ رسول اللہ ﷺ نے فرمایا ﴿ لَا تَمْنَعُوا فَضْلَ الْمَاءِ لَتَمْنَعُوا بِهِ الْكَلَالُ ﴾ ”زائد پانی کو اس لیے نہ روکو کہ اس کے ذریعے تم گھاس کو روک لو۔“ (۴)  
اس کی صورت یہ ہے کہ کسی شخص کے پانی کے قریب گھاس اُگ آئی ہو۔ لوگوں کے مویشی وہاں پانی پینے آئیں تو گھاس بھی چرنے لگ جائیں یہ بات مالک کو ناگوار گزرے اور وہ گھاس بچانے کے لیے پانی روک دے۔

وَلِلْإِنَّمَاءِ أَنْ يَحْمِيَ بِغَضِّ الْمَوَاضِعِ لِرُغْمِ  
ذَوَابِّ الْمُسْلِمِينَ فِي وَفَّتِ الْحَاجَةِ  
حکمران کو حق حاصل ہے کہ وہ بوقت ضرورت بعض جگہیں مسلمانوں کے  
جانور (بیت المال کے مویشی) چرانے کے لیے خاص کر لے۔ ①

① (1) حضرت ابن عباسؓ سے مروی روایت میں ہے کہ ﴿ أَنَّ النَّبِيَّ ﷺ حَمَى السَّقِيعَ وَأَنْ عَمَرَ بْنِ النَّبِيِّ حَمَى

(۱) [بخاری (۲۳۵۴) کتاب المساقاة: باب من قال: إن صاحب الماء أحق بالماء]

(۲) [صحيح: صحيح ابن ماجة (۲۰۱۴) کتاب الأحکام: باب الشرب من الأودية ومقدار حبس الماء، ابن ماجة

(۲۴۸۳) بیہقی (۱۵۴/۶) مجمع الزوائد (۲۰۳/۴) الفتح الربانی (۲۱۸/۱۵)]

(۳) [بخاری (۲۳۶۰) کتاب المساقاة: باب سکر الأنهار، مسلم (۲۳۵۷) ترمذی (۱۲۸۳) ابو داود (۳۱۵۳)]

(۴) [بخاری (۳۳۵۴) کتاب المساقاة: باب من قال إن صاحب المال أحق بالماء حتى يروى، مسلم (۱۵۶۶) موطا

(۲۹) ابو داود (۳۴۷۳) ترمذی (۱۲۷۲) ابن ماجة (۲۴۷۸)]

السرف والربذة ﴿نبی کریم ﷺ﴾ نے نفع میں چراگاہ بنوائی تھی اور حضرت عمر رضی اللہ عنہ نے سرف اور ربذہ کو چراگاہ بنایا۔“ (۱)  
 (۲) حضرت ابن عمر رضی اللہ عنہما کی حدیث میں ہے کہ ﴿أَنَّ النَّبِيَّ ﷺ حَمَى الْقَيْعَ لِخَيْلِ الْمُسْلِمِينَ﴾ ”نبی کریم ﷺ نے نفع کو مسلمانوں کے گھوڑوں کے لیے چراگاہ بنالیا۔“ (۲)

ان احادیث کا مطلب یہ ہے کہ جنگل وغیرہ کی چراگاہ یا گھاس روک لینے کا حق صرف اللہ اور اس کے رسول کو ہے۔ خلافت المسلمین یا حاکم وقت بھی رسول کا قائم مقام ہی ہوتا ہے اس کے سوا دوسرے لوگوں کو یہ حق نہیں پہنچتا کہ وہ ایسی چراگاہ جو کسی کی ملکیت نہ ہو اپنے لیے روک لیں یا خاص کر لیں۔

امام شافعیؒ فرماتے ہیں کہ حاکم وقت کے لیے بیت المال کے موبیشیوں کے لیے چراگاہ خاص کر لینا جائز تو ہے لیکن یہ چراگاہ خمر وغیرہ آباد جگہ کے علاوہ کوئی اور زمین نہ ہو کیونکہ اس میں عوام کے لیے نقصان و مشقت ہے۔ (۳)

وَيَجُوزُ الْإِشْتِرَاكُ فِي الثَّقُودِ وَالتَّجَارَاتِ وَيُقَسَّمُ الرِّبْحُ عَلَى مَا تَرَاضَى عَلَيْهِ	نقدی اور تجارتی اموال میں شراکت جائز ہے اور نفع اس پر تقسیم کیا جائے گا جس پر دونوں فریق رضا مند ہوں۔ ①
---	---

- ① حضرت سائب بن ابی سائب رضی اللہ عنہ قبل از بعثت رسول اللہ ﷺ کے شریک تھے۔ فتح مکہ کے دن جب تشریف لائے تو آپ ﷺ سے کہا جاہلیت میں آپ میرے بہترین شریک تھے نہ مجھے فریب دیتے اور نہ مجھ سے جھگڑا کرتے۔ (۴)
- (۲) حضرت زید بن ارقم رضی اللہ عنہ اور حضرت براء بن عازب رضی اللہ عنہ بھی چاندی خریدنے میں ایک دوسرے کے شریک بنے۔ (۵)
- (۳) حدیث قدسی ہے کہ ﴿أَنَا ثَالِثُ الشَّرِيكِينَ مَا لَمْ يَخُنْ أَحَدُهُمَا صَاحِبَهُ﴾ ”میں دو شریکوں کا تیسرا (ساتھی) ہوں جب تک کہ ان میں سے ایک اپنے ساتھی سے خیانت نہ کرے۔“ (۶)

وَيَجُوزُ الْمُضَارَبَةُ مَا لَمْ تَشْتَمِلْ عَلَى مَا يَحِلُّ	اور مضاربہ ① جائز ہے جب تک ناجائز امور پر مشتمل نہ ہو۔ ②
--	--

① لغوی وضاحت: لفظ مضاربة باب ضَارَبَ يَضَارِبُ (مفاعلة) سے مصدر ہے۔ اسے مقارضہ بھی کہتے ہیں یعنی مشارکت فی التجارة (تجارت میں باہم مشارکت کرنا)۔

(۱) [بخاری (۲۳۷۰) کتاب المساقاة: باب لا حمى إلا لله ورسوله، ابو داود (۳۰۸۴) حاکم (۶۱/۲)]

(۲) [صحیح: احمد (۶۴۳۸) ابن حبان (۱۶۴۱) - الموارد) شیخ احمد شاکر نے اسے صحیح کہا ہے۔]

(۳) [المسوی علی موطا (۶۲/۲) الروضة الندية (۲۹۴/۲)]

(۴) [صحیح: صحیح ابن ماجہ (۱۸۵۳) ابو داود (۴۸۳۶) کتاب الأدب: باب فی کراهیة المراء، ابن ماجہ (۲۲۸۷) حاکم (۶۱/۲)]

(۵) [بخاری (۲۴۹۷، ۲۴۹۸) کتاب الشریکة: باب الاشتراک فی الذهب والفضة وما یکون فیہ الصرف، مسلم (۱۵۸۹) نسائی (۴۵۷۶)]

(۶) [ضعیف: ضعیف ابو داود (۷۳۲) کتاب البیوع: باب فی الشریکة، ابو داود (۳۲۸۳) دارقطنی (۱۳۵) حاکم (۵۲/۲) بیہقی (۷۸/۶)]

اصطلاحی تعریف: ایسی تجارت جس میں سرمایہ ایک شخص کا اور محنت کسی دوسرے شخص کی ہو اس شرط پر کہ منافع دونوں میں طے شدہ شرائط کے مطابق تقسیم کیا جائے گا اور تجارت کے خسارے میں نقصان صرف مال کے مالک کا ہوگا اور عامل کو اپنی محنت و جدوجہد کا نقصان ہوگا۔ (۱)

② (۱) حضرت حکیم بن حزام رضی اللہ عنہ جب کسی کو مضاربت پر اپنا سرمایہ دیتے تو شرط لگاتے کہ میرے مال سے حیوان کی تجارت نہیں کرو گے (میرا مال) سمندر میں لے کر نہیں جاؤ گے اور اسی طرح سیلابی جگہوں پر لے کر نہیں جاؤ گے۔ اگر ایسا کیا تو میرے مال کے ضامن و ذمہ دار تم ہو گے۔ (۲)

(۲) اس بیع کی مشروعیت کے دلائل میں سے اجماع بھی ہے کیونکہ صحابہ کی کثیر تعداد یتیم بچوں کے اموال مضاربت پر دیتی اور کسی نے اس پر اظہار تعجب نہ کیا۔ (۳)

(۳) صحابہ کرام میں سے حضرت حکیم بن حزام، حضرت ابن مسعود، حضرت عباس، حضرت جابر، حضرت ابو موسیٰ، حضرت ابن عمر، حضرت عرو اور حضرت عثمان رضی اللہ عنہم سے عملی طور پر یہ بیع ثابت ہے۔ (۴)

(ابن حزم) دور نبوی میں اس بیع کی موجودگی اور آپ ﷺ کا اس پر اظہار تعجب نہ کرنا اس کی مشروعیت کا واضح ثبوت ہے۔ (۵)

(البانی) معاملات میں اصل جواز ہے لہذا کوئی ممانعت نہ ہونے کی وجہ سے یہ بیع درست ہے۔ (۶)

(ابن حجر) اگر مضاربت جائز نہ ہوتی تو آپ ﷺ منع فرمادیتے۔ (۷)

(ابن تیمیہ) اس کی مشروعیت نص پر قائم اجماع کی وجہ سے ہے۔ (۸)

○ بعض حضرات نے یہ اعتراض کیا ہے کہ چونکہ یہ بیع نبی ﷺ سے ثابت نہیں اس لیے جائز نہیں۔

تو اس کا جواب یہ ہے کہ حدیث کی ایک قسم ”تفسیری حدیث“ بھی ہے۔ یعنی ایسا کام جو نبی ﷺ کے زمانے میں ہوا ہو اور آپ کے علم میں بھی ہو لیکن آپ نے اس سے منع نہ فرمایا ہو بلکہ خاموشی اختیار کی ہو۔ چنانچہ علم ہونے کے باوجود آپ

(۱) [الفقه الإسلامی وأدلته (۳۹۲/۵) تبیین الحقائق (۵۲/۵) تکملة فتح القدیر (۵۷/۷)]

(۲) [صحیح إرواء الغلیل (۲۹۳/۵) دارقطنی (۶۳/۳) بیہقی (۱۱۱/۶)]

(۳) [نصب الرایة (۱۱۳/۴)]

(۴) [عبدالرزاق (۲۴۸/۸) دارقطنی (۲۴۲) تلخیص الحبیر (۵۸/۳) نصب الرایة (۱۱۴/۴) ترتیب المسند للشافعی

[(۱۶۹/۲)]

(۵) [مراتب الإجماع (ص ۱۹۱)]

(۶) [إرواء الغلیل (۲۹۴/۵)]

(۷) [تلخیص الحبیر (۵۸/۳)]

(۸) [مجموع الفتاوی (۱۹۵/۱۹)]



ﷺ کا اس عمل کو برقرار رکھنا حدیث کی ایک قسم ہے اور اس کے جواز کا ثبوت ہے۔  
 علاوہ ازیں معاملات میں اصل اباحت و جواز کا اصول معروف ہے جب تک کہ واضح ممانعت نہ ہو۔ لہذا یہ بیع عقل و نقل سے ثابت ہے۔ (۱)

○ قیاس بھی اس بیع کی مشروعیت ثابت کرتا ہے وہ اس طرح کہ انسان غنی بھی ہیں اور فقیر بھی جس کے پاس مال نہیں اس کا کسی سرمایہ دار سے بیع مضاربہ میں نفع کما کے اپنے اہل و عیال کو کھانا کیونکر ممنوع ہو سکتا ہے جبکہ اللہ تعالیٰ نے عقود و بیوع کو انسانی فوائد و مصالح اور حاجات لازمہ کو پورا کرنے کے لیے ہی مشروع قرار دیا ہے۔ (۲)

وَإِذَا تَشَاجَرَ الشَّرَكَاءُ فِي عَرَضِ الطَّرِيقِ كَانَ سَبْعَةَ أَذْرُعٍ وَلَا يَمْنَعُ جَارُ حَارَهُ أَنْ يَغْرِزَ حَشْبَهُ فِي جِدَارِهِ	جب شرکاء راستے کی چوڑائی میں جھگڑ پڑیں تو وہ (چوڑائی) سات ہاتھ ہوگی ① اور کوئی بھی پڑوسی اپنے پڑوسی کو اپنی دیوار پر شہتیر رکھنے سے نہ روکے۔ ②
--	--

- ① حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا اخْتَلَفْتُمْ فِي الطَّرِيقِ فَاجْعَلُوهُ سَبْعَةَ أَذْرُعٍ﴾ "اختلاف کے وقت تم راستے کا عرض سات ہاتھ طے کرلو۔" (۳)
- ② حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا يَمْنَعُ جَارُ حَارَهُ أَنْ يَغْرِزَ حَشْبَهُ فِي جِدَارِهِ﴾ "کوئی شخص اپنے پڑوسی کو اپنی دیوار میں شہتیر گاڑنے سے نہ روکے۔" پھر حضرت ابو ہریرہ رضی اللہ عنہ نے کہا کرتے تھے یہ کیا بات ہے کہ میں تمہیں اس سے منہ پھیرنے والا پاتا ہوں۔ اللہ کی قسم! میں تو اس حدیث کا تمہارے سامنے برابر اعلان کرتا ہوں رہوں گا۔ (۴)

وَلَا ضَرَرَ وَلَا ضِرَارَ بَيْنَ الشَّرَكَاءِ وَمَنْ ضَارَّ شَرِيكَهُ كَانَ لِلْإِمَامِ عُقُوبَتُهُ بِقَلْعِ شَجَرِهِ أَوْ بَيْعِ دَارِهِ	شرکاء میں سے کوئی بھی نہ تکلیف پہنچائے اور نہ ہی پہنچائی گئی تکلیف سے زیادہ اذیت پہنچائے ① اور جو شخص اپنے شریک کو نقصان پہنچائے گا تو امام اس کا درخت اکھڑوانے اور اس کا گھر بیچنے کے ساتھ اسے سزا دے سکتا ہے۔ ②
--	---

- ① حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿لَا ضَرَرَ وَلَا ضِرَارَ﴾ (۵)

- (۱) [تلخیص الحبیر (۵۸/۳) مجموع الفتاوی (۱۹۵۰/۱۹)]
- (۲) [بدائع الصنائع (۷۹/۶) المبسوط (۸۱/۲۲) المہذب (۳۸۴/۱)]
- (۳) [بخاری (۲۴۷۳) کتاب المظالم والغصب : باب إذا اختلفوا فی الطريق المیتاء 'مسلم (۱۶۱۳) ترمذی (۱۳۵۶) ابو داؤد (۲۶۳۲) ابن ماجہ (۲۳۳۸)]
- (۴) [بخاری (۲۴۶۳) کتاب المظالم والغصب : باب لا یمنع جار حارہ أن یغرز حشبه فی جدارہ 'مسلم (۱۶۰۹) ابن ماجہ (۲۳۳۷) ابو داؤد (۳۶۳۴) مؤطا (۳۲) أحمد (۳۱۳/۱) بیہقی (۲۹/۶) ترمذی (۱۳۵۳)]
- (۵) [صحیح : إرواء الغلیل (۸۹۶) الصحیحہ (۴۴۸/۱) ابن ماجہ (۲۳۴۱) کتاب الأحکام : باب من بنی فی حقہ ما یضر بعارہ 'حاکم (۵۷/۲) أحمد (۳۱۳/۱) طبرانی کبیر (۳۰۲/۱) نصب الرایۃ (۳۸۴/۴)]

- ② (1) حضرت زبیر رضی اللہ عنہ اور ایک انصاری کے درمیان فصلوں کو پانی لگانے کے متعلق جھگڑا ہو گیا تو رسول اللہ ﷺ نے تکلیف پہنچانے والے کے لیے سخت فیصلہ فرمایا۔ (۱)
- (2) امام بخاریؒ نے باب قائم کیا ہے کہ ((الإمام یاتی قوما فیصلح بینہم)) ”امام قوم میں آکر ان کے باہمی معاملات میں صلح کرائے۔“ (۲)
- (3) حضرت سمرہ بن جندب رضی اللہ عنہ کا ایک درخت کسی انصاری کے باغ میں تھا جہاں وہ مع اہل و عیال قیام پذیر تھا۔ سمرہ رضی اللہ عنہ کا وہاں جانا اس کے لیے اذیت و ضرر کا موجب ہوا تو اس نے سمرہ رضی اللہ عنہ سے کچھ لین دین کا مطالبہ کیا۔ انہوں نے انکار کر دیا پھر جب معاملہ رسول اللہ ﷺ کے پاس پہنچ گیا تو آپ ﷺ نے سمرہ رضی اللہ عنہ سے کہا اپنا درخت فروخت کر دو۔ انہوں نے انکار کر دیا پھر آپ ﷺ نے کہا کچھ لین دین کر لو۔ انہوں نے پھر انکار کر دیا۔ پھر آپ نے کہا کہ وہ درخت ہبہ کر دو۔ انہوں نے تیسری مرتبہ بھی انکار کیا تو آپ ﷺ نے انصاری سے کہا یہ مضار (اذیت دینے والا) ہے اس کا درخت اکھاڑ دو۔ (۳)



(۱) [بخاری (۲۳۵۹، ۲۳۶۰) کتاب المساقاة : باب سکر الأنہار]

(۲) [بخاری (قبل الحدیث ۷۱۹۰) کتاب الأحکام]

(۳) [بیہقی (۱۵۸/۶) ابو داود فی المراسیل (۴۰۷)]

## گروی رکھنے کا بیان

## باب الرهن ۱

يَجُوزُ رَهْنُ مَا يَمْلِكُهُ الرَّاهِنُ فِي ذَيْنِ عَلَيْهِ وَالظَّهْرُ يُرَكَّبُ وَاللَّيْنُ يُشْرَبُ بِفَقَّةٍ الْمَرْهُونُ	اُس چیز کو قرض (کی حالت) میں گروی رکھنا جائز ہے جس کا مقروض مالک ہے۔ ① مرہون کے خرچے کے سبب (رہن رکھے ہوئے) جانور پر سواری کی جاسکتی ہے اور دودھ پیا جاسکتا ہے۔ ③
--	---

① لغوی وضاحت: لفظ رهن باب رَهْنُ يَرْهَنُ (فتح) سے مصدر ہے۔ گروی رکھنا، گروی ثابت ہونا، ہمیشہ رہنا، روکنا اور لازم ہونا، سب اس کے معانی ہیں۔ باب اِزْتَهَنَ (افتعال) گروی لینا۔ باب اِسْتَرْهَنَ (استفعال) گروی طلب کرنا۔ رهن ”گروی رکھنے والا“ مرتهن ”جسے گروی دی گئی ہے“ مَرْهُونُ یا رَهْنِ ”گروی رکھی ہوئی چیز“ (۱) اصطلاحی تعریف: قرض کے بدلے کوئی مال بحیثیت دستاویز دینا۔ (۲)

② (۱) ارشاد باری تعالیٰ ہے کہ

﴿وَأِنْ كُنْتُمْ عَلَى سَفَرٍ وَلَمْ تَجِدُوا كَاتِبًا فَرِهْنِ مَقْبُوضَةً﴾ [البقرة: ۲۸۳]

”اور اگر تم سفر میں ہو اور لکھنے والا نہ پاؤ تو رہن قبضہ میں رکھ لیا کرو۔“

سفر کی قید اغلیت کی بنا پر ہے کیونکہ اکثر و بیشتر کاتب کا فقدان سفر میں ہی ہوتا ہے تاہم رہن فی الحضر کے جواز میں اہل ظاہر امام شاک اور مجاہد کے علاوہ تمام علما کا اتفاق ہے۔ (۳)

(۲) حضرت عائشہ رضی اللہ عنہا سے روایت ہے کہ ﴿توفی رسول اللہ ودرعہ مرہونہ عند یهودی بثلاثین صاعاً من شعیر﴾ ”رسول اللہ ﷺ جب فوت ہوئے تو آپ کی زرہ ایک یہودی کے پاس تیس صاع جو کے عوض گروی رکھی ہوئی تھی۔“ (۴)

درج بالا حدیث سے کفار کے ساتھ ایسے معاملات کا جواز نکلتا ہے جن کے متعلق واضح حرمت نہیں آئی۔ نیز اہل حرب کے علاوہ اہل ذمہ کے پاس اسلحہ گروی رکھنے کا بھی جواز ثابت ہوتا ہے۔ (۵)

(۱) [المنجد (ص/۳۱۸) القاموس المحيط (ص/۱۵۵۱)]

(۲) [نیل الأوطار (۲/۲۴۷) سبل السلام (۱۱۵۵/۳) الدر المختار (۳۳۹/۵) المبسوط (۶۳/۲۱) الفقہ الإسلامی وأدلته (۴۲۰۷/۶)]

(۳) [المغنی (۳۲۷/۴) المہذب (۳۰۵/۱) بدائع الصنائع (۱۳۵/۶) بداية المحتند (۲۷۱/۲) القوانين الفقہیہ (ص/۳۲۳) الإنصاح (۲۳۸/۱) الفقہ الإسلامی وأدلته (۴۲۰۹/۶) الروضة الندیة (۳۰۴/۲)]

(۴) [بخاری (۲۰۶۹) کتاب الجہاد والسیر: باب ما قبل فی درع النبی والقميص فی الحرب، مسلم (۱۶۰۳) أحمد (۴۲/۶) نسائی (۲۸۸/۷) ابن ماجہ (۲۴۳۶)]

(۵) [نیل الأوطار (۳/۶۱۹)]

③ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿الظہر یرکب بنفقته إذا کان مرہونا ولبن الدر یشرب بنفقته إذا کان مرہونا وعلی الذی یرکب ویشر بنفقة﴾ ”رہن رکھے ہوئے جانور پر اخراجات و مصارف کے عوض سواری کی جاسکتی ہے اور دودھ دینے والے جانور کا دودھ بھی پیا جاسکتا ہے اور جو سواری کرتا ہے اور دودھ پیتا ہے وہی اخراجات کا ذمہ دار ہے۔“ (۱)

(ابوعنیفہ) مرتہن کے لیے رہن رکھی ہوئی چیز سے نفع اٹھانا جائز ہے۔

(مالک) راہن سے نفع اٹھانے کی اجازت ہو یا مرتہن نے شرط لگائی ہو تو جائز ہے ورنہ نہیں۔

(شافعی) اسی کے قائل ہیں۔

(جمہور) انہوں نے بھی امام مالکؒ کے قول کو ہی ترجیح دی ہے۔

(احمد) اخراجات کے برابر نفع حاصل کیا جاسکتا ہے۔

(ابن قدامہ) مرتہن گروی رکھی ہوئی چیز سے کچھ بھی فائدہ حاصل نہیں کر سکتا، لاکہ وہ چیز ایسی ہو کہ جس پر سواری کی جاتی ہو یا اس کا دودھ دوبا جاتا ہو تو اسے چارہ ڈالنے کے برابر اس پر سواری بھی کی جاسکتی ہے اور اس کا دودھ بھی استعمال کیا جاسکتا ہے۔ (۲)

(ابن قیم) مطلق طور پر گروی رکھی ہوئی اشیاء سے نفع حاصل کیا جاسکتا ہے۔ (۳)

(راجح) اس مسئلے کو سمجھنے کے لیے قدرے تفصیل کی ضرورت ہے۔ یعنی اگر گروی رکھی جانے والی چیز خرچے کی محتاج نہ ہو مثلاً گھراور دیگر سامان وغیرہ تو کسی حال میں بھی مرتہن کے لیے اس چیز سے راہن کی اجازت کے بغیر نفع حاصل کرنا جائز نہیں اور اس مسئلے میں کوئی اختلاف بھی نہیں ہونا چاہیے کیونکہ گروی رکھی ہوئی چیز راہن کی ملکیت ہے اور اس کا منافع بھی اسی کا ہوگا لہذا کسی اور کے لیے اس کی اجازت کے بغیر اس سے فائدہ اٹھانا جائز نہیں۔

(ابن قدامہ) اسی کے قائل ہیں۔ (۴)

اور اگر گروی رکھی جانے والی چیز خرچے کی محتاج ہو مثلاً مویشی وغیرہ تو اپنے کیے ہوئے خرچے کے برابر مرتہن اس

(۱) [بخاری (۲۵۱۲) کتاب الرهن : باب الرهن مرکوب ومحلوب ابو داود (۳۵۲۶) ترمذی (۱۲۵۴) ابن ماجہ

(۲۴۴۰) شرح معانی الآثار (۹۸/۴) دارقطنی (۳۴/۳) بیہقی (۳۸/۶)]

(۲) [المغنی (۵۰۹/۶)]

(۳) [بدائع الصنائع (۱۴۶/۶) تبیین الحقائق (۶۷/۶) بدایۃ المحتشد (۲۷۳/۲) الإفصاح (۲۳۸/۱) مغنی المحتاج

(۱۲۱/۲) نیل الأوطار (۶۲۰/۳) أعلام الموقعین (۴۱۱/۲)]

(۴) [المغنی (۵۰۹/۶)]

سے فائدہ اٹھا سکتا ہے جیسا کہ گذشتہ حدیث میں مذکور ہے۔ یہاں یہ بھی یاد رہے کہ اگر گھر بھی خرچے کا محتاج ہوگا تو اس سے بھی خرچے کے برابر فائدہ اٹھانا جائز ہوگا کیونکہ فائدہ اٹھانے کو خرچے کے ساتھ معلق قرار دیا گیا ہے۔ (واللہ اعلم)

وَلَا يُغْلَقُ الرِّهْنُ بِمَا فِيهِ

اور رہن کو (قرض کی عدم ادائیگی کے سبب) ہمیشہ کے لیے نہ روکا جائے۔ ①

① حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا يَغْلِقُ الرِّهْنُ مَنْ صَاحِبُهُ الذِّي رَهْنَهُ لَهُ غَنَمَهُ وَعَلَيْهِ غَرَمُهُ﴾ ”گروئی شدہ چیز اس کے مالک سے روکی نہیں جائے گی اس کا فائدہ بھی اسی کے لیے ہے اور تاوان کا بھی وہی ذمہ دار ہے۔“ (۱)

رہن روک لینے کا مطلب یہ ہے کہ اگر راہن قرض ادا نہ کر سکے تو اس صورت میں مرتہن رہن کا مستحق (مالک حقیقی) نہیں ہوگا۔ (۲)

جاہلیت میں جب راہن مقررہ مدت تک قرض کی ادائیگی نہ کرتا تو مرتہن مرہونہ شے کا مالک بن جاتا اس لیے شارع نے اسے باطل کر دیا۔ (۳)

○ مرہونہ شے اگر مرتہن کی زیادتی یا خیانت کے بغیر تلف ہو جائے تو وہ اس کا ضامن و ذمہ دار نہیں ہوگا بصورت دیگر وہی ذمہ دار ہوگا۔ (۴)



(۱) [ضعیف : دارقطنی (۳۲/۳) حاکم (۵۱/۲) بیہقی (۳۹/۶) موارد الظمان (۱۱۲۳) ترتیب المسند للشافعی

(۱۶۴/۲)] یہ روایت ضعیف ہے۔ حافظ ابن حجرؒ نے کہا ہے کہ اس روایت کی تمام اسناد ضعیف ہیں۔ [تلخیص الحبیبر (۸۴/۳)]

اور بلوغ المرام میں نقل کیا ہے کہ اس کے رجال ثقہ ہیں مگر ابوداؤد وغیرہ کے پاس محفوظ اس کا مرسل ہونا ہی ہے۔ [بلوغ المرام

(ص ۱۹۳)] یہی روایت مختصر الفاظ میں سنن ابن ماجہ (۲۴۴۱) میں بھی ہے لیکن وہ بھی ضعیف ہے۔ [ضعیف ابن ماجہ

(۵۳۱) إرواء الغلیل (۲۴۲/۵)]

(۲) [سبل السلام (۱۱۵۷/۳) نیل الأوطار (۶۲۱/۳) الروضة الندية (۳۰۷/۲) ترتیب القاموس (غلق)]

(۳) [نیل الأوطار (۶۲۱/۳) سبل السلام (۱۱۵۷/۳)]

(۴) [الروضة الندية (۳۰۸/۲)]

## امانت اور ادھار کا بیان

## باب الودیعة ❶ والعاریة ❷

تَجِبُ عَلَى الْوَدِيعِ وَالْمُسْتَعِيرِ تَأْدِیَةُ الْأَمَانَةِ إِلَى مَنْ ائْتَمَنَهُ وَلَا يَخُونُ مَنْ خَانَهُ

امانت دار اور ادھار لینے والے پر واجب ہے کہ وہ امانت ادا کرے اور اس کی بھی خیانت نہ کرے جس نے اس سے خیانت کی ہو۔ ❸

❶ لغوی وضاحت: لفظ ودیعة ”امانت اور جو چیز حفاظت کے لیے غیر کو دی جائے“ کے معانی میں مستعمل ہے۔ باب اَوْذَعَ، اِسْتَوْذَعَ اور اِئْتَمَنَ (افعال، استفعال اور افتعال) ”کسی کے پاس امانت رکھنا۔“ (۱)

اصطلاحی تعریف: یہ لفظ امانت دینے پر یا امانت دی جانے والی چیز پر بولا جاتا ہے۔ (۲)

❷ لغوی وضاحت: لفظ عاریة کا مطلب ”ادھار لی ہوئی چیز“ ہے۔ باب اَعَارَ (افعال) ادھار دینا۔ باب اِسْتَعَارَ (استفعال) ادھار لینا۔ (۳)

اصطلاحی تعریف: بغیر عوض کے کسی کو نفع اٹھانے کی اجازت دینا۔ (۴)

ودیعا اور عاریہ کی مشروعیت کے دلائل حسب ذیل ہیں:

(۱) ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ [النساء: ۵۸]

”بلاشبہ اللہ تعالیٰ تمہیں حکم دیتے ہیں کہ تم امانتیں ان کے اہل لوگوں کے سپرد کرو۔“

(۲) ﴿فَلْيُؤَدِّ الَّذِي ائْتَمَنَّ اَمَانَتَهُ﴾ [البقرة: ۲۸۳]

”جسے امانت دی گئی ہے وہ اسے ادا کر دے۔“

(۳) ﴿وَتَعَاوَنُوا عَلَى الْبِرِّ وَالتَّقْوَىٰ﴾ [المائدة: ۲] ”نیکی اور تقویٰ کے کاموں میں ایک دوسرے کا تعاون کرو۔“

(۴) ﴿وَيُفَعِّلُونَ الْمَاعُونَ﴾ [الماعون: ۷] ”اور وہ عام برتنے کی اشیاء سے روکتے ہیں۔“

(۵) ودیعا اور عاریہ کی مشروعیت پر اہل علم کا اجماع ہے۔ (۵)

❸ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿أَدِ الْأَمَانَةَ إِلَىٰ مَنْ ائْتَمَنَكَ وَلَا تَخُنْ مَنْ خَانَكَ﴾

”اس شخص کو امانت واپس کرو جس نے تمہارے پاس امانت رکھی ہے اور جس نے تم سے خیانت کی ہے اس سے خیانت نہ کرو۔“ (۶)

(۱) [المنجد (ص ۹۵۷) القاموس المحيط (ص ۹۹۴)]

(۲) [الفقه الإسلامي وأدلته (۴۰۱۶/۵)]

(۳) [المعجم الوسيط (ص ۵۳۷)]

(۴) [معنى المصباح (۲۶۴/۲) كشف القناع (۶۷/۴) الفقه الإسلامي وأدلته (۴۰۳۶/۵)]

(۵) [المغنى (۳۸۲/۶) المبسوط (۱۰۹/۱۱)]

(۶) [حسن صحيح : صحيح ابو داود (۳۰۱۹) كتاب البيوع : باب فى الرجل ياخذ حقه من تحت يده ابو داود

(۳۵۳۵) ترمذی (۱۲۶۴) دارمی (۲۶۴/۲) دارقطنی (۳۵۱۳) مجمع الزوائد (۱۴۵/۴) أحمد (۴۱۴/۳)

الصحيحة (۷۰۹/۱)]

یہ حدیث بظاہر درج ذیل آیات کے مخالف معلوم ہوتی ہے:

- (1) ﴿ وَجَزَاءُ سَيِّئَةٍ سَيِّئَةٌ مُثْلُهَا ﴾ [الشوری: ۴۰]
- ”اور برائی کا بدلہ اس کی مثل برائی ہے۔“
- (2) ﴿ وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ﴾ [النحل: ۱۲۶]
- ”اور اگر بدلہ لو تو بالکل اتنا جتنا تمہیں صدمہ پہنچایا گیا ہو۔“
- (3) ﴿ فَمَنْ اِغْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اِغْتَدَىٰ عَلَيْكُمْ ﴾ [البقرة: ۱۹۴]
- ”جو تم پر زیادتی کرے تم بھی اس پر اسی کی مثل زیادتی کرو جو تم پر کی ہے۔“
- اس کی تطبیق میں چار مختلف اقوال ہیں:

- (1) احتلاف (خianت جائز ہے بشرطیکہ امانت دیا ہو مال اس مال کی جنس سے ہو جس میں خianت کی گئی ہے۔
- (2) شوکانی (حاکم کی اجازت کے بغیر (خianت) جائز نہیں۔
- (3) (ابن حزم) اپنے حق کے مطابق بدلے میں مال رکھ لینا واجب ہے۔
- (4) (شافعی) حدیث میں نمی تیز یہی ہے، تحریمی نہیں (جمہور علما بھی اسی کے قائل ہیں)۔ (۱)
- (راجع) مذکورہ حدیث آیات کے عموم سے خاص ہے اور اس میں نمی تیز یہی ہے۔ (۲)

وَلَا ضَمَانَ عَلَيْهِ إِذَا تَلَفْتُ بِلَدُونِ جَنَائِيهِ وَجَنَائِيهِ	اس کی زیادتی یا خianت کے علاوہ اگر کوئی چیز تلف ہو جائے تو وہ ذمہ دار ہوگا ❶
--	---

- ❶ عمرو بن شعیب عن ابی عن جدہ روایت ہے کہ رسول اللہ ﷺ نے فرمایا ﴿ لیس علی المستعیر غیر المغل ضمان ﴾
- ”جسے امانت دی گئی ہے اس پر خianت کے بغیر کوئی ضمانت نہیں۔“ (۳)
- اگرچہ اس روایت کی سند میں ضعف ہے لیکن اس مسئلے پر علما کا اجماع ہو چکا ہے۔ (۴)
- (جمہور) اسی کے قائل ہیں۔ (۵)

تاہم عاریہ (ادھار) میں تلف شدہ چیز کی ضمانت دی جائے گی جیسا کہ رسول اللہ ﷺ نے حنین کے دن صفوان بن اُمیہ

- (۱) [نبیل الأوطار (۶۹۱/۳) سبل السلام (۱۲۰۳/۳)]
- (۲) [نبیل الأوطار (۶۹۰/۳) قفو الأثر (۱۰۹۵/۳)]
- (۳) [ضعیف : دار قطنی (۴۱/۳)، (۱۶۸) امام دارقطنی فرماتے ہیں کہ اس روایت کی سند میں عمرو اور عبیدہ دونوں راوی ضعیف ہیں اور اس روایت کو امام بیہقی نے بھی ضعیف قرار دیا ہے۔ [بیہقی (۹۱/۶)]
- (۴) [موسوعة الإجماع في الفقه الإسلامي لسعدی أبو حبيب (۱۱۰۸/۲) الفقه الإسلامي وأدلته (۴۰۲۲/۵)]
- (۵) [نبیل الأوطار (۲۸۹/۳) الروضة الندية (۳۱۲/۲)]

سے کچھ زرعیں اُدھالیں تو اس نے کہا ﴿اُغصبا یا محمد؟﴾ ”اے محمد! کیا زبردستی آپ لے رہے ہیں؟“ تو آپ ﷺ نے فرمایا ﴿بل عاریة مضمونة﴾ ”(نہیں) بلکہ ضمانت کے ساتھ عاریتاً لے رہا ہوں۔“ (۱)  
 عاریہ مضمونہ کا معنی یہ ہے کہ اگر عاریتاً ہوئی چیز تلف ہو جائے تو قیمت کی شکل میں ادائیگی ضروری ہے۔ (۲)

وَلَا يَجُوزُ مَنَعُ الْمَاعُونِ كَالذَّلْوِ وَالْقَدْرِ وَإِطْرَاقِ الْفَحْلِ وَحَلْبِ الْمَوَاشِي لِمَنْ يَحْتَاجُ ذَلِكَ وَالْحَمْلَ عَلَيْهَا فِي سَبِيلِ اللَّهِ	کسی محتاج کو عام ضرورت کی اشیاء مثلاً ڈول، ہنڈیا، نرکی، جھتی، دودھ دینے والا جانور یا فی سبیل اللہ کوئی سواری دینے سے منع کرنا جائز نہیں۔ ❶
---	---

### ❶ (۱) ارشاد باری تعالیٰ ہے کہ

- ”ایسے نمازیوں کے لیے ہلاکت ہے جو اپنی نماز سے غافل ہیں جو ریاکاری سے کام لیتے ہیں اور عام برتنے کی چیز روک لیتے ہیں۔“ [الماعون : ۴ - ۸]
- (۲) حضرت ابن مسعود رضی اللہ عنہ سے روایت ہے کہ عہد رسالت میں ہم ڈول اور ہنڈیا کے ادھار (لین دین) کو ماعون شمار کرتے تھے۔ (۳)
- (۳) حضرت ابن مسعود رضی اللہ عنہ اور حضرت ابن عباس رضی اللہ عنہ سے درج بالا آیت کی تفسیر میں مروی ہے کہ ﴿أنه مناع البيت الذي يتعاطاه الناس بينهم﴾ ”اس سے مراد وہ گھر کیلو سامان ہے جس کا لوگ باہم لین دین کرتے ہیں۔“ مثلاً کلباڑی، ڈول، رسی، ہنڈیا اور اس طرح کی دوسری اشیاء وغیرہ۔ (۴)
- (۴) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”جو بھی اونٹ، گائے اور بھیڑ بکریوں والا شخص ان کا حق ادا نہیں کرے گا اس کے لیے قیامت کے دن ایک چھیل میدان بچھایا جائے گا۔ (اس میدان میں) کھروں والے جانور اسے اپنے کھروں سے روندیں گے اور سیٹگوں والے اپنے سیٹگ ماریں گے۔ ہم نے دریافت کیا اے اللہ کے رسول! ان کا کیا حق ہے؟ تو آپ ﷺ نے فرمایا ﴿إطراق فحلها وإعارة دلوها ومنحتها وحبها على الماء وحمل عليها في سبيل الله﴾ ”ان کے نرکی، جھتی، ان کے ڈول عاریتاً دینا اور ان کا عطیہ دینا، ان کا دودھ پانی پر (جہاں لوگ مویشیوں کو پانی پلاتے ہیں) اور فی سبیل اللہ اس پر کسی کو سوار کرنا۔“ (۵)

- (۱) [صحیح : صحیح ابو داود (۲۰۴۲) کتاب البیوع : باب فی تضمین العاریة، ابو داود (۳۵۶۲) أحمد (۴۰۱/۳) نسائی فی الکبری (۴۰۹/۳۰) حاکم (۴۷/۲)] امام حاکمؒ نے اے مسلم کی شرط پر صحیح کہا ہے۔ شیخ عبد القادر رازوی نے اسے صحت کہا ہے۔ [تخریج الأصول (۱۶۳/۸)]
- (۲) [عون المعبود (۴۷۶/۹) قفو الاثر (۱۰۹۵/۳) سبل السلام (۱۲۰/۳)]
- (۳) [حسن : صحیح ابو داود (۱۴۵۹) کتاب الزکاة : باب فی حقوق المال، ابو داود (۱۶۵۷) حافظ ابن حجرؒ نے اس کی سند کو صحیح کہا ہے۔ [فتح الباری (۷۳۱/۸)]
- (۴) [بیہقی (۸۸/۶) ابن جریر طبری (۳۰۱/۵)]
- (۵) [مسلم (۹۸۸) کتاب الزکاة : باب [ثم مانع الزکاة]



## زبردستی چھین لینے کا بیان

## باب الغصب ①

غصب کرنے والا گناہ گار ہے اور غصب شدہ مال لوٹانا واجب ہے اور کسی مسلمان کا مال اس کی قلبی رضامندی کے بغیر لینا جائز نہیں۔ ②	يَأْتُمُ الْغَاصِبُ وَيَجِبُ عَلَيْهِ رَدُّ مَا أَخَذَ وَلَا يَحِلُّ مَالُ امْرِئٍ مُسْلِمٍ إِلَّا بِطِبْيَةِ مَنْ نَفْسِهِ
---	---

- ① لغوی وضاحت: لفظ غصب باب غَصَبُ يَغْصِبُ (ضرب) سے مصدر ہے۔ اس کا معنی ہے ”زبردستی کوئی چیز چھین لینا۔“ بابِ اِغْتَصَبَ (افتعال) بھی اسی معنی میں ہے۔ (۱)
- اصطلاحی تعریف: کسی دوسرے کا حق چھین لینا اور اس پر زبردستی قبضہ کر لینا۔ (۲)
- ② (۱) ارشاد باری تعالیٰ ہے کہ

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ [النساء: ۲۹]

”آپس میں ایک دوسرے کا مال باطل طریقے سے مت کھاؤ۔“

- (۲) حدیث نبوی ہے کہ ﴿إِنَّمَا أَمْوَالُكُمْ وَأَمْوَالُكُمْ عَلَيْكُمْ حَرَامٌ﴾ ”تمہارا مال اور تمہارا خون (آپس میں) تم پر حرام ہے۔“ (۳)

- (۳) ایک اور حدیث میں ہے کہ ﴿مَنْ اقْتَطَعَ شِبْرًا مِنَ الْأَرْضِ ظُلْمًا طَوَفَهُ اللَّهُ إِيَّاهُ مِنْ سَبْعِ أَرْضِينَ﴾ ”جس نے ایک باشت زمین بھی زیادتی کرتے ہوئے کسی سے چھین لی اللہ تعالیٰ قیامت کے روز اتنا حصہ زمین ساتوں زمینوں سے اس کے گلے میں طوق بنا کر ڈال دیں گے۔“ (۴)

- (۴) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿لَا يَحِلُّ مَالُ امْرِئٍ مُسْلِمٍ إِلَّا بِطِبْيَةِ مَنْ نَفْسِهِ﴾ ”کسی مسلمان کا مال اس کی رضامندی کے بغیر حلال نہیں۔“ (۵)

(۱) [المنجد (ص/۲۰۸) القاموس المحيط (ص/۱۵۴)]

(۲) [فقه السنة (۳/۳۲۳)]

(۳) [بخاری (۶۷) کتاب العلم: باب قول النبی رب مبلغ أوعى من سامع، مسلم (۱۶۷۹) ابو داود (۱۹۴۸)]

(۴) [بخاری (۲۴۵۲، ۲۴۵۴) کتاب المظالم والغصب: باب إثم من ظلم شيئاً من الأرض، مسلم (۶۱۲)]

[۱۶۱۱]

(۵) [صحيح لغيره: دارقطنی (۲۶۱۳) أحمد (۷۲۱۵) حافظ ابن حجرؒ فرماتے ہیں کہ اس روایت کی سند میں حارث بن محمد الغمری راوی مجہول ہے۔ [تلیخیص الحبر (۴۶۳)] اگرچہ اس روایت کی سند میں ضعف ہے لیکن دیگر شواہد کی وجہ سے یہ حدیث قوی ہو جاتی ہے اور درجہ صحت تک پہنچ جاتی ہے۔ شیخ شعیب الارؤوط نے اسے صحیح لغيره قرار دیا ہے۔ [مسند احمد محقق (۲۱۰۸۲)]

اور ظالم کا کوئی حق نہیں۔ جس نے کسی قوم کی زمین میں بغیر اجازت فصل کاشت کی اسے پیداوار سے کچھ نہیں ملے گا البتہ اخراجات مل جائیں گے اور جو کسی زمین میں درخت گاڑے گا تو اسے اکیڑنا ہوگا۔ ①	وَلَيْسَ لِعَرْقٍ ظَالِمٍ حَقٌّ وَمَنْ زَرَعَ فِي أَرْضٍ قَوْمٍ بَغَيْرِ إِذْنِهِمْ فَلَيْسَ لَهُ مِنَ الزَّرْعِ شَيْءٌ وَلَهُ نَفَقَةٌ وَمَنْ غَرَسَ فِي أَرْضٍ غَيْرِهِ غَرْسًا رَفَعَهُ
--	--

① (۱) حضرت رافع بن خدیج رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ زَرَعَ فِي أَرْضٍ قَوْمٍ بَغَيْرِ إِذْنِهِمْ فَلَيْسَ لَهُ مِنَ الزَّرْعِ شَيْءٌ وَلَهُ نَفَقَةٌ﴾ ”جس نے کسی قوم کی زمین میں ان کی اجازت کے بغیر فصل کاشت کی اسے پیداوار سے کچھ نہیں ملے گا البتہ اخراجات مل جائیں گے۔“ (۱)

”ولہ نفقہ“ کا مفہوم یہ ہے کہ فصل کی کاشت میں جتنی لاگت آئی ہے وہ اسے دے دی جائے گی جبکہ اسے منافع نہیں دیا جائے گا۔ (۲)

(۲) دو آدمی رسول اللہ ﷺ کے پاس زمین کا جھگڑا لے کر آئے۔ ان میں سے ایک نے دوسرے کی زمین میں (بغیر اجازت) کھجور کے درخت گھاڑ دیے تھے۔ تو آپ ﷺ نے یہ فیصلہ فرمایا کہ ”زمین مالک کی ہے اور درخت لگانے والا اپنے درخت اکھاڑ لے۔ اور ایک روایت میں ہے کہ آپ ﷺ نے فرمایا ﴿لَيْسَ لِعَرْقٍ ظَالِمٍ حَقٌّ﴾ ”ظالم کی رگ کا کوئی حق نہیں۔“ (۳)

غصب شدہ چیز سے نفع حاصل کرنا جائز نہیں ① اور جس نے غصب شدہ چیز تلف کر دی تو اس پر اس کی مثل چیز یا اس کی قیمت کی ادائیگی لازم ہے۔ ②	وَلَا يَحِلُّ الْإِنْتِفَاعُ بِالْمَغْصُوبِ وَمَنْ اتَّلَفَهُ فَعَلَيْهِ مِثْلُهُ أَوْ قِيَمَتُهُ
---	---

① جیسا کہ ابھی حدیث گزری ہے کہ ﴿لَا يَحِلُّ مَالُ امْرِئٍ مُسْلِمٍ إِلَّا بِطَبِيعَةٍ مِنْ نَفْسِهِ﴾ ”کسی مسلمان کا مال اس کی رضامندی کے بغیر حلال نہیں۔“

ایک اور روایت میں ہے کہ رسول اللہ ﷺ نے فرمایا ﴿لَا يَأْخُذُنَ أَحَدُكُمْ مَتَاعَ أَخِيهِ لَا عِبَادًا وَلَا جَادًا وَمَنْ أَخَذَ

(۱) [صحیح: إرواء الغلیل (۳۵۰/۱۵)؛ ابو داود (۱۵۱۹)؛ کسب البیوع: باب فی زرع الأرض بغیر إذن صاحبها؛ ابن ماجہ (۲۴۶۶) ترمذی (۱۳۶۶) بیہقی (۱۳۶/۶) ابن ابی شیبہ (۸۹/۷) منحة المعبود (۲۷۸/۱)

مشکل الآثار (۲۸۰/۳) شرح معانی الآثار (۱۱۷/۴) أحمد (۴۶۵/۳)]

(۲) [قفو الأثر (۱۱۰/۲/۳) تلخیص الحبر (۵۴/۳) عون المعبود (۲۶۶/۹)]

(۳) [صحیح: صحیح ابو داود (۲۶۳۸)؛ کتاب الحراج: باب فی إحياء الموات؛ ابو داود (۳۰۷۴)؛ بیہقی (۱۴۲/۶) دارقطنی (۳۵/۳)]

عصا اخیہ فلیردها ﴿ تم میں سے کوئی بھی سچیدگی کی حالت میں ہو یا مذاق کی حالت میں (بغیر اجازت) اپنے بھائی کی لائٹی بھی اٹھالے تو اسے واپس لوٹا دے۔“ (۱)

② رسول اللہ ﷺ اپنی کسی اہلیہ کے گھر تشریف فرما تھے کہ اُمہات المؤمنین میں سے کسی (حضرت صفیہ رضی اللہ عنہا) نے خادم کے ہاتھ ایک برتن میں کھانا بھیجا۔ حضرت عائشہ رضی اللہ عنہا نے اس برتن کو اپنے ہاتھ سے گرا کر توڑ دیا۔ آپ ﷺ نے اسے جوڑ کر اس میں کھانا ڈالا اور کہا ”کھاؤ۔“ پھر اپنا صحیح برتن (بدلے میں) واپس بھیج دیا اور ٹوٹا ہوا خود رکھ لیا۔

اور ایک روایت میں ہے کہ آپ ﷺ نے فرمایا ﴿ طعام بطعام وإناء بإناء ﴾ ”کھانے کے بدلے کھانا ہے اور برتن کے بدلے برتن ہے۔“ (۲)



- (۱) [حسن : صحیح ابو داود (۱۸۳)، کتاب الأدب : باب من یأخذ الشيء من مزاح، ابو داود (۵۰۰۳) ترمذی (۲۱۶۰) الفتح الربانی (۱۴۰/۱۵)]
- (۲) [بخاری (۲۴۸۱) کتاب المظالم والغصب : باب إذا كسر قصعة أو شيئاً لغيره، ابو داود (۳۵۶۷) ترمذی (۱۳۵۹) ابن ماجه (۲۳۳۴) نسائی (۳۹۵۵)]

## غلام کی آزادی کا بیان

## باب العتق ①

أَفْضَلُ الرِّقَابِ أَنْفُسُهَا وَيَجُوزُ الْعَتَقُ بِشَرْطِ  
الْخِدْمَةِ وَنَحْوِهَا

افضل غلام وہ ہے جس میں زیادہ خوبیاں ہوں ② اور خدمت  
یا اس کی مثل شرط کے ساتھ غلام آزاد کرنا جائز ہے۔ ③

① لغوی وضاحت: لفظ عتق باب عَتَقَ يَعْتِقُ (ضرب) سے مصدر ہے اس کا معنی ”آزاد ہونا“ ہے۔ باب أَعْتَقَ (افعال) ”آزاد کرنا“ کے معنی میں مستعمل ہے۔ (۱)  
اصطلاحی تعریف: اللہ کا تقرب حاصل کرنے کے لیے کسی آدمی سے ملکیت کو ساقط کر دینا۔ یہ عمل مستحب ہے لیکن کفارات میں واجب ہے۔ (۲)

غلام آزاد کرنے کی فضیلت:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَعْتَقَ رَقَبَةً مُسْلِمَةً أَعْتَقَ اللَّهُ بِكَلِّ عَضْوٍ مِنْهُ عَضْوًا مِنَ النَّارِ حَتَّى فَرَجَهُ بِفَرَجِهِ﴾ ”جس نے کسی مسلمان غلام کو آزاد کیا تو اللہ تعالیٰ اس غلام کے ہر عضو کے بدلے اس کے تمام اعضا کو جہنم کی آگ سے آزاد کر دیں گے حتیٰ کہ اس کی شرمگاہ کو اس کی شرمگاہ کے بدلے (آزاد کر دیں گے)۔“ (۳)

غالباً اسی لیے رسول اللہ ﷺ نے تریسٹھ (63) حضرت عائشہ رضی اللہ عنہا نے ستاسٹھ (67) حضرت عباس رضی اللہ عنہ نے ستر (70) حضرت عثمان رضی اللہ عنہ نے محاصرے کے دوران بیس (20) حضرت حکیم بن حزام رضی اللہ عنہ نے سو (100) حضرت ابن عمر رضی اللہ عنہما نے ایک ہزار (1,000) ذوالکلاع حمیری رضی اللہ عنہ نے ایک دن میں آٹھ ہزار (8,000) اور حضرت عبدالرحمن بن عوف رضی اللہ عنہ نے تیس ہزار (30,000) غلام آزاد کیے۔ (۴)

② حضرت ابو ذر رضی اللہ عنہ سے روایت ہے کہ انہوں نے رسول اللہ ﷺ سے دریافت کیا ”کون سا غلام سب سے افضل ہے؟ تو آپ ﷺ نے فرمایا ﴿أَنْفُسُهَا عِنْدَ أَهْلِهَا وَأَكْثَرُهَا ثَمَنًا﴾ ”اپنے اہل میں سب سے زیادہ صلاحیتوں والا اور سب سے قیمتی۔“ (۵)

③ حضرت سفینہ ابوعبدالرحمن رضی اللہ عنہا فرماتے ہیں کہ حضرت ام سلمہ رضی اللہ عنہا نے مجھے آزاد کرتے وقت یہ شرط لگائی کہ

(۱) [القاموس المحيط (ص ۱۱۷۰) المنجد (ص ۵۳۵)]

(۲) [سبل السلام (۱۹۵۳/۴)]

(۳) [بخاری (۲۵۱۷) کتاب العتق: باب فی العتق وفضلہ، مسلم (۱۵۰۹)]

(۴) [سبل السلام (۱۹۵۵/۴)]

(۵) [بخاری (۲۵۱۸) کتاب العتق: باب ای الرقاب افضل، مسلم (۸۴)]

﴿وشرطت علی أن أخدم النبی ﷺ ما عاش﴾ ”جب تک نبی ﷺ زندہ ہیں میں اُن کی خدمت کرتا رہوں۔“ (۱)

وَمَنْ مَلَكَ رَحِمَهُ عَقَقَ عَلَيْهِ

جو شخص اپنے رشتہ دار کا مالک بن جائے تو وہ (رشتہ دار) آزاد ہو جائے گا۔ ①

① حضرت سرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ مَلَكَ ذَا رَحِمٍ مُحْرَمٌ فَهُوَ حَرٌّ﴾ ”جو شخص کسی محرم رشتہ دار کا مالک بنا تو وہ آزاد ہو جائے گا۔“ (۲)  
(ابو حنیفہؒ) جو شخص کسی بھی محرم رشتہ دار کا مالک ہو تو وہ آزاد ہو جائے گا۔  
(احمدؒ) اسی کے قائل ہیں۔

(شافعیؒ) صرف اولاد ذیاب اور ماں آزاد ہوگی ان کے علاوہ اور کوئی قریبی آزاد نہیں ہوگا۔

(مالکؒ) صرف اولاد والد اور بہن بھائی آزاد ہوں گے۔

(ابن طاہرؒ) ملکیت سے کوئی بھی آزاد نہیں ہوگا۔ (۳)

(راجح) مجرد ملکیت ہی تمام رشتہ داروں کے لیے آزادی کا موجب ہے۔ (۴)

مندرجہ ذیل حدیث بھی اس کے مخالف نہیں ہے:

﴿لَا يَحْزِي وَلَدٌ عَنْ وَالِدِهِ إِلَّا أَنْ يَجِدَهُ مَعْلُومًا كَمَا فِشْتَرِيهِ فَيُعْتَقَهُ﴾ ”بچہ اپنے باپ کا حق ادا نہیں کر سکتا مگر صرف اس صورت میں کہ وہ اسے غلام پائے تو خرید کر آزاد کر دے۔“ (۵)

کیونکہ یہاں تاکید اس کا ذکر کیا گیا ہے یہ مجرد ملکیت سے ہی آزادی کے منافی نہیں ہے۔ (۶)

وَمَنْ مَلَكَ بِمَمْلُوكِهِ قَلْبَهُ أَنْ يُعْتَقَهُ وَلَا أَعْتَقَهُ

اور جس نے اپنے غلام کا مثلاً کیا تو اس پر لازم ہے کہ اسے آزاد کر دے ورنہ امام یا حکمران اسے آزاد کر دے گا۔ ①

إِلَّا إِمَامًا أَوْ حَاكِمًا

① حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ لَطَمَ مَمْلُوكَهُ أَوْ ضَرَبَهُ فَكَفَّارَتُهُ أَنْ يُعْتَقَهُ﴾

(۱) [حسن : إرواء الغلیل (۱۷۵۲) ابو داود (۳۹۳۲) کتاب العتق : باب فی العتق علی الشرط ، نسائی (۳۷۷۸) ابن

ماجة (۲۵۲) أحمد (۲۲۱/۵) حاکم (۲۱۳/۲)]

(۲) [صحیح : إرواء الغلیل (۱۷۴۶) ابو داود (۳۹۴۹) کتاب العتق : باب فیمن ملک ذارحم محرم ، ترمذی (۱۳۶۵)

ابن ماجة (۲۵۲۴) أحمد (۱۵۵) منحة العبود (۲۴۵/۱) شرح معانی الآثار (۱۰۹/۳) بیہقی (۲۸۹/۱۰)

حاکم (۲۱۴/۲)]

(۳) [نبیل (۱۵۲/۴) سبیل السلام (۱۹۶۱/۴) شرح مسلم للنووی (۱۵۳/۱۰) الروضة النندیة (۳۲۳/۲) عون المعبود

(۴۸۰/۱۰) قفو الآثار (۱۷۸۲/۵)]

(۴) [سبیل السلام (۱۹۶۱/۴)]

(۵) [مسلم (۱۵۱۰) کتاب العتق : باب فضل عتق الوالد ، ترمذی (۱۹۰۶) ابو داود (۵۱۳۷) أحمد (۲۳۰/۲)

الأدب المفرد للبخاری (۱۰) ابن ماجة (۳۶۵۹) شرح معانی الآثار (۱۰۹/۳) الحلیلة لأبئی نعیم (۳۴۵/۶)]

(۶) [الروضة النندیة (۳۲۳/۲)]

”جس نے اپنے غلام کو (ناحق) تھپڑ مارا یا کوئی ضرب لگائی تو اس کا کفارہ اسے آزاد کرنا ہے۔“ (۱)

(۲) حضرت ابو مسعود بدری رضی اللہ عنہ سے روایت ہے کہ میں اپنے غلام کو کوڑے سے مارتا تھا..... رسول اللہ ﷺ نے مجھے فرمایا: جتنی

اس غلام پر تو قدرت رکھتا ہے اللہ تعالیٰ تجھ پر اس سے زیادہ قدرت رکھتے ہیں۔ میں نے کہا اے اللہ کے رسول! یہ غلام اللہ کے لیے

آزاد ہے تو آپ ﷺ نے فرمایا ﴿لو لم تفعل لمسنتک النار﴾ ”اگر تو ایسا نہ کرتا تو تجھے جہنم کی آگ (ضرور) چھوٹی۔“ (۲)

(۳) عہد رسالت میں ایک غلام کے مالک نے اس کا ذکر (آلہ تناسل) کاٹ دیا۔ رسول اللہ ﷺ نے اسے تلاش کرنے

کے لیے ایک آدمی بھیجا لیکن وہ نمل سکا تو آپ ﷺ نے غلام سے کہا ﴿اذهب فانک حر﴾ ”جاؤ تم آزاد ہو۔“ (۳)

(شافعی) محض مسئلہ کر دینے سے غلام آزاد نہیں ہوگا بلکہ آزادی کے لیے سردار کا حکم ضروری ہے اور اگر وہ آزاد نہیں کرتا تو پھر

حاکم آزاد کرے گا (حضرت علی رضی اللہ عنہ کا بھی یہی موقف ہے)۔

(ابو حنیفہ) اسی کے قائل ہیں۔

(مالک) مجرم مثلاً کرنے سے ہی غلام آزاد ہو جائے گا۔ (۴)

(راجح) پہلا موقف ہی اقرب الی الحدیث ہے۔

## 712- غلاموں کو تادیب کے لیے مارنا

غلاموں کو تادیب و تربیت کے لیے مارنا جائز ہے بشرطیکہ دس کوڑوں سے زیادہ نہ مارا جائے۔ (۵)

حدیث نبوی ہے کہ ﴿إذا ضرب أحدکم خادمه فلیحتب الوجه﴾ ”جب تم میں سے کوئی اپنے خادم کو (تادیباً)

مارے تو چہرے سے اجتناب کرے۔“ (۶)

جو شخص کسی غلام سے اپنا حصہ آزاد کر دے تو وہ قیمت مقرر کرنے کے بعد بقیہ شرکاء کے حصص کا بھی ضامن ہوگا ورنہ محض اس کا حصہ آزاد ہوگا اور غلام سے محنت کرائی جائے گی۔ ❶	وَمَنْ أَعْتَقَ شِرْكَاءَ لَهُ فَيُعْبَدَ ضَمِينَ لِّشُرْكَائِهِ نَصِيبُهُمْ بَعْدَ التَّقْوِيمِ وَالْأَعْتَقَ نَصِيبُهُ وَ اسْتَسْعَى الْعَبْدُ
--	--

❶ (۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿من أعتق شركاء له فبيعت له مال

(۱) [مسلم (۱۶۵۷) کتاب الأيمان : باب صحة المماليك وكفارة من لطم عبده ‘ احمد (۴۵۰۲) الأدب المفرد

للبخاری (۱۸۰) ابو داود (۵۱۶۸) الحلیة لأبی نعیم (۱۲۱/۷)]

(۲) [مسلم (۱۶۵۹) کتاب الأيمان : باب صحة المماليك وكفارة من لطم عبده]

(۳) [حسن صحيح ابو داود (۳۷۸۹) کتاب الديات : باب من قتل عبده أو مثل به أبقاد منه ‘ ابو داود (۴۵۱۹) ابن

ماجة (۲۶۸۰) أحمد (۱۸۲/۲) مجمع الزوائد (۲۳۹/۴)]

(۴) [نیل الأوطار (۱۵۴/۴) الروضة الندية (۳۲۵/۲)]

(۵) [نیل الأوطار (۱۵۴/۴)]

(۶) [الأدب المفرد (۱۷۴) ‘ (۶۷/۱) احمد (۷۲۷۹) ابو یعلیٰ (۶۲۷۴) عبد الرزاق (۱۷۹۵۲) بیہقی (۱۸۰۷۱)]

یبل غ ثمن العبد قوم علیہ العبد قيمة عدل فاعطی شرکائه حصصهم وعتق علیہ العبد وإلا فقد عتق علیہ مساعتی ﴿ ”جو شخص مشترکہ غلام میں سے اپنا حصہ آزاد کر دے اور اس کے پاس مزید اتنا مال ہو کہ غلام کو خرید کر آزاد کر سکے تو عدل و انصاف سے اس کی قیمت مقرر کر کے دوسرے شرکاء کو ان کے حصے کی قیمت ادا کر دے تو یہ غلام اس کی طرف سے آزاد ہو گا ورنہ جتنا آزاد ہو چکا ہے اتنا ہی آزاد ہے۔“ (۱)

(۲) ایک حدیث میں ہے کہ ”جو شخص اپنا حصہ آزاد کرے اگر اس کے پاس مال ہو تو اسے مکمل آزاد کرے ﴿ وإلا استسعی غیر مشقوق علیہ ﴾ ”ورنہ اس پر مشقت ڈالے بغیر اسے حصول آزادی کا موقع فراہم کیا جائے۔“ (۲)

”استسعی“ کا معنی یہ ہے کہ اگر آزاد کرنے والے کے پاس مزید اتنا مال نہیں جو اس کی مکمل قیمت کے برابر ہو تو پھر غلام کو اتنا مال کما کر لانے کی زحمت دی جائے گی جو دوسرے شریک کے حصے کے برابر ہو۔ وہ حصہ جب مالک کو ادا کر دیا جائے گا تو غلام آزاد ہو جائے گا۔

”غیر مشقوق علیہ“ کا مفہوم یہ ہے کہ غلام سے اتنی ہی محنت کرائی جائے جتنی اس میں غلام باقی ہے۔ (۳)

بعض علما نے پہلی حدیث کو مد نظر رکھتے ہوئے کہا ہے کہ غلام کا بقیہ حصہ غلام ہی رہے گا اس سے محنت و سعی نہیں کرائی جائے گی اور کچھ نے دوسری کو بھی پیش نظر رکھا ہے اور سعی و محنت کی اجازت دی ہے۔

ان بظاہر متعارض اقوال میں اس طرح تطبیق دی گئی ہے کہ تمام شرکائے حصص میں سے صرف ایک اگر اپنا حصہ آزاد کر دے تو فی الفور غلام مکمل آزاد نہیں ہوگا بلکہ اس کی حیثیت ایسے مکاتب غلام جیسی ہوگی جس نے اپنی مکاتبت کا کچھ حصہ تو ادا کر دیا ہے اور کچھ باقی ہے یہی رائے امام بخاریؒ کی ہے۔ (۴)

وَلَا يَصِحُّ شَرْطُ الْوَلَاءِ لِغَيْرِهِ مَنْ أَحْتَقَّ جَوَّازُكَرْنِ وَالْأَنْثَى اس کے لیے دلاء ① کی شرط لگانا درست نہیں۔ ②

① لغوی وضاحت: لفظ ولاء کا معنی ”نصرت، قرابت، محبت اور ملکیت“ ہے۔

اصطلاحی تعریف: ولاء ایسا تعلق ہے جس کی وجہ سے مالک اپنے آزاد کردہ غلام کا وارث بنتا ہے بشرطیکہ اس کے اقرباء موجود نہ ہوں۔ (۵)

(۱) [بخاری (۲۴۹۱) کتاب الشریکة: باب تقویم الأشياء بین الشریکاء بقيمة عدل ' احمد (۱۱۲/۲) ابو داود (۳۹۴۰) ترمذی (۱۳۴۶) نسائی (۳۱۹/۷) ابن ماجہ (۲۵۲۸) شرح معانی الآثار (۱۰۶/۳) بیہقی (۲۷۴/۱۰)]

(۲) [ایضاً]

(۳) [نیل الأوطار (۱۵۷/۴) سیل السام (۱۹۵۸/۴) الروضة الندية (۳۲۷/۲)]

(۴) [سیل السلام (۱۹۵۸/۴) نیل الأوطار (۱۵۷/۴) الروضة الندية (۳۲۶/۲) - (۳۲۸)]

(۵) [الفرائض (ص/۲۰)]

② حضرت عائشہ رضی اللہ عنہا کے پاس بریرہ (لوٹری) آ کر کہنے لگی میں نے اپنے مالک کے ساتھ نو اوقیہ چاندی کے عوض مکاتبت کی ہے جسے میں ہر سال ایک اوقیہ کی صورت میں ادا کروں گی لہذا آپ میری مدد فرمائیں۔ حضرت عائشہ رضی اللہ عنہا نے فرمایا اگر تیری مجموعی رقم یکبارگی ادا کرنے کے عوض تیرا مالک حق ولاء میرے حوالے کر دے تو میں ایسا کرنے کو تیار ہوں۔ بریرہ نے اپنے مالک سے یہ پوچھا تو اس نے انکار کر دیا پھر وہ حضرت عائشہ رضی اللہ عنہا کے پاس آ گئی۔ اس وقت رسول اللہ ﷺ بھی تشریف فرما تھے۔ بریرہ نے مالک کے انکار کا ذکر کیا تو حضرت عائشہ رضی اللہ عنہا نے سارا قصہ رسول اللہ ﷺ کو سنا دیا۔ یہ سن کر آپ ﷺ نے فرمایا ﴿عذیہا واشترطی لہم الولاء فانما الولاء لمن أعتق﴾ ”اے لے لو اور ان سے ولاء کی شرط کرو کیونکہ ولاء کا حقدار وہی ہے جو اسے آزادی دے۔“ حضرت عائشہ رضی اللہ عنہا نے ایسا ہی کیا اس کے بعد رسول اللہ ﷺ لوگوں سے خطاب فرمانے کے لیے کھڑے ہو گئے اللہ تعالیٰ کی حمد و ثناء کے بعد فرمایا ﴿أما بعد فما بال رجال يشترطون شروطا ليست في كتاب الله عز وجل ؟ ما كان من شرط ليس في كتاب الله فهو باطل وإن كان مائة شرط ، قضاء الله أحق ، وشرط الله أوثق وإنما الولاء لمن أعتق﴾ ”لوگوں کو کیا ہو گیا ہے کہ ایسی شرطیں لگاتے ہیں جو کتاب اللہ میں نہیں (یاد رکھو!) جو شرط کتاب اللہ میں نہیں ہے وہ باطل ہے خواہ سینکڑوں شرطیں ہی کیوں نہ ہوں۔ اور اللہ کا فیصلہ ہی برحق ہے اور اللہ کی شرط نہایت پختہ ہے۔ ولاء کا حق اسی کو ہے جو آزاد کرے۔“ (۱)

(ابوحنیفہ) ولاء کی بیع جائز ہے۔

(ابن قیم) انہوں نے یہ ثابت کیا ہے کہ ولاء کی بیع جائز نہیں۔

(مالک، شافعی، احمد) اسی کے قائل ہیں۔ (۲)

اور تدبیر (غلام کو مرنے کے بعد آزاد کر دینا) جائز ہے مالک کی موت کے ساتھ ہی وہ غلام آزاد ہو جائے گا لیکن بوقت ضرورت مالک اسے بیچ بھی سکتا ہے۔ ①	وَيَجُوزُ التَّدْبِيرُ فَيُعْتَقُ بِمَوْتِ مَالِكِهِ وَإِذَا احتاج المالك جازاً لَه بَيْعُهُ
---	--

① مدبر غلام اسے کہتے ہیں جس کا مالک اسے کہہ دے (( أنت حر بعد موتی )) ”تو میری موت کے بعد آزاد ہے۔“ (۳)

حضرت جابر رضی اللہ عنہ سے روایت ہے کہ ﴿أن رجلاً أعتق غلاماً له عن دبر فاحتاج فأخذه النبي ﷺ فقال من

(۱) [بحاری (۲۵۶۱) کتاب العتق: باب ما يجوز من شروط المكاتب، مسلم (۱۵۰۴) موطا (۷۸۰/۲) ابو داود (۳۹۲۹) ترمذی (۲۱۲۴) ابن ماجہ (۲۵۲۱) احمد (۸۱/۶) عبد الرزاق (۱۶۱۶۱) ابو یعلیٰ (۴۱۱/۷) ابن

حبان (۳۲۵۸) الإحسان دار قطنی (۲۲/۳) بیہقی (۳۳۶/۵)

(۲) [أعلام الموقعين (۳۳۹/۴) الروضة الندية (۳۲۸/۳)]

(۳) [نیل الأوطار (۱۶۰/۴) سبل السلام (۱۹۶۴/۴)]



بیشتر یہ منی فاشترہ نعیم بن عبداللہ بکذا و کذا فدفعہ الیہ ﴿ ”ایک آدمی نے اپنا ایک غلام مرتے وقت آزاد کر دیا پھر وہ محتاج ہو گیا تو رسول اللہ ﷺ نے اسے (غلام کو) پکڑا اور فرمایا مجھ سے کون اسے خریدے گا؟ پھر نعیم بن عبداللہ رضی اللہ عنہ نے کچھ قیمت (800 درہم) کے عوض اسے خرید لیا تو آپ ﷺ نے وہ غلام اس کے حوالے کر دیا۔“ (۱)

(شافعی) بوقت ضرورت مدبر غلام کو فروخت کیا جاسکتا ہے۔

(ابوحنیفہ) مدبر غلام کو فروخت کرنا مطلق طور پر ناجائز ہے۔

(جہور، مالک) اسی کے قائل ہیں۔

(نووی) مذکورہ حدیث واضح طور پر مانعین کا رد کرتی ہے۔ (۲)

(راجح) بوقت ضرورت مدبر غلام کو فروخت کرنا جائز ہے۔ (۳)

<p>غلام سے ایسا معاملہ طے کرنا کہ وہ کچھ رقم دے کر آزاد ہو جائے جائز ہے ① مکمل ادائیگی کے وقت وہ آزاد ہو جائے گا اور جتنا مال ادا کرے گا اتنا ہی آزاد ہوتا جائے گا۔ ②</p>	<p>وَيَجُوزُ مُكَاتَبَةُ الْمَمْلُوكِ عَلَى مَالٍ يُوَدِّيهِ فَيَصِيرُ عِنْدَ الْوَفَاءِ حُرًّا وَيَعْتِقُ مِنْهُ بِقَدْرِ مَا سَلَّمَ</p>
---	--

① مکاتب ایسے غلام کو کہتے ہیں جس سے مخصوص معاوضے کے بدلے آزادی کا معاہدہ ہو۔ (۴)

(۱) ارشاد باری تعالیٰ ہے کہ

﴿فَكَاتِبُوهُمْ إِنْ عَلِمْتُمْ فِيهِمْ خَيْرًا وَآتَوْهُمْ مِنْ مَّالِ اللَّهِ الَّذِي آتَاكُمْ﴾ [النور: ۳۳]

”تمہارے غلاموں میں سے جو کوئی کچھ تمہیں دے کر آزادی کی تحریر کرانی چاہے تو تم ایسی تحریر نہیں کر دیا کرو اگر تم کو ان میں بھلائی نظر آتی ہو اور اللہ نے جو مال تمہیں دے رکھا ہے اس میں سے انہیں بھی دو۔“

(۲) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿یودی المکاتب بقدر ما عتق منه دية السرّ وبقدر ما رقی دية العبد﴾ ”مکاتب جس قدر آزادی دیتے ہیں ادا کرے گا اور جتنا غلام ہے اتنی غلام کی۔“ (۵)

بعض حضرات کا موقف یہ ہے کہ مکاتب طے شدہ رقم کی مکمل ادائیگی سے پہلے غلام ہی رہے گا خواہ اس نے نصف سے

(۱) [بخاری (۲۵۳۴) کتاب العتق: باب بیع المدبر، ابو داود (۳۹۵۵) ابن ماجہ (۲۵۱۳) ترمذی (۱۲۱۹) احمد

(۳۶۹/۳) نسائی (۶۹/۵)]

(۲) [فتح الباری (۴۹۳/۴) قفرو الأثر (۹۵۶/۳) المہذب (۹/۲) المبسوط (۱۷۹/۷) المغنی (۳۹۰/۲)]

(۳) [نیل الأوطار (۱۶۱/۴) فتح الباری (۴۹۳/۴) الروضة الندية (۳۲۹/۲)]

(۴) [سبل السلام (۱۹۶۴/۴) قفرو الأثر (۱۷۸۵/۵)]

(۵) [صحیح [رواء الغلیل (۱۷۲۶) ابو داود (۴۵۸۱) کتاب الديات: باب فی دية المکاتب، نسائی (۴۸۰۹) احمد

(۲۶۰/۱) ترمذی (۵۶۰/۳) حاکم (۶۱۸/۲) بیہقی (۳۲۶/۱۰)]

بھی زیادہ رقم ادا کر دی ہو۔ ان کی دلیل یہ حدیث ہے ﴿ایسا عبد کو تب بمائۃ أوقیة فأداها إلا عشر أوقیات فهو رقیق﴾  
 ”جس غلام سے سو اوقیہ کے عوض مکاتبت کی گئی اور اس نے دس اوقیہ کے علاوہ بقیہ رقم ادا کر دی تو وہ غلام ہی ہے۔“ (۱)

ایک اور حدیث میں ہے کہ آپ ﷺ نے فرمایا ﴿المکاتب عبد ما بقی علیہ من مکاتبہ درهم﴾ ”مکاتب غلام ہی ہے جب تک اس پر ایک درہم بھی باقی ہے۔“ (۲)

فی الحقیقت بظاہر متعارض ہونے کے باوجود یہ احادیث متعارض نہیں ہیں کیونکہ ان میں جمع و تطبیق ممکن ہے اور وہ اس طرح کہ ”جتنی رقم کی ادائیگی ابھی باقی ہے وہ اتنا غلام ہی ہے اگرچہ ایک درہم کے برابر ہی کیوں نہ ہو اور جتنی رقم ادا کر چکا ہے اتنا وہ آزاد ہے۔“ (۳)

اس مسئلے میں اہل علم نے اختلاف کیا ہے اور اس میں علما کے مختلف مذاہب ہیں:

اول: جب تک غلام مکمل رقم ادا نہ کر دے کچھ بھی آزاد نہیں ہوگا۔ حضرت عمرؓ، حضرت زیدؓ، حضرت ابن عمرؓ، حضرت عائشہؓ، حضرت اُم سلمہؓ، اُم ایمنہؓ، امام مالکؓ، امام شافعیؒ، امام ابوحنیفہؒ اور امام احنفؒ رحمہم اللہ سے بھی یہی قول منقول ہے۔  
 ثانی: ادائیگی کے مطابق آزادی ہوتی جائے گی۔ یہ قول حضرت علیؓ، حضرت علی بن ابی طالبؓ کی طرف منسوب ہے۔

ثالث: نصف رقم ادا کرنے کے بعد وہ غلام نہیں رہے گا البتہ باقی رقم ادا کرنا اس پر لازم ہوگا۔ یہ قول حضرت عمر بن خطابؓ، حضرت علی بن ابی طالبؓ اور امام ابراہیمؒ سے روایت کیا جاتا ہے۔

رابع: مکاتبت کی رقم کا تین ربع ادا کر دے جبکہ چوتھے ربع کی ادائیگی سے عاجز آ جائے تو وہ آزاد ہے۔ یہ قول ابو بکر بن عبدالعزیزؒ اور ابوالخطابؒ کی طرف منسوب ہے۔

خامس: مکاتب غلام جب مکاتبت کی رقم کا مالک بن جائے تو آزاد ہے اگرچہ ابھی ادائیگی نہ کی ہو۔ یہ قول امام احمدؒ کی طرف منسوب روایات میں سے ایک ہے۔ انہوں نے جس حدیث سے استدلال کیا ہے وہ یہ ہے ﴿إذا کان لا حدا کن مکاتب فکان عنده ما یؤدی فلتحتجب منه﴾ ”جب تم میں سے کسی کا مکاتب غلام ہو اور اس کے پاس ادائیگی کی رقم موجود ہو تو وہ اس سے حجاب کرے۔“ (۴)

(۱) [حسن : إرواء الغلیل (۱۶۷۴) احمد (۱۸۴/۲) ابو داود (۳۹۲۸) کتاب العتق : باب فی المکاتب یودی بعض

کتابتہ فیعجز أو یموت : ابن ماجہ (۲۵۱۹) ترمذی (۱۲۶۰) حاکم (۲۱۸/۲) ]

(۲) [حسن : صحیح ابو داود (۳۳۲۳) کتاب العتق : باب فی المکاتب یودی بعض کتابتہ أو یموت : ابو داود

[ (۳۹۲۶) ]

(۳) [نیل الأوطار (۱۶۵/۴) الروضة الندیة (۳۳۱/۲) ]

(۴) [ضعیف : ضعیف ابو داود (۸۴۸) کتاب العتق : باب فی المکاتب یودی بعض کتابتہ فیعجز أو یموت : إرواء

الغلیل (۱۷۶۹) المشکاة (۳۴۰۰) ابو داود (۳۹۲۸) ترمذی (۱۲۶۱) ابن ماجہ (۲۵۲۰) أحمد (۲۸۹/۶)

حاکم (۲۱۹/۲) عبدالرزاق (۱۵۷۲۹) مسند حمیدی (۲۸۹) ابن حبان (۴۵۱۸) بیہقی (۳۲۷/۱۰) ]

(راجع) جتنی رقم کی ادائیگی ابھی باقی ہے اس کا وہ غلام ہے اور جتنی رقم ادا کر چکا ہے اتنا آزاد ہے۔ (۱)

وَاِذَا عَجَزَ عَنْ تَسْلِيْمِ مَالِ الْكِتَابَةِ عَادَ فِي الرَّقِّ وَمَنْ اسْتَوْلَدَ امْتَنَهُ لَمْ يَحِلَّ لَهُ يَبِغُهَا	لیکن اگر وہ مکاتبہ کی رقم ادا کرنے سے عاجز آ جائے تو وہ دوبارہ غلامی میں لوٹ آئے گا ① اور جس شخص کا اپنی لونڈی سے بچہ پیدا ہو جائے تو اس کے لیے جائز نہیں کہ اسے فروخت کرے۔ ②
---	---

① کیونکہ مالک سے آزادی کا معاہدہ صرف رقم کے عوض میں تھا اور اب جبکہ وہ رقم ہی ادا نہیں کر سکا اس لیے یقیناً غلام ہی ہے۔

② ”اُم ولد“ ایسی لونڈی کو کہتے ہیں جس سے اس کے مالک کا بچہ پیدا ہو چکا ہو۔ (۲)

حضرت ابن عمر رضی اللہ عنہما سے روایت ہے کہ حضرت عمر رضی اللہ عنہ نے اُم ولد لونڈیوں کی بیع سے منع فرمایا اور کہا کہ ﴿ لَا تَبَاع وَلَا تَوْرث يَسْتَمْتَعُ بِهَا مَا بَدَلَهُ ۚ فَاِذَا مَاتَ فَهِيَ حُرَّةٌ ﴾ ”یہ لونڈی نہ تو مہربان کی جاسکتی ہے اور نہ ہی میراث میں تقسیم ہو سکتی ہے۔ جب تک مالک چاہے اس سے فائدہ اٹھائے اور جب فوت ہو جائے تو وہ لونڈی آزاد ہے۔“ (۳)

جو لوگ اُم ولد لونڈیوں کی بیع کو جائز قرار دیتے ہیں ان کی دلیل یہ حدیث ہے۔

حضرت جابر رضی اللہ عنہ سے روایت ہے کہ ﴿ كُنَّا نَبِيعُ سَرَارِينَا اُمَهَاتِ الْاَوْلَادِ وَالنَّبِيِّ ﷺ حَتَّى لَا يَرَى بِذَلِكَ بَاسًا ﴾ ”ہم اپنی اُم ولد لونڈیوں کو رسول اللہ ﷺ کی موجودگی میں فروخت کیا کرتے تھے آپ ﷺ اس میں کوئی قباحت و مضائقہ نہیں سمجھتے تھے۔“ (۴)

(ابن حزم) حضرت جابر رضی اللہ عنہ کی حدیث اگرچہ سند صحیح ہے لیکن اسے اس لیے دلیل نہیں بنایا جاسکتا کیونکہ اس میں یہ ذکر نہیں کہ رسول اللہ ﷺ کو بھی اس عمل کا علم تھا۔ (۵)

(خطابی) ممکن ہے کہ پہلے یہ بیع جائز ہو پھر آخری عمر میں آپ ﷺ نے اس سے منع فرمادیا ہو لیکن یہ بات زیادہ مشہور نہ ہوئی۔ پھر جب حضرت عمر رضی اللہ عنہ کو اس کا علم ہوا تو انہوں نے اس سے منع فرمادیا۔ (۶)

(۱) مذاہب کی تفصیل کے لیے ملاحظہ ہو: قفو الأثر (۱۷۸۸/۵ - ۱۷۸۹) عون المعبود (۴۲۷/۱۰ - ۴۳۵) نیل الأوطار (۱۶۵ - ۱۶۴/۴)

(۲) نیل الأوطار (۱۶۸/۴)

(۳) [موطا (۷۷۶/۲) دارقطنی (۱۳۴/۴) بیہقی (۳۴۲/۱۰)]

(۴) [صحیح : صحیح ابو داود (۳۳۴۵) کتاب العتق : باب فی عتق اُمہات الاولاد ۱۷۷۷] ابو داود (۳۹۵۴) ابن حبان (۴۳۰۸) حاکم (۱۹/۲) ابن ماجہ (۲۵۱۷) بیہقی (۳۴۷/۱۰) الفتح الربانی (۱۶۱/۱۴)

موارد النظمان (۱۲۱۶)

(۵) [المحلی بالآثار (۲۱۴/۸)]

(۶) [معالم السنن (۷۴/۴)]

(جمہور) اُم ولد کی بیع جائز نہیں۔ (۱)

(ابن قدامہؒ) اسی پر صحابہ کا اجماع ہے۔ (۲)

(راجح) اُم ولد کی بیع مکروہ ہے حرام نہیں۔

حرام اس لیے نہیں کیونکہ رسول اللہ ﷺ سے کسی صحیح حدیث میں بھی اس کی ممانعت ثابت نہیں۔ جواز اس لیے نہیں کیونکہ حضرت جابر رضی اللہ عنہ کی حدیث میں یہ وضاحت نہیں ہے کہ رسول اللہ ﷺ کو ان کے اس عمل کا علم تھا اور پھر بھی آپ ﷺ نے اسے برقرار رکھا۔ (۳)

وَعَتَقَتْ بِمَوْتِهِ أَوْ بَتْخِيْبِهِ لِعَتَقِهَا

اور وہ (اُم ولد لونڈی) مالک کے فوت ہونے یا آزادی کا اختیار

دینے سے آزاد ہو جائے گی۔ ❶

❶ (۱) جیسا کہ حضرت عمر رضی اللہ عنہ سے مروی روایت میں ہے کہ ﴿فإذا مات فمى حرة﴾ اور جب مالک فوت ہو جائے تو وہ آزاد ہے۔“ (۴)

(۲) حضرت جویریہ اُم المؤمنین رضی اللہ عنہا فرماتی ہیں کہ رسول اللہ ﷺ نے اپنی وفات کے وقت نہ کوئی درہم میراث میں چھوڑا اور نہ دینار اور نہ کوئی غلام اور نہ لونڈی اور نہ کوئی اور چیز۔ بس ایک سفید خچر اپنا اسلحہ جنگ اور کچھ زمین جس کو آپ ﷺ نے صدقہ کر دیا تھا۔ (۵)

اس حدیث میں محل شاہد یہ ہے کہ وفات کے وقت رسول اللہ ﷺ نے کوئی لونڈی نہیں چھوڑی حالانکہ یہ بات مسلم ہے کہ ماریہ قبطیہ رضی اللہ عنہا آپ ﷺ کی اُم ولد لونڈی تھیں جو حضرت عمر رضی اللہ عنہ کے دور خلافت میں فوت ہوئیں۔ (۶)

معلوم ہوا کہ نبی ﷺ کی زندگی میں حضرت ماریہ قبطیہ رضی اللہ عنہا ان کی اُم ولد لونڈی تھیں لیکن جب آپ ﷺ فوت ہو گئے تو وہ لونڈی نہ رہیں بلکہ آزاد ہو گئیں۔



(۱) [نیل الأوطار (۱۶۹/۴)]

(۲) [المغنی (۵۸۷/۱۴)]

(۳) [سبل السلام (۱۰۵۸/۳) نیل الأوطار (۱۷۰/۴)]

(۴) [موطأ (۷۷۶/۲)]

(۵) [بخاری (۲۷۳۹) باب الوصایا : باب الوصایا]

(۶) [فقہ الأثر (۱۷۹۶/۵)]

## وقف کا بیان

## باب الوقف ①

مَنْ حَبَسَ مِلْكُهُ فِي سَبِيلِ اللَّهِ صَارَ مُجَسَّأً	جو شخص اپنی کوئی ملکیت فی سبیل اللہ وقف کر دے تو وہ وقف کنندہ ہو جائے گا۔ ②
--	---

① لغوی وضاحت: لفظ وقف باب وَقَفَ يَقِفُ (ضرب) سے مصدر ہے اس کا معنی ”ٹھہرنا“ ٹھہرانا اور فی سبیل اللہ

وقف کرنا“ ہے۔ (۱)

اصطلاحی تعریف: قرب الہی کی غرض سے کسی مال کو بعینہ تصرف سے روک دینا اور مباح مصارف میں اس سے نفع

پہنچانا۔ (۲)

مشروعیت: اتفاق فی سبیل کی تمام آیات اس کا ثبوت ہیں جن میں سے چند حسب ذیل ہیں:

(۱) ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ [آل عمران: ۹۲]

”جب تک تم اپنی پسندیدہ چیز سے اللہ تعالیٰ کی راہ میں خرچ نہ کرو گے ہرگز بھلائی نہ پاؤ گے۔“

(۲) ﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ﴾ [البقرة: ۲۶۷]

”اے ایمان والو! اپنی پاکیزہ کمائی میں سے خرچ کرو۔“

(۳) ﴿وَمَا لَكُمْ أَلَّا تُنْفِقُوا فِي سَبِيلِ اللَّهِ وَلِلَّهِ مِيرَاثُ السَّمَاوَاتِ وَالْأَرْضِ﴾ [الحديد: ۱۰]

”تمہیں کیا ہو گیا ہے کہ تم اللہ کی راہ میں خرچ نہیں کرتے؟ دراصل آسمانوں اور زمینوں کی میراث کا مالک (تھا) اللہ

ہی ہے۔“

② حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ أَوْ سَبْعَةٍ﴾

”جب انسان فوت ہو جاتا ہے تو اس کا عمل منقطع ہو جاتا ہے مگر تین عمل ایسے ہیں جن کا ثواب اسے موت کے بعد بھی ملتا رہتا ہے: صدقہ جاریہ، علم جس سے فائدہ اٹھایا جاتا ہو اور

صالح اولاد جو مرنے والے کے لیے دعا کرے۔“ (۳)

(۱) [القاموس المحيط (ص/۱۱۱۲) المعجم الوسيط (ص/۹۱۴) المنجد (ص/۹۸۱)]

(۲) [الفقه الإسلامي وأدلته (۱/۷۶۰) فتح القدير (۵/۳۷) الباب (۲/۱۸۰) الدر المختار (۳/۳۹۱) كشف

القناع (۴/۲۶۷)]

(۳) [مسلم (۱۶۳۱) كتاب الوصية: باب ما يلحق الإنسان من الثواب بعد وفاته، الأدب المفرد للبخاری (۳۸) ابو داود (۲۸۸۰) ترمذی (۱۳۷۶) أحمد (۲/۳۷۲) ابن خزيمة (۲۴۹۴) ابو یعلیٰ (۳۴۳/۱۱) مشکلی الآثار

(۱۹۰/۱) بیہقی (۶/۲۷۸) شرح السنة (۱/۲۳۷)]

(2) حضرت ابن عمر رضی اللہ عنہما سے روایت ہے کہ حضرت عمر بن خطاب رضی اللہ عنہ، کو خیبر میں ایک قطعہ زمین ملی تو آپ رسول اللہ ﷺ کی خدمت میں مشورہ کے لیے حاضر ہوئے اور عرض کیا اے اللہ کے رسول! مجھے خیبر میں ایک زمین کا ٹکڑا ملا ہے اس سے بہتر مال مجھے اب تک کبھی نہیں ملا آپ اس کے متعلق کیا حکم فرماتے ہیں؟ آپ نے فرمایا کہ

﴿إِنْ شِئْتَ حَبَسْتَ أَصْلَهَا وَتَصَدَّقْتَ بِهَا، قَالَ: فَتَصَدَّقَ بِهَا عَمْرَأَهُ لَا بَيْعَ وَلَا يَوْهَبَ وَلَا يُوْرَثُ وَتَصَدَّقَ بِهَا فِي الْفُقَرَاءِ وَفِي الْقُرْبَى وَفِي الرِّقَابِ وَفِي سَبِيلِ اللَّهِ وَابْنِ السَّبِيلِ وَالضَّيْفِ، وَلَا جَنَاحَ عَلَى مَنْ وَلِيَهَا أَنْ يَأْكُلَ مِنْهَا بِالْمَعْرُوفِ وَيُطْعِمَ غَيْرَ مَتَمَوْلٍ﴾

”اگر جی چاہے تو اصل زمین اپنی ملکیت میں باقی رکھ لو اور پیداوار صدقہ کرو۔ حضرت ابن عمر رضی اللہ عنہما بیان کرتے ہیں کہ پھر حضرت عمر رضی اللہ عنہ نے اس کو اس شرط کے ساتھ صدقہ کر دیا کہ نہ اسے فروخت کیا جائے گا نہ اسے ہبہ کیا جائے گا اور نہ اس میں وراثت چلے گی۔ اسے آپ نے محتاجوں کے لیے رشتہ داروں کے لیے اور غلام آزاد کرانے کے لیے، اللہ کے دین کی تبلیغ کے لیے اور مہمانوں کے لیے صدقہ (وقف) کر دیا اور یہ کہ اس کا متولی و نگران اگر دستور کے مطابق اس میں سے حسب ضرورت وصول کرے یا کسی محتاج کو دے تو اس پر کوئی الزام نہیں۔“ (۱)

(3) حضرت عثمان رضی اللہ عنہ نے مدینہ میں بزم رومہ (میٹھے پانی کا کنواں) خرید کر مسلمانوں کے لیے وقف کر دیا۔ (۲)

(4) ایک روایت میں ہے کہ رسول اللہ ﷺ نے فرمایا ﴿أَمَّا خَالِدٌ فَقَدْ حَبَسَ أَدْرَاعَهُ وَأَعْتَدَهُ فِي سَبِيلِ اللَّهِ﴾ ”خالد نے تو اپنی تمام زبیں اور سامانِ حرب اللہ کے راستے میں وقف کر رکھا ہے۔“ (۳)

(ترمذی) ہمیں صحابہ کرام رضی اللہ عنہم اور متقدمین علماء میں وقف کے متعلق کوئی اختلاف نہیں ملتا۔ (۴)

(قرطبی) وقف کا منکر اجماع کا منکر ہے۔ (۵)

(جہور، ابو حنیفہ) زیادہ صحیح قول کے مطابق یہ سب وقف کے جواز کے قائل ہیں۔ (۶)

(۱) [بخاری (۲۷۳۷) کتاب الشروط : باب الشروط فی الوقف، مسلم (۱۶۳۲، ۱۶۳۳) ابو داود (۲۸۷۸) نسائی (۲۳۰۱۶) ترمذی (۱۳۷۵) ابن ماجہ (۲۳۹۶) أحمد (۵۵۱۲) طحاوی (۲۴۹۱۲) بیہقی (۱۵۸۱۶) دارقطنی (۱۸۶۱۴)]

(۲) [حسن : إرواء الغلیل (۱۵۹۴) نسائی (۳۶۰۸) کتاب الأحباس : باب وقف المساجد، ترمذی (۳۷۰۳) بخاری تعلیقاً (۲۳۵۱) کتاب المساقا : باب من رأى صدقة الماء وهبته ووصيته جائزة مقسوما كان أو غير مقسوم]

(۳) [بخاری (۱۴۶۸) کتاب الزکاة : باب قول الله تعالى وفي الرقاب والغارمین ..... أحمد (۳۲۲۲) ابو داود (۱۶۲۳) نسائی (۲۴۶۴)]

(۴) [سنن ترمذی (۶۶۰۳)]

(۵) [تفسیر قرطبی (۳۳۹۱۶)]

(۶) [نیل الأوطار (۸۳/۴) حاشیة ابن عابدین (۳۳۸/۴)]

<p>اس کے لیے جائز ہے کہ وہ اس کی پیداوار قربت و رضائے الہی کے جس مصرف میں چاہے صرف کرے ❶ اور وقف کے متولی کے لیے اس سے معروف طریقے سے فائدہ اٹھانا درست ہے۔ ❷</p>	<p>وَلَا أَنْ يَجْعَلَ غَلَّاجِهِ لَا يَصْرِفُ شَاءَ مِمَّا فِيهِ قُرْبَةٌ، وَلِلْمُتَوَلَّى عَلَيْهِ أَنْ يَأْكُلَ مِنْهُ بِالْمَعْرُوفِ</p>
---	---

- ❶ حضرت عمر رضی اللہ عنہ سے رسول اللہ ﷺ نے فرمایا: **إِنْ شِئْتَ حَسَبْتَ أَصْلَهَا وَتَصَدَّقْتَ بِهَا** ”اگر تم چاہو تو اصل زمین اپنی ملکیت میں باقی رکھ لو اور پیداوار صدقہ کر دو۔“ (۱)
- اس حدیث میں رسول اللہ ﷺ نے مطلق طور پر صدقہ کا لفظ استعمال فرمایا ہے جس سے معلوم ہوتا ہے کہ وقف کرنے والا اپنی مرضی سے کہیں بھی مال وقف کر سکتا ہے بشرطیکہ جائز مصارف میں ہو اور قربت الہی کی غرض سے ہو۔ واضح رہے کہ قربت الہی میں صرف اٹھ مصارف ہی شامل نہیں بلکہ وہ تمام مصارف شامل ہیں جہاں خرچ کرنے سے اجر و ثواب کی امید کی جاسکتی ہے مثلاً:

◆ جانوروں کے کھانے کے لیے کچھ وقف کر دینا۔

◆ مسجد کے خادم کے لیے کچھ وقف کر دینا۔

◆ راستے سے تکلیف دہ چیز کو ہٹا دینا۔

◆ باقی تمام اعمال بھی اسی پر قیاس کیے جائیں گے۔ (۲)

- ❷ صحیح بخاری کی ایک روایت میں یہ لفظ ہیں **﴿وَلَا جَنَاحَ عَلَى مَنْ وَلِيَهَا أَنْ يَأْكُلَ مِنْهَا بِالْمَعْرُوفِ﴾** ”اور اس کا متولی و نگران اگر دستور کے مطابق اس میں سے حسب ضرورت وصول کر لے تو اس پر کوئی گناہ نہیں۔“ (۳)

<p>اور وقف کرنے والا اپنے آپ کو وقف میں عام مسلمانوں کی طرح سمجھے ❶ اور جو شخص اپنے ورثاء کے لیے کوئی ضرر رساں چیز وقف کرے تو اس کا وقف باطل ہے۔ ❷</p>	<p>وَلِلْوَقْفِ أَنْ يَجْعَلَ نَفْسَهُ فِي وَفِّهِ كَسَائِرِ الْمُسْلِمِينَ، وَمَنْ وَقَفَ شَيْئًا مُضَارَّةً لَوَارِثِهِ كَانَ وَفُّهُ بَاطِلًا</p>
--	--

- ❶ حضرت عثمان رضی اللہ عنہ نے بیان کیا کہ رسول اللہ ﷺ نے فرمایا: **مَنْ يَشْتَرِي بَشْرَ رُومَةٍ فَيَكُونُ دَلُوهَ فِيهَا كَدَلَاءَ الْمُسْلِمِينَ** ”کوئی ہے جو عمر رومہ (مدینہ کا ایک مشہور کنواں) خریدے اور اپنا ڈال اس میں اسی طرح ڈالے جس طرح اور مسلمان ڈالیں۔“ (۴)

(۱) [بخاری (۲۷۳۷) کتاب الشروط : باب الشروط فی الوقف، مسلم (۱۶۳۲)]

(۲) [الروضة الندية (۳۳۷/۲)]

(۳) [بخاری (۲۷۳۷) کتاب الشروط : باب الشروط فی الوقف، مسلم (۱۶۳۲)]

(۴) [بخاری تعلیقاً (قبل الحديث ۲۳۵۱) کتاب المساقاة : باب من رأى صدقة الماء وهبته ووصيته جائزة نسائي]

[۳۶۶۶) کتاب الإحیاس : باب وقف المساجد، صحيح نسائي (۳۳۷۲) ترمذی (۳۷۰۳)]

② قرآن میں اکثر و بیشتر مقامات پر ضرر رسانی سے منع کیا گیا ہے جیسا کہ چند آیات حسب ذیل ہیں:

(1) ﴿أَسْكِنُوهُمْ مِنْ حَيْثُ سَكَنْتُمْ مِنْ وَجْدِكُمْ وَلَا تَضَارُّوهُمْ لِنَصْتَفُوا عَلَيْهِمْ﴾ [الطلاق : ٦]

”تم اپنی طاقت کے مطابق جہاں خود رہتے ہو وہاں ان (طلاق یافتہ) عورتوں کو رکھو اور انہیں تک کرنے کے لیے تکلیف نہ پہنچاؤ۔“

(2) ﴿وَلَا يُضَارُّ كِتَابٌ وَلَا شَيْئٌ﴾ [البقرة : ٢٨٢]

”نہ تو لکھنے والے کو نقصان پہنچایا جائے نہ گواہ کو۔“

(3) ﴿وَلَا تُمَسِّكُوهُمْ ضَرَارًا لِيُعْتَدُوا وَمَنْ يَفْعَلْ ذَلِكَ فَقَدْ ظَلَمَ نَفْسَهُ﴾ [البقرة : ٢٣١]

”اور انہیں تکلیف پہنچانے کی غرض سے ظلم و زیادتی کے لیے نہ روکو جو شخص ایسا کرے اس نے اپنی جان پر ظلم کیا۔“

(4) ﴿مِنْ بَعْدٍ وَصِيَّةٍ يُوصِي بِهَا أَوْ ذَيْنَ غَيْرِ مُضَارٍّ﴾ [النساء : ١٢]

”اس وصیت کے بعد جو کی جائے اور قرض کے بعد جبکہ اوروں کا نقصان نہ کیا گیا ہو۔“

(5) ایک حدیث میں ہے کہ رسول اللہ ﷺ نے فرمایا: لا ضرر ولا ضرار فی الاسلام ﴿اسلام میں نہ تو (کسی کو)

تکلیف پہنچانا ہے اور نہ ہی پہنچائی گئی تکلیف سے زیادہ اذیت دینا ہے۔“ (۱)

(6) حضرت ابو صرم رضی اللہ عنہ سے روایت ہے کہ رسول اللہ ﷺ نے فرمایا: من ضار أضر الله به ﴿جس نے (کسی کو)

تکلیف پہنچائی اللہ تعالیٰ اس کے بدلے اسے تکلیف پہنچائیں گے۔“ (۲)

وَمَنْ وَضَعَ مَالًا فِي مَسْجِدٍ أَوْ مَشْهَدٍ لَا يَنْتَفِعُ  
بِهِ أَحَدٌ جَارَ صَرْفُهُ فِي أَهْلِ الْحَاجَاتِ  
وَمُصَالِحِ الْمُسْلِمِينَ وَمِنْ ذَلِكَ مَا يُوضَعُ فِي  
الْكُفَّةِ وَفِي مَسْجِدِهِ ﷺ

جس شخص نے کوئی مال مسجد یا کسی خانقاہ میں رکھا جس سے کوئی  
فائدہ نہ اٹھاتا ہو اسے حاجت مندوں اور مسلمانوں کے مفادات  
میں صرف کرنا جائز ہے اور اسی سے وہ اشیا بھی ہیں جو خانہ کعبہ اور  
مسجد نبوی میں رکھی جاتی ہیں۔ ①

① (1) حضرت عمر رضی اللہ عنہ نے کعبہ میں حضرت ابو داؤد رضی اللہ عنہ کے پاس بیٹھے ہوئے کہا: لقد همت أن لا أَدع فيها صفراء ولا بيضاء إلا قسمتها بين المسلمين ﴿میرا ارادہ ہے کہ اس (کعبہ) میں موجود سونا اور چاندی مسلمانوں کے درمیان تقسیم کروں۔“ یہ سن کر حضرت ابو داؤد رضی اللہ عنہ نے کہا کہ آپ یہ کام اس لیے نہیں کر سکتے کیونکہ آپ کے دو ساتھیوں (یعنی نبی کریم ﷺ اور حضرت ابو بکر رضی اللہ عنہ) نے ایسا نہیں کیا۔ حضرت عمر رضی اللہ عنہ نے فرمایا: میں بھی ان دونوں کی پیروی کروں

(۱) [صحیح : صحیح ابن ماجہ (۱۸۹۶) کتاب الأحکام : باب من بنی فی حقہ ما یضر بحارہ 'ابن ماجہ (۲۳۴۰)

(۲۳۴۱) طبرانی کبیر (۳۰۲/۱) نصب الرایۃ (۳۸۴/۴)]

(۲) [حسن : صحیح ابن ماجہ (۱۸۹۷) کتاب الأحکام : باب من بنی فی حقہ ما یضر بحارہ 'إرواء الغلیل (۸۹۶) ابن

ماجہ (۲۳۴۲) ابو داؤد (۳۶۳۵) ترمذی (۱۹۴۰) أحمد (۱۵۷۵۵)]



گا۔“ (یعنی مسلمانوں کی ضروریات میں بہت زیادہ خرچ کرنا ان دونوں سے ثابت ہے لہذا میں بھی ان کی پیروی کرتے ہوئے یہی کروں گا)۔ (۱)

(۲) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿لَوْ لَا أَنْ قَوْمُكَ حَدِيثُوا عَهْدَ بَجَاهِلِيَّةٍ أَوْ قَالَ يَكْفِرُ لَا نَفَقَتْ كَنْزُ الْكُفَّةِ فِي سَبِيلِ اللَّهِ﴾ ”اگر تیری قوم جاہلیت یا کفر سے نئی نئی اسلام میں نہ آئی ہوتی تو میں کعبہ کا خزانہ اللہ کے راستے میں خرچ کر دیتا۔“ (۲)

یہ حکم قیامت تک باقی رہے گا کہ اگر مساجد کے غیر ضروری مال کو مساجد کے علاوہ دیگر مصارف مثلاً غرباء و مساکین میں صرف کرنے سے کسی فتنہ کا اندیشہ ہو تو ایسا نہ کرنا ہی بہتر ہے لیکن اگر ایسا کوئی خطرہ نہ ہو تو پھر افضل یہ ہے کہ ایسے اموال جو فاضل ہیں انہیں محتاجوں اور مصلحت کے کاموں میں خرچ کر دیا جائے ایک جگہ پر جمع ہو کر رہ جانے سے روک دیا جائے۔ اور یہ بھی یاد رہے کہ جب کعبہ کے اموال کا یہ حکم ہے تو باقی مساجد کا بالاولیٰ یہی حکم ہے۔

### 713- ایسا وقف مال جس سے فائدہ نہ اٹھایا جاتا ہو.....

اسے کنز بنانے کے مترادف ہے۔

ارشاد باری تعالیٰ ہے کہ

﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ۝ يَوْمَ يُخْفَىٰ عَلَيْهَا فِي نَارٍ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَٰذَا مَا كَنْزُكُمْ لَا تَنْفُسُكُمْ فَذُوقُوا مَا كُنْتُمْ تَكْنِزُونَ﴾ [التوبة: ۳۴-۳۵]

”جو لوگ سونے چاندی کو خزانہ بنا کر رکھتے ہیں اور اللہ کی راہ میں خرچ نہیں کرتے، انہیں دردناک عذاب کی خبر پہنچا دیجیے۔ جس دن اس خزانے کو آتش دوزخ میں تپایا جائے گا پھر اس سے ان کی پیشانیاں اور پہلو اور پیٹھیں داغی جائیں گی (ان سے کہا جائے گا) یہ ہے جسے تم نے اپنے لیے خزانہ بنا کر رکھا تھا پس اپنے خزانوں کا مزہ چکھو۔“

### 714- ایک ضروری وضاحت

مساجد میں وقف شدہ اموال اگر تو اشیائے ضروریہ تدریس العلوم، تلاوت اور لوازمات نماز وغیرہ کے لیے ہوں تو باعت اجرو ثواب ہیں اور پھر کسی مسلمان کے لیے بھی ان سے اپنی ذاتی ضرورت کے لیے کچھ لینا جائز نہیں اور اگر محض تزئین و آرائش اور حسن و زیبائش کے لیے ہوں تو انہیں لے کر مسلمانوں کی حوائج و مصالح میں صرف کرنا دو وجوہات کی بنا پر لازم ہے۔

(۱) کیونکہ یہ عمل منکر ہے کہ مال کو ایک جگہ جمع کر کے رکھ دیا جائے لہذا اس سے روکنا ضروری ہے جیسا کہ رسول اللہ ﷺ

(۱) [بخاری (۱۵۹۴، ۷۲۷۵) کتاب الحج: باب كسوة الكعبة، أحمد (۴۱۰۱۳)]

(۲) [مسلم (۱۳۳۳) کتاب الحج: باب نقض الكعبة وبنائها]

نے یہی حکم دیا ہے۔

(2) مال کا ضیاع اسلام میں ممنوع ہے۔ (۱)

وَالْوَقْفُ عَلَى الْقَبْرِ لَوْ فُجِ سَمَكُهَا أَوْ نَزَّيْنَهَا  
أَوْ فَعَلَ مَا يَجْلِبُ عَلَى زَائِرِهَا فَتَنَةٌ بَاطِلَةٌ

قبروں کی تعمیر و تزئین کے لیے یا زائرین کو فتنہ میں مبتلا کرنے  
والے عمل کے لیے وقف کرنا جائز نہیں۔ ①

① رسول اللہ ﷺ نے حضرت علی رضی اللہ عنہ کو حکم دیا کہ ﴿أَنْ لَا يَدَعَ قَبْرًا مَشْرُفًا إِلَّا سَوَاهُ وَلَا تَمَثَّلًا إِلَّا طَعْسَهُ﴾ کہ

وہ تمام اونچی قبروں کو برابر کر دیں اور محسوس کو مسما کر دیں۔“ (۲)

معلوم ہوا کہ اونچی قبر کا وجود اسلام نے روا نہیں رکھا تو اونچی قبر بنانے کے لیے مال وقف کرنا کیسے جائز ہو سکتا ہے؟  
لہذا قبروں کی تزئین (سنگ مرمر اور ماربل وغیرہ) ان پر مساجد کی تعمیر چادریں اور پھول چڑھانے یا ایسے کسی بھی عمل  
کے لیے وقف کرنا جس سے زائر کے دل میں قبر کی تعظیم اجاگر ہو جائز نہیں۔

قبروں پر دیکھیں چڑھانے، نذر و نیاز یا جانور ذبح کرنے کے لیے وقف بھی جائز نہیں۔

نیز کسی بھی ایسے گناہ کے کام کے لیے جو زائرین کے لیے عقائد فاسدہ پیدا کرنے کا موجب ہو، وقف جائز نہیں بلکہ

حرام ہے۔ (۳)



(۱) [الروضة الندية (۳۳۹/۲ - ۳۴۰)]

(۲) [مسلم (۹۶۹) کتاب الجنائز : باب الأمر بتسوية القبر، ابو داود (۳۲۱۸) ترمذی (۱۰۴۹) نسائی (۲۰۳۱) احمد

[(۸۹/۱)]

(۳) [الروضة الندية (۳۴۰/۲ - ۳۴۱)]

## ہدیہ کا بیان

## باب العدیۃ ①

ہدیہ قبول کرنا اور ہدیہ دینے والے کو بدلے میں کوئی تحفہ وغیرہ دینا

يُشْرَعُ قَبُولُهَا وَمُكَافَأَةُ فَاعِلِهَا

مشروع ہے۔ ②

① لغوی وضاحت: لَفْظِ هَدِيَةٍ تحفہ کے معنی میں ہے۔ باب أَهْدَى يُهْدِي (إفعال) ہدیہ دینا اور باب تَهَادَى تَهَادَى (تفاعل) ایک دوسرے کو ہدیہ دینا کے معانی میں مستعمل ہیں۔ ہدیہ کی جمع ہدایا، ہداوی اور ہداوی ہے۔ (۱)

مطلحاتی تعریف: بغیر عوض کے کسی شخص کو کوئی مال یا حق دے دینا ہدیہ کہلاتا ہے نیز ہبہ بھی اسی کے مترادف ہے۔ (۲)

① حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَوْ دُعِيتَ إِلَى كِرَاعٍ أَوْ ذِرَاعٍ لَأَجَبْتَ وَأَهْدَى إِلَى ذِرَاعٍ لَقَبِلْتَ﴾ ”اگر مجھے کسی جانور کے کھربازو کی طرف دعوت دی جائے تو میں اسے قبول کروں گا اور اگر مجھے کوئی بازو یا کھربہ میں دیا جائے تو میں اسے بھی قبول کروں گا۔“ (۳)

② حضرت عائشہ رضی اللہ عنہا سے روایت ہے کہ ﴿كَانَ النَّبِيُّ ﷺ يَقْبَلُ الْهَدِيَةَ وَيَتَّيِبُ عَلَيْهَا﴾ ”نبی ﷺ ہدیہ قبول کرتے اس کا بدلہ بھی دیا کرتے تھے۔“ (۴)

ہدیوں کا مسلمان اور کافر کے درمیان تبادلہ بھی جائز ہے۔ ①

وَتَجُوزُ بَيْنَ الْمُسْلِمِ وَالْكَافِرِ

① (1) ارشاد باری تعالیٰ ہے کہ

﴿وَأَنْ جَاهِدَاكَ عَلَى أَنْ تُشْرِكَ بِي مَا لَمْ يَكْ بِدَعْلَمَ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا﴾ [نساء: ۱۰۰]

”اور اگر وہ دونوں (یعنی والدین) تجھ پر اس بات کا دباؤ ڈالیں کہ تو میرے ساتھ شرک کرے جس کا تجھے علم نہ ہو تو ان کا کہنا نہ ماننا، ہاں دنیا میں ان کے ساتھ اچھی طرح بسر کرنا۔“

مراد یہ ہے کہ اگر دین کے معاملات میں والدین رکاوٹ بنیں تو ان کی نہ مانو اور اگر دنیاوی معاملات ہوں تو ان

( [القاموس المحيط (ص ۱۷۳۴) المنجد (ص ۱۰۰۴) ] )

( [المنی (۵۹۱/۵) الفقہ الاسلامی وأدلته (۳۹۸۱/۵) ] )

( [بخاری (۵۱۷۸) کتاب النکاح: باب من أحاب إلى كراع ' احمد (۲۰۹/۳) ترمذی (۱۳۳۸) ابن حبان

(۳۴۹/۷) ' (۵۲۶۷) بیہقی (۱۶۹/۶) شرح السنة (۳۶/۷) ] )

( [بخاری: (۲۵۸۵) کتاب الهبة وفضلها والتحريض عليها: باب المكافأة في الهبة ' ابو داود (۳۵۳۶) ترمذی

(۱۹۵۳) ] )

کے ساتھ حسن سلوک سے ہی پیش آؤ خواہ وہ غیر مسلم ہی کیوں نہ ہو۔ اس سے یہ بھی معلوم ہوا کہ غیر مسلموں کو تحائف دیے جاسکتے ہیں۔

(2) حضرت علی رضی اللہ عنہ سے روایت ہے کہ ﴿اھدی کسری رسول اللہ ﷺ فقبل منه، و اھدی له قیصر فقبل منه، و اھدت له الملوک فقبل منها﴾ ”کسری (ایران کے بادشاہ) نے رسول اللہ ﷺ کو ہدیہ بھیجا تو آپ نے اسے قبول فرمایا، قیصر (روم کے بادشاہ) نے ہدیہ بھیجا تو آپ نے اسے بھی قبول فرمایا، اسی طرح مختلف بادشاہوں نے آپ کو ہدیے بھیجے آپ نے ان سب کو قبول فرمایا۔“ (۱)

(3) حضرت اسماء بنتی عثمانہؓ نے بیان کیا کہ میری والدہ مشرکہ تھیں۔ وہ نبی کریم ﷺ کے قریش کے ساتھ صلح کے زمانہ میں اپنے والد کے ساتھ (مدینہ منورہ) آئیں۔ میں نے آپ ﷺ سے ان کے متعلق پوچھا کہ میری والدہ آئی ہیں اور وہ اسلام سے الگ ہیں (کیا میں ان کے ساتھ صلہ رحمی کر سکتی ہوں؟) آپ ﷺ نے فرمایا ﴿نعم، صلی أمک﴾ ”ہاں اپنی والدہ کے ساتھ صلہ رحمی کرو۔“ (۲)

امام ابن عیینہؒ فرماتے ہیں کہ اللہ تعالیٰ نے یہ آیت ﴿لَا يَنْهَاكُمْ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخَرِّجُواكُمْ مِنْ دِيَارِكُمْ أَنْ تَبَرُّوهُمْ﴾ [الممتحنة: ۸] ”جن لوگوں نے تم سے دین کے بارے میں لڑائی نہیں کی اور تمہیں جلا وطن نہیں کیا ان کے ساتھ حسن سلوک کرنے اور منصفانہ بھلے برتاؤ کرنے سے اللہ تعالیٰ تمہیں نہیں روکتا۔“ اسی عورت کے متعلق نازل فرمائی۔ (۳)

(4) دومۃ الجندل کے سردار نے آپ ﷺ کو ایک ریشمی جبہ بطور ہدیہ دیا۔ (۴)

(5) آپ ﷺ نے وفد ثقیف کا ہدیہ بھی قبول فرمایا۔ (۵)

(6) فروہ جذامی نے جو آپ ﷺ کو خچر ہدیہ میں دیا تھا آپ ﷺ نے یوم حنین کو اس پر سواری کی۔ (۶)

(7) یہودی عورت نے آپ ﷺ کو زہراؓ کو لود بکری کا ہدیہ دیا آپ ﷺ نے اسے قبول کیا۔ (۷)

(8) یوحنا بن ربیعہ نے نبی ﷺ کو سفید خچر ہدیہ میں دیا۔ (۸)

(۱) [صحیح : صحیح ترمذی، ترمذی (۱۵۷۲) کتاب السیر عن رسول اللہ : باب ما جاء فی قبول هدايا المشركين

الفتح الرباني (۱۶۸/۱۵)]

(۲) [بخاری (۵۹۷۹) کتاب الادب : باب صلة المرأة أمها ولها زوج]

(۳) [بخاری (۵۹۷۸) کتاب الادب : باب صلة للوالد المشرك]

(۴) [بخاری (۲۶۱۰۱، ۲۶۱۰۶، ۳۲۴۸) کتاب الہیة وفضلها والتخريض علیها : باب قبول الهدية من المشركين]

(۵) [ضعیف : ضعیف نسائی (۲۴۱) کتاب العمري : باب غطية المرأة بغير إذن زوجها، نسائی (۳۷۸۹)]

(۶) [مسلم (۱۷۷۵) کتاب الجهاد والسير : باب فی غزوه حنین]

(۷) [بخاری (۲۶۱۱۷) کتاب الہیة : باب قبول الهدية من المشركين، مسلم (۲۱۹۰)]

(۸) [تلخیص الحبير (۱۵۵/۳)]

(۹) رسول اللہ ﷺ نے قیصر روم کی بطور ہدیہ دی ہوئی لمبے آستین کی پوشتین پہنی۔ (۱)

آئندہ حدیث بظاہر گزشتہ احادیث کے مخالف معلوم ہوتی ہے:

حضرت عیاض بن حمار رضی اللہ عنہ نے حالت مشرک میں ایک اونٹنی رسول اللہ ﷺ کو بطور ہدیہ دی تو آپ ﷺ نے پوچھا کیا تم مسلمان ہو گئے ہو؟ انہوں نے کہا: نہیں تو آپ ﷺ نے فرمایا ﴿إِنِّي نَهَيْتُ عَنْ زَيْدِ الْمُشْرِكِينَ﴾ ”مجھے مشرکین کی میل یکیل (قبول کرنے سے) منع کیا گیا ہے۔“ (۲)

ان احادیث میں تطبیق اس طرح دی گئی ہے:

- (۱) ممکن ہے کہ ممانعت کی حدیث منسوخ ہو چکی ہو کیونکہ آپ ﷺ نے ہدیے قبول فرمائے ہیں۔ (۳)
- (۲) تحفہ رد کے غصے کا اظہار محض اس لیے کیا تاکہ یہ چیز اسے اسلام پر ابھارے۔
- (۳) مشرک کی محبت دل میں پیدا ہو جانے کے اندیشے سے آپ نے رد کر دیا۔
- (۴) آپ ﷺ نے صرف اُن مشرکوں کے ہدیے قبول کیے جو اہل کتاب تھے۔
- (۵) ممانعت اُس ہدیے میں تھی جو خاص آپ ﷺ کے لیے تھا اور آپ نے اُس ہدیے کو قبول کیا جو تمام مسلمانوں کے لیے تھا۔ (۴)

(راجع) آپ ﷺ نے ایسے شخص کا ہدیہ قبول کرنے سے انکار کیا جو اپنے ہدیے کے ذریعے محض دوستی و موالاة چاہتا تھا اور ان لوگوں کے ہدیے آپ نے قبول فرمائے جن سے یہ امید ہوتی تھی کہ وہ اسلام کی طرف مائل ہو جائیں گے اور ان کے دلوں میں اسلام کی محبت والفت اتر جائے گی۔ (۵)

وَيَعْرِضُ الرُّجُوعُ فِيهَا	اسے (ہدیہ) واپس لینا حرام ہے۔ ①
------------------------------	---------------------------------

- ① حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿الْعَائِدُ فِي هَبْتِهِ كَالْكَلْبِ يَفْقِي ثُمَّ يَعُودُ فِي فِقْيِهِ﴾ ”ہبہ کر کے واپس لینے والا اُس کتے کی طرح ہے جو قے کرتا ہے پھر اسے چاٹ لیتا ہے۔“ (۶)
- (احناف) کسی شرعی رکاوٹ کے بغیر ہبہ واپس لینا جائز ہے۔ (۷)

(۱) [ضعیف: ضعیف ابو داود (۸۷۴) کتاب اللباس: باب من کرهه، ابو داود (۴۰۴۷)]

(۲) [صحیح: صحیح ابو داود (۲۶۳۰) کتاب الخراج والإمارة والفتی: باب فی الإمام یقبل هدایا المشرکین، ابو

داود (۳۰۵۷) ترمذی (۱۵۷۷) فتح الباری (۲۳۱/۵) الفتح الربانی (۱۶۹/۱۵)]

(۳) [معالم السنن للخطابی (۴۱/۳)]

(۴) [نیل الأوطار (۶۲/۴)]

(۵) [فتح الباری (۵۵۱/۵)]

(۶) [بخاری (۲۶۲۱، ۲۶۲۲) کتاب الهبة وفضلها والتحریض علیها، باب لا یحل لأحد أن یرجع فی هبته وصدقته]

(۷) [حلیۃ العلماء (۵۲/۶) المبسوط (۵۲/۱۲) شرح فتح القدر (۴۹۹/۷) الکافی (ص/۵۳۱)]

اختلاف کا یہ موقف درست نہیں کیونکہ گذشتہ صحیح حدیث کے خلاف ہے۔

## 715۔ کیا والد نے بچے کو دیا ہوا عطیہ واپس لے سکتا ہے؟

ہاں والد کو یہ حق حاصل ہے کہ وہ اپنی اولاد کو دیا ہوا کوئی عطیہ یا تحفہ واپس لے سکتا ہے۔ ایک روایت میں ہے حضرت ابن عباس رضی اللہ عنہما فرماتے ہیں کہ رسول اللہ ﷺ نے فرمایا لا یحل للرجل أن یعطی العطیة فیرجع فیہا إلا الولد فیما یعطى ولده ﴿”کسی آدمی کے لیے جائز نہیں کہ اپنا دیا ہوا عطیہ واپس لے سوائے والد کے جو وہ اپنے بچے کو دیتا ہے۔“﴾ (۱)

## 716۔ ایک ضعیف روایت

جس روایت میں ہے کہ ”ذی محرم کو دیا ہوا عطیہ واپس نہیں لیا جائے گا۔“ وہ ضعیف و ناقابل حجت ہے۔ (۲)

وَتَجِبُ التَّسْوِیَةُ بَيْنَ الْأَوْلَادِ (اور ہدیہ کے وقت) اولاد کے درمیان مساوات کو ملحوظ رکھنا واجب ہے۔ ①

① (۱) حضرت نعمان بن بشیر رضی اللہ عنہ سے روایت ہے کہ ﴿أَن أَبَاهُ أُنِيَ بِهِ إِلَى رَسُولِ اللَّهِ فَقَالَ: إِنِّي نَحَلْتُ ابْنِي هَذَا غُلَامًا فَقَالَ: أَكُلْ وَلَدَكَ نَحَلْتُ مِثْلَهُ﴾ قال: لا، قال: فارجعه ﴿”ان کے والد انہیں رسول اللہ ﷺ کی خدمت میں لائے اور عرض کیا کہ میں نے اپنے اس بیٹے کو ایک غلام بطور ہدیہ دیا ہے۔ آپ ﷺ نے دریافت فرمایا کیا ایسا ہی غلام اپنے دوسرے لڑکوں کو بھی دیا ہے؟ انہوں نے کہا کہ نہیں تو آپ ﷺ نے فرمایا کہ پھر (اس سے بھی) واپس لے لو۔“﴾ ایک روایت میں یہ لفظ ہیں کہ رسول اللہ ﷺ نے فرمایا ﴿اتقوا الله واعدوا بين أولادكم﴾ ”اللہ تعالیٰ سے ڈرو اور اپنی اولاد کے درمیان عدل کرو۔“ (۳)

(۲) حضرت نعمان بن بشیر رضی اللہ عنہ سے مروی ایک روایت میں ہے کہ رسول اللہ ﷺ نے تین مرتبہ فرمایا ﴿اعدلوا بین ابنائکم﴾ ”اپنی اولاد کے درمیان انصاف کرو۔“ (۴)

(جمہور) اولاد کے درمیان برابر عدل و انصاف سے کام لینا مستحب ہے کیونکہ حدیث میں حکم انتخاب کے لیے ہے۔ (اور انہوں نے حضرت نعمان بن بشیر رضی اللہ عنہ کی حدیث کے دس جوابات دیے ہیں جسے حافظ ابن حجرؒ نے فتح الباری میں اور امام

(۱) [صحیح: صحیح ابو داود (۳۰۲۳) کتاب البیوع: باب الرجوع فی الہیة، ابو داود (۳۵۳۹) ترمذی (۲۱۳۳) نسائی (۳۷۰۳) ابن ماجہ (۲۳۷۷) ابن حبان (۵۱۰۱) حاکم (۴۶۱۲) شرح معانی الآثار (۷۹/۴) دار قطنی (۴۲/۳) بیہقی (۱۸۰/۶)]

(۲) [حاکم (۵۲/۲) دار قطنی (۴۴/۳) نیل الأوطار (۷۰/۴)]

(۳) [بخاری (۲۵۸۶) کتاب الہیة وفضلہا والتحریر علیہا: باب الہیة للولد، مسلم (۱۶۲۳) احمد (۲۶۸/۴) مؤطا (۷۵۱/۲) ترمذی (۱۳۶۷) ابن ماجہ (۲۳۷۶) حمیدی (۴۱۱/۲) شرح معانی الآثار (۸۴/۴) دار قطنی

(۴۲/۳) بیہقی (۱۷۶/۶) شرح السنة (۴۲۵/۴)]

(۴) [صحیح: صحیح ابو داود (۳۰۲۸) کتاب البیوع: باب فی الرجل یفضل بعض ولده فی النحل، ابو داود

(۳۵۴۴) نسائی (۲۶۲/۶) احمد (۲۷۵/۴)]

”نے نیل الأوطار میں نقل فرمایا ہے۔ (۱)

یہ، شافعی (اولاد کے درمیان انصاف نہ کرنا مکروہ ہے لیکن اگر ایسا کر دیا جائے تو نافذ ہو جائے گا۔ (۲)

صحیح حدیث میں حکم وجوب کے لیے ہے کیونکہ اسے وجوب سے پھیر کر انتخاب کی طرف منتقل کرنے والی کوئی دلیل نہیں۔

”قیم“ جو بات حدیث میں ہے اس سے زیادہ ظاہر و راجح کوئی قیاس نہیں ہو سکتا۔ (۳)

”ی“ انہوں نے حضرت نعمان بن حذافہؓ کی حدیث نقل کرنے سے پہلے بیان کیا ہے کہ (( إذا أعطى بعض ولده شيئا لم حتى يعدل بينهم ويعطى الآخر مثله )) ”اپنے بعض لڑکوں کو اگر کوئی چیز ہبہ میں دی تو جب تک انصاف کے ساتھ تمام کو برابر نہ دے یہ ہبہ جائز نہیں ہوگا۔“ (۴)

کسی شرعی رکاوٹ کے بغیر ہدیہ واپس کرنا مکروہ ہے۔ ❶

وَالرُّدُّ لِبَغْيٍ مَّانِعٍ شَرْعِيٍّ مَكْرُوهٌ

جیسا کہ مسلمان تو درکنار کفار و مشرکین کے ہدیے بھی رسول اللہ ﷺ نے قبول فرمائے اور یہ صحیح احادیث سے ثابت ہے لیے بلاوجہ ہدیوں کو ٹھکرانا نہیں چاہیے۔

شرعی موانع میں اہل سلطہ اشخاص کو مائل کرنے کے لیے ہدیے (یعنی رشوت) یا کابھن کے معاوضہ سے زانیہ کی اجرت! کسی حرام چیز سے دیے ہوئے ہدیے شامل ہیں۔ (۵)



[فتح الباری (۵۳۱/۵) نیل الأوطار (۶۵/۴)]

[شرح السنة (۲۹۷/۸)]

[أعلام الموقعين (۳۲۹/۲)]

[بخاری (قبل الحديث ۲۵۸۶)]

[الروضة الندية (۳۴۹/۲)]

## ہبہ کا بیان

## باب الہبۃ ①

اگر یہ بغیر بدلے کے ہو تو اس کا حکم تمام گذشتہ معاملات میں ہدیہ جیسا ہے۔ ②	إِنْ كَانَتْ بِغَيْرِ عَوَضٍ فَلَهَا حُكْمُ الْهَدِيَّةِ فِي جَمِيعِ مَا سَلَفَ
--	---

① لغوی وضاحت: لفظِ ہبۃ 'باب وَهَبَ يَهَبُ (ضرب) سے مصدر ہے۔ اس کا معنی "ہبہ کرنا" یا عطیہ دینا" ہے۔ (۱)

اصطلاحی تعریف: بغیر عوض کے کسی شخص کو کوئی مال یا حق دینا۔ ہدیہ بھی اسی کو کہتے ہیں۔ (۲) مشروعیّت: اس کے دلائل حسب ذیل ہیں:

(1) ﴿فَإِنْ طَلِقَ لَكُمْ عَنْ شَيْءٍ مِنْهُ نَفْسًا فَكُلُوهُ هَنِيئًا مَرِيئًا﴾ [النساء: ۴]

”اگر وہ خود اپنی خوشی سے کچھ چھوڑ دیں تو اسے شوق سے خوش ہو کر کھاؤ پیو۔“

(2) ﴿وَأَتَى الْمَالَ عَلَى خُبِّهِ ذَوِي الْقُرْبَى وَالْيَتَامَى وَالْمَسَاكِينُ وَالْبَنُ السَّبِيلُ﴾ [البقرة: ۱۷۷]

”جو مال سے محبت کرنے کے باوجود قربت داروں، یتیموں، مسکینوں اور مسافروں کو دے۔“

(3) ﴿تَهَادُوا تَحَابُوا﴾ ”ایک دوسرے کو تحفے دیا کرو (تاکہ) باہمی محبت قائم ہو سکے۔“ (۳)

(4) ﴿لَا تَحْقِرَنَّ جَارَةً أَنْ تَهْدِيَ لِحَارَتِهَا وَلَوْ فَرَسَ شَاةٍ﴾ ”ہرگز کوئی پڑوسن اپنی دوسری پڑوسن کے لیے (معمولی

ہدیہ کو بھی) حقیر نہ سمجھے خواہ بکری کے کھر کا ہی کیوں نہ ہو۔“ (۴)

② کیونکہ لغوی و شرعی اعتبار سے ہبہ ہدیہ ہی ہے۔

گذشتہ معاملات سے مراد یہ ہے: کافر سے ہدیہ قبول کرنا، ہدیہ دے کر واپس نہ لینا، اولاد کے درمیان انصاف کرنا اور بغیر

کسی شرعی مانع کے ہدیہ واپس نہ کرنا۔

اگر یہ کسی عوض کے بدلے ہو تو بیع ہے اور اس کا حکم بھی بیع جیسا ہی ہے۔ ①	وَإِنْ كَانَتْ بِعَوَضٍ فَلَهَا حُكْمُ الْبَيْعِ وَلَهَا حُكْمُ
---	---

① کیونکہ بیع میں باہمی رضا مندی اور معاوضے کا اعتبار ہوتا ہے اور یہ دونوں چیزیں ہبہ بالعوض میں اس وقت موجود ہوتی

ہیں جب عوض ہبہ کے وقت ہی دیا جائے اگر ایسا نہ ہو تو یہ ہدیہ ہے۔

(۱) [لسان العرب (۴۱۱/۱۵) المنجد (ص/۹۸۸)]

(۲) [الفقه الإسلامي وأدلته (۳۹۸۱/۵)]

(۳) [موطا: کتاب الجامع: باب ماجاء فی المهاجرة، بخاری فی الأدب المفرد (۵۹۴)]

(۴) [بخاری (۲۵۶۶) کتاب الہبۃ وفضلها: باب ]



خلاصہ کلام یہ ہے کہ اگر ہبہ بلا عوض ہو تو ہبہ یہ ہے اور اس کے لیے گزشتہ ہدیے کے احکامات ہوں گے اور اگر بالعوض ہے تو اس پر بیع کے گزشتہ احکامات لاگو ہوں گے۔ (۱)

<p>عمری ① اور قرعی ② اس شخص کے لیے ملکیت کو واجب کر دیتے ہیں جس کے لیے ان کا اقرار کیا گیا ہو اور اس کے بعد وہ اس کے ورثاء کے لیے ہوں گی انہیں واپس لینا جائز نہیں۔ ③</p>	<p>وَالْعُمَرَى وَالرَّقْعَى تَوْجِبَانِ الْمَلَكَ لِلْمُعَمَّرِ وَالْمُرْقَبِ وَلِعَقْبِهِ مِنْ بَعْدِهِ لَا رُجُوعَ فِيهِمَا</p>
---	--

① لفظ عمری عمر سے ماخوذ ہے یعنی وہ چیز جو زندگی بھر کے لیے دی جائے۔ یہ نام اس لیے رکھا گیا ہے کہ جاہلیت میں ایک آدمی کسی دوسرے آدمی کو گھر دیتا تو کہتا (( ابعثها لك مدة عمرک و حیاتك )) ”میں نے اسے تیری عمر اور زندگی کی مدت تک مباح قرار دیا ہے۔ پھر کہا جاتا تھا کہ یہ فلاں کے لیے عمری ہے۔ (۲)

② لفظ رقبی مراقبہ سے ماخوذ ہے اس کا نام اس لیے رکھا گیا ہے کیونکہ اس میں دونوں ایک دوسرے کے مرنے کا انتظار کرتے ہیں تاکہ وہ چیز اس کی طرف لوٹ آئے (جو زندہ رہ گیا ہے) اس کی صورت یہ ہے کہ ایک شخص کسی کو کچھ ہبہ کرے اس شرط پر کہ اگر تم پہلے فوت ہو گئے تو یہ چیز میری طرف لوٹ آئے گی اور اگر میں پہلے فوت ہو گیا تو یہ تمہاری ہو جائے گی۔ (۳)

③ (۱) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿العمری جائزۃ﴾ ”عمری جائز ہے۔“

صحیح مسلم کی روایت میں یہ لفظ ہیں ﴿العمری میراث لاهلہا﴾ ”عمری اپنے اہل کی میراث ہے۔“ (۴)

(۲) ایک روایت میں یہ لفظ ہیں ﴿قضی رسول اللہ بالعمری لمن و ہبت لہ﴾ ”رسول اللہ ﷺ نے عمری کا فیصلہ اسی شخص کے لیے کیا جس کے لیے اسے ہبہ کیا گیا ہے۔“ (۵)

(۳) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لا تعمرُوا ولا ترقبُوا فمن أعمر شیئاً أو أرقبہ فہو لہ حیاتہ ومماتہ﴾ ”نہ تم عمری کرو نہ رقبی؛ جس نے عمری یا رقبی دیا تو وہ چیز اسی کے لیے ہے (جس کے لیے اسے ہبہ کیا گیا) زندگی میں بھی اور وفات کے بعد بھی (یعنی وفات کے بعد ورثاء اس کے مستحق ہوں گے)۔“ (۶)

(۱) [الروضة الندية (۳۵۰/۲)]

(۲) [المنجد (ص ۵۸۲) نیل الأوطار (۷۴/۴) الروضة الندية (۳۵۰/۲) فقا الأثر (۱۱۳۸/۳)]

(۳) [المنجد (ص ۳۰۶) أيضاً]

(۴) [بخاری (۲۶۲۶) کتاب الہبة وفضلہا: باب 'مسلم (۱۶۲۵) کتاب الہبات: باب العمری، ابو داود (۳۵۴۸)

نسائی (۲۷۷/۶) احمد (۴۲۹/۲) طحاوی (۹۲/۴) بیہقی (۱۷۴/۶)]

(۵) [بخاری (۲۶۲۵) کتاب الہبة وفضلہا والتحریر علیہا: باب ما قبل فی العمری والرقعی]

(۶) [صحیح: صحیح نسائی (۳۴۹۳) کتاب العمری: باب ذکر اختلاف الفاظ الناقلین لخبر جابر فی العمری،

نسائی (۳۷۶۳) احمد (۲۶/۲)]

واضح رہے کہ ”رقبی“ ایک دوسرے کی موت کے انتظار کی صورت میں جائز نہیں کیونکہ اس کی دلیل ﴿ہی لك مـ  
عشت فانها ترجع الی صاحبها﴾ ”رسول اللہ ﷺ سے ثابت نہیں اور ”رقبی“ کی جائز صورت وہ ہے جب یہ عری کے  
معنی میں ہو جیسا کہ پیچھے دلائل ذکر کر دیے گئے ہیں۔“ (۱)

اس کی تین صورتیں ہیں:

- (1) مطلق طور پر عمر بھر کے لیے ہبہ کر دینا۔
  - (2) موہوب کی زندگی کی شرط پر دینا۔
  - (3) یوں کہنا کہ یہ تمہارے لیے ہے اور تمہارے بعد تمہارے ورثاء کے لیے ہے۔
- تیسری صورت جمہور کا موقف ہے اور یہی رائج ہے۔ (۲)



(۱) [الروضة الندية (۳۵۰/۲) نیل الأوطار (۷۴/۴)]

(۲) [مزید تفصیل کے لیے ملاحظہ ہو: فتح الباری (۲۸۲/۵) نیل الأوطار (۷۴/۴) قفو الأثر (۱۱۳۹/۳)]

کتاب الایمان  
قسموں کے مسائل

ارشاد باری تعالیٰ ہے کہ

﴿وَاحْفَظُوا أَيْمَانَكُمْ﴾ [المائدة : ۸۹]

”اور اپنی قسموں کی حفاظت کرو۔“



حدیث نبوی ہے کہ

﴿الکبائر.....والیمن الغموس﴾

”کبیرہ گناہ یہ ہیں..... اور جھوٹی قسم۔“

[بخاری (۶۶۷۵) کتاب الأیمان والنذور: باب الیمن الغموس]

## کتاب الایمان ①

### قسموں کے مسائل

أَلْحَلْفُ إِنَّمَا يَكُونُ بِاسْمِ اللَّهِ تَعَالَى أَوْ صِفَةٍ لَهُ  
قسم صرف اللہ کے نام کی ② یا اس کی صفت ③ کی اٹھائی جا سکتی ہے۔

① لغوی وضاحت: لفظ ایمان یمن کی جمع ہے۔ اس کا معنی ”قسم“ قوت اور دایاں ہاتھ“ مستعمل ہے۔ (۱)  
اصطلاحی تعریف: ایسے مضبوط عقد کا نام ہے جس کے ذریعے حالف کسی فعل کے کرنے یا اسے چھوڑنے کا عزم کرتا

ہے۔ (۲)  
مشروعیت: اللہ تعالیٰ نے خود بھی قسم اٹھائی ہے اور اپنے نبی کو بھی اس کا حکم دیا ہے۔

(۱) ﴿وَاللَّيْلِ إِذَا يَغْشَى﴾ [اللیل: ۱]

”رات کی قسم جب وہ ڈھانپ لے۔“

(۲) ﴿وَالشَّمْسِ وَضُحَاهَا﴾ [الشمس: ۱]

”قسم ہے سورج کی اور اس کی دھوپ کی۔“

(۳) ﴿وَالْفَجْرِ وَلَيَالٍ عَشْرٍ﴾ [الفجر: ۱-۲]

”قسم ہے فجر کی اور دس راتوں کی۔“

(۴) ﴿وَالنَّيْنِ وَالزَّيْتُونِ﴾ [النین: ۱-۲]

”قسم ہے انجیر کی اور زیتون کی۔“

(۵) ﴿وَالنَّازِعَاتِ غَرْقًا﴾ [النازعات: ۱]

”ذوب کرتی سے کھینچنے والوں کی قسم۔“

اللہ تعالیٰ نے نبی ﷺ کو تین مقامات پر قسم کا حکم دیا ہے:

(۱) ﴿قُلْ إِي وَرَبِّي إِنَّهُ لَحَقٌّ وَمَا أَنْتُمْ بِمُعْجِزِينَ﴾ [یونس: ۵۳]

”آپ فرمادیجیے کہ ہاں قسم ہے میرے رب کی وہ واقعی سچ ہے اور تم کسی طرح اللہ کو عاجز نہیں کر سکتے۔“

(۲) ﴿قُلْ بَلَى وَرَبِّي لَأَتِيَنَّكُمْ﴾ [سبا: ۳]

”آپ کہہ دیجیے! کہ مجھے میرے رب کی قسم وہ یقیناً تم پر آئے گی۔“

(۱) [المنجد (ص ۱۰۳۷) لسان العرب (۴۵۷/۱۵)]

(۲) [المبسوط (۱۲۶/۸) فتح القدیر (۲/۴) تبیین الحقائق (۱۰۶/۳)]

(3) ﴿قُلْ بَلَىٰ وَرَبِّي لَتُبْعَثُنَّ﴾ [التغابن: ۷]

”آپ کہہ دیجیے! کہ کیوں نہیں اللہ کی قسم! تم ضرور دوبارہ اٹھائے جاؤ گے۔“

(1) ② مشرکین قیامت کے روز یوں کہیں گے:

﴿وَاللّٰهُ رَبَّنَا مَا كُنَّا مُشْرِكِينَ﴾ [الأنعام: ۲۳]

”قسم اللہ کی اپنے پروردگار کی! ہم مشرک نہیں تھے۔“

(2) حضرت ابراہیم علیہ السلام نے ان الفاظ میں قسم اٹھائی تھی:

﴿وَتَاللّٰهِ لَا كَيْدُنَ اَصْنَامُكُمْ بَعْدَ اَنْ تَوَلَّوْا مُدْبِرِينَ﴾ [الانبیاء: ۵۷]

”اور اللہ کی قسم میں تمہارے ان معبودوں کے ساتھ جب تم علیحدہ پیٹھ پھیر کر چل دو گے ایک چال چلوں گا۔“

(3) ﴿وَاَقْسَمُوا بِاللّٰهِ جَهْدَ اِيْمَانِهِمْ﴾ [فاطر: ۴۲]

”اور ان کفار نے اللہ تعالیٰ کی بڑی زوردار قسم اٹھائی تھی۔“

(4) ایک حدیث میں ہے کہ رسول اللہ ﷺ نے فرمایا ﴿فمن كان حالفا فليحلف بالله﴾ ”پس جو قسم اٹھانا چاہے تو اللہ کی قسم اٹھائے۔“ (۱)

(1) ③ حضرت ابن عمر رضی اللہ عنہما سے روایت ہے کہ ﴿كانت يعين النبي ﷺ: لا ومقلب القلوب﴾ ”نبی ﷺ ان الفاظ میں قسم اٹھاتے تھے ”لا وَمَقْلَبِ الْقُلُوبِ“۔“ (۲)

(2) رسول اللہ ﷺ سے قسم کے یہ الفاظ بھی ثابت ہیں ﴿والذي نفسي بيده﴾ ”اس ذات کی قسم جس کے ہاتھ میں میری جان ہے۔“ (۳)

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”جب اللہ تعالیٰ نے جنت اور جہنم کو پیدا فرمایا تو جبریل علیہ السلام کو جنت کی طرف روانہ فرمایا اور کہا کہ جنت اور اس میں رہنے والوں کے لیے جو میں نے تیار کیا ہے اسے دیکھو۔ جب جبریل علیہ السلام دیکھ کر واپس لوٹے تو انہوں نے کہا ﴿وعزتك لا يسمع بها أحد إلا دخلها﴾ ”تیری عزت کی قسم! جو بھی اس کے متعلق سن لے گا وہ تو اس میں داخل ہو کر رہے گا۔“ (۴)

اس کے علاوہ کسی کی قسم اٹھانا حرام ہے۔ ①

وَيَخْوَفُ بغيرِ ذَلِكْ

① دور جاہلیت میں مشرکین اپنے شرکاء و معبودانِ باطلہ کی قسمیں کھاتے تھے۔ (۵)

(۱) [بخاری (۶۶۴۶) کتاب الایمان والنذور: باب لا تحلفوا بآبائکم]

(۲) [بخاری (۶۶۲۸) کتاب الایمان والنذور: باب کیف كانت يعين النبي]

(۳) [ابن ماجہ (۶۶۲۹) أيضا]

(۴) [حسن صحیح: صحيح نسائي (۳۵۲۳) کتاب الایمان والنذور: باب الحلف بعة الله 'نسائي (۳۷۹۴) ابو داود (۴۷۴۴)]

(۵) [الروضة الندية (۳۵۶/۲)]

اسلام نے اس سے روک دیا۔

(۱) رسول اللہ ﷺ نے حضرت عمر رضی اللہ عنہ کو اپنے والد کی قسم کھاتے ہوئے سنا تو فرمایا ﴿إِنَّ اللَّهَ بِنَهَاكُمْ أَنْ تَحْلِفُوا بِأَبَائِكُمْ فَمَنْ كَانَ حَالِفًا فَلْيَحْلِفْ بِاللَّهِ أَوْ لِيَصْمِتْ﴾ ”بلاشبہ اللہ تعالیٰ نے تمہیں تمہارے والدین کی قسم کھانے سے منع فرمایا ہے جو قسم کھانا چاہے تو اللہ کی قسم کھائے یا خاموش رہے۔“ (۱)

(۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ حَلَفَ بِغَيْرِ اللَّهِ فَقَدْ أَشْرَكَ وَفِي رِوَايَةٍ فَقَدْ كَفَرَ﴾ ”جس نے اللہ کے علاوہ کسی اور کی قسم اٹھائی یقیناً اس نے شرک کیا۔“ اور ایک روایت میں کہ ”پس یقیناً اس نے کفر کیا۔“ (۲)

بعض حضرات نے یہ اشکال پیدا کیا ہے کہ ایک طرف تو غیر اللہ کی قسم اٹھانے کی ممانعت ہے اور دوسری طرف اللہ تعالیٰ نے خود غیر اللہ یعنی مخلوقات وغیرہ کی قسم اٹھائی ہے جیسا کہ قرآن مجید میں ہے:

﴿وَالشَّمْسُ وَضُحَاهَا﴾ [الشمس : ۱]

”سورج کی قسم اور اس کی روشنی کی قسم۔“

اور ایک روایت میں ہے کہ نبی ﷺ نے دیہاتی کے متعلق کہا ﴿أَفْلَحَ وَأَبِيهِ إِنْ صَدَقَ﴾ ”اس کے باپ کی قسم! وہ کامیاب ہو گیا اگر اس نے سچ کہا ہے۔“ (۳)

اس کا جواب یوں دیا گیا ہے:

(۱) اس جیسی قسموں میں ”رب“ کا لفظ مضمحل ہے جیسے رَبِّ الشَّمْسِ اور رَبِّ أَبِيهِ وغیرہ۔

(۲) ایسی قسمیں صرف اللہ تعالیٰ کے ساتھ خاص ہیں۔

(۳) ”أَفْلَحَ وَأَبِيهِ“ کے الفاظ ثابت ہی نہیں بلکہ یہ لفظ ثابت ہیں ”أَفْلَحَ وَاللَّهِ إِنْ صَدَقَ“ جیسا کہ امام ابن عبد البرؒ نے یہ وضاحت کی ہے۔

(۴) ممانعت ایسی قسم سے ہے جسے غیر اللہ کی تعظیم کی غرض سے اٹھایا جائے جب کہ وہ قسم ممنوع نہیں ہے جسے عرب لوگ کلام میں تاکید پیدا کرنے کے لیے اٹھایا کرتے تھے تاہم یہ مکروہ ضرور ہے کیونکہ غیر اللہ کی قسم سے ممانعت صحیح دلائل سے ثابت ہے۔

(۱) [بخاری (۶۱۰۸) کتاب الأدب : باب من لم ير إكفار من قال ذلك مثأولا أو جاهلا، مسلم (۱۶۴۶) احمد

(۱۱/۲) ابو داود (۳۲۴۹) ترمذی (۱۵۳۴) مشکل الآثار (۳۵۵/۱) ابن ماجہ (۲۰۹۴) دارمی (۱۸۵/۲)

بیہقی (۲۹/۱۰) مؤطا (۴۸۰/۲) شرح السنة (۳/۱۰) الحلیلة لأبی نعیم (۱۶۰/۹) حمیدی (۶۸۶)]

(۲) [صحیح : صحیح ابو داود (۲۷۸۷) کتاب الایمان والنذور : باب کراهية الحلف بالآباء ابو داود (۳۲۵۱)

ترمذی (۱۵۳۵) حاکم (۵۲/۱) احمد (۳۴/۲)]

(۳) [مسلم (۱۱) کتاب الایمان : باب بیان الصلوات التي هي أركان الإسلام]

(راجع) آخری قول ہی رائج ہے۔ (۱)

## 717- قرآن کی قسم اٹھانا

قرآن کی قسم اٹھانا جائز ہے کیونکہ یہ اللہ کی صفتِ کلام ہے۔ اکثر و بیشتر فقہانے اسی کے مطابق فتویٰ دیا ہے۔ (۲)

وَمَنْ حَلَفَ فَقَالَ إِنْ شَاءَ اللَّهُ فَقَدْ اسْتَشْنَى وَلَا حِنْثَ عَلَيْهِ	جس شخص نے قسم کے وقت اِنْ شَاءَ اللہ کہا تو اس نے استثناء کر دیا اب اس کی قسم کسی صورت نہیں ٹوٹے گی۔ ①
--	--

① (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ حَلَفَ فَقَالَ إِنْ شَاءَ اللَّهُ لَمْ يَحِنْثْ﴾ ”جس نے قسم اٹھاتے وقت اِنْ شَاءَ اللہ کہہ دیا اس پر قسم ٹوٹنے کا کفارہ نہیں۔“ (۳)

(۲) حضرت عکرمہ رضی اللہ عنہ سے روایت ہے رسول اللہ ﷺ نے تین مرتبہ قسم اٹھا کر کہا ﴿وَاللّٰهُ لَا غُرُونَ قَرِيشًا﴾ ”اللہ کی قسم میں ضرور قریش سے جنگ کروں گا۔“ پھر آخر میں آپ ﷺ نے کہا ﴿إِنْ شَاءَ اللَّهُ﴾ ”اگر اللہ نے چاہا“ اور پھر آپ نے ان سے غزوہ نہ کیا۔ (۴)

(۳) حضرت سلیمان علیہ السلام نے کہا کہ میں ضرور بھرور ایک رات میں اپنی ستر (70) بیویوں کے قریب جاؤں گا اور ان میں سے ہر ایک بچے جنے گی۔ رسول اللہ ﷺ نے حضرت سلیمان علیہ السلام کے اس قول کے متعلق فرمایا ﴿لَوْ قَالَ إِنْ شَاءَ اللَّهُ لَمْ يَحِنْثْ﴾ ”اگر وہ اِنْ شَاءَ اللہ کہہ دیتے تو ان کی قسم نہ ٹوٹی۔“ (۵)

(۴) اس مسئلے پر مسلمانوں کا اجماع ہے۔ (۶)

وَمَنْ حَلَفَ عَلَى شَيْءٍ فَوَأَىٰ غَيْرَهُ خَيْرٌ أَمَّنْهُ فَلْيَأْتِ الَّذِي هُوَ خَيْرٌ وَلْيَكْفُرْ عَنْ يَمِينِهِ	جس شخص نے کسی چیز کی قسم اٹھائی پھر اسے بہتر کام نظر آیا تو وہ بہتر کام کرے اور قسم کا کفارہ ادا کر دے۔ ①
--	---

① (۱) حضرت عبدالرحمن بن سمرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا حَلَفْتَ عَلَى يَمِينٍ فَرَأَيْتَ غَيْرَهَا خَيْرًا مِنْهَا فَأَتِ الَّذِي هُوَ خَيْرٌ وَكْفَرْ عَنْ يَمِينِكَ﴾ ”وہی لفظ“ فکفر عن يمينك وأت الذي هو خير ﴿

(۱) [سبل السلام (۱۸۷/۴) قفو الأثر (۱۶۷۷/۵) الروضة الندية (۳۵۷/۲)]

(۲) [المعنى (۲۹۵/۸) الشرح الكبير (۱۲۷/۲) بدائع الصنائع (۸/۳) الدر المختار (۵۶/۳) فتح القدير (۹/۴)]

(۳) [صحيح : إرواء الغليل (۲۵۷۰) ترمذی (۱۵۳۲) كتاب النذور والأيمان : باب ما جاء في الاستثناء في اليمين احمد (۳۰۹/۲) ابن ماجة (۲۱۰۴) نسائي (۳۸۵۵) موارد الظمان (۱۱۸۵) حاكم (۳۰۳/۴) تلخيص الحبير (۱۶۷/۴) نصب الراية (۲۳۴/۳)]

(۴) [صحيح : صحيح ابو داود (۲۸۱۱) كتاب الأيمان والنذور : باب الحالف يستثنى بعد ما يتكلم ابو داود (۳۲۸۵) بيهقي (۴۸۱/۱۰)]

(۵) [بخاری (۳۴۲۴، ۶۶۳۹) كتاب أحاديث الأنبياء : باب قول الله تعالى : ووہبنا لداود وسليمان.....]

(۶) [عارضه الأحوذی (۱۳/۷)]



”جب تم کسی کام پر قسم اٹھاؤ اور اس کے مخالف کام کو بہتر سمجھو تو بہتر کام کر لو اور قسم کا کفارہ ادا کر دو۔“ اور ایک روایت میں یہ لفظ ہیں کہ ”قسم کا کفارہ ادا کر دو اور بہتر کام کر لو۔“ (۱)

(ابو حنیفہ) یہ جائز نہیں ہے کہ قسم توڑنے سے پہلے کفارہ ادا کر دیا جائے۔

(شافعی) ایسا کرنا بھی جائز ہے۔ (۲)

(راجح) امام شافعی کا موقف رائج ہے جیسا کہ گذشتہ حدیث میں دونوں صورتوں کا ذکر ہے اور امام بخاریؒ نے یہ باب قائم کیا ہے کہ (( الکفارة قبل الحنت وبعده )) ”قسم توڑنے سے پہلے اور بعد میں کفارہ ادا کرنا۔“

وَمَنْ أَكْثَرَهُ عَلَى الْيَمِينِ فَهِيَ غَيْرُ لَازِمَةٍ وَلَا يَأْتُمُ بِالْحَنْثِ فِيهَا	جسے قسم اٹھانے پر مجبور کیا جائے تو قسم اس پر لازم نہیں ہوگی اور اسے توڑنے سے وہ گناہگار بھی نہیں ہوگا۔ ❶
--	---

❶ (۱) ارشاد باری تعالیٰ ہے کہ

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْثَرَهُ وَقَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ وَلَهُمْ عَذَابٌ عَظِيمٌ﴾ [النحل: ۱۰۶]

”جو شخص اپنے ایمان کے بعد اللہ سے کفر کرے بجز اس کے جسے مجبور کیا گیا ہو اور اس کا دل ایمان پر رقرار ہو مگر جو کھلے دل سے کفر کریں تو ان پر اللہ کا غضب ہے اور انہی کے لیے بہت بڑا عذاب ہے۔“

(۲) حدیث نبوی ہے کہ ﴿رفع عن أمتي الخطأ والنسيان وما استكرهوا عليه﴾ ”میری امت سے خطا، نسیان اور جس کام پر مجبور کیا گیا ہو اس کا گناہ مٹا دیا گیا ہے۔“ (۳)

(۳) امام بخاریؒ نے یہ باب قائم کیا ہے (( النية في الإيمان )) ”قسموں میں نیت کا بیان“ اور اس کے تحت یہ حدیث نقل فرمائی ہے ﴿إنما الأعمال بالنيات﴾ ”عملوں کا دار و مدار صرف نیتوں پر ہے۔“ (۴)

درج بالا دلائل سے معلوم ہوا کہ قصداً اگر کسی کام پر قسم اٹھائی جائے تب ہی اسے پورا کرنا لازم ہوگا اور اسے توڑنے کی صورت میں کفارہ ادا کرنا پڑے گا بصورت دیگر ایسا کچھ ضروری نہیں ہے نیز فقہانے بھی اسی بات کو ترجیح دی ہے کہ قسم میں شرط ہے کہ انسان کو مجبور نہ کیا گیا ہو۔ (۵)

(۱) [بخاری (۶۶۲۲) کتاب الایمان والنذور : باب قول الله تعالى : لا يؤخذكم الله باللغو في أيمانكم.....] احمد

(۲) [دارمی (۱۸۶/۲) ابو داود (۳۲۷۸) نسائی (۱۰/۷) بیہقی (۵۲/۱۰) مسند طیبی (۱۳۰۱)]

(۳) [سبل السلام (۱۸۸۲/۴) الروضة الندية (۳۶۱/۲) قفو الأثر (۱۶۸۳/۵)]

(۴) [صحيح : إرواء الغلیل (۸۲) ابن ماجه (۲۰۴۵) كتاب الطلاق : باب طلاق المكروه والناسي ' شرح معانی الآثار

(۹۵/۳) طبرانی کبیر (۱۳۳/۱۱) دار قطنی (۱۷۰/۴) حاکم (۱۹۸/۲) بیہقی (۳۰۶/۷)]

(۵) [بخاری (۶۶۸۹) کتاب الایمان والنذور]

(۵) [مزید تفصیل کے لیے ملاحظہ ہو: فقہ السنۃ (۸۰/۳) الفقہ الإسلامی وأدلته (۲۴۷۶/۴) السبل الحرار (۶/۴)]

وَالْيَمِينُ الْغَمُوسُ هِيَ الَّتِي يَعْلَمُ الْحَالِفُ  
كَذِبَهَا ، وَلَا مَوَاحِظَةً بِاللُّغُو  
اور جھوٹی قسم وہ ہے جس کا جھوٹ قسم اٹھانے والے کے علم میں ہو  
اور (۱) لغو (بے مقصد) قسموں پر کوئی مواخذہ نہیں۔ (۲)

(۱) ① ارشاد باری تعالیٰ ہے کہ

﴿ وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوَاءَ بِمَا صَدَدْتُمْ عَنْ سَبِيلِ  
اللَّهِ وَلَكُمْ عَذَابٌ أَلِيمٌ ﴾ [النحل : ۹۴]

”اور تم اپنی قسموں کو آپس کی دعا بازی کا بہانہ نہ بناؤ“ پھر تو تمہارے قدم اپنی مضبوطی کے بعد ڈگمگا جائیں گے اور تمہیں سخت سزا برداشت کرنا پڑے گی کیونکہ تم نے اللہ کی راہ سے روک دیا اور تمہیں بڑا سخت عذاب ہوگا۔“

(۲) حضرت عبداللہ بن عمرو رضی اللہ عنہما سے روایت ہے کہ نبی ﷺ نے فرمایا ”کبیرہ گناہ یہ ہیں: اللہ کے ساتھ شرک کرنا والدین کی نافرمانی کرنا“ (ناحق) کسی جان کو قتل کرنا ﴿وَالْيَمِينُ الْغَمُوسُ﴾ ”اور جھوٹی قسم۔“ (۱)

(۳) حضرت عبداللہ بن عمرو رضی اللہ عنہما سے روایت ہے کہ ایک دیہاتی نے نبی ﷺ سے سوال کیا کہ ﴿وما اليمين الغموس؟﴾ ”اور جھوٹی قسم سے کیا مراد ہے؟“ تو آپ ﷺ نے جواب میں فرمایا ﴿الذي يقطع بها مال امرئ مسلم هو فيها كاذب﴾ ”جس کے ذریعے کسی مسلمان کا مال اڑایا جائے حالانکہ وہ اس میں جھوٹا ہو۔“ (۲)

(۴) اکثر فقہاء کی یہ رائے ہے کہ یمین غموس وہ ہے جس کا بطلان قسم اٹھانے والے کے علم میں ہو۔ (۳)

(۱) ② ارشاد باری تعالیٰ ہے کہ

﴿ لَا يُؤْخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤْخِذُكُمْ بِمَا عَقَّدْتُمُ الْأَيْمَانَ ﴾ [المائدة : ۸۹]  
”اللہ تعالیٰ تمہاری قسموں میں لغو قسم پر تم سے مواخذہ نہیں فرماتا لیکن اس پر مواخذہ فرماتا ہے کہ تم جن قسموں کو (قصدا) مضبوط کر دو۔“

(۲) حضرت عائشہ رضی اللہ عنہا کو روایت آیت کا مصداق ایسے شخص کو ٹھہراتی ہیں جو اس طرح بار بار قسمیں کھائے ﴿لا والله بلى والله﴾ ”نہیں اللہ کی قسم ہاں اللہ کی قسم۔“ (۴)  
واضح رہے کہ قسم کی تین اقسام ہیں:

(۱) لغو (۲) غموس (۳) معقودہ

لغو قسم وہ ہے جو انسان بات بات میں عادتاً بغیر ارادے اور نیت کے کھاتا رہتا ہے اس پر کوئی مواخذہ نہیں۔ غموس وہ جھوٹی

(۱) [بخاری (۶۶۷۵) کتاب الأيمان والنذور : باب اليمين الغموس]

(۲) [بخاری (۶۹۲۰) کتاب استنابة المرتدين والمعاندين وقتالهم : باب اثم من أشرك بالله وعقوبته في الدنيا والآخرة]

(۳) [سبل السلام (۱۸۸۸/۴) مؤطا (۴۷۷/۲) الروضة الندية (۳۶۲/۲) فقه السنة (۸۱/۳)]

(۴) [بخاری (۶۶۶۳) کتاب الأيمان والنذور : باب لا يؤخذكم الله باللغو في أيمانكم]

تم ہے جو انسان دھوکہ اور فریب دینے کے لیے کھائے۔ یہ بیکیرہ گناہ ہے لیکن اس پر کوئی کفارہ نہیں۔ معقدہ وہ قسم ہے جو انسان اپنی بات میں تاکید اور پختگی کے لیے ارادۂ اورینہ کھائے۔ ایسی قسم اگر توڑے گا تو اس کا کفارہ ادا کرنا پڑے گا۔ (۱)

مالک، احناف کسی چیز کو چاگمان کرتے ہوئے اس پر قسم اٹھانا لغو قسم ہے۔ (۲)

شافعی ایسی قسم لغو یمن ہے جو غیر ارادی طور پر اٹھائی جائے۔ (۳)

جمہور لغو یمن یہ ہے کہ کوئی شخص گزشتہ واقعہ کی خبر دیتے ہوئے کہے کہ اللہ کی قسم میں نے ایسے نہیں کیا۔ (۴)

راجح لغو یمن وہ ہے جو غیر ارادی طور پر اٹھائی جائے کیونکہ قرآن میں لغو یمن کو ارادی قسم کے مقابلے میں بیان کیا

گیا ہے۔ (۵)

بعض حضرات معقدہ قسم کی پانچ قسمیں کرتے ہیں:

(۱) جچی قسم اور یہ جائز ہے۔

(۲) جھوٹی قسم جس کا جھوٹ واضح ہو اور وہ حرام ہے۔

(۳) جس کی سچائی کا گمان ہو یہ جائز نہیں۔

(۴) جس کے جھوٹ کا گمان ہو یہ حرام ہے۔

(۵) جس کے سچ اور جھوٹ میں شک ہو یہ بھی حرام ہے۔

اور جو قسم قلی ارادے کے بغیر ہو بلکہ عادتاً زبان سے نکل جائے تو اسی کو لغو یمن کہتے ہیں۔ (۶)

وَمِنْ حَقِّ الْمُسْلِمِ عَلَى الْمُسْلِمِ إِتْرَارُ قَسَمِهِ وَكَفَّارَةُ الِیْمَنِ هِيَ مَا ذَكَرَهُ اللَّهُ فِي كِتَابِهِ الْعَزِيزِ	مسلمان کا دوسرے مسلمان پر یہ حق ہے کہ اگر وہ اس پر کوئی قسم ڈالے تو وہ اسے پورا کرے ① اور قسم توڑنے کا کفارہ وہی ہے جو اللہ تعالیٰ نے اپنی مقدس کتاب میں بیان کیا ہے۔ ②
---	---

① (۱) حضرت براء بن عازب رضی اللہ عنہ سے روایت ہے کہ رسول اللہ ﷺ نے ہمیں سات چیزوں کا حکم دیا: (ان میں سے

ایک یہ ہے) ﴿وإبرار المقسم﴾ ”قسم دینے والے کی قسم کو پورا کرنا۔“ (۷)

(۲) حضرت عائشہ رضی اللہ عنہا سے روایت ہے کہ ایک عورت نے انہیں کھجور کا ہدیہ دیا۔ آپ رضی اللہ عنہا نے اس کا کچھ حصہ کھا لیا اور

(۱) [تفسیر أحسن البیان (ص ۳۲۵)]

(۲) [فقہ السنة (۸۰/۳) بدائع الصنائع (۳/۴ - ۴)]

(۳) [المہذب (۱۲۸/۲)]

(۴) [بدائع الصنائع (۱۷/۳)]

(۵) [فتح الباری (۵۵۶/۱۱) سبل السلام (۱۸۸۷/۴) فقہ السنة (۸۰/۳) الروضة الندية (۳۶۳/۲)]

(۶) [سبل السلام (۱۸۸۷/۴)]

(۷) [بخاری (۵۸۶۳) کتاب اللباس : باب خواتیم الذہب ، ترمذی (۲۸۰۹) نسائی (۱۹۳۹)]

کچھ چھوڑ دیا تو اس نے کہا: میں آپ ﷺ پر قسم ڈالتی ہوں کہ آپ اس کا باقی حصہ بھی کھالیں تو رسول اللہ ﷺ نے فرمایا ﴿أَبْرِيهَا فَإِنَّ الْإِثْمَ عَلَى الْمُحَنِّثِ﴾ ”اُسے پورا کرو کیونکہ قسم توڑنے والے پر ہی گناہ ہے۔“ (۱)

## 718- کسی عذر کی وجہ سے قسم پوری نہ کر سکے تو.....

اس پر کوئی گناہ نہیں جیسا کہ صحیح بخاری میں حضرت ابو بکر رضی اللہ عنہ کی حدیث سے یہ بات ثابت ہے۔ (۲)

② ارشاد باری تعالیٰ ہے کہ

﴿فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ فَمَنْ لَمْ

يَجِدْ فَصِيَامُ ثَلَاثَةِ أَيَّامٍ﴾ [المائدة: ۸۹]

”اس (قسم) کا کفارہ دس محتاجوں کو کھانا دینا ہے اوسط درجے کا جو اپنے گھر والوں کو کھلاتے ہو یا ان کو کپڑا دینا یا ایک

غلام یا لونڈی آزاد کرنا ہے اور جس کو مقدور نہ ہو تو تین دن کے روزے ہیں۔“

واضح رہے کہ مذکورہ آیت میں موجود لفظ ”او“ کے متعلق اختلاف ہے کہ آیا یہ تقسیم کے لیے ہے یا تخیر کے لیے؟ نیز طعام و لباس کی مقدار و کیفیت میں بھی ائمہ سے اختلاف ہی منقول ہے لیکن راجح و برحق بات یہ ہے کہ بغیر کسی تعین و تخصیص کے اعتدال کے ساتھ آیت پر عمل کر لینا چاہیے۔

کفارہ میں محض آیت میں ذکر کردہ اشیاء ہی دی جائیں ان کی قیمت نہ دی جائے۔ یہی امام مالکؒ، امام احمدؒ، اور امام

شافعیؒ کا موقف ہے۔ (۳)



(۱) [احمد (۱/۱۴۶)]

(۲) [بخاری (۷۰۴۶) کتاب التعمیر: باب من لم ير الرؤيا لأول عابر إذا لم يصب]

(۳) [المغنی (۲/۲۶۵)]

# کتاب النذر

## نذر کے مسائل

ارشاد باری تعالیٰ ہے کہ

﴿يُؤْفُونَ بِالْأُكُوفِ﴾ [الدھر: ۷]

”وہ (مومن) نذر پوری کرتے ہیں۔“



حدیث نبوی ہے کہ

﴿لَا نَذْرَ فِي مَعْصِيَةٍ﴾

”گناہ کے نام میں نذر ماننا جائز نہیں۔“

[مسلم (۱۶۴۱) کتاب النذر: باب لا وفاء لنذر فی معصیۃ اللہ]

## کتاب النذر ①

### نذر کے مسائل

<p>نذر صرف اسی وقت درست ہوگی جب اس کے ذریعے اللہ کی رضا مطلوب ہو لہذا ضروری ہے کہ نذر قرب الہی کا ذریعہ ہو اور اللہ کی نافرمانی کے کام میں نذر جائز نہیں۔ ②</p>	<p>إِنَّمَا يَصِحُّ إِذَا ابْتُغِيَ بِهِ وَجْهُ اللَّهِ فَلَا بُذْنُ أَنْ يَكُونَ قُرْبَةً وَلَا نَذْرٌ فِي مَعْصِيَةِ اللَّهِ</p>
---	--

① لغوی وضاحت: لفظ نذر باب نَذَرَ يَنْذِرُ (نصر، ضرب) سے صدر ہے۔ اس کا معنی ”نذر مانا اور کسی غیر

واجب کام کو اپنے اوپر واجب کر لینا“ ہے۔ (۱)

اصطلاحی تعریف: کسی خیر کے کام کا عہد کر لینا نذر کہلاتا ہے۔ (۲)

مشروعیت: اس کے دلائل حسب ذیل ہیں:

(۱) ارشاد باری تعالیٰ ہے کہ ﴿يُؤْفُونَ بِالنَّذْرِ﴾ [الدھر: ۷]

”وہ (مومنین) نذر کو پورا کرتے ہیں۔“

(۲) ایک اور آیت میں یہ لفظ ہے ﴿وَلْيُؤْفُوا نَذْوَهُمْ﴾ [الحج: ۲۹]

”انہیں چاہیے کہ اپنی نذریں پوری کریں۔“

(۳) سورہ مائدہ کی پہلی آیت میں یہ ارشاد ہے ﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ [المائدہ: ۱]

”اے ایمان والو! عہد و پیمان پورے کرو۔“

(۴) ایک اور آیت میں عہد کی پاسداری کا حکم دیا گیا ہے ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ [الإسراء: ۳۴]

”اور عہد و پیمان کو پورا کرو کیونکہ یقیناً عہد کے متعلق پوچھا جائے گا۔“

② حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿مَنْ نَذَرَ أَنْ يَطِيعَ اللَّهَ فَلْيَطِيعَهُ وَمَنْ نَذَرَ أَنْ

يَعْصِيَ فَلَا يَعْصِهِ﴾ ”جو شخص اللہ کی اطاعت میں نذر مانتا ہے تو اسے چاہیے کہ اسے پورا کرے اور جو معصیت کی نذر مانتا ہے

وہ نافرمانی نہ کرے۔“ (۳)

درج ذیل حدیث بظاہر گزشتہ حدیث کے مخالف معلوم ہوتی ہے:

(۱) [المعجم الوسيط (ص ۹۱۲) المنجد (ص ۸۸۳) لسان العرب (۱۰۰/۱۴)]

(۲) [الفقه الإسلامي وأدلته (۲۵۵۲/۴)]

(۳) [بخاری (۶۶۹۶) کتاب الأيمان والنذور: باب النذر في الطاعة، موطا (۴۷۶/۲) احمد (۳۶/۶) ابو داود

(۳۲۸۹) ترمذی (۱۵۲۶) نسائی (۱۷/۷) ابن ماجہ (۲۱۲۶) بیہقی (۶۸/۱۰)]

حضرت ابن عمر رضی اللہ عنہما سے روایت ہے کہ ﴿نہی النبی ﷺ عن النذر﴾ قال : إنه لا یرد شیئاً إنما یرد شیئاً بہ من البخیل ﴿نبی ﷺ نے نذر سے منع فرمایا ہے نیز فرمایا کہ یہ (نذر) کچھ نہیں لوٹاتی بلکہ اس کے ذریعے صرف بخیل سے مال نکلا یا جاتا ہے۔“ (۱)

ان احادیث میں تحقیق یوں دی گئی ہے کہ مال کے ساتھ نذر ماننا جائز نہیں البتہ دیگر نیکی کے کاموں مثلاً نماز روزہ وغیرہ کی نذر ماننا درست ہے بلکہ اسے پورا کرنا باعث اجر و ثواب ہے جیسا کہ آیت ”يُوفُونَ بِالنَّذْرِ“ کے متعلق امام طبری نے یہی وضاحت کی ہے۔ (۲)

(شافعی، مالک، احمد) نذر ماننا مکروہ ہے کیونکہ نبی ﷺ نے اس سے منع فرمایا ہے۔ (۳)

(۲) حضرت عائشہ رضی اللہ عنہا سے روایت ہے کہ نبی ﷺ نے فرمایا ﴿لا نذر فی معصیۃ﴾ ”نافرمانی کے کام میں نذر جائز نہیں۔“ (۴)

اور معصیت کی نذر کی ایک صورت یہ ہے کہ اولاد کے درمیان مساوات سے پیش نہ آنا ❶ یا شریعت کی مخالفت کرتے ہوئے ورثاء کے حقوق میں کمی بیشی کرنا۔ ❷	وَمِنَ النَّذْرِ فِي الْمَعْصِيَةِ مَا فِيهِ مُخَالَفَةٌ لِلْسُّوِيَّةِ بَيْنَ الْأَوْلَادِ أَوْ مُفَاضَلَةٌ بَيْنَ الْوَرَثَةِ مُخَالَفَةٌ لِمَا شَرَعَهُ اللَّهُ
--	--

❶ جیسا کہ حضرت نعمان بن بشیر رضی اللہ عنہ کے والد کو نبی ﷺ نے حکم دیا تھا ﴿اتقوا الله واعدلوا بين أولادكم﴾ ”اللہ تعالیٰ سے ڈرو اور اپنی اولاد کے درمیان عدل کرو۔“ (۵)

❷ شریعت کے مخالف ہونے کی وجہ سے یہ نذر معصیت کی نذر ہوگی اور معصیت کی نذر سے نبی ﷺ نے منع فرمایا ہے جیسا کہ ابھی پیچھے دلائل ذکر کیے گئے ہیں لہذا ایسی کوئی بھی نذر ناجائز و ممنوع ہے۔

اور اس کی ایک صورت قبروں پر نذر ماننا ہے ❶ اور ایسے کام کی نذر بھی معصیت ہے جس کی اللہ تعالیٰ نے اجازت نہ دی ہو۔ ❷	وَمِنَ النَّذْرِ عَلَى الْقَبْرِ وَعَلَى مَا لَمْ يَأْذَنْ بِهِ اللَّهُ
--	---

❶ قبروں پر نذر ماننا عوام کے ذہنوں میں باطل عقائد مثلاً صاحب قبر کی تعظیم و تشریف آجا کر کرنے کی وجہ سے ممنوع ہے

- (۱) [بخاری (۶۶۰۸) کتاب القدر : باب إلقاء العبد النذر إلى القدر ، ابو داود (۳۲۸۷) نسائی (۳۸۰۱) ابن ماجہ (۲۱۲۲)]  
 (۲) [مزید تفصیل کے لیے ملاحظہ ہو: فتح الباری (۵۸۵/۱۱ - ۵۸۹) سبل السلام (۱۸۹۸/۴) قفرو الأثر (۱۷۱۶/۵ - ۱۷۱۸)]

- (۳) [مغنی المحتاج (۴۵۴/۴) المغنی (۶۲۱/۱۳) سبل السلام (۱۸۹۸/۴)]  
 (۴) [صحیح : صحیح ابو داود (۲۸۱۶) کتاب الأیمان والنذور : باب من رأى عليه كفارة إذا كان في معصية ، ابو داود (۳۲۹۰) ترمذی (۱۵۲۴) احمد (۲۴۷/۶) إرواء الغلیل (۲۵۹۰)]  
 (۵) [بخاری (۲۵۸۶) کتاب الہیۃ وفضلہا : باب الہیۃ للولد ، مسلم (۱۶۲۳) احمد (۲۶۸/۴) مؤطا (۷۵۱/۲)]

ترمذی (۱۳۶۷) ابن ماجہ (۳۳۷۶)



کیونکہ یہ معصیت و نافرمانی ہے۔

جیسا کہ حضرت عائشہ رضی اللہ عنہا نے اس شخص کے متعلق فرمایا جس نے اپنا وراثت کا تمام مال بجائے تقسیم کرنے کے کعبہ کے لیے ہبہ کر دیا تھا ﴿يَكْفُرُ عَنِ الْيَمِينِ﴾ ”کہ وہ قسم کا کفارہ ادا کرے۔“ (۱)

جب بیت اللہ کے لیے درست نہیں تو مشاہد مزارات، قبوں، آستانوں اور قبور کے لیے بالاولیٰ ممنوع ہے۔ (۲)

② شرب خمر کسی کا ناحق قتل، گالی نکالنے، کسی کو بے جا مارنے، مساجد کی تزئین و آرائش اور گناہگاروں کے لیے نذر ماننا تاکہ وہ گناہوں میں مزید مستحکم ہو جائیں اور اس طرح کے دیگر غیر مشروع کاموں میں نذر ماننا ناجائز ہے کیونکہ یہ تمام معصیت اور نافرمانی کے کام ہیں اور پیچھے صحیح احادیث ذکر کی گئی ہیں جن سے یہ ثابت ہوتا ہے کہ معصیت کی نذر جائز نہیں۔

اور جس نے اپنے نفس پر کوئی ایسا کام واجب کر لیا جسے اللہ تعالیٰ نے مشروع نہیں کیا تو وہ اس پر واجب نہیں ہے ① اور اسی طرح اگر وہ کام مشروع ہو لیکن نذر ماننے والا اس کی طاقت نہ رکھتا ہو تو بھی واجب نہیں۔ ②	وَمَنْ أَوْجَبَ عَلَى نَفْسِهِ فِعْلًا لَمْ يَشْرَعْهُ اللَّهُ لَمْ يَجِبْ عَلَيْهِ وَكَذَلِكَ إِنْ كَانَ مِمَّا شَرَعَهُ اللَّهُ وَهُوَ لَا يَطِيقُهُ
---	--

① ایک مرتبہ رسول اللہ ﷺ خطبہ دے رہے تھے کہ ایک شخص (دھوپ میں) کھڑا تھا۔ آپ ﷺ نے صحابہ کرام سے اس کے متعلق پوچھا تو انہوں نے جواب میں عرض کیا: اس (ابو اسرائیل) نے نذر مانی ہے کہ وہ سورج (کی دھوپ) میں کھڑا رہے گا نہ بیٹھے گا نہ سائے میں آئے گا نہ کسی سے کلام کرے گا اور (نہ کچھ کھائے گا یعنی) روزہ رکھے گا۔ تو رسول اللہ ﷺ نے فرمایا ﴿مروہ لیتکلم ولبستظل ولبقعد ولبتم صومه﴾ ”اے حکم دو کہ وہ کلام کرے سائے میں آئے بیٹھ جائے لیکن اپنا روزہ پورا کر لے۔“

ایک روایت میں یہ لفظ ہیں ﴿إنما النذر فيما ابتغى به وجه الله﴾ ”نذر صرف اس کام میں ہے جس کے ذریعے اللہ کی رضا مقصود ہو۔“ (۳)

② (۱) حضرت انس رضی اللہ عنہ سے روایت ہے کہ رسول اللہ ﷺ نے ایک ایسے بزرگ کو دیکھا جو اپنے بیٹوں کے (کندھوں کے) درمیان سہارا لے کر چل رہا تھا۔ آپ ﷺ نے اس شخص کے متعلق دریافت کیا تو حضرت انس رضی اللہ عنہ نے بتایا کہ اس نے پیدل چلنے کی نذر مانی ہے۔ اس پر آپ ﷺ نے فرمایا ﴿إن الله تعالى عن تعذيب هذا نفسه لغنى وأمره أن يركب﴾ ”اللہ تعالیٰ کسی کے اپنے نفس کو عذاب دینے سے غنی ہے، پھر آپ ﷺ نے اسے سوار ہونے کا حکم دیا۔“

(۱) [موطا (۴۸۱/۲) بیہقی (۶۵/۱۰) تلخیص الحبیر (۱۷۶/۴)]

(۲) [الروضة الندية (۳۷۰/۲)]

(۳) [بخاری (۶۷۰۴) کتاب الايمان والنذور: باب النذر فيما لا يملك وفي معصية، ابو داود (۳۳۰۰) ابن ماجه

(۲۱۳۶) دارقطنی (۱۶۰/۴) بیہقی (۷۵/۱۰) شرح السنة (۲۴۱/۱۰)]

- ایک روایت میں یہ وضاحت ہے کہ اس بزرگ شخص نے بیت اللہ کی طرف پیدل چل کے جانے کی نذر مانی تھی۔ (۱)
- (۲) حضرت انس رضی اللہ عنہ سے روایت ہے کہ ایک عورت نے بیت اللہ کی طرف پیدل چل کے جانے کی نذر مانی۔ نبی کریم ﷺ سے اس کے متعلق دریافت کیا گیا تو آپ ﷺ نے فرمایا ﴿إِنَّ اللَّهَ لَغَنِيٌّ عَنْ مَشْيِهَا﴾ مروا فلتر کب ﴿اللہ تعالیٰ اس کے پیدل چلنے سے بے پرواہ ہے اے سوار ہونے کا حکم دو۔“ (۲)

وَمَنْ نَذَرَ نَذْرًا لَمْ يُسْمِهِ أَوْ كَانَ مَعْصِيَةً أَوْ لَا يُطِيقُهُ فَعَلَيْهِ كَفَّارَةُ يَمِينٍ

جس نے کوئی غیر معین یا معصیت کی یا ایسے کام کی نذر مانی جس کی اس میں طاقت نہیں تو اس پر قسم توڑنے کا کفارہ لازم ہے۔ ①

- ① (۱) جیسا کہ کعبہ کے لیے اپنا تمام وراثت کا مال وقف کرنے والے کے لیے حضرت عائشہ رضی اللہ عنہا نے کہا تھا کہ ﴿یکفر عن الیمین﴾ ”وہ قسم کا کفارہ ادا کرے۔“ (۳)
- (۲) حضرت عقبہ بن عامر رضی اللہ عنہ سے روایت ہے کہ رسول اللہ ﷺ نے فرمایا ﴿کفارة النذر کفارة الیمین﴾ ”نذر کا کفارہ وہی ہے جو قسم کا کفارہ ہے۔“ (۴)
- (۳) ایک اور روایت میں ہے کہ رسول اللہ ﷺ نے فرمایا ﴿لا نذر فی معصیة و کفارتہ کفارة یمین﴾ ”معصیت کے کام میں نذر جائز نہیں اور اس کا کفارہ وہی ہے جو قسم کا کفارہ ہے۔“ (۵)
- (ابو حنیفہؒ، شافعیؒ) ایسے شخص کو چاہیے کہ ایک بکری کفارے کے طور پر ذبح کرے۔ (۶)
- (راجح) برحق بات وہی ہے جو گذشتہ احادیث میں بیان کی گئی ہے لہذا اس پر عمل کرتے ہوئے قسم توڑنے کا کفارہ ادا کر دینا چاہیے۔

وَمَنْ نَذَرَ بِقُرْبَةٍ وَهُوَ مُشْرِكٌ ثُمَّ أَسْلَمَ لِرِوَاةِ الْوَفَاءِ

جس نے حالت شرک میں کسی اچھے کام کی نذر مانی پھر وہ مسلمان ہو گیا تو اس پر لازم ہے کہ نذر پوری کرے۔ ①

- ① (۱) حضرت ابن عمر رضی اللہ عنہما سے روایت ہے کہ عمر رضی اللہ عنہ نے نبی کریم ﷺ سے دریافت کیا کہ میں نے جاہلیت میں نذر مانی تھی

(۱) [بخاری (۱۸۶۵، ۶۷۰۱) کتاب الایمان والنذور: باب النذر فیما لا یملک وفي معصية، احمد (۱۱۴/۳ - ۱۱۸)

ابو داود (۳۳۰۱) ترمذی (۱۵۳۷) نسائی (۳۸۵۲، ۳۸۵۳) بیہقی (۷۸/۱۰)

(۲) [صحیح: صحیح ترمذی (۱) کتاب النذور والایمان: باب ما جاء فیمن یحلف بالمشی ولا یستطیع، ترمذی

(۱۵۳۶)

(۳) [بیہقی (۶۵/۱)]

(۴) [مسلم (۱۶۴۵) کتاب النذر: باب فی کفارة النذر، ابو داود (۳۳۲۴) نسائی (۲۶/۷) أحمد (۱۴۴/۴)]

(۵) [صحیح: إرواء الغلیل (۲۵۹۰) ابو داود (۳۲۹۰) کتاب الایمان والنذور: باب من رأى علیه کفارة إذا کان فی

معصية، ترمذی (۱۵۲۴) نسائی (۳۸۳۴) ابن ماجه (۲۱۲۵) احمد (۲۴۷/۶)]

(۶) [بدائع الصنائع (۸۴/۵) بداية المحتند (۴۱۱/۱) مغنی المحتاج (۳۶۳/۴) المذهب (۲۴۵/۱)]

- کہ میں مسجد حرام میں ایک رات اعتکاف کروں گا۔ آپ ﷺ نے فرمایا ﴿أوف بنذرک﴾ ”اپنی نذر پوری کرو۔“ (۱)
- (۲) میمونہ بنت کردم کے والد نے عرض کیا میں نے بوانہ مقام پر اونٹ نحر کرنے کی نذر مانی تھی تو آپ ﷺ نے اس سے پوچھا ”کیا وہاں کوئی بت یا طاعیہ تو نہیں“ اس نے کہا نہیں۔ تو آپ ﷺ نے فرمایا ﴿أوف بنذرک﴾ ”اپنی نذر پوری کرو۔“ (۲)

اور نذر وراثت کے ٹکٹ سے ہی ادا ہوگی ❶ اور جب نذر ماننے والا فوت ہو جائے اور اس کی طرف سے اس کی اولاد نذر پوری کر دے تو اسے کفایت کر جائے گی۔ ❷	وَلَا يَنْفُذُ النَّذْرُ إِلَّا مِنَ الثَّلَاثِ، وَإِذَا مَاتَ النَّاذِرُ بِقُرْبَةٍ فَفَعَلَهَا عَنْهُ وَلَهُ أَجْرُ آهْ ذَلِكَ
--	--

- ❶ حضرت کعب بن مالک رضی اللہ عنہ نے رسول اللہ ﷺ سے عرض کیا کہ میری توبہ میں سے یہ بھی ہے کہ میں اپنے مال سے اللہ اور اس کے رسول کے لیے صدقہ کروں تو رسول اللہ ﷺ نے فرمایا ﴿أمسلك عليك بعض مالك فهو خير لك﴾ ”اپنا کچھ مال اپنے پاس رکھ لو یہی تمہارے لیے بہتر ہے۔“ (۳)
- ایک روایت میں ہے کہ حضرت کعب رضی اللہ عنہ نے کہا میری توبہ میں یہ بھی شامل ہے کہ میں اپنا تمام مال اللہ اور اس کے رسول کے لیے صدقہ کر دوں۔ آپ ﷺ نے فرمایا نہیں۔ پھر انہوں نے کہا کہ نصف مال صدقہ کر دوں۔ آپ نے فرمایا نہیں۔ پھر انہوں نے کہا کہ تیسرا حصہ صدقہ کر دوں تو آپ ﷺ نے فرمایا ﴿نعم﴾ ”ہاں۔“ (۴)
- ❷ (۱) حضرت ابن عباس رضی اللہ عنہما سے روایت ہے کہ ایک آدمی نے رسول اللہ ﷺ سے اپنی فوت شدہ بہن کے متعلق پوچھا جس نے حج کرنے کی نذر مانی تھی تو آپ ﷺ نے فرمایا ﴿لو كان عليها دين أكنت قاضيه﴾ ”اگر اس پر قرض ہوتا تو کیا تو اسے ادا کرتا؟“ اس نے کہا ہاں۔ تو آپ ﷺ نے فرمایا ﴿فاقض الله فهو أحق بالقضاء﴾ ”اللہ تعالیٰ کو بھی ادا کرو کیونکہ وہ قضا کا زیادہ مستحق ہے۔“ (۵)
- (۲) حضرت سعد بن عبادہ رضی اللہ عنہ نے نبی ﷺ سے اس نذر کے متعلق فتویٰ مانگا جو ان کی والدہ کے ذمے تھی اور وہ اسے
- (۱) [بخاری (۲۰۳۲) کتاب الاعتکاف : باب الاعتکاف لیلًا، مسلم (۱۶۵۶) ابو داود (۳۳۲۵) ترمذی (۱۵۳۹) نسائی (۳۸۲۰) ابن ماجہ (۲۱۲۹) أحمد (۳۷/۱) حمیدی (۳۰۴/۲) بیہقی (۳۱۸/۴) دارمی (۱۸۳/۲)]
- (۲) [صحیح : صحیح ابن ماجہ (۱۷۳۳) کتاب الکفارات : باب الوفاء بالنذر، ابن ماجہ (۲۱۳۱) الفتح الربانی (۱۸۳/۱۴)]
- (۳) [بخاری (۶۶۹۰) کتاب الأیمان والنذور : باب إذا أهدى ماله على وجه النذر والتوبة، مسلم (۲۷۶۹)]
- (۴) [حسن صحیح : صحیح ابو داود (۲۸۴۲) کتاب الأیمان والنذور : باب من نذر أن يتصدق بماله، ابو داود (۳۳۲۱)]
- (۵) [بخاری (۶۶۹۹) کتاب الأیمان والنذور : باب من مات وعليه نذر، مسلم (۱۶۳۸)]

پورا کرنے سے پہلے فوت ہوگئی تھی۔ آپ ﷺ نے انہیں یہ فتویٰ دیا کہ وہ (اس نذر کو) اپنی فوت شدہ والدہ کی طرف سے پورا کر دیں۔“ (۱)

(۳) حضرت ابن عمر رضی اللہ عنہما نے بھی ایک عورت کو مسجد قباء میں نماز پڑھنے کا حکم دیا جس کی والدہ نے قبل از وفات یہ نذر مانی تھی۔ (۲)

### 719- کیا نذر کی قضا اور ثاپر واجب ہے؟

اس مسئلے میں اہل علم نے اختلاف کیا ہے۔

(جہور) اگر نذر مالی ہو تو اسے ادا کرنا واجب نہیں بلکہ میت کے ترکہ سے ادا کی جائے گی خواہ میت نے اس کی وصیت نہ بھی کی ہو۔ اور اگر نذر غیر مالی ہو تو اسے پورا کرنا بھی واجب نہیں۔

(مالک، ابو حنیفہ) نذر صرف اس صورت میں در ثاپور کی کریں گے جبکہ میت نے اس کی وصیت کی ہو۔

(ابن حزم، اہل ظاہر) نذر کی قضا اور ثاپر ہر حال میں لازم ہے۔ (۳)

(راجح) اہل ظاہر کا قول راجح ہے (بشرطیکہ کوئی شرعی عذر مانع نہ ہو) کیونکہ حدیث میں موجود امر و وجوب پر دلالت کرتا ہے۔ (۴)



(۱) [بخاری (۶۶۹۸) ایضاً]

(۲) [بخاری (قبل الحدیث ۶۶۹۸) ایضاً]

(۳) [فقہ الاثر (۱۷۲۶/۵) فتح الباری (۵۹۳/۱۱) سبیل السلام (۱۹۰/۴)]

(۴) [سبیل السلام (۱۹۰/۴)]

# کتاب الأَطعمة

## کھانے کے مسائل

- باب المحرمات من الأَطعمة حرام کھانوں کا بیان
- باب الصيد شکار کا بیان
- باب الذبَح ذبح کا بیان
- باب الضیافة مہمان نوازی کا بیان
- باب آداب الأکل کھانے کے آداب کا بیان

ارشاد باری تعالیٰ ہے کہ

﴿كُلُوا وَاشْرَبُوا وَلَا تُسْرِفُوا﴾ [الأعراف : ۳۱]

”کھاؤ پیو اور حد سے تجاوز مت کرو۔“



حدیث نبوی ہے کہ

﴿اَكْلٌ كَمَا يَأْكُلُ الْعَبْدُ﴾

”میں اس طرح کھاتا ہوں جیسے غلام کھاتا ہے۔“

[صحیح : الصحیحة (۵۴۴)]

# کتاب الأطعمة ❶

## کھانے کے مسائل

### حرام کھانوں کا بیان

### باب المحرمات من الأطعمة

الأَصْلُ فِي كُلِّ شَيْءٍ الْحِلُّ وَلَا يَحْرُمُ إِلَّا مَا حَرَّمَهُ اللَّهُ وَرَسُولُهُ وَمَا سَكَنَّا عَنْهُ فَهُوَ عَفْوٌ	اصل میں ہر چیز حلال ہے اور صرف حرام وہ ہے جسے اللہ اور اس کے رسول نے حرام کیا ہے اور جس سے انہوں نے خاموشی اختیار کی ہے وہ معاف ہے۔ ❷
--	---

❶ لفظ اطعمہ جمع قلت ہے اس کی واحد طعام ہے۔ طعام سے مراد وہ چیز ہے جسے کھایا جائے یا پیا جائے جیسا کہ قرآن میں ہے ﴿وَمَنْ لَّمْ يَطْعَمْهُ فَإِنَّهُ مِنِّي﴾ [البقرة: ۲۴۹] ”جس نے اسے (پانی کو) نہ چکھا وہ مجھ سے ہے۔“ باب طعم يطعم (سمع) کھانا۔ باب أطعم يطعم (إفعال) کھانا۔ (۱) مشروعیت: اس کے دلائل حسب ذیل ہیں:

(1) ﴿خَلَقَ لَكُمْ مَّا فِي الْأَرْضِ جَمِيعًا﴾ [البقرة: ۲۹]

”جو کچھ بھی زمین میں ہے اس نے سب تمہارے لیے پیدا کیا ہے۔“

(2) ﴿كُلُوا وَاشْرَبُوا وَلَا تُسْرِفُوا﴾ [الأعراف: ۳۱]

”کھاؤ اور پیو اور حد سے تجاوز مت کرو۔“

(3) ﴿يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا﴾ [البقرة: ۱۶۸]

”اے لوگو! اُن اشیاء میں سے کھاؤ جو زمین میں حلال اور پاکیزہ ہیں۔“

(4) ﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾ [الأعراف: ۱۵۷]

”وہ (یعنی نبی ﷺ) ان کے لیے پاکیزہ اشیاء حلال قرار دیتا ہے اور خبیث اشیاء پر حرام کرتا ہے۔“

(5) حدیث نبوی ہے کہ ﴿کل واشرب والبس وتصدق من غير سرف ولا مخيلة﴾ ”کھاؤ، پیو لباس پہنو اور صدقہ کرو لیکن اسراف اور تکبر کے بغیر۔“ (۲)

○ تمام غیر خبیث اشیاء پاکیزہ اور حلال ہیں تاہم خبیث اشیاء کی خباثت مندرجہ ذیل امور سے معلوم کی جاسکتی ہے:

(۱) [المنجد (ص/۴۶۶) القاموس المحيط (ص/۴۶۲)]

(۲) [صحیح: صحیح ابن ماجہ (۲۹۰۴) کتاب اللباس: باب البس ما شئت ما انحطاك سرف أو مخيلة، ابن ماجہ

(۳۶۰۵) نسائی (۲۵۵۹) أحمد (۱۸۱/۲)]

- (1) شارع علیہ السلام نے نص بیان کی ہو کہ فلاں چیز خبیث ہے مثلاً گھریلو گدھے۔
  - (2) جس کی تعریف پر نص موجود ہو مثلاً ”کل ذی ناب من السباع وکل ذی مخلب من الطیر“۔
  - (3) جس کی خباثت معروف ہو مثلاً چوبیا اور سانپ وغیرہ۔
  - (4) شارع علیہ السلام نے جس کے قتل کا حکم دیا ہو یا جس کے قتل سے منع کیا ہو مثلاً چیل اور مینڈک وغیرہ۔
  - (5) جس جانور کے متعلق مشہور ہو کہ وہ مردار کھاتا ہے مثلاً گدھے۔
  - (6) جس کی پیدائش حلال و حرام کے مابین ہوئی ہو تو أغلب تحریم ہی ہوگی۔
  - (7) جس کی خباثت عارضی ہو مثلاً جلالہ جانور۔
  - (8) جو چیز انسان کے لیے جسمانی طور پر ضرر رساں ہو مثلاً زہر۔
  - (9) جو چیز عقل کو نقصان پہنچاتی ہو مثلاً شراب اور تمام نشہ آور اشیاء وغیرہ۔
  - (10) جسے ناجائز طریقے سے ذبح کیا گیا ہو مثلاً کسی کافر نے ذبح کیا ہو یا غیر اللہ کے لیے ذبح کیا گیا ہو وغیرہ۔ (۱)
- یاد رہے کہ جن اشیاء میں یہ اسباب خبث موجود نہیں وہ حلال ہیں۔

## ② (1) ارشاد باری تعالیٰ ہے کہ

﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾ [البقرة: ۲۹]

”وہ اللہ جس نے زمین کی تمام چیزوں کو تمہارے لیے پیدا کیا ہے۔“

- (2) حضرت سلمان فارسی رضی اللہ عنہ سے روایت ہے کہ رسول اللہ ﷺ نے فرمایا ﴿ما أحل الله في كتابه والحرام ما حرم الله في كتابه وما سكت عنه فهو مما عفا عنه﴾ ”حلال وہ ہے جسے اللہ تعالیٰ نے اپنی کتاب میں حلال قرار دیا ہے اور حرام وہ ہے جسے اللہ تعالیٰ نے اپنی کتاب میں حرام قرار دیا ہے اور جس کے متعلق خاموشی اختیار فرمائی ہے وہ اُن اشیاء میں سے ہے جن سے اس نے درگزر فرما دیا ہے۔“ (۲)

- (3) حضرت ابودرداء رضی اللہ عنہ سے روایت ہے کہ رسول اللہ ﷺ نے فرمایا ﴿ما أحل الله في كتابه فهو حلال وما حرم فهو حرام وما سكت عنه فهو عفو فاقبلوا من الله عافية﴾ ”جسے اللہ تعالیٰ نے اپنی کتاب میں حلال کیا ہے وہ حلال ہے اور جسے حرام کیا ہے وہ حرام ہے اور جس سے خاموشی اختیار کی ہے وہ معاف ہے لہذا اس کی معاف کردہ اشیاء کو قبول کرو۔“ (۳)

(۱) [التعليق على سبل السلام للشيخ عبد الله بن مسعود (۱۸۱۷/۴)]

(۲) [صحيح: صحيح ابن ماجة (۲۷۱۵) كتاب الأطعمة: باب أكل الحين والسمن، ابن ماجة (۳۳۶۷) ترمذی

(۱۷۱۶) صحيح الجامع الصغير (۳۱۹۵)]

(۳) [حسن: غاية امراء (۲) كشف الأستار للبيزار (۳۲۵/۳)، مجمع الزوائد (۱۷۱۱۰) حاكم



(4) حضرت ابوثالبہ رضی اللہ عنہ سے روایت ہے کہ رسول اللہ ﷺ نے فرمایا ﴿أَنَّ اللَّهَ فَرَضَ فَرَائِضَ فَلَا تَضِيعُوهَا﴾ و حدودا فلا تعتدوها، و سکت عن أشياء رحمة لكم غير نسيان فلا تبحثوا عنها ﴿﴾ ”بلاشبہ اللہ تعالیٰ نے کچھ فرائض مقرر کیے ہیں انہیں ضائع مت کرو اور کچھ حدود مقرر کی ہے انہیں تجاوز مت کرو اور جان بوجھ کر تم پر رحمت کرتے ہوئے کچھ چیزوں سے خاموشی اختیار کی ہے سو تم انہیں مت کریدو۔“ (۱)

جو اشیاء کتاب اللہ میں مذکور ہیں وہ حرام ہیں۔ ①

فَيَحْرُمُ مَا فِي الْكِتَابِ الْغَيْرِ

① (1) ارشاد باری تعالیٰ ہے کہ

﴿حُرِّمَتْ عَلَيْكُمُ الْمَيْتَةُ﴾ ”تم پر مردار حرام کیا گیا ہے۔“

مردار سے مراد وہ چیز ہے جو طبعی موت مر جائے۔

﴿وَالْدَّمُ﴾ ”اور خون۔“

خون سے مراد ﴿دَمًا مَسْفُوحًا﴾ یعنی بہتا ہوا خون ہے۔

﴿وَلَحْمُ الْخِنْزِيرِ﴾ ”اور خنزیر کا گوشت۔“

گوشت کے علاوہ بھی اس کی ہر چیز بالاتفاق حرام ہے۔

﴿وَمَا أَهْلَ لَغَيْرِ اللَّهِ بِهِ﴾ ”جس پر اللہ کے سوا کسی دوسرے کا نام پکارا گیا ہو۔“

﴿وَالْمُنْخَنِقَةُ﴾ ”جو گلا گھٹنے سے مرا ہو۔“

﴿وَالْمَوْقُوذَةُ﴾ ”جسے چھڑی یا لانچی ماری جائے اور وہ مر جائے۔“

﴿وَالْمُتَرَدِّبَةُ﴾ ”جو بلندی سے گر کر مر جائے۔“

﴿وَالنَّطِیْحَةُ﴾ ”جو دوسرے جانور کے سینگ مارنے سے مرا ہو۔“

﴿وَمَا أَكَلَ السَّبُعُ﴾ ”جسے درندوں نے پھاڑ کھایا ہو۔“

﴿إِلَّا مَا ذَكَّيْتُمْ﴾ ”ہاں اگر اسے ذبح کر لو تو حرام نہیں۔“

﴿وَمَا ذَبَحَ عَلَى النَّصَبِ﴾ ”اور جسے آستانوں پر ذبح کیا گیا ہو۔“

﴿وَأَنْ تَسْتَقْسِمُوا بِالْأَزْلَامِ﴾ ”قرعہ کے تیروں کے ذریعے فال گیری کرنا۔“

﴿فَمَنْ اضْطُرَّ فِي مَخْمَصَةٍ غَيْرَ مُتَجَانِفٍ لِإِثْمِهِ فَإِنَّ اللَّهَ غَفُورٌ رَحِيمٌ﴾ [المائدة : ۳]

”جسے شدید بھوک ہو اور وہ کسی گناہ کی طرف مائل ہونے والا نہ ہو تو یقیناً اللہ بخشنے والا مہربان ہے۔“

(2) ایک اور آیت میں ہے کہ

(۱) [دارقطنی (۱۸۳/۴) ۴ (۴۲)]

﴿قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ جَنْزِيرٍ فَإِنَّهُ رِجْسٌ أَوْ فِسْقًا أُحِلَّ لِغَيْرِ اللَّهِ بِهِ﴾ [الأنعام: ١٤٥]

”آپ کہہ دیجیے کہ جو کچھ احکام بذریعہ وحی میرے پاس آئے ان میں تو میں کوئی حرام نہیں پاتا کسی کھانے والے کے لیے جو اس کو کھائے مگر یہ کہ وہ مردار ہو یا کہ بہتا ہو یا خون ہو یا خنزیر کا گوشت ہو کیونکہ وہ بالکل ناپاک ہے یا جو شرک کا ذریعہ ہو کہ اسے غیر اللہ کے لیے نامزد کیا گیا ہو۔“

پھر جو شخص مجبور ہو جائے بشرطیکہ نہ تو طالب لذت ہو اور نہ تجاوز کرنے والا ہو تو واقعی آپ کا رب غفور الرحیم ہے۔  
(ابن تیمیہ) ائمہ اربعہ کا ظاہر مذہب یہ ہے کہ مجبور آدمی پر مردار کھانا واجب ہے۔ (۱)

وَكُلُّ ذِي نَابٍ مِنَ السَّبَاعِ، وَكُلُّ ذِي مَخْلَبٍ مِّنَ الطَّيْرِ	اور ہر چیر پھاڑ کرنے والا درندہ ① اور ہر ایسا پرندہ جو پنجوں میں گرفت کر کے کھائے (حرام ہے)۔ ②
--	---

① حضرت ابو ثعلبہ ششی رضی اللہ عنہ سے روایت ہے کہ رسول اللہ ﷺ نے فرمایا ﴿كل ذي ناب من السباع فأكله حرام﴾  
”ہر چیر پھاڑ کرنے والا درندہ کھانا حرام ہے۔“ (۲)

لفظ ناب کی جمع أنياب ہے۔ اس سے مراد ایسا دانت ہے جو باعید (دانتوں) کے پیچھے ہو (اور باعید ثایا کے ساتھ ہوتے ہیں اور ثایا درمیان والے دودانتوں کو کہتے ہیں)۔ (۳)

سباع سبع کی جمع ہے۔ اس سے مراد وہ جانور ہے جو چیر پھاڑ کرے۔ (۴)  
”ذی ناب من السباع“ سے مراد ایسا درندہ ہے جو کچلیوں کے ساتھ شکار کر کے کھائے مثلاً شیر، بھیڑ یا اور

چیتا وغیرہ۔ (۵)

○ لومڑی اور بچو (چرگ) کے متعلق اختلاف ہے۔

(ابو حنیفہ) دیگر درندوں کی طرح یہ بھی حرام ہیں۔

(شافعی) محض وہی درندہ حرام ہے جو حملہ کر کے چیر پھاڑ دینے والا ہو اور یہ اس طرح نہیں ہیں اس لیے حلال ہیں۔ (۶)  
(راجس) انہیں کھایا جاسکتا ہے۔ اس کی دلیل وہ حدیث ہے جس میں ہے کہ حضرت ابن ابی عمار نے حضرت جابر رضی اللہ عنہ سے

(۱) [أخبار العلمية من الاختيارات الفقهية (ص/ ٤٦٤)]

(۲) [بخاری (۵۵۳۰) کتاب الذبائح والصید: باب اكل كل ذي ناب من السباع، مسلم (۱۹۳۲) ابو داود (۳۸۰۲)]

ترمذی (۱۴۷۷) نسائی (۴۳۲۵) ابن ماجہ (۳۲۳۲) مؤطا (۴۹۶/۲)]

(۳) [القاموس المحيط (ص/ ۱۷۹)]

(۴) [القاموس المحيط (ص/ ۹۳۸)]

(۵) [تحفة الأحمدي (۳۵/۲) النهاية (۳۳۷/۲)]

(۶) [الروضة الندية (۳۸۶/۲) سبل السلام (۱۸۱۸/۴) الفقه الإسلامي وأدلته (۲۵۹۵/۴)]

دریافت کیا کہ ﴿الضبع صید ہسی؟﴾ ”کیا بچو شکار ہے؟“ تو انہوں نے کہا ﴿نعم﴾ ”ہاں“ پھر انہوں نے پوچھا ﴿آکله؟﴾ ”کیا میں اسے کھاؤں؟“ تو انہوں نے جواب دیا ﴿نعم﴾ ”ہاں“۔ پھر انہوں نے پوچھا کہ ﴿آکلہ رسول اللہ؟﴾ ”کیا رسول اللہ ﷺ نے اسے کھایا ہے؟“ تو حضرت جابر رضی اللہ عنہ نے جواب دیا ﴿نعم﴾ ”ہاں“۔ (۱)

جس روایت میں یہ لفظ ہیں کہ آپ ﷺ نے فرمایا ﴿ومن يأكل الضبع؟﴾ ”اور بچو کون کھاتا ہے؟“ اس کی سند میں دو راوی ضعیف ہیں: ایک عبدالکریم البوامیہ اور دوسرا اسماعیل بن مسلم۔ اس لیے وہ روایت ضعیف ہے۔ (۲)

② حضرت ابن عباس رضی اللہ عنہما سے روایت ہے کہ ﴿نہی رسول اللہ ﷺ عن کل ذی مخلب من الطیر﴾ ”رسول اللہ ﷺ نے ہر ایسے پرندے سے منع فرمایا ہے جو پنچوں میں گرفت کر کے کھائے۔“ (۳)

لفظ مخلب کا معنی ”پنچ یا چنگل“ ہے یعنی پرندے کی وہ چیز جو انسان کے ناخنوں کے مثل ہو۔ (۴)  
”ذی مخلب“ سے مراد ایسا پرندہ ہے جو شکار میں پنچ کے ذریعے تقویت حاصل کرے (مثلاً چیل، شکار، شاہین اور باز وغیرہ)۔ (۵)

اور گھریلو گدھے ① اور غلاظت کھانے والا جانور غلاظت ختم ہونے سے پہلے حرام ہے۔ ②

وَالْمَحْمُرُ الْإِنْسِيَّةُ، وَالْجَلَّالَةُ قَبْلَ الْإِسْتِحَالَةِ

① حضرت براء بن عازب رضی اللہ عنہ سے روایت ہے کہ ﴿امرنا النبی ﷺ فی غزوة خيبر أن نلقى الحمر الأهلية نية ونضيجة ثم لم يأمرنا بأكله بعد﴾ ”غزوہ خیبر کے موقع پر نبی کریم ﷺ نے ہمیں حکم دیا کہ ہم گھریلو گدھوں کا گوشت پھینک دیں، کچا بھی اور پکا ہوا بھی، پھر ہمیں اس کے کھانے کا کبھی آپ نے حکم نہیں دیا۔“ (۶)

## 720- جنگلی گدھے کا گوشت حلال ہے

جنگلی گدھے کا گوشت حلال ہے جیسا کہ صحیح احادیث اس پر شاہد ہیں۔ ایک حدیث میں ہے کہ نبی کریم ﷺ کو جنگلی گدھے کا

(۱) [صحیح: صحیح ترمذی، ترمذی (۱۷۹۱) کتاب الأطعمة: باب ما جاء فی أكل الضبع، ابو داود (۳۸۰۱) ابن ماجہ (۳۲۳۶) نسائی (۴۳۲۳)]

(۲) [ضعیف: ضعیف ترمذی (۳۰۳) میزان الاعتدال (۶۴۶/۲) المحجرو حین (۱۲۰/۱) الحرج والتعديل (۱۹۸/۲)]

(۳) [مسلم (۱۹۳۴) کتاب الصيد والذبائح وما یوکل من الحيوان: باب تحريم أكل كل ذی ناب من السباع وکل ذی مخلب من الطیر، ابو داود (۳۸۰۲)]

(۴) [تهذيب اللغة (۴۱۷/۷)]

(۵) [سبل السلام (۱۸۲۱/۴)]

(۶) [بخاری (۴۲۲۶) کتاب المغازی: باب غزوة خيبر، مسلم (۱۹۳۸) نسائی (۴۳۳۸)]

گوشت ہدیہ میں دیا گیا تو آپ ﷺ نے فرمایا ﴿لولا أنا محرمون لقبلناه منك﴾ ”اگر ہم محرم نہ ہوتے تو اسے تم سے قبول کر لیتے۔“ (۱)

اس حدیث سے معلوم ہوا کہ اگر نبی ﷺ حالت احرام میں نہ ہوتے تو جنگلی گدھے کا گوشت ضرورتاً تناول فرماتے اور یہ اس کے حلال ہونے کا واضح ثبوت ہے۔ علاوہ ازیں ایک اور حدیث میں ہے کہ بعض صحابہ نے جنگلی گدھے کا گوشت کھالیا اور بعض نے انکار کیا اور رسول اللہ ﷺ سے اس کے متعلق دریافت کیا تو آپ ﷺ نے فرمایا ﴿إنما هي طعمة أطمعكموها الله﴾ ”بے شک اللہ تعالیٰ نے تمہیں یہ کھانا کھلایا ہے۔“ (۲)

## 721- گھوڑے کا گوشت حلال ہے

حضرت جابر رضی اللہ عنہ سے روایت ہے کہ ﴿نہی رسول اللہ ﷺ یوم خیبر عن لحوم الحمر و رخص فی الخیل﴾ ”رسول اللہ ﷺ نے غزوہ خیبر کے موقع پر گدھوں کا گوشت کھانے سے منع کر دیا اور گھوڑوں کا گوشت کھانے کی اجازت دے دی۔“ (۳)

اس واضح حدیث کے باوجود فقہانے گھوڑے کے گوشت کے متعلق اختلاف کیا ہے؟

(احناف، مالک) گھوڑے کا گوشت حرام ہے۔

(احمد، شافعی، محمد، ابویوسف) گھوڑے کا گوشت حلال ہے۔ (۴)

② حضرت ابن عباس رضی اللہ عنہما سے روایت ہے کہ ﴿نہی رسول اللہ عن أكل الحلالة وألبانها﴾ ”رسول اللہ ﷺ نے گندگی خور جانور کے کھانے اور اس کا دودھ پینے سے منع فرمایا ہے۔“ (۵)

لغوی اعتبار سے ”جلالة“ باب جَلَّ (نصر، ضرب) سے مشتق ہے۔ اس کا معنی ”میٹھی چٹنا“، مستعمل ہے۔ جلالہ کی تعریف ان الفاظ میں کی گئی ہے ((ھی التي تأکل العذرة من الحيوان)) ”جانوروں میں جو نجاست و غلاظت کھاتا ہو (جلالہ کہلاتا ہے)۔“ (۶)

(۱) [مسلم (۱۱۹۴) کتاب الحج : باب تحريم الصيد المأكول البری]

(۲) [مسلم (۱۱۹۶) کتاب الحج : باب تحريم الصيد المأكول البری]

(۳) [بخاری (۴۲۱۹) کتاب المغازی : باب غزوة خیبر]

(۴) [سبل السلام (۱۸۲۴/۴) الفقہ الاسلامی وأدلته (۲۵۹۴/۴)]

(۵) [صحیح : صحیح ابو داود (۳۲۱۶) کتاب الأطعمة : باب النهی عن أكل الحلالة وألبانها، إروء الغلیل

(۲۵۰۴) ابو داود (۳۷۸۶) نسائی (۴۴۴۸) ترمذی (۱۸۲۵) موارد الطمان (۱۳۶۳) حاکم (۳۴/۲) احمد

[۲۲۶/۱]

(۶) [مشارك الأنوار علی صحاح الآثار للقاظمی عیاض (ص ۱۴۹) سبل السلام (۱۸۳۱/۴) لسان العرب

[۳۳۶/۲]

○ یاد رہے کہ جلالہ کی گندگی والی حالت بدل جانے سے حرمت کا حکم بھی حلت میں تبدیل ہو جائے گا جیسا کہ حضرت ابن عمر رضی اللہ عنہما نے دن جلالہ مرغی کو قید کر کے رکھتے تھے (اور پھر کھا لیتے تھے)۔ (۱)

ثابت ہوا کہ جلالہ جانور سے اگر نجاست و بدبو زائل ہو جائے تو وہ حلال ہو جائے گا۔ (۲)

اور کتے اور بلیاں ❶ اور پر خبیث جانور سب حرام ہے۔ ❷

وَالْكَلْبُ وَالْهَرَّةُ وَمَا كَانَ مُسْتَحَبًّا

❶ (۱) حضرت ابو بکر رضی اللہ عنہ بیان کرتے ہیں کہ ﴿سألت جابرا عن ثمن السنور والكلب﴾ ”میں نے جابر رضی اللہ عنہ سے بلی اور کتے کی قیمت کے متعلق دریافت کیا“ تو انہوں نے جواب میں کہا ﴿زجر النبي عن ذلك﴾ ”نبی ﷺ نے اس سے بھر کا ہے۔“ (۳)

ایک روایت میں یہ لفظ ہیں ﴿نہی عن ثمن الكلب والنسور﴾ ”آپ ﷺ نے کتے اور بلی کی قیمت سے منع فرمایا ہے۔“ (۴)

(۲) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿إن الله إذا حرم على قوم أكل شيء حرم عليهم نمسه﴾ ”بلاشبہ اللہ تعالیٰ جب کسی قوم پر کوئی چیز کھانا حرام قرار دے دیتے ہیں تو اس کی قیمت بھی حرام کر دیتے ہیں۔“ (۵)

کتا اور بلی اس لیے حرام ہیں کیونکہ یہ درندے ہیں مردار کھاتے ہیں اور کتے کو تو شیطان تک کہہ دیا گیا ہے۔ (۶)

❷ ارشاد باری تعالیٰ ہے کہ

﴿وَيُحَرِّمُ عَلَيْهِمُ الْخَبَائِثَ﴾ [الأعراف: ۱۵۷]

”اور آپ ﷺ ان پر خبیث اشیاء کو حرام قرار دیتے ہیں۔“

مذکورہ آیت میں موجود لفظ ”خبائث“ سے مراد ایسی خبیث اشیاء ہیں جنہیں عرب بغیر عادت یا علت کے خبیث سمجھتے ہوں کیونکہ قرآن ان کی نفث میں نازل ہوا مثلاً مکھی، مچھر، زنبور، جوں، پو، مینڈک، چھپکلی، گرگٹ، غطایہ (چھپکلی کے مشابہ ایک

(۱) [صحیح : إرواء الغلیل (۱۵۱/۸)]

(۲) [مزید تفصیل کے لیے ملاحظہ ہو: سبل السلام (۱۸۳۱/۴) فتح الباری (۵۶۵/۹) المغنی (۴۱/۹) الروضة الندية (۳۹۰/۲)]

(۳) [مسلم (۱۵۶۹) کتاب المساقاة : باب تحريم ثمن الكلب، نسائی (۴۶۶۸) ابو داود (۳۴۷۹) ترمذی (۱۲۷۹) ابن ماجہ (۲۱۶۱) احمد (۳۱۷/۳)]

(۴) [أيضاً]

(۵) [صحیح : صحيح ابو داود (۲۹۷۸) کتاب البيوع : باب في ثمن الخمر والميتة، ابو داود (۳۴۸۸) أحمد (۳۷۰/۳)]

(۶) [حجة البالغة (۱۸۱/۲) الروضة الندية (۳۹۰/۲)]

جانور) کھٹل، بھلان (گبریلایک قسم) سنڈی اور تمام حشرات الارض وغیرہ۔

بالفرض اگر بعض عرب کسی چیز کو خبیث اور بعض اسے اچھا سمجھتے ہوں تو اکثریت کی رائے کے مطابق حکم ہوگا۔ (۱)

## 722۔ جن جانوروں کے قتل کا حکم دیا گیا ہے

(۱) حضرت عائشہ رضی اللہ عنہا سے روایت ہے کہ نبی ﷺ نے فرمایا ﴿ خمس فواسق يقتلن فی الحرم : الفأرة ، والعقرب ، والحدیاء ، والغراب ، والکلب العقور ﴾ ”پانچ جانور فاسق ہیں انہیں حرم میں بھی قتل کر دیا جائے: چوہیا، بچھوچیل، کوا اور کاٹنے والا کتا۔“ (۲)

(۲) حضرت أم شریک رضی اللہ عنہا سے روایت ہے کہ ﴿ أن رسول اللہ أمر بقتل الوزغ ﴾ ”رسول اللہ ﷺ نے چھچک کو قتل کرنے کا حکم دیا ہے۔“ (۳)

## 723۔ جن جانوروں کے قتل سے منع کیا گیا ہے

(۱) حضرت ابن عباس رضی اللہ عنہما سے روایت ہے کہ ﴿ إن النبی نہی عن قتل أربع من الدواب : النملة ، والنحلة ، والهدھد ، والصدرد ﴾ ”نبی ﷺ نے چار جانوروں کے قتل سے منع فرمایا ہے: چیونٹی، شہد کی مکھی، ہدہد اور مولا۔“ (۴)

(۲) حضرت عبدالرحمن بن عثمان رضی اللہ عنہما سے روایت ہے کہ ایک طبیب نے نبی ﷺ سے مینڈک کو دواء میں ڈالنے کے متعلق دریافت کیا ﴿ فنهأ النبی ﷺ عن قتلھا ﴾ ”تو نبی ﷺ نے اسے مینڈک کو قتل کرنے سے منع فرمادیا۔“ (۵)

○ جن جانوروں کو قتل کرنے یا نہ قتل کرنے کا حکم دیا گیا ہے کیا ان کا کھانا بھی حرام ہے؟ اس کے متعلق اختلاف ہے تاہم رائج یہی معلوم ہوتا ہے کہ اصل ہر چیز میں اباحت ہے پھر جسے شریعت نے حرام کر دیا وہ حرام ہے اور جسے حرام نہیں کیا وہ حلال ہے۔ اسی طرح جنہیں قتل کرنے کا یا نہ کرنے کا حکم ہے ان میں سے شریعت نے جنہیں حرام کیا ہے وہ حرام ہوگا اور اس کے علاوہ تمام جانور حلال ہوں گے۔ (۶)

(۱) [الفقه الإسلامی وأدلته (۲۶۰/۱/۴) الروضة الندية (۳۹۱/۲)]

(۲) [بخاری (۳۳۱۴) کتاب بدء الخلق : باب إذا وقع الذباب فی شراب أحدکم فلیغمسه ، مسلم (۱۱۹۸)]

(۳) [بخاری (۳۳۵۹) کتاب أحادیث الأنبياء : باب قول الله تعالى : واتخذ الله إبراهيم خلیلاً ، مسلم (۴۱۵۴) کتاب

السلام : باب استحباب قتل الوزغ]

(۴) [صحیح : صحیح ابو داود (۴۳۸۷) کتاب الأدب : باب فی قتل الذر ، ابو داود (۵۲۶۷) ابن ماجہ (۳۲۲۴)

احمد (۳۳۲۱) دارمی (۸۹/۲) ابن حبان (۱۰۷۸)۔ الموارد بیہقی (۳۱۷/۹) إرواء الغلیل (۱/۴۲/۸) ،

[(۲۴۹۰)]

(۵) [صحیح : صحیح ابو داود (۳۲۷۹) کتاب الطب : باب فی الأدوية المکروهة ، ابو داود (۳۸۷۱) نسائی (۴۳۵۵)

[(۴۰۶۲)]

(۶) [الروضة الندية (۳۹۳/۲) الدراری المضیة (ص/۲۸۳)]

اور جو ان کے علاوہ ہیں وہ حلال ہیں۔ ❶

وَمَا عَدَا ذَلِكَ فَهُوَ حَلَالٌ

❶ ارشاد باری تعالیٰ ہے کہ

﴿وَيَحِلُّ لَهُمُ الطَّيِّبَاتُ وَيُحَرِّمُ عَلَيْهِمُ الْخَبَائِثُ﴾ [الأعراف: ۱۵۷]

”آپ ﷺ ان کے لیے پاکیزہ اشیاء حلال قرار دیتے ہیں اور خبیث اشیاء حرام کرتے ہیں۔“

معلوم ہوا کہ گذشتہ بیان کردہ حرام اشیاء کے علاوہ وہ تمام اشیاء جو خبیث نہیں ہیں بلکہ پاکیزہ ہیں حلال ہیں۔

## 724- ضب (سانڈے) کا حکم

ضب کھانا جائز ہے کیونکہ اسے رسول اللہ ﷺ کے دسترخوان پر کھایا گیا اور آپ نے اس سے منع نہیں فرمایا وہ الگ بات ہے کہ آپ نے خود اسے تناول نہیں فرمایا جیسا کہ حضرت خالد بن ولید رضی اللہ عنہ فرماتے ہیں کہ ﴿فاكلته ورسول الله ينظر﴾ ”میں نے اسے (ضب کو) کھایا اور رسول اللہ ﷺ دیکھ رہے تھے۔“ (۱)

## 725- قنفذ (سیہ) کا حکم

سیہ کھانا حلال ہے کیونکہ اس سے ممانعت کی کوئی دلیل موجود نہیں اور جس روایت میں ہے کہ رسول اللہ ﷺ نے سیہ کے متعلق فرمایا ﴿حبشة من الخبائث﴾ ”سیہ خبیث اشیاء میں سے ایک ہے۔“ وہ روایت ضعیف ہے۔ (۲)

## 726- ٹڈی کا حکم

ٹڈی کھانا جائز ہے۔

حضرت عبداللہ بن ابی اؤفی رضی اللہ عنہ سے روایت ہے کہ ﴿غزونا مع النبی ﷺ سبع غزوات - أو ستا - كنا ناكل معه الجراد﴾ ”ہم نے نبی ﷺ کے ساتھ سات یا چھ غزوات میں شرکت کی، ہم آپ کے ساتھ ٹڈی کھاتے تھے۔“ (۳)

## 727- خرگوش کا حکم

خرگوش حلال ہے اور اس کا گوشت کھایا جاسکتا ہے۔

حضرت انس رضی اللہ عنہ سے روایت ہے کہ ہم نے ایک خرگوش کا پیچھا کیا۔ ہم مرا نظہر ان میں تھے۔ لوگ اس کے پیچھے دوڑے اور تھک گئے پھر میں نے اسے پکڑ لیا اور اسے حضرت ابو طلحہ رضی اللہ عنہ کے پاس لایا ﴿فذبحها فبعث بورکیها أو قال

(۱) [بخاری (۵۵۳۷) کتاب الذبائح والصيد: باب الضب، مسلم (۱۹۴۳)]

(۲) [ضعیف: ضعیف ابو داود (۸۱۴) کتاب الأَطْعَمَةِ: باب فی أكل حشرات الأرض، ابو داود (۳۷۹۹) أحمد]

[(۳۸۱/۲)]

(۳) [بخاری (۵۴۹۵) کتاب الذبائح والصيد: باب أكل الجراد، مسلم (۳۶۱۰)]

بفخذیہا إلى النبی ﷺ فقبلہا ﴿﴾ ”انہوں نے اسے ذبح کیا اور اس کے دونوں کو لے (یا راوی نے بیان کیا کہ) اس کی دونوں رانیں نبی کریم ﷺ کے پاس بھیجیں اور آپ نے انہیں قبول فرمایا۔“ (۱)

## 728- مٹی کا حکم

کتاب وسنت میں کہیں مٹی کھانے کی واضح لفظوں میں ممانعت تو ہمارے علم میں نہیں لیکن چونکہ یہ جسمانی طور پر انسان کے لیے ضرر رساں ہے اس لیے اسے کھانا درست نہیں جیسا کہ ارشاد باری تعالیٰ ہے کہ

﴿وَلَا تَقْتُلُوا أَنْفُسَكُمْ﴾ [النساء: ۲۹]

”اور اپنے نفسوں کو مت قتل کرو۔“



(۱) [بخاری (۵۵۳۵) کتاب الذبائح والصید: باب الأرنب، احمد (۳۳۲/۱) ابن حبان (۵۶۴۶/۱۲) تحفة الأشراف

(۶۹/۵) إرواء الغلیل (۲۴۹۰)]



## شکار کا بیان

## باب الصيد ①

مَا صِيدَ بِالسَّلَاحِ الْجَارِحِ كَانَ حَلَالًا إِذَا ذُكِرَ اسْمُ اللَّهِ عَلَيْهِ

جس جانور کو تیز ہتھیار یا شکاری جانوروں کے ذریعے شکار کیا جائے وہ حلال ہے جبکہ اس پر اللہ کا نام لیا گیا ہو۔ ②

① لغوی وضاحت: لفظ صید باب صَادَ يَصِيدُ (ضرب) سے مصدر ہے۔ اس کا معنی شکار کرنا ہے۔ باب تَصِيدُ (تفعل) اور باب اِصْطَادَ (افتعال) کا بھی یہی معنی ہے۔ ”صيد“ شکار کو اور ”صائد“ شکاری کو کہتے ہیں۔ (۱)

اصطلاحی تعریف: حلال جنگلی جانور کا شکار کرنا جو بالعموم کسی کی ملکیت و قبضہ میں نہیں ہوتا۔ (۲)

مشروعیت: اس کے دلائل حسب ذیل ہیں:

(1) ﴿وَإِذَا خَلَلْتُمْ فَاصْطَادُوا﴾ [المائدة: ۲]

”جب تم احرام اتار دو تو شکار کھیل سکتے ہو۔“

(2) ﴿أَحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَلِلْغِيَارَةِ وَحُرْمَ عَلَيْكُمْ صَيْدُ الْبَرِّ مَا مَتَمْتُمْ حُرْمًا﴾

[المائدة: ۹۶]

”تمہارے لیے دریا کا شکار پکڑنا اور اس کا کھانا حلال کیا گیا ہے۔ تمہارے فائدے کے لیے اور مسافروں کے لیے اور خشکی کا شکار پکڑنا تمہارے لیے حرام کیا گیا ہے جب تک تم حالت احرام میں رہو۔“

② (1) ارشاد باری تعالیٰ ہے کہ

﴿قُلْ أُحِلَّ لَكُمْ الطَّيِّبَاتُ وَمَا عَلَّمْتُم مِّنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَكُلُوا مِمَّا أَمْسَكْنَ عَلَيْكُمْ وَادْكُرُوا اسْمَ اللَّهِ عَلَيْهِ﴾ [المائدة: ۴]

”آپ کہہ دیجیے کہ تمام پاک چیزیں تمہارے لیے حلال کی گئی ہیں اور جن شکار کھیلنے والے جانوروں کو تم نے سدھار کھا ہے یعنی جنہیں تم تھوڑا بہت وہ سکھاتے ہو جس کی تعلیم اللہ تعالیٰ نے تمہیں دے رکھی ہے۔ پس جس شکار کو وہ تمہارے لیے پکڑ کر رکھیں تو تم اس سے کھاؤ اور اس پر اللہ تعالیٰ کے نام کا ذکر کر لیا کرو۔“

(2) حضرت ابو ثعلبہ ششی رضی اللہ عنہ سے روایت ہے کہ انہوں نے رسول اللہ ﷺ سے دریافت کیا میں تیر کمان سے بھی شکار کرتا ہوں اور اپنے اُس کتے سے بھی جو سکھایا ہوا نہیں ہے اور اُس کتے سے بھی جو سکھایا ہوا ہے تو اس میں سے کس کا کھانا میرے لیے جائز ہے؟ آپ ﷺ نے فرمایا ﴿وما صدت بقوسك فذكرك اسم الله فكل﴾، وما صدت بکلبك المعلن فذكرك

(۱) [لسان العرب (۴۰۰/۷) المنجد (ص ۴۸۸/۱)]

(۲) [الفقه الإسلامي وأدلته (۲۸۰۳/۴) اللباب (۲۱۷/۳) تبیین الحقائق (۵۰/۶) کشاف القناع (۲۱۱/۶)]

اسم اللہ فکَل، وما صدت بکلبک غیر معلم فأدرکت ذکاته فکَل ﴿﴾ ”جو شکار تم اپنے تیر کمان سے کرو اور (تیر پھینکتے وقت) اللہ کا نام لیا ہو تو (اس کا شکار) کھا سکتے ہو اور جو شکار تم نے سدھائے ہوئے کتے کے ذریعے کیا ہو اور اس پر اللہ کا نام لیا ہو تو اسے بھی کھا سکتے ہو اور جسے تم اپنے غیر سدھائے ہوئے کتے کے ذریعے شکار کرو اور پھر اسے ذبح کرنے کا موقع مل جائے تو اسے بھی کھا سکتے ہو۔“ (۱)

(۳) ایک روایت میں ہے کہ ”جس نے شکاری کتے یا زراعت و مویشیوں کے نگہبان کتے کے علاوہ کوئی کتہار کھا تو روزانہ اس کا ایک قیراط اجر کم ہوتا رہے گا۔“ (۲)

(ابن عبد البرؒ) یہ احادیث ثبوت ہیں کہ شکاری کتہار کھنا جائز ہے۔ (۳)

لفظ ”جوارح“ جارح کی جمع ہے جو کاسب (کمانے والا) کے معنی میں ہے۔ اس سے مراد شکاری کتا، باز، چیتا، شکر اور دیگر شکاری پرندے اور درندے ہیں۔

لفظ ”مکلبین“ مکلب کی جمع ہے۔ اس سے مراد ایسا کتا ہے جسے شکار پر چھوڑنے سے پہلے سدھایا گیا ہو۔ سدھانے کا مطلب یہ ہے کہ ایسا کتا شکار پر چھوڑا جائے جو دوڑتا ہوا جائے جب اسے روکا جائے تو رک جائے اور جب شکار پکڑے تو اس سے کچھ نہ کھائے۔ (۴)

## 729- کیا صرف کتے کے ذریعے ہی شکار کیا جائے گا؟

یا دیگر درندوں مثلاً شیر، چیتا اور باز وغیرہ کے ذریعے بھی شکار کیا جاسکتا ہے؟ تو اس میں اختلاف ہے۔  
(مالکؒ) یہ تمام جانور کتے کی مانند ہی ہیں۔  
(مجاہدؒ) کتے کے علاوہ کسی کے ساتھ شکار جائز نہیں۔ (۵)  
(راجح) امام مالکؒ کا موقف رائج ہے۔ (۶)

(۱) [بخاری (۵۴۷۸) کتاب الذبائح والصيد: باب صید القوس، مسلم (۱۹۳۰) ابو داود (۲۸۵۵) ابن ماجہ (۱۰۷۰) بیہقی (۲۴۴/۹) أحمد (۱۹۳/۱۴) منحة المعبود للطیاسی (۳۴۰/۱)]

(۲) [بخاری (۲۳۲۲، ۳۳۲۴) کتاب بدء الخلق: باب إذا وقع الذباب فی شراب أحدکم.....، مسلم (۱۵۷۵) ترمذی (۱۴۹۰) ابن ماجہ (۳۲۰۴) أحمد (۲۶۷/۲)]

(۳) [الاستذکار (۱۹۳/۲۷)]

(۴) [سبل السلام (۱۸۴۳/۴) الروضة الندية (۳۹۹/۲) نبل الأوطار (۲۱۰/۵) کشاف (۶۰۶/۱) تفسیر فتح القدیر (۱۳/۲)]

(۵) [نبل الأوطار (۲۱۰/۵)]

(۶) [مزید تفصیل کے لیے ملاحظہ ہو: تفسیر فتح القدیر (۱۳/۲) سبل السلام (۱۸۴۳/۴)]

اور جسے اس کے علاوہ کسی اور جانور کے ذریعے شکار کیا گیا ہو اسے ذبح کرنا ضروری ہے۔ ①	وَمَا صَيْدَ بَغِيرِ ذَلِكَ فَلَا بُدَّ مِنَ التَّلْكِحَةِ
---	--

① ارشاد باری تعالیٰ ہے کہ ﴿إِلَّا مَا ذُكِّبْتُمْ﴾ [المائدة : ۳]

”مگر جسے تم ذبح کر لو (وہ حلال ہے)۔“

(2) حدیث نبوی ہے کہ ﴿وما صدت بکلیک غیر المعلم فأدرکت ذکاتہ فکل﴾ ”اور جسے تم نے اپنے غیر سدھائے ہوئے کتے کے ذریعے شکار کیا ہو اور پھر تمہیں اسے ذبح کرنے کا بھی موقع مل جائے تو اسے کھا لو۔“ (۱)

### 730- معراض سے شکار کا حکم

اگر معراض (بغیر پھل کے تیر یا ایسی لکڑی جس کے اطراف تیز دھار کی شکل میں ہوں) کے ساتھ شکار کیا جائے اور وہ جانور کو دھار کی جانب سے لگے تو کھانا درست ہے اور اگر چوڑائی کی جانب سے لگے تو یہ موقوفہ (چوٹ سے مرنے والا جانور) ہے اس لیے اسے کھانا جائز نہیں جیسا کہ صحیح بخاری کی ایک حدیث میں ہے کہ صحابہ کرام نے رسول اللہ ﷺ سے معراض کے متعلق سوال کیا تو آپ نے فرمایا ﴿کل ما خرق وما أصاب بعرضه فلا تأکل﴾ ”اگر اس کی دھار اسے زخمی کر کے پھاڑ ڈالے تو کھا لو لیکن اگر اس کے عرض (چوڑائی) سے شکار مارا جائے تو اسے نہ کھاؤ (وہ مردار ہے)۔“ (۲)

### 731- پتھریا غلیل سے کیا ہوا شکار

ایسا شکار حلال نہیں حتیٰ کہ اسے ذبح نہ کر لیا جائے۔

حضرت عبداللہ بن مغفل مرنی رضی اللہ عنہ سے روایت ہے کہ ﴿نہی النبی ﷺ عن العذف وقال : إنه لا یقتل الصيد ولا یسکا العدو وإنه یفقا العین ویکسر السن﴾ ”نبی کریم ﷺ نے کنکری پھینکنے سے منع فرمایا تھا اور یہ بھی فرمایا تھا کہ وہ نہ شکار مار سکتی ہے اور نہ دشمن کو کوئی نقصان پہنچا سکتی ہے۔ البتہ آنکھ چھوڑ سکتی ہے اور دانت توڑ سکتی ہے۔“ (۳)

### 732- بندوق کے شکار کا حکم

بندوق کے ذریعے کیا ہوا شکار حلال ہے یا حرام اس میں علما کا اختلاف ہے۔

چند ایک کے علاوہ اکثر علما بندوق اور پتھر کے ذریعے قتل ہونے والے شکار کو حرام قرار دیتے ہیں۔

(۱) [بخاری (۵۴۷۸) کتاب الذبائح والصيد : باب صید القوس 'مسلم (۱۹۳۰)]

(۲) [بخاری (۵۴۷۷) کتاب الذبائح والصيد : باب ما أصاب المعراض بعرضه 'مسلم (۱۹۲۹)]

(۳) [بخاری (۶۲۲۰) کتاب الأدب : باب النہی عن العذف 'مسلم (۱۹۵۴) أحمد (۵۴/۵) ابو داود (۵۲۷۰) ابن

حضرت ابن عمر رضی اللہ عنہما، حضرت سالم امام قاسم، امام مجاہد، امام ابراہیم، امام عطاء اور امام حسن رحمہم اللہ، جمعین نے ہندوق کے شکار کو ناپسند کیا ہے۔ (۱)

(راجع) ہندوق سے کیا ہوا شکار حلال ہے کیونکہ اس کی گولی لاٹھی یا چھڑی کی طرح جسم سے نہیں ٹکراتی بلکہ تیز نیزہ کیل یا کسی بھی تیز دھار آلہ کی طرح جسم کو پھاڑ کے نکل جاتی ہے نیز جن روایات میں ہندوق کے شکار کی ممانعت یا کراہت موجود ہے اس سے مراد موجودہ گولی نہیں ہے بلکہ مٹی کی بنی ہوئی گولی ہے جو ”موقوذة“ کی مانند جسم سے ٹکراتی تھی۔ (۲)

وَإِذَا شَارَكَ الْكَلْبُ الْمُعْلَمُ كَلْبَ آخَرَ لَمْ يَحِلَّ صَيْدُهُمَا، وَإِذَا أَكَلَ الْكَلْبُ الْمُعْلَمُ وَنَحْوَهُ مِنَ الصَّيْدِ لَمْ يَحِلَّ فَإِنَّمَا أَمْسَكَ عَلَى نَفْسِهِ	اگر سردہائے ہوئے کتے کے ساتھ کوئی دوسرا کتا شریک ہو جائے تو ان کا شکار حلال نہیں ❶ اور اگر سردہایا ہوا کتا اس شکار سے خود کھالے تو وہ شکار حلال نہیں کیونکہ اس نے وہ جانور اپنے لیے پکڑا ہے۔ ❷
---	--

❶ حضرت عدی بن حاتم رضی اللہ عنہ سے روایت ہے کہ نبی ﷺ نے فرمایا ﴿وإن وجدت مع كلبك كلبا غيره وقد قتل فلا تأكل فإِنَّكَ لا تدري أيهما قتله﴾ ”اگر تم اپنے کتے کے ساتھ کسی دوسرے کتے کو پاؤ اور جانور مردہ حالت میں ہو تو اسے نہ کھاؤ کیونکہ تمہیں معلوم نہیں کہ ان میں سے کس نے اسے قتل کیا ہے۔“ (۳)

❷ حضرت عدی بن حاتم رضی اللہ عنہ سے روایت ہے کہ رسول اللہ ﷺ نے فرمایا ﴿فكل مما أمسكن عليك إلا أن يأكل الكلب فلا تأكل فإني أخاف أن يكون إنما أمسك على نفسه﴾ ”جو وہ (شکاری جانور) پکڑ کر تمہارے لیے روک لیں اس سے کھاؤ لیکن اگر (شکاری) کتا خود اس سے کھائے پھر نہ کھاؤ کیونکہ مجھے خدشہ ہے کہ اس نے اسے اپنے نفس کے لیے نہ پکڑا ہو۔“ (۴)

وَإِذَا وَجَدَ الصَّيْدَ بَعْدَ وَقُوعِ الرَّمِيَةِ فِيهِ مَيْتًا وَلَوْ بَعْدَ أَيَّامٍ فِي غَيْرِ مَاءٍ كَانَ حَلَالًا مَا لَمْ يُنْتَنِ أَوْ يَغْلَمَ أَنَّ الَّذِي قَتَلَهُ غَيْرُ سَهْمِهِ	اگر تیر گتے کے کچھ دنوں بعد شکار کو مردہ حالت میں پانی سے باہر پالیا تو جب تک وہ بدبو نہ چھوڑ دے یا یہ نہ معلوم ہو جائے کہ یہ کسی اور کے تیرے مرے اس وقت تک حلال ہے۔ ❶
---	--

❶ (۱) حضرت عدی بن حاتم رضی اللہ عنہ نے شکار کے متعلق سوال کیا تو رسول اللہ ﷺ نے فرمایا ”تیر پھینکتے وقت بسم اللہ پڑھ لو پھر اگر جانور مر ہوا بھی پاؤ تو کھا لو“ إلا أن تجده قد وقع في ماء فإنك لا تدري الماء قتله أو سهمك ﴿”لیکن اگر

(۱) [فتح الباری (۳۰/۱۱)]

(۲) [سبل السلام (۱۸۵۰/۴) الروضة الندية (۳۹۹/۲)]

(۳) [بخاری (۵۴۸۴) کتاب الذبائح والصيد : باب الصيد إذا غاب عنه يومين أو ثلاثة، مسلم (۳۵۶۰)]

(۴) [بخاری (۵۴۸۳) کتاب الذبائح والصيد : باب إذا أكل الكلب، مسلم (۱۹۲۹)]

- نہ اسے پانی میں گرا ہوا پاؤ (پھر نہ کھاؤ) کیونکہ تم نہیں جانتے پانی نے اسے قتل کیا ہے یا تمہارے تیرنے۔“ (۱)
- (۲) ایک روایت میں یہ لفظ ہیں ﴿وإن رمیت الصيد فوجدته بعد يوم أو يومين ليس به إلا أثر سهمك فكل وإن قع في الماء فلا تأكل﴾ ”اگر تم نے شکار پر تیر مارا پھر وہ شکار تمہیں دو یا تین دن بعد ملا اور اس پر تمہارے تیر کے نشان کے سوا اور کوئی دوسرا نشان نہیں ہے تو ایسا شکار کھاؤ لیکن اگر وہ پانی میں گر گیا ہو تو نہ کھاؤ۔“ (۲)
- (۳) حضرت ابو ثعلبہ خشنی رضی اللہ عنہ سے روایت ہے کہ رسول اللہ ﷺ نے فرمایا ﴿إذا رمیت سهمك فغاب ثلاثة أيام أدر كنهه فكله ما لم يتن﴾ ”جب تم اپنے تیر سے شکار کرو اور وہ (شکار) تم سے تین دن غائب رہنے کے بعد ملے تو جب تک وہ بدبودار نہ ہو کھا لو۔“ (۳)
- (نوویؒ) اگر تمہیں اپنا شکار پانی میں ڈوبا ہوا ملے تو بالاتفاق حرام ہے۔ (۴)



- (۱) [مسلم (۱۹۲۹) کتاب الصيد والذباح : باب الصيد بالکلاب المعلمة والرمی]
- (۲) [بخاری (۵۴۸۴) کتاب الذباح والصيد : باب الصيد إذا غاب عنه يومين أو ثلاثة 'أحمد (۳۷۹/۴)]
- (۳) [مسلم (۱۹۳۱) کتاب الصيد والذباح : باب إذا غاب عنه الصيد ثم وجدہ]
- (۴) [شرح مسلم (۹۰/۷)]

## ذبح کا بیان

## باب الذبائح ۱

جو چیز خون بہادے اور رگیں کاٹ دے اور اس پر اللہ کا نام بھی لیا گیا ہو اگرچہ وہ پتھر یا اس کی مثل کوئی چیز ہو لیکن دانت یا ناخن نہ ہو تو اس سے ذبح درست ہے۔ ①

هُوَ مَا أَنْهَرَ الدَّمَ وَفَرَى الْأَوْذَاجَ وَذُكِرَ اسْمُ اللَّهِ عَلَيْهِ وَلَوْ بِحَجَرٍ أَوْ نَحْوِهِ مَا لَمْ يَكُنْ سِنًا أَوْ ظَفْرًا

① لغوی وضاحت: لَفْظِ ذَبَحَ باب ذَبَحَ يَذْبَحُ (فتح) سے مصدر ہے۔ اس کا معنی ”ذبح کرنا“ معروف ہے۔ الذَّبْحُ اور الذَّبِيحُ سے مراد وہ جانور ہوتا ہے جسے ذبح کیا جا رہا ہے۔ (۱) اصطلاحی تعریف: ایسا جانور جو کسی کی ملکیت میں ہو اور حلال ہو اسے ذبح کر کے اس کی شرگ کاٹ دینا ذبح کہلاتا ہے۔ (۲) ذبح کی شرائط: شرعی ذبح کی تین شرائط ہیں:

(۱) چھری پھیرتے وقت بسم اللہ پڑھنا ورنہ حلال نہیں ہوگا۔

(۲) ذبح کرنے والا شخص مسلمان ہو یا اہل کتاب سے ہو۔

(۳) شرعی طریقہ سے ذبح کرتے ہوئے جانور کی شرگ کاٹ دی جائے۔ (۳)

② (۱) حضرت رافع بن خدیج رضی اللہ عنہ سے روایت ہے کہ رسول اللہ ﷺ نے فرمایا ﴿ مَا أَنْهَرَ الدَّمَ وَذَكَرَ اسْمَ اللَّهِ عَلَيْهِ فَكُلْ لَيْسَ السِّنُّ وَالظَّفَرُ أَمَّا السِّنُّ فَعِظَمٌ وَأَمَّا الظَّفَرُ فَمَدَى الْحَبْشَةِ ﴾ ”جو چیز خون کو بہادے اور جانور کو اللہ کا نام لے کر ذبح کیا گیا ہو تو اس جانور کو کھا لو۔ ذبح کا آلہ دانت اور ناخن نہیں کیونکہ دانت تو ہڈی ہے اور ناخن حبشیوں کی چھری ہے۔“ (۴)

(۲) حضرت کعب بن مالک رضی اللہ عنہ کا بیان ہے کہ ﴿ أَنْ امْرَأَةً ذَبَحَتْ شَاةً بِحَجَرٍ ﴾ ”ایک عورت نے پتھر کے ساتھ بکری کو ذبح کر دیا“ تو جب رسول اللہ ﷺ سے اس کے متعلق دریافت کیا گیا تو آپ نے اسے کھانے کا حکم دے دیا۔“ (۵)

(۱) [المنجد (ص ۲۶۰/۱) لسان العرب (۲۲/۵)]

(۲) [الفقه الإسلامي وأدلته (۲۷۵۸/۴) مغنی المحتاج (۲۶۵/۴) كشف القناع (۲۰۱/۳)]

(۳) [التعليق على سبل السلام للشيخ عبد الله بسام (۱۸۴۵/۴)]

(۴) [بخاری (۵۵۴۳) كتاب الذبائح والصيد : باب إذا أصاب قوم غنمية فذبح بعضهم ..... مسلم (۱۹۶۸) ابو داود (۲۸۲۱) ترمذی (۱۴۹۱) نسائی (۲۲۶/۷) ابن ماجه (۳۱۷۸) أحمد (۴۶۳/۳)]

(۵) [بخاری (۲۳۰۴) كتاب الوكالة : باب إذا أبصر الراعي أو الوكيل شاة ..... ابن ماجه (۳۱۸۲) بیہقی (۲۸۱/۹) أحمد (۳۸۶/۶)]

اس حدیث سے جہاں یہ معلوم ہوتا ہے کہ محض چھری ہی نہیں بلکہ ہر تیز دھار شے سے جانور ذبح کیا جاسکتا ہے وہاں یہ بھی معلوم ہوا کہ عورت بھی ذبح کر سکتی ہے۔

### 733- ذبح کے وقت بسم اللہ پڑھنے کا حکم

ذبح کرتے وقت بسم اللہ پڑھنا واجب ہے یا سنت اس میں اختلاف ہے۔

(جمہور) بسم اللہ پڑھنا شرط ہے اس کے علاوہ ذبیحہ حلال نہیں ہوگا۔ (۱)

(شافعی) بسم اللہ پڑھنا سنت ہے واجب نہیں تاہم اسے جان بوجھ کر چھوڑ دینا مکروہ ہے۔ (۲)

(راجع) بسم اللہ پڑھنا واجب ہے اور اکثر اہل علم کا بھی یہی موقف ہے۔ (۳)

اور اس کے دلائل حسب ذیل ہیں:

(۱) ارشاد باری تعالیٰ ہے کہ

﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ [الأَنْعَام: ۱۲۲]

”اور ایسے جانوروں میں سے مت کھاؤ جن پر اللہ کا نام نہ لیا گیا ہو۔“

(۲) امام بخاریؒ نے ان لفظوں میں باب قائم کیا ہے ((باب قول النبی: فليذبح على اسم الله)) ”نبی ﷺ کے اس

فرمان کا بیان کہ جانور کو اللہ کے نام پر ذبح کرنا چاہیے۔“ (۴)

جس روایت میں یہ لفظ ہیں کہ ”مسلمان کا ذبیحہ حلال ہے خواہ وہ اللہ کے نام کو ذکر کرے یا نہ کرے“ وہ روایت

ضعیف ہے۔ (۵)

### 734- ذبح کے وقت جانور کو قبلہ رخ کرنا

امام شوکانیؒ فرماتے ہیں کہ ذبح کے وقت جانور کو قبلہ رخ کرنے کی کوئی واضح دلیل موجود نہیں۔ (۶)

تاہم ایک روایت سے استدلال کرتے ہوئے یہ حکم لگایا جاتا ہے کہ ذبح کے وقت جانور کو قبلہ رخ لٹانا چاہیے جیسا کہ

حضرت جابر بن عبد اللہؓ سے روایت ہے انہوں نے کہا کہ نبی ﷺ نے قربانی کے دن سینک والے دو چتکبرے، خسی، مینڈھے ذبح

کیے۔ پس جب آپ نے انہیں قبلہ رخ کر لیا تو یہ دعا پڑھی ﴿وَجْهَتُ وَجْهِي لِلذِّیْ فَطَرَ السَّمَوَاتِ.....﴾ پھر آپ ﷺ

(۱) [المعنی (۵۶۵/۸) الشرح الكبير (۱۰۶/۲) بدائع الصنائع (۴/۵)]

(۲) [المہذب (۲۵۲/۱) مغنی المحتاج (۲۷۲/۴)]

(۳) [الفقه الإسلامی وأدلته (۲۷۷۱/۴) سبل السلام (۱۸۴۶/۴) الروضة الندية (۴۰۵/۲)]

(۴) [بخاری (قبل الحديث ۵۵۰۰) کتاب الذبائح والصید]

(۵) [فتح الباری (۵۵۱/۹)]

(۶) [السبل الحرار (۶۹/۴)]

نے ذبح کر دیا۔“ (۱)

وَيَحْرُمُ تَعْدِيْبُ الذَّبِيْحَةِ وَالْمُثَلَّةِ بِهَا وَذَبْحُهَا لِغَيْرِ اللَّهِ	ذبیحہ کو تکلیف پہنچانا ① اس کا مثلہ کرنا ② اور اسے غیر اللہ کے نام پر ذبح کرنا حرام ہے۔ ③
--	--

① حضرت شدا دین اؤس رضی اللہ عنہ سے روایت ہے کہ رسول اللہ ﷺ نے فرمایا ”اللہ تعالیٰ نے ہر چیز پر احسان کرنا فرض کر دیا ہے اس لیے جب تم قتل کرو تو عمدہ طریقے سے قتل کرو ۞“ وإذا ذبحتم فأحسنوا الذبح وليحد أحدكم شفرته وليرح ذبيحته ۞ ”اور جب تم ذبح کرو تو اچھے طریقے سے ذبح کرو اور تم میں سے ایک اپنی چھری تیز کرے اور اپنے ذبیحہ کو آرام پہنچائے۔“ (۲)

② امام بخاریؒ نے یہ باب قائم کیا ہے ((باب ما يكره من المثلة والمصبورة والمجثمة)) ”باب زندہ جانور کے پاؤں وغیرہ کاٹنا یا اسے بند کر کے تیر مارنا یا باندھ کر اسے تیروں کا نشانہ بنانا جائز نہیں۔“ اور اس کے تحت یہ حدیث نقل فرمائی ہے ۞ أَنَّهُ نَهَى عَنْ النِّهْبَةِ وَالْمِثْلَةِ ۞ ”آپ ﷺ نے رہزنی کرنے اور مثلہ کرنے سے منع فرمایا ہے۔“ (۳)

③ (۱) ارشاد باری تعالیٰ ہے کہ

﴿وَمَا أَهْلٌ بِهِ لِّغَيْرِ اللَّهِ﴾ [البقرة: ۱۷۳]

”اور جس پر غیر اللہ کا نام پکارا گیا ہو (وہ جانور حرام ہے)۔“

(۲) حدیث نبوی ہے کہ ۞ لَعْنُ اللَّهِ مَنْ ذَبَحَ لِغَيْرِ اللَّهِ ۞ ”اللہ تعالیٰ نے اس شخص پر لعنت کی ہے جو غیر اللہ کے لیے ذبح کرے۔“ (۴)

### 735- ایک ضروری وضاحت

بادشاہ یا کسی بھی عہدیدار کے اکرام میں ذبح کیا ہوا جانور ٹھیک اسی طرح مباح و حلال ہے جیسے عقیدہ و لیمہ یا ضیافت کے

(۱) [ضعیف : ضعیف ابو داود (۵۹۷) کتاب الضحایا : باب ما يستحب من الضحایا ، ابو داود (۲۷۹۵) گرچہ شیخ البانی نے اس روایت کو ضعیف قرار دیا ہے لیکن یہ حسن درجہ تک پہنچ جاتی ہے۔]

(۲) [مسلم (۱۹۵۵) کتاب الصيد والذبائح : باب الأمر بإحسان الذبائح ..... ابو داود (۲۸۱۴) ابن ماجہ (۳۱۷۰) ترمذی (۱۴۰۹) أحمد (۱۲۳/۴) بیہقی (۲۸۰/۹) دارمی (۸۲/۲) شرح السنة (۳۱۹/۱۱) منحة المعبود (۳۴۱/۱)]

(۳) [بخاری (۵۵۱۶) کتاب الذبائح والصيد]

(۴) [مسلم (۱۹۷۸) کتاب الأضاحی : باب تحريم الذبح لغير الله تعالى ولعن فاعله ، أحمد (۱۱۸/۱) نسائی (۲۳۲/۷) الأدب المفرد للبخاری (۱۷)]



لیے کیا جانے والا حلال ہے۔ بشرطیکہ گزشتہ شرائط اس میں موجود ہوں۔ (۱)

وَإِذَا تَعَدَّرَ الذَّبْحُ لَوَجْهِ جَارِ الطَّغْنِ وَالرُّمْنِ  
وَكَانَ ذَلِكَ كَالذَّبْحِ

جب ذبح کرنا کسی سبب سے مشکل ہو جائے تو تیر یا نیزہ مار کر اسے  
حلال کرنا بھی درست ہے اور یہ ذبح کی طرح ہی ہوگا۔ ❶

❶ (۱) امام بخاریؒ نے یہ باب قائم کیا ہے (( باب : إذا ند بعير لقوم ' فرماہ بعضهم بسهم فقتله فأراد إصلاحهم فهو حائز لخبر رافع عن النبي )) ”باب‘ جب کسی قوم کا کوئی اونٹ بدک جائے اور ان میں سے کوئی شخص خیر خواہی کی نیت سے اسے تیر سے نشانہ لگا کر مار ڈالے تو جائز ہے؟ حضرت رافع بن خدیج رضی اللہ عنہ کی نبی کریم ﷺ سے روایت کردہ حدیث اس کی تائید کرتی ہے۔“ (۲)

(۲) حضرت رافع بن خدیج رضی اللہ عنہ سے روایت ہے کہ ہم نبی کریم ﷺ کے ساتھ ایک سفر میں تھے۔ ایک اونٹ بدک کر بھاگ پڑا پھر ایک آدمی نے تیر سے اسے مارا اور اللہ تعالیٰ نے اسے روک دیا بیان کرتے ہیں کہ پھر آپ ﷺ نے فرمایا ﴿إِنْ لَهَا أَوَابِدٌ كَأَوَابِدِ الْوَحْشِ فَمَا عَلَيْكُمْ مِنْهَا فَاصْنَعُوا بِهِ هَكَذَا﴾ ”یہ اونٹ بھی بعض اوقات جنگلی جانوروں کی طرح بدکتے ہیں اس لیے ان میں سے جو تھمارے قابو سے باہر ہو جائیں ان کیساتھ ایسا ہی کیا کرو۔“ (۳)

(شوکانیؒ) اس حدیث سے یہ جواز نکلتا ہے کہ جسم کے کسی بھی حصے پر تیر مار کر زخمی کیا ہوا جانور کھایا جاسکتا ہے بشرطیکہ وہ وحشی جانوروں کی طرح حرکتیں کر رہا ہو۔ (۴)

وَذَكَاةُ الْحَنِينِ ذَكَاةُ أُمِّهِ

جنین ❶ کی ماں کو ذبح کرنا، جنین کو ذبح کرنے کے ہی مترادف ہے۔ ❷

❶ جنین سے مراد وہ بچہ ہے جو رحم مادر میں ہو۔ (۵)

❷ حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿ذَكَاةُ الْحَنِينِ ذَكَاةُ أُمِّهِ﴾ ”ماں کے ذبح کرنے سے اس کا پیٹ کا بچہ از خود ذبح ہو جاتا ہے۔“ (۶)

(۱) [نبیل الأوطار (۲۱۶/۵) الشرح الكبير (۸۵۱/۱۲)]

(۲) [بخاری (قبل الحديث ۵۵۴۴) كتاب الذبائح والصيد]

(۳) [بخاری (۵۵۴۴) كتاب الذبائح والصيد : باب إذا ند بعير لقوم ' مسلم (۱۹۶۸) ترمذی (۱۴۹۲) ابو داود

(۲۸۲۱) نسائی (۲۲۸/۷) ابن ماجہ (۳۱۸۳) بیہقی (۲۴۶/۹)]

(۴) [نبیل الأوطار (۲۲۱/۵)]

(۵) [المنحد (ص/۱۲۶)]

(۶) [صحیح : صحیح ابو داود (۲۴۵۲) كتاب الضحايا : باب ما جاء في ذكاة الحنين ' ابو داود (۲۸۲۸) ابن ماجہ

(۳۱۹۹) ترمذی (۱۴۷۶) دارقطنی (۲۷۳/۴) أحمد (۳۱/۳) ابن حبان (۱۰۷۷) - الموارد) شرح السنة

(۲۲۸/۱۱) إرواء الغلیل (۲۵۳۹) (۱۷۲/۸)]

(شافعی، محمد، ابو یوسف) پیٹ کے بچے کو دوبارہ ذبح نہیں کیا جائے گا۔

(ابو حنیفہ) پیٹ کا بچہ اگر زندہ خارج ہو تو پھر اسے نئے سرے سے ذبح کر کے ہی کھایا جاسکتا ہے بصورت دیگر اسے نہیں کھایا جاسکتا۔ (۱)

(راجح) امام شافعی وغیرہ کا موقف برحق ہے کیونکہ یہی اقرب الی الحدیث ہے۔ نیز یہ حدیث بظاہر اصول ”تحریم المیتة“ یعنی مردار کی حرمت کے خلاف معلوم ہوتی ہے۔ حالانکہ جس نے مردار حرام کیا ہے اسی نے جنین کو مچھلی اور ٹڈی کی طرح خاص کر دیا ہے اور فی الحقیقت یہ مردار ہے ہی نہیں بلکہ اپنی ماں کا ایک جزو بدن ہے اور ہر جزو ذبح کرنا ضروری نہیں۔ (۲)

اور جو حصہ زندہ جانور سے کاٹ لیا جائے وہ مردار ہے ① اور دوسرے اور دو خون ”(یعنی) مچھلی اور ٹڈی“ جگر اور تلی“ حلال ہیں۔ ②	وَمَا أُبَيِّنَ مِنَ الْحَيِّ فَهُوَ مَيْتَةٌ وَتَجِلُّ مَيْتَانِ وَدَمَانِ، السَّمَكُ وَالْجَرَادُ وَالْكَبِدُ وَالطَّحَالُ
--	--

① حضرت ابو واقد لیش رضی اللہ عنہ سے روایت ہے کہ جب رسول اللہ ﷺ مدینہ تشریف لائے تو اہل مدینہ میں سے کچھ لوگ جانوروں کی پشتوں کا گوشت کاٹ دیتے اور اونٹوں کی کوبائیں کاٹ دیا کرتے تھے تو آپ ﷺ نے فرمایا ﴿مَا قَطَعَ مِنَ الْبَهِيمَةِ وَهِيَ حَيَّةٌ فَهِيَ مَيْتَةٌ﴾ ”چوپائے کا جو حصہ کاٹ لیا جائے اور وہ زندہ ہو تو وہ حصہ مردار ہے۔“ (۳)

② (۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿أَحَلَّتْ لَنَا مَيْتَانِ وَدَمَانِ، فَمَا مَيْتَانِ فَالْجَرَادُ وَالْحَوْتَ وَأَمَّا الدَّمَانُ فَالْكَبِدُ وَالطَّحَالُ﴾ ”دوسری ہوئی چیزیں اور دو خون ہمارے لیے حلال کیے گئے ہیں: دوسری ہوئی چیزیں (جنہیں ذبح نہ کیا گیا ہو) یہ ہیں ایک ٹڈی اور دوسری مچھلی۔ اور دو خون سے مراد ایک جگر اور دوسری تلی ہے۔“ (۴)

(۲) حضرت ابن ابی اونی رضی اللہ عنہ بیان کرتے ہیں کہ ﴿غَزَوْنَا مَعَ النَّبِيِّ ﷺ سَبْعَ غَزَوَاتٍ أَوْ سِتًّا كُنَّا نَأْكُلُ مَعَهُ الْجَرَادَ﴾ ”ہم نبی کریم ﷺ کے ساتھ سات یا چھ غزووں میں شریک ہوئے۔ ہم آپ کے ساتھ ٹڈی کھاتے تھے۔“ (۵)

(۳) حضرت ابو عبیدہ رضی اللہ عنہ کی قیادت میں بھوک سے نڈھال لشکر جب سمندر کے کنارے پہنچا تو اللہ تعالیٰ نے عزیر مچھلی کا عطیہ

(۱) (نبیل الأوطار (۲۲۳/۵) میل السلام (۱۸۵۰/۴))

(۲) (مزید تفصیل کے لیے ملاحظہ ہو: أعلام الموقعين (۳۵۳/۲) میل السلام (۱۸۵۶/۴))

(۳) [صحيح : صحيح ابو داود (۲۴۸۵) ترمذی (۱۴۸۰) كتاب الصيد : باب ما قطع من الحي فهو ميت ' ابو داود

(۲۸۵۸) دارمی (۹۳/۲) حاکم (۲۳۹/۴) بیہقی (۲۳/۱) أحمد (۲۱۸/۵) ابن ماجہ (۳۲۱۶)]

(۴) [صحيح : الصحيحه (۱۱۱۸) ابن مساجه (۳۲۱۸) كتاب الصيد : باب صيد الحيتان والجراد ' أحمد (۹۷/۲)

دارقطني (۲۷۱/۴) ترتيب المسند للشافعي (۱۷۳/۲) بیہقی (۲۵۷/۹)]

(۵) [بخاری (۵۴۹۵) كتاب الذبائح والصيد : باب أكل الحرار ' مسلم (۱۹۵۲)]

دیا۔ پھر رسول اللہ ﷺ سے اس کے متعلق دریافت کیا گیا تو آپ نے فرمایا ﴿کلوا رزقا أخرج الله لكم أطعمونا منه إن كان معكم﴾ ”اللہ تعالیٰ کا دیا ہوا رزق کھاؤ اور اگر اس سے بچا ہوا کچھ ہے تو ہمیں بھی کھاؤ۔“ (۱)  
(احناف) مچھلی کے علاوہ تمام پانی کے (مردہ) جانور حرام ہیں۔

(جمہور) پانی کے وہ جانور جو پانی کے علاوہ زندہ نہیں رہ سکتے خواہ انہیں کسی بھی طرح موت آئے سب حلال ہیں۔ (۲)  
(راجح) جمہور کا موقف رائج ہے۔ (۳)  
اس کے دلائل حسب ذیل ہیں:

(۱) ارشاد باری تعالیٰ ہے کہ

﴿أَحْلَلْ لَكُمْ صَيْدَ الْبَحْرِ وَطَعَامَهُ مَتَاعًا لَّكُمْ وَلِلنَّسَاءِ﴾ [المائدة: ۹۶]

”تمہارے لیے دریا کا شکار اور اس کا کھانا حلال کیا گیا ہے۔“

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے سمندر کے پانی کے متعلق فرمایا ﴿هو الطهور ماءه والحل ميتہ﴾ ”اس کا پانی پاک ہے اور اس کا مردار حلال ہے۔“ (۴)

اور مجبور آدمی کے لیے مردار بھی حلال ہے۔ ❶

وَيَحِلُّ الْيَمِينَةُ لِلْمُضْطَرِّ

❶ اس کے دلائل حسب ذیل ہیں:

(۱) ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ﴾ [البقرة: ۱۷۳]

”جو شخص مجبور ہو جائے اور وہ حد سے تجاوز کرنے والا اور زیادتی کرنے والا نہ ہو تو اس پر ان (حرام اشیا) کے کھانے میں کوئی گناہ نہیں۔“

(۲) ﴿فَمَنْ اضْطُرَّ فِي مَخْمَصَةٍ غَيْرِ مُتَجَانِفٍ لِإِثْمٍ فَإِنَّ اللَّهَ غَفُورٌ رَحِيمٌ﴾ [المائدة: ۳]

”جو شخص شدت کی بھوک میں بے قرار ہو جائے بشرطیکہ کسی گناہ کی طرف اس کا میلان نہ ہو تو یقیناً اللہ تعالیٰ معاف کرے گا اور بہت بڑا مہربان ہے۔“

(۳) اس مسئلے کی تائید اس قاعدے سے بھی ہوتی ہے ((الضرورات تبیح المحضورات)) ”ضرورتیں ممنوعہ اشیا کو جائز

(۱) [بخاری (۴۳۶۱، ۴۳۶۲، ۵۴۹۳) کتاب الذبائح والصيد: باب قول الله تعالى: أحل لكم صيد البحر، مسلم (۱۹۳۵) موطا (۹۳/۱۲) ابو داود (۳۸۴۰) أحمد (۳۰۴/۳) بیہقی (۱۹۴/۶) شرح السنة (۲۴۶/۱۱)]

(۲) [بدائع الصنائع (۳۵/۵) الدر المختار (۲۱۴/۵) الفقه الإسلامي وأدلته (۲۷۹/۴) نیل الأوطار (۲۲۷/۵)]

(۳) [مزید تفصیل کے لیے ملاحظہ ہو: الفقه الإسلامي وأدلته (۲۷۹/۴) سبل السلام (۱۱/۱) الروضة الندية (۴۱۷/۲)]

(۴) [صحيح: صحيح ابو داود (۷۶) كتاب الطهارة: باب الوضوء بماء البحر، ابو داود (۸۳) ترمذی (۶۹) ابن ماجه

(۳۸۶) نسائی (۱۷۶/۱)]

کردیتی ہیں۔ (۱)

### 736- اہل کتاب کے ذبیحہ کا حکم

اہل کتاب کا ذبیحہ حلال ہے بشرطیکہ انہوں نے ذبح کے وقت اس پر اللہ کا نام لیا ہو ورنہ حلال نہیں۔

(۱) ارشاد باری تعالیٰ ہے کہ

﴿وَطَعَامُ الَّذِينَ أُوتُوا الْكِتَابَ حَلَلٌ لَّكُمْ وَطَعَامُكُمْ حَلَلٌ لَهُمْ﴾ [المائدة: ۵]

”اور اہل کتاب کا کھانا تمہارے لیے حلال ہے اور تمہارا کھانا ان کے لیے حلال ہے۔“

اس آیت کی تفسیر میں حضرت ابن عباس رضی اللہ عنہ فرماتے ہیں کہ ﴿طعامهم ذبائحهم﴾ ”اہل کتاب کے کھانے سے

مراد ان کے ذبیحے ہیں۔“ (۲)

(۲) ایک آیت میں ہے کہ

﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ [الأنعام: ۱۲۱]

”اور جس (ذبیحہ) پر اللہ کا نام نہ ذکر کیا گیا ہو اسے مت کھاؤ۔“

(۳) حضرت ابن عباس رضی اللہ عنہ سے عرب کے عیسائیوں کے ذبیحوں کے متعلق دریافت کیا گیا تو انہوں نے جواب میں کہا ﴿لا

باس بها﴾ ”انہیں کھانے میں کوئی حرج نہیں۔“ اور پھر انہوں نے یہ آیت تلاوت کی:

﴿وَمَنْ يَتَوَلَّهُمْ فَاِنَّهُ مِنْهُمْ﴾ [المائدة: ۵۱]

”اور تم میں سے جو شخص ان سے دوستی لگائے گا وہ ان میں سے ہی ہے۔“ (۳)

(۴) رسول اللہ ﷺ نے ایک یہودی عورت کا کھانا قبول فرمایا جس میں اس نے زہر ملا رکھا تھا۔ (۴)



(۱) [المنشور للزرکشی (۳۱۷/۲)]

(۲) [بخاری (قبل الحديث ۵۵۰۸) کتاب الذبائح والصيد : باب ذبائح أهل کتاب]

(۳) [موطا (۳۳۲/۲)]

(۴) [صحیح : صحیح ابو داود (۳۲۱۲) کتاب الأطعمة : باب فی أكل اللحم، ابو داود (۳۷۸۱)]

## مہمان نوازی کا بیان

## باب الضیافة ❶

جو شخص میزبانی کی طاقت رکھتا ہو اس پر مہمانوں کی خدمت کرنا واجب ہے اور مہمان نوازی کی حد تین دن ہے اور اس سے زائد صدقہ ہے اور مہمان کے لیے جائز نہیں کہ اس کے پاس اتنے دن ٹھہرے جس سے اسے تنگی میں ہی ڈال دے اور اگر طاقت رکھنے کے باوجود میزبان اپنا فرض ادا نہ کرے تو مہمان کے لیے جائز ہے کہ وہ اپنی میزبانی کے مطابق اس کے مال سے (زبردستی) وصول کر لے۔ ❷

يَجِبُ عَلَى مَنْ وَجَدَ مَا يَقْرِي بِهِ مَنْ نَزَلَ مِنْ الضُّيُوفِ أَنْ يَفْعَلَ ذَلِكَ ، وَحَدُّ الضِّيَافَةِ إِلَى ثَلَاثَةِ أَيَّامٍ ، وَمَا كَانَ وَرَاءَ ذَلِكَ فَصَدَقَةٌ ، وَلَا يَحِلُّ لِلضَّيْفِ أَنْ يَتَوَيَّ عِنْدَهُ حَتَّى يُحَرِّجَهُ ، وَإِذَا لَمْ يَفْعَلِ الْقَادِرُ عَلَى الضِّيَافَةِ مَا يَجِبُ عَلَيْهِ ، كَانَ لِلضَّيْفِ أَنْ يَأْخُذَ مِنْ مَالِهِ بِقَدْرِ قِرَاةٍ

❶ ”ضيافت“ سے مراد مہمان نوازی کا کھانا ہے۔ باب صَافٍ يَضِيفُ (ضرب) ”مہمان ہونا“۔ باب ضَيْفٌ يَضِيفُ (تفعیل) ”مہمان بنانا“ مہمانی کا کھانا پیش کرنا“ اور باب اِسْتَضَافَ يَسْتَضِيفُ (استفعال) ”نیافت طلب کرنا“ کے معانی میں مستعمل ہیں۔ (۱)

❷ (۱) حضرت ابو شریح غزالی رضی اللہ عنہ سے روایت ہے کہ رسول اللہ ﷺ نے فرمایا ﴿لَا يَحِلُّ لِمَنْ كَانَ يَوْمٌ مِنَ يَوْمِ اللَّهِ وَالْيَوْمِ الْآخِرِ فَلَيْكُمُ ضَيْفُهُ حَاضِرَتُهُ قَالُوا : وَمَا حَاضِرَتُهُ يَا رَسُولَ اللَّهِ ! قَالَ : يَوْمٌ وَلَيْلَةٌ ، وَالضِّيَافَةُ ثَلَاثَةُ أَيَّامٍ فَمَا كَانَ وَرَاءَ ذَلِكَ فَهُوَ صَدَقَةٌ وَلَا يَحِلُّ لَهُ أَنْ يَتَوَيَّ عِنْدَهُ حَتَّى يُحَرِّجَهُ﴾ ”جو شخص اللہ تعالیٰ اور یوم آخرت پر ایمان رکھتا ہے اسے چاہیے کہ وہ اپنے (خاص) عطیے سے مہمان کا اکرام کرے۔ صحابہ کرام رضی اللہ عنہم نے دریافت کیا اے اللہ کے رسول! عطیے سے کیا مراد ہے؟ تو آپ ﷺ نے فرمایا: ایک دن اور ایک رات اور مہمان نوازی تین دن ہے۔ اس سے زائد صدقہ ہے۔ اور مہمان کے لیے جائز نہیں کہ وہ اس کے پاس اتنی دیر ٹھہرے کہ اسے تنگی میں ڈال دے۔“ (۲)

(۲) حضرت عقبہ بن عامر رضی اللہ عنہ نے عرض کیا اے اللہ کے رسول! آپ ہمیں (تبلیغ وغیرہ کے لیے) بھیجتے ہیں اور راستے میں ہم بعض قبیلوں کے دیہاتوں میں قیام کرتے ہیں لیکن وہ ہماری مہمانی نہیں کرتے تو آپ اس سلسلے میں کیا ارشاد فرماتے ہیں؟ آپ ﷺ نے فرمایا ﴿إِنْ نَزَلْتُمْ بِقَوْمٍ فَامْرُوا إِلَيْهِمْ بِمَا يَنْبَغِي لِلضَّيْفِ فَاقْبَلُوا إِنْ لَمْ يَفْعَلُوا فَخَذُّوا مِنْهُمْ حَقَّ الضَّيْفِ الَّذِي يَنْبَغِي لَهُمْ﴾ ”جب تم ایسے لوگوں کے پاس جا کر آؤ اور وہ جیسا دستور ہے مہمانی کے طور پر تمہیں کچھ دیں تو اسے منظور کر لو اگر نہ دیں تو مہمانی کا حق قاعدے کے موافق ان سے وصول کر لو۔“ (۳)

(۱) [لسان العرب (۱۰۷/۸-۱۰۸) المنجد (ص/۵۰۵)]

(۲) [بخاری (۶۱۳۵) کتاب الأدب : باب إكرام الضيف وخدمته إياه بنفسه ، مسلم (۴۸) موطا (۹۲۹/۲) ابو داود

(۳۷۴۸) ترمذی (۱۹۶۷) ابن ماجہ (۳۶۷۵) بیہقی (۱۹۷/۹) أحمد (۳۱/۴)]

(۳) [بخاری (۶۱۳۷) کتاب الأدب : باب إكرام الضيف وخدمته إياه بنفسه ، مسلم (۱۷۲۷) ابو داود (۳۷۵۲)

ترمذی (۱۵۸۹) ابن ماجہ (۳۶۷۶) أحمد (۱۴۹/۴) بیہقی (۱۹۷/۹)]

(3) ایک روایت میں ہے کہ رسول اللہ ﷺ نے فرمایا ﴿ لیلة الضیف واجبة علی کل مسلم فإن أصبح بفنائہ محروما کان دینا له علیه ، إن شاء اقتضاه وإن شاء ترکہ ﴾ ”مہمان کی ایک رات (خدمت) ہر مسلمان پر واجب ہے اگر اس نے محرومی کی حالت میں اس کے صحن میں صبح کی تو اس کے لیے میزان پر قرض ہوگا اگر چاہے تو اسے ادا کرے اور اگر چاہے تو اسے چھوڑ دے۔“ (۱)

### 737- مہمان نوازی میں تکلف سے اجتناب کرنا چاہیے

حضرت شقیق بن سلمہ رضی اللہ عنہ بیان کرتے ہیں کہ ہم حضرت سلمان رضی اللہ عنہ کے پاس گئے تو انہوں نے گھر میں موجود پانی سے ہماری ضیافت کی اور فرمایا ﴿ لولا أن رسول الله ﷺ نهی عن التكلف للضيف لتكلف لكم ﴾ ”اگر یہ بات نہ ہوتی کہ رسول اللہ ﷺ نے مہمان کے لیے تکلف کرنے سے روکا ہے تو میں تمہارے لیے تکلف کرتا۔“ (۲)

○ بعض حضرات کا کہنا ہے کہ ابتدائے اسلام میں مہمان کے لیے جائز تھا کہ وہ میزان سے اپنا حق چھین لے۔ امام نوویؒ اس بات کا رد کرتے ہوئے فرماتے ہیں کہ یہ تاویل باطل ہے اس لیے کہ اس کا کوئی ثبوت نہیں۔ (۳)

○ ضیافت کے واجب یا مستحب ہونے میں بھی اختلاف ہے:

(جمہور) مہمان کی ضیافت کرنا واجب نہیں بلکہ مستحب ہے۔

(شوکانیؒ) چند وجوہات کی بنا پر مہمان کی ضیافت کرنا واجب ہے۔

(1) مہمان نوازی نہ کرنے پر مہمان کو اپنا حق چھین لینے کی اجازت ہے۔

(2) ضیافت کو اللہ تعالیٰ اور یوم آخرت پر ایمان کی فرع قرار دیا گیا ہے۔

(3) آپ ﷺ کے اس فرمان کہ اس سے زائد صدقہ ہے سے پتہ چلتا ہے کہ اس سے قبل واجب ہے۔

(4) بعض روایات میں وجوب کی وضاحت بھی ہے مثلاً ﴿ لیلة الضیف واجبة ﴾ ”مہمان کی ایک رات (خدمت)

واجب ہے۔“ (۴)

(راجع) امام شوکانیؒ کا موقف رائج ہے۔ (۵)

وَيَحْرُمُ أَكْلُ طَعَامِ الْغَيْرِ بِغَيْرِ إِذْنِهِ

کسی کی اجازت کے بغیر اس کا کھانا کھالینا حرام ہے۔ ❶

(۱) [صحیح : صحیح ابن ماجہ (۲۹۶۶) کتاب الأدب : باب حق الضیف ، ابن ماجہ (۳۶۷۷) أحمد (۱۳۰/۴)]

الأدب المفرد (۷۴۴) ابو داود (۳۷۵۰)]

(۲) [أحمد (۴۴۱/۵)]

(۳) [شرح مسلم (۲۷۴/۶) نیل الأوطار (۲۳۶/۵)]

(۴) [نیل الأوطار (۲۳۶/۵) - ۲۳۷]

(۵) [نیل الأوطار (۲۳۶/۵) الروضة الندية (۴۲۴/۲)]

❶ (۱) ارشاد باری تعالیٰ ہے کہ

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ [البقرة: ۱۸۸]

”آپس میں ایک دوسرے کا مال باطل طریقے سے مت کھاؤ۔“

(۲) حضرت عمرو بن لُحیؓ سے روایت ہے کہ رسول اللہ ﷺ نے خطبہ منیٰ میں فرمایا ﴿لا یحِلُّ لامْرِئٍ مِنْ مَالِ اَخِيهِ اِلَّا مَا طَابَتْ بِهِ نَفْسُهُ﴾ ”کسی شخص کے لیے بھی اس کے بھائی کا مال اس کی رضامندی کے بغیر حلال نہیں۔“ (۱)

اور کسی کے مویثیوں کا دودھ دھونا اور اس کے پھل یا اناج کو کھانا بھی اسی میں شامل ہے اور (مالک) کی اجازت کے بغیر کھانا جائز نہیں لیکن اگر کوئی ان اشیاء کا محتاج ہو تو اونٹ یا باغ کے مالک کو آواز لگائے اور اگر وہ اجازت دے تو کھالے ورنہ ضرورت کے مطابق دودھ یا پھل کھالے لیکن کچھ چھپا کر ساتھ نہ لے جائے۔ ❶

وَمِنْ ذَلِكَ حَلْبُ مَا شِيبَهُ وَآخِذُ ثَمَرِهِ  
وَزَرْعِهِ لَا يَجُوزُ اِلَّا بِاِذْنِهِ اِلَّا اَنْ يَكُوْنُ  
مُحْتَاجًا اِلَى ذَلِكَ فَلْيَنَادِ صَاحِبَ الْاِهْلِ  
اَوْ الْحَاطِطِ فَاِنْ اُجَابَهُ وَاِلَّا فَلْيَشْرَبْ  
وَلْيَاكُلْ غَيْرَ مُتَّخِذٍ خَبْنَةً

❶ (۱) رسول اللہ ﷺ نے خطبہ حجۃ الوداع کے موقع پر فرمایا تھا ﴿فَإِنَّ اللَّهَ حَرَّمَ عَلَيْكُمْ دِمَائِكُمْ وَأَمْوَالَكُمْ وَأَعْرَاضَكُمْ﴾ ”پس بلاشبہ اللہ تعالیٰ نے تم پر (آپس میں) تمہارے خون، تمہارے اموال اور تمہاری عزتیں حرام قرار دی ہیں۔“ (۲)

(۲) حضرت ابن عمرؓ سے روایت ہے کہ رسول اللہ ﷺ نے فرمایا ﴿لا یحلبن أحدکم ما شِیة أحد إلا بإذنه﴾ ”تم میں سے کوئی بھی ہرگز بغیر اجازت کسی کے مویثیوں کا دودھ نہ دے۔“ (۳)

(۳) حضرت سرہ بن جندبؓ سے روایت ہے کہ رسول اللہ ﷺ نے فرمایا ﴿إِذَا أَتَى أَحَدُكُمْ عَلَى مَاشِيَةٍ فَإِنْ كَانَ فِيهَا صَاحِبُهَا فَلْيَسْتَأْذِنْهُ فَإِنْ أَعْلَمَ فَلْيَشْرَبْ وَإِنْ لَمْ يَكُنْ فِيهَا أَحَدٌ فَلْيَصُوتْ ثَلَاثًا فَإِنْ أَجَابَهُ أَحَدٌ فَلْيَسْتَأْذِنْهُ فَإِنْ لَمْ يَجِبْهُ أَحَدٌ فَلْيَحْلُبْ وَلَا يَحْمِلْ﴾ ”جب تم میں سے کوئی مویثیوں کے پاس آئے تو اگر ان میں ان کا مالک موجود ہو تو اس سے اجازت لے اگر وہ اسے اجازت دے تو وہ دودھ دے اور پی لے اور اگر وہاں کوئی نہ ہو تو تین مرتبہ آواز لگائے اگر کوئی جواب دے تو اس سے اجازت لے اور اگر کوئی جواب نہ دے تو دودھ دھو کر پی لے لیکن ساتھ لے کر نہ جائے۔“ (۴)

(۱) [صحیح: احمد (۴۲۳/۳) دارقطنی (۲۵۰/۳) شرح معانی الآثار (۲۴۱/۴) بیہقی (۹۷/۶)]

(۲) [بخاری (۱۷۴۲، ۴۴۰۳) کتاب المغازی: باب حجة الوداع، مسلم (۶۶)]

(۳) [بخاری (۲۴۳۵) کتاب فی اللقطة: باب لا تحلب ما شِیة أحد بغیر اذنه، مسلم (۱۷۲۶) ابن ماجہ (۲۳۰۲)]

موطا (۹۷۱/۲) بیہقی (۳۵۸/۹)

(۴) [صحیح: إرواء الغلیل (۲۵۲۱) ابو داود (۲۶۱۹) کتاب الجهاد: باب فی ابن السبیل یا کل من الثمر.....]

ترمذی (۱۲۹۶)]

(4) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ”جب تم میں سے کوئی کسی باغ میں آ کر کچھ کھانا چاہے ﴿فلیناد صاحب الحائط ثلاثا فإن أجابه وإلا فلياكل﴾ ”تو وہ باغ کے مالک کو تین مرتبہ آواز دے اگر وہ جواب دے تو ٹھیک ورنہ کھالے۔“ (۱)



(۱) [صحیح : إرواء الغلیل (۲۵۲) أحمد (۷/۳) ابن ماجہ (۲۳۰۰) کتاب التَّجَارَات : باب من مر علی ماشیة قوم أو حائط هل یصیب منه؟“ أبو یعلی (۴۳۹/۲) ابن حبان (۱۱۴۳ - الموارد) حاکم (۱۳۲/۴)]



## کھانے کے آداب کا بیان

## باب آداب الاکل

کھانا کھانے والے کو چاہیے کہ پہلے بسم اللہ پڑھے ❶ پھر دائیں ہاتھ سے کھائے۔ ❷

تُشْرَعُ لِلْأَكْلِ التَّسْمِيَةُ وَالْأَكْلُ  
بِالْيَمِينِ

❶ لفظ آداب ادب کی جمع ہے۔ اس سے مراد ایسا اخلاقی ملکہ ہے جو انسان کو ناشائستہ باتوں سے روکے رکھے۔ باب آذَب (حکرم) مؤدب ہونا، باب تَأَذَّب (تفعیل) ادب سیکھنا اور باب آذَب (تفعیل) ادب سکھانا کے معانی میں مستعمل ہے۔

لفظ اکل مصدر ہے باب أَكَلَ يَأْكُلُ (نصر) سے۔ اس کا معنی ”کھانا“ ہے۔ باب أَكَلَ (تفعیل) ”کھانا“ اور باب اِسْتَأْكََلَ (استفعال) ”کھانا تیار کرنے کو کہنا“ کے معانی میں مستعمل ہے۔ (۱)

❷ (۱) حضرت عمر بن ابی سلمہ رضی اللہ عنہ سے رسول اللہ ﷺ نے فرمایا: يا غلام سم الله وکل بيمينك وکل مما يليك ﴿اے بیٹے! بسم اللہ پڑھ لیا کرو دہانے ہاتھ سے کھایا کرو اور برتن میں وہاں سے کھایا کرو جو جگہ تجھ سے نزدیک ہو۔﴾ (۲)

(۲) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا: إذا أكل أحدكم فليقل: بسم الله فإن نسي في أوله فليقل: بسم الله أوله وآخره ﴿جب تم میں سے کوئی کھانا کھائے تو بسم اللہ کہے اور اگر ابتداء میں کہنا بھول جائے تو یوں کہہ دے ”بِسْمِ اللَّهِ أَوَّلُهُ وَآخِرُهُ“۔﴾ (۳)

(۳) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”جب کوئی گھر میں داخل ہوتے وقت اور کھانا کھاتے وقت اللہ کا ذکر کرتا ہے تو شیطان کہتا ہے ﴿لا مبيت لكم ولا عشاء﴾ ”نہ تو تمہارے لیے یہاں رات گزارنے کی اجازت ہے اور نہ ہی رات کا کھانا ہے۔“ اور اگر وہ شخص اللہ کا ذکر نہیں کرتا تو شیطان کہتا ہے ﴿أدر كنتم المبيت والعشاء﴾ ”تم نے رات کا قیام اور طعام دونوں کو حاصل کر لیا۔“ (۴)

(۴) حضرت حذیفہ بن یمان رضی اللہ عنہ سے روایت ہے کہ رسول اللہ ﷺ نے فرمایا: إن الشيطان يستحل الطعام الذي لم

(۱) [المنجد (ص ۳۴۱-۴۲)]

(۲) [بخاری (۵۳۷۶) کتاب الأطعمة: باب التسمية على الطعام والاكل باليمين، مسلم (۲۰۲۲) موطا (۹۳۴/۲)]

ابوداؤد (۳۷۷۷) ترمذی (۱۸۵۷) ابن ماجہ (۳۲۶۷) دارمی (۱۰۰۱۲) بیہقی (۲۷۷/۷) أحمد (۲۶۱/۴)

(۳) [صحيح: إرواء الغليل (۱۹۶۵)، (۲۴/۷) ابو داؤد (۳۷۶۷) كتاب الأطعمة: باب التسمية على الطعام، أحمد

(۲۰۷/۶) ترمذی (۱۸۵۸) نسائی فی الکبری (۷۸/۶) ابن ماجہ (۳۲۶۴)]

(۴) [مسلم (۲۰۱۸) كتاب الأشربة: باب آداب الطعام والشراب وأحكامهما، ابو داؤد (۳۷۶۵) ابن ماجہ

یذکر اسم اللہ علیہ ﴿﴾ ”شیطان ایسے کھانے کو حلال بنا لیتا ہے جس پر اللہ کا نام نہ لیا گیا ہو۔“ (۱)

(البانیؒ) فرماتے ہیں کہ ((إنما السنة فيها أن يقول باختصار بسم الله)) ”کھانے کے وقت صرف اختصار کے ساتھ ”

بسم الله“ پڑھنا ہی مسنون ہے۔“ (۲)

واضح رہے کہ مکمل بسم اللہ پڑھنا صرف دو مقامات پر ہی ثابت ہے۔

① قرآن کی تلاوت کے وقت۔ جیسا کہ قرآن میں ہر سورت کے ساتھ مذکور ہے۔

② خطوط و رسائل لکھتے وقت جیسا کہ رسول اللہ ﷺ نے ہر قل کے نام لکھے گئے خط میں مکمل ”بسم الله الرحمن

الرحيم“ تحریر فرمائی تھی۔ (۳)

③ حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿﴾ لا يأكل أحدكم بشماله ولا يشرب

بشماله فإن الشيطان يأكل بشماله ويشرب بشماله ﴿﴾ ”تم میں سے کوئی بھی اپنے بائیں ہاتھ سے نہ کھائے اور نہ ہی

اس سے پیے۔ کیونکہ شیطان اپنے بائیں ہاتھ سے کھاتا اور پیتا ہے۔“ (۴)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿﴾ لیسأكل أحدكم بيمينه وليشرب بيمينه

وليسأخذ بيمينه وليعط بيمينه فإن الشيطان يأكل بشماله ويشرب بشماله ويعطى بشماله ويأخذ بشماله ﴿﴾ ”تم

میں سے ایک اپنے دائیں ہاتھ سے کھائے اور اپنے دائیں ہاتھ سے پیے اور اپنے دائیں ہاتھ سے پکڑے اور اپنے دائیں ہاتھ

سے دے۔ اور بے شک شیطان اپنے بائیں ہاتھ سے کھاتا ہے اور اپنے بائیں ہاتھ سے پیتا ہے اور اپنے بائیں ہاتھ سے دیتا

ہے اور اپنے بائیں ہاتھ سے پکڑتا ہے۔“ (۵)

یاد رہے کہ کسی شرعی عذر (مثلاً دایاں ہاتھ معذور یا زخمی ہو وغیرہ) کی وجہ سے بائیں ہاتھ سے بھی کھایا جاسکتا ہے۔ (۶)

وَمِنْ خَافَتِي الطَّعَامُ لَا مِنْ وَسْطِهِ وَمِمَّا	اور برتن کے کناروں سے کھائے نہ کہ درمیان سے ① اور اپنے قریب
يَلِيهِ	سے کھائے۔ ②

①③ حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿﴾ البركة تنزل في وسط الطعام فكلوا

(۱) [مسلم (۲۰۱۷) كتاب الأشربة: باب آداب الطعام والشراب، ابو داود (۳۷۶۶)]

(۲) [إرواء الغلیل (۳۱/۷)]

(۳) [بخاری (۷) كتاب بدء الوحي]

(۴) [مسلم (۲۰۲۰) كتاب الأشربة: باب آداب الطعام والشراب، وأحكامهما، مؤطا (۹۲۲/۲) ابو داود (۳۷۷۶)]

ترمذی (۱۸۰۰)]

(۵) [صحیح: الصحيح (۱۲۳۶) ابن ماجه (۳۲۶۶)]

(۶) [شرح مسلم للنووی (۲۱۲/۷)]

من حافتيه ولا تاكلوا من وسطه ﴿ ”کھانے کے درمیان میں برکت نازل ہوتی ہے اس لیے اس کے کناروں سے کھاؤ“  
درمیان سے مت کھاؤ۔“ (۱)

(۲) حضرت عبداللہ بن بسر رضی اللہ عنہ سے روایت ہے کہ رسول اللہ ﷺ نے فرمایا ﴿ کلو من جوانبھا ودعوا ذروتھا یبارک فیھا ﴾ ”برتن کے کناروں سے کھاؤ اور اس کے اوپر والے حصے سے مت کھاؤ (کیونکہ) اس میں برکت ڈالی جاتی ہے۔“ (۲)

(۳) ایک روایت میں ہے کہ رسول اللہ ﷺ نے فرمایا ﴿ إذا أكل أحدکم طعاما فلا یأکل من أعلی الصفحة ولكن لیأکل من أسفلها فإن البرکة تنزل من أعلاھا ﴾ ”جب تم میں سے کوئی کھانا کھائے تو برتن کے اوپر والے حصے سے نہ کھائے بلکہ اس کے نیچے (یعنی قریب) والے حصے سے کھائے کیونکہ اس کے اوپر والے حصے سے برکت نازل ہوتی ہے۔“ (۳)

② حضرت عمر بن ابی سلمہ رضی اللہ عنہ سے نبی ﷺ نے فرمایا تھا ﴿ کل یمینک وکل مما یمینک ﴾ ”اپنے دائیں ہاتھ سے کھاؤ اور اپنے قریب سے کھاؤ۔“ (۴)

### وَيَلْعَقُ أَصَابِعَهُ وَالصَّحْفَةَ

(فارغ ہونے کے بعد) اپنی انگلیاں اور برتن صاف کر لے۔ ①

① (۱) حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا ﴿ إذا أكل أحدکم طعاما فلا یمسح بیده حتی یلعقھا أو یلعقھا ﴾ ”جب تم میں سے کوئی کھانا کھائے تو اپنا ہاتھ صاف نہ کرے حتیٰ کہ اسے چاٹ لے یا کسی سے چٹوالے۔“ (۵)

(۲) حضرت جابر رضی اللہ عنہ سے روایت ہے کہ آپ ﷺ نے انگلیاں اور برتن چاٹ کر صاف کرنے کا حکم دیا اور فرمایا کہ ﴿ إنکم لاتدرون فی ای طعامکم البرکة ﴾ ”تم نہیں جانتے تمہارے کھانے کے کس حصے میں برکت ہے۔“ (۶)

(۱) [حسن: إرواء الغلیل (۱۹۸۰)؛ (۳۸/۷) ترمذی (۱۸۰۵) کتاب الأطعمة: باب ما جاء فی کراهیة الأکل من وسط الطعام، ابن ماجہ (۳۲۷۷) أحمد (۲۷۰۱۱) دارمی (۱۰۰/۲) ابن حبان (۵۲۴۵)]

(۲) [صحیح: صحیح الترغیب (۲۱۲۲) کتاب الطعام: باب الترغیب فی الأکل من جوانب القصعة دون وسطها، ابو داود (۳۷۷۳) ابن ماجہ (۳۲۶۳)]

(۳) [صحیح: الصحیحة (۲۰۴۰) إرواء الغلیل (۳۸/۷)؛ (۱۹۸۰) صحیح الترغیب (۲۱۲۳) ابو داود (۳۷۷۲)]

(۴) [بخاری (۵۳۷۶) کتاب الأطعمة: باب التسمیة علی الطعام والأکل بالیمین، مسلم (۲۰۲۲) مؤطا (۹۳۴/۲) ابو داود (۳۷۷۷) ترمذی (۱۸۵۷) ابن ماجہ (۳۲۶۷) أحمد (۲۶۱/۴)]

(۵) [بخاری (۵۴۵۶) کتاب الأطعمة: باب لعق الأصابع ومصها، مسلم (۲۰۳۱) ابو داود (۳۸۴۷) ابن ماجہ (۳۲۶۹) أحمد (۲۲۱/۱)]

(۶) [مسلم (۲۰۳۳) کتاب الأشربة: باب استحباب لعق الأصابع والقصعة وأکل الساقطة بعد مسح ما یصبیھا من أذی، أحمد (۳۱۵/۳) ابن ماجہ (۳۲۷۹)]

(3) حضرت انس رضی اللہ عنہ سے روایت ہے کہ ﴿ اَنْ رَسُولَ اللّٰهِ كَانَ إِذَا أَكَلَ طَعَامًا لَعَقَ أَصَابِعَهُ الثَّلَاثَ ﴾ ”رسول اللہ ﷺ جب کھانا کھاتے تو پانی تین انگلیاں چاٹ لیتے۔“ (۱)

### 738- انگلیاں چاٹنے سے پہلے تولیے کا استعمال

انگلیاں چاٹنے سے پہلے تولیہ استعمال نہیں کرنا چاہیے اور آج کل تو ٹشو کا استعمال عام ہے لیکن انگلیاں چاٹنے سے پہلے اس سے بھی اجتناب کرنا چاہیے جیسا کہ حضرت جابر رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿ وَلَا يَمْسَحُ يَدَهُ بِالْمَنْدِيلِ حَتَّى يَلْعَقَ أَصَابِعَهُ ﴾ ”اور (کھانا کھانے والا) اپنے ہاتھ تولیے سے مت صاف کرے حتیٰ کہ اپنی انگلیاں چاٹ لے۔“ (۲)

وَالْحَمْدُ عِنْدَ الْفَرَاغِ وَاللِّدْعَاءِ وَلَا يَأْكُلُ مَنْكِبَنَا	کھانے سے فارغ ہو کر الحمد للہ کہے اور دعائے ❶ اور ٹیک لگا کر نہ کھائے۔ ❷
--	---

❶ (1) حضرت ابوامامہ رضی اللہ عنہ سے روایت ہے کہ جب رسول اللہ ﷺ کا دسترخوان اٹھایا جاتا تو آپ فرماتے ﴿ اَلْحَمْدُ لِلّٰهِ كَثِيرًا طَيِّبًا مُّبَارَكًا فِيهِ غَيْرَ مَكْفِيٍّ وَلَا مُؤَدِّعٍ وَلَا مُسْتَعْنَى عَنْهُ رَبَّنَا ﴾ ”تمام قسم کی حمد اللہ ہی کے لیے ہے بہت زیادہ پاکیزہ برکت والی ہم اس کھانے کا حق پوری طرح ادا نہ کر سکے اور یہ ہمیشہ کے لیے رخصت نہیں کیا گیا (اور یہ اس لیے کہا تاکہ) اس سے ہم کو بے پرواہی کا خیال نہ ہوئے ہمارے رب!۔“ (۳)

(2) حضرت معاذ بن انس رضی اللہ عنہ سے روایت ہے کہ رسول اللہ ﷺ نے فرمایا جو شخص کھانا کھانے کے بعد یہ دعا پڑھے ﴿ اَلْحَمْدُ لِلّٰهِ الَّذِي اَطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ ﴾ ”تمام تعریف اس ذات کے لیے ہے جس نے مجھے یہ کھلایا اور رزق عطا فرمایا اس کی مدد کے بغیر کسی آفت سے نہ بچنے کی طاقت ہے اور نہ ہی کچھ کرنے کی قوت ہے۔“ تو اس کے تمام گزشتہ گناہ بخش دیے جاتے ہیں۔ (۴)

### 739- دودھ پینے کی دعا

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا ﴿ وَمَنْ سَقَاهُ اللّٰهُ لَبَنًا فَلْيَقُلْ : اَللّٰهُمَّ بَارِكْ لَنَا (۱) [مسلم (۲۰۳۴) کتاب الأشربة : باب استحباب لعق الأصابع والقصة وأكل الساقطة بعد مسح ما يصيبها من أذى] ابو داود (۳۸۴۵) ترمذی (۱۸۰۳) ]

(۲) [مسلم (۲۰۳۳) کتاب الأشربة : باب استحباب لعق الأصابع والقصة أكل الساقطة بعد مسح ما يصيبها من أذى]

(۳) [بخاری (۵۴۵۸) کتاب الأطعمة : باب ما يقول إذا فرغ من طعامه]

(۴) [حسن : إرواء الغلیل (۱۹۸۹) ترمذی (۳۴۵۸) کتاب الدعوات : باب ما يقول إذا فرغ من الطعام] ابن ماجہ (۳۲۸۵) أحمد (۴۳۹۳) ابو داود (۴۰۲۳) حاکم (۵۰۷۱)

فیہ وزدنا منہ ﴿﴾ ”اور جسے اللہ تعالیٰ دودھ پلانے وہ یہ دعا پڑھے اَللّٰهُمَّ بَارِكْ لَنَا فِيْهِ وَزِدْنَا مِنْهُ “اے اللہ ہمارے لیے اس میں برکت فرما اور ہمیں اس سے بھی زیادہ عطا فرما۔“ (۱)

## 740- ایک ضعیف روایت

جس روایت میں یہ مذکور ہے کہ نبی ﷺ کھانے کے بعد یہ دعا پڑھتے ﴿ اَلْحَمْدُ لِلّٰهِ الَّذِیْ اَطْعَمَنَا وَسَقَانَا وَ جَعَلَنَا مُسْلِمِیْنَ ﴾ ”تمام تعریفیں اس اللہ کے لیے ہیں جس نے ہمیں کھلایا پلایا اور ہمیں مسلمان بنایا“ وہ ضعیف ہے۔ (۲)

② حضرت ابو جحیفہ رضی اللہ عنہ سے روایت ہے کہ رسول اللہ ﷺ نے فرمایا ﴿ لا آکل متکھا ﴾ ”میں ٹیک لگا کر نہیں کھاتا۔“ (۳)

بعض اہل علم کا خیال ہے کہ یہ صرف رسول اللہ ﷺ کے ساتھ ہی خاص تھا۔ (۴)

(بیہقی) دیگر احباب کے لیے بھی ایسا کرنا مکروہ ہے کیونکہ یہ متکبرین کا فعل ہے تاہم کسی عذر کی وجہ سے ٹیک لگا کر کھانا بلا کراہت جائز ہے۔ (۵)

(ابراہیم خنی) ٹیک لگا کر کھانے سے کراہت اس لیے تھی کہ کہیں پیٹ نہ بڑھ جائے۔ (۶)

حضرت ابن عباس رضی اللہ عنہما، حضرت خالد بن ولید رضی اللہ عنہ، امام عبیدہ سلمانی، امام محمد بن سیرین، امام عطاء بن یسار اور امام زہریؒ مطلق طور پر ٹیک لگا کر کھانے کے جواز کے قائل ہیں۔ (۷)

(راجع) ٹیک لگا کر کھانا جائز مع الکراہت ہے۔ جائز اس لیے کیونکہ نبی ﷺ نے اس سے منع نہیں فرمایا اور کراہت اس لیے کیونکہ یہ رسول اللہ کا طرز عمل نہیں تھا۔

## 741- ایک ضروری وضاحت

رسول اللہ ﷺ نے کبھی بھی کھانے کا میز چھوئی پالیاں، باریک پسا ہوا آٹا، ایسی بکری جس کی اندرونی صفائی کے بعد اسے چمڑے سمیت بھونا گیا ہو اور چھٹا ہوا آٹا استعمال نہیں کیا بلکہ جو کا بغیر چھٹا آٹا ہی بطور خوراک استعمال فرماتے تھے۔ (۸)

(۱) [حسن: صحیح ترمذی (۲۷۴۹) کتاب الدعوات: باب ما یقول إذا آکل طعاماً، ترمذی (۳۴۵۵)]

(۲) [ضعیف: ضعیف ابن ماجہ (۷۰۹) کتاب الأطعمة: باب ما یقال إذا فرغ من الطعام، ابن ماجہ (۳۲۸۳)]

(۳) [بخاری (۵۳۹۸، ۵۳۹۹) کتاب الأطعمة: باب الأکل متکھا، ابو داؤد (۳۷۶۹) ترمذی (۱۸۳۰) ابن ماجہ

(۳۲۶۲)]

(۴) [نبیل الأوطار (۲۴۲/۵)]

(۵) [ایضاً]

(۶) [ابن ابی شیبہ (۱۴۰/۵)، (۲۴۵۱۹)]

(۷) [فتح الباری (۶۷۹/۱۰)]

(۸) [الروضة الندية (۴۳۴/۲)]

## 742- اکٹھے کھانا مستحب ہے

(1) ایک روایت میں ہے کہ ﴿ قالوا یا رسول اللہ ﷺ إنا نأكل ولا نشبع قال : تجتمعون علی طعامکم أو تنفرون قالوا تنفرق قال واجتمعوا علی طعامکم واذکروا اسم اللہ تعالیٰ ینارک لکم فیہ ﴾ ”صحابہ کرام رضی اللہ عنہم نے عرض کیا اے اللہ کے رسول! ہم کھانا کھاتے ہیں اور ہم سیر نہیں ہوتے۔ آپ ﷺ نے فرمایا تم اپنے کھانے پر اکٹھے ہوتے ہو یا علیحدہ علیحدہ؟ انہوں نے کہا ہم علیحدہ علیحدہ کھانا کھاتے ہیں تو آپ ﷺ نے فرمایا اکٹھے کھانا کھایا کرو اور اللہ کا نام ذکر کیا کرو اس کھانے میں تمہارے لیے برکت ڈال دی جائے گی۔“ (۱)

(2) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿ کلووا جمیعاً ولا تنفروا فإن طعام الواحد یکفی الإثنين وطعام الإثنين یکفی الأربعة ﴾ ”اکٹھے کھایا کرو اور الگ الگ نہ کھایا کرو۔ پس بے شک ایک آدمی کا کھانا دو آدمیوں کو کفایت کر جائے گا اور دو آدمیوں کا کھانا چار آدمیوں کو کفایت کر جائے گا۔“ (۲)

(3) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿ إن أحب الطعام إلی اللہ ما کثرت علیہ الأیدی ﴾ ”بے شک اللہ کے نزدیک بہترین کھانا وہ ہے جس پر زیادہ ہاتھ ہوں۔“ (۳)

(4) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ طعام الإثنين کافی الثلاثة وطعام الثلاثة کافی الأربعة ﴾ ”دو آدمیوں کا کھانا تین آدمیوں کو کفایت کرتا ہے اور تین آدمیوں کا کھانا چار آدمیوں کو کفایت کرتا ہے۔“ (۴)

(5) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿ طعام الواحد یکفی الإثنين وطعام الإثنين یکفی الأربعة وطعام الأربعة یکفی الثمانية ﴾ ”ایک آدمی کا کھانا دو آدمیوں کو کفایت کرتا ہے اور دو آدمیوں کا کھانا چار آدمیوں کو کفایت کرتا ہے۔ اور چار آدمیوں کا کھانا آٹھ آدمیوں کو کفایت کرتا ہے۔“ (۵)

## 743- بہت زیادہ سیر ہو کر نہ کھانا

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ المسلم یأکل فی معی واحد والکافر فی

(۱) [حسن لغیرہ : صحیح الترغیب (۲۱۲۸) کتاب الطعام : باب الترغیب فی الاجتماع علی الطعام 'ابو داود

(۳۷۶۴) ابن ماجہ (۳۲۸۶) ابن حبان فی صحیحہ (۵۲۲۴)]

(۲) [حسن لغیرہ : الصحیحہ (۲۶۹۱) صحیح الترغیب (۲۱۳۲) کتاب الطعام : باب الترغیب فی الاجتماع علی

الطعام 'رواہ الطبرانی فی الأوسط]

(۳) [حسن لغیرہ : صحیح الترغیب (۲۱۳۳) کتاب الطعام : باب الترغیب فی الاجتماع علی الطعام 'ابو یعلی

(۲۰۴۵) طبرانی فی الأوسط]

(۴) [بخاری (۵۳۹۲) مسلم (۲۰۵۸)]

(۵) [مسلم (۲۰۵۹) ترمذی (۱۸۲۰) ابن ماجہ (۳۲۵۴) بزار فی کشف الاستار (۲۸۷۴)]

سبعة أمعاء ﴿﴾ ”مسلمان ایک آنت میں کھاتا ہے اور کافر سات آنتوں میں۔“ (۱)

(۲) ایک روایت میں ہے کہ ﴿﴾ اُن رجلا کان یا کل اکلًا کثیرا فأسلم فكان یا کل اکلًا قليلًا فذكر ذلك لرسول الله فقال إن المؤمن یا کل فی معی واحد وإن الکافر یا کل فی سبعة أمعاء ﴿﴾ ”ایک آدمی بہت زیادہ کھایا کرتا تھا پھر وہ مسلمان ہوا تو بہت کم کھاتا تھا۔ رسول اللہ ﷺ کے سامنے یہ ذکر کیا گیا تو آپ ﷺ نے فرمایا بے شک مومن ایک آنت میں کھاتا ہے اور کافر سات آنتوں میں کھاتا ہے۔“ (۲)

(۳) صحیح مسلم کی روایت میں ہے کہ ﴿﴾ أضاف رسول الله ضيفا كافرا فأمر له رسول الله ﷺ بشاه فحلبت فشرب حلابها ثم أخرى فشرب حلابها ثم أخرى فشرب حلابها حتى شرب حلاب سبع شياه ثم إنه أصبح فأسلم فأمر له رسول الله ﷺ بشاة فشرب حلابها ثم أخرى فلم يستمه فقال رسول الله ﷺ إن المؤمن يشرب فی معی واحد والکافر يشرب فی سبعة أمعاء ﴿﴾ ”رسول اللہ ﷺ نے ایک کافر مہمان کی ضیافت کی تو اس کے لیے ایک بکری کا دودھ دوہنے کا حکم دیا۔ وہ اس کا دوہیا ہوا دودھ پی گیا پھر دوسری بکری کا دودھ لایا گیا وہ اسے بھی پی گیا اور پھر ایک اور بکری کا دودھ لایا گیا وہ اسے بھی پی گیا حتیٰ کہ وہ سات بکریوں کا دودھ لایا گیا۔ پھر صبح وہ مسلمان ہو گیا تو رسول اللہ ﷺ نے اس کے لیے ایک بکری کا دودھ دوہنے کا حکم دیا وہ اس کا دودھ پی گیا۔ پھر ایک دوسری بکری کا دودھ لایا گیا لیکن وہ اسے مکمل طور پر نہ پی سکا۔ تو رسول اللہ ﷺ نے فرمایا بے شک مومن ایک آنت میں پیتا ہے اور کافر سات آنتوں میں پیتا ہے۔“ (۳)

(۴) حضرت مقدم بن معدی کرب رضی اللہ عنہ سے روایت ہے کہ رسول اللہ ﷺ نے فرمایا ﴿﴾ ما ملأ آدمی وعاء شرا من بطن بحسب ابن آدم أکیلات یقمن صلبه فإن کان لا محالة فثلث لطعامه وثلث لشرابه وثلث لنفسه ﴿﴾ ”کسی آدمی نے پیٹ سے بُرا برتن نہیں بھرا ابن آدم کو اپنی پشت سیدھی رکھنے کے لیے چند لقمے ہی کافی ہیں اگر وہ لازماً زیادہ کھانا ہی چاہے (تو پیٹ کے تین حصے کرے) ایک تہائی کھانے کے لیے ایک تہائی پینے کے لیے اور ایک تہائی سانس کے لیے۔“ (۴)

(۵) حضرت ابو جحیفہ رضی اللہ عنہ کی روایت میں ہے کہ رسول اللہ ﷺ نے فرمایا ﴿﴾ فإن أكثر الناس شبعاً فی الدنيا أكثرهم جوعاً یوم القيامة ﴿﴾ ”بے شک لوگوں میں سے اکثر وہ لوگ جو دنیا میں سیر ہوتے ہیں ان کی اکثریت قیامت

(۱) [بخاری (۵۳۹۶) کتاب الأطعمة : باب المؤمن یا کل فی معی واحد، مسلم (۲۰۶۲) ابن ماجہ (۳۲۵۶) موطا (۹۲۴/۲)]

(۲) [بخاری (۵۳۹۳) کتاب الأطعمة : باب المؤمن یا کل فی معی واحد]

(۳) [مسلم (۲۰۶۳) کتاب الأشربة : باب المؤمن یا کل فی معی واحد والکافر یا کل فی سبعة أمعاء، موطا (۹۲۴/۲)]

ترمذی (۱۸۱۹)]

(۴) [صحیح : إرواء الغلیل (۴۱/۷) ترمذی (۲۳۸۰) ابن ماجہ (۳۳۴۹) ابن حبان فی صحیحہ (۵۲۱۳)]

کے دن بھوکى ہوگی۔“ (۱)

(6) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿إِنَّ أَهْلَ الشَّبَعِ فِي الدُّنْيَا هُمْ أَهْلُ الْجُوعِ غَدًا فِي الْآخِرَةِ﴾ ”بے شک دنیا میں سیر ہو کر کھانے والے لوگ کل آخرت میں بھوکے ہوں گے۔“ (۲)

(7) صحیح بخاری کی ایک روایت میں ہے کہ ﴿إِنَّهُ لِيَأْتِيَ الرَّجُلَ الْعَظِيمَ السَّمِينِ يَوْمَ الْقِيَامَةِ فَلَا يَزْنُ عِنْدَ اللَّهِ جَنَاحَ بَعُوضَةٍ﴾ ”بلاشبہ قیامت کے دن ایک بہت بھاری جسم والا آدمی آئے گا لیکن اللہ کے نزدیک وہ مچھر کے پر کے برابر بھی وزن نہیں رکھتا ہوگا۔“ (۳)

(8) اور تیسری میں یہ لفظ ہیں کہ رسول اللہ ﷺ نے فرمایا ﴿لِيُؤْتِينَ يَوْمَ الْقِيَامَةِ بِالْعَظِيمِ الطَّوِيلِ الْأَكُولِ الشَّرُوبِ فَلَا يَزْنُ عِنْدَ اللَّهِ جَنَاحَ بَعُوضَةٍ﴾ ”قیامت کے دن ایک بہت بڑا طویل، بہت زیادہ کھانے والا اور بہت زیادہ پینے والا آدمی لایا جائے گا جو اللہ کے نزدیک ایک مچھر کے پر کے برابر بھی وزن نہیں رکھتا ہوگا۔“ (۴)

## 744- کھانے کے بعد ہاتھ صاف کر لینے چاہیے

(1) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ بَاتَ وَفِي يَدِهِ رِيحٌ غَمْرٌ فَأَصَابَهُ شَيْءٌ فَلَا يَلْسُمُ إِلَّا نَفْسَهُ﴾ ”جس شخص نے رات گزاری اور اس کے ہاتھ میں چکناٹ کی بو تھی پھر اسے کوئی چیز (کیڑا مکوڑہ یا نقصان وغیرہ) پہنچ گئی تو وہ اپنے نفس کے علاوہ کسی کو ہرگز ملامت نہ کرے۔“ (۵)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ نَامَ وَفِي يَدِهِ غَمْرٌ وَلَمْ يَغْسِلْهُ فَأَصَابَهُ شَيْءٌ فَلَا يَلْسُمُ إِلَّا نَفْسَهُ﴾ ”جو شخص سو گیا اور اس کے ہاتھ میں چکناٹ تھی اور اس نے اسے نہیں دھویا پھر اسے کوئی چیز پہنچ گئی تو وہ اپنے نفس کے علاوہ کسی کو ہرگز ملامت مت کرے۔“ (۶)

ان احادیث سے معلوم ہوا کہ کھانا کھانے کے بعد اگر ہاتھوں پر خوراک کے اجزاء، چکناٹ وغیرہ موجود ہو تو اسے اچھی طرح صاف کر لینا چاہیے اور اگر کسی نے ایسا نہ کیا اور پھر اسے کسی کیڑے وغیرہ نے کاٹ لیا تو یہ اس کی اپنی غلطی کا نتیجہ ہی ہوگا۔

(۱) [صحيح : الصحيحة (۳۴۳) صحيح الترغيب (۲۱۳۶) حاکم (۱۲۱/۴)]

(۲) [حسن لغیرہ : صحيح الترغيب (۲۱۳۸) کتاب الطعام : باب الترهيب من الإمعان فی الشبع]

(۳) [بخاری (۴۷۲۹) کتاب تفسير القرآن : باب أولئك الذين كفروا بآيات ربهم، مسلم (۲۷۸۵)]

(۴) [بيهقي في الشعب (۵۶۷۰)]

(۵) [صحيح : الصحيحة (۲۹۵۶) صحيح الترغيب (۲۱۶۸) بزار فی كشف الأستار (۲۸۸۶)]

(۶) [صحيح : صحيح الترغيب (۲۱۶۶) ابو داود (۳۸۵۲) ترمذی (۱۸۶۰) ابن ماجه (۳۲۹۷) ابن حبان فی



## 745- سونے چاندی کے برتنوں میں کھانے کا حکم

مسلمانوں کے لیے سونے چاندی کے برتنوں میں کھانا پینا جائز نہیں اور اس کے دلائل حسب ذیل ہیں:

(1) حضرت ام سلمہ رضی اللہ عنہا سے روایت ہے کہ رسول اللہ ﷺ نے فرمایا ﴿الذی یشرّب فی آنیة الفضة إنما یجر جرفی لمنہ نار جہنم﴾ ”جو شخص چاندی کے برتنوں میں پیتا ہے وہ صرف اپنے پیٹ میں جہنم کی آگ بھرتا ہے۔“ (۱)

(2) صحیح مسلم کی روایت میں یہ لفظ ہیں کہ ﴿إن الذی یأکل أو یشرّب فی آنیة الذهب والفضة إنما یجر جرفی طنه نار جہنم﴾ ”بے شک جو شخص سونے اور چاندی کے برتنوں میں کھاتا یا پیتا ہے وہ صرف اپنے پیٹ میں جہنم کی آگ بھرتا ہے۔“ (۲)

(3) حضرت حذیفہ رضی اللہ عنہ کہتے ہیں کہ میں نے رسول اللہ ﷺ کو فرماتے ہوئے سنا کہ ﴿لا تلبسوا الحریر ولا الدیاج لا تشربوا فی آنیة الذهب والفضة ولا تأکلوا فی صحافها فإنها لهم فی الدنیا ولکم فی الآخرة﴾ ”ریشم مت نہ او اور سونے اور چاندی کے برتنوں میں مت پیو اور ان کی پراتوں میں مت کھاؤ۔ بے شک یہ دنیا میں ان (کافروں) کے لیے سا اور آخرت میں تمہارے لیے ہیں۔“ (۳)

(4) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿من لبس الحریر فی الدنیا لم یلبسہ فی الآخرة ومن شرب الخمر فی الدنیا لم یشر بہ فی الآخرة ومن شرب فی آنیة الذهب والفضة لم یشر بہ فی الآخرة﴾ ”جس نے دنیا میں ریشم پہنا وہ اسے آخرت میں نہیں پہنے گا؛ جس نے دنیا میں شراب پی وہ اسے آخرت میں نہیں پیے گا اور جس نے (دنیا میں) سونے اور چاندی کے برتنوں میں پیا وہ آخرت میں ان میں نہیں پیے گا۔“ (۴)



( [بخاری (۵۶۳۳) کتاب الأشربة : باب آنیة الفضة]

( [مسلم (۲۰۶۵) کتاب اللباس والزينة : باب تحريم استعمال أواني الذهب والفضة فی الشرب]

( [بخاری (۵۶۳۳) کتاب الأشربة : باب آنیة الفضة ، مسلم (۲۰۶۷)]

( [صحیح : صحیح الترغیب (۲۱۱۲) کتاب الطعام : باب الترهیب من استعمال أواني الذهب ، حاکم (۱۴۱/۴)]

امام حاکم نے اس حدیث کی سند کو صحیح کہا ہے۔]

**www.KitaboSunnat.com**

# کتاب الأشربة

مشروبات کے مسائل

ارشاد باری تعالیٰ ہے کہ

﴿ إِنَّمَا الْخَمْرُ ..... رِجْسٌ مِّنْ عَمَلِ الشَّيْطَانِ ﴾ [المائدة: ۹۰]

”بے شک شراب..... گندی چیز اور شیطانی کام ہے۔“



حدیث نبوی ہے کہ

﴿ ابن القدح عن فيك ثم تنفس ﴾

”اپنے منہ سے برتن ہٹاؤ پھر سانس لو۔“

[صحیح : صحیح الجامع الصغیر (۴۶)]

## کتاب الأشربة ①

### مشروبات کے مسائل

کُلُّ مُسْكِرٍ حَرَامٌ وَكُلُّ مُفْتِرٍ حَرَامٌ ہر نشہ آور اور عقل پر پردہ ڈال دینے والی چیز حرام ہے۔ ②

① لفظ اشربة شراب کی جمع ہے۔ اس سے مراد ہر پینے کی چیز ہے۔ باب شَرِبَ يَشْرَبُ (سمع) پینا باب أَشْرَبَ يَشْرِبُ (افعال) پلانا اور باب شَارَبَ يَشَارِبُ (مفاعلة) اکٹھے پینا کے معانی میں مستعمل ہے۔ (۱)  
کھانے اور پینے کی اشیاء میں اصل اباحت و جواز ہی ہے لاکہ جن اشیاء کے کھانے سے منع کیا گیا ہے صرف وہی حرام ہیں۔ ارشاد باری تعالیٰ ہے کہ

www.KitaboSunnat.com

﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾ [البقرة: ۲۹]

”وہی ذات (اللہ تعالیٰ) ہے جس نے تمہارے لیے زمین کی تمام چیزوں کو پیدا کیا۔“

② (۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿کل مسکر خمر وکل خمر حرام﴾ ”ہر نشہ آور چیز خمر ہے اور ہر خمر حرام ہے۔“ (۲)

(۲) حضرت ابن عمر رضی اللہ عنہما فرماتے ہیں کہ خمر کے بارے میں تین آیات نازل ہوئیں:

① ﴿يَسْأَلُونَكَ عَنِ الْخَمْرِ وَالْمَيْسِرِ﴾ [البقرة: ۲۱۹]

”جب یہ آیت نازل ہوئی تو کہا گیا کہ شراب حرام کر دی گئی ہے یہ سن کر لوگوں نے کہا کہ (یہ کیسے حرام ہو سکتی ہے؟ حالانکہ) ہم اس سے فائدہ اٹھاتے ہیں جیسا کہ اللہ تعالیٰ نے فرمایا ہے کہ اس میں فائدہ بھی ہے تو پھر یہ آیت نازل ہوئی۔“

② ﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى﴾ [النساء: ۴۳]

”اے ایمان والو! نشہ کی حالت میں نماز کے قریب مت جاؤ۔“

یہ آیت سن کر لوگوں نے کہا ہم نماز کے وقت نہیں پیتے۔ اس کے بعد یہ آیت نازل ہو گئی۔

③ ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

”اے ایمان والو! بات یہی ہے کہ شراب اور جوا اور تھان اور فال نکالنے کے پانے کے تیر یہ سب گندی باتیں شیطانی

(۱) [المنجد (ص ۴۲۲) لسان العرب (۶/۷۶۷)]

(۲) [مسلم (۲۰۰۳) کتاب الأشربة: باب بیان أن کل مسکر خمر وأن کل خمر حرام] ابو داود (۳۶۷۹) ترمذی

(۱۸۶۱) نسائی (۵۰۸۲)

کام ہیں۔ ان سے بالکل الگ رہو تاکہ تم فلاح یاب ہو جاؤ۔“

- جب یہ آیت نازل ہوئی تو رسول اللہ ﷺ نے فرمایا ﴿حُرِّمَتِ الخمر﴾ ”شراب حرام کر دی گئی ہے۔“ (۱)
- (۳) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿من شرب الخمر فی الدنيا ثم لم یتب منها حرما فی الآخرة﴾ ”جو دنیا میں شراب پی کر بغیر توبہ فوت ہو اوہ آخرت میں اس سے محروم رہے گا۔“ (۲)
- (۴) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿کل شراب أسکر فهو حرام﴾ ”ہر نشہ آور مشروب حرام ہے۔“ (۳)
- (۵) جب شراب حرام ہوئی تو صحابہ نے مدینہ کے راستوں میں بہادی۔ (۴)
- (۶) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مدمن الخمر کعابد وثن﴾ ”میشہ شراب پینے والا کسی بت کے عبادت گزار کی مانند ہے۔“ (۵)
- (احتاف) صرف انگور اور کھجور کی شراب حرام ہے۔
- (جمہور) ہر نشہ آور چیز حرام ہے خواہ انگور یا کھجور کی شراب ہو یا کسی اور چیز کی۔ (۶)
- امام شافعیؒ، امام محمدؒ، امام نوویؒ، امام شوکانیؒ اور حافظ ابن حجرؒ کا بھی یہی موقف ہے۔ (۷)
- (قرطبی) صحیح احادیث کو فیوض کے مذہب کا رد کرتی ہیں۔ (۸)
- (راجع) درج ذیل دلائل کی وجہ سے جمہور کا موقف رائج ہے:
- (۱) حضرت عمر رضی اللہ عنہ نے منبر رسول پر دوران خطبہ ارشاد فرمایا: اے لوگو! شراب کی حرمت پانچ اشیا سے ہے: انگور، کھجور، شہد، گیمہوں، عذوق، والخمر ما خامر العقل ﴿اور خمر وہ ہے جو چیز عقل پر پردہ ڈال دے۔﴾ (۹)

(۱) [ابوداؤد طیالسی (۱۷۱۵)]

(۲) [بخاری (۵۵۷۵) کتاب الأشربة : باب قول الله إنما الخمر والميسر..... مسلم (۲۰۰۳) احمد (۱۹/۲) ابو داؤد

(۳۶۷۹) ابن ماجہ (۳۳۷۳)]

(۳) [بخاری (۲۴۲) کتاب الوضوء : باب لا يحوز الوضوء بالنبيذ ولا المكسر، مسلم (۲۰۰۱)]

(۴) [مسلم (۱۵۸۷) کتاب المساقاة : باب تحريم بيع الخمر]

(۵) [صحيح : صحيح ابن ماجہ (۲۷۲۰) کتاب الأشربة : باب مدمن الخمر، ابن ماجہ (۳۳۷۵)]

(۶) [نيل الأوطار (۲۵۶/۵) الروضة الندية (۴۳۸/۲) تحفة الأحوذی (۶۱۲/۵) شرح مسلم للنووی (۲۵۶/۷) بدائع

الصنائع (۱۱۷/۵) بداية المجتهد (۴۵۷/۱) المغنی (۳۰۴/۸) المذهب (۲۸۶/۲) فتح الباری (۱۵۷/۱۱)]

(۷) [أيضا]

(۸) [كما في نيل الأوطار (۲۵۹/۵)]

(۹) [بخاری (۵۵۸۱، ۵۵۸۸) کتاب الأشربة : باب الخمر من العنب وغيره، مسلم (۳۰۳۲) ابو داؤد (۳۶۶۹)

نسائی (۲۹۵/۸)]

- (2) حضرت نعمان بن بشیر رضی اللہ عنہ سے بھی اسی معنی میں مرفوع حدیث منقول ہے۔ (۱)
- (3) جس حدیث میں ہے کہ ”شراب صرف ان دو درختوں سے ہے ﴿النخلة والعنب﴾ ”کھجور اور انگور۔“ (۲)
- ان دونوں کو اس لیے خاص کیا گیا کیونکہ اعلیٰ اور نفیس شراب ان سے تیار ہوتی تھی جیسے کہا جاتا ہے ((السال الإبل)) ”مال تو صرف اونٹ ہی ہیں“ یعنی زیادہ نفع مند ہیں اور ((الحجج عرفات)) ”حج صرف میدان عرفات میں حاضری ہی ہے۔“ حالانکہ عرفہ کے علاوہ دیگر متعدد امور بھی حج میں شامل ہیں وغیرہ۔
- اسی طرح جن احادیث میں پانچ اشیاء کا ذکر ہے وہ بھی اسی معنی میں ہیں کہ اس وقت عمومی طور پر شراب انہی اشیاء سے بنتی تھی اس کا مطلب یہ نہیں کہ ان کے علاوہ دیگر اشیاء کی شراب جائز ہے بلکہ قاعدہ کلیہ بیان کر دیا گیا ہے کہ ”ہر نشہ آور چیز خمر ہے اور ہر خمر حرام ہے۔“ (۳)

وَمَا أَسْكَرَ كَثِيرُهُ فَقَلِيلُهُ حَرَامٌ اور جس چیز کی زیادہ مقدار نشہ کرے اس کی کم مقدار بھی حرام ہے۔ ❶

- ❶ (1) حضرت جابر رضی اللہ عنہ اور حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَا أَسْكَرَ كَثِيرُهُ فَقَلِيلُهُ حَرَامٌ﴾ ”جس چیز کی زیادہ مقدار نشہ کرے اس کی کم مقدار بھی حرام ہے۔“ (۴)
- (2) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿وَمَا أَسْكَرَ الْفَرْقُ مِنْهُ فَمِلْءُ الْكَفِّ مِنْهُ حَرَامٌ﴾ ”جس چیز کا ایک فرق (16 رطل وزن) نشہ کرے اس کا ایک چلو بھر بھی حرام ہے۔“ (۵)
- (احتاف) شراب کے جس پیالے سے نشہ آئے صرف وہی حرام ہے اس سے پہلے (خواہ کتنے ہی پیالے پی لیے جائیں سب) حلال ہیں۔ (۶)
- احتاف کے اس موقف کا جواب دو طرح سے دیا گیا ہے:

- (۱) [صحیح : صحیح ابو داود (۳۱۲۳) کتاب الأشربة : باب الخمر مما هي ' ابو داود (۳۶۷۶) احمد (۲۶۷/۴) ترمذی (۱۸۷۲) نسائی فی الکبری (۱۸۱/۴) ابن ماجہ (۳۳۷۹)]
- (۲) [مسلم (۱۹۸۵) کتاب الأشربة : باب بيان أن جميع ما يبتذ مما يتخذ من النخل والعنب ' أحمد (۲۷۹/۲) نسائی (۲۹۴/۸) ابن ماجہ (۳۳۷۸) ترمذی (۱۸۷۵)]
- (۳) [نبیل الأوطار (۲۵۶/۵)]
- (۴) [صحیح : صحیح ابن ماجہ (۲۷۳۶) کتاب الأشربة : باب ما أسكر كثيره فقليله حرام ' إرواء الغلیل (۲۳۷۳) ابن ماجہ (۳۳۹۲ ' ۳۳۹۳) دارقطنی (۲۶۲/۴) احمد (۹۱/۲) ابو داود (۳۶۸۱) ترمذی (۱۸۶۵) نسائی (۳۰۰/۸)]
- (۵) [صحیح : صحیح ابو داود (۳۱۳۴) کتاب الأشربة : باب ما جاء في السكر ' ابو داود (۳۶۸۷) ترمذی (۱۸۶۶) دارقطنی (۲۵۰/۴) موارد الظمان (۱۳۸۸) طبرانی اوسط (۳۷۶/۲) شرح معانی الآثار (۲۱۶/۴) بیہقی (۲۹۶/۸) ابن الحارود (۸۶۱)]
- (۶) [الهداية (۴۹۶/۴) نبیل الأوطار (۲۶۰/۵) تحفة الأحوذی (۶۱۷/۵)]

- ① شراب اسم جنس ہے جو کہ تمام جنس (یعنی پہلے پیالے سے نشہ کرنے والے پیالے تک) کی حرمت کا متقاضی ہے۔
- ② محض آخری پیالے کو ہی نشہ آور خیال کرنا ہرگز درست نہیں کیونکہ اگر بقیہ تمام پیالے نہ ہوتے تو صرف ایک پیالہ نشہ نہیں کر سکتا تھا اس لیے چونکہ تمام پیالوں کا اس میں حصہ ہے اس لیے تمام ہی نشہ آور ہیں۔ (۱)
- (راجع) گذشتہ صحیح احادیث اس بات کا ثبوت ہیں کہ جس چیز کی زیادہ مقدار نشہ کرتی ہے اس کی کم مقدار بھی حرام ہے لہذا آخری پیالہ ہی نہیں بلکہ پہلا پیالہ بھی حرام ہے۔

تمام برتنوں میں نبیذ بنانا جائز ہے۔ ①

وَيَجُوزُ الْإِنْبِذُ فِي جَمِيعِ الْآبِيَةِ

- ① (۱) حضرت بریرہ رضی اللہ عنہا سے روایت ہے کہ رسول اللہ ﷺ نے فرمایا ﴿كنت نهيتكم عن الأشربة إلا في ظروف الأدم فاشربوا في كل وعاء غير أن لا تشربوا مسكرا﴾ ”میں نے تمہیں چڑے کے برتنوں کے سوا تمام اشیاء میں پینے سے منع کیا تھا تو اب تم نشہ آور چیز پینے کے علاوہ ہر برتن میں پی سکتے ہو۔“ (۲)
- اس حدیث سے مندرجہ ذیل حدیث منسوخ ہو چکی ہے:
- (۲) حضرت عائشہ رضی اللہ عنہا فرماتی ہیں کہ وفد عبدالقیس نے جب رسول اللہ ﷺ کے پاس حاضر ہو کر نبیذ کے متعلق دریافت کیا تو آپ ﷺ نے انہیں ان برتنوں میں نبیذ بنانے سے منع کر دیا ﴿الدباء، والنقير، والمزفت، والحنتم﴾ ”کدو سے بنا ہوا مٹکا، کھجور کے تنے کو چیر کے بنایا ہوا برتن، روغن کیا ہوا برتن اور پرانا سبز مٹکا۔“ (۳)
- ان برتنوں میں (نبیذ بنانے سے) اس لیے منع کیا گیا تھا کیونکہ ان میں نشہ جلد اور شدت سے پیدا ہوتا تھا۔ (۴)

لیکن دو مختلف اجناس کا نبیذ بنانا جائز نہیں۔ ①

وَلَا يَجُوزُ إِنْبِذُ جَنْسَيْنِ مُخْتَلِطَيْنِ

- ① (۱) حضرت جابر رضی اللہ عنہ سے روایت ہے کہ ﴿أنه نهى أن ينبذ التمر والزبيب جميعا ونهى أن ينبذ الرطب والبسر جميعا﴾ ”رسول اللہ ﷺ نے کھجور اور مٹکے کا اکٹھا نبیذ بنانے سے اور اسی طرح تر اور خشک کھجور کا اکٹھا نبیذ بنانے سے بھی منع فرمایا ہے۔“ (۵)
- (۲) اسی معنی میں حضرت ابو قتادہؓ حضرت ابوسعید خدریؓ حضرت ابو ہریرہؓ اور حضرت ابن عباسؓ سے بھی روایات

(۱) [نیل الأوطار (۲۶۰/۵) تحفة الأحوذی (۶۱۷/۵)]

(۲) [مسلم (۹۷۷) کتاب الجنائز: باب استئذان النبي ربه عز وجل في زيارة قبر أمه، احمد (۳۵۰/۵) ابو داود

(۳۶۹۸) نسائی (۳۱۰/۸) ابن ماجہ (۳۴۰/۵)]

(۳) [مسلم (۱۹۹۵) کتاب الأشربة: باب النهي عن الانتباز في المزفت والدباء والحنتم والنقير، بخاری (۵۵۹۵)

احمد (۱۳۱/۶) نسائی (۳۰۷/۸)]

(۴) [نیل الأوطار (۲۶۵/۵)]

(۵) [بخاری (۵۱۷۲) کتاب الأشربة: باب من رأى أن لا يخالط البسر والتمر، مسلم (۱۹۸۶) ابو داود (۳۷۰۳)

نسائی (۲۹۰/۸) ابن ماجہ (۳۳۹۵) احمد (۲۹۴/۳) ترمذی (۱۸۷۶)]



مروئی ہیں۔ (۱)

(نوویؒ) انہوں نے دو مختلف جنسوں کا اکٹھا نیبڈ بنانے سے ممانعت کا سبب یہ بیان کیا ہے کہ اس سے جلد نشہ پیدا ہو

جاتا ہے۔ (۲)

اس بات میں اختلاف کیا گیا ہے کہ حدیث میں موجود ممانعت حرمت کے لیے ہے یا کہ کراہت کے لیے۔

(جمہور) یہ ممانعت حرمت کے لیے نہیں۔

(خطابیؒ، شافعیؒ، احمدؒ، اسحاقؒ، قرطبیؒ) ان کے نزدیک ممانعت حرمت کے لیے ہے۔

(ابوحذیفہؒ، ابویوسفؒ) جب الگ الگ یہ دونوں اشیاء حلال ہیں تو جمع میں حرمت کیسی۔ (۳)

(راجح) حدیث کا ظاہر حرمت پر ہی دلالت کرتا ہے۔ (۴)

وَيَحْرُمُ تَخْلِيلُ الْخَمْرِ وَيَجُوزُ شُرْبُ الْعَصِيرِ وَ النَّبِيدِ قَبْلَ غَلْيَانِهِ وَمَقْنَةُ ذَلِكَ مَا زَادَ عَلَى ثَلَاثَةِ أَيَّامٍ	شراب سے سرکہ بنانا حرام ہے ❶ اور جوش مارنے سے پہلے رس اور نیبڈ جائز ہے اور اس کے (جوش مارنے کا) عام گمان یہ ہے کہ جب وہ تین دن سے زیادہ پڑا رہے۔ ❷
--	--

❶ حضرت انس رضی اللہ عنہ سے روایت ہے کہ ﴿أَنَّ النَّبِيَّ ﷺ سَمِلَ عَنِ الْخَمْرِ يَتَخَذُ خَلَا فَقَالَ : لَا تَنِي مَلَكُ اللَّهِ﴾

سے شراب سے سرکہ بنانے کے بارے میں پوچھا گیا تو آپ ﷺ نے اس کی اجازت نہ دی۔ (۵)

❷ حضرت ابو طلحہ رضی اللہ عنہ نے جب تیموں کو وراثت میں ملنے والی شراب کا سرکہ بنانے کے متعلق رسول اللہ ﷺ سے

دریافت کیا تو آپ ﷺ نے اس سے منع فرمادیا۔ (۶)

❸ قتیبہ بن سعیدؒ نے امام مالکؒ کے دور میں مدینہ کے قاضی سے شراب کے سرکہ کے متعلق پوچھا تو اس نے جواب میں

کہا: ”سبحان اللہ“ رسول اللہ کے حرم میں ایسا سوال۔“ لیکن امام مالکؒ کی وفات کے بعد جب جا کر یہی ذکر کیا تو کسی نے

تعجب نہ کیا۔ (۷)

(۱) [بخاری (۵۶۰۲) مسلم (۱۹۸۷) احمد (۴۴۵۰۲) نسائی (۲۸۹/۸) ترمذی (۱۸۷۷)]

(۲) [شرح مسلم (۱۷۳/۷)]

(۳) [التعليق على الروضة الندية للشيخ محمد صبيحي حسن حلاق (۴۳۹/۲) نيل الأوطار (۲۶۹/۵) معالم السنن

(۲۶۹/۴)]

(۴) [تحريد تفصيل کے لیے ملاحظہ ہو: فتح الباری (۱۹۷/۱۱) نيل الأوطار (۲۶۹/۵)]

(۵) [مسلم (۱۹۸۳) کتاب الأُشریة: باب تحريم تخليل الخمر، احمد (۱۱۹/۳) ابو داود (۳۶۷۵) ترمذی

(۱۲۹۴)]

(۶) [حسن: صحيح ترمذی، ترمذی (۱۲۹۳) کتاب البیوع: باب ما جاء في بيع الخمر والنهي عن ذلك]

(۷) [أعلام الموقعين (۴۰۴/۲-۴۰۵)]

(جمہور) شراب کا سرکہ بنانا جائز نہیں اور نہ ہی یہ سرکہ بنانے سے پاک ہوتی ہے۔

(ابوضیفہؒ) کسی اور چیز کو ملا کر سرکہ بنانے سے شراب پاک ہو جاتی ہے۔

(قرطبیؒ) اگر سرکہ بنانا جائز تھا تو اس کا مطلب یہ ہوا کہ رسول اللہ ﷺ نے تیسوں کا مال ضائع کر دیا۔ (۱)

(راجح) حدیث کا ظاہر سرکہ بنانے کی حرمت پر دلالت کرتا ہے۔ (۲)

② (۱) حضرت ابو ہریرہ رضی اللہ عنہ سے روایت ہے کہ میں نے رسول اللہ ﷺ کی افطاری کرنے کے لیے کدو کے مکے میں نیبہ بنایا۔ پھر اسے آپ کے پاس لایا تو وہ جوش مار چکا تھا۔ اس پر آپ ﷺ نے فرمایا ﴿اضرب بهذا الحائط فبان هذا شراب من لایؤمن بالله والیوم الآخر﴾ ”اے دیوار کے ساتھ دے مارو کیونکہ یہ ان لوگوں کا مشروب ہے جو اللہ اور یوم آخرت پر ایمان نہیں رکھتے۔“ (۳)

(۲) حضرت ابن عباس رضی اللہ عنہما سے روایت ہے کہ رسول اللہ کے لیے منقہ بھگوا جاتا، آپ ﷺ اس سے ایک دن پیتے، پھر اگلے دن پیتے، پھر اس سے اگلے دن یعنی تیسرے دن کی شام تک پیتے اور اس کے بعد خادم کو پلا دینے کا کہتے یا پھر اسے بہا دیتے۔“ (۴)

(۳) حضرت عائشہ رضی اللہ عنہا سے روایت ہے کہ وہ رسول اللہ ﷺ کے لیے صبح نیبہ بنا تیں تو آپ اسے شام کے کھانے کے ساتھ پیتے۔ اگر کچھ بچ جاتا تو آپ اسے بہا دیتیں۔ پھر رات کو نیبہ بنا تیں تو آپ اسے صبح کے کھانے کے ساتھ تناول فرماتے اور مزید فرماتی ہیں کہ ﴿نفعل السقاء غدوة وعشبة﴾ ”ہم مشکیزے کو صبح و شام دھوتے تھے۔“ (۵)

درج بالا احادیث سے معلوم ہوا کہ ایک دن نیبہ کا استعمال یا تین دن دونوں طرح درست ہے کیونکہ رسول اللہ ﷺ کا یہی طرز عمل تھا۔

پینے کے آداب یہ ہیں کہ تین سانس لیے جائیں ① اور دائیں ہاتھ سے ② اور بیٹھ کر پیا جائے۔ ③

وَأَدَابُ الشُّرْبِ أَنْ يَكُونَ ثَلَاثَةَ أَنْفَاسٍ  
وَبِالْيَمِينِ وَمِنْ قُعُودٍ

① حضرت انس رضی اللہ عنہ سے روایت ہے کہ ﴿أَنَّ النَّبِيَّ ﷺ كَانَ يَتَنَفَسُ فِي الْإِنَاءِ ثَلَاثًا﴾ ”نبی ﷺ برتن میں تین سانس لیتے تھے۔“ (۶)

(۱) [الروضة الطالبيين (۳۱۳/۳) الهداية (۱۱۰/۴) المغنی (۴۶۰/۶) بداية المجتهد (۳۸۱/۱)]

(۲) [الروضة الندية (۴۴۱/۳)]

(۳) [صحيح : صحيح ابن ماجة (۲۷۵۲) ابو داود (۳۷۱۶) كتاب الأشربة : باب في النبذ إذا غلا : نسائي (۵۶۱۰) ابن ماجة (۳۴۰۹)]

(۴) [مسلم (۲۰۰۴) ابو داود (۳۷۱۳) نسائي (۵۷۳۹) ابن ماجة (۳۳۹۹)]

(۵) [مسلم (۲۰۰۵) كتاب الأشربة : باب إباحة النبذ الذي لم يشتد ولم يصبر مسكرا : ابو داود (۳۷۱۲)]

(۶) [بخاری (۵۶۳۱) كتاب الأشربة : باب الشرب بنفسين أو ثلاثة : مسلم (۲۰۲۸) ترمذی (۱۸۸۴) ابو داود (۳۷۲۷)]

ایک روایت میں یہ لفظ ہیں ﴿اِنَّهٗ كَانَ يَتَنَفَسُ فِي الشَّرَابِ ثَلَاثًا وَيَقُولُ اِنَّهُ اُرْوٰى وَاَمْرًا﴾ ”آپ ﷺ پینے کی چیز میں تین سانس لیتے تھے اور فرماتے تھے: یہ زیادہ میرا پ کرنے والا ہے اور آرام سے گلے سے اترنے والا ہے۔“ (۱)

واضح رہے کہ سانس لینے سے مراد یہ ہے کہ رسول اللہ ﷺ ہر دوسری مرتبہ پینے کے لیے برتن سے باہر سانس لیتے تھے۔

② (1) حضرت عمر بن ابی سلمہ رضی اللہ عنہ سے رسول اللہ ﷺ نے فرمایا تھا ﴿كُلْ يَمِينُكَ﴾ ”اپنے دائیں ہاتھ سے کھاؤ۔“ (۲)

(2) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ”تم میں سے کوئی بھی اپنے بائیں ہاتھ سے نہ کھائے ورنہ اس سے پیہ کیونکہ شیطان اپنے بائیں ہاتھ سے کھاتا اور پیتا ہے۔“ (۳)

③ (1) حضرت ابو ہریرہ رضی اللہ عنہ سے روایت ہے کہ رسول اللہ نے فرمایا ﴿لَا يَشْرِبُنْ أَحَدُكُمْ قَائِمًا فَمَنْ نَسِيَ فَلْيَسْتَقْ﴾ ”تم میں سے کوئی بھی کھڑا ہو کر نہ پیے اور جو بھول جائے وہ قے کر دے۔“ (۴)

(2) حضرت ابوسعید خدری رضی اللہ عنہ اور حضرت انس رضی اللہ عنہ سے بھی اسی معنی میں حدیث مروی ہے۔ (۵)

درج ذیل احادیث گذشتہ احادیث کے مخالف معلوم ہوتی ہیں:

(1) حضرت ابن عباس رضی اللہ عنہما سے روایت ہے کہ ﴿شَرِبَ النَّبِيُّ ﷺ قَائِمًا مِنْ زَمْزَمَ﴾ ”نبی ﷺ نے زمزم کا پانی کھڑے ہو کر پیا۔“ (۶)

(2) حضرت علی رضی اللہ عنہ نے کھڑے ہو کر پانی پیا اور کہا ﴿إِنْ نَاسًا يَكْرَهُونَ الشَّرْبَ قَائِمًا وَإِنْ رَسُولَ اللَّهِ ﷺ صَنَعَ مِثْلَ مَا صَنَعْتَ﴾ ”بلاشبہ لوگ کھڑے ہو کر پینا ناپسند کرتے ہیں حالانکہ رسول اللہ ﷺ نے بھی اس کی مثل کیا ہے جو میں نے کیا۔“ (۷)

(3) حضرت ابن عمر رضی اللہ عنہما سے روایت ہے کہ ہم رسول اللہ ﷺ کے زمانے میں چلتے ہوئے کھالیا کرتے تھے اور کھڑے ہو کر پی لیا کرتے تھے۔ (۸)

(4) حضرت عمر رضی اللہ عنہ سے بھی کھڑے ہو کر پینا ثابت ہے۔ (۹)

(۱) [مسلم (۲۰۲۸) کتاب الأشربة : باب كراهية التنفس في نفس الإناء]

(۲) [بخاری (۵۳۷۶) کتاب الأطعمة : باب التسمية على الطعام والأكل باليمين، مسلم (۲۰۲۲)]

(۳) [مسلم (۲۰۲۰) کتاب الأشربة : باب أداب الطعام والشراب وأحكامهما، ابو داود (۳۷۷۶) ترمذی (۱۸۰۰)]

(۴) [مسلم (۲۰۲۶) کتاب الأشربة : باب كراهية الشرب قائما]

(۵) [مسلم (۲۰۲۴) احمد (۳۲/۳) ترمذی (۱۸۷۹) ابو داود (۳۷۱۷) ابن ماجہ (۳۴۲۴)]

(۶) [بخاری (۵۶۱۷) کتاب الأشربة : باب الشرب قائما، مسلم (۲۰۲۷) ترمذی (۱۸۸۲) نسائی (۲۹۶۴)]

(۷) [بخاری (۵۶۱۶) ابو داود (۳۷۱۸) نسائی (۱۳۰)]

(۸) [صحيح : صحيح ابن ماجه (۲۶۷۰) كتاب الأطعمة : باب الأكل قائما، ابن ماجه (۳۳۰۱) ترمذی (۱۸۸۰)]

(۹) [فتح الباری (۲۱۵/۱۱)]

تطبيق: ان بظاہر متعارض احادیث میں مختلف طریقوں سے تطبیق دی گئی ہے۔

① جواز کی احادیث کو ممانعت کی احادیث پر ترجیح دی جائے گی۔ یہ ابوبکرؓ اثرم کا قول ہے۔

② ممانعت کی احادیث جواز کی احادیث سے منسوخ ہو چکی ہیں۔ یہ ابن شاپین کا قول ہے۔

③ جواز کی احادیث ممانعت کی احادیث سے منسوخ ہو چکی ہیں۔ یہ امام ابن حزمؒ کا قول ہے۔

④ ممانعت کی احادیث حرمت پر نہیں بلکہ کراہت پر دلالت کرتی ہیں اور جواز کی احادیث اس بات (یعنی کراہت پر محمول کرنے) کا ثبوت مہیا کرتی ہیں۔ یہ حافظ ابن حجرؒ کا قول ہے۔

(راجع) حافظ ابن حجرؒ کا قول رائج و برحق ہے (یعنی کھڑے ہو کر پینا حرام نہیں بلکہ مکروہ ہے اور اگر کوئی کھڑے ہو کر پی لے تو اسے کوئی گناہ نہیں ہوگا)۔ (۱)

(اور دوسروں کو دیتے وقت) دائیں طرف والوں کو مقدم رکھا

جائے ① اور پلانے والا آخر میں ہے۔ ②

وَتَقْدِمُ الْأَيْمَنُ فَالْأَيْمَنُ، وَيَكُونُ السَّاقِي

آخِرُهُمْ شُرْبًا

① حضرت انس بن مالکؓ سے روایت ہے کہ ﴿أَنَّ رَسُولَ اللَّهِ ﷺ أَتَى بَلْبَنَ قَدْ شِيبَ بَمَاءٍ وَعَنْ يَمِينِهِ أَعْرَابِي وَعَنْ شِمَالِهِ أَبُو بَكْرٍ فَشَرِبَ ثُمَّ أَعْطَى الْأَعْرَابِي وَقَالَ: الْأَيْمَنُ الْأَيْمَنُ﴾ ”رسول اللہ ﷺ کی خدمت میں پانی ملا ہوا دو دھ پیش کیا گیا۔ آپ کے دائیں جانب ایک دیہاتی تھا اور بائیں جانب حضرت ابوبکرؓ بیٹھے تھے۔ آپ ﷺ نے پی کر باقی دیہاتی کو دیا اور فرمایا: دائیں طرف سے پس دائیں طرف سے۔“ (۲)

(2) حضرت ہل بن سعدؓ سے روایت ہے کہ ﴿أَنَّ رَسُولَ اللَّهِ ﷺ أَتَى بَشْرَابَ فَشَرِبَ مِنْهُ وَعَنْ يَمِينِهِ غَلَامٌ وَعَنْ يَسَارِهِ الْأَشْيَاخُ فَقَالَ لِلْغَلَامِ: أَتَأْذَنُ لِي أَنْ أَعْطِيَ هَؤُلَاءِ فَقَالَ الْغَلَامُ: وَاللَّهِ يَا رَسُولَ اللَّهِ لَا أَوْثَرَ بِنَصِيبِي مِنْكَ أَحَدًا قَالَ فَتَلَّهُ رَسُولُ اللَّهِ ﷺ فِي يَدِهِ﴾ ”رسول اللہ ﷺ کی خدمت میں ایک شربت لایا گیا۔ آپ نے اس سے پیا آپ کے دائیں طرف ایک لڑکا بیٹھا ہوا تھا اور بائیں طرف بوڑھے لوگ (حضرت خالد بن ولیدؓ جیسے لوگ بیٹھے ہوئے) تھے۔ آپ ﷺ نے بچے سے کہا کیا تم مجھے اجازت دو گے کہ میں ان شیوخ کو پہلے دے دوں۔ لڑکے نے کہا اللہ کی قسم! اے اللہ کے رسول! آپ کے جوٹھے میں سے ملنے والے اپنے حصہ کے معاملہ میں میں کسی پرائیڈ نہیں کروں گا۔ راوی نے بیان کیا کہ اس پر آپ ﷺ نے لڑکے کے ہاتھ میں پیالہ دے دیا۔“ (۳)

(۱) [نیل الأوطار (۲۷۸/۵) فتح الباری (۲۱۶/۱۱)]

(۲) [بحاری (۵۶۱۹) کتاب الأشربة: باب الأيمن فالأيمن في الشرب، مسلم (۲۰۲۹) موطأ (۹۲۶/۲) ترمذی

(۱۸۹۳) ابو داود (۳۷۲۶) ابن ماجہ (۳۴۲۵)]

(۳) [بحاری (۵۶۲۰) کتاب الأشربة: باب هل يستأذن الرجل من عن يمينه في الشرب ليعطى الأكبر، مسلم

[(۲۰۳۰)]

② حضرت ابوقادہ رضی اللہ عنہ سے روایت ہے کہ رسول اللہ ﷺ نے فرمایا ﴿ساقی القوم آخرهم شرباً﴾ ”لوگوں کو پانی پلانے والا آخر میں خود پے گا۔“ (۱)

(شوکانی) اس حدیث سے یہ اشارہ ملتا ہے کہ امیر المؤمنین پر واجب ہے کہ عوام کی اصلاح اور فلاح و بہبود کو خود پر مقدم رکھے انہیں نفع پہنچانا، ان سے نقصان دور کرنا، ان کے چھوٹے اور بڑے معاملات کی نگہبانی کرنا اور ان کی مصلحت کو اپنی مصلحت پر مقدم رکھنا لازمی تصور کرے۔ (۲)

شروع میں بسم اللہ اور آخر میں الحمد للہ کہے۔ ①

وَيُسَمِّي فِي أَوَّلِهِ وَيَحْمَدُ فِي آخِرِهِ

① قرآن میں پینے کے لیے لفظ طعام استعمال ہوا ہے جیسا کہ اس کے دلائل حسب ذیل ہیں:

(۱) ﴿وَمَنْ لَّمْ يَطْعَمْهُ فَإِنَّهُ مِنِّي﴾ [البقرة: ۲۴۹]

”جس نے اس (نہر) سے نہ چکھا وہ میرا ہے۔“

(قرطبی) یہ آیت پانی کے طعام ہونے پر دلالت کرتی ہے۔

(۲) ﴿لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا﴾ [المائدة: ۹۳]

”ایسے لوگوں پر جو کہ ایمان رکھتے ہوں اور نیک کام کرتے ہوں اس چیز میں کوئی گناہ نہیں جس کو وہ کھاتے پیتے ہوں۔“

معلوم ہوا کہ طعام (کھانے) میں پانی بھی شامل ہے اور پیچھے بیان کر دیا گیا ہے کہ طعام (کھانے) سے پہلے اور بعد میں بسم اللہ الحمد للہ اور دیگر مسنون دعائیں پڑھنی چاہئیں۔ چونکہ طعام میں پانی بھی شامل ہے اس لیے پانی پینے سے پہلے بسم اللہ اور بعد میں الحمد للہ پڑھنا چاہیے۔

وَيُحْكِرُ التَّنَفُّسُ فِي السَّقَاءِ وَالنَّفْعُ فِيهِ وَالشُّرْبُ

برتن میں سانس لینا اور اس میں پھونکنا ① اور مشکیزے کو منہ لگا کر

مِنْ قَمِهِ

پانی پینا مکروہ ہے۔ ②

① ② حضرت ابن عباس رضی اللہ عنہما سے روایت ہے کہ ﴿أَنَّ النَّبِيَّ ﷺ نَهَى أَنْ يَتَنَفَّسَ فِي الْإِنَاءِ أَوْ يَنْفَخَ فِيهِ﴾

”نبی ﷺ نے برتن میں سانس لینے اور اس میں پھونکنے سے منع فرمایا ہے۔“ (۳)

(۲) حضرت ابوقادہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا شَرِبَ أَحَدُكُمْ فَلَا يَتَنَفَّسُ فِي الْإِنَاءِ﴾

(۱) [صحيح: صحيح ابن ماجه (۲۷۷۱) كتاب الأشربة: باب ساقی القوم آخرهم شرباً، ابن ماجه (۳۴۳۴) ترمذی

(۱۸۹۴) أحمد (۳۰۳/۵) دارمی (۱۲۲/۲) نسائی فی السنن الكبرى (۱۹۴/۴)]

(۲) [تيل الأوطار (۲۸۳/۵)]

(۳) [صحيح: إرواء الغلیل (۱۹۷۷)؛ (۳۶/۷) ابو داود (۳۷۲۸) كتاب الأشربة: باب فی النفخ فی الشراب والتنفس

فيه، ابن ماجه (۳۴۲۹) ترمذی (۱۸۸۸) أحمد (۲۲۰/۱)]

”جب تم میں سے کوئی پیے تو برتن میں سانس مت لے۔“ (۱)

② (۱) حضرت ابوسعید خدری رضی اللہ عنہ سے روایت ہے کہ ﴿نہی رسول اللہ عن اختناث الأسقية أن يشرب من أفواهها﴾ ”رسول اللہ ﷺ نے مشکیزے کھول کر ان کے مونہوں سے پینے سے منع فرمایا ہے۔“ (۲)

(۲) حضرت ابن عباس رضی اللہ عنہما سے روایت ہے کہ ﴿نہی النبی ﷺ عن الشرب من فی السقاء﴾ ”نبی ﷺ نے مشکیزے کے منہ سے پانی پینے سے منع فرمایا ہے۔“ (۳)

(۳) ایک آدمی نے مشکیزے کو منہ لگا کر پیا تو اس سے سانپ نکل آیا۔ (۴)

درج ذیل حدیث گذشتہ احادیث کے مخالف معلوم ہوتی ہے:

حضرت کبشہ رضی اللہ عنہ کہتی ہے کہ رسول اللہ ﷺ میرے پاس تشریف لائے ﴿فشرب من فی قرۃ معلقة قائما فقامت إلی فیہا فقطعته﴾ ”آپ ﷺ نے کھڑے ہو کر لٹکے ہوئے مشکیزے کے منہ سے پانی پیا پھر میں نے اس (مشکیزے) کے منہ کو کاٹ (کر محفوظ کر) لیا۔“ (۵)

ان بظاہر متعارض احادیث میں مختلف طریقوں سے تطبیق دی گئی ہے۔

(۱) (ابن حزم) مشکیزے کو منہ لگا کے پانی پینا حرام ہے۔ (۶)

(۲) (ابن حجر) جواز کی احادیث میں لٹکے ہوئے مشکیزے کا ذکر ہے مطلق نہیں اس لیے ان احادیث سے مراد ضرورت کی حالت ہے۔ (یعنی بوقت ضرورت مشکیزے کے منہ سے بھی پیا جاسکتا ہے بصورت دیگر نہیں)۔ (۷)

(راجح) ممانعت کی احادیث حرمت پر نہیں بلکہ کراہت پر دلالت کرتی ہیں۔ (۸)

وإذا وَقَعَتِ النَّجَاسَةُ فِي شَيْءٍ مِنَ الْمَنَاعَاتِ لَمْ يَجِلْ شُرْبُهُ وَإِنْ كَانَ جَامِداً أَلْقَيْتُ وَمَا حَوْلَهَا	جب نجاست کسی مانع چیز میں گر جائے تو اسے پینا جائز نہیں اور اگر وہ چیز جامد ہو تو اسے اور اس کے حصے کو پھینک دیا جائے۔ ❶
--	--

① (۱) حضرت میمونہ رضی اللہ عنہا سے روایت ہے کہ ﴿أن رسول الله سئل عن فأرة سقطت في سمن فقال: ألقوها وما

(۱) [بخاری (۵۶۳۰) کتاب الاشریۃ: باب النہی عن النفس فی الإناء، مسلم (۲۶۷) ترمذی (۱۸۸۹) نسائی (۴۳/۱)]

(۲) [بخاری (۵۶۲۵) کتاب الاشریۃ: باب اختناث الأسقية، مسلم (۲۰۲۳) ابو داود (۳۷۲۰) ترمذی (۱۸۹۰) ابن

ماجة (۳۴۱۸)]

(۳) [بخاری (۵۶۲۹) کتاب الاشریۃ: باب الشرب من فم السقاء]

(۴) [احمد (۴۸۷/۲۳۰/۲)]

(۵) [صحیح: صحیح ابن ماجہ (۲۷۶۳) کتاب الاشریۃ: باب الشرب قائما، ابن ماجہ (۳۴۲۳) ترمذی (۱۸۹۲)

احمد (۴۳۴/۶) مسند حمیدی (۳۵۴)]

(۶) [نیل الأوطار (۲۸۱/۵)]

(۷) [فتح الباری (۹۲/۱۰)]

(۸) [شرح مسلم للنووی (۲۱۳/۷) نیل الأوطار (۲۸۱/۵)]

حولہا فاطر حوہ و کلوا سمنکم ﴿ رسول اللہ ﷺ سے گھی میں گر (کرمر) جانے والی چوہیا کے متعلق سوال کیا گیا تو آپ ﷺ نے فرمایا ”اسے اور اس کے ارد گرد کے حصے کو نکال کر پھینک دو اور اپنا گھی کھا لو۔“ (۱)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ إذا وقعت الفأرة في السمن فإن كان حامدا ألقوها وما حولها وإن كان مائعا فلا تقربوه ﴾ ”جب گھی میں چوہیا گر جائے تو اگر گھی جامد ہو تو اسے (چوہیا کو) اور اس کے ارد گرد کے حصے کو پھینک دو اور اگر مائع ہو تو اس کے قریب بھی مت جاؤ۔“ (۲)

(شوکانی) ان احادیث کے مقابل کوئی قابل حجت چیز نہیں ہے (یعنی جو کچھ ان احادیث میں موجود ہے اسی پر عمل کرنا چاہیے)۔ (۳)

(ابوضیفہ) جس گھی میں چوہیا گری ہو اس سے چوہیا نکال کر اس سے فائدہ حاصل کرنا اور سے فروخت کرنا جائز ہے۔  
(ابن حزم) اس گھی سے فائدہ اٹھانا اور اسے فروخت کرنا دونوں کام حرام ہیں اور اگر اسے جائز قرار دے دیا جائے تو مطلب یہ ہوگا کہ نعوذ باللہ رسول اللہ ﷺ نے اموال کے ضیاع کا حکم دیا ہے۔ (۴)

### وَيَحْرُمُ الْأَكْلُ وَالشُّرْبُ فِي آيَةِ الذَّهَبِ وَالْفِضَّةِ سونے چاندی کے برتنوں میں کھانا پینا حرام ہے۔ ❶

❶ (۱) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿ لا تشربوا في آية الذهب والفضة ولا تاكلوا في صحافها فإنها لهم في الدنيا ولكم في الآخرة ﴾ ”سونے اور چاندی کے برتنوں میں نہ پیا اور نہ ہی ان کے بالوں میں کھاؤ کیونکہ دنیا میں یہ کافروں کے لیے ہیں اور آخرت میں تمہارے لیے ہیں۔“ (۵)

(۲) حضرت ام سلمہ رضی اللہ عنہا سے روایت ہے کہ رسول اللہ ﷺ نے فرمایا ﴿ إن الذي يشرب في إناء الفضة إنما يجرجر في بطنه نار جهنم ﴾ ”جو شخص چاندی کے برتنوں میں (کھاتا) پیتا ہے وہ اپنے پیٹ میں جہنم کی آگ بھرتا ہے۔“ (۶)

(۱) [بخاری (۲۳۵) کتاب الوضوء: باب ما يقع من التماسات في السمن والماء، موطا (۹۷۱/۲) ابو داود (۳۸۴۱) نسائی (۱۷۸/۷) ترمذی (۱۷۹۸) دارمی (۱۸۸/۱) أحمد (۳۲۹/۶) مسند حمیدی (۱۴۹/۱) بیہقی (۳۰۳/۹)]

(۲) [شافع: ضعيف ابو داود (۸۲۷) کتاب الأطعمة: باب في الفأرة تقع في السمن، ابو داود (۳۸۴۲) نسائی (۴۲۶۰) ابن حبان (۳۳۵/۲)، (۱۳۸۹)]

(۳) [السیل الحرار (۱۱۰/۴)]

(۴) [المحلی بالآثار (۱۴۷/۱-۱۴۸)]

(۵) [بخاری (۵۴۲۶) کتاب الأطعمة: باب الأكل في إناء مفضض، مسلم (۲۰۶۷) ترمذی (۱۸۷۸) ابو داود (۲۷۲۳) ابن ماجہ (۳۴۱۴) أحمد (۳۸۵/۵) دارمی (۱۲۱/۲) مسند حمیدی (۴۴۰)]

(۶) [بخاری (۵۶۳۴) کتاب الأثریة: باب آية الفضة، مسلم (۲۰۶۵) موطا (۹۲۴/۲) ابن ماجہ (۳۴۱۳) دارمی (۱۲۱/۲) أحمد (۳۰۱/۶) طیبی (۱۶۰۱)]

(ابوحنیفہؒ) سونے یا چاندی کے برتنوں میں پینا جائز ہے بشرطیکہ پینے والا اپنا منہ سونے یا چاندی کی جگہ پر نہ رکھے۔ (۱)  
واضح رہے کہ امام ابوحنیفہؒ کی یہ بات گذشتہ صریح احادیث کے خلاف ہے۔

○ کھانے پینے کے علاوہ سونے چاندی کے برتنوں میں کھانا اور ان کا ہر قسم کا استعمال بالاجماع حرام ہے۔ (۲)  
(جمہور، قرطبیؒ) اسی کے قائل ہیں۔ (۳)

(امیر صنعانیؒ) کھانے پینے کے علاوہ ان برتنوں کے دوسرے استعمال جائز ہیں۔ (۴)  
(شوکانیؒ) ہر چیز میں اصل حلت ہے جس کی حرمت موجود نہیں وہ حلال ہے۔ ثابت ہوا کھانے پینے کے علاوہ دوسرے استعمال جائز ہیں۔ (۵)

(راجح) امام شوکانیؒ اور امام صنعانیؒ کا موقف رائج ہے۔ (۶)

## 746- برتنوں میں تھوڑی بہت چاندی جائز ہے

کیونکہ اس میں تکبر و فخر والی کوئی بات نہیں جو کہ برتنوں کے استعمال میں ہوتی ہے جیسا کہ حدیث میں ہے کہ ﴿أَنْ قَدْحَ النَّبِيُّ ﷺ أَنْكَسَرَ فَاتَّخَذَ مَكَانَ الشَّعْبِ سِلْسِلَةً مِنْ فِضَّةٍ﴾ ”نبی ﷺ کا پیالہ ٹوٹ گیا تو آپ نے اس ٹوٹی ہوئی جگہ پر چاندی کا تار لگوا لیا۔“ (۷)



(۱) [الأم (۱۰/۱) المجموع (۳۰۷/۱) المغنی (۷۷/۱) الکافی (۱۷/۱) الإنصاف (۸۱/۱)]

(۲) [شرح مسلم للنووی (۲۷۷/۷-۲۷۸)]

(۳) [فتح الباری (۱۰۰/۱۰)]

(۴) [سبل السلام (۴۱/۱)]

(۵) [نیل الأوطار (۱۲۲/۱)]

(۶) [مزید تفصیل کے لیے ملاحظہ ہو: تحفة الأحوذی (۶۴۶/۵) فتح الباری (۳۶۵/۱۰)]

(۷) [بخاری (۳۱۰۹) کتاب فرض الخمس : باب ما ذکر من درع النبی ﷺ وعصاه وسيفه وقدره وعاتمه]



کتاب اللباس  
لباس کے مسائل

ارشاد باری تعالیٰ ہے کہ

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ﴾ [الأعراف: ۳۲]

”کہہ دیجیے کہ اللہ تعالیٰ کے پیدا کیے ہوئے کپڑوں کو جنہیں اس نے اپنے بندوں کے لیے بنایا ہے کس شخص نے حرام کیا ہے۔“

حدیث نبوی ہے کہ

﴿إِذَا لَبِستم ..... فابدءوا بميامنکم﴾

”جب تم لباس پہنو تو اپنی دائیں اطراف سے شروع کرو۔“

[صحیح: صحیح الجامع الصغیر (۷۸۷)]

## کتاب اللباس ۱

### لباس کے مسائل

ستر ڈھانپنا خلوت و جلوت میں واجب ہے۔ ۲

سِتْرُ الْعَوْرَةِ وَاجِبٌ فِي الْمَلَاءِ وَالْخَلَاءِ

۱ لباس اُس کپڑے کو کہتے ہیں جسے پہنا جائے۔ باب لَبَسَ يَلْبَسُ (سمع) کپڑا پہننا باب اَلْبَسَ يَلْبَسُ (افعال) کپڑا پہننا باب لَبَسَ يَلْبَسُ (ضرب) مشتبه کر دینا باب لَبَسَ يَلْبَسُ (تفعیل) خلط ملط کر دینا۔ (۱)  
یہ لفظ مندرجہ ذیل آیات میں استعمال ہوا ہے:

(1) ﴿هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ﴾ [البقرة: ۱۸۷]

”وہ عورتیں تمہارا لباس ہے اور تم ان کا لباس ہو۔“

(2) ﴿وَلِبَاسُھُمْ فِيْہَا حَرِيْرٌ﴾ [الحج: ۲۳]

”اور اس میں ان کا لباس ریشم ہوگا۔“

(3) ﴿وَلَا تَلْبِسُوا الْحَقَّ بِالْبَاطِلِ﴾ [البقرة: ۴۲]

”اور تم حق کو باطل کے ساتھ خلط ملط نہ کرو۔“

۲ بھڑ بن حکیم عن ابی عن جدہ روایت ہے کہ میں نے عرض کیا اے اللہ کے رسول! ہم اپنے ستر کن سے چھپائیں اور کن کے لیے چھوڑ دیں؟ آپ ﷺ نے فرمایا ﴿احفظ عورتک إلا من زوجتک أو ما ملکت یمنک﴾ ”اپنے ستر کو اپنی پیوی و رلوٹڈی کے سوا سب سے چھپاؤ۔“ (راوی کا بیان ہے کہ) میں نے پھر عرض کیا اے اللہ کے رسول! اگر ایک آدمی کے ساتھ کوئی دوسرا آدمی بھی ہو؟ تو آپ ﷺ نے فرمایا ﴿إن استطعت أن لا یرینھا أحد فلا یرینھا﴾ ”حسب استطاعت کو کوشش کرو کہ اسے (ستر کو) کوئی نہ دیکھے۔“ (راوی کا بیان ہے کہ) میں نے پھر عرض کیا اے اللہ کے رسول! اگر ہم میں سے کوئی اکیلا ہو؟ تو آپ ﷺ نے فرمایا ﴿والله أحق أن يستحی منه من الناس﴾ ”اللہ تعالیٰ لوگوں سے بھی زیادہ مستحی ہیں کہ ان سے حیا کی جائے۔“ (۲)

ستر کی حد اور تعین کے متعلق مفصل بحث جلد اول میں ”باب شروط الصلاة“ کے زیر عنوان گزر چکی ہے۔

(۱) [القاموس المحيط (ص/۷۳۸) المنجد (ص/۷۷۷)]

(۱) [حسن: صحیح ابو داود (۳۳۹۰) کتاب الحمام: باب ما جاء فی التعری، ابو داود (۴۰۱۷) ابن ماجہ (۱۹۲۰)]

أحمد (۴-۳/۵) ترمذی (۲۷۶۹) بیہقی (۱۹۹/۱) حاکم (۱۷۹/۴)

مرد خالص ریشم مت پہنے۔ ❶

وَلَا يَلْبَسُ الرَّجُلُ الْخَالِصَ مِنَ الْحَرِيرِ

- ❶ (۱) حضرت عمر رضی اللہ عنہ سے روایت ہے کہ رسول اللہ ﷺ نے فرمایا ﴿ لَا تَلْبَسُوا الْحَرِيرَ فَإِنَّهُ مِنْ لِبْسِهِ فِي الدُّنْيَا لَمْ يَلْبَسْهُ فِي الْآخِرَةِ ﴾ ”ریشم مت پہنو کیونکہ جس نے اسے دنیا میں پہنا وہ آخرت میں اسے نہیں پہنے گا۔“ (۱)
- (۲) حضرت عمر رضی اللہ عنہ ایک ریشمی لباس لے کر رسول اللہ ﷺ کے پاس حاضر ہوئے اور عرض کیا اے اللہ کے رسول! اسے آپ خرید لیجیے اور عید اور وفود کے لیے خوبصورتی حاصل کیجیے تو آپ ﷺ نے فرمایا ﴿ إِنَّمَا هَذِهِ لِبَاسٌ مِنْ لَا خِلَاقَ لَهُ فِي الْآخِرَةِ ﴾ ”یہ تو صرف اس کا لباس ہے جس کا آخرت میں کوئی حصہ نہیں۔“ (۲)
- (۳) حضرت علی بن ابی طالب رضی اللہ عنہ فرماتے ہیں کہ ﴿ إِنْ نَبَى اللَّهُ أَخْذَ حَرِيرٍ أَوْ جَعَلَهُ فِي يَمِينِهِ وَأَخْذَ ذَهَبًا فَجَعَلَهُ فِي شِمَالِهِ ثُمَّ قَالَ : إِنْ هَذَيْنِ حَرَامٌ عَلَى ذِكُورِ أُمَّتِي ﴾ ”بلاشبہ اللہ کے نبی ﷺ نے اپنے دائیں ہاتھ میں ریشم اور بائیں ہاتھ میں سونا پکڑ کر کہا یقیناً یہ دونوں اشیاء میری امت کے مردوں پر حرام ہیں۔“ (۳)
- حضرت ابن زبیر رضی اللہ عنہ حدیث ﴿ لَا تَلْبَسُوا الْحَرِيرَ ﴾ ”ریشم مت پہنو“ کے عموم کی وجہ سے عورتوں کے لیے بھی ریشم حرام قرار دیتے ہیں۔ اس کا جواب یہ دیا گیا ہے کہ ممکن ہے کہ انہیں عورتوں کی تخصیص والی حدیث پہنچی نہ ہو۔ (۴)
- چھوٹے بچے چونکہ مکلف نہیں ہوتے اس لیے اگر وہ ریشم پہن لیں تو گنہگار نہیں ہوں گے البتہ انہیں پہنانے والوں کو گناہ ہوگا اور امام شوکانیؒ بچوں کے لیے مطلق طور پر ریشم کے جواز کے قائل ہیں۔ (۵)
- ایسا ریشم جو کسی دوسرے کپڑے کے ساتھ ملا ہوا ہو اسے پہننے میں اگرچہ اختلاف تو ہے لیکن رائج حرمت ہی ہے (جبکہ وہ ریشم چار انگلیوں سے زیادہ ہو)۔ (۶)
- (جمہور) اسی کے قائل ہیں۔ (۷)
- (نوویؒ) اسی کو ترجیح دیتے ہیں۔ (۸)

(۱) [بخاری (۵۷۳۴) کتاب اللباس : باب لبس الحرير واقتراشه للرجال وقدر ما يجوز منه 'مسلم (۲۰۶۹) احمد

(۲۰۱۸) نسائی (۲۰۰۸)]

(۲) [بخاری (۵۸۳۵) کتاب اللباس : باب لبس الحرير واقتراشه 'مسلم (۲۰۶۸)]

(۳) [صحیح : صحيح ابو داود (۳۴۲۲) کتاب اللباس : باب في الحرير للنساء 'ابو داود (۴۰۵۷) نسائی (۵۱۴۵)

ابن ماجه (۳۵۹۵) ابن حبان (۱۴۶۵) الموارد غایة المرام (۷۷)]

(۴) [نیل الأوطار (۵۵۷/۱)]

(۵) [تحفة الأحوذی (۳۸۲/۵) نیل الأوطار (۵۵۹/۱)]

(۶) [تحفة الأحوذی (۳۸۴/۵) نیل الأوطار (۵۶۳/۱) الروضة الندية (۴۵۶/۲)]

(۷) [تحفة الأحوذی (۳۸۴/۵)]

(۸) [شرح مسلم (۲۹۹/۷)]

إِذَا كَانَ لَوْ قِ اَرْبَعِ اصَابِعِ اِلَّا لِلتَّذَاوِیْ ۝ جب چار انگلیوں سے زائد ہو ۝ مگر بطور علاج پہن سکتا ہے۔ ۝

① حضرت عمر رضی اللہ عنہ کا بیان ہے کہ ﴿ اَنْ النَّبِیِّ ﷺ نَهَى عَنْ لِبْسِ الْحَرِيرِ اِلَّا هَكَذَا وَصَفَ لَنَا النَّبِیُّ ﷺ اِصْبَعِيهِ وَرَفَعَ زَهْرَ الْوَسْطَى وَالسَّبَابَةَ ﴾ ”نبی کریم ﷺ نے ریشم پہننے سے منع فرمایا تھا سوائے اتنے کے اور اس کی وضاحت نبی کریم ﷺ نے دو انگلیوں کے اشارے سے کی تھی۔ زہیر (راوی حدیث) نے درمیانی اور شہادت کی انگلیاں اٹھا کر بتلایا۔“ (۱)

(۲) ایک روایت میں یہ لفظ ہیں:

﴿ نَهَى عَنْ لِبْسِ الْحَرِيرِ اِلَّا مَوْضِعَ اِصْبَعَيْنِ اَوْ ثَلَاثَةٍ اَوْ اَرْبَعَةٍ ﴾ ”آپ ﷺ نے دو تین یا چار انگلیوں سے زیادہ ریشم پہننے سے منع فرمایا ہے۔“ (۲)

② حضرت انس رضی اللہ عنہ سے روایت ہے کہ ﴿ رَخَّصَ النَّبِیُّ ﷺ لِلزَّیْبِرِ وَعَبْدِ الرَّحْمَنِ فِی لِبْسِ الْحَرِيرِ لِحُكَّةٍ بَهْمَا ﴾ ”نبی کریم ﷺ نے حضرت زبیر رضی اللہ عنہ اور حضرت عبدالرحمن رضی اللہ عنہ کو خارش کی وجہ سے ریشم پہننے کی اجازت دی۔“ (۳) اس مسئلے میں اہل علم نے اختلاف کیا ہے:

(شافعی، ابو یوسف، قرطبی) کسی شدید ضرورت کی وجہ سے ریشم پہننا جائز ہے۔

(ابو حنیفہ، مالک) چاہے کتنی ہی ضرورت ہو ریشم پہننا ہر صورت میں جائز نہیں۔

(راجع) گذشتہ حدیث میں مذکور دونوں صحابیوں کی مثل کسی عذر میں ریشم پہننا جائز ہے۔ جمہور علما کا یہی موقف ہے۔ (۴)

وَلَا یَقْتَرِئُهُ وَلَا الْمَصْبُوعُ بِالْعَصْفَرِ ۝ اور انسان ریشم کا بھونٹا نہ بنائے ۝ اور سرخ رنگ کا لباس بھی نہ پہنے۔ ۝

① حضرت حذیفہ رضی اللہ عنہ سے روایت ہے کہ ﴿ نَهَانَا رَسُولُ اللَّهِ ﷺ عَنْ لِبْسِ الْحَرِيرِ وَالْدِيَاغِ وَأَنْ نَجْلِسَ عَلَيْهِ ﴾ ”رسول اللہ ﷺ نے ہمیں حریر اور دیاج (دونوں ریشم کی قسمیں ہیں) پہننے اور اس پر بیٹھنے سے منع فرمایا ہے۔“ (۵)

(جمہور) حدیث کے واضح لفظ اس بات کا ثبوت ہیں کہ ریشمی کپڑے پر بیٹھنا حرام ہے۔ (۶)

(۱) [بخاری (۵۸۲۹) کتاب اللباس : باب لبس الحریر وافتراشه.....، مسلم (۲۰۶۹) ابو داود (۴۰۴۲) ترمذی

(۱۷۲۱) نسائی (۲۰۲/۸) ابن ماجہ (۳۵۹۳)]

(۲) [مسلم (۲۰۶۹) کتاب اللباس والزینة : باب تحريم لبس الحریر وغير ذلك للرجال]

(۳) [بخاری (۵۸۳۹) کتاب اللباس : باب ما یرخص للرجال من الحریر للحکة، مسلم (۲۰۷۶) ابو داود (۴۰۵۶)

ترمذی (۱۷۲۲) ابن ماجہ (۳۵۹۲)]

(۴) [نیل الأوطار (۵۶۵/۱)]

(۵) [بخاری (۵۸۳۷) کتاب اللباس : باب افتراش الحریر]

(۶) [الأم (۱۸۵/۱) حلیۃ العلماء فی معرفۃ مذاہب الفقہاء (۶۷/۲) العرشی علی مختصر سیدی خلیل (۲۴۵/۱)

الإنصاف فی معرفۃ الراجع من الخلاف (۴۷۵/۱)]

- (۱) احتلاف) ریشی کپڑے کا پھونانا جائز ہے۔ (۱)
- (ابن عباس رضی اللہ عنہما، انس رضی اللہ عنہ) ان سے بھی ایسی روایات منقول ہیں۔ (۲)
- (زیلعی) حضرت حذیفہ رضی اللہ عنہ کی حدیث نے حنفی مذہب کو مشکل میں ڈال دیا ہے۔ (۳)
- (راجع) ریشم پر بیٹھنا حرام ہے۔ (۴)
- (ابن قیم) اگر (ریشم پر بیٹھنے کی حرمت کے متعلق) نص موجود نہ بھی ہوتی تب بھی ریشم پہننے کی ممانعت ہی اسے پھونایا لحاف بنانے کی ممانعت کے لیے کافی تھی کیونکہ لغوی و شرعی اعتبار سے یہ پہننے میں شامل ہے۔ (۵)
- ② (۱) حضرت عبداللہ بن عمرو رضی اللہ عنہما سے روایت ہے کہ ﴿رأى رسول الله على ثوبين معصفرين فقال: إن هذه من ثياب الكفار فلا تلبسها﴾ ”رسول اللہ ﷺ نے مجھ پر دوسرخ (زر درخشاں مائل) رنگ کے کپڑے دیکھے تو فرمایا: یہ کفار کے کپڑے ہیں لہذا انہیں مت پہنو۔“ (۶)
- (۲) حضرت علی رضی اللہ عنہ سے روایت ہے کہ ﴿نهاني رسول الله ﷺ عن لباس المعصفر﴾ ”رسول اللہ ﷺ نے سرخ رنگ سے رنگے ہوئے لباس سے مجھے منع فرمایا۔“ (۷)
- جس حدیث میں یہ ذکر ہے کہ حضرت براء رضی اللہ عنہ فرماتے ہیں ﴿رأيت في حلة حمراء﴾ ”میں نے آپ ﷺ کو سرخ لباس میں دیکھا۔“ (۸)
- وہ گزشتہ احادیث کے مخالف نہیں ہے کیونکہ ممانعت صرف اس خاص سرخ رنگ سے ہے جو صرف عصفر بوٹی سے رنگنے سے حاصل ہوتا ہے۔ (۹)

(۱) [ملتنقى الأبحر للعلامة الفقيه إبراهيم بن محمد الحلبي (٢٣٢/٢-٢٣٣)]

(۲) [نيل الأوطار (٥٦١/١)]

(۳) [نصب الراية (٢٢٧/٤)]

(۴) [مزيد تفصيل کے لیے دیکھیے: فتح الباری (٤٧٢/١١) نيل الأوطار (٥٦٢/١)]

(۵) [أعلام الموقعين (٣٦٦/٢)]

(۶) [مسلم (٢٠٧٧) كتاب اللباس والزينة: باب النهي عن لبس الرجل الثوب المعصفر، احمد (١٦٢/٢) نسائي

(٢٠٣/٨)]

(۷) [مسلم (٢٠٨٧) كتاب اللباس والزينة: باب النهي عن لبس الرجل الثوب المعصفر، مؤطا (٨٠/١) ابو داود

(٤٠٤٤) ترمذی (٢٦٤) نسائي (١٨٩/٢) احمد (٩٢/١) بخاری فی خلق أفعال العباد (ص/٦٩)]

(۸) [بخاری (٣٥٥١) كتاب المناقب: باب صفة النبي، مسلم (٢٣٣٧) ابو داود (٤٠٧٢) ترمذی (١٧٢٤)]

(۹) [نيل الأوطار (٥٧١/١) تحفة الأحوذی (٣٩٣/٥)]

حافظ ابن حجرؒ نے اس مسئلے میں سات اقوال نقل فرمائے ہیں تفصیل کا طالب ان کی طرف رجوع کر سکتا ہے۔ (۱)

وَلَا تُوبُ شُهْرَةً وَلَا مَا يَخْتَصُّ بِالنِّسَاءِ وَلَا الْعَكْسِ	نہ ہی شہرت کا لباس پہنے ❶ اور نہ ہی ایسا لباس جو عورتوں کے ساتھ خاص ہو اور نہ ہی عورتیں مردوں کا خاص لباس پہنیں۔ ❷
--	--

❶ حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ لَبَسَ ثَوْبَ شُهْرَةٍ فِي الدُّنْيَا أَلْبَسَهُ اللَّهُ ثَوْبَ مَذَلَّةٍ يَوْمَ الْقِيَامَةِ﴾ ”جس نے دنیا میں شہرت کا لباس پہنا اللہ تعالیٰ اسے قیامت کے دن ذلت کا لباس پہنا نہیں گئے۔“ (۲)

شہرت کے لباس سے مراد وہ لباس ہے جو عام لوگوں کے لباسوں کے رنگوں سے مختلف رنگ کا ہونے کی وجہ سے شہرت کا باعث بنے۔ لوگوں کی نظریں اس کی طرف اٹھیں اور اسے پہننے والا تعجب و کبر میں پڑ جائے۔  
یاد رہے کہ یہ حدیث نفیس و عمدہ لباس پہننے کے مخالف نہیں بلکہ عوام الناس کے لباس سے مختلف، تکبر اور فخر و ریاء کے لیے پہنے گئے لباس کی ممانعت میں واضح دلیل نہیں۔ (۳)

نیز رسول اللہ ﷺ کا یہ ارشاد بھی اس بات کی تائید کرتا ہے ﴿لَا يَدْخُلُ الْحَنَّةَ مَنْ كَانَ فِي قَلْبِهِ مِثْقَالُ حَبَّةٍ مِنْ كِبَرٍ﴾ ”وہ شخص جنت میں داخل نہیں ہوگا جس کے دل میں رائی کے دانے کے برابر بھی تکبر ہوگا۔“ (۴)

❷ (۱) حضرت ابو ہریرہ رضی اللہ عنہ سے روایت ہے کہ ﴿أَنَّ رَسُولَ اللَّهِ لَعَنَ الرَّجُلَ يَلْبَسُ لِبَاسَ الْمَرْأَةِ وَالْمَرْأَةُ تَلْبَسُ لِبَاسَ الرَّجُلِ﴾ ”رسول اللہ ﷺ نے عورتوں جیسا لباس پہنے والے مرد اور مردوں جیسا لباس پہنے والی عورت پر لعنت کی ہے۔“ (۵)

(۲) حضرت ابن عباس رضی اللہ عنہما سے روایت ہے کہ ﴿لَعَنَ رَسُولُ اللَّهِ ﷺ الْمُتَشَبِّهَاتِ مِنَ النِّسَاءِ بِالرِّجَالِ وَالْمُتَشَبِّهِينَ مِنَ الرِّجَالِ بِالنِّسَاءِ﴾ ”رسول اللہ ﷺ نے مردوں سے مشابہت کرنے والی عورتوں اور عورتوں سے مشابہت کرنے والے مردوں پر لعنت کی ہے۔“ (۶)

(۱) [فتح الباری (۳۱۸/۱۰) نیل الأوطار (۵۷۵/۱)]

(۲) [صحیح: صحیح ابن ماجہ (۲۹۰۵) کتاب اللباس: باب من لبس شهرة من الثياب، ابن ماجہ (۳۶۰۶) ابو داود (۴۰۶۹) احمد (۱۳۹/۲)]

(۳) [نیل الأوطار (۵۹۶/۱)]

(۴) [صحیح: الصحيحة (۱۶۲۶) ترمذی (۱۹۹۹) کتاب البر والصلة: باب ما جاء في الكبر، احمد (۴۵۱/۱) ابو عوانة (۳۱/۱) شرح السنة (۵۳۵/۶) طبرانی کبیر (۱۰۵۳۳/۱۰) حاکم (۲۶/۱)]

(۵) [صحیح: صحیح ابو داود (۳۴۵۴) کتاب اللباس: باب في لباس النساء، ابو داود (۴۰۹۸) احمد (۳۲۵/۲) ابن حبان (۱۴۵۵) - الموارد (۱۹۴/۴) حاکم (۱۹۴/۴)]

(۶) [بخاری (۵۸۸۵۶) کتاب اللباس: باب المتشبهين بالنساء والمتشبهات بالرجال]

مردوں پر سونے کے زیورات پہننا حرام ہے لیکن اس کے علاوہ دوسری دھاتوں کے زیورات حرام نہیں۔ ❶	وَيَحْرُمُ عَلَى الرَّجَالِ التَّحَلِّيَ بِالذَّهَبِ لَا بَغْيَرِهِ
--	---

❶ حضرت ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا ﴿أَحْلَ الذَّهَبَ وَالْحَرِيرَ لِلْإِنَاثِ مِنْ أُمَّتِي وَحَرَّمَ عَلَى ذَكَوْرَهَا﴾ ”سونا اور ریشم میری امت کی عورتوں کے لیے حلال ہے جبکہ مردوں کے لیے حرام ہے۔“ (۱)  
تاہم چاندی وغیرہ کا استعمال مردوں کے لیے جائز ہے اور اس کے دلائل حسب ذیل ہیں:

(1) ﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ﴾ [الأعراف : ۳۲]

”کہہ دو کہ جس نے اللہ کی وہ زینت حرام کی جو اس نے اپنے بندوں کے لیے نکالی ہے۔“

(2) ﴿هُوَ الَّذِي خَلَقَ لَكُمْ مَاءَ فِي الْأَرْضِ﴾ [البقرة : ۲۹]

”وہی ذات ہے جس نے زمین میں موجود ہر چیز تمہارے لیے پیدا کی۔“

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿عَلَيْكُمْ بِالْفُضَّةِ فَالْعَبْرَاءُ بِهَا كَيْفَ شِئْتُمْ﴾

”چاندی کو لازم پکڑو اور جیسے چاہو اسے استعمال کرو۔“ (۲)

(4) رسول اللہ ﷺ کی تلوار میں چاندی لگی ہوئی تھی۔ (۳)

(5) حضرت ابن عمر رضی اللہ عنہما سے روایت ہے کہ ﴿أَنَّ رَسُولَ اللَّهِ اتَّخَذَ خَاتَمًا مِنْ ذَهَبٍ أَوْ فَضَّةٍ وَجَعَلَ فَصَّهُ مِمَّا يَلِي

كُفَّهُ وَنَفَسَ فِيهِ مُحَمَّدٌ رَسُولُ اللَّهِ فَاتَّخَذَ النَّاسُ مِثْلَهُ فَلَمَّا رَأَاهُمْ قَدْ اتَّخَذُوهُ رَمِي بِهِ وَقَالَ : لَا أُبْسَهُ أَبَدًا ثُمَّ اتَّخَذَ

خَاتَمًا مِنْ فَضَّةٍ فَاتَّخَذَ النَّاسُ خَوَاتِمَ الْفُضَّةِ قَالَ ابْنُ عُمَرَ : فَلَبِسَ الْخَاتَمَ بَعْدَ النَّبِيِّ ﷺ أَبُو بَكْرٍ ثُمَّ عُمَرُ ثُمَّ عُثْمَانُ

حَتَّى وَقَعَ مِنْ عُثْمَانَ فِي بَثَرِ أَرِيْسٍ﴾

”رسول اللہ ﷺ نے سونے یا چاندی کی انگوٹھی بنوائی اور اس کا ٹکینہ تھیلی کی طرف رکھا اور اس پر ”محمد رسول اللہ“ کے

الفاظ کھدوائے پھر دوسرے لوگوں نے بھی اسی طرح کی انگوٹھیاں بنوالیں۔ جب آپ ﷺ نے دیکھا کہ کچھ دوسرے لوگوں

نے بھی اسی طرح کی انگوٹھیاں بنوائی ہیں تو آپ نے اسے پھینک دیا اور فرمایا کہ اب میں اسے کبھی نہیں پہنوں گا۔ پھر آپ ﷺ

نے چاندی کی انگوٹھی بنوائی اور دوسرے لوگوں نے بھی چاندی کی انگوٹھیاں بنوالیں۔ حضرت ابن عمر رضی اللہ عنہما بیان کرتے ہیں کہ

(۱) [صحيح : صحيح ترمذی، ترمذی (۱۷۲۰) كتاب اللباس : باب ما جاء في الحرير والذهب، ابن ابی شیبہ

(۳۴۶/۸) احمد (۳۹۲/۴) شرح معانی الآثار (۲۵۱/۴) بیہقی فی السنن الكبرى (۴۲۵/۲) طيالسی

(۱۸۲۰)]

(۲) [حسن : صحيح ابو داود (۳۵۶۵) كتاب الخاتم : باب ما جاء في الذهب للنساء، ابو داود (۴۲۳۶) احمد

(۳۷۸/۲) بیہقی فی السنن الكبرى (۱۴۰/۴)]

(۳) [زاد المعاد (۳۳/۱)]



آپ ﷺ کے بعد اس انگوٹھی کو حضرت ابوبکر رضی اللہ عنہ نے پہنا پھر حضرت عمر رضی اللہ عنہ نے اور پھر حضرت عثمان رضی اللہ عنہ نے پہنا۔ آخر حضرت عثمان رضی اللہ عنہ کے عہد خلافت میں وہ انگوٹھی اُریس کے کنوئیں میں گر گئی۔“ (۱)

## متفرقات

### 747۔ انگوٹھی کس ہاتھ میں پہنی چاہیے؟

انگوٹھی دائیں اور بائیں دونوں ہاتھوں میں پہنی جاسکتی ہے البتہ زیادہ رائج دائیں ہاتھ میں پہننا ہے۔

- (۱) حضرت ابوسلمہ بن عبدالرحمن رضی اللہ عنہ سے روایت ہے کہ ﴿أَنَّ النَّبِيَّ ﷺ كَانَ يَتَخْتَمُ فِي يَمِينِهِ﴾ ”نبی ﷺ اپنے دائیں ہاتھ میں انگوٹھی پہنتے تھے۔“ (۲)
- (۲) حضرت ابن عمر رضی اللہ عنہما سے روایت ہے کہ ﴿أَنَّ النَّبِيَّ ﷺ كَانَ يَتَخْتَمُ فِي بَسَارِهِ﴾ ”نبی ﷺ اپنے بائیں ہاتھ میں انگوٹھی پہنتے تھے۔“ (۳)
- (۳) حضرت نافعؒ کا بیان ہے کہ ﴿أَنَّ ابْنَ عُمَرَ كَانَ يَلْبِسُ خَاتَمَهُ فِي يَدِهِ الْيُسْرَى﴾ ”بلاشبہ حضرت ابن عمر رضی اللہ عنہما اپنے بائیں ہاتھ میں انگوٹھی پہنتے تھے۔“ (۴)

### 748۔ انگشتِ شہادت اور درمیانی انگلی میں انگوٹھی پہننا

ان دونوں انگلیوں میں انگوٹھی پہننا جائز نہیں کیونکہ رسول اللہ ﷺ نے اس سے منع فرمایا ہے جیسا کہ حضرت علی رضی اللہ عنہ سے مروی روایت میں ہے کہ ﴿نَهَانِي أَنْ أَضَعُ الْخَاتَمَ فِي هَذِهِ أَوْ فِي هَذِهِ لِلْسَّبَابَةِ وَالْوَسْطَى﴾ ”آپ ﷺ نے مجھے اس اور اس یعنی انگشتِ شہادت اور درمیانی انگلی میں انگوٹھی پہننے سے منع فرمایا۔“ (۵)

(۱) [بخاری (۵۸۶۶) کتاب اللباس : باب خاتم الفضة]

(۲) [صحیح : صحیح ابو داود (۳۵۰۷) کتاب الخاتم : باب ما جاء في التخنم في اليمين أو اليسار، ابو داود (۴۲۲۶) ترمذی (۱۷۴۴)]

(۳) [شاذ : ضعیف ابو داود (۹۰۸) کتاب الخاتم : باب ما جاء في التخنم في اليمين أو اليسار، ابو داود (۴۲۲۷) شیخ البانیؒ فرماتے ہیں کہ ”ییارہ“ کے بجائے ”یمینہ“ کے لفظ محفوظ ہیں۔]

(۴) [صحیح : صحیح ابو داود (۳۵۰۸) کتاب الخاتم : باب ما جاء في التخنم في اليمين أو اليسار، ابو داود (۴۲۲۸)]

(۵) [صحیح : صحیح ابو داود (۳۵۰۶) کتاب الخاتم : باب ما جاء في خاتم الحديد، ابو داود (۴۲۲۵) ترمذی (۱۷۸۶) ابن ماجہ (۳۶۴۸)]

## 749- لوہے کی انگوٹھی پہننے کا حکم

(1) حضرت عبداللہ بن عمرو بن العاص رضی اللہ عنہما سے روایت ہے کہ ”ایک آدمی نبی ﷺ کے پاس آیا اس کے ہاتھ میں سونے کی انگوٹھی تھی تو نبی ﷺ نے اس سے منہ موڑ لیا۔ جب اس آدمی نے نبی ﷺ کی ناپسندیدگی دیکھی تو وہ ڈھب فالقی الخاتم وأخذ خاتمان من حديد فلبسہ“ ”اس نے سونے کی انگوٹھی اتار دی اور لوہے کی انگوٹھی لے کر پہن لی۔“ اور دوبارہ نبی ﷺ کے پاس آیا تو آپ ﷺ نے فرمایا: ﴿هَذَا شَرُّ هَذَا حَلِيَةِ أَهْلِ النَّارِ فَرَجِعْ فطرحه ولبس خاتمان من ورق فسكت عنه النبی﴾ ”یہ بدترین ہے یہ جہنم والوں کا زیور ہے۔ وہ پلٹ گیا اور اسے اتار کر پھینک دیا اور چاندی کی انگوٹھی پہن لی اس پر رسول اللہ ﷺ خاموش ہو گئے۔“ (۱)

(البانی) یہ حدیث لوہے کی انگوٹھی کی حرمت کا فائدہ دیتی ہے کیونکہ آپ ﷺ نے اسے سونے کی انگوٹھی سے بھی برقرار دیا ہے۔ (۲)

(2) حضرت بریدہ رضی اللہ عنہما سے روایت ہے کہ ”ایک آدمی نبی ﷺ کے پاس آیا اس نے پیتل کی انگوٹھی پہنی ہوئی تھی آپ ﷺ نے اسے فرمایا: مجھے کیا ہے کہ میں تجھ میں بتوں کی بومسوس کر رہا ہوں اس نے اس انگوٹھی کو اتار کر پھینک دیا پھر آیا ﴿وعليه خاتم من حديد﴾ ”تو اس نے لوہے کی انگوٹھی پہنی ہوئی تھی“ آپ ﷺ نے فرمایا ﴿مالی اری عليك حلیۃ اهل النار﴾ ”کیا ہے مجھے کہ میں تجھ پر آگ والوں کا زیور دیکھ رہا ہوں؟“ اس نے اسے پھینک دیا اور پھر کہا: اے اللہ کے رسول ﷺ! میں کس چیز کی انگوٹھی بناؤں؟ آپ ﷺ نے فرمایا: ایک شقال (4.50 ماشے) سے کم چاندی کی بنا لے۔“ (۳)

درج بالا احادیث سے معلوم ہوا کہ لوہے کی انگوٹھی پہننا جائز نہیں۔

جس روایت میں ہے کہ ﴿كان خاتم النبی ﷺ من حديد ملوی عليه فضة وربما كان فی یدی﴾ ”رسول اللہ ﷺ کی انگوٹھی لوہے سے بنی ہوئی تھی اور اس پر چاندی کی ملمع سازی کی گئی تھی وہ بعض اوقات میرے ہاتھ میں ہوتی تھی۔“ وہ ضعیف ہے۔ (۴)

(۱) [صحیح: آداب الزفاف (ص/۲۱۷) غایۃ المرام (ص/۶۸) احمد (۱۶۳/۲ - ۱۷۹) الأدب المفرد (۱۰۲۱)]

(۲) [آداب الزفاف (ص/۲۱۸)]

(۳) [ضعیف: ضعیف ابو داود (۹۰۶) کتاب الخاتم: باب ما جاء فی خاتم الحديد، ابو داود (۴۲۲۳) نسائی (۵۲۱۰) کتاب الزینۃ: باب مقدار ما يجعل فی الخاتم من فضة: ترمذی (۱۷۸۵) بیہقی فی الشعب (۶۳۰۰) ابن حبان (۱۴۶۷) اگرچہ البانی نے اس روایت کو ضعیف قرار دیا ہے لیکن یہ روایت حسن درجہ تک پہنچ جاتی ہے۔ [نیل المقصود (۴۲۲۳)]

(۴) [ضعیف: ضعیف ابو داود (۹۰۷) کتاب الخاتم: باب ما جاء فی خاتم الحديد، ابو داود (۴۲۲۴) نسائی (۵۲۲۰) بیہقی (۶۳۰۲)]

صحیح بخاری کی جس روایت میں یہ لفظ ہیں ﴿التمس ولو خاتما من حديد﴾ ”تم تلاش کرو اگرچہ لوہے کی انگوٹھی ہی ہو۔“ (۱)

اس حدیث میں کہیں بھی یہ مذکور نہیں ہے کہ لوہے کی انگوٹھی پہننا جائز ہے۔

(ابن حجر) اس حدیث سے لوہے کی انگوٹھی پہننے پر استدلال کیا گیا ہے حالانکہ اس میں اس کے جواز پر کوئی دلیل نہیں اس لیے کہ انگوٹھی لانا انگوٹھی پہننے کو لازم نہیں۔ اس میں یہ بھی احتمال ہے کہ آپ ﷺ نے انگوٹھی کے وجود کا ارادہ کیا ہوتا کہ عورت اس کی قیمت سے نفع حاصل کر لے۔ (۲)

## 750- گھروں میں تصویروں والے پردے لٹکانے کا حکم

گھروں میں تصویروں والے پردے یا چادریں لٹکانا جائز نہیں جیسا کہ ایک حدیث میں ہے کہ حضرت عائشہ رضی اللہ عنہا نے فرمایا ﴿قدم رسول الله من سفر وقد سترت بقرام لى على سهوة لى فيها تماثيل فلما راه رسول الله ﷺ هتكه وقال: أشد الناس عذابا يوم القيامة الذين يضاهون بخلق الله﴾ ”رسول اللہ ﷺ سفر (غزوہ تبوک) سے تشریف لائے تو میں نے اپنے گھر کے سائبان پر ایک پردہ لٹکا دیا تھا اس پر تصویریں تھیں جب آپ نے دیکھا تو اسے کھینچ کر پھینک دیا اور فرمایا کہ قیامت کے دن سب سے زیادہ سخت عذاب میں مبتلا وہ لوگ ہوں گے جو اللہ کی مخلوق کی طرح خود بھی بناتے ہیں۔“ (۳)

## 751- کالی پگڑی پہننا جائز ہے

حضرت جابر رضی اللہ عنہ سے روایت ہے کہ ﴿دخل النبي ﷺ مكة يوم الفتح وعليه عمامة سوداء﴾ ”فتح مکہ کے دن نبی ﷺ مکہ میں داخل ہوئے تو آپ نے سیاہ رنگ کی پگڑی پہنی ہوئی تھی۔“ (۴)

## 752- شلوار ٹخنوں سے نیچے لٹکانے کا حکم

شلوار ٹخنوں سے نیچے لٹکانا حرام ہے اور اس کے دلائل حسب ذیل ہیں:

(۱) حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿من جر ثوبه خيلاء لم ينظر الله إليه يوم القيامة﴾ ”جو شخص تکبر کی وجہ سے اپنا تہبند گھسیٹا ہوا چلے گا اللہ تعالیٰ اس کی طرف قیامت کے دن نظر بھی نہیں

(۱) [بخاری (۵۱۲۱، ۲۳۱۰) کتاب النکاح: باب عرض المرأة نفسها على الرجل الصالح]

(۲) [فتح الباری (۳۲۳/۱۰)]

(۳) [بخاری (۵۹۵۴) کتاب اللباس: باب ما وطئ من التصاوير، مسلم (۲۱۰۶) أحمد (۲۲۹/۶)]

(۴) [صحيح: صحيح ترمذی، ترمذی (۱۷۳۵) کتاب اللباس: باب ما جاء في العمامة السوداء، شرح السنة

کریں گے۔“ (۱)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ما أسفل من الكعبين من الإزار ففی النار﴾ ”تہ بند کا جو حصہ کعبوں سے نیچے لٹکا ہو وہ جہنم میں ہوگا۔“ (۲)

(3) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿ینسما رجل یمشی فی حلة تعجبه نفسہ مرحل جمته إذ خسف اللہ بہ فهو یتحلجل إلى یوم القیامۃ﴾ ”(بنی اسرائیل میں) ایک شخص ایک لباس پہن کر کبر و غرور میں سرمست سر کے بالوں میں کنگھی کیے ہوئے اکڑ کر اترتا جا رہا تھا کہ اللہ تعالیٰ نے اسے زمین میں دھنسا دیا اب وہ قیامت تک اس میں تڑپتا رہے گا یا دھنستا رہے گا۔“

ایک روایت میں ہے کہ ”وہ شخص اپنا تہ بند گھینتا ہوا چل رہا تھا کہ اسے زمین میں دھنسا دیا گیا۔“ (۳)

### 753- داڑھی کو مہندی لگانے کا حکم

سیاہ رنگ سے اجتناب کرتے ہوئے داڑھی کو مہندی وغیرہ سے رنگنا شروع ہے۔

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿غیروا الشیب ولا تشبہوا بالیہود﴾ ”بڑھاپے کو تبدیل کرو اور یہود کی مشابہت مت کرو (کیونکہ وہ اپنے بالوں کو سفید ہی رکھتے ہیں)۔“ (۴)

(2) حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا ﴿إن أحسن ما غیر بہ الشیب الحناء والکتم﴾ ”یقیناً سب سے بہترین چیز جس کے ذریعے بڑھاپے کو تبدیل کیا جاسکتا ہے مہندی اور کتم بوٹی ہے۔“ (۵)

### 754- ایک دن چھوڑ کر کنگھی کرنی چاہیے

حضرت عبداللہ بن مغفل رضی اللہ عنہ سے روایت ہے کہ ﴿نہی رسول اللہ عن الترجل إلا غبا﴾ ”رسول اللہ ﷺ نے روزانہ کنگھی کرنے سے منع فرمایا ہے ہاں اگر ٹانھے سے کی جائے تو کوئی حرج نہیں۔“ (۶)

### 755- سرمہ پہننا جائز ہے

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا ﴿خیر اکحالکم الإثمذ یحلو البصر وینبت

(۱) [بخاری (۵۷۸۴) کتاب اللباس : باب من جر إزاره من غیر خیلاء]

(۲) [بخاری (۵۷۸۷) کتاب اللباس : باب ما أسفل من الكعبین فهو فی النار]

(۳) [بخاری (۵۷۸۹، ۵۷۹۰) کتاب اللباس : باب من جر ثوبه من الخیلاء]

(۴) [صحیح : الصحیحۃ (۸۳۶) ترمذی (۱۷۵۲) کتاب اللباس : باب ما جاء فی الخضاب]

(۵) [صحیح : صحیح ترمذی، ترمذی (۱۷۵۳) کتاب اللباس : باب ما جاء فی الخضاب]

(۶) [صحیح : الصحیحۃ (۵۰۱) ترمذی (۱۷۵۶) کتاب اللباس : باب ما جاء فی النهی عن الترجل إلا غبا]

الشعر ﴿تمہارے سرموں میں سے بہترین سرمہ اشد ہے۔ وہ نظر کو تیز کرتا ہے اور بال اگاتا ہے۔﴾ (۱)

## 756- نیا کپڑا پہننے کی دعا

حضرت معاذ بن انس رضی اللہ عنہ سے روایت ہے کہ رسول اللہ ﷺ نے فرمایا ﴿من لبس ثوبا جديدا فقال: اَلْحَمْدُ لِلّٰهِ الَّذِيْ كَسَانِيْ هَذَا وَرَزَقْنِيْهِ مِنْ غَيْرِ حَوْلٍ مِّنِّيْ وَلَا قُوَّةَ، غفر له ما تقدم من ذنبه وما تأخر﴾ ”جس شخص نے نیا کپڑا پہنا اور کہا: تمام تعریفیں اس اللہ کے لیے ہیں جس نے مجھے یہ لباس پہنایا اور میری کسی طاقت اور کئی قوت کے بغیر مجھے عطا کیا۔ تو اس کے پچھلے اور اگلے تمام گناہ بخش دیے جائیں گے۔“ (۲)

## 757- باریک کپڑے پہننے والی عورتوں کا انجام

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿صنفان من أهل النار لم أرهما: قوم معهم أسياط كأذنان البقر يضربون بها الناس، ونساء كاسيات عاريات مميلات مائلات رؤوسهن كأسنمة البحت المائلة، لا يدخلن الجنة، ولا يجدن ريحها، وإن ريحها ليوجد من مسيرة كذا وكذا﴾ ”جنہیوں کی دو قسموں کو میں نے نہیں دیکھا: ایک وہ قوم جن کے پاس گائے کی دموں کی طرح کوڑے ہوں گے وہ اُن کے ساتھ لوگوں کو ماریں گے اور دوسری ایسی عورتیں جو کپڑے پہننے کے باوجود تنگی ہیں (دوسروں کو اپنی طرف) مائل کرنے والی ہیں اور (خود دوسروں کی طرف) مائل ہونے والی ہیں۔ اُن کے سر جھکے ہوئے سختی اُونٹوں کی کوبانوں کی مانند ہوں گے وہ جنت میں داخل نہیں ہوں گی اور نہ ہی اُس کی خوشبو پائیں گی اور بے شک جنت کی خوشبو اتنے اور اتنے فاصلے سے محسوس کی جاسکے گی۔“ (۳)

(۲) حضرت عائشہ رضی اللہ عنہا سے روایت ہے کہ ﴿أن أسماء بنت أبي بكر دخلت على رسول الله ﷺ، وعليها ثياب رقاق، فأعرض عنها رسول الله ﷺ وقال: يا أسماء، إن المرأة إذا بلغت المحيض لم يصلح أن يرى منها إلا هذا وهذا، وأشار إلى وجهه وكفيه﴾ ”بے شک! اسماء بنت ابی بکر رضی اللہ عنہا رسول اللہ ﷺ کے پاس آئیں اور انہوں نے باریک کپڑے زیب تن کیے ہوئے تھے۔ تو رسول اللہ ﷺ نے اُن سے منہ پھیر لیا اور کہا اے اسماء! بے شک عورت جب بالغ ہو جائے تو اُس سے اس اور اس کے علاوہ کوئی چیز نظر آنا درست نہیں۔ اور آپ ﷺ نے اپنے چہرے اور اپنی دونوں ہتھیلیوں کی طرف اشارہ کیا۔“ (۴)

(۱) [صحیح: صحیح ابن ماجہ (۲۸۱۹) کتاب الطب: باب الکحل بالإثمد، ابن ماجہ (۳۴۹۷)]

(۲) [حسن لغیرہ: صحیح الترغیب (۲۰۴۲) کتاب اللباس والزینة: باب الترغیب فی کلمات یقولہن من لبس ثوبا جديدا، ابو داود (۴۰۲۳) کتاب اللباس: باب، حاکم (۵۰۷/۱) امام حاکم نے اس حدیث کی سند کو صحیح کہا ہے۔]

(۳) [مسلم (۲۱۲۸) کتاب اللباس والزینة: باب النساء الکاسيات العاريات المميلات]

(۴) [حسن لغیرہ: صحیح الترغیب (۲۰۴۵) کتاب اللباس والزینة: باب الترهيب من لبس النساء الرقيق من الثياب]

التي تصف البشرة، ابو داود (۴۱۰۴)]

## 758- تواضع اختیار کرتے ہوئے بہترین لباس چھوڑ دینا

(1) ایک حدیث میں ہے کہ رسول اللہ ﷺ نے فرمایا ﴿من ترك لبس ثوب جمال، وهو يقدر عليه تواضعا كساه الله حلل الكرامة﴾ ”جس شخص نے تواضع اختیار کرتے ہوئے خوبصورت کپڑا پہننا چھوڑ دیا حالانکہ وہ اس کی طاقت بھی رکھتا تھا تو اللہ تعالیٰ اسے عزت کا لباس پہنائیں گے۔“ (۱)

(2) حضرت معاذ بن انس رضی اللہ عنہ سے روایت ہے کہ رسول اللہ ﷺ نے فرمایا ﴿من ترك اللباس تواضعا لله، وهو يقدر عليه، دعاه الله يوم القيامة على رؤوس الخلائق حتى يخيره من أى حلل الإيمان شاء يلبسها﴾ ”جس شخص نے اللہ کے لیے تواضع اختیار کرتے ہوئے (خوبصورت) لباس چھوڑ دیا اور وہ اس کی طاقت بھی رکھتا تھا تو اللہ تعالیٰ اسے قیامت کے دن تمام مخلوقات کے سامنے بلائیں گے حتیٰ کہ اسے اختیار دیں گے کہ وہ ایمان کے لباسوں میں سے جسے چاہے پہن لے۔“ (۲)

(3) حضرت عبداللہ بن عمر رضی اللہ عنہما سے روایت ہے کہ ﴿توفى رسول الله ﷺ وإن نمرمة من صوف تنسج له﴾ ”رسول اللہ ﷺ فوت ہوئے اور آپ کے لیے اُن کی ایک چادر بنی جا رہی تھی۔“ (۳)

(4) حضرت عائشہ رضی اللہ عنہا سے روایت ہے کہ ﴿إنما كان فراش رسول الله ﷺ الذى ينام عليه أدما حشوه ليف﴾ ”بے شک رسول اللہ ﷺ کا وہ بستر جس پر آپ سوتے تھے چمڑے کا تھا اور اس میں کھجور کے درخت کی چھال بھری ہوئی تھی۔“

ایک روایت میں یہ ہے کہ ﴿كان وسادة رسول الله ﷺ الذى يتكىء عليه من آدم حشوه ليف﴾ ”رسول اللہ ﷺ کا وہ تکیہ جس پر آپ ٹیک لگاتے تھے چمڑے کا تھا جس میں کھجور کے درخت کی چھال بھری ہوئی تھی۔“ (۴)

(5) حضرت انس رضی اللہ عنہ سے روایت ہے کہ ﴿رأيت عمر بن الخطاب وهو يومئذ أمير المؤمنين، وقد رقع بين كتفيه برفاع ثلاث﴾ ”میں نے حضرت عمر رضی اللہ عنہ کو دیکھا اور وہ اس وقت مسلمانوں کے امیر تھے۔ انہوں نے اپنے دونوں کندھوں کے درمیان تین کپڑے کے ٹکڑوں کے ساتھ پوند لگائے ہوئے تھے۔“ (۵)

(۱) [حسن لغیرہ: صحيح الترغيب (۲۰۷۳) كتاب اللباس والزينة: باب الترغيب فى ترك الترفع فى اللباس تواضعا، ابو داود (۴۷۷۸) يبهقى فى شعب الإيمان (۸۳۰۴)]

(۲) [حسن لغیرہ: صحيح الترغيب (۲۰۷۲) كتاب اللباس والزينة: باب الترغيب فى ترك الترفع فى اللباس تواضعا، ترمذی (۲۴۸۱) حاکم (۶۱/۱) (۱۸۴/۴) امام حاکم نے اس حدیث کی سند کو صحیح کہا ہے۔]

(۳) [صحيح: الصحيحة (۲۶۸۷) صحيح الترغيب (۲۰۷۶) كتاب اللباس والزينة: باب الترغيب فى ترك الترفع فى اللباس تواضعا، يبهقى فى شعب الإيمان (۶۱۶۵)]

(۴) [مسلم (۲۰۸۲) كتاب اللباس والزينة: باب التواضع فى اللباس والاعتصار على الغليظ منه واليسير]

(۵) [صحيح موقوف: صحيح الترغيب (۲۰۸۲) كتاب اللباس والزينة: باب الترغيب فى ترك الترفع فى اللباس تواضعا، مؤطا (۹۱۸/۲)]

(6) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿من لبس ثوب شهرة في الدنيا ألبسه الله ثوب مذلة يوم القيامة ثم ألهم فيه نارا﴾ ”جس شخص نے دنیا میں شہرت کا (یعنی فخر و تکبر پر ابھارنے والا) لباس پہنا اللہ تعالیٰ اسے قیامت کے دن ذلت کا لباس پہنائیں گے پھر اس میں آگ کے شعلے بھڑکائیں گے۔“ (۱)

## 759- کسی محتاج کو کپڑے پہنانے کی فضیلت

حضرت عمر رضی اللہ عنہ سے روایت ہے کہ رسول اللہ ﷺ نے فرمایا ﴿أفضل الأعمال إدخال السرور على المؤمن كسوت عورته أو أشبع جوعته أو قضيت له حاجته﴾ ”سب سے افضل عمل کسی مومن کو خوشی پہنچانا ہے (مثلاً) تم اس کے ستر کو ڈھانپ دو (یعنی اسے لباس پہنا دو) یا اس کی بھوک مٹا دو یا اس کی ضرورت پوری کر دو۔“ (۲)

## 760- سر یا داڑھی کے بالوں سے سفید بال اکھیڑنا جائز نہیں

(1) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿لا تنتفوا الشيب فإنه ما من مسلم يشيب شيعة في الإسلام إلا كانت له نورا يوم القيامة﴾ ”و فی رواية: كتب الله له بها حسنة“ و حط عنه بها خطيئة ﴿بڑھاپے کو ختم مت کرو کیونکہ بے شک جو مسلمان اسلام کی حالت میں بوڑھا ہوا تو اس کا بڑھاپا اس کے لیے قیامت کے دن نور ہوگا۔ اور ایک روایت میں ہے کہ اللہ تعالیٰ اس بڑھاپے کے ذریعے اس کے لیے ایک نیکی لکھ دیں گے اور اس سے ایک گناہ مٹا دیں گے۔“

ایک اور روایت میں یہ لفظ ہیں کہ ﴿أن النبي ﷺ نهى عن نف الشيب﴾ ”نبی ﷺ نے بڑھاپے (کے بالوں) کو اکھیڑنے سے منع فرمایا اور کہا کہ یہ مسلمان کا نور ہے۔“ (۳)

(2) حضرت فضالہ بن عبید اللہ رضی اللہ عنہ سے روایت ہے کہ رسول اللہ ﷺ نے فرمایا ﴿من شاب شيعة في الإسلام كانت له نورا يوم القيامة﴾ فقال له رجل عند ذلك: فإن رجلا ينتفون الشيب فقال رسول الله ﷺ: من شاء فلينتف نورہ ﴿جو شخص اسلام میں بوڑھا ہوا تو یہ بڑھاپا اس کے لیے قیامت کے دن نور ہوگا۔ اس وقت ایک آدمی نے آپ ﷺ سے کہا بیشک لوگ تو بڑھاپے (کے بالوں) کو اکھیڑتے ہیں تو رسول اللہ ﷺ نے فرمایا جو چاہے اپنے نور کو اکھیڑ لے۔“ (۴)

(۱) [حسن: صحيح الترغيب (۲۰۸۹) كتاب اللباس والزينة: باب الترغيب في ترك الترفع في اللباس تواضعا] ابن ماجه (۳۶۰۷)

(۲) [حسن: الصحيحة (۱۴۹۴) صحيح الترغيب (۲۰۹۰) كتاب اللباس والزينة: باب الترغيب في الصدقة على الفقير بما يلبسه كالثوب ونحوه] رواه الطبراني

(۳) [صحيح لغيره: صحيح الترغيب (۲۰۹۱) كتاب اللباس والزينة: باب الترغيب في إبقاء الشيب وكراهة نتفه] ابو داود (۴۲۰۲) ترمذی (۲۸۲۱) ابن ماجه (۳۷۲۱) نسائي (۱۳۶/۸)

(۴) [حسن: صحيح الترغيب (۲۰۹۲) كتاب اللباس والزينة: باب الترغيب في إبقاء الشيب وكراهة نتفه] بزار في كشف الاستار (۲۹۷۳) طبراني في الكبير والأوسط

- (3) حضرت عمر بن خطاب رضی اللہ عنہ سے روایت ہے کہ رسول اللہ ﷺ نے فرمایا ﴿من شاب شبيبة في سبيل الله كانت له نورا يوم القيامة﴾ ”جو شخص اللہ کے راستے میں بوڑھا ہوا تو یہ بڑھا پا اس کے لیے قیامت کے دن نور ہوگا۔“ (۱)
- (4) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿لا تستفروا الشيب فإنه نور يوم القيامة من شاب شبيبة في الإسلام كسب الله له بها حسنة، وحط عنه بها خطيئة ورفع له بها درجة﴾ ”بڑھاپے (کے بالوں کو) مت اُکھیڑو کیونکہ یہ قیامت کے دن نور ہوگا۔ جو شخص اسلام کی حالت میں بوڑھا ہوا اللہ تعالیٰ اس کے لیے اس بڑھاپے کے ذریعے ایک ایک لکھ دیں گے اور اس سے ایک گناہ مٹا دیں گے اور اس کا ایک درجہ بلند کر دیں گے۔“ (۲)
- (5) حضرت انس بن مالک رضی اللہ عنہ سے روایت ہے کہ ﴿كان يكره أن ينتف الرجل الشعرة البيضاء من رأسه ولحيته﴾ ”وہ ناپسند کرتے تھے کہ آدمی اپنے سر اور اپنی داڑھی کے سفید بال کو اُکھیڑے۔“ (۳)



(۱) [صحیح: الصحيحہ (۱۲۴۴) ابن حبان فی صحيحہ (۲۹۷۲)]

(۲) [حسن صحيح: صحيح الترغيب (۲۰۹۶) كتاب اللباس والزينة: باب الترغيب في إبقاء الشيب وكراهة نتفه ابن

حبان فی صحيحہ (۲۹۷۴)]

(۳) [مسلم (۲۳۴۱) كتاب الفضائل: باب شبيبة]



# کتاب الأضحیة قربانی کے مسائل

- باب الأحکام الأضحیة      قربانی کے احکام کا بیان
- باب الولیمة      ولیمہ کا بیان
- باب أحکام العقیقة      عقیقہ کے احکام کا بیان

ارشاد باری تعالیٰ ہے کہ

﴿ فَصَلِّ لِرَبِّكَ وَانْحَرْ ﴾ [کوثر: ۲]

”اپنے رب کے لیے نماز پڑھو اور قربانی کرو۔“



حدیث نبوی ہے کہ

﴿ إِذَا ذَبَحَ أَحَدُكُمْ فَلْيَجْهَرْ ﴾

”جب تم میں سے کوئی ذبح کرے تو جلدی کام تمام کر دے۔“

[صحیح: الصبیحة (۳۱۳۰)]

# کتاب الاضحية

## قربانی کے مسائل

### قربانی کے احکام کا بیان

### باب احکام الاضحية

قربانی ہر خاندان کے لیے مشروع ہے۔ ۱	تُشْرَعُ لِأَهْلِ كُلِّ بَيْتٍ
-------------------------------------	--------------------------------

① لفظ اَضْحِيَّة سے مراد ”قربانی“ ہے۔ (۱)

امام نوویؒ فرماتے ہیں کہ اضحیہ میں چار لغات ہیں:

(۱) اَضْحِيَّة - اَضْحِيَّة اس کی جمع اَصْحٰی ہے۔

(۲) اَضْحَاة اس کی جمع اَضْحٰی ہے۔ (۲)

اردو کا لفظ قربانی قربان سے مشتق ہے اور لغوی اعتبار سے قربان سے مراد ”ہر وہ چیز ہے جس سے اللہ تعالیٰ کا تقرب حاصل کیا جائے چاہے ذبیحہ ہو یا کچھ اور۔“ (۳)

صاحب قاموسؒ فرماتے ہیں کہ ((والقربان بالضم : ما يتقرب به إلى الله تعالى)) اور قربان ”ضمہ کے ساتھ“ یہ ہے کہ جس کے ذریعے اللہ تعالیٰ کا قرب حاصل کیا جائے۔“ (۴)

② ﴿ وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ بَهِيمَةِ الْأَنْعَامِ ﴾ [الحج : ۳۴]  
”اور ہر امت کے لیے ہم نے قربانی کے طریقے مقرر فرمائے ہیں تاکہ وہ ان چوپائے جانوروں پر اللہ کا نام لیں جو اللہ تعالیٰ نے انہیں دے رکھے ہیں۔“

(۲) حضرت ابراہیم علیہ السلام نے اپنے بیٹے حضرت اسماعیل علیہ السلام کو ذبح کرنے کے لیے چھری چلا دی تو اللہ تعالیٰ نے ایک مینڈھا بھیج دیا اور چھری اس پر چل گئی۔ اس بات کا تذکرہ اللہ تعالیٰ نے قرآن میں یوں کیا ہے:

﴿ وَلَقَدْ يَنْبَغُ بِذُنُوبِ عَظِيمٍ ﴾ [الصافات : ۱۰۷]

”اور ہم نے ایک بڑا ذبیحہ اس کے فدیہ میں دے دیا۔“

(۳) ﴿ فَصَلِّ لِرَبِّكَ وَالْحَمْدُ ﴾ [الکوثر : ۲]

(۱) [المنجد (ص ۴۹۴)]

(۲) [شرح مسلم للنووی (۱۲۷/۷) تحفة الأحوذی (۵۰/۵)]

(۳) [مصباح اللغات (ص ۶۶۸)]

(۴) [القاموس المحيط (ص ۱۲۷)]

”اپنے رب کے لیے نماز پڑھا اور قربانی کر۔“

(4) ﴿قُلْ إِنْ صَلَّيْتُ وَنَسِيتُ وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ [الأنعام: ۱۶۲]

”کہہ دیجیے! میری نماز، میری قربانی، میرا جینا اور میرا مرنا اللہ رب العالمین کے لیے ہے۔“

(5) حضرت انس رضی اللہ عنہ سے روایت ہے کہ ﴿كَانَ النَّبِيُّ ﷺ يَضْحِي بِكَبْشَيْنِ وَأَنَا أَضْحِي بِكَبْشَيْنِ﴾ ”نبی کریم ﷺ دو مینڈھوں کی قربانی کرتے تھے اور میں بھی دو مینڈھوں کی قربانی کرتا تھا۔“ (۱)

(6) ایک روایت میں ہے کہ رسول اللہ ﷺ دو نومند چتکبرے اور سینگوں والے مینڈھے قربان کرتے تھے۔ (۲)

(7) حضرت ابویوب انصاری رضی اللہ عنہ سے روایت ہے کہ ﴿كَانَ الرَّجُلُ فِي عَهْدِ رَسُولِ اللَّهِ يَضْحِي بِالشَّاةِ عَنْهُ وَعَنْ أَهْلِ بَيْتِهِ﴾ ”عہد رسالت میں آدمی اپنی طرف سے اور اپنے گھر والوں کی طرف سے ایک بکری قربان کرتا تھا۔“ (۳)

(ابن قدامہ) مسلمانوں نے قربانی کی مشروعیت پر اجماع کیا ہے۔ (۴)

قربانی کے فرض یا سنت ہونے میں اہل علم نے اختلاف کیا ہے۔

(احناف) قربانی ہر صاحب استطاعت پر واجب ہے۔ (۵)

(شافعی، مالک، احمد) قربانی سنت مؤکدہ ہے۔ (۶)

(جمہور، ابن حزم) صحابہ سے وجوب کی کوئی دلیل ثابت نہیں۔ (۷)

واجب کہنے والوں کے دلائل:

(1) ارشاد باری تعالیٰ ہے کہ

﴿فَصَلِّ لِرَبِّكَ وَأَنْحَرْ﴾ [الکوثر: ۲]

”اپنے رب کے لیے نماز پڑھا اور قربانی کر۔“

اس کا جواب یوں دیا گیا ہے کہ یہاں حکم قربانی کی فرضیت کے لیے نہیں بلکہ خالص رب کے لیے بتوں کے سوا قربانی

(۱) [بخاری (۵۵۵۳) کتاب الأضاحی: باب فی أضحیة النبی]

(۲) [بخاری (۱۷۱۲) کتاب الحج: باب من نحر هدیہ بیدہ]

(۳) [صحیح: صحیح ابن ماجہ (۲۵۴۶) کتاب الأضاحی: باب من ضحی بشاة عن أهله، ابن ماجہ (۳۱۴۷) ترمذی

[(۱۵۰۵)]

(۴) [المغنی (۳۶۰/۱۳)]

(۵) [بدائع الصنائع (۶۲/۵) اللباب (۲۳۲/۳) تکملة فتح القدیر (۶۷/۸)]

(۶) [بداية المجتهد (۴۱۵/۱) القوانين الفقهية (ص ۱۸۶) الشرح الكبير (۱۱۸/۲) المذهب (۲۳۷/۱) المغنی

[(۶۱۷/۸)]

(۷) [نیل الأوطار (۴۷۲/۳)]

کرنے پر دلالت کرتا ہے۔ (۱)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿من وجد سعة فلم يضح فلا يقربن مصلانا﴾ جس کے پاس وسعت و طاقت ہو اور وہ قربانی نہ کرے تو وہ ہماری عید گاہ کے قریب بھی ہرگز نہ آئے۔“ (۲)

(۳) حضرت مخنف بن سلیم رضی اللہ عنہ سے روایت ہے کہ رسول اللہ ﷺ نے فرمایا ﴿يا أيها الناس إن علي كل أهل بيت في كل عام أضحية﴾ ”اے لوگو! بے شک ہر گھر والوں پر ہر سال قربانی (کرنا مشروع) ہے۔“ (۳)

سنت کہنے والوں کے دلائل:

(۱) رسول اللہ ﷺ نے قربانی کے وقت فرمایا ﴿اللَّهُمَّ هَذَا عَنِّي وَعَمَّنْ لَمْ يَضَحْ مِنْ أُمَّتِي﴾ ”اے اللہ! یہ (قربانی) میری طرف سے اور اس شخص کی طرف سے ہے جس نے میری امت سے قربانی نہیں کی۔“ (۴)

اگر قربانی فرض ہوتی تو نبی ﷺ ایسا ہرگز نہ کہتے۔

(۲) ایک روایت میں یہ لفظ ہیں ﴿ثلاث هن على فرائض وهن لكم تطوع : النحر والوتر وركعتا الضحى﴾ ”تین کام ایسے ہیں جو مجھ پر تو فرض ہیں لیکن تم لوگوں پر نفل ہیں: قربانی، وتر اور نماز چاشت کی دو رکعتیں۔“ (۵)

(۳) حضرت ابو بکر رضی اللہ عنہ اور حضرت عمر رضی اللہ عنہ کے متعلق روایت منقول ہے کہ وہ وجوب کے قائل حضرات کے قول سے کراہت کرتے ہوئے قربانی نہیں کرتے تھے۔ (۶)

(راجع) قربانی کرنا سنت مؤکدہ ہے۔

(۱) امام بخاریؒ نے باب قائم کیا ہے کہ ((باب سنة الأضحية)) ”قربانی کی سنت کا بیان۔“

پھر حضرت ابن عمر رضی اللہ عنہما کا یہ قول نقل فرمایا ہے کہ ﴿ہی سنة ومعروف﴾ ”قربانی سنت ہے اور یہ امر مشہور ہے۔“ اس کے بعد رسول اللہ ﷺ کی یہ حدیث نقل فرمائی ہے کہ ﴿.....ومن ذبح بعد الصلاة فقد تم نسكه

(۱) [تحفة الأحوذی (۷۶/۵)]

(۲) [صحیح : صحیح ابن ماجہ (۲۵۳۲) کتاب الأضاحی : باب الأضاحی واجبة ہی أم لا، ابن ماجہ (۳۱۲۳) احمد

(۳۳۱/۲)]

(۳) [صحیح : صحیح ابن ماجہ (۲۵۳۳) کتاب الأضاحی : باب الأضاحی واجبة ہی أم لا، ابن ماجہ (۳۱۲۵) ابو

داود (۲۷۸۸) ترمذی (۱۰۱۸)]

(۴) [صحیح : إرواء الغلیل (۱۱۳۸) (۳۴۹/۴) ابو داود (۲۸۱۰) کتاب الضحایا : باب فی الشاة یضحی بها عن

جماعة ترمذی (۱۰۲۱)]

(۵) [ضعیف : تلخیص الحبیر (۲۵۴/۳) بیہقی (۲۶۴/۹) حافظ ابن حجرؒ فرماتے ہیں کہ یہ حدیث اپنی تمام سندوں سے ضعیف

ہے۔ [فتح الباری (۶/۱۰)]

(۶) [بیہقی (۲۶۵/۹) نیل الأوطار (۴۷۳/۳)]

وَأَصَابَ سَنَةَ الْمُسْلِمِينَ ﴿۱﴾ ”اور جس نے نماز کے بعد جانور ذبح کیا اس کی قربانی مکمل ہوئی اور وہ مسلمانوں کی سنت کو پہنچا۔“ (۱)

(۲) امام ترمذیؒ نے باب قائم کیا ہے کہ ((الدلیل علی أن الأضحية سنة)) ”اس بات کی دلیل کہ قربانی سنت ہے۔“ پھر وہ روایت نقل کی ہے جس میں مذکور ہے کہ ایک شخص نے حضرت ابن عمرؓ سے قربانی کے متعلق دریافت کیا کہ کیا وہ فرض ہے یا سنت تو حضرت ابن عمرؓ نے صرف انہی الفاظ پر اکتفا کیا ﴿۲﴾ ضحی رسول اللہ والمسلمون ﴿۳﴾ ”رسول اللہ ﷺ اور مسلمانوں نے قربانی کی ہے۔“ (۲)

اس حدیث کو نقل کرنے کے بعد امام ترمذیؒ رقمطراز ہیں کہ ((والعمل علی هذا عند أهل العلم أن الأضحية ليست بواجبة ولكنها سنة من سنن النبي ﷺ يستحب أن يعمل بها وهو قول سفيان الثوري وابن المبارك)) ”اہل علم کے نزدیک اسی پر عمل ہے کہ قربانی واجب نہیں ہے بلکہ نبی ﷺ کی سنتوں میں سے ایک سنت ہے (لہذا) اسی کے مطابق عمل کرنا مستحب ہے۔ امام سفيان ثوريؒ اور امام ابن مبارکؒ کا بھی یہی قول ہے۔“ (۳)

(عبد الرحمن مبارکپوری) رقمطراز ہیں کہ ہم تو وہی کہیں گے جو حضرت ابن عمرؓ نے کہا: ”رسول اللہ ﷺ اور مسلمانوں نے قربانی کی ہے۔“ (۴)

(شوکانی) ”قربانی کی مشروعیت میں کوئی اختلاف نہیں اور یہ عظیم قربت اور سنت مؤکدہ ہے۔“ (۵)

وَأَقْلَهَا شَاةً	اور قربانی میں کم از کم ایک بکری ہے۔ ❶
-------------------	--

❶ عطاء بن یسارؒ نے حضرت ابویوب انصاریؒ رضی اللہ عنہ سے دریافت کیا کہ رسول اللہ ﷺ کے زمانے میں قربانیاں کیسے ہوتی تھیں تو انہوں نے کہا ﴿۱﴾ کان الرجل فی عهد النبی ﷺ یضحی بالشاة عنه وعن أهل بيته ﴿۲﴾ ”عہد رسالت میں آدمی اپنی طرف سے اور اپنے گھروالوں کی طرف سے ایک بکری قربان کرتا تھا۔“ وہ اسے کھاتے تھے اور کھلاتے تھے حتیٰ کہ لوگوں نے تکبر شروع کر دیا تو اس طرح ہو گیا جو تم آج دیکھ رہے ہو۔“ (۶)

اس مسئلے میں اہل علم نے اختلاف کیا ہے کہ کیا ایک بکری تمام گھروالوں کی طرف سے کفایت کر جائے گی یا صرف ایک

- (۱) [بخاری (۵۵۴۶) کتاب الأضاحی : باب سنة الأضحية]
- (۲) [ضعيف : ضعيف ابن ماجة (۶۷۲) کتاب الأضاحی : باب ثواب الأضحية ‘ ابن ماجة (۳۱۲۷) المشكاة (۱۴۷۶) ترمذی (۱۵۰۶)]
- (۳) [ترمذی (بعد الحديث ۱۵۰۶)]
- (۴) [تحفة الأحوذی (۷۶/۵)]
- (۵) [السیل الحرار (۷۳/۴)]
- (۶) [صحیح : صحیح ابن ماجة (۲۵۴۶) کتاب الأضاحی : باب من ضحی بشاة عن أهله ‘ ابن ماجة (۳۱۴۷) ترمذی (۱۵۰۵) کتاب الأضاحی : باب ما جاء أن الشاة الواحدة تجزئ عن أهل البيت]

’دی کو ہی کافی ہوگی۔

(احناف) ایک بکری صرف ایک آدمی کو ہی کفایت کرتی ہے۔ (۱)

(نودوی) انہوں نے بزم خویش احناف کے موقف کو متفق علیہ مسئلہ قرار دیا ہے۔ (۲)

(مالک، اوزاعی، لیث) ایک بکری تمام گھر والوں کی طرف سے کفایت کر جاتی ہے۔ (۳)

(ابن قیم) ایک بکری تمام گھر والوں کی طرف سے کافی ہو جائے گی خواہ گھر والے کثیر تعداد میں ہی کیوں نہ ہوں یہی رسول

اللہ ﷺ کا طریقہ ہے۔ (۴)

(شوکانی) حق بات یہ ہے کہ ایک بکری تمام گھر والوں کی طرف سے کافی ہو جائے گی خواہ ان کی تعداد سو یا اس سے زیادہ ہی

کیوں نہ ہو۔ (۵)

(راجح) امام شوکانیؒ اور ان کے ہم رائے حضرات کا موقف رائج ہے کیونکہ گذشتہ حضرت ابویوب رضی اللہ عنہ کی حدیث اسی پر

دلائل کرتی ہے۔

(زیلعی) اس (حضرت ابویوب رضی اللہ عنہ کی) حدیث نے حنفی مذہب کو مشکل میں ڈال دیا ہے۔ (۶)

## 761۔ اونٹ اور گائے کے حصے

اونٹ کی قربانی میں دس افراد جبکہ گائے کی قربانی میں سات افراد شریک ہو سکتے ہیں اور اس کی دلیل مندرجہ ذیل

حدیث ہے:

عن ابن عباس رضی اللہ عنہما قال کنا مع رسول اللہ ﷺ فی سفر فحضر الأضحی فاشترکنا فی الحزور عن

عشرة والبقرة عن سبعة ﴿

”حضرت ابن عباس رضی اللہ عنہما سے روایت ہے وہ کہتے ہیں ہم رسول اللہ ﷺ کے ساتھ سفر میں تھے تو قربانی کا دقت

ہو گیا۔ ہم اونٹ میں دس آدمی شریک ہوئے اور گائے میں سات۔“ (۷)

(۱) [بدائع الصنائع (۷۰/۵) الدر المختار (۲۲۲/۵) بدایۃ المحتشد (۴۲۰/۱) مغنی المحتاج (۲۸۵/۴) المہذب

(۲۳۸/۱) المغنی (۶۱۹/۸) کشاف القناع (۶۱۷/۲)]

(۲) [شرح مسلم (۱۳۲/۷)]

(۳) [تحفة الأحوذی (۷۲/۵) مؤطا، کتاب الضحایا: باب الشریکة]

(۴) [زاد المعاد (۳۲۳/۲)]

(۵) [نبیل الأوطار (۴۸۵/۳)]

(۶) [نصب الرایۃ (۲۱۰/۴)]

(۷) [صحیح: صحیح ابن ماجہ (۲۵۳۶) ابن ماجہ (۳۱۳۱) کتاب الأضحی: باب عن کم تجزی البدنة والبقرة،

ترمذی (۹۰۵) نسائی (۴۴۰۴) احمد (۲۴۸۴)]

ایک اور حدیث سے بھی یہ مسئلہ ثابت ہوتا ہے جیسا کہ حضرت رافع بن خدیج رضی اللہ عنہ فرماتے ہیں کہ ہم نبی ﷺ کے ساتھ ذوالحلیفہ مقام پر تھے۔ ہمارے ہاتھ بکریاں اور اونٹ لگے۔ لوگوں نے جلدی جلدی انہیں ذبح کر کے ہانڈیاں چڑھا کر ابائی شروع کر دیں۔ نبی ﷺ تشریف لائے۔ آپ ﷺ نے ہانڈیاں اٹھ دینے کا حکم دیا ﴿ثم عدل عشرة من الغنم بحزور﴾ ”پھر آپ ﷺ نے دس بکریوں کو ایک اونٹ کے برابر قرار دیا۔“ (۱)

اور جن روایات میں ہے کہ اونٹ میں سات آدمی شریک ہو سکتے ہیں مثلاً حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿البقرة عن سبعة والحزور عن سبعة﴾ ”گائے سات آدمیوں کی طرف سے قربان کی جاسکتی ہے اور اونٹ بھی سات آدمیوں کی طرف سے قربان کیا جاسکتا ہے۔“ (۲)

ایسی تمام روایات کے متعلق بعض علما کہتے ہیں کہ یہ حج کے متعلق ہیں یعنی دوران حج قربانی کرنے والے ایک اونٹ میں صرف سات افراد ہی شریک ہوں گے۔ اور بعض علما کا خیال ہے کہ یہ اللہ کی طرف سے رخصت ہے یعنی اونٹ میں دس آدمی بھی شریک ہو سکتے ہیں اور سات بھی۔ (واللہ اعلم)

علاوہ ازیں اگر استطاعت ہو تو اکیلا آدمی بھی اونٹ یا گائے کی قربانی کر سکتا ہے جیسا کہ حضرت عائشہ رضی اللہ عنہا سے روایت ہے کہ ﴿أن رسول الله ﷺ نحر عن آل محمد في حجة الوداع بقرة واحدة﴾ ”بے شک رسول اللہ ﷺ نے حجۃ الوداع کے موقع پر آل محمد کی طرف سے ایک گائے کی قربان کی۔“ (۳)

اس کا وقت عید الاضحیٰ کے بعد ① سے لے کر ایام تشریق کے آخر تک ہے۔ ②

وَوَقْتُهَا بَعْدَ صَلَاةِ عِيدِ النَّحْرِ إِلَى آخِرِ أَيَّامِ التَّشْرِيقِ

① ② حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا ﴿من ذبح قبل الصلاة فإنما ذبح لنفسه ومن ذبح بعد الصلاة فقد تم نسكه وأصاب سنة المسلمين﴾ ”جس نے نماز سے پہلے (جانور) ذبح کر لیا تو اس نے محض اپنے نفس کے لیے ہی ذبح کیا اور جس نے نماز کے بعد ذبح کیا اس کی قربانی مکمل ہوئی اور وہ مسلمانوں کی سنت کو پہنچا۔“ (۴)

(۱) [بخاری (۲۵۰۷) کتاب الشركة: باب من عدل عشرة من الغنم بحزور فی القسم، نسائی (۴۴۰۳) کتاب الضحایا: باب ما تحزی عنہ البدنة فی الضحایا، ابو داود (۲۸۲۱) ترمذی (۱۴۹۲)]

(۲) [صحیح: صحیح ابو داود (۲۴۳۴) ابو داود (۲۸۰۸) کتاب الضحایا: باب البقر والحزور عن کم تحزی]

(۳) [صحیح: صحیح ابن ماجہ (۲۵۴۰) ابن ماجہ (۳۱۳۵) کتاب الأضاحی: باب عن کم تحزی البدنة والبقرة]

(۴) [بخاری (۵۵۴۶) کتاب الأضاحی: باب سنة الأضحية، مسلم (۱۹۶۲) نسائی (۲۲۳/۷) احمد (۱۱۳/۳) ابو



(2) حضرت جندب بن سفیانؓ بجلی رضی اللہ عنہ سے روایت ہے کہ رسول اللہ ﷺ نے فرمایا ﴿من كان ذبح قبل أن يصلي فليذبح مكانها أخرى﴾ ”جس نے نماز سے پہلے قربانی کر لی وہ اس کی جگہ دوسرا جانور قربان کرے۔“ (۱)

② حضرت جبیر بن مطعم رضی اللہ عنہ سے روایت ہے کہ رسول اللہ ﷺ نے فرمایا ﴿كل أيام التشريق ذبح﴾ ”تمام ایام تشریق قربانی کے دن ہیں۔“ (۲)

(شوکانیؒ) ایام تشریق یوم النحر اور اس کے بعد تین دن ہیں یعنی 10، 11، 12 اور 13 ذوالحجہ۔ (۳)

(علیؒ) قربانی کے دن یوم الاضحیٰ اور اس کے بعد تین دن ہیں۔ (۴)

(نوویؒ) اسی کے قائل ہیں۔ (۵)

حضرت جبیر بن مطعم رضی اللہ عنہ، حضرت ابن عباس رضی اللہ عنہ، امام عطاء، حضرت حسن بصری، حضرت عمر بن عبدالعزیز، امام سلیمان بن موسیٰ، امام شافعی اور داود غطاہری رحمہم اللہ کا بھی یہی موقف ہے۔ (۶)

(ابوضیفؒ، مالکؒ، احمدؒ) قربانی کا وقت یوم النحر اور اس کے بعد دو دن ہیں۔ (۷)

ان کی دلیل حضرت ابن عمر رضی اللہ عنہما، حضرت انس رضی اللہ عنہ اور حضرت علی رضی اللہ عنہ سے مروی یہ اثر ہے ﴿الأضحية يومان بعد يوم الأضحية﴾ ”قربانی یوم الاضحیٰ کے بعد دو دن ہے۔“ (۸)

(راجح) امام شافعیؒ وغیرہ کا موقف راجح ہے کیونکہ حضرت جبیر رضی اللہ عنہ کی حدیث مرفوع (یعنی رسول اللہ ﷺ کا فرمان) ہے اور حضرت ابن عمر رضی اللہ عنہما وغیرہ کی روایت محض ان کا اپنا قول ہی ہے لہذا پہلی حدیث کو ترجیح دی جائے گی نیز جس روایت میں ایک دن کم کا ذکر ہے اس میں زیادتی کی نفی بھی نہیں ہے۔

(۱) [بخاری (۵۰۰) کتاب الذبائح والصيد: باب قول النبي فليذبح على اسم الله، مسلم (۱۹۶۰) ابن ماجه (۳۱۵۲)]

نسائی (۲۲۴/۷) حمیدی (۷۷۵) ابو یعلیٰ (۱۵۳۲) ابن حبان (۵۹۱۳) شرح معانی الآثار (۱۷۳/۴) بیہقی

[(۲۶۲/۹)]

(۲) [صحيح: صحيح الجامع الصغير (۴۵۳۷) احمد (۸۲/۴) ابن حبان (۳۸۵۴) بیہقی (۲۹۵/۵) نيل الأوطار

(۴۹۰/۳) فتح الباری (۱/۱۸۰) زاد المعاد (۳۱۸/۲)]

(۳) [نيل الأوطار (۴۹۰/۳)]

(۴) [زاد المعاد (۳۱۹/۲)]

(۵) [شرح مسلم (۱۲۸/۷)]

(۶) [بیہقی (۲۹۶/۵-۲۹۷) نيل الأوطار (۴۹۰/۳)]

(۷) [نيل الأوطار (۴۹۰/۳) بدائع الصنائع (۷۳/۵) تبیین الحقائق (۴/۶) الدر المختار (۲۲۲/۵) اللباب

(۲۳۳/۳)]

(۸) [موطا (۴۸۷/۲) بیہقی (۲۹۷/۹) شرح مسلم (۱۲۸/۷)]

وَالْفَضْلُهَا أَسْمُنُهَا وَلَا يُجْزَى مَا دُونَ الْجَذَعِ مِنَ الضَّانِّ وَالشَّيْءِ مِنَ الْمَعْزِ

افضل قربانی وہ ہے جو زیادہ موٹی تازی ہو ❶ اور بھیڑوں میں جڈے اور بکریوں میں دو دندے سے کم عمر کا جانور کافی نہیں ہوتا۔ ❷

❶ (۱) حضرت ابو رافع رضی اللہ عنہ فرماتے ہیں کہ ﴿أَنَّ النَّبِيَّ ﷺ كَانَ إِذَا ضَحَّى اشْتَرَى كَبْشَيْنِ سَمِينَيْنِ﴾ ”نبی ﷺ جب قربانی کا ارادہ فرماتے تو دو موٹے تازے صحت مند مینڈھے خرید لاتے۔“ (۱)

(۲) حضرت امامہ بن اہل رضی اللہ عنہا فرماتے ہیں کہ ﴿كَانَا نَسْمُنُ الْأَضْحِيَةَ بِالْمَدِينَةِ وَكَانَ الْمُسْلِمُونَ يَسْمُنُونَ﴾ ”ہم مدینہ میں قربانی کے جانوروں کو موٹا کرتے تھے اور مسلمان بھی (قربانی کے جانوروں کو) موٹا کرتے تھے۔“ (۲)

واضح رہے کہ ان روایات میں یہ وضاحت نہیں ہے کہ موٹے جانور دوسرے جانوروں سے افضل ہیں تاہم اگر اس وجہ سے کہ موٹے جانور میں گوشت زیادہ ہوگا اور اس سے غرباء کا زیادہ فائدہ ہو سکے گا یہ کہہ دیا جائے کہ موٹا جانور افضل ہے تو یقیناً یہ بے جا نہ ہوگا۔

(جہور) سب سے افضل اونٹ، پھر گائے، پھر بھیڑ اور پھر بکری کی قربانی ہے کیونکہ جس جانور میں سب سے زیادہ فقراء و مساکین کا فائدہ ہے یقیناً وہی زیادہ بہتر و افضل ہے۔ (۳)

(ابن قدامہ) قربانی کے جانور کا موٹا ہونا اور عمدہ ہونا مسنون ہے کیونکہ اللہ تعالیٰ نے فرمایا:

”يٰۤاَيُّهَا الَّذِيْنَ اٰمَنُوْا اَللّٰهُكِي تَشَانُوْنَ كِي تَعْظِيْمُكُمْ لِّتَوِيْءِ اِسْ كِي دَلِكِيْ پَرِ بِهِيْزْ كَارِي كِي وَجِبْ سِي هِي۔“ [الحج: ۳۲]

اس کی تعظیم سے مراد اس کا موٹا ہونا، عمدہ ہونا اور اس کا احترام کرنا ہے کیونکہ یہ بڑے اجر اور زیادہ فائدے کا

باعث ہے۔ (۴)

❷ (۱) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَذْبَحُوا إِلَّا مَسْنَةً إِلَّا أَنْ يَعْسَرَ عَلَيْكُمْ

فَتَذْبَحُوا جَذْعَةً مِنَ الضَّانِّ﴾ ”دو دندے کے علاوہ (کوئی جانور) ذبح نہ کرو لیکن اگر اس کا ملنا مشکل ہو جائے تو بھیڑ کا کھیرا

ذبح کر لو۔“ (۵)

مسنة: (یعنی دو دندا) ایسے جانور کو کہتے ہیں جس کے دو دھ کے دانت گر چکے ہوں۔

(۱) [مجمع الزوائد (۲۱/۴-۲۲) الفتح الربانی (۱۳-۶۱)]

(۲) [بخاری (قبل الحدیث/۵۵۵۳) کتاب الأضاحی: باب أضحية النبی بکیشین أقرنین ویدکر سمينین]

(۳) [نیل الأوطار (۴۷۷/۳)]

(۴) [المغنی (۳۶۷/۱۳)]

(۵) [مسلم (۱۹۶۳) کتاب الأضاحی: باب سن الأضحية، احمد (۳۱۲/۳) ابو داود (۲۷۹۷) نسائی (۲۶۹/۹)]

[الحارود (۹۰۴)]

(نووی) مسند اونٹ گائے اور بکری وغیرہ میں سے دونوں کو کہتے ہیں اور یہ واضح رہے کہ بھیڑ کے علاوہ کسی حالت میں بھی کھیر قربان کرنا جائز نہیں۔ (۱)

اور جذعہ بھیڑ کا وہ بچہ ہوتا ہے جو ایک سال کا ہو اور دندانہ ہو۔

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿نعمت الاضحیۃ الذذع من الضان﴾ ”اچھی قربانی بھیڑ کا کھیرا ہے۔“ (۲)

(۳) حضرت براء بن عازب رضی اللہ عنہ سے روایت ہے کہ ﴿ضحیٰ خال لی یقال له ابو بردۃ قبل الصلاۃ فقال له رسول اللہ : شاتک شاة لحم فقال یا رسول اللہ ! ان عندی داجنا جذعة من المعز قال : اذبحها ولن تصلح لغيرک﴾ ”انہوں نے بیان کیا کہ میرے ماموں ابو بردہ رضی اللہ عنہ نے عید کی نماز سے پہلے ہی قربانی کر لی تھی۔ آپ ﷺ نے ان سے فرمایا کہ تمہاری بکری صرف گوشت کی بکری ہے۔ انہوں نے عرض کیا اے اللہ کے رسول! میرے پاس ایک سال سے کم عمر کا ایک بکری کا بچہ ہے؟ آپ ﷺ نے فرمایا: تم اسے ہی ذبح کر لو لیکن تمہارے بعد (اس کی قربانی) کسی اور کے لیے جائز نہیں ہوگی۔“ (۳)

(شوکانی) اس حدیث میں یہ ثبوت موجود ہے کہ بکری کا کھیر قربانی میں کافی نہیں ہے۔ (۴)

(نووی) اس پر اتفاق ہے۔ (۵)

نہی بھیگا، مریض، لنگڑا، لاغر اور کٹے ہوئے سینگ اور کان والا جانور کافی ہوگا۔ ❶

وَلَا الْاَعْوَرُّ وَالْمَرِيضُ وَالْاَعْرَجُ وَالْاَعْجَفُ  
وَأَعْضَبُ الْقَرْنِ وَالْأَذُنِ

❶ حضرت براء بن عازب رضی اللہ عنہ سے روایت ہے کہ رسول اللہ ﷺ نے فرمایا ﴿أربع لا تحوز فی الاضاحی العوراء بین عورها والمریضة بین مرضها والعرجاء بین ظلعها والکسیر الثی لا تنقی﴾ ”چار جانور قربانی میں جائز نہیں: واضح طور پر آنکھ کا کانا، ایسا بیمار جس کی بیماری واضح ہو، لنگڑا، جس کا لنگڑا پن ظاہر ہو اور ایسا کمزور جس میں چربی نہ ہو۔“

(۱) [شرح مسلم (۹۹/۱۳)]

(۲) [ضعیف : ضعیف ترمذی (۲۵۸) کتاب الاضاحی : باب ما جاء فی الذذع من الضان فی الاضاحی، ترمذی

(۱۴۹۹) احمد (۴۴۴/۲)]

(۳) [بخاری (۵۵۵۶) کتاب الاضاحی : باب قول النبی ﷺ لأبی بردۃ ضح بالذذع من المعز، مسلم (۱۹۶۱)

ترمذی (۱۵۰۸) نسائی (۲۲۲/۷) احمد (۲۹۷/۴) شرح معانی الآثار (۱۷۲/۴) بیہقی (۲۶۹/۹) الحلیۃ لأبی

نعیم (۳۳۷/۴)]

(۴) [نبیل الأوطار (۴۷۶/۳)]

(۵) [شرح مسلم (۱۲۹/۷)]

ایک روایت میں الکسیر کی جگہ العجفاء (لاغر و کمزور) کا لفظ ہے۔ (۱)

(۲) حضرت علی رضی اللہ عنہ سے مروی ہے کہ ﴿اَمَرَنَا رَسُولُ اللَّهِ أَنْ نَسْتَشْرِفَ الْغَيْنَ وَالْأُذُنَ﴾ ”رسول اللہ ﷺ نے ہمیں حکم دیا کہ ہم آنکھ اور کان اچھی طرح دیکھیں۔“ (۲)

(۳) حضرت علی رضی اللہ عنہ سے روایت ہے کہ ﴿أَنَّ النَّبِيَّ ﷺ نَهَى أَنْ يَضْحَى بَعْضُاءُ الْأُذُنِ وَالْقَرْنِ﴾ ”نبی ﷺ نے ایسے جانور کی قربانی سے منع فرمایا ہے جس کا کان اور سینگ کٹا ہوا ہو۔“ (۳)

وَيَتَصَدَّقُ مِنْهَا وَيَأْكُلُ وَيَذْخِرُ وَالذَّبْحُ فِي الْمُصَلَّى أَفْضَلُ

اور وہ (قربانی کرنے والا) اس سے صدقہ کرے خود کھائے اور ذخیرہ بھی کر سکتا ہے۔ ① عید گاہ میں قربانی کرنا افضل ہے۔ ②

① (۱) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿كُلُوا وَادْخَرُوا وَتَصَدَّقُوا﴾ ”(قربانی کا گوشت) کھاؤ، ذخیرہ کرو اور صدقہ کرو۔“ (۴)

پہلے رسول اللہ ﷺ نے یہی باتی غرباء کی وجہ سے یہ حکم دیا تھا ﴿ادْخَرُوا ثَلَاثًا ثُمَّ تَصَدَّقُوا بِمَا بَقِيَ﴾ ”تین دن کا گوشت ذخیرہ کر لو اور باقی گوشت صدقہ کرو۔“ اس کے بعد لوگوں نے آ کر عرض کیا اے اللہ کے رسول! لوگوں نے تو اپنی قربانیوں سے متکین بنالے ہیں اور ان میں چربی کی چکناہٹ مل رہے ہیں تو آپ ﷺ نے فرمایا: پھر کیا ہوا؟ اس پر لوگوں نے آپ کا (گذشتہ) حکم بیان کیا تو آپ ﷺ نے فرمایا ﴿إِنَّمَا نَهَيْتُكُمْ مِنْ أَجْلِ الدَّافَةِ فَكُلُوا وَادْخَرُوا وَتَصَدَّقُوا﴾ ”میں نے تو صرف ان آنے والے (غرباء) کی وجہ سے تمہیں منع کیا تھا اب تم کھاؤ، ذخیرہ کرو اور صدقہ کرو۔“ (۵)

(۲) حضرت سلمہ بن اکوع رضی اللہ عنہ سے روایت ہے کہ ﴿أَنَّ رَسُولَ اللَّهِ ﷺ قَالَ: مَنْ ضَحَّى مِنْكُمْ فَلَا يَصْبِحَنَّ بَعْدَ ثَلَاثَةِ وَبَقَى فِي بَيْتِهِ مِنْهُ شَيْءٌ فَلَمَّا كَانَ الْعَامُ الْمَقْبَلُ قَالُوا يَا رَسُولَ اللَّهِ: نَفْعَلُ كَمَا فَعَلْنَا الْعَامَ الْمَاضِيَ قَالَ: كُلُوا وَأَطْعِمُوا وَادْخَرُوا فَإِنَّ ذَلِكَ الْعَامَ كَانَ بِالنَّاسِ جَهْدُ فَارْدَتِ أَنْ تَعِينُوا فِيهَا﴾ ”رسول اللہ ﷺ نے فرمایا تم میں سے جو کوئی قربانی کرے تیسرے دن کے بعد اس کے گھر میں اس میں سے کوئی چیز باقی نہ ہو۔ پس اگلے سال صحابہ نے عرض

(۱) [صحیح: صحیح ابو داود (۲۴۳۱) کتاب الضحایا: باب ما یکرہ من الضحایا، ابو داود (۲۸۰۲) نسائی (۲۱۴/۷) ترمذی (۱۴۹۷) ابن ماجہ (۳۱۴۴) مؤطا (۴۸۲/۲) دارمی (۷۶/۲) احمد (۳۰۱/۴) حاکم (۲۲۳/۴) بیہقی (۲۷۴/۹) شرح معانی الآثار (۱۶۸/۴) ابن خزیمہ (۲۹۲/۴)]

(۲) [صحیح: صحیح ابو داود (۲۴۳۲) کتاب الضحایا: باب ما یکرہ من الضحایا، إرواء الغلیل (۱۱۴۹) ابو داود (۲۸۰۴) نسائی (۲۱۶/۷) ابن ماجہ (۳۱۴۲) دارمی (۷۷/۲) ترمذی (۱۴۹۸)]

(۳) [ضعیف: ضعیف ابو داود (۶۰۱) کتاب الضحایا: باب ما یکرہ من الضحایا، نسائی (۲۱۷/۷) ابن ماجہ (۳۱۴۵) حاکم (۲۲۴/۴) طحاوی (۱۰۰۹)]

(۴) [مسلم (۱۹۷۱) کتاب الاضاحی: باب بیان ما کان من النہی عن أکل لحوم الاضاحی.....]

(۵) [مسلم (۱۹۷۱) احمد (۵۱/۶) ابو داود (۲۸۱۲) نسائی (۲۳۵/۷)]

کیا اے اللہ کے رسول! کیا اس سال بھی ہم اس طرح کریں جس طرح ہم نے گزشتہ سال کیا؟ آپ ﷺ نے فرمایا: کھاؤ اور کھلاؤ اور ذخیرہ کرو۔ بلاشبہ اُس سال لوگ مشقت میں تھے تو میں نے ارادہ کیا کہ تم ان کی مدد کرو۔“ (۱)

② حضرت ابن عمر رضی اللہ عنہما سے روایت ہے کہ ﴿کان رسول اللہ یذبح وينحر بالمصلى﴾ ”رسول اللہ ﷺ (قربانی) ذبح اور نحر عید گاہ میں کیا کرتے تھے۔“ (۲)

جس کا قربانی کا ارادہ ہو وہ ذوالحجہ کا چاند طلوع ہونے سے

قربانی کرنے تک اپنے بال اور ناخن نہ کاٹے۔ ①

وَلَا يَأْخُذُ مَنْ لَهُ أَضْحِيَّةٌ مِنْ شَعْرِهِ وَظَفَرِهِ بَعْدَ

ذُخُولِ عَشْرِ ذِي الْحِجَّةِ حَتَّى يُضْحِيَ

① حضرت ام سلمہ رضی اللہ عنہا سے روایت ہے کہ رسول اللہ ﷺ نے فرمایا ﴿إذا رأيتم هلال ذي الحجة وأراد أحدكم أن يضحي فليمسك عن شعره وأظفاره﴾ ”جب تم ذوالحجہ کا چاند دیکھ لو اور تم میں سے کوئی قربانی کا ارادہ رکھتا ہو تو وہ اپنے بال اور ناخن کاٹنے سے رک جائے۔“ (۳)

② ایک اور روایت میں یہ لفظ ہیں ﴿من كان له ذبيح يذبحه فإذا أهل هلال ذي الحجة فلا يأخذ من شعره وأظفاره حتى يضحي﴾ ”جس کے پاس قربانی کے لیے کوئی جانور ہو وہ ذوالحجہ کا چاند دیکھنے کے بعد قربانی کر لینے تک ہرگز اپنے بال اور ناخن نہ کاٹے۔“ (۴)

(احمد) قربانی کرنے والے کے لیے (عشرہ ذوالحجہ کے دوران) بال یا ناخن کاٹنا حرام ہے۔ (۵)

(شافعی) یہ عمل مکروہ تنزیہی ہے۔ (۶)

(ابو حنیفہ) عشرہ ذوالحجہ کے دوران بال یا ناخن کاٹنا قربانی کرنے والے کے لیے مکروہ بھی نہیں ہے (حالانکہ یہ صریح حدیث کی مخالفت ہے)۔ (۷)

(راجح) امام احمدؒ کا موقف اقرب إلی الحدیث ہے۔

(۱) [بخاری (۵۵۶۹) کتاب الأضاحی : باب ما یوکل من لحوم الأضاحی وما یتزود منها، مسلم (۵۱۰۹)]

(۲) [بخاری (۵۵۵۲) کتاب الأضاحی : باب الأضحی والنحر بالمصلى، ابن ماجہ (۳۱۶۱) ابو داود (۲۸۱۱) احمد

(۱۰۸/۲)]

(۳) [مسلم (۳۶۵۵) کتاب الأضاحی : باب نہی من دخل علیہ عشر ذی الحجۃ وهو مرید التضحیۃ أن یأخذ من شعره

وأظفاره شیخا، نسائی (۲۱۱/۷) ابن ماجہ (۳۱۴۹) بیہقی (۲۶۶/۹) احمد (۲۸۹/۶)]

(۴) [مسلم (۱۹۷۷) نسائی (۲۱۲/۷) ترمذی (۱۰۵۲۳) ابو داود (۲۷۹۱) شرح معانی الآثار (۲۰۵/۲) حاکم

(۲۲۰/۴) بیہقی (۲۶۶/۹) احمد (۳۰۱/۶)]

(۵) [المغنی (۹۶/۱۱)]

(۶) [المجموع (۳۹۱/۸)]

(۷) [تحفة الأحوذی (۱۰۲/۵) نیل الأوطار (۴۷۴/۳) الروضة الندية (۴۷۷/۲)]

(نوٹی) رقمطراز ہیں کہ حضرت سعید بن سبب، امام ربیعہ، امام احمد، امام اسحاق، امام داؤد اور بعض اصحاب شافعی رحمہم اللہ نے کہا ہے کہ ایسے شخص پر اپنے بال اور ناخن میں سے کچھ بھی کاٹنا اس وقت تک حرام ہے جب تک کہ وہ شخص قربانی کے وقت میں قربانی نہ کر لے۔ (۱)

(ابن باز) جو شخص قربانی کرنے کا ارادہ کر لے اس کے لیے جائز نہیں ہے کہ وہ اپنے بال اور اپنے ناخن اور اپنے چمڑے (جسم) سے کچھ بھی کاٹے جبکہ ماہ ذوالحجہ شروع ہو چکا ہو حتیٰ کہ وہ قربانی کر لے۔ (۲)

### متفرقات

#### 762- جو قربانی کا ارادہ نہ رکھتا ہو کیا وہ بھی بال اور ناخن نہ کاٹے؟

جس شخص کا قربانی کا ارادہ نہ ہو اس کے لیے بال اور ناخن کاٹنے کی ممانعت کسی صحیح حدیث سے ثابت نہیں ہاں ایسا شخص اگر قربانی کا اجر حاصل کرنا چاہتا ہے تو اسے چاہیے کہ عید کے روز اپنے بال اور ناخن تراش لے، مونچھیں کاٹ لے اور زیر ناف مونڈ لے جیسا کہ ایک حدیث میں ہے کہ

عن عبد الله بن عمرو بن العاص رضي الله عنهما أن النبي ﷺ قال أمرت بيوم الأضحي عيداً جعله الله لهذه الأمة قال الرجل أرأيت إن لم أجدر إلا منيحة أننى أفأضحى بها؟ قال: لا ولكن تأخذ من شعرك وأظفارك وتقص شاربك وتحلق عانتك فتلك تمام أضاحتك عند الله ﷻ ”حضرت عبد اللہ بن عمرو بن عاص رضی اللہ عنہما سے روایت ہے کہ نبی ﷺ نے فرمایا مجھے یوم الاضحیٰ کو عید کا حکم دیا گیا ہے اسے اللہ تعالیٰ نے اس امت کے لیے مقرر فرمایا ہے ایک آدمی نے عرض کیا آپ مجھے بتلائیں کہ اگر میں قربانی کے لیے مونڈ دودھ دینے والی بکری کے سوانہ پاؤں تو کیا اس کی قربانی کروں؟ آپ ﷺ نے فرمایا نہیں، لیکن تم اپنے بال اور ناخن تراش لینا اور اپنی مونچھیں کاٹنا اور شرمگاہ کے بال مونڈ دینا اللہ تعالیٰ کے ہاں یہ تیری مکمل قربانی ہو جائے گی۔“ (۳)

(ابن باز) جو شخص قربانی کرنے کا ارادہ کرے اس کے لیے جائز نہیں ہے کہ وہ اپنے بال اور اپنے ناخن اور اپنے چمڑے (یعنی جسم) سے کچھ بھی کاٹے جبکہ ماہ ذوالحجہ شروع ہو چکا ہو حتیٰ کہ قربانی کر لے۔ (۴)

(۱) [شرح مسلم (۱۵۴/۷)]

(۲) [فتاویٰ اسلامیہ (۳۱۷/۲)]

(۳) [ضعیف: ضعیف ابو داؤد (۵۹۵) ابو داؤد (۲۷۸۹) کتاب الضحایا: باب ماجاء فی إيجاب الأضاحی، نسائی (۴۳۷۷) ابن حبان (۱۰۴۳) حاکم (۲۲۳/۴) اگرچہ شیخ البانی نے اس روایت کو ضعیف قرار دیا ہے لیکن یہ روایت حسن درجہ کی ہے۔]

(۴) [فتاویٰ اسلامیہ (۳۱۷/۲)]

## 763- خسی جانور کی قربانی کا حکم

خسی جانور کی قربانی جائز ہے اور اس کے دلائل حسب ذیل ہیں:

- (۱) حضرت ابو ہریرہ رضی اللہ عنہ سے روایت ہے کہ ﴿اَنْ رَسُولَ اللّٰهِ ﷺ كَانَ إِذَا أَرَادَ أَنْ يَضْحَى اشْتَرَى كَبْشِينَ عَظِيمًا سَمِينًا أَقْرَنَيْنِ أَمْلَحَيْنِ مَوْجُوَيْنِ﴾ ”رسول اللہ ﷺ جب قربانی کا ارادہ فرماتے تو دو بڑے بڑے موٹے تازے سینگ والے چتکبرے خسی مینڈھے خرید لاتے۔“ (۱)
- (۲) حضرت جابر بن عبد اللہ رضی اللہ عنہ سے روایت ہے وہ کہتے ہیں کہ ﴿ذَبَحَ النَّبِيُّ ﷺ يَوْمَ الذَّبْحِ كَبْشَيْنِ أَقْرَنَيْنِ أَمْلَحَيْنِ مَوْجُوَيْنِ﴾ ”نبی ﷺ نے قربانی کے دن سینگ والے دو چتکبرے خسی مینڈھے ذبح کیے۔“ (۲)
- (ابن قتادہ) خسی جانور (قربانی میں) کفایت کرتا ہے کیونکہ نبی ﷺ نے دو خسی مینڈھے ذبح کیے تھے۔ (۳)
- (سید سابق) خسی جانور کی قربانی کرنے میں کوئی حرج نہیں۔ (۴)

## 764- بھینس کی قربانی کا حکم

شریعت نے ایسے جانور بطور قربانی ذبح کرنے کا حکم دیا ہے جن پر ”بهيمة الأنعام“ کا لفظ بولا جاسکتا ہو اور وہ جانور صرف اونٹ، گائے، بھیڑ اور بکری ہیں جیسا کہ پیچھے بیان کیا جا چکا ہے اس لیے صرف انہی جانوروں کی قربانی کرنی چاہیے اور بھینس کی قربانی سے اجتناب ہی بہتر ہے بالخصوص اس لیے بھی کہ رسول اللہ ﷺ سے بھی بھینس کی قربانی ثابت نہیں ہے۔

جو لوگ بھینس کی قربانی کے جواز کے قائل ہیں ان کے ہاں دلیل بس یہی ہے کہ لفظ بقر میں یہ بھی شامل ہے یا پھر اس کو بقر پر قیاس کرتے ہیں اور یہ بات معلوم ہے کہ گائے کی قربانی رسول اللہ ﷺ کے قول، عمل اور تقریر سے ثابت ہے لہذا گائے کی قربانی کرنی چاہیے جو رسول اللہ ﷺ سے ثابت ہے۔

(سید سابق) ”قربانی اونٹ، گائے اور بھیڑ بکری کے علاوہ جائز نہیں اللہ تعالیٰ نے فرمایا ہے ”وہ یاد کریں اللہ تعالیٰ کا نام اس چیز پر جو اللہ تعالیٰ نے انہیں مویشی چوپایوں میں سے عطا کیا۔“ (۵)

(راجع) بھینس کی قربانی نہ کی جائے بلکہ سنت کے مطابق اونٹ، گائے، بھیڑ اور بکری سے قربانی کی جائے۔

(۱) [صحیح: صحیح ابن ماجہ (۲۵۳۱) ابن ماجہ (۳۱۲۲) کتاب الأضاحی: باب أضاحی رسول اللہ]

(۲) [ضعیف: ضعیف ابو داؤد (۵۹۷) ابو داؤد (۲۷۹۵) کتاب الضحایا: باب ما یستحب من الضحایا]

(۳) [المعنی (۳۷۱/۱۳)]

(۴) [فقہ السنۃ (۱۹۶/۳)]

(۵) [فقہ السنۃ (۲۶۴/۳)]

## 765- کس دن کی قربانی افضل ہے؟

اکثر علما کا یہ موقف ہے کہ پہلے دن کی قربانی افضل ہے کیونکہ نبی ﷺ ہمیشہ اسی پر عمل پیرا رہے۔ آپ ﷺ مدینہ میں دس سال رہے اور قربانی کرتے رہے۔ حجۃ الوداع کے موقع پر آپ ﷺ نے سواوٹ قربان کیے۔ ان سب قربانیوں میں آپ ﷺ کا ہمیشہ یہی معمول رہا کہ آپ ﷺ پہلے دن قربانی کرتے جیسا کہ ایک حدیث سے بھی اس کی طرف اشارہ ملتا ہے کہ ﴿عن البراء بن عازب رضی اللہ عنہ، قال قال النبی ﷺ: إِنْ أَوَّلَ مَا نَبْدَأُ بِهِ فِي يَوْمِنَا هَذَا نَصْلِي ثُمَّ نَرْجِعُ فَنَنْحِرُ مِنْ فَعْلِهِ فَقَدْ أَصَابَ سُنَّتَنَا﴾ ”حضرت براء بن عازب رضی اللہ عنہ سے روایت ہے کہ رسول اللہ ﷺ نے فرمایا ”آج (عید الاضحیٰ کے دن) کی ابتدا ہم نماز (عید) سے کریں گے پھر واپس آ کر قربانی کریں گے جو اس طرح کرے گا وہ ہماری سنت کے مطابق عمل کرے گا۔“ (۱)

اس حدیث سے معلوم ہوا کہ نبی ﷺ جس دن نماز عید پڑھتے اسی دن قربانی کرتے اور یہ بات دلیل کی محتاج نہیں کہ نماز عید پہلے دن ہی ادا کی جاتی ہے۔ علاوہ ازیں ایک اور حدیث سے بھی پہلے دن کی افضلیت معلوم ہوتی ہے:

﴿عن عبد الله بن قريط عن النبي ﷺ قال : إِنْ أَعْظَمَ الْأَيَّامَ عِنْدَ اللَّهِ يَوْمَ النَحْرِ ثُمَّ يَوْمَ الْقَرِ﴾ ”حضرت عبد اللہ بن قريط رضی اللہ عنہ سے روایت ہے کہ نبی ﷺ نے فرمایا ”بے شک اللہ تعالیٰ کے نزدیک دنوں میں سب سے عظیم دن یوم النحر (یعنی عید کا پہلا دن) ہے پھر یوم القر (یعنی دوسرا دن) ہے۔“ (۲)

مذکورہ دلائل سے معلوم ہوا کہ ایام عید میں سے افضل دن پہلا ہے اور نبی ﷺ بھی پہلے دن میں ہی قربانی کیا کرتے تھے لہذا پہلے دن کی قربانی ہی افضل ہے لیکن اگر کوئی یہ خیال کرے کہ آخری دنوں میں قربانی کرنے سے غرباء و مساکین کو زیادہ فائدہ ہو سکتا ہے تو بعض علماء نے اسے بھی پہلے دن کے برابر ہی قرار دیا ہے۔ (واللہ اعلم)

## 766- قربانی کے لیے چھری خوب تیز ہو

(۱) حضرت شداد بن اوس رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا ذَبَحْتُمْ فَأَحْسِنُوا الذَّبْحَ وَلِيُحْدَ أَحَدَكُمْ شَفْرَتَهُ وَلِيُرِحَ ذَبِيحَتَهُ﴾ ”جب تم ذبح کرو تو اچھے طریقے سے ذبح کرو اور تم میں سے ایک اپنی چھری تیز کرے اور اپنے ذبیحہ کو آرام پہنچائے۔“ (۳)

اس حدیث سے معلوم ہوا کہ جانور قربان کرنے سے پہلے چھری کو خوب اچھی طرح تیز کر لینا چاہیے تاکہ جانور آسانی

(۱) بخاری (۵۵۴۵) کتاب الأضاحی : باب سنة الأضحية

(۲) صحیح : صحیح ابو داود (۱۵۵۲) ابو داود (۱۷۶۵) کتاب المناسک : باب الهدی إذ اعطى قبل أن يبلغ

(۳) صحیح : صحیح ابو داود (۲۴۴۱) ابو داود (۲۸۱۴) کتاب الضحایا : باب فی النهی أن تصبر البهائم والرفق



سے ذبح ہو جائے اور اسے زیادہ تکلیف نہ ہو کیونکہ گذشتہ روایت میں یہ الفاظ بھی موجود ہیں ﴿إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ فَإِذَا قُتِلْتُمْ فَاحْسِنُوا﴾ ”بے شک اللہ تعالیٰ نے ہر چیز پر احسان لکھ دیا ہے پس جب تم قتل کرو تو (اس میں بھی) احسان کرو۔“

(2) ایک اور روایت میں ہے کہ حضرت انس رضی اللہ عنہ فرماتے ہیں ﴿نہی رسول اللہ ﷺ أَنْ تَصْبِرَ الْبِهَائِمُ﴾ ”رسول اللہ ﷺ نے جانوروں کو باندھ کر قتل کرنے سے منع فرمایا ہے۔“ (۱)

(3) ﴿عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ أَمَرَ بِكَبْشِ أَقْرَنٍ يَطَأُ فِي سَوَادٍ وَيَبْرُكُ فِي سَوَادٍ وَيَنْظُرُ فِي سَوَادٍ فَاتَى بِهِ لِيُضْحِيَ بِهِ قَالَ لِعَائِشَةَ: هَلُمِّي الْمَدِيَةَ: ثُمَّ قَالَ: اشْحَذِيهَا بِحَجَرٍ فَفَعَلْتُ ثُمَّ أَخَذَهَا وَأَخَذَ الْكَبْشَ فَأَضْحَعَهُ ثُمَّ ذَبَحَهُ ثُمَّ قَالَ: بِاسْمِ اللَّهِ! اللَّهُمَّ! اقْبَلْ مِنْ مُحَمَّدٍ وَآلِ مُحَمَّدٍ وَمِنْ أُمَّةٍ مُحَمَّدٍ ثُمَّ ضَحَى بِهِ﴾ ”حضرت عائشہ رضی اللہ عنہا سے روایت ہے کہ رسول اللہ ﷺ نے سیٹگ والا ایک مینڈھالانے کا حکم دیا جس کے ہاتھ پاؤں پیٹ اور آنکھیں سیاہ ہوں۔ تو وہ قربانی کے لیے لایا گیا۔ آپ ﷺ نے حضرت عائشہ رضی اللہ عنہا سے کہا چھری لاؤ۔ پھر آپ ﷺ نے فرمایا اسے پتھر کے ساتھ تیز کر دو تو انہوں نے ایسا ہی کیا۔ پھر آپ ﷺ نے چھری کو پکڑا اور مینڈھ کو ذبح کرنے کے لیے لٹا دیا۔ پھر کہا: اللہ کے نام کے ساتھ اے اللہ! محمد آل محمد اور امت محمدی کی طرف سے قبول فرما۔ پھر آپ ﷺ نے اسے ذبح کر دیا۔“ (۲)

## 767- جانور کو قبلہ رخ کرنا

حضرت جابر بن عبد اللہ رضی اللہ عنہ سے روایت ہے انہوں نے کہا نبی ﷺ نے قربانی کے دن سیٹگ والے دو چتکبرے خسی مینڈھے ذبح کیے۔ پس جب آپ ﷺ نے انہیں قبلہ رخ کیا تو کہا: ”وَجْهَتْ وَجْهِي لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ اللَّهُمَّ مِنْكَ وَلَكَ عَنْ مُحَمَّدٍ وَأُمِّيهِ بِسْمِ اللَّهِ وَاللَّهُ أَكْبَرُ“ پھر آپ ﷺ نے ذبح کر دیا۔“ (۳)

اس حدیث سے معلوم ہوا کہ نبی ﷺ نے جانوروں کو ذبح کرنے سے پہلے قبلہ رخ کیا۔ اس لیے یہ عمل بھی مسنون ہے۔

(۱) [صحیح : صحیح ابو داود (۲۴۴۲) ابو داود (۲۸۱۵) کتاب الضحایا : باب فی النہی أن تصبر البہائم والرفق بالذبیحة]

(۲) [مسلم (۵۰۹۱) کتاب الاضاحی : باب استحباب استحسان الضحیۃ وذبحها مباشرة بلا توکیل والتسمیۃ والتکبیر]

(۳) [ضعیف : ضعیف ابو داود (۵۹۷) ابو داود (۲۷۹۵) کتاب الضحایا : باب ما یستحب من الضحایا، اگرچہ شیخ البانی نے اس روایت کو ضعیف قرار دیا ہے لیکن یہ حدیث حسن درجہ تک پہنچتی ہے۔]

## 768- اونٹ کو نحر کرنا چاہیے

اونٹ کو ذبح نہیں بلکہ نحر کرنا چاہیے اور نحر کا طریقہ یہ ہے کہ اونٹ کا اگلا بایاں گھٹنا باندھ کر اسے تین ٹانگوں پر کھڑا کر دینا چاہیے اور کوئی تیز دھار چیز مثلاً چھری، چاقو، نیزہ یا برجھی وغیرہ اس کی گردن میں مارنی چاہیے آہستہ آہستہ خون بہہ جائے گا اور اونٹ ایک طرف گر جائے گا پھر اس کی کھال وغیرہ اتار کر گوشت بنالینا چاہیے اونٹ کو نحر کرنے کے دلائل حسب ذیل ہیں:

(1) ارشاد باری تعالیٰ ہے کہ

﴿وَالْبَدَنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ فَاذْكُرُوا اسْمَ اللَّهِ عَلَيْهَا صَوَافٍ فَإِذَا وَجَبَتْ جُنُوبُهَا فَكُلُوا مِنْهَا﴾ [الحج: ۳۶]

”قربانی کے اونٹ ہم نے تمہارے لیے اللہ تعالیٰ کی نشانیاں مقرر کر دی ہیں ان میں تمہیں نفع ہے پس انہیں کھڑا کر کے ان پر اللہ کا نام لو۔ پھر جب ان کے پہلو زمین سے لگ جائیں تو ان سے کھاؤ۔“

حضرت ابن عباس رضی اللہ عنہما ”صواف“ کی تفسیر میں فرماتے ہیں کہ اس کا معنی ”قیاما معقولة“ یعنی ایک ٹانگ باندھ کر کھڑا کرنا ہے۔ (۱)

امام شوکانیؒ آیت ﴿فَإِذَا وَجَبَتْ جُنُوبُهَا﴾ کے متعلق فرماتے ہیں کہ وجوب (سے مراد) ساقط ہوتا ہے یعنی جب نحر ہونے کے بعد اونٹ گر جائے۔ اور یہ اس وقت ہوتا ہے جب اس کی روح نکل جاتی ہے۔ (۲)

(2) ﴿عن ابن عمر رضي الله عنهما أنه أتى على رجل قد أناخ بدنته وهو ينحرها فقال ابعتها قياما مقيدة سنة محمد﴾ ”حضرت ابن عمر رضی اللہ عنہما سے روایت ہے کہ وہ ایک ایسے آدمی کے پاس سے گزرے جس نے اونٹ کو ذبح کرنے کی غرض سے بٹھا رکھا تھا تو انہوں نے کہا ”اس کا گھٹنا باندھ کر اسے کھڑا کر دینی محمد ﷺ کی سنت ہے۔“ (۳)

(3) ﴿عن جابر رضي الله عنه أن رسول الله ﷺ وأصحابه كانوا ينحرون البدن معقولة اليسرى قائمة على ما بقي من قوائمها﴾ ”حضرت جابر رضی اللہ عنہ سے روایت ہے کہ رسول اللہ ﷺ اور آپ کے صحابہ رضی اللہ عنہم اونٹ کی بائیں ٹانگ باندھ کر اسے نحر کرتے تھے اور وہ اپنی باقی ٹانگوں پر کھڑا ہوتا تھا۔“ (۴)

(۱) [تفسير فتح القدیر (۵۰۸/۳)]

(۲) [تفسير فتح القدیر (۵۰۶/۱۳)]

(۳) [بخاری (۱۷۱۳) کتاب الحج: باب نحر الإبل مقيدة، مسلم (۱۳۲۰) ابو داود (۱۷۶۸) احمد (۳/۲) ابن حبان

(۵۹۰۳)]

(۴) [صحيح: صحيح ابو داود (۱۵۵۳) ابو داود (۱۷۶۷) كتاب المناسك: باب كيف تنحر البدن، شيخ عبد الرزاق

صديقي نے اسے حسن کہا ہے۔ [التعليق على تفسير ابن كثير (۴۳۸/۴)]

(4) حضرت جابر رضی اللہ عنہ سے حجۃ الوداع کے بیان میں حدیث مروی ہے اور اس میں ہے کہ ﴿فنحمر رسول اللہ ﷺ بیدہ ثلاثا وستین بدنة جعل يطعنها بحربة في يده﴾ ”رسول اللہ ﷺ نے اپنے ہاتھ کے ساتھ تریسٹھ (63) اونٹن خر کیے۔ آپ اونٹوں کی گردنوں میں اپنے ہاتھ میں موجود چھوٹا نیزہ مارتے تھے۔“ (۱)

## 769- چھری چلانے سے پہلے دعا

چھری چلانے سے پہلے رسول اللہ ﷺ سے مختلف دعائیں ثابت ہیں جن میں سے چند اہم مندرجہ ذیل ہیں:

(1) بِسْمِ اللَّهِ وَاللَّهُ أَكْبَرُ: جیسا کہ حضرت انس رضی اللہ عنہ سے روایت ہے کہ ﴿ضحى النبي ﷺ بكيشين أملحين أقرنين ذبحهما بیده وسمى وكبر﴾ ”نبی ﷺ نے سینگ والے دو چنگبرے مینڈھوں کی قربانی کی۔ انہیں اپنے ہاتھ سے ذبح کیا اور بسم اللہ اور اللہ اکبر پڑھا۔“ (۲)

(2) حضرت جابر رضی اللہ عنہ کی روایت میں ہے کہ رسول اللہ ﷺ نے جانور ذبح کرتے وقت یہ الفاظ کہے ﴿بِسْمِ اللَّهِ وَاللَّهُ أَكْبَرُ هَذَا عَنِّي وَعَمَّنْ لَمْ يُضَحَّ مِنْ أُمَّتِي﴾ ”اللہ کے نام کے ساتھ اور اللہ سب سے بڑا ہے یہ (جانور) میری طرف سے اور اس کی طرف سے ہے جس نے میری امت میں سے قربانی نہیں کی۔“ (۳)

(3) حضرت عائشہ رضی اللہ عنہا سے مروی ہے کہ ایک روایت میں ہے رسول اللہ ﷺ نے مینڈھے کو پکڑ کر لٹایا اور ذبح کرتے وقت کہا ﴿اللَّهُمَّ تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ أُمَّةِ مُحَمَّدٍ﴾ ”اے اللہ! تو محمد کی طرف سے آل محمد کی طرف سے اور امت محمد کی طرف سے (اس جانور کی قربانی) قبول فرما۔“ (۴)

(4) سنن ابی داؤد کی ایک روایت میں ہے کہ رسول اللہ ﷺ نے عید کے روز دو مینڈھے قربان کیے اور جب ان دونوں کو قبلہ رخ کیا تو یہ کلمات کہے:

”وَجْهَتْ وَجْهِي لِلذِّى فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ اللَّهُمَّ مِنْكَ وَلَكَ عَنْ مُحَمَّدٍ وَأُمِّيهِ بِسْمِ اللَّهِ وَاللَّهُ أَكْبَرُ“ پھر (انہیں) ذبح کر دیا۔ (۵)

(۱) [مسلم (۱۲۱۸)]

(۲) [بخاری (۵۵۶۵) کتاب الأضاحی: باب التکبیر عند الذبائح]

(۳) [صحیح: صحیح ابو داؤد (۲۴۳۶) ابو داؤد (۲۸۱۰) کتاب الضحایا: باب فی الشاة یضحی بها عن جماعة]

ترمذی (۱۵۲۰) احمد (۳۶۲۳) حاکم (۲۲۹/۴) بیہقی (۲۷۵/۴)

(۴) [مسلم (۱۹۶۷) کتاب الأضاحی: باب استحباب استحسان الضحیة وذبحها مباشرة بلا توکیل التسمیة والتکبیر]

احمد (۷۸/۶) ابو داؤد (۲۷۹۲)

(۵) [ابو داؤد (۲۷۹۵) کتاب الضحایا: باب ما یستحب من الضحایا]

## 770- جانور خود ذبح کرنا چاہیے

جیسا کہ اس کے دلائل حسب ذیل ہیں:

(1) حضرت جابر رضی اللہ عنہ سے حجۃ الوداع کے بیان میں حدیث مروی ہے اور اس میں ہے کہ ﴿فنحر رسول اللہ ﷺ بیدہ ثلاثا وستین بدنة جعل يطعنها بحربة في بده﴾ ”رسول اللہ ﷺ نے اپنے ہاتھ کے ساتھ تیرہ ٹھ (63) اونٹ نحر کیے۔ آپ اپنے ہاتھ میں موجود چھوٹا نیزہ اونٹوں کی گردنوں میں مارتے تھے۔“ (۱)

(2) حضرت انس رضی اللہ عنہ سے روایت ہے کہ ﴿أن النبي ﷺ نحر سبع بدنا بیده قیاما وضحی بالمدينة بکبشین أقرنین أملحین﴾ ”نبی ﷺ نے کھڑے کھڑے سات اونٹ اپنے ہاتھ سے نحر کیے اور مدینہ میں دو سینگوں والے چتکبرے مینڈھے ذبح کیے۔“ (۲)

(3) حضرت انس رضی اللہ عنہ سے روایت ہے کہ ﴿انکفأ رسول اللہ ﷺ إلی کبشین أقرنین أملحین فذبحهما بیدہ﴾ ”رسول اللہ ﷺ سینگ والے دو چتکبرے مینڈھوں کی طرف متوجہ ہوئے اور انہیں اپنے ہاتھ سے ذبح کیا۔“ (۳)

(4) ﴿عن أنس رضی اللہ عنہ قال : ضحی النبی ﷺ بکبشین أملحین فرأیته واضعا قدمه علی صفا حهما یسمی وکبر﴾ ”حضرت انس رضی اللہ عنہ نے بیان کیا ہے کہ نبی کریم ﷺ نے دو چتکبرے مینڈھوں کی قربانی کی۔ میں نے دیکھا کہ آنحضرت ﷺ اپنے پاؤں جانور کے اوپر رکھے ہوئے ہیں اور بسم اللہ واللہ اکبر پڑھ رہے ہیں۔ اس طرح آپ ﷺ نے دونوں مینڈھوں کو اپنے ہاتھ سے ذبح کیا۔“ (۴)

روح بالا احادیث سے ثابت ہوا کہ انسان کو اپنی قربانی خود ذبح کرنے کی کوشش کرنی چاہیے کیونکہ رسول اللہ ﷺ ہمیشہ اپنی قربانی خود ذبح کیا کرتے تھے۔

(شوکانیؒ) انہوں نے بھی اسی موقف کو زیادہ بہتر قرار دیا ہے۔ (۵)

(ابن قدامہؒ) اگر وہ شخص قربانی کا جانور اپنے ہاتھ سے ذبح کرے تو یہ افضل ہے۔ (۶)

(سید سابقؒ) جو شخص عمدہ طریقے سے جانور ذبح کر سکتا ہو اس کے لیے مسنون ہے کہ وہ اپنی قربانی اپنے ہاتھ کے ساتھ

ذبح کرے۔ (۷)

(۱) [مسلم (۱۲۱۸)] ۲/۱۱۸

(۲) [صحیح : صحیح ابو داود (۲۴۲۳) ابو داود (۲۷۹۳) کتاب الضحایا : باب ما یستحب من الضحایا]

(۳) [بخاری (۵۵۵۴) کتاب الأضاحی : باب فی أضحیة النبی]

(۴) [بحاری (۵۵۵۸) کتاب الأضاحی : باب من ذبح الأضاحی بیدہ]

(۵) [السیل حزار (۲۴۳/۳)]

(۶) [معنی ذاب فدا (۳۸۹/۱۳)]

(۷) [فقہ السنہ (۱۹۸/۳)]

## 771- قربانی کی کھالوں کا مصرف

قربانی کی کھالوں کا بھی وہی مصرف ہے جو قربانی کے گوشت کا ہے یعنی جیسے قربانی کا گوشت خود بھی کھایا جاسکتا ہے دوسروں کو بھی کھلایا جاسکتا ہے اور صدقہ بھی کیا جاسکتا ہے اسی طرح کھال کو خود بھی استعمال کیا جاسکتا ہے کسی دوسرے کو بھی استعمال کے لیے دی جاسکتی ہے اور صدقہ بھی کی جاسکتی ہے کیونکہ اس کے استعمال کا کوئی الگ طریقہ کتاب و سنت میں موجود نہیں ایک حدیث میں ہے کہ حضرت عائشہ رضی اللہ عنہا فرماتی ہیں:

﴿دف أهل أبيات من أهل البادية حضرة الأضحى زمن رسول الله ﷺ فقال رسول الله ﷺ ادخروا ثلاثاً ثم تصدقوا بما بقى فلما كان بعد ذلك قالوا يا رسول الله! إن الناس يتخذون الأسقية من ضحاياهم ويحملون فيها الودك فقال رسول الله ﷺ وما ذاك؟ قالوا نهيت أن نؤكل لحوم الضحايا بعد ثلاث فقال إنما نهيتكم من أجل الدافة التي دفت فكلوا وادخروا وصدقوا﴾ ”رسول اللہ ﷺ کے زمانے میں قربانی کے وقت اہل بادیہ کے کچھ گھر (مدینہ میں) آباد ہو گئے۔ رسول اللہ ﷺ نے فرمایا تین دن تک قربانی کا گوشت ذخیرہ کرو پھر باقی صدقہ کر دو۔ پس جب اس سے اگلا سال آیا تو لوگوں نے عرض کیا اے اللہ کے رسول! بلاشبہ لوگ قربانیوں سے مشکیزے بناتے ہیں اور ان میں چربی پگھلاتے ہیں۔ رسول اللہ ﷺ نے فرمایا تو کیا بات ہے؟ لوگوں نے کہا آپ نے تین دن کے بعد قربانی کا گوشت کھانے سے منع کیا ہے تو آپ ﷺ نے فرمایا میں نے تمہیں صرف ان لوگوں کی وجہ سے منع کیا تھا جو باہر سے آ کر یہاں آباد ہو گئے تھے اب تم کھاؤ اور ذخیرہ کرو اور صدقہ کرو۔“ (۱)

اس حدیث سے معلوم ہوا کہ کھالوں کا بھی وہی مصرف ہے جو گوشت کا ہے کیونکہ اس حدیث میں نبی ﷺ نے مطلق طور پر یہ فرمایا ہے کہ قربانیوں سے کھاؤ ذخیرہ کرو اور صدقہ کرو۔ اس لیے کھال کو خود استعمال کر لینا چاہیے مثلاً بطور مصلیٰ یا بطور چٹائی وغیرہ جیسا کہ صحابہ نے مشکیزے بنائے تھے۔ یا کسی دوست کو استعمال کے لیے دے دینی چاہیے یا صدقہ کر دینی چاہیے۔



(۱) [مسلم (۱۹۷۱) کتاب الأضاحی : باب بیان ما کان من النہی عن أكل لحوم الأضاحی بعد ثلاث فی أول الإسلام

وبیان نسخه وإباحته (إلى متى شاء)

## ولیمہ کا بیان

## باب الولیمة ❶

یہ (ولیمہ کرنا) جائز ہے۔ ❷

ہی مَشْرُوعَةٌ

❶ ولیمہ سے مراد ہے ”شادی کی خوشی کا کھانا“ اس کی جمع ولائم ہے۔ باب اَوَّلَمَ یُوْلَمُ (إفعال) ولیمہ کرنا۔ اَوَّلَمَةُ ”کسی چیز کا اجتماع۔“ (۱)

(جوہری، ابن اثیر) ولیمہ خاص شادی کے کھانے کو کہتے ہیں۔

(ازہری) یدلم سے مشتق ہے جس کا معنی جمع ہونا ہے (یہ نام اس لیے رکھا گیا ہے) کیونکہ میاں بیوی جمع ہو جاتے ہیں۔ (۲)

❷ ❶ امام بخاری نے باب قائم کیا ہے (( الولیمة حق )) ”ولیمہ کرنا حق ہے۔“

اس کے تحت حضرت عبدالرحمن بن عوف رضی اللہ عنہ سے مروی حدیث نقل فرمائی ہے جس میں مذکور ہے کہ رسول اللہ ﷺ نے حضرت عبدالرحمن بن عوف رضی اللہ عنہ کو حکم ارشاد فرمایا ﴿اُولَمْ وَلَوْ بِشَاةٍ﴾ ”ولیمہ کرو خواہ ایک بکری کا ہی ہو۔“ (۳)

(۲) حضرت انس رضی اللہ عنہ سے روایت ہے کہ ﴿مَا أُولَمَ النَّبِيُّ ﷺ عَلَى شَيْءٍ مِنْ نَسَائِهِ مَا أُولَمَ عَلَى زَيْنَبَ : أُولَمَ بِشَاةٍ﴾ ”نبی ﷺ نے اپنی بیویوں میں سے کسی کا اتنا ولیمہ نہیں کیا جتنا حضرت زینب رضی اللہ عنہا کا کیا اور وہ آپ ﷺ نے ایک بکری کے ساتھ ولیمہ کیا تھا۔“ (۴)

(۳) حضرت انس رضی اللہ عنہ سے روایت ہے کہ ﴿أَنَّ النَّبِيَّ ﷺ أُولَمَ عَلَى صَفِيَةِ بَتَمْرٍ وَسُوَيْقٍ﴾ ”نبی ﷺ نے صفیہ رضی اللہ عنہا کا ولیمہ کھجور اور ستو کے ساتھ کیا۔“ (۵)

(۴) ایک روایت میں ہے کہ ﴿أُولَمَ النَّبِيُّ ﷺ عَلَى بَعْضِ نَسَائِهِ بِمَدِينٍ مِنْ شَعِيرٍ﴾ ”نبی ﷺ نے اپنی بعض بیویوں کا ولیمہ دودھ جوہ کے ساتھ کیا۔“ (۶)

(جہور، مالک) ولیمہ کرنا مستحب ہے۔

(۱) [المنجد (ص ۹۸۶/۱) لسان العرب (۳۹۹/۱۵)]

(۲) [نیل الأوطار (۲۵۹/۴)]

(۳) [بخاری (۵۱۵۳) کتاب النکاح : باب الصفرة للمتزوج 'مسلم (۱۴۲۷) ابو داود (۲۰۱۹) ترمذی (۱۹۳۳)

نسائی (۱۳۷/۶) ابن ماجہ (۱۹۰۷) احمد (۱۹۰/۳) موطا (۵۴۵/۲) ابن حبان (۴۰۶۰)]

(۴) [بخاری (۵۱۶۸) کتاب النکاح : باب الولیمة ولو بشاة 'مسلم (۱۴۲۸) احمد (۲۲۷/۳) ابو داود (۳۷۴۳)

عبد بن حمید (۱۳۶۸)]

(۵) [صحیح : صحیح ابو داود (۳۱۸۵) کتاب الأطعمة : باب فی استحباب الولیمة للنکاح 'ابو داود (۳۷۴۳)

احمد (۱۱۰/۳) ترمذی (۱۰۹۵) ابن ماجہ (۱۹۰۹) حمیدی (۱۱۸۴) ابو یعلیٰ (۳۵۵۹) ابن جرور (۷۲۷)

ابن حبان (۴۰۶۱) بیہقی (۲۶۰/۷)]

(۶) [بخاری (۵۱۷۲) کتاب النکاح : باب من اُولَمَ بِأَقْلٍ مِنْ شَاةٍ]

(شافعیؒ، احمدؒ، اہل ظاہر) ولیمہ کرنا واجب ہے۔ (۱)

(راجع) حدیث کا ظاہری حکم وجوب پر دلالت کرتا ہے۔ (۲)

اس کی دعوت قبول کرنا واجب ہے۔ ❶

وَيَجِبُ الْإِجَابَةُ إِلَيْهَا

❶ (۱) حضرت ابن عمرؓ سے روایت ہے کہ رسول اللہ ﷺ نے فرمایا ﴿إِذَا دُعِيَ أَحَدُكُمْ إِلَى الْوَلِيمَةِ فَلْيَأْتِهَا﴾  
”جب تم میں سے کسی کو ولیمہ کی دعوت دی جائے تو وہ اسے قبول کرے۔“ (۳)

(۲) ایک روایت میں یہ لفظ ہیں ﴿أَجِيبُوا هَذِهِ الدَّعْوَةَ إِذَا دُعِيتُمْ لَهَا﴾ ”جب تمہیں اس دعوت کی طرف بلایا جائے تو اسے قبول کرو۔“ (۴)

(۳) حضرت ابو ہریرہؓ سے روایت ہے کہ ﴿شَرُّ الطَّعَامِ طَعَامُ الْوَلِيمَةِ يَدْعَى لَهَا الْأَغْنِيَاءُ وَيَتْرَكَ الْفُقَرَاءُ وَمَنْ لَمْ يَحْجِبِ الدَّعْوَةَ فَقَدْ عَصَى اللَّهَ وَرَسُولَهُ﴾ ”ولیمہ کا وہ کھانا سب سے بدترین ہے جس میں اغنیاء کو تو دعوت دی جائے لیکن فقراء کو نہ بلایا جائے اور جس نے دعوت قبول نہ کی تو یقیناً اس نے اللہ اور اس کے رسول کی نافرمانی کی۔“ (۵)

(قاضی عیاضؒ، نوویؒ) ولیمہ کی دعوت قبول کرنے کے وجوب پر اتفاق ہے۔ (۶)

(ابن حجرؒ) اس قول میں نظر ہے تاہم علما کے اقوال میں سے عمدہ و مشہور یہی ہے کہ (ولیمہ کی دعوت قبول کرنا) واجب ہے۔ (۷)  
(جہور، مالکؒ، شافعیہ، حنابلہ) ولیمہ کی دعوت قبول کرنا فرض عین ہے۔

(بعض حنابلہ، بعض شافعیہ) ولیمہ کی دعوت قبول کرنا فرض کفایہ ہے اور ایک روایت کے مطابق ان سے استحب بھی منقول ہے۔

(راجع) بغیر کسی شرعی عذر کے دعوت ولیمہ قبول کرنا واجب ہے۔ (۸)

(شوکانیؒ) ظاہر وجوب ہی ہے۔ (۹)

(۱) [الفقه الإسلامي وأدلته (۶۶۱۹/۹) المغنی (۱۹۲/۱۰) نیل الأوطار (۲۶۰/۴)]

(۲) [نیل الأوطار (۲۵۹/۴) الروضة الندية (۴۷۹/۲)]

(۳) [بخاری (۵۱۷۳) کتاب النکاح : باب حق إجابة الوليمة والدعوة..... موطا (۵۴۶/۲) مسلم (۱۴۲۹) ابو داود (۳۷۳۶) ترمذی (۱۰۹۸)]

(۴) [بخاری (۵۱۷۹) کتاب النکاح : باب إجابة الداعي في العرس وغيره مسلم (۱۴۲۹)]

(۵) [بخاری (۵۱۷۷) کتاب النکاح : باب من ترك الدعوة فقد عصي الله ورسوله مسلم (۱۴۳۲) موطا (۵۴۶/۲) ابو داود (۳۷۴۲) ابن ماجہ (۱۹۱۳) دارمی (۱۰۵/۲) سعید بن منصور (۵۲۴)]

(۶) [شرح مسلم (۲۳۴/۹)]

(۷) [فتح الباری (۳۰۲/۱۰)]

(۸) [فتح الباری (۳۰۳/۱۰)]

(۹) [نیل الأوطار (۲۶۴/۴)]

(عبدالرحمن مبارکپوری) ظاہر وہی ہے جو امام شوکانیؒ نے فرمایا۔ (۱)

## 772- اگر کوئی کھانا نہ کھانا چاہے.....

دعوت قبول کرنا ضروری ہے کھانا تناول کرنا ضروری نہیں بلکہ اگر کوئی کھانا چھوڑنا چاہے تو اس کے لیے یہ جائز ہے۔ جیسا کہ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا دَعِيَ أَحَدُكُمْ إِلَى طَعَامٍ فَلْيَحْبِ فَإِنْ شَاءَ طَعِمَ وَإِنْ شَاءَ تَرَكَ﴾ ”جب تم میں سے کسی کو کھانے کی دعوت دی جائے تو وہ ضرور اسے قبول کرے پھر اگر چاہے تو کھالے اور اگر چاہے تو چھوڑ دے۔“ (۲)

## 773- اگر روزے دار ہو تو کہہ دے میں روزے دار ہوں

ایک روایت میں ہے کہ رسول اللہ ﷺ نے فرمایا ﴿إِذَا دَعِيَ أَحَدُكُمْ إِلَى الطَّعَامِ وَهُوَ صَائِمٌ فَلْيَقُلْ إِنِّي صَائِمٌ﴾ ”جب تم میں سے کسی کو کھانے کی دعوت دی جائے اور وہ روزے دار ہو تو کہہ دے کہ میں روزے دار ہوں۔“  
ایک اور روایت میں یہ لفظ ہیں ﴿فَإِنْ كَانَ صَائِمًا فَلْيَصِلْ﴾ ”اگر وہ شخص (جسے دعوت دی جا رہی ہے) روزے دار ہو تو (داعی کے لیے) دعا کر دے۔“ (۳)

وَيَقْدُمُ السَّابِقُ ثُمَّ الْأَقْرَبُ بَابًا

(اگر دعوت دینے والے زیادہ ہوں تو) پہلے آنے والے کو پھر جس کا

دروازہ قریب کو اسے مقدم کیا جائے۔ ①

① (1) حضرت حمید بن عبدالرحمن حمیدی نبی ﷺ کے ایک ساتھی سے روایت کرتے ہیں انہوں نے کہا کہ رسول اللہ ﷺ نے فرمایا ﴿إِذَا اجْتَمَعَ الدَّاعِيَانِ فَأَجِبْ أَقْرَبَهُمَا بَابًا فَإِنْ أَقْرَبَهُمَا بَابًا أَقْرَبَهُمَا جَوَارًا وَإِنْ سَبَقَ أَحَدُهُمَا فَأَجِبْ الَّذِي سَبَقَ﴾ ”جب دو دعوت دینے والے اکٹھے ہو جائیں تو اس کی دعوت قبول کرو جس کا دروازہ زیادہ قریب ہے کیونکہ ان دونوں میں سے جس کا دروازہ زیادہ قریب ہے وہ پڑوس میں زیادہ قریب ہے اور اگر ان دونوں میں سے کوئی پہل کر جائے تو پہلے دعوت دینے والے کی دعوت قبول کرو۔“ (۴)

(2) حضرت عائشہ رضی اللہ عنہا سے روایت ہے کہ انہوں نے نبی ﷺ سے دریافت کیا: میں اپنے دو پڑوسیوں میں سے کس

(۱) [تحفة الأحوذی (۲۳۱/۴)]

(۲) [مسلم (۱۴۳۰) کتاب النکاح : باب الأمر بإجابة الداعی إلى دعوة] ابو داود (۲۴۶۰) أحمد (۵۰۷/۲) ترمذی

(۷۸۰) ابن أبی شیبہ (۶۴/۳) حمیدی (۱۰۱۲) ابن حبان (۵۳۰۶) نسائی فی السنن الکبری (۳۵۰/۱۰)

(۳) [مسلم (۱۴۳۱) کتاب النکاح : باب الأمر بإجابة الداعی إلى دعوة] ابو داود (۲۴۶۰) أحمد (۵۰۷/۲) ترمذی

(۷۸۰) ابن أبی شیبہ (۶۴/۳)

(۴) [ضعیف : ضعیف ابو داود (۸۰۲) کتاب الأطعمة : باب إذا اجتمع داعیان أیہما أحق] إرواء الغلیل (۱۹۵۱) ابو

داود (۳۷۵۶) أحمد (۴۰۸/۵)



کی طرف ہدیہ بھیجوں تو آپ ﷺ نے فرمایا ﴿إِلَى أَقْرَبِهِمَا مِنْكَ يَا بَا﴾ ”اس کی طرف ہدیہ بھیجوں جس کا دروازہ زیادہ قریب ہے۔“ (۱)

(ابن حجر) انہوں نے حدیث عائشہ رضی اللہ عنہا کو پہلی حدیث کے لیے دلیل بنایا ہے۔ (۲)

وَلَا يَجُوزُ خُصُّوْهُمَا إِذَا اسْتَمَلَّتْ عَلَى مَعْصِيَةٍ	اگر وہ (دعوت ولیمہ) کسی معصیت کے کام پر مشغول ہو تو اس میں حاضر ہونا جائز نہیں۔ ❶
--	---

- ❶ (۱) حضرت علی رضی اللہ عنہ فرماتے ہیں کہ میں نے کھانا تیار کر کے رسول اللہ ﷺ کو دعوت دی ﴿فَجَاءَ فَرَأَى فِي الْبَيْتِ تَصَاوِيرَ فَرَجَعَ﴾ ”آپ ﷺ آئے اور گھر میں کچھ تصویریں دیکھ لیں تو آپ واپس لوٹ گئے۔“ (۳)
- (۲) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَفْعَدُ عَلَى مَائِدَةِ بَدَارٍ عَلَيْهَا الْخَمْرُ﴾ ”جو شخص اللہ اور یوم آخرت پر ایمان رکھتا ہے وہ ایسے دسترخوان پر مت بیٹھے جس پر شراب پیش کی جاتی ہو۔“ (۴)

اگر برائی ختم کرنے کی طاقت ہو تو پھر اس نیت سے حاضر ہو سکتا ہے جیسا کہ ایک حدیث میں ہے کہ رسول اللہ ﷺ نے فرمایا ﴿مَنْ رَأَى مِنْكُمْ مَنَكْرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ﴾ ”تم میں سے جو بھی برائی دیکھے تو اسے اپنے ہاتھ سے روکے اگر اس کی طاقت نہ ہو تو اپنی زبان سے روکے اگر اس کی بھی طاقت نہ ہو تو اپنے دل سے اسے برا سمجھے اور یہ سب سے کمزور ایمان کی علامت ہے۔“ (۵)



(۱) [بخاری (۶۰۲۰) کتاب الأدب : باب حق الجوار فی قرب الأبواب] احمد (۱۷۵/۶-۱۸۷)

(۲) [نیل الأوطار (۲۶۵/۴)]

(۳) [صحیح : صحیح ابن ماجہ (۲۷۰۸) کتاب الأطعمة : باب إذا رأى الضيف منكرا رجع] ابن ماجہ (۳۳۵۹)

نسائی (۲۱۳/۸)

(۴) [احمد (۳۳۹/۳) نسائی فی السنن الكبرى (۱۷۱/۳) حاکم (۲۸۸/۴)]

(۵) [مسلم (۴۹) کتاب الأيمان : باب بيان كون النهي عن المنكر من الإيمان] ابو داود (۱۱۴۰) ترمذی (۲۱۷۲)

نسائی (۱۱۱/۸) ابن ماجہ (۱۲۷۰) احمد (۲۰/۳)

## عقیقہ کے احکام کا بیان

## باب احکام العقیقہ ①

عقیقہ کرنا مستحب ہے۔ ②

وَالْعَقِيقَةُ مُسْتَحَبَّةٌ

① عقیقہ ایسے جانور کو کہتے ہیں جو نو مولود بچے کی طرف سے پیدائش کے ساتویں روز ذبح کیا جاتا ہے۔

صاحب قاموس فرماتے ہیں کہ (( والعقیقہ : صوف الحذع ، والشاة التي تذبح عند حلق شعر المولود ))  
 ”اور عقیقہ کھیرے کی اون کو اور اس بکری کو کہتے ہیں جو نو مولود بچے کے بال منڈانے کے وقت ذبح کی جاتی ہے۔“ (۱)  
 صاحب معجم الوسیط نقل فرماتے ہیں کہ (( العقیقہ : شعر کل مولود من الناس والبہائم ینبت وهو فی بطن أمه والذبیحہ التي تذبح عن المولود یوم سبوعه عند حلق شعره )) ”عقیقہ (کی مختلف تعریفیں ہیں)

(۱) ہر بچے کے وہ بال جو اسی وقت اگ آتے ہیں جب بچہ اپنی ماں کے پیٹ میں ہی ہوتا ہے خواہ وہ انسان کا بچہ ہو یا مویشیوں کا۔

(۲) وہ جانور جسے نو مولود بچے کی طرف سے پیدائش کے ساتویں روز اس کے بال منڈانے کے وقت ذبح کیا جاتا ہے۔“ (۲)

عربی گرامر میں عقیقہ کرنے کے لیے باب عَقَّ یَعُقُّ (نصر) استعمال ہوتا ہے۔ (۳)  
 (ابن قدامہ) عقیقہ اس جانور کو کہتے ہیں جسے نو مولود بچے کی طرف سے ذبح کیا جاتا ہے۔ (۴)

(ابن اثیر) عقیقہ اس جانور کو کہتے ہیں جسے نو مولود بچے کی طرف سے ذبح کیا جاتا ہے..... اور ان بالوں کو بھی کہا جاتا ہے جو بچے کے سر پر اس کی ماں کے پیٹ میں ہی نکل آتے ہیں۔ (۵)

② عقیقہ کرنا سنت مؤکدہ اور مستحب عمل ہے اس لیے جو شخص استطاعت رکھتا ہو اسے چاہیے کہ اپنی اولاد کی طرف سے ضرور عقیقہ کرے۔ اس کے دلائل حسب ذیل ہیں:

(۱) ﴿عن سلمان بن عامر عن رسول اللہ ﷺ قال قال رسول اللہ ﷺ مع الغلام عقیقہ فأهرقوا عنه دما وأمیطو عنه الأذى﴾ ”حضرت سلمان بن عامر رضی اللہ عنہ سے روایت ہے کہ رسول اللہ ﷺ نے فرمایا ”بچے کے ساتھ عقیقہ (لازم) ہے لہذا

(۱) [القاموس المحيط (ص ۸۳۹)]

(۲) [المعجم الوسیط (ص ۶۱۶)]

(۳) [مزید تفصیل کے لیے ملاحظہ ہو: المنجد (۵۶۹) تحفة الأحوذی (۸۵/۵) نبل الأوطار (۳۹۸/۳) الفقہ الإسلامی

وأدلته (۲۷۴/۴)]

(۴) [المغنی (۳۹۳/۱۳)]

(۵) [النهاية (۲۷۶/۳-۲۷۷)]

تم اس کی طرف سے قربانی کرو اور اس سے تکلیف دور کرو (یعنی اس کا سر منڈاؤ)۔“ (۱)

(۲) ﴿عن سمرة بنی النخعة قال قال رسول الله ﷺ كل غلام رهينة بعقيقته تذبح عنه يوم سابعه ويسمى فيه ويحلق رأسه﴾ ”حضرت سمرة بنی النخعة سے روایت ہے کہ رسول اللہ ﷺ نے فرمایا: ہر بچہ اپنے عقیقہ کے عوض گروی ہوتا ہے پیدائش کے ساتویں دن اس کا عقیقہ کیا جائے، اس کا نام رکھا جائے اور سر کے بال منڈائے جائیں۔“ (۲)

(۳) ایک اور روایت میں ہے کہ رسول اللہ ﷺ نے فرمایا ﴿من ولد له ولد فأحب أن ينسك عنه فلينسك﴾ ”جس کے ہاں کوئی بچہ پیدا ہوا اور وہ اس کی طرف سے قربانی کرنا چاہے تو ضرور قربانی کرے۔“ (۳)

(شوکانی) ”حاصل یہی ہے کہ عقیقہ اسلام کی سنتوں میں سے ایک سنت ہے۔“ (۴)

(ابن قدامہ) ”اور عقیقہ سنت ہے عام اہل علم جن میں حضرت ابن عباس رضی اللہ عنہ، حضرت ابن عمر رضی اللہ عنہ، حضرت عائشہ رضی اللہ عنہا، فقہائے تابعین اور ائمہ امصار شامل ہیں، کا یہی قول ہے مگر اصحاب الرائے نے کہا ہے کہ عقیقہ سنت نہیں ہے بلکہ جاہلیت کا کام ہے۔“ (۵)

(ابن جریر) ”عقیقہ ایسی قربانی کو کہتے ہیں جو نو مولود بچے کی طرف سے ذبح کی جاتی ہے اور یہ سنت مؤکدہ ہے۔ بعض علماء کے خیال میں واجب ہے کیونکہ آپ ﷺ نے فرمایا ہر بچہ اپنے عقیقہ کے عوض گروی ہوتا ہے پیدائش کے ساتویں روز اس کی طرف سے جانور ذبح کیا جائے اور اس کا نام رکھا جائے۔“ لیکن یہ حدیث محض اس کی تاکید کا فائدہ دیتی ہے اور اصل عدم وجوب ہی ہے۔“ (۶)

(ابن عثیمین) ”عقیقہ کے سنت یا واجب ہونے میں اہل علم نے اختلاف کیا ہے لیکن اکثر اہل علم کے نزدیک یہ سنت مؤکدہ ہے۔“ (۷)

(۱) [بخاری (۵۴۷۲) کتاب العقیقة: باب إمطة الأذى عن الصبي في العقيقة، ابو داود (۲۸۳۹) ترمذی (۱۵۱۵) ابن ماجة (۳۱۶۴) احمد (۱۷/۴) دارمی (۸۱/۲) حمیدی (۸۲۳) شرح معانی الآثار (۴۵۹/۱) بیہقی (۲۹۹/۹)]

(۲) [صحیح: صحیح ابو داود (۲۴۶۳) ابو داود (۲۸۳۸) کتاب الضحایا: باب في العقيقة، ترمذی (۱۵۲۲) ابن ماجة (۳۱۶۵) نسائی (۱۶۶/۷) ابن الحازم (۹۱۰) حاکم (۲۳۷/۴) احمد (۱۷/۵) دارمی (۸۱/۲) مشکل الآثار (۴۵۳/۱)]

(۳) [حسن: صحیح ابو داود (۲۴۶۸) ابو داود (۲۸۴۲) کتاب الضحایا: باب في العقيقة، احمد (۱۸۲/۲) نسائی (۱۶۲/۷) مشکل الآثار (۴۶۱/۱) حاکم (۲۳۸/۴)]

(۴) [السیل الحرار (۲۵۱/۳)]

(۵) [المغنی (۳۹۳/۱۳)]

(۶) [فتاویٰ اسلامیة (۳۲۴/۲)]

(۷) [فتاویٰ اسلامیة (۳۲۴/۲)]

عقیقہ کے فرض یا سنت ہونے میں فقہانے اختلاف کیا ہے:

(حسن بصریؒ، اہل ظاہر) عقیقہ کرنا فرض ہے۔

(جمہور) عقیقہ کرنا سنت ہے۔

(احناف) عقیقہ کرنا نہ تو فرض ہے نہ ہی سنت بلکہ فقط مباح و جائز ہے۔ (۱)

(راجح) رائج و برحق بات وہی ہے جو ابتداء میں بیان کر دی گئی ہے۔

عقیقہ لڑکے کی طرف سے دو بکریاں اور لڑکی کی طرف سے ایک بکری ہے جسے پیدائش کے ساتویں روز قربان کیا جائے گا ① اس دن نام رکھا جائے گا اور بچے کا سر بھی منڈوا یا جائے گا۔ ②	هِيَ شَاتَانٍ عَنِ الذَّكَرِ وَشَاةٌ عَنِ الْأُنثَى يَوْمَ سَابِعِ الْمَوْلُودِ وَفِيهِ يُسَمَّى وَيُحْلَقُ رَأْسُهُ
---	--

① (۱) حضرت ام کرز کعبیہ رضی اللہ عنہا سے روایت ہے کہ رسول اللہ ﷺ نے فرمایا ﴿عَنِ الْغَلَامِ شَاتَانِ مَكَافَتَانِ وَعَنِ الْحَارِیَةِ شَاةٌ﴾ ”لڑکے کی طرف سے دو برابر بکریاں اور لڑکی کی طرف سے ایک بکری (قربان کی جائے)۔“ (۲)

(۲) ایک روایت میں ہے کہ ایک عورت نے رسول اللہ ﷺ سے عقیقہ کے متعلق دریافت کیا تو آپ ﷺ نے فرمایا ﴿نَعَمْ، عَنِ الْغَلَامِ شَاتَانِ وَعَنِ الْأُنثَى وَاحِدَةٌ﴾ ”ہاں، لڑکے کی طرف سے دو بکریاں اور لڑکی کی طرف سے ایک (بکری قربان کرو)۔“ (۳)

(۳) حضرت ابن عباس رضی اللہ عنہما سے روایت ہے کہ ﴿أَنَّ رَسُولَ اللَّهِ عَقَّ عَنِ الْحَسَنِ وَالْحُسَيْنِ بَكِشَيْنِ بَكِشَيْنِ﴾ ”رسول اللہ ﷺ نے حضرت حسن رضی اللہ عنہ اور حضرت حسین رضی اللہ عنہ کی طرف سے دو دو بچے ذبح کیے۔“ (۴)

(۴) حضرت عائشہ رضی اللہ عنہا فرماتی ہیں کہ ﴿أَمَرْنَا رَسُولَ اللَّهِ ﷺ أَنْ يَعْقَ عَنِ الْغَلَامِ شَاتَانِ وَعَنِ الْحَارِیَةِ شَاةً﴾ ”ہمیں رسول اللہ ﷺ نے حکم دیا کہ لڑکے کی طرف سے دو بکریاں اور لڑکی کی طرف سے ایک بکری بطور عقیقہ

(۱) [نیل الأوطار (۴۹۹/۳) بدائع الصنائع (۶۹/۵) الشرح الكبير (۱۲۶/۲) القوانين الفقهية (ص ۱۹۱) مغنی

المحتاج (۲۹۳/۴) المذهب (۲۴۱/۱) المغنی (۶۴۵/۸) بداية المجتهد (۴۴۸/۱) المجموع (۴۴۷/۸)]

(۲) [صحیح: صحیح ابو داود (۲۴۵۸) کتاب الضحایا: باب فی العقیقہ، إرواء الغلیل (۳۹۰/۴) ابو داود (۲۸۳۴)

نسائی (۱۶۵/۷) دامی (۸۱/۲) ابن حبان (۱۰۶۰) الموارد (۳۸۱/۶) احمد (۱۶۷/۱) عبد الرزاق

(۷۹۵۳) بیہقی (۳۱۰/۹)]

(۳) [احمد (۳۸۱/۶) نسائی (۱۶۵/۷) ترمذی (۱۵۱۶) ابن حبان (۱۰۵۹) الموارد) حاکم (۲۳۷/۴) دارقطنی

(۲۷۰/۴) بیہقی (۳۰۱/۹) شرح السنة (۲۶۵/۱۱)]

(۴) [صحیح: صحیح نسائی (۳۹۳۵) کتاب العقیقہ: باب کم یعق عن الحارِیة، نسائی (۴۲۲۴) إرواء الغلیل

(۱۱۶۴)]

قربان کی جائے۔“ (۱)

② حضرت سرۃ رضی اللہ عنہا سے روایت ہے کہ رسول اللہ ﷺ نے فرمایا ﴿کل غلام رهينة بعقيقة تذبح عنه يوم سابعه ويسمى فيه ويحلق رأسه﴾ ”ہر بچہ اپنے عقیقہ کے عوض گروہی ہوتا ہے پیدائش کے ساتویں روز اس کا عقیقہ کیا جائے اس کا نام رکھا جائے اور سر کے بال منڈائے جائیں۔“ (۲)

وَيَتَصَدَّقُ بِوَزْنِهِ ذَهَبًا أَوْ فِضَّةً	اس کے بالوں کے وزن کے برابر سونا یا چاندی صدقہ کر دے۔ ①
---	---

① جب بچے کا سر منڈا دیا جائے تو اس کے سر سے اترنے والے بالوں کے وزن کے برابر چاندی صدقہ کر دینا بھی مشروع ہے جیسا کہ حدیث میں ہے کہ ﴿عن علي بن أبي طالب رضي الله عنه قال عرق رسول الله عن الحسن بشاة وقال : يا فاطمة احلقي رأسه وتصدقی بزنة شعره فضة﴾ ”حضرت علی رضی اللہ عنہ سے روایت ہے کہ رسول اللہ ﷺ نے حضرت حسن رضی اللہ عنہ کی طرف سے بکری کے ساتھ عقیقہ کیا اور فرمایا اے فاطمہ! اس کا سر منڈاؤ اور اس کے بالوں کے وزن کے برابر چاندی صدقہ کر دو۔“ (۳)

(شوکانیؒ) عقیقہ کی تابع اشیا میں سے بچے کے سر کے بالوں کے برابر چاندی صدقہ کر دینا بھی ہے۔ (۴)

(ابن قدامہؒ) اور اگر کوئی بچے کے بالوں کے وزن کے برابر چاندی صدقہ کر دے تو بہتر ہے۔ (۵)

(سید سابقؒ) سنت سے یہ بھی ہے کہ بچے کے لیے اچھا نام تجویز کیا جائے اور اس کے بال منڈائے جائیں اور ان کے وزن کے برابر چاندی کا صدقہ کر دیا جائے اگر یہ میسر ہو۔ (۶)

## متفرقات

### 774- عقیقہ کی حکمت

یقیناً اولاد اللہ تعالیٰ کی بہت بڑی نعمت ہے اور ہر نعمت کا شکر ادا کرنا اللہ تعالیٰ نے ضروری قرار دیا ہے جیسا کہ ارشاد باری

(۱) [مصحف عبد الرزاق (۲۴۲۳۶) کتاب العقیقہ]

(۲) [صحیح : صحیح ابو داود (۲۴۶۳) کتاب الضحایا : باب فی العقیقة ابو داود (۲۸۳۸) ترمذی (۱۵۲۲) ابن ماجہ (۳۱۶۵) نسائی (۱۶۶۱۷) ابن الحارود (۹۱۰) حاکم (۲۳۷۱۴) احمد (۱۷۱۵) دارمی (۸۱۱۲) مشکل الآثار (۴۵۳۱)]

(۳) [حسن : إرواء الغلیل (۱۱۷۵) ترمذی (۱۵۱۹) کتاب الأضاحی : باب العقیقة بشاة] اسی معنی کی حدیث مسند احمد (۳۹۰۱۶) اور السنن الکبری للبیہقی (۳۰۴۱۹) میں بھی ہے۔ شیخ محمد صبیح حلاق نے اسے حسن قرار دیا ہے۔ [التعلیق علی المسیل الحرار (۲۵۲۱۳)]

(۴) [السبل الحرار (۲۵۲۱۳)]

(۵) [المعنی (۳۹۷۱۳)]

(۶) [فقہ السنة (۱۹۹۳)]

تعالیٰ ہے کہ

﴿وَأَشْكُرُوا نِعْمَةَ اللَّهِ إِنَّ كُنتُمْ لِنِهَا تَعْبُدُونَ﴾ [النحل: ۱۱۴]

”اور اللہ تعالیٰ کی نعمت کا شکر ادا کرو اگر تم صرف اسی کی عبادت کرتے ہو۔“

ایک اور آیت میں ہے کہ

﴿فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُون﴾ [البقرة: ۱۵۲]

”سو تم میرا ذکر کرو میں بھی تمہیں یاد کروں گا“ اور میری شکر گزاری کرو اور ناشکری سے بچو۔“

اس لیے عقیقہ مشروع قرار دے دیا گیا ہے تاکہ اللہ تعالیٰ کے نعمت عطا کرنے پر اس کا شکر بھی ادا ہو جائے اور اقرباء

و دوست احباب کی ضیافت کے ساتھ ساتھ غرباء اور مساکین کا بھی فائدہ ہو جائے۔

(شیخ عثیمین) بچے کا عقیقہ ایسی قربانی ہے جسے اللہ تعالیٰ کا تقرب حاصل کرنے کے لیے اور نعمت اولاد پر اس کا شکر ادا کرنے

کے لیے پیدائش کے ساتویں روز ذبح کیا جاتا ہے۔ (۱)

## 775۔ اگر عقیقہ کی طاقت نہ ہو

مندرجہ ذیل دلائل اس مسئلے کو سمجھنے کے لیے کافی ہیں:

(1) ﴿فَاتَّقُوا اللَّهَ مَا اسْتَطَعْتُمْ﴾ [التغابن: ۱۶]

”حسب استطاعت اللہ تعالیٰ سے ڈرتے رہو۔“

(2) ﴿لَا يَكْلَفُ اللَّهُ نَفْسًا إِلَّا وُسْعَهَا﴾ [البقرة: ۲۸۶]

”اللہ تعالیٰ کسی نفس کو بھی اس کی طاقت سے زیادہ تکلیف میں نہیں ڈالتے۔“

(3) ﴿رَبَّنَا وَلَا تَحْمِلْنَا مَا لَا طَاقَةَ لَنَا﴾ [البقرة: ۲۸۶]

”اے ہمارے رب! ہم پر اس قدر بوجھ نہ ڈال جس کی ہم میں طاقت نہیں۔“

(4) حدیث نبوی ہے کہ ﴿إِذَا أَمَرْتُكُمْ بِأَمْرٍ فَاتُوا مِنْهُ مَا اسْتَطَعْتُمْ﴾ ”جب میں تمہیں کسی کام کا حکم دوں تو جتنی تم میں

طاقت ہو اس پر عمل کرلو۔“ (۲)

(5) یہ بات اصول میں بھی ثابت ہے کہ (( لا يحوز التكليف بالمستحيل )) ”ناممکن کام کی تکلیف جائز

نہیں ہے۔“ (۳)

(شیخ عثیمین) اگر انسان اپنی اولاد کی پیدائش کے وقت فقیر ہو تو اس پر عقیقہ لازم نہیں ہے کیونکہ وہ عاجز ہے اور عاجز ہونے کی

(۱) [فتاویٰ اسلامیہ (۳۲۴/۲)]

(۲) [مسلم (۱۳۳۷) نسائی (۱۱۰/۵ - ۱۱۱)]

(۳) [إرشاد الفحول (۳۰/۱) - الإحكام للآمدی (۱۸۷/۱) - المستصفی للغزالی (۷۴/۱) الوجیز (ص ۷۷)]

وجہ سے عبادات ساقط ہو جاتی ہیں۔ (۱)

## 776- کیا عقیقہ میں اونٹ اور گائے کی قربانی درست ہے؟

احادیث میں عقیقہ کے لیے جن جانوروں کی قربانی کا ذکر ملتا ہے وہ بکری اور دنبہ ہے جیسا کہ اُن احادیث میں سے چند حسب ذیل ہیں:

(۱) ﴿عن أم كرز الكعبية رضى الله عنها قالت سمعت رسول الله ﷺ يقول عن الغلام شاتان مكافئتان وعن الحارية شاة﴾ ”حضرت ام کرز کعبیہ رضی اللہ عنہا سے روایت ہے کہ میں نے رسول اللہ ﷺ کو فرماتے ہوئے سنا ”لڑکے کی طرف سے دو برابر بکریاں اور لڑکی کی طرف سے ایک بکری (قربان کی جائے)۔“ (۲)

(۲) عمرو بن شعيب عن ابي عن جده روایت ہے کہ رسول اللہ ﷺ نے فرمایا ﴿من ولد له ولد فأحب أن ينسك عنه فلينسك عن الغلام شاتان وعن الحارية شاة﴾ ”جس کے ہاں کوئی بچہ پیدا ہوا اور وہ اس کی طرف سے قربانی کرنا چاہے تو لڑکے کی طرف سے دو بکریاں اور لڑکی کی طرف سے ایک بکری قربان کر دے۔“ (۳)

(۳) ﴿عن ابن عباس رضى الله عنه أن رسول الله ﷺ علق عن الحسن والحسين بكبشين﴾ ”حضرت ابن عباس رضی اللہ عنہما سے روایت ہے کہ رسول اللہ ﷺ نے حضرت حسن رضی اللہ عنہ اور حضرت حسین رضی اللہ عنہ کی طرف سے دو دود بے ذبح کیے۔“ (۴)

ان روایات سے معلوم ہوا کہ نبی ﷺ نے عقیقہ کے لیے صرف بکری اور دنبہ کا ہی ذکر کیا ہے اس لیے صرف یہی جانور ذبح کرنے چاہیں۔ البتہ بعض علما نے عقیقہ کے لیے اونٹ اور گائے کی قربانی کو بھی درست قرار دیا ہے جیسا کہ امام شوکانی ”رقتراز ہیں کہ ((والجمهور على إجزاء البقر والغنم)) ”اور جمہور گائے اور بکری کو (عقیقہ کے لیے) کافی قرار دیتے ہیں۔“ (۵)

اور دکتور وہبہ زحلی نقل فرماتے ہیں کہ ((هي مثل الأضحية من الأنعام: الإبل والبقر والغنم وقيل لا يعق بالبقرة ولا بالإبل)) ”عقیقہ بھی قربانی کی طرح اُنعام یعنی اونٹ، گائے اور بھیڑ بکریوں سے کیا جاسکتا ہے اور یہ بھی کہا گیا

(۱) [فتاویٰ اسلامیہ (۲/۳۲۶)]

(۲) [صحیح: صحیح ابو داود (۲۴۵۸) إرواء الغلیل (۳۹۰/۴) ابو داود (۲۸۳۴) کتاب الضحایا: باب فی العقیقة نسائی (۱۶۵/۷) دارمی (۸۱/۲) ابن حبان (۱۰۶۰ - الموارد) احمد (۳۸۱/۶) حمیدی (۱۶۷/۱) عبد الرزاق (۷۹۵۳) بیہقی (۳۱۰/۹)]

(۳) [حسن: صحیح ابو داود (۲۴۶۸) ابو داود (۲۸۴۲) کتاب الضحایا: باب فی العقیقة احمد (۱۸۲/۲) نسائی (۱۶۲/۷) مشکل الآثار (۴۲۱/۱) حاکم (۲۳۸/۴) بیہقی (۳۰۰/۹) امام حاکم ”اور امام ذہبی نے اس حدیث کو صحیح قرار دیا ہے۔“]

(۴) [صحیح: صحیح نسائی (۳۹۳۵) إرواء الغلیل (۱۱۶۴) نسائی (۴۲۲۴) کتاب العقیقة: باب کم یعق عن الحارئة]

(۵) [نیل الأوطار (۵۰۶/۳)]

ہے کہ گائے اور اونٹ سے عقیقہ نہیں کیا جائے گا۔“ (۱)

جن حضرات نے عقیقہ کے لیے اونٹ اور گائے کی قربانی کو بھی جائز کہا ہے ان کی دلیل حضرت انس رضی اللہ عنہ سے مروی وہ روایت ہے جس میں یہ لفظ ہیں ﴿يعق عنه من الإبل والبقر والغنم﴾ ”بچے کی طرف سے اونٹ، گائے اور بکری سے عقیقہ کیا جاسکتا ہے۔“ لیکن وہ روایت ثابت نہیں۔ (۲)

لہذا ثابت ہوا کہ صحیح احادیث میں صرف بکری اور دنبہ ذبح کرنے کا ذکر ملتا ہے اس لیے عقیقہ میں صرف انہی کو قربان کیا جائے گا۔ (واللہ اعلم)

## 777- عقیقہ کے جانور نہ ہوں یا مادہ؟

عقیقہ کے لئے نہ زراور مادہ دونوں طرح کے جانور قربان کیے جاسکتے ہیں جیسا کہ مندرجہ ذیل حدیث اس کی دلیل ہے:

﴿عن أم كرز رضی اللہ عنہا أنها سمعت رسول اللہ ﷺ فی العقیقة قال: عن الغلام شاتان وعن الحارۃ شاة لا یضر کم ذکرنا کن أو إناثا﴾ ”حضرت ام کرز رضی اللہ عنہا سے روایت ہے کہ انہوں نے رسول اللہ ﷺ سے عقیقہ کے متعلق سنا آپ ﷺ نے فرمایا: لڑکے کی طرف سے دو بکریاں اور لڑکی کی طرف سے ایک بکری ذبح کی جائے (یہ جانور) نہ ہوں یا مادہ تمہیں کوئی چیز نقصان نہیں دے گی۔“ (۳)

## 778- کیا عقیقہ میں لڑکے کی طرف سے ایک جانور بھی قربان کیا جاسکتا ہے؟

لڑکے کی طرف سے دو بکریاں اور لڑکی کی طرف سے ایک بکری قربان کی جائے گی جیسا کہ حضرت ام کرز رضی اللہ عنہا کی حدیث میں ہے۔ (۴)

البتہ ایک روایت میں ہے کہ ﴿عن ابن عباس رضی اللہ عنہ أن رسول اللہ ﷺ عقی عن الحسن والحسین كبشاً كبشاً﴾ ”حضرت ابن عباس رضی اللہ عنہ سے روایت ہے کہ رسول اللہ ﷺ نے حضرت حسن رضی اللہ عنہ اور حضرت حسین رضی اللہ عنہ کی طرف سے ایک ایک دنبہ ذبح کیا۔“ (۵)

(۱) [الفقه الإسلامی وأدلته (۶۳۷/۳)]

(۲) [طبرانی صغیر (۸۴۱) فتح الباری (۱/۱۱۱) امام بیہقی فرماتے ہیں کہ اس کی سند میں سعد بن العسح راوی کذاب ہے۔

[مجمع الزوائد (۶۱/۴)]

(۳) [صحیح: صحیح موارد الظمان للالبانی (۸۸۵) کتاب الأضاحی: باب ما جاء فی العقیقة، المشكاة (۴۱۵۲)

إرواء الغلیل (۳۹۰/۴) صحیح ابو داود (۲۵۲۵)]

(۴) [ابو داود (۲۸۳۴) کتاب الضحایا: باب فی العقیقة، إرواء الغلیل (۳۹۰/۴)]

(۵) [ابو داود (۲۸۴۱) کتاب الضحایا: باب فی العقیقة، نسائی (۱۶۵/۷) مشکل الآثار (۴۵۷/۱) عبد الرزاق

(۷۸۶۲) اس روایت کے متعلق شیخ البانی فرماتے ہیں کہ یہ روایت صحیح ہے لیکن سنن نسائی کی وہ روایت جس میں ”کبشین کبشین“

کے لفظ ہیں وہ زیادہ صحیح ہے۔ [صحیح ابو داود (۲۴۶۶)]



(1) جن احادیث میں دو بکریوں کا ذکر ہے وہ زیادتی پر مشتمل ہیں لہذا اس حیثیت سے وہ قبول کیے جانے کی زیادہ مستحق ہیں جیسا کہ حضرت ابن عباس رضی اللہ عنہما کی ہی ایک حدیث میں ہے کہ آپ ﷺ نے حضرت حسن رضی اللہ عنہ اور حضرت حسین رضی اللہ عنہ کی طرف سے دو دو دہے ذبح کیے۔

(2) قول کو فعل پر ترجیح ہوتی ہے (یعنی اگرچہ آپ ﷺ نے خود لڑکے کی طرف سے بھی ایک دنبہ ذبح کیا ہے لیکن ہمیں لڑکے کی طرف سے دو جانور ذبح کرنے کا کہا ہے اس لیے ہمیں اس پر عمل کرتے ہوئے لڑکے کی طرف سے دو جانور ذبح کرنے چاہئیں)۔

(3) آپ کا ایک بکری پر اتکنا اس بات کا ثبوت ہے کہ (لڑکے کی طرف سے) دو بکریاں متعین نہیں بلکہ مستحب ہیں اور ایک بکری مستحب نہیں بلکہ جائز ہے۔ (۱)

اور شیخ البانی "رقطراز ہیں کہ" یہ حدیث صحیح تو ہے لیکن اس سے بھی زیادہ صحیح سنن نسائی کی وہ حدیث ہے جس میں "کبشین کبشین" یعنی دو دو دہے قربانی کرنے کا ذکر ہے۔ (۲)

درج بالا بحث سے معلوم ہوا کہ لڑکے کی طرف سے دو جانور ذبح کرنا ہی زیادہ صحیح احادیث سے ثابت ہے اس لیے اسی کے مطابق عمل کرنا چاہیے۔

## 779- عقیقہ کے جانور میں قربانی کے جانور کی شرائط

احادیث میں مطلقاً شاة یا شاتین کا لفظ ہے۔ اس سے یہ استدلال کیا گیا ہے کہ عقیقہ کے جانور میں قربانی کے جانور کی شرائط عائد نہیں کی جائیں گی۔

(شوکانی) اور محقق "شاتین" (یعنی دو بکریوں کے لفظ) کے مطلق طور پر ذکر سے یہ استدلال کیا گیا ہے کہ عقیقہ کے جانور میں وہ شرائط عائد نہیں کی جائیں گی جو قربانی کے جانور کی ہیں اور یہی بات برحق ہے۔ (۳)

(عبدالرحمن مبارکپوری) اصلاً کسی بھی صحیح حدیث سے یہ شرائط عائد کرنا ثابت نہیں ہوتا بلکہ نہ ہی کسی ضعیف حدیث سے ثابت ہوتا ہے اور جو لوگ یہ شرائط لگانے کے قائل ہیں ان کے پاس قیاس کے سوا کوئی دلیل نہیں۔ (۴)

تاہم عقیقہ کے جانور کے ساتھ مقارب یا مساوی کی قید اس بات کی متقاضی ہے کہ شریعت نے قربانی کے جانور میں جن عیوب و نقائص سے بچنے کا حکم دیا ہے انہیں عقیقہ کے جانور میں بھی پیش نظر رکھنا چاہیے۔ (واللہ اعلم)

(ابن قدامہ) اور بلاشبہ عقیقہ کے جانور میں بھی اُن عیوب سے بچا جائے گا جن سے قربانی (کے جانور) میں اجتناب

(۱) [نبیل الأوطار (۵۰۱/۳)]

(۲) [صحیح ابو داود (۲۴۶۶)]

(۳) [نبیل الأوطار (۵۰۶/۳)]

(۴) [تحفة الأحوذی (۹۹/۵)]

کیا جاتا ہے۔ (۱)

## 780- اگر کوئی ساتویں روز سے پہلے عقیقہ کر لے؟

ایسا شخص سنت کی خلاف ورزی کرنے والا ہے کیونکہ نبی ﷺ نے عقیقہ کے لیے جو دن مقرر فرمایا ہے وہ پیدائش کا ساتواں روز ہے۔ بعض علما نے کہا ہے اتنا ضرور ہے کہ اگر کوئی ساتویں روز سے پہلے ہی عقیقہ کر لیتا ہے تو بچہ گروی سے آزاد ہو جائے گا جیسا کہ آپ ﷺ نے فرمایا کہ ”ہر بچہ اپنے عقیقہ کے عوض گروی ہے۔“ اب چونکہ عقیقہ ہو چکا ہے اس لیے وہ گروی سے تو آزاد ہو گیا ہے لیکن یہ شخص سنت کو نہیں حاصل کر سکا کیونکہ سنت یہی ہے کہ ساتویں روز عقیقہ کیا جائے۔ (واللہ اعلم)

## 781- کیا ساتویں روز کے بعد عقیقہ کیا جاسکتا ہے؟

ساتویں روز کے بعد بھی عقیقہ کیا جاسکتا ہے خواہ بچہ بالغ ہی کیوں نہ ہو گیا ہو کیونکہ وہ بچہ ابھی تک گروی ہے اور اسے گروی سے چھڑانے کے لیے عقیقہ ہی کرنا پڑے گا۔ اور ایک روایت سے معلوم ہوتا ہے کہ ساتویں روز کے بعد چودھویں یا اکیسویں روز عقیقہ کرنا چاہیے جیسا کہ رسول اللہ ﷺ نے فرمایا ﴿تذبح لسبع أو أربع عشرة أو إحدى عشرین﴾ ”عقیقہ کا جانور ساتویں روز ذبح کیا جائے یا چودھویں روز یا اکیسویں روز۔“ (۲)

(سعودی مجلس افتاء) ہاں (ساتویں روز کے بعد بھی) عقیقہ کفایت کر جاتا ہے لیکن پیدائش کے ساتویں روز سے اسے مؤخر کر دینا خلاف سنت ہے اور ہر لڑکا اور لڑکی جو بچپن میں فوت ہو جائے اللہ تعالیٰ اس کے ذریعے اس کے مومن والدین میں سے اُس کو نفع دے گا جس نے صبر کیا۔ (۳)

ایک اور فتویٰ کے الفاظ یوں ہیں: ”اگر ساتواں روز گزر جائے اور اس کی طرف سے عقیقہ نہ کیا گیا ہو تو بعض فقہاء کا خیال ہے کہ اس کے بعد اس کی طرف سے عقیقہ کرنا مسنون نہیں کیونکہ نبی ﷺ نے ساتواں روز ہی اس کا وقت مقرر کیا ہے۔

تاہم متاثر اور فقہاء کی ایک جماعت اس طرف گئی ہے کہ اس کی طرف سے بھی عقیقہ کرنا مسنون ہے خواہ ایک ماہ کے بعد کیا جائے یا سال کے بعد یا اس سے بھی زیادہ مدت کے بعد۔“ (۴)

## 782- کیا انسان خود اپنا عقیقہ کر سکتا ہے؟

اگر کسی کے والدین عقیقہ کے مسائل سے لاعلمی و جہالت یا غربت و افلاس یا کسی اور وجہ سے اس کا اپنی زندگی میں عقیقہ نہ کر سکے ہوں تو وہ خود بھی اپنا عقیقہ کر سکتا ہے کیونکہ وہ عقیقہ کے عوض گروی ہے۔ جیسا کہ صحیح حدیث میں ہے کہ آپ

(۱) [المغنی (۳۹۹/۱۳)]

(۲) [صحیح: صحیح الجامع الصغیر (۴۰۱۱)]

(۳) [فتاویٰ اسلامیہ (۳۲۵/۲)]

(۴) [فتاویٰ اسلامیہ (۳۲۶/۲)]

ﷺ نے فرمایا ”ہر بچہ اپنے عقیقہ کے عوض گروی ہے۔“ اس لیے گروی سے آزاد ہونے کے لیے اسے عقیقہ کر لینا چاہیے۔ (واللہ اعلم)

(عطاء، امام حسن) انسان اپنی طرف سے بھی عقیقہ کر سکتا ہے کیونکہ یہ اس کی طرف سے مشروع ہے اور اس لیے بھی کہ وہ عقیقہ کے عوض گروی ہے لہذا مناسب یہی ہے کہ اس کے لیے اپنے نفس کو (گروی سے) چھڑانا مشروع قرار دیا جائے۔ البتہ متاבלہ اس کی مخالفت کرتے ہیں اور اس کی وجہ یہ ہے کہ امام احمدؒ نے اس مسئلہ کے متعلق یہ فتویٰ دیا ہے کہ ((ذلك على الوالد)) ”یہ (عقیقہ کرنا صرف) والد کی ذمہ داری ہے۔“ (۱)

(شافعی) اگر عقیقہ بلوغت تک مؤخر ہو جائے تو اس سے (عقیقہ کرنے کا حکم) ساقط ہو جائے گا جو اس بچے کی طرف سے عقیقہ کرنے کا ارادہ رکھتا ہے لیکن اگر وہ خود اپنی طرف سے عقیقہ کرنا چاہے تو کر سکتا ہے۔ (۲)

### 783- عقیقہ کے بجائے جانور کی قیمت صدقہ کر دینا

افضل یہ ہے کہ جانور کی قیمت صدقہ کرنے کی بجائے عقیقہ کیا جائے کیونکہ یہی مسنون ہے اور اسی کی نبی ﷺ نے تلقین فرمائی ہے۔

(ابن قدامہ) عقیقہ کی قیمت صدقہ کرنے سے عقیقہ کے جانور کو ذبح کر دینا افضل ہے۔ امام احمدؒ نے اس پر نص بیان کی اور کہا کہ جب کسی کے پاس اس قدر مال نہ ہو کہ جس سے عقیقہ کر سکے تو قرض لے لے۔ مجھے امید ہے کہ اللہ تعالیٰ اسے سنت زندہ کرنے کی وجہ سے پورا پورا بدلہ دے گا۔ امام ابن منذرؒ نے کہا: امام احمدؒ نے سچ فرمایا ہے (یقیناً) سنتوں کو زندہ کرنا اور ان کی تباہ کرنا ہی افضل ہے اور اس کے متعلق ان روایات میں کہ جنہیں ہم نے روایت کیا ہے اس قدر تاکید وارد ہوئی ہے جو اس کے علاوہ کسی اور مسئلہ میں وارد نہیں ہوئی۔ اور کیونکہ یہ ایسا ذبیحہ ہے کہ جس کا نبی ﷺ نے حکم دیا ہے لہذا اولیٰمہ اور قربانی کی طرح بھی زیادہ اولیٰ ہے۔ (۳)

### 784- ناتمام بچے کی طرف سے عقیقہ کا حکم

اگرچہ بعض علما نے کہا ہے کہ اگر بچہ روح چھوٹنے جانے کے بعد پیدا ہو تو اس کا عقیقہ کیا جائے گا لیکن ہمارے علم کے مطابق ناتمام بچے پر چونکہ ساتواں روز نہیں آیا اور عقیقہ کے لیے پیدائش کا ساتواں روز مقرر کیا گیا ہے اس لیے ایسے بچے کا عقیقہ نہیں کیا جائے گا۔

(سعودی مجلس افتاء) ناتمام بچے کی طرف سے عقیقہ نہیں ہے اگرچہ یہ بھی واضح ہو جائے کہ وہ لڑکا ہے یا لڑکی جبکہ وہ روح چھوٹنے جانے سے پہلے ساقط ہو جائے کیونکہ اسے غلام اور مولود (یعنی بچہ) کے نام سے موسوم نہیں کیا جا سکتا اور عقیقہ کا

(۱) [المغنی (۳۹۷/۱۳)]

(۲) [کشاف فی نبل الأوطار (۵۰۰/۱۳)]

(۳) [المغنی (۳۹۵/۱۳)]

جانور پیدائش کے ساتویں روز ذبح کیا جاتا ہے۔ (۱)

### 785- میت کی طرف سے عقیقہ

فوت ہونے والا بیٹا ہو (بشرطیکہ اس پر ساتواں روز گزر چکا ہو) یا والد دونوں کی طرف سے عقیقہ کیا جاسکتا ہے کیونکہ رسول اللہ ﷺ نے ہر بچے کو اپنے عقیقہ کے عوض گروی قرار دیا ہے اور گروی کی مثال سے معلوم ہوتا ہے کہ اسے کسی کے فوت ہونے کے بعد بھی چھڑایا جاسکتا ہے۔ (واللہ اعلم)

(شیخ عثیمین) میت کی طرف سے عقیقہ مشروع نہیں ہے..... میت کی طرف سے عقیقہ تو نہیں کیا جائے گا لیکن اس کے لیے مغفرت اور رحمت کی دعا کی جاسکتی ہے اور اگر کسی نیک عمل کا ثواب میت کو ہدیہ کر دیا جائے مثلاً اس کی طرف سے کوئی چیز صدقہ کر دی جائے یا مسلمان دُور کثرت نماز ادا کرے یا قرآن کا کچھ حصہ تلاوت کرے اور نیت کرے کہ اس کا ثواب میت کو پہنچ جائے تو اس میں کوئی حرج نہیں لیکن ان تمام کاموں سے دعا ہی افضل ہے کیونکہ آپ ﷺ نے اسی کی طرف رہنمائی فرمائی ہے۔ (۲)

### 786- زندہ والدین کی طرف سے عقیقہ

رسول اللہ ﷺ کے اس فرمان ”کہ ہر بچہ اپنے عقیقہ کے عوض گروی ہوتا ہے“ سے معلوم ہوتا ہے کہ والدین کی طرف سے اگر عقیقہ نہ کیا گیا ہو تو اولاد بھی ان کی طرف سے عقیقہ کر سکتی ہے کیونکہ گروی کوئی بھی چھڑا سکتا ہے۔ (واللہ اعلم)

### 787- عقیقہ کے جانور کے گوشت اور کھال کا مصرف

عقیقہ کے جانور کے گوشت اور کھال کے کسی خاص استعمال کے متعلق احادیث میں کہیں ذکر موجود نہیں اس لیے انہیں بھی اسی طرح استعمال کر لینا چاہیے جیسے قربانی کا گوشت اور کھال استعمال کی جاتی ہے۔

(دکتور وہب زحیلی) عقیقہ کے (جانوروں کے) گوشت اور چمڑے کا حکم قربانیوں کی طرح ہی ہے۔ (یعنی) ان کا گوشت کھایا جاسکتا ہے اور اس سے صدقہ کیا جاسکتا ہے اور اس سے کوئی چیز فروخت نہیں کی جاسکتی۔ (۳)

### 788- اللہ کے پسندیدہ نام

اللہ تعالیٰ کے پسندیدہ نام عبد اللہ اور عبد الرحمن ہیں جیسا کہ ایک حدیث میں ہے کہ ﴿عن ابن عمر رضی اللہ عنہما قال قال رسول اللہ ﷺ: إن أحب أسمائکم إلی اللہ عبد اللہ و عبد الرحمن﴾ ”حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ”بے شک تمہارے ناموں میں سے اللہ تعالیٰ کے پسندیدہ نام عبد اللہ اور عبد الرحمن ہیں۔“ (۴)

(۱) [فتاویٰ اسلامیہ (۲/۳۲۶)]

(۲) [فتاویٰ اسلامیہ (۲/۳۲۵)]

(۳) [الفقہ الإسلامي وأدلته (۳/۶۳۹)]

(۴) [مسلم (۲۱۳۲) کتاب الأداب : باب النهی عن التکنی بأبی القاسم و بیان ما یستحب من الأسماء]

## 789- بچے کا نام رکھنے کا حق کس کو ہے؟

اس مسئلے میں کوئی اختلاف نہیں ہے کہ والدین اگر بچے کا نام رکھنے کے معاملے میں باہم تنازعہ کریں تو باپ کا تجویز کیا ہوا نام ہی رکھا جائے گا اور اس کی وجہ یہ بھی ہے کہ بچہ اپنے باپ کے نام کے ساتھ پکارا جاتا ہے اپنی ماں کے نام کے ساتھ نہیں۔ جیسا کہ کہا جاتا ہے کہ یہ فلاں بن فلاں ہے۔ اور اللہ تعالیٰ نے بھی فرمایا ہے کہ ﴿ اَدْعُوهُمْ بِاَبَانِهِمْ هُوَ اَقْسَطُ عِنْدَ اللّٰهِ فَاِنْ لَّمْ تَعْلَمُوْا اَبَانَهُمْ فَاِنْخُواْنَكُمْ فِی الدِّیْنِ وَمَوَالِیْكُمْ ﴾

[الأحزاب : ۵۰]

”لے پالکوں کو ان کے (حقیقی) باپوں کی طرف نسبت کر کے بلاؤ اللہ کے نزدیک پورا انصاف یہی ہے۔ پھر اگر تمہیں ان کے (حقیقی) باپوں کا علم ہی نہ ہو تو وہ تمہارے دینی بھائی اور دوست ہیں۔“  
اور ایک حدیث میں ہے کہ حضرت انس رضی اللہ عنہ بیان کرتے ہیں کہ نبی ﷺ نے فرمایا ﴿ ولد لى السليطة غلام فسميته باسم أبى إبراهيم ﴾ ”رات کو میرے ہاں ایک بچہ پیدا ہوا ہے اور میں نے اس کا نام اپنے باپ ابراہیم علیہ السلام کے نام پر رکھا ہے۔“ (۱)

نیز بچہ آزادی اور غلامی میں ماں کے تابع ہوتا ہے اور حسب و نسب اور نام رکھنے میں باپ کے تابع ہوتا ہے۔  
(ابن قیمؒ) اسی کے قائل ہیں۔ (۲)

## 790- ایک نام سے زیادہ نام رکھنے کا حکم

ایک نام سے زیادہ نام رکھنا جائز ہے۔ لیکن چونکہ نام رکھنے سے مقصود انسان کی پہچان اور تعارف ہی ہوتا ہے اور اس کے لیے صرف ایک نام ہی کافی ہے لہذا اسی پر اکتفاء کرنا زیادہ بہتر ہے۔ لیکن زیادہ نام رکھنے میں بھی کوئی مضائقہ نہیں جیسا کہ ایک ہی انسان کے لیے نام کنیت اور لقب ثابت ہے۔ اور یہ بات بھی یاد رہے کہ ایک چیز کے زیادہ نام اُس چیز کی عظمت و شان پر دلالت کرتے ہیں۔ جیسا کہ اللہ تعالیٰ کے نام اُس کی کتاب کے نام اور اس کے رسول کے نام ہیں۔

ارشاد باری تعالیٰ ہے کہ

﴿ وَلِلّٰهِ الْأَسْمَاءُ الْحُسْنٰی فَادْعُوْهُ بِهَا ﴾ [الأعراف : ۱۸۰]

”اور اچھے اچھے نام اللہ ہی کے لیے ہیں پس تم اُن ناموں سے اسے ہی پکارا کرو۔“

(۱) [مسلم (۲۳۱۵) کتاب الفضائل : باب رحمة النبی الصبیان والعیال بخاری (۱۳۰۳) کتاب الحناظر : باب قول النبی إنا بک لمحزونون ابو داود (۳۱۲۶) کتاب الحناظر : باب فی البکاء علی المیت احمد (۱۹۴/۳) ابن حبان فی صحیحہ (۲۴۵/۴) طحاوی (۵۴۱/۱) بیہقی فی السنن الکبری (۵۸۹/۹) وفی دلائل النبوة (۴۳۰/۵) شرح السنة (۲۶۹/۱۱)]

(۲) [تحفة المودود بأحكام المولود (ص/۱۲۹)]

اور ایک صحیح حدیث میں ہے کہ حضرت جبیر بن مطعم رضی اللہ عنہ سے روایت ہے کہ رسول اللہ ﷺ نے فرمایا ﴿ لسی خمسة أسماء : أنا محمد ، وأنا أحمد ، وأنا الماحي ، الذي يمحو الله به الكفر ، وأنا الحاشر الذي يحشر الناس على قدمي ، وأنا العاقب ﴾ ”میرے پانچ نام ہیں : میں محمدؐ احمدؐ اور ماحی ہوں (یعنی مٹانے والا ہوں) کہ اللہ تعالیٰ میرے ذریعہ کفر کو مٹائے گا اور میں حاشر ہوں کہ تمام انسانوں کا (قیامت کے دن) میرے بعد حشر ہوگا اور میں ”عقاب“ ہوں یعنی خاتم النبیین ہوں“ میرے بعد کوئی نیا پیغمبر دنیا میں نہیں آئے گا۔“ (۱)

حضرت ابو موسیٰ رضی اللہ عنہ بیان کرتے ہیں کہ رسول اللہ ﷺ نے ہمارے لیے اپنے کچھ نام بیان کیے جن میں سے کچھ تو ہم نے یاد کر لیے اور کچھ یاد نہ کر سکے آپ ﷺ نے فرمایا ﴿ أنا محمد وأحمد والمقفى والحاشر ونبي الرحمة ونبي التوبة ونبي الملاحم ﴾ ”میں محمدؐ احمدؐ مقفیؐ حاشرؐ نبی التوبہؐ اور نبی الملاحم ہوں۔“ (۲)

حضرت حذیفہ رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا کہ ﴿ أنا محمد وأحمد ونبي الرحمة ونبي التوبة والحاشر والمقفى ونبي الملاحم ﴾ ”میں محمدؐ احمدؐ نبی الرحمةؐ نبی التوبہؐ حاشرؐ مقفیؐ اور نبی الملاحم ہوں۔“ (۳)

## 791- روز قیامت مخلوق کو اپنے باپوں کے ناموں سے پکارا جائے گا

امام بخاریؒ نے یہ باب قائم کیا ہے کہ (( يدعى الناس يوم القيامة بأبائهم لا بأمهاتهم )) ”قیامت کے دن لوگوں کو ان کے باپوں (کے ناموں) کے ساتھ پکارا جائے گا ان کی ماؤں (کے ناموں) کے ساتھ نہیں۔“ پھر اس باب کے تحت حضرت ابن عمر رضی اللہ عنہما کی یہ حدیث نقل کی ہے کہ رسول اللہ ﷺ نے فرمایا:

﴿ إذا جمع الله الأولين والآخرين يوم القيامة يرفع الله لكل غادر لواء يوم القيامة فيقال هذه غدره فلا بن فلان ﴾ ”جب اللہ تعالیٰ قیامت کے دن پہلوں اور پچھلوں (سب) کو جمع کر لیں گے تو ہر غدر و خیانت کرے والے کے لیے ایک جھنڈا بلند کریں گے۔ پھر پکارا جائے گا کہ یہ فلاں کے بیٹے فلاں کی دعا بازی کا نشان ہے۔“ (۴)

(۱) [بخاری (۳۵۳۲) کتاب المناقب : باب ما جاء في أسماء رسول الله ، مسلم (۱۵۰۱) کتاب الفضائل : باب في أسمائه ، حمیدی (۵۵۵) احمد (۸۰۱/۴ - ۸۴) دارمی (۳۱۷/۲) ترمذی (۲۸۴) کتاب الأدب : باب ما جاء في أسماء النبي ، طبرانی کبیر (۱۵۲۰ ، ۱۵۲۱) ابن حبان فی صحیحہ (۶۲۸۰) أبو نعیم فی الدلائل (۶۲۱) شرح السنة (۳۶۳۰) بیہقی (۱۵۲/۱)]

(۲) [مسلم (۲۳۵۵) کتاب الفضائل : باب في أسمائه ، احمد (۳۹۵/۴) ابن حبان فی صحیحہ (۶۲۸۱) أبو نعیم فی الحلیة (۹۹/۵) حاکم (۴۰۶/۲) بیہقی فی دلائل النبوة (۱۵۶/۱)]

(۳) [حسن : احمد (۴۰۵/۵) ترمذی فی الشمال (۳۶۸) شرح السنة (۳۶۳) ابن حبان فی صحیحہ (۶۲۸۲) مجمع الزوائد (۲۸۴/۸)]

(۴) [بخاری (۶۱۷۷) کتاب الأدب : باب ما يدعى الناس بأبائهم ، مسلم (۱۲/۴) کتاب الجهاد : باب تحريم الغدر احمد (۲۹/۲) ابن حبان فی صحیحہ (۷۲۹۷ ، ۷۲۹۸) شرح السنة (۲۴۸۲) عمدة الأحكام (۴۱۷)]

ایک روایت میں ہے کہ حضرت ابوہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

﴿إِنَّكُمْ تَدْعُونَ يَوْمَ الْقِيَامَةِ بِأَسْمَائِكُمْ وَأَسْمَاءِ آبَائِكُمْ فَحَسِّنُوا أَسْمَائَكُمْ﴾ ”بلاشبہ تمہیں قیامت کے دن تمہارے ناموں کے ساتھ اور تمہارے باپوں کے ناموں کے ساتھ پکارا جائے گا لہذا تم اپنے نام اچھے رکھو۔“ (۱)

(ابن قیم) صحیح اور صریح سنت جس بات پر دلالت کرتی ہے وہ یہی ہے کہ مخلوق کو قیامت کے دن اُن کے باپوں کے ناموں کے ساتھ پکارا جائے گا اُن کی ماؤں کے ناموں کے ساتھ نہیں۔ (۲)

بعض حضرات کا یہ زعم ہے کہ لوگوں کو قیامت کے دن اُن کی ماؤں کے ناموں کے ساتھ پکارا جائے گا۔ لیکن جس روایت سے وہ استدلال کرتے ہیں وہ ضعیف ہے۔ (۳)

## 792۔ نومولود کو گڑھتی (تحنیک) دینا

لغوی اعتبار سے تحنیک کا معنی ”کسی چیز کو چبا کر نرم بنانا ہے۔“ (۴)

اور اصطلاحی اعتبار سے تحنیک کی تعریف کرتے ہوئے امام شوکانیؒ رقمطراز ہیں کہ ((والتحنیک: أن يوضع المحنك التمر أو نحوه حتى يصير مائعا بحيث يتلغ ثم يفتح فم المولود ويضعها فيه ليدخل شيء منها في جوفه)) ”اور تحنیک یہ ہے کہ تحنیک کرنے والا شخص کھجور یا اسی طرح کی کوئی چیز چبائے حتیٰ کہ وہ مائع بن جائے جسے نگھلا جاسکے۔ پھر وہ بچے کا منہ کھول کر اسے اس میں رکھ دے تاکہ اس سے کوئی چیز بچے کے پیٹ میں داخل ہو جائے۔“ (۵)

یہ عمل مسنون و مستحب ہے جیسا کہ مندرجہ ذیل احادیث اس کا ثبوت ہیں:

(۱) ﴿عن أبي موسى رضي الله عنه قال: ولد لى غلام فأتيت به النبي ﷺ، فسماه إبراهيم، فحنكه بتمر، ودعاه بالبركة، ودفعه إلى وكان أكبر ولد أبي موسى﴾ ”حضرت ابو موسی رضی اللہ عنہ سے روایت ہے کہ میرے یہاں لڑکا پیدا ہوا تو میں اسے لے کر نبی کریم ﷺ کی خدمت میں حاضر ہوا۔ آنحضرت ﷺ نے اس کا نام ابراہیم رکھا اور کھجور کو اپنے دندان مبارک سے (۱) [ضعیف: ضعیف ابو داود (۱۰۵۳) کتاب الادب: باب فی تغییر الاسماء، ابو داود (۴۹۴۸) دارمی (۲۹۴/۲) ابن حباب فی صحیحہ (۵۷۸۸) بیہقی فی شعب الإیمان (۸۶۳۳) وفی السنن الکبری (۱۹۳۰۸) شرح السنۃ (۳۳۶۰) امام ابن قیمؒ نے اس روایت کی سند کو جید کہا ہے۔]

(۲) [تحفة المودود بأحكام المولود (ص/۱۳۹)]

(۳) [ضعیف: طبرانی کبیر (۷۹۷۹) مجمع الزوائد (۴۵۱۳) امام بیہقیؒ فرماتے ہیں کہ اس کی سند میں ایک جماعت ایسی ہے جنہیں میں نہیں جانتا۔ اور حافظ عراقیؒ نے بیان کیا کہ اس کی سند ضعیف ہے۔ [تخریج الاحیاء (۱۲۸/۶)] اس کی سند میں عتبہ بن الحسن ایک راوی ہے امام دارقطنیؒ نے اسے متروک الحدیث قرار دیا ہے۔ اور بعض نے تو اس پر حدیثیں گھڑنے کی تہمت بھی لگائی

ہے۔ [میزان الاعتدال (۴۲۵/۴)]

(۴) [مصباح اللغات (ص/۱۸۰)]

(۵) [تیل الأولطار (۵۰۶/۳)]

نرم کر کے اسے چٹایا اور اس کے لیے برکت کی دعا کی پھر مجھے دے دیا۔ یہ ابو موسیٰ رضی اللہ عنہ کے سب سے بڑے لڑکے تھے۔“ (۱)

(2) ﴿عن أسماء بنت أبي بكر رضي الله عنها أنها حملت بعد الله بن الزبير بمكة﴾ قالت : فخرجت وأنا متم ، فاتيت المدينة ، فنزلت قباء فولدت بقاء ، ثم أتيت به رسول الله ﷺ فوضعت في حجره ثم دعا بتمره فمضغها ثم تفل في فيه ، فكان أول شيء دخل جوفه ريق رسول الله ﷺ ثم حنكه بالتمره ، ثم دعا له فبرك عليه ﴿”حضرت اسماء بنت ابی بکر رضی اللہ عنہا سے روایت ہے کہ حضرت عبداللہ بن زبیر رضی اللہ عنہ مکہ میں ان کے پیٹ میں تھے۔ انہوں نے کہا پھر میں (جب ہجرت کے لیے) نکلی تو وقت ولادت قریب تھا۔ مدینہ منورہ پہنچ کر میں نے پہلی منزل قباء میں کی اور یہیں عبداللہ بن زبیر رضی اللہ عنہ پیدا ہو گئے۔ میں نبی کریم ﷺ کی خدمت میں بچے کو لے کر حاضر ہوئی اور اسے آپ کی گود میں رکھ دیا۔ آنحضرت ﷺ نے کھجور طلب فرمائی اور اسے چایا اور بچے کے منہ میں اپنا لعاب ڈال دیا۔ چنانچہ پہلی چیز جو اس بچے کے پیٹ میں گئی وہ حضور اکرم ﷺ کا لعاب مبارک تھا پھر آپ ﷺ نے کھجور سے تحنیک کی اور اس کے لیے برکت کی دعا فرمائی۔“ (۲)

(نوٹ) علمائے اتفاق کیا ہے کہ بچے کو اس کی ولادت کے وقت کھجور کے ساتھ تحنیک کرنا مستحب ہے لیکن اگر کھجور نہ ملے تو جو بھی اس معنی میں یا منھاس میں اس کے قریب ہو (اسی سے گڑھتی دے دی جائے)۔ (۳)

## 793۔ نومولود بچوں کی وفات پر صبر کی فضیلت

(1) ارشاد باری تعالیٰ ہے کہ

﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ﴾ [البقرة : ۵۵]

”اور ہم کسی نہ کسی طرح تمہاری آزمائش ضرور کریں گے دشمن کے ڈر سے، بھوک پیاس سے مال و جان اور پھلوں کی کمی سے اور ان صبر کرنے والوں کو خوشخبری دے دیجیے۔“

(2) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿ما من الناس من مسلم يتوفى له ثلاث لم يسلغوا الحنث إلا أدخله الله الحنة بفضل رحمته إياهم﴾ ”کسی مسلمان کے اگر تین بچے مرجائیں جو بلوغت کو نہ پہنچے ہوں تو اللہ تعالیٰ اس رحمت کے نتیجے میں جو ان بچوں سے وہ رکھتا ہے مسلمان (بچے کے باپ اور ماں) کو بھی جنت میں داخل کرے گا۔“ (۴)

(۱) [بخاری (۵۴۶۷) کتاب العقیقة : باب تسمیة المولود غداة یولد لمن لم یقع عنه و تحنیکه]

(۲) [بخاری (۵۴۶۹) کتاب العقیقة : باب تسمیة المولود غداة یولد لمن لم یقع عنه و تحنیکه]

(۳) [المجموع (۲۴۲/۸)]

(۴) [بخاری (۱۲۴۸) کتاب الحنائن : باب فضل من مات له ولد فاحتسب بیهقی فی السنن الکبری (۶۷/۴) نسائی

(۲/۴۴) ابن ماجہ (۱۶۰۵) شرح السنة (۲۵۴۵) الأدب المفرد (۱۵۱) احمد (۵۱۰/۲)]



(۳) حضرت ابوسعید خدری رضی اللہ عنہ سے روایت ہے کہ ﴿﴾ أن النساء قلن للنبي ﷺ : اجعل لنا يوما فوعظهن وقال : ما امرأة مات لها ثلاثة من الولد كانوا لها حجابا من النار قالت امرأة واثنان ؟ قال : واثنان ﴿﴾ عورتوں نے نبی کریم ﷺ سے درخواست کی کہ ہمیں بھی نصیحت کرنے کے لیے آپ ﷺ ایک دن خاص فرما دیجیے۔ آنحضور ﷺ نے (ان) درخواست منظور فرماتے ہوئے ایک خاص دن میں (ان کو وعظ فرمایا اور بتلایا کہ جس عورت کے تین بچے مرجائیں تو وہ اس کے لیے جہنم سے پناہ بن جاتے ہیں۔ اس پر ایک عورت نے پوچھا حضور! اگر کسی کے دو ہی بچے مریں؟ آپ ﷺ نے فرمایا کہ دو بچوں پر بھی۔“ (۱)

(۴) حضرت ابو ہریرہ رضی اللہ عنہ نے یہ بھی کہا کہ ﴿﴾ لم يبلغوا الحنث ﴿﴾ وہ بچے مراد ہیں جو ابھی بلوغت کو نہ پہنچے ہوں۔“ (۲)

(۵) حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا ﴿﴾ لا يموت لمسلم ثلاثة من الولد فيلج النار إلا حلة القسم قال ابو عبد الله : ”وَإِنْ مِنْكُمْ إِلَّا وَارِدُهَا“ ﴿﴾ کسی کے اگر تین بچے مرجائیں تو وہ دوزخ میں نہیں جائے گا۔ اگر گرجائے گا بھی تو صرف قسم پوری کرنے کے لیے۔ ابو عبد اللہ امام بخاریؒ فرماتے ہیں (قسم سے مراد قرآن کی یہ آیت ہے) ”تم میں سے ہر ایک کو دوزخ کے اوپر سے گزرنا ہوگا۔“ (۳)

(۶) ایک روایت میں ہے کہ ﴿﴾ أن رجلا كان يأتي النبي ﷺ ومعه ابن له فقال له النبي ﷺ : تحبه؟ فقال : يا رسول الله! أحبك الله كما أحبه فقده النبي ﷺ فقال : ما فعل ابن فلان؟ قالوا : يا رسول الله! مات فقال نبي ﷺ لأبيه : أما تحب أن لا تأتي بابا من أبواب الجنة إلا وجدته ينتظرك عليه؟ فقال رجل : أله خاصة يا رسول الله أولكلنا؟ قال : بل لكلكم ﴿﴾

”بے شک ایک آدمی نبی کریم ﷺ کے پاس آتا تھا اور اس کے ساتھ اس کا بیٹا بھی ہوتا تھا۔ تو نبی کریم ﷺ نے اسے کہا: تم اس سے محبت کرتے ہو؟ اس نے کہا اے اللہ کے رسول! اللہ آپ سے اس طرح محبت کرے جیسے میں اس سے محبت کرتا ہوں۔ پھر نبی کریم ﷺ نے اس کو غائب پایا تو کہا فلاں کے بیٹے کا کیا بنا؟ لوگوں نے کہا اے اللہ کے رسول! وہ فوت ہو گیا ہے۔ تو نبی کریم ﷺ نے اس کے باپ سے کہا کیا تجھے پسند نہیں کہ تو جنت کے دروازوں میں سے کسی دروازے کے پاس آئے اور وہاں اسے (اپنے بیٹے کو) پائے کہ وہ تمہارا اس پر انتظار کر رہا ہو؟ ایک آدمی نے عرض کیا اے اللہ کے رسول! کیا یہ فضیلت صرف اس کے لیے

(۱) [بخاری (۱۲۴۹) کتاب الجنائز : باب فضل من مات له ولد فاحتسب ‘مسلم (۱۶/۶) کتاب البر والصلة : باب فضل من يموت له ولد فيحتسبه ‘احمد (۳۴/۳) بیہقی فی السنن الکبری (۶۷/۷) وفی شعب الإيمان (۱۳۲-۱۳۱/۷) شرح السنة (۵۵۴/۵) الأدب المفرد (۱۴۸)]

(۲) [بخاری (۱۲۵۰) کتاب الجنائز : باب فضل من مات له ولد فاحتسب]

(۳) [بخاری (۱۲۵۱) کتاب الجنائز : باب فضل من مات له ولد فاحتسب ‘مسلم (۱۶/۶) کتاب البر والصلة : باب فضل من يموت له ولد فيحتسبه ‘الأدب المفرد (۴۷۳) موطا (۲۰۳/۲) بیہقی فی السنن الکبری (۶۷/۴) وفی شعب الإيمان (۹۷۴۲) شرح السنة (۱۵۴۲) نسائی (۲۵/۴) ترمذی (۱۰۶۰) عبد الرزاق (۲۰۳۹)]

خاص ہے یا ہم سب کے لیے ہے؟ تو آپ ﷺ نے فرمایا: بلکہ یہ تم سب کے لیے ہے۔“ (۱)

(7) ایک روایت میں ہے کہ رسول اللہ ﷺ نے لوگوں کے کم عمر فوت ہونے والے بچوں کے متعلق فرمایا کہ وہ جنت میں ہوں گے ﴿یَلْقَىٰ أَحَدَهُمْ أَبَاهُ أَوْ قَالُ: أَبُوهُ فَيَأْخُذُ بِنَاحِيَةِ ثَوْبِهِ أَوْ يَدِهِ ..... فلا يفارقه حتى يدخله الله وأباه الحسنه﴾ ”ان میں سے ایک اپنے باپ سے یا (راوی کو شک ہے کہ) آپ ﷺ نے فرمایا وہ اپنے والدین سے ملے گا تو اس کے کپڑے کے کوئی یا اس کے ہاتھ کو پکڑ لے گا..... پھر وہ اسے نہیں چھوڑے گا حتیٰ کہ اللہ تعالیٰ اسے اور اس کے باپ کو جنت میں داخل فرمادیں گے۔“ (۲)

## 794- بیٹیوں کی پیدائش پر ناپسندیدگی کا اظہار نہیں کرنا چاہیے

کیونکہ بیٹیوں کی پیدائش بھی اللہ کے حکم سے ہی ہوتی ہے جیسا کہ ارشاد باری تعالیٰ ہے کہ

﴿لِلَّهِ مُلْكُ السَّمَوَاتِ وَالْأَرْضِ يَخْلُقُ مَا يَشَاءُ يَهَبُ لِمَنْ يَشَاءُ إِنَآثًا وَيَهَبُ لِمَنْ يَشَاءُ الذَّكَوَرَا ۝

أَوْ يُزَوِّجُهُمْ ذُكْرَانًا وَإِنَآثًا وَيَجْعَلُ مَنْ يَشَاءُ عَقِيْمًا إِنَّهُ عَلِيْمٌ قَدِيْرٌ﴾ [الشوری: ۴۹-۵۰]

”آسمانوں کی اور زمین کی سلطنت اللہ تعالیٰ ہی کے لیے ہے وہ جو چاہتا ہے پیدا کرتا ہے۔ جس کو چاہتا ہے بیٹیاں دیتا ہے اور جسے چاہتا ہے بیٹے دیتا ہے۔ یا انہیں جمع کر دیتا ہے۔ بیٹے بھی اور بیٹیاں بھی اور جسے چاہے بانجھ کر دیتا ہے وہ بڑے علم والا اور کامل قدرت والا ہے۔“

## 795- بیٹیوں کی پیدائش پر ناراضگی اور غصے کا اظہار کرنا اہل جاہلیت کا فعل تھا

(1) ارشاد باری تعالیٰ ہے کہ

﴿وَإِذَا بُشِّرَ أَحَدُهُم بِالْأُنْثَىٰ ظَلَّ وَجْهُهُ مُسْوَدًّا وَهُوَ كَظِيْمٌ ۝ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ

أَنفُسُهُ عَلَيْهِ هُوْنٌ أَمْ يَدُسُّهُ فِي التُّرَابِ أَلَا سَاءَ مَا يَحْكُمُونَ﴾ [النحل: ۵۸-۵۹]

”ان میں سے جب کسی کو لڑکی ہونے کی خبر دی جائے تو اس کا چہرہ سیاہ ہو جاتا ہے اور دل ہی دل میں گھٹنے لگتا ہے اس بُری خبر کی وجہ سے لوگوں سے چھپا چھپا پھرتا ہے۔ سوچتا ہے کہ کیا اس ذلت کو لیے ہوئے ہی رہے یا اسے مٹی میں دبائے آہ! یہ لوگ کیا ہی برے فیصلے کرتے ہیں؟“

(2) ﴿وَإِذَا بُشِّرَ أَحَدُهُم بِمَا ضَرَبَ لِلرَّحْمَنِ مَثَلًا ظَلَّ وَجْهُهُ مُسْوَدًّا وَهُوَ كَظِيْمٌ﴾ [الزحرف: ۱۷]

(۱) [صحیح: احمد (۴۳۶/۳) نسائی (۲۲/۴) کتاب الحناظر: باب الأمر بالاحتساب والصبر عن نزول المصیبة]

بیہقی فی شعب الإیمان (۹۷۵۳) طبرانی کبیر (۲۶/۱۹) امام حاکم ”امام ذہبی“ اور امام منذری نے اس حدیث کو صحیح قرار دیا ہے۔ [الترغیب والترہیب (۹۲/۳)]

(۲) [مسلم (۱۶/۶) کتاب البر والصلة: باب فضل من یموت له ولد فیحتسبه] احمد (۴۸۸/۲) بیہقی فی شعب

الإیمان (۹۷۵۲) شرح السنة (۱۵۴۴)]

”ان میں سے کسی کو جب اس چیز کی خبر دی جائے جس کی مثال اس نے (اللہ) رحمن کے لیے بیان کی ہے تو اس کا چہرہ یاہ پڑ جاتا ہے اور وہ غمگین ہو جاتا ہے۔“

ان آیات سے معلوم ہوا کہ بیٹیوں کی پیدائش پر غمگین و پریشان ہونا اہل جاہلیت کا فعل تھا۔ جبکہ رسول اللہ ﷺ نے اس مخالفت کرتے ہوئے بیٹیوں کو اللہ کی رحمت قرار دیا اور ان کی اچھی پرورش کے نتیجہ میں جنت میں داخلے کا اعلان فرمایا۔

## 796- بیٹیوں کی اچھی پرورش کے نتیجہ میں جنت میں داخلہ

(1) حضرت عائشہ رضی اللہ عنہا سے روایت ہے کہ ﴿جاءت امرأة ومعها ابنتان لها تسالني، فلم تجد عندی شیئا غیر سرۃ واحد فأعطيتها إياها، فأخذتها فشقتها بين ابنتيها ولم تأكل منها شیئا ثم قامت فخرجت هی وابنتاها ندخل رسول الله ﷺ علی أثر ذلك فحدثته حديثها فقال رسول الله ﷺ: من ابتلی من هذه البنات بشیء أحسن إليهن، کن له سترًا من النار﴾ ”ایک عورت اپنی دو بچیوں کو لیے ماگتی ہوئی آئی۔ میرے پاس ایک کھجور کے سوا وقت اور کچھ نہ تھا میں نے اسے وہی دے دی۔ وہ ایک کھجور اس نے اپنی دونوں بچیوں میں تقسیم کر دی اور خود نہیں کھائی۔ مروہ اٹھی اور چلی گئی۔ اس کے بعد نبی کریم ﷺ تشریف لائے تو میں نے آپ سے اس کا حال بیان کیا۔ آپ ﷺ نے مایا کہ جس نے ان بچیوں کی وجہ سے خود کو معمولی سی بھی تکلیف میں ڈالا تو بچیاں اس کے لیے دوزخ سے بچاؤ کے لیے آڑ ناجائیں گی۔“ (۱)

(2) حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا ﴿من عال جاريتين حتی تبلغا جاء يوم قیامة أنا وهو هکذا وضم إصبعیه﴾ ”جس نے دو بیٹیوں کی پرورش کی حتیٰ کہ وہ بالغ ہو گئیں۔ تو وہ شخص اور میں قیامت کے دن اس طرح آئیں گے۔ اور آپ ﷺ نے اپنی دونوں انگلیوں کو ملا لیا۔“ (۲)

(3) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿لا یکون لأحد ثلاث بنات أو بنتان أو متان، فیتقی الله فیهن ویحسن إليهن إلا دخل الجنة﴾ ”جس آدمی کے لیے تین بیٹیاں یا دو بیٹیاں یا دو بہنیں ہوں گی روہ ان کے معاملے میں اللہ تعالیٰ سے ڈرتا رہے گا اور ان سے اچھا سلوک کرے گا تو وہ جنت میں داخل ہو جائے گا۔“ (۳)

(۱) [بخاری (۱۴۱۸) کتاب الزکاة: باب اتقوا النار ولو بشق تمرۃ والقلیل من الصدقة، الأدب المفرد (۱۳۲) مسلم (۱۶/۶) احمد (۸۷/۶ - ۸۸ - ۲۴۳) ترمذی (۱۹۱۵) شرح السنة (۱۸۷/۶) بیہقی فی شعب الإیمان (۱۱۱۹)]

(۲) [مسلم (۱۶/۶) کتاب البر والصلة: باب فضل الإحسان إلی البنات، ترمذی (۱۹۱۴) کتاب البر والصلة: باب ما جاء فی التفقة علی البنات والأخوات، حاکم (۱۷۷/۴) بیہقی فی شعب الإیمان (۸۶۷۴) شرح السنة (۱۶۸۲) احمد (۱۴۷/۳) ابن حبان فی صحیحہ (۳۳۶/۱)]

(۳) [حسن: صحیح الأدب المفرد (ص/۵۸)، (۵۹) بخاری فی الأدب المفرد (۷۹) ابو داود (۵۱۴۷، ۵۱۴۸) کتاب الأدب: باب فی فضل من عال یتیمًا، احمد (۴۲/۳) بیہقی فی شعب الإیمان (۸۶۷۶)]

## 797- بچوں کو چومنا مستحب ہے

- (1) حضرت ابو ہریرہ رضی اللہ عنہ سے روایت ہے کہ ﴿ قبل رسول اللہ ﷺ الحسن ابن علی ، وعندہ أقرع بن حابس التميمي جالس ، فقال أقرع : إن لي عشرة من الولد ما قبلت أحدا منهم ، فنظر إليه رسول الله عليه الصلاة والسلام فقال : من لا يرحم لم يرحم ﴾ ” رسول اللہ ﷺ نے حسن بن علی رضی اللہ عنہ کو بوسہ دیا۔ آنحضرت ﷺ کے پاس حضرت اقرع بن حابس رضی اللہ عنہ بیٹھے ہوئے تھے۔ حضرت اقرع رضی اللہ عنہ نے اس پر کہا کہ میرے دس لڑکے ہیں اور میں نے ان میں سے کسی کو بوسہ نہیں دیا۔ آپ ﷺ نے ان کی طرف دیکھا اور فرمایا کہ جو مخلوق خدا پر رحم نہیں کرتا اس پر رحم نہیں کیا جاتا۔“ (۱)
- (2) حضرت عائشہ رضی اللہ عنہا سے روایت ہے کہ ﴿ قدم ناس من الأعراب على رسول الله عليه الصلاة والسلام فقالوا : تقبلون صبيانكم ؟ فقالوا : نعم ، قالوا : والله لكانا نقبل ، فقال : أو أملك إن كان الله نزع من قلوبكم الرحمة ﴾ ” دیہاتوں میں سے کچھ لوگ رسول اللہ ﷺ کے پاس آئے اور انہوں نے کہا آپ لوگ بچوں کو بوسہ دیتے ہیں تو انہوں نے کہا کہ ہاں۔ پھر انہوں نے کہا اللہ کی قسم ! ہم تو انہیں بوسہ نہیں دیتے۔ آپ ﷺ نے فرمایا: اگر اللہ نے تمہارے دل سے رحم نکال لیا ہے تو میں کیا کر سکتا ہوں۔“ (۲)

## 798- ماں کے پیٹ میں بچے کی تخلیق کا منظر

حضرت عبداللہ بن مسعود رضی اللہ عنہ نے بیان کیا کہ ہم کو رسول اللہ ﷺ نے یہ بیان سنایا اور آپ بچوں کے بچے تھے اور آپ کی سچائی کی زبردست گواہی دی گئی۔ آپ ﷺ نے فرمایا ﴿ إن أحدكم يجمع في بطن أمه أربعين يوما ، ثم يكون علقه مثل ذلك ، ثم يكون مضغه مثل ذلك ، ثم يعث الله ملكا فيؤمر بأربع : برزقه وأجله ، وشقى ، أو سعيد ، فوالله إن أحدكم أوال الرجل يعمل بعمل أهل النار حتى ما يكون بينه وبينها غير باع أو ذراع فيسبق عليه الكتاب فيعمل بعمل أهل الجنة فيدخلها ، وإن الرجل ليعمل بعمل أهل الجنة حتى ما يكون بينه وبينها غير ذراع ، أو ذراعين فيسبق عليه الكتاب فيعمل بعمل أهل النار فيدخلها ﴾

”تم میں سے ہر شخص پہلے اپنی ماں کے پیٹ میں چالیس دن تک نطفہ ہی رکھا جاتا ہے پھر اتنی ہی مدت میں ”علقہ“ یعنی خون کی پھسکی (جما ہوا خون) بنتا ہے پھر اتنے ہی عرصہ میں ”مضغہ“ (یعنی گوشت کا ٹوٹھرا)۔ پھر چار ماہ بعد اللہ تعالیٰ ایک فرشتہ بھیجتا ہے اور اس کے بارے میں (ماں کے پیٹ ہی میں) چار باتوں کے لکھنے کا حکم دیا جاتا ہے۔ اس کی روزی کا اس کی موت کا اس کا کہ وہ بد بخت ہے یا نیک بخت۔ پس واللہ تم میں سے ایک شخص دوزخ والوں کے سے کام کرتا رہتا ہے اور جب اس کے اور دوزخ کے درمیان صرف ایک بالشت کا فاصلہ یا ایک ہاتھ کا فاصلہ باقی رہ جاتا ہے تو اس کی تقدیر اس پر غالب آتی ہے

(۱) [بخاری (۵۹۹۷) کتاب الأدب : باب رحمة الولد وتقبيله ومعاقته]

(۲) [بخاری (۵۹۹۸) کتاب الأدب : باب رحمة الولد وتقبيله ومعاقته ، الأدب المفرد (۹۰/۳۱) باب قبلة الصبيان]

مسلم (۱۵۱۵) کتاب الفضائل : باب رحمته وتواضعه ، بیہقی فی شعب الإيمان (۱۱۰۱۳)

اور وہ جنت والوں کے سے کام کرنے لگتا ہے اور جنت میں جاتا ہے۔ اسی طرح ایک شخص جنت والوں کے سے کام کرتا رہتا ہے اور جب اس کے اور جنت کے درمیان ایک ہاتھ کا فاصلہ باقی رہ جاتا ہے تو اس کی تقدیر اس پر غالب آتی ہے اور وہ دوزخ والوں کے کام کرنے لگتا ہے اور وہ دوزخ میں جاتا ہے۔“ (۱)

ایک روایت میں ہے کہ رسول اللہ ﷺ نے فرمایا: ﴿إِذَا مَرَّ بِالنُّفُثَةِ ثِنْتَانِ وَأَرْبَعُونَ لَيْلَةً، بَعَثَ اللَّهُ إِلَيْهَا مَلَكًا، فَصَوَّرَهَا وَخَلَقَ سَمْعَهَا وَبَصَرَهَا وَجِلْدَهَا وَلَحْمَهَا وَعِظَامَهَا، ثُمَّ قَالَ: يَا رَبِّ أَذْكَرُ أَمْ أَثْنَى؟ فَيَقْضِي رَبُّكَ مَا شَاءَ، وَيَكْتُبُ الْمَلِكُ، ثُمَّ يَقُولُ: يَا رَبِّ أَجَلُهُ؟ فَيَقْضِي رَبُّكَ مَا شَاءَ فَيَكْتُبُ الْمَلِكُ، ثُمَّ يَقُولُ: يَا رَبِّ رِزْقُهُ أَفَقْضَى رَبُّكَ مَا شَاءَ وَيَكْتُبُ الْمَلِكُ، ثُمَّ يَخْرُجُ الْمَلِكُ بِالصَّحِيفَةِ فِي يَدِهِ، فَلَا يَزِيدُ عَلَى مَا أَمَرَ وَلَا يَنْقُصُ﴾

”جب (ماں کے پیٹ میں) نطفہ کو بیالیں (42) راتیں گزر جاتی ہیں تو اللہ تعالیٰ اس کی طرف ایک فرشتہ بھیجتے ہیں وہ اس کی صورت بناتا ہے اس کے کان اس کی آنکھیں اس کا چہرہ اس کا گوشت اور اس کی ہڈیاں بناتا ہے۔ پھر کہتا ہے: اے میرے رب! کیا یہ مذکر ہے یا مؤنث؟ تو تیرا رب جو چاہتا ہے فیصلہ فرما دیتا ہے اور فرشتہ وہی لکھ لیتا ہے۔ پھر وہ کہتا ہے: اے میرے رب! اس کی عمر کتنی ہے؟ تو تیرا رب جو چاہتا ہے فیصلہ فرما دیتا ہے اور فرشتہ وہی لکھ لیتا ہے۔ پھر وہ کہتا ہے: اس کا رزق کتنا ہے؟ تو تیرا رب جو چاہتا ہے فیصلہ فرما دیتا ہے اور فرشتہ اسے (اس کے رزق کو) ماپ لیتا ہے۔ پھر فرشتہ اپنے ہاتھ میں اس صحیفے کو لے کر نکلتا ہے اور جو اسے حکم ملا ہے اس میں نہ کچھ زیادتی کرتا ہے اور نہ کچھ کمی۔“

اور ایک روایت میں یہ لفظ ہیں کہ ﴿إِنَّ النُّفُثَةَ تَقَعُ فِي الرَّحِمِ أَرْبَعِينَ لَيْلَةً، ثُمَّ يَتَسَوَّرُ عَلَيْهِ الْمَلِكُ﴾

”بے شک نطفہ رحم مادر میں چالیس (40) راتیں پڑا رہتا ہے پھر اس پر فرشتہ اترتا ہے۔“ (۲)



(۱) [بخاری (۶۵۹۴) کتاب القدر، مسلم (۱۶۱۶) کتاب القدر: باب کیف خلق آدمی فی بطن أمه، احمد

(۳۸۲۱) ابو داود (۴۷۰۸) کتاب السنة: باب فی القدر، ترمذی (۲۱۳۷) ابن ماجہ (۷۶) بیہقی فی شعب

الإیمان (۲۰۷/۱)]

(۲) [مسلم (۲۶۴۵) کتاب القدر: باب کیف خلق آدمی فی بطن أمه و کتابہ رزقہ و أجلہ و عملہ و شقاوتہ و سعادتہ]

**[www.KitaboSunnat.com](http://www.KitaboSunnat.com)**

# کتاب الطب

## طب کے مسائل

ارشاد باری تعالیٰ ہے کہ

﴿ فِيهِ شِفَاءٌ لِلنَّاسِ ﴾ [النحل: ٦٩]

”اس (شہد) میں لوگوں کے لیے شفاء ہے۔“



حدیث نبوی ہے کہ

﴿ الدَّوَاءُ مِنَ الْقَدَرِ وَقَدْ يَنْفَعُ بِإِذْنِ اللَّهِ تَعَالَى ﴾

”دواء بھی تقدیر سے ہے اور اللہ تعالیٰ کے حکم سے ہی فائدہ دیتی ہے۔“

[حسن: صحيح الجامع الصغير (٣٤١٥)]



## کتاب الطب ①

### طب کے مسائل

(مریض کے لیے) دوا لینا جائز ہے۔ ②

يَجُوزُ التَّدَاوِي

① طب سے مراد جسمانی و روحانی علاج ہے۔ باب طَبِّ (نصر، ضرب) علاج کرنا، باب طَبِّبَ (تفعیل) علاج کرنا، باب تَطَبَّبَ (تفعیل) طیب بننا اور باب اسْتَطَبَّ (استفعال) دوا تجویز کرنا۔ (۱)

② (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً﴾ ”اللہ تعالیٰ نے کوئی ایسی بیماری نہیں اتاری جس کی دوا نازل نہ کی ہو۔“ (۲)

(۲) حضرت انسہ رضی اللہ عنہ کی ایک حدیث میں ہے کہ چند یہاتوں نے رسول اللہ ﷺ سے دریافت کیا کہ کیا ہم دوا نہ لیں؟ آپ ﷺ نے فرمایا ﴿نعم، عباد الله تدواوا فإن الله لم يضع داء إلا وضع له شفاء إلا داء واحدا قالوا يا رسول الله! وما هو؟ قال: الهرم﴾ ”ہاں اللہ کے بندو! دوا لؤ کیونکہ اللہ تعالیٰ نے ایک بیماری کے سوا ہر بیماری کی شفا بھی بنائی ہے۔ لوگوں نے کہا وہ کیا ہے؟ آپ ﷺ نے فرمایا: ”بڑھاپا۔“ (۳)

(۳) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ اللَّهَ لَمْ يَنْزِلْ دَاءً إِلَّا أَنْزَلَ لَهُ شِفَاءً عِلْمَهُ مِنْ عِلْمِهِ وَجْهَلُهُ مِنْ جَهْلِهِ﴾ ”یقیناً اللہ تعالیٰ نے ہر بیماری کی شفا بھی نازل فرمائی ہے جو اسے جانتا ہے وہ اسے جانتا ہے اور جو اس سے جاہل ہے وہ اس سے جاہل ہے۔“ (۴)

وَالْتَّوْبِيضُ أَفْضَلُ لِمَنْ يُقْدِرُ عَلَى الصَّبْرِ

لیکن جس میں صبر کی طاقت ہو اس کے لیے یہی افضل ہے کہ وہ اللہ

کے سپرد کر دے۔ ①

① (۱) حضرت ابن عباس رضی اللہ عنہ فرماتے ہیں کہ ﴿هذه المرأة السوداء أتت النبي ﷺ فقالت إني أصرع وإني أتكشف فادع الله لي قال: إن شئت صبرت ولك الجنة وإن شئت دعوت الله أن يعافيك فقالت أصبر فقالت

(۱) [المنجد (ص/۵۰۶)]

(۲) [بخاری (۵۶۷۸) کتاب الطب : باب ما أنزل الله داء إلا أنزل له شفاء، ابن ماجہ (۳۴۳۹) نسائی فی السنن الکبریٰ (۳۶۹/۴)]

(۳) [صحیح : صحیح ابو داود (۳۲۶۴) کتاب الطب : باب الرجل يتداوى، ابو داود (۳۸۵۵) بخاری فی الأدب المفرد (۲۹۱) ترمذی (۲۰۳۸) ابن ماجہ (۳۴۳۶) ابن حبان (۶۰۶۲) حاکم (۳۹۹/۴) طبرانی کبیر (۴۶۴/۱) بیہقی (۳۴۳/۹)]

(۴) [أحمد (۴۴۶/۱) حاکم (۳۹۹/۴)]

إِنِّي أَتَكْشَفُ فَاذْعِ اللَّهُ لِي أَنْ لَا أَتَكْشَفُ فِدْعَا لَهَا ﴿﴾ ”ایک سیاہ عورت نبی کریم ﷺ کی خدمت میں آئی اور اس نے کہا کہ مجھے مرگی آتی ہے اور اس کی وجہ سے میرا ستر کھل جاتا ہے میرے لیے اللہ تعالیٰ سے دعا کر دیجیے۔ آپ ﷺ نے فرمایا: اگر تو چاہے تو صبر کر تجھے جنت ملے گی اور اگر چاہے تو میں تیرے لیے اللہ سے اس مرض سے نجات کی دعا کر دوں۔ اس نے عرض کیا کہ میں صبر کروں گی۔ پھر اس نے عرض کیا کہ مرگی کے وقت میرا ستر کھل جاتا ہے آپ اللہ تعالیٰ سے اس کی دعا کر دیں کہ ستر نہ کھلا کرے۔ آپ ﷺ نے اس کے لیے دعا فرمائی۔“ (۱)

(۲) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ”میری امت میں سے ستر ہزار (افراد) بغیر حساب کے جنت میں داخل کر دیے جائیں گے اور وہ لوگ وہ ہوں گے ﴿﴾ هُمَ الَّذِينَ لَا يَسْتَرْقُونَ وَلَا يَنْتَظِرُونَ وَلَا يَكُونُونَ وَعَلَى رِهْمٍ يَتَوَكَّلُونَ ﴿﴾ ”جو جھاڑ پھونک نہیں کراتے بدشگونی نہیں پکڑتے اور داغ کر علاج نہیں کرتے بلکہ اپنے رب پر ہی بھروسہ رکھتے ہیں۔“ (۲)

یادر ہے کہ ان احادیث اور گزشتہ احادیث میں کوئی تعارض نہیں ہے کیونکہ حدیث میں جو دم چھوڑنے کی مدح و تعریف ہے اس سے مراد کفار کا کلام، مجہول دم، غیر عربی، جس کا معنی معلوم نہ ہو یا کفر کے معنی کے قریب ہونے کی وجہ سے مذموم یا مکروہ دم ہے۔ علاوہ ازیں قرآنی آیات اور معروف اذکار کے ساتھ دم ممنوع نہیں بلکہ مسنون ہے۔ (۳)

(شوکانیؒ) یہی پسندیدہ جواب ہے۔ (۴)

ثابت ہوا کہ رسول اللہ ﷺ کے حکم کی وجہ سے ہر حال میں دوا لینا ضروری اور افضل ہے۔ خواہ (آدی میں) صبر کی طاقت ہو یا نہ ہو۔

وَيَحْرُمُ بِالْمَعْرُومَاتِ	حرام اشیاء سے علاج حرام ہے۔ ❶
------------------------------	-------------------------------

❶ (۱) حضرت طارق بن سوید رضی اللہ عنہ نے نبی کریم ﷺ سے شراب کی دوا بنانے کے متعلق دریافت کیا تو آپ ﷺ نے فرمایا ﴿﴾ إِنَّهُ لَيْسَ بِدَوَاءٍ وَلَكِنَّهُ دَاءٌ ﴿﴾ ”یہ دوا نہیں ہے بلکہ بیماری ہے۔“ (۵)

(۲) حضرت ابو ہریرہ رضی اللہ عنہ سے روایت ہے کہ ﴿﴾ أَنَّ النَّبِيَّ ﷺ نَهَى عَنِ الدَّوَاءِ الْخَبِيثِ ﴿﴾ ”نبی کریم ﷺ نے خبیث دوا

(۱) [بخاری (۵۶۵۲) کتاب المرضى: باب فضل من يصرع من الريح، مسلم (۲۵۷۶) احمد (۳۴۶۱/۱)]

(۲) [بخاری (۵۷۰۵) کتاب الطب: باب من اکتوى أو كوى غيره وفضل من لم يکتو، مسلم (۲۲۰) ترمذی

[(۲۴۴۶)]

(۳) [شرح مسلم للنووی (۴۲۵/۷)]

(۴) [نیل الأوطار (۲۸۶/۵)]

وہ (۵) [مسلم (۱۹۸۴) کتاب الأشربة: باب تحريم التداوي بالخمروبيان أنها ليست بدواء، احمد (۳۱۱/۴) ترمذی

[(۲۰۴۶) ابو داود (۳۸۷۳)]

سے منع فرمایا ہے۔“ (۱)

(۳) حضرت ابن مسعود رضی اللہ عنہ کا قول ہے کہ ﴿إِنَّ اللَّهَ لَمْ يَجْعَلْ شِفَائَكُمْ فِيمَا حَرَّمَ عَلَيْكُمْ﴾ ”اللہ تعالیٰ نے حرام اشیاء میں تمہاری شفا نہیں رکھی۔“ (۲)

واضح رہے کہ یہ احادیث اُن احادیث کے خلاف نہیں ہیں جن میں مذکور ہے کہ رسول اللہ ﷺ نے اونٹوں کا پیشاب بطور دوا استعمال کروایا تھا۔ (۳)

کیونکہ اونٹوں کا پیشاب نہ تو نجس ہے اور نہ ہی حرام۔ اور اگر بالفرض اسے حرام تسلیم کر بھی لیا جائے تو بھی عام کو خاص پر محمول کرتے ہوئے جمع ممکن ہے (یعنی حرام اشیاء بطور دوا استعمال کرنا حرام ہے لیکن اونٹ کا پیشاب اس سے خاص ہونے کی وجہ سے مستثنیٰ ہے)۔ (۴)

وَيُكْفَرُ الْإِكْثَوَاءُ وَلَا بَأْسَ بِالْحِجَامَةِ	(گرم سلاخ وغیرہ سے) داغ لگوانا مکروہ ہے ❶ اور سبکی لگوانے میں کوئی حرج نہیں۔ ❷
---	--

❶ (۱) حضرت جابر رضی اللہ عنہ سے روایت ہے کہ ﴿بَعَثَ رَسُولُ اللَّهِ إِلَى أَبِي بَنِ كَعْبٍ طَبِيْبًا فَقَطَعَ مِنْهُ عِرْقًا ثُمَّ كَوَاهُ عَلَيْهِ﴾ ”رسول اللہ ﷺ نے ایک طبیب کو حضرت ابی بن کعب رضی اللہ عنہ کی طرف بھیجا۔ اس نے ان کی ایک رگ کاٹی پھر انہیں داغ لگایا۔“ (۵)

(۲) حضرت جابر بن عبد اللہ رضی اللہ عنہ سے روایت ہے کہ ﴿أَنَّ رَسُولَ اللَّهِ كَوَى سَعْدَ بْنَ مَعَاذٍ فِي أَكْحَلِهِ مَرَّتَيْنِ﴾ ”رسول اللہ ﷺ نے حضرت سعد بن معاذ رضی اللہ عنہ کے بازو کی ایک رگ میں دو مرتبہ داغ لگوایا۔“ (۶)

(۳) حضرت ابن عباس رضی اللہ عنہ سے روایت ہے کہ نبی ﷺ نے فرمایا ﴿الشِّفَاءُ فِي ثَلَاثَةٍ: فِي شَرْطَةِ مُحْتَمٍ أَوْ شَرِبَةِ

(۱) [صحيح: صحيح ابن ماجه (۲۷۸۵) كتاب الطب: باب النهي عن الدواء الخبيث، ابن ماجه (۳۴۵۹) ابو داود (۳۸۷۰) ترمذی (۲۰۴۵) احمد (۳۰۵/۲)]

(۲) [بخاری (قبل الحديث ۵۶۱۴) كتاب الأشربة: باب شراب الحلواء والعسل، ابن أبي شيبة (۳۸/۵) فتح الباری (۲۱۰/۱۱۱)]

(۳) [بخاری (۵۶۸۶) كتاب الطب: باب الدواء بأبوال الإبل، مسلم (۱۶۷۱) ابو داود (۴۳۶۴) نسائی (۹۳/۷) ترمذی (۱۸۴۵) ابن ماجه (۲۵۸۷) احمد (۱۰۷/۳)]

(۴) [مزید تفصیل کے لیے دیکھیے: نیل الأوطار (۲۸۸/۵) الروضة الندية (۴۹۲/۲)]

(۵) [مسلم (۲۲۰۷) كتاب السلام: باب لكل داء دواء واستحباب التدلوى، ابو داود (۳۸۶۴) ابن ماجه (۳۴۹۳) احمد (۳۰۳/۳)]

(۶) [صحيح: صحيح ابن ماجه (۲۸۱۶) كتاب الطب: باب من اكثوى، ابن ماجه (۳۴۹۴) احمد (۳۱۲/۳)]

عسل أو كية بنار، وأنهى امتی عن الكی ﴿﴾ ”شفا تین چیزوں میں ہے: پچھنا لگوانے میں، شہد پینے میں اور آگ سے داغنے میں مگر میں اپنی امت کو آگ سے داغنے سے منع کرتا ہوں۔“ (۱)

(4) حضرت جابر بن عبد اللہؓ سے روایت ہے کہ نبی ﷺ نے فرمایا ﴿﴾ ”إن كان في شيء من أدويةكم شفاء ففی شرطه محجم أو لذعة بنار وما أحب أن أکتوی ﴿﴾“ اگر تمہاری دواؤں میں شفاء ہے تو پچھنا لگوانے اور آگ سے داغنے میں ہے لیکن آگ سے داغ کر علاج کو میں پسند نہیں کرتا۔“ (۲)

جن احادیث میں داغ لگانے کی ممانعت ہے انہیں جواز کی احادیث کی وجہ سے کراہت پر محمول کیا جائے گا اور کراہت کی وجہ آگ کے ساتھ عذاب دینا ہے جو اللہ کے علاوہ کسی کے لیے جائز نہیں۔ (۳)

② (1) حضرت ابن عباس رضی اللہ عنہما سے روایت ہے کہ ﴿﴾ احتجم النبی ﷺ وهو صائم ﴿﴾ ”نبی ﷺ نے روزے کی حالت میں پچھنے لگوائے۔“ (۴)

(2) حضرت ابن عباس رضی اللہ عنہما سے مروی ایک اور روایت میں ہے کہ ﴿﴾ أن رسول الله احتجم فی رأسه ﴿﴾ ”رسول اللہ ﷺ نے اپنے سر میں پچھنے لگوائے۔“ (۵)

(3) ایک روایت میں ہے کہ ﴿﴾ أن جابر بن عبد الله عاد المقنع ثم قال لا أبرح حتى تحتجم فإني سمعت رسول الله يقول : إن فيه شفاء ﴿﴾ ”حضرت جابر بن عبد اللہ رضی اللہ عنہما سے روایت ہے کہ میں نے سنا کہ رسول اللہ ﷺ نے فرمایا کہ میں نے عرض کیا اے اللہ پھر ان سے کہا کہ جب تک تم پچھنا نہ لگواؤ میں یہاں سے نہیں جاؤں گا“ کیونکہ میں نے رسول اللہ کو یہ فرماتے ہوئے سنا ہے کہ ”بلاشبہ اس میں شفاء ہے۔“ (۶)

وَبِالرُّقْيَةِ بِمَا يَجُوزُ مِنَ الْعَيْنِ وَغَيْرِهَا  
نظر بد وغیرہ کے لیے (شرک سے بچتے ہوئے) دم کروانا جائز ہے۔ ①

① (1) حضرت عوف بن مالک اشجعی رضی اللہ عنہما فرماتے ہیں کہ ہم جاہلیت میں دم کیا کرتے تھے۔ ہم نے عرض کیا اے اللہ کے رسول! اس کے بارے میں آپ کی کیا رائے ہے تو آپ ﷺ نے فرمایا ﴿﴾ أعرضوا علی رقاکم لا بأس بالرقی ما لم یکن فیہ شرک ﴿﴾ ”مجھ پر اپنے دم پیش کر دو مگر کرنے میں کوئی حرج نہیں جب تک اس میں شرک کا شائبہ نہ ہو۔“ (۷)

(۱) [بخاری (۵۶۸۱) کتاب الطب : باب الشفاء فی ثلاث، ابن ماجہ (۳۴۹۱) احمد (۲۴۵۱/۱)]

(۲) [بخاری (۵۷۰۴) کتاب الطب : باب من اکتوی أو کوی غیرہ وفضل من لم یکتو، مسلم (۲۲۰۵)]

(۳) [نیل الأوطار (۲۹۰/۵) الروضة الندية (۴۹۳/۲)]

(۴) [بخاری (۵۶۹۴) کتاب الطب : باب آية ساعة یحتجم]

(۵) [بخاری (۵۶۹۹) کتاب الطب : باب الحجامة علی الرأس]

(۶) [بخاری (۵۶۹۷) کتاب الطب : باب الحجامة من الداء]

(۷) [مسلم (۲۲۰۰) کتاب السلام : باب لا بأس بالرقی ما لم یکن فیہ شرک، ابو داود (۳۸۸۶)]

(2) حضرت جابر رضی اللہ عنہ سے روایت ہے کہ رسول اللہ ﷺ نے دم سے منع فرمایا پھر آل عمرو بن حزم رسول اللہ ﷺ کے پاس آئے اور انہوں نے عرض کیا اے اللہ کے رسول! ہمارے پاس ایک ایسا دم ہے ہم اس کے ساتھ بچھو کے ڈسے ہوئے کو دم کرتے ہیں اور آپ نے دم سے منع فرمادیا ہے (پھر انہوں نے وہ دم بھی آپ کے سامنے پیش کیا) تو آپ ﷺ نے فرمایا ﴿مسا أری بأساً فمن استطاع منكم أن ينفع أخاه فليفعل﴾ (ان میں تو) میں کوئی حرج محسوس نہیں کرتا لہذا تم میں سے جو بھی اپنے بھائی کو نفع پہنچانے کی طاقت رکھتا ہو تو وہ ایسا کرے۔“ (۱)

درج بالا دونوں روایات سے ثابت ہوا کہ جاہلیت کا دم بھی اگر شرک سے پاک ہو تو جائز ہے۔

(3) حضرت انس رضی اللہ عنہ فرماتے ہیں کہ ﴿رخص رسول الله في الرقية من العين والحمة والنملة﴾ ”رسول اللہ ﷺ نے نظر بد کی وجہ سے کسی زہریلے جانور کے کاٹنے کی وجہ سے اور جسم پر نکل آنے والے چھالے کی وجہ سے دم کی اجازت دی ہے۔“ (۲)

(4) حضرت عائشہ رضی اللہ عنہا سے روایت ہے کہ ﴿أن النبي ﷺ كان ينفث على نفسه في المرض الذي مات فيه بالمعوذات فلما ثقل كنت أنفث عليه بهن وأمسح بيده نفسه لبركتها فسألت الزهري كيف ينفث؟ قال: كان ينفث على يديه ثم يمسح بهما وجهه﴾ ”نبی ﷺ اپنے مرض الوفا میں اپنے اوپر معوذات (سورۃ الفلق اور سورۃ الناس) کا دم کرتے تھے۔ پھر جب آپ کے لیے دشوار ہو گیا تو میں ان کا دم آپ پر کیا کرتی تھی۔ اور برکت کے لیے آپ ﷺ کا ہاتھ آپ کے جسم مبارک پر پھیر لیتی تھی۔ پھر میں نے اس کے متعلق پوچھا کہ آپ ﷺ کس طرح دم کرتے تھے انہوں نے بتلایا کہ اپنے ہاتھ پر دم کر کے ہاتھ کو چہرے پر پھیرا کرتے تھے۔“ (۳)

(5) حضرت عائشہ رضی اللہ عنہا سے روایت ہے کہ ﴿أمرني رسول الله أن يسترقى من العين﴾ ”رسول اللہ ﷺ نے مجھے حکم دیا کہ نظر بد لگ جانے پر (معوذتین سے) دم کر لیا جائے۔“ (۴)

جن احادیث میں دم کو شرک کہا گیا ہے ان سے مراد ایسے دم ہیں جو شرک پر مبنی ہوں یا جن میں یہ اعتقاد ہو کہ یہی شفا دینے والے ہیں۔ (۵)

(قرطبی) دم کی تین قسمیں ہیں:

(۱) [مسلم (۲۱۹۹) کتاب السلام: باب استحباب الرقية من العين والنملة والحمة والنظرة]

(۲) [مسلم (۲۱۹۶) کتاب السلام: باب استحباب الرقية من العين والنملة والحمة والنظرة، ترمذی (۲۰۵۶) ابن ماجہ (۳۵۱۶)]

(۳) [بخاری (۵۷۳۵) کتاب الطب: باب الرقي بالقرآن والمعوذات، مسلم (۲۱۹۲) احمد (۱۰۴/۶) ابن ماجہ (۳۵۲۹)]

(۴) [بخاری (۵۷۳۸) کتاب الطب: باب رقية العين، مسلم (۲۱۹۵) احمد (۶۳/۶)]

(۵) [نبیل الأوطار (۲۹۷/۵-۲۹۸) تحفة الأحوذی (۲۰۹/۶-۲۱۰)]

① جاہلیت کا وہ دم جس کا معنی معلوم نہ ہو۔ اس سے اجتناب واجب ہے کیونکہ اس میں شرک ہو سکتا ہے یا کم از کم یہ شرک تک پہنچا سکتا ہے۔

② جودم اللہ کے کلام یا اللہ کے ناموں کے ذریعے ہو وہ جائز ہے اور اگر سنت سے بھی ثابت ہو تو اسے کرنا مستحب ہے۔

③ وہ دم جو غیر اللہ کے ناموں کے ساتھ کیا جائے مثلاً فرشتے، صالحین یا مخلوق میں سے عظیم اشیا جیسے عرش وغیرہ۔ نہ تو ان سے اجتناب واجب ہے اور نہ ہی یہ مشروع ہیں لیکن اگر انہیں ترک کر دیا جائے تو یہی بہتر ہے۔ (۱)  
(نوٹی) اس بات پر اجماع ہے کہ دم کرتے ہوئے بغیر تھوک کے پھونک مارنی چاہیے۔ (۲)

## متفرقات

### 799- نظر بد کا علاج

نظر بد کا علاج یہ ہے کہ جس کی نظر لگی ہے اسے غسل کروا کے پانی ایک برتن میں جمع کیا جائے پھر وہی پانی نظر زدہ شخص کے سر اور کمر پر ڈالا جائے۔ اور ایک روایت میں تو یہ حکم بھی موجود ہے ﴿وَإِذَا اسْتَغْسَلْتَ فَاغْسِلُوا﴾ ”جب تم (جس کی نظر لگی ہے اس) سے غسل طلب کیا جائے تو تم غسل کرو۔“ (۳)

### 800- ایک اہم مسئلہ

(قرطبی) اگر نظر بد لگا کے کوئی قتل کر دے تو اس پر قصاص یا دیت کی ادائیگی لازم ہوگی۔ (۴)  
(نوٹی) اس پر کوئی دیت اور کفارہ نہیں۔ (۵)  
امام نووی کا موقف راجح معلوم ہوتا ہے۔ (واللہ اعلم)

### 801- حضرت جبریل علیہ السلام کا دم

حضرت عائشہ رضی اللہ عنہا سے روایت ہے کہ رسول اللہ ﷺ جب بیمار ہوتے تو حضرت جبریل علیہ السلام آپ کو یہ دم کرتے ”بِسْمِ اللّٰهِ يَبْرِئُكَ وَمِنْ كُلِّ دَاءٍ يَشْفِيكَ وَمِنْ شَرِّ حَاسِدٍ إِذَا حَسَدَ وَشَرِّ كُلِّ ذِي عَيْنٍ“  
ایک روایت میں یہ لفظ ہیں ”بِسْمِ اللّٰهِ أَرْفِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ“

(۱) [فتح الباری (۳۵۳/۱۱)]

(۲) [شرح مسلم (۴۳۸/۷)]

(۳) [مسلم (۲۱۸۸) کتاب السلام : باب الطب والمرض والرقی، ترمذی (۲۰۶۲) نسائی فی السنن الکبریٰ

(۴) (۳۸۱/۴) احمد (۲۷۴/۱)]

(۵) [کما فی فتح الباری (۳۶۴/۱۱)]

(۵) [کما فی نیل الأوطار (۳۰۲/۵) فتح الباری (۳۶۴/۱۱)]

اللَّهُ يَشْفِيكَ بِاسْمِ اللَّهِ أَرْفِيكَ“ (۱)

## 802- عورت بھی مرد کو دم کر سکتی ہے

حضرت عائشہ رضی اللہ عنہا سے روایت ہے کہ ﴿أَنَّ النَّبِيَّ ﷺ كَانَ يَنْفُثُ عَلَى نَفْسِهِ فِي مَرَضِهِ الَّذِي قَبِضَ فِيهِ بِالْمَعْوِذَاتِ فَلَمَّا نَقَلَ كُنْتُ أَنَا أَنْفُثُ عَلَيْهِ بَهْنٍ وَأَمْسَحُ بِبِدِّ نَفْسِهَا لِبَرِّ كَتَمِهَا﴾ ”نبی کریم ﷺ اپنے مرض وفات میں معوذات پڑھ کر پھونکتے تھے پھر جب آپ کے لیے یہ دشوار ہو گیا تو میں آپ پر دم کیا کرتی تھی اور برکت کے لیے آپ ﷺ کا ہاتھ آپ کے جسم پر پھیرتی تھی۔“ (۲)

## 803- سورۃ فاتحہ دم ہے

ایک طویل حدیث میں ہے کہ رسول اللہ ﷺ نے فرمایا ﴿وَمَا أَدْرَاكَ أَنَهَا رَقِيعَةٌ خَذَوْهَا وَاضْرِبُوا بِسَهْمٍ﴾ ”تمہیں کیسے معلوم ہوا تھا کہ سورۃ فاتحہ سے دم بھی کیا جاسکتا ہے ان بکریوں کو لے لو اور ان میں سے میرا حصہ بھی نکالو۔“ (۳)

## 804- شہد سے علاج

حضرت ابوسعید خدری رضی اللہ عنہ سے روایت ہے کہ ایک آدمی نبی کریم ﷺ کی خدمت میں حاضر ہوا اور اس نے عرض کیا میرا بھائی پیٹ کی تکلیف میں مبتلا ہے آپ ﷺ نے فرمایا ﴿اسْقِهِ عَسَلًا﴾ ”اسے شہد پلا دو۔“ پھر دوسری مرتبہ وہی شخص حاضر ہوا۔ آپ ﷺ نے فرمایا ﴿اسْقِهِ عَسَلًا﴾ ”اسے شہد پلا دو۔“ وہ پھر تیسری مرتبہ آیا اور عرض کیا کہ (حکم کے مطابق) میں نے عمل کیا (لیکن شفاء نہیں ہوئی) آپ ﷺ نے فرمایا ﴿صَدَقَ اللَّهُ وَكَذَبَ بَطْنُ أُخَيْكَ اسْقِهِ عَسَلًا فَسَقَاهُ فَبُرَّ﴾ ”اللہ تعالیٰ سچا ہے اور تمہارے بھائی کا پیٹ جھوٹا ہے اسے پھر شہد پلا دو۔ چنانچہ اس نے پھر شہد پلایا اور اس سے وہ تندرست ہو گیا۔“ (۴)

## 805- کوڑ کے مریض سے فرار

حضرت ابوہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا عَدْوَى وَلَا طَبِيرَةَ وَلَا هَامَةَ وَلَا صَفْرَ وَلَا مِنْ الْمَحْذُومِ كَمَا تَفَرُّ مِنَ الْأَسَدِ﴾ ”چھوت لگنا بد شگون لیکن، لو کہ منحوس ہونا اور صفر کا منحوس ہونا یہ سب لغو خیالات ہیں البتہ کوڑ کے مریض سے اس طرح فرار اختیار کرو جیسے تم شیر سے بھاگتے ہو۔“ (۵)



(۱) [مسلم (۲۱۸۵، ۲۱۸۶) کتاب السلام : باب الطب والمرض والرقی]

(۲) [بخاری (۵۷۵۱) کتاب الطب : باب فی المرأة ترقی الرجل]

(۳) [بخاری (۵۷۳۶) کتاب الطب : باب الرقی بفاتحة الكتاب]

(۴) [بخاری (۵۶۸۴) کتاب الطب : باب الدواء بالعلل]

(۵) [بخاری (۵۷۰۷) کتاب الطب : باب الحذام]

**[www.KitaboSunnat.com](http://www.KitaboSunnat.com)**



کتاب الوکالة  
وکالت کے مسائل

ارشاد باری تعالیٰ ہے کہ

﴿وَقَالُوا حَسْبُنَا اللَّهُ وَنِعْمَ الْوَكِيلُ﴾ [آل عمران : ۱۷۳]

”انہوں (صحابہ کرام) نے کہا ہمیں اللہ کافی ہے اور وہ بہت اچھا  
کارساز ہے۔“



حدیث نبوی ہے کہ

﴿أَمَرَنِي أَنْ أَتَصَدَّقَ بِحُلَالِ الْبَدَنِ﴾

”آپؐ نے مجھے حکم دیا کہ میں اونٹوں کی جلیں صدقہ کر دوں۔“

[بخاری (۲۲۹۹) کتاب الوکالة: باب وکالة الشريك]

## کتاب الوکالۃ

### وکالت کے مسائل

يَجُوزُ لِجَائِزِ التَّصَرُّفِ أَنْ يُوَكَّلَ غَيْرَهُ فَيُكَلِّمَ شَيْئًا مَا لَمْ يَمْنَعْ مِنْهُ مَانِعٌ

اپنے مال میں تصرف کا حق رکھنے والے کے لیے جائز ہے کہ وہ ہر چیز میں کسی کو اپنا نمائندہ بنالے جب تک کوئی (شرعی) مانع نہ ہو۔ ❶

❶ لغوی وضاحت: لفظ وکالۃ باب وَكَلَّ يُوَكِّلُ (تفعیل) سے مصدر ہے۔ اس کا معنی ”وکیل بنانا“ ہے۔ باب وَكَلَّ يَكِلُ (ضرب) سپرد کرنا، کسی پر بھروسہ کرتے ہوئے اسے اپنا نائب بنانا۔ باب تَوَكَّلَ يَتَوَكَّلُ (تفعل) وکیل بننا۔ (۱)

یہ لفظ قرآن میں بھی مختلف مقامات پر استعمال ہوا ہے مثلاً:

(1) ﴿حَسْبُنَا اللَّهُ وَنِعْمَ الْوَكِيلُ﴾ [آل عمران: ۱۷۳]

”اللہ ہمیں کافی ہے اور بہت اچھا کارساز ہے۔“

(2) ﴿لَا إِلَهَ إِلَّا هُوَ فَاتَّخِذْهُ وَكِيلًا﴾ [المزمل: ۹]

”اُس کے علاوہ کوئی معبود حق نہیں لہذا تم اس کو کارساز بناؤ۔“

(3) ﴿وَعَلَى اللَّهِ فَلْيَتَوَكَّلِ الْمُتَوَكِّلُونَ﴾ [ابراہیم: ۱۲]

”اور اللہ پر ہی بھروسہ کرنے والے بھروسہ کریں۔“

(4) ﴿إِنِّي تَوَكَّلْتُ عَلَى اللَّهِ رَبِّي وَرَبِّكُمْ﴾ [ہود: ۵۶]

”بلاشبہ میں نے اللہ پر بھروسہ کیا جو میرا اور تمہارا رب ہے۔“

شرعی تعریف: مطلق یا مقید طور پر کسی شخص کو اپنا قائم مقام بنانا۔ (۲)

❷ اس کے دلائل حسب ذیل ہیں:

(1) ﴿فَاتَّبِعُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ﴾ [الكهف: ۱۹]

”اپنی اس چاندی کے ساتھ کسی کو شہر کی طرف بھیجیں۔“

(2) ﴿فَاتَّبِعُوا حَكَمًا مِّنْ أَهْلِهِ وَحَكَمًا مِّنْ أَهْلِهَا﴾ [النساء: ۳۵]

”تم اس لڑکے اور لڑکی کی طرف سے ایک ایک حکم (فیصل) بھیجیں۔“

(۱) [المنجد (ص ۹۸۴)]

(۲) [نبیل الأوطار (۶۵۸/۳) مغنی المحتاج (۲/۲۱۷)]

(3) ﴿ اِذْهَبُوا بِقَمِيصِي هَذَا ﴾ [یوسف : 93]

”میری یہ قمیض لے جاؤ۔“

(4) ﴿ اجْعَلْنِي عَلَى خَزَائِنِ الْأَرْضِ ﴾ [یوسف : 55]

”مجھے زمین کے خزانوں کا والی بنادیجئے۔“

(5) ﴿ إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا ﴾ [التوبة : 60]

”صرف صدقات فقراء کے لیے مساکین کے لیے اور ان کے عاملین کے لیے ہیں۔“

(6) حضرت ابن ابی اوفی رضی اللہ عنہ سے روایت ہے کہ میں اپنے والد کے مال کا صدقہ لے کر رسول اللہ ﷺ کے پاس حاضر ہوا تو آپ ﷺ نے فرمایا ”اَللّٰهُمَّ صَلِّ عَلٰی آلِ اَبِي اَوْفٰی“ (۱)

(7) ایک روایت میں ہے کہ رسول اللہ ﷺ نے فرمایا ﴿ وَاغْدِ يَا اُنَيْسُ اِلٰی امْرَاةٍ هٰذَا فَاِنْ اعْتَرَفَتْ فَاَرْجِعْهَا ﴾ ”اے انیس! اس کی بیوی کی طرف صبح جاؤ اور اگر وہ اعتراف (زنا) کر لے تو اسے رجم کر دینا۔“ (۲)

(8) رسول اللہ ﷺ نے حضرت علی رضی اللہ عنہ کو اپنے اونٹوں پر مقرر فرمایا تھا اور یہ حکم دیا تھا کہ میں اونٹوں کے چمڑے اور جلیں تقسیم کر دوں۔“ (۳)

(9) حضرت ابو ہریرہ رضی اللہ عنہ فرماتے ہیں کہ ﴿ وَكَلَّنِي النَّبِيُّ ﷺ فِي حِفْظِ زَكَاةِ رَمَضَانَ وَأَعْطَانِي النَّبِيُّ ﷺ عَقِبَةَ ابْنِ عَامِرٍ غَنَمًا يَقْسِمُهَا بَيْنَ أَصْحَابِهِ ﴾ ”نبی ﷺ نے زکاة رمضان (یعنی صدقہ فطر) کی حفاظت میں مجھے وکیل بنایا اور حضرت عقبہ بن عامر رضی اللہ عنہ کو کچھ بھیڑ بکریاں دیں کہ وہ انہیں اپنے ساتھیوں میں تقسیم کر دے۔“ (۴)

(10) رسول اللہ ﷺ نے حضرت میمونہ رضی اللہ عنہا سے شادی کے لیے حضرت ابورافع رضی اللہ عنہ اور ایک انصاری صحابی کو اپنا وکیل بنایا۔ (۵)

(۱) [احمد (۳۵۳/۴) شرح السنة (۳۱۴/۳) بیہقی (۱۵۷/۴) طبرانی کبیر (۱۱) مشکل الآثار (۱۶۲/۴) ابن ماجہ (۱۷۹۶)]

(۲) [بخاری (۲۶۹۶) کتاب الوکالة : باب الوکالة فی الحدود 'مسلم (۱۶۹۷) ابو داود (۴۴۴۵) نسائی (۲۴۰/۸) ترمذی (۱۴۳۳) ابن ماجہ (۲۵۴۹) دارمی (۱۷۷/۲) احمد (۱۱۵/۴) حمیدی (۳۵۴/۲) طیالسی (۹۵۳) بیہقی (۲۱۲/۸) شرح السنة (۲۷۴/۱۰)]

(۳) [بخاری (۱۷۰۷) کتاب الحج : باب الحلال للبدن 'مسلم (۱۳۱۷) ابو داود (۱۷۶۹) ابن ماجہ (۳۰۹۹) نسائی فی السنن الکبری (۴۵۶/۲)]

(۴) [بخاری (۲۳۱۱) کتاب الوکالة : باب إذا وکل رجلاً فترک الوکیل ..... 'مسلم (۱۹۶۵) ترمذی (۱۵۰۰) نسائی (۲۱۸/۷) ابن ماجہ (۳۱۳۸) احمد (۱۴۹/۲) دارمی (۷۸/۲) ابن حبان (۵۸۹۸) بیہقی (۲۶۹/۹) ابو یعلیٰ (۱۷۵۸) ابن خزيمة (۲۹۱/۶)]

(۵) [موطا (۳۴۸/۱) مسند شافعی (۳۱۷/۱)]

- (11) رسول اللہ ﷺ نے حضرت جابر رضی اللہ عنہ سے کہا ﴿إِذَا أَتَيْتَ وَكَيْلِي فَخُذْ مِنْهُ خَمْسَةَ عَشْرَ وَسْقًا﴾ ”جب تمہارے پاس میرا وکیل آئے تو اسے پندرہ وسق دے دینا۔“ (۱)
- (12) امام بخاری نے صحیح بخاری: کتاب الوکالۃ میں چھبیس (26) احادیث نقل فرما کر یہ مسئلہ ثابت کیا ہے جن میں سے چھ (6) معلق ہیں اور بقیہ موصول ہیں۔ تفصیل کا طالب ان کی طرف رجوع کر سکتا ہے۔ (۲)
- (13) وکالہ کے جواز پر امت کا اجماع ہے کیونکہ مصلحت اور ضرورت اس کی متقاضی ہے۔ (۳)

وَإِذَا بَاعَ الْوَكِيلُ بِزِيَادَةٍ عَلَى مَا رَسَمَهُ  
أَوْ تَوَزَّيْدَتِي (یعنی زائد منافع) بھی مؤکل کے لیے ہوگا۔ ❶

❶ (1) حضرت عمرو رضی اللہ عنہ سے روایت ہے کہ ﴿أَنَّ النَّبِيَّ ﷺ أَعْطَاهُ دِينَارًا يَشْتَرِي بِهِ شَاةَ فَاشْتَرَى لَهُ بِه شَاتَيْنِ فَبَاعَ إِحْدَاهُمَا بِدِينَارٍ فَجَاءَهُ بِدِينَارٍ وَشَاةٍ فَعَدَّ لَهُ بِالْبُرْكََةِ فِي بَيْعِهِ وَكَانَ لَوْ اشْتَرَى التَّرَابَ لَرَبِحَ فِيهِ﴾ ”نبی ﷺ نے اسے ایک دینار دیا تاکہ وہ اس کے عوض آپ ﷺ کے لیے ایک بکری خرید لائے۔ اس نے اس دینار کے عوض دو بکریاں خرید لیں پھر ان میں سے ایک بکری کو ایک دینار کے بدلے فروخت کر دیا اور آپ ﷺ کے پاس بکری اور دینار دونوں لے کر حاضر ہوا۔ (یہ دیکھ کر) آپ ﷺ نے اس کے لیے دعا کی کہ اس کی تجارت میں برکت ہو۔ اور پھر وہ یوں تھا کہ مٹی بھی خریدتا تو اس میں نفع ہوتا۔“ (۴)

(2) حضرت حکیم بن حزام رضی اللہ عنہ سے مروی ہے کہ رسول اللہ ﷺ نے انہیں ایک دینار دے کر بھیجا تاکہ وہ آپ ﷺ کے لیے قربانی کا جانور خرید لائیں۔ انہوں نے اس دینار کے عوض جانور خرید لیا پھر اسے دو دینار کے بدلے فروخت بھی کر دیا۔ پھر دوبارہ واپس گئے اور آپ ﷺ کے لیے ایک دینار کا قربانی کا جانور خرید لیا اور ایک دینار (اور قربانی کا جانور) لے کر نبی ﷺ کے پاس آئے آپ ﷺ نے اس (دینار) کو صدقہ کر دیا ﴿وَدَعَا لَهُ أَنْ يَبْرَكَ لَهُ فِي تِجَارَتِهِ﴾ ”اور ان کے لیے دعا فرمائی کہ ان کی تجارت میں برکت ڈالی جائے۔“ (۵)

(۱) [ضعیف : ضعیف ابو داود (۲۸۴) کتاب القضاء : باب فی الوکالۃ ابو داود (۳۶۳۲) دارقطنی (۱۵۴/۴) بخاری تعلیقاً (۲۷۱/۶) کتاب فرض الخمس : باب ومن الدلیل علی أن الخمس لنواب المسلمین]

(۲) [بخاری : کتاب الوکالۃ نیل الأوطار (۶۵۸/۳)]

(۳) [المغنی (۷۹/۵) تکملة فتح القدير (۳/۶) مغنی المحتاج (۲۱۷/۲) المذهب (۳۴۸/۱) المبسوط (۲۱/۹)]

(۴) [بخاری (۳۶۴۲) کتاب المناقب : باب سؤال المشركين أن يريهم النبي ﷺ آية احمد (۳۷۵/۴) ابو داود (۳۳۸۴) ترمذی (۱۲۵۸) ابن ماجه (۲۴۰۲) دارقطنی (۱۰/۳)]

(۵) [ضعیف : ضعیف ابو داود (۷۳۳) کتاب البیوع : باب فی المضارب یخالف ابو داود (۳۳۸۶) ترمذی (۱۲۸۰)]

اگر وہ اس (موکل) کی ہدایت کے مخالف کام کرے اگرچہ وہ زیادہ نفع مند معاملے کے لیے ہو یا کسی اور کے لیے ہو اور اس کا موکل بھی راضی ہو جائے تو معاملہ درست ہوگا۔ ①

وَإِذَا خَالَفَهُ إِلَى مَا هُوَ أَنْفَعُ أَوْ إِلَى غَيْرِهِ  
وَرَضِيَ بِهِ صَحَّ

① (۱) امام بخاریؒ نے باب قائم کیا ہے کہ ((إذا وكل رجلا فترك الوكيل شيئا فاجازه الموكل فهو جائز وإن أقرضه إلى أهل مسمى جاز)) ”کسی نے ایک شخص کو وکیل بنایا پھر وکیل نے (معاملہ میں) کوئی چیز (خود اپنی رائے سے) چھوڑ دی اور بعد میں خبر ہونے پر موکل نے اس کی اجازت دے دی تو جائز ہے اور اسی طرح اگر مقرض مدت تک کے لیے قرض دے دیا تو بھی جائز ہے۔“ (۱)

(۲) حضرت معن بن یزید فرماتے ہیں کہ میرے والد کچھ دینار صدقہ کرنے نکلے تو اسے مسجد میں ایک آدمی کے پاس رکھ آئے۔ میں اس آدمی سے پکڑ لایا تو انہوں نے کہا اللہ کی قسم میں نے یہ (دینار) تمہیں دینے کا ارادہ نہیں کیا تھا (کیونکہ وہ جانتے تھے کہ اپنی اولاد پر صدقہ جائز نہیں) پھر وہ دونوں یہ جھگڑا لے کر رسول اللہ ﷺ کے پاس پہنچے تو آپ ﷺ نے فرمایا ﴿لَكَ مَا نَوَيْتَ يَا يَزِيدُ وَلَكَ مَا أَخَذْتَ﴾ ”اے یزید! تیرے لیے وہی ہے جو تو نے نیت کی اور اے معن! جو تو نے پکڑ لیا ہے وہ تیرے لیے ہے۔“ (۲)

حافظ ابن حجرؒ فرماتے ہیں کہ اس حدیث سے اپنی اولاد یا والدین (جن پر خرچ کرنا لازم ہو) پر صدقہ کرنے کا جواز نہیں نکلتا کیونکہ یہ امکان ہے کہ معن مستقل ہو (یعنی اپنے خرچ کا خود ذمہ دار ہو اور الگ رہتا ہو) اس کے باپ پر اس کا خرچہ لازم نہ ہو اور یہ بھی امکان ہے کہ یہ صدقہ نقلی صدقہ ہو کیونکہ بالاجماع ثابت ہے کہ فرض صدقہ اولاد کے لیے جائز نہیں۔ (۳)

(۳) اس مسئلے کی دلیل وہ حدیث بھی ہے جس میں مذکور ہے کہ رسول اللہ ﷺ نے حضرت ابو ہریرہ رضی اللہ عنہ کو زکوٰۃ فطر پر محافظ مقرر فرمایا اور ابو ہریرہ رضی اللہ عنہ نے نبی ﷺ کی اجازت کے بغیر غلہ سے محتاج کو کچھ دے دیا..... آپ ﷺ نے فرمایا: وہ جھوٹا تھا لیکن سچ کہہ گیا۔“ (۴)

(۴) نواب صدیق حسن خان نقل فرماتے ہیں کہ یہ معاملہ اس وجہ سے بھی جائز و درست ہے کہ عقد میں محض باہمی رضامندی کا ہی اعتبار ہوتا ہے۔ (۵)



(۱) [بخاری : کتاب الوکالۃ]

(۲) [بخاری (۴۲۲) کتاب الزکاة : باب إذا تصدق علی ابنه وهو لا يشعر 'احمد (۴۷۰/۳)]

(۳) [فتح الباری (۴۳/۴)]

(۴) [بخاری (۲۳۱۱) کتاب الوکالۃ : باب إذا وكل رجلا فترك الوكيل.....]

(۵) [الروضة الندية (۵۰۱/۲)]

# کتاب الضمانۃ

ضمانت کے مسائل

ارشاد باری تعالیٰ ہے کہ

﴿وَأَنَا بِهِ زَعِيمٌ﴾ [یوسف : ۷۲]

”اور اس وعدے کا میں ضامن ہوں۔“



حدیث نبوی ہے کہ

﴿الزعیم غارم﴾

”ضامن چٹی بھرے گا۔“

[صحیح : إرواء الغلیل (۱۴۱۲)]



## کتاب الضمانۃ ①

### ضمانت کے مسائل

يَجِبُ عَلَى مَنْ ضَمِنَ عَلَى حَتَّى أَوْ مَيِّتٍ تَسْلِيمَ مَالٍ أَنْ يُغْرِمَهُ عِنْدَ الطَّلَبِ  
جس نے کسی زندہ یا فوت شدہ کی ضمانت دی اس پر لازم ہے کہ مطالبہ پر مال ادا کرے۔ ①

① لغوی وضاحت: ضمانت کا مطلب ”کفالت یا تاوان“ ہے۔ یہ باب ضَمِنَ يَضْمَنُ (سمع) سے مصدر ہے جس کا معنی ضامن اور کفیل ہونا مستعمل ہے۔ لفظ ضَامِن اور ضَمِيْن کا معنی ہے ”کفیل اور ذمہ دار“ اور لفظ مَضْمُون کا معنی ہے ”جس کی کفالت یا ذمہ داری لی جائے۔“ (۱)

اصلاحی تعریف: مطالبے میں مطلق طور پر ایک شخص کے ذمہ کو کسی دوسرے کے ذمہ کے ساتھ ملا دینا۔ (۲)  
ضمانت کا مفہوم سمجھنے کے لیے قرآن کی درج ذیل آیت کافی ہے:

﴿ وَلَمَنْ جَاءَ بِهِ حِمْلُ بَعِيرٍ وَأَنَا بِهِ زَعِيمٌ ﴾ [یوسف : ۷۲]

”جو اسے لے کر آئے گا اسے ایک اونٹ کے بوجھ کا غلہ ملے گا اور اس وعدے کا میں ضامن ہوں۔“

حضرت ابن عباس رضی اللہ عنہما کا قول ہے کہ مذکورہ آیت میں لفظ ”زَعِيم“ سے مراد ”کفیل“ ہے۔ (۳)

ضمانت کے جواز پر امت مسلمہ کا اجماع ہے۔ (۴)

② (۱) حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا ﴿ الزعيم غارم ﴾ ”ضامن چٹی بھرے گا۔“ (۵)

(۲) حضرت سلمہ بن اکوع رضی اللہ عنہ سے روایت ہے کہ ہم نبی ﷺ کے پاس بیٹھے ہوئے تھے کہ ایک جنازہ لایا گیا انہوں نے کہا کہ اس کی نماز جنازہ ادا کرو تیجیے آپ ﷺ نے فرمایا ﴿ هل ترك شيئا ؟ ﴾ ”کیا اس نے کچھ ترکے میں چھوڑا ہے؟“ انہوں نے کہا نہیں۔ آپ ﷺ نے پھر دریافت کیا ﴿ فهل عليه دين ؟ ﴾ ”کیا اس پر کوئی قرض ہے؟“ انہوں نے عرض کیا (ہاں)

(۱) [المنجد (ص/۵۰۲) لسان العرب (۸/۸۹۱-۹۰)]

(۲) [الفقه الإسلامي وأدلته (۱/۴۳۳) فتح القدیر (۵/۳۸۹) بدائع الصنائع (۶/۲) الدر المختار (۴/۲۶۰)]

(۳) [الفقه الإسلامي وأدلته (۱/۴۳۳)]

(۴) [سبل السلام (۳/۶۲۳) المبسوط (۱۹۱/۱۶۰) مغنی المحتاج (۲/۱۹۸) المغنی (۴/۵۳۴)]

(۵) [صحیح : إرواء الغلیل (۱۲/۱۴۱۲) ابو داود (۵/۳۵۶) کتاب البیوع : باب فی تضمین العور ‘ ابن ماجہ (۵/۲۴۰)

ترمذی (۱۲۶۵) مسند طہالمسی (۱۲۸/۱۱) احمد (۵/۲۶۷) بیہقی (۶/۸۸۱) تلخیص الحجیر (۳/۴۷۱) ابن حبان

(۷/۲۷۷) نصب الرایۃ (۴/۵۸۱)]

نہیں دینا۔ تو آپ ﷺ نے فرمایا ﴿صلوا علی صاحبکم﴾ ”اپنے ساتھی کی نماز جنازہ (خود ہی) ادا کرلو۔“ یہ سن کر حضرت ابوقحافہ رضی اللہ عنہ نے کہا ﴿صل علیہ یا رسول اللہ وعلیٰ دینہ فصلی علیہ﴾ ”اے اللہ کے رسول! اس کی نماز جنازہ ادا کر دیجیے اور اس کا قرض میرے ذمہ ہے تو آپ ﷺ نے اس کی نماز جنازہ ادا کر دی۔“ (۱)

امام شوکانیؒ رقمطراز ہیں کہ ”نبی ﷺ نے مقروض کی نماز جنازہ نہیں پڑھائی اس میں حکمت یہ ہے کہ لوگ اس ڈر سے (کہ نبی ﷺ ان کی نماز جنازہ نہیں پڑھائیں گے) اپنی زندگیوں میں ہی قرض ادا کر دیں۔“ (۲)

نیز یاد رہے کہ جس شخص کی طرف سے ضمانت دی گئی ہے وہ محض ضمانت کے لفظ ادا کر لینے سے ہی بری نہیں ہوگا بلکہ وہ مضمون شے کی ادائیگی سے بری ہوگا۔ (۳)

(ابوحنیفہؒ) میت کی طرف سے ضمانت میں یہ شرط ہے کہ میت نے ترکہ میں قرض کے برابر مال چھوڑا ہو ورنہ ضمانت صحیح نہیں ہوگی۔ (۴)

واضح رہے کہ رسول اللہ ﷺ نے کسی حدیث میں ایسی شرط نہیں لگائی لہذا ایسی تمام شروط جو کتاب و سنت میں نہیں ہیں باطل و بے بنیاد ہیں۔

وَيُرْجَعُ عَلَى الْمَضْمُونِ عَنْهُ إِنْ كَانَ مَأْمُورًا مِنْ جِهَتِهِ	اگر وہ اس شخص کا مامور ❶ ہو جس کی ضمانت دے رہا ہے تو اس کی طرف رجوع کرے گا۔ ❷
---	--

❶ مامور ہونے کا مطلب یہ ہے کہ مقروض نے اسے حکم دیا ہو کہ میری طرف سے تم ادائیگی کرو جب میرے پاس مال ہوگا تو تمہیں ادا کروں گا۔

❷ کیونکہ قرض اسی پر ہے اور اس کی ادائیگی اسی پر لازم ہے۔

(۱) ارشاد باری تعالیٰ ہے کہ

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ [النساء: ۵۸]

”بلاشبہ اللہ تعالیٰ تمہیں حکم دیتے ہیں کہ امانتیں ان کے اہل افراد کو ادا کرو۔“

(۱) [بخاری (۲۲۸۹) کتاب الحوالات : باب إذا أحوال دين الميت على رجل جاز : ترمذی (۱۰۶۹) احمد (۳۳۰/۳)

ابو داود (۳۳۴۳) نسائی (۱۹۶۲) ابن حبان (۱۱۶۲) - الموارد (دارقطنی (۷۹/۳) حاکم (۵۸/۲) إرواء الغلیل

[(۱۴۱۶)]

(۲) [نیل الأوطار (۶۲۴/۳)]

(۳) [مزید تفصیل کے لیے دیکھیے : احمد (۳۳۰/۳) ابو داود (۳۳۴۳) نسائی (۱۹۶۲) دارقطنی (۲۹۳) ابن حبان

(۱۱۶۲) - الموارد) حاکم (۵۸/۲)]

(۴) [الهدایہ (۹۵/۳) الحواشی (۴۵۴/۶) الام (۲۶۴/۳) الکافی (ص ۳۹۹) الخرشبی (۲۳/۶) المغنی (۱۰۵/۷)

کشاف القناع (۳۷۴/۳) نیل الأوطار (۶۲۴/۳)]

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لو كان لى مثل أحد ذهباً ما يسرنى أن لا يمر على ثلاث وعندي منه شئ إلا شئى أرسده لدين﴾ ”اگر میرے پاس اُحد پہاڑ کے برابر بھی سونا ہو تو مجھے اس بات پر خوشی ہوگی کہ تین دن بھی مجھ پر نہ گزرے ہوں کہ اس سارے مال کو میں نے خرچ کر دیا ہو والا کہ صرف اتنا ہی باقی ہو جسے میں نے قرض کی ادائیگی کے لیے روک رکھا ہو۔“ (۱)

جو کسی شخص کو حاضر کرنے کا ضامن بنے اس پر واجب ہے کہ اسے حاضر کرے ورنہ وہ اس پر موجود تاوان ادا کرے گا۔ ❶

وَمَنْ ضَمِنَ بِإِحْضَارِ شَخْصٍ وَجَبَ عَلَيْهِ إِحْضَارُهُ وَالْأَعْرَافُ مَا عَلَيْهِ

❶ (1) گذشتہ حدیث اس پر شاہد ہے۔

(2) حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا ﴿الزعيم غارم﴾ ”ضمانت دینے والا چنی بھرے گا۔“ (۲)



(۱) [بخاری (۲۳۸۹) کتاب الاستقراض : باب أداء الديون]

(۲) [صحیح : صحیح ابو داود (۳۰۴۴) کتاب البيوع : باب فى تضمين العارية ' ابو داود (۳۵۶۵)]

**www.KitaboSunnat.com**

# کتاب الصلح

صلح کے مسائل

ارشاد باری تعالیٰ ہے کہ

﴿ وَالصُّلْحُ خَيْرٌ ﴾ [النساء: ۱۲۸]

”اور صلح میں ہی خیر ہے۔“



حدیث نبوی ہے کہ

﴿ ستصالحون الروم صلحا أمنا ﴾

”عنقریب تم اہل روم سے امن والی صلح کر لو گے۔“

[صحیح : صحیح الجامع الصغیر (۳۶۱۲)]

## کتاب الصلح

### صلح کے مسائل

مسلمانوں کے مابین صلح کرنا جائز ہے۔ ❶

هُوَ جَائِزٌ بَيْنَ الْمُسْلِمِينَ

❶ لغوی وضاحت: صلح سے مراد سلامتی اور درستی ہے۔ یہ باب صلح (کرم، نصر، فتح) سے صدر ہے۔ جس کا نئی درست ہونا ہے۔ باب صَالِحٌ يُصَالِحُ (مفاعلة) باہم صلح کرنا باب أَصْلَحَ يُصْلِحُ (الفعال) صلح کروانا باب تَصْلَحُ يَتَصْلَحُ (استفعال) صلح چاہنا۔ (۱)

مطلاتی تعریف: ایسا عقد جسے اختلاف و افتراق اور تنازعہ و انتشار کے رفع کرنے کے لیے اختیار کیا جائے۔ (۲)

www.KitaboSunnat.com

❶ ﴿لَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾ [النساء: ۱۲۸]

”صلح کرنے میں ان دونوں (میاں بیوی) پر کوئی حرج نہیں کیونکہ صلح ہی بہتر ہے۔“

❶ ﴿لَا خَيْرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ﴾ [النساء: ۱۱۴]

”ان کے اکثر مصلحتی مشورے بے خبر ہیں ہاں اخیر اس کے مشورے میں ہے جو خیرات کا یا نیک بات کا یا لوگوں میں صلح رانے کا ہم کرے۔“

❶ ﴿وَإِنْ طَائِفَتَانِ مِنَ الْمُؤْمِنِينَ اقْتَلَوْا فَلَا ضَرْرَ عَلَيْكُمَا فِي مَا صُلِحْتُمَا بَيْنَهُمَا﴾ [الحجرات: ۹]

”اگر مسلمانوں کی دو جماعتیں آپس میں لڑ پڑیں تو ان کی صلح کرادو۔“

❶ حضرت اہل بن سعد رضی اللہ عنہما سے روایت ہے کہ اہل قبائے نے جھگڑا کیا حتیٰ کہ ایک دوسرے کو پتھر مارنے لگے۔ رسول اللہ ﷺ کو اس کی خبر دی گئی تو آپ ﷺ نے فرمایا ﴿اذهبوا بنا نصلح بينهم﴾ ”ہمیں لے کر چلو ہم ان کے درمیان صلح راتے ہیں۔“ (۳)

❶ لیکن ایسی صلح جو حرام کو حلال یا حلال کو حرام کر دے جائز نہیں۔ ❶

إِلَّا صُلْحًا أَحَلَّ حَرَامًا أَوْ حَرَّمَ حَلَالًا

❶ حضرت عمرو بن موفی رضی اللہ عنہ سے روایت ہے کہ نبی ﷺ نے فرمایا ﴿الصلح جائز بین المسلمین إلا صلحا حرم

(۱) [المنجد (ص ۴۷۷) لسان العرب (۳۸۴/۷)]

(۲) [نتائج الأفكار (۲۳/۷) تبیین الحقائق (۲۹/۵) الدر المختار (۴۹۳/۴) مغنی المحتاج (۱۷۷/۲)]

(۳) [بخاری (۲۶۹۳) کتاب الصلح: باب قول الإمام لأصحابه اذهبوا بنا نصلح]

حلالاً أو أحل حراماً ﴿ ”مسلمانوں کے درمیان صلح کرانا جائز ہے لیکن ایسی صلح جائز نہیں جو حلال کو حرام کر دے یا حرام کو حلال کر دے۔“ (۱)

حرام کو حلال کرنے والی صلح مثلاً کسی لونڈی سے وطی کرنے پر مصالحت کرنا جس سے وطی حلال نہ ہو یا ایسا مال کھانے کے لیے صلح کرنا جسے کھانا حلال نہ ہو۔

حلال کو حرام کرنے والی صلح مثلاً کوئی بیوی اپنے خاوند سے مصالحت کرے کہ وہ اسے طلاق نہ دے گا یا اس کی موجودگی میں دوسری شادی نہیں کرے گا۔ (۲)

وَيَجُوزُ عَنِ الْمَعْلُومِ وَالْمَجْهُولِ بِمَعْلُومٍ وَبِمَجْهُولٍ	معلوم و مجہول معاملے میں معلوم و مجہول طریقے سے صلح کرنا جائز ہے۔ ①
---	--

① ان کے دلائل حسب ذیل ہیں:

مجہول معاملے کی معلوم کے ساتھ صلح:

حضرت ام سلمہ رضی اللہ عنہا فرماتی ہیں کہ: دو آدمی کوئی پرانا وراثت کا مسئلہ بغیر ثبوت کے رسول اللہ ﷺ کے پاس لے کر آئے تو آپ ﷺ نے فرمایا

﴿إنكم تختصمون إلي رسول الله وإنما أنا بشر ولعل بعضكم ألحن بحجته من بعض وإنما أفضى بينكم على نحو ما أسمع فمن قضيت له من حق أخيه شيئاً فلا يأخذه فإنما أقطع له قطعة من النار ياتي بها إسظاماً في عتقه يوم القيمة﴾

”تم رسول اللہ ﷺ کے سامنے باہم جھگڑتے ہو، میں صرف ایک انسان ہوں اور شاید تمہارا بعض حجت پیش کرنے میں بعض سے زیادہ چرب زبان (فصیح اللسان) ہو۔ میں اسی بات پر فیصلہ کروں گا جسے میں سنوں گا تو جس کے لیے میں اس کے بھائی کے حق سے کچھ بھی فیصلہ کر دوں تو وہ اسے نہ لے کیونکہ میں اسے آگ کا ایک ٹکڑا دے رہا ہوں اور وہ اسے اپنی گردن میں آگ بھڑکانے والا آلہ لٹکانے ہوئے قیامت کے دن لائے گا۔“ (یہ سننا تھا کہ) دونوں روتے ہوئے کہنے لگے کہ میرا حق میرے بھائی کے لیے ہے۔ رسول اللہ ﷺ نے فرمایا ﴿أما إذا قلتما فاذبھا فاقسما ثم توخيا الحق ثم استھما ثم

(۱) [صحيح لغيره : إرواء الغلیل (۱۴۲/۵ - ۱۴۶) ، (۱۳۰۳) ترمذی (۱۳۵۲) كتاب الأحكام : باب ما ذكره رسول الله في الصلح بين الناس ، ابن ماجه (۲۳۵۳) دارقطنی (۲۷/۳) حاکم (۱۰۱/۴) بیہقی (۶۵/۶) اما ترمذی نے اس حدیث کو حسن قرار دیا ہے۔ امام شوکانی نے کثرت طرق کی وجہ سے اس حدیث کو کم از کم حسن درجہ کی قرار دیا ہے

[نبیل الأوطار (۶۴۴/۳)]

(۲) [نبیل الأوطار (۶۴۴/۳)]



یحلل کل واحد منكما صاحبه ﴿ ”جب تم نے یہ کہہ دیا ہے تو جاؤ (مال) تقسیم کرو پھر حق ادا کرنے کا ارادہ کرو پھر قرعہ ڈالو پھر ہر ایک اپنے ساتھی کو معاف کر دے۔“ (۱)

معلوم معاملے کی مجہول کے ساتھ صلح:

حضرت جابر بن عبد اللہ کے والد جنگ اُحد میں شہید ہوئے جبکہ وفات کے وقت ان کے ذمہ قرض تھا تو قرض خواہوں نے مطالبے میں شدت اختیار کی۔ حضرت جابر بن عبد اللہ رسول اللہ ﷺ کے پاس آئے تو آپ ﷺ نے قرض خواہوں سے کہا کہ وہ ان کے باغ کا پھل لے کر ان کے والد کو معاف کر دیں۔ لیکن قرض خواہوں نے انکار کر دیا۔ اس پر رسول اللہ ﷺ نے باغ (کا پھل) انہیں نہ دیا اور کہا کہ ہم صبح تمہارے پاس آئیں گے۔ صبح ہوتے ہی آپ ﷺ تشریف لائے اور درختوں میں چکر لگا کر اس کے پھلوں میں برکت کی دعا کی پھر میں نے انہیں کاٹ کر مکمل ادائیگی کر دی لیکن اس کے پھل ابھی بھی ہمارے لیے باقی تھے۔“ (۲)

عمل شاہد یہ ہے کہ رسول اللہ ﷺ نے معلوم قرض کے بدلے مجہول پھل قبول کرنے کی سفارش کی۔

## 806- قرعہ ڈالنے کا ثبوت

قرعہ کا ذکر قرآن کی دو آیات میں ہے:

(۱) ﴿إِذْ يُلْقُونَ أَقْلَامَهُمْ﴾ [آل عمران : ۴۴]

”جب وہ اپنے قلم ڈال رہے تھے (کہ مریم کی کون کفالت کرے گا؟)۔“

(۲) ﴿فَسَاهَمَ فَكَانَ مِنَ الْمُدْحَضِينَ﴾ [الصافات : ۱۴۱]

”پھر قرعہ اندازی ہوئی تو یہ مغلوب ہو گئے۔“

پانچ احادیث میں قرعہ کا ذکر موجود ہے:

(۱) گذشتہ حدیث سے پچھلی حدیث میں۔

(۲) ﴿أَنَّ النَّبِيَّ ﷺ كَانَ إِذَا أَرَادَ سَفَرًا أَقْرَعَ بَيْنَ نِسَائِهِ﴾ ”نبی ﷺ جب سفر کا ارادہ کرتے تو اپنی بیویوں کے

(۱) [صحیح : صحیح ابو داود (۳۰۵۸) کتاب القضاء : باب فی قضاء القاضی إذا أخطأ ضعیف ابو داود (۷۶۶) ابو

داود (۳۵۸۳، ۳۵۸۴) احمد (۳۲۰/۶) ابن ابی شیبہ (۲۳۳/۷) ابو یعلیٰ (۳۲۴/۱۲-۳۲۵) شرح معانی الآثار

(۱۵۴/۴) مشکل الآثار (۲۲۹/۱) دارقطنی (۲۳۸/۴) حاکم (۹۵/۴) طبرانی کبیر (۲۹۸/۲۳) شرح السنة

(۳۴۹/۴) اس کی اصل صحیحین میں ہے۔ [بخاری (۲۹۶۷) کتاب الحیل : باب إذا غصب جاریة فزعم أنها ماتت

فقضی بقیمته، مسلم (۱۷۱۳)]

(۲) [بخاری (۲۲۶۵) کتاب فی الإستقراض وأداء الديون..... باب إذا قضی دون حقه أو حلله فهو جائز]

درمیان قرعہ ڈالتے۔“ (۱)

(۳) ﴿أَنَّهُ أَقْرَعُ فِي سِتَّةِ مَمْلُوكِينَ﴾ ”آپ ﷺ نے چھ غلاموں میں قرعہ ڈالا۔“ (۲)

(۴) آپ ﷺ نے فرمایا ﴿لَوْ يَعْلَمُ النَّاسُ مَا فِي النَّدَاءِ وَالصَّفِّ الْأَوَّلِ ثُمَّ لَمْ يَجِدُوا إِلَّا أَن يَسْتَهْمُوا عَلَيْهِ لَاسْتَهْمُوا عَلَيْهِ﴾ ”اگر لوگوں کو اذان اور پہلی صف کا اجر معلوم ہو جائے تو پھر اگر انہیں یہ دونوں چیزیں صرف قرعہ ڈال کر ہی حاصل ہوں تو یہ قرعہ ڈال کر انہیں حاصل کریں۔“ (۳)

(۵) حضرت صفیہ رضی اللہ عنہا حضرت حمزہ رضی اللہ عنہ کے کفن کے لیے دو کپڑے لے کر آئیں ان کے ساتھ ہی ایک اور مقتول تھا (جسے کفن کی ضرورت تھی) تو دونوں کو ایک ایک کپڑا دے دیا گیا۔ دونوں کپڑوں میں سے ایک زیادہ وسیع تھا۔ اس پر صحابہ بیان کرتے ہیں کہ ﴿فَأَقْرَعْنَا عَلَيْهِمَا﴾ ”ہم نے ان دونوں پر قرعہ ڈالا۔“ پھر قرعہ میں جو کپڑا جس کے لیے نکلا اسی میں اسے کفن دے دیا گیا۔“ (۴)

وَعَنِ الدِّمِ كَالْمَالِ بِأَقْلٍ مِنَ الدِّيَةِ أَوْ أَكْثَرَ قَتْلُكَ مَعَالِيهِ فِي دَيْتٍ سَعَى كَمَا يَزِيدُهُ مَالٌ بِصَلْحٍ جَائِزٍ هـ ۱

۱ گزشتہ تمام دلائل کا عموم اس پر شاہد ہے۔

(۱) ارشاد باری تعالیٰ ہے کہ

﴿وَالصَّلْحُ خَيْرٌ﴾ [النساء: ۱۲۸]

”اور صلح میں ہی خیر ہے۔“

(۲) حدیث نبوی ہے کہ ﴿الصلح جائز بین المسلمین﴾ ”مسلمانوں کے مابین صلح کرنا جائز ہے۔“ (۵)

(۳) ایک اور حدیث میں ہے کہ ”جس نے عہد کسی کو قتل کیا اسے مقتولین کے اولیاء کے حوالے کر دیا جائے گا وہ اگر چاہیں تو اسے قتل کریں اور اگر چاہیں تو دیت لے لیں اور وہ (دیت) تمیں حقے تمیں جذبے اور چالیس حاملہ اونٹنیاں ہے اور یہ قتل عہد کی دیت ہے ﴿وَمَا صَوْلِحُوا عَلَيْهِ فَهَوْلَهُمْ﴾ ”اور جس پر بھی مصالحت کی جائے گی وہ ان کے لیے ہے۔“ اور یہ دیت میں تشدید ہے۔“ (۶)

(۱) [بخاری (۲۴۰۴) کتاب الہبہ وفضلہا والتحریر علیہا : باب ہبۃ المرأة لغیر زوجہا]

(۲) [مسلم (۳۱۰۴) کتاب الایمان : باب من أعتق شركا له فی عبد]

(۳) [بخاری (۵۸۰) کتاب الأذان : باب الاستہام فی الأذان]

(۴) [احمد (۱۶۵۱)]

(۵) [صحیح لغیرہ : إرواء الغلیل (۱۳۰۳) ترمذی (۱۳۵۲) کتاب الأحکام : باب ما ذکر عن رسول اللہ فی الصلح بین الناس]

(۶) [حسن : إرواء الغلیل (۲۵۹/۷) ، (۲۱۹۹) ترمذی (۱۳۸۷) کتاب الدیات : باب ما جاء فی الدیۃ کم ہی من الإبل ، ابن ماجہ (۲۶۲۶) ابو داود (۴۵۰۶) نسائی (۴۲۸) احمد (۱۸۳۲)]

اس حدیث میں محل شاذ یہ لفظ ہیں ﴿وَمَا صَوَّلُوا عَلَيْهِمْ﴾ جس پر بھی صلح ہو جائے درست ہے خواہ دیت کم قیمت پر یا زیادہ پر۔

<b>وَلَوْ عَنْ إِنْكَارٍ</b>	<b>(صلح درست ہے) خواہ انکار کی صورت میں ہو۔ ❶</b>
------------------------------	---

❶ (۱) گذشتہ تمام دلائل کا عموم اس پر بھی شاذ ہے۔

( حضرت کعب بن العترة قرض کے معاملے میں دو آدمیوں کے مسجد میں جھگڑنے کا قصہ بیان کرتے ہوئے فرماتے ہیں کہ: نبی ﷺ نے قرض خواہوں کو نصف قرض کی معافی اور بقیہ کی جلدی ادائیگی کا اشارہ کیا۔ جیسا کہ اس روایت میں یہ لفظ ہیں ﴿ قَالَ يَا رَسُولَ اللَّهِ! قَالَ قُمْ فَأَقِضْهُ ﴾ ”نبی ﷺ (قرض خواہ سے) فرمایا اپنا نصف قرض چھوڑ دو۔ اس نے کہا میں نے ایسا کر دیا اے اللہ کے رسول! پھر آپ ﷺ نے قروض سے) کہا اٹھو اور اسے (باقی قرض کی رقم فوراً) ادا کرو۔“ (۱)

بار کے معاملے میں صلح کی مختلف شکلیں ہیں:

( ایک شخص کسی دوسرے شخص پر سود یا ر قرض کا دعویٰ کرنے دوسرا شخص ان تمام کا ہی انکار کر دے پھر ان کے درمیان نف مقدار پر مصالحت ہو جائے تو درست ہے کیونکہ صلح میں اعتبار باہمی رضا مندی کا ہی ہے اور شریعت میں اس کی مانع کوئی چیز نہیں۔

( اگر تنازعہ مقدار میں ہو یعنی ایک کہے تو نے مجھے پچاس دینا روہنے ہیں دوسرا کہہ نہیں بلکہ میرے ذمہ صرف پچیس دینا رہا۔ پھر اگر اسی پر مصالحت ہو جائے تو یہ بھی انکار کے معاملے میں صلح کی ہی ایک صورت ہے اور اسے شارع ﷺ نے جائز ردیا ہے جیسا کہ ابھی حدیث گزری ہے۔

( اگر تنازعہ تقبیل و تاخیر میں ہو پھر کچھ حصے کی جلدی ادائیگی پر مصالحت ہو جائے تو یہ بھی انکار کے معاملے میں صلح کی ایک صاف ہے۔ (۲)

ضعیف، مالک، احمد، جہور) یہ سب اسی کے قائل ہیں۔

افعی، ابن ابی لیلیٰ) انکار کے معاملے میں صلح جائز نہیں اور ان کے دلائل یہ ہیں:

﴿ وَلَا تَأْكُلُوا أَمْوَالَكُم بَيْنَكُم بِالْبَاطِلِ ﴾ [البقرة: ۱۸۸]

”اپنے مالوں کو آپس میں باطل طریقے سے مت کھاؤ۔“

﴿ لَا يَحِلُّ مَالُ امْرِئٍ مِّنْهُمْ إِلَّا بِطَبِيعَةٍ مِنْ نَفْسِهِ ﴾ ”کسی مسلمان کا مال اس کے نفس کی رضا مندی کے بغیر حلال

[بخاری (۴۵۷) کتاب الصلاة: باب التقاضی والملازمة فی المسجد، مسلم (۱۰۵۸)]

[الروضة الندية (۵۱/۲)]

نہیں۔“ (۱)

اس کا جواب یوں دیا گیا ہے کہ جب انکار کے معاملے میں بھی صلح جائز ہو جائے تو اس کا مال باطل طریقے سے نہیں بلکہ اس کے نفس کی رضامندی سے ہی حاصل کیا جاتا ہے۔ (۲)

### متفرقات

#### 807. صلح کرانے کے لیے جھوٹ بولنا جائز ہے

حضرت ام کلثوم بنت عقبہ رضی اللہ عنہا سے روایت ہے کہ نبی ﷺ نے فرمایا: لیس الکذاب الذی یصلح بین الناس فیمنی خیرا أو یقول خیرا ﴿وہ شخص جھوٹا نہیں ہے جو لوگوں کے درمیان صلح (کرانے کے لیے جھوٹ بولتا) ہے وہ تو خیر میں اضافہ کر رہا ہے یا بھلائی کی بات کہہ رہا ہے۔“ (۳)



(۱) [الأم (۲۵۷/۳) الحاوی (۳۶۹/۶) المبسوط (۱۷۴/۱۴) تحفة العلماء (۴۲۰/۳) الکافی (ص ۴۵۱) الخرش

(۲) (۴-۳/۶) المغنی (۷-۶/۷) کشاف القناع (۳۹۷/۳)]

(۲) [نبیل الأوطار (۶۴۴/۳)]

(۳) [بخاری (۲۶۹۲) کتاب الصلح : باب لیس الکذاب الذی یصلح بین الناس]

# کتاب الحوالہ

حوالہ کے مسائل

ارشاد باری تعالیٰ ہے کہ

﴿ اِذْهَبُوا بِقَمِيصِي هٰذَا ﴾ [یوسف : ۹۳]

”تم میرا یہ کرتالے جاؤ (اور میرے والد کے منہ پر ڈال دو)۔“



حدیث نبوی ہے کہ

﴿ صل علیہ یا رسول اللہ وعلیٰ دینہ فصلی علیہ ﴾

”اے اللہ کے رسول! اس کا جنازہ پڑھ دیجیے اور اس کا قرض میرے

ذمے ہے تو آپ نے اس کا جنازہ پڑھ دیا۔“

[بخاری (۲۲۸۹) کتاب الحوالات: باب إن أحوال دین المیت]

## کتاب الحوالہ

### حوالہ کے مسائل

مَنْ أُحِيلَ عَلَى مَلِيٍّ فَلْيُحْتَلْ

جس کا قرض کسی مالدار کے سپرد کیا جائے تو اسے یہ سپرد داری  
(تفویض) قبول کرنی چاہیے۔ ❶

❶ لغوی وضاحت: حوالہ کا معنی ہے منتقل کرنا۔ باب أَحَالَ يُحِيلُ (افعال) حوالے کرنا باب حَوَّلَ يُحَوِّلُ (تفعیل) منتقل کرنا، مُحِيلٌ ”حوالے کرنے والا“ مُحَالٌ ”جسے حوالے کیا جا رہا ہے“، مُحَالٌ عَلَيْهِ ”یہ لفظ دوسرے غریم کے لیے استعمال ہوتا ہے۔ مُحَالٌ بِهِ مال“۔ (۱)

اصطلاحی تعریف: ایسا عقد ہے جو قرض کو ایک ذمہ سے دوسرے ذمہ کی طرف منتقل کرنے کا تقاضا کرتا ہے۔ (۲)  
حوالہ کے جواز پر اہل علم کا اجماع منعقد ہو چکا ہے۔ (۳)

❷ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مطل الغنی ظلم وإذا أتبع أحدكم على ملي فليتبع﴾ وفی روایۃ فلیحتل ﴿”مالدار آدمی کا ٹال مٹول کرنا ظلم ہے اور جب تم میں سے کسی کو کسی مالدار آدمی کا حوالہ دیا جائے تو اسے قبول کر لینا چاہیے اور ایک روایت میں ہے کہ ”اے چاہیے کہ حوالہ قبول کرے۔“ (۴)

(۲) حضرت ابن عمر رضی اللہ عنہما سے مروی روایت میں یہ لفظ ہیں ﴿وإذا أحلت على ملي فاتبعه﴾ ”اور جب تمہیں کسی مالدار کا حوالہ دیا جائے تو اسے قبول کرو۔“ (۵)

حوالہ کی صحت کے لیے حوالے کرنے والے کی رضامندی بلا اختلاف شرط ہے۔ اکثر کے نزدیک جسے کسی اور کے

(۱) [المنجد (ص ۱۸۷) لسان العرب (۳/۳۹۹)]

(۲) [الشرح الكبير (۳/۳۲۵) مغنی المحتاج (۲/۱۹۳) المغنی (۴/۵۲۸) غایۃ المنتهی (۲/۱۱۴) کشاف القناع (۳۷/۳)]

(۳) [المغنی (۴/۵۲۱) المہذب (۱/۳۳۷) مغنی المحتاج (۲/۱۹۳) بدایۃ المحتہد (۲/۲۹۴) فتح القدیر (۴/۴۴۴)]

(۴) [بخاری (۲۲۸۷) کتاب الحوالات: باب الحوالۃ وهل يرجع فی الحوالۃ، مسلم (۱/۵۶۴) ابو داود (۳۳۴۵) نسائی (۷/۳۱۷) ترمذی (۸/۱۳۰۸) ابن ماجہ (۳/۳۴۰) الأم للشافعی (۳/۲۳۳) احمد (۲/۲۴۵) دارمی (۲/۲۶۱) حمیدی (۲/۴۴۷) أبو یعلیٰ (۱۱/۱۷۲) مشکل الآثار (۴/۷) بیہقی (۶/۷۰)]

(۵) [صحیح: صحیح ابن ماجہ (۸/۱۹۴) کتاب الصدقات: باب الحوالۃ، ابن ماجہ (۴/۲۴۰) ترمذی (۹/۱۳۰) احمد (۲/۷۱)]

حوالے کیا جا رہا ہے اس کی رضا مندی بھی شرط ہے اور بعض کے نزدیک جس کے حوالے کیا جا رہا ہے اس کی رضا مندی شرط ہے۔ (۱)

وَاِذَا مَطَّلَ الْمُحَالُ عَلَيْهِ اَوْ اَفْلَسَ كَمَانَ	جس کے سپرد کیا گیا ہے اگر وہ اس میں ٹال مٹول کرے یا اسے دیوالیہ قرار
لِلْمُحَالِ اَنْ يُطَالِبَ الْمُحِيلَ بِدَيْنِهِ	دے دیا جائے تو قرض خواہ اپنے اصل مقروض سے مطالبہ کرے گا۔ ❶

❶ کیونکہ قرض کی ادائیگی حوالے کرنے والے پر ابھی باقی ہے۔





کتاب المفلس  
دیوالیہ کے مسائل

ارشاد باری تعالیٰ ہے کہ

﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ﴾ [البقرة: ۲۸۰]

”اگر کوئی تک دست ہو تو اسے آسانی تک مہلت دو۔“



حدیث نبوی ہے کہ

﴿فَإِنْ لِّصَاحِبِ الْحَقِّ مَقَالًا﴾

”مستحق کو بات کہنے کا حق ہے۔“

[بخاری (۲۴۰۱) کتاب فی الاستقراض : باب لصاحب الحق مقال]

## کتاب المفلس

### دیوالیہ کا بیان

قرض خواہوں کے لیے جائز ہے کہ انہیں جو کچھ بھی اس کے پاس ملے پکڑ لیں البتہ وہ چیزیں نہ پکڑیں جس کے بغیر گزارہ ممکن نہیں اور وہ ہے گھر لباس سردی سے بچاؤ کا سامان اور اہل و عیال سمیت اس کی خوراک۔ ②

يَخْزُرُ لِأَهْلِ الدِّينِ أَنْ يَأْخُذُوا جَمِيعَ مَا يَجِدُونَهُ مَعَهُ إِلَّا مَا كَانَ لَا يَسْتَغْنِي عَنْهُ وَهُوَ الْمَنْزِلُ وَسِتْرُ الْعَوْرَةِ وَمَا يَقِيهِ الْبُرْدُ وَيَسُدُّ رَقَعَهُ وَمَنْ يَغُولُ

① لغوی وضاحت: دیوالیہ ہونے والے شخص کو مفلس کہتے ہیں۔ باب اَلْفَلْسُ يَفْلِسُ (الفعال) ”مال باقی نہ رہنا۔“ دیوالیہ ہو جانا باب فَلَلسَ يَفْلِسُ (ففعیل) دیوالیہ قرار دیتا۔ (۱)

اصطلاحی تعریف: حاکم کا مقروض کو دیوالیہ قرار دیتے ہوئے مال میں تصرف سے روک دیتا۔ (۲)

امام شوکانی ”رقطراز ہیں کہ مفلس وہ ہے جس کا قرض مال سے زائد ہو جائے۔ (۳)

② (۱) حضرت ابوسعید خدری رضی اللہ عنہ سے روایت ہے کہ عہد نبوت میں ایک شخص کو پھلوں کی تجارت میں کافی نقصان ہوا جس وجہ سے اس پر قرض کا بوجھ بہت زیادہ ہو گیا حتیٰ کہ وہ کنگال ہو گیا تو رسول اللہ ﷺ نے فرمایا ﴿تصدقوا علیہ﴾ ”اس پر صدقہ کرو۔“ لوگوں نے اس پر صدقہ کیا مگر وہ صدقہ اتنا نہیں تھا کہ قرض پورا ادا ہو جاتا تو رسول اللہ ﷺ نے اس کے قرض خواہوں سے کہا ﴿خذوا ما وجدتم و لیس لکم إلا ذلک﴾ ”(اس کے پاس تو یہی ہے) جو کچھ ملتا ہے لے لو اس کے علاوہ تمہارے لیے کچھ نہیں ہے۔“ (۴)

(شوکانی) اس حدیث سے یہ استدلال کیا گیا ہے کہ مفلس کے پاس جب معلوم قرض سے کم ادائیگی کی رقم ہو تو اس پر واجب ہے کہ وہ تمام مال (اشیائے ضروریہ کے سوا) قرض خواہوں کے سپرد کر دے اس کے علاوہ اس پر کچھ لازم نہیں اور حدیث کا ظاہری مفہوم یہ بھی بتلاتا ہے کہ اگرچہ وہ بعد میں مالدار بھی ہو جائے اس سے بقیہ قرض ساقط ہو جائے گا۔ (۵)

(۱) [لسان العرب (۳۱۸/۱۰) المنجد (ص/۶۵۳)]

(۲) [مسبل السلام (۱۱۶۰/۳) بدایۃ المحتشد (۲۸۰/۲) القوانين الفقہیہ (ص/۳۱۸) الشرح الكبير (۲۶۱/۳) مغنی

المحتاج (۱۴۶/۲) المغنی (۴۰۸/۴) کشاف القناع (۴۰۵/۳)]

(۳) [نیل الأوطار (۲۶۷/۳)]

(۴) [مسلم (۱۵۵۶) کتاب المساقاة: باب استحباب الوضیع من الدین]

(۵) [نیل الأوطار (۶۲۸/۳)]

اور اشیائے ضروریہ کی قید اس لیے لگائی گئی ہے کیونکہ حدیث میں یہ موجود نہیں کہ انہوں نے مفلس شخص کے کپڑے بھی چھین لیے ہوں، اسے گھر سے نکال دیا ہو یا اسے مع اہل و عیال اس حال میں چھوڑا ہو کہ ان کے پاس اپنی ضروری حاجات کے لیے اشیاء موجود نہ ہوں۔ (۱)

جو شخص اپنا مال بعینہ پالے تو وہی اس کا زیادہ حق دار ہے۔ ①

وَمَنْ وَجَدَ مَالَهُ عِنْدَهُ بِعَيْنِهِ فَهُوَ أَحَقُّ بِهِ

① حضرت سمرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ وَجَدَ مَتَاعَهُ عِنْدَ مَفْلَسٍ بِعَيْنِهِ فَهُوَ أَحَقُّ بِهِ﴾ ”جو شخص مفلس کے پاس اپنا سامان بعینہ پالے تو وہی اس کا زیادہ حقدار ہے۔“ (۲) اگرچہ اس روایت میں ضعف ہے لیکن آئندہ صحیح احادیث اس کے لیے شاہد ہیں۔

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَدْرَكَ مَالَهُ بِعَيْنِهِ عِنْدَ رَجُلٍ أَفْلَسَ فَهُوَ أَحَقُّ بِهِ مِنْ غَيْرِهِ﴾ ”جو شخص اپنا مال بعینہ مفلس کے پاس پالے تو وہ دوسروں سے اس کا زیادہ حقدار ہے۔“ (۳) ایک روایت میں یہ لفظ ہیں ﴿أَيْمَارَ رَجُلٍ أَفْلَسَ فَوَجَدَ رَجُلٌ عِنْدَهُ مَالَهُ وَلَمْ يَكُنْ اقْتَضَى مِنْ مَالِهِ شَيْئًا فَهُوَ لَهُ﴾ ”جو شخص بھی مفلس ہو جائے اور قرض خواہ اس کے پاس اپنا مال پالے لیکن اس نے ابھی کچھ (قیمت سے) وصول نہ کیا ہو تو یہی اسی کا ہے۔“ (۴)

(۴) صحیح مسلم کی ایک روایت میں یہ لفظ ہیں ﴿قَالَ فِي الرَّجُلِ الَّذِي يَجِدُ إِذَا وَجَدَ عِنْدَهُ الْمَتَاعَ وَلَمْ يَفْرُقْهُ إِنْهُ لِمُصَاحِبِهِ الَّذِي بَاعَهُ﴾ ”آپ ﷺ نے محتاج شخص کے متعلق فرمایا کہ اگر اس کے پاس تبدیلی کے بغیر سامان مل جائے تو وہ اس کے بیچنے والے مالک کا ہی ہے۔“ (۵)

(۵) حضرت ابو بکر بن عبدالرحمن (تابعی) اسی معنی میں روایت بیان کرتے ہوئے فرماتے ہیں کہ ﴿وَإِنْ مَاتَ الْمُشْتَرِي

(۱) [الروضة الندية (۵۱۶/۲) تلخیص الحیبر (۳۷/۳)]

(۲) [ضعیف : ضعیف ابو داود (۱۷۵۸) کتاب البیوع : باب فی الرجل یجد عین ماله عند رجل، ابو داود (۳۵۳۱)]

احمد (۱۰/۵)]

(۳) [بخاری (۲۴۰۲) کتاب الاستقراض : باب إذا وجد ماله عند مفلس فی البیع والقرض والودیعة فهو أحق به، مؤطا

(۶۷۸/۲) مسلم (۱۵۵۹) ابو داود (۳۵۱۹) ترمذی (۱۲۶۲) نسائی (۳۱۱/۷) ابن ماجہ (۲۳۶۰) دارمی

(۲۶۲/۲) دارقطنی (۲۹/۳) ابن الحارود (۶۳۰) بیہقی (۳۳/۶) الحلبة لأبی نعیم (۳۶۱/۵) شرح السنة

(۳۳۹/۴)]

(۴) [احمد (۲۲۸/۲-۲۵۸)]

(۵) [مسلم (۱۵۵۹) کتاب المساقاة : باب من أدرك ما باعه عند المشتري وقد أفلس ..... نسائی

فصاحب المتاع أسوة الغرماء ﴿ ”اگر خریدار مر جائے تو صاحب مال دوسرے قرض خواہوں کے برابر ہے۔“ (۱)

(شافعی، جمہور) اگر بائع بعینہ اپنا مال مفلس کے پاس پالے تو وہی اس کا زیادہ حقدار ہے۔

(احناف) بائع اس کا زیادہ حقدار نہیں خواہ وہ بعینہ اپنا مال مفلس کے پاس پالے۔ (۲)

واضح رہے کہ گذشتہ صحیح احادیث احناف کا رد کرتی ہیں۔ (۳)

## 808۔ اگر بائع نے مشتری سے کچھ رقم وصول کر لی ہو.....

تو پھر بائع اس چیز کا زیادہ حقدار نہیں ہوگا بلکہ وہ بھی بقیہ قرض خواہوں کے مساوی ہوگا۔

(جمہور) اسی کے قائل ہیں۔

(شافعی) اگرچہ بائع نے کچھ رقم وصول کر لی ہے پھر بھی وہی اس مال کا زیادہ مستحق ہے۔

○ امام صنعانیؒ اور امام شوکانیؒ فرماتے ہیں کہ لفظ ”بعینہ“ سے یہ مسئلہ اخذ ہوتا ہے کہ جب قرض دینے والا یا فروخت کرنے والا اپنی چیز اس حالت میں نہ پائے جس حالت میں دی تھی اور اس کا کوئی وصف تبدیل ہو چکا ہو یا کچھ کمی بیشی ہو گئی ہو تو پھر صاحب مال اس کا زیادہ مستحق نہیں ہوگا بلکہ پھر وہ سارے قرض خواہوں کے برابر ہوگا۔ (۴)

## 809۔ اگر مشتری سامان کی قیمت ادا کیے بغیر فوت ہو جائے.....

(شوکانیؒ) اگر مشتری سامان کی قیمت ادا کیے بغیر فوت ہو جائے تو بائع دوسرے قرض خواہوں کے مساوی ہوگا۔

(مالکؒ، احمدؒ) اسی کے قائل ہیں۔

(شافعی) اس صورت میں بھی بائع ہی اس چیز کا زیادہ مستحق ہوگا۔

(ابن حجرؒ) اسی کے قائل ہیں۔ (۵)

انہی دلیل حضرت ابو ہریرہ رضی اللہ عنہ سے مروی یہ حدیث ہے ﴿ من أفلس أو مات فوجد الرجل متاعه بعينه فهو أحق به ﴾ ”جو شخص دیوا لیا ہو جائے یا فوت ہو جائے اور انسان اپنا سامان اس کے پاس بعینہ پالے تو وہی اس کا زیادہ مستحق ہوگا۔“

(۱) [صحیح: إرواء الغلیل (۱۴۴۲) ابو داود (۳۵۲۰) کتاب البیوع: باب فی الرجل یفلس فیجد الرجل متاعه بعینه عنده، موطا (۶۷۸/۲) ابن عبد البر (۴۰۵/۸)]

(۲) [الأم (۲۲۹/۳) الحاوی (۲۷۳/۶) الکافی (ص/۴۱۷) حاشیۃ الدسوقی (۲۹۰/۳) المغنی (۵۳۸/۶) کشاف القناع (۴۲۵/۳)]

(۳) [مزید تفصیل کے لیے ملاحظہ ہو: نیل الأوطار (۶۳۰/۳) الروضة الندية (۵۱۷/۲)]

(۴) [مسبل السلام (۱۱۶۳/۳) نیل الأوطار (۶۲۹/۳)]

(۵) [فتح الباری (۳۴۶/۵)]

لیکن یہ روایت ضعیف ہے۔ (۱)

○ صاحب متاع کے لیے جائز ہے کہ وہ حاکم کے حکم کے بغیر بھی اپنا مال وصول کرے۔ (۲)

○ أسوة الغرماء: أسوة کا معنی ہے مساوی و برابر ہونا اور غرماء غریم کی جمع ہے اس سے مراد قرض خواہ ہیں۔ یعنی وہ شخص بقیہ قرض خواہوں کے برابر حصہ وصول کرے گا۔

وَأِذَا نَقَصَ مَالُ الْمُفْلِسِ عَنِ الْوَفَاءِ بِجَمِيعِ ذَيْنِهِ كَانَ الْمُؤْجُودُ أُسْوَةً الْغَرَمَاءِ وَإِذَا تَبَيَّنَ إِفْلَاسُهُ فَلَا يَجُوزُ حَبْسُهُ	جب مفلس کا مکمل مال بھی پورے قرض کی ادائیگی سے کم ہو تو جو موجود ہو گا وہ تمام قرض خواہوں میں تقسیم کر دیا جائے گا۔ ① اور جب اس کا مفلس ہونا ثابت ہو جائے تو اسے قید کرنا درست نہیں ہے۔ ②
---	---

① اس کی دلیل وہ حدیث ہے جس میں یہ لفظ ہیں ﴿فصاحب المتاع أسوة الغرماء﴾ (۳)

② ارشاد باری تعالیٰ ہے کہ

﴿وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ﴾ [البقرة: ۲۸۰]

”اگر وہ تنگ دست ہو تو اسے آسانی تک مہلت دو۔“

لِيُؤْجِدَ ظَلَمَ يُحِلُّ عِرْضَهُ وَغَقْوَتَهُ	مالد ار شخص کی ٹال مثل ظلم ہے جو اس کی عزت کو پامال کر دیتی ہے اور اسے سزا کا مستحق بنادیتی ہے۔ ①
---	---

① (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿والظلم مظل الغنى﴾ ”اور مالدار کا ٹال مثل کرنا ظلم ہے۔“ (۴)

(۲) حضرت عمرو بن شریدا اپنے والد سے روایت کرتے ہیں کہ رسول اللہ ﷺ نے فرمایا ﴿لِيُؤْجِدَ عِرْضَهُ وَغَقْوَتَهُ﴾ ”مالد ار شخص کی ٹال مثل اس کی عزت کو پامال کر دیتی ہے اور اسے سزا کا موجب بنادیتی ہے۔“ (۵)

(۱) [ضعیف: ضعیف ابو داود (۷۵۷) کتاب البیوع: باب فی الرجل یفلس فیجد الرجل متاعه بعینه عنده، إرواء الغلیل (۱۴۴۲) المشکاة (۲۹۱۴) ابو داود (۳۵۲۳) ابن ماجة (۲۳۶۰) ابن الحارود (۶۳۴) دارقطنی (۲۹۱۳) حاکم (۵۰۱۲) بیہقی (۴۶۱۶)]

(۲) [فتح الباری (۳۴۶/۵)]

(۳) [صحیح: إرواء الغلیل (۱۴۴۲) ابو داود (۳۵۲۰) کتاب البیوع: باب فی الرجل یفلس فیجد الرجل متاعه بعینه عنده، مؤطا (۶۷۸/۲) ابن عبد البر (۴۰۵/۸)]

(۴) [صحیح: صحیح نسائی (۴۳۷۱) کتاب البیوع: باب مظل الغنى، نسائی (۴۶۹۲)]

(۵) [حسن: صحیح نسائی (۴۳۷۲) کتاب البیوع: باب مظل الغنى، نسائی (۴۶۹۳) ابو داود (۳۶۲۸) کتاب

القضاء: باب فی الدین هل یحبس به]

○ اگر اس شخص کا مفلس یا غنی ہونا مجہول ہو تو تفتیش کرائی جائے اگر وہ غنی ثابت ہو جائے تو جس وقید اور عقوبت و سزا کے ذریعے اس سے مال نکلوایا جائے اور اگر مفلس ہو تو اسے آسانی ہونے تک مہلت دی جائے۔ (۱)

وَيَجُوزُ لِلْحَاكِمِ أَنْ يَحْجُرَهُ عَنْ التَّصَرُّفِ فِي مَالِهِ وَيَبْعَهُ لِقَضَاءِ دَيْنِهِ	حاکم وقت کے لیے جائز ہے کہ وہ مفلس کو اس کے مال میں تصرف سے روک دے اور اس کے مال کو قروض کی ادائیگی کے لیے فروخت کر دے۔ ①
--	--

① حضرت کعب بن مالک رضی اللہ عنہ فرماتے ہیں کہ ﴿أَنَّ النَّبِيَّ ﷺ حَجَرَ عَلِيَّ مَعَاذَ وَبَاعَ مَالَهُ فِي دَيْنِهِ﴾ نبی ﷺ نے حضرت معاذ رضی اللہ عنہ کو ان کے مال میں تصرف سے روک دیا پھر اسے (مال کو) قرض کی ادائیگی کے لیے فروخت کر دیا۔ (۲)

(ابوحنیفہ) نہ تو مقروض کو مالی میں قیوف سے روکنا جائز ہے اور نہ ہی مال کو فروخت کرنا درست ہے۔ (۳)  
یادر ہے کہ حضرت عمر رضی اللہ عنہ سے بھی ثابت ہے کہ انہوں نے مقروض کو مال میں تصرف سے روک دیا تھا اور اس کا مال قرض خواہوں میں تقسیم کر دیا تھا۔ (۴)  
(شوکانی) فرماتے ہیں کہ کسی ایک صحابی سے بھی اس (یعنی حضرت عمر رضی اللہ عنہ کے فعل) پر انکار ثابت نہیں ہے۔ (۵)

وَكَذَلِكَ يَجُوزُ لَهُ الْحَجْرُ عَلَى الْمُبْدَرِ وَمَنْ لَا يُخْسِنُ التَّصَرُّفَ	اسی طرح حاکم وقت فضول خرچ اور نامعاملہ فہم شخص پر بھی پابندی عائد کر سکتا ہے۔ ①
---	--

① (۱) ارشاد باری تعالیٰ ہے کہ

﴿وَلَا تُؤْتُوا السُّفَهَاءَ أَمْوَالَكُمُ﴾ [النساء: ۵]

”بے وقوفوں کو اپنے اموال مت دو۔“

(۱) [الروضة الندية (۵۱۹/۲)]

(۲) [ضعيف : إرواء الغلیل (۱۴۳۵) حاکم (۵۸۱/۲) دارقطنی (۵۲۳) بیہقی (۴۸۱/۶) ابن عساکر فی تاریخ دمشق (۱۳۱۵/۱۶) طبرانی اوسط (۱/۱۴۶/۱) الضعفاء للعقبلی (ص ۲۳۱) امام حاکم نے اسے یحییٰ کی شرط پر صحیح کہا ہے اور امام ذہبی نے بھی ان کی موافقت کی ہے۔]

(۳) [اس مسئلے کی مزید تفصیل کے لیے ملاحظہ ہو: الأم (۲۴۲/۳) فتح الوہاب (۲۰۱/۱) بدائع الصنائع (۱۷۳/۷) الہدایہ (۱۰۴/۳) الاختیار (۹۸/۲) الکافی (ص ۴۱۸) الخرشبی (۶۶۹/۵) المغنی (۵۸۵/۶) کشاف القناع (۴۲۰/۳) تبیین الحقائق (۱۹۹/۵)]

(۴) [موطا (۷۷۰/۲) بیہقی (۴۹/۶) اس کی سند منقطع ہے جیسا کہ حافظ ابن حجرؒ نے فرمایا ہے۔ [تلخیص الحبیہ (۹۱/۳)] امام دارقطنی نے اسے موصول بھی بیان کیا ہے۔ [دارقطنی فی العلل (۱۴۷/۲)]

(۵) [نیل الأوطار (۶۳۲/۳)]

تفسیر کشاف میں ہے کہ ((المفہاء المبدرون)) ”آیت میں سفہاء سے مراد فضول خرچی کرنے والے ہیں جو نامناسب جگہوں میں مال خرچ کرتے ہیں۔ اور آیت میں خطاب ان کے اولیاء کو ہے کہ وہ ان کے مال پر پابندی عائد کریں۔ (۱)

(۲) حضرت عروہ بن زبیر رضی اللہ عنہ فرماتے ہیں کہ عبد اللہ بن جعفر رضی اللہ عنہ نے کچھ خریدنا تو حضرت علی رضی اللہ عنہ نے کہا میں حضرت عثمان رضی اللہ عنہ سے تم پر لازماً پابندی لگواؤں گا۔ یہ بات عبد اللہ بن جعفر نے زبیر رضی اللہ عنہ کو بتلا دی تو انہوں نے کہا میں تجارت میں تمہارا شریک ہوں (ادھر) حضرت علی رضی اللہ عنہ نے حضرت عثمان رضی اللہ عنہ کے پاس آ کر کہا آئیے اس پر (مالی تصرف میں) پابندی لگا دیے تو زبیر رضی اللہ عنہ نے کہا میں اس کا شریک ہوں۔ اس پر حضرت عثمان رضی اللہ عنہ نے کہا ﴿أحجر علی رجل شریکہ الزبیر؟﴾ ”کیا میں ایسے شخص پر پابندی لگاؤں جس کے شریک زبیر رضی اللہ عنہ ہیں۔“ (۲)

(۳) ایک آدمی نے اپنا غلام یوں آزاد کیا کہ وہ اس کے مرنے کے بعد آزاد ہوگا حالانکہ اس کے پاس کوئی اور مال بھی نہیں تھا تو رسول اللہ ﷺ نے اس کا رد کرتے ہوئے غلام کو قصیم بن نعام کے ہاتھوں فروخت کر دیا۔ (۳)

اس حدیث کو نقل کرنے سے پہلے امام بخاریؒ نے یہ باب قائم کیا ہے ((من رد أمر السفیه والضعیف العقل وإن لم یکن ححر علیہ الإمام)) ”نادان یا کم عقل شخص کے معاملے کو رد کیا جائے گا اگرچہ اس پر حاکم نے پابندی نہ لگائی ہو۔“ (ابن حجرؒ) فرماتے ہیں کہ بے وقوف پر مالی تصرف کی پابندی لگانے میں حکمت یہ ہے کہ اموال کی حفاظت ہو سکے۔ کیونکہ انہیں انتفاع کے لیے بنایا گیا ہے کہ ضیاع کے لیے نہیں۔ (۴)

○ بڑے آدمی پر پابندی لگانے میں فقہاء نے اختلاف کیا ہے۔

(جمہور) بڑے آدمی پر پابندی لگانا جائز ہے۔

(ابو حنیفہؒ) جائز نہیں۔ (۵)

(طحاویؒ) فرماتے ہیں کہ میں نے صحابہ اور تابعین میں سے سوائے ابراہیمؒ اور ابن سیرینؒ کے کسی ایسے کو نہیں دیکھا جس نے کبیر (بڑے آدمی) پر پابندی لگانے سے روکا ہو۔ (۶)

(۱) [تفسیر کشاف (۴/۱۱۱)]

(۲) [صحیح : إرواء الغلیل (۱/۴۴۹) مسند شافعی (۱/۲۲۹) بیہقی (۶/۱۱۶)]

(۳) [بخاری (۲/۴۱۵) کتاب الخصومات : باب من رد أمر السفیه والضعیف العقل .....]

(۴) [فتح الباری (۳۵۰/۵)]

(۵) [فتح الباری (۳۵۰/۵) الأم (۲۵۱/۳) روضة الطالبین (۳/۳۶۳) بدائع الصنائع (۷/۱۶۹) الاختیار (۲/۹۶) الکافی (ص/۴۲۳) المغنی (۶/۵۹۳) کشاف القناع (۳/۴۱۷) بدایة المحتشد (۲/۲۳۱) نیل الأوطار (۳/۶۳۳)]

(۶) [ابن أبی شیبہ (۴/۳۶۲)]



(راجع) بڑے آدمی پر بھی پابندی لگانا جائز ہے (کیونکہ بڑا آدمی بھی نادان و کم عقل ہو سکتا ہے)۔ (۱)

وَلَا يُمْكِنُ الْيَتِيمُ مِنَ التَّصَرُّفِ فِي مَالِهِ حَتَّى يُؤْتَى مِنْهُ الرُّشْدُ	یتیم کو مال میں تصرف کی اجازت نہیں دی جائے گی جب تک کہ اس کی فہم و فراست کا علم نہ ہو جائے۔ ①
---	---

① (۱) ارشاد باری تعالیٰ ہے کہ

﴿ فَإِنْ أَنْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ ﴾ [النساء : ۶]

”جب تم ان میں رشد (فہم و فراست) محسوس کرو تو انہیں (یتیموں کو) ان کے مال ادا کر دو۔“

(جہور احناف، حنابلہ، مالکیہ) ان سب کے نزدیک رشد مال کا استعمال اس سے فائدے کا حصول اس کی حفاظت اس کی

اصلاح اور اس کے ساتھ حسن تصرف کے طریقوں کی پہچان کو کہتے ہیں اگرچہ وہ شخص فاسق ہی کیوں نہ ہو۔ (۲)

منہاج السنہ میں ہے کہ بچے کے بالغ ہونے پر اس سے پابندی اٹھائی جائے گی لیکن اگر وہ بلوغت کے بعد بھی سمجھدار نہ ہو تو پابندی پہلے کی طرح ہی برقرار رہے گی۔ (۳)

## 810- بلوغت کی علامات

بچے کے بالغ ہونے کے متعلق مختلف احادیث ہیں:

- (۱) ﴿ لَا يَتِمُّ بَعْدَ احْتِلَامٍ ﴾ ”احتلام کے بعد یتیم نہیں ہے۔“ (۴)
- (۲) حضرت ابن عمر رضی اللہ عنہما جنگ اُحد کے دن چودہ سال کے تھے تو انہیں جنگ میں شرکت کی اجازت نہ ملی لیکن جنگ خندق کے دن پندرہ سال کے تھے تو انہیں اجازت دے دی گئی۔ (۵)
- (۳) جنگ قرظہ کے دن جس شخص کے زیر ناف بال اُگے ہوتے اسے قتل کر دیا جاتا اور جس کے بال نہ ہوتے اسے چھوڑ دیا جاتا۔ (۶)

- (۱) [نیل الأوطار (۶۳۳/۳)]
- (۲) [بدائع الصنائع (۱۷۰/۷) الدر المختار (۱۰۵/۵) بدایۃ المجتہد (۲۷۸/۲) المغنی (۴۶۷/۴) کشاف القناع (۴۳۳/۳)]
- (۳) [منہاج مع مغنی المحتاج (۱۶۶/۲)]
- (۴) [صحیح : صحیح ابو داود (۲۴۹۷) کتاب الوصایا : باب ما جاء متى ينقطع الیم ابو داود (۲۸۷۳) بیہقی (۳۲۰/۷) طیب السی (۱۶۶۷)]
- (۵) [بخاری (۴۰۹۷) کتاب المغازی : باب غزوه الخندق وهی الأحزاب 'مسلم (۱۸۶۸) ابو داود (۴۴۰۶) ترمذی (۱۷۱۱) ابن ماجہ (۲۵۴۳) احمد (۱۷/۲)]
- (۶) [صحیح : صحیح ابو داود (۳۷۰۴) کتاب الحدود : باب فی الغلام یصیب حدا 'ابو داود (۴۴۰۴) ترمذی (۱۵۸۴) نسائی (۱۵۵/۶) ابن ماجہ (۲۵۴۱) عبد الرزاق (۱۸۷۴۲) احمد (۱۳۰/۴) ابن حبان (۱۴۹۹)]

درج بالا احادیث سے بلوغت کی تین علامات سامنے آتی ہیں:

(1) احتلام

(2) پندرہ سال عمر

(3) زیر ناف بال اُگنا

اس پر اجماع ہے کہ احتلام مع انزال بلوغت کی علامت ہے۔ (۱)

(ابوحنیفہؒ) لڑکا اٹھارہ (18) سال کی عمر میں اور لڑکی سترہ (17) سال کی عمر میں بالغ ہوتی ہے۔ (۲)

(جہور) لڑکا اور لڑکی دونوں پندرہ (15) برس کی عمر میں بالغ ہوتے ہیں۔ (۳)

زیر ناف بال اُگنا بھی بلوغت کی علامت ہے۔ (۴)

وَيَجُوزُ لِرَبِّهِ أَنْ يَأْكُلَ مِنْ مَالِهِ بِالْمَعْرُوفِ	اس کے ولی کے لیے اس کے مال سے معروف طریقے سے کھانا جائز ہے۔ ①
--	---

① (1) ارشاد باری تعالیٰ ہے کہ

﴿وَمَنْ كَانَ غَنِيًّا فَلْيَسْتَعْفِفْ وَمَنْ كَانَ فَقِيرًا فَلْيَأْكُلْ بِالْمَعْرُوفِ﴾ [النساء: ۶]

”غنی کو بچنا چاہیے اور فقیر معروف طریقے سے (یتیم کے مال سے) کھالے۔“

(2) حضرت عائشہ رضی اللہ عنہا فرماتی ہیں کہ یہ آیت یتیم کے ولی کے متعلق نازل ہوئی کہ وہ جب فقیر ہو تو معروف طریقے سے اس کے مال سے کھالے۔ (۵)

(3) ایک شخص نے رسول اللہ ﷺ کے پاس حاضر ہو کر عرض کیا کہ میں فقیر ہوں میرے پاس کچھ نہیں ہے اور میرے پاس ایک یتیم ہے تو آپ ﷺ نے فرمایا ﴿کل من مال یتیمک غیر مسرف ولا مبادر ولا متائل﴾ ”تم یتیم کے مال سے کھا لو لیکن تم اسراف کرنے والے نہ ہو نہ جلدی ختم کرنے والے ہو اور نہ ہی ذخیرہ کرنے والے ہو۔“ (۶)

(۱) [نبیل الأوطار (۶۳۷/۳)]

(۲) [مزید تفصیل کے لیے دیکھیے: الأم (۲۴۷/۳) الحاوی (۳۴۲/۶) الہدایۃ (۲۸۴/۳) الاختیار (۹۵/۲) المغنی

(۵۹۸/۶) کشاف القناع (۴۴۴/۳)]

(۳) [نبیل الأوطار (۶۳۷/۳)]

(۴) [مزید تفصیل کے لیے دیکھیے: حلیۃ العلماء (۵۳۳/۴) روضۃ الطالبین (۴۱۲/۳) بدائع الصنائع (۷۱/۷) شرح فتح

القدر (۲۰۲/۸) المغنی (۵۹۷/۶) الإنصاف (۳۲۰/۵)]

(۵) [بخاری (۴۵۷۵) کتاب التفسیر: باب ومن کان فقیراً فلیأکل بالمعروف، مسلم (۳۰۱۹)]

(۶) [حسن: إرواء الغلیل (۲۷۷/۵) (۱۴۵۶) مسند احمد (۲۱۵/۲) ابو داود (۲۸۷۲) کتاب الوصایا: باب ما

جاء فیما لولی الیتیم أن ینال من مال الیتیم، نسائی (۳۶۶۸) ابن ماجہ (۲۷۱۸) بیہقی (۲۸۴/۶) ابن الحارود

(۹۵۲) شرح السنۃ (۳۰۵/۸)]

## 811- ناحق یتیموں کے اموال کھانا حرام ہے

(1) ارشاد باری تعالیٰ ہے کہ

﴿إِنَّ الَّذِينَ يَأْكُلُونَ أَمْوَالَ الْيَتِمِ ظُلْمًا إِنَّهُمْ يَكُلُونَ فِي بُطُونِهِمْ نَارًا وَسَيَصْلَوْنَ سَعِيرًا﴾

[النساء: ۱۰]

”بے شک جو لوگ ظلم کرتے ہوئے یتیموں کے اموال کھاتے ہیں وہ صرف اپنے پیٹوں میں (جہنم کی) آگ بھر رہے ہیں اور عنقریب وہ بھڑکتی ہوئی آگ میں داخل ہوں گے۔“

(2) رسول اللہ ﷺ نے سات ہلاک کر دینے والی اشیاء میں ﴿اَكْلُ مَالِ الْيَتِيمِ﴾ ”ناحق یتیم کا مال کھانا“ بھی شمار کیا۔ (۱)

یہی وجہ ہے کہ حضرت عائشہ رضی اللہ عنہا یتیموں کے اموال تجارت کے لیے دے دیا کرتی تھیں۔ (۲)



(۱) [بخاری (۲۵۶۰) کتاب الوصایا: باب قول الله تعالى: إِنَّ الَّذِينَ يَأْكُلُونَ أَمْوَالَ الْيَتِمِ ظُلْمًا، مسلم (۱۲۹)]

(۲) [موطا (۲۵۱/۱)]

**www.KitaboSunnat.com**

# کتاب اللقطة

گمشده اشیاء کے مسائل

ارشاد باری تعالیٰ ہے کہ

﴿ وَتَعَاوَنُوا عَلَى الْبِرِّ وَالتَّقْوَىٰ ﴾ [المائدة : ۲]

”نیکی اور پرہیزگاری میں ایک دوسرے کا تعاون کرو۔“



حدیث نبوی ہے کہ

﴿ وَاللّٰهُ فِیْ عَوْنِ الْعَبْدِ مَا كَانَ الْعَبْدُ فِیْ عَوْنِ اَخِيهِ ﴾

”اور اللہ اس وقت تک بندے کی مدد میں رہتے ہیں جب تک بندہ

اپنے بھائی کی مدد میں رہتا ہے۔“

[مسلم (۲۶۹۹) کتاب الذکر والدعا: باب فضل الاجتماع]

## کتاب اللقطة ۱

### گمشدہ اشیا کے مسائل

مَنْ وَجَدَ لَقْطَةً فَلْيُعْرِفْ عِفَاصَهَا ①  
وَرِكَاءَهَا ② فَإِنْ جَاءَ صَاحِبُهَا دَفَعَهَا إِلَيْهِ  
جو شخص کوئی گمشدہ چیز پائے اسے اس کے طرف اور تسے کی تشہیر کرنی  
چاہیے اور اگر اس کا مالک آجائے تو اسے اس کے حوالے کر دے۔ ④

① لقطة سے مراد ایسی گمشدہ چیز ہے جو راستے میں گری پڑی ملے یا اس کا مالک لاپتہ ہو۔ باب التَّقْطُ يَلْتَقِطُ (الفعال)

اور باب لَقَطَ يَلْقُطُ (نصر) ”زمین سے اٹھانا“۔ اللَّقْطُ اور لَقِيطُ ”وہ چیز جسے اٹھایا جائے۔“ (۱)

یہ لفظ قرآن میں بھی استعمال ہوا ہے جیسا کہ ایک آیت میں ہے کہ

﴿فَالْتَقَطَهُ آلُ فِرْعَوْنَ﴾ [القصص: ۸]

”اسے آل فرعون نے اٹھالیا۔“

اس کی شروعت کے لیے درج ذیل دلائل کافی ہیں:

(۱) ارشاد باری تعالیٰ ہے کہ

﴿وَتَعَاوَنُوا عَلَى الْبِرِّ وَالتَّقْوَى﴾ [المائدة: ۲]

”نیکی اور تقویٰ کے کاموں میں ایک دوسرے کا تعاون کرو۔“

(۲) حدیث نبوی ہے کہ ﴿والله في عون العبد ما كان العبد في عون أخيه﴾ ”اللہ تعالیٰ اس وقت تک بندے کی مدد

میں رہتے ہیں جب تک بندہ اپنے بھائی کی مدد میں رہتا ہے۔“ (۲)

② وہ برتن جس میں لقطہ ملے خواہ وہ برتن چمڑے کا ہو یا کپڑے کا۔

③ وہ دھماکہ یا تسمہ جس سے تھیلے وغیرہ کا منہ باندھا جاتا ہے۔ (۳)

④ (۱) حضرت عیاض بن حمار رضی اللہ عنہ سے روایت ہے کہ رسول اللہ ﷺ نے فرمایا ﴿من وجد لقطة فليشهد ذوی

عدل أو ليحفظ عفاصها و وركاءها فإن جاء صاحبها فلا يكتم فهو أحق بها وإن لم يحن صاحبها

فهو مال الله يؤتیه من يشاء﴾ ”جو شخص کوئی گمشدہ چیز پائے تو دو گواہ بنا لے یا اس کے طرف و تسے کی حفاظت کرے۔“

(۱) [المنجد (ص ۷۹۹) لسان العرب (۳۱۱/۱۲)]

(۲) [مسلم (۲۶۹۹) کتاب الذکر والدعاء: باب فضل الاجتماع على تلاوة القرآن وعلى الذکر] تحفة الأشراف

[۳۷۵/۹]

(۳) [نیل الأوطار (۴۷/۴) فتح الباری (۳۶۵/۵)]

اگر اس کا مالک آجائے تو اس سے کچھ نہ چھپائے کیونکہ وہی اس کا زیادہ حقدار ہے۔ اور اگر وہ نہ آئے تو یہ اللہ کا مال ہے وہ جسے چاہتا ہے دیتا ہے۔“ (۱)

(۲) حضرت زید بن خالد رضی اللہ عنہ فرماتے ہیں کہ گندہ سونا اور چاندی اٹھانے کے متعلق رسول اللہ ﷺ سے پوچھا گیا تو آپ ﷺ نے فرمایا: اس کے تسے اور ظرف کی ایک سال تشبیر کرو اگر مالک نہ ملے تو اسے استعمال کر لو لیکن یہ تمہارے پاس امانت ہوگی اگر اس کا مالک (تمہاری زندگی میں) کبھی بھی آجائے تو اسے ادا کرنا ہوگی۔

پھر آپ ﷺ سے گندہ اونٹ کے متعلق سوال ہوا تو آپ ﷺ نے فرمایا: اسے چھوڑ دے کیونکہ اس کے پاس اس کی جوتی (کھر) اور مشکیزہ (یعنی پانی محفوظ کرنے کی جگہ) ہے وہ پانی کے گھاٹ پر جائے گا درختوں سے کھائے گا حتیٰ کہ اس کا مالک اسے مل جائے گا۔

پھر آپ ﷺ سے بکری کے متعلق سوال کیا گیا تو آپ ﷺ نے فرمایا ”اسے پکڑ لے یہ تو صرف تیرے لیے ہے یا تیرے (کسی اور) بھائی کے لیے ہے یا پھر بھیڑیے کے لیے ہے۔“ (۲)

(۳) حضرت ابی بن کعب رضی اللہ عنہ سے روایت ہے کہ رسول اللہ ﷺ نے لفظ کے متعلق فرمایا ﴿عرفها فإني جاء أحد يخبرك بعدتها ووعائها ووكائنها فأعطها إياه وإلا فاستمتع بها﴾ ”اس کی تشبیر کرو اگر کوئی آکر اس کی مدت اس کا ظرف اور اس کے تسے کے متعلق خبر دے تو اسے دے دو ورنہ اس سے فائدہ حاصل کرو۔“ (۳)

ثابت ہوا کہ گندہ چیز اٹھانے والے کو چاہیے کہ وہ مذکورہ علامات بیان کرنے والے کو وہ چیز ادا کر دے اگر چہ ثبوت

مہیا نہ ہو۔ (۴)

<p>ورنہ سال بھر اس کی تشبیر کرتا رہے اور اس کے بعد اسے استعمال کرنا اس کے لیے جائز ہوگا اگرچہ وہ اسے اپنے نفس پر خرچ کرے لیکن مالک کے آنے پر وہ اس کا ضامن ہوگا۔ ①</p>	<p>وَالَا عَرَفَ بِهَا حَوْلًا وَبَعْدَ ذَلِكَ يَجُوزُ لَهُ صَرْفُهَا وَلَوْ فِي نَفْسِهِ وَيَضْمَنُ مَعَ مَجْنُونٍ صَاحِبُهَا</p>
--	--

(۱) [صحیح : صحیح ابو داود (۱۵۰۳) کتاب اللقطة : باب التعريف باللقطة ' ابو داود (۱۷۰۹) احمد (۲۶۶/۴) ابن ماجہ (۲۵۰۵) موارد الظمآن (۱۱۶۹) مسند طيالسي (۱۰۸۱) طبرانی کبیر (۳۵۸/۱۷) مشکل الآثار (۲۰۷/۴) شرح معانی الآثار (۱۳۶/۴) بیہقی (۱۸۷/۶) ابن الجارود (۶۷۱)]

(۲) [بخاری (۲۴۲۹) کتاب اللقطة : باب إذا لم يوجد صاحب اللقطة بعد سنة فهي لمن وجدها ' مسلم (۱۳۴۶) ابو داود (۱۷۰۴) ترمذی (۱۳۷۲) ابن ماجہ (۲۵۰۴) مسند شافعی (۱۳۷/۲) احمد (۱۱۵/۴) شرح معانی الآثار (۱۳۴/۴) دارقطنی (۲۳۵/۴) بیہقی (۱۸۵) عبدالرزاق (۱۳۰/۱۰) حمیدی (۳۵۷/۲) شرح السنة (۴۳۸/۴)]

(۳) [بخاری (۲۴۳۷) کتاب اللقطة : باب هل يأخذ اللقطة ولا يدها..... ' مسلم (۱۷۲۳) ابو داود (۱۷۰۱) ترمذی (۱۳۷۴) ابن ماجہ (۲۵۰۶) احمد (۱۲۶/۵) منحة المعبود (۲۷۹/۱) بیہقی (۱۸۶/۶)]

(۴) [نیل الأوطار (۵۰/۴)]



① گذشتہ احادیث اس مسئلہ میں بھی دلیل ہیں مثلاً جس حدیث میں یہ لفظ ہیں ﴿فإن جاء طالبها يوما من الدهر فادها إليه﴾ ”اگر اس چیز کا طلبگار عمر کے کسی حصے میں بھی آ جائے تو وہ چیز اسے ادا کرنا ہوگی۔“ (۱)  
(جہور) سال کے بعد تشہیر کرنا واجب نہیں ہے۔ (۲)

لیکن مندرجہ ذیل حدیث جہور کے موقف کے خلاف معلوم ہوتی ہے:  
حضرت ابی بن کعب رضی اللہ عنہ فرماتے ہیں کہ مجھے سودینار کی ایک تھیلی ملی تو میں رسول اللہ ﷺ کے پاس آیا آپ ﷺ نے فرمایا ﴿عرفها حولا﴾ ”ایک سال اس کی تشہیر کرو۔“ چنانچہ میں نے ایسا ہی کیا لیکن جب اسے جاننے والا نہ ملا تو میں دوبارہ آپ ﷺ کے پاس آیا۔ آپ ﷺ نے مجھے پھر ایک سال کی تشہیر کا حکم دیا۔ میں نے کسی کو نہ پایا تو میں تیسری مرتبہ پھر آپ ﷺ کے پاس گیا تو آپ ﷺ نے فرمایا ﴿احفظ وعاءها وعددها ووکائها﴾ فإن جاء صاحبها وإلا فاستمتع بها ﴿”تم اس کے ظرف اس کے عدد اور اس کے تسے کی حفاظت کرو اگر اس کا مالک آ جائے تو ٹھیک ورنہ تم اس سے فائدہ اٹھاؤ۔“ (۳)

اہل علم کے درمیان اس روایت کے متعلق اختلاف ہے۔

(ابن حزم) ایک سال پر زیادتی قلط ہے۔ (۴)

(ابن جوزی) جو بات میرے سامنے واضح ہوتی ہے وہ یہ ہے کہ سلمہ (راوی) نے اس میں خطا کی ہے لہذا ثابت ہوا کہ وہ ایک سال ہی تشہیر کرتے رہے۔ (۵)

(منذری) اسے میں سے کسی نے بھی تین سال کی تشہیر کا فتویٰ نہیں دیا۔ (۶)

بعض حضرات نے یوں تفتیش دی ہے کہ ایک سال سے زائد تشہیر کرنا مزید تقویٰ کی علامت ہے واجب نہیں۔ (۷)

## 812- کیا غنی لقطہ استعمال کر سکتا ہے؟

(جہور) غنی اور فقیر دونوں کے لیے تشہیر کے بعد لقطہ کو اپنی ذات پر صرف کرنا دلائل کے عموم کی وجہ سے جائز ہے۔ (۸)

(۱) [بخاری (۲۴۲۸)]

(۲) [نیل الأوطار (۵۰/۴) الروضة الندية (۵۲۷/۲)]

(۳) [بخاری (۲۴۲۶) کتاب اللقطة : باب إذا أخبره رب اللقطة بالعلامة دفع إليه]

(۴) [المحلی بالآثار (۱۸/۷)]

(۵) [فتح الباری (۷۹/۵)]

(۶) [نیل الأوطار (۴۹/۴)]

(۷) [الروضة الندية (۵۲۷/۲)]

(۸) [مزید تفصیل کے لیے دیکھیے: الأم للشافعی (۷۲/۴) حلیۃ العلماء (۵۳۰/۵) بدائع الصنائع (۲۰۲/۶) المبسوط

(۵/۱۱) الکافی (ص/۴۲۶) الخرشنی (۱۲۳/۷) المغنی (۳۰۰/۸) کشاف القناع (۲۲۴/۴) فتح العلام

(ص/۴۹۷)]

وَلَقَطَةُ مَكَّةَ أَشَدُّ تَعْرِيفًا مِنْ غَيْرِهَا

مکہ کی گمشدہ چیز بہت زیادہ تشہیر کی متقاضی ہے۔ ❶

❶ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿انہا لا تحل لقطۃ مکہ إلا لمعرف﴾ اور ایک روایت میں یہ لفظ ہیں ﴿ولا تحل ساقطتها إلا لمنشد﴾ ”مکہ کی گمشدہ چیز اٹھانا صرف اعلان و تشہیر کرنے والے کے لیے ہی جائز ہے۔“ (۱)

(جمہور) مکہ کی گری پڑی چیز اٹھانے والا ہمیشہ اس کا اعلان کرے گا۔

(احناف) حرم اور اس کے علاوہ دیگر علاقوں کی گری پڑی چیز کے احکام میں چنداں فرق نہیں۔ (۲)

(راجح) جمہور کا موقف رائج ہے کیونکہ گذشتہ حدیث سے یہی بات ثابت ہوتی ہے۔

وَلَا بَأْسَ بِأَنْ يَنْتَفِعَ الْمُتَلَقِطُ بِالشَّيْءِ الْحَقِيرِ  
كَالْعَصَا وَالسُّوْطِ وَنَحْوِهِمَا بَعْدَ التَّعْرِيفِ بِهِ  
ثَلَاثًا

تین مرتبہ اعلان کے بعد ہلکی قیمت کی گری پڑی اشیا استعمال کرنے میں کوئی حرج نہیں مثلاً چھڑی اور کوڑا وغیرہ۔ ❶

❶ (۱) حضرت جابر رضی اللہ عنہ فرماتے ہیں کہ ﴿رخص لنا رسول اللہ فی العصا والسوط والحبل وأشباهہ يلتقطہ الرجل ينتفع بہ﴾ ”رسول اللہ ﷺ نے چھڑی، کوڑا، آری اور اس کی مثل (حقیر اشیا) کے متعلق ہمیں رخصت دی ہے کہ آدمی انہیں اٹھا کر فائدہ حاصل کر لے۔“ (۳)

(۲) حضرت علی رضی اللہ عنہ کو بازار میں ایک دینار ملا تو نبی ﷺ نے ان سے فرمایا ﴿عرفہ ثلاثا﴾ ”تین مرتبہ اس کا اعلان کرو۔“ انہوں نے ایسا ہی کیا لیکن اس کا کوئی مالک نہ آیا تو آپ ﷺ نے فرمایا ﴿كلہ﴾ ”اے تم کھا لو۔“ (۴)

(۳) حضرت یحییٰ بن مرہ رضی اللہ عنہ سے روایت ہے کہ رسول اللہ ﷺ نے فرمایا ”جو شخص کوئی ہلکی (حقیر) چیز اٹھے مثلاً رسی، درہم یا اس کے مشابہ کوئی چیز تو ﴿فليعرفها ثلاثا﴾ ”تین مرتبہ اس کا اعلان کرے۔“ اور اگر وہ چیز اس سے کچھ زیادہ قیمتی ہو تو چھ دن اعلان کرے۔“ (۵)

امام شوکانی ”رقطراز میں کہ گذشتہ بیان ان اشیا کے متعلق ہے جنہیں کھایا نہیں جاسکتا اور جنہیں کھایا جاسکتا ہے انہیں بغیر

(۱) [بخاری (۲۴۳۴) کتاب اللقطة : باب كيف تعرف لقطۃ أهل مكة، مسلم (۱۳۵۵)]

(۲) [نیل الأوطار (۵۲/۴) فتح الباری (۳۷۴/۵)]

(۳) [ضعیف : ضعیف ابو داود (۳۷۷) کتاب اللقطة : باب التعريف باللقطة، ابو داود (۱۷۱۷)]

(۴) [عبدالرزاق (۱۴۲/۱۰)، (۱۸۶۳۷)]

(۵) [احمد (۱۷۳/۴) طبرانی کبیر (۲۷۳/۲۲) بیہقی (۱۹۵/۶)]

اعلان کے بھی استعمال کیا جاسکتا ہے (جیسا کہ آئندہ دلائل سے یہ ثابت ہوتا ہے)۔ (۱)

(۱) حضرت انس رضی اللہ عنہ سے روایت ہے کہ رسول اللہ ﷺ نے راستے میں ایک کھجور (گری ہوئی) دیکھی تو فرمایا: ﴿لَوْ لَا أَنَّى أَخَافُ أَنْ تَكُونَ مِنَ الصَّدَقَةِ لَا كَلْتَهَا﴾ ”اگر مجھے یہ خدشہ نہ ہوتا کہ یہ صدقہ کی ہو سکتی ہے تو میں اسے کھا لیتا۔“ (۲)

(۲) حضرت میمونہ رضی اللہ عنہا نے ایک (گری ہوئی) کھجور دیکھی تو اٹھا کر کھالی اور فرمایا ﴿لَا يَحِبُّ اللَّهُ الْفَسَادَ﴾ ”اللہ تعالیٰ فساد کو پسند نہیں کرتے۔“ (۳)

(ابن حجر) اگر وہ (میمونہ رضی اللہ عنہا) اسے نظر انداز کر دیتیں اور اسے کوئی نہ اٹھاتا تو وہ پڑی پڑی خراب ہو جاتی (اس لیے انہوں نے اس کھجور کو اٹھا کر کھالیا)۔ (۴)

اونٹ کے علاوہ دیگر گشہ جانوروں کو پکڑا جاسکتا ہے۔ ❶

وَتَلْقَطُ ضَالَّةَ الدَّوَابِّ إِلَّا الْإِبِلَ

❶ (۱) رسول اللہ ﷺ نے اونٹ پکڑنے سے منع فرمایا اور بکری کے متعلق فرمایا ﴿خُذْهَا فَإِنَّمَا هِيَ لَكَ أَوْ لَأُحْيِكَ أَوْ لِلذَّئِبِ﴾ ”اے پکڑ لو کیونکہ یہ محض تمہارے لیے یا تمہارے بھائی کے لیے یا بھیڑیے کے لیے ہے۔“ (۵)

(۲) حضرت زید بن خالد رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَوَى ضَالَّةً فَهُوَ ضَالٌّ مَالٌ يَعْرِفُهَا﴾ ”جو کسی بھی گشہ چیز کو اٹھائے وہ گمراہ ہے جب تک کہ اس کی تشہیر نہ کرے۔“ (۶)

واضح رہے کہ لفظ ”ضالۃ“ بکری اور اس کے علاوہ دیگر اشیاء پر بھی بولا جاسکتا ہے۔

نواب صدیق حسن خان ”قطر از ہیں کہ بکری کے مثل ہونے کی وجہ سے باقی جانوروں کو بھی اسی حکم میں شامل کیا

جائے گا۔“ (۷)

اونٹ وغیرہ کو اٹھانے کی ممانعت رسول اللہ ﷺ کے اس فرمان سے بھی حاصل کی جاسکتی ہے ﴿مَالِكٌ وَلَهَا؟ دَعَهَا﴾

(۱) [نبیل الأوطار (۴/۴۰۵)]

(۲) [بحاری (۲۴۳۱) کتاب اللقطة : باب إذا وجد تمر في الطريق، مسلم (۱۰۷۱) احمد (۱۷۴/۳) ابو داود

(۱۶۵۱) منحة المعبود (۱۷۷/۱) شرح معانی الآثار (۹/۲) المحلیۃ لأبی نعیم (۲۵۲/۶) بیہقی (۱۹۵/۶) ابو

یعلیٰ (۲۴۵/۵) ابن حبان (۳۶۹۳)]

(۳) [ابن ابی شیبہ (۴/۴۱۶)]، (۲۱۶۵۲)]

(۴) [فتح الباری (۳۷۱/۵)]

(۵) [بحاری (۲۴۲۸) کتاب فی اللقطة : باب ضالة الغنم]

(۶) [مسلم (۱۷۲۵) کتاب اللقطة : باب فی لقطة الحاج، ابو داود (۱۷۲۰) احمد (۴۶۰) ابن ماجہ

(۲۵۰۳)]

(۷) [الروضة الندية (۵۲۹/۲)]

”تیری اس سے کیا نسبت؟ اسے چھوڑ دو۔“ (۱)

○ ایسے حیوان جو چھوٹے درندوں سے اپنی جان محفوظ رکھ سکتے ہیں مثلاً اونٹ، گھوڑا، گائے، اڑنے والے پرندے یا چیتا وغیرہ انہیں پکڑنا حاکم اور اس کے نائب کے علاوہ کسی کے لیے جائز نہیں۔ (۲)



(۱) [مزید تفصیل کے لیے دیکھیے: الأم (۸۴/۴) فتح الوہاب (۲۶۲/۱) بدائع الصنائع (۲۰۰/۶) المبسوط (۱۰/۱۱) الکافی (ص ۴۲۷) الخرشبی (۱۲۷/۷) المغنی (۳۴۳/۸) کشاف القناع (۲۱۰/۴) فتح العلام (ص ۴۹۷) سبل السلام (۱۲۶/۳)].

(۲) [نیل الأوطار (۵۳/۴) الروضة الندية (۵۲۹/۲)]

کتاب القضاء  
قضاء کے مسائل

ارشاد باری تعالیٰ ہے کہ

﴿ فَأَحْكُمَ بَيْنَهُم بِالْقِسْطِ ﴾ [المائدة: ۴۲]

”ان کے درمیان انصاف کے ساتھ فیصلہ کیجیے۔“



حدیث نبوی ہے کہ

﴿ إِذَا حَكَمْتُمْ فَاعْدِلُوا ﴾

”جب تم فیصلہ کرو تو انصاف کرو۔“

[حسن: صحيح الجامع الصغير (۴۹۴)]

## کتاب القضاء ①

### قضا کے مسائل

صرف فیصلہ اس کا درست ہوگا جو مجتہد ہو۔ ②

إِنَّمَا يَصِحُّ قَضَاءُ مَنْ كَانَ مُجْتَهِدًا

① لغوی وضاحت: لفظ قضا کا معنی ہے ”حکم فیصلہ وغیرہ“۔ اس کی جمع افضیہ ہے۔ باب قضی یقضی (ضرب) فیصلہ کرنا، باب قضی یقضی (تفعیل) قاضی بنانا، باب قاضی یقاضی (مفاعلة) اور باب تقاضی یقاضی (تفاعل) حاکم کے پاس فیصلہ لے کر جانا۔ قاضی شرعی حاکم کو کہتے ہیں اس کی جمع قضاہ ہے۔ قضیہ کا معنی ہے ”معاملہ“ اور اس کی جمع قضایا ہے۔ (۱)

اصطلاحی تعریف: جھگڑوں کا فیصلہ اور تنازعات کا خاتمہ کرنا۔ (۲)

② اس کے دلائل حسب ذیل ہیں:

(1) ﴿وَأَنِ احْكُم بَيْنَهُم بِمَا أَنْزَلَ اللَّهُ﴾ [المائدة: ۴۹]

”اور آپ ﷺ ان کے درمیان اس چیز کے ساتھ فیصلہ کیجیے جو اللہ نے اتاری ہے۔“

(2) ﴿فَأَحْكُم بَيْنَهُم بِالْقِسْطِ﴾ [المائدة: ۴۲]

”ان کے درمیان انصاف کے ساتھ فیصلہ کرو۔“

(3) ﴿إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ﴾ [النساء: ۱۰۵]

”بلاشبہ ہم نے آپ کی طرف حق کے ساتھ کتاب نازل کی ہے تاکہ آپ اللہ تعالیٰ کی عطا کردہ رہنمائی کے مطابق لوگوں کے مابین فیصلہ کریں۔“

(4) ﴿وَلَا يَجْرِمَنَّكُمْ شَنَاٰنُ قَوْمٍ عَلَىٰ أَنْ لَا تَعْدِلُوا إِعْدِلُوا هُوَ أَقْرَبُ لِلتَّقْوَىٰ﴾ [المائدة: ۸]

”کسی قوم کی عداوت تمہیں عدل کے خلاف آمادہ نہ کرے عدل کرو کیونکہ یہی تقویٰ کے زیادہ قریب ہے۔“

(5) ﴿وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ﴾ [المائدة: ۴۴] ﴿هُمُ الظَّالِمُونَ﴾

[المائدة: ۴۵] ﴿هُمُ الْفَاسِقُونَ﴾ [المائدة: ۴۷]

”اور جو اللہ تعالیٰ کے نازل کردہ فرامین کے مطابق فیصلہ نہ کریں وہ کافر ہیں۔“ (دوسری آیت میں ہے) ”وہ ظالم

ہیں۔“ (اور تیسری آیت میں ہے) ”وہ فاسق و نافرمان ہیں۔“

(۱) [القاموس المحيط (ص/۱۱۹۲)]

(۲) [الدر المختار (۳۰۹/۴) الشرح الكبير (۱۲۹/۴) الفقه الإسلامي وأدلته (۶۲۳/۸)]

یہ تمام آیات اس بات کی واضح دلیل ہیں کہ اللہ تعالیٰ کے دکھلائے ہوئے عدل و انصاف پر مبنی فیصلہ کرنا فرض ہے اور عدل و انصاف کو وہی شخص جانتا ہے جو کتاب و سنت کو جانتا ہے اور کتاب و سنت کو وہی جانتا ہے جو مجتہد ہو کیونکہ مقلد کو محض اپنے امام کے قول کی پہچان ہوتی ہے اس کی دلیل کی نہیں۔ اسی طرح اللہ تعالیٰ کے دکھلائے ہوئے راستے کے مطابق صرف مجتہد ہی فیصلہ کر سکتا ہے کیونکہ مقلد تو اپنے امام کے دکھلائے ہوئے راستے پر ہی اکتفا کر چکا ہے۔ فیصل و قاضی کے مجتہد ہونے کی دلیل درج ذیل حدیث بھی ہے:

حضرت بریدہ رضی اللہ عنہ سے روایت ہے کہ رسول اللہ ﷺ نے فرمایا:

﴿القضاة ثلاثة واحد فى الجنة واثنان فى النار فأما الذى فى الجنة فرجل عرف الحق فقاضى به ورجل عرف الحق وجرأ فى الحكم فهو فى النار ورجل قضى للناس على جهل فهو فى النار﴾ ”قاضی کی تین اقسام ہیں جن میں سے دو جہنمی ہیں اور ایک جنتی ہے ایک وہ شخص جس نے حق کو پہچانا اور اس کے ساتھ فیصلہ کیا وہ جنتی ہے۔ دوسرا وہ جس نے حق کی پہچان کر لی مگر فیصلہ حق کے ساتھ نہ کیا بلکہ فیصلہ میں ظلم کیا وہ دوزخی ہے اور تیسرا وہ جس نے حق کو پہچانا نہ حق کے ساتھ فیصلہ کیا بلکہ اس نے لوگوں میں جہالت و نادانی سے فیصلہ کر دیا وہ بھی دوزخی ہے۔ (۱)

اس حدیث میں محل شاہد یہ ہے کہ حق کو مجتہد ہی پہچان سکتا ہے نہ کہ مقلد۔

### 813- مجتہد اور مقلد میں فرق

مجتہد کی تعریف یہ ہے (( من قامت فيه ملكة الاجتهاد أى القدرة على استنباط الأحكام الشرعية العملية من أدلتها التفصيلية )) ”مجتہد وہ ہے جس میں اجتہاد کا ملکہ موجود ہو یعنی اس میں تفصیلی مآخذ سے شریعت کے عملی احکام مستنبط کرنے کی پوری قدرت موجود ہو۔“ (۲)

بعض اہل علم نے کہا ہے کہ مجتہد وہ ہے جس کے پاس پانچ قسم کے علوم ہوں:

(۱) کتاب اللہ کا علم (۲) سنت رسول اللہ کا علم (۳) علمائے سلف کے اقوال اور اجماع و اختلاف کا علم

(۴) علم لغت (۵) علم قیاس (۳)

اور مقلد وہ ہوتا ہے جو کسی دوسرے کی بات پر بغیر دلیل کے عمل کر لیتا ہے اور بعض علمائے کہا ہے کہ کسی کی بات بلا دلیل قبول کر لینا تقلید ہے اور ایسا کرنے والا مقلد ہے۔ (۴)

(۱) [صحیح: إرواء الغلیل (۲۳۶/۸) ابن ماجہ (۲۳۱۵) کتاب الأحکام: باب المحاکم یجتہد فیصیب الحق] ابو داود (۳۵۷۲) ترمذی (۱۳۲۲) حاکم (۹۰/۴)

(۲) [الوجیز (ص ۴۰۱) الموافقات للشاطبی (۵۷/۴) المستصفی للغزالی (۱۰۳/۲)]

(۳) [إرشاد النقاد إلی تبیین الاجتہاد للامیر صنعانی، سبل السلام (۱۹۱۱/۴)]

(۴) [مزید تفصیل کے لیے دیکھیے: إرشاد الفحول (ص ۳۷۸) الاحکام للآمدی (۱۹۲/۴)]



## 814- قاضی کے مجتہد نہ ہونے کی ایک دلیل اور اس کا رد

نبی ﷺ نے حضرت علی رضی اللہ عنہ کو یمن کا قاضی بنا کر بھیجا چاہتا تو انہوں نے عرض کیا اے اللہ کے رسول! ﴿یعتنی بینہم وانا شاب لا ادری ما القضاء﴾ ”آپ مجھے ان کے درمیان (قاضی بنا کر) بھیج رہے ہیں حالانکہ میں ایسا جوان ہوں جسے ابھی قضاء کا (صحیح طور پر) علم نہیں۔“ مزید فرماتے ہیں کہ پھر رسول اللہ ﷺ نے میرے سینے پر اپنا ہاتھ مارا اور دعا کی ﴿اللہم اھدہ و ثبت لسانہ﴾ ”اے اللہ! اسے ہدایت دے اور اس کی زبان کو ثابت کر دے۔“ حضرت علی رضی اللہ عنہ فرماتے ہیں ﴿فوالذی فلق الحبة ما شککت فی قضاء بین اثنتین﴾ ”اس ذات کی قسم جس نے دانے کو پھاڑا ہے (اس کے بعد) میں نے کبھی بھی کسی دو افراد میں فیصلہ کرتے وقت شک نہیں کیا۔“ (۱)

اس حدیث میں ہے کہ حضرت علی رضی اللہ عنہ نے کہا ﴿انا شاب لا ادری ما القضاء﴾ ”میں ایسا نو جوان ہوں کہ ابھی مجھے قضا کا صحیح علم نہیں۔“ اس کے باوجود رسول اللہ ﷺ کا انہیں قاضی مقرر فرما دینا اس بات کا ثبوت ہے کہ قاضی کا مجتہد ہونا ضروری نہیں۔

اس کا جواب یوں دیا گیا ہے کہ:

- (1) اس حدیث میں یہ کہیں موجود نہیں کہ حضرت علی رضی اللہ عنہ مجتہد نہیں تھے۔
- (2) اگر کچھ علمی کمزوری تھی بھی تو وہ اللہ تعالیٰ نے رسول اللہ ﷺ کی دعا کے ذریعے رفع کر دی۔
- (3) دنیا کا کوئی قاضی علم نہ ہونا تو درکنار علم ہونے پر بھی ایسا دعویٰ نہیں کر سکتا جو حضرت علی رضی اللہ عنہ نے کیا ہے (کہ مجھے کبھی اس کے بعد فیصلہ کرتے وقت شک نہ ہوا) اس کے باوجود یہ سمجھنا کہ وہ مجتہد نہیں تھے خلاف عقل ہے۔
- (شوکانی) فرماتے ہیں کہ مقلد کو قاضی بنانا ایسے ہی ہے جیسے کسی کو طاغوت کے ساتھ فیصلہ کرنے کی اجازت دے دی جائے۔ کیونکہ مقلد حق کو پہچانتا نہیں اور حق کے سوا جو کچھ بھی ہے سب طاغوت ہے۔ (۲)

## 815- اجتہاد کے متعلق ایک حدیث اور اس کی تحقیق

حضرت معاذ رضی اللہ عنہ کو جب رسول اللہ ﷺ نے یمن کی طرف روانہ فرمایا تو ان سے دریافت کیا: تم کس چیز کے ساتھ فیصلہ کرو گے؟ انہوں نے کہا ﴿بکتاب اللہ﴾ ”اللہ کی کتاب کے ساتھ“ پھر آپ ﷺ نے فرمایا اگر تو (وہ مسئلہ) اس میں نہ پائے۔ تو انہوں نے کہا ﴿فبسنة رسول اللہ﴾ ”پھر رسول اللہ ﷺ کی سنت کے ساتھ (فیصلہ کروں گا)۔“ پھر آپ ﷺ

(۱) [صحیح : صحیح ابن ماجہ (۱۸۶۹) کتاب الأحکام : باب ذکر القضاء، إرواء الغلیل (۲۵۰۰) ابن ماجہ (۲۳۱۰) ابو داود (۳۵۸۲) ترمذی (۱۳۳۱) طبقات ابن سعد (۳۳۷/۲) حاکم (۱۳۵/۳) احمد (۸۴/۱) بیہقی (۸۶/۱۰) أخبار القضاء للوکیع (۸۴/۱) طیب السی (۹۸)]

(۲) [السبل الحرار (۲۷۵/۴)]

نے فرمایا اگر اس میں بھی نہ پائے تو انہوں نے کہا ﴿فبراہی﴾ ”پھر میں اپنی رائے کے ساتھ فیصلہ کروں گا۔“ (۱)  
(بخاری) یہ روایت مرسل ہے۔ (۲)

(ابن حزم) اس کی سند میں حارث بن عمرو راوی مجہول ہے۔ (۳)

(شیخ حمدی بن عبد المجید سلفی) انہوں نے درج ذیل علماء سے اس روایت کی تضعیف نقل کی ہے:

(۱) بخاری (۲) ترمذی (۳) عقیلی (۴) دارقطنی (۵) ابن حزم

(۶) ابن طاہر مقدسی (۷) جوزقانی (۸) ابن جوزی (۹) ذہبی (۱۰) سبکی

(۱۱) عراقی (۱۲) ابن ملقن (۱۳) ابن حجر (۱۴)

(البانی) انہوں نے اس روایت کو سلسلہ ضعیف میں نقل فرمایا ہے۔ (۱۵)

(ابن جوزی) یہ حدیث صحیح نہیں ہے اگرچہ تمام فقہاء اپنی کتب میں اس پر اعتماد کرتے ہوئے اسے ذکر کرتے ہیں۔ (۱۶)

(ابن تیمیہ) اس کی سند عمدہ ہے۔ (۱۷)

(ابن کثیر) اس کی سند جید ہے۔ (۱۸)

(ابن قیم) یہ حدیث صحیح ہے۔ (۱۹)

(شیخ زاہد کوثری) یہ حدیث قابل حجت ہے۔ (۲۰)

(شیخ عبدالقادر رزوی) یہ حدیث صحیح ہے۔ (۲۱)

بعض اہل علم نے یہ امکان ظاہر کیا ہے کہ اس روایت کا معنی صحیح ہے جیسا کہ امام ابن جوزی نے یہی بات نقل

فرمائی ہے۔ (۲۲)

(۱) [دارمی (۶۰/۱) أحمد (۲۳۰/۵) بیہقی (۱۱۴/۱۰) طیالسی (۲۸۶/۱) طبقات ابن سعد (۳۴۷/۲) الجامع

لابن عبد البر (۵۵/۲) الأحكام لابن حزم (۲۶/۶) الفقیہ والمتفقہ للخطیب (۱۵۴/۱)]

(۲) [التاریخ الکبیر (۲۷۷/۲)]

(۳) [الأحكام (۳۵/۶)]

(۴) [تحقیق کتاب المعتبر للزرکشی (ص ۶۸)]

(۵) [السلسلة الضعيفة (۲۷۳/۲) (۸۸۱)]

(۶) [العلل المتناهية (۷۵۸/۲) (۱۲۶۴)]

(۷) [دقائق التفسیر (۱۱۰/۱)]

(۸) [تفسیر ابن کثیر (۴/۱)]

(۹) [أعلام الموقعين (۲۰۲/۱)]

(۱۰) [مقالات (ص ۶۰-۶۱)]

(۱۱) [تخریج جامع الأصول (۱۷۸/۱۰)]

(۱۲) [العلل المتناهية (۱۲۶۴)]

(البانیؒ) فرماتے ہیں کہ (( هو صحيح المعنى فيما يتعلق بالاجتهاد عند فقدان النص )) ”یہ حدیث نص کی عدم موجودگی میں اجتہاد کے متعلق معنا صحیح ہے۔“ (۱)

(راجع) ہمارے علم کے مطابق اگرچہ مذکورہ روایت ضعیف ہے لیکن معنوی اعتبار سے صحیح ہے۔ (واللہ اعلم)

جو لوگوں کے مال سے بچنے والا ہو، فیصلے میں عدل کرے اور مساوات کے اصول پر فیصلہ کرے۔ ①

مُتَوَرِّعًا عَنْ أَمْوَالِ النَّاسِ عَادِلًا فِي الْقَضِيَّةِ  
حَاكِمًا بِالسُّوِيَّةِ

① (۱) ارشاد باری تعالیٰ ہے کہ

﴿يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ﴾ [ص: ۲۶]

”اے داؤد! ہم نے تمہیں زمین میں خلیفہ بنا دیا تم لوگوں کے درمیان حق کے ساتھ فیصلہ کرو اور اپنی نفسانی خواہشات کی پیروی نہ کرو ورنہ وہ تمہیں اللہ کی راہ سے بھٹکا دیں گی یقیناً جو لوگ اللہ کی راہ سے بھٹک جاتے ہیں ان کے لیے سخت عذاب ہے اس لیے کہ انہوں نے حساب کے دن کو بھلا دیا۔“

یقیناً جو حکمران یا قاضی لوگوں کے اموال سے اجتہاد نہیں کرے گا وہ رشوت لینے سے بھی گریز نہیں کرے گا اور اس وجہ سے حق کے مطابق فیصلہ نہیں کر سکے گا۔ اسی طرح غیر عادل قاضی بھی حق کو جانتے ہوئے اسے چھوڑ دے گا۔ تو پھر یہ ان قاضیوں میں سے ہی ہیں جنہیں جہنم کی وعید سنائی گئی ہے کہ ﴿رَجُلٌ عَرَفَ الْحَقَّ وَجَارَ فِي الْحُكْمِ﴾ ”(جہنم میں جانے والا ایک قاضی وہ ہے) جس نے حق کو جانتے ہوئے فیصلے میں ظلم کیا۔“

(ابن تیمیہؒ) علماء نے اجماع کیا ہے کہ محض خواہش کے ساتھ فیصلہ کرنا یا فتویٰ دینا حرام ہے۔ (۲)

(شاہ ولی اللہؒ) منصب قضا پر متمکن ہونے والا شخص ایسا عادل ہو جو ظلم کرنے یا کسی بھی طرف مائل ہونے سے بری ہو اور ایسا عالم ہو جو حق کو پہچانتا ہو بالخصوص مسائل قضا اور اس کے پنہاں دقائق سے اچھی طرح واقف ہو۔ اس کے علاوہ مصلحت کے وجود کا تصور بھی ممکن نہیں۔ (۳)

① منصب قضا کی حرص و طلب حرام ہے۔ ①

وَيَحْرُمُ عَلَيْهِ الْحِرْصُ عَلَى الْقَضَاءِ وَطَلْبِهِ

① (۱) حضرت عبدالرحمن بن عمر رضی اللہ عنہما فرماتے ہیں کہ رسول اللہ ﷺ نے انہیں حکم دیا کہ ﴿لَا تَسْأَلِ الْإِمَارَةَ فَإِنَّكَ إِنْ أُعْطِيَتْهَا مِنْ غَيْرِ مَسْأَلَةٍ أَعْنَتْ عَلَيْهَا وَإِنْ أُعْطِيَتْهَا عَنْ مَسْأَلَةٍ وَكَلْتَ إِلَيْهَا﴾ ”امارت کا سوال نہ کرو اور اگر

(۱) [السلسلة الضعيفة (۲/۲۸۶)]

(۲) [أخبار العلمية في الاختيارات الفقهية (ص ۴۸۰)]

(۳) [حجة الله البالغة (۲/۱۶۶)]

تمہیں بغیر مانگنے کے مل جائے تو تمہاری اس پردہ کی جائے گی اور اگر طلب کرنے پر دی جائے تو تم اسی کے حوالے کر دیے جاؤ گے۔“ (۱)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّكُمْ سَتَحْرُصُونَ عَلَى الْإِمَارَةِ وَتَسْتَكُونُونَ نَدَامَةَ يَوْمِ الْقِيَامَةِ فَنَعَمَتِ الْمَرْضُعةُ وَبِشْتِ الْفَاطِمَةِ﴾ ”تم لوگ لازمًا حکومت کی حرص و خواہش کرو گے اور وہ قیامت کے روز باعث ندامت ہوگی۔ پس اچھی ہے دودھ پلانے والی ماں اور بری ہے دودھ چھڑانے والی ماں۔“ (۲)

”دودھ پلانے والی“ سے مراد دنیا میں حکومت کرتے ہوئے مال و دولت، جاہ و منصب، عزت و کرامت، حکم کا نفاذ، لوگوں کو دبا کر رکھنا اور دیگر مختلف فوائد ہیں۔ ”دودھ چھڑانے والی“ سے مراد قیامت کے روز کا وہ تاوان ہے جو امارت کی وجہ سے انسان پر ہوگا۔ (۳)

جس روایت میں ہے کہ ”جسے بلا طلب جبراً حکومت دی جائے اس کی مدد میں ایک فرشتہ نازل ہو کر اس کی رہنمائی کرتا ہے۔“ وہ ضعیف ہے۔ (۴)

(شوکانیؒ) فرماتے ہیں کہ ایک روایت میں یہ لفظ بھی ہیں ﴿لَا تَتَمَنَّيَنَّ الْإِمَارَةَ﴾ ”تم ہرگز امارت کی تمنائت کرو۔“ (۵)

(ابن حجرؒ) حکومت طلب کرنے کی ممانعت سے حکومت کی تمنائت کرنے کی ممانعت زیادہ یلیغ ہے۔ (۶)

## 816- ایک اشکال اور اس کا جواب

اگر حکومت کی حرص و طلب حرام ہے تو انبیاء نے ایسا کیوں کیا؟

(۱) یوسف علیہ السلام نے کہا ﴿اجْعَلْنِي عَلَى خَزَائِنِ الْأَرْضِ﴾ [یوسف : ۵۵]

”مجھے زمین کے خزانوں کا والی بنا دیجیے۔“

(۲) حضرت سلیمان علیہ السلام نے کہا ﴿وَهَبْ لِي مَلِكًا لَا يَنْبَغِي لِأَحَدٍ مِّنْ بَعْدِي﴾ [ص : ۳۵]

”(اے اللہ!) مجھے ایسی بادشاہت عطا فرما جو میرے بعد کسی کو حاصل نہ ہو۔“

(۱) [بخاری (۶۶۲۲) کتاب الایمان والنذور : باب قول الله تعالى لا يؤخذكم الله باللغو..... مسلم (۱۶۵۲)]

نسائی (۲۲۵۱۸) ابو داود (۲۹۲۹) ترمذی (۱۵۲۹) احمد (۶۲۱۵) عبد الرزاق (۲۰۶۵۴) ابو یعلیٰ (۱۵۱۶) طبرانی اوسط (۳۷۱) بیہقی (۱۰۰/۱۰) الحلبة لأبی نعیم (۱۶۱/۷) دارمی (۱۸۶/۲) ابن الجارود (۹۹۸)

(۲) [بخاری (۷۱۴۷) کتاب الأحکام : باب ما یکره من الحرص علی الإمارة]

(۳) [نیل الأوطار (۳۴۹/۵)]

(۴) [ضعیف : الضعيفة (۲۹۶/۳) ، (۱۱۵۴)]

(۵) [نیل الأوطار (۳۴۸/۵)]

(۶) [فتح الباری (۱۹/۱۵)]

اس کا جواب یوں دیا گیا ہے:

- (۱) انبیاء کو قابل یقین حد تک یہ وثوق تھا کہ وہ گناہوں سے باز رہیں گے۔  
 (۲) جو مسائل ہماری شریعت میں ثابت ہیں ضروری نہیں کہ وہ اس سے پچھلی شریعتوں میں بھی ثابت ہوں۔ عین ممکن ہے حضرت یوسف علیہ السلام کی شریعت میں امارت طلب کرنا جائز ہو۔  
 اور حضرت سلیمان علیہ السلام کا سوال محل نزاع ہے ہی نہیں کیونکہ اختلاف تو مخلوق سے سوال کرنے میں ہے نہ کہ خالق سے اور حضرت سلیمان علیہ السلام نے اللہ تعالیٰ سے سوال کیا ہے۔  
 (۳) یہ بھی احتمال موجود ہے کہ طلب امارت کی ممانعت انبیاء کے علاوہ دوسروں کے لیے ہو۔ (۱)

اور حاکم کے لیے جائز نہیں کہ وہ کسی ایسے شخص کو قاضی بنائے (جو اسے طلب کرتا ہو) ① اور جو شخص قضا کا اہل ہو وہ سخت خطرے میں ہے۔ ②	وَلَا يَجُزُّ لِلْإِمَامِ تَوَلِّيَةُ مَنْ كَانَ كَذَلِكَ وَمَنْ كَانَ مُتَاهِلًا لِلْقَضَاءِ فَهُوَ عَلَى خَطَرٍ عَظِيمٍ
--	---

① حضرت ابو موسیٰ رضی اللہ عنہ فرماتے ہیں کہ میں اور میرے چچا کی اولاد سے دو آدمی رسول اللہ ﷺ کے پاس گئے۔ ان میں سے ایک نے عرض کیا: یا رسول اللہ! امرنا علی بعض ما ولاك الله عزوجل ﴿ ”اے اللہ کے رسول! ہمیں بھی اللہ تعالیٰ کی عطا کردہ ولایت سے کچھ حصے کا امیر بنادیتے۔“ پھر دوسرے نے بھی اسی طرح کی بات کی تو آپ ﷺ نے فرمایا: إنا والله لا نؤلى هذا العمل أحدا يسأله أو أحدا حرص عليه ﴿ ”بے شک اللہ کی قسم ہم اس کام (حکومت) پر کسی ایسے شخص کو والی نہیں بنائیں گے جو اس کا طلبگار یا حریص ہو۔“ (۲)

② (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ﴿ من جعل قاضيا بين الناس فقد ذبح بغير سكين ﴿ ”جسے لوگوں کے مابین قاضی بنادیا گیا وہ (ایسے ہی ہے جیسے) بغیر چھری کے ذبح کر دیا گیا۔“ (۳)  
 (۲) حضرت عبداللہ بن ابی اوفی رضی اللہ عنہ سے روایت ہے کہ رسول اللہ ﷺ نے فرمایا: ﴿ إن الله مع القاضى ما لم يجر فإذا جاز وكله إلى نفسه ﴿ ”جب تک قاضی ظلم نہ کرے اللہ تعالیٰ اس کے ساتھ ہوتے ہیں لیکن جب وہ ظلم کرتا ہے تو اللہ تعالیٰ اسے اس کے نفس کے سپرد کر دیتے ہیں۔“

اور جامع ترمذی میں یہ لفظ ہیں ﴿ فإذا جاز تخلى عنه ولزمه الشيطان ﴿ ”جب قاضی ظلم کرتا ہے تو اللہ تعالیٰ اس

(۱) [نیل الأوطار (۳/۴۸۵)]

(۲) [بخاری (۷۱۴۹) کتاب الأحکام: باب ما یکره من الحرص علی الإمارة] مسلم (۱۷۲۳)]

(۳) [صحیح: صحیح الجامع الصغیر (۶۱۹۰) احمد (۲۳/۲) ابو داؤد (۳۵۷۱) کتاب الأقضية: باب فی طلب

القضاء، ابن ماجہ (۲۳۰۸) ترمذی (۱۳۲۵) حاکم (۹۱/۴) بیہقی (۹۶/۱۰) دارۃ طنی (۲۰۴/۴) ابن حبان

سے الگ ہو جاتے ہیں اور شیطان اسے چمٹ جاتا ہے۔“ (۱)

(3) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿لشأتین علی القاضی العدل یوم القیامۃ ساعۃ یتمنیٰ انہ لم یقض بین اثنین فی تمرۃ قط﴾ ”عادل قاضی پر بھی قیامت کے دن ایک ایسا لمحہ لازم آئے گا جس سے وہ تمنا کرے گا کہ (کاش!) اس نے کبھی بھی دو افراد کے درمیان ایک کھجور کے معاملے میں بھی فیصلہ نہ کیا ہوتا۔“ (۲)

(4) حضرت ابو ذر رضی اللہ عنہ نے رسول اللہ ﷺ سے عرض کیا کہ مجھے عادل بنادیتے تو آپ ﷺ نے فرمایا ﴿انک ضعیف وإنہا أمانة وإنہا یوم القیامۃ حزی وندامة إلا من أخذها بحقہا وأدی الذی علیہ فیہا﴾ ”بلاشبہ تم کمزور ہو اور یہ امانت ہے اور یقیناً یہ قیامت کے دن رسوائی اور ندامت کا باعث ہوگی، الا کہ جس نے اس کا حق ادا کیا اور جو بھی اس کی ذمہ داری تھی اسے مکمل طور پر ادا کیا۔“ (۳)

(نوٹ) ولایت و حکومت سے اجتناب کے متعلق یہ حدیث ایک بہت بڑی دلیل ہے۔ (۴)

## 817- عادل قاضی کی فضیلت

- (1) حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ﴿إن المقسطين عند الله على منابر من نور﴾ ”عادل (حکمران) اللہ تعالیٰ کے پاس نور کے منبروں پر ہوں گے۔“ (۵)
- (2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿سبعة یظلمہم اللہ فی ظلہ یوم لا ظل إلا ظلہ..... إمام عادل﴾ ”سات آدمی ایسے ہیں جنہیں اللہ تعالیٰ اس دن اپنے سائے میں سایہ دیں گے جس دن اس کے سائے کے علاوہ کوئی سایہ نہیں ہوگا (ان سات افراد میں سے ایک یہ ہے) عادل حکمران۔“ (۶)

وَلَهُ مَعَ الْإِصَابَةِ أَجْرَانِ وَمَعَ الْخَطِئِ أَجْرٌ إِنْ لَمْ يَأَلْ جُهِدًا فِي الْبُحْثِ	درست فیصلہ کرنے پر اسے دوہرا اجر ملے گا جبکہ غلط فیصلہ کرنے پر ایک اجر بشرطیکہ وہ صحیح فیصلے پر پہنچنے میں کوئی کسر نہ چھوڑے۔ ①
--	--

① حضرت عمرو بن عاص رضی اللہ عنہ سے روایت ہے کہ رسول اللہ ﷺ نے فرمایا ﴿إذا اجتهد الحاكم فأصاب فله أجران

(۱) [حسن : صحيح ابن ماجه (۱۸۷۰) كتاب الأحكام : باب التغليظ في الحيف والرشوة : ابن ماجه (۲۳۱۲)

ترمذی (۱۳۳۰) حاکم (۹۳/۴) بیہقی فی السنن الکبری (۸۸/۱۰) ابن حبان (۱۰۴۰ - الموارد)]

(۲) [احمد (۷۵/۶) مجمع الزوائد (۱۹۵/۴)]

(۳) [مسلم (۱۸۲۵) كتاب الإمارة : باب كراهة الإمارة بغير ضرورة : احمد (۱۷۳/۵)]

(۴) [شرح مسلم (۴۵۰/۶)]

(۵) [مسلم (۱۸۲۷) كتاب الإمارة : باب فضيلة الإمام العادل وعقوبة الجائر : نسائي (۲۲۱/۸) احمد

[(۱۶۰/۲)]

(۶) [بخاری (۱۴۲۳) كتاب الزكاة : باب الصدقة باليمين]

”إن اجتهد فأخطأ فله أجر“ ﴿ جب کوئی حاکم فیصلہ کرتے وقت پوری جدوجہد کرے اور صحیح فیصلہ کرنے میں کامیاب بھی ہو جائے تو اسے دگنا ثواب ملے گا اور جب وہ فیصلہ کرنے میں جدوجہد تو پوری کرے لیکن صحیح فیصلہ کرنے میں غلطی کر جائے تو اسے ایک اجر ملے گا۔“ (۱)

واضح رہے کہ جس روایت میں ہے کہ ”جب حاکم صحیح فیصلہ کرے تو اسے دس اجر ملیں گے“ وہ ضعیف ہے کیونکہ اس کی سند میں فرج بن فضالہ راوی ضعیف ہے۔ (۲)

رِشْوَت لِيْنَا ۱ اور ایسے تحفے کو قبول کرنا جو اسے قاضی ہونے کی وجہ سے دیا گیا ہے حرام ہے۔ ۲	وَتَحْرُمُ عَلَيْهِ الرِّشْوَةُ وَالْهَدِيَّةُ الَّتِي أُهْدِيَتْ إِلَيْهِ لِأَجْلِ كَوْنِهِ قَاضِيًا
---	---

۱ نواب صدیق حسن خان رقمطراز ہیں کہ رشوت کے دو معنی ہیں:

① جس کے قبول کرنے والے پر حق کے خلاف فیصلے کی شرط لگائی جائے۔

② مال خرچ کر کے کسی کے جاہ و منصب کے وسیلے سے اپنے (خفیہ) مقاصد کو پہنچانا۔ (۳)

(1) ارشاد باری تعالیٰ ہے کہ

﴿ وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْلُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنتُمْ تَعْلَمُونَ ﴾ [البقرة: ۱۸۸]

”ایک دوسرے کا مال ناحق نہ کھایا کرو اور نہ حاکموں کو رشوت پہنچا کر کسی کا کچھ مال ظلم و ستم سے اپنا کر لیا کرو حالانکہ تم جانتے ہو۔“

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ لعنة الله على الراشي والمرتشى في الحكم ﴾ ”کسی فیصلے میں بھی رشوت دینے والے اور رشوت لینے والے پر اللہ کی لعنت ہے۔“ (۴)

(3) حضرت عبداللہ بن عمرو رضی اللہ عنہما سے روایت ہے کہ ﴿ لعن رسول الله الراشي والمرتشى ﴾ ”رسول اللہ ﷺ نے رشوت دینے والے اور رشوت لینے والے پر لعنت کی ہے۔“ (۵)

② (1) ارشاد باری تعالیٰ ہے کہ

(۱) [بخاری (۷۳۵۲) کتاب الاعتصام بالکتاب والسنة : باب أجر الحاكم إذا اجتهد فأصاب أو أخطأ مسلم (۱۷۱۶)]

(۲) [نبیل الأوطار (۳۵۳/۵)]

(۳) [الروضة الندية (۵۴۲/۲)]

(۴) [احمد (۳۸۷/۲) ابن حبان (۱۱۹۶) - الموارد (ابن الحارود (۵۸۵) حاکم (۱۰۳/۴)]

(۵) [صحیح : صحیح ترمذی 'ترمذی (۱۳۳۷) کتاب الأحکام : باب ما جاء في الراشي والمرتشى في الحكم]

﴿ أَكْأَلُونَ لِلشَّحْتِ ﴾ [المائدة : ۴۲]

”وہ لوگ حرام کھانے والے ہیں۔“

حضرت حسنؓ اور حضرت سعید بن جبیرؓ فرماتے ہیں کہ اس آیت میں موجود لفظ شحت کا معنی رشوت ہے۔

حضرت ابن مسعود رضی اللہ عنہ سے کسی نے دریافت کیا تو انہوں نے کہا: بحث یہ ہے کہ ایک آدمی تجھ سے اپنے ظلم پر مدد طلب

کرے اور پھر وہ تجھے ہدیہ بھی دے۔ تم اسے قبول مت کرو۔ (۱)

(۲) حضرت بریدہ رضی اللہ عنہ سے روایت ہے کہ رسول اللہ ﷺ نے فرمایا: ﴿ مَنْ اسْتَعْمَلَنَا عَلَى عَمَلٍ فَرَزْنَاهُ رِزْقًا فَمَا

أُخِذَ بِهِ بَعْدَ ذَلِكَ فَهُوَ غُلُولٌ ﴾ ”جسے ہم کسی کام پر واپس بنا لیں اور ہم اسے اس کا مقرر معاوضہ بھی دیں تو پھر وہ جو کچھ بھی اس

کے علاوہ پکڑے گا خیانت ہوگی۔“ (۲)

(۳) حضرت ابوامامہ رضی اللہ عنہ سے روایت ہے کہ رسول اللہ ﷺ نے فرمایا: ﴿ مَنْ شَفَعَ لِأَخِيهِ شَفَاعَةً فَأَهْدَى لَهُ هَدِيَّةَ

عَلَيْهَا فَقَبِلَهَا فَقَدْ أَتَى أَبَا عَظِيمًا مِنْ أَبْوَابِ الرِّبَا ﴾ ”جو شخص اپنے بھائی کی سفارش کرے پھر اس پر اسے ہدیہ بھی دے

اور وہ اسے قبول کر لے تو یہ سود کے دروازوں میں سے ایک دروازے کو آیا ہے۔“ (۳)

(۴) بنی اسد کے ایک آدمی ابن الاتبیہ کو رسول اللہ ﷺ نے صدقہ کی وصولی کے لیے تحصیلدار بنایا۔ جب وہ واپس آیا تو

اس نے کہا کہ یہ آپ کا ہے اور یہ مجھے ہدیہ دیا گیا ہے۔ (یہ سن کر) آپ ﷺ منبر پر چڑھے اور حمد و ثنا کے بعد فرمایا

﴿ مَا بَالُ الْعَامِلِ نَبْعُهُ فَيَأْتِي يَقُولُ : هَذَا لَكَ وَهَذَا لِي فَهَلَا جُلَسَ فِي بَيْتِ أَبِيهِ وَأُمِّهِ فَيَنْظُرُ أَهْيَدَى

لَهُ أَمْ لَا ﴾ ”اس عامل کا کیا حال ہوگا جسے ہم تحصیل کے لیے بھیجتے ہیں پھر وہ آتا ہے اور کہتا ہے کہ یہ مال تمہارا ہے اور یہ

میرا ہے۔ کیوں نہ وہ اپنے باپ یا ماں کے گھر میں بیٹھا رہا اور دیکھا کہ اسے ہدیہ دیا جاتا ہے یا نہیں۔“ اس ذات کی قسم جس

کے ہاتھ میں میری جان ہے عامل جو چیز بھی (ہدیہ کے طور پر) لے گا اسے قیامت کے دن اپنی گردن پر اٹھائے ہوئے

آئے گا۔ اگر اونٹ ہوگا تو وہ اپنی آواز نکالتا آئے گا، اگر گائے ہوگی تو وہ اپنی آواز نکالتی آئے گی، اگر بکری ہوگی تو وہ بھی

بولتی آئے گی پھر آپ ﷺ نے اپنے ہاتھ اٹھائے حتیٰ کہ ہم نے آپ ﷺ کی دونوں بغلوں کی سفیدی دیکھی اور آپ ﷺ

نے فرمایا میں نے پہنچا دیا آپ ﷺ نے تین مرتبہ یہی فرمایا۔ (۴)

ہدیہ اگر بغیر کسی غرض کے ہو مثلاً کوئی شخص قاضی کو اس عہدہ سے پہلے بھی ہدیے دیتا تھا تو اسے قبول کرنے میں اور اس

کا بدلہ دینے میں کوئی حرج نہیں۔ اور اگر ایسا نہیں تو پھر لازماً ہدیہ دینے والا حکام کو اپنی طرف مائل کر کے اپنے مقاصد کا

(۱) [تفسیر طبری (۵۸۰/۴) الدرا المنثور للسيوطی (۵۰۲/۲)]

(۲) [صحیح : صحیح ابو داؤد (۲۵۰۰) کتاب الحراج : باب فی أرزاق العمال، ابو داؤد (۲۹۴۳)]

(۳) [حسن : صحیح ابو داؤد (۳۰۲۵) کتاب البیوع : باب فی الهدیۃ لقضاء الحاجة، ابو داؤد (۳۵۴۱) احمد

(۲۶۱/۵)]

(۴) [بخاری (۷۱۷۴) کتاب الأحکام : باب ہدایا العمال]



حصول مثلاً دشمن پر دباؤ اپنے حق میں فیصلہ وغیرہ جیسے کام کروانا چاہتا ہے اور قاضی بھی اس کے حق میں فیصلہ دے گا کیونکہ یہ اس ہدیے کی وجہ سے یہی (فیصلہ کرنا) درست سمجھ رہا ہے تو رشوت سے بھی یہی کام لیا جاتا ہے اس لیے اس (ہدیے) سے بھی منع کیا گیا ہے۔ (۱)

وَلَا يَجُوزُ لَهُ الْحُكْمُ خَالَ الْقَضْبِ  
غصے کی حالت میں فیصلہ کرنا جائز نہیں۔ ①

① حضرت ابو بکر رضی اللہ عنہ سے روایت ہے کہ رسول اللہ ﷺ نے فرمایا ﴿ لَا يَقْضِيَنَّ حَاكِمٌ بَيْنَ اثْنَيْنِ رَهْوَ غَضَبَانِ ﴾ ”حاکم دو بندوں کے درمیان غصے کی حالت میں ہرگز فیصلہ نہ کرے۔“ (۲)  
(شوکانیؒ) کسی ایسے قرنیہ صارفہ کا موجود نہ ہونا جو اس حدیث میں موجود حکم کو کراہت کی جانب پھیلتا ہو اس بات کا ثبوت ہے کہ غصے کی حالت میں فیصلہ کرنا حرام ہے۔ (۳)  
جس حدیث میں ہے کہ رسول اللہ ﷺ نے انصاری اور حضرت زبیر رضی اللہ عنہ کے درمیان کچھ غصے کی حالت میں فیصلہ کیا تھا۔ (۴)

وہ گزشتہ حدیث کے مخالف نہیں ہے کیونکہ نبی ﷺ اپنے غصے اور رضا دونوں حالتوں میں دوسرے لوگوں کے برعکس معصوم عن الخطاء تھے۔ (۵)

○ غصے کی حالت میں کیا ہوا فیصلہ نافذ ہوگا کہ نہیں اس مسئلے میں اہل علم نے اختلاف کیا ہے:

(جہور) غصے کی حالت میں کیا ہوا فیصلہ اگر حق کے مطابق ہوگا تو نافذ ہو جائے گا۔

(بعض حنابلہ) غصے کی حالت میں کیا ہوا فیصلہ نافذ نہیں ہوگا۔

بعض حضرات نے یہ تفصیل بیان کی ہے کہ اگر تو حاکم کے نزدیک فیصلہ ہو جانے کے بعد غصے کی حالت پیش آئی ہوگی تو فیصلہ درست ہوگا ورنہ نہیں۔ (۶)

(راجع) تفصیل ہی معتبر ہے۔ (۷)

(۱) [نیل الأوطار (۳۶۲/۵) أعلام الموقعين (۲۳۲/۴)]

(۲) [بخاری (۷۱۵۸) کتاب الأحکام : باب هل يقضي القاضي أو يفتي وهو غضبان ؟ مسلم (۱۷۱۷) ابو داود (۳۵۸۹) ترمذی (۱۳۳۴) نسائی (۲۳۷/۸) ابن ماجہ (۲۳۱۶) احمد (۳۶/۵) بیہقی (۱۰۴/۱۰) ابن حبان (۵۰۶۳)]

(۳) [نیل الأوطار (۳۶۶/۵)]

(۴) [بخاری (۲۳۶۱)]

(۵) [نیل الأوطار (۳۶۶/۵) الروضة الندية (۵۴۵/۲)]

(۶) [أعلام الموقعين (۲۲۷/۴) نیل الأوطار (۳۶۶/۵)]

(۷) [فتح الباری (۳۶/۱۵)]

وَعَلَيْهِ التَّسْوِيَةُ بَيْنَ الْخَصْمَيْنِ إِلَّا إِذَا كَانَ  
أَحَدُهُمَا كَافِرًا

اس پر لازم ہے کہ فریقین سے (محال میں) مساوات کا سلوک  
کرے الا کہ ان میں سے کوئی ایک کافر ہو۔ ❶

- ❶ (۱) حضرت عبداللہ بن زبیر رضی اللہ عنہ فرماتے ہیں کہ ﴿قضى رسول الله ﷺ أن الخصمين يقعدان بين يدي الحاكم﴾ ”رسول اللہ ﷺ نے یہ فیصلہ فرمایا کہ جھگڑا کر نیوالے دونوں حاکم کے روبرو بیٹھیں گے۔“ (۱)
- (۲) حضرت علی رضی اللہ عنہ کا ایک یہودی کے ساتھ جھگڑا ہوا، فیصلہ کرانے کے لیے قاضی شریح کے پاس آئے تو حضرت علی رضی اللہ عنہ قاضی کے ساتھ بیٹھ گئے اور کہا اگر میرا مقابل مسلمان ہوتا تو میں اس کے ساتھ بیٹھتا لیکن میں نے رسول اللہ ﷺ نے سنا ہے ﴿لا تساءلوا وهم في المجالس﴾ ”محال میں ان (غیر مسلموں) سے برابری اختیار نہ کرو۔“ (۲)

اگرچہ حضرت علی رضی اللہ عنہ کی روایت میں کچھ ضعف ہے لیکن معنا اس کی تصدیق مختلف احادیث سے ہوتی ہے مثلاً:

﴿وإذا لقيتموهم في طريق فاضطروهم إلى أضيقة﴾ ”(رسول اللہ ﷺ نے فرمایا) جب تم ان سے کسی راستے میں ملو تو انہیں اس کی تنگ جگہ کی طرف مجبور کر دو۔“ (۳)

ایک اور حدیث میں یہ لفظ ہیں ﴿الإسلام يعلو ولا يعلى عليه﴾ ”اسلام بلند ہوتا ہے اس پر کوئی (اور دین) بلند نہیں کیا جاسکتا۔“ (۴)

وَالسَّمَاعُ مِنْهُمَا قَبْلَ الْقَضَاءِ

فیصلے سے پہلے فریقین سے معاملے کو سننے۔ ❶

- ❶ رسول اللہ ﷺ نے حضرت علی رضی اللہ عنہ سے فرمایا ﴿إذا جلس إليك الخصمان فلا تقض بينهما حتى تسمع من الآخر كما سمعت من الأول فإنك إذا فعلت ذلك تبين لك القضاء﴾ ”جب دو جھگڑنے والے تیرے پاس (فیصلے کے لیے) آ کر بیٹھیں تو کسی ایک کے حق میں اس وقت تک فیصلہ نہ کرو جب تک کہ دوسروں کی بات نہ سن لو۔ اس سے تمہیں

(۱) [ضعيف: ضعيف ابو داود (۷۶۹) كتاب القضاء: باب كيف يحلس الخصمان بين يدي القاضي 'ابو داود (۳۵۸۸) احمد (۴/۴) بيهقي (۱۳۵/۱۰)] شيخ حازم على قاضي نے اس حدیث کو صحیح غیر قرار دیا ہے۔ [التعليق على سبل السلام (۱۹۲۷/۴)]

(۲) [تلخيص الحبير (۳۵۵/۴) الحليّة لأبي نعيم (۱۳۹/۴) العلل لابن الحوزي (۳۸۸/۲) سبل السلام (۱۹۲۷/۴) نيل الأوطار (۳۶۹/۵)]

(۳) [مسلم (۲۱۶۷) كتاب السلام: باب النهي عن ابتداء أهل الكتاب بالسلام..... 'ترمذی (۲۶۲۴) احمد (۷۲۵۱)]

(۴) [صحیح: صحيح الجامع الصغير (۲۷۷۸) إرواء الغلیل (۱۲۶۸)]

معلوم ہو جائے گا کہ تم نے فیصلہ کب سے کرنا ہے؟“ (۱)

حسب امکان حجاب دور کرنے کی کوشش کرے۔ ①

وَتَسْهِّلُ الْحِجَابَ بِحَسَبِ الْإِمْكَانِ

① (1) حضرت ابوہریرہؓ سے روایت ہے کہ رسول اللہ ﷺ نے فرمایا ﴿مَنْ وَلَاهُ اللَّهُ شَيْئًا مِنْ أَمْرِ الْمُسْلِمِينَ فَاحْتَجِبْ عَنْ حَاجَتِهِمْ وَفَقْرِهِمْ احْتَجِبِ اللَّهُ دُونَ حَاجَتِهِ﴾ ”جسے اللہ تعالیٰ نے مسلمانوں کے کسی کام کا حاکم بنا دیا اور وہ (ان کی ضروریات پوری کرنے کی بجائے) پردے میں ہی رہا تو اللہ تعالیٰ بھی اس کی حاجت (پوری کرنے) سے پردے میں رہیں گے۔“ (۲)

(2) حضرت عمرو بن مرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنْ إِمَامٍ أَوْ وَالٍ يَغْلُقُ بَابَهُ دُونَ ذِي الْحَاجَةِ وَالْخَلَةِ وَالْمَسْكِنَةِ إِلَّا أَغْلَقَ اللَّهُ أَبْوَابَ السَّمَاءِ دُونَ خَلَّتِهِ وَحَاجَتِهِ وَمَسْكِنَتِهِ﴾ ”جو بھی امام یا والی اپنے دروازے کو حاجت مند، فقیر اور مسکین لوگوں (کے تعاون) سے بند رکھتا ہے اللہ تعالیٰ بھی آسمان کے دروازوں کو اس کے فقر اس کی حاجت اور اس کی مسکینی (دور کرنے) سے بند کر دے گا۔“ (۳)

تاہم حکمران کے لیے بوقت ضرورت حجاب کرنا جائز ہے کیونکہ اس کے نفس اس کے اہل و عیال اور اس کے ضیوف کا بھی اس پر حق ہے۔ (۴)

جیسا کہ ایک حدیث میں یہ لفظ ہیں ﴿إِنْ لَرَبِّكَ عَلَيْكَ حَقٌّ وَلِنَفْسِكَ عَلَيْكَ حَقٌّ وَلَاهْلِكَ عَلَيْكَ حَقٌّ﴾ ”بیشک تمہارے رب کا تمہارے نفس کا اور تمہارے گھر والوں کا تجھ پر حق ہے۔“ (۵)

یہی وجہ ہے کہ رسول اللہ ﷺ بھی بعض اوقات حجاب اختیار فرمایا کرتے تھے جیسا کہ حضرت ابو موسیٰ اشعری رضی اللہ عنہ کی حدیث میں ہے کہ وہ نبی ﷺ کے دربان تھے۔ (۶)

ایک اور روایت میں یہ مذکور ہے کہ ﴿أَنَّهُ كَانَ لَهُ (لِعَمْرٍ) حَاجِبٌ يَقَالُ لَهُ يَرْفَأُ﴾ ”حضرت عمر رضی اللہ عنہ کے لیے ایک

(۱) [صحیح: إرواء الغلیل (۲۲۶/۸)، (۲۶۰۰) احمد (۱۱۱/۱) ابو داؤد (۳۵۸۲) کتاب القضاء: باب کیف القضاء، ترمذی (۱۳۳۱) ابن حبان (۵۰۴۲)]

(۲) [صحیح: الصحیحۃ (۶۲۹) ابو داؤد (۲۹۴۸) کتاب الخراج: باب فیما یلزم الإمام من أمر الرعیۃ والحجۃ عنہ، ترمذی (۱۳۳۳) حافظ ابن حجرؒ نے اس کی سند کو جید کہا ہے۔ [فتح الباری (۱۳۳/۱۳)]

(۳) [صحیح: الصحیحۃ (۶۲۹) المشکاة (۳۷۲۸) صحیح ابو داؤد (۲۶۱۴) ترمذی (۱۳۳۲) کتاب الأحکام: باب ما جاء فی إمام الرعیۃ، احمد (۲۳۱/۴) حاکم (۹۴/۴)]

(۴) [نیل الأوطار (۳۶۳/۵)]

(۵) [بخاری (۱۹۶۸) کتاب الصوم: باب من أقسم علی أخیه لیفطر فی التطوع]

(۶) [بخاری (۳۶۷۴) کتاب فضائل أصحاب النبی: باب مسلم (۲۴۰۳)]

حاجب (دربان) تھا جسے یقاً کہا جاتا تھا۔“ (۱)

○ (شوکانیؒ) حاکم کو چاہیے کہ عوام کو فیصلے کی جگہ پر یکبارگی نہ بلا لے بلکہ ایک ایک کر کے بلائے تاکہ شور و غل کی وجہ سے فیصلے میں خرابی نہ ہو۔ (۲)

○ (ابن حجرؒ) علما کا اتفاق ہے کہ پہلے آنے والے کا پہلے فیصلہ کرنا چاہیے اور اسی طرح مسافر کا مقیم سے پہلے اور اس پر بھی اتفاق ہے کہ جسے دربان یا حاجب مقرر کیا جائے وہ امین، ثقہ، پاکدامن، حسن اخلاق جاننے والا اور لوگوں کے ذہنوں کو سمجھنے والا ہو۔ (۳)

وَيَجُوزُ لَهُ اخْتِاُذُ الْأَعْوَانِ مَعَ الْحَاجَةِ وَالشَّفَاعَةُ وَالْإِسْتِصْنَاءُ وَالْإِزْشَادُ إِلَى الصُّلْحِ	بقدر ضرورت حاکم اپنے مددگار بھی رکھ سکتا ہے ① اور صلح کرانے کے لیے سفارش، جھکاؤ طلبی اور رہنمائی بھی کر سکتا ہے۔ ②
--	--

① حضرت انس رضی اللہ عنہ فرماتے ہیں کہ ﴿إِنْ قِيسَ بْنَ سَعْدٍ رَضِيَ اللَّهُ عَنْهُ كَانَ يَكُونُ بَيْنَ يَدَيِ النَّبِيِّ ﷺ بِمَنْزِلَةِ صَاحِبِ الشَّرْطِ مِنَ الْأَمِينِ﴾ ”حضرت قیس بن سعد رضی اللہ عنہ رسول اللہ ﷺ کے پاس ایسے تھے جیسے امیر کا کوئی سپاہی ہوتا ہے۔“ (۴)

اس حدیث میں یہ جواز موجود ہے کہ حکام و أمراء نقصان سے بچاؤ کے لیے مددگار (سپاہی وغیرہ) مقرر کر سکتے ہیں۔ (۵)

② حضرت کعب بن مالک رضی اللہ عنہ نے ابن ابی حدرد سے اپنے قرض کا مطالبہ کیا۔ مسجد میں جب دونوں کی آوازیں بلند ہونے لگیں تو رسول اللہ ﷺ نے اپنے گھر سے سن لیا اور کرے کا پردہ ہٹا کر کعب رضی اللہ عنہ کو بلایا اور کہا ﴿ضَعِ مِنْ دِينَكَ هَذَا وَأَوْمِا إِلَيْهِ أَيْ الشُّطْرَ﴾ ”اپنے قرض سے اتنا چھوڑ دو اور آپ نے نصف کا اشارہ کیا“ تو انہوں نے کہا اے اللہ کے رسول! میں نے ایسا کر دیا پھر آپ ﷺ نے مقروض سے کہا ﴿قُمْ فَاقْضِهِ﴾ ”کھڑے ہو جاؤ اور اسے قرض ادا کر دو۔“ (۶)

اس معنی کی احادیث پیچھے ”باب الصلح“ میں گزر چکی ہیں مزید تفصیل کے لیے اس کی طرف رجوع کریں۔

(۱) [بخاری (۳۰۹۴) کتاب فرض الخمس : باب 'مسلم' (۱۷۵۷)]

(۲) [نیل الأوطار (۳۶۳/۵)]

(۳) [فتح الباری (۳۰۱/۱۵)]

(۴) [بخاری (۷۱۵۵) کتاب الأحکام : باب الحاكم يحكم بالقتل على من وجب عليه دون الإمام الذي فوقه 'ترمذی

(۳۸۵۰)]

(۵) [فتح الباری (۳۳/۱۵)]

(۶) [بخاری (۴۵۷) کتاب الصلاة : باب التقاضی والملازمة في المسجد 'مسلم' (۱۵۵۸) ابو داود (۳۵۹۵)

ابن ماجه (۲۴۲۹) نسائی (۲۳۹/۸) ابن حبان (۵۰۴۸) احمد (۳۹۰/۶) دارمی (۲۶۱/۲) طبرانی

[(۱۲۷/۱۹)]

وَحُكْمُهُ يُنْفَذُ ظَاهِرًا فَقَطْ

قاضی کا فیصلہ صرف ظاہری طور پر نافذ ہوگا۔ ❶

❶ حضرت اُم سلمہ رضی اللہ عنہا سے روایت ہے کہ رسول اللہ ﷺ نے فرمایا ﴿إِنَّمَا أَنَا بَشَرٌ وَإِن كُنتُمْ تَحْتَصِمُونَ إِلَيَّ وَلَعَلَّ بَعْضَكُمْ يَكُونُ الْحَنُّ بِحُجَّتِهِ مِنْ بَعْضٍ فَأَقْضِي بِنَحْوِ مَا أَسْمَعُ فَمَنْ قَضَيْتَ لَهُ مِنْ حَقِّ أَخِيهِ شَيْئًا فَلَا يَأْخُذْ فَإِنَّمَا أَقْطَعُ لَهُ قِطْعَةً مِنَ النَّارِ﴾ ”میں تو صرف ایک انسان ہوں تم لوگ اپنے جھگڑے میرے پاس لے کر آتے ہو اور تم میں سے بعض اپنے دلائل بڑی خوبی و چرب زبانی سے بیان کرتا ہے تو میں نے جو کچھ سنا ہوتا ہے اسی کے مطابق اس کے حق میں فیصلہ کر دیتا ہوں پس جسے اس کے بھائی کے حق میں سے کوئی چیز دوں تو میں اس کے لیے آگ کا ٹکڑا کاٹ کر دے رہا ہوں۔“ (۱)

(نووی) یہ سمجھنا کہ حاکم کا حکم ظاہر و باطن کو حلال کر دیتا ہے اس صحیح حدیث اور اجماع کے خلاف ہے۔ (۲)

(شوکانی) حاکم کا فیصلہ حرام باطن کو حلال نہیں کر سکتا۔ (۳)

(شافعی) حاکم کا حکم حرام کو حلال نہیں کرتا اس پر اجماع ہے۔

(ابن حجر) یہ حدیث ان لوگوں کی دلیل ہے جو کہتے ہیں کہ حاکم کا حکم صرف ظاہری طور پر ہی نافذ ہوگا اور اس کا کوئی مانع بھی نہیں۔

(جمہور، قاضی ابویوسف) اس طرح باطنی طور پر حکم نافذ نہیں ہوگا کہ اس سے حلال حرام ہو جائے۔

(ابن حزم) قاضی کا حکم اس چیز کو حلال نہیں کر سکتا جو فیصلے سے پہلے (من جانب اللہ) حرام ہو اور نہ اس چیز کو حرام کر سکتا ہے جو فیصلے سے پہلے حلال ہو۔

(ابو حنیفہ) حاکم کا حکم ظاہری اور باطنی ہر لحاظ سے نافذ ہوگا (احناف کے موقف کو سمجھنے کے لیے درج ذیل مثالیں دیکھیے):

(۱) اگر دو جھوٹے گواہ گواہی دیں کہ فلاں شخص نے اپنی بیوی کو طلاق دے دی ہے اور حاکم اس کے مطابق فیصلہ کر دے تو جدائی لازم ہو جائے گی اور گواہوں میں سے ہر ایک کے لیے اُس عورت سے نکاح جائز ہوگا (خواہ اس کے حقیقی خاوند نے اسے طلاق نہ بھی دی ہو)۔

(۲) اسی طرح اگر دو جھوٹے گواہ گواہی دیں کہ فلاں شخص نے اپنی بیٹی کا نکاح اس کی رضا مندی سے فلاں شخص کے ساتھ کر دیا ہے اور حاکم اس کے مطابق فیصلہ کر دے تو اس عورت سے وطی و ہم بستری (شرعی طور پر بھی) حلال ہو جائے گی۔ (باطنی طور پر

(۱) [بخاری (۲۴۵۸، ۲۶۸۰، ۶۹۶۷) کتاب المظالم والغصب: باب إثم من خاصم في باطل وهو يعلمه، مسلم

(۱۷۱۳) ابو داود (۳۵۸۳) ترمذی (۱۳۳۹) نسائی (۲۳۳/۸) ابن ماجہ (۲۳۱۷) احمد (۲۰۳/۶) حمیدی

(۲۹۶) ابن حبان (۵۰۷۰) دارقطنی (۲۳۹/۴) بیہقی (۱۴۹/۱۰)

(۲) [شرح مسلم (۲۴۷/۶)]

(۳) [نیل الأوطار (۳۷۳/۵)]

نافذ ہونے کا مطلب یہ ہے کہ خواہ فی الحقیقت کوئی چیز حرام ہو لیکن اگر حاکم اسے جائز قرار دے دے تو وہ چیز شرعی طور پر بھی حلال ہو جائے گی یعنی اسے اختیار کر لینے کی صورت میں کوئی سزا و مواخذہ نہیں ہوگا اور یقیناً یہ بات سراسر کتاب و سنت کی واضح نصوص کے خلاف ہے۔ (۱)

(راجع) حدیث کے مخالف ہر موقف باطل ہے اور اس مسئلے میں امام ابوحنیفہؒ کا موقف حدیث کے خلاف ہے۔

فَمَنْ قُضِيَ لَهُ بَشْيٌ فَلَا يَحِلُّ لَهُ إِلَّا إِذَا كَانَ الْحُكْمُ مُطَابِقًا لِلْوَاقِعِ	جس کے حق میں فیصلہ کیا گیا ہے اس کے لیے وہ چیز حلال نہیں ہوگی، الا کہ فیصلہ حقیقت پر مبنی ہو۔ ❶
--	---

❶ (۱) ارشاد باری تعالیٰ ہے کہ

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَى الْحُكَّامِ لِيَأْكُلُوا فَرِيقًا مِّنْ أَمْوَالِ النَّاسِ بِالْإِلْتِمَاسِ وَأَنْتُمْ تَعْلَمُونَ﴾ [البقرة: ۱۸۸]

”ایک دوسرے کا مال ناحق نہ کھایا کرو اور نہ حاکموں کو رشوت پہنچا کہ کسی کا کچھ مال ظلم و ستم سے اپنا کر لیا کرو حالانکہ تم جانتے ہو۔“

(۲) حدیث نبوی ہے کہ ﴿فَمَنْ قُضِيَ لَهُ بَشْيٌ مِنْ مَالِ أَخِيهِ فَلَا يَأْخُذْهُ فَإِنَّمَا أَقْطَعَ لَهُ قِطْعَةً مِنَ النَّارِ﴾ ”پس جسے میں اس کے بھائی کے حق میں سے کوئی چیز دوں تو وہ اسے مت لے کیونکہ میں اس کے لیے آگ کا ٹکڑا کاٹ کر دے رہا ہوں۔“ (۲)

## 818- حکومت کو شرط کے ساتھ معلق کر دینا جائز ہے

غزوہ موتہ میں رسول اللہ ﷺ نے حضرت زید بن حارثہ رضی اللہ عنہ کو امیر بنایا اور کہا ﴿إِنْ قُتِلَ زَيْدٌ فَجَعْفَرٌ وَإِنْ قُتِلَ جَعْفَرٌ فَعَبْدُ اللَّهِ بْنِ رُوْحَةَ﴾ ”اگر زید رضی اللہ عنہ قتل کر دیے گئے تو جعفر رضی اللہ عنہ، امیر ہوں گے اور اگر جعفر رضی اللہ عنہ قتل کر دیے گئے تو عبد اللہ بن رواحہ رضی اللہ عنہ، امیر ہوں گے۔“ (۳)

## 819- جنہیں حکومت نہیں دی جاسکتی

عورت، بچہ اور جو شخص حکومتی امور سے ناواقف و عاجز ہے اسے والی و امیر بنانا جائز نہیں۔ اس کے دلائل حسب ذیل ہیں:

(۱) حدیث نبوی ہے کہ ﴿لَنْ يَفْلَحَ قَوْمٌ وَلَوْ أَمَرَهُمْ إِمْرَأَةٌ﴾ ”وہ قوم کبھی فلاح یاب نہیں ہو سکتی جس نے اپنے معاملات

(۱) [شرح مسلم للنووی (۳۴۷/۶) نیل الأوطار (۳۷۳/۵) فتح الباری (۸۰/۱۵) شرح معانی الآثار (۱۵۵/۴)]

المحلی بالآثار (۵۱۶/۸) الروضة الندية (۵۵۰/۲) قفوا الآثار (۱۸۴۲/۵) سبل السلام (۱۹۲۱/۴)

(۲) [بخاری (۶۹۶۷) کتاب الحیل: باب إذا غصب جارية فزعم أنها ماتت فقضى بقیمته..... مسلم (۳۲۳۱) نسائی

(۵۳۰۶) احمد (۲۵۲۸۶) مؤطا (۱۲۰۵)]

(۳) [بخاری (۴۲۶۱) کتاب المغازی: باب غزوة موتة من أرض الشام احمد (۲۹۹/۵)]

کسی عورت کے سپرد کر دیے۔“ (۱)

(۲) ایک اور حدیث میں ہے کہ ﴿تعوذوا من إمارة الصبيان﴾ ”بچوں کی حکومت سے پناہ مانگو۔“ (۲)

(۳) جنم میں جانے والا ایک قاضی وہ ہوگا جس نے جہالت پر ہی فیصلہ کر دیا۔ (۳)

(۴) نبی ﷺ نے حضرت ابوذر رضی اللہ عنہ کو نصیحت کی کہ ﴿أراك ضعيفا..... لا تأمرن علی انین﴾ ”میں تمہیں کمزور سمجھتا ہوں..... دو آدھیوں پر بھی ہرگز امیر نہ بننا۔“ (۴)

## 820- منصب قضا پر اجرت لینے کا حکم

منصب قضا پر اجرت لینا جائز ہے جبکہ حد سے تجاوز نہ ہو۔

(۱) قاضی شریعہ عہدہ قضا پر اجرت لیتے تھے۔

حضرت عائشہ رضی اللہ عنہا فرماتی ہیں کہ (تیم کا) نگران اپنے کام کے مطابق خرچہ لے گا اور حضرت ابو بکر رضی اللہ عنہ اور حضرت عمر رضی اللہ عنہ نے بھی (خلیفہ ہونے پر) بیت المال سے بقدر کفایت تنخواہ لی تھی۔“ (۵)

(۲) حضرت عبداللہ بن سعدی رضی اللہ عنہ حضرت عمر رضی اللہ عنہ کے دور خلافت میں جب ان کے پاس گئے تو حضرت عمر رضی اللہ عنہ نے ان سے پوچھا کیا مجھ سے جو کہا گیا ہے وہ صحیح ہے کہ تمہیں لوگوں کے کام پر دیکھے جاتے ہیں اور جب اس کی تنخواہ دی جاتی ہے تو تم اسے لینا ناپسند کرتے ہو۔ (عبداللہ بن سعدی رضی اللہ عنہ کہتے ہیں) صحیح ہے۔ حضرت عمر رضی اللہ عنہ نے کہا تمہارا اس سے مقصد کیا ہے؟ میں نے کہا کہ میرے پاس گھوڑے اور غلام ہیں اور میں خوشحال ہوں اور میں چاہتا ہوں کہ میری تنخواہ مسلمانوں پر صدقہ ہو جائے۔ حضرت عمر رضی اللہ عنہ نے کہا ایسا نہ کرو کیونکہ میں نے بھی اسی کا ارادہ کیا تھا جس کا تم نے ارادہ کیا ہے۔ آپ ﷺ مجھے عطا فرماتے تو میں کہہ دیتا کہ اسے مجھ سے زیادہ ضرورت مند کو عنایت کر دیجیے۔ آخر آپ ﷺ نے مجھے ایک بار مال عطا کیا اور میں نے وہی بات دہرائی کہ اسے ایسے شخص کو دے دیجیے جو اس کا مجھ سے زیادہ حاجت مند ہو تو آپ ﷺ نے فرمایا ﴿خذہ فتمولہ و تصدق بہ فما جاءك من هذا المال وانت غير مشرف ولا سائل فخذہ والا فلا تتبعہ نفسك﴾ ”اسے پکڑو اور اس کا مالک بننے کے بعد اسے صدقہ کرو۔ یہ مال تمہیں جب اس طرح ملے کہ تم اس کے نہ خواہش مند ہو اور نہ تم نے اسے مانگا ہو تو اسے لے لیا کرو اور اگر اس طرح نہ ملے تو اس کے پیچھے نہ لگا کرو۔“ (۶)

(۱) [بخاری (۴۴۲۵) کتاب المغازی : باب کتاب النبی الی کسری وقیصر، ترمذی (۲۲۶۲) احمد (۴۳/۵)]

(۲) [احمد (۳۲۶/۲) مجمع الزوائد (۲۲۳/۷)]

(۳) [ابو داؤد (۳۵۷۳) کتاب القضاء : باب فی القاضی یخطیئ، ابن ماجہ (۲۳۱۵) حاکم (۹۰/۴)]

(۴) [مسلم (۱۸۲۵) کتاب الإمارة : باب کراهة الإمارة بغير ضرورة، احمد (۱۷۳/۵)]

(۵) [بخاری (قبل الحديث ۷۱۶۳) کتاب الأحکام : باب رزق الحکام والعاملین]

(۶) [بخاری (۷۱۶۳) کتاب الأحکام : باب رزق الحکام والعاملین علیہا]

(ابن حزمؒ) عہدہ قضا پر رزق (اجرت) لینا جائز ہے۔ (۱)

(صدیق حسن خانؒ) بقدر ضرورت بیت المال سے اجرت لینا اس قاضی کے لیے جائز ہے جو لوگوں کے اموال سے اجتناب کرتا ہو اور حرص و طمع نہ رکھتا ہو۔ (۲)

(جمہور) بقدر کفایت حکومت و قضا کی تنخواہ لینا جائز ہے۔ (۳)

(ابوبلی کرا بیسیؒ) قاضی کے لیے قضا پر اجرت لینے میں کوئی حرج نہیں۔ (۴)

(ابن حجرؒ) مجھے فقہاء کے مابین اس مسئلہ کے متعلق کسی اختلاف کا علم نہیں۔ (۵)

## 821- حاکم کے لیے رعایا پر ظلم و زیادتی کرنا حرام ہے

(1) ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ [النساء: ۴۰]

”بے شک اللہ تبارک و تعالیٰ ایک ذرے کے برابر بھی ظلم نہیں کرتے۔“

(2) ﴿وَمَنْ يَظْلِمِ مِنْكُمْ يُذِقْهُ عَذَابًا كَبِيرًا﴾ [الفرقان: ۱۹]

”اور تم میں سے جو ظلم و زیادتی کرے گا ہم اُسے بہت بڑا عذاب چکھائیں گے۔“

(3) ﴿فَقُطِعَ دَابِرُ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ﴾ [الأنعام: ۴۵]

”پس ظالم قوم کی جزا کاٹ دی گئی اور تمام تعریفیں اس اللہ کے لیے ہیں جو تمام جہانوں کا رب ہے۔“

(4) ﴿إِنَّ الَّذِينَ كَفَرُوا وَظَلَمُوا لَمْ يَكُنِ اللَّهُ يَغْفِرْ لَهُمْ﴾ [النساء: ۱۶۸]

”بے شک وہ لوگ جنہوں نے کفر کیا اور ظلم کیا، نہیں ہے اللہ تعالیٰ کہ انہیں بخش دے۔“

(5) ﴿وَلَا تَرْكَبُوا إِلَى الَّذِينَ ظَلَمُوا فَيَتَسَلَّمُوا النَّارُ﴾ [هود: ۱۱۳]

”اور تم اُن لوگوں کی طرف مائل مت ہو جاؤ جنہوں نے ظلم کیا پس تمہیں آگ چھو لے گی۔“

(6) حضرت ابوذر رضی اللہ عنہ سے روایت ہے کہ رسول اللہ ﷺ نے اپنے رب سے روایت کرتے ہوئے فرمایا کہ اللہ تعالیٰ نے

ارشاد فرمایا ﴿يَا عِبَادِي إِنِّي حَرَمْتُ الظُّلْمَ عَلَى نَفْسِي، وَجَعَلْتُهُ بَيْنَكُمْ مُحَرَّمًا فَلَا تَظَالَمُوا﴾ ”اے میرے بندو! بیشک میں نے اپنے نفس پر ظلم کو حرام کیا ہے۔ اور میں نے اسے تمہارے درمیان بھی حرام کر دیا ہے لہذا تم ایک دوسرے پر ظلم

مت کرو۔“ (۶)

(۱) [المحلی بالآثار (۵۳۶/۸)]

(۲) [الروضة الندية (۵۳۹/۲)]

(۳) [فتح الباری (۵۱۸/۱۶)]

(۴) [ایضاً]

(۵) [ایضاً]

(۶) [مسلم (۲۵۷۷) کتاب البر والصلة والآداب : باب تحریم الظلم ، ترمذی (۲۴۹۵) ابن ماجہ (۴۲۵۷)]



(7) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿ اتقوا الظلم ، فإن الظلم ظلمات يوم القيامة ، واتقوا الشح فإن الشح أهلك من كان قبلكم ، حملهم على أن سفكوا دماءهم واستحلوا محارمهم ﴾ ”ظلم سے بچو کیونکہ ظلم قیامت کے دن اندھیرے ہیں۔ اور بخیلی سے بچو کیونکہ بخیلی نے ہی تم سے پہلے لوگوں کو ہلاک کر دیا“ انہیں اس بات پر ابھارا کہ وہ لوگوں کا خون بہائیں اور ان کی محارم کو حلال بنالیں۔“ (۱)

(8) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿ الظلم ظلمات يوم القيامة ﴾ ”ظلم قیامت کے دن اندھیرے ہیں۔“ (۲)

(9) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿ إياكم والظلم ، فإن الظلم هو الظلمات يوم القيامة ﴾ ”ظلم سے بچو کیونکہ ظلم قیامت کے دن اندھیرے ہوں گے۔“ (۳)

(10) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿ لا تظلموا فتدعوا فلا يستجاب لكم وتستسقوا فلا تسقوا وتستنصروا فلا تنصروا ﴾ ”ظلم مت کرو پھر تم دعا کرو گے تو تمہاری دعا قبول نہیں کی جائے گی اور تم پانی مانگو گے لیکن تمہیں نہیں پلایا جائے گا اور تم مدد طلب کرو گے لیکن تمہاری مدد نہیں کی جائے گی۔“ (۴)

## 822- ظالم حکمران کا انجام

(1) حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿ إن أشد أهل النار عذابا يوم القيامة من قتل نبيا أو قتله نبى وإمام حائر ﴾ ”بے شک قیامت کے دن جہنمیوں میں سے سب سے سخت عذاب اُسے ہوگا جس نے کسی نبی کو قتل کیا یا اسے کسی نبی نے قتل کیا اور ظالم حکمران کو۔“ (۵)

(2) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿ ما من أمير عشرة إلا يؤتى به يوم القيامة مغلولاً لا يفكه إلا العدل ﴾ ”جو شخص دس آدمیوں کا امیر بنا اسے قیامت کے دن طوق ڈال کر لایا جائے گا“ اسے کوئی چیز نہیں چھڑا سکے

(۱) [مسلم (۲۵۷۸) کتاب البر والصلة والآداب : باب تحريم الظلم]

(۲) [بخاری (۲۴۴۷) کتاب المظالم والغصب : باب الظلم ظلمات يوم القيامة ، مسلم (۲۵۷۹) ترمذی (۲۰۳۰)]

(۳) [صحیح : صحيح الترغيب (۲۲۱۷) کتاب القضاء : باب الترهيب من الظلم ودعاء المظلوم وحذله والترغيب في نصرته ، ابن حبان في صحيحه (۶۲۱۵) حاکم (۱۱/۱)]

(۴) [الترغيب والترهيب (۳۲۸۲) کتاب القضاء : باب الترهيب من الظلم ودعاء المظلوم وحذله والترغيب في نصرته رواه طبرانی في الأوسط]

(۵) [حسن : الصحيحه (۲۸۱) صحيح الترغيب (۲۱۸۵) کتاب القضاء : باب ترغيب من ولى شيئا من أمور المسلمين في العدل إماما كان أو غيره وترهيبه أن يشق على رعيته ، بزار في كشف الاستار (۱۶۰۳) رواه الطبرانی]

کی مگر صرف اس کا کیا ہوا عدل۔“ (۱)

(۳) ایک روایت میں ہے کہ نبی ﷺ نے فرمایا ﴿ما من أمير عشرة إلا يؤتى به مغلولاً يوم القيامة حتى يفكه العدل أو يوبقه الحور﴾ ”جو بھی دس آدمیوں کا امیر بنا سے قیامت کے دن طوق پہنائے ہوئے لایا جائے گا حتیٰ کہ اسے (اس کا) عدل چھڑالے گا یا (اس کا کیا ہوا) ظلم اُسے ہلاک کر دے گا۔“ (۲)

(۴) حضرت ابو امامہ رضی اللہ عنہ سے روایت ہے کہ نبی ﷺ نے فرمایا ﴿صنفان من أمتي لن تنالهما شفاعتي : إمام ظلم وعشوم و كل غال مارق﴾ ”میری امت کی دو قسمیں ایسی ہیں جنہیں ہرگز میری شفاعت نہیں پہنچے گی۔ ظالم و غاصب حکمران اور ہر خائن اور دین سے نکل جانے والا شخص۔“ (۳)

(۵) حضرت ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا ﴿إن الله يملئ للظالم فإذا أخذه لم يفلته ثم قرأ ”وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهِيَ ظَلِيمَةٌ إِنَّ أَخْذَهُ أَلِيمٌ شَدِيدٌ“ [ہود: ۱۰۲]﴾ ”بے شک اللہ تعالیٰ ظالم کو مہلت دیتے ہیں پھر جب اُسے پکڑ لیتے ہیں تو اسے نہیں چھوڑتے۔ پھر آپ ﷺ نے یہ آیت تلاوت کی ”اور اسی طرح تیرے رب کی پکڑ ہے جب وہ بستیوں کو پکڑتا ہے اور وہ ظالم ہوتی ہیں۔ بے شک اس کی پکڑ سخت دردناک ہے۔“ (۴)

## 823- مظلوم کی بددعا سے بچو

(۱) حضرت ابن عباس رضی اللہ عنہما سے روایت ہے کہ رسول اللہ ﷺ نے حضرت معاذ رضی اللہ عنہ کی طرف روانہ فرمایا اور انہیں یہ نصیحت کی کہ ﴿اتق دعوة المظلوم فإنه ليس بينها وبين الله حجاب﴾ ”مظلوم کی بددعا سے بچو کیونکہ بے شک اس کے درمیان اور اللہ کے درمیان کوئی حجاب نہیں۔“ (۵)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثلاثة لا ترد دعوتهم : الصائم حتى يفطر والإمام العادل، ودعوة المظلوم يرفعها الله فوق الغمام ويفتح لها ابواب السماء، ويقول الرب : وعزتي

(۱) [حسن صحيح : صحيح الترغيب (۲۱۹۸) كتاب القضاء : باب ترغيب من ولي شيئا من أمور المسلمين في العدل إماما كان أو غيره وترهيبه أن يشق على رعيته، احمد (۴۳۱/۲)]

(۲) [صحيح : صحيح الترغيب (۲۰۰) كتاب القضاء : باب ترغيب من ولي شيئا من أمور المسلمين في العدل إماما كان أو غيره وترهيبه أن يشق على رعيته، بزار في كشف الأستار (۱۶۴۰) طبرانی فی الأوسط]

(۳) [حسن : صحيح الترغيب (۲۲۱۸) كتاب القضاء : باب الترهيب من الظلم ودعاء المظلوم وعذله، رواه الطبرانی فی الكبير والأوسط]

(۴) [بخاری (۴۶۸۶) كتاب تفسير القرآن : باب قوله وكذلك أخذ ربك إذا أخذ القرى وهي ظالمة، مسلم (۲۵۸۳) ترمذی (۳۱۱۰)]

(۵) [بخاری (۱۴۹۶) كتاب الزكاة : باب أخذ الصدقة من الأغنياء وترد في الفقراء حيث كانوا، مسلم (۱۹) ابو داود (۱۵۸۴) نسائی (۲/۵) ترمذی (۶۲۵)]

لأنصرنك ولو بعد حين ﴿تین بندے ایسے ہیں جن کی دعا رد نہیں کی جاتی: روزے دار کی دعا حتیٰ کہ وہ روزہ افطار کر لے عادل حکمران کی دعا اور مظلوم کی دعا اللہ تعالیٰ اسے بادلوں کے اوپر اٹھاتے ہیں اور اس کے لیے آسمان کے دروازے کھول دیتے ہیں اور پھر فرماتے ہیں کہ میری عزت کی قسم! میں تمہاری ضرورت مدد کروں گا اگرچہ کچھ مدت کے بعد ہی۔﴾ (۱)

(۳) ایک روایت میں یہ لفظ ہیں کہ ﴿ثلاث دعوات لا شك في إجابتهم 'دعوة المظلوم' و دعوة المسافر و دعوة الوالد على الولد﴾ ”تین دعائیں ایسی ہیں جن کی قبولیت میں کوئی شک نہیں: مظلوم کی دعا، مسافر کی دعا اور والد کی اپنی اولاد کے لیے دعا۔“ (۲)

(۴) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿اتقوا دعوة المظلوم فإنها تصعد إلى السماء كأنها شرارة﴾ ”مظلوم کی دعا سے بچو کیونکہ بے شک یہ اس طرح آسمان کی طرف چڑھتی ہے گویا کہ ایک چنگاری ہو۔“ (۳)

(۵) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿دعوة المظلوم مستجابة، وإن كان فاجرا، فنجوره على نفسه﴾ ”مظلوم کی دعا قبول کی گئی ہے اگرچہ گناہ گار ہی کیوں نہ ہو اور اس کا گناہ اس کے اپنے نفس پر ہے۔“ (۴)

(۶) ابو عبد اللہ اسدی سے روایت ہے کہ میں نے انس بن مالک رضی اللہ عنہ کو فرماتے ہوئے سنا کہ رسول اللہ ﷺ نے فرمایا ہے ﴿دعوة المظلوم وإن كان كافرا، ليس دونها حجاب﴾ ”مظلوم کی دعا خواہ وہ کافر ہی ہو اس کے درمیان (اور اللہ کے درمیان) کوئی پردہ نہیں ہے۔“ (۵)

(۷) حضرت عقبہ بن عامر جونی رضی اللہ عنہ سے روایت ہے کہ نبی ﷺ نے فرمایا ﴿ثلاثة تستجاب دعوتهم: الوالد والمساfer والمظلوم﴾ ”تین بندے ایسے ہیں جن کی دعا قبول کی جاتی ہے۔ والد، مسافر اور مظلوم۔“ (۶)

(۱) [احمد (۴۴۵/۲) ترمذی (۳۵۹۸) ابن ماجہ (۱۷۵۲) ابن خزيمة (۱۹۰۱) ابن حبان فی صحیحہ (۳۴۱۹) بزار فی کشف الاستار (۳۱۳۹)]

(۲) [حسن لغیرہ: صحیح الترغیب (۲۲۲۶) کتاب القضاء: باب الترهیب من الظلم ودعاء المظلوم وخذله، ترمذی (۳۴۴۸)]

(۳) [صحیح: صحیح الترغیب (۲۲۲۸) کتاب القضاء: باب الترهیب من الظلم ودعاء المظلوم وخذله، حاکم (۲۹۱۱)]

(۴) [حسن لغیرہ: صحیح الترغیب (۲۲۲۹) کتاب القضاء: باب الترهیب من الظلم ودعاء المظلوم وخذله، احمد (۳۶۷/۲)]

(۵) [حسن لغیرہ: صحیح الترغیب (۲۲۳۱) کتاب القضاء: باب الترهیب من الظلم ودعاء المظلوم وخذله، احمد (۱۵۳/۳)]

(۶) [حسن لغیرہ: صحیح الترغیب (۲۲۲۷) کتاب القضاء: باب الترهیب من الظلم ودعاء المظلوم وخذله، رواہ الطبرانی]

## 824- حکمران کے ظلم سے بچنے کی دعا

- (1) حضرت عبداللہ بن مسعود رضی اللہ عنہ سے روایت ہے کہ جب تم میں سے کوئی بادشاہ سے ڈرتا ہو تو یہ کلمات کہے:
- ﴿ اَللّٰهُمَّ رَبَّ السَّمٰوٰتِ السَّبْعِ وَرَبَّ الْعَرْشِ الْعَظِيْمِ كُنْ لِيْ جَارًا مِنْ شَرِّ فُلَانٍ بَنِ فُلَانٍ وَشَرِّ الْجِنِّ وَالْاِنْسِ وَاتَّبَاعِهِمْ اَنْ يَفْرُوْطَ عَلٰى اَحَدٍ مِنْهُمْ عَزَّ جَارَكَ وَجَلَّ ثَنَاؤُكَ وَلَا اِلٰهَ غَيْرُكَ ﴾ (۱)
- (2) حضرت ابن عباس رضی اللہ عنہ سے روایت ہے کہ جب تم کسی ایسے حکمران کے پاس آؤ جس کے حملے کا تمہیں خوف ہو تو تین مرتبہ یہ کلمات کہو:

﴿ اَللّٰهُ اَكْبَرُ ، اَللّٰهُ اَعَزُّ مِنْ خَلْقِهِ جَمِيْعًا اَللّٰهُ اَعَزُّ مِمَّا اَخَافُ وَاُخْذِرُ اَعُوْذُ بِاللّٰهِ الَّذِيْ لَا اِلٰهَ اِلَّا هُوَ الْمُمْسِكُ السَّمٰوٰتِ اَنْ يَقَعْنَ عَلٰى الْاَرْضِ اِلَّا بِاِذْنِهِ مِنْ شَرِّ عَبْدِكَ فُلَانٍ وَجُنُوْدِهِ وَاتَّبَاعِهِ وَاَشْيَاعِهِ مِنَ الْجِنِّ وَالْاِنْسِ اَللّٰهُمَّ كُنْ لِيْ جَارًا مِنْ شَرِّهِمْ جَلَّ ثَنَاؤُكَ وَعَزَّ جَارُكَ وَتَبَارَكَ اسْمُكَ وَلَا اِلٰهَ غَيْرُكَ ﴾ (۲)

- (3) حضرت ابو بکر لاحق بن حیدر رضی اللہ عنہ بیان کرتے ہیں کہ جو حکمران کے ظلم سے خائف ہو اور وہ یہ کلمات کہے:
- ﴿ رَضِيْتُ بِاللّٰهِ رَبًّا وَبِالْاِسْلَامِ دِيْنًا وَبِمُحَمَّدٍ نَبِيًّا وَبِالْقُرْاٰنِ حَكَمًا وَاِمَامًا ﴾
- تو اللہ تعالیٰ اسے اس سے نجات عطا فرمادیں گے۔“ (۳)

## 825- اللہ کو ناراض کر کے رعایا کو راضی کرنا جائز نہیں

- (1) حضرت عائشہ رضی اللہ عنہا بیان کرتی ہیں کہ رسول اللہ ﷺ نے فرمایا ﴿ مَنْ التَّمَسَّ رِضَا اللّٰهِ يَسْخَطِ النَّاسَ رِضَا اللّٰهِ عَنْهُ وَارْضَى عَنْهُ النَّاسُ ، وَمَنْ التَّمَسَّ رِضَا النَّاسِ يَسْخَطِ اللّٰهُ سَخَطَ اللّٰهِ عَلَيْهِ ، وَأَسْخَطَ عَلَيْهِ النَّاسُ ﴾ ”جو شخص لوگوں کی ناراضگی کے باوجود اللہ کو راضی کرتا ہے تو اللہ تعالیٰ اس سے راضی ہو جاتے ہیں اور لوگوں کو بھی اس سے راضی کر دیتے ہیں۔ اور جو شخص اللہ کی ناراضگی کے باوجود لوگوں کو راضی کرتا ہے اللہ تعالیٰ اس سے ناراض ہو جاتے ہیں اور لوگوں کو بھی اس سے ناراض کر دیتے ہیں۔“ (۴)

- (۱) [صحیح موقوف : صحیح الترغیب (۲۲۳۷) کتاب القضاء : باب الترغیب فی کلمات یقولہن من خاف ظالما ، رواہ الطبرانی]
- (۲) [صحیح موقوف : صحیح الترغیب (۲۲۳۸) کتاب القضاء : باب الترغیب فی کلمات یقولہن من خاف ظالما ، ابن ابی شیبہ (۹۲۲۶)]
- (۳) [صحیح موقوف : صحیح الترغیب (۲۲۳۹) کتاب القضاء : باب الترغیب فی کلمات یقولہن من خاف ظالما ، ابن ابی شیبہ (۹۲۳۰)]
- (۴) [صحیح لغیرہ : صحیح الترغیب (۲۲۵۰) کتاب القضاء : باب ترہیب الحاکم وغیرہ من إرضاء الناس بما یسخط اللہ عزوجل ، ابن حبان فی صحیحہ (۲۷۶)]

(2) ایک روایت میں یہ لفظ ہے کہ رسول اللہ ﷺ نے فرمایا ﴿من أَرْضَى الله بسخط الناس كَفَاه الله ومن أسخط الله برضا الناس وكله الله إلى الناس﴾ ”جس نے لوگوں کی ناراضگی کے باوجود اللہ کو راضی کیا تو اللہ تعالیٰ اسے کافی ہو جائیں گے اور جس نے لوگوں کی رضا مندی کے ساتھ اللہ کو ناراض کر لیا تو اللہ تعالیٰ اسے لوگوں کے سپرد ہی کر دیں گے۔“ (۱)

## 826- رعایا کے ساتھ شفقت و رحمت سے پیش آنا چاہیے

- (1) حضرت جریر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿من لا يرحم الناس لا يرحمه الله﴾ ”جو لوگوں پر رحم نہیں کرتا اللہ تعالیٰ اس پر رحم نہیں کرتے۔“ (۲)
- (2) حضرت ابن مسعود رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا ﴿من لم يرحم الناس لم يرحمه الله﴾ ”جس نے لوگوں پر رحم نہ کیا تو اللہ تعالیٰ بھی اس پر رحم نہیں کریں گے۔“ (۳)
- (3) حضرت عبد اللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے فرمایا ﴿الراحمون يرحمهم الرحمن، ارحموا من في الأرض يرحمكم من في السماء﴾ ”رحم کرنے والوں پر رحم کرتا ہے (لہذا) تم زمین والوں پر رحم کرو ارحموا من في الأرض يرحمكم من في السماء“ (۴)
- (4) حضرت ابو موسیٰ رضی اللہ عنہ سے روایت ہے کہ نبی ﷺ نے فرمایا ﴿لن تؤمنوا حتى تراحموا قالو: يا رسول الله! كلنا رحيمة؟ قال: إنه ليس برحمة أحدكم صاحبه، ولكنها رحمة العامة﴾ ”تم ہرگز مومن نہیں ہو سکتے حتیٰ کہ ایک دوسرے پر رحم کرو۔ لوگوں نے کہا اے اللہ کے رسول! ہم میں سے ہر کوئی رحیم ہے۔ تو آپ ﷺ نے فرمایا: اس کا مطلب یہ نہیں ہے کہ تم میں سے کوئی اپنے ساتھی کے ساتھ رحمت و شفقت سے پیش آئے بلکہ اس کا مطلب یہ ہے کہ تمام لوگوں پر رحم کیا جائے۔“ (۵)

(5) حضرت انس بن مالک رضی اللہ عنہ بیان کرتے ہیں کہ ہم ایک ایسے گھر میں تھے جس میں مہاجرین اور انصار کا ایک گروہ موجود

(۱) [بیہقی (۸۹۰) فی کتاب الزهد الكبير، الترغيب والترهيب (۳۳۲۹)]

(۲) [مسلم (۲۳۱۹) کتاب الفضائل: باب رحمته الصبيان والعيال وتواضعه وفضل ذلك، بخاری (۶۰۱۳) ترمذی

(۱۹۲۲) احمد (۴۰۱۳)]

(۳) [حسن لغیرہ: صحيح الترغيب (۲۲۵۴) کتاب القضاء: باب الترغيب في الشفقة على خلق الله تعالى من الرعية، رواه الطبرانی بإسناد حسن]

(۴) [حسن لغیرہ: صحيح الترغيب (۲۲۵۶) کتاب القضاء: باب الترغيب في الشفقة على خلق الله تعالى من الرعية، ابو داود (۴۹۴۱) ترمذی (۱۹۲۴)]

(۵) [حسن لغیرہ: صحيح الترغيب (۲۲۵۳) کتاب القضاء: باب الترغيب في الشفقة على خلق الله تعالى من الرعية، رواه الطبرانی، اس کے راوی صحیح کے راوی ہیں۔]

تھا۔ رسول اللہ ﷺ ہمارے پاس تشریف لائے اور ہر آدمی اس امید پر کشادہ ہو رہا تھا کہ آپ ﷺ اس کے پہلو میں بیٹھیں گے۔ پھر آپ ﷺ دروازے کے پاس کھڑے ہوئے اور اس کی دونوں چوکنوں کو پکڑ لیا اور کہا ﴿الائمة من قريش ..... إذا استرحموا رحموا، وإذا حكموا عدلوا، وإذا عاهدوا وفوا فمن لم يفعل ذلك فعليه لعنة الله والملائكة والناس أجمعين﴾ ”حکمران قریش سے ہوں گے..... جب ان سے رحم کی اپیل کی جائے گی تو وہ رحم کریں گے اور جب وہ فیصلہ کریں گے تو انصاف کریں گے اور جب عہد کریں گے تو پورا کریں گے اور جس نے ایسا نہ کیا تو اس پر اللہ فرشتوں اور تمام لوگوں کی لعنت ہے۔“ (۱)

## 827- اچھا وزیر اور بُرا وزیر

(۱) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿إذا أَرَادَ اللَّهُ بِالْأَمِيرِ خَيْرًا جَعَلَ لَهُ وَزِيرَ صَدَقٍ، إِنْ نَسِيَ ذَكَرَهُ، وَإِنْ ذَكَرَ أَعَانَهُ، وَإِذَا أَرَادَ اللَّهُ بِهِ غَيْرَ ذَلِكَ جَعَلَ لَهُ وَزِيرَ سَوْءٍ إِنْ نَسِيَ لَمْ يَذْكُرْهُ وَإِنْ ذَكَرَ لَمْ يَعْنِهِ﴾ ”جب اللہ تعالیٰ کسی حکمران کے ساتھ بھلائی کا ارادہ کرتے ہیں تو اس کے لیے ایک سچائی کا وزیر مقرر کر دیتے ہیں۔ اگر حکمران بھول جائے تو وہ اسے یاد کراتا ہے اور اگر اسے یاد ہو تو وہ اس کا تعاون کرتا ہے اور جب اللہ تعالیٰ حکمران کے ساتھ اس کے علاوہ کسی اور چیز کا ارادہ کرتے ہیں تو اس کے لیے برائی کا ایک وزیر مقرر کر دیتے ہیں۔ اگر حکمران بھول جائے تو وہ اسے یاد نہیں کراتا اور اگر اسے یاد ہو تو وہ اس کا تعاون نہیں کرتا۔“ (۲)

(۲) حضرت ابوسعید خدری رضی اللہ عنہ اور حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا بَعَثَ اللَّهُ مِنْ نَبِيٍّ وَلَا اسْتَخْلَفَ مِنْ خَلِيفَةٍ إِلَّا كَانَتْ لَهُ بَطَانَتَانِ: بَطَانَةٌ تَأْمُرُهُ بِالْمَعْرُوفِ وَتَنْهَاهُ عَنِ الْمُنْكَرِ، وَبَطَانَةٌ تَأْمُرُهُ بِالْبَشْرِ وَتَنْهَاهُ عَنِ الْعِصْمِ مِنَ اللَّهِ﴾ ”اللہ تعالیٰ نے کوئی نبی نہیں بھیجا اور نہ ہی خلیفہ مقرر کیا ہے مگر لازماً اس کے لیے دو طرح کے رازدار بنائے ہیں۔ ایک رازدار وہ جو اسے نیکی کا حکم دیتا ہے اور اس پر اسے رغبت دلاتا ہے اور دوسرا رازدار وہ جو اسے برائی کا حکم دیتا ہے اور اس پر اسے رغبت دلاتا ہے۔ اور معصوم وہ ہے جسے اللہ نے بچالیا۔“ (۳)



(۱) [صحیح : صحیح الترغیب (۲۲۵۹) کتاب القضاء : باب الترغیب فی الشفقة علی خلق اللہ تعالیٰ من الرعية]

احمد (۱۲۹/۳) ابو یعلیٰ (۴۰۳۲، ۴۰۳۳) رواہ الطبرانی فی الکبیر بإسناد حسن]

(۲) [صحیح لغیرہ : صحیح الترغیب (۲۲۹۶) کتاب القضاء : باب ترغیب الإمام وغیرہ من ولاة الأمور فی اتخاذ وزیر

صالح و بطانة حسنة، ابو داود (۲۹۳۲) ابن حبان فی صحیحہ (۴۴۷۷) نسائی (۱۵۹/۷)]

(۳) [بخاری (۷۱۹۸) کتاب الأحکام : باب بطانة الإمام وأهل مشورته البطانة الدخلاء، الصحیحة (۱۶۴۱)]

کتاب الخصومة  
جھگڑے کے مسائل

ارشاد باری تعالیٰ ہے کہ

﴿وَمَا كُنْتَ لَدَيْهِمْ إِذْ يَخْتَصِمُونَ﴾ [آل عمران : ۴۴]

”اور آپ ان کے پاس موجود نہیں تھے جب وہ جھگڑ رہے تھے۔“



حدیث نبوی ہے کہ

﴿شاهدك أو يمينه﴾

”دو گواہ پیش کرو یا اس سے قسم لی جائے گی۔“

[بخاری (۲۶۶۹) کتاب الشہادات : باب اليمين على المدعى عليه]



## کتاب الخصومة ①

### جھگڑے کے مسائل

عَلَى الْمُدْعَى الْيَمِينُ وَعَلَى الْمُنْكَرِ الْيَمِينُ : دلیل پیش کرنا مدعی پر اور قسم کھانا منکر (مدعی علیہ) پر لازم ہے۔ ②

① لفظ خصومة کا معنی ہے ”جھگڑا“۔ باب خَصَصَ يَخَصِمُ (مفاعلة) جھگڑا کرنا۔ باب خَصَصَ يَخَصِمُ (ضرب) جھگڑے میں غالب آنا۔ اَلْخَصْمُ، مدمقابل، باب فَخَصَمَ وَاخْتَصَمَ (تفاعل، المتعال) ایک دوسرے سے جھگڑنا۔ (۱)

② (۱) حضرت اشعث بن قیس رضی اللہ عنہ فرماتے ہیں کہ میں اور ایک آدمی جھگڑا لے کر رسول اللہ ﷺ کے پاس گئے تو آپ ﷺ نے فرمایا ﴿شاهدك أوبمين﴾ ”تجھے دو گواہ پیش کرنے ہوں گے یا پھر اس سے قسم لی جائے گی۔“ (۲)

(۲) حضرت وائل رضی اللہ عنہ سے روایت ہے کہ ایک آدمی حضرموت کا اور ایک کندہ کا جھگڑا لے کر رسول اللہ ﷺ کے پاس آئے۔ آپ ﷺ نے حضری کے لیے کہا ﴿الك بينة؟ قال لا﴾ قال فلك بيمينہ ﴿”کیا تیرے پاس ثبوت ہے؟ اس نے کہا نہیں۔ آپ ﷺ نے فرمایا پھر تجھے اس کی قسم کو تسلیم کرنا ہوگا۔“ (۳)

(۳) حضرت ابن عباس رضی اللہ عنہما سے روایت ہے کہ ﴿أن النبي ﷺ قضى باليمين على المدعى عليه﴾ ”نبی ﷺ نے مدعی علیہ پر قسم اٹھانے کا فیصلہ کیا۔“ (۴)

(۴) ایک روایت میں یہ لفظ ہیں ﴿البينة على المدعى واليمين على من أنكر﴾ ”مدعی پر دلیل پیش کرنا لازم ہے اور قسم اٹھانے کا جس نے انکار کیا۔“ (۵)

(۱) [المنجد (ص/۲۰۸) القاموس المحيط (ص/۹۹۴)]

(۲) [بخاری (۲۶۶۹) کتاب الشهادات : باب اليمين على المدعى عليه في الأموال والحدود، مسلم (۱۳۸) احمد (۲۱۱/۵) ابو داود (۳۶۲۱) ترمذی (۲۹۹۶) ابن ماجہ (۲۳۲۲)]

(۳) [مسلم (۱۳۹) کتاب الإيمان : باب وعيد من اقتطع حق مسلم بيمين فاجرة بالنار، ابو داود (۳۶۲۳) ترمذی (۱۳۴۰) احمد (۳۱۷/۴) طيالسي (۱۰۲۵) مشكل الآثار (۲۴۸/۴) دارقطنی (۲۱۱/۴) بیہقی (۱۳۷/۱۰)]

(۴) [بخاری (۲۶۶۸) کتاب الشهادات : باب اليمين على المدعى عليه في الأموال والحدود، مسلم (۱۷۱۱) ابو داود (۳۶۱۹) ترمذی (۱۳۴۲) نسائی (۲۴۸/۸)]

(۵) [بیہقی فی السنن الکبری (۲۵۲/۱۰)]

قاضی مدعی علیہ کے اقرار ❶ یا دو مردوں کی شہادت یا ایک مرد اور دو عورتوں کی شہادت کے ساتھ فیصلہ کرے گا۔ ❷

وَيَحْكُمُ الْحَاكِمُ بِالْأَقْرَارِ وَبِشَهَادَةِ رَجُلَيْنِ أَوْ رَجُلٍ وَامْرَأَتَيْنِ

❶ حضرت ابو ہریرہ رضی اللہ عنہ اور حضرت زید بن خالد جعفی رضی اللہ عنہ سے روایت ہے کہ رسول اللہ ﷺ نے فرمایا..... ﴿وَاعْدِ يَا أُنَيْسَ إِلَى امْرَأَةٍ هَذَا فِإِنْ اعْتَرَفَتْ فَارْجُمَهَا﴾ ”اے انیس! صبح اس کی بیوی کے پاس جاؤ اور اگر وہ (زنا کا) اعتراف کر لے تو اسے رجم کر دیتا۔“ (۱)

جب اقرار کے ذریعے رجم کیا جاسکتا ہے تو رجم سے ہلکا فیصلہ بالاولیٰ درست ہے۔

❷ ارشاد باری تعالیٰ ہے کہ

﴿وَأَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ﴾ [البقرة: ۲۸۲]

”اپنے مردوں میں سے دو گواہ بنا لو، پس اگر دو مرد نہ ہوں تو ایک مرد اور دو عورتیں جنہیں تم گواہوں میں سے پسند کرو۔“

یا ایک مرد کی شہادت اور مدعی کی قسم (کے ساتھ فیصلہ ہوگا)۔ ❶

أَوْ رَجُلٍ وَيَمِينٍ الْمُدْعَى

❶ (۱) حضرت ابن عباس رضی اللہ عنہ فرماتے ہیں کہ ﴿أَنَّ رَسُولَ اللَّهِ قَضَى بِيَمِينٍ وَشَاهِدٍ﴾ ”رسول اللہ ﷺ نے قسم اور ایک گواہ کے ساتھ فیصلہ کیا۔“ (۲)

(۲) حضرت جابر رضی اللہ عنہ سے روایت ہے کہ ﴿أَنَّ النَّبِيَّ ﷺ قَضَى بِالْيَمِينِ مَعَ الشَّاهِدِ﴾ ”نبی ﷺ نے قسم کے ساتھ فیصلہ کیا جس کے ساتھ ایک گواہ بھی موجود تھا۔“ (۳)

(۳) حضرت علی رضی اللہ عنہ نے بھی عراق میں قسم اور ایک گواہ کے ساتھ فیصلہ کیا۔ (۴)

(۴) حضرت ابو ہریرہ رضی اللہ عنہ فرماتے ہیں کہ ﴿أَنَّ النَّبِيَّ ﷺ قَضَى بِالْيَمِينِ مَعَ الشَّاهِدِ﴾ ”نبی ﷺ نے قسم کے ساتھ

(۱) [بخاری (۲۶۹۶-۲۶۹۵) ابو داود (۴۴۴۰) ترمذی (۱۴۳۳) نسائی (۲۴۰۸) ابن ماجہ (۲۵۴۹) احمد (۱۱۵۴) حمیدی (۸۱۱)]

(۲) [مسلم (۱۷۱۲) کتاب الأقضية: باب وجوب الحكم بشاهد ويمين، ابو داود (۳۶۰۸) ابن ماجہ (۲۳۷۰) احمد (۲۴۸۱)]

(۳) [صحیح: صحيح ابن ماجه (۱۹۱۹) كتاب الأحكام: باب القضاء بالشاهد واليمين، ابن ماجه (۲۳۶۹) إروا الغلیل (۳۰۳/۸) ترمذی (۱۳۴۴) احمد (۳۰۵/۳) بیہقی (۱۷۰/۱۰)]

(۴) [صحیح: صحيح ترمذی، ترمذی (۱۳۴۵) كتاب الأحكام: باب ما جاء في اليمين مع الشاهد، دارقطنی (۲۱۲/۴)]

فیصلہ فرمایا جس کے ساتھ ایک گواہ بھی تھا۔“ (۱)

(۵) اس معنی کی احادیث بیان کرنے والے صحابہ کرام رضی اللہ عنہم کی تعداد بیس کے قریب ہے۔ (۲)  
(جمہور، مالک، شافعی) مدعی کی قسم اور ایک گواہ کے ساتھ فیصلہ کرنا جائز ہے۔

(ابن حجر، شوکانی) اسی کے قائل ہیں۔

(احناف) قسم اور ایک گواہ کے ساتھ فیصلہ کرنا جائز نہیں۔ (۳)

احناف کا متدل یہ ہے کہ قرآن کریم میں اللہ تعالیٰ نے مرد کی غیر موجودگی میں دو عورتوں کو گواہ بنانے کا ذکر کیا ہے اس کے بعد قسم کا ذکر نہیں کیا۔ حالانکہ یہ استدلال اس وجہ سے غلط ہے کہ صحیح حدیث کے ذریعے ثابت ہونے والی قرآن پر زیادتی مستقل عمل کی حیثیت رکھتی ہے ایسا ہرگز نہیں ہے کہ اسے ترک کر دیا جائے گا۔

بعض حنفیہ نے اس بات کا یوں جواب دیا ہے کہ قرآن پر حدیث کی زیادتی منسوخ ہے اور خبر واحد متواتر کو منسوخ نہیں کر سکتی نیز احادیث کی زیادتی کو قبول نہیں کیا جائے گا الا کہ اس کے ساتھ خبر مشہور ہو۔

اس کا جواب یہ ہے کہ نسخ کا مطلب ہے ایک حکم کو ختم کرنا اور یہاں کسی حکم کو ختم نہیں کیا گیا بلکہ قرآن کا حکم اپنی جگہ ثابت ہے اور حدیث کا حکم اپنے مقام پر۔

اگر قرآن پر حدیث کی زیادتی قابل قبول نہیں تو عورت اور اس کی پھوپھی کو ایک نکاح میں جمع کرنا اور دوسری مرتبہ چوری میں پاؤں کا ٹنا وغیرہ جیسے مسائل احناف کیوں تسلیم کرتے ہیں حالانکہ یہ قرآن کے علاوہ محض سنت سے ہی ثابت ہیں۔ (۴)  
(راجع) جمہور کا موقف راجح و برحق ہے۔ (۵)

○ ایک گواہ اور قسم کے ساتھ صرف مالی مسائل میں ہی فیصلہ ہوگا یا دوسرے معاملات میں بھی کیا جاسکتا ہے اس میں اختلاف ہے۔

(مالک، شافعی) یہ فیصلہ صرف اموال کے معاملات میں خاص ہے۔ حدود نکاح طلاق رجوع چوری قصاص وغیرہ میں اس کے ساتھ فیصلہ درست نہیں کیونکہ ان کی الگ تعیین موجود ہے مثلاً حد قذف میں ﴿أَرْبَعَةُ شَهَدَاءَ﴾ [النور: ۴] ”چار گواہ۔“ طلاق میں ﴿أَشْهَدُوا ذَوَى عَدْلٍ مِّنْكُمْ﴾ [الطلاق: ۲] ”اپنے دو عادل گواہ مقرر کرلو۔“ قرض میں ﴿وَاسْتَشْهِدُوا

(۱) [صحیح: صحیح ابو داود (۳۰۷۶) کتاب القضاء: باب القضاء بالیمین والشاہد، ابو داود (۳۶۱۰) ابن ماجہ (۲۳۶۸) ترمذی (۱۳۴۳)]

(۲) [تلخیص الحبیر (۲۰۶/۴)]

(۳) [نبیل الأوطار (۳۷۹/۵) الأم للشافعی (۲۵۶/۶) المغنی لابن قدامة (۱۲۹/۱۴) بدایۃ المجتہد (۴۶۶/۲)]

(۴) [نبیل الأوطار (۳۷۹/۵-۳۸۰)]

(۵) [فتح الباری (۶۱۵/۵)]

شَهِيدَيْنِ مِنْ رِجَالِكُمْ.....﴾ [البقرة: ۲۸۲] ”دو مرد یا ایک مرد اور دو عورتیں۔“ (۱)

(ابن حزمؒ) حدود کے علاوہ باقی سب مسائل میں قسم اور ایک گواہ کے ساتھ فیصلہ درست ہے اور جنہوں نے یہ کہا ہے کہ یہ صرف

نبی ﷺ نے اموال کے متعلق فیصلہ فرمایا تھا وہ بات ثابت نہیں۔ (۲)

(نواب صدیق حسن خانؒ) عادل گواہ اور قسم کے ساتھ فیصلہ کرنا واجب ہے۔ (۳)

وَبِیْمَنِ الْمُنْكَرِ وَبِیْمَنِ الرَّؤْ  
مدعی علیہ کی قسم ❶ اور تردیدی قسم کے ساتھ فیصلہ کیا جائے گا۔ ❷

❶ ایک طویل روایت میں ہے کہ ایک حضری اور ایک کندی جھگڑا لے کر رسول اللہ ﷺ کے پاس آئے تو آپ ﷺ نے کندی سے کہا ﴿اَلَمْ یَسْنِ ۙ قَالَ لَا قَالَ فَلَمْ یَمِیْنِ﴾ ”کیا تیرے پاس کوئی ثبوت ہے؟ اس نے کہا نہیں تو آپ ﷺ نے فرمایا: پھر تجھے اس کی قسم کا اعتبار کرنا ہوگا۔“ اس نے کہا اے اللہ کے رسول! وہ تو گتہنگار آدمی ہے وہ پرواہ نہیں کرے گا کہ کس بات پر قسم اٹھا رہا ہے اور وہ کسی چیز سے نہیں بچے گا (یعنی اس کے لیے جھوٹی قسم کھانا کوئی بڑی بات نہیں) تو آپ ﷺ نے فرمایا ﴿لَیْسَ لَكَ مِنْهُ إِلَّا ذَلِكَ﴾ ”اب تیرے لیے اس کی طرف سے اس کے علاوہ اور کچھ نہیں ہے۔“ (۴)

❷ اس سے مراد یہ ہے کہ مدعی علیہ انکار کر دے تو مدعی سے قسم اٹھوا لی جائے۔ اس کے اثبات میں کوئی واضح دلیل موجود نہیں۔

ایک روایت میں ہے کہ حضرت عمر رضی اللہ عنہ نے فرمایا ﴿أَنَّ النَّبِيَّ ﷺ رَدَّ الْيَمِينَ عَلَى طَالِبِ الْحَقِّ﴾ ”کہ نبی ﷺ نے قسم کو مدعی پر لوٹا دیا۔“ لیکن یہ روایت ضعیف ہے۔ (۵)

البتہ وہ حدیث صحیح ہے جس میں ذکر ہے کہ قسم صرف مدعی علیہ کے ذمہ ہی ہے جیسا کہ اس میں یہ لفظ ہیں کہ ﴿وَلَكِنْ الْيَمِينَ عَلَى الْمُدْعَى عَلَيْهِ﴾ ”اور لیکن قسم مدعی علیہ پر ہے۔“

وَبِعِلْمِهِ  
حاکم اپنے علم کے ساتھ بھی فیصلہ کر سکتا ہے۔ ❶

❶ (۱) حضرت ابو ہریرہ رضی اللہ عنہ فرماتے ہیں کہ دو آدمی جھگڑا لے کر رسول اللہ ﷺ کے پاس حاضر ہوئے۔ آپ ﷺ نے مدعی سے کہا ﴿أَقِمِ الْبَیْنَةَ﴾ ”دلیل پیش کرو۔“ جب وہ دلیل پیش نہ کر سکا تو آپ ﷺ نے دوسرے شخص سے کہا کہ تم قسم اٹھاؤ۔ اس نے اللہ کی قسم اٹھالی (جس کے علاوہ کوئی معبود برحق نہیں) کہ اس کی کوئی چیز اس کے پاس نہیں۔ تو رسول اللہ

(۱) [مزید تفصیل کے لیے دیکھیے: الروضة الندية (۵۵۶/۲-۵۵۷) المسوی (۲۲۶/۲)]

(۲) [المحلی بالآثار (۴۹۰/۸-۴۹۱)]

(۳) [الروضة الندية (۵۵۸/۲) اس مسئلہ کی مزید تفصیل کے لیے دیکھیے: أعلام الموقعین (۳۲۱-۳۸)]

(۴) [صحیح : صحیح ابو داود (۳۰۸۴) کتاب القضاء : باب الرجل یحلف علی علمه فیما غاب عنه ابو داود

[۳۶۲۳]

(۵) [ضعیف : إرواء الغلیل (۲۶۷/۸) (۲۶۴۲) دارقطنی (۲۱۳/۴) حاکم (۱۰۰/۴)]

ﷺ نے فرمایا ﴿قد فعلت ولكن غفر لك بإخلاص لا إله إلا الله﴾ ”تو نے ایسا کیا ہے، لیکن اللہ تعالیٰ نے تیرے لالہ لہ لہ لا اللہ کے اخلاص کی وجہ سے تجھے بخش دیا ہے۔“

ایک روایت میں یہ لفظ ہیں ﴿بل هو عندك ادفع إليه حقه﴾ ”بلکہ وہ چیز تیرے پاس ہی ہے لہذا اسے اس کا حق ادا کر دو۔“ (۱)

(۲) امام بخاریؒ نے یہ باب قائم کیا ہے ((من رأى للفاضل أن يحكم بعلمه في أمر الناس إذا لم يحف الظنون والتهمة)) ”جس کا یہ خیال ہے کہ قاضی لوگوں کے معاملات میں اپنے علم کے ساتھ فیصلہ کر سکتا ہے جبکہ وہ (برے) گمان اور تہمت سے نہ ڈرتا ہو۔“

اور اس باب کے تحت یہ حدیث لائے ہیں:

نبی ﷺ نے حضرت ہند بنی سہلؓ کو کہا ﴿خذى ما يكفيك وولدك بالمعروف﴾ ”(اس کے مال سے) معروف طریقے سے اس قدر پکڑ لو جتنا تمہیں اور تمہارے بچے کو کافی ہو۔“ (۲)

اس حدیث میں مذکور ہے کہ رسول اللہ ﷺ نے بغیر کسی ثبوت اور گواہوں کے محض اپنے علم کے مطابق ہی فیصلہ کر دیا۔ (ابو حنیفہؒ، ابویوسفؒ) قاضی اپنے علم کے مطابق صرف مالی مسائل میں ہی فیصلہ کر سکتا ہے۔

(بعض مالکیہ، شافعیہ) قاضی اپنے علم کے مطابق حدود کے علاوہ تمام معاملات میں فیصلہ کر سکتا ہے۔

(ابن عربیؒ) محض اپنے علم کے ساتھ کوئی فیصلہ بھی نہیں کر سکتا۔

(شوکانیؒ) اس بات میں کوئی شک نہیں کہ حاکم کے لیے اپنے علم کے ساتھ فیصلہ کرنا جائز ہے۔ (۳)

(ابن حزمؒ) اپنے علم کے ساتھ حاکم پر تمام معاملات کا فیصلہ کرنا فرض ہے۔ (۴)

(راجح) حاکم کے لیے مطلق طور پر تمام معاملات میں اپنے علم کے ساتھ فیصلہ کرنا جائز ہے۔ (۵)

غیر عادل ❶، خائن دشمن جسے تہمت لگی ہو ایک گھر سے وابستہ شخص ❷ اور قاذف (تہمت لگانے والے) ❸ کی گواہی قبول نہیں کی جائے گی۔

وَلَا تُقْبَلُ شَهَادَةُ مَنْ لَيْسَ بِعَدْلٍ وَلَا الْخَائِنِ وَلَا ذِي الْعَدَاوَةِ وَالْمُتَّهِمِ وَالْقَانِعِ لِأَهْلِ الْبَيْتِ وَالْقَاضِي

❶❶ (۱) ارشاد باری تعالیٰ ہے کہ

(۱) [صحیح : صحیح ابو داود (۲۸۰۳) کتاب الایمان والنذور : باب فی الحلف کا ذبا متعمدا ابو داود (۳۲۷۵)]

نسائی فی السنن الکبریٰ (۴۸۹/۳) ❶ (۶۰۰۶) احمد (۲۵۳/۱) حاکم (۹۵/۴)

(۲) [بخاری (قبل الحدیث ۷۱۶۱) کتاب الأحکام : باب من رأى للفاضل أن يحكم بعلمه]

(۳) [نیل الأوطار (۱۳۸۲/۵) فتح الباری (۶۴/۱۵)]

(۴) [المحلی بالآثار (۵۲۳/۸)]

(۵) [مزید تفصیل کے لیے ملاحظہ ہو: نیل الأوطار (۳۸۴/۵) الروضة الندية (۵۶۱/۲)]

﴿وَأَشْهَدُوا ذَوَىٰ عَدْلٍ مِّنْكُمْ﴾ [الطلاق : ۲]

”اپنے میں سے دو عادل افراد کو گواہ بناؤ۔“

(2) ﴿مِمَّنْ تَرْضَوْنَ مِنَ الشُّهَدَاءِ﴾ [البقرة : ۲۸۲]

”(انہیں گواہ بناؤ) جنہیں تم گواہوں میں سے پسند کرلو۔“

(3) ﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا﴾ [الحجرات : ۶]

”اے ایمان والو! اگر تمہارے پاس کوئی فاسق خبر لائے تو اس کی تحقیق کر لیا کرو۔“

(4) اس بات پر اجماع ہے کہ فاسق کی گواہی قبول نہیں ہوگی۔ (۱)

② حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لا تحوز شهادة حائن ولا خائنة ولا ذی غمر علی أخیه ولا تحوز شهادة الفانع لأهل البيت﴾ ”خائن مرد اور خائن عورت کی گواہی جائز نہیں اور کینہ رکھنے والے کی گواہی اس کے بھائی کے خلاف جائز نہیں اور جو شخص کسی دوسرے کے زیر کفالت ہو اس کی گواہی کفیل خاندان کے حق میں جائز نہیں۔“ (۲)

ایک روایت میں یہ لفظ ہیں ﴿لا تحوز شهادة حائن ولا خائنة ولا زان ولا زانية﴾ ”خائن مرد اور خائن عورت کی گواہی جائز نہیں۔“ (۳)

(جہور، شافعی، مالک، احمد) دشمن کی گواہی قبول نہیں کی جائے گی۔

(ابوحنیفہ) دشمن کی گواہی قبول کی جائے گی۔ (۴)

(راجح) برحق بات یہی ہے کہ دشمن کی گواہی قبول نہیں کی جائے گی۔ (۵)

② اس بات پر بھی اہل علم نے اجماع نقل کیا ہے کہ غلام کی اپنے مالک کے حق میں گواہی قبول نہیں کی جائے گی۔ (۶)

③ ارشاد باری تعالیٰ ہے کہ

﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ

(۱) [البحر الزخار (۲۴/۵) نیل الأوطار (۳۸۷/۵) الروضة الندية (۵۶۲/۲)]

(۲) [حسن : صحيح ابو داود (۳۰۶۷) كتاب القضاء : باب من ترد شهادته، احمد (۱۸۱/۲) ابو داود (۳۶۰۰) دار قطنی (۵۲۸) بیہقی (۲۰۰/۱۰) تاریخ دمشق لابن عساکر (۱۸۷/۱۵) شیخ حازم علی قاضی نے اسے حسن کہا ہے۔

[التعليق على سبل السلام (۱۹۳۱/۴)]

(۳) [صحيح : صحيح ابو داود (۳۰۶۸) كتاب القضاء : باب من ترد شهادته، ابو داود (۳۶۰۱) تلخیص الجیر

(۱۹۸/۴) إرواء الغلیل (۲۶۶۹)]

(۴) [الأم (۱۶۷/۸۸) المبسوط (۱۳۳/۱۶) المغنی (۱۷۴/۱۴) بداية المجتهد (۴۶۴/۲)]

(۵) [نیل الأوطار (۳۸۷/۵)]

(۶) [البحر الزخار (۳۶/۵) الروضة الندية (۵۶۴/۲)]

شَہَادَةُ اَبَدًا وَاُولٰٓئِكَ هُمُ الْفٰسِقُوْنَ ﴿[النور: ٤]

”جو لوگ پاکدامن عورتوں پر زنا کی تہمت لگائیں پھر چار گواہ پیش نہ کر سکیں تو انہیں اسی (80) کوڑے لگاؤ اور کبھی بھی ان کی گواہی قبول نہ کرو یہ فاسق لوگ ہیں۔

توبہ کے بعد قاذف کی گواہی قبول ہوگی یا نہیں اس میں اختلاف ہے اور اختلاف کی وجہ یہ ہے کہ استثناء کا مرجع دو جملے ﴿وَلَا تَقْبَلُوْا لَهُمْ شَہَادَةَ اَبَدًا وَاُولٰٓئِكَ هُمُ الْفٰسِقُوْنَ﴾ ہیں یا ایک جملہ ﴿وَاُولٰٓئِكَ هُمُ الْفٰسِقُوْنَ﴾ (مالک، شافعی، احمد) ان کے نزدیک استثناء کا مرجع دونوں جملے ہیں لہذا قاذف کی گواہی توبہ کے بعد قبول کی جائے گی۔ ان کے دلائل حسب ذیل ہیں:

(1) آیت میں واضح اشارہ موجود ہے کہ ﴿اِلَّا الَّذِيْنَ تَابُوْا﴾ ”مگر وہ لوگ جو توبہ کر لیں۔“

(2) حدیث نبوی ہے کہ ﴿النَّاسُ مِنَ الذَّنْبِ كَمَنْ لَا ذَنْبَ لَهُ﴾ ”گناہ سے توبہ کرنے والا شخص اس طرح ہے جیسے اس نے گناہ کیا ہی نہیں۔“ (۱)

(3) کفر قذف سے بڑا جرم ہے جب کافر کی توبہ قبول ہے تو قاذف کی کیوں نہیں؟۔

(4) حضرت عمر رضی اللہ عنہ نے تین آدمیوں کو زنا کی حد لگائی اور انہیں کہا ﴿توبوا تقبل شہادتکم فتاب رجلان ولم یتب أبو بکر﴾ ”توبہ کر لو تمہاری گواہی قبول کی جائے گی تو دو آدمیوں نے توبہ کر لی لیکن ابو بکر نے نہیں کی پھر ابو بکر کی گواہی قبول نہیں کی جاتی تھی۔“ (۲)

(ابو حنیفہ) استثناء کا مرجع صرف آخری جملہ ہے۔ یعنی توبہ کے بعد فسق کی صفت تو ختم ہو جائے گی لیکن گواہی قبول نہیں کی جائے گی۔

ان کے دلائل حسب ذیل ہیں:

(1) قرآن میں اللہ تعالیٰ نے قاذف کی گواہی قبول نہ کرنے کا ذکر کرتے ہوئے ﴿اَبَدًا﴾ کا لفظ استعمال فرمایا ہے جس کا معنی یہ ہے کہ تہمت لگانے والے کی کبھی بھی گواہی قبول نہیں کی جائے گی۔

(2) حضرت عمر بن خطاب رضی اللہ عنہ نے حضرت ابوموسیٰ اشعری رضی اللہ عنہ کی جانب لکھ کر بھیجا ﴿المسلمون عدول بعضهم على بعض إلا مجلود فی حد﴾ ”مسلمان ایک دوسرے پر عادل ہیں مگر وہ جسے کسی حد میں کوڑے لگائے گئے ہوں۔“ (۳)

واضح رہے کہ جسے کسی حد میں تہمت لگی ہو اس کا غیر عادل ہونا اور لفظ ”أبدًا“ سے ہمیشہ گواہی قبول نہ کرنے کا استدلال

(۱) [صحیح: صحیح ابن ماجہ (۳۴۲۷) کتاب الزہد: باب ذکر التوبۃ، ابن ماجہ (۴۲۵۰)]

(۲) [مصنف عبد الرزاق (۳۸۴/۷)، (۱۳۵۶۴)]

(۳) [صحیح: إرواء الغلیل (۲۶۱۹) ابن أبی شیبہ (۱۷/۶) دار قطنی (۲۰۷/۴) بیہقی (۱۳۵/۱۰)]

اس وقت تک ہو سکتا ہے جب تک وہ توبہ نہ کرے اور جب وہ توبہ کر لے تو ان شاء اللہ وہ شخص ایسے ہی ہے جیسے اس پر کوئی گناہ تھا ہی نہیں۔ (۱)

(ابن حزمؒ) توبہ کے بعد گواہی قبول کر لی جائے گی۔ (۲)  
 (بخاریؒ) صحیح بخاری میں رقمطراز ہیں کہ ”حضرت عمر رضی اللہ عنہ نے حضرت مغیرہ رضی اللہ عنہ پر تہمت لگانے کی وجہ سے ابو بکرؓ قبل بن معبد اور نافع کو کوڑے لگائے پھر انہیں توبہ کرنے کا کہا اور فرمایا ﴿من تاب قبلت شہادته﴾ ”جو توبہ کرے گا میں اس کی گواہی قبول کروں گا۔“ (۳)  
 (جمہور) توبہ کے بعد قاذف کی گواہی قبول کی جائے گی۔ (۴)  
 (راجح) جمہور کا موقف رائج ہے۔

وَلَا يَدْوِي عَلَى صَاحِبِ قَرْيَةٍ  
 اور نہ ہی شہری کے خلاف دیہاتی کی گواہی قبول کی جائے گی۔ ❶

❶ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَحْزُزْ شَهَادَةُ بَدْوِي عَلَى صَاحِبِ قَرْيَةٍ﴾ ”کسی دیہاتی کی شہری کے خلاف گواہی جائز نہیں۔“ (۵)  
 (خطابیؒ) دیہاتی کی شہادت سے کراہت اس لیے ہے کیونکہ (ممکن ہے) وہ علم میں کمی کے باعث شہادت کا حق ادا نہیں کریں گے اور (بات کو) اصل واقعہ سے تبدیل کر دیں گے۔ (۶)  
 امام احمدؒ اور ان کے اصحاب کی ایک جماعت اس حدیث پر عمل کی قائل ہے مگر انہوں نے اسے اُس دیہاتی پر محمول کیا ہے جس کی عدالت و ثقاہت معلوم نہ ہو اور اُغلباً ان کی یہ صفت نامعلوم ہی ہوتی ہے۔ (۷)  
 (شوکانیؒ) یہی بات رائج ہے۔ (۸)

(۱) [مزید تفصیل کے لیے دیکھیے: التعليق على الروضة الندية للشيخ صبيح حسن خلاق (۵۶۶/۲) فتح الباری (۹۸/۷) المحلی بالآثار (۵۲۹/۸-۵۳۰)]

(۲) [ایضاً]

(۳) [بخاری (قبل الحديث ۲۶۴۸) کتاب الشهادات : باب شهادة القاذف والسارق والزانی]

(۴) [فتح الباری (۹۸/۷)]

(۵) [صحیح : إرواء الغلیل (۲۸۹/۸) ، (۲۶۷۴) ابو داود (۳۶۰۲) کتاب القضاء : باب شهادة البدوي على أهل الأمصار ، ابن ماجه (۲۳۶۶) بیہقی (۲۵۰/۱۰)]

(۶) [معالم السنن (۱۷۰/۴)]

(۷) [المغنی (۳۲/۱۲)]

(۸) [نیل الأوطار (۳۸۸/۵)]



کیونکہ رسول اللہ ﷺ نے چاند دیکھنے کے متعلق ایک دیہاتی کی گواہی قبول فرمائی تھی۔ (۱)

وَيَجُوزُ شَهَادَةُ مَنْ يَشْهَدُ عَلَى تَغْيِيرِ فَعْلِهِ  
أَوْ قَوْلِهِ إِذَا انْتَفَتِ التُّهْمَةُ

ایسے شخص کی شہادت جائز ہے جو اپنے قول یا فعل کو ثابت کرنے کے لیے شہادت دے جب کہ اس کی صورت تہمت کی نہ ہو۔ ❶

❶ (۱) پہلی بات تو یہ ہے کہ شریعت میں اس کی کوئی ممانعت نہیں ہے۔

(۲) رسول اللہ ﷺ نے دودھ پلانے والی عورت کی گواہی قبول کر لی اور حرمت کا حکم لگا دیا جیسا کہ حدیث میں ہے کہ حضرت عقبہ بن حارث رضی اللہ عنہ فرماتے ہیں کہ میں نے ایک عورت سے شادی کی تو ایک عورت نے آ کر کہا ﴿إِنِّي قَدْ أَرْضَعْتُكَمَا﴾ ”میں نے تم دونوں کو دودھ پلایا ہے“ پھر میں نے رسول اللہ ﷺ سے دریافت کیا تو آپ ﷺ نے مجھے اس عورت (بیوی) کو چھوڑنے کا حکم دے دیا۔ (۲)

(راجح) رائج یہی معلوم ہوتا ہے کہ یہاں ماتن کا موقف درست نہیں کیونکہ حدیث میں عورت نے صرف ایک خبر دی تھی اور پھر اسے قاعدہ کلیہ بنالینا اور ہر ایک کے لیے جائز قرار دینا کیسے درست ہو سکتا ہے؟ جب کہ قرآن میں واضح حکم موجود ہے کہ ”دو عادل گواہ مقرر کرو“ نیز رسول اللہ ﷺ اور صحابہ کرام رضی اللہ عنہم سے بھی کوئی ایسا مسئلہ منقول نہیں۔ (واللہ اعلم)

جھوٹی شہادت بہت بڑا کبیرہ گناہ ہے۔ ❶

وَشَهَادَةُ الزُّوْرِ مِنْ أَكْبَرِ الْكِبَايِرِ

❶ (۱) ارشاد باری تعالیٰ ہے کہ

﴿وَأَجْتَنِبُوا قَوْلَ الزُّوْرِ﴾ [الحج : ۳۰]

”اور جھوٹی بات سے پرہیز کرو۔“

(۲) ایک اور آیت میں اللہ تعالیٰ ایمان والوں کی صفات بیان کرتے ہوئے فرماتے ہیں کہ

﴿وَالَّذِينَ لَا يَشْهَدُونَ الزُّوْرَ﴾ [الفرقان : ۷۲]

”وہ لوگ جھوٹی گواہی نہیں دیتے۔“

(۳) حضرت انس رضی اللہ عنہ سے روایت ہے کہ رسول اللہ ﷺ سے کبیرہ گناہوں کے متعلق سوال کیا گیا تو آپ ﷺ نے فرمایا ﴿الشُّرْكُ بِاللَّهِ﴾ و عقوق الوالدین و قتل النفس و شهادة الزور ﴿اللہ کے ساتھ شرک کرنا والدین کی نافرمانی کرنا“ ناحق کسی جان کا قتل اور جھوٹی گواہی دینا۔“ (۳)

(۱) [صحیح : صحیح ابو داود (۲۰۵۲) کتاب الصیام : باب فی شهادة الواحد علی رؤیة ہلال رمضان ، ابو داود (۲۳۴۲)]

(۲) [بخاری (۲۶۶۰) کتاب الشهادات : باب شهادة المرضعة]

(۳) [بخاری (۲۶۵۳) کتاب الشهادات : باب ما قیل فی شهادة الزور ، مسلم (۸۸) ترمذی (۱۲۰۷) نسائی (۸۸/۷)]

احمد (۱۳/۳)

(4) حضرت ابو بکر رضی اللہ عنہ سے روایت ہے کہ رسول اللہ ﷺ نے فرمایا ”کیا میں تم لوگوں کو سب سے بڑے گناہ نہ بتلاؤں؟ تین مرتبہ آپ ﷺ نے اس طرح فرمایا۔ صحابہ نے عرض کیا ہاں اے اللہ کے رسول! آپ ﷺ نے فرمایا: کسی کو اللہ کا شریک ٹھہرانا والدین کی نافرمانی کرنا“ آپ ﷺ اس وقت ٹیک لگا کر بیٹھے ہوئے تھے لیکن اب آپ سیدھے ہو کر بیٹھ گئے اور فرمایا ﴿ألا وقول الزور﴾ ”خبردار! اور جھوٹی بات بھی (کبیرہ گناہ ہے)“ اس کے بعد رسول اللہ ﷺ نے اس جملے کو اتنی مرتبہ بیان کیا کہ صحابہ کہتے ہیں ہم نے کہا کاش! آپ خاموش ہو جائیں۔ (۱)

وَإِذَا تَعَارَضَ الْبَيِّنَتَانِ وَلَمْ يُوْجَدْ وَجْهُ تَرْجِيْحُ قِسْمِ الْمُدْعَى	جب دو دلائل باہم متعارض ہو جائیں اور کوئی وجہ ترجیح بھی نہ ہو تو مدعی (وہ چیز جس کا دعویٰ کیا گیا ہے) کو تقسیم کر دیا جائے گا۔ ①
--	---

① عہد نبوی میں دو آدمیوں نے ایک اونٹ کا دعویٰ کیا۔ پھر اس پر دونوں نے دو دو گواہ بھی پیش کر دیے تو ﴿فقسمہ النبی ﷺ بینہما نصفین﴾ ”نبی ﷺ نے اسے دونوں کے درمیان نصف نصف تقسیم کر دیا۔“ (۲)  
ایک اور روایت میں ہے کہ دونوں آدمیوں کے پاس نہ تو کوئی ثبوت تھا اور نہ کوئی گواہ تو آپ ﷺ نے مطلوبہ چیز کو دونوں کے درمیان نصف نصف تقسیم کر دیا۔ (۳)  
درج بالا دونوں روایات ضعیف ہیں۔ اس لیے یہ مسئلہ ثابت نہیں ہوتا البتہ وہ حدیث صحیح ہے جس میں قرعہ اندازی کا ذکر ہے۔

حضرت ابو ہریرہ رضی اللہ عنہ فرماتے ہیں کہ ﴿أن النبی ﷺ عرض علی قوم الیمین فأسرعوا فأمر أن یسهم بینہم فی الیمین أبہم یحلف﴾ ”نبی ﷺ نے ایک قوم پر قسم پیش کی تو وہ فوراً قسم کھانے پر تیار ہو گئے تو آپ ﷺ نے حکم دیا کہ ان لوگوں میں قرعہ اندازی کی جائے کہ ان میں سے کون قسم اٹھائے گا۔“ (۴)

اس کی صورت یہ ہے کہ جب فریقین مدعی ہوں اور جس چیز کا دونوں دعویٰ کر رہے ہوں وہ دونوں کے پاس موجود نہ ہو اور نہ ہی اس کا دونوں کے پاس کوئی ثبوت ہو تو ان کے درمیان قرعہ اندازی کی جائے گی پھر جس کے نام قرعہ لکھے گا وہ قسم کھا کر اس چیز کا مستحق قرار پائے گا۔ (۵)

(۱) [بخاری (۲۶۵۴) کتاب الشهادات : باب ما قبل فی شهادة الزور، مسلم (۸۷) ترمذی (۱۹۰۱) احمد (۳۶۱۵)]

(۲) [ضعیف : إرواء الغلیل (۲۶۶) ابو داود (۳۶۱۵) کتاب القضاء باب الرجلین یدعیان شینا ولیس لہما بینة، حاکم (۹۵/۴) بیہقی (۲۵۴/۱۰)]

(۳) [ضعیف : إرواء الغلیل (۲۶۵۶) ابو داود (۳۶۱۳) نسائی (۲۴۸/۸) ابن ماجہ (۲۳۳۰) احمد (۴۰۲/۴)]

(۴) [بخاری (۲۶۷۴) کتاب الشهادات : باب إذا تسارع قوم فی الیمین]

(۵) [مزید تفصیل کے لیے ملاحظہ ہو: فتح الباری (۱۴۵/۷) سبل السلام (۱۹۴۱/۴) نیل الأوطار (۳۹۶/۵) قفو الأثر

اس کی تائید اُس حدیث سے بھی ہوتی ہے جس میں مذکور ہے کہ دو آدمی کسی چیز میں جھگڑ پڑے اور کسی کے پاس گواہ بھی نہیں تھا تو نبی ﷺ نے انہیں حکم دیا کہ وہ قسم کے لیے قرعہ اندازی کر لیں۔ (یعنی جس کے نام قرعہ لکھے گا وہ قسم اٹھا کر وہ چیز لے لے)۔ (۱)

ثابت ہوا کہ دلائل میں تعارض کی صورت میں دونوں کے پاس شواہد ہوں یا نہ ہوں قسم کے لیے قرعہ اندازی سے ہی فیصلہ کرنا زیادہ صحیح ہے۔

(ابو حنیفہ) دونوں کے پاس دلائل ہوں یا نہ ہوں فیصلہ یوں کیا جائے گا کہ جس چیز کا دعویٰ کیا گیا ہے اسے دونوں کے درمیان نصف نصف تقسیم کر دیا جائے گا۔ خواہ وہ چیز ان کے پاس موجود ہو یا نہ ہو۔ (۲)

(راجح) پہلا موقف رائج و برحق ہے اور صحیح احادیث سے ثابت ہے۔

وَإِذَا لَمْ يَكُنْ لِلْمُدْعَى بَيِّنَةٌ فَلْيَسْ لَهُ إِلَّا يَمِينٌ	اور جب مدعی کے پاس کوئی دلیل نہ ہو تو پھر اسے مدعی علیہ کی قسم
صَاحِبِهِ وَلَوْ كَانَ فَاجِرًا	تسلیم کرنا ہوگی اگرچہ وہ گنہگار و فاجر ہی کیوں نہ ہو۔ ①

① (1) حضرت اشعث بن قیس رضی اللہ عنہ سے روایت ہے کہ میرے اور ایک آدمی کے درمیان کنوئیں کے معاملے میں جھگڑا تھا۔ ہم جھگڑالے کر رسول اللہ ﷺ کے پاس پہنچے تو آپ ﷺ نے فرمایا ﴿شاهدك أو يمينه﴾ ”تمہیں دو گواہ پیش کرنے ہوں گے یا پھر اسے قسم لی جائے گی۔“ میں نے کہا ﴿إذن يحلف ولا يبالى﴾ ”پھر تو وہ بغیر کسی پرواہ کے قسم اٹھا لے گا۔“ آپ ﷺ نے فرمایا ﴿من حلف على يمين يقتطع بها مال امرئ مسلم لقي الله وهو عليه غضبان﴾ ”جو شخص قسم اٹھا کر کسی مسلمان کا مال ناحق اڑالے تو وہ اللہ تعالیٰ سے جب ملاقات کرے گا تو اللہ اس پر ناراض ہوگا۔“ (۳)

(2) ایک روایت میں ہے کہ دو آدمی جھگڑالے کر رسول اللہ ﷺ کے پاس آئے تو آپ ﷺ نے ان میں سے ایک (کندی) کے لیے کہا کہ کیا تمہارے پاس دلیل ہے۔ اس نے کہا نہیں تو آپ ﷺ نے فرمایا ﴿فلنك يمينه﴾ ”تیرے لیے پھر اس کی قسم ہے“ تو اس نے کہا اے اللہ کے رسول! ﴿الرجل فاجر لا يبالى على ما حلف عليه وليس يتورع من شيء﴾ فقال ليس لك منه إلا ذلك ﴿”وہ آدمی تو گنہگار ہے وہ پرواہ نہیں کرے گا کہ کس بات پر قسم اٹھا رہا ہے اور نہ ہی وہ کسی چیز سے بچے گا تو آپ ﷺ نے فرمایا تیرے لیے اب اس کے سوا کچھ نہیں ہے۔“ (۴)

(۱) [صحیح: صحیح ابو داود (۳۰۷۸) کتاب القضاء: باب الرجلین يدعيان شيئا وليس بينهما بينة] ابو داود

(۲۱۶) ابن ماجہ (۲۳۴۶) نسائی (۶۰۱)

(۲) [المحلی بالآثار (۵۳۹/۸)]

(۳) [بخاری (۲۶۷۰، ۲۶۶۹) کتاب الشهادات: باب اليمين على المدعى عليه في الأموال والحدود] مسلم

(۱۳۸)

(۴) [مسلم (۱۳۹) کتاب الإيمان: باب وعيد من اقتطع حق مسلم بيمين فاجرة بالنار] ابو داود (۲۶۲۳) ترمذی

(۱۳۴۰) احمد (۳۱۷/۴)

(3) ایک روایت میں یہ لفظ ہیں ﴿الیمین علی من أنکر﴾ ”قسم وہ شخص اٹھائے گا جس نے انکار کیا۔“ (۱)

اور قسم کے بعد کوئی دلیل قبول نہیں کی جائے گی ❶ اور عاقل و بالغ شخص سنجیدگی سے کسی ایسے معاملے کا اقرار کرے جو عقل و عرف میں ناممکن نہ ہو تو وہ اس پر لازم ہوگا خواہ وہ کوئی بھی معاملہ ہو۔ ❷

وَلَا تُقْبَلُ الْبَيِّنَةُ بَعْدَ الْيَمِينِ وَمَنْ أَقْرَبَ بِشَيْءٍ  
عَاقِلًا بَالِغًا غَيْرَ هَازِلٍ وَلَا بِمُحَالٍ عَقْلًا  
أَوْ عَادَةً لَزِمَهُ مَا أَقْرَبَ بِهِ كَاثِبًا مَا كَانَ

❶ (1) جیسا کہ ابھی پیچھے حدیث بیان کی گئی ہے کہ رسول اللہ ﷺ نے فرمایا ﴿شاهدك أو يمينه﴾ ”تمہیں دو گواہ پیش کرنے ہوں گے یا پھر اس سے قسم لی جائے گی۔“ (۲)

(2) اور ایک دوسری روایت میں ہے کہ آپ ﷺ نے مدعی علیہ کے لیے قسم کا ذکر کیا اور پھر مدعی کے لیے کہا ﴿لیس لك منه إلا ذلك﴾ ”اب تیرے لیے اس کے سوا کچھ نہیں ہے۔“ (۳)

❷ (2) حدیث نبوی ہے کہ ﴿واغد یا أنیس إلى امرأة هذا فإن اعترفت فارجمها﴾ ”اے انیس! صبح اس کی بیوی کے پاس جانا، اگر وہ اعتراف (زنا) کرے تو اسے رجم کر دینا۔“ (۴)

عاقل اور بالغ کی قید اس لیے لگائی گئی ہے کیونکہ پاگل اور بچہ دونوں مکلف نہیں ہیں۔ سنجیدگی کی قید اس لیے کیونکہ ہازل (مذاق کرنے والے) کے اقرار کا کوئی اعتبار نہیں۔ اور عقلا و عرفا محال نہ ہو کی قید اس لیے ہے کیونکہ اگر ایسا نہیں ہوگا تو اقرار جھوٹ پر منحصر ہوگا اور جھوٹ کے ساتھ فیصلہ نہیں کیا جائے گا۔ (۵)

اور یہ اقرار ایک مرتبہ ہی کافی ہے خواہ حدود کو لازم کرنے والے اسباب سے ہو یا کسی اور سے جیسا کہ آئندہ بیان ہوگا۔ ❶

وَيَكْفِي مَرَّةً وَاحِدَةً مِنْ غَيْرِ فَرْقٍ بَيْنَ مُوجِبَاتِ  
الْحُلُودِ وَغَيْرِهَا كَمَا سَيَأْتِي

❶ جیسا کہ نبی ﷺ نے انیس کے لیے کہا تھا کہ اس شخص کی عورت کے پاس جاؤ اور اگر وہ اعتراف (زنا) کر لے تو اسے رجم کر دینا۔ (۶)

اقرار میں تکرار لازم ہے یا نہیں اس کی مزید بحث آئندہ کتاب الحدود میں آئے گی۔

(۱) [بیہقی (۲۰۲/۱۰)]

(۲) [بخاری (۲۶۶۹) کتاب الشهادات : باب الیمین علی المدعی علیہ فی الأموال والحدود]

(۳) [مسلم (۱۳۹) کتاب الإیمان : باب وعید من اقتطع حق مسلم بيمين]

(۴) [بخاری (۲۶۹۵) کتاب الصلح : باب إذا اضطلعوا علی صلح جور فالصلح مردود، مسلم (۱۶۹۷)]

(۵) [الروضة الندية (۵۷۲/۲)]

(۶) [بخاری (۲۶۹۵) کتاب الصلح]

## متفرقات

### 828- غلام اور لونڈی کی گواہی کا حکم

غلام اور لونڈی کی گواہی قبول کی جائے گی بشرطیکہ وہ عادل ہوں جیسا کہ حضرت انس رضی اللہ عنہ فرماتے ہیں کہ ﴿شهادة العبد جائزة إذا كان عدلاً﴾ ”غلام کی گواہی جائز ہے جبکہ وہ عادل ہو۔“ نیز امام شریحؒ اور زرارة بن اونیؒ نے بھی غلام کی گواہی کو جائز قرار دیا ہے اور امام ابن سیرینؒ نے فرمایا ہے کہ ((شهادته جائزة إلا العبد لسيده)) ”غلام کی گواہی جائز تو ہے لیکن اگر غلام اپنے مالک کے حق میں گواہی دے گا تو قبول نہیں کی جائے گی۔“ (۱)

ایک حدیث سے بھی یہ معلوم ہوتا ہے کہ رسول اللہ ﷺ نے لونڈی کی گواہی قبول فرمائی جیسا کہ اس حدیث میں یہ لفظ ہیں ﴿فجاءت أمة سوداء فقالت قد أرضعتكما﴾ ”ایک سیاہ رنگ کی لونڈی آئی اور اس نے کہا یقیناً میں نے ان دونوں کو دودھ پلایا ہے۔“ پھر رسول اللہ ﷺ نے اس لونڈی کی گواہی قبول فرمائی اور ان دونوں کے درمیان جدائی ڈال دی۔ (۲)

### 829- گواہی چھپانے والا گنہگار ہے

ارشاد باری تعالیٰ ہے کہ

﴿وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ إِيَّمٌ قَلْبُهُ﴾ [النساء: ۱۳۵]

”اور گواہی مت چھپاؤ اور جو گواہی چھپائے گا یقیناً وہ گنہگار دل والا ہے۔“

مذکورہ آیت میں بالخصوص دل کا ذکر اس لیے کیا گیا ہے کیونکہ کسی چیز کو چھپائے رکھنا دل کا فعل ہے۔ علاوہ ازیں تمام اعضائے بدن میں دل ہی وہ حصہ ہے کہ اگر وہ صحیح ہو جائے تو سارا جسم صحیح رہتا ہے اور اگر وہ خراب ہو جائے تو سارا جسم خراب ہو جاتا ہے۔

### 830- گواہی دیتے ہوئے مبالغہ آرائی سے اجتناب کرنا چاہیے

اور جس قدر علم ہو صرف اتنا ہی بیان کر دینا چاہیے جیسا کہ حضرت ابو موسیٰ رضی اللہ عنہ سے مروی حدیث میں ہے کہ نبی ﷺ نے ایک آدمی کو سنا وہ کسی دوسرے آدمی کی تعریف کر رہا ہے اور اس کی مدح میں مبالغے سے کام لے رہا ہے تو آپ ﷺ نے فرمایا ﴿أهلكتهم - أو قطعتم - ظهر الرجل﴾ ”تم نے (اسے) ہلاک کر دیا“ (یا آپ ﷺ نے یہ فرمایا کہ) تم نے اس آدمی کی کمر توڑ دی۔“ (۳)

(۱) [بخاری (قبل الحديث ۲۶۵۹) كتاب الشهادات : باب شهادة الإماء والعبيد]

(۲) [بخاری (۲۶۵۹) كتاب الشهادات : باب شهادة الإماء والعبيد]

(۳) [بخاری (۲۶۶۳) كتاب الشهادات : باب ما يكره من الإطناب في المدح وليقل ما يعلم]

### 831- مشرکین سے گواہی نہیں لی جائے گی

امام شعیبیؒ فرماتے ہیں کہ (مختلف) اہل ادیان کی ایک دوسرے کے خلاف گواہی جائز نہیں۔ کیونکہ اللہ تعالیٰ نے فرمایا ہے

﴿فَأَعْرِضْنَا بَيْنَهُمُ الْعَدَاوَةَ وَالْبَغْضَاءَ﴾ [المائدة: ۱۴]

”ہم نے ان کے مابین دشمنی اور بغض و نفرت ڈال دی ہے۔“

اور حضرت ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا ”نہ تو اہل کتاب کی تصدیق کرو اور نہ ہی تکذیب اور یہ کہو

www.KitaboSunnat.com

﴿آمَنَّا بِاللَّهِ وَمَا أُنْزِلَ إِلَيْنَا﴾ [البقرة: ۱۳۶]

”ہم اللہ کے ساتھ اور جو (ہماری طرف) نازل کیا گیا ہے ایمان لائے۔ (۱)

### 832- بغیر مطالبے کے گواہی دینے کی مذمت

حضرت عمران بن حصین رضی اللہ عنہ فرماتے ہیں کہ رسول اللہ ﷺ نے فرمایا ”تم میں سب سے بہترین میرا زمانہ ہے پھر ان لوگوں کا زمانہ ہے جو ان کے قریب ہیں..... پھر ان کے بعد ایسے (برے) لوگ پیدا ہو جائیں گے ﴿یشہدوں ولا یستشهدون﴾ ”جو گواہی دیں گے لیکن ان سے گواہی مانگی نہیں گئی ہوگی۔“ وہ خائن ہوں گے امین نہیں ہوں گے وہ نذرمانیں گے لیکن نذر پوری نہیں کریں گے اور ان میں موٹا پاٹا ہر ہو جائے گا۔“ (۲)



(۱) [بخاری (قبل الحدیث / ۲۶۸۵)]

(۲) [بخاری (۶۴۲۸) کتاب الرقاق : باب ما یحذر من زهرة الدنيا والتنافس فیہا]

## کتاب الحدود حدود کے مسائل

- |                                    |                        |   |
|------------------------------------|------------------------|---|
| زانی کی حد کا بیان                 | باب حد الزانی          | • |
| چوری کا بیان                       | باب السرقة             | • |
| تہمت کی حد کا بیان                 | باب حد القذف           | • |
| نشہ آور چیز پینے کی حد کا بیان     | باب حد الشرب           | • |
| تعزیر کا بیان                      | باب التعزیر            | • |
| باغی کی حد کا بیان                 | باب حد المحارب         | • |
| بطور حد قتل کے مستحق افراد کا بیان | باب من يستحق القتل حدا | • |

ارشاد باری تعالیٰ ہے کہ

﴿وَيَتَعَدَّ حُدُودَهُ يُدْخِلْهُ نَارًا﴾ [النساء : ۱۴]

”جو اللہ کی مقررہ حدود سے آگے نکلے گا اسے وہ جہنم میں ڈال دے گا۔“



حدیث نبوی ہے کہ

﴿أَقِمُوا حُدُودَ اللَّهِ فِي الْبَعِيدِ وَالْقَرِيبِ﴾

”خواہ کوئی دور کا ہو یا قریبی ہو اللہ کی حدود قائم کر دو۔“

[صحیح : صحیح الجامع الصغیر (۱۱۹۰)]



# کتاب الحدود ①

## حدود کے مسائل

### زانی کی حد کا بیان

### باب حد الزانی

إِنْ كَانَ بِحُزْرًا حُرًّا جَلْدَ مِائَةَ جَلْدَةٍ وَبَعْدَ الْجَلْدِ يَغْرُبُ عَامًّا

اگر زانی کنوارہ اور آزاد ہو تو اسے سو کوڑے لگائے جائیں گے اور اس کے بعد اسے ایک سال کے لیے جلا وطن کر دیا جائے گا۔ ②

① لغوی وضاحت: لفظ حدود حد کی جمع ہے اس کا معنی ہے ”رکاوٹ“۔ باب حَدَّ يَحْدُّ (نصر) حد مقرر کرنا۔ باب حَدَّ يَحْدُّ (تفعیل) حدود قائم کرنا۔ (۱)

شرعی تعریف: ایسی سزا جو اللہ تعالیٰ کا حق ہونے کی وجہ سے مقرر ہو۔ اس سے تعزیر، غیر مقرر سزا اور قصاص وغیرہ خارج ہے۔ (۲)

② (۱) ارشاد باری تعالیٰ ہے کہ:

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيَشْهَدَ عَذَابُهُمَا طَائِفَةٌ مِّنَ الْمُؤْمِنِينَ﴾ [النور: ۲]

”زنا کار مرد و عورت میں سے ہر ایک کو سو کوڑے لگاؤ۔ اگر تم اللہ اور آخرت کے دن پر ایمان رکھتے ہو۔ ان پر شرعی حد جاری کرتے ہوئے تمہیں ہرگز نری نہیں اختیار کرنی چاہیے۔ ان کی سزا کے وقت مسلمانوں کی ایک جماعت موجود ہونی چاہیے۔“

(۲) حضرت ابو ہریرہ رضی اللہ عنہ اور حضرت زید بن خالد جہنی رضی اللہ عنہ فرماتے ہیں کہ ایک دیہاتی نے رسول اللہ ﷺ کی خدمت میں حاضر ہو کر عرض کیا اے اللہ کے رسول! میں آپ کو اللہ کی قسم دے کر کہتا ہوں کہ آپ کتاب اللہ کے مطابق میرا فیصلہ فرمائیں اور دوسرا جو اس کی بہ نسبت زیادہ سمجھا رہا تھا نے بھی کہا کہ ہمارے درمیان آپ کتاب اللہ کے مطابق فیصلہ فرمائیں اور مجھے کچھ عرض کرنے کی اجازت دیں آپ ﷺ نے فرمایا بیان کرو۔ وہ بولا میرا بیٹا اس کے ہاں مزدوری پر کام کرتا تھا۔ اس کی اہلیہ سے زنا کا مرتکب ہو گیا ہے اور مجھے خبر دی گئی کہ میرے بیٹے پر رحم کی سزا ہے تو میں نے اس کے فدیے میں ایک سو بکریاں اور ایک لونڈی دے کر اس کی جان چھڑائی۔ اس کے بعد میں نے اہل علم سے دریافت کیا تو انہوں نے مجھے بتایا کہ میرے بیٹے کی سزا سو کوڑے اور ایک سال کی جلا وطنی ہے اور اس عورت کو سزائے رحم ہے۔ (یہ سن کر) رسول اللہ ﷺ نے فرمایا:

(۱) [المنجد (ص ۱۴۳) القاموس المحيط (ص ۲۵۰/۱) نیل الأوطار (۴/۵۳۳)]

(۲) [نیل الأوطار (۴/۵۳۳) المبسوط (۹/۳۶۱) فتح القدیر (۴/۱۱۲) بدائع الصنائع (۷/۳۳) تبیین الحقائق (۳/۱۶۳)]

معنی المحتاج (۴/۱۵۵)

﴿والذى نفسى بيده لأقضي بينكما بكتاب الله﴾ الوليدة والغنم رد عليك وعلى ابنك جلد مائة  
وتغريب عام واغد يا أنيس إلى امرأة هذا فإن اعترفت فارجمها ﴿”قسم ہے اس ذات کی جس کے ہاتھ میں میری  
جان ہے! میں تم دونوں کے درمیان کتاب اللہ کے عین مطابق ہی فیصلہ کروں گا۔ لونڈی اور بکریاں تمہیں واپس لوٹائی جائیں گی  
اور تیرے بیٹے کی سزا سو کوڑے اور سال بھر کی جلاوطنی ہے۔ اے انیس! تم اس آدمی کی اہلیہ کے پاس جاؤ۔ اگر وہ اس کا اعتراف  
کر لے تو اسے سنگسار کر دو۔“ (۱)

(3) حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا مجھ سے (احکام شریعت) سیکھ لو۔ اللہ تعالیٰ  
نے ان عورتوں کے لیے راستہ بنا دیا ہے ﴿البكر بالبكر جلد مائة ونفى سنة والثيب بالثيب جلد مائة والرحم﴾  
”کنوارہ لڑکا کنواری لڑکی سے زنا کرے تو اس کی سزا سو کوڑے اور ایک سال کی جلاوطنی ہے اور اگر شادی شدہ عورت کے ساتھ  
شادی شدہ مرد زنا کرے تو اس کی سزا سو کوڑے اور رجم ہے۔“ (۲)

(4) ایک روایت میں ہے کہ رسول اللہ ﷺ نے غیر شادی شدہ زانی کے لیے ان الفاظ میں فیصلہ فرمایا ﴿بنفى عام وباقامة

الحد عليه﴾ ”اسے ایک سال کے لیے جلاوطن کر دیا جائے اور اس پر حد بھی قائم کی جائے۔“ (۳)

(5) خلفائے راشدین عام صحابہ تابعین اور اکثر فقہانے جلاوطنی کے حکم پر مسلسل عمل کیا ہے۔ (۴)

(6) کنوارے زانی کو جلاوطن کرنے پر اجماع ہے۔ (۵)

(ابوحنیفہ) کنوارے زانی کو جلاوطن کرنا واجب نہیں ہے۔ (۶)

امام شوکانی رقمطراز ہیں کہ ”گذشتہ تمام احادیث و آثار اس (امام ابوحنیفہ) کا رد کرتے ہیں۔ (۷)

### 833- عورت کو جلاوطن کرنے کا حکم

عورت کو جلاوطن کرنے کے متعلق اختلاف ہے:

(شافعی) احادیث میں جلاوطنی کا حکم مرد اور عورت دونوں کو شامل ہے۔

(۱) [بخاری (۶۸۴۲، ۶۸۴۳) کتاب الحدود : باب إذا رمى امرأته أو امرأة غيره بالزنا، مسلم (۱۶۹۷)

(۱۶۹۸) ابو داود (۴۴۴۵) ترمذی (۱۴۳۳) نسائی (۲۴۰۱۸) ابن ماجہ (۲۵۴۹) حمیدی (۸۱۱) احمد  
[(۱۵۱/۴)]

(۲) [مسلم (۱۶۹۰) کتاب الحدود : باب حد الزنا، ابو داود (۴۴۱۵) ترمذی (۱۴۳۴) ابن ماجہ (۲۵۵۰) نسائی  
(۲۷۰۱۴) احمد (۳۱۳/۵)]

(۳) [بخاری (۶۸۳۳) کتاب الحدود : باب البكران يجلدان وينفيان]

(۴) [شرح السنة للبيهقي (۲۷۸/۱۰)]

(۵) [الإجماع لابن المنذر (ص ۱۴۲) شرح فتح القدير (۲۶/۵)]

(۶) [المبسوط (۴۴/۹) بداية المجتهد (۴۳۶/۲) الام للشافعي (۱۳۳/۶) المغني (۳۲۲/۱۲)]

(۷) [نيل الأوطار (۵۳۵/۴)]

(مالکؒ، اوزاعیؒ) عورت کو جلا وطن نہیں کیا جائے گا۔

(ابوضیفؒ) اسی کے قائل ہیں۔ ان کی دلیل یہ حدیث ہے ﴿إِذَا زَنَتِ أُمَةٌ أَحَدَكُمْ فَلْيُجْلِدْهَا﴾ ”جب تم میں سے کسی کی لونڈی زنا کرے تو وہ اسے کوڑے لگائے۔“ (۱)

(شوکانیؒ) درج بالا حدیث کی وجہ سے صرف لونڈی پر جلا وطنی واجب نہیں ہے اور یہ عموم جلا وطنی کے حکم سے خاص ہو گا۔ اس کے علاوہ جلا وطنی کے حکم میں مرد اور عورت دونوں شامل ہیں کیونکہ رسول اللہ ﷺ نے ان دونوں میں کوئی تفریق نہیں فرمائی۔ (۲)

(راجح) امام شوکانیؒ کا موقف ہی راجح معلوم ہوتا ہے۔ (واللہ اعلم)

وَأِنْ كَانَ نِكَاحًا جُلْدًا كَمَا يُجْلَدُ الْبُكَرُ ثُمَّ يُرْجَمُ حَتَّى يَمُوتَ	اور اگر وہ شادی شدہ ہو تو اسے کنوارے کی طرح کوڑے مارے جائیں گے پھر رجم کیا جائے گا حتیٰ کہ اسے موت آجائے۔ ❶
--	---

❶ (۱) حدیث نبوی ہے کہ ﴿الْثَّيْبُ بِالثَّيْبِ جُلْدُ مِائَةِ الرَّجْمِ﴾ ”شادی شدہ اگر شادی شدہ سے زنا کرے تو اسے سو کوڑے لگائے جائیں گے پھر رجم کر دیا جائے گا۔“ (۳)

(۲) حضرت ابو ہریرہ رضی اللہ عنہ سے روایت ہے کہ ایک مسلمان آدمی (ماعرز اسلمی رضی اللہ عنہ) رسول اللہ ﷺ کے پاس حاضر ہوا اس وقت آپ مسجد میں تشریف فرما تھے۔ وہ آواز بلند کہنے لگا اے اللہ کے رسول! میں نے زنا کیا ہے آپ ﷺ نے اس سے منہ پھیر لیا وہ دوسری طرف سے گھوم کر پھر آپ کے سامنے آ گیا اور اس نے کہا اے اللہ کے رسول ﷺ! میں نے زنا کیا ہے آپ ﷺ نے پھر اپنا رخ پھیر لیا اس طرح اس شخص نے چار مرتبہ سامنے آ کر اقرار کیا یوں اس نے جب اپنے آپ پر چار مرتبہ گواہیاں دے دیں تو آپ ﷺ نے اسے اپنے پاس بلایا اور پوچھا ﴿أَبْكَ حَنُونٌ؟﴾ ”کیا تو پاگل ہے؟“ وہ بولا نہیں۔ آپ ﷺ نے پھر پوچھا ﴿فَهَلْ أَحْصَنْتَ؟﴾ ”کیا تو شادی شدہ ہے؟“ اس نے کہا ہاں پھر آپ ﷺ نے فرمایا ﴿أَذْهَبُوا بِهِ فَارْجُمُوهُ﴾ ”اسے لے جاؤ اور رجم کر دو۔“ (۴)

(۳) اسی طرح عامہ یہ عورت کو بھی آپ ﷺ نے رجم کرا دیا۔ (کیونکہ اس نے شادی شدہ ہونے کے باوجود بدکاری کی تھی)۔ (۵)

(۴) رجم کی آیت قرآن میں موجود تھی پھر اس کی قراءت کو منسوخ کر دیا گیا لیکن اس کا حکم ابھی بھی باقی ہے وہ آیت یہ ہے

(۱) [بخاری (۲۱۵۳) کتاب البیوع : باب بیع العبد الزانی]

(۲) [نیل الأوطار (۵۳۰/۴) سبل السلام (۱۶۷۲/۴)]

(۳) [مسلم (۱۶۹۰) کتاب الحدود : باب حد الزانی]

(۴) [بخاری (۶۸۲۴) کتاب الحدود : باب سؤال الإمام المقر هل أحصنت، مسلم (۱۶۹۳)]

(۵) [مسلم (۱۶۹۵) کتاب الحدود : باب من اعترف على نفسه بالزنى]

﴿الشَّيْعُ وَالنَّسِجَةُ إِذَا زَانَا فَارْجَمُوهُمَا﴾ ”بوڑھا مرد اور عورت جب بدکاری کریں تو انہیں رجم کر دو۔“ (۱)

### 834- کیا رجم سے پہلے کوڑے بھی لگائے جائیں گے؟

(جہور، مالک، شافعی، ابوحنیفہ) شادی شدہ زانی کو صرف رجم کیا جائے گا، کوڑے نہیں لگائے جائیں گے کیونکہ آپ ﷺ نے حضرت ماعز اسلمی رضی اللہ عنہ اور غامہ یہ عورت کے متعلق صرف رجم کا ہی حکم دیا تھا۔  
(احمد، اسحاق، داؤد ظاہری) رجم سے پہلے کوڑے لگانا بھی فرض ہے (ان کی دلیل وہ حدیث ہے جس میں رجم کے ساتھ کوڑے لگانے کا بھی ذکر ہے)۔

(شوکانی) رجم سے پہلے کوڑے بھی لگائے جائیں گے کیونکہ کسی چیز کا عدم ذکر عدم اشیٰ کو مستلزم نہیں۔ (۲)  
(علی بن النضر) انہوں نے ایک عورت کو بروز جمعرات کوڑے لگائے اور بروز جمعہ رجم کر دیا اور فرمایا ﴿جلد تھا بکتاب اللہ ورجعتھا بسنة رسول اللہ﴾ ”میں نے اسے اللہ کی کتاب (کے حکم) سے کوڑے لگائے ہیں اور رسول اللہ ﷺ کی سنت کی وجہ سے رجم کیا ہے۔“ (۳)  
(صدیق حسن خان) امام کے لیے جائز ہے کہ وہ شادی شدہ زانی کو کوڑوں اور رجم دونوں کی کٹھی سزا دے لیکن بہتر یہی ہے کہ صرف رجم کرے۔ (۴)

وَيَكْفِيهِمْ أَقْرَابُهُ مَرَّةً وَمَا وَرَدَ مِنَ التَّكْوَارِ فِي وَقَائِعِ الْأَعْيَانِ فَلْيَقْصِدِ الْإِسْتِغْنَاتِ	اور اس کا ایک مرتبہ اقرار کرنا بھی کافی ہے اور مختلف واقعات میں جو تکرار کا ذکر ہے وہ صرف جرم کی تحقیق کے مقصد سے تھا۔ ❶
--	---

#### ❶ اس کے دلائل حسب ذیل ہیں۔

- (۱) حدیث نبوی ہے کہ ﴿اغْدِ يَا أُنَيْسُ إِلَى امْرَأَةٍ هَذَا فَإِنْ اعْتَرَفَتْ فَارْجَمُهَا﴾ ”اے انیس! صبح کو اس کی بیوی کے پاس جانا اور اگر وہ اعتراف (زنا) کر لے تو اسے رجم کر دینا۔“ (۵)
  - (۲) غامہ یہ عورت کو رسول اللہ ﷺ نے اس کے صرف ایک مرتبہ اقرار کے ساتھ ہی رجم کر دیا۔ (۶)
  - (۳) خالد بن ولید اپنے والد سے روایت کرتے ہیں کہ نبی ﷺ نے ایک آدمی کو اس کے صرف ایک مرتبہ اقرار کرنے پر ہی
- (۱) [طبرانی کبیر (۳۵۰/۲۴) ' (۸۶۷) حاکم (۳۵۹/۴) مجمع الزوائد (۲۶۸/۶) تلخیص الحیر (۹۷/۴) امام حاکم اور امام ذہبی نے اسے صحیح قرار دیا ہے اور اس کے رجال صحیح کے رجال ہیں۔]
- (۲) [نیل الأوطار (۵۳۷/۴) سبل السلام (۱۶۷۳/۴) تحفة الأئودی (۸۰۸/۴ - ۸۰۹)]
- (۳) [تحفة الأئودی (۸۰۹/۴) سبل السلام (۱۶۷۳/۴) نیل الأوطار (۵۳۸/۴)]
- (۴) [الروضة الندية (۵۷۸/۲)]
- (۵) [بخاری (۲۱۴۷) کتاب الوکالة : باب الوکالة فی الحدود]
- (۶) [مسلم (۱۶۹۵) کتاب الحدود : باب من اعترف علی نفسه بالزانی]

رجم کر دیا۔ (۱)

(۴) ایک عورت نے کسی مرد کے خلاف اپنے ساتھ جبراً زنا کا دعویٰ کیا تو رسول اللہ ﷺ نے اسے رجم کا حکم دے دیا پھر ایک دوسرے آدمی نے کھڑے ہو کر اعتراف کر لیا کہ میں نے زنا کیا ہے تو رسول اللہ ﷺ نے عورت سے کہا کہ جاؤ تمہیں اللہ تعالیٰ نے بخش دیا ہے اور پہلے آدمی کو اچھی بات کہہ کر رخصت کر دیا اور اعتراف کرنے والے کو رجم کرنے کا حکم دے دیا۔ (۲)

(ابوضیف، احمد) چار مرتبہ زنا کا اقرار کرنا شرط ہے ورنہ حد ساقط ہو جائے گی۔

(شافعی، مالک) ایک مرتبہ اقرار ہی کافی ہے۔ (۳)

(صدیق حسن خان) ایک مرتبہ اقرار کافی ہے۔ (۴)

(نووی) ماعز اسلمی سے جو رسول اللہ ﷺ نے سوال کیے وہ محض تحقیق و تفتیش کے لیے تھے۔ (۵)

(شوکانی) ایک مرتبہ اقرار کافی ہے۔ اور جن احادیث میں مذکور ہے کہ رسول اللہ ﷺ نے ماعز اسلمی سے بار بار دریافت کیا وہ محض معاملے کی تحقیق پر مبنی ہیں۔ وہ سوال اس لیے نہیں تھے کہ ان سے تکرار کا شرط ہونا ثابت ہو جائے اگر ایسا ہوتا تو رسول اللہ ﷺ عامیہ عورت کو ایک مرتبہ اقرار پر بھی رجم نہ کرتے۔ (۶)

(راجح) امام شوکانی کا موقف برحق ہے کیونکہ چار مرتبہ اقرار اگر شرط ہوتا تو رسول اللہ ﷺ ایسا خود بھی کرتے اور اس کا حکم بھی دیتے۔

ماعز اسلمی کو رسول اللہ ﷺ نے یوں سوال کیے تھے:

(۱) ﴿هل بك جنون؟﴾ ”کیا تو پاگل ہے۔“ (۷)

(۲) ﴿اشرب عمرا؟﴾ ”کیا اس نے شراب پی رکھی ہے؟“ (۸)

(۱) [حسن : صحیح ابو داود (۳۷۲۸) کتاب الحدود : باب رجم ماعز بن مالک، ابو داود (۴۴۳۵) احمد

(۳۷۹/۳)]

(۲) [حسن : صحیح ترمذی (۱۱۷۵) کتاب الحدود : باب ما جاء في المرأة إذا استكرهت على الزنا، ترمذی

(۱۴۵۴) ضعیف ترمذی (۲۴۳) ابو داود (۴۳۷۹) بیہقی (۲۸۴/۸) شیخ البانی نے آخری رجم کے حکم کے علاوہ باقی

حدیث کو حسن قرار دیا ہے۔]

(۳) [الأم للشافعی (۱۳۳/۶) الميسوط (۹۱/۹) المغنی (۳۵۴/۱۲)]

(۴) [الروضة الندية (۵۸۰/۲)]

(۵) [شرح مسلم (۲۱۵/۶)]

(۶) [نیل الأوطار (۵۴۵/۴)]

(۷) [بخاری (۵۲۷۱) کتاب الطلاق : باب الطلاق في الإغلاق والكراهة والسكران والمجنون وأمرهما]

(۸) [مسلم (۱۶۹۵) کتاب الحدود : باب من اعترف على نفسه بالزنى]

(3) ﴿لَعَلَّكَ قَبْلَتْ أَوْ غَمَزْتَ أَوْ نَظَرْتَ؟﴾ ”شاید تو نے بوسہ لیا ہو یا اشارہ کیا ہو یا محض دیکھا ہی ہو؟“ (۱)

چار گواہوں کا ہونا ضروری ہے ① اور یہ بھی ضروری ہے کہ اقرار اور شہادت میں ایک شرمگاہ کے دوسری شرمگاہ میں دخول کی

صراحت موجود ہو۔ ②

وَأَمَّا الشَّهَادَةُ فَلَا بُدَّ مِنْ أَرْبَعَةٍ وَلَا بُدَّ أَنْ  
يُتَضَمَّنَ الْإِقْرَارَ وَالشَّهَادَةُ التَّضَرُّعُ بِإِبْلَاجِ  
الْفَرْجِ فِي الْفَرْجِ

① (1) ارشاد باری تعالیٰ ہے کہ

﴿وَالَّذِينَ يَأْتِيَنَّ الْفَاحِشَةَ مِنْ نَسَائِكُمْ فَاشْتَبَهُوا عَلَيْهِنَّ أَرْبَعَةً مِنْكُمُ..... سَبِيلًا﴾ [النساء: ۱۵]

”تمہاری عورتوں میں سے جو بے حیائی کا کام کریں ان پر اپنے میں سے چار گواہ طلب کرو اگر وہ گواہی دیں تو ان عورتوں کو گھروں میں قید رکھو حتیٰ کہ موت ان کی عمریں پوری کر دے یا اللہ تعالیٰ ان کے لیے کوئی اور راستہ نکال دے۔“

(2) ایک اور آیت میں ہے کہ

﴿وَالَّذِينَ يَرْمُونَ الْمُحْصَنَاتِ ثُمَّ لَا يَأْتُوا بِأَرْبَعَةِ شُهَدَاءَ.....﴾ [النور: ۴]

”جو لوگ پاک دامن عورتوں پر زنا کی تہمت لگائیں پھر چار گواہ پیش نہ کر سکیں انہیں اسی (80) کوڑے لگا دو اور کبھی بھی ان کی گواہی قبول نہ کرو کیونکہ یہ فاسق لوگ ہیں۔“

② (1) رسول اللہ ﷺ نے مکمل تحقیق کے لیے ماعز اسلمی سے سوال کیا تھا کہ ﴿لَعَلَّكَ قَبْلَتْ أَوْ غَمَزْتَ أَوْ نَظَرْتَ﴾ ”شاید تو نے بوسہ کیا ہو یا ہاتھ پائی کی ہو یا محض دیکھا ہی ہو؟“ اس نے کہا، ”نہیں اے اللہ کے رسول! آپ نے دریافت کیا“ کیا تو نے اس سے جماع کیا ہے؟ آپ کنایہ نہیں کہہ رہے تھے۔ اس نے اثبات میں جواب دیا پھر آپ نے اسے رجم کا حکم دیا۔ (۲)

(2) حضرت ابو ہریرہ رضی اللہ عنہ فرماتے ہیں کہ جب ماعز اسلمی رضی اللہ عنہ رسول اللہ کے پاس آئے تو انہوں نے چار مرتبہ اعتراف زنا کیا اور آپ ﷺ نے چار مرتبہ ہی منہ پھیر لیا۔ جب انہوں نے پانچویں مرتبہ اقرار کیا تو آپ ﷺ نے فرمایا کیا تو نے اس سے جماع کیا ہے اس نے کہا ہاں پھر آپ ﷺ نے دریافت کیا کہ ﴿کَمَا يَغِيْبُ الْمُرُودُ فِي الْمَكْحَلَةِ وَالرِّشَاءِ فِي الْبِشْرِ﴾ ”جیسے سرمہ دانی میں سلائی اور کنوئیں میں رسی ہوتی ہے“ تو اس نے کہا ہاں..... پھر اسے رجم کرنے کا حکم دیا گیا۔ (۳)

اگرچہ یہ روایت کمزور ہے لیکن مذکورہ مسئلہ دیگر صحیح احادیث سے ثابت ہو جاتا ہے جیسا کہ پہلی صحیح بخاری کی حدیث سے بھی یہی ثابت ہوتا ہے۔

(۱) [بخاری (۶۸۲۴) کتاب الحدود: باب هل يقول الإمام للمقر لعلك لمست أو غمزت، احمد (۲۳۸/۱)]

(۲) [احمد (۲۳۸/۱) بخاری (۶۸۲۴) ابو داود (۴۴۲۷)]

(۳) [ضعيف: ضعيف ابو داود (۹۵۲) كتاب الحدود: باب رجم ماعز بن مالك: إرواء الغليل (۲۳۵۴) الضعيفة (۲۹۵۷) ابو داود (۴۴۲۸) بخاری فی الأدب المفرد (۷۳۷) نسائی (۲۷۶/۴) دار قطنی (۱۹۶/۳) ابن الحارود (۸۱۴) ابن حبان (۱۰۱۳) بیہقی (۲۲۷/۸)]



بھی اس کی توبہ قبول فرمالتے۔“ (۱)

(احمد، شافعی، ابوحنیفہ) اقرار کرنے والے سے رجوع قبول کیا جائے گا اور پھر اس سے حد ساقط ہو جائے گی۔

(ابن ابی لیلیٰ، ابو ثور) اقرار کے بعد رجوع قبول نہیں کیا جائے گا۔ ایک روایت کے مطابق امام مالکؒ کا بھی یہی

موقف ہے۔ (۲)

(ملائی قاری) اسے چھوڑنے کا حکم رسول اللہ ﷺ نے اس لیے دیا تھا کہ شاید وہ اپنے اس فعل سے رجوع کر لیتا اور اللہ تعالیٰ

بھی اس کی طرف رجوع کرتا یعنی اس کی توبہ قبول کر لیتا۔ (۳)

(بخاری) اس حدیث میں یہ دلیل ہے کہ جو شخص زنا کا اقرار کرنے کے بعد حد قائم کرنے کے دوران ہی انکار کر دے اور کہے

کہ میں نے جھوٹ بولا تھا یا کہے کہ میں نے زنا نہیں کیا تھا یا کہے کہ میں رجوع کرتا ہوں تو باقی حد اس سے ساقط ہو جائے گی اور

اسی طرح چور اور شراب پینے والا بھی ہے۔ (۴)

<p>عورت کے باکرہ یا شرمگاہ ملی ہوئی ہونے کی وجہ سے اور مرد کے ذکر کئے ہوئے یا نامرد ہونے کی وجہ سے (حد) ساقط ہو جائے گی۔ ①</p>	<p>وَيُحْكَونَ الْمَرْأَةَ عَذْرَاءً أَوْ زَنْقَاءً وَيُحْكَونَ الرَّجُلَ مَجْبُورًا أَوْ حَبِثًا</p>
--	---

① عَذْرَاءً سے مراد ”باکرہ“ عورت ہے اور زَنْقَاءً ایسی عورت جس کی شرمگاہ ملی ہوئی ہونے کی وجہ سے اس سے جماع  
ممکن نہ ہو۔ (۵)

ان تمام اقسام کے افراد سے شرعی حد ساقط ہو جائے گی کیونکہ یہ تمام اس قابل نہیں ہیں کہ زنا و بدکاری کا فعل سرانجام دے  
سکیں اور اگر ایسا کوئی فرد اقرار کر بھی لے تب بھی حد قائم نہیں کی جائے گی کیونکہ ان میں سے ہر ایک کا اقرار جھوٹا ہے۔

ایک روایت میں ہے کہ:

رسول اللہ ﷺ نے حضرت علی رضی اللہ عنہ کو ایک آدمی کو قتل کرنے کے لیے روانہ کیا وہ شخص ماریہ قبطیہ کے پاس جایا کرتا

تھا۔ ﴿فَاتَاهُ عَلَى فِئَازٍ هُوَ فِي رُكْبَةٍ يَتَبَرَّدُ فِيهَا فَقَالَ لَهُ عَلَى اخْرِجْ فَنَاولَهُ يَدَهُ فَأَخْرَجَهُ فِئَازًا هُوَ مَحْبُوبٌ لَيْسَ

لَهُ ذِكْرٌ فَكَفَّ عَلَى عَنِّهِ ثُمَّ أَتَى النَّبِيَّ ﷺ فَقَالَ إِنَّهُ لِمَحْبُوبٌ مَا لَهُ ذِكْرٌ﴾ ”جب حضرت علی رضی اللہ عنہ نے اسے دیکھا

تو وہ پانی میں نہا رہا تھا۔ انہوں نے اس کا ہاتھ پکڑ کر جب اسے پانی سے باہر نکالا تو کیا دیکھا کہ وہ تو محبوب (جس کا آلہ

(۱) [صحيح : صحيح ابو داود (۳۷۱۶) كتاب الحدود : باب رجم ماعز بن مالك ' ابو داود (۴۴۱۹) نسائي

(۳۰/۱۴) (إرواء الغلیل (۲۳۲۲) شيخ البانیؒ نے ”لعله أن يتوب“ کے الفاظ کے علاوہ باقی حدیث کو صحیح قرار دیا ہے۔]

(۲) [نیل الأوطار (۵۰۰/۱۴)]

(۳) [مرقاۃ (۱۵۲/۷)]

(۴) [شرح السنة (۴۶۷/۵) تحفة الأحوذی (۷۹۶/۴)]

(۵) [المنجد (ص/۵۴۵) القاموس المحيط (ص/۶۹۷)]



تاسل کتا ہو) ہے۔ پھر اسے چھوڑ کر واپس آ گئے اور آ کر رسول اللہ ﷺ کو یہ اطلاع دی۔ (۱)

وَقَحْرُمُ الشَّفَاعَةَ فِي الْخُدُودِ وَيُحْفَرُ لِلْمَرْجُومِ  
إِلَى الصُّدْرِ

حدود کے معاملات میں سفارش کرنا حرام ہے ❶ اور رجم کیے جانے والے کے لیے سینے تک گڑھا کھودا جائے گا۔ ❷

❶ (۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿من حالت شفاعته دون حد من حدود الله فهو مضاد لله في امره﴾ ”جس شخص کی سفارش حدود الہی میں سے کسی حد کے درمیان حائل ہوگئی وہ اللہ تعالیٰ کے حکم کی مخالفت کرنے والا ہے۔“ (۲)

(۲) حضرت عائشہ رضی اللہ عنہا سے مروی ایک روایت میں ہے کہ ایک مخزومی عورت نے چوری کی تو اس کے گھر والوں نے کہا رسول اللہ ﷺ سے اس معاملے میں اسامہ بن زید رضی اللہ عنہ کے علاوہ کوئی بات کرنے کی جرأت نہیں کر سکتا چنانچہ ان کے کہنے پر حضرت اسامہ رضی اللہ عنہ نے رسول اللہ ﷺ سے بات کی تو آپ ﷺ نے انہیں (ڈانٹتے ہوئے) فرمایا ﴿أتشفع في حد من حدود الله﴾ ”کیا تو اللہ کی حدود میں سے کسی حد کے معاملے میں سفارش کرتا ہے۔“ (۳)

(۳) ایک روایت میں یہ لفظ ہیں ﴿هلا كان قبل أن تاتيني به﴾ ”اے میرے پاس لانے سے پہلے ایسا کیوں نہ کیا۔“ (۴)

اس بات کی مزید وضاحت مندرجہ ذیل حدیث کرتی ہے:

(۴) آپ ﷺ نے فرمایا ﴿تعافوا الحدود فيما بينكم فما بلغني من حد فقد وجب﴾ ”آپس میں حدود کو معاف کر دیا کرو لیکن جو حد کا معاملہ میرے پاس پہنچ گیا تو (سمجھ لو) وہ واجب ہوگئی۔“ (۵)

(ابن عبد البر) اس بات پر اجماع ہے کہ جب معاملہ سلطان و حکمران کے پاس پہنچ جائے گا تو اس پر واجب ہوگا کہ وہ حد کو نافذ کرے۔ (۶)

(۱) [مسلم (۲۷۷۱) کتاب التوبة : باب براءة حرم النبي من الرية]

(۲) [صحیح : صحیح ابو داود (۳۰۶۶) کتاب القضاء : باب فی الرجل يعين على خصومة من غير أن يعلم أمرها ' ابو داود (۳۵۹۷) احمد (۵۵۴۴) بتحقيق شاکر) حاکم (۳۸۳/۴)]

(۳) [مسلم (۱۶۸۸) کتاب الحدود : باب قطع السارق الشريف وغيره والنهي عن الشفاعة في الحدود ' بخاری (۳۷۳۲)]

(۴) [صحیح : إرواء الغلیل (۲۳۱۷) ' احمد (۳۴۵۰/۷) ابو داود (۴۳۹۴) نسائی (۶۹/۸) ابن ماجه (۲۵۹۵) حاکم (۳۸۰/۴) ابن الحارود (۸۲۸)]

(۵) [صحیح : صحیح ابو داود (۳۶۸۰) کتاب الحدود : باب يعفي عن الحدود ما لم يبلغ السلطان ' ابو داود (۴۳۷۶) نسائی (۶۰/۸) حاکم (۳۸۳/۴)]

(۶) [الاستدکار لابن عبد البر (۱۷۷/۲۴)]

② (1) غامدیہ عورت کو رجم کرنے کے قصے میں یہ بات مذکور ہے کہ ﴿ثم أمر بها فحفر لها إلى صدرها وأمر الناس فرجموها﴾ ”آپ ﷺ نے حکم دیا تو اس عورت کے سینے تک گڑھا کھودا گیا اور پھر آپ ﷺ نے لوگوں کو حکم دیا تو انہوں نے اسے رجم کر دیا۔“ (۱)

(2) ایک آدمی نے زنا کا اعتراف کیا تو اس کو رجم کرنے کے متعلق صحابہ فرماتے ہیں کہ ﴿فخرجننا به فحفرنا له﴾ ”ہم اسے لے کر نکلے اور ہم نے اس کے لیے گڑھا کھودا۔“ (۲)

درج ذیل حدیث گذشتہ احادیث کے مخالف نہیں ہے:

(3) جب ماعز اسلمی رضی اللہ عنہ کو رجم کرنے کے لیے پتھر مارے گئے تو وہ تکلیف کی وجہ سے بھاگ نکلے۔ (۳)

ان میں باہم تطبیق یوں دی گئی ہے کہ:

① ممکن ہے پہلے ماعز اسلمی کے لیے گڑھا نہ کھودا گیا ہو لیکن جب وہ بھاگا تو پھر اس کے لیے گڑھا کھودا گیا۔

② گڑھا پہلے ہی کھودا گیا تھا لیکن وہ نکلنے میں کامیاب ہو گیا۔

③ مثبت کو ثانی پر مقدم کیا جائے گا یعنی اس بات کو ترجیح دی جائے گی کہ گڑھا کھودا گیا تھا کیونکہ یہ مثبت ہے۔ (۴)

(ابو حنیفہ، شافعی) آدمی کے لیے گڑھا نہیں کھودا جائے گا۔

(ابو یوسف) مرد اور عورت دونوں کے لیے گڑھا کھودا جائے گا۔ (۵)

(راجع) امام ابو یوسف کا موقف رائج ہے۔

حاملہ کو وضع حمل سے پہلے رجم نہ کیا جائے اور اگر اس کے بچے کو دودھ پلائے والی کوئی عورت نہ ہو تو جب تک وہ اسے دودھ نہ پلا لے اسے رجم نہ کیا جائے۔ ①

وَلَا تُرْجَمُ الْحَبْلَى حَتَّى تَضَعَ  
وَتُرْضِعَ وَلَدَهَا إِنْ لَمْ يُوَجَدْ مَنْ  
يُرْضِعُهُ

① (1) نبی ﷺ کے پاس غامدیہ قبیلہ ازدی کی ایک عورت آئی اس نے عرض کیا اے اللہ کے رسول! مجھے پاک کیجیے۔ آپ ﷺ نے فرمایا تجھ پر اللہ کی رحمت ہو تو چلی جا اور اللہ سے مغفرت کا سوال کر اور توبہ کر۔ اس نے کہا آپ مجھے بھی بار بار اسی طرح واپس لوٹانا چاہتے ہیں جیسے آپ نے ماعز بن مالک کو واپس کیا تھا میں تو زنا کی وجہ سے حاملہ ہو چکی ہوں۔ آپ ﷺ نے پوچھا کیا تو (حاملہ) ہے؟ اس نے کہا جی ہاں آپ ﷺ نے اس سے فرمایا اپنے پیٹ کے حمل کو وضع

(۱) [احمد (۳۴۷/۵) مسلم (۱۶۹۵) ابو داؤد (۴۴۴۲)]

(۲) [حسن : صحیح ابو داؤد (۳۷۲۸) کتاب الحدود : باب رجم ماعز بن مالک ابو داؤد (۴۴۳۵) احمد

(۳۷۹/۳)]

(۳) [احمد (۶۱/۳) مسلم (۱۶۹۴) ابو داؤد (۴۴۳۱) دارمی (۱۷۸/۲)]

(۴) [نبیل الأوطار (۵۶۰/۴)]

(۵) [أبضا]

کرنے کے بعد آنا چنانچہ جب وہ وضع حمل کے بعد آئی تو آپ ﷺ نے فرمایا ﴿ اذن لا نرحمها وندع ولدھا صغیر السن لیس له من یرضعه ﴾ ”ایسی حالت میں ہم اسے رجم نہیں کریں گے کہ اس کے بچے کو بچپن میں ایسے چھوڑ دیں کہ اسے دودھ پلانے والا کوئی نہ ہو۔“ ایک انصاری نے کھڑے ہو کر کہا اس کی رضاعت کی ذمہ داری مجھ پر ہے تو آپ ﷺ نے فرمایا ﴿ فارحمھا ﴾ ”پھر اسے رجم کر دو۔“ (۱)

(۲) ایک دوسری روایت میں یوں ہے کہ رسول اللہ ﷺ نے بچے کو اسی عورت کے سپرد کر دیا تھا اور کہا تھا کہ ﴿ اذھبی فارضیہ حتی تطفمہ ﴾ ”جا اسے دودھ پلاتی کہ تو اسے دودھ پلانا بند کر دے۔“ پھر وہ اس بچے کو اس کے ہاتھ میں روٹی کا ٹکڑا پکڑا کر لائی اور اس نے کہا کہ میں نے اس کا دودھ چھڑا دیا ہے اور اب یہ روٹی کھانے لگا ہے۔ تو آپ ﷺ نے اس بچے کو ایک مسلمان کے سپرد کیا اور اسے رجم کرنے کا حکم دیا۔ (۲)

حالیہ مرض میں سوشائے وغیرہ سے بھی کوڑے مارنا جائز ہے۔ ❶

وَيَجُوزُ الْجَلْدُ بِعَدْلٍ وَنَحْوِهِ

❶ حضرت سعید بن عبادہ رضی اللہ عنہ فرماتے ہیں کہ ہمارے گھروں میں ایک چھوٹا سا کمزور آدمی رہتا تھا وہ ہماری ایک لونڈی سے جرمِ زنا میں ملوث ہو گیا۔ حضرت سعد رضی اللہ عنہ نے اس کا ذکر رسول اللہ ﷺ سے کیا تو آپ ﷺ نے فرمایا ﴿ اضربوا حدہ ﴾ ”اسے حد لگاؤ۔“ تو سب لوگ بول اٹھے کہ اے اللہ کے رسول! وہ تو نہایت کمزور و لاغر ہے تو آپ ﷺ نے فرمایا ﴿ حذوا عنکالا فیہ مائة شمر اخ ثم اضربوه به ضربة واحدة ﴾ ”بھجور کے درخت کی ایک ایسی ٹہنی لو جس میں سوشائیں ہوں۔ پھر اسے ایک ہی مرتبہ اس آدمی پر دے مارو۔“ چنانچہ انہوں نے ایسا ہی کر دیا۔ (۳)

(۲) رسول اللہ ﷺ کی ایک لونڈی نے بدکاری کی تو آپ ﷺ نے حضرت علی رضی اللہ عنہ کو اس پر حد قائم کرنے کے لیے بھیجا۔ وہ کہتے ہیں کہ جب میں اس کے پاس آیا تو وہ ابھی ابھی حالت نفاس سے فارغ ہوئی تھی۔ میں ڈر گیا کہ کہیں کوڑے لگانے کی وجہ سے وہ مر نہ جائے۔ لہذا میں نے واپس جا کر رسول اللہ ﷺ کے سامنے یہ ذکر کیا تو آپ ﷺ نے فرمایا ﴿ احسن اترکھا حتی تماثل ﴾ ”تو نے اچھا کیا۔ اس کے تندرست ہونے تک اسے چھوڑ دو۔“ (۴)

ان دونوں احادیث میں یوں تطبیق دی گئی ہے کہ اگر مریض کے تندرست ہونے کی توقع ہو تو اسے صحت یاب ہونے تک مہلت دی جائے گی پھر اسے حد لگا دی جائے گی (جیسا کہ نفاس والی عورت کے ساتھ کیا گیا) اور اگر اس کے صحت یاب ہونے

(۱) [مسلم (۱۶۹۵) کتاب الحدود : باب من اعترف علی نفسه بالزنی ‘ دارقطنی (۹۲/۳)]

(۲) [مسلم (۱۶۹۵) کتاب الحدود : باب من اعترف علی نفسه بالزنی ‘ احمد (۳۴۷/۵) ابو داود (۴۴۴۲)]

(۳) [صحیح : صحیح ابن ماجہ (۲۰۸۷) کتاب الحدود : باب الکبیر والمریض یجب علیہ الحد ‘ ابن ماجہ (۲۵۷۴)]

احمد (۲۲۲/۵) بیہقی (۲۳۰/۸) المعرفة للشافعی (۳۴۷/۸)]

(۴) [مسلم (۱۸۰۵) کتاب الحدود : باب تاخیر الحد عن النفساء ‘ احمد (۱۵۶/۱) ترمذی (۱۴۴۱)]

کی امید نہ ہو تو اسے سوشاخوں والی ٹہنی سے ہی ایک مرتبہ مار کر حد قائم کر دی جائے گی۔ (۱)

وَمَنْ لَا طَبْعَ بِلَا تَكْرِ قُتِلَ وَلَوْ كَانَ بِحُكْمٍ وَكَذَلِكَ الْمَفْعُولُ بِهِ إِذَا كَانَ مُخْتَارًا	جو شخص کسی مرد سے بد فعلی کرے اسے قتل کیا جائے گا اگرچہ وہ کنوارہ ہی کیوں نہ ہو۔ اسی طرح مفعول بہ کو بھی قتل کیا جائے گا جبکہ وہ رضامند ہو۔ ❶
---	---

❶ (۱) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ وَجَدْتُمُوهُ يَعْمَلْ عَمَلُ قَوْمِ لُوطٍ فَاقْتُلُوا الْفَاعِلَ وَالْمَفْعُولَ بِهِ﴾ ”جسے تم قوم لوط کا عمل کرتے ہوئے پاؤ اس کے فاعل اور مفعول دونوں کو قتل کر دو۔“ (۲)  
(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿اقْتُلُوا الْفَاعِلَ وَالْمَفْعُولَ بِهِ أَحْصَانًا أَوَّلَمْ يَحْصِنَا﴾ ”فاعل اور مفعول دونوں کو قتل کر دو اگرچہ شادی شدہ ہوں یا غیر شادی شدہ ہوں۔“ (۳)  
لوٹی کی حد کے متعلق اہل علم کا اختلاف ہے۔

(ابوبکر رضی اللہ عنہ، علی رضی اللہ عنہ) اسے تلوار سے قتل کر کے جلادیا جائے۔

(عمر رضی اللہ عنہ، عثمان رضی اللہ عنہ) اس پر دیوار گرا دی جائے۔

(ابن عباس رضی اللہ عنہما) اسے شہر کی بلند عمارت سے گرا دیا جائے۔

(شافعیؒ، ابویوسفؒ، محمدؒ) اس کی سزا وہی ہے جو زانی کی سزا ہے۔

(مالکؒ، احمدؒ) اسے رجم کیا جائے گا خواہ شادی شدہ ہو یا غیر شادی شدہ۔

(ابو حنیفہؒ) اس پر کوئی حد نہیں بلکہ تعزیر کے چند کوڑے لگا دیے جائیں گے۔ (۴)

(راجح) کوئی بھی ایسی سزا دی جائے جو سرکش نافرمانوں کے لیے باعث عبرت ہو اور وہ اُس سزا کے بھی مشابہ ہو جو اللہ تعالیٰ

نے قوم لوط کو دی تھی۔ انہیں زمین میں دھنسا دیا تھا اور پتھروں کی بارش برسائی تھی۔ (۵)

(۱) [نبیل الأوطار (۵۶۳/۴)]

(۲) [حسین صحیح : صحیح ابو داود (۳۷۴۵) کتاب الحدود : باب فیمن عمل عمل قوم لوط ، ابو داود (۴۴۶۲)

احمد (۳۰۰/۱) ابن ماجہ (۲۵۶۱) ترمذی (۱۴۵۶) حاکم (۳۵۵/۴) بیہقی (۲۳۲/۸) إرواء الغلیل

(۲۳۵۰۰)]

(۳) [حسین : صحیح ابن ماجہ (۲۰۷۶) کتاب الحدود : باب رجم اليهود واليهوديه ، ابن ماجہ (۲۵۶۲) حاکم

(۳۵۵۰/۴)]

(۴) [نبیل الأوطار (۵۶۷/۴) الترغيب والترهيب (۲۸۹/۳) شرح السنة للبيهقي (۳۰۹/۱۰) تحفة الأحوذی (۸۴۷/۴)

الام للشافعي (۱۶۳/۷) المغنی (۳۵۰/۱۲)]

(۵) [نبیل الأوطار (۵۶۸/۴)]

وَيُعَزُّوْهُ مَنْ نَكَحَ بِهِمَةَ  
جو کسی جانور سے برائی کرے تو اسے بھی سزا دی جائے۔ ❶

❶ (۱) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ وَقَعَ عَلَىٰ بَهِيمَةٍ فَاقْتُلُوهُ وَاقْتُلُوا الْبَهِيمَةَ﴾ ”جو شخص کسی جانور سے برائی کرے تو اسے اور جانور کو قتل کر دو۔“ (۱)

حافظ ابن حجرؒ فرماتے ہیں کہ اس حدیث کی سند میں کلام ہے البتہ ابن عباس رضی اللہ عنہما کی آئندہ اس کے مخالف حدیث زیادہ صحیح ہے۔ (۲)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ أَتَىٰ بَهِيمَةً فَلَا حَدَّ عَلَيْهِ﴾ ”جو کسی جانور سے بد فعلی کرے اس پر کوئی حد نہیں۔“ (۳)  
اس کی سزا کے متعلق علمائے اختلاف کیا ہے:

(حسن بصریؒ) ایسا شخص زانی کے درجے میں ہی ہے۔

(حاکمؒ) اسے حد (زنا) سے کم کوڑے لگائے جائیں گے۔

(ابو یوسفؒ) اس پر حد (زنا) لگائی جائے گی۔

(ابو حنیفہؒ، مالکؒ، احمدؒ) اس پر صرف تعزیر لگائی جائے گی۔

(صدیق حسن خانؒ) جس حدیث میں قتل کا حکم ہے وہ قابل حجت نہیں ہے اس لیے ظاہر تعزیری ہی ہے۔

(ملا علی قاریؒ) قتل کا مطلب یہ ہے کہ اسے سخت مار ماری جائے یا اس سے وعید یا ڈانٹنا مقصود ہے۔ (۴)

(راجح) اسے صرف تعزیر ہی لگائی جائے گی۔ (۵)

○ جانور کے متعلق حضرت ابن عباس رضی اللہ عنہما سے دریافت کیا گیا کہ چوپائے کو کس لیے قتل کیا جائے گا؟ تو انہوں نے فرمایا

میں نے اس کے بارے میں رسول اللہ ﷺ سے کچھ نہیں سنا البتہ میرا خیال ہے کہ آپ ﷺ نے اس کے ساتھ بد فعلی کی وجہ

سے اس کا گوشت کھانے یا اس سے فائدہ حاصل کرنے کو مکروہ سمجھا ہے۔ (۶)

(۱) [صحیح : صحیح ابن ماجہ (۲۵۶۴) احمد (۲۶۹/۱) ترمذی (۱۴۵۵) کتاب الحدود : باب ما جاء فيمن يقع

على البهيمه، ابو داود (۴۴۶۴) ابن ماجہ (۲۵۶۴)]

(۲) [تلخیص الحبيب (۵۵/۴)]

(۳) [حسن : صحیح ابو داود (۳۷۴۸) ترمذی (۱۴۵۵) کتاب الحدود : باب ما جاء فيمن يقع على البهيمه، ابو داود

(۴۴۶۵)]

(۴) [نیل الأوطار (۵۶۹/۴) تحفة الأحوذی (۸۴۵/۴) بیہقی (۲۳۴/۸) الروضة الندية (۵۹۳/۲) المرقاة (۱۶۳/۷)

سبل السلام (۱۶۸۹/۴)]

(۵) [تلخیص الحبيب (۵۵/۴)]

(۶) [حسن صحیح : صحیح ترمذی، ترمذی (۱۴۵۵) کتاب الحدود : باب ما جاء فيمن يقع على البهيمه]

(ابو حنیفہؒ، ابو یوسفؒ) جس جانور سے بد فعلی کی گئی ہو اس کا گوشت کھانا مکروہ تنزیہی ہے۔ (۱)

ایک اور روایت سے بھی یہ معلوم ہوتا ہے کہ جانور کو قتل نہیں کرنا چاہیے اور وہ یہ ہے ﴿أَنَّ النَّبِيَّ ﷺ نَهَى عَنْ ذَبْحِ الْحَيَّوَانِ إِلَّا لَاحِلَهُ﴾ ”نبی ﷺ نے جانور ذبح کرنے سے منع فرمایا ہے مگر صرف اسے کھانے کے لیے (ذبح کرنا جائز ہے)۔“ (۲)

(راجح) مفعول بہ جانور کو قتل نہیں کیا جائے گا کیونکہ اگر اس کے متعلق حضرت ابن عباس رضی اللہ عنہما کو کوئی حدیث معلوم ہوتی تو وہ اس حدیث کی مخالفت نہ کرتے البتہ اس کا گوشت کھانا کراہت سے خالی نہیں۔ (واللہ اعلم) (۳)

وَيُجْلَدُ الْمَمْلُوكُ بِنُصْفِ جِلْدِ الْخُرِّ

غلام کو آزاد کی سزا سے نصف کوڑے لگائے جائیں گے۔ ①

① (۱) ارشاد باری تعالیٰ ہے کہ

﴿فَعَلَيْنَهُنَّ نِصْفَ مَا عَلَى الْمُحْصَنَاتِ مِنَ الْعَذَابِ﴾ [النساء: ۲۵]

”ان عورتوں (یعنی لونڈیوں) پر آزاد عورتوں سے نصف سزا ہے۔“

(۲) حضرت علی رضی اللہ عنہ فرماتے ہیں کہ رسول اللہ ﷺ نے مجھے ایک لونڈی کو کوڑے لگانے کے لیے بھیجا جس نے زنا کا ارتکاب کیا تھا۔ میں نے اسے دیکھا تو وہ حالت نفاس میں تھی۔ میں نے واپس آ کر رسول اللہ ﷺ کو اس کی اطلاع دی تو آپ ﷺ نے فرمایا ﴿إِذَا نَعَالَتْ مِنْ نَفَاسِهَا فَاجْلِدْهَا خَمْسِينَ﴾ ”جب وہ نفاس سے نکل آئے تو اسے پچاس کوڑے لگا دینا۔“ (۴)

(۳) حضرت عبداللہ بن عیاش مخزومی فرماتے ہیں کہ حضرت عمر رضی اللہ عنہ نے مجھے قریش کے چند نوجوانوں کے ساتھ حکم دیا پھر ہم نے (حکم کی تعمیل کرتے ہوئے) حکومتی لونڈیوں میں سے کچھ لونڈیوں کو زنا کرنے کی وجہ سے پچاس پچاس کوڑے لگائے۔ (۵)

○ حضرت ابن عباس رضی اللہ عنہما کا موقف یہ ہے کہ غیر شادی شدہ غلام پر کوئی حد نہیں کیونکہ قرآن میں ہے کہ ﴿فَإِذَا أَحْصَيْنَ﴾ ”جب وہ شادی کر لیں (تب انہیں نصف سزا دو)۔“ (۶)

اس کا جواب یہ دیا گیا ہے کہ احصان سے مراد یہاں اسلام ہے۔ فی الحقیقت لفظ احصان کلام عرب میں روکنے کے معنی

(۱) [نبیل الأوطار (۵۶۹/۴)]

(۲) [تلخیص الحیمیر (۱۲۱/۳) مؤطا (۴۴۷/۲) ابو داؤد فی المراسیل (۳۱۶)]

(۳) [معالم السنن (۲۸۸/۳) تحفة الأحوذی (۸۴۶/۴)]

(۴) [عبداللہ بن احمد فی زوائد المسند (۱۳۵/۱) احمد (۱۵۶/۱) مسلم (۱۷۰۵)]

(۵) [موطا (۸۲۷/۲)]

(۶) [تفسیر فتح القدیر (۴۵۰/۱)]

میں مستعمل ہے اور کتاب وسنت میں اسلام حریت پاکدامنی اور شادی کے لیے استعمال ہوا ہے جیسا کہ مندرجہ ذیل آیات اس پر شاہد ہیں:

(1) ﴿وَالْمُحْصَنَاتُ مِنَ النِّسَاءِ﴾ [النساء: ۲۴] ”شادی کے لیے۔“

(2) ﴿أَنْ يَكْبَحَ الْمُحْصَنَاتُ الْمُؤْمِنَاتِ﴾ [النساء: ۲۵] ”حریت کے لیے۔“

(3) ﴿وَالَّذِينَ يُؤْمِنُونَ الْمُحْصَنَاتِ﴾ [النور: ۴] ”عفت و پاکدامنی کے لیے۔“

(4) ﴿مُحْصِنِينَ غَيْرَ مُسَافِحِينَ﴾ [النساء: ۲۴] ”شادی کے لیے۔“

(5) ﴿فَإِذَا أُحْصِنَ﴾ [النساء: ۲۵] ”شادی کے لیے۔“

اسی پر اہل علم ہیں۔ (۱)

(جہور) لونڈی کی سزا پچاس کوڑے ہے خواہ مسلمان ہو یا کافر شادی شدہ ہو یا کنواری۔ (۲)

(راجح) جہور کا موقف ہی رائج ہے کیونکہ ایک حدیث میں ہے کہ ”رسول اللہ ﷺ سے غیر شادی شدہ لونڈی کے متعلق سوال کیا گیا کہ وہ زنا کرے تو کیا حکم ہے؟ تو آپ ﷺ نے فرمایا ﴿إِنْ زَنَتْ فَاجْلِدُوهَا ثَمَّ إِنْ زَنَتْ فَيَعُوْهَا وَلَوْ بِضْفِيرٍ﴾ ”اگر وہ زنا کرے تو اسے کوڑے لگاؤ۔ پھر اگر وہ زنا کرے تو اسے کوڑے لگاؤ اور اگر پھر زنا کرے تو فروخت کر دو اگر چہ (بالوں کی بنی ہوئی) ایک رسی کے بدلے۔“ (۳)

اس حدیث سے معلوم ہوا کہ لونڈی خواہ غیر شادی شدہ ہی کیوں نہ ہو اگر زنا کرے گی تو اسے (پچاس کوڑے) حد لگائی جائے گی۔

اسے اس کا سردار (مالک) یا حاکم وقت حد لگائے۔ ①

وَيَحْدُهَا مِئْذَةُ أَوْ إِمَامًا

① (1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا زَنَتْ أَمَةٌ أَحَدَكُمْ فَتَبِينَ زَنَاهَا فَلْيَجْلِدْهَا الْحَدَّ وَلَا يَشْرَبْ عَلَيْهَا﴾ ”جب تم میں سے کسی کی لونڈی زنا کرے تو وہ اسے حد کے کوڑے لگائے اور پھر اسے اس پر ملامت نہ کرے۔“ پھر اگر وہ زنا کرے تو اسے کوڑے لگائے اور اس پر اسے ملامت نہ کرے پھر اگر وہ تیسری مرتبہ زنا کرے تو اسے فروخت کر دے خواہ (بالوں کی بنی ہوئی) ایک رسی کے بدلے ہی بیچے۔“ (۴)

(۱) [الروضة الندية (۵۹۳/۷) - ۵۹۴]

(۲) [تفسير فتح القدیر (۴۵۱/۱)]

(۳) [بخاری (۲۱۵۳) کتاب البیوع: باب بیع العبد الزانی، احمد (۱۱۶/۴) مسلم (۱۷۰۴) ابو داود (۴۴۶۹)]

ترمذی (۱۴۳۳) ابن ماجہ (۲۵۶۵)

(۴) [بخاری (۲۲۳۴) کتاب البیوع: باب بیع المذیر، مسلم (۱۷۰۳) ترمذی (۱۴۴۰) ابو داود (۴۴۶۹) ابن ماجہ

[۲۵۶۵]

(2) حضرت ابو عبد الرحمن سے روایت ہے کہ حضرت علی رضی اللہ عنہ نے خطبہ دیا اور کہا ﴿ یا ایہا الناس اقیموا علی أرائکم الحد من أحسن منهم ومن لم یحصن ﴾ ”اے لوگو! اپنے شادی شدہ اور غیر شادی شدہ ہر طرح کے غلاموں پر حد قائم کرو۔“ (۱)

(3) ایک اور روایت میں یہ لفظ ہیں ﴿ اقیموا الحدود علی ماملکت ایمانکم ﴾ ”اپنے غلام لونڈیوں پر حدود قائم کرو۔“ (۲)

(شوکانی، شافعی، احمد) ان تمام احادیث میں یہ ثبوت موجود ہے کہ مالک کو نبی چاہیے کہ وہ اپنے غلام کو حد لگائے۔ (احناف) صرف حاکم وقت ہی غلاموں پر حد قائم کر سکتا ہے۔ (ابن حزم) مالک حد قائم کرے گا، لاکر وہ کافر ہو۔

(ترمذی) حاکم وقت نہیں بلکہ آدمی خود اپنے غلام پر حد قائم کرے گا۔ (۳)

(راجح) حاکم وقت موجود ہو یا نہ ہو مالک کو نبی اپنے غلام کو حد لگانی چاہیے۔ (۴)

### 835- محرم عورت سے شادی کرنے والے کا حکم

ایسے شخص کو قتل کر دیا جائے گا۔ جیسا کہ حضرت براء رضی اللہ عنہ فرماتے ہیں کہ میں اپنے چچا کو طعان کے پاس ایک جھنڈا تھا میں نے انہیں کہا کہاں کا ارادہ ہے؟ تو انہوں نے کہا ﴿ یعنی رسول اللہ الی رجل نکح امرأة ابیه فأمرنی أن أضرب عنقه وأخذ ماله ﴾ ”مجھے رسول اللہ ﷺ نے ایک ایسے آدمی کی طرف بھیجا ہے جس نے اپنے والد کی بیوی سے نکاح کر لیا ہے اور مجھے آپ ﷺ نے حکم دیا ہے کہ اس کی گردن اڑا دوں اور اس کا مال جھین لوں۔“ (۵)

### 836- رسول اللہ ﷺ نے یہودیوں کو بھی رجم کرایا

حضرت جابر بن عبد اللہ رضی اللہ عنہ فرماتے ہیں کہ ﴿ رجم النبی ﷺ رجلاً من اليهود وامرأة زنیاً ﴾ ”نبی ﷺ نے

(۱) [مسلم (۱۷۰۵) کتاب الحدود : باب تأخیر الحد عن النفساء، ابن الجارود (۸۱۶) بیہقی (۲۴۴/۸) طیالسی (۱۱۲)]

(۲) [صحیح : صحیح ابو داود (۳۷۵۵) کتاب الحدود : باب فی إقامة الحد علی المریض، الصحیحہ (۲۴۹۹) ابو داود (۴۴۷۳) احمد (۱۳۵۰۱-۱۴۵۰) ابن ابی شیبہ (۱/۶۲/۱۱) بیہقی (۲۴۵/۸) طیالسی (۱۴۶) بغوی فی الجعدیات (۱۰۱/۲)]

(۳) [نیل الأوطار (۵۷۴/۴) تحفة الأحوذی (۸۲۱/۴) الأم للشافعی (۱۳۵/۶) المبسوط (۸۰/۹) المغنی (۳۳۴/۱۲) المحلی بالآثار (۷۳/۱۲-۷۵)]

(۴) [مزید تفصیل کے لیے دیکھیے: نیل الأوطار (۵۷۴/۴)]

(۵) [صحیح : صحیح ابو داود (۳۷۴۴) کتاب الحدود : باب فی الرجل یزنی بحریمہ، ابو داود (۴۴۵۷) ترمذی (۲۵۵/۱) ابن ماجہ (۲۶۰۷) طحاوی (۸۵/۲) ابن ابی شیبہ (۸۷/۱۱) دارقطنی (۳۷۰) بیہقی (۲۳۷/۸)]

[احمد (۲۹۲/۴)]



یہود کے ایک آدمی اور ایک عورت کو رجم کیا۔ انہوں نے زنا کیا تھا۔“ (۱)

### 837- پاگل کو رجم نہیں کیا جائے گا

حضرت ابو ہریرہ رضی اللہ عنہ سے مروی روایت میں ہے کہ ایک آدمی نے مسجد میں حاضر ہو کر رسول اللہ ﷺ کے سامنے چار مرتبہ یہ گواہی دی کہ اس نے زنا کیا ہے تو رسول اللہ ﷺ نے اسے بلایا اور پوچھا: **أَبْكَ حَسَنُونَ** ﴿ ”کیا تو پاگل ہے؟“ اس نے کہا نہیں..... آپ ﷺ نے فرمایا جاؤ اسے رجم کر دو۔“ (۲)

یقیناً آپ ﷺ کے پوچھنے کا مقصد یہی تھا کہ اگر وہ پاگل ہے تو اس سے رجم کی سزا کو ساقط کر دیا جائے۔

### 838- لونڈی کو جلاوطن نہیں کیا جائے گا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

﴿ إِذَا زَنَتِ الْأُمَةُ فَتَبَيَّنَ زَنَاهَا فَلْيَجْلِدْهَا وَلَا يَتْرَبْ ثُمَّ إِنْ زَنَتِ فَلْيَجْلِدْهَا وَلَا يَتْرَبْ ثُمَّ إِنْ زَنَتِ الثَّالِثَةَ لِيُبْعَهَا وَلَوْ حَبْلٌ مِنْ شَعْرٍ ﴾ ”جب لونڈی زنا کرے اور اس کا زنا واضح ہو جائے تو اسے کوڑے لگاؤ اور اسے ملامت مت کرو پھر اگر وہ زنا کرے تو اسے کوڑے لگاؤ اور ملامت مت کرو۔ پھر اگر وہ تیسری مرتبہ زنا کرے تو اسے فروخت کر دو۔ خواہ بالوں کی فی ہوئی ایک رسی کے بدلے۔“ (۳)

اس حدیث میں محل شاہد یہ ہے کہ رسول اللہ ﷺ نے لونڈی کی حد بیان کرتے ہوئے صرف کوڑوں کا ہی حکم دیا ہے بلاتنی کا نہیں۔



(۱) [صحیح : صحیح ابو داؤد (۳۷۴۲) کتاب الحدود : باب فی رجم الیہودیین ، ابو داؤد (۴۴۵۵)]

(۲) [بخاری (۶۸۱۵) کتاب الحدود : باب لا یرجم المحنون والمحنونة]

(۳) [بخاری (۶۸۳۹) کتاب الحدود : باب لا یترب علی الأمة إذا زنت ولا تنفی]

## چوری کا بیان

## باب السرقة ①

مَنْ سَرَقَ مُكَلَّفًا مُخْتَارًا مِنْ جُزْرِ رُبْعٍ دِينَارٍ  
فَصَاعِدًا

جو شخص مکلف و خود مختار ہو کر زیر حفاظت مال سے ② ربع دینار  
یا اس سے زیادہ چالے۔ ③

① لغوی وضاحت: لَفْظُ سَرَقَ سے مراد ”چرائی ہوئی چیز ہے۔“ باب سَرَقَ يَسْرِقُ (ضرب) اور باب اِسْتَرْقَ يَسْتَرْقُ (افتعال) چرانا۔ سَارِقٌ اور سَرُوقٌ ”چور“ کو کہتے ہیں۔ (۱)

شرعی تعریف: کسی کا مال اس کی حفاظت کی جگہ سے چھپ کر لینے کے لیے آنا۔ (۲)

② (۱) ایک آدمی نے رسول اللہ ﷺ سے اس بکری کے متعلق سوال کیا جسے اس کی چراگاہ سے چرایا گیا ہو تو آپ ﷺ نے فرمایا ﴿فِيهَا ثَمْنُهَا مَرَّتَيْنِ وَضَرْبُ نَكَالٍ وَمَا أَخَذَ مِنْ عَطْنِهِ ففِيهِ الْقَطْعُ إِذَا بَلَغَ مَا يُؤْخَذُ مِنْ ذَلِكَ ثَمْنُ الْمَحْنِ﴾ ”اے دگنی قیمت ادا کرنی پڑے گی اور عبرت کے لیے سزا بھی دی جائے گی اور جسے اس کے پاؤں سے پکڑا جائے تو اس میں ہاتھ کاٹا جائے گا جبکہ پکڑی ہوئی چیز ڈھال کی قیمت کو پہنچتی ہو۔“ پھر اس نے کہا اے اللہ کے رسول! پھل اور جو کچھ خوشوں سے پکڑ لیا جائے (اس کے متعلق کیا حکم ہے؟) آپ ﷺ نے فرمایا ﴿مَنْ أَخَذَ بَفَمِهِ وَلَمْ يَتَّخِذْ خَبْنَةَ فُلَيْسَ عَلَيْهِ شَيْءٌ وَمِنْ أَحْتَمَلِ فَعَلَيْهِ الْقَطْعُ إِذَا بَلَغَ مَا يُؤْخَذُ مِنْ ذَلِكَ ثَمْنُ الْمَحْنِ﴾ ”جو شخص اسے اپنے منہ سے پکڑے اور چھپا کر نہ لے جائے تو اس پر کچھ (سزائیں) نہیں اور جو اسے اٹھا کر لے جائے اس پر دگنی قیمت ادا کرنا لازم ہے اور عبرت کے لیے اسے سزا بھی دی جائے گی اور جو چیز (غلے کے) ڈھیروں سے اٹھائی جائے تو اس میں ہاتھ کاٹا جائے گا جبکہ اس کی قیمت ڈھال کی قیمت (تین درہم) کو پہنچتی ہو۔“ (۳)

ثابت ہوا جس چیز کو حفاظت میں لیا گیا ہو اگرچہ اس کے ارد گرد دیوار نہ ہو اسے چرانے والے کا ہاتھ کاٹا جائے گا جیسا کہ غلے کے ڈھیر اور جانوروں کے پاؤں سے چرانے والے کا ہاتھ کاٹنے کا ذکر ہے اور ڈھال کی قیمت سے مراد تین درہم ہیں جیسا کہ صحیح حدیث میں موجود ہے۔ (۴)

(۲) حضرت عبداللہ بن عمر رضی اللہ عنہما فرماتے ہیں کہ نبی ﷺ نے ایک آدمی کا ہاتھ کاٹ دیا اس نے ایک ڈھال چرائی تھی جس کی

(۱) [المنجد (ص/۳۷۱) القاموس المحيط (ص/۷۰۴)]

(۲) [القاموس المحيط (ص/۸۰۴) نيل الأوطار (۴/۵۸۲)]

(۳) [حسن: إرواء الغلیل (۲۴۱۳) احمد (۱۸۰/۲) ابو داود (۴۳۹۰) كتاب الحدود: باب ما لا قطع فيه نسائي]

(۴) [۸۴/۸ حاکم (۳۸۱/۴) ترمذی (۱۲۸۹) ابن ماجہ (۲۵۹۶) ابن الجارود (۸۲۸) بیہقی (۲۷۸/۸) دارقطنی]

بیت تین درہم تھی۔ (۱)

ثابت ہوا کہ چور اگر کسی کے گھر کے علاوہ عام داخلے کی جگہ سے بھی چوری کرے تو اس کا ہاتھ کاٹا جائے گا اس کے لیے مدد روا زوں کو کھولنے کی ضرورت نہیں ہے۔

اکثر علماء اس بات کے قائل ہیں کہ ہاتھ کاٹنے کے لیے مسروقہ چیز کا حفاظت میں ہونا شرط ہے۔ تاہم امام احمد، امام اسحاق برائل ظاہر کا کہنا ہے کہ یہ شرط نہیں ہے ان کی دلیل یہ حدیث ہے۔

حضرت صفوان بن امیہ فرماتے ہیں کہ میں مسجد میں اپنی چادر پر سویا ہوا تھا کہ اسے چوری کر لیا گیا، پھر ہم نے چور کو پکڑ کر رسول اللہ ﷺ کے سامنے پیش کر دیا۔ آپ ﷺ نے اس کا ہاتھ کاٹنے کا حکم دے دیا۔ میں نے کہا اے اللہ کے رسول! کیا راف ایک چادر کی وجہ سے (اس کا ہاتھ کاٹا جائے گا) جس کی قیمت تیس درہم ہے۔ میں نے یہ چادر اسے ہبہ کر دی۔ تو رسول اللہ ﷺ نے فرمایا ﴿هلا كان قبل أن تأتيني به﴾ ”اے میرے پاس لانے سے پہلے ایسا کیوں نہ کیا۔“ (۲)

یہ دلیل درست نہیں کیونکہ مسجد خود ایک حفاظت کی جگہ ہے اس پر مستزاد یہ کہ ابن عمر رضی اللہ عنہما کی حدیث میں ہے کہ وہ چادر نا کے سر کے نیچے تھی۔ (۳)

یعنی چادر حفاظت میں تھی لہذا ثابت ہوا کہ ہاتھ کاٹنے کے لیے کسی بھی چیز کا حفاظت میں ہونا شرط ہے۔  
(احتاف) جو پھل ابھی درخت پر ہوں اور تر ہوں وہ محفوظ جگہ میں ہوں یا غیر محفوظ جگہ میں ان کی چوری میں ہاتھ کاٹنے کی سزا میں ہے۔ پھر اسی پر قیاس کرتے ہوئے انہوں نے کہا ہے کہ گوشت، دودھ، مشروبات، روٹیاں وغیرہ جیسی کھانے کی اشیاء میں بھی ہاتھ کاٹنے کی سزا نہیں ہے۔

جمہور ہر محفوظ کی ہوئی چیز پر ہاتھ کاٹنے کی سزا ہے خواہ اسے کاٹ لیا گیا ہو یا ابھی وہ درختوں پر ہی موجود ہو۔ (۴)  
(اجمع) جمہور کا موقف برحق ہے کیونکہ گذشتہ تمام احادیث اس پر شاہد ہیں۔

شوکانیؒ) ”حروز“ سے مراد ہر وہ چیز ہے جس میں مالک اپنی ملکیت کو محفوظ کرتا ہے یا ذخیرہ کرتا ہے اور یہ ان تمام ثیاب پر صادق آئے گا جنہیں لوگ عرف عام میں مختلف اشیاء کی حفاظت کے لیے استعمال کرتے ہیں۔ مثلاً پھلوں کے لیے ”جرین“ (یعنی وہ ڈھیر جہاں غلے کو خشک کیا جاتا ہے) مویشیوں کے لیے باڑے، نقدی رقوم کے لیے خاص قفل

(۱) [احمد (۸۰/۲) مسلم (۱۶۸۶) کتاب الحدود : باب دالسرقة ونصابها، ابو داود (۴۳۸۶) نسائی (۷۶/۸)]

(۲) [صحیح : صحیح ابو داود (۳۶۹۳) کتاب الحدود : باب فیمن سرق من حرز، ابو داود (۴۳۹۴) ابن ماجہ (۲۵۹۵) احمد (۴۶۶/۶) نسائی (۶۹/۸) مؤطا (۸۳۴/۲) بدائع المنن للشافعی (۱۰۰۹) حاکم (۳۸۰/۴)]

(۳) [نیل الأوطار (۵۸۲/۴)]

(۴) [سبل السلام (۱۷۰۹/۴) نیل الأوطار (۵۸۰/۴)]

لگی ہوئی جگہیں؛ اسی طرح دفن کرنے کی جگہیں بھی ان اشیاء کے لیے حرز ہیں جو کچھ ان میں مدفون ہے۔ اور قبریں ان کے لیے حرز ہیں جو ان میں داخل ہیں۔ اور اسی طرح مساجد ان میں موجود صفوں، چٹائیوں اور مختلف آلات مسجد کے لیے حرز ہیں۔ (۱)

(صدیق حسن خان) حرز (یعنی چیز کا حفاظت کی جگہ میں ہونا) ہاتھ کاٹنے کے لیے شرط ہے اور اس کا سبب یہ ہے کہ جو غیر حرز (جسے حفاظت میں نہ لیا گیا ہو) ہے وہ لفظ ہے جس سے احتراز واجب ہے۔ (۲)

③ (۱) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ”ربع دینار یا اس سے زیادہ مالیت کی چیز میں ہاتھ کاٹ دیا جائے۔“ (۳)

(۲) ایک روایت میں یہ لفظ ہے ﴿لا تقطع ید السارق إلا فی ربع دینار فصاعدا﴾ ”چور کا ہاتھ نہیں کاٹا جائے گا مگر صرف ربع دینار یا اس سے زیادہ (مالیت کی چیز) میں۔“ (۴)

(۳) ایک اور روایت میں ہے کہ ﴿اقتطعوا فی ربع دینار ولا تقطعوا فی ما هو أدنی من ذلك وکان ربع دینار یومئذ ثلاثة دراهم والدينار اثني عشر درهما﴾ ”ربع دینار میں ہاتھ کاٹ دو اس سے کم میں نہ کاٹو اور اس وقت ربع دینار تین درہم کے برابر تھا اور ایک دینار بارہ (12) درہموں کے برابر تھا۔“ (۵)

(۴) حضرت عائشہ رضی اللہ عنہا فرماتی ہیں کہ رسول اللہ ﷺ نے فرمایا ﴿لا تقطع ید السارق فیما دون المحن﴾ ”ڈھال کی قیمت سے کم میں ہاتھ نہیں کاٹا جائے گا۔“ عائشہ رضی اللہ عنہا سے پوچھا گیا ڈھال کی قیمت کیا ہے؟ تو انہوں نے کہا ”ربع دینار۔“ (۶)

(۵) حضرت ابن عمر رضی اللہ عنہما فرماتے ہیں کہ رسول اللہ ﷺ نے ایک ڈھال (کی چوری) میں ہاتھ کاٹ دیا جس کی قیمت تین درہم تھی۔ (۷)

(خلفائے اربعہ، جمہور) تین درہم یا ربع دینار کی چوری میں ہاتھ کاٹا جائے گا۔

(۱) [السیل الجرار (۳۶۰/۴-۳۶۱)]

(۲) [الروضة الندية (۵۹۸/۲)]

(۳) [بخاری (۶۷۸۹) کتاب الحدود : باب قول الله تعالى والسارق والسارقة..... مسلم (۱۶۸۴) ابو داود (۴۳۸۳)]

ترمذی (۱۴۴۵) نسائی (۷۸/۸)]

(۴) [احمد (۸۰/۶) مسلم (۱۶۸۴) نسائی (۸۰/۸) ابن ماجہ (۲۵۸۵)]

(۵) [احمد (۸۰/۶)]

(۶) [صحیح : صحیح نسائی (۴۵۸۳) کتاب قطع السارق : باب القدر الذي إذا سرقه السارق قطعت يده نسائی

((۴۹۳۹))

(۷) [بخاری (۶۷۹۵) کتاب الحدود : باب قول الله تعالى والسارق والسارقة..... مسلم (۱۶۸۶) ابو داود (۴۳۸۵)]

نسائی (۷۶/۸) موطا (۸۳۱/۲) ترمذی (۱۴۴۶)]

(احناف) ہاتھ کاٹنے کا نصاب دس درہم ہے۔ (اس مسئلے کے متعلق امام شوکانیؒ نے گیارہ (11) مذاہب اور حافظ ابن حجرؒ نے انیس (19) مذاہب نقل فرمائے ہیں تفصیل کا طالب انکی طرف رجوع کر سکتا ہے)۔ (۱)

(راجع) بلاتردد جمہور کا موقف گذشتہ صحیح احادیث کے موافق ہونے کی وجہ سے برحق ہے۔

○ سونے اور چاندی کے علاوہ دیگر اشیاء کی قیمت ان دونوں میں سے کس کے ساتھ ملائی جائے گی اس میں اختلاف ہے۔

(مالکؒ) درہموں کے ساتھ قیمت لگائی جائے گی۔

(شافعیؒ) قیمت لگانے میں اصل سونا ہے۔

فُطِعَتْ كَفُّهُ الْيُمْنَى	تو اس کا دایاں ہاتھ کاٹ دیا جائے گا۔ ❶
-----------------------------	--

❶ ارشاد باری تعالیٰ ہے کہ

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ [المائدة : ۳۸]

”چور مرد اور چور عورت کے ہاتھ کاٹ دو۔“

(شوکانیؒ) صرف دایاں ہاتھ کاٹا جائے گا اس کے بعد دوسری مرتبہ چوری کرنے کی صورت میں نہ ہاتھ کاٹا جائے گا

اور نہ پاؤں۔ (۲)

(شافعیؒ، صدیق حسن خانؒ) اہل علم کا اتفاق ہے کہ جب چور پہلی مرتبہ چوری کرے تو اس کا دایاں ہاتھ کاٹا جائے گا پھر اگر دوسری مرتبہ چوری کرے تو اس کا بائیں پاؤں کاٹا جائے گا پھر اگر تیسری مرتبہ چوری کرے تو اکثر اہم علم کے نزدیک اس کا بائیں ہاتھ کاٹ دیا جائے گا پھر اسی طرح اگر وہ دوبارہ چوری کرتا ہے تو اس کا دایاں پاؤں بھی کاٹ دیا جائے گا۔ اس کے بعد پھر اگر وہ چوری کرے تو اسے سزا دی جائے گی اور قید کر دیا جائے گا۔

(ابو حنیفہؒ) اس کا بائیں ہاتھ اور دایاں پاؤں نہیں کاٹا جائے گا لیکن اسے سزا دی جائے گی اور قید کر دیا جائے گا۔ (۳)

○ نبی ﷺ، حضرت ابو بکر رضی اللہ عنہ، اور حضرت عمر رضی اللہ عنہ، چور کا ہاتھ اس کے جواز (کلائی) سے کاٹتے تھے۔

وَيُحْفَى الْأَقْرَارُ مَرَّةً وَاحِدَةً أَوْ شَهَادَةً عِدَّتَيْنِ	اس کے لیے ایک مرتبہ اقرار ❶ یا دو عادل آدمیوں کی گواہی کافی ہے۔ ❷
---	--

❶❶ رسول اللہ ﷺ نے ڈھال چرانے والے شخص کو دوبارہ اقرار کا حکم نہیں دیا۔ (۴)

(۱) [نیل الأوطار (۵۷۶/۴-۵۷۸) فتح الباری (۶۱/۱۴) الأم للشافعی (۱۳۰/۶) الاختیار (۱۰۳/۴) المعنی

(۴۱۶/۱۲) بدایة المجتہد (۴۴۷/۲)]

(۲) [السبل الجرار (۳۶۴/۴)]

(۳) [الروضة الندية (۶۰۱/۲)]

(۴) [بخاری (۶۷۹۵) کتاب الحدود : باب قول الله تعالى : والسارق والسارقة.....]

- (2) اسی طرح آپ ﷺ نے صفوان بن امیہ رضی اللہ عنہ کی چادر چرانے والے کو بھی ایسا کوئی حکم نہیں دیا۔ (۱)
- جس روایت میں مذکور ہے کہ رسول اللہ ﷺ نے چور سے کہا تھا ﴿ما إحصالك سرقة؟﴾ ”میں خیال نہیں کرتا کہ تم نے چوری کی ہو۔“ اس نے کہا کیوں نہیں۔ دو مرتبہ یا تین مرتبہ یہ تکرار ہوا۔ تو یاد رہے کہ وہ روایت ضعیف ہے۔ (۲)
- (مالک، شافعی، ابو حنیفہ) ایک مرتبہ اقرار ہی کافی ہے۔
- (احمد، ابو یوسف) کم از کم دو مرتبہ اقرار لازم ہے۔ (۳)
- (راجح) پہلا مؤقف رائج ہے۔ (۴)

② ارشاد باری تعالیٰ ہے کہ

﴿وَأَشْهِدُوا ذَوَىٰ عَدْلٍ مِّنْكُمْ﴾ [الطلاق : ۲]

”دو عادل شخصوں کو گواہ بنالو۔“

وَيُنْذَبُ تَلْقِينُ الْمُسْقِطِ وَيُحْسَمُ مَوْضِعُ الْقَطْعِ	سزا معاف کرنے کے مجاز شخص کی تلقین مستحب ہے ① اور کاٹی ہوئی جگہ کا علاج کیا جائے گا۔ ②
--	--

- ① (1) ایک روایت میں ہے کہ ﴿ادراء والحدود بالشبهات﴾ ”شبهات پیدا ہو جانے کی وجہ سے حدود ہٹا دو۔“ (۵)
- (2) حضرت ابو امیہ مخزومی رضی اللہ عنہ فرماتے ہیں کہ نبی ﷺ کے پاس ایک چور لایا گیا اس نے اعتراف تو کر لیا لیکن اس سے کوئی سامان برآمد نہ ہوا تو آپ ﷺ نے اس سے کہا ﴿ما إحصالك سرقة؟﴾ ”میں خیال نہیں کرتا کہ تو نے چوری کی ہے۔“ اس نے کہا کیوں نہیں (دو مرتبہ یا تین مرتبہ) پھر آپ ﷺ نے فرمایا ﴿اقطعوه ثم جئوه به﴾ ”اس (کا ہاتھ) کاٹ دو پھر اسے لے کر آؤ۔“ (۶)
- (3) امام عطاءؒ فرماتے ہیں کہ جو لوگ گزر چکے ہیں جب ان کے پاس کوئی چور لایا جاتا تو وہ اسے کہتے تھے ﴿أسرقت؟ قل

(۱) [صحیح: صحیح ابو داود (۳۶۹۳) کتاب الحدود: باب فیمن سرق من حرز ابو داود (۴۳۹۴)]

(۲) [ضعیف: ضعیف ابو داود (۹۴۳) کتاب الحدود: باب فی تلقین فی الحد: إرواء الغلیل (۲۴۲۶) ابو داود

(۴۳۸۰)]

(۳) [نبیل الأوطار (۵۸۷/۴)]

(۴) [الروضة الندية (۶۰۰/۲)]

(۵) [ضعیف: إرواء الغلیل (۲۳۱۶)]

(۶) [ضعیف: إرواء الغلیل (۲۴۲۶) احمد (۲۹۳/۵) ابو داود (۴۳۸۰) کتاب الحدود: باب فی تلقین فی الحد: نسائی (۴۸۷۷) ابن ماجہ (۲۵۹۷) دارمی (۱۷۳/۲) بیہقی (۲۷۶/۸) حافظ ابن حجرؒ فرماتے ہیں کہ اس کے رجال ثقہ

- لا ﴿ ”کیا تو نے چور کی ہے؟ کہہ دو نہیں۔“ پھر انہوں نے حضرت ابو بکر رضی اللہ عنہ اور حضرت عمر رضی اللہ عنہ کا نام لیا۔“ (۱)
- (۴) حضرت عمر رضی اللہ عنہ کے پاس ایک آدمی لایا گیا تو انہوں نے اس سے کہا ﴿ اسرفت؟ فل لا ﴿ ”کیا تو نے چوری کی ہے۔ کہہ دو کہ نہیں۔“ اس نے کہا ”نہیں تو آپ رضی اللہ عنہ نے اسے چھوڑ دیا۔“ (۲)
- (۵) حضرت ابو ہریرہ رضی اللہ عنہ سے بھی اسی طرح کا قصہ منقول ہے۔ (۳)
- (شوکانی) اس میں یہ ثبوت موجود ہے کہ ایسی تلقین کرنا جو حد کو ساقط کر دے مستحب ہے۔ (۴)
- ۲ رسول اللہ نے ایک چور کے متعلق یہ حکم دیا ﴿ اذهبوا به فاقطعوه ثم احسموه ﴿ ”اسے لے جاؤ اور اس کا ہاتھ کاٹ کر اسے داغ دو۔“ (۵)

اگرچہ اس روایت میں ضعف ہے لیکن اگر یہ عمل نہ کیا جائے تو چور کی جان کو خطرہ ہے جسے بچانا تمام مسلمانوں کا اولین فریضہ ہے اور یہ خیر کے کام میں تعاون بھی ہے۔ قرآن میں ہے کہ ﴿ وَتَعَاوَنُوا عَلَى الْبِرِّ وَالتَّقْوَىٰ ﴾

”نیکی اور تقویٰ کے کاموں میں ایک دوسرے کا تعاون کرو۔“

○ ہاتھ کاٹنے والے کو اجرت اور داغنے والے کوادیہ وغیرہ کی قیمت بیت المال سے ادا کی جائے گی۔ (۶)

کاٹا ہوا ہاتھ چور کی گردن میں لٹکا دیا جائے گا۔ ①

وَتُعْلَقُ الْيَدُ فِي عُقْبِ السَّارِقِ

- ① (۱) حضرت فضالہ بن عبید رضی اللہ عنہ فرماتے ہیں کہ رسول اللہ ﷺ کے پاس ایک چور لایا گیا اس کا ہاتھ کاٹ دیا گیا ﴿ ثم أمر بها فعلق في عنقه ﴿ ”پھر آپ ﷺ کے حکم سے وہ ہاتھ اس کی گردن میں لٹکا دیا گیا۔“ (۷)
- اس کی مشروعیت کا سبب یہ بیان کیا گیا ہے تاکہ لوگ عبرت حاصل کریں۔ (۸)
- (۲) حضرت علی رضی اللہ عنہ نے چور کا ہاتھ کاٹا پھر جب لوگ اس کے پاس سے گزرے تو اس کا ہاتھ گردن میں لٹکا ہوا تھا۔ (۹)

(۱) [عبدالرزاق (۲۲۴/۱۰)]

(۲) [عبدالرزاق (۱۸۹۲۰)]

(۳) [تلخیص الحبیبر (۱۲۶/۴) بیہقی (۲۷۶/۸)]

(۴) [نیل الأوطار (۵۸۷/۴)]

(۵) [ضعیف : إرواء الغلیل (۲۴۳۱) دارقطنی (۱۰۲/۳) حاکم (۳۸۱/۴) بیہقی (۲۷۵/۸) کشف الاستار للبزار (۱۵۶۰) امام ابن قحطان نے اسے صحیح کہا ہے۔ [تلخیص الحبیبر (۱۷۷۶)]

(۶) [سبل السلام (۱۷۱۱/۴) نیل الأوطار (۵۸۹/۴)]

(۷) [ضعیف : إرواء الغلیل (۲۴۳۲) ابو داود (۴۴۱۱) کتاب الحدود : باب فی تعلیق ید السارق فی عنقه، ترمذی (۱۴۴۷) نسائی (۹۲/۸) ابن ماجہ (۲۵۸۷) احمد (۱۹/۶)]

(۸) [حجة الله البالغة (۱۶۳/۲) نیل الأوطار (۵۸۹/۴)]

(۹) [بیہقی (۲۷۵/۸) نیل الأوطار (۵۸۹/۴)]

وَيَسْقُطُ بِعَفْوِ الْمَسْرُوقِ عَلَيْهِ قَبْلَ  
الْبُلُوغِ إِلَى السُّلْطَانِ لَا بَعْدَهُ فَقَدْ  
وَجَبَ

جس کی چوری ہوئی ہے وہ اگر حاکم کے پاس پہنچنے سے پہلے چور کو معاف  
کر دے تو حد ساقط ہو جائے گی لیکن عدالت میں پہنچنے کے بعد نہیں  
کیونکہ اب تو حد واجب ہو چکی ہے۔ ①

① (۱) حضرت عبداللہ بن عمرو رضی اللہ عنہما سے مروی ہے کہ رسول اللہ ﷺ نے فرمایا ﴿تَعَاَفَوْا الْهُدُودَ فِيمَا بَيْنَكُمْ فَمَا  
بَلَّغْنِي مِنْ حَدِّ فَقْدٍ وَجَبَ﴾ ”آپس میں حدود کو معاف کر دیا کرو اور جو میرے پاس پہنچ جائے گی (سمجھ لو) کہ وہ  
واجب ہوگئی۔“ (۱)

(۲) جب رسول اللہ ﷺ نے ایک چور کا ہاتھ کاٹنے کا حکم دیا تو جس کی چوری ہوئی تھی اس نے کہا کہ میں نے یہ چیز  
اسے ہبہ کر دی ہے تو آپ ﷺ نے فرمایا ﴿هَلَا كَانَ قَبْلَ أَنْ تَأْتِيَنِي بِهِ﴾ ”اے میرے پاس لانے سے پہلے ایسا  
کیوں نہ کیا۔“ (۲)

(ابوحنیفہ) حاکم کے پاس معاملہ پہنچنے کے بعد بھی معاف کر دینے کی وجہ سے حد ساقط ہو جائے گی۔ (۳)  
(شوکانی) حدیث اس (ابوحنیفہ کے مؤقف) کا رد کرتی ہے۔ (۴)

### 839- پردہ پوشی کرنا بہتر ہے

حاکم وقت کے پاس جانے سے زیادہ بہتر یہ ہے کہ پردہ ڈال دیا جائے اور معاف کر دیا جائے جیسا کہ  
(۱) حدیث نبوی ہے کہ ﴿مَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ﴾ ”جس نے کسی مسلمان پر پردہ ڈالا اللہ تعالیٰ روز  
قیامت اس پر پردہ ڈال دیں گے۔“ (۵)

(۲) حضرت ابوہریرہ رضی اللہ عنہ سے روایت ہے کہ نبی ﷺ نے فرمایا ﴿لَا يَسْتَرُ عَبْدٌ عَبْدًا فِي الدُّنْيَا إِلَّا سَتَرَهُ يَوْمَ الْقِيَامَةِ﴾  
”کوئی بندہ کسی بندے پر دنیا میں پردہ نہیں ڈالتا مگر اللہ تعالیٰ قیامت کے دن اس پر پردہ ڈال دیں گے۔“ (۶)

(۳) ایک روایت میں یہ لفظ ہیں کہ رسول اللہ ﷺ نے فرمایا ﴿مَنْ عَلِمَ مِنْ أَخِيهِ سَيْفَةً فَسَتَرَهَا سَتَرَ اللَّهُ عَلَيْهِ يَوْمَ

(۱) [صحيح : الصحيحة (۱۶۳۸) ابو داود (۴۳۷۶) كتاب الحدود : باب العفو عن الحدود ما لم تبلغ السلطان  
نسائی (۷۰۱۸) حاکم (۳۸۳/۴)]

(۲) [صحيح : إرواء الغلیل (۲۳۱۷) ابو داود (۴۳۹۴) كتاب الحدود : باب من سرق من حرز أحمد (۴۶۶/۶)  
موطأ (۸۳۴/۲) ابن ماجه (۲۵۹۵) حاکم (۳۸۰/۴) نسائی (۲۵۵/۲) ابن الجارود (۸۲۸)]

(۳) [المبسوط (۱۸۶/۹)]

(۴) [نبیل الأوطار (۵۸۲/۴)]

(۵) [بخاری (۲۴۴۲) كتاب المظالم : باب لا يظلم المسلم المسلم ولا يسلمه مسلم (۲۵۸۰) ترمذی (۱۴۲۶) ابو

داود (۴۸۹۳)]

(۶) [مسلم (۲۵۹۰) كتاب البر والصلة والآداب : باب بشارة من ستره الله عيبه في الدنيا]



القیامۃ ﴿ جسے اپنے بھائی کی کسیرائی کا علم ہوا اور وہ اس پر پردہ ڈال دے تو اللہ تعالیٰ بھی قیامت کے دن اس پر پردہ ڈال دیں گے۔ ﴾ (۱)

پھل اور کھجور کا گودا چرانے سے ہاتھ نہیں کاٹا جائے گا جب تک مالک نے توڑ کر محفوظ جگہ میں ڈھیر نہ کر لیا ہو۔ جب وہ اسے کھائے اور کچھ چھپا کر نہ لے جائے ورنہ اسے چرائے ہوئے مال کی دگنی قیمت ادا کرنا ہوگی اور اسے تادیبی سزا بھی دی جائے گی۔ ❶	وَلَا قَطْعَ فِي ثَمَرٍ وَلَا كَثْرٍ مَا لَمْ يُؤْهِهِ الْجَرِينُ إِذَا أَكَلَ وَلَمْ يَتَّخِذْ خُبْنَةً وَلَا كَانَ عَلَيْهِ ثَمَنٌ مَا حَمَلَهُ مَرَّتَيْنِ وَضُرِبَ نَكَالٍ
--	---

❶ حدیث نبوی ہے کہ ﴿ من أخذ بغمه ولم يتخذ خبنة فليس عليه شيء ومن احتمل فعليه ثمنه مرتين وضرب نكال وما أخذ من أجرانه ففيه القطع إذا بلغ ما يؤخذ من ذلك ثمن المحن ﴾ ”جو شخص (پھلوں کو) اپنے منہ سے پکڑے اور چھپا کر نہ لے جائے تو اس پر کچھ (سزائیں) نہیں اور جو اسے اٹھا کر لے جائے اس پر لازم ہے کہ دگنی قیمت ادا کرے اور عبرت کے لیے اسے سزا بھی دی جائے گی اور جو چیز (غلے کے) ڈھیروں سے اٹھائی جائے تو اس میں (ہاتھ) کاٹا جائے گا جبکہ اس کی قیمت ڈھال کی قیمت (یعنی تین درہم) کو پہنچتی ہو۔“ (۲)

”کھجور کے درخت کا گوند جو چربی کی طرح رنگت میں سفید اور ذائقہ مزہ میں گری کی طرح) کھجور کے تنے کے وسط میں پایا جاتا ہے (اور کھایا جاتا ہے)۔ (۳)

”خبنة“ کپڑے کا پلو۔ مطلب یہ ہے کہ کپڑے میں باندھ کر نہ لے جائے۔ (۴)  
”جرین“ کھجور خشک کرنے کی جگہ۔ جیسے گندم کے لیے کھلیان وغیرہ۔ (۵)

وَلَيْسَ عَلَى الْخَائِنِ وَالْمُنْتَهَبِ وَالْمُخْلِسِ قَطْعٌ  
خَائِنٌ ذَاكُورٌ أَوْ غَائِبٌ كَمَا هُوَ غَائِبٌ كَمَا هُوَ غَائِبٌ ❶

❶ حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿ ليس على خائن ولا منتهب ولا مختلس قطع ﴾ ”خائن ذاکور اور غائب کا ہاتھ نہیں کاٹا جائے گا۔“ (۶)

(۱) [صحيح لغیرہ : صحيح الترغيب (۲۳۳۶) كتاب الحدود : باب الترغيب في ستر المسلم والترهيب من هتكه وتبع عورته ، رواه طبرانی في الكبير ، اور اس کے رجال صحیح کے رجال ہیں۔]

(۲) [حسن : إرواء الغلیل (۲۴۱۳) : (۶۹/۸) احمد (۱۸۰/۲) ابو داود (۴۳۹۰) كتاب الحدود : باب ما لا قطع فيه ، نسائي (۸۴/۸) حاکم (۳۸۱/۴) ترمذی (۱۲۸۹) ابن ماجه (۲۵۹۶)]

(۳) [سبل السلام (۱۷۰۸/۴)]

(۴) [المنجد (ص ۱۹۳/۱) سبل السلام (۱۷۱۳/۴)]

(۵) [النهاية لابن الأثير (۲۶۳/۱) سبل السلام (۱۷۱۳/۴)]

(۶) [صحيح : إرواء الغلیل (۲۴۰۳) احمد (۳۸۰/۳) ابو داود (۴۳۹۱) كتاب الحدود : باب القطع في الخلصة

والخیانة ، نسائي (۸۸/۸) ابن ماجه (۲۵۹۱) حاکم (۳۸۲/۴) ابن حبان (۴۴۵۷) بیہقی (۲۷۹/۸) العلل

المتناهية لابن الجوزی (۷۹۳/۲)]

(شافعیہ، حنفیہ) اسی کے قائل ہیں کہ ان سب کا ہاتھ نہیں کاٹا جائے گا۔ (۱)

(احمد) ان سب کا ہاتھ کاٹا جائے گا۔ (۲)

(نووی) قاضی عیاض بیان کرتے ہیں کہ اللہ تعالیٰ نے ہاتھ کاٹنے کی سزا چور پر واجب کی ہے جبکہ اس کے علاوہ اختلاس

انتہاب اور غصب میں نہیں کی۔ (۳)

(راجح) پہلا مؤقف رائج ہے۔

○ ”عائن“ وہ ہے جو ظاہرِ اخیر خواہ اور خفیہ مال (دھوکہ و فریب کے ذریعے) حاصل کرنے والا ہو۔

”منتہب“ جو زبردستی غلبہ پا کر مال چھین لے۔

”مختلس“ جو کسی کا مال چھپنا مار کر سلب کر لے۔ (۴)

وَقَدْ بَيَّنَّ الْقَطْعُ فِي بَحْثِ الْعَارِيَةِ

لیکن ادھار لی ہوئی چیز کا انکار کرنے کی وجہ سے ہاتھ کاٹا جائے گا۔ ①

① حضرت ابن عمر رضی اللہ عنہما فرماتے ہیں کہ ایک مخزومی عورت ادھار سامان لے کر اس کا انکار کر دیتی تھی ﴿فَأَمَرَ النَّبِيُّ ﷺ

بِقَطْعِ يَدِهَا﴾ ”تو نبی ﷺ نے اس کا ہاتھ کاٹنے کا حکم دے دیا۔“ (۵)

(احمد، اسحاق، ابن حزم، اہل ظاہر) ادھار لی ہوئی چیز کے انکار پر ہاتھ کاٹا جائے گا۔

(جمہور) ہاتھ کاٹنا واجب نہیں کیونکہ قرآن میں سارق کا ہاتھ کاٹنے کا حکم ہے اور یہ لغوی اعتبار سے سارق نہیں۔ (۶)

(ابن قیم) ادھار کا انکار بھی سرقہ میں شامل ہے۔ (۷)

(صدیق حسن خان) اگرچہ لغوی اعتبار سے سارق نہیں لیکن شرعی اعتبار سے تو سارق ہے اور شرع کو لغت پر ترجیح حاصل

ہے۔ (۸)

(شوکانی) یہ حدیث امانت کا انکار کرنے والے پر بھی صادق آتی ہے کہ بلاشبہ وہ چور ہے اور برحق بات یہی ہے کہ امانت کا

(۱) [تحفة الأحوذی (۸۳۵/۴)]

(۲) [نیل الأوطار (۵۸۳/۴)]

(۳) [شرح مسلم (۱۹۹/۶)]

(۴) [تحفة الأحوذی (۸۳۴/۴) نیل الأوطار (۵۸۳/۴) النهاية (۶۱/۲)]

(۵) [صحیح : صحیح ابو داود (۳۶۹۴) کتاب الحدود : باب فی القطع فی العاریة إذا جحدت ‘ احمد (۱۵۱/۲) ابو

داود (۴۳۹۵) نسائی (۷۰/۸) مشکل الآثار (۹۷/۳)]

(۶) [نیل الأوطار (۵۸۵/۴) المحلی بالآثار (۳۵۸/۱۲)]

(۷) [زاد المعاد (۵۰/۵)]

(۸) [الروضة الندية (۶۰۵/۲)]

انکار کرنے والے کا بھی ہاتھ کاٹا جائے گا اور یہ ان دلائل سے خاص ہوگا جن میں حرز کا اعتبار ہے۔ (۱)

(راجع) امام احمد وغیرہ کا موقف ہی اقرب الی الحدیث معلوم ہوتا ہے۔ (واللہ اعلم)

علاوہ ازیں جس روایت میں ہے کہ اس عورت نے رسول اللہ ﷺ کے گھر سے ایک چادر چرائی تھی، وہ ضعیف

ہے۔ (۲)



(۱) [نیل الأوطار (۵۸۶/۴)]

(۲) [ضعیف: ضعیف ابن ماجہ (۵۵۵) کتاب الحدود: باب الشفاعة فی الحدود، ابن ماجہ (۲۵۴۸) ابن ابی شیبہ

(۴۷۴/۵)؛ (۲۸۰۸۱) حاکم (۳۷۹/۴) بیہقی (۲۸۱/۸)]

## تہمت کی حد کا بیان

## باب حد القذف

جو شخص کسی دوسرے پر زنا کی تہمت لگائے (اور گواہ پیش نہ کر سکے) تو اس پر تہمت کی سزا واجب ہو جائے گی، اگر آزاد ہو تو اسی (80) کوڑے اور اگر غلام ہو تو چالیس (40)۔ ۵	مَنْ رَمَى غَيْرَهُ بِالزَّوْنَا وَجَبَ عَلَيْهِ حَدُّ الْقَذْفِ ثَمَانِينَ جَلْدَةً إِنْ كَانَ حُرّاً وَارْبَعِينَ إِنْ كَانَ مَمْلُوكاً
--	---

- ① لغوی وضاحت: لفظ قذف کا معنی ہے ”تہمت لگانا“ پھینکنا، یہ باب قَذَفَ يَقْذِفُ (ضرب) سے مصدر ہے۔  
باب قَاذَفَ يَقَاذِفُ (مفاعلة) ایک دوسرے کو تہمت لگانا، باب اِسْتَقْذَفَ يَسْتَقْذِفُ (استفعال) تہمت لگانا۔ (۱)  
شرعی تعریف: آدمی کا کسی دوسرے پر زنا کی تہمت لگانا قذف کہلاتا ہے۔ (۲)  
یہ کبیرہ گناہ ہے اور اس کے دلائل حسب ذیل ہیں:  
(1) ارشاد باری تعالیٰ ہے کہ

﴿إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لَعُنُوا فِي الدُّنْيَا وَالْآخِرَةِ﴾ [النور: ۲۳]

”یقیناً جو لوگ پاکدامن بے خبر، مومن عورتوں پر تہمت لگاتے ہیں وہ دنیا اور آخرت میں ملعون ہیں۔“

- (2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا سات ہلاک کرنے والی اشیاء سے بچو..... (ان میں سے ایک یہ ہے) ﴿قذف المحصنات المؤمنات الغافلات﴾ ”پاکدامن بے خبر مومن عورتوں پر تہمت لگانا۔“ (۳)  
(3) حضرت عائشہ رضی اللہ عنہا پر تہمت لگانے والوں (حضرت حسان رضی اللہ عنہ، حضرت مسطح رضی اللہ عنہ اور حضرت حنہ بنت جحش رضی اللہ عنہا) کو رسول اللہ ﷺ نے حد قذف لگائی تھی۔ (۴)

② ارشاد باری تعالیٰ ہے کہ

﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً﴾ [النور: ۴]

”اور جو لوگ پاکدامن عورتوں پر تہمت لگاتے ہیں پھر چار گواہ نہیں لاتے انہیں اسی (80) کوڑے لگاؤ۔“

(شوکانیؒ) اس پر مسلمانوں کا اجماع ہے۔ (۵)

(۱) [المنجد (ص ۶۷۶) القاموس المحيط (ص ۷۰۹)]

(۲) [الفقه الإسلامي وأدلته (۷/۵۳۹۸)]

(۳) [بخاری (۶۸۵۷) کتاب الحدود: باب رمی المحصنات.....]

(۴) [حسن: صحيح ابن ماجة (۲۰۸۱) احمد (۳۵۲/۶) ابو داود (۴۴۷۴) کتاب الحدود: باب فی حد القذف]

ترمذی (۳۱۸۱) ابن ماجة (۲۵۶۷)

(۵) [السیل النحرار (۳۴۱/۴)]

غلام کے متعلق اختلاف ہے کہ اسے مکمل (80 کوڑے) حد لگائی جائے گی یا نصف۔ اکثر اہل علم کا خیال ہے کہ غلام کو آزاد سے نصف حد لگائی جائے گی ان کی دلیل یہ حدیث ہے۔ حضرت عبداللہ بن عامر رضی اللہ عنہ سے روایت ہے کہ میں نے حضرت عمر رضی اللہ عنہ، حضرت عثمان رضی اللہ عنہ اور ان کے بعد خلفاء کو اپنے غلاموں کو چالیس (کوڑوں) سے زائد حد قذف لگاتے نہیں دیکھا۔ (۱)  
حضرت ابن مسعود رضی اللہ عنہ، امام لیث، امام زہری، امام اوزاعی اور حضرت عمر بن عبدالعزیزؒ آیت ﴿وَالَّذِينَ يَرْمُونَ.....﴾ کے عموم کی وجہ سے غلام کو بھی مکمل حد لگانے کے قائل ہیں۔ (۲)

(ابن حزم) اسی کے قائل ہیں۔ (۳)

(صدیق حسن خان) جس آیت میں نصف حد کا ذکر ہے وہ زنا کے متعلق ہے

﴿ فَإِنْ أَتَيْنَ بِفَاحِشَةٍ فَعَلَيْهِنَّ نِصْفُ ..... ﴾ [النساء : ۲۵]

لہذا حد قذف کو حد زنا پر قیاس کرنا درست نہیں بلکہ غلام کو بھی مکمل حد قذف لگائی جائے گی۔ (۴)

(امیر صنعانی) غلام کو بھی مکمل حد لگائی جائے گی۔ (۵)

(سید سابق) اسی کے قائل ہیں۔ (۶)

(جمہور، ابن حجر) غلام پر آزاد سے نصف حد ہے مرد ہو یا عورت۔ (۷)

(راجح) جن حضرات کے نزدیک غلام کو بھی مکمل حد قذف لگائی جائے گی ان کی رائے زیادہ معتبر ہے۔

## 840- کیا تعریض سے حد واجب ہو جاتی ہے؟

کیا تعریض یعنی اشارہ کرنے یا کسی دوسرے پر ڈال کر بات کرنے سے حد واجب ہو جاتی ہے یا نہیں اس میں اختلاف ہے:

(احناف) تعریض سے حد واجب نہیں ہوگی اگرچہ نیت قذف کی ہو۔

(مالکیہ) اگر قرائن سے معلوم ہو جائے کہ تعریض سے قذف مراد ہے تو حد واجب ہو جائے گی۔

(شافعیہ) اگر قذف کی نیت ہو اور پھر وہ اسے واضح بھی کر دے تو تعریض پر حد واجب ہوگی۔

(حنابلہ) امام احمدؒ سے مختلف روایات منقول ہیں۔

(۱) مؤطا (۸۲۸/۲)

(۲) فتح الباری (۴۹۵/۱۵) سبل السلام (۱۶۹۷/۴)

(۳) [المحلی بالآثار (۷۱/۱۲)]

(۴) [الروضة الندية (۶۰۷/۲)]

(۵) [سبل السلام (۱۶۹۷/۴)]

(۶) [فقہ السنة (۵۳۵/۲)]

(۷) [فتح الباری (۴۹۵/۱۵)]

(۱) اس پر کوئی حد نہیں۔

(۲) اس پر حد ہے۔ (۱)

(راجع) اگر قرآن و احوال سے معلوم ہو جائے کہ تعریف یا محمل الفاظ سے مراد زنا کی تہمت ہے یا غیر محمل الفاظ میں وہ خود اقرار کر لے تو حد واجب ہوگی بصورت دیگر نہیں۔

کیونکہ کتاب اللہ میں مذکور تہمت سے مراد قاذف کا ایسے الفاظ سے تہمت لگانا ہے جو لغوی، شرعی یا عرفی اعتبار سے زنا کی تہمت پر صادق آتے ہوں۔ (۲)

### 841- تہمت میں تکرار کا حکم

اگر کوئی تہمت میں تکرار کرے (یعنی بار بار تہمت لگائے) تو اسے ایک ہی حد لگائی جائے گی جب کہ اسے پہلی حد نہ لگائی گئی ہو اگر حد لگانے کے بعد وہ دوبارہ تہمت لگائے تو پھر دوبارہ حد لگائی جائے گی۔ (۳)

### 842- اگر کوئی شخص جماعت کو تہمت لگائے.....

(احناف، مالکیہ) جب کوئی جماعت کو تہمت لگائے تو اسے ایک ہی حد لگائی جائے گی۔

(شافعی، زفرؒ) اس پر ہر شخص کی علیحدہ علیحدہ حد لگائی جائے گی۔

(حنابلہ) اگر وہ جماعت کو ایک ہی کلمہ سے تہمت لگائے تو اسے ایک حد لگائی جائے گی لیکن اگر وہ زیادہ کلمات سے تہمت لگائے تو پھر ہر ایک کے لیے اس پر حد قائم کی جائے گی کیونکہ قذف آدمی کا حق ہے اور ایک آدمی کا حق ادا کرنے سے دوسروں کا حق ادا نہیں ہوگا مثلاً قرض اور قصاص وغیرہ۔ (۴)

(راجع) امام شافعیؒ کا موقف زیادہ قرین قیاس معلوم ہوتا ہے کیونکہ ایک کلمہ بھی پوری جماعت پر تہمت لگانے کے لیے کافی ہے۔ (واللہ اعلم)

### 843- عدالت میں پہنچنے سے پہلے معافی.....

عدالت میں پہنچنے سے پہلے معافی کی صورت میں حد قذف ساقط ہو جائے گی جیسا کہ پیچھے حدیث گزری ہے کہ رسول اللہ ﷺ نے فرمایا: ﴿ھلا کان قبل ان تاتینی به﴾ ”اے میرے پاس لانے سے پہلے ایسا کیوں نہ کیا۔“ (۵)

(۱) [المبسوط (۱۲۰/۹) فتح القدیر (۱۹۱/۴) بدائع الصنائع (۴۲/۷) تبیین الحقائق (۲۰۰/۳) بدایۃ المحتشد

(۴۳۲/۲) حاشیۃ الدسوقی (۳۲۷/۴) القوانين الفقہیہ (ص ۳۵۷/۱) المہذب (۲۷۳/۲) المغنی (۲۲۲/۸)]

(۲) [فقہ السنۃ (۵۳۷/۲) الروضۃ الندیۃ (۶۰۸/۲)]

(۳) [فقہ السنۃ (۵۴۰/۲)]

(۴) [المبسوط (۱۱۱/۹) بدائع الصنائع (۴۲/۷) القوانين الفقہیہ (ص ۳۵۸/۱) بدایۃ المحتشد (۴۳۳/۲) الشرح الکبیر

(۳۲۷/۴) المہذب (۲۷۵/۲) المغنی (۲۳۳/۸)]

(۵) [صحیح: صحیح ابو داود (۳۶۹۳) کتاب الحدود: باب فیمن سرق من حرز ابو داود (۴۳۹۴)]

## -844- والد کو حد قذف

امام شوکانیؒ فرماتے ہیں کہ دلائل کے عموم کی وجہ سے والد کو بھی حد قذف لگائی جائے گی۔ (۱)

اور یہ سزا اس کے اقرار ① یا دو عادل گواہوں کی شہادت سے ثابت ہو جائے گی ② اور اگر وہ توبہ نہ کرے تو اس کی گواہی کبھی بھی قبول نہیں کی جائے گی۔ ③	وَيَنْبُتُ ذَلِكَ بِأَقْرَابِهِ مَرْءَةً أَوْ بِشَهَادَةِ عَدْلَيْنِ وَإِذَا لَمْ يَنْبُتْ لَمْ تُقْبَلْ شَهَادَتُهُ
---	--

① کیونکہ آدمی کا ایک مرتبہ ہی اقرار کر لینا حد لازم کر دیتا ہے جیسا کہ حدیث میں ہے کہ نبی ﷺ نے فرمایا ”اے انیس! اس کی بیوی کے پاس صبح جاؤ ﴿فَإِنْ اعْتَرَفْتَ فَارْجِعْهَا﴾“ اور اگر وہ اعتراف (زنا) کر لے تو اسے رجم کر دینا۔“ (۲)

② ارشاد باری تعالیٰ ہے کہ

﴿وَأَشْهِدُوا ذَوَىٰ عَدْلٍ مِّنْكُمْ﴾ [الطلاق : ۲]

”اور اپنے (ساتھیوں) میں سے دو عادل گواہ مقرر کر لو۔“

③ ارشاد باری تعالیٰ ہے کہ

﴿وَلَا تَقْبَلُوا لَهُمْ شَهَادَةً أَبَدًا وَأُولَٰئِكَ هُمُ الْفَاسِقُونَ ۝ إِلَّا الَّذِينَ تَابُوا مِنْ بَعْدِ ذَلِكَ .....﴾ [النور : ۴-۵]

”اور کبھی بھی ان (تہمت لگانے والوں) کی گواہی قبول نہ کرو اور یہی لوگ فاسق ہیں مگر وہ لوگ جنہوں نے اس کے بعد توبہ کر لی (ان کی گواہی قبول کر لو)۔“

○ توبہ کے بعد قاذف کی گواہی قبول ہوگی یا نہیں اس کے متعلق اختلاف ”باب الشهادات“ میں گزر چکا ہے۔

اگر وہ تہمت لگانے کے بعد چار گواہ پیش کر دے تو اس سے حد ساقط ہو جائے گی ① اور اسی طرح جس پر تہمت لگائی گئی ہے اگر وہ زنا کا اقرار کر لے تو بھی اس سے حد ساقط ہو جائے گی۔ ②	فَإِنْ جَاءَ بَعْدَ الْقَذْفِ بِأَرْبَعَةِ شُهَدَاءٍ سَقَطَ عَنْهُ الْحَدُّ وَهَكَذَا إِذَا أَقْرَأَ الْمَقْدُوفُ بِالزَّنا
--	---

① اس وقت وہ قاذف نہیں ہے کیونکہ چار گواہوں کی موجودگی کی وجہ سے زنا ثابت ہو چکا ہے پھر زانی پر حد لگائی جائے گی۔ یہی اللہ تعالیٰ کے فرمان کا مفہوم ہے ﴿ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ﴾ [النور : ۴] ”یعنی تہمت لگانے والے اگر چار گواہ نہیں لاتے تو انہیں کوڑے لگاؤ“ اور یقیناً اگر وہ گواہ لے آئیں تو پھر انہیں کوڑے نہیں لگائے جائیں گے۔

② پھر اعتراف کرنے والے پر ہی حد لگائی جائے گی قاذف پر نہیں جیسا کہ یہ پیچھے ثابت کیا جا چکا ہے۔

(۱) [السیل الحرار (۳۴۴/۴)]

(۲) [احمد (۱۱۵/۴) بخاری (۶۸۴۳، ۶۸۴۲) مسلم (۱۶۹۷، ۱۶۹۸) ابو داؤد (۴۴۴۵) ترمذی (۱۴۳۳) ابن

ماجة (۲۵۴۹) حمیدی (۸۱۱)]

## نشہ آور چیز پینے کی حد کا بیان

## باب حد الشرب ①

مَنْ شَرِبَ مُسْكِرًا مُكَلَّفًا مُخْتَارًا جَلْدَةً  
عَلَى مَا يَرَاهُ الْإِمَامُ إِمَّا أَرْبَعِينَ جَلْدَةً  
أَوْ أَكْثَرَ وَلَوْ بِاللَّعَالِ

جو شخص مکلف و خود مختار ہو کر نشہ آور چیز پی لے اسے امام کی رائے  
کے مطابق چالیس یا اس سے کم دینش کوڑے لگائے جائیں گے خواہ  
جوتے ہی مار دیے جائیں۔ ②

## ① (احناف) حرام مشروبات پر حد کی دو قسمیں ہیں:

- (1) حد الشرب: جو صرف خاص شراب (یعنی خمر) پینے پر نافذ ہوتی ہے۔ (ان کے نزدیک صرف انگور سے بنائی جانے والی شراب خمر ہے) اس حد کے وجوب کا سبب محض اسے پینا ہی ہے خواہ اسے کم پیا جائے یا زیادہ اور خواہ نشہ آئے یا نہ آئے۔  
(2) حد السكر: جو خاص شراب (یعنی خمر) کے علاوہ دوسری نشہ آور اشیاء (جو گندم، جو، کئی، شہد، انجیر اور باجرے وغیرہ جیسی اشیاء سے بنائی گئی ہوں) کے پینے پر نافذ ہوتی ہے۔ اس حد کے وجوب کا سبب نشہ کا حصول ہے (یعنی اگر ایک یا دو گلاس پینے سے نشہ نہ آئے اور تیسرا گلاس پینے سے نشہ آئے تو پہلے دونوں گلاسوں پر کوئی حد واجب نہیں ہوگی بلکہ تیسرے گلاس پر حد واجب ہوگی کیونکہ اسے پینے سے ہی نشہ آیا ہے)۔ (۱)

(جمہور) شراب یا اس کے علاوہ دیگر نشہ آور مشروبات میں کوئی فرق نہیں ہر نشہ آور مشروب حرام ہے قلیل ہو یا کثیر یہی رسول اللہ ﷺ کا فرمان ہے ﴿کل مسکر خمر وکل خمر حرام﴾ ”ہر نشہ آور چیز خمر ہے اور ہر خمر حرام ہے۔“ (۲)  
(راجع) جمہور کا موقف حدیث کے زیادہ قریب ہے۔

② (1) حضرت انس رضی اللہ عنہ فرماتے ہیں کہ رسول اللہ ﷺ کے پاس ایک آدمی لایا گیا جس نے شراب پی رکھی تھی ﴿فجلده بحدیثین نحو أربعين﴾ ”اسے دو چھڑیوں سے چالیس کے قریب کوڑے لگائے گئے۔“  
راوی کا بیان ہے کہ حضرت ابوبکر رضی اللہ عنہ نے بھی یہی سزا دی۔ جب حضرت عمر رضی اللہ عنہ کا دور آیا تو انہوں نے صحابہ سے مشورہ کیا۔ حضرت عبدالرحمن بن عوف رضی اللہ عنہ نے کہا ﴿أخف الحدود ثمانون﴾ ”ہلکی ترین سزا اسی (80) کوڑے ہے۔“  
چنانچہ حضرت عمر رضی اللہ عنہ نے اسی کا حکم صادر فرمادیا۔ (۳)

(2) حضرت انس رضی اللہ عنہ فرماتے ہیں کہ رسول اللہ ﷺ نے شراب کے معاملے میں چھڑی اور جوتیوں کے ساتھ حد لگائی اور

(۱) [بدائع الصنائع (۳۹/۷) تبیین الحقائق (۱۹۵/۳) فتح القدیر (۱۷۸/۴)]

(۲) [بدایۃ المجتہد (۴۳۴/۲) مغنی المحتاج (۱۸۷/۴) المغنی (۳۰۴/۸) المہذب (۲۸۶/۲)]

(۳) [احمد (۱۱۵/۳) مسلم (۱۷۰۶) کتاب الحدود: باب حد الخمر، ابو داود (۴۴۷۹) ترمذی (۱۴۴۳) ابن ماجہ



حضرت ابوبکر رضی اللہ عنہ نے چالیس کوڑے لگائے۔ (۱)

(3) حضرت عبداللہ بن جعفر رضی اللہ عنہ جب ولید بن عقبہ کو کوڑے لگا رہے تھے تو حضرت علی رضی اللہ عنہ شام کر رہے تھے جب وہ چالیس تک پہنچے تو حضرت علی رضی اللہ عنہ نے انہیں روک کر فرمایا ﴿جلد النبی ﷺ﴾ اربعین وأبو بکر أربعین وعمر ثمانین وکل سنة وهذا أحب إلی ﴿نبی ﷺ﴾ نے چالیس (40) اور حضرت ابوبکر رضی اللہ عنہ نے چالیس (40) اور حضرت عمر رضی اللہ عنہ نے اسی (80) کوڑے سزا دی اور ہر ایک سنت ہے اور یہی مجھے زیادہ پسند ہے۔“ (۲)

(4) حضرت عقبہ بن حارث رضی اللہ عنہ فرماتے ہیں کہ نعمان یا ابن نعمان کو شراب پینے کی وجہ سے لایا گیا تو رسول اللہ ﷺ نے تمام گھروالوں کو اسے مارنے کا حکم دیا ﴿فکنتم فیمن ضربہ بالنعال والحرید﴾ ”میں ان میں تھا جنہوں نے اسے جوتیوں اور چھڑیوں سے مارا۔“ (۳)

(5) حضرت سائب بن یزید رضی اللہ عنہ فرماتے ہیں کہ عہد رسالت میں امارت ابوبکر رضی اللہ عنہ میں اور امارت عمر رضی اللہ عنہ کی ابتداء میں ہمارے پاس شراب پینے والا لایا جاتا تو ہم اسے اپنے ہاتھوں جوتیوں اور چادروں کے ساتھ مارتے تھے حتیٰ کہ حضرت عمر رضی اللہ عنہ کی خلافت کے ابتدائی ایام میں انہوں نے چالیس کوڑے لگائے لیکن جب لوگوں نے (شراب پینے میں) سرکشی کی تو انہوں نے اسی (80) کوڑے لگانے شروع کر دیے۔ (۴)

(6) حضرت ابن عباس رضی اللہ عنہ فرماتے ہیں کہ رسول اللہ ﷺ نے شراب کے لیے کوئی حد مقرر نہیں فرمائی۔ (۵)  
ان احادیث سے ثابت ہوا کہ شرابی کو حد لگانا واجب ہے لیکن اس کی مقدار مقرر نہیں۔ حاکم وقت جرم کی شاعت کے مطابق کوڑوں کی سزا تجویز کرے گا۔ (۶)

شرابی کی حد کے متعلق اہل علم نے اختلاف کیا ہے:

مالکؒ، ابو حنیفہؒ شرابی کی حد اسی (80) کوڑے ہے۔

احمدؒ، شافعیؒ شرابی کی حد چالیس (40) کوڑے ہے۔ (۷)

(۱) [بخاری (۶۷۷۳) کتاب الحدود : باب ما جاء فی ضرب شراب الخمر، مسلم (۱۷۰۶)]

(۲) [مسلم (۱۷۰۷) کتاب الحدود : باب حد الخمر]

(۳) [احمد (۷/۴) بخاری (۶۷۷۴، ۶۷۷۵) کتاب الحدود : باب الضرب بالحرید والنعال]

(۴) [احمد (۴۴۹/۳) بخاری (۶۷۷۹) کتاب الحدود : باب الضرب بالحرید والنعال، نسائی فی السنن الکبری (۲۵۰/۳)]

(۵) [احمد (۳۲۲/۱) ابو داود (۴۴۷۶)]

(۶) [مزید تفصیل کے لیے ملاحظہ ہو: السیل الجرار (۳۴۷/۴) الروضة الندية (۶۱۲/۲) نیل الأوطار (۵۹۷/۴) سبل السلام (۱۷۲۴/۴)]

(۷) [المبسوط (۳/۲۴) بدایة المحتشد (۴۴۴/۲) الأم للشافعی (۱۴۴/۶) فتح القدیر (۱۸۵/۴) بدائع الصنائع (۱۱۳/۵) المغنی (۳۰۴/۱۸) القوانين الفقہیة (ص ۳۶۱)]

(راجع) شرابی کی حد متعین نہیں جیسا کہ پیچھے دلائل ذکر کر دیے گئے ہیں۔

- شرابی کو ہاتھ سے چھڑی سے جوتی سے یا کپڑے سے امام کی مقرر کردہ مقدار کے مطابق حد لگائی جاسکتی ہے۔ (۱)
- (نوٹ) : علما کا اس بات پر اجماع ہے کہ حد صرف چھڑی جوتی اور کپڑوں کے کناروں سے لگائی جائے گی (پھر خود فرماتے ہیں کہ) رائج یہی ہے کہ کوڑے کے ساتھ بھی حد لگانا جائز ہے۔ (۲)
- غلام کو بھی مکمل حد لگائی جائے گی کیونکہ اس کی تخصیص کتاب و سنت سے ثابت نہیں۔ (واللہ اعلم)

وَيَكْفِيْ اِفْرَاؤُهُ مَرَّةً اَوْ شَهَادَةُ عَدْلَيْنِ وَلَوْ  
عَلٰى فَنِيْ

اس کے لیے شرابی کا ایک مرتبہ اقرار یا دو عادل گواہوں کی گواہی کافی ہے ① اگرچہ وہ تہ پر ہی شہادت دیں۔ ②

① اس کا کئی مرتبہ پیچھے بیان گزر چکا ہے۔

② کیونکہ کسی آدمی کے پیٹ سے شراب کی بدبو اس وقت آتی ہے جب اس نے شراب پی ہو اور (شراب کی) تہ بھی

صرف وہی فحش کرتا ہے جس نے شراب پی ہو۔ (۳)

اسی وجہ سے صحابہ نے ولید بن عقبہ کو حد لگائی تھی۔ حمران اور ایک دوسرے آدمی نے اس کے خلاف گواہی دی تھی۔ ان میں سے ایک نے تو یہ گواہی دی کہ میں نے اسے شراب پیتے دیکھا ہے۔ اور دوسرے نے کہا میں نے اسے شراب کی تہ کرتے دیکھا ہے۔ اس پر حضرت عثمان رضی اللہ عنہ نے کہا جب تک شراب نہ پی ہوتے کیسے کر سکتا ہے۔ (۴)

وَقَتْلُهُ فِي الرَّابِعَةِ مَنْسُوخٌ

اور چوتھی مرتبہ شراب پینے پر قتل منسوخ ہے۔ ①

① حضرت معاویہ رضی اللہ عنہ سے مروی ہے کہ رسول اللہ ﷺ نے فرمایا ﴿إِذَا شَرِبَ فَاجْلِدُوهُ ثُمَّ إِذَا شَرِبَ الشَّانِيَةَ فَاجْلِدُوهُ ثُمَّ إِذَا شَرِبَ الثَّلَاثَةَ فَاجْلِدُوهُ ثُمَّ إِذَا شَرِبَ الرَّابِعَةَ فَاضْرِبُوا عُنُقَهُ﴾ ”جب کوئی شراب پیے تو اسے کوڑے مارو پھر دوسری مرتبہ شراب پیے تو پھر کوڑے لگاؤ پھر تیسری مرتبہ شراب پیے تو پھر کوڑے لگاؤ۔ مگر جب چوتھی دفعہ شراب نوشی کرے تو اس کی گردن اڑا دو۔“ (۵)

(۲) حضرت جابر رضی اللہ عنہ سے مروی ہے کہ رسول اللہ ﷺ نے فرمایا ﴿إِنْ شَرِبَ الْخَمْرَ فَاجْلِدُوهُ فَإِنْ عَادَ فِي الرَّابِعَةِ فَاقْتُلُوهُ﴾ ”اگر کوئی شراب پیے تو اسے کوڑے لگاؤ اور اگر وہ چوتھی مرتبہ پیے تو اسے قتل کر دو۔“ پھر نبی ﷺ کے پاس ایک آدمی

(۱) [الروضة الندية (۶۱۲/۲)]

(۲) [شرح مسلم (۲۳۴/۶)]

(۳) [السیل الحرار (۳۵۰/۴)]

(۴) [مسلم (۱۷۰۷) کتاب الحدود : باب حد الخمر]

(۵) [حسن صحیح : صحیح ابو داود (۳۷۶۴) کتاب الحدود : باب إذا تتابع فی شرب الخمر، احمد (۵۱۹/۲) ابو

Free downloading facility of Videos, Audios & Books for DAWAH purposes only (Free & Legal) (www.ahle-sunnat.com)

لایا گیا جس نے شراب پی رکھی تھی آپ نے اسے مارا لیکن قتل نہیں کیا۔ (۱)

امام ترمذی فرماتے ہیں کہ شراب پینے والے کو قتل کرنے کا حکم پہلے تھا اب منسوخ ہو چکا ہے..... اسی پر عام اہل علم ہیں اور ہم ان کے درمیان کسی اختلاف کو نہیں جانتے اور اس مسئلے کی مزید تائید وہ حدیث کرتی ہے جس میں رسول اللہ ﷺ کا فرمان ہے کہ کسی مسلمان کا خون حلال نہیں ہے مگر میتوں میں سے ایک کے ساتھ: جان کے بدلے جان، شادی شدہ زانی اور مرتد۔ (۲)

امام زہریؒ فرماتے ہیں کہ رسول اللہ ﷺ کے پاس ایک شراب پینے والا لایا گیا تو آپ ﷺ نے اس کا راستہ چھوڑ دیا۔ (۳)

اس مسئلے میں اہل علم نے اختلاف کیا ہے:

(ابن حزمؒ) اسے چوتھی مرتبہ قتل کر دیا جائے گا۔

(جمہور شافعیؒ) اسے قتل نہیں کیا جائے گا کیونکہ قتل کا حکم منسوخ ہو چکا ہے۔

(راجح) جمہور کا موقف رائج ہے۔ (۴)

○ حد قائم کرنے کی چار شرائط ہیں:

(۱) عقل

(۲) بلوغت

(۳) خود مختاری

(۴) علم (کہ یہ چیز نشہ آور ہے اور پھر بھی اسے پی لے۔)

نیز اسلام اور حریت شرط نہیں ہیں۔ (۵)

○ شرابی اسلام سے خارج نہیں ہوتا۔ (۶)

## 845- حدود قائم کرنے کی فضیلت

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لحد یقام فی الأرض خیر لاہل لأرض من أن یطروا ثلاثین صباحاً﴾ ”زمین میں قائم کی جانے والی ایک حد زمین والوں کے لیے تیس دنوں کی

(۱) [صحیح: نصب الرایۃ (۳/۴۷۳) ترمذی تعلیقاً (۴/۴۹) بزار (۲/۲۲۱) شرح معانی الآثار (۱۶۱/۳) حاکم (۳۷۳/۴) بیہقی (۳۱۴/۸)]

(۲) [ترمذی (بعد الحدیث ۱۴۴۴) کتاب الحدود: باب ما جاء من شرب الخمر فاجلدوه ومن عاد فی الرابعة فاقتلوه]

(۲) [احمد (۲۹۱/۲)]

(۱) [نیل الأوطار (۴/۶۰) سبیل السلام (۱۷۲۶/۴) الروضة الندیة (۲/۶۱۴)]

(۴) [فقہ السنۃ (۲/۴۹۲)]

(۴) [بخاری (۶۷۸۰) کتاب الحدود: باب ما یکرہ من لعن شارب الخمر.....]

بارش سے بہتر ہے۔“ (۱)

(2) ﴿وفی رواية قال أبو هريرة: إقامة حد فی الأرض خیر لأهلها من أن یمطروا أربعین لیلة﴾ ”اور ایک روایت میں ہے کہ حضرت ابو ہریرہ رضی اللہ عنہ نے فرمایا: زمین میں ایک حد کا قائم کر دینا اس کے رہنے والوں کے لیے چالیس راتوں کی بارش سے بہتر ہے۔“ (۲)

(3) سنن ابن ماجہ کی روایت میں ہے کہ ﴿حد یعمل بہ فی الأرض خیر لأهل الأرض من أن یمطروا أربعین صباحا﴾ ”ایک حد جس کے مطابق زمین میں عمل کیا جاتا ہے وہ اہل ارض کے لیے چالیس دنوں کی بارش سے بہتر ہے۔“ (۳)

(4) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿إقامة حد من حدود الله خیر من مطر أربعین لیلة فی بلاد الله﴾ ”اللہ کی حدود میں سے ایک حد قائم کر دینا اللہ کے شہروں میں چالیس راتوں کی بارش سے بہتر ہے۔“ (۴)



(۱) [حسن لغیرہ: صحیح الترغیب (۲۳۵۰) کتاب الحدود: باب الترغیب فی إقامة الحدود، نسائی (۷۶۱۸)]

(۲) [صحیح: صحیح الترغیب، ایضاً]

(۳) [حسن لغیرہ: صحیح الترغیب، ایضاً، ابن ماجہ (۲۵۳۸)]

(۴) [حسن لغیرہ: صحیح الترغیب (۲۳۵۱) کتاب الحدود: باب الترغیب فی إقامة الحدود والترہیب من المداہنة]

فیہا، ابن ماجہ (۲۵۳۷)]



② جو شخص ایک عورت سے ملا پھر اس نے جماع کے علاوہ اس کے ساتھ سب کچھ کیا۔ (۱)

## 846- تعزیر کی اقسام

تعزیر کی اقسام میں سے چند یہ ہیں:

- ① قید کرنا، جیسا کہ نبی ﷺ نے کیا۔
- ② جلاوطن کرنا، جیسا کہ آپ ﷺ نے مخنثین کو کیا۔
- ③ کلام چھوڑ دینا، جیسا کہ جنگ تبوک سے پیچھے رہنے والے تین صحابیوں سے کیا۔
- ④ ایسی گالی جس میں فحش نہ ہو، جیسا کہ قرآن میں ہے کہ

﴿ قَالَ لَهُ مُوسَى إِنَّكَ لَغَوِيٌّ مُبِينٌ ﴾ [الفصص: ۱۸]

”موسیٰ علیہ السلام نے اسے کہا یقیناً تم واضح گمراہ اور بھٹکے ہوئے ہو۔“

حضرت یوسف علیہ السلام نے کہا ﴿ أَنْتُمْ شَرُّ مَحْكَانَا ﴾ [یوسف: ۷۷] ”تم بدتر جگہ میں ہو۔“

نبی ﷺ نے حضرت ابوذر رضی اللہ عنہ سے کہا ﴿ إِنَّكَ امْرُؤٌ فِىكَ جَاهِلِيَّةٌ ﴾ ”بے شک تم ایسے آدمی ہو جس میں جاہلیت

موجود ہے۔“ (۲)

مسجد میں گمشدہ چیز کا اعلان کرنے والے کے لیے کہا ﴿ لَا رَدَّهَا اللَّهُ عَلَيْكَ ﴾ ”اللہ تعالیٰ اسے تجھ پر نہ لوٹائے۔“ (۳)

مسجد میں تجارت کرنے والے کو دیکھو تو کہو ﴿ لَا أَرْبَحَ اللَّهُ تِجَارَتَكَ ﴾ ”اللہ تعالیٰ تیری تجارت میں نفع نہ

دے۔“ (۴)



(۱) [الروضة الندية (۶۱۵/۲)]

(۲) [بخاری (۳۰) کتاب الإيمان: باب المعاصی من أمر الجاهلیة]

(۳) [مسلم (۵۶۸) کتاب المساجد: باب النهی عن نشد الضالة فی المسجد]

(۴) [ترمذی (۱۳۲۱) کتاب البیوع: باب النهی عن البیع فی المسجد]

## باغی کی حد کا بیان

## باب حد المحارب ①

یہ (محارب کی حد) قرآن میں مذکور اقسام میں سے ایک ہو گی۔ قتل یا پھانسی یا مخالف اطراف سے ہاتھ پاؤں کاٹنا یا جلا وطن کرنا۔ ②

هُوَ أَخَذُ الْأَنْوَاعِ الْمَذْكُورَةِ فِي الْقُرْآنِ الْقَتْلُ أَوْ الصَّلْبُ أَوْ قَطْعُ الْيَدِ وَالرَّجْلِ مِنْ خِلَافٍ أَوْ نَقْيُ مَنْ الْأَرْضِ

① لغوی وضاحت: محارب کا معنی ہے لڑائی کرنے والا۔ یہ باب حَارَبَ يُحَارِبُ (مفاعلة) سے اسم فاعل ہے۔ (۱)

شرعی تعریف: جو لوگوں کو قتل ہونے یا مال چھین جانے کے ڈر سے گھبراہٹ میں ڈال کر رکھے وہ محارب ہے خواہ شہر میں ہو یا اس سے خارج ہو۔ (۲)

② (۱) ارشاد باری تعالیٰ ہے کہ

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ جِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾ [المائدة: ۳۳]

”جو اللہ تعالیٰ سے اور اس کے رسول سے لڑیں اور زمین میں فساد کرتے پھریں ان کی سزا یہی ہے کہ وہ قتل کر دیے جائیں یا سولی چڑھا دیے جائیں یا مخالف جانب سے ان کے ہاتھ پاؤں کاٹ دیے جائیں یا انہیں جلا وطن کر دیا جائے۔ یہ تو ہوئی ان کی دنیوی ذلت اور خواری اور آخرت میں ان کے لیے بڑا بھاری عذاب ہے۔“

(۲) حضرت انس رضی اللہ عنہ فرماتے ہیں کہ ﴿قدم علی النبی ﷺ نفر من عکل فاسلموا.....﴾ ”نبی ﷺ کے پاس قبیلہ عکل کے کچھ لوگ آئے اور اسلام قبول کیا لیکن مدینہ کی آب و ہوا انہیں موافق نہ آئی تو آپ ﷺ نے ان سے فرمایا کہ وہ صدقہ کے اونٹوں کے ریوڑ میں جائیں اور ان کا پیشاب اور دودھ ملا کر پئیں۔ انہوں نے اس کے مطابق عمل کیا اور تندرست ہو گئے لیکن اس کے بعد وہ مرتد ہو گئے اور ان اونٹوں کے چرواہوں کو قتل کر کے اونٹ ہٹا لے گئے۔ آپ ﷺ نے ان کی تلاش میں سوار بھیجے اور انہیں پکڑ کے لایا گیا پھر ان کے ہاتھ پاؤں کاٹ دیے گئے اور ان کی آنکھیں پھوڑ دی گئیں (کیونکہ انہوں نے چرواہے کے ساتھ بھی یہی سلوک کیا تھا) اور ان کے زخموں پر داغ نہیں لگوا یا گیا حتیٰ کہ وہ مر گئے۔“

حضرت ابو قتادہ رضی اللہ عنہ فرماتے ہیں کہ ﴿هؤلاء قوم سرقوا وقتلوا وکفروا بعد إيمانهم وحاربوا الله ورسوله﴾ ”یہ وہ

(۱) [المنجد (ص ۱۴۸) القاموس المحيط (ص ۶۹)]

(۲) [السیل الحرار (۳۷۰/۴)]

لوگ ہیں جنہوں نے چوری کی اور قتل کیا اور اپنے ایمان کے بعد کفر کیا اور اللہ اور اس کے رسول سے جنگ کی۔“ (۱)  
 آیت محاربہ (یعنی إنما جزاء الذين ..... ) کی تفسیر کے متعلق اختلاف ہے کہ یہ کفار کے بارے میں نازل ہوئی یا  
 عربین کے متعلق جنہیں رسول اللہ ﷺ نے مزادی تھی جیسا کہ گذشتہ حدیث میں مذکور ہے۔

(ابن عباس رضی اللہ عنہما) یہ آیت مشرکین کے بارے میں نازل ہوئی۔ (۲)

(ابن عمر رضی اللہ عنہما) یہ آیت عربین (جنہوں نے رسول اللہ ﷺ کے چوداے کو قتل کیا تھا) کے بارے میں نازل ہوئی۔ (۳)

(بخاری) انہوں نے ابوقلابہؓ کا قول نقل فرمایا ہے جو حضرت ابن عمر رضی اللہ عنہما کی تائید میں ہے۔ (۴)

(مالکؒ، شافعیؒ، ابوحنیفہؒ) یہ آیت اُن لوگوں کے بارے میں نازل ہوئی ہے جو مسلمانوں سے نکل کر فتنہ و فساد اور رہبری  
 کرتے تھے۔ (۵)

(راجع) یہ آیت عربین کے متعلق ہی نازل ہوئی۔

(جمہور) اسی کے قائل ہیں۔ (۶)

لیکن یہ حدیث عربین کے ساتھ خاص نہیں کی جائے گی کیونکہ (( الاعتبار بعموم اللفظ لا بخصوص السبب ))  
 ”اعتبار لفظ کے عموم کا ہوتا ہے خاص سبب کا نہیں۔“ علاوہ ازیں جن کے بارے میں یہ آیت نازل ہوئی تھی انہوں نے کلمہ  
 اسلام بھی پڑھا تھا جیسا کہ صحیحین کی گذشتہ حدیث میں موجود ہے۔ اور مجرد اس واقعہ سے انکار متدہونا ثابت نہیں ہوتا اور اگر ہم  
 یہ بات تسلیم کر لیں کہ وہ کافر یا مشرک ہو گئے تھے تو کتاب اللہ میں یہ حکم بالتفصیل موجود ہے کہ مشرکین کو جہاں پاؤ وہیں قتل کر  
 دو۔ مشرک کے لیے برابر ہے کہ وہ محاربہ کرے یا نہ کرے جب تک مشرک ہے اس کا خون حلال ہے۔ آیت کو فقط مشرکین کے  
 لیے خاص کر دینے میں فائدہ کو معطل کر دینے اور حق کے مقتضی کی مخالفت کے سوا کچھ نہیں ہے۔ صحابہ اور ان کے بعد والوں  
 نے بھی یہ حد محاربین پر اہتمام درجے تک قائم کی ہے۔ (۷)

(۱) [بخاری (۶۸۰۲، ۶۸۰۵) کتاب الحدود : باب قول الله تعالى إنما جزاء الذين يحاربون الله ورسوله مسلم

(۱۶۷۱) ابو داود (۴۳۶۷) ترمذی (۱۸۴۵) ابن ماجہ (۲۵۸۷)]

(۲) [حسن : صحيح ابو داود (۳۲۷۵) کتاب الحدود : باب ما جاء في المحاربة ابو داود (۴۳۷۲) نسائی

(۱۰۱/۷) اس کی سند میں علی بن حسین بن واقد راوی میں مقال ہے۔ [نیل الأوطار (۱/۶۱۰)]

(۳) [حسن صحيح : صحيح ابو داود (۳۶۷۴) کتاب الحدود : باب ما جاء في المحاربة ابو داود (۴۳۶۹) نسائی

[(۱۰۰/۷)]

(۴) [بخاری (بعد الحديث ۶۸۰۵)]

(۵) [فتح الباری (۳۷۸/۱۵)]

(۶) [فقہ السنۃ (۵۶۴/۲)]

(۷) [السیل الحرار (۳۶۹/۴)]



حاکم جس سزا میں مصلحت سمجھ گا وہی دے گا اور یہ سزا ہر اس شخص کو دی جائے گی جو راستوں یا شہروں میں لوگوں کو لوٹے جب وہ اس طرح زمین میں فساد برپا کرنا چاہتا ہو۔ ❶	يَقْتُلُ الْإِمَامُ مِنْهَا مَا رَأَى فِيهِ صَلَاحًا لِكُلِّ مَنْ قَطَعَ طَرِيقًا وَلَوْ فِي الْمِصْرِ إِذَا كَانَ قَدْ سَعَى فِي الْأَرْضِ فَسَادًا
--	--

❶ آیت محاربہ میں ہے کہ

﴿ أَنْ يَقْتُلُوا أَوْ يُصَلُّبُوا أَوْ يُقَطِّعَ أَيْدِيَهُمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ﴾ [المائدة: ۳۳]

”(ان کی سزا یہ ہے کہ) وہ قتل کر دیے جائیں یا سولی چڑھا دیے جائیں یا مخالف جانب سے ان کے ہاتھ پاؤں کاٹ دیے جائیں یا انہیں جلا وطن کر دیا جائے۔“

اس آیت میں امام کو اختیار دیا گیا ہے اور امام کی غیر موجودگی میں اس کا کوئی قائم مقام یہ سزا دے سکتا ہے کیونکہ اس سے پھیر دینے والا کوئی قرینہ کتاب و سنت میں موجود نہیں۔

آیت کے ظاہری مفہوم سے یہ بات بھی سامنے آتی ہے کہ حاکم وقت ان سزاؤں میں سے کوئی ایک سزا ہی اختیار کر سکتا ہے۔ (۱)

محارب شہر میں لوٹنے والے کو کہتے ہیں یا شہر سے باہر لوٹنے والے کو اس میں اختلاف ہے:  
(ابوصنفہؒ) شہروں میں لوٹنے والے محارب نہیں ہیں۔  
(مالکؒ) ان سے دو روایتیں منقول ہیں:

❶ جب وہ شہر سے تین میل یا اس سے زیادہ فاصلے پر ہو تو محارب ہے اس سے کم فاصلے پر نہیں۔

❷ شہر کے اندر اور شہر کے باہر کوئی فرق نہیں۔

(شافعیؒ، ابویوسفؒ) امام مالکؒ کے دوسرے قول کو ترجیح دیتے ہیں۔ (۲)

(راجع) قرآن مجید نے شہر یا غیر شہر کی کوئی قید نہیں لگائی۔ لہذا محارب کے لیے شہر میں موجود ہونا یا شہر سے باہر ہونا برابر ہے۔ (۳)

○ جب محاربین ایک جماعت ہوں تو ان کی سزا میں اختلاف ہے:

(شافعیؒ) ہر ایک کو اس کے جرم کے مطابق سزا دی جائے گی۔

(ابوصنفہؒ) سب کو برابر سزا دی جائے گی۔ (۴)

(۱) [الروضة الندية (۶۱۷/۲ - ۶۱۸)]

(۲) [نبیل الأوطار (۶۱۴/۴)]

(۳) [المسئل الحرار (۳۷۰/۴)]

(۴) [نبیل الأوطار (۶۱۴/۴)]

لیکن اگر وہ گرفتار ہونے سے پہلے توبہ کر لے تو اس سے حد ساقط ہو جائے گی۔ ①

فَإِنْ تَابَ قَبْلَ الْقُدْرَةِ عَلَيْهِ سَقَطَ عَنْهُ ذَلِكَ

① ارشاد باری تعالیٰ ہے کہ

﴿إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ فَأَعْلَمُوا أَنَّ اللَّهَ غَفُورٌ رَحِيمٌ﴾ [المائدة : ۳۴]

”جو لوگ اس سے پہلے توبہ کر لیں کہ تم ان پر قابو پاؤ تو جان لو اللہ تعالیٰ بہت بڑی بخشش اور رحم والا ہے۔“

یاد رہے کہ اس آیت میں یہ دلیل ہے کہ محارب سے محض توبہ کے بعد محاربے کی حد ساقط ہوگی ایسا نہیں ہے کہ باقی حدود بھی ساقط ہو جائیں گی خواہ وہ توبہ ہی کیوں نہ کر لے۔ (۱)

(مالکؒ) توبہ سے صرف محارب کی حد ساقط ہوگی باقی حقوق العباد کا اس سے مؤاخذہ کیا جائے گا۔

(سید سابقؒ) توبہ سے حقوق اللہ معاف ہو جائیں گے لیکن حقوق العباد میں اس سے محاربہ کی حیثیت سے نہیں بلکہ قصاص کی حیثیت سے مؤاخذہ کیا جائے گا مثلاً اموال یا قتل کے جرائم میں معاملہ حاکم کی طرف نہیں بلکہ ان کی طرف ہوگا جن پر جرم کیا گیا ہے اگر وہ معاف کر دیں تو ٹھیک ورنہ انہیں قصاص دیا جائے گا۔ (۲)

(نواب صدیق حسن خانؒ) اسی کے مشابہ قول امام شافعیؒ کا ہے۔ (۳)

امام ابن حزمؒ فرماتے ہیں کہ اگر کوئی یہ کہے کہ کفر کے علاوہ کوئی نافرمانی محاربہ میں شامل نہیں تو اس کا جواب یہ آیت ہے۔

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا..... فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ

وَرَسُولِهِ﴾ [البقرة : ۲۷۸-۲۷۹]

”اے ایمان والو! اللہ سے ڈر جاؤ اور جو باقی سود ہے اسے چھوڑ دو..... اگر تم نے ایسا نہ کیا تو اللہ اور اس کے رسول کے

خلاف جنگ کے لیے تیار ہو جاؤ۔“

(۲) ﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي

تَبَغَّىٰ حَتَّىٰ تَفِيضَ إِلَىٰ أَمْرِ اللَّهِ﴾ [الحجرات : ۹]

”اگر مومنوں کی دو جماعتیں آپس میں جھگڑ پڑیں تو ان کے درمیان صلح کراؤ اور اگر ان میں سے ایک دوسری پر بغاوت

کرے تو باغی گروہ سے لڑائی کرو حتیٰ کہ وہ اللہ کے حکم کی طرف لوٹ آئیں۔“

(۳) حدیث نبویؐ ہے کہ ﴿تقتل عمارا الفقة الباغية﴾ ”حضرت عمار رضی اللہ عنہ کو باغی جماعت قتل کرے گی۔“ (۴)

(۱) [السبل الجرار (۳۷۱/۴)]

(۲) [فقه السنة (۵۷۱/۲)]

(۳) [الروضة الندية (۶۲۰/۲)]

(۴) [احمد (۲۲/۳) مجمع الزوائد (۲۴۱/۷) تلخیص الحبیبر (۴۳/۴)]

لہذا ثابت ہوا کہ ہر نافرمان محارب نہیں اور نہ ہی ہر محارب کافر ہے۔ (۱)

○ اگر محارب کافر ہو تو اس پر بھی وہی حد لگائی جائے گی جو مسلمان محارب کی ہے لیکن جب وہ کفر پر رہتے ہوئے محارب سے توبہ کرے تو آیت کے عموم کی وجہ سے اس کی توبہ قبول کی جائے گی۔ البتہ جب وہ مسلمان ہو جائے تو گزشتہ تمام گناہ اسلام مٹا دے گا۔ (۲)

## 847- محارب کی نماز جنازہ کا حکم

محارب اگر مسلمان ہو تو اس کی نماز جنازہ پڑھائی جائے گی اور اگر کافر ہو تو نہیں پڑھائی جائے گی۔ کیونکہ اللہ تعالیٰ نے صرف کفار و مشرکین کے لیے دعا و استغفار سے ہی منع فرمایا ہے جیسا کہ قرآن میں ہے کہ

﴿وَلَا تُصَلِّ عَلَىٰ أَحَدٍ مِّنْهُمْ مَّا تَابَ ..... فَأَسْفُونَ﴾ [التوبة : ۸۴]

”ان (کفار و منافقین) میں سے اگر کوئی مر جائے تو آپ کبھی بھی ان پر نماز نہ پڑھیں اور نہ ہی ان کی قبر پر کھڑے ہوں۔ بے شک انہوں نے اللہ اور اس کے رسول کے ساتھ کفر کیا ہے اور نافرمانی کی حالت میں ہی فوت ہوئے ہیں۔“

ایک اور آیت میں ہے کہ

﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ﴾ [التوبة : ۱۱۳]

”نبی اور ایمان والوں کے لیے یہ جائز نہیں کہ وہ مشرکین کے لیے استغفار کریں خواہ وہ ان کے قریبی رشتہ دار ہی کیوں نہ ہوں۔“



## باب من يستحق القتل حدا بطور حد قتل کے مستحق افراد کا بیان

ہو الْحَرْبِيُّ وَالْمُرْتَدُّ	وہ حربی ❶ اور مرتد ہے۔ ❷
--------------------------------	--------------------------

❶ حربی سے مراد دار الحرب میں رہنے والا مشرک (جنگی دشمن) ہے۔ (۱) اسے قتل کرنے پر مسلمانوں کا اجماع ہے۔ (۲) اس کے دلائل حسب ذیل ہیں:

(1) ﴿قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ﴾ [التوبة: ۲۹]

”ان لوگوں سے قتال کرو جو اللہ اور یوم آخرت پر ایمان نہیں لاتے۔“

(2) ﴿قَاتِلُوا الْمُشْرِكِينَ كَمَا يُقَاتِلُونَكُمْ كَافَّةً﴾ [التوبة: ۳۶]

”تم تمام مشرکوں سے قتال کرو جیسے کہ وہ تم سب سے لڑتے ہیں۔“

(3) ﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ [البقرة: ۱۹۰]

”اور اللہ کے راستے میں ان سے قتال کرو جو تم سے لڑائی کرتے ہیں۔“

(4) رسول اللہ ﷺ جب کسی کو لشکر کا امیر بناتے تو اسے تقویٰ اللہ اور مسلمانوں کے ساتھ بھلائی کرنے کی وصیت کرتے پھر فرماتے ﴿اغزوا بسم اللہ فی سبیل اللہ قاتلوا من کفر باللہ﴾ ”اللہ کے نام کے ساتھ اللہ کے راستے میں جنگ کرو اور جو اللہ تعالیٰ کے ساتھ کفر کرتے ہیں ان سے قتال کرو۔“ (۳)

❷ (1) ﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ﴾ [آل عمران: ۸۶]

”اللہ تعالیٰ اس قوم کو کیسے ہدایت دے جس نے اپنے ایمان کے بعد کفر کر لیا۔“

(2) ﴿إِنَّ الَّذِينَ كَفَرُوا بَعْدَ إِيمَانِهِمْ ثُمَّ أَذَاعُوا ظُفُورًا لَّنْ يَنْقَلِبُ تَوْبَتُهُمْ﴾ [آل عمران: ۹۰]

”بے شک وہ لوگ جنہوں نے اپنے ایمان کے بعد کفر کیا پھر وہ مزید کفر میں بڑھ گئے ہرگز ان کی توبہ قبول نہیں کی جائے گی۔“

(3) ﴿مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُجَاهِدُونَ﴾ [المائدة: ۵۴]

”تم میں سے جو اپنے دین سے مرتد ہو جائے گا تو عنقریب اللہ ایسی قوم لے آئے گا جن سے وہ محبت کرتا ہوگا اور وہ اس سے محبت کرتے ہوں گے۔“

(۱) [المنجد (ص/۱۴۸)]

(۲) [السیل الحرار (۴/۳۷۲)]

(۳) [مسلم (۱۷۳۱) کتاب الجہاد والسمیر: باب تأمیر الإمام الأمراء علی البعوث ووصیتہ إياهم، ابو داود (۲۶۱۲)]

(4) ﴿وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ﴾ [النحل: ۱۰۶]

”لیکن جو (ایمان کے بعد) کھلے دل سے کفر کریں ان پر اللہ کا غضب ہے۔“

(5) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿من بدل دینہ فاقتلوه﴾ ”جو اپنا دین بدل دے اسے قتل کر دو۔“ (۱)

(6) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿لا یحل دم امرئ مسلم إلا بإحدى ثلاث: النفس بالنفس والثیب الزانی والمفارق لدينه التارك للحماعة﴾ ”کسی مسلمان کا خون حلال نہیں ہے مگر تین میں سے ایک سبب سے: (قصاص میں) جان کے بدلے جان، شادی شدہ زانی، اپنے دین کو چھوڑنے والا جماعت کو ترک کر دینے والا۔“ (۲)

(7) حضرت معاذ بن جبل رضی اللہ عنہ یمن پہنچے اور انہوں نے حضرت ابوموسیٰ رضی اللہ عنہ کے پاس ایک یہودی دیکھا جو مسلمان ہو کر پھر یہودی ہو گیا تھا تو فرمایا ﴿لا أحلس حتی یقتل قضاء الله ورسوله﴾ ”میں اس وقت تک نہیں بیٹھوں گا حتیٰ کہ اسے قتل کر دیا جائے اللہ اور اس کے رسول کا یہی فیصلہ ہے“ پھر اسے قتل کر دیا گیا۔ (۳)

#### 848- مرتد کو جلا یا نہیں جائے گا

حضرت علی رضی اللہ عنہ نے مرتدین کو جلا دیا۔ یہ بات جب حضرت ابن عباس رضی اللہ عنہما تک پہنچی تو انہوں نے فرمایا اگر میں قتل کرتا تو انہیں نہ جلاتا کیونکہ رسول اللہ ﷺ نے فرمایا ہے ﴿لا تعذبوا بعذاب الله﴾ ”اللہ کے عذاب کے ساتھ عذاب مت دو۔“ جب علی رضی اللہ عنہ کو یہ پتہ چلا تو انہوں نے کہا ابن عباس رضی اللہ عنہ نے سچ فرمایا۔ (۴)

#### 849- مرتد عورت کو قتل کرنے کا حکم

(ابن عمر رضی اللہ عنہما، زہریؒ، ابراہیمؒ) مرتد عورت کو قتل کیا جائے گا۔ (۵)

(جہور، احمد، شافعی) اسی کے قائل ہیں۔

(ابوحذیفہؒ) عورت کو قتل نہیں کیا جائے گا بلکہ صرف قید کیا جائے گا۔ ان کی دلیل وہ حدیث ہے جس میں مذکور ہے کہ نبی ﷺ نے دوران جنگ عورتوں کو قتل کرنے سے منع فرمایا۔ (۶)

(۱) [بخاری (۳۰۱۷) کتاب الجہاد والسير: باب لا یعذب بعذاب الله، ابو داود (۲۵۳۵) ترمذی (۱۴۵۸) نسائی

(۱۰۴/۷) ابن ماجہ (۲۵۳۵) احمد (۲۱۷/۱) عبد الرزاق (۱۶۸/۱۰) ابن ابی شیبہ (۱۳۹/۱۰)]

(۲) [بخاری (۶۸۷۸) کتاب الدیات: باب قول الله تعالى: إن النفس بالنفس.....، مسلم (۱۶۷۶)]

(۳) [بخاری (۶۹۲۳) کتاب استتابة المرتدین: باب حکم المرتد والمتردة واستتابتهم، مسلم (۱۷۳۳)]

(۴) [ترمذی (۱۴۵۸) کتاب الحدود: باب ما جاء فی المرتد، بخاری (۳۰۱۷)]

(۵) [بخاری (قبل الحديث ۶۹۲۲) کتاب استتابة المرتدین: باب حکم المرتد والمتردة واستتابتهم]

(۶) [تحفة الأحوذی (۸۵۰/۴) فتح الباری (۲۸۴/۱۲)]

(راجع) مرد عورت کو بھی قتل کیا جائے گا۔

اور جن عورتوں کے قتل سے نبی ﷺ نے منع فرمایا تھا وہ ایسی عورتیں تھیں جو اصل میں کافر تھیں اور مسلمانوں کے خلاف جنگ میں شریک نہیں تھیں۔ البتہ جو مسلمان ہو کر مرد ہو جائیں وہ دلائل کے عموم کے تحت ہوں گی یعنی ﴿مَنْ بَدَلَ دِينَهُ فَاقْتُلُوهُ﴾ ”جس نے (مرد ہو یا عورت) اپنا دین بدل دیا اسے قتل کر دو“ حضرت ابو بکر رضی اللہ عنہ نے بھی اپنے دور خلافت میں ایک مرد عورت کو قتل کیا تھا لیکن کسی صحابی سے اس پر انکار ثابت نہیں۔ (۱)

## 850- متاویل مرتد نہیں ہے

امام شوکانیؒ فرماتے ہیں کہ متاویل (تاویل کرنے والا) مرتد نہیں ہے۔ (۲)

(۱) مثلاً جب یہ آیت نازل ہوئی ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ﴾ ”وہ لوگ جو ایمان لائے اور انہوں نے اپنے ایمان میں ظلم کی ملاوٹ نہ کی۔“ تو صحابہ نے اس کی یہ تاویل کی کہ ہم میں سے کوئی بھی ایسا نہیں ہے جس نے ظلم نہ کیا ہو (اس لیے ہماری نجات تو مشکل ہے) لیکن پھر رسول اللہ ﷺ نے فرمایا جیسے تم سمجھ رہے ہو دیا معاملہ نہیں ہے بلکہ ظلم سے مراد وہ ہے جو لقمان نے اپنے بیٹے کے لیے کہا تھا ﴿يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ﴾ ”اے بیٹے! اللہ کے ساتھ شرک نہ کرنا بے شک شرک بہت بڑا ظلم ہے۔“ (۳)

اسی طرح اگر آج کوئی قرآن میں مذکور ﴿يَذِ اللّٰهُ﴾ ”اللہ کا تھ“ میں ہاتھ کی تاویل کرتے ہوئے کہے کہ اس سے مراد قدرت الہی ہے تو ہم اسے کافر یا مرتد نہیں کہیں گے۔ اگرچہ اس کی تاویل باطل ہے لیکن وہ عقیدہ اسے صحیح سمجھ رہا ہے۔ البتہ اگر کوئی یہ جاننے کے باوجود کہ میری تاویل باطل ہے پھر بھی اس کا اعتقاد رکھے یا اس کی تبلیغ کرے تو پھر وہ کافر و مرتد کہلانے کا مستحق ہے انشاء اللہ۔ (واللہ اعلم)

## 851- کسی کو کافر قرار دینے سے پہلے واضح دلیل ناگزیر ہے

امام شوکانیؒ رقمطراز ہیں کہ ”کسی کو کافر قرار دینے سے پہلے ایسی دلیل ضرور ہونی چاہیے جو چڑھتے سورج سے بھی زیادہ واضح ہو۔“ (۴)

(۱) حدیث نبویؐ ہے کہ ﴿مَنْ قَالَ لِأَخِيهِ يَا كَافِرٌ فَقَدْ بَاءَ بِهِ أَحَدُهُمَا﴾ ”جو شخص اپنے بھائی کو کہے اے کافر! تو ان (۱) [مزید تفصیل کے لیے ملاحظہ ہو: تحفة الأحوذی (۸۵۰/۴) السبل الحرار (۳۷۳/۴) فتح الباری (۲۸۴/۱۲) الروضة السنية (۶۲۳/۲) نيل الأوطار (۶۵۵/۴) الأم للشافعي (۱۵۶/۶) الإختیار (۱۴۹/۴) الحجة على أهل المدينة (۵۳۰/۳)]

(۲) [السبل الحرار (۵۸۴/۴) (۵۸۵)]

(۳) [بخاری (۶۹۳۷) کتاب استنباط المرتدین : باب ما جاء في المتأولين]

(۴) [السبل الحرار (۵۸۷/۴)]

- میں سے ایک اس کے ساتھ لوٹے گا (یعنی سامنے والا کافر نہیں تو کہنے والا کافر ہو جائے گا)۔“ (۱)
- (۲) ایک اور روایت میں یہ لفظ ہیں ﴿وَمَنْ رَمَى مُؤْمِنًا بِكَفَرٍ فَهُوَ كَقَتْلِهِ﴾ ”جو شخص کسی مومن کو کفر کی تہمت لگائے وہ اسے قتل کرنے کی مانند ہے۔“ (۲)

## 852- کافر ہونے کے لیے کفر پر شرح صدر ضروری ہے

ارشاد باری تعالیٰ ہے کہ

﴿وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ﴾ [النحل: ۱۰۶]

”لیکن جو کھلے دل سے کفر کریں تو ان پر اللہ کا غضب ہے۔“

## 853- جو مجبوراً کلمہ کفر کہے وہ کافر نہیں

www.KitaboSunnat.com

ارشاد باری تعالیٰ ہے کہ

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌّ بِالْإِيمَانِ﴾ [النحل: ۱۰۶]

”جو شخص اپنے ایمان کے بعد اللہ کے ساتھ کفر کرے بجز اس کے جس پر جبر کیا جائے اور اس کا دل ایمان پر برقرار ہو (تو وہ کلمہ کفر کہنے سے بھی کافر نہ ہوگا)۔“

## 854- ایک ضروری وضاحت

جن روایات میں رسول اللہ ﷺ نے بعض افعال کو خود کفر قرار دیا ہے مثلاً:

- (۱) ﴿لَا تَرْجِعُوا بَعْدِي كُفْرًا يَضْرِبُ بَعْضُكُمْ رِقَابَ بَعْضٍ﴾ ”میرے بعد کافر بن کر نہ لوٹنا کہ ایک دوسرے کی گردنیں مارنے لگو۔“ (۳)
- (۲) ﴿سَبَابُ الْمُسْلِمِ فُسُوقٌ وَقِتَالُهُ كُفْرٌ﴾ ”مسلمان کو گالی دینا گناہ ہے اور اس سے لڑائی کرنا کفر ہے۔“ (۴)
- ان کا مطلب یہ ہے کہ یہ اعمال کفر کو لازم کرنے والے ہیں (یعنی انہیں اختیار کرنے سے کوئی نہ کوئی کفر کا کام سرزد ہو سکتا ہے) ایسا نہیں ہے کہ ان اعمال کو کرنے والا اسلام سے خارج ہو جائے گا۔..... علاوہ ازیں کسی کو کافر کہنا ہرگز جائز نہیں، لاکہ اس کا کفر کے ساتھ شرح صدر ہو چکا ہو (یعنی دل مطمئن ہو چکا ہو) تب ہی تم خطرے کی چوٹ سے بچ سکتے ہو۔ (۵)

(۱) [بخاری (۶۱۰۳) کتاب الأدب: باب من أكفر أخاه بغير تأويل فهو كما قال]

(۲) [بخاری (۶۱۰۵) کتاب الأدب: باب من كفر أخاه بغير تأويل فهو كما قال]

(۳) [بخاری (۶۷۸۵) کتاب الحدود: باب ظهر المومن حمى إلفى حد أو حق]

(۴) [بخاری (۶۰۴۴) کتاب الأدب: باب ما ينهى من السباب واللعن]

(۵) [السبل الجرار (۵۷۹/۴)]

نیز یہ بھی واضح رہے کہ جو کسی کافر کا قول بیان کرے اس پر کفر کا حکم نہیں لگایا جاسکتا کیونکہ اللہ تعالیٰ نے خود قرآن میں بے شمار جگہوں پر طاعنوں اور فرعونوں کا ذکر کیا ہے۔ (۱)

اور جادوگر ① اور کاہن ②

وَالسَّاحِرُ وَالْكَاهِنُ

① جادو کفر کی ایک قسم ہے اور اس کا فاعل مرتد ہے اور اس سزا کا مستحق ہے جس کا مرتد ہے۔ (۲)

(۱) ﴿وَمَا كَفَرُ سُلَيْمٰنَ وَلٰكِنَّ الشَّيْطٰنَ كَفَرُوْا يَعْلَمُوْنَ النَّاسَ السَّحَرَ﴾ [البقرة: ۱۰۲]

”اور حضرت سلیمان علیہ السلام نے نہیں کفر کیا بلکہ شیطانوں نے کفر کیا وہ لوگوں کو جادو سکھاتے تھے۔“

(۲) حضرت جندب رضی اللہ عنہ سے مروی موقوف حدیث میں ہے کہ ﴿حد الساحر ضربة بالسيف﴾ ”جادوگر کی سزا یہ ہے کہ اسے تلوار کے ساتھ مارا جائے۔“ (۳)

(۳) حضرت بجالہ بن عبدہ فرماتے ہیں کہ حضرت عمر رضی اللہ عنہ نے اپنی وفات سے تقریباً ایک ماہ پہلے لکھ کر بھیجا تھا ﴿اَنْ اُقْتَلُوا كُل سَاحِرٍ وَ سَاحِرَةٍ﴾ ”کہ ہر جادوگر مرد اور عورت کو قتل کر دو۔“ (حضرت بجالہ فرماتے ہیں کہ) ﴿فَقَتَلْنَا فِيْ يَوْمٍ ثَلَاثَةٍ سَاحِرًا﴾ ”ہم نے ایک دن میں تین جادوگر قتل کر دیے۔“ (۴)

(۴) حضرت حفصہ رضی اللہ عنہا نے بھی جادو کرنے کی وجہ سے اپنی ایک لونڈی کو قتل کروا دیا تھا۔ (۵)

(نوڈی) جادو کا عمل حرام ہے اور اس پر اجماع ہے کہ یہ کبیرہ گناہ ہے۔ (۶)

(احناف) جادو کرنا کفر ہے۔ (۷)

جادوگر کی حد کے متعلق اہل علم نے اختلاف کیا ہے:

(احمد، مالک) جادوگر کو قتل کیا جائے گا۔

(شافعی) جادوگر کو اس وقت قتل کیا جائے گا جب وہ کوئی جادو کا ایسا عمل کرے جو کفر تک پہنچتا ہو ورنہ اسے قتل نہیں کیا جائے گا۔

(نوڈی) ہمارے نزدیک جادوگر کو قتل نہیں کیا جائے گا ہاں اگر وہ توبہ کرتا ہے تو اس کی توبہ قبول کی جائے گی۔

(۱) [الروضة الندية (۲/۶۲۶)]

(۲) [الروضة الندية (۲/۶۲۷)]

(۳) [ضعيف: الضعيفة (۱۴۴۶) المشكاة (۳۵۵۱) التحقيق الثاني) ترمذی (۱۴۶۰) کتاب الحدود: باب ما جاء في

حد الساحر، حاکم (۳۶۰/۴) دارقطنی (۲۶۶/۴) بیہقی (۱۳۶/۸)

(۴) [صحيح: صحيح ابو داود (۲۶۲۴) كتاب الخراج والإمارة والفتى: باب في أخذ العزبة من المحوس، ابو داود

(۳۰۴۳) احمد (۱۹۰/۱) عبدالرزاق (۱۸۷۴۵) بیہقی (۱۳۶/۸)]

(۵) [موطا (۸۷۱/۲) عبدالرزاق (۱۸۷۴۷) بیہقی (۱۳۶/۸)]

(۶) [شرح مسلم (۴۳۲/۷)]

(۷) [تبیین الحقائق (۳۹۳/۳) الأم للشافعی (۲۵۶/۱)]



(ابونضیفؒ) جاوہر کو قتل کیا جائے گا۔

(ابن حزمؒ) جاوہر کو قتل کرنے کے متعلق کوئی صریح نص نہیں ہے۔ (۱)

(راجح) امام شافعیؒ کا قول رائج ہے۔ (۲)

جس حدیث میں ہے کہ لیبید بن اعصمؓ جاوہر نے رسول اللہ ﷺ کو جادو کر دیا تھا لیکن آپ ﷺ نے اسے قتل نہیں کروایا تھا۔ (۳)

وہ درج ذیل وجوہ کی بنا پر گذشتہ دلائل کے مخالف نہیں ہے:

- ① ممکن ہے یہ واقعہ جادو گر کی حد (قتل) مقرر ہونے سے پہلے کا ہو۔
- ② یہودی اس وقت قوت میں تھے اس لیے فتنے کے ڈر سے اسے قتل نہیں کروایا لیکن جب اللہ تعالیٰ نے ان کی قوت کو خاک میں ملا دیا تو پھر خلفائے راشدین نے جادو گروں کو قتل کیا۔ (۴)

## 855- جادو گر کی تصدیق کرنے والے کا انجام

جادو گر کی تصدیق کرنے والا جنت میں داخل نہیں ہوگا۔ (۵)

② کاہن کی مختلف تعریفیں کی گئی ہیں مثلاً:

- ① جو غیب کی خبریں بتائے جن میں بعض تو درست ہوں لیکن اکثر غلط ہوں۔
- ② جو ستاروں کو دیکھ کر حالات معلوم کرے۔
- ③ ایسا آدمی جس کے پاس جن ہو اور وہ اسے آسمان سے چرائی ہوئی باتیں بتائے۔
- اسی طرح ”عراف“ کی تعریف میں بھی اختلاف ہے۔
- ① جو گمشدہ یا چوری شدہ چیز کی جگہ بتائے۔

② کاہن کو بھی عراف اور منجم کہتے ہیں۔ (۶)

(۱) حضرت ابو ہریرہؓ سے مروی ہے کہ رسول اللہ ﷺ نے فرمایا ﴿مَنْ أَتَى كَاهِنًا أَوْ عَرَافًا فَصَدَقَهُ بِمَا يَقُولُ فَقَدْ كَفَرَ بِمَا أَنْزَلَ عَلَى مُحَمَّدٍ ﷺ﴾ ”جو کاہن یا عراف کے پاس آیا اور اس نے ان کی بات کی تصدیق کی تو اس نے محمد ﷺ پر کفر کیا“

(۱) [نیل الأوطار (۶۳۸/۴) شرح مسلم للنووی (۴۳۲/۷) المحلی بالآثار (۴۱۹/۱۲) تحفة الأحوذی (۸۵۴ - ۸۵۳/۴)]

(۲) [الروضة الندية (۶۲۸/۲) السيل الحرار (۳۷۴/۴) نیل الأوطار (۶۴۱/۴)]

(۳) [بخاری (۳۱۷۵، ۳۲۶۸) مسلم (۲۱۸۹) ابن حبان (۶۵۸۳) ابن ابی شیبہ (۳۰۱۸)]

(۴) [الروضة الندية (۶۲۸/۲) السيل الحرار (۳۷۴/۴) نیل الأوطار (۶۴۱/۴)]

(۵) [احمد (۳۹۹/۴) ابن حبان (۱۳۸۱) الموارد) ابو یعلیٰ (۷۲۴۸) حاکم (۱۴۶/۴)]

(۶) [نیل الأوطار (۶۴۲/۴) معالم السنن (۲۲۹/۴) النهاية (۲۱۵/۴)]

نازل شدہ تعلیمات کا کفر کر دیا۔“ (۱)

(۲) ایک روایت میں یہ لفظ ہیں ﴿من أتى عرافاً فسأله عن شيء لم تقبل له صلاة أربعين ليلة﴾ ”جس نے عراف کے پاس آ کر کچھ پوچھا، چالیس دن اس کی نماز قبول نہیں کی جائے گی۔“ (۲)

جب کاہن کی تصدیق کرنے والا کفر کا مرتکب ٹھہرتا ہے تو جو اس کا اعتقاد رکھتے ہوئے (اسے پھیلانے اور بے شمار لوگوں کے کفر کا موجب ہو) وہ تو بالاً ولی کا فر ہے۔ (۳)

اور ایک حدیث میں تو یہ وضاحت بھی موجود ہے کہ علم نجوم بھی جادو کی ہی ایک قسم ہے جیسا کہ حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿من اقتبس علماً من النجوم اقتبس شعبة من السحر زاد ما زاد﴾ ”جس نے علم نجوم سیکھا اس نے جادو کا ایک حصہ سیکھا، جتنا زیادہ علم نجوم سیکھے گا اتنا زیادہ جادو سیکھتا جائے گا۔“ (۴)

حضرت ابو بکر رضی اللہ عنہ نے لاعلمی کے باعث کہانت کی وجہ سے حاصل شدہ کوئی چیز کھالی لیکن جب علم ہوا تو گلے میں انگلی ڈال کرتے کر دی۔ (۵)

اللہ اور اس کے رسول یا اسلام یا کتاب اللہ یا سنت (رسول) کو گالی دینے والا اور دین میں طعن کرنے والا۔ ❶	وَالسَّابُّ لِلَّهِ أَوْ لِرَسُولِهِ أَوْ لِلْإِسْلَامِ أَوْ لِلْكِتَابِ أَوْ لِلْسُّنَّةِ وَالطَّاعِنُ فِي الدِّينِ
--	--

❶ (۱) حضرت ابن عباس رضی اللہ عنہما فرماتے ہیں کہ ایک اندھے آدمی کی ام ولد لونڈی نبی ﷺ کو گالیاں دیا کرتی تھی اور آپ کی شان میں گستاخی کی مرتکب ہوتی تھی تو ایک روز جب وہ اس آدمی کے سامنے نبی ﷺ کو گالیاں دے رہی تھی تو اس نے اسے قتل کر دیا۔ نبی ﷺ کو جب علم ہوا تو آپ ﷺ نے اعلان فرمایا ﴿ألا أشهدوا إن دمها هدر﴾ ”خبردار! گواہ ہو جاؤ بلاشبہ اس لونڈی کا خون رائیگاں ہے۔“ (۶)

(ابن منذر) نبی ﷺ کو واضح طور پر گالی دینے والے کے قتل پر اجماع ہے۔ (۷)

(۱) [احمد (۴۲۹/۲)]

(۲) [مسلم (۲۲۳۰) کتاب السلام: باب تحریم الکھانۃ و[تیان الکھان]

(۳) [الروضة الندية (۶۲۹/۲)]

(۴) [حسن: صحيح ابو داود (۳۳۰۵) کتاب الطب: باب فی النجوم] ابو داود (۳۹۰۵) احمد (۲۲۷/۱) ابن ماجہ

(۳۷۲۶) عبد بن حمید (۷۱۴)]

(۵) [بخاری (۳۸۴۲) کتاب مناقب الأنصار: باب أيام الجاهلية]

(۶) [صحيح: صحيح ابو داود (۳۶۶۵) کتاب الحلود: باب الحكم فيمن سب النبي] ابو داود (۴۳۶۱) نسائي

(۱۰۷/۷) حافظ ابن حجرؒ فرماتے ہیں کہ اس روایت کے تمام راوی ثقہ ہیں۔ [بلوغ المرام (۲۶۴)]

(۷) [الإجماع لابن السنذر (ص/۱۵۳) (رقم/۷۲۲۱)]

(خطابیؒ) میں اس کے قتل کے وجوب میں کسی اختلاف کو نہیں جانتا جبکہ وہ مسلمان ہو۔ (۱)

جب یہ بات رسول اللہ ﷺ کے حق میں ثابت ہے تو جو اللہ یا اس کی کتاب کو یا اسلام کو گالی دے یا اس کے دین میں طعن کرے تو اسے قتل کرنا بالاولیٰ لازم ہے اور یہ ایسی حقیقت ہے جو دلیل کی محتاج نہیں۔ (۲)

(شوکانیؒ) اللہ یا اس کے رسول یا سنت مطہرہ یا اسلام کو گالی دینے والا کفر بواح کا ارتکاب کرتا ہے اس لیے اسے قتل کیا جائے گا (لا کہ وہ خالص توبہ کر لے۔ (۳)

(دکتور وہب زحیلی) جو شخص اللہ تعالیٰ یا نبی ﷺ یا فرشتوں اور انبیاء میں سے کسی کو گالی دے بالاتفاق اسے قتل کر دیا جائے گا جبکہ وہ مسلمان ہو۔ (۴)

## 856- شاتم رسول ذمیوں کا حکم

حضرت انس رضی اللہ عنہ فرماتے ہیں کہ ایک یہودی رسول اللہ ﷺ کے پاس سے گزرا تو اس نے کہا ﴿السلام علیک﴾ ”آپ پر موت ہو“ تو آپ ﷺ نے فرمایا ﴿وعلیک﴾ ”اور تجھ پر بھی۔“ صحابہ نے اسے قتل کرنے کی اجازت طلب کی تو آپ ﷺ نے فرمایا ﴿لا﴾ ”اذا سلم علیکم اهل الكتاب فقولوا وعليکم﴾ ”نہیں بلکہ جب اہل کتاب تمہیں سلام کہیں تو تم انہیں (جواب میں صرف) وعليکم کہو۔“ (۵)

شاتم رسول ذمیوں (اہل کتاب) کو قتل کیا جائے گا یا نہیں اس میں اختلاف ہے:  
(احمد، شافعی، مالکؒ) اگر اسلام قبول نہیں کرتا تو اسے قتل کر دیا جائے گا۔

(احناف) اگر ذمی ہو تو اسے سخت مارا جائے گا اور اگر مسلمان ہو تو وہ مرتد ہے۔

(طحاویؒ) یہود اگر ایسا کریں تو جس پر وہ پہلے ہیں وہ تو کفر سے بھی زیادہ سخت ہے۔

(ابن حجر، شوکانیؒ) رسول اللہ ﷺ نے یہودی کو تالیف قلب کی مصلحت کی وجہ سے قتل نہیں کیا یا اس لیے کہ وہ ظاہری طور پر

(گالی) نہیں دیتے تھے یا ان دونوں وجوہات کی بنا پر اور یہی زیادہ بہتر ہے۔ (۶)

(راجح) جب وہ اعلانیہ سب و شتم نہ کریں بلکہ تعریض و کنایہ کے ذریعے ہی عداوت کی بھڑاس نکالیں تو انہیں قتل نہ کرنا ہی

(۱) [فتح الباری (۲۸۴/۱۴)]

(۲) [الروضة الندية (۶۳۰/۲)]

(۳) [السبل الحرار (۳۷۵/۴)]

(۴) [الفقه الإسلامي وأدلته (۵۵۷۷/۷)]

(۵) [بخاری (۶۹۲۶) کتاب استنابة المرتدين : باب إذا عرض الذى أوغیره بسب النبی ولم یصرح نحو قوله : السلام

علیک، احمد (۲۱۰/۳) نسائی فی عمل اليوم والليلة (۳۸۵)]

(۶) [نیل الأوطار (۶۵۲/۴) غایة المنتهى (۳۵۹/۳) القوانين الفقهية (ص ۳۶۴)]

زیادہ بہتر ہے بصورت دیگر انہیں قتل کر دیا جائے گا۔ (۱)

اور زندقہ - ①	وَالزَّنْدِيقُ
---------------	----------------

① زندقہ کی مختلف تعریفیں کی گئی ہیں مثلاً:

- جو اسلام ظاہر کرتے ہوئے کفر کو چھپائے اور شریعتوں کے بطلان کا عقیدہ رکھے۔ یہ فقہائے شوافع کی تعریف ہے۔ (۲)
- (نووی) جو دین کی طرف منسوب نہ ہو وہ زندقہ ہے۔ (۳)
- (مالک) زندقہ سے مراد وہ چیز ہے جس پر منافقین تھے۔ (۴)
- (۱) حضرت عکرمہ رضی اللہ عنہ فرماتے ہیں کہ ﴿اُتِيَ عَلَى رَسُولِ اللَّهِ بِزَنَادِقَةٍ فَأَحْرَقَهُمْ﴾ ”حضرت علی رضی اللہ عنہ کے پاس زندقہ لائے گئے تو آپ رضی اللہ عنہ نے انہیں جلا دیا۔“ (۵)
- (شوکانی) ”زندقی بھی اللہ کے دشمنوں میں بہت زیادہ قتل کا مستحق ہے۔ (۶)
- (دکتور وہب زحیلی) اسے قتل کیا جائے گا۔ (۷)

## 857- کافر، منافق اور زندقہ میں فرق

کافر: جو دین حق کا نہ ظاہری طور پر اعتراف کرے اور نہ ہی باطنی طور پر۔

منافق: جو زبان سے تو اعتراف کرے لیکن دل میں کفر رکھے۔

زندقی: جو ظاہر و باطن میں اعتراف کرے لیکن بعض ثابت و واضح مسائل کی ایسی تاویل و تفسیر کرے جو صحابہ و تابعین کی تفسیر اور اجماع امت کے خلاف ہو۔

مثلاً وہ قرآن اور اس میں مذکور جنت و جہنم کو برحق مانتے لیکن ان میں یوں تاویل کرے کہ جنت سے مراد اچھی صلاحیتوں کی وجہ سے حاصل ہونے والی خوشی ہے اور جہنم سے مراد بری خصلتوں کی وجہ سے ندامت کا حصول ہے اور خارج میں جنت و جہنم کا وجود نہیں ہے۔

تاویل کی دو قسمیں ہیں:

- (۱) [فتح الباری (۲۸۴/۱۴)]
- (۲) [الفقہ الاسلامی وأدلته (۵۰۷۷/۷) الروضة الندية (۶۳۱/۲) فتح الباری (۲۷۱/۱۴)]
- (۳) [کما فی فتح الباری (۲۷۱/۴)]
- (۴) [ایضاً]
- (۵) [بخاری (۶۹۲۲) کتاب استتابة المرتدین: باب حکم المرتد والمردنة واستتابتهم]
- (۶) [السیل الحرار (۳۷۵/۴)]
- (۷) [الفقہ الاسلامی وأدلته (۵۰۷۷/۷)]

- ① جو کتاب وسنت اور اتفاق امت سے قطعی طور پر ثابت مسائل کی مخالفت نہ کرے۔
- ② جو ان مسائل کے خلاف ہو یہی زندہ ہے۔ ہر وہ شخص جو شفاعت، روز قیامت، ربوبیہ الہی، عذاب قبر، منکر کبیر کے سوال پل صراط اور حساب و کتاب کا انکار کرتے ہوئے ایسی فاسد تاویل پیش کرے جو پہلے کبھی نہ سنی گئی ہو تو وہ زندیق ہے۔
- اسی طرح جو حضرت ابو بکر رضی اللہ عنہ اور حضرت عمر رضی اللہ عنہ کے متعلق کہے کہ وہ جنتی نہیں ہیں حالانکہ یہ بات تو اسے ثابت ہے۔ یا کہے کہ نبی ﷺ کے خاتم النبوة ہونے کا مطلب یہ ہے کہ آپ کے بعد کسی نبی کا نام رکھنا جائز نہیں ہے یہ بھی زندیق ہے۔

جمہور متاخر احناف و شوافع ایسے شخص کے قتل پر متفق ہیں۔ (۱)

واضح رہے کہ جس روایت میں یہ لفظ ہیں ﴿أُولَٰئِكَ الَّذِينَ نَهَىٰ اللَّهُ عَنْهُمْ﴾ ”ان لوگوں سے اللہ تعالیٰ نے مجھے روکا ہے۔“ وہ منافقین کے بارے میں ہے۔ جیسا کہ ایک انصاری نے رسول اللہ ﷺ سے آ کر منافقین میں سے ایک آدمی کو قتل کرنے کی اجازت طلب کی تو نبی ﷺ نے اس سے دریافت کیا ﴿أَلَيْسَ يَشْهَدُ أَنْ لَا إِلَهَ إِلَّا اللَّهُ﴾ ”کیا وہ یہ گواہی نہیں دیتا کہ اللہ کے علاوہ کوئی معبود برحق نہیں۔“ تو انصاری نے کہا ہاں۔ اے اللہ کے رسول! لیکن اس کے لیے کوئی شہادت نہیں۔ پھر رسول اللہ ﷺ نے یہ دریافت کیا کہ ﴿أَلَيْسَ يَشْهَدُ أَنَّ مُحَمَّدًا رَسُولُ اللَّهِ﴾ ”کیا وہ یہ شہادت نہیں دیتا کہ محمد ﷺ اللہ کے رسول ہیں۔“ اس نے کہا ہاں اے اللہ کے رسول! لیکن اس کے لیے کوئی شہادت نہیں۔ پھر آپ ﷺ نے پوچھا ﴿أَلَيْسَ يَصْلِي﴾ ”کیا وہ نماز ادا نہیں کرتا۔“ تو اس نے کہا ہاں۔ اے اللہ کے رسول! لیکن اس کے لیے کوئی نماز نہیں۔ تو رسول اللہ ﷺ نے فرمایا ﴿أُولَٰئِكَ الَّذِينَ نَهَىٰ اللَّهُ عَنْهُمْ﴾ ”ان لوگوں (کے قتل) سے اللہ تعالیٰ نے مجھے منع فرمایا ہے۔“ (۲)

ان تمام سے توبہ طلب کر لینے کے بعد (انہیں قتل کیا جائے گا)۔ ①

بَعْدَ اسْتِثْنَائِهِمْ

- ① (۱) حضرت جابر رضی اللہ عنہ فرماتے ہیں کہ ایک عورت اُم رومان مرتد ہو گئی تو رسول اللہ ﷺ نے اس پر سلام پیش کرنے کا حکم دیا کہ اگر وہ تائب ہو جائے تو ٹھیک ورنہ اسے قتل کر دیا جائے۔ (۳)
- (۲) حضرت جابر رضی اللہ عنہ فرماتے ہیں کہ نبی ﷺ نے ایک آدمی سے چار مرتبہ توبہ طلب کی۔ (۴)

(۱) [فقہ السنة (۵۴/۲) الروضة الندية (۶۳۲/۲)]

(۲) [احمد (۴۳۲/۵ - ۴۳۳)]

(۳) [ضعیف : تلخیص الحبیر (۴۹/۴) دارقطنی (۱۱۹/۳) بیہقی (۲۰۳/۸) الکامل لابن عدی (۱۵۳۰/۴) امام ابن عدی فرماتے ہیں کہ اس روایت میں عبداللہ بن عطار دہلوی منکر الحدیث ہے اور حافظ ابن حجرؒ نے اس روایت کی دونوں سندوں کو ضعیف قرار دیا ہے۔]

(۴) [ضعیف : تلخیص الحبیر (۹۳/۴) مجمع الزوائد (۲۶۵/۶) اس کی سند میں علاء بن بلال راوی متروک ہے۔ امام ابو حاتمؒ فرماتے ہیں کہ وہ منکر الحدیث اور ضعیف ہے۔ امام ابن حبانؒ فرماتے ہیں کہ وہ اسناد اور اسماء کو تبدیل کر دیتا ہے۔] [المحروخین

(۱۸۴/۲) الحرج والتعديل (۳۶۱/۶) الميزان (۱۰۶/۳)]

(3) حضرت ابو موسیٰ بنی النضر، ایک مرتد آدمی کو بیس راتوں کے قریب دعوت دیتے رہے۔ پھر حضرت معاذ بنی النضر نے دعوت دی اور اس نے انکار کر دیا تو انہوں نے اس کی گردن اڑادی۔ (۱)

(4) حضرت عمر بن خطاب رضی اللہ عنہ کے پاس حضرت ابو موسیٰ بنی النضر کی طرف سے ایک آدمی نے آ کر ایک مرتد شخص کو قتل کرنے کے متعلق بیان کیا تو حضرت عمر رضی اللہ عنہ نے فرمایا: ہلا حبستمہ ثلاثا و اطعمتمہ کل یوم رغیفا واستتبتمہ لعلہ یتوب ﴿تم نے ایسا کیوں نہیں کیا کہ اسے تین دن قید کرتے اور ہر روز اسے کھانا کھلاتے اور اس سے توبہ طلب کرتے شاید وہ توبہ کر لیتا﴾ (۲)

(جمہور) اسے توبہ کے لیے کہا جائے گا، اگر وہ توبہ کرے تو ٹھیک ورنہ اسے قتل کر دیا جائے گا۔

(حسن، اہل ظاہر) اسے ہر حال میں قتل کیا جائے گا خواہ توبہ کرے یا نہ کرے۔

(نحییٰ) اس سے صرف توبہ ہی طلب کی جائے گی قتل نہیں کیا جائے گا۔

(شافعی) زندیق سے توبہ طلب کی جائے گی۔

(ابو حنیفہ، احمد) اس سے توبہ نہیں طلب کی جائے گی۔

(مالک) اگر وہ تائب ہو کر آئے تو قبول کیا جائے گا ورنہ نہیں۔ (۳)

(راجح) مرتد کو قتل کرنے کے صحیح و صریح دلائل میں توبہ طلب کرنا ثابت نہیں ہے بلکہ فوراً قتل کرنے کا حکم ہے اور بعض صحابہ سے جو توبہ سے پہلے قتل کرنے پر انکار منقول ہے وہ قابل حجت نہیں ہے اور اس پر اجماع کا دعویٰ بھی باطل ہے۔ لہذا حق بات یہی ہے کہ مرتد کو کہا جائے گا کہ اسلام کی طرف لوٹ آؤ اگر وہ توبہ کرے تو اسے چھوڑ دیا جائے گا ورنہ اسی وقت اسے قتل کر دیا جائے گا۔

جادوگر کا ہن؛ اللہ تعالیٰ یا رسول اللہ یا اسلام یا کتاب اللہ یا سنت رسول کو گالی دینے والا دین میں طعن کرنے والا اور زندیق، ان سب کو اسی طرح ایک مرتبہ دعوت دینا ضروری ہے جیسا کہ جنگی دشمن کو (قتال سے پہلے) دعوت دینا ضروری ہے۔ (۴)

○ ایک مرتبہ توبہ طلب کرنا کافی ہوگا یا تین مرتبہ ضروری ہے؟ اور تین مرتبہ ایک مجلس میں یا ایک دن میں یا تین دنوں میں توبہ طلب کی جائے گی۔ ان تمام مسائل میں اختلاف ہے۔ تفصیل کا طالب فقہ کی اُمہات الکتاب کی طرف رجوع کر سکتا ہے۔ (۵)

(۱) [صحیح: صحیح ابو داؤد (۳۶۶۲) کتاب الحدود: باب الحکم فیمن ارتد، ابو داؤد (۴۳۵۶)]

(۲) [موطا (۷۳۷/۲) بدائع المعنی (۱۸۹/۲)]

(۳) [نیل الأوطار (۶۵۶/۴) فہجہ الباری (۲۷۲/۱۴)]

(۴) [الروضة الندية (۶۳۵/۲) السیل الجوار (۳۷۳/۴)]

(۵) [الأم (۲۵۷/۱) بدائع الصنائع (۴۳۸/۹) المعنی (۲۶۴/۱۲) بدایۃ المجتہد (۴۹۵/۲)]

وَالزَّانِي الْمُحْصَنُ وَاللُّوطِيُّ مُطْلَقًا وَالْمُحَارِبُ شَادِي شَدَّةَ زَانِي، تَوْم لَوْطَا كَامِل كَرْنِ وَالَا اور حَارِب۔ ❶

❶ ان تینوں کے متعلق بالتفصیل ذکر گذشتہ صفحات میں گزر چکا ہے۔

### 858- دیوث کا حکم

دیوث اگرچہ بہت بڑے گناہگاروں میں سے ہے لیکن اس کے قتل کے متعلق کوئی واضح نص موجود نہیں اس لیے اسے قتل نہیں کیا جائے گا بالخصوص اس حدیث کی وجہ سے ﴿ لَا يَحِلُّ دَمُ امْرَأٍ إِلَّا بِأَحَدِي ثَلَاثٍ ..... ﴾ ”کسی آدمی کا خون حلال نہیں ہے مگر تین میں سے ایک سبب کے ساتھ: (قصاص میں) جان کے بدلے جان شادی شدہ زانی اور اپنے دین کو چھوڑ دینے والا جماعت کو چھوڑ دینے والا۔“ (۱)

دیوث کی تعریف یہ کی گئی ہے (( هو الذی لا غیرة له علی أهله )) ”دیوث وہ ہے جو اپنے گھر والوں پر غیرت نہ کھائے۔“ (۲)

### 859- ایمان چھپانے والے کا حکم

جو شخص اپنے ایمان کو کسی وجہ سے چھپاتا ہے اگر پتہ چل جائے تو..... اسے بھی قتل نہیں کیا جائے گا کیونکہ قرآن میں اللہ تعالیٰ نے آل فرعون کے ایک آدمی کو جو ایمان چھپاتا تھا مومن کہا ہے

﴿ وَقَالَ رَجُلٌ مُّؤْمِنٌ مِّنْ آلِ فِرْعَوْنَ يَكْتُمُ إِيمَانَهُ ﴾ [المومن : ۲۸]

”آل فرعون سے ایک مومن آدمی نے کہا جو اپنا ایمان چھپاتا تھا۔“



(۱) [بخاری (۶۸۷۸) کتاب الدیات : باب قول الله تعالى : أن النفس بالنفس، مسلم (۱۶۷۶)]

(۲) [حاشیہ سندئ علی نسائی (۱/۸۰/۲) السیل الحرار (۳۷۳/۴) الروضة الندیة (۶۳۶/۲)]

**[www.KitaboSunnat.com](http://www.KitaboSunnat.com)**



کتاب القصاص  
قصاص کے مسائل

ارشاد باری تعالیٰ ہے کہ

﴿ وَلَكُمْ فِي الْقِصَاصِ حَيَوةٌ يَا أُولِيَ الْأَلْبَابِ ﴾ [البقرة: ۱۷۹]

”اے عقلمندو! قصاص میں تمہارے لیے زندگی ہے۔“



حدیث نبوی ہے کہ

﴿ لَا تَقَامُ الْحُدُودُ فِي الْمَسَاجِدِ وَلَا يَسْتَقَادُ فِيهَا ﴾

”مساجد میں نہ تو حدود قائم کی جائیں اور نہ ہی قصاص لیا جائے۔“

[صحیح: صحیح ابو داود (۳۷۶۹)]

## کتاب القصاص ①

### قصاص کے مسائل

اگر ورثہ چاہیں تو قصاص مکلف و خود مختار شخص پر واجب ہو جاتا ہے ورنہ وہ دیت طلب کر سکتے ہیں۔ ②

يَجِبُ عَلَى الْمُكَلَّفِ الْمُخْتَارِ الْعَامِدِ اِنْ اخْتَارَ ذَلِكَ الْوَرَثَةُ وَالْأَفْلَهُمْ طَلَبُ الدِّيَةِ

① لغوی وضاحت: لفظ قصاص کا معنی ہے بدلہ اور گناہ کی سزا۔ باب اِقْتَصَّ يَقْتَصُّ (افتعال) قصاص لینا۔ باب تَقَاصَى يَتَقَاصَى (تفاعل) ایک دوسرے سے قصاص لینا۔ (۱) شرعی تعریف: مجرم کو اس کے جرم کی مثل سزا دینا۔ (۲) قصاص کی مشروعیت و فرضیت:

(۱) ﴿يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلَى﴾ [البقرة: ۱۷۸]

”اے ایمان والو! تم پر مقتولین میں قصاص فرض کر دیا گیا ہے۔“

(۲) ﴿وَلَكُمْ فِي الْقِصَاصِ حَيَوةٌ يَا أُولِيَ الْأَلْبَابِ﴾ [البقرة: ۱۷۹]

”اور تمہارے لیے قصاص میں زندگی ہے اے عقل والو!۔“

(۳) ﴿وَكُتِبْنَا عَلَيْهِمْ فِيهَا أَنْ النَّفْسُ بِالنَّفْسِ.....﴾ [المائدة: ۴۵]

”اور ہم نے یہودیوں کے ذمہ تواریت میں یہ بات مقرر کر دی تھی کہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے بدلے دانت اور خاص زخموں کا بھی بدلہ ہے۔“

(۴) حدیث نبوی ہے کہ ﴿لَا يَحِلُّ دَمُ امْرِئٍ مُسْلِمٍ إِلَّا بِأَحَدٍ ثَلَاثٍ: النَّفْسُ بِالنَّفْسِ وَالْثَّيْبُ بِالْإِنِّ وَالْعَارُكَ لِدَيْنِهِ الْمَفَارِقُ لِلْجَمَاعَةِ﴾

”کسی مسلمان آدمی کا خون حلال نہیں ہے مگر تین میں سے ایک سبب کے ساتھ: (قصاص میں) جان کے بدلے جان شادی شدہ زانی اور اپنا دین چھوڑ دینے والا جماعت سے علیحدہ ہو جانے والا۔“ (۳)

(۵) حضرت ابن عباس رضی اللہ عنہما فرماتے ہیں کہ بنی اسرائیل میں صرف قصاص فرض تھا دیت نہیں۔ اللہ تعالیٰ نے اس امت کے لیے فرمایا ﴿كُتِبَ عَلَيْكُمُ الْقِصَاصُ فِي الْقَتْلَى﴾ [البقرة: ۱۷۸] ”مقتولین میں تم پر قصاص فرض کر دیا گیا ہے۔“ اور

(۱) [المنجد (ص/۶۹۴) القاموس المحيط (ص/۵۶۴)]

(۲) [الفقه الإسلامي وأدلته (۷/۵۶۶۱)]

(۳) [بحاری (۶۸۷۸) کتاب الدیات : باب قول الله تعالى : أن النفس بالنفس ..... مسلم (۱۶۷۶) ترمذی (۱۴۰۲)]

ابو داود (۴۳۵۲) نسائی (۹۲/۷) ابن ماجہ (۲۵۳۴) احمد (۳۸۲/۱)

فرمایا ﴿فَمَنْ غَفَى لَهُ مِنْ أَخِيهِ شَيْءٌ﴾ [البقرة: ۱۷۸] ”پس جس کے لیے اس کے بھائی کی طرف سے کوئی چیز معاف کر دی جائے۔“

(آیت میں) غفو سے مراد قتل عمد میں دیت قبول کرنا ہے۔ (۱)

(۶) قصاص کے وجوب پر اُمت کا اجماع ہے۔ (۲)

② (۱) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ”کسی مسلمان کو قتل کرنا جائز نہیں سوائے تین خصال میں سے کسی ایک کے ساتھ (ان میں سے ایک یہ ہے) ﴿أَوْ يَقْتُلُ نَفْسًا فَيَقْتُلُ بِهَا﴾ ”جو کسی نفس کو قتل کر دے اور پھر اس کے بدلے میں قتل کر دیا جائے۔“ (۳)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ قَتَلَ لَه قَتِيلٌ فَهُوَ بِخَيْرِ النَّظَرَيْنِ إِمَّا أَنْ يَفْتَدِيَهُ وَإِمَّا أَنْ يَقْتُلَ﴾ ”جس کسی کا کوئی آدمی مارا جائے تو اسے دو اختیار ہیں یا تو وہ دیت وصول کرے یا قاتل کو مقتول کے عوض قتل کر دیا جائے۔“ (۴)

(شافعی) قصاص اور دیت واجب ہیں لیکن ان دونوں میں اختیار ہے۔

(مالک، طبری، حناف) قتل کے بدلے میں قصاص واجب ہے دیت نہیں۔ (۵)

(راجح) امام شافعی کا مذہب رائج ہے۔ (۶)

## 860- قتل کی اقسام

قتل کی تین اقسام ہیں:

① قتل عمد ② قتل شبه عمد ③ قتل خطا

① قتل عمد سے مراد ایسا قتل ہے جس سے مکلف شخص کسی قتل کے غیر مستحق شخص کو ایسے آلے سے قتل کرنے کی نیت کرے جس میں اغلب گمان یہی ہو کہ وہ اسے قتل کر دے گا (مثلاً بندوق، تلوار یا تیر وغیرہ)۔

(۱) [بخاری (۴۹۸) کتاب تفسیر القرآن: باب قوله تعالى: يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ،

نسائی فی السنن الکبریٰ (۱۱۰/۱۴) دارقطنی (۱۹۸/۳)]

(۲) [الفقه الإسلامي وأدلته (۵۶۶۲/۷)]

(۳) [صحيح: صحيح ابو داود (۳۶۵۹) كتاب الحدود: باب الحكم فيمن ارتد، ابو داود (۴۳۵۳) احمد ((۲۱۴/۶))

نسائی (۱۰۱/۷) حاکم (۳۶۷/۴) مسلم (۱۶۷۶)]

(۴) [بخاری (۲۴۳۴) كتاب في اللقطة: باب كيف تعرف لقطة أهل مكة، مسلم (۱۳۵۵) ابو داود (۴۵۰۵) ترمذی

(۱۴۰۵) (۲۶۶۷) نسائی (۳۸/۸) ابن ماجه (۲۶۲۴) احمد (۲۳۸/۲)]

(۵) [الأم (۱۰/۶) بلدائع الصنائع (۴۶۳۳/۱۰) المغنی (۴۵۷/۱۱)]

(۶) [مزید تفصیل کے لیے دیکھیے: نیل الأوطار (۴۴۳/۴)]

② وہ قتل جس میں مکلف کسی کو ایسی چیز سے مارنے کا ارادہ کرے جس سے عموماً انسان مرتا نہیں مثلاً چھڑی، کنکری یا پتھر وغیرہ اور اس سے وہ شخص مرجائے۔ اس میں قصاص نہیں بلکہ دیت واجب ہوگی۔

③ قتل خطایہ ہے کہ مارنا کسی اور کو چاہے لیکن قتل کوئی اور ہو جائے مثلاً شکاری گولی تو شکار کی طرف چلائے لیکن کسی انسان کو لگ جائے۔ اسی طرح اگر کوئی کنواں کھودے تو اس میں کوئی انسان گر جائے وغیرہ۔ اس میں دیت اور کفارہ (ایک گردن کی آزادی) لازم آئے گا۔ (۱)

○ دار الحرب میں بھی ٹھیک اسی طرح قصاص و دیت فرض ہے جیسے دارالاسلام میں ہے کیونکہ احکام شرعیہ پر عمل ہر جگہ مسلمانوں پر لازم ہے۔ (۲)

عورت کو مرد کے بدلے اور مرد کو عورت کے بدلے اور غلام کو آزاد کے بدلے اور کافر کو مسلمان کے بدلے قتل کیا جائے گا۔ ①

وَتَقْتُلُ الْمَرْأَةَ بِالرَّجُلِ وَالْعَبْدُ بِالْأَنْثَى وَالْكَافِرُ بِالْمُسْلِمِ

① (۱) حضرت انس بن مالک رضی اللہ عنہ فرماتے ہیں کہ ایک لونڈی ایسی حالت میں پائی گئی کہ اس کا سرو و پتھروں کے درمیان رکھ کر کچل دیا گیا تھا۔ صحابہ نے اس سے دریافت کیا کہ تمہارے ساتھ کس نے ایسا کیا ہے؟ پھر خود ہی کہا فلاں نے فلاں نے۔ اس طرح نام لیتے ہوئے ایک یہودی کے نام پر پہنچے تو اس نے سر کے اشارے سے کہا ہاں! وہ یہودی گرفتار کر لیا گیا۔ اس نے اس جرم کا اقرار کر لیا تو رسول اللہ ﷺ نے حکم دیا کہ ﴿أَنْ يَرْضَ رَأْسَهُ بَيْنَ حَجَرَيْنِ﴾ ”اس کا سر بھی دو پتھروں کے درمیان رکھ کر کچل دیا جائے۔“ (۳)

(۲) حضرت عمرو بن حزم کی حدیث میں ہے کہ نبی ﷺ نے اہل یمن کی طرف اپنے خط میں یہ بھی لکھا کہ ﴿أَنْ الذَّكَرُ يَقْتُلُ بِالْأُنْثَى﴾ ”مرد کو عورت کے بدلے قتل کیا جائے گا۔“ (۴)

یعقوب بن ابی سفیان کہتے ہیں کہ میں تمام منقولہ خطوط میں عمرو بن حزم کے اس خط سے زیادہ صحیح کسی خط کو نہیں سمجھتا کیونکہ رسول اللہ ﷺ کے صحابہ اور تابعین اپنی رائے کو چھوڑ کر اس کی طرف رجوع کیا کرتے تھے۔ (۵)

(حاکم) عمر بن عبدالعزیزؒ اور اس کے ہم عصر امام زہریؒ نے بھی اس خط کی صحت کی شہادت دی ہے۔ (۶)

(۱) [الروضة الندية (۶۳۹/۲) فقہ السنة (۱/۶۳)]

(۲) [الروضة الندية (۱/۶۴)]

(۳) [بخاری (۲۴۱۳) کتاب الخصومات : باب ما يذكر في الأشخاص والخصومة بين المسلم والمسلم واليهود والمسلم]

(۴) [ابو داود (۴۵۲۷) نسائی (۲۲/۸) ترمذی (۱۳۹۴) ابن ماجہ (۲۶۶۵) احمد (۱۸۳/۳)]

(۵) [موطا (۸۴۹/۲) ترتيب المسند للشافعي (۱۰۸/۲)]

(۶) [تيل الأوطار (۴۵۶/۴)]

(۶) [حاکم (۳۹۷/۱)]

(بخاری) اہل علم نے کہا ہے کہ مرد کو عورت کے بدلے قتل کیا جائے گا۔ (۱)

(ابن منذر) حضرت علی رضی اللہ عنہ، حضرت حسنؒ اور امام عطاءؒ سے منقول روایت کے سوا عورت کے بدلے مرد کو قتل کرنے پر

اجماع ہے۔ (۲)

(جمہور) مرد کو عورت کے بدلے قتل کیا جائے گا۔

(مالک، حسن بصری) مرد کو عورت کے بدلے قتل نہیں کیا جائے گا بلکہ صرف دیت ہی واجب ہوگی (لیکن یہ بات

درست نہیں)۔

(شوکانیؒ) مرد کو عورت کے بدلے قتل کیا جائے گا۔ (۳)

یہ تو تھا مرد کو عورت کے بدلے قتل کرنے کا معاملہ۔ اس کے علاوہ عورت کو مرد کے بدلے غلام کو آزاد کے بدلے کافر کو

مسلمان کے بدلے اور فرع (اولاد) کو اصل (والدین) کے بدلے قتل کرنا بلا اختلاف واضح ہے۔ لیکن ان آخری تین صورتوں

کے برعکس صورتوں میں اختلاف ہے جس کی کچھ تفصیل حسب ذیل ہے:

آزاد کو غلام کے بدلے قتل کرنا:

(۱) حضرت سمرہ رضی اللہ عنہا سے مروی ہے کہ رسول اللہ ﷺ نے فرمایا ﴿من قتل عبده فثلثاه ومن جدد عبده

جدعناه﴾ ”جس نے اپنے غلام کو قتل کیا ہم اسے قتل کریں گے اور جس نے اس کا ناک، کان کاٹا ہم بھی اس کا ناک،

کان کاٹ دیں گے۔“ (۴)

یہ روایت ان حضرات کی دلیل ہے جو کہتے ہیں مالک کو غلام کے بدلے قتل کیا جائے گا لیکن یہ روایت ضعیف ہے جیسا کہ

شیخ البانیؒ وغیرہ نے اسے ضعیف قرار دیا ہے۔

(۲) ایک روایت میں ہے کہ ”ایک آدمی نے اپنے غلام کو جان بوجھ کر قتل کر دیا تو نبی ﷺ نے اسے کوڑے لگائے اور ایک

سال کے لیے جلا وطن کر دیا اور اس کا حصہ مسلمانوں سے ختم کر دیا اور اس سے قصاص نہیں لیا اور اسے حکم دیا کہ ایک گردن

آزاد کر دے۔ (۵)

یہ روایت ان کی دلیل ہے جو مالک کو غلام کے بدلے نہ قتل کرنے کے قائل ہیں لیکن یہ روایت بھی کمزور ہے کیونکہ اس کی

(۱) [بخاری (قبل الحديث ۶۸۸۶) کتاب الديات : باب القصاص بين الرجال والنساء في الجراحات]

(۲) [الإجماع لابن المنذر (ص ۱۴۴) (رقم ۶۵۳)]

(۳) [نیل الأوطار (۴/۴۵۳) السيل الجرار (۴/۳۹۷)]

(۴) [ضعيف : ضعيف ابو داود (۹۷۴) کتاب الديات : باب من قتل عبده أو مثل به أبقاد منه ' ابو داود (۵۱۵)]

ترمذی (۱۴۱۴) نسائی (۲۰/۸) ابن ماجہ (۲۶۶۳)]

(۵) [دار قطنی (۱۴۳/۳) (رقم ۱۸۷۷)]

سند میں اسماعیل بن عیاش راوی ضعیف ہے۔ (۱)

(۳) قرآن میں ہے کہ

﴿الْحُرُّ بِالنَّحْرِ وَالْعَبْدُ بِالْعَنْدِ﴾ [البقرة: ۱۷۸]

”آزاد کو آزاد کے بدلے اور غلام کو غلام کے بدلے قتل کیا جائے۔“

یہ بھی قتل سے روکنے والوں کی دلیل ہے لیکن اس میں بھی واضح اشکال ہے۔

(۴) حضرت علی رضی اللہ عنہ فرماتے ہیں کہ ﴿من السنة لا يقتل حر بعد﴾ ”سنت یہ ہے کہ آزاد کو غلام کے بدلے قتل نہیں کیا جائے گا۔“ (۲)

(۵) حضرت عمر رضی اللہ عنہ سے مروی ہے کہ رسول اللہ ﷺ نے فرمایا ﴿لا یقاد مملوک من مالکھ ولا ولد من والدھ﴾

”غلام کا قصاص اس کے مالک سے نہیں کیا جائے گا اور نہ ہی بچے کا باپ سے۔“ (۳)

(احناف، سعید بن سب، شعبی، قتادہ، ثوری) آزاد کو غلام کے بدلے قتل کیا جائے گا جبکہ مقتول قاتل کا اپنا غلام نہ ہو اور اگر مالک کا اپنا غلام ہو تو بالا جماع اسے قتل نہیں کیا جائے گا۔

(احمد، اسحاق، مالک، شافعی) مطلق طور پر مالک کو غلام کے بدلے قتل نہیں کیا جائے گا خواہ وہ غلام اس کا اپنا ہو یا کسی اور کا ہو۔ (۴)

(راجع) آزاد کو غلام کے بدلے قتل کرنے کا کوئی ثبوت موجود نہیں۔ (۵)

لیکن مسلمان کو کافر کے بدلے نہیں قتل کیا جائے گا۔ ❶	لَا الْعَكْسُ
---	---------------

❶ (۱) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿أَنْ لَا يَقْتُلَ مُؤْمِنٌ مُّكَافِرًا﴾ ”کسی مومن کو کافر کے بدلے قتل نہیں کیا جائے گا۔“ (۶)

(۱) [الجرح والتعديل (۱۹۱/۲) میزان الاعتدال (۲۴۰/۱)]

(۲) [بیہقی (۳۴۱/۸) اس کی سند میں جابر رضی اللہ عنہ راوی متروک ہے۔ [المحروحين (۱۶۸/۱) الجرح والتعديل (۴۹۷/۲)]

المغنی (۱۲۶/۱) الکشاف (۱۲۲/۱)]

(۳) [بیہقی (۳۶۱/۸) الکامل لابن عدی (۱۷۱۳/۵) اس کی سند میں عمر بن عیسیٰ اسلمی راوی مکر الحدیث ہے۔ [الکامل لابن عدی (۱۷۱۳/۵)]

(۴) [نیل الأوطار (۴۵۱/۴) الأم للشافعی (۲۶/۶) المبسوط (۱۲۹/۲۶) المغنی (۴۷۳/۱۱) بداية المحتشد (۳۹۸/۲)]

(۵) [السبل الجرار (۳۹۳/۴) سبل السلام (۱۵۷۶/۴)]

(۶) [صحیح: إرواء الغلیل (۲۶۶/۷) (۲۲۰۹) احمد (۱۱۹/۱) نسائی (۱۹/۸) ابو داود (۴۵۳۰) کتاب الديات:

باب أبقاد المسلم بالكفر، شرح معانی الآثار (۱۹۲/۳) دارقطنی (۹۸/۳) بیہقی (۲۹/۸) نسائی (۲۴/۸)]

(2) حضرت ابو جحیفہ رضی اللہ عنہ فرماتے ہیں کہ میں نے حضرت علی رضی اللہ عنہ سے دریافت کیا کہ کیا آپ لوگوں کے پاس قرآن کے علاوہ وحی کے ذریعے نازل شدہ کوئی اور چیز بھی ہے؟ انہوں نے جواب دیا۔ اس ذات کی قسم! جس نے غلہ اگایا اور نفس کو پیدا کیا۔ سوائے اُس فہم و فراست کے جو اللہ تعالیٰ کسی انسان کو قرآن کے بارے میں عطا فرماتا ہے اور جو کچھ اس صحیفہ میں ہے (میرے پاس کچھ نہیں)۔ میں نے سوال کیا کہ اس صحیفہ میں کیا ہے؟ تو انہوں نے بتلایا ﴿المؤمنون تتكافأ دمائهم وفكأك الأسير وإن لا يقتل مسلم بكافر﴾ ”سب مسلمانوں کے خون برابر ہیں اور قیدی کو چھڑانا اور یہ کہ کوئی بھی مسلمان کسی کافر کے بدلے قتل نہیں کیا جائے گا۔“ (۱)

○ ذمی کے متعلق اختلاف ہے۔

(جہور) ذمی بھی کافر ہے اس لیے مسلمان کو اس کے بدلے قتل نہیں کیا جائے گا۔

(احناف، شعی، پنجی) ذمی کے بدلے مسلمان کو قتل کیا جائے گا۔

(مالک) مسلمان کو کسی کافر کے بدلے قتل نہیں کیا جائے گا۔ لاکہ مسلمان اسے دھوکے سے قتل کر دے۔

(شافعی) کسی مسلمان کو کافر کے بدلے قتل نہیں کیا جائے گا۔ (۲)

جن حضرات کے نزدیک ذمی کے بدلے مسلمانوں کو قتل کیا جائے گا ان کی دلیل یہ ہے ﴿لا يقتل مؤمن بكافر ولا ذو

عهد فی عہدہ﴾ ”کسی مسلمان کو کافر کے بدلے قتل نہیں کیا جائے گا اور نہ ہی کسی معاہدہ (ذمی) کو اپنے عہد میں۔“ (۳)

(راجح) اس حدیث میں صرف یہ ہے کہ ذمی کو عہد توڑنے سے پہلے قتل نہیں کیا جائے گا یہ وضاحت نہیں ہے کہ مسلمان کو ذمی

کے بدلے قتل کر دیا جائے گا اور نہ ہی اس پر کوئی قابل حجت دلیل موجود ہے (لہذا ابھی معلوم ہوتا ہے کہ ذمی کے بدلے بھی

مسلمان کو قتل نہیں کیا جائے گا)۔ (۴)

وَالْفَرْعُ بِالْأَصْلِ لَا الْعَكْسُ	اور فرع کو اصل کے بدلے (قتل کیا جائے گا) لیکن اصل کو فرع
---------------------------------------	--

کے بدلے نہیں۔ ①

① اصل سے مراد والدین اور فرع سے مراد اولاد ہے۔ بچے کو باپ کے بدلے قتل کرنا تو دلائل قصاص کے عموم سے ثابت

ہوتا ہے لیکن باپ کو بچے کے بدلے اس لیے قتل نہیں کیا جائے گا کیونکہ حدیث میں اس کی تخصیص کر دی گئی ہے جیسا کہ حضرت

(۱) [احمد (۷۹/۱) بخاری (۱۸۷۰/۱۱۱) کتاب العلم: باب کتابہ العلم، ابو داود (۴۵۳۰) نسائی (۲۳/۸)

ترمذی (۱۴۱۲)]

(۲) [نیل الأوطار (۴۴۶/۴) الأم للشافعی (۲۵/۶) المبسوط (۱۳۱/۲۶) المغنی (۴۶۶/۱۱) بدایۃ المجتہد

(۳۹۹/۲)]

(۳) [صحیح: صحیح ابو داود (۳۷۹۷) کتاب الدیات: باب أیقاد المسلم بالكافر، ابو داود (۴۵۳۰) احمد

(۱۸۰/۲)]

(۴) [السبل الحرار (۳۹۴/۴) نیل الأوطار (۴۴۶/۴) فقہ السنۃ (۲۶/۳) سبل السلام (۱۵۸/۳)]



عمر رضی اللہ عنہ سے مروی ہے کہ رسول اللہ ﷺ نے فرمایا کہ ﴿ لَا يَقَادُ الْوَالِدُ بِالْوَلَدِ ﴾ ”والد سے بچے کے بدلے قصاص نہیں لیا جائے گا۔“ (۱)

(شافعی) میں نے اکثر علماء سے ملاقات کی (وہ یہی کہتے ہیں کہ) والد کو بچے کے بدلے قتل نہیں کیا جائے گا۔  
(جمہور، احناف، احمد) اسی کے قائل ہیں (کیونکہ باپ بچے کے وجود کا سبب ہے لہذا بچہ باپ کے خاتمے کا سبب نہیں بن سکتا)۔ (۲)

وَيُثَبِّتُ الْقِصَاصُ فِي الْأَعْضَاءِ وَنَحْوِهَا وَالْجُرُوحُ مَعَ الْأَمْكَانِ	اعضاء وغیرہ میں بھی قصاص لاگو ہوگا اور اسی طرح زخموں میں بھی اگر ممکن ہو۔ ①
---	--

① (۱) ارشاد باری تعالیٰ ہے کہ

﴿ وَكُنَّا عَلَيْهِمْ فِيهَا أَنْ النَّفْسِ بِالنَّفْسِ وَالْعَيْنُ بِالْعَيْنِ ..... إلخ ﴾ [المائدة : ۴۵]

”اور ہم نے یہودیوں کے ذمے تو رات میں یہ بات مقرر کر دی تھی کہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے بدلے دانت اور خاص زخموں کا بھی کفارہ ہے۔“  
اگرچہ آیت میں خطاب بنی اسرائیل کو ہے لیکن نبی ﷺ نے اسی حکم کو قائم و ثابت رکھا۔ جیسا کہ حضرت انس رضی اللہ عنہ فرماتے ہیں کہ:

”ان کی پھوپھی ربیع بنت نضر نے ایک انصاری لڑکی کے دانت توڑ دیے۔ ربیع کے رشتہ داروں نے اس سے معافی طلب کی تو انہوں نے انکار کر دیا۔ پھر انہوں نے دیت دینے کی پیش کش کی تو اسے بھی انہوں نے رد کر دیا اور رسول اللہ ﷺ کی عدالت میں حاضر ہو کر قصاص کا مطالبہ کیا اور قصاص کے سوا کسی بھی چیز کو لینے سے انکار کر دیا۔ لہذا رسول اللہ ﷺ نے قصاص کا فیصلہ فرمایا۔ یہ سن کر حضرت انس رضی اللہ عنہ نے عرض کیا اے اللہ کے رسول! کیا ربیع کا دانت توڑا جائے گا؟ نہیں اس ذات اقدس کی قسم جس نے آپ کو حق دے کر مبعوث فرمایا ہے! اس کا دانت نہیں توڑا جائے گا۔ یہ سن کر رسول اللہ ﷺ نے فرمایا اے انس! ﴿ کتاب اللہ القصاص ﴾ ”اللہ کا نوشتہ تو قصاص ہی ہے۔“ اتنے میں وہ لوگ اس پر رضامند ہو گئے اور پھر معافی دے دی۔ پس رسول اللہ ﷺ نے فرمایا اللہ کے بندے ایسے بھی ہیں کہ اگر وہ اللہ کی قسم کھا لیتے ہیں تو اللہ تعالیٰ ان کی قسم پوری فرمادیتے ہیں۔“ (۳)

(۱) [صحیح : صحیح ترمذی (۱۱۲۹، ۱۱۳۰) کتاب الدیات : باب ماجاء فی الرجل یقتل ابنه یقاد منه أم، صحیح

ابن ماجہ (۲۶۶۲، ۲۵۹۹) ترمذی (۱۴۰۰) احمد (۱۶/۱) ابن ماجہ (۸۸۸/۲) بیہقی (۳۸۱/۸)

(۲) [سبل السلام (۱۵۷۷/۳) تحفة الأحوذی (۷۵۲/۴) الأم (۱۹۵/۴) السبل الحرار (۳۹۰/۴) السنن الکبری

للبیہقی (۳۸۱/۸)]

(۳) [بخاری (۴۵۰۰) کتاب تفسیر القرآن : باب بآیہا الذین آمنو کتب علیکم القصاص فی القتلی، ابو داود (۴۵۹۵)

نسائی (۲۶/۸) ابن ماجہ (۲۶۴۹) احمد (۱۲۸/۳) ابن الحارود (۸۴۱)]

(شوکانیؒ) (مذکورہ) حدیث کا ظاہر قصاص کے وجوب پر دلالت کرتا ہے۔ اگرچہ دانت اکھیرانہ گیا ہو بلکہ ٹوٹا ہی ہو لیکن ٹوٹے ہوئے دانت کی مقدار معلوم ہونا اور بدلے میں اتنی مقدار کے توڑنے کا امکان ہونا شرط ہے۔

(احمدؒ) ایسی ہڈی میں قصاص نہیں ہے جس سے ہلاکت کا خدشہ ہو۔

(طحاویؒ) (اہل علم نے) اتفاق کیا ہے کہ سر کی ہڈی میں قصاص نہیں ہے۔

(شافعیؒ، حنafiؒ) دانت کے علاوہ کسی ہڈی میں قصاص نہیں (یہ قول مرجوع ہے)۔ (۱)

(نواب صدیق حسن خانؒ) ہر معلوم جوڑ مثلاً انگلی، ہاتھ، کہنی، پاؤں، دانت، ناک، کان، آنکھ، ذکر اور نصیجیں وغیرہ ہر ایک میں قصاص ہے۔ (۲)

”مع الإمكان“ اس لیے کہا گیا ہے کہ جیسے کسی کا سر زخمی ہو جائے تو اس کی مثل قصاص کی کوشش نہیں کی جائے گی کیونکہ یہ بد مقابل کی ہلاکت کا موجب بن سکتا ہے۔

## 861- زخم صحیح ہونے سے پہلے قصاص نہیں

زخم کے مندمل ہو جانے سے پہلے قصاص نہیں لیا جائے گا جیسا کہ ایک شخص نے دوسرے کے گھٹنے میں سینگ جھبودیا تو وہ نبی ﷺ کے پاس آیا اور عرض کیا مجھے اس سے قصاص لے کر دیں۔ آپ ﷺ نے فرمایا زخم مندمل ہونے کے بعد آنا وہ پھر آپ کے پاس آ گیا اور بولا مجھے قصاص دلوائیے آپ ﷺ نے اسے قصاص دلوا دیا اس کے بعد وہ پھر آ کر کہنے لگا اے اللہ کے رسول! میں لنگڑا ہو گیا ہوں۔ آپ ﷺ نے فرمایا ”میں نے تجھے منع کیا تھا لیکن تو نے میری بات نہ مانی۔ اللہ تعالیٰ نے تجھے دور کر دیا اور تیرے لنگڑے پن کو رانیاں کر دیا ہے پھر نہی رسول اللہ ﷺ أن يقتل عن جرح حتی يبرأ صاحبه“ ”رسول اللہ ﷺ نے ارشاد فرمایا زخموں کا قصاص اس وقت تک لینا ممنوع ہے جب تک زخمی آدمی صحت مند نہ ہو جائے۔“ (۳)

وَيَسْقُطُ بِإِثْرِهِ إِحْدَ الْوَرَّةِ وَيَلْزَمُ نَصِيبُ الْآخَرَيْنِ مِنَ اللَّيَّةِ	قصاص کسی ایک وارث کے معاف کرنے سے ساقط ہو جائے گا اور دوسرے ورثہ کے لیے دیت لینا لازم ہوگا۔ ❶
--	--

❶ (1) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿على المقتولين أن ينحزروا الأول فالأول وإن كانت امرأة﴾ ”مقتول کے اولیاء پر لازم ہے کہ وہ اپنے میں سے کسی قریبی کے معاف کرنے سے قصاص سے رک

(۱) [نیل الأوطار (۴/۴۶۲) سبیل السلام (۳/۱۵۹۲)]

(۲) [الروضة الندية (۲/۶۴۷)]

(۳) [احمد (۲۱۷/۲) دار قطنی (۳/۸۸) بیہقی (۸/۶۷)]

جائیں خواہ وہ ایک عورت ہی ہو۔“ (۱)

(۲) عمرو بن شعیب عن ابیہ عن جدہ روایت ہے کہ نبی ﷺ نے فرمایا کسی مومن کو کافر کے بدلے قتل نہیں کیا جائے گا اور جس نے کسی مومن کو جان بوجھ کر قتل کیا اسے مقتول کے ورثاء کے سپرد کر دیا جائے گا ﴿فَبِإِنْ شَاءَ وَقَتْلُوهُ وَإِنْ شَاءَ وَأُخَذُوا الدِّیۡۃَ﴾ ”پھر اگر وہ چاہیں تو اسے قتل کر دیں اور اگر چاہیں تو دیت وصول کر لیں۔“ (۲)

حدیث کے یہ الفاظ ﴿فَبِإِنْ شَاءَ وَقَتْلُوهُ﴾ ”اگر وہ چاہیں تو اسے قتل کر دیں“ اس بات کو واضح کرتے ہیں کہ یہ ان سب کا حق ہے لہذا قصاص ان سب کے یا بعض کے معاف کر دینے سے ساقط ہو جائے گا۔

ایک کے معاف کرنے سے باقیوں پر دیت لازم کرنے کا سبب یہ بھی ہے کہ جب ایک معاف کر دے گا تو اس کا حصہ ساقط ہو جائے گا اب یہ کیسے معلوم ہو سکتا ہے کہ قتل میں ایک کا حصہ کتنا ساقط ہے باقیوں کے لیے کتنا قتل کیا جائے۔ لہذا باقیوں پر بھی دیت لینا ہی لازم ہے۔

(شافعی، ابو حنیفہ) اسی کے قائل ہیں۔

(مالک، زہری) یہ صرف عصہ رشتہ داروں کے ساتھ خاص ہے۔ (۳)

## 862- قصاص لینے سے معافی بہتر ہے

حضرت انس رضی اللہ عنہ سے روایت ہے کہ ”میں نے ہمیشہ یہی دیکھا ہے کہ رسول اللہ ﷺ کے پاس جب بھی کوئی قصاص کا معاملہ لایا جاتا تھا ﴿إِلَّا أَمَرَ فِيهِ بِالْعَفْوِ﴾ ”مگر آپ اس میں معافی کا ہی حکم دیتے۔“ (۴)

<p>اگر ورثاء میں کوئی چھوٹا ہو تو قصاص کے لیے اس کے بالغ ہونے کا انتظار کیا جائے گا ❶ اور مظلوم کے لگائے ہوئے زخم رازیگاں ہوں گے۔ ❷</p>	<p>فَإِذَا كَانَ فِيهِمْ صَغِيرٌ يَنْتَظَرُ فِي الْقَصَاصِ بُلُوغَهُ، وَيُهْدَرُ مَا سَبَبَهُ مِنَ الْمَجْنِيِّ عَلَيْهِ</p>
---	--

❶ جیسا کہ حدیث گزری ہے کہ یہ تمام ورثاء کا حق ہے اس لیے بچے کو اختیار تب ہی ہے جب وہ بالغ ہو جائے۔ (۵)

(۱) [ضعیف : ضعیف ابو داود (۹۸۱) کتاب الدیات : باب عفو النساء من الدم، ابو داود (۴۵۳۸) نسائی (۴۷۸۸)]

(۲) [حسن صحیح : صحیح ابو داود (۳۷۸۱) کتاب الدیات : باب ولی العمد بأخذ الدیۃ، ابو داود (۴۵۰۶) نسائی (۴۸۰۱) ابن ماجہ (۲۶۲۶) احمد (۱۷۸/۲)]

(۳) [نبیل الأوطار (۴۶۷/۴)]

(۴) [صحیح : صحیح ابو داود (۳۷۷۴) کتاب الدیات : باب الإمام بامر بالعفو فی الدم، ابو داود (۴۴۹۷) احما (۲۱۳/۳) نسائی (۳۷/۸) ابن ماجہ (۲۶۹۲)]

(۵) [الروضة النندیة (۶۴۹/۲)]

لیکن یہ بات بہر حال محل نظر ہے کیونکہ سابقہ حدیث اس مسئلے میں واضح نص نہیں ہے۔ (واللہ اعلم)

- ② (۱) حضرت عمران بن حصین رضی اللہ عنہ سے روایت ہے کہ ایک آدمی نے دوسرے کا ہاتھ چبایا تو دوسرے نے اس کے منہ سے اپنا ہاتھ (زور سے) کھینچا۔ اس پر اس کے کچھ دانت گر گئے۔ وہ (دونوں) جھگڑتے ہوئے رسول اللہ ﷺ کے پاس آئے تو آپ ﷺ نے فرمایا ﴿یَعْضُ أَحَدُكُمْ يَدَ أَخِيهِ كَمَا يَعْضُ الْفَحْلُ لَا دِيَةَ لَكَ﴾ ”تم میں سے ایک اپنے بھائی کے ہاتھ کو اس طرح چباتا ہے جیسے کوئی نر (جانور) چباتا ہے تمہارے لیے کوئی دیت نہیں۔“ (۱)
- (۲) حضرت یعلیٰ بن أمیہ سے بھی اسی معنی میں حدیث مروی ہے۔ (۲)
- (جمہور) اسی کے قائل ہیں۔ (۳)

وَإِذَا أَمْسَكَ رَجُلٌ وَقَتْلَ آخَرَ قُتِلَ الْقَاتِلُ وَحُبْسُ الْمُمْسِكِ	جب ایک شخص پکڑے اور دوسرا قتل کرے تو قاتل کو قتل کیا جائے گا اور پکڑنے والے کو قید کیا جائے گا۔ ①
--	--

- ① (۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا کہ ﴿إِذَا أَمْسَكَ الرَّجُلُ الرَّجُلَ وَقَتْلَهُ الْآخَرَ يَقْتُلُ الَّذِي قَتَلَ وَيَحْبَسُ الَّذِي أَمْسَكَ﴾ ”جب ایک آدمی (دوسرے) آدمی کو پکڑے اور دوسرا اسے قتل کرے تو قتل کرنے والے کو قتل کیا جائے گا اور پکڑنے والے کو قید کیا جائے گا۔“ (۴)
- (۲) حضرت علی رضی اللہ عنہ نے اسی کی مثل ایک معاملے میں یوں فیصلہ کیا ﴿يَقْتُلُ الْقَاتِلَ وَيَحْبَسُ الْآخَرَ فِي السَّجْنِ حَتَّى يَمُوتَ﴾ ”قاتل کو قتل کر دیا جائے گا اور دوسرے کو جیل میں قید کر دیا جائے گا حتیٰ کہ وہ فوت ہو جائے۔“ (۵)
- (احناف، شافعیہ) قاتل کو قتل اور پکڑنے والے کو قید کیا جائے گا اس کی تائید اس آیت سے بھی ہوتی ہے جس میں مذکور ہے:
- ﴿فَمَنْ اغْتَدَى عَلَيْكُمْ فَأَعْتَدُوا عَلَيْهِ بِمِثْلِ مَا اغْتَدَى عَلَيْكُمْ﴾ [البقرة: ۱۹۴]
- ”جو تم پر زیادتی کرے اس پر اتنی ہی زیادتی کرو جتنی اس نے تم پر کی ہے۔“
- (مالک، لیث) پکڑنے والے کو بھی قتل کیا جائے گا کیونکہ اگر وہ نہ پکڑتا تو قتل ممکن نہیں تھا۔
- (شوکانی) حدیث پر عمل کرنا ہی زیادہ بہتر ہے۔ نیز قید کرنے کی مدت جمہور نے حاکم کی رائے پر چھوڑ دی ہے۔ (۶)

- (۱) [بخاری (۶۸۹۲) کتاب الدیبات : باب إذا عض رجلا فوقع ثنایاہ‘ مسلم (۱۶۷۳) ترمذی (۱۴۱۶) نسائی (۲۸۱/۸)]
- (۲) [بخاری (۲۲۶۵) کتاب الإجارة : باب الأجير فی الغزو، مسلم (۱۶۷۴) ابو داود (۴۵۸۴) نسائی (۳۰۱/۸) حمیدی (۷۸۸) عبد الرزاق (۱۷۵۴۶) ابن الجارود (۷۹۲) ابن حبان (۵۹۹۷)]
- (۳) [نیل الأوطار (۴/۴۶۴)]
- (۴) [دارقطنی (۱۴۰/۳)‘ (رقم ۱۷۶/۱) عبد الرزاق (۴۲۷/۹)‘ (رقم ۱۷۸۹۳/۱)]
- (۵) [شافعی فی معرفة السنن والآثار (۴۸۴۵) بیہقی (۵۰۱/۸)]
- (۶) [نیل الأوطار (۴/۴۶۱) سبل السلام (۱۵۹۵/۳) فقہ السنة (۳۰/۳) الروضة النندیة (۲/۶۵۰)]

(راجع) اگر قاتل کے پکڑنے کے سوا مقتول کو قتل کرنا ممکن نہیں تھا اور وہ قتل کے وقت حاضر تھا تو دونوں کو قتل میں شریک ہونے کی وجہ سے قتل کر دیا جائے گا۔ اور جس حدیث میں قید کا ذکر ہے اس کا مفہوم یہ ہوگا کہ جب پکڑنے والا قتل کے وقت حاضر نہ ہو وہ محض پکڑ کے حوالے کر گیا ہو تو اسے قید کر دیا جائے گا۔ (واللہ اعلم)

## 863۔ اگر جماعت ایک آدمی کے قتل میں شریک ہو؟

تو جماعت کے تمام افراد کو قتل کر دیا جائے گا۔

- (1) حضرت عمر رضی اللہ عنہ نے ایک آدمی کو دھوکے سے قتل کرنے والے پانچ یا سات افراد کو قتل کیا اور کہا ﴿لو تمالأ علیہ اهل صنعاء لقتلہم جميعا﴾ ”اگر تمام اہل صنعاء اس کے خلاف تعاون کرتے تو میں سب کو قتل کر دیتا۔“ (۱)
- اور صحیح بخاری میں یہ لفظ ہے کہ حضرت عمر رضی اللہ عنہ نے کہا ﴿لو اشرتک فیہ اهل صنعاء لقتلہم بہ﴾ ”اگر تمام اہل صنعاء بھی اس کے قتل میں شریک ہوتے تو میں اس کے بدلے سب کو قتل کر دیتا۔“ (۲)
- (2) عربین نے بھی ایک چرواہے کو قتل کیا تھا لیکن قصاص میں ان سب کو قتل کر دیا گیا تھا۔ (۳)
- (شوکانیؒ) اگر ان تمام سے قتل کرنا ثابت ہو جائے تو سب کو قصاصاً قتل کر دیا جائے۔ (۴)
- (صدیق حسن خانؒ) ایک کے بدلے جماعت کو قتل کرنے کے خلاف کوئی شرعی دلیل ثابت نہیں۔ (۵)
- (سید سابقؒ) جماعت کے افراد کی تعداد کم ہو یا زیادہ جب تمام ایک شخص کے قتل پر جمع ہو جائیں تو سب کو قتل کیا جائے گا۔ (۶)

- (دکتور وہبہ زحلی) جماعت کو ایک کے بدلے قتل کرنا ائمہ اربعہ کے اتفاق کے ساتھ واجب ہے۔ (۷)
- اگر مقتول کے ورثاء دیت لینا چاہیں تو قتل کے شرکاء میں سے ہر ایک پر مکمل دیت لازم ہے۔ (۸)
- ایک آدمی کو بھی جماعت کے بدلے قصاصاً قتل کیا جاسکتا ہے۔ (۹)

(۱) [موطا (۲۰۱/۴)]

(۲) [بخاری (۶۸۹۶) کتاب الدیات : باب إذا أصاب قوم من رجل هل يعاقب أو يقتل منهم کلهم]

(۳) [بخاری (۵۶۸۵، ۵۶۸۶) کتاب الطب : باب الدواء بالیان الإبل]

(۴) [السیل الحرار (۳۹۸/۴)]

(۵) [الروضة الندية (۶۵۱/۲)]

(۶) [فقہ السنة (۲۹/۳)]

(۷) [الفقہ الإسلامی وأدلته (۵۶۳۳/۷) مزید تفصیل کے لیے دیکھیے : بدائع الصنائع (۲۳۸/۷) اللباب (۱۰۰/۳) الدر

المختار (۳۹۴/۵) تبیین الحقائق (۱۱۴/۶)]

(۸) [السیل الحرار (۳۹۸/۴)]

(۹) [السیل الحرار (۳۹۹/۴) الفقہ الإسلامی وأدلته (۵۶۳۶/۷)]

وَلِي قَتْلِ الْخَطَا الدِّيَّةَ وَالْكَفَّارَةَ وَهُوَ مَا لَيْسَ  
بِعَمْدٍ أَوْ مِنْ صَبِيٍّ أَوْ مَجْنُونٍ

قتل خطا میں دیت اور کفارہ دونوں لازم ہیں ❶ اور وہ یہ ہے کہ  
جو بغیر ارادے کے ہو یا اس کا قاتل بچہ یا پاگل ہو۔ ❷

❶ ارشاد باری تعالیٰ ہے کہ

﴿ وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ وَدِيَّةٌ مُسْلِمَةٌ إِلَىٰ أَهْلِهِ ﴾ [النساء : ۹۲]

”جو شخص کسی مسلمان کو بلا قصد مار ڈالے اس پر ایک مسلمان غلام کی گردن آزاد کرنا اور مقتول کے عزیزوں کو خون بہا پینچانا ہے۔“

کفارہ یہ ہے کہ ایک مسلمان گردن آزاد کر دی جائے اگر اس کی طاقت نہ ہو تو دو ماہ کے مسلسل روزے رکھے جائیں۔  
دیت خطاء کے متعلق حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿ فی دية الخطاء عشرون حقة ..... ﴾ ”قتل خطا کی صورت میں پانچ قسم کے اونٹ دیت میں وصول کیے جائیں گے“ بیس ایسے جن کی عمر تین سال ہو اور بیس جن کی عمر چار سال ہو اور بیس مادہ اونٹ جن کی عمر دو سال ہو اور بیس مادہ جن کی عمر ایک ایک سال ہو اور بیس تراونٹ جن کی عمر ایک سال ہو۔“ (۱)

حضرت ابن مسعود رضی اللہ عنہ، امام زہری، امام عکرمہ، امام لیث، امام ثوری، حضرت عمر بن عبدالعزیز، حضرت سلیمان بن یسار، امام مالک، احناف اور شافعیہ رحمہم اللہ اجمعین، ان سب کا وہی مذہب ہے جو گذشتہ حدیث میں مذکور ہے صرف امام ابوحنیفہؒ کے نزدیک آخری قسم میں بیس دو سال کی عمر کے تراونٹ ہیں۔ (۲)

حضرت عثمان بن عفان رضی اللہ عنہ، اور حضرت زید بن ثابت رضی اللہ عنہ فرماتے ہیں کہ تیس ایسے اونٹ جن کی عمر چار سال ہو، تیس ایسے جن کی عمر تین سال ہو اور بیس تراونٹ جن کی عمر ایک سال ہو اور بیس ایسے مادہ اونٹ جن کی عمر دو سال ہو۔ (۳)

(راجع) دیت خطا کے متعلق حضرت ابن مسعود رضی اللہ عنہ سے مروی روایت ضعیف ہے لہذا کوئی سے سوا اونٹ دیے جاسکتے ہیں اس کی دلیل وہ حدیث بھی ہے جس میں حضرت عبداللہ بن عمرو رضی اللہ عنہ، روایت کرتے ہیں کہ رسول اللہ ﷺ نے فرمایا ﴿ لَا إِنْ دِيَةَ الْخَطَا وَشِبْهَ الْعَمْدِ مَا كَانَ بِالسُّوْطِ وَالْعَصَا مِائَةً مِنَ الْإِبِلِ مِنْهَا أَرْبَعُونَ فِي بَطْنِهَا أَوْلَادُهَا ﴾ ”قتل خطا کی دیت شبہ عمد (کی دیت ہی ہے) جو کوڑے اور لاشی سے مارا گیا ہو۔ اس کی دیت سواونٹ ہے جن میں چالیس

(۱) [ضعیف : ضعیف ابو داود (۹۸۴) کتاب الدیات : باب البدية کم هی ابو داود (۴۰۴۵) بیہقی (۱۳۸۶)]

نسائی (۴۳/۸) ابن ماجہ (۲۶۳۱) احمد (۷۸۴/۱) بزار (۱۹۲۲) دارقطنی (۱۷۳/۳) ابن ابی شیبہ

(۱۳۳/۹)

(۲) [الأم للشافعی (۱۱۳/۶) الاختیار (۳۵/۵) المغنی (۱۵۱/۲) بداية المصنف (۴۱۰/۲) نیل الأوطار (۵۲۱/۴)]

سبل السلام (۱۶۰۷/۳) الفقہ الإسلامی وأدلته (۵۷۳۵/۷)

(۳) [نیل الأوطار (۵۲۱/۴)]

حاملہ اوٹھتیاں ہوں گی۔“ (۱)

② (۱) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿رفع القلم عن ثلاثة عن النائم حتى يستيقظ وعن الصبي حتى يحتلم وعن المجنون حتى يعقل﴾ ”تین آدمیوں سے قلم اٹھالیا گیا ہے سونے والے سے حتیٰ کہ وہ جاگ جائے بچے سے حتیٰ کہ وہ بالغ ہو جائے اور پاگل سے حتیٰ کہ وہ سمجھدار ہو جائے۔“ (۲)

امام مالکؒ فرماتے ہیں کہ ہمارے نزدیک یہ مسئلہ متفق علیہ ہے کہ بچوں پر قصاص نہیں ہے کیونکہ ان کا قصد قتل کرنا بھی خطا ہی ہے جب تک کہ ان پر شرعی حدود واجب نہ ہو جائیں اور وہ بالغ نہ ہو جائیں اور بچے کا کسی کو قتل کر دینا صرف قتل خطا ہی ہوگا۔ (۳)

اور یہ دیت برادری کے لوگوں پر لازم ہے۔ ①

وَهِيَ عَلَى الْعَاقِلَةِ وَهُمْ الْعَصَبَةُ

① حضرت ابو ہریرہ رضی اللہ عنہ فرماتے ہیں کہ ہذیل قبیلہ کی دو عورتیں آپس میں جھگڑ پڑیں اور ایک نے دوسری کو پتھر دے مارا۔ اس پتھر سے وہ عورت اور اس کے پیٹ کا بچہ مر گیا اس کے وارث مقدمہ نبی ﷺ کی عدالت میں لے آئے۔ رسول اللہ ﷺ نے فیصلہ فرمایا کہ پیٹ کے بچے کے بدلے لونڈی یا غلام (کی ادائیگی) ہے ﴿وقضى بدية المرأة على عاقلتها﴾ ”اور آپ ﷺ نے عورت کے بدلے قاتل عورت کے ورثاء پر دیت ڈال دی۔“ ایک روایت میں یہ لفظ ہیں ﴿وأن العقل على عصبتها﴾ ”اور دیت اس کے عصبرشتہ داروں (جو اصحاب الفروض کے علاوہ ہوں) پر لازم ہے۔“ (۴)

(۲) ایک روایت میں ہے کہ قبیلہ ہذیل کی دو عورتوں میں سے ایک نے دوسری کو قتل کر دیا اور ان میں سے ہر ایک کا خاوند اور اولاد تھی ﴿فجعل رسول الله ﷺ دية المقتولة على عاقلة العاتلة وبراؤها زوجها وولدها﴾ ”تو رسول اللہ ﷺ نے مقتولہ کی دیت قاتل عورت کے ورثاء پر ڈال دی اور اس کے خاوند اور اولاد کو بری قرار دے دیا۔“ (۵)

ثابت ہوا کہ قتل کرنے والے کے تمام رشتہ دار دیت کی ادائیگی میں اس کے شریک ہوں گے جب کہ خاوند یا بیوی اور اولاد اس سے متعلق ہوں گے۔

(۱) [حسن : صحیح ابو داود (۳۸۰۷) کتاب الدیات : باب فی دية الخطأ شبه العمد ' ابو داود (۴۵۴۷) نسائی

(۴۰/۸) ابن ماجہ (۲۶۲۷) ابن حبان (۶۰۱۱/۱۳) بیہقی (۶۸/۸)]

(۲) [صحیح : صحیح ابو داود (۳۷۰۳) کتاب الحدود : باب فی المجنون يسرق ' ابو داود (۴۴۰۳)]

(۳) [موطأ مع المسوی (۲۴۰/۲)]

(۴) [بخاری (۶۹۱۰، ۶۹۰۹) کتاب الدیات : باب جنین المرأة وأن العقل على الوالد ..... مسلم (۱۶۸۱) تحفة

الأشراف (۵۲/۱۱)]

(۵) [صحیح : صحیح ابن ماجہ (۲۱۴۳) ابو داود (۴۵۷۵) کتاب الدیات : باب دية الجنين ' ابن ماجہ

(۲۲۴۸)]

(جہور) اسی کے قائل ہیں۔ (۱)

بعض نے مندرجہ ذیل دلائل کی وجہ سے اس کی مخالفت کی ہے:

(۱) ﴿وَلَا تَزِرُ وَازِرَةٌ وِزْرَ أُخْرَى﴾ [الأنعام: ۱۶۴]

”کوئی بوجھ اٹھانے والی کسی دوسرے کا بوجھ نہیں اٹھائے گی۔“

(۲) ﴿لَا يَحْنِي حَانَ إِلَّا عَلَى نَفْسِهِ﴾ ”جرم کرنے والے کا جرم صرف اسی پر ہوگا۔“ (۲)

ان میں تطبیق یوں دی گئی ہے کہ

① دیت کے احکام اس سے خاص ہیں۔

② ان دلائل میں اخروی جزا کا ذکر ہے جبکہ دیت کا تعلق دنیاوی امور سے ہے۔ (۳)

○ عصہ رشتہ داروں سے مراد وہ ہیں جو اولاد (اصحاب الفروض) اور ذوی الارحام کے علاوہ ہیں۔ (۴)

## 864- قصاص کس چیز سے لیا جائے گا؟

(اتحاد) قصاص صرف تلوار سے ہی لیا جائے گا۔ (۵)

ان کی دلیل یہ روایت ہے کہ ﴿لَا قُوْدَ إِلَّا بِالسَّيْفِ﴾ ”قصاص صرف تلوار کے ساتھ ہے۔“ (۶)  
یہ روایت ضعیف ہے لہذا یہ مسئلہ صحیح نہیں اور قصاص کسی بھی چیز کے ذریعے لیا جاسکتا ہے۔

## 865- گھر میں جھانکنے والا اور دیت

حدیث نبوی ہے کہ ﴿لَوْ أَنَّ رَجُلًا اطَّلَعَ عَلَيْكَ بِغَيْرِ إِذْنٍ فَخَذَفْتَهُ بِحَصَاةٍ فَفَقَاتَ عَيْنَهُ مَا كَانَ عَلَيْكَ جُنَاحٌ﴾ ”اگر کوئی آدمی بغیر اجازت کے آپ (کے گھر میں) جھانکے اور آپ اسے کنکری مار کر اس کی آنکھ پھوڑ دیں تو آپ پر کوئی گناہ نہیں۔“ (۷)

(۱) [المغنی (۷۷۰/۷)]

(۲) [حسن: صحيح ترمذی، ترمذی (۳۰۸۷) کتاب تفسیر القرآن: باب ومن سورة التوبة]

(۳) [الروضة الندية (۶۵۰/۲) سبل السلام (۱۵۹۰/۳)]

(۴) [بدائع الصنائع (۴۶۶۶/۱۰) المغنی (۳۹۱/۲) نیل الأوطار (۵۱۴/۴)]

(۵) [المبسوط (۱۲۲/۶۶) المغنی (۵۱۰/۱۱) بداية المجتهد (۴۵۰/۲) نیل الأوطار (۴۵۷/۴)]

(۶) [ضعیف: ضعيف ابن ماجة (۵۸۱) إرواء الغلیل (۲۸۷/۷) ابن ماجة (۲۶۶۷) کتاب الدیات: باب لا قود إلا

بالسيف، شرح معانی الآثار (۱۸۴/۳) دارقطنی (۱۰۶/۳) بیہقی (۶۲/۸) كشف الأستار للبرار (۱۵۲۷) حافظ ابن

جرر نے بھی اسے ضعیف کہا ہے۔ [تلخیص الحیبر (۳۸/۴)]

(۷) [بخاری (۶۹۰۲) کتاب الدیات: باب من اطلع فی بیت قوم.....، مسلم (۲۱۵۸) نسائی (۶۱/۸) ابو داود

(۵۱۷۲) احمد (۲۴۳/۲)]



## 866- حرم میں قصاص یا حد قائم کرنا کیسا ہے؟

حرم میں خون بہانا اور حد قائم کرنا جائز نہیں ہے حتیٰ کہ پناہ لینے والا حرم سے خارج ہو جائے۔ (۱)  
 اور جو شخص حرم کے اندر حد یا قصاص کے موجب فعل کا مرتکب ہو تو بعض اہل علم کے نزدیک اسے حرم سے باہر نکال کر سزا دی جائے گی تاہم حضرت ابن عباس رضی اللہ عنہما سے مروی ہے کہ ﴿مَنْ سَرَقَ أَوْ قَتَلَ فِي الْحَرَمِ أَقِيمَ عَلَيْهِ فِي الْحَرَمِ﴾ ”جو شخص حرم میں چوری یا قتل کرے اس پر حرم میں ہی حد قائم کی جائے گی۔“ (۲)  
 (راجح) احادیث میں مطلق طور پر حرم میں خون بہانے یا حد قائم کرنے کی ممانعت ہے خواہ کوئی وہاں آ کر پناہ لینے والا ہو یا حرم کے اندر ہی حد یا قصاص کے موجب فعل کا مرتکب ہو، اور یہ آیت:

﴿وَلَا تُقَاتِلُوهُمْ عِنْدَ الْمَسْجِدِ الْحَرَامِ حَتَّى يُقَاتِلُوكُمْ فِيهِ﴾ [البقرة: ۱۹۱]  
 ”اور تم مسجد حرام کے نزدیک ان سے قتال مت کرو حتیٰ کہ وہ اس میں تم سے لڑائی شروع کر دیں۔“  
 صرف لڑائی کے وقت دفاع کے جواز پر دلالت کرتی ہے۔ (۳)

## 867- بعض اوقات قاتل اور مقتول دونوں جہنمی ہوتے ہیں

حدیث نبوی ہے کہ ﴿إِذَا تَوَاجَهَ الْمُسْلِمَانِ بَسِيفَهُمَا فَقَتَلَ أَحَدُهُمَا صَاحِبَهُ فَالْقَاتِلُ وَالْمَقْتُولُ فِي النَّارِ فَقِيلَ هَذَا الْقَاتِلُ فَمَا بِالْمَقْتُولِ؟ قَالَ قَدْ أَرَادَ قَتْلَ صَاحِبِهِ﴾  
 ”جب دو مسلمان اپنی تلواریں لے کر ایک دوسرے کے سامنے آ جائیں اور ان میں سے ایک اپنے (دوسرے) ساتھی کو قتل کر دے تو قاتل اور مقتول دونوں آگ میں جائیں گے۔ دریافت کیا گیا کہ یہ قاتل (تو جہنمی ہے) مقتول کیوں آگ میں جائے گا؟ آپ ﷺ نے فرمایا (کیونکہ) وہ بھی اپنے مد مقابل ساتھی کو قتل کرنے کا ارادہ رکھتا تھا۔“ (۴)

## 868- قتل عمد کے بعد اگر قاتل توبہ کر لے

قتل عمد کے بعد اگر قاتل توبہ کر لے تو اس کی توبہ انشاء اللہ قبول ہو جائے گی۔

ارشاد باری تعالیٰ ہے کہ

(۱) [تفصیل کے لیے دیکھیے: المغنی (۴۱۳/۱۲) بداية المجتهد (۴۰۵/۲) حاشیة ابن عابدین (۶۲۵/۳) الأم للنشافی]

(۲) (۲۹۰/۴) نیل الأوطار (۴۸۲/۴)

(۳) [عبدالرزاق (۳۰۴/۹) (۱۷۳۰/۶) بیہقی (۲۱۴/۹)]

(۴) [نیل الأوطار (۴۸۳/۴)]

(۵) [بخاری (۶۸۷۵) کتاب اللیات : باب قول الله تعالى ومن أحياء مسلم (۲۸۸۸) احمد (۴۳/۵) ابو داود (۴۶۶۸) نسائی (۱۲۵/۷) ابن ماجہ (۳۹۶۵) ابن حبان (۵۹۴۵) طيالسی (۸۸۴) بیہقی]

﴿ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ ..... إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ﴾ [الفرقان : ۶۸-۷۰]

”اور وہ (مومنین) کسی ایسے شخص کو جسے قتل کرنا اللہ تعالیٰ نے منع کر دیا ہو بجز حق کے قتل نہیں کرتے نہ وہ زنا کے مرتکب ہوتے ہیں اور جو کوئی یہ کام کرے وہ اپنے اوپر سخت وبال لائے گا..... سوائے ان لوگوں کے جو توبہ کریں اور ایمان لائیں اور نیک عمل کریں ایسے لوگوں کے گناہوں کو اللہ تعالیٰ نیکیوں سے بدل دیتا ہے۔“

اور اس آیت ﴿ وَمَنْ يَقْتُلْ مُؤْمِنًا مُّتَعَمِّدًا فَجَزَاءُ ۖ جَهَنَّمُ ﴾ [النساء : ۹۳]

”اور جو کسی مومن کو جان بوجھ کر قتل کرے گا اس کی جزا جہنم ہے۔“

کا معنی یہ ہے کہ اس گناہ کی سزا جہنم ہی ہے لیکن اگر وہ توبہ کر لے تو دیگر شواہد سے پتہ چلتا ہے کہ یہ سزا معاف ہو جائے گی۔



# کتاب الدیات خون بہا کے مسائل

- باب أحكام الدية والشجاج دیت اور زخموں کے احکام کا بیان
- باب القسامة قسمیں تقسیم کرنے کا بیان

ارشاد باری تعالیٰ ہے کہ

﴿ فَمَنْ عَفَىٰ لَهُ مِنْ أُخِيهِ شَيْءٌ..... أَذَاءٌ إِلَيْهِ بِإِحْسَانٍ ﴾

[البقرة: ۱۷۸]

”جس کو اس کے بھائی کی طرف سے کچھ معافی مل جائے..... اسے  
آسانی کے ساتھ دیت ادا کرنی چاہیے۔“

حدیث نبوی ہے کہ

﴿أَوَّلُ مَا يَقْضَىٰ بَيْنَ النَّاسِ فِي الدِّمَاءِ﴾

”لوگوں کے درمیان سب سے پہلے خون کے معاملے میں فیصلہ کیا  
جائے گا۔“

[بخاری (۶۸۶۴) کتاب الدیات: باب قول الله تعالى ومن يقتل]

## کتاب الدیات ۱

### خون بہا کے مسائل

#### باب احکام الدیۃ والشجاج دیت اور زخموں کے احکام کا بیان

دِیۃُ الرَّجُلِ الْمُسْلِمِ مِائۃٌ مِّنَ الْإِبِلِ أَوْ مِائَتَا بَقَرَةٍ أَوْ أَلْفَا شَاةٍ أَوْ أَلْفِ دِینَارٍ أَوْ اثْنَا عَشَرَ أَلْفَ دِرْهَمٍ أَوْ مِائَتَا حُلَّةٍ	ایک مسلمان آدمی کی دیت یہ ہے سواونٹ یا دو سو گائے یا دو ہزار بکریاں یا ہزار دینار یا بارہ ہزار درہم یا دو سو (لباس)۔ ۵
--	--

① لغوی وضاحت: لفظ دیات دیت کی جمع ہے اس سے مراد ”خون بہا“ ہے۔ یہ باب وَدَى یَدِی (ضرب) سے  
صدر ہے جس کا معنی دیت دینا آتا ہے اور باب اِثْدَى یَثْدِی (افتعال) ”دیت لینا“ (۱)  
شرعی تعریف: ایسا مال جو کسی جرم کی وجہ سے انسان پر واجب ہو۔  
مشروعیت: ارشاد باری تعالیٰ ہے کہ

﴿وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُّؤْمِنَةٍ وَدِیۃٌ مُّسَلَّمَةٌ اِلٰی اَهْلِہِ﴾ [النساء: ۹۲]

”جو شخص کسی مسلمان کو بلا قصد مار ڈالے اس پر ایک مسلمان غلام کی گردن آزاد کرنا اور مقتول کے عزیزوں کو خون بہا  
پہنچانا ہے۔“

(دکتور وہب زحلی) اس کی مشروعیت پر اجماع ہے۔ (۲)

② (۱) حضرت عمرو بن حزم کی حدیث میں ہے کہ ﴿أَنَّ فِی النَفْسِ الدِّیۃِ مِائۃٌ مِّنَ الْإِبِلِ﴾ ”کسی بھی جان میں سواونٹ  
دیت ہے۔“ اس روایت میں یہ بھی ہے کہ ﴿وَعَلٰی اَہْلِ الذَّہَبِ اَلْفَ دِینَارٍ﴾ ”اور جن کے پاس سونا ہے ان پر ہزار دینار  
دیت ہے۔“ (۳)

(۲) عمرو بن شعیب عن ابیہ عن جدہ روایت ہے کہ ﴿قَضٰی رَسُوْلُ اللّٰہِ اَنْ مِّنْ کَانَ عَقْلُہُ فِی الْبَقْرِ عَلٰی اَہْلِ الْبَقْرَةِ  
مِائَتِیْ بَقْرۃً وَمِنْ کَانَ عَقْلُہُ فِی الشَّاءِ عَلٰی اَہْلِ الشَّاءِ اَلْفِی شَاةٍ﴾ ”رسول اللہ ﷺ نے فیصلہ فرمایا کہ دیت میں جن  
کے پاس گائے ہیں ان پر دو سو گائے اور جن کے پاس بکریاں ہیں ان پر دو ہزار بکریوں کی ادائیگی ہے۔“ (۴)

(۱) [المنجد (ص/۹۵۸) القاموس المحيط (ص/۱۲۰۷)]

(۲) [الفقہ الاسلامی وأدلّہ (۵۷۰۳/۷)]

(۳) [موطا (۸۴۹/۲) دارمی (۱۸۸/۲)]

(۴) [صحیح : صحیح ابن ماجہ (۲۱۲۸) کتاب الدیات : باب دية الخطأ، ابن ماجہ (۲۶۳۰) ابو داود (۴۵۴۱)]

نسائی (۴۸۱۵) احمد (۶۷۵۵) الفتح الربانی (۳۲/۱۶)

(3) ایک اور روایت میں ہے کہ ”عہد رسالت میں دیت کی قیمت آٹھ سو (800) دینار یا آٹھ ہزار (8,000) درہم تھی اور اہل کتاب کی دیت مسلمانوں کی دیت کا نصف تھی لیکن جب حضرت عمر رضی اللہ عنہ خلیفہ بنے تو خطبہ دیا کہ سنو! اونٹ مہنگے ہو گئے ہیں ﴿ففرضها عمر على أهل الذهب ألف دينار وعلى أهل الورق اثني عشر ألفا..... وعلى أهل الحلل مائتي حلة﴾ پھر حضرت عمر رضی اللہ عنہ نے دیت یوں مقرر کی کہ جن کے پاس سونا ہے ان پر ایک ہزار دینار جن کے پاس چاندی ہے ان پر بارہ (12) ہزار درہم..... اور جن کے پاس حلے (لباس) ہیں ان پر دو سو (200) حلوں کی ادائیگی ہے۔“ (۱)

(شافعی) دیت میں اصل اونٹ ہیں ان کے علاوہ جو کچھ بھی دیا جائے گا وہ اونٹوں کی قیمت کے مطابق دیا جائے گا۔ (ابو حنیفہ) دیت سواونٹ ہزار دینار یا دس ہزار درہم ہے۔

(ابو یوسف، محمد) جن کے پاس اونٹ ہیں ان پر سواونٹ جن کے پاس گائے ہیں ان پر دو سو گائے جن کے پاس بکریاں ہیں ان پر دو ہزار بکریاں اور جن کے پاس حلے (لباس) ہیں ان پر ہزار حلے دیت ہے۔ (۲) (راجع) امام شافعی کا موقف راجح و برحق ہے۔

وَتُعْلَقُ دِيَّةُ الْعَمْدِ وَشِبْهُهُ بَأَن يُكْوَرِ الْعِمَانَةُ مِنَ الْإِبِلِ فِي بَطْنُونٍ أَرْبَعِينَ مِنْهَا أَوْلَادُهَا	قتل عمد یا شبہ عمد کی دیت مزید سخت ہوگی اور وہ اس طرح کہ سو اونٹوں میں سے چالیس حاملہ اونٹنیاں ہوں گی۔ ①
---	--

① (1) حضرت عبداللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا ﴿الإن دية الخطأ شبه العمد﴾ ماکان بالسوط والعصا - مائة من الإبل منها أربعون في بطونها أولادها ﴿”خوب سمجھ لو قتل شبہ عمد جو کہ کوڑے یا لاشی سے (کیا گیا ہو) اس میں سواونٹ دیت ہے جن میں چالیس حاملہ اونٹنیاں ہوں گی۔“ (۳)

(2) عمرو بن شعیب عن ایمن جددہ روایت ہے کہ نبی ﷺ نے فرمایا ﴿عقل شبه العمد مغلظ مثل عقل العمد ولا يقتل صاحبه﴾ ”قتل شبہ عمد کی دیت قتل عمد کی مانند دیت مغلظ ہے اور قاتل کو قتل نہیں کیا جائے گا۔“ (۴) (جمہور) قتل عمد اور قتل شبہ عمد میں دیت مغلظ لازم آئے گی۔

(مالکیہ) قتل عمد میں اولیاء کی رضامندی کے مطابق اور والد کے اپنے بچے کو قتل کرنے میں دیت مغلظ لازم ہوگی۔

(۱) [حسن : صحيح ابو داود (۳۸۰۶) كتاب الديات : باب الدية كم هي ، ابو داود (۴۵۴۲)]

(۲) [الروضة الندية (۶۵۷/۲) الأم للشافعي (۱۲۳/۶) بدائع الصنائع (۴۶۶۳/۱۰) المغني (۶/۱۲) بداية المجتهد (۴۱۱/۲)]

(۳) [حسن : صحيح ابو داود (۳۸۰۷) كتاب الديات : باب في دية الخطأ شبه العمد ، ابو داود (۴۵۴۷) نسائي (۴۱/۸) ابن ماجه (۲۶۲۷) التاريخ الكبير للبخاري (۴۳۴/۳)]

(۴) [حسن : صحيح ابو داود (۳۸۱۹) كتاب الديات : باب ديات الأعضاء ، ابو داود (۴۵۶۵) دارقطني (۹۵/۳) إرواء الغلیل (۱۱۸/۶)]

بوضیفہ) یہ دیت صرف قتل شبہ عمد میں ہی لازم آئے گی۔ (۱)

(۲) دیت مغلطہ وہ ہے جو قتل شبہ عمد پر لاگو ہوتی ہے۔

دیت مخففہ وہ ہے جو قتل خطا میں لاگو ہوتی ہے۔

قتل عمد میں دیت مغلطہ ہوگی۔ امام شافعیؒ اور حنابلہ کا یہی مذہب ہے لیکن امام ابوحنیفہؒ فرماتے ہیں کہ قتل عمد میں کوئی دیت

میں بلکہ وہی واجب الا و اہوگا جس پر طرفین صلح کر لیں۔ (۲)

نیز یاد رہے کہ تغلیظ کا اعتبار صرف اونٹوں میں ہی کیا جائے گا۔

وَدِيَّةُ الذَّمِّي نِصْفُ دِيَّةِ الْمُسْلِمِ	ذمی کی دیت مسلمان کی دیت کا نصف ہے۔ ①
--	---------------------------------------

① عمرو بن شعیب عن ابیہ عن جدہ روایت ہے کہ ﴿ دية عقل الكافر نصف دية عقل المؤمن ﴾ ”کافر کی دیت مسلمان کی دیت کا نصف ہے۔“ (۳)

(۲) ایک روایت میں ہے کہ ﴿ أن رسول الله قضی أن عقل أهل الكتابین نصف عقل المسلمین وهم یهود والنصارى ﴾ ”رسول اللہ ﷺ نے فیصلہ فرمایا کہ اہل کتاب کی دیت مسلمانوں کی دیت سے نصف ہے اور وہ یہود و نصاریٰ ہیں۔“ (۴)

(۳) ایک اور روایت میں یہ لفظ ہیں ﴿ ودية أهل الكتاب يومئذ النصف من دية المسلمین ﴾ ”اس دن (عہد رسالت میں) اہل کتاب کی دیت مسلمانوں کی دیت سے نصف تھی۔“ (۵)

”مالک“ کافر ذمی کی دیت مسلمان کی دیت کا نصف ہے۔

”احناف، ثوری، زہری“ ذمی کی دیت مسلمان کی دیت کی طرح ہی ہے۔

”احمد“ اگر ذمی نے قتل عمد کیا ہو تو اس کی دیت بھی مسلمان کی دیت کی مانند ہے بصورت دیگر نہیں۔

(۱) [بداية المجتهد (۴۰۹/۲) الأم (۱۱۳/۶) المغنی (۲۳/۱۲) بدائع الصنائع (۲۵۶/۷) تبیین الحقائق (۱۲۶/۶)]

مغنی المحتاج (۵۳/۴) المہذب (۱۹۵/۲) کشاف القناع (۱۷/۶) الشرح الكبير (۲۶۶/۴)]

(۲) [فقہ السنة (۵۲/۳)]

(۳) [حسن صحیح : صحیح ترمذی، ترمذی (۱۴۱۳) کتاب الدیات : باب ما جاء فی دية الکفار، احمد (۱۸۰/۲)]

نسائی (۴۵۱/۸) ابن ماجہ (۲۶۴۴) ابو داود (۴۵۴۲) طيالسی (۱۴۹۹) بیہقی (۱۰۱/۸) دارقطنی (۱۲۹/۳)

ابن ابی شیبہ (۲۸۷/۹) عبدالرزاق (۹۲/۱۰) شرح السنة (۲۰۳/۱۰) (۲۵۴۲)]

(۴) [صحیح : صحیح ابن ماجہ (۲۱۳۹) کتاب الدیات : باب دية الکفار، ابن ماجہ (۲۶۴۴) احمد (۲۱۵/۲)]

نسائی (۵۵۱/۸)]

(۵) [حسن : صحیح ابو داود (۳۸۰۶) کتاب الدیات : باب الدية کم هي، ابو داود (۴۵۴۲)]

(شافعی) کا فرکی دیت چار ہزار درہم ہے۔ (۱)

(راجح) بلا تردید امام مالک کا قول ہی برحق ہے کیونکہ یہی حدیث کے زیادہ قریب ہے اور اس کے برخلاف ہر قول مردود و باطل ہے۔

واضح رہے کہ جس روایت میں ہے کہ بھوسی کی دیت آٹھ سو (800) درہم ہے وہ ضعیف ہے کیونکہ اس کی سند میں ابن لہیعہ راوی ضعیف ہے۔ (۲)

اور عورت کی دیت آدمی کی دیت سے نصف ہے اور جن اعضاء	وَدِيَةُ الْمَرْأَةِ نِصْفُ دِيَةِ الرَّجُلِ
میں دیت کے ثلث سے زائد دیت لاگو ہوتی ہے ان میں بھی یہی	وَالْأَطْرَافُ وَغَيْرُهَا كَذَلِكَ فِي الزَّائِدِ
اصول ہے۔ ①	عَلَى الثَّلَاثِ

① (۱) عمرو بن شعيب عن ابیہ عن جده روایت ہے کہ رسول اللہ ﷺ نے فرمایا ﴿عقل المرأة مثل عقل الرجل حتى يبلغ الثلث من ديتها﴾ ”عورت کی دیت مرد کی دیت کی طرح ہی ہے حتیٰ کہ وہ اپنی دیت کے ثلث تک پہنچ جائے (یعنی ثلث تک مرد کی طرح ہے اس کے بعد نہیں)۔“ (۳)

(۲) حضرت عمر رضی اللہ عنہ کا فرمان ہے کہ ﴿فدية المرأة على النصف من دية الرجل﴾ ”عورت کی دیت مرد کی دیت سے نصف ہے۔“ (۴)

(۳) ربیعہ بن ابی عبد الرحمن نے سعید بن مسیب سے پوچھا کہ عورت کی انگلی میں کتنی دیت ہے؟ انہوں نے کہا دس اونٹ پھر پوچھا دو انگلیوں میں کتنی ہے؟ انہوں نے کہا بیس اونٹ پھر پوچھا تین انگلیوں میں کتنی ہے؟ انہوں نے کہا تیس اونٹ۔ پھر پوچھا چار انگلیوں میں کتنی ہے؟ انہوں نے کہا بیس اونٹ۔ اس پر ربیعہ نے کہا ﴿لما عظم جرحها واشتدت مصيبتها نقص عقلها؟﴾ ”جس وقت اس کا زخم بڑا ہو گیا اور مصیبت سخت ہو گئی تو اس کی دیت کم ہو گئی ہے؟“ تو سعید نے کہا کیا تم عراقی ہو؟ (ربیعہ کہتے ہیں) میں نے کہا دلائل سے ثابت کرنے والا عالم ہوں یا کم علم محکم ہوں۔ تو سعید نے کہا ﴿ہی السنة يا ابن أحمى﴾ ”اے میرے بھائی کے بیٹے ایسے سنت ہے۔“ (۵)

جمہور اہل مدینہ مالکیہ سعید بن مسیب امام احمد، امام اسحاق اور امام شافعی رحمہم اللہ وغیرہ سب کا یہی مذہب ہے (کہ جو

(۱) [نیل الأوطار (۵۰۷/۴) الميسوط (۸۴/۲۶) المغنی (۱۵۱/۲) بداية المجتهد (۴۱۴/۲) الأم (۹۲/۶)]

(۲) [تلخیص الحیر (۶۶/۴) نیل الأوطار (۵۰۷/۴) الکامل لابن عدی (۱۵۲/۴)]

(۳) [ضعیف : إرواء الغلیل (۲۲۵۴) دارقطنی (۹۱/۳) عبد الرزاق (۱۷۷۵۶) نسائی (۴۴/۸) شیخ حازم علی قاضی نے اس

روایت کو صحیح کہا ہے۔ [التعلیق علی سبیل السلام (۱۶۱۳/۳)]

(۴) [صحیح : إرواء الغلیل (۳۰۷/۷) ' (تحت الحديث ۲۲۵۰/ ابن ابی شیبہ (۲/۲۸۱/۱)]

(۵) [صحیح : إرواء الغلیل (۲۵۵۵) موطا (۸۶۰/۲) بیہقی (۶۹/۸)]



اتن نے اختیار کیا ہے)۔ (۱)

<p>دونوں آنکھوں ہونٹوں ہاتھوں پاؤں اور خصیوں میں پوری دیت ہے اور ان میں سے ایک پر نصف دیت ہے۔ اسی طرح ناک زبان ذکر پشت اور دماغ تک پہنچنے والے اور پیٹ تک پہنچنے والے زخم میں مظلوم کی دیت کا ایک ٹکٹ لاگو ہوگا اور ہڈی کو اپنی جگہ سے ہلا دینے والے زخم میں دیت کا دسواں اور دسویں کا نصف (یعنی پندرہ اونٹ) اور ہڈی کو توڑ دینے والے زخم میں دیت کا دسواں حصہ ہے اور ہڈی کو واضح کرنے والے زخم میں بھی اسی طرح دیت ہوگی۔ ①</p>	<p>وَتَجِبُ الدِّيَةُ كَامِلَةً فِي الْعَيْنَيْنِ وَالشَّفَتَيْنِ وَالْيَدَيْنِ وَالرَّجْلَيْنِ وَالْبُصْطَيْنِ وَفِي الْوَاحِدَةِ مِنْهَا نِصْفُهَا وَكَذَلِكَ تَجِبُ كَامِلَةً فِي الْأَنْفِ وَاللِّسَانِ وَالذِّكْرِ وَالصُّلْبِ وَأَرْضِ الْمَأْمُومَةِ وَالْجَانِبَةِ ثُلُثٌ دِيَّةِ الْمَجْبِيِّ عَلَيْهِ وَفِي الْمُنْقَلَةِ عَشْرُ الدِّيَةِ وَنِصْفُ عَشْرِهَا وَفِي الْهَاشِمَةِ عَشْرُهَا وَفِي كُلِّ سِنٍّ نِصْفُ عَشْرِهَا وَكَذَا فِي الْمَوْضِعَةِ</p>
---	---

① المامومة: ایسا زخم جو دماغ تک پہنچ جائے (یعنی دماغ اور زخم کے درمیان صرف باریک جھلی حائل ہو)۔

المنقلة: وہ زخم جو پیٹ تک پہنچ کر اس میں داخل ہو جائے۔

المنقلة: وہ زخم جو ہڈی کو اپنی جگہ سے ہلا دے۔

الموضعة: جو ہڈی کو توڑے نہ لیکن اسے ظاہر کر دے۔

الهاشمة: ہڈی توڑ دینے والا زخم۔ (۲)

(۱) حضرت عمرو بن حزم فرماتے ہیں کہ رسول اللہ ﷺ نے اہل یمن کو جو خط لکھا اس میں یہ بھی تھا کہ ”جس نے ایک بے گناہ شخص کو قتل کیا اور اس قتل کے گواہ بھی موجود ہوں تو اس پر قصاص لازم ہے، الا کہ اگر مقتول کے ورثاء (معاف کرنے پر) رضامند ہو جائیں تو ایک جان کے قتل کی دیت سوا اونٹ ہے اور ناک میں بھی پوری دیت ہے جبکہ اسے جڑ سے کاٹا گیا ہو اور دونوں آنکھوں اور زبان اور دونوں ہونٹوں کے عوض بھی پوری دیت ہے۔ اسی طرح عضو مخصوص اور خصیتین میں پوری دیت ہے اور پشت میں بھی پوری دیت ہے اور ایک پاؤں کی صورت میں آدھی دیت ہے اور دماغ کے زخم اور پیٹ کے زخم میں ایک تہائی دیت ہے اور وہ زخم جس سے ہڈی ٹوٹ جائے اس میں پندرہ اونٹ اور ایک دانت کی دیت پانچ اونٹ ہے اور ایسے زخم میں جس سے ہڈی نظر آنے لگے پانچ اونٹ دیت ہے۔“ (۳)

(۱) [نبیل الأوطار (۵۱۰/۴)]

(۲) [نبیل الأوطار (۴۹۹/۴) سبل السلام (۱۶۰۰/۳) الروضة الندية (۶۶۶/۲)]

(۳) [مبوطا (۸۴۹/۲) نسائی (۷۷/۸) ابو داؤد فی المراسیل (۲۵۹) دارمی (۱۸۸/۲) ابن حبان (۶۵۵۹) حاکم

(۳۹۵/۱) بیہقی (۸۷/۱) دارقطنی (۱۲۱/۱) ابن خزیمہ (۲۲۶۹)]

- (2) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿ہذہ وھذہ سواء یعنی الخنصر والإبهام﴾  
 ”یہ اور یہ یعنی چنگلی اور انگوٹھا (دیت میں) برابر ہیں۔“ (۱)
- (3) ایک روایت میں یہ لفظ ہیں ﴿دیت أصابع الیدین والرجلین سواء عشر من الإبل لكل إصبع﴾ ”ہاتھوں اور پاؤں کی دیت برابر ہے۔ ہر انگلی کے بدلے دس اونٹ دیت ہے۔“ (۲)
- (4) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿الأصابع سواء والأسنان سواء الثنیه والضرس سواء﴾ ”تمام انگلیاں برابر ہیں تمام دانت برابر ہیں شیعہ (اوپر اور نیچے کے درمیانی دودانت) اور داڑھ برابر ہے۔“ (۳)
- (5) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿فی المواضع خمس خمس من الإبل﴾  
 ”جن زخموں سے ہڈی ظاہر ہو جائے ان میں پانچ اونٹ (دیت) ہے۔“ (۴)
- (6) سنن أبی داود کی ایک روایت میں یہ لفظ ہیں ﴿فی کل إصبع عشر من الإبل ..... وفی کل سن خمس من الإبل﴾ ”ہر انگلی میں دو اونٹ اور ہر دانت میں پانچ اونٹ دیت ہے۔“ (۵)
- (7) حضرت زید بن ثابت رضی اللہ عنہ فرماتے ہیں ﴿أن النبی ﷺ أوجب فی الهاشمة عشرا من الإبل﴾ ”نبی ﷺ نے ہڈی توڑ دینے والے زخم میں دس اونٹ واجب کیے ہیں۔“ (۶)
- (احتاف، شافعیہ) ہر (انگلی کے) پورے میں انگلی کی دیت کا ٹکٹ ہے لیکن انگوٹھے کے پورے میں اس کا نصف ہے۔  
 (مالک) نہیں بلکہ اس میں بھی ٹکٹ ہی ہے۔ (۷)
- (مالک، شافعی) داڑھ کے ٹوٹنے میں ایک اونٹ ہے اور امام شافعیؒ سے ایک روایت میں یہ قول مروی ہے کہ ہر دانت میں پانچ

- (۱) [بخاری (۶۸۹۵) کتاب الدیات : باب دیت الأصابع] ابو داود (۴۵۵۸) ترمذی (۱۳۹۲) نسائی (۵۶۱۸) ابن ماجہ (۶۲۵۲) عبد بن حمید (۵۷۲) دارمی (۱۹۴۱۲) احمد (۲۲۷۱۱)
- (۲) [صحیح : إرواء الغلیل (۲۲۷۲) ترمذی (۱۳۹۱) کتاب الدیات : باب ما جاء فی دیت الأصابع] ابن حبان (۶۰۱۲/۱۳)
- (۳) [صحیح : صحیح ابو داود (۳۸۱۳) کتاب الدیات : باب أسنان الإبل] ابو داود (۴۵۵۹) احمد (۲۸۹/۱)
- (۴) [صحیح : صحیح ابن ماجہ (۲۱۵۰) کتاب الدیات : باب الموضحة] ابن ماجہ (۲۶۵۵) إرواء الغلیل (۲۲۸۵)
- (۵) [حسن : صحیح ابو داود (۳۸۱۸) کتاب الدیات : باب دیات الأعضاء] ابو داود (۴۵۵۴) نسائی (۵۷۱۸) ابن ماجہ (۲۶۵۳) ابن الجارود (۷۸۱) احمد (۲۱۷۱۲)
- (۶) [دارقطنی (۲۰۱/۳) بیہقی (۸۲/۸) عبد الرزاق (۳۱۴/۹) (۱۷۳۴۸)]
- (۷) [نیل الأوطار (۵۰۲/۴)]

اونٹ ہیں (اور یہی برحق ہے جیسا کہ پیچھے حدیث گزری ہے)۔ (۱)

وَمَا عَدَا هَذِهِ الْمُسَمَّاةِ فَيَكُونُ أَرْشُهُ بِمَقْدَارِ  
 نُسْبَتِهِ إِلَى أَحَدِهَا تَقْرِيبًا  
 اور جو ان مذکورہ زخموں کے علاوہ زخم ہیں ان کی دیت ان میں سے  
 کسی کی طرف اقرب نسبت کے لحاظ سے ہوگی۔ ①

① اس صورت میں فیصلہ مجتہد کی رائے پر ہوگا نہ کہ گذشتہ صحابہ و تابعین کے اقوال اور فیصلوں پر۔ مثلاً دیکھا جائے گا کہ گوشت کی کتنی مقدار اتری ہے اور کتنی مقدار باقی ہے پھر اس زخم کی مکمل دیت سے اتارے ہوئے (گوشت) کے مطابق دیت کا فیصلہ کر دیا جائے گا۔ (۲)

وَفِي الْحَجْنِ إِذَا خَرَجَ مِثْلُ الْغُرَّةِ  
 اگر پیٹ میں سے بچہ مردہ نکلے تو ایک غلام دیت ہے۔ ①

① غرة: اس سفیدی کو کہتے ہیں جو گھوڑے کے چہرے پر ہوتی ہے اور امام جوہریؒ فرماتے ہیں کہ گویا کہ غرہ سے تمام جسم مراد لیا گیا ہے۔ (۳)

(۱) حضرت ابوہریرہ رضی اللہ عنہ فرماتے ہیں کہ رسول اللہ ﷺ نے بنو لحيان کی عورت کے پیٹ کے بچے کے متعلق (جو کہ مردہ ساقط ہوا تھا) ﴿غرة عبد أو أمة﴾ ”ایک غلام یا لونڈی ادا کرنے کا فیصلہ فرمایا تھا۔“ (۴)  
 (۲) ایک روایت میں ہے کہ ”قبیلہ ہذیل کی دو عورتیں آپس میں جھگڑ پڑیں اور ایک نے دوسری پر پتھر دے مارا۔ اس پتھر سے وہ عورت اور اس کے پیٹ کا بچہ مر گیا تو اس کے وارث مقدمہ نبی ﷺ کی عدالت میں لائے پھر رسول اللہ ﷺ نے یہ فیصلہ فرمایا کہ ﴿أن دية حنينها غرة عبد أو وليدة﴾ ”حنین (پیٹ کے بچے) کے بدلے ایک لونڈی یا غلام دیت ہے۔“ (۵)

○ دیت کے وجوب کے لیے جنین کی کیا کیفیت و صورت ہونی چاہیے اس میں اہل علم نے اختلاف کیا ہے:

(احناف) پیدائش کا کچھ حصہ ظاہر ہو جانا ہی کافی ہے مثلاً ناخن اور بال وغیرہ۔ (۶)  
 (مالکیہ) دیت تب واجب ہوگی جب جنین مکمل ہو یا (کم از کم) گوشت کا لوتھڑا بن چکا ہو۔ (۷)

(۱) [الأم (۴۵۷/۱۲) بیہقی (۹۰/۸)]

(۲) [الروضة الندية (۶۶۷/۲) السيل الحرار (۴۵۰/۴)]

(۳) [نیل الأوطار (۵۱۲/۴) مختار الصحاح (غرن)]

(۴) [بخاری (۵۷۵۸، ۵۷۵۹) کتاب الطب: باب الکھانة، مؤطا (۸۵۵/۲) ترمذی (۱۴۱۰) ابو داود (۴۵۷۶)]

[نسائی (۴۷/۸)]

(۵) [بخاری (۵۷۵۹) کتاب الطب: باب الکھانة، مسلم (۱۶۸۱) نسائی (۴۸۱/۸) احمد (۲۳۶/۲)]

(۶) [الفتاوى الهندية (۳۴/۶) حاشية ابن عابدين (۵۸۷/۶)]

(۷) [مواهب الجليل للحفظ (۲۵۷/۶) الخرشى (۳۸۱/۸) حاشية الدسوقي على الشرح الكبير (۲۶۸/۴)]

(شافعی، حنابلہ) دیت اس وقت واجب ہوگی جب گوشت کا ٹکڑا زمین چکا ہو اور یہ شہادت سے ثابت بھی ہو جائے۔ شافعیہ کے نزدیک چار عورتوں کی شہادت اور حنابلہ کے نزدیک کچھ ثقہ عورتوں کی شہادت قبول ہوگی۔ (۱)

(ابن حجر) فرماتے ہیں کہ فقہانے غرہ (غلام یا لونڈی) کے وجوب میں یہ شرط لگائی ہے کہ جنین ماں کے پیٹ سے مردہ نکلے اور زندہ نکلے گا تو اس میں قصاص یا دیت واجب ہوگی۔ (۲)

○ جنین کی موت اگر ماں کی موت کے بعد ہو.....

(احناف، مالکیہ) اگر جنین ماں کی موت کے بعد مردہ نکلے تو مارنے والے پر ماں کی دیت ہے اور جنین میں سوائے تعزیر کے کچھ نہیں ہے۔ (۳)

(شافعیہ، حنابلہ) مارنے والے پر ماں کی دیت اور جنین کا غلام ادا کرنا واجب ہے۔ اس میں کوئی فرق نہیں کہ وہ ماں کی موت کے بعد مردہ نکلے یا اس کی زندگی میں مردہ نکلے۔ (۴)

(راجح) شافعیہ وغیرہ کا موقف ہی احادیث کے زیادہ قریب معلوم ہوتا ہے۔ (واللہ اعلم)

وَفِي الْعَبْدِ قِيَمَتُهُ وَأَرْشُهُ بِحَسَبِهَا	غلام کی دیت اس کی قیمت ادا کرنا ہے اور اس کے زخموں کا ہر جانہ اس کی قیمت کے حساب سے ہی ہوگا۔ ①
---	--

① اس مسئلے میں نبی ﷺ سے کوئی مرفوع روایت تو ہمیں نہیں ملتی لیکن یہ مسئلہ اہل علم کے درمیان بغیر کسی اختلاف کے اسی طرح ثابت ہے۔

البتہ اس بات میں اختلاف ہے کہ اگر غلام کی قیمت آزادی دیت سے بھی زیادہ ہو جائے تو کیا اس کی قیمت کی ادائیگی لازم ہوگی یا نہیں؟ تو زیادہ راجح بات یہی ہے کہ لازم ہوگی۔ (۵)

869۔ اگر کوئی کسی کا جانور قتل کر دے.....

تو اسے اس کی قیمت ادا کرنا ہوگی اور اسے زخم پہنچانے کی صورت میں بھی اس کی قیمت کے حساب سے ادائیگی کی جائے گی۔ اس لیے کہ غلام اور جانور وغیرہ ایسی اشیاء ہیں کہ انسان جن کا مالک بن سکتا ہے تو جو نہیں ہلاک کرے گا اس پر ان کی قیمت یا زخموں کا ہر جانہ ادا کرنا لازم ہوگا۔ (۶)

(۱) [المہذب (۱۹۸/۲) المغنی (۴۰۶/۸)]

(۲) [فتح الباری (۲۴۷/۱۴)]

(۳) [بدائع الصنائع (۳۲۶/۷) الشرح الکبیر (۲۶۹/۴) بدایۃ المحتشد (۴۰۸/۲) القوانين الفقہیہ (ص/۳۴۷)]

(۴) [المغنی (۸۰۲/۷) کشاف القناع (۲۲/۶) مغنی المحتاج (۱۰۳/۴)]

(۵) [الروضة الندیة (۶۶۱/۲)]

(۶) [الروضة الندیة (۶۶۸/۲) الفقہ الاسلامی وادلتہ (۷۷۸/۷)]

## 870- عمارت گرنے کی صورت میں.....

عمار ت گرنے کی صورت میں (اگر کوئی ہلاک ہو جائے) تو اس کا سبب بننے والے پر ضمانت دینا واجب ہے۔ (۱)

## 871- اگر مؤمن مقتول دشمن کے علاقے میں رہائش پذیر ہو

تو اس میں کوئی دیت نہیں بلکہ صرف ایک مومن غلام آزاد کرنے کا کفارہ ہی ہے۔ قرآن میں ہے کہ

﴿فَإِنْ كَانَ مِنْ قَوْمٍ عَدُوٍّ لَكُمْ وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٍ﴾ [النساء: ۹۲]

”اگر مقتول تمہاری دشمن قوم کا ہو اور ہو وہ مسلمان تو صرف ایک مومن غلام کی گردن آزاد کرنا لازم ہے۔“

## 872- اگر اپنے دفاع میں کسی کو قتل کر دے

تو اس پر کوئی دیت اور کفارہ نہیں جیسا کہ ایک روایت میں ہے کہ ایک آدمی نے رسول اللہ ﷺ کے پاس آ کر دریافت کیا کہ اگر کوئی میرا مال چھیننا چاہیے؟ آپ ﷺ نے فرمایا: اسے نہ دو پھر اس نے پوچھا اگر وہ مجھ سے لڑائی کرے؟ آپ ﷺ نے فرمایا: تو بھی اس کے ساتھ لڑائی کر پھر اس نے پوچھا اگر وہ مجھے قتل کر دے؟ تو آپ ﷺ نے فرمایا: پھر تم شہید ہو۔ پھر اس نے پوچھا اگر میں اسے قتل کر دوں؟ آپ ﷺ نے فرمایا: ﴿فَهُوَ فِي النَّارِ﴾ ”تو وہ جہنم کی آگ میں ہے۔“ (۲)

(سید سابق) اگر کوئی اس دفاعی قتل کا دعویٰ کرے اور اس پر دلیل و شواہد قائم کر دے تو اس سے قصاص و دیت ساقط ہو جائے گی ورنہ اسے مقتول کے اولیاء کے حوالے کر دیا جائے گا وہ چاہیں تو اسے قتل کر دیں اور چاہیں تو معاف کر دیں۔ (۳)



(۱) [الفقہ الإسلامی وأدلته (۵۷۹۰/۷)]

(۲) [مسلم (۱۴۰) کتاب الإیمان: باب الدلیل علی من قصد أخذ مال غیر بغیر حق] احمد (۳۳۹/۲)

(۳) [فقہ السنة (۷۵/۳)]

## قسمیں تقسیم کرنے کا بیان

## باب القسامة ۵

اِذْ كَانَ الْقَاتِلُ مِنْ جَمَاعَةٍ مَحْضُورَيْنِ ثَبَتَتْ وَهِيَ  
اگر قاتل محصور جماعت سے ہو تو قسامت ثابت ہو جائے گی  
خَمْسُونَ يَمِينًا  
اور وہ پچاس قسمیں ہے۔ ①

① لغوی وضاحت: لفظ قسامة کا معنی ہے ”دشمن اور مسلمانوں کے درمیان صلح، یا جماعت جو کسی چیز کے لیے قسم اٹھائے اور پھر وہ اسے وصول کر لے۔“ باب اُقْسِمَ يُقْسِمُ (افعال) قسم کھانا، باب قَاسَمَ يُقَاسِمُ (مفاعلة) قسم اٹھوانا۔ (۱)

شرعی تعریف: (احناف) ایسی متعدد قسمیں جو قتل کے دعوے میں اٹھائی جائیں اور وہ پچاس قسمیں ہیں جنہیں (اہل حنبلہ) کے پچاس افراد اٹھائیں گے۔ (۲)  
(جمہور) ایسا حلف جسے مقتول کے اولیاء مجرم پر قتل ثابت کرنے کے لیے اٹھائیں کہ اللہ کی قسم! فلاں نے اسے قتل کیا ہے۔ (۳)

مشروعیت: حضرت سلیمان بن یسار رضی اللہ عنہ نبی کریم ﷺ کے ایک انصاری صحابی سے بیان کرتے ہیں کہ ﴿ان النبی ﷺ القسامة علی ما كانت علیہ فی الجاهلیة﴾ ”نبی کریم ﷺ نے قسامت کو اسی پر برقرار رکھا جس پر جاہلیت میں تھا۔“ (۴)  
قسامت کی صورت: قسامت یہ ہے کہ کسی بستی یا شہر میں کوئی آدمی مقتول پایا جائے جبکہ اس کے قاتل کا علم نہ ہو اور اس کے قتل پر کوئی گواہ بھی کھڑا نہ ہو۔ لیکن مقتول کا ولی اس کے قتل کا الزام کسی آدمی یا جماعت پر لگائے اور ان کے خلاف ثبوت کمزور ہو جس علاقے میں مقتول پایا گیا ہے اس کی ان کے ساتھ دشمنی تھی تو پھر مقتول کے اولیاء سے ان کے خلاف پچاس قسمیں کھانے کا حکم دیا جائے گا اگر انہوں نے قسمیں اٹھالیں تو دیت کے مستحق قرار پائیں گے جبکہ قتل خطا یا قتل شبہ ہو اور اگر قتل عمد کیا گیا ہو تو امام مالکؒ اور امام شافعیؒ کے قدیم قول کے مطابق اور امام احمدؒ اور امام اسحاقؒ کے نزدیک وہ قصاص کے مستحق ہوں گے۔ لیکن امام ابوحنیفہؒ اور امام شافعیؒ کے صحیح ترین قول کے مطابق قتل عمد میں بھی وہ دیت لینے کے ہی مستحق ہوں گے۔

اور اگر مقتول کے اولیاء اعراض کریں اور قسم اٹھانے سے گریز کریں اور پیچھے ہٹیں تو پھر جن کے خلاف انہوں نے دعویٰ کیا

(۱) [المنجد (ص/۶۹۱) القاموس المحيط (ص/۱۰۳۶)]

(۲) [الفقہ الاسلامی وأدلته (۵/۵۸۰) بدائع الصنائع (۷/۲۸۶) کتاب مع اللباب (۳/۱۷۲) تبیین الحقائق

(۱/۶۹۶) الدر المختار (۵/۴۲۲)]

(۳) [الشرح الكبير (۴/۲۹۳) بداية المجتهد (۲/۴۲۱) مغنی المحتاج (۴/۱۰۹) المہذب (۲/۳۱۸) المغنی

(۸/۶۸) کشف القناع (۶/۶۶۶)]

(۴) [مسلم (۱۶۷۰) کتاب القسامة والمحاربین: باب القسامة، احمد (۴/۶۲) نسائی (۴/۸)]

ہے ان کو قسمیں اٹھانے کا حکم دیا جائے گا۔ وہ اس بات کی قسم اٹھائیں گے کہ نہ تو انہوں نے قتل کیا ہے اور نہ ہی انہیں اس کے قاتل کا علم ہے۔ اگر وہ قسم اٹھالیں تو بری ہو جائیں گے اور ان پر کوئی چیز واجب نہیں ہوگی اور اگر انہوں نے قسم اٹھانے سے گریز کیا اور منہ پھیرا تو ان پر دیت کی ادائیگی لازم کر دی جائے گی۔ (۱)

جمہور صحابہ و تابعین کا یہی مذہب ہے کہ قسامت مشروع ہے۔ (۲)

② حضرت ہبل بن ابی شہہ رضی اللہ عنہ کی حدیث میں رسول اللہ ﷺ کا یہ فرمان موجود ہے کہ ﴿فبئرکم یہود بخمسین مینا﴾ ”یہود پچاس قسموں کے ساتھ تم سے (اپنے آپ کو) بری کر لیں گے۔“ (۳)

يَخْتَارُهُمْ وَلِيُّ الْقَتِيلِ وَالَّذِيَةُ اِنْ نَكَلُوا عَلَيْهِمْ وَاِنْ حَلَفُوا سَقَطَتْ	قسم کھانے والوں کو مقتول کا ولی منتخب کرے گا۔ اگر وہ قسم کھانے سے انکار کریں تو ان پر دیت لازم ہوگی اور اگر قسم کھالیں تو دیت ساقط ہو جائے گی۔ ①
---	--

① حدیث میں مذکور ہے کہ نبی ﷺ نے جاہلیت کی قسامت کو برقرار رکھا۔ جاہلیت کی قسامت یہ ہے کہ (طویل حدیث میں ہے کہ) قاتل معین شخص تھا تو ابوطالب اس کے پاس آئے اور کہا ﴿اختر منّا إحدى ثلاث إن شئت أن تؤدى مائة من الإبل فإنك قتلت صاحبنا وإن شئت حلف خمسون من قومك إنك لم تقتله فإن أبيت قتلناك به﴾ ”ان تین چیزوں میں سے کوئی ایک پسند کر لو اگر تم چاہو تو سواونٹ دیت دے دو کیونکہ تم نے ہمارے قبیلے کے آدمی کو قتل کیا ہے اور اگر چاہو تو تمہارے قبیلے کے پچاس آدمی یہ قسم اٹھالیں کہ تم نے اسے قتل نہیں کیا۔ اگر تم اس کے لیے تیار نہیں تو ہم تمہیں اس کے بدلے میں قتل کر دیں گے۔“ وہ شخص اپنی قوم کے پاس آیا تو وہ قسم کھانے کے لیے تیار ہو گئے۔ پھر بنو ہاشم کی ایک عورت ابوطالب کے پاس آئی جو اسی قبیلے کے ایک شخص کی منکوحہ تھی اور اپنے اس شوہر سے اس کا ایک بچہ بھی تھا۔ اس نے کہا اے ابوطالب! آپ مہربانی کریں اور ان پچاس آدمیوں میں سے میرے اس لڑکے کو معاف کر دیں اور جہاں قسمیں لی جاتی ہیں (یعنی رکن اور مقام ابراہیم کے درمیان) اس سے وہاں قسمیں نہ لیں۔ ابوطالب نے اسے معاف کر دیا۔ اس کے بعد ان کا ایک اور شخص آیا اور اس نے کہا اے ابوطالب! آپ نے سواونٹوں کی جگہ پچاس آدمیوں سے قسم طلب کی ہے۔ اس طرح ہر شخص پر دو اونٹ پڑتے ہیں۔ یہ اونٹ آپ میری طرف سے قبول کر لیں اور مجھے اس مقام پر قسم کے لیے مجبور نہ کریں جہاں قسم لی جاتی ہے۔ ابوطالب نے اس بات کو بھی منظور کر لیا۔ اس کے بعد باقی اڑتالیس (48) آدمیوں نے قسم اٹھالی۔

حضرت ابن عباس رضی اللہ عنہ بیان کرتے ہیں کہ اس ذات کی قسم جس کے ہاتھ میں میری جان ہے! ابھی اس واقعے کو پورا

(۱) [سبل السلام (۱/۳-۱۶۲۲) فقہ السنة (۷۹/۳) الروضة الندية (۲/۶۶۹-۶۷۰)]

(۲) [نیل الأوطار (۴/۴۷۴)]

(۳) [مسلم (۱۶۶۹) کتاب القسامة والمحاربين : باب القسامة، بخاری (۶۸۹۸، ۶۸۹۹) ابو داود (۴۵۲۰) ترمذی

(۱۴۲۲) نسائی (۵۱۸) ابن ماجہ (۲۶۷۷)]

سال بھی نہیں گزرا تھا کہ اڑتالیس آدمیوں میں سے ایک بھی ایسا نہیں رہا جو آنکھ ہلا سکتا ہو۔“ (۱)

وَأَنَّ النَّفْسَ الْأَمْرُ كَانَتْ مِنْ بَيْتِ الْمَالِ اگر معاملہ مشتبہ ہو جائے تو بیت المال سے دیت ادا کی جائے گی۔ ①

① حضرت سہل بن ابی حمزہ رضی اللہ عنہ اپنی قوم کے بزرگوں سے روایت بیان کرتے ہیں کہ عبداللہ بن سہل اور حمیصہ بن مسعود اپنی تنگ دستی کی وجہ سے خیبر کی طرف نکلے۔ حمیصہ نے آکر اطلاع دی کہ عبداللہ بن سہل کو قتل کر دیا گیا ہے۔ حمیصہ یہود کے پاس آیا اور کہا کہ خدا کی قسم! تم لوگوں نے اسے قتل کیا ہے۔ وہ بولے اللہ کی قسم! ہم نے اسے قتل نہیں کیا۔ پھر حمیصہ اور اس کا بھائی حویصہ اور عبدالرحمن بن سہل تینوں رسول اللہ ﷺ کی عدالت میں پہنچے اور حمیصہ نے گفتگو کرنی چاہی تو رسول اللہ ﷺ نے فرمایا بڑے کو بات کرنے دو۔ آپ ﷺ کی مراد تھی جو تم میں عمر میں بڑا ہے اسے بات کرنی چاہیے۔ چنانچہ حویصہ نے بیان کیا پھر حمیصہ بولا تو رسول اللہ ﷺ نے فرمایا ﴿إِذَا أَنْ يَدُوا صَاحِبَكُمْ وَإِذَا أَنْ يَذْنُوا بِحَرْبٍ﴾ ”وہ لوگ یا تو تمہارے ساتھی کی دیت ادا کریں گے یا جنگ کے لیے تیار ہو جائیں۔“ پھر اس سلسلے میں آپ ﷺ نے ان کو خط تحریر فرمایا جس کے جواب میں انہوں نے لکھا کہ اللہ کی قسم ہم نے اسے قتل نہیں کیا۔ اس کے بعد آپ ﷺ نے حویصہ، حمیصہ اور عبدالرحمن بن سہل سے فرمایا ﴿أَتَحْلِفُونَ وَتَسْتَحِقُّونَ دَمَ صَاحِبِكُمْ﴾ ”کیا تم لوگ قسم کھا کر اپنے ساتھی کے خون کے حقدار بنو گے؟“ انہوں نے جواب دیا، نہیں۔ پھر آپ ﷺ نے ان سے دریافت فرمایا کہ ﴿فِيحْلِفَ لَكُمْ يَهُودٌ﴾ ”تم کو یہودی قسم دیں۔“ انہوں نے جواب دیا کہ وہ تو مسلمان نہیں (اس لیے ان کی قسم کا کوئی اعتبار نہیں) پھر رسول اللہ ﷺ نے اس کی دیت اپنے پاس سے دی (یعنی بیت المال سے) اور ان کو سواونشیاں بھیج دیں۔ (۲)

(صدیق حسن خان) اہل علم نے قسامت کی کیفیت میں بہت زیادہ اختلاف کیا ہے لیکن جو ماتن نے بیان کر دیا ہے وہی اقرب الی الحق اور شرعی قواعد کے زیادہ مطابق ہے۔ (۳)

## 873- وضعیف روایات

(۱) رسول اللہ ﷺ نے دو بستیوں کے درمیان ایک مقتول دیکھا تو بستیوں کا درمیانی فاصلہ ماپنے کا حکم دیا۔ دونوں جانبوں میں سے ایک کی طرف وہ ایک بالشت زیادہ قریب تھا تو آپ ﷺ نے اسی پر دیت ڈال دی۔ (۴)

(۱) [بخاری (۳۸۴۵) کتاب مناقب الأنصار : باب القسامة فی الحاحلیة ' نسائی (۲/۸)]

(۲) [بخاری (۲۷۰۲، ۳۱۷۳) کتاب الحزبة والمواذعة : باب المواذعة والمصالحة مع المشرکین بالمال ' مسلم

(۱۶۶۹) مؤطا (۸۷۷/۲) ابو داود (۴۵۲۰) ترمذی (۱۴۲۲)]

(۳) [الروضة الندية (۶۷۳/۲)]

(۴) [بیہقی (۱۲۶/۸) یہ روایت ضعیف ہے اس کی سند میں اسماعیل بن اسحاق رافضی مکر الحدیث راوی ہے اور اس کی توہین کرنے پر

اجماع ہے۔ [المجروحین (۱۲۴/۱) الضعفاء للعقيلي (۷۵/۱)]



- (2) جس روایت میں ہے کہ یہود نے قسم کھانے سے انکار کیا تو آپ ﷺ نے ان پر دیت ڈال دی، وہ ضعیف ہے۔ (۱)
- قسامت صرف خون (قتل) میں ہی ہے۔ (۲)
- حضرت ابو بکر رضی اللہ عنہ اور حضرت عمر رضی اللہ عنہ، اور پہلی جماعت کے لوگ قسامت کے ساتھ کسی کو قتل نہیں کرتے تھے۔ (۳)
- (جمہور، شافعی، احمد) پہلے مدین سے قسم لی جائے گی اگر وہ انکار کر دیں تو پھر مدنی علیہم پر قسم پیش کی جائے گی۔
- (اہل کوفہ) ان کا مذہب جمہور کے برعکس ہے۔ (۴)
- (راجع) جمہور کا موقف حدیث کے مطابق ہے۔ (۵)

### 874- قسامت کے لیے شبہ یا علامت کا ہونا ضروری ہے

- (۱) ابن حجرؒ اس بات پر سب متفق ہیں کہ مجرد اولیاء کے دعوے سے قسامت واجب نہیں ہوگی حتیٰ کہ کوئی شبہ نہ مل جائے۔ (۶)
- (جمہور، مالکیہ، شافعیہ، حنابلہ) قسامت کسی شبہ یا علامت کے بغیر نہیں ہوگی۔ (۷)
- قسامت کے لیے احناف نے سات شروط لگائی ہیں:
- ① مقتول کے ساتھ قتل کی کوئی علامت ہونا لازم ہے مثلاً زخم یا ضرب کا نشان وغیرہ۔
  - ② قاتل مجہول ہو۔
  - ③ مقتول اولاد آدم سے ہو۔ کیونکہ جانوروں میں قسامت نہیں۔
  - ④ مقتول کے اولیاء کی طرف سے فیصلے کے لیے دعویٰ دائر کرنا۔
  - ⑤ مدعی علیہ کا انکار کر دینا۔
  - ⑥ قسامت کا مطالبہ کرنا۔
  - ⑦ جس جگہ مقتول پایا گیا ہے وہ کسی انسان کی ملکیت یا حفاظت میں ہو۔ (۸)

(۱) [نصب الرایۃ (۳۹۲/۴) المختصر للمندری (۳۲۳/۶)]

(۲) [بیہقی (۱۲۲/۸) الفقہ الاسلامی وأدلته (۵۸۱/۷)]

(۳) [ابن ابی شیبہ (۴۴۴/۵) (۲۷۸۳۲)]

(۴) [المغنی (۱۹۱/۱۲) کشاف القناع (۶۶/۶) بدایۃ المحتشد (۴۲۶/۲) الأم (۹۱/۶) بدائع الصنائع (۴۷۳۵/۱۰)]

[نیل الأوطار (۴۷۷/۴) تبیین الحقائق (۱۷۰/۶)]

(۵) [مزید تفصیل کے لیے دیکھیے: بخاری (۷۱۹۲)]

(۶) [فتح الباری (۲۲۷/۱۴)]

(۷) [الشرح الکبیر (۲۸۷/۴) بدایۃ المحتشد (۴۲۲/۲) مغنی المحتاج (۱۱۱/۴) نہایۃ المحتاج (۱۰۵/۷) المہذب

(۳۱۸/۲) المغنی (۶۸/۸) کشاف القناع (۶۸/۶) القوانين الفقہیہ (ص/۳۴۹)]

(۸) [بدائع الصنائع (۲۸۷/۷) الکتاب مع اللباب (۱۷۳/۳) تبیین الحقائق (۱۷۱/۶) الدر المختار (۴۴۳/۵)]

○ بعض حضرات کے نزدیک قسامت ثابت نہیں ہے۔ ان میں ابو قلابہ، حضرت سالم حکم بن عتیبہ، امام قتادہ، حضرت سلیمان، ابراہیم، امام مسلم، حضرت عمر بن عبدالعزیز رحمہم اللہ شامل ہیں۔ ان کے نزدیک قسامت شرعی اصولوں کے مخالف ہونے کی وجہ سے ثابت نہیں ہے مثلاً ﴿البینۃ علی المدعی والیمین علی من أنکر﴾ حدیث ہے کہ ”دلیل پیش کرنا مدعی پر لازم ہے اور قسم کھانا منکر پر ہے۔“ لیکن قسامت میں مدعی بھی قسمیں کھاتا ہے۔

اس کا جواب یوں دیا گیا ہے کہ قسامت کو حدیث نے عام دلائل سے خاص کر دیا ہے اس پر عمل نہیں چھوڑا جاسکتا۔ کیونکہ اس میں انسانی جانوں کی حفاظت اور مجرموں کے لیے زجر و توبیخ ہے اور یہ کہنا کہ نبی ﷺ نے اس کا حکم نہیں دیا تھا اس لیے یہ مشروع نہیں بالکل بے بنیاد بات ہے کیونکہ پہلی بات یہ ہے کہ کسی عمل کے مشروع ہونے کے لیے آپ ﷺ کا حکم ضروری نہیں بلکہ آپ ﷺ کا عمل ہی کافی ہے دوسرا یہ کہ آپ ﷺ کا ان پر یہ معاملہ پیش کرنا کہ ”یا وہ تمہارے ساتھی کی دیت ادا کریں یا جنگ کے لیے تیار ہو جائیں۔“ دلیل ہے کہ یہ مشروع تھا اسی لیے آپ نے ایسا فرمایا۔ (۱)

○ قسامت میں غیر مسلم کی قسموں کا بھی اعتبار کیا گیا ہے جیسا کہ سہل کی حدیث میں یہودی قسموں کا ذکر ہے۔ (۲)



(۱) [نبیل الأوطار (۴/۴۷۵) الفقہ الإسلامی وأدلته (۵۸۱۰/۷) فقہ السنة (۸۲/۳-۸۳)]

(۲) [بخاری (۲۷۰۲)]

# کتاب الوصیۃ وصیت کے مسائل

ارشاد باری تعالیٰ ہے کہ

﴿كُتِبَ عَلَيْكُمُ الْوَصِيَّةُ﴾ [البقرة: ۱۸۰]

”تم پر..... وصیت فرض کر دی گئی ہے۔“



حدیث نبوی ہے کہ

﴿فلا وصية لوارث﴾

”کسی وارث کے لیے وصیت کرنا جائز نہیں۔“

[صحیح : صحیح الجامع الصغیر (۱۷۸۸)]

## کتاب الوصیۃ ۱

### وصیت کے مسائل

تَجِبُ عَلَى مَنْ لَهُ مَا يُوصَىٰ فِيهِ وصیت اس پر واجب ہے جس کے پاس قابل وصیت کوئی چیز ہو۔ ①

① لغوی وضاحت: وصیت سے مراد وہ چیز بھی ہے جس کی وصیت کی جائے اور بمعنی مصدر وصیت کرنا۔ باب اَوْصَىٰ يُوَصِّی (افعال) غیر سے کسی کام کا عہد کرنا زندگی میں یا وفات کے بعد۔ باب تَوَاصَى يَتَوَاصَى (تفاعل) ایک دوسرے کو وصیت کرنا۔ باب اِسْتَوْصَى يَسْتَوْصَى (استفعال) وصیت قبول کرنا۔ وَصَى سے مراد وصیت کرنے والا ہے یا جسے وصیت کی جائے۔ (۱)

شرعی تعریف: ایسا خاص عہد جس کی نسبت مرنے کے بعد کسی کام کی طرف کی گئی ہو۔ (۲)

مشروعیت: (۱) ﴿كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا الْوَصِيَّةَ لِلْأَقْرَبِينَ وَالْأَقْرَبِينَ﴾ [البقرة: ۱۸۰]

”تم پر فرض کر دیا گیا ہے کہ جب تم میں سے کوئی مرنے لگے اور مال چھوڑ جاتا ہو تو اپنے ماں باپ اور قرابت داروں کے لیے وصیت کر جائے۔“

(۲) ﴿مَنْ بَعْدَ وَصِيَّةٍ يُوصَىٰ بِهَا أَوْ ذَنْبٍ﴾ [النساء: ۱۲]

”اس وصیت کے بعد جو کی جائے اور قرض کے بعد۔“

② حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿ما حق امرئ مسلم بيت ليلتين وله شيء يرید أن يوصی فیہ إلا ووصيته مكتوبة عند رأسه﴾ ”کسی مسلمان کو یہ لائق نہیں ہے کہ وہ اپنی کسی چیز کو وصیت کرنے کا ارادہ رکھتا ہو مگر دو راتیں بھی اس حالت میں گزار دے کہ اس کے پاس وصیت تحریری شکل میں موجود نہ ہو۔“

ایک روایت میں ہے کہ حضرت ابن عمر رضی اللہ عنہما فرماتے ہیں ﴿لم أبت ليلة منذ سمعت رسول الله يقول ذلك إلا ووصيتي عندي﴾ ”جب سے رسول اللہ ﷺ کو یہ کہتے ہوئے سنا ہے میں نے ایک رات بھی ایسی نہیں گزاری کہ میری وصیت میرے پاس نہ ہو۔“ (۳)

(۱) المنجد (ص ۹۷۰) القاموس المحيط (ص ۱۲۰۸) الفقه الإسلامي وأدلته (۷/۲۴۳۹)

(۲) سبل السلام (۱۲۸۴/۳) نيل الأوطار (۹۶/۴)

(۳) [بخاری (۲۷۳۸) کتاب الوصایا: باب الوصایا، مسلم (۱۶۲۷) مؤطا (۷۶۱/۲) ابو داود (۲۸۶۲) نسائی (۲۳۸/۶) ترمذی (۲۱۱۸) ابن ماجہ (۲۷۰۲) دارمی (۴۰۲/۲) طيالسی (۱۸۴۱) ابن الجارود (۹۴۶) بیہقی (۲۷۲/۶) ابن حبان (۶۰۶/۶) حمینی (۳۰۶/۲) دارقطنی (۱۵۰/۴) شرح السنة (۲۷۷/۵) الحلبي لأبي نعيم (۳۵۲/۶) احمد (۱۰/۲) بدائع المنن للشافعي (۱۲۹/۲)]

(2) ارشاد باری تعالیٰ ہے کہ

﴿كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ أَنْ تَرَكَ خَيْرَ الْوَصِيَّةِ لِلْوَالِدَيْنِ وَالْأَقْرَبِينَ﴾

[البقرة: ۱۸۰]

”تم پر فرض کر دیا گیا ہے کہ جب تم میں سے کوئی مرنے لگے اور مال چھوڑ جاتا ہو تو اپنے ماں باپ اور قریب و اقاربوں کے لیے وصیت کر جائے۔“

اس آیت میں موجود والدین و اقرباء کے لیے وصیت کا حکم آیت میراث سے منسوخ ہو چکا ہے۔ جیسا کہ رسول اللہ ﷺ نے فرمایا ﴿إِنَّ اللَّهَ أَعْطَى كُلَّ ذِي حَقٍّ حَقَّهُ فَلَا وَصِيَّةَ لَوَارِثٍ﴾ ”اللہ تعالیٰ نے ہر حق والے کو حق دے دیا ہے اب وارث کے لیے کوئی وصیت نہیں۔“

ثابت ہوا کہ نسخ کا حکم صرف والدین اور ورثاء کے لیے ہے لیکن جس کے لیے میراث میں حصہ نہیں اس کے حق میں وصیت کرنے کا حکم ٹھیک اسی طرح برقرار ہے جیسے پہلے تھا۔ (۱)

اس آیت کے حکم کے ساتھ حدیث کے ان الفاظ کو بہر حال مد نظر رکھا جائے گا ﴿يَسْرِدُ أَنْ يَوْصِيَ﴾ ”وہ وصیت کرنا چاہتا ہو۔“

وصیت کے واجب یا مستحب ہونے میں اختلاف ہے:

(جمہور) وصیت کرنا مستحب ہے واجب نہیں۔

(شافعی، اسحاق) وصیت کرنا واجب ہے۔ امام عطاء، امام زہری اور امام ابن جریر کا بھی یہی موقف ہے۔ (۲)

(ابن حجر) جمہور کا قول رائج ہے۔

(راجع) اس شخص کے لیے وصیت کرنا واجب ہے جس پر دوسروں کے حقوق ہوں مثلاً امانت اور قرض وغیرہ نیز اس کے پاس مال بھی ہو اور ان حقوق سے وصیت کے علاوہ خلاصی حاصل کرنا بھی ممکن نہ ہو اور جس میں ان شرائط میں سے ایک بھی کم ہوئی تو اس کے حق میں وصیت واجب نہیں۔ (۳)

﴿ووصيته مكتوبة﴾ ”اور اس کی وصیت لکھی ہوئی ہو“ حدیث کے ان الفاظ سے یہ استدلال کیا گیا ہے کہ خط و کتابت پر اعتماد جائز ہے اگرچہ گواہی نہ بھی موجود ہو۔ اور امام قرطبی فرماتے ہیں کہ کتابت کا ذکر محض مبالغے کے لیے کیا گیا ہے ورنہ بغیر کتابت کے بھی وصیت کو شہادت کے ساتھ قبول کیا جاتا ہے۔ (۴)

(۱) [تیسیر العلی القدير (۱/۱۳۹)]

(۲) [سبل السلام (۳/۱۲۸۵)]

(۳) [سبل السلام (۳/۱۲۸۵)]

(۴) [نیل الأوطار (۴/۹۸) سبل السلام (۳/۱۲۸۵)]

کسی وارث کو نقصان پہنچانے کے لیے وصیت کرنا جائز نہیں۔ ❶

وَلَا تَصِحُّ وَصِيَّةُ زَارَا

❶ (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”آؤی یا عورت ساٹھ سال تک اللہ کی اطاعت کرتے رہتے ہیں لیکن جب موت آتی ہے تو وصیت میں (ورثاء کو) نقصان پہنچا جاتے ہیں۔ اس وجہ سے ان پر جہنم کی آگ واجب ہو جاتی ہے پھر حضرت ابو ہریرہ رضی اللہ عنہ نے یہ آیت تلاوت فرمائی:

﴿مَنْ بَعْدَ وَصِيَّةٍ يُوصِي بِهَا أَوْ ذَيْنَ غَيْرِ مُضَارٍّ وَصِيَّةً مِنَ اللَّهِ﴾ [النساء: ۱۲]

”اس وصیت کے بعد جو کی جائے اور قرض کے بعد جبکہ اوروں کا نقصان نہ کیا گیا ہو یہ اللہ تعالیٰ کی طرف سے مقرر کیا ہوا ہے۔“ (۱)

اگرچہ حدیث میں ضعف ہے لیکن اس مسئلے میں یہ آیت ہی کافی ہے۔

(۲) حضرت ابن عباس رضی اللہ عنہ سے روایت ہے کہ ﴿الإضرار في الوصية من الكبائر﴾ ”وصیت میں (ورثاء کو) نقصان پہنچانا کبیرہ گناہوں سے ہے۔“ (۲)

ضرر کی اقسام میں سے یہ بھی ہے کہ ورثاء میں بعض کو بعض پر فضیلت دے دینا یا ورثاء کو نقصان پہنچانے کے لیے مال نکالنے کی وصیت کر جانا۔ دلائل کا ظاہر اس بات پر دلالت کرتا ہے کہ نقصان پہنچانے والی وصیت نافذ نہیں ہوگی خواہ وہ ٹکٹ مال سے ہو یا اس سے کم یا زیادہ کے ساتھ ہو۔ (۳)

اور نہ ہی کسی وارث کے لیے جائز ہے ❶ اور نہ ہی کسی معصیت کے کام

وَلَا لِوَارِثٍ وَلَا فِي مَعْصِيَةٍ

میں درست ہے۔ ❷

❶ (۱) حضرت عمرو بن خارجہ رضی اللہ عنہ سے مروی ہے کہ رسول اللہ ﷺ نے فرمایا ﴿إِنْ أَلِهَ أَعْطَى كُلَّ ذِي حَقٍّ حَقَّهُ فَلَا وَصِيَّةَ لَوَارِثٍ﴾ ”اللہ تعالیٰ نے ہر حقدار کو اس کا حق عطا فرمادیا ہے لہذا اب کسی وارث کے لیے کوئی وصیت نہیں۔“ (۴)

(۱) [ضعیف: ضعیف ابو داود (۶۱۴) کتاب الوصایا: باب ما جاء في كراهية الإضرار في الوصية؛ ضعیف ترمذی (۳۷۶) ضعیف ابن ماجہ (۵۹۱) ابو داود (۲۸۶۷) ترمذی (۲۱۱۷) اس کی سند میں شمر بن حوشب راوی ضعیف ہے۔ [المحروحين (۳۶۱/۱) الجرح والتعديل (۳۸۲/۴) میزان الاعتدال (۲۸۳/۳) تقريب التهذيب (۳۵۵/۱) المغنی (۳۰۱/۱)]

(۲) [دارقطنی (۱۵۱/۴) تفسیر ابن کثیر (۴۷۱/۱) عبدالرزاق (۸۸/۹) (۱۶۴۵۶)]

(۳) [نیل الأوطار (۱۰۰/۴)]

(۴) [صحیح: صحیح ابن ماجہ (۲۱۹۲) کتاب الوصایا: باب الدين قبل الوصية؛ إرواء الغلیل (۸۸/۶ - ۸۹) ترمذی (۲۱۲۱) کتاب الوصایا: باب ما جاء لا وصية لوارث؛ نسائی (۲۴۷/۶) ابن ماجہ (۲۷۱۲) احمد (۱۸۶/۴)]

دارمی (۴۱۹/۲) طيالسی (۱۳۱۷) ابو یعلیٰ (۷۸/۳) بیہقی (۲۶۴/۶)

(2) ایک روایت میں یہ لفظ ہیں ﴿ لا تحوز وصیة لوارث إلا أن تشاء الورثة ﴾ ”وارث کے لیے وصیت جائز نہیں ہے الا کہ ورثاء چاہیں (پھر جائز ہے)۔“ (۱)

(شوکانیؒ) اگر دوسرے ورثاء راضی ہوں تو (ورثاء کے لیے بھی) وصیت درست ہوگی اور یہ ایسے ہی ہے جیسے عام سے خاص کی صورت ہوتی ہے۔

(ابن حجرؒ) اگر ان الفاظ کی زیادتی ﴿ إلا أن يشاء الورثة ﴾ صحیح ہے تو یہ واضح دلیل ہے۔ اور انہوں (اہل علم) نے معنوی اعتبار سے بھی حجت پکڑی ہے کہ دراصل ممانعت دوسرے ورثاء کے حق کی وجہ سے ہے۔ اگر وہی اجازت دے دیتے ہیں تو پھر ممانعت نہیں ہے۔ (۲)

(مالکؒ) وارث کے لیے وصیت جائز نہیں ہے الا کہ میت کے ورثاء اجازت دے دیں۔ (۳)

(صدیق حسن خانؒ) اسی پر اہل علم ہیں۔ (۴)

② حضرت ابوذر رضی اللہ عنہ سے روایت ہے کہ نبی ﷺ نے فرمایا ﴿ إن الله تصدق عليكم بثلاث أموالكم عند وفاتكم زيادة في حسناتكم ليحعلها لكم زيادة في أعمالكم ﴾ ”اللہ تعالیٰ نے تم پر تمہاری وفات کے وقت تمہارے ٹکٹ مال کے بدلے تمہاری نیکیوں میں اضافے کا صدقہ کیا ہے تاکہ وہ اس کے ذریعے تمہارے (اچھے) اعمال میں زیادتی کر دے۔“ (۵)

یہ حدیث اس بات کا ثبوت ہے کہ ٹکٹ مال کی وصیت سے نیکیوں میں اضافہ ہوتا ہے اور معصیت کے کام میں وصیت کرنا (جائز نہیں کیونکہ) کتاب و سنت نے معصیت سے اجتناب کا حکم دیا ہے اگرچہ وصیت میں یہ قید نہیں لگائی گئی کہ وہ معصیت کے بغیر ہو لیکن وہ دلائل جو معصیت سے اجتناب پر دلالت کرتے ہیں معصیت کی وصیت سے اجتناب پر بھی دلالت کرتے ہیں۔ (۶)

وَهِيَ فِي الْقُرْبِ مِنَ الثَّلَاثِ	اور یہ قربت (ثواب کے کام) میں ٹکٹ تک کی جاسکتی ہے۔ ①
--------------------------------------	--

① (1) حضرت ابن عباس رضی اللہ عنہما فرماتے ہیں کہ کاش لوگ (وصیت کو) ٹکٹ سے ربح تک کم کر لیں (تو مجھے یہی پسند

(۱) [حسن: تلخیص الحیر (۱۹۹/۳) دارقطنی (۹۷/۴) بیہقی (۲۶۳/۶) حافظ ابن حجرؒ نے اسے حسن کہا ہے۔]

(۲) [نیل الأوطار (۱۰۵/۴ - ۱۰۶) فتح الباری (۲۵۰/۶)]

(۳) [موطا مع المسوی (۷۴/۲)]

(۴) [الروضة الندية (۶۷۹/۲)]

(۵) [حسن: إرواء الغلیل (۱۶۴۱) ابن ماجہ (۲۷۰۹) کتاب الوصایا: باب الوصیة بالثلث 'نصب الرایة' (۴۰۰/۴) بیہقی (۲۶۹/۶) دارقطنی (۱۵۰/۴) تلخیص الحیر (۹۱/۴) مجمع الزوائد (۲۱۲/۴) احمد (۴۴۱/۶) کشف

الأمستار (۱۳۹/۲) الحلیة لأبی نعیم (۱۰۴/۶)]

(۶) [الروضة الندية (۶۸۰/۲)]



ہے) کیونکہ رسول اللہ ﷺ نے فرمایا: **الثالث والثالث كثير** ﴿”ثالث کی وصیت کر دو لیکن ثالث بھی بہت زیادہ ہے۔“ (۱)﴾

(2) حضرت سعد بن ابی وقاص رضی اللہ عنہ نے رسول اللہ ﷺ سے عرض کیا کہ اے اللہ کے رسول! میں مالدار آدمی ہوں اور میری وارث صرف میری ایک ہی بیٹی ہے تو کیا میں دو تہائی مال کو صدقہ و خیرات کر دوں؟ آپ ﷺ نے فرمایا، نہیں۔ انہوں نے دوبارہ عرض کیا کہ میں اپنے مال کا نصف حصہ خیرات کر دوں؟ آپ ﷺ نے فرمایا، نہیں۔ انہوں نے تیسری مرتبہ عرض کیا، تو کیا میں ایک تہائی مال صدقہ کر سکتا ہوں؟ آپ ﷺ نے فرمایا: **الثالث والثالث كثير** ﴿ان تذر ورثتك أغنياء خير من أن تذرهم عالة يتكفون الناس﴾ ”ہاں، مگر ایک تہائی بھی بہت زیادہ ہے۔ تیرا اپنے ورثاء کو فنی چھوڑ جانا اس سے کہیں بہتر ہے کہ تو ان کو محتاج چھوڑے اور وہ لوگوں کے سامنے ہاتھ پھیلاتے پھریں۔“ (۲)﴾

(3) حضرت عمران بن حصین رضی اللہ عنہ فرماتے ہیں کہ ایک آدمی نے وفات کے وقت اپنے چھ غلام آزاد کر دیے جب کہ اس کے پاس ان کے علاوہ کوئی مال بھی نہیں تھا تو رسول اللہ ﷺ نے ان کے درمیان قرعہ ڈال کر دو کو آزاد کر دیا اور چار کو غلام بنادیا۔ (۳)﴾

(4) حضرت ابو یزید رضی اللہ عنہ سے مروی ایک روایت میں ہے کہ نبی ﷺ نے فرمایا: **لو شهدته قبل أن يذفن لم يذفن في مقابر المسلمين** ﴿”اگر میں اسے دفن کرنے سے پہلے حاضر ہوتا (جس نے وفات کے وقت اپنے سارے غلام آزاد کر دیے تھے) تو وہ مسلمانوں کے قبرستان میں نہ دفن کیا جاتا۔“ (۴)﴾

(نوٹی) اگر ورثاء فقیر ہوں تو بہتر یہی ہے کہ ثالث سے بھی کم مال میں وصیت کی جائے اور اگر غنی ہوں تو پھر مستحب نہیں ہے۔ (۵)

## 875- اگر کوئی وارث ہی نہ ہو.....

تو کیا پھر ثالث سے زائد مال میں وصیت کی جاسکتی ہے اس مسئلے میں اختلاف ہے:

- (۱) [بخاری (۲۷۴۳) کتاب الوصایا : باب الوصیۃ بالثلث، مسلم (۱۶۲۹)]
- (۲) [موطا (۷۶۳/۲) بخاری (۱۲۹۵) کتاب الجنائز : باب رثاء النبی سعد بن حولہ، مسلم (۱۶۲۸) ابو داود (۲۸۶۴) ترمذی (۲۱۱۶) نسائی (۲۴۱/۶) ابن ماجہ (۲۷۰۸) احمد (۱۷۹/۱) دارمی (۴۰۷/۲) منحة المعبود (۲۸۲/۱) عبد الرزاق (۶۴/۹) حمیدی (۳۶/۱) ابن الحارود (۹۴۷) ابو یعلیٰ (۹۲/۲) ابن حبان (۴۲۳۵) شرح معانی الآثار (۳۷۹/۴) بیہقی (۲۶۸/۶)]
- (۳) [صحیح : صحیح ابو داود (۳۳۴۹) کتاب العتق : باب فیمن أعتق عبدا له لم يبلغهم الثلث، ابو داود (۳۹۵۸) احمد (۳۴۱/۵) نسائی (۶۲۴۹) الکبریٰ]
- (۴) [صحیح : صحیح ابو داود (۳۳۵۱) کتاب العتق : باب فیمن أعتق عبدا له لم يبلغهم الثلث، ابو داود (۳۹۶۰)]
- (۵) [شرح مسلم (۸۹/۶) - (۹۰)]

(جہور) ٹلٹ سے زائد مال میں وصیت کرنا کسی صورت میں جائز نہیں۔

(احناف) اس صورت میں ٹلٹ مال سے زائد میں بھی وصیت جائز ہے کیونکہ قرآن میں مطلق طور پر وصیت کا ذکر ہے پھر سنت نے اسے اس کے لیے مقید کر دیا جس کا وارث ہے اور جس کا وارث نہیں ہے وہ قرآن کے اطلاق پر ہی باقی رہے گا۔ (۱)

وَيَجِبُ تَقْدِيمُ قَضَاءِ الدُّيُونِ وَمَنْ لَمْ يَتْرُكْ  
مَا يَقْضِي دَيْنَهُ قَضَاهُ السُّلْطَانُ مِنْ بَيْتِ  
الْمَالِ

لیکن قرض کو پہلے ادا کرنا واجب ہے ❶ جو شخص قرض کی ادائیگی  
کے لیے کچھ نہ چھوڑے تو حاکم وقت بیت المال سے اسے ادا  
کرے گا۔ ❷

❶ (۱) حدیث نبوی ہے کہ ﴿أَنَّ النَّبِيَّ ﷺ قَضَى بِاللَّيْنِ قَبْلَ الْوَصِيَّةِ﴾ ”نبی ﷺ نے وصیت سے پہلے قرض ادا کرنے کا فیصلہ فرمایا ہے۔“ (۲)

(۲) حضرت سعد بن أطول کا بھائی فوت ہوا تو اس نے تین سو درہم اور اہل و عیال پیچھے چھوڑے۔ سعد کہتے ہیں کہ میں نے ان درہموں کو اس کے گھر والوں پر خرچے کا ارادہ کیا تو آپ ﷺ نے فرمایا ﴿إِنَّ أَخَاكَ مُحْتَبَسٌ بِدَيْنِهِ فَاقْضِ عَنْهُ﴾ ”بیشک تمہارا بھائی اپنے قرض کی وجہ سے قید کیا گیا ہے تو اس کی طرف سے ادائیگی کر دے۔“

انہوں نے کہا اے اللہ کے رسول ﷺ! میں نے ادا کر دیے ہیں صرف ایک عورت نے دیناروں کا دعویٰ کیا ہے لیکن اس کے پاس کوئی ثبوت نہیں ہے آپ ﷺ نے فرمایا ﴿فَاعْطِهَا فَإِنَّهَا مُحَقَّةٌ﴾ ”اسے ادا کر دو کیونکہ وہ حقدار ہے۔“ (۳)

❷ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ خَلْفَ مَالًا أَوْ حَقًّا فَلْيُورِثْهُ وَمَنْ خَلْفَ كَلًا أَوْ دَيْنًا فَكُلْهُ إِلَى وَدَيْنِهِ إِلَى﴾ ”جس نے کوئی مال یا حق پیچھے چھوڑا وہ اس کے ورثاء کے لیے ہے اور جس نے کوئی بوجھ یا قرض چھوڑا تو اس کا بوجھ میری طرف ہے اور اس کا قرض بھی میری طرف ہے۔“ (۴)

حضرت ابو سعید رضی اللہ عنہ، حضرت سلمان رضی اللہ عنہ اور حضرت ابوامامہ رضی اللہ عنہ سے بھی اسی معنی میں احادیث مروی ہیں۔ (۵)

(۱) [الأم (۳۶/۴) المہذب (۴۵۱/۱) حاشیۃ ابن عابدین (۶۵۶/۶)]

(۲) [بخاری (قبل الحدیث ۲۷۵۰/۱) کتاب الوصایا: باب تاویل قوله تعالیٰ: من بعد وصیۃ یوصی بها أودین]

(۳) [صحیح: صحیح ابن ماجہ (۱۹۷۳) کتاب الأحکام: باب أداء الدین عن المیت، احمد (۱۳۶/۴) ابن ماجہ (۲۴۳۳)]

(۴) [بخاری (۵۳۷۱/۲۲۹۸) کتاب السفقات: باب قول النبی ﷺ من ترك كلاً أو ضیاعاً فإلی، مسلم (۱۶۱۹) ترمذی (۱۰۷۰) نسائی (۶۶/۴) احمد (۳۳۰/۳) ابو داود (۳۳۴۳) موارد الظمان (۱۱۶۲) دار قطنی (۷۹/۳)]

(۵) [بیہقی (۷۳/۶) دار قطنی (۷۸/۳) مجمع الزوائد (۳۳۲/۵) تلخیص الحیبر (۴۸/۳)]

## متفرقات

### 876- چند ضروری مسائل

- کافر کی وصیت اچھے کاموں میں بھی بے سود ہے اس لیے اس کی تنفیذ واجب نہیں۔ (۱)
- کسی کے حق میں خلافت کی وصیت کرنا رسول اللہ ﷺ سے ثابت نہیں۔ (۲)
- وصی کے لیے اپنے ذاتی مال سے میت کا قرض ادا کر دینا بھی درست ہے۔ (۳)
- اقارب میں عورتیں اور بچے بھی شامل ہیں۔ (۴)
- جسے یتیم کے مال کی وصیت کی جائے وہ اس کے مال سے معروف طریقے سے کھا سکتا ہے جب کہ وہ حاجت مند ہو۔ (۵)
- حمل (جو بچہ ابھی ماں کے پیٹ میں ہے) کے لیے وصیت کرنا درست ہے بشرطیکہ وصیت کے وقت حمل متحقق ہو چکا ہو۔ (۶)
- فقہاء کا اس بات پر اتفاق ہے کہ جس کے لیے وصیت کی جارہی ہے وہ معلوم و معین ہونا چاہیے خواہ ایک شخص ہو یا جماعت لیکن جس چیز کی وصیت کی جارہی ہے اس کا معلوم ہونا شرط نہیں ہے جیسا کہ مال کے ایک (غیر معین) حصے کی وصیت کر جانا۔ (۷)



- (۱) [حسن : صحیح ابو داود (۲۵۰۷) کتاب الوصایا : باب ماجاء فی وصیۃ الحر فی یسلم ولیہ..... ابو داود (۲۸۸۳) احمد (۱۸۱/۲)]
- (۲) [بخاری (۷۲۱۸) کتاب الأحکام : باب الاستخلاف 'مسلم (۱۸۲۳)]
- (۳) [نبیل الأوطار (۱۱۷/۴) احمد (۱۳۶/۴) ابن ماجہ (۲۴۳۳) طبرانی کبیر (۵۷/۶) بیہقی (۱۴۲/۱۰) السیوطی فی الکنی (۱۳۵/۱) عبد بن حمید (۳۰۵) ابن سعد (۴۰/۷)]
- (۴) [بخاری (۲۷۵۳) کتاب الوصایا : باب هل یدخل النساء والولد فی الأقارب]
- (۵) [بخاری (۲۷۶۴) کتاب الوصایا : باب وما للوصی أن یعمل فی مال الیتیم]
- (۶) [الدر المختار (۴۶۲/۲/۵) الشرح الصغیر (۵۸۱/۴) مغنی المحتاج (۴۰/۳) المہذب (۴۵۱/۱) المغنی (۵۶/۶)]
- (۷) [الفقہ الإسلامی وأدلته (۷۵۲۱/۷) بدائع الصنائع (۳۵۶/۷) القوانين الفقہیہ (ص/۴۰۶) المہذب (۴۵۲/۱) غایۃ المنتہی (۳۶۳/۲)]

**www.KitaboSunnat.com**

# کتاب الموارث

وراثت کے مسائل

ارشاد باری تعالیٰ ہے کہ

﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ﴾

[النساء: ۱۱]

”اللہ تعالیٰ تمہیں تمہاری اولاد کے بارے میں حکم دیتا ہے ایک لڑکے کا حصہ دو لڑکیوں کے برابر ہے۔“



حدیث نبوی ہے کہ

﴿القاتل لا يرث﴾

”قاتل (مقتول کا) وارث نہیں بن سکتا۔“

[صحیح: صحیح الجامع الصغیر (۴۴۳۶)]

## کتاب الموارث

### وراثت کے مسائل

یہ کتاب اللہ میں مفصل موجود ہیں۔ ۳

وہی مَفْصَلَةٌ فِی الْکِتَابِ الْعَزِیزِ

① لغوی وضاحت: موارث میراث کی جمع ہے اس سے مراد میت کا ترکہ ہے۔ لفظ 'إرث'، 'ورث'، 'وراثۃ' اور 'تراث' بھی اسی معنی میں مستعمل ہیں۔ باب وَرِثَ یَرِثُ (حسب) وارث ہونا، باب وَرَّثَ اور أَوْرَثَ (تفعیل، افعال) وارث بنانا، باب تَوَارَثَ یَتَوَارَثُ (تفاعل) ایک دوسرے کا وارث ہونا۔ مَوْرُوثُ ترکہ چھوڑنے والے کو کہتے ہیں اور وَاِرْثُ وہ ہوتا ہے جو ترکے کا حصہ دار ٹھہرتا ہے اس کی جمع وَرَثَةٌ اور وَرَثَاتٌ آتی ہے۔ (۱)

شرعی تعریف: ایسے اموال یا حقوق جنہیں میت کے چھوڑ جانے کی وجہ سے شرعی وارث ان کا مستحق قرار پائے۔ (۲)  
میراث کا نام فرائض بھی رکھا گیا ہے جیسا کہ ایک روایت میں ہے ﴿تَعْلَمُوا الْفَرَائِضَ﴾ ”علم فرائض یکھو۔“ میراث کے علم کو علم میراث اور فرائض کے علم کو علم فرائض کہا جاتا ہے اور فی الحقیقت دونوں سے مراد ایک ہی علم ہے۔ مشروعیّت: (۱) ارشاد باری تعالیٰ ہے کہ

﴿يُؤْصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثَيَيْنِ.....﴾ [النساء: ۱۱-۱۲-۱۷۶]

”اللہ تعالیٰ تمہیں تمہاری اولاد کے بارے میں وصیت کرتا ہے کہ ایک لڑکے کا حصہ دو لڑکیوں کے برابر ہے۔“

(۲) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿أَعْلَمُهَا (الناس) بِالْفَرَائِضِ زَيْدُ بْنُ ثَابِتٍ﴾

”لوگوں میں سے علم فرائض میں سب سے زیادہ ماہر زید بن ثابت ہیں۔“ (۳)

(۳) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿تَعْلَمُوا الْفَرَائِضَ وَعِلْمُهَا فَإِنَّهَا نِصْفُ الْعِلْمِ﴾ ”علم فرائض یکھو اور سکھاؤ کیونکہ یہ نصف علم ہے۔“ (۴)

(۱) [المنجد (ص ۹۵۹) القاموس المحيط (ص ۱۶۳) مصباح اللغات (ص ۹۳۹)]

(۲) [الفقه الإسلامي وأدلته (۷/۶۹۷)]

(۳) [صحيح : صحيح ابن ماجه (۱۲۵) الصحيح (۱۲۲۴) احمد (۱۸۴/۳) ترمذی (۳۷۹۰) ابن ماجه (۱۵۵)

نسائي في فضائل الصحابة (۱۸۲) ابن حبان (۷۱۳۱) مشکل الآثار (۳۵۱/۱) أبو نعيم في الحلية (۱۲۲/۳)

حاكم (۴۲۲/۳) بیهقی (۲۱۰/۶)]

(۴) [ضعيف : ضعيف ابن ماجه (۵۹۴) إرواء الغلیل (۱۶۶۴، ۱۶۶۵) ابن ماجه (۲۷۱۹) كتاب الفرائض : باب

الحث على تعليم الفرائض، دار قطني (۶۷/۴) حاكم (۳۳۲/۴) بیهقی (۲۰۸/۶)]

(4) حضرت عبداللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا ”علم تین ہیں اس کے علاوہ جو بھی ہے زائد ہے ﴿آیۃ محکمۃ اوسنۃ قائمۃ او فریضۃ عادلۃ﴾“ ”محکم آیت یا قائم سنت یا عدل والا فریضۃ۔“ (۱)

(5) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿تعلموا القرآن وعلومہ الناس وتعلموا الفرائض وعلومہا.....﴾ ”قرآن سیکھو اور لوگوں کو سکھاؤ اور علم فرائض سیکھو اور لوگوں کو سکھاؤ۔“ کیونکہ میں تو ایسا آدمی ہوں جسے قبض کر لیا جائے گا اور علم اٹھایا جائے گا اور قریب ہے کہ دو آدمی فریضہ یا کسی مسئلہ میں اختلاف کریں گے لیکن کسی کو ایسا نہ پائیں گے جو انہیں (صحیح مسئلہ کی) خبر دے سکے۔“ (۲)

② (1) ﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ خِطَاءِ الْأُنثَيَيْنِ فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِنْ كَانَتْ وَاحِدَةً فَلَهَا النِّصْفُ وَلَا يُوْرِيهِ لِكُلِّ وَاحِدٍ مِّنْهُمَا الشُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَّمْ يَكُنْ لَهُ وَلَدٌ وَوَرِثَهُ أَبَوَاهُ فَلِأُمِّهِ الثُّلُثُ فَإِنْ كَانَ لَهُ إِخْوَةٌ فَلِأُمِّهِ الشُّدُسُ مِنْ بَعْدِ وَصِيَّةٍ يُوصِي بِهَا أَوْ زَيْنِ آبَائِهِمْ وَآبَاءُكُمْ لَا تَنْزِرُونَ إِيَّاهُمْ أَقْرَبَ لَكُمْ نَفْعًا فَرِيضَةٌ مِنَ اللَّهِ إِنْ اللَّهُ كَانَ عَلِيمًا حَكِيمًا ۝ وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ لَهُنَّ وَلَدٌ فَلِكُمُ الرُّبْعُ مِمَّا تَرَكَنَ مِنْ بَعْدِ وَصِيَّةٍ يُوصِيَنَّ بِهَا أَوْ زَيْنٍ وَلَهُنَّ الرُّبْعُ مِمَّا تَرَكَنَّ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكَتُمْ مِنْ بَعْدِ وَصِيَّةٍ تُوصُونَ بِهَا أَوْ زَيْنٍ وَإِنْ كَانَ رَجُلٌ يُورِثُ كَلَالَةً أَوْ مَرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا الشُّدُسُ فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ مِنْ بَعْدِ وَصِيَّةٍ يُوصِي بِهَا أَوْ زَيْنٍ غَيْرِ مُضَارٍّ وَصِيَّةٌ مِنَ اللَّهِ وَاللَّهُ عَلِيمٌ خَلِيمٌ﴾ [النساء: ۱۱-۱۲]

”اللہ تعالیٰ تمہیں تمہاری اولاد کے بارے میں وصیت کرتا ہے کہ ایک لڑکے کا حصہ دو لڑکیوں کے برابر ہے۔ اور اگر صرف لڑکیاں ہی ہوں اور دو سے زیادہ ہوں تو انہیں مال متروکہ کا دو تہائی ملے گا۔ اور اگر ایک ہی لڑکی ہو تو اس کے لیے آدھا ہے اور میت کے مال باپ میں سے ہر ایک کے لیے اس کے چھوڑے ہوئے مال کا چھٹا حصہ ہے اگر اس (میت) کی اولاد ہو اور اگر اولاد نہ ہو اور مال باپ وارث ہوتے ہیں تو اس کی ماں کے لیے تیسرا حصہ ہے ہاں اگر میت کے کئی بھائی ہوں تو پھر اس کی ماں کا چھٹا حصہ ہے۔ یہ حصے اس وصیت (کی تکمیل) کے بعد ہیں جو مرنے والا کر گیا ہو یا ادائے قرض کے بعد تمہارے باپ ہوں یا تمہارے بیٹے تمہیں نہیں معلوم کہ ان میں سے کون تمہیں نفع پہنچانے میں زیادہ قریب ہے یہ حصے اللہ تعالیٰ کی طرف سے مقرر کردہ ہیں بے شک اللہ تعالیٰ پورے علم اور کامل حکمتوں والا ہے۔

تمہاری بیویاں جو کچھ چھوڑیں اور ان کی اولاد نہ ہو تو آدھوں آدھ تمہارا ہے اور اگر ان کی اولاد ہو تو ان کے چھوڑے

(۱) [ضعیف: ضعیف ابن ماجہ (۷) ضعف ابو داؤد (۴۹۶) ابو داؤد (۲۸۸۵) کتاب الفرائض: باب ماجاء فی تعلیم

الفرائض، ابن ماجہ (۵۴) دار قطنی (۶۷/۴) حاکم (۳۳۲/۴) بیہقی (۲۰۸/۶)

(۲) [دارمی (۳۷/۱) حاکم (۳۳۳/۴) دار قطنی (۸۱/۴) مجمع الزوائد (۲۲۶/۴)]



ہوئے مال میں سے تمہارے لیے چوتھائی حصہ ہے۔ اس وصیت کی ادائیگی کے بعد جو وہ کر گئی ہوں یا قرض کے بعد۔ اور جو (ترکہ) تم چھوڑ جاؤ اس میں ان کے لیے چوتھائی ہے اگر تمہاری اولاد نہ ہو اور اگر تمہاری اولاد ہو تو پھر انہیں تمہارے ترکہ کا آٹھواں حصہ ملے گا اس وصیت کے بعد جو تم کر گئے ہو اور قرض کی ادائیگی کے بعد۔ اور جن کی میراث لی جاتی ہے وہ مرد یا عورت کالہ ہو یعنی اس کا باپ بیٹا نہ ہو، اور اس کا ایک بھائی یا ایک بہن ہو تو ان دونوں میں سے ہر ایک کا چھٹا حصہ ہے اور اگر اس سے زیادہ ہوں تو ایک تہائی میں سب شریک ہیں اس وصیت کے بعد جو کی جائے اور قرض کے بعد جب کہ اوروں کا نقصان نہ کیا گیا ہو یہ مقرر کیا ہوا اللہ تعالیٰ کی طرف سے ہے اور اللہ تعالیٰ دانا ہے بردبار۔“

(2) ﴿يَسْتَفْتُونَكَ ، قُلِ اللَّهُ يُفْتِيكُمْ فِي الْكَلَالَةِ إِنِ امْرُؤٌ هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ وَهُوَ يَرِثُهَا إِن لَّمْ يَكُنْ لَهَا وَلَدٌ فَإِن كَانَتَا اثْنَتَيْنِ فَلَهُمَا الثُّلُثَانِ مِمَّا تَرَكَ وَإِن كَانُوا إِخْوَةً رِّجَالًا وَنِسَاءً فَلِلَّذَكَرِ مِثْلُ حَظِّ الْأُنثَيَيْنِ يُبَيِّنُ اللَّهُ لَكُمْ أَن تَصَلُّوا وَاللَّهُ بِكُلِّ شَيْءٍ عَلِيمٌ﴾ [النساء: ۱۷۶]

”آپ سے فتویٰ پوچھتے ہیں آپ کہہ دیجیے کہ اللہ تعالیٰ (خود) تمہیں کالہ کے بارے میں فتویٰ دیتا ہے۔ اگر کوئی شخص مر جائے جس کی اولاد نہ ہو اور ایک بہن ہو تو اس کے لیے اس کے چھوڑے ہوئے مال کا آدھا حصہ ہے اور وہ بھائی اس بہن کا وارث ہوگا اگر اس کے اولاد نہ ہو۔ پس اگر بہنیں دو ہوں تو انہیں کل چھوڑے ہوئے کا دو تہائی ملے گا۔ اور اگر کوئی شخص اس ناطے کے ہیں مرد بھی اور عورتیں بھی تو مرد کے لیے دو عورتوں کے مثل حصہ ہے اللہ تعالیٰ تمہارے لیے بیان فرما رہا ہے کہ ایسا نہ ہو کہ تم بہک جاؤ اور اللہ تعالیٰ ہر چیز سے واقف ہے۔“

(3) ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ﴾ [الأنفال: ۷۵]

”اور رشتے ناطے والے ان میں سے بعض بعض سے زیادہ نزدیک ہیں۔“

(4) ﴿لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا﴾ [النساء: ۷]

”ماں باپ اور خویش واقارب کے ترکہ میں مردوں کا حصہ بھی ہے اور عورتوں کا بھی (جو مال ماں باپ اور خویش و اقارب چھوڑ کر مرے) خواہ وہ مال کم ہو یا زیادہ (اس میں) حصہ مقرر کیا ہوا ہے۔“

## گزشتہ آیات سے ماخوذ مسائل

① بیٹوں اور بیٹیوں کے متعلق احکامات:

(1) جب میت کے وارث صرف ایک مذکر اور ایک مؤنث ہو تو ان میں مال کی تقسیم اس طرح ہوگی کہ مذکر کے لیے دو حصے اور مؤنث کے لیے ایک حصہ۔

(2) جب ورثاء مذکر مؤنث کی ایک جماعت ہو تو مذکر مؤنث سے دگنے حصے کے وارث ہوں گے۔

(3) اگر اولاد کے ساتھ اصحاب الفروض مثلاً خاوند یا بیوی یا والدین موجود ہوں تو پہلے اصحاب الفروض کو حصہ دے کر باقی اولاد کے درمیان ”للذکر مثل حظ الانثیین“ کے اصول کے مطابق تقسیم کر دیا جائے گا۔

(4) جب میت کا وارث صرف ایک بیٹا ہو تو وہ سارے مال کا مالک ہوگا۔

(5) اولاد کی عدم موجودگی میں پوتے ان کا حصہ وصول کریں گے۔

## ② والدین کے متعلق احکامات:

(1) جب میت کی اولاد نہ ہو تو والدین میں سے ہر ایک کو چھٹا حصہ ملے گا۔

(2) جب اولاد نہ ہو تو ماں کو ایک ثلث اور باپ کو باقی دو ثلث مل جائے گا۔

(3) اگر والدین کے ساتھ میت کے بھائی بھی ہوں تو ماں کو چھٹا حصہ اور باقی تمام باپ کو مل جائے گا۔ بھائی اور بہنوں کو کچھ نہیں ملے گا کیونکہ باپ ان کے لیے حاجب (رکاوٹ) ہے۔

③ قرض کو وصیت پر مقدم کیا جائے گا۔

## ④ خاوند کے متعلق احکامات:

(1) بیوی کی وفات پر اولاد نہ ہو تو خاوند کو نصف حصہ ملے گا۔

(2) اگر اولاد نہ ہو تو خاوند کو چوتھا حصہ ملے گا۔

⑤ ایک بیوی یا زیادہ بیویوں کے متعلق احکامات:

(1) خاوند کی وفات پر اگر اولاد نہ ہو تو ایک یا زیادہ بیویوں کو چوتھا حصہ ملے گا۔

(2) اگر اولاد نہ ہو تو آٹھواں حصہ ملے گا۔

⑥ ماں کی طرف سے بہن بھائیوں کے احکامات:

(1) جب فوت ہونے والا ماں کی طرف سے صرف ایک بھائی یا ماں کی طرف سے صرف ایک بہن چھوڑے تو ان میں سے ہر ایک کو چھٹا حصہ ملے گا۔

(2) اگر ماں کی طرف سے زیادہ بھائی یا بہنیں ہوں تو سب ایک تہائی میں برابر کے حصہ دار ہوں گے۔

⑦ سگے بہن بھائیوں یا باپ کی طرف سے بہن بھائیوں کے احکامات:

(1) اگر فوت ہونے والا ایک سگی یا باپ کی طرف سے بہن چھوڑے اور میت کے لیے اولاد اور والدین نہ ہوں تو اس کو نصف حصہ ملے گا۔

(2) جب میت دو سگی یا باپ کی طرف سے بہنیں چھوڑے اور میت کی اولاد اور والدین نہ ہوں تو ہر ایک کے دو ثلث کی حقدار ہوں گی۔

(3) جب میت بھائی اور بہنیں (یعنی سگے یا باپ کی طرف سے) چھوڑے تو ان کے درمیان ترکے کی تقسیم ”للذکر مثل

حظ الانثیین“ کے اصول پر ہوگی۔

(4) جب بنگی بہن فوت ہو جائے اور اولاد اور والدین موجود نہ ہوں تو اس کا سگ بھائی سارے مال کا وارث ہوگا اور اگر زیادہ

بھائی ہوں تو آپس میں برابری کے ساتھ اسے تقسیم کر لیں گے۔

(5) اسی طرح باپ کی طرف سے بہن بھائیوں کا حکم ہے جب سگے بہن بھائی موجود نہ ہوں۔

### 877- میراث کے متعلق چند ضروری اشیاء

① وراثت کے تین ارکان ہیں:

(1) موڑث (وارث بنانے والا یعنی میت)

(2) وارث (وارث بننے والا)

(3) موروث (ترکہ)۔ (۱)

② وراثت کے تین اسباب ہیں:

(1) قربت (رشتہ داری وغیرہ) (2) نکاح (3) ولاء (۲)

③ وراثت کے لیے تین شرائط ہیں:

(1) موڑث کی موت کا ثابت ہونا۔

(2) موڑث کی موت کے وقت وارث کی حیات کا ثابت ہونا۔

(3) وراثت کے متعلق علم ہونا مثلاً وراثت کا سبب وارث کی جہت اس کا درجہ اور قوت وغیرہ۔ (۳)

④ وراثت کے تین موانع (رکاوٹیں) ہیں:

(1) غلامی (2) قتل (3) دین مختلف ہونا (۴)

⑤ علم میراث میں بہن بھائیوں کی تین اقسام ہیں:

(1) عینی: جو سگے ہوں۔

(2) علائی: جو باپ کی طرف سے ہوں۔

(۱) [الفرائض (ص ۱۷۱) الفقہ الاسلامی وأدلته (۳۸۱/۷۷۰)]

(۲) [الفرائض (ص ۱۸۱) المغنی (۳۰۴/۶) القوانين الفقہیہ (ص ۳۸۴) بدایۃ المحتشد (۳۵۵/۲) مغنی المحتاج

(۴/۳) الشرح الصغیر (۶۱۹/۴) الدر المختار (۵۳۸/۵)]

(۳) [الفرائض (ص ۲۲۱) کشف القناع (۴۴۸/۴)]

(۴) [الفرائض (ص ۲۴۱) مغنی المحتاج (۲۴۱/۳) کشف القناع (۴۴۸/۴) المغنی (۲۶۶/۶)]

(3) اخیری: جو اس کی طرف سے ہوں۔ (۱)

وَيَجِبُ الْإِبْتِدَاءُ بِذَوِي الْفُرُوضِ الْمُقَدَّرَةِ (میراث کی تقسیم میں) اصحاب الفروض سے ابتدا کرنا واجب ہے اور  
وَمَا بَقِيَ فَلِلْعَصَبَةِ (جو باقی بچے گا وہ عصبہ رشتہ داروں کے لیے ہوگا۔ ①)

① حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا: الْحَقُوا الْفَرَائِضَ بِأَهْلِهَا فَمَا بَقِيَ لِأُولَى رَجُلٍ ذَكَرَ ﴿شریعت کے مقرر کردہ حصے ان کے مستحق حصہ داروں کو ادا کر دو اور پھر جو کچھ باقی بچ جائے اسے سب سے قریبی مرد وارث کو دے دو۔ (۲)﴾

(نوٹ) اس مسئلے پر اجماع ہے۔ (۳)

(خطابیؒ) ”لأولی رجل ذکر“ کا معنی یہ ہے کہ عصبہ رشتہ داروں میں سے سب سے قریبی مرد۔ (۴)

عصبہ: میت کے ایسے ورثا جن کا حصہ مقرر نہ ہو۔ (۵)

اصحاب الفروض: جن کا حصہ مقرر ہو۔ اور فرضی حصے چھ ہیں: نصف (آدھا) ربع (چوتھا) ثلث (آٹھواں) ثلثان (دو تہائی) ثلث (ایک تہائی) اور سدس (چھٹا)۔ (۶)

وَالْأَخَوَاتُ مَعَ النِّسَاءِ عَصَبَةٌ وَلَيْسَتْ الْإِبْنُ مَعَ الْبَنَاتِ السُّدُسُ تَكْمِلَةُ الثَّلَاثِينَ (بہنیں بیٹیوں کے ساتھ مل کر عصبہ ہیں ① اور دو ثلث پورے کرنے کے لیے پوتی کو بیٹی کے ساتھ ملا کر چھٹا حصہ ملے گا۔ ②)

① جس طرح اصحاب الفروض کا حصہ ادا کرنے کے بعد کوئی آدمی عصبہ کی حیثیت سے بقیہ مال کا وارث ہوتا ہے اسی طرح بہنیں بیٹیوں کے باقی حصے کی وارث ہوں گی۔

(1) حضرت ابن مسعود رضی اللہ عنہ فرماتے ہیں کہ رسول اللہ ﷺ نے بیٹی پوتی اور بہن کی موجودگی میں فیصلہ فرمایا کہ ﴿لِلنِّسَاءِ النِّصْفُ وَلِلْبَنَاتِ الْإِبْنُ السُّدُسُ تَكْمِلَةُ الثَّلَاثِينَ وَمَا بَقِيَ فَلِلْأَخْتِ﴾ ”دو ثلث پورا کرنے کے لیے بیٹی کو آدھا تر کر اور پوتی

(۱) [بیل الأوطار (۱۲۲/۴) الروضة الندية (۶۹۵/۲)]

(۲) [بخاری (۶۷۴۶) کتاب الفرائض: باب ابی عم أحدھما أخ للآم والآخر زوج مسلم (۱۶۱۵) احمد (۳۱۳/۱)]

دارمی (۳۶۸/۲) ابو داود (۲۸۹۸) ابن ماجہ (۲۷۴۰) ترمذی (۲۰۹۸) طیالسی (۲۶۰۹) ابن الجارود (۹۵۵)

عبدالرزاق (۱۹۰۰۴) ابو یعلیٰ (۲۵۸/۴) ابن حبان (۵۹۹۶) شرح معانی الآثار (۳۹۰/۴) دارقطنی (۷۰/۴)

بیہقی (۲۳۸/۶) شرح السنة (۴۴۸/۴)]

(۳) [شرح مسلم (۶۰/۶)]

(۴) [معالم السنن (۹۷/۴)]

(۵) [الفرائض (ص ۳۶)]

(۶) [الفرائض (ص ۴۰)]

کے لیے چھنا حصہ ہوگا پھر جو کچھ باقی بچے گا وہ بہن کا ہے۔“ (۱)

(۲) حضرت اُسود فرماتے ہیں کہ حضرت معاذ بن جبل رضی اللہ عنہ نے یمن میں ایک بہن اور ایک بیٹی کو اس طرح وارث بنایا کہ ﴿جعل لكل واحدتهما النصف﴾ ”ان میں سے ہر ایک کے لیے نصف مقرر کیا۔“ اور اس وقت نبی ﷺ زندہ تھے۔ (۲)

(شوکانیؒ) ان احادیث میں یہ ثبوت موجود ہے کہ بہن بیٹی کے ساتھ حصہ بنے گی۔ (۳)

گذشتہ حدیث ﴿للأبنة النصف ولأبنة الابن السدس تكملة الثلثين﴾ اس پر بھی شاہد ہے۔

اور اسی طرح باپ کی طرف سے بہن، سگی بہن کے ساتھ مل کر چھنا حصہ لے گی ① ماں نہ ہونے کی صورت میں دادی اور نانی کو چھنا حصہ ملے گا۔ ②	وَكَذَا الْأُخْتُ لِأَبٍ مَعَ الْأُخْتِ لِأَبَوَيْنِ وَلِلْجَدَّةِ أَوْ الْجَدِّ السُّدُسُ مَعَ عَدَمِ الْأُمِّ
---	---

① جس طرح پوتی کو بیٹی (کے نصف) کے ساتھ چھنا حصہ دیا جاتا ہے اس پر قیاس کرتے ہوئے باپ کی طرف سے بہن کو سگی بہن (کے نصف) کے ساتھ چھنا حصہ دیا جائے گا۔

② (۱) حضرت قبیصہ بن ذؤیب فرماتے ہیں کہ ایک جدہ (دادی) نے حضرت ابوبکر رضی اللہ عنہ کے پاس آ کر اپنی وراثت کے متعلق سوال کیا تو انہوں نے فرمایا ﴿ما لك في كتاب الله شيء وما علمت لك في سنة رسول الله شيئاً فارجعي حتى أسأل الناس﴾ ”تمہارے لیے کتاب اللہ میں کوئی حصہ مقرر نہیں ہے اور نہ ہی سنت رسول سے مجھے تمہارے لیے کسی چیز کا علم ہے تم جاؤ میں لوگوں سے پوچھ (مشورہ کر) لیتا ہوں۔ پھر آپ نے لوگوں سے پوچھا تو حضرت مغیرہ بن شعبہ رضی اللہ عنہ نے کہا کہ میں رسول اللہ ﷺ کے پاس موجود تھا آپ ﷺ نے ﴿أعطاها السدس﴾ ”اسے چھنا حصہ دیا تھا۔“ حضرت ابوبکر رضی اللہ عنہ نے پوچھا تمہارے ساتھ کوئی اور بھی (اس کا قائل) ہے؟ تو محمد بن مسلمہ انصاری نے بھی کھڑے ہو کر اس کی مثل کہا پھر حضرت ابوبکر رضی اللہ عنہ نے اسے نافذ کر دیا۔ (راوی کہتا ہے کہ) پھر ایک دوسری جدہ (دادی) نے حضرت عمر رضی اللہ عنہ کے پاس آ کر اپنی وراثت کا سوال کیا تو انہوں نے بھی فرمایا کہ تمہارے لیے کتاب اللہ میں کوئی حصہ مقرر نہیں ہے لیکن یہی سدس ہے اور اگر تم جمع ہو جاؤ (یعنی دادی کے ساتھ نانی بھی آ جائے) پھر بھی یہی تمہارے درمیان تقسیم کیا جائے گا اور جو تم میں سے اکیلی رہ

(۱) [بخاری (۶۷۳۶) کتاب الفرائض : باب ميراث ابنة الابن مع بنت 'احمد (۳۸۹/۱) ابو داؤد (۲۸۹۰) ترمذی

(۲۰۹۳) ابن ماجہ (۲۷۲۱) بیہقی (۲۳۰/۶)]

(۲) [صحیح : صحیح ابو داؤد (۲۵۱۶) کتاب الفرائض : باب ما جاء في ميراث الصلب 'ابو داؤد (۲۸۹۳) بخاری

(۶۷۳۴)]

(۳) [نبیل الأوطار (۱۲۳/۴)]

جائے تو یہ (چھٹا حصہ) اس کا ہے۔ (۱)

(۲) حضرت بریدہ رضی اللہ عنہ فرماتے ہیں کہ ﴿أَنَّ النَّبِيَّ جَعَلَ لِلْحَدَّةِ السَّدَسِ إِذَا لَمْ يَكُنْ دُونَهَا أُمَّ﴾ ”نبی ﷺ نے جدہ کے لیے ماں نہ ہونے کی صورت میں سدس (چھٹا حصہ) مقرر کیا ہے۔“ (۲)

(۳) حضرت عبادہ بن صامت رضی اللہ عنہ فرماتے ہیں کہ نبی ﷺ نے جد تین (دو دادیوں) کی وراثت کے متعلق دونوں کے درمیان سدس تقسیم کرنے کا فیصلہ فرمایا۔ (۳)

(۴) عبدالرحمن بن یزید کہتے ہیں کہ رسول اللہ ﷺ نے تین دادیوں کو چھٹا حصہ دیا۔ دو دادیاں باپ کی طرف سے اور ایک ماں کی طرف سے۔ (۴)

جدات (دادیوں) کا مقررہ حصہ سدس ہے اگر چہ زیادہ ہو جائیں جبکہ وہ برابر درجے میں ہوں یعنی ماں کی ماں اور باپ کی ماں دونوں میں برابری ہے کوئی فضیلت نہیں۔ اگر برابری نہ ہو تو جو زیادہ قریب ہوگی وہ دور والی کے حصے کو ساقط کر دے گی اور انہیں صرف مائیں ہی ساقط کر سکتی ہیں۔ باپ جدات کو صرف اپنی جہت سے ساقط کرے گا جبکہ ماں طرفین سے کرے گی۔ (۵)

وَهُوَ لِلْحَدَّةِ مَعَ مَنْ لَا يُسْقِطُهُ

اور دادے کو بھی چھٹا حصہ ملے گا جبکہ ساقط کرنے والے نہ ہوں۔ ①

① (۱) حضرت عمران بن حصین رضی اللہ عنہ سے روایت ہے کہ ایک آدمی نے نبی ﷺ کے پاس آ کر کہا کہ میرا پوتا فوت ہو گیا ہے اس کے ترکے سے میرا حصہ کیا ہے؟ آپ ﷺ نے فرمایا ﴿لَكَ السَّدَسُ﴾ ”تیرے لیے سدس (چھٹا حصہ) ہے۔“ جب وہ جانے لگا تو اسے آپ ﷺ نے بلا کر کہا ”تیرے لیے مزید چھٹا حصہ ہے۔ پھر جب وہ جانے لگا تو اسے بلا کر کہا ﴿إِنَّ السَّدَسَ جُعِلَ لَكَ﴾ ”تیرے لیے سدس (چھٹا حصہ) ہے۔“ جب وہ جانے لگا تو اسے آپ ﷺ نے بلا کر کہا ”تیرے لیے مزید چھٹا حصہ ہے۔“ (۱)

(۱) [موطأ (۵۱۳/۲) احمد (۲۲۵/۴) ابو داؤد (۲۸۹۴) ترمذی (۳۱۰/۱) ابن ماجہ (۲۷۲۴) عبدالرزاق (۱۹۰۸۳) ابن الجارود (۹۵۹) ابو یعلیٰ (۱۱۰/۱) موارد الظمآن (۱۲۲۴) دارقطنی (۹۴/۴) حاکم (۳۳۸/۴) بیہقی (۲۳۴/۶) حافظ ابن حجرؒ فرماتے ہیں کہ اس کی سند ثقرا و یوں کی وجہ سے صحیح ہے لیکن اس کی صورت مرسل کی ہے کیونکہ قیصہ کا صدیق سے سماع صحیح نہیں ہے۔ [تلخیص الحبیر (۱۷۹/۳) ضعیف ابو داؤد (۶۱۷) شیخ البانیؒ نے اسے ضعیف کہا ہے۔]

(۲) [ابوداؤد (۲۸۹۵) کتاب الفرائض : باب فی الحدة 'تحفة الأشراف (۸۷/۲) ابن الجارود (۹۶۰) دارقطنی (۹۱/۴)]

(۳) [عبدالله بن احمد فی زوائد المسند (۳۲۶/۵) مجمع الزوائد (۲۳۰/۴)]

(۴) [دارقطنی (۹۰/۴) ابو داؤد فی المراسیل (۳۵۶/۳۵۵) ابن ابی شیبہ (۲۶۹/۶) سعید بن منصور (۸۶) بیہقی (۲۳۶/۶) تلخیص الحبیر (۱۸۱/۳) یہ روایت مرسل ہے۔ [نیل الأوطار (۱۲۵/۴)]

(۵) [شرح المہذب (۵۱۶/۱۴) مغنی المحتاج (۱۲/۳) المبسوط (۱۶۸/۲۹) الاختیار (۹۴/۵) الکافی

الآخر طعمة ﴿﴾ ”دوسرا چھٹا حصہ تیرے لیے بطور رزق ہے۔“ (۱)

”طعمة“ کا معنی یہ ہے کہ اصحاب الفروض کے کم ہونے کی وجہ سے تجھے مقررہ حصے سے زیادہ بطور رزق دیا گیا ہے یہ حصہ ہمیشہ تجھے نہیں ملے گا۔ کیونکہ اس کا مقررہ حصہ سدس ہے اور باقی تعصیبا ہے۔ (۲)

(۲) حضرت عمر رضی اللہ عنہ نے دریافت کیا کہ تم میں سے کسے علم ہے کہ رسول اللہ ﷺ نے داؤے کو کتنا حصہ وراثت میں دیا تھا؟ تو حضرت معقل بن یسار رضی اللہ عنہ نے کہا مجھے علم ہے ﴿﴾ ”وَرثَهُ رَسُولُ اللَّهِ السُّدُسُ ﴿﴾ ”رسول اللہ ﷺ نے اسے چھٹا حصہ دیا تھا۔“ (۳)

اس مسئلے میں صحابہ کے درمیان بھی اختلاف رہا ہے۔ جیسا کہ امام بخاریؒ رقمطراز ہیں کہ حضرت علی رضی اللہ عنہ، حضرت عمر رضی اللہ عنہ، حضرت زید بن ثابت رضی اللہ عنہ اور حضرت ابن مسعود رضی اللہ عنہ نے داؤے (کی میراث) کے متعلق مختلف فیصلے مروی ہیں۔ (۴)

امام بیہقیؒ نے بھی اس مسئلے میں بہت آثار نقل فرمائے ہیں۔ (۵)

بہر حال صحیح اور راجح مسئلہ یہی ہے کہ داؤے کو چھٹا حصہ ملے گا۔ اسے ساقط کرنے والوں سے مراد باپ ہے کیونکہ اسے وراثت تب ہی ملے گی جب باپ نہ ہو۔ (۶)

(ابن حجرؒ) اس پر اجماع ہے کہ باپ کی موجودگی میں دادا وارث نہیں بنے گا۔ (۷)

وَلَا مِيرَاثَ لِلْإِخْوَةِ وَالْأَخَوَاتِ مُطْلَقًا مَعَ الْإِبْنِ أَوْ ابْنِ الْإِبْنِ أَوْ الْأَبِ	بیٹے یا پوتے یا باپ کی موجودگی میں بھائیوں اور بہنوں کو وراثت نہیں ملے گی۔ ❶
---	--

❶ اہل علم کے درمیان اس مسئلے میں کوئی اختلاف نہیں۔ (۸)

کیونکہ بیٹے کی موجودگی میں وہ اصحاب الفروض کے بعد تمام مال کا مستحق ہوگا۔ اس کی غیر موجودگی میں پوتا اور اس کی غیر

(۱) [ضعیف : ضعیف ابو داود (۶۱۹) کتاب الفرائض : باب ما جاء في ميراث الحد، ابو داود (۲۸۹۶) احمد

(۴۲۸/۴) تحفة الأشراف (۱۷۵/۸) ترمذی (۲۰۹۹) ابن الجارود (۹۶۱) دارقطنی (۸۴/۴) بیہقی (۲۴۴/۶)

شیخ عازم علی قاضی نے اسے صحیح کہا ہے۔ [التعلیق علی سبل السلام (۱۲۷۵/۳)]

(۲) [سبل السلام (۱۲۷۶/۳) نيل الأوطار (۱۲۶/۴)]

(۳) [صحیح : صحيح ابو داود (۲۵۱۷) کتاب الفرائض : باب ما جاء في ميراث الحد، ابو داود (۲۸۹۷)]

(۴) [بخاری (قبل الحديث ۶۷۳۷) کتاب الفرائض : باب ميراث الحد مع الأب والإخوة]

(۵) [بیہقی (۲۴۴/۶) المعرفة (۶۲/۵)]

(۶) [الفرائض (ص ۴۲/۴)]

(۷) [فتح الباری (۲۴۴/۱۵)]

(۸) [الروضة الندية (۶۹۳/۲)]

موجودگی میں باپ حقدار ہوگا۔

وَلَفِي مِيرَاثِهِمْ مَعَ الْجَدِّ خِلَافٌ	البتہ دادے کی موجودگی میں ان (بہن بھائیوں) کی وراثت میں اختلاف ہے۔ ❶
--	---

❶ کتاب و سنت میں اس مسئلے کے متعلق دلائل موجود نہیں اس لیے صحابہ نے اجتہاد کے ساتھ اس کا فیصلہ کیا۔ اس مسئلے کے متعلق دو مذہب منقول ہیں۔

پہلا مذہب: حضرت ابوبکر صدیق، حضرت ابن عباس، حضرت ابن عمر، حضرت ابن زبیر، حضرت ابی بن کعب، حضرت حذیفہ بن یمان، حضرت ابوسعید خدری، حضرت معاذ بن جبل، حضرت ابوموسیٰ اشعری، حضرت عائشہ رضی اللہ عنہا (اور تابعین سے) حضرت حسنؑ اور امام ابن سیرینؒ۔ ان سب کا کہنا ہے کہ گئے بھائی ہوں یا باپ کی طرف سے یا ماں کی طرف سے، دادا کی موجودگی میں وارث نہیں بنیں گے۔

(ابو حنیفہؒ) اسی کے قائل ہیں۔ ان کے دلائل حسب ذیل ہیں:

(1) دادا باپ کے حکم میں ہی ہے جیسا کہ قرآن میں ہے کہ

﴿مِلَّةُ آبَائِكُمْ إِبْرَاهِيمَ﴾ [الحج: ۷۸]

اور ایک دوسری آیت میں ہے کہ

﴿وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ﴾ [یوسف: ۳۸]

(2) حضرت ابن عباس رضی اللہ عنہما فرماتے ہیں کہ کیا زید بن ثابت اللہ سے ڈرتے نہیں وہ بیٹے کے بیٹے کو تو بیٹا قرار دیتے ہیں لیکن باپ کے باپ کو باپ قرار نہیں دیتے۔

(3) حدیث میں ہے کہ ”شریعت کے مقرر کردہ حصے ان کے مستحق حصہ داروں کو ادا کر دو اور پھر جو کچھ باقی بچ جائے اسے سب سے قریبی مرد وارث کو دے دو۔“ یقیناً دادا بھائیوں سے زیادہ قریب ہے اس لیے باقی میراث کا وہی حقدار ہے۔

دوسرا مذہب: حضرت علی، حضرت ابن مسعود، حضرت زید بن ثابت رضی اللہ عنہما، جمہور شافعیہ مالکیہ اور حنابلہ۔ ان سب کے نزدیک دادا کی موجودگی میں بھائی وارث بنیں گے اور وراثت ان (دونوں) کے درمیان تقسیم کر دی جائے گی۔ ان کے دلائل یہ ہیں:

(1) گئے بھائیوں اور باپ کی طرف سے بھائیوں کی وراثت قرآن سے ثابت ہے۔ اسے نص یا اجماع کے سوا کوئی چیز نہیں رکھ سکتی اور ان دونوں (نص یا اجماع) میں سے ایک بھی موجود نہیں۔

(2) دادا اور بھائی حق وراثت کے سبب میں مساوی ہیں۔ کیونکہ ان میں سے ہر ایک ایک درجے کے ساتھ میت تک پہنچتا ہے



روہ باپ ہے۔ (۱)

اجماع) حافظ ابن حجرؒ امام بخاریؒ کے اس قول ((ولم يذكر أن أحدا خالف أبا بكر في زمانه وأصحاب النبي -وافسرون-) اور یہ ذکر نہیں کیا گیا کہ کسی نے حضرت ابو بکرؓ کے زمانے میں ان کی مخالفت کی ہو حالانکہ نبی ﷺ کے غائبہ وافر تعداد میں تھے۔

پرفرماتے ہیں کہ گویا امام بخاری اس بات کے ذریعے حضرت ابو بکرؓ کے موقف کو مضبوط کرنا چاہتے ہیں اور اجماع نبویؐ تحت ہوتا ہے جو اس میں حاصل ہو رہا ہے۔ (۲)

بیٹیوں کی موجودگی میں ماں کی طرف سے بھائیوں کے علاوہ

وَيَرْثُونَ مَعَ الْبَنَاتِ إِلَّا الْإِخْوَةَ لِأُمَّ

دوسرے بھائی وارث ہوں گے۔ ①

حضرت جابرؓ فرماتے ہیں کہ حضرت سعد بن ربیع کی بیوی اپنی دو بیٹیوں (جو سعد سے تھیں) کے ساتھ رسول اللہ ﷺ کے پاس آ کر کہنے لگی اے اللہ کے رسول! یہ دونوں سعد بن ربیع کی بیٹیاں ہیں۔ ان کے والد جنگ اُحد میں آپ کے ساتھ تھے اور شہید ہو گئے تھے۔ ان کے چچا (یعنی میت کے بھائی) نے ان کا مال پکڑ لیا ہے اور اس نے ان کے لیے کچھ بھی میں چھوڑا اور مال کے بغیر ان کا نکاح بھی نہیں کیا جاسکتا۔ آپ ﷺ نے فرمایا اللہ تعالیٰ ہی اس معاملے میں فیصلہ فرمائیں گے تو آیت میراث نازل ہوئی۔ رسول اللہ ﷺ نے ان کے چچا کی طرف پیغام بھیج کر کہا ﴿اعط ابنتی سعد الثلاثین مہما الشمن وما بقی فہو لک﴾ ”سعد کی بیٹیوں کو دو تہائی اور ان کی ماں کو شمن (آٹھواں حصہ) دو اور جو باقی بچے گا وہ ہمارے لیے ہے۔“ (۳)

اس حدیث میں واضح دلیل موجود ہے کہ بھائی میت کی بیٹیوں کے ساتھ عصبہ کی حیثیت سے وارث ہوں گے۔ البتہ جو ان کی طرف سے بھائی ہیں وہ بیٹیوں کے ساتھ وارث نہیں بنیں گے جیسا کہ قرآن میں ہے کہ

﴿وَإِنْ كَانَ رَجُلٌ يُورَثُ كَلَالَةً أَوْ امْرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا الشُّدُّسُ﴾

[النساء: ۱۲]

”اور جن کی میراث لی جاتی ہے وہ مرد یا عورت کلالہ ہو یعنی اس کا باپ بیٹا نہ ہو اور اس کا ایک بھائی یا ایک بہن نہ ہو تو انوں میں سے ہر ایک کا چھٹا حصہ ہے۔“

(۱) [اللباب (۱۹۹/۴) القوانين الفقهية (ص ۳۹۰/۱) الشرح الصغير (۶۳۴/۴) مغنی المحتاج (۲۱/۳) المغنی (۲۱۰/۶) الأم (۸۱/۴) روضة الطالبین (۲۵/۵) تبیین الحقائق (۲۳۸/۶) المبسوط (۱۸۰/۲۹) الحجۃ علی أهل المدينة (۲۰۵/۴)]

(۲) [فتح الباری (۲۴۵/۱۵)]

(۳) [حسن: إرواء الغلیل (۱۶۷۷) احمد (۳۵۲/۳) ابو داود (۲۸۹۲) کتاب الفرائض: باب ما جاء فی میراث

الصلب ابن ماجہ (۲۷۲۰) ترمذی (۲۰۹۲) حاکم (۳۳۳/۴)]

امام قرطبیؒ فرماتے ہیں کہ علانے اجماع کیا ہے کہ اس آیت میں بہن بھائیوں سے مراد خدائی (یعنی ماں کی طرف سے) بہن بھائی ہیں۔ (۱)

وَيَسْقُطُ الْآخُ لَابٍ مَعَ الْآخِ لَا بَوْنَ

باپ کی طرف سے بھائی، گئے بھائی کی موجودگی میں وارث نہیں ہوگا۔ ❶

❶ حضرت علیؓ فرماتے ہیں کہ تم یہ آیت پڑھتے ہو ﴿مَنْ بَعْدَ وَصِيٍّ يُوصِي بِهَا أَوْ ذَيْنَ﴾ [النساء: ۱۲] ”رسول اللہ ﷺ نے قرض کو وصیت سے پہلے ادا کرنے کا فیصلہ فرمایا ہے اور آپ ﷺ نے فرمایا ﴿وَأَنْ أَعْيَانُ بَنِي الْأُمِّ يَتَوَارَثُونَ دُونَ بَنِي الْعَلَاتِ﴾ الرجل يرث أخاه لأبيه وأمه دون أخيه لأبيه ﴿”حقیقی بھائی وارث ہوتے ہیں سوتیلے بھائی نہیں۔ آدمی اپنے گئے بھائی کا وارث ہوتا ہے نہ کہ سوتیلے بھائی کا۔“ (۲)

(شوکانیؒ) اس مسئلے کے متعلق کوئی اختلاف میرے علم میں نہیں۔ (۳)

(صدیق حسن خانؒ) اس پر اجماع ہو چکا ہے۔ (۴)

وَأُولُوا الْأَرْحَامِ يَتَوَارَثُونَ وَهُمْ أَقْدَمُ مِنْ بَنَاتِ الْمَالِ

رشتہ دار بیت المال سے زیادہ حقدار ہیں اس لیے وہ وارث ہوں گے۔ ❶

❶ لفظ الارحام رحم کی جمع ہے۔ لغوی اعتبار سے یہ لفظ قربت پر بولا جاتا ہے۔ اصطلاحی اعتبار سے ذوالرحم سے مراد ایسا قریبی (رشتہ دار) ہے جس کا نہ تو کوئی حصہ مقرر ہو اور نہ ہی وہ عصبہ بنتا ہو مثلاً بیٹیوں کی اولاد یا ماؤں کے باپ وغیرہ۔ (۵)

(۱) ارشاد باری تعالیٰ ہے کہ

﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ﴾ [الأنفال: ۷۵]

”قریبی رشتہ دار ایک دوسرے کے زیادہ حقدار ہیں۔“

ثابت ہوا اگر میت کے اصحاب الفروض اور عصبہ رشتہ دار نہ ہوں اور اولوالارحام ہوں تو وہ اس کے وارث ہوں گے۔

(۲) ایک اور آیت میں ہے کہ

﴿لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ﴾ [النساء: ۷]

[النساء: ۷]

(۱) [تفسیر فتح القدیر للشوکانی (۵۵۷/۱)]

(۲) [حسن: إرواء الغلیل (۱۶۶۷) احمد (۱۳۱/۱) ترمذی (۲۰۹۴) کتاب الفرائض: باب ما جاء فی میراث الإخوة من الأب والأم، ابن ماجة (۲۷۳۹) طیب السی (۱۴۴۱) ابو یعلیٰ (۲۵۷/۱) دارقطنی (۸۶/۴) حاکم

[(۳۳۶/۴)]

(۳) [نیل الأوطار (۱۲۲/۴)]

(۴) [الروضة الندية (۶۹۵/۲)]

(۵) [الفرائض (ص ۲۴۴)]

”ماں باپ اور خویش و اقارب کے ترکے میں مردوں کا حصہ بھی ہے اور عورتوں کا بھی۔ رجال نساء اور اقربون میں اولوالارحام بھی شامل ہیں۔“

(3) حضرت مقدم بن معدیکرب رضی اللہ عنہ سے مروی ہے کہ رسول اللہ ﷺ نے فرمایا ﴿من ترک مالا فلورثته وانا وارث من لا وارث له أعقل عنه وأرثه والحال وارث من لا وارث له یعقل عنه ویرثه﴾ ”جو شخص کوئی مال چھوڑ جائے تو وہ اس کے ورثاء کے لیے ہے اور جس کا کوئی وارث نہیں اس کا وارث ہوں میں اس کی طرف سے دیت ادا کروں گا اور وارث بنوں گا۔ اور ماموں اس کا وارث ہوگا جس کا کوئی وارث نہیں۔ وہ اس کی طرف سے دیت بھی دے گا اور اس کا وارث بھی ہوگا۔ (۱)

(4) حضرت عمر رضی اللہ عنہ سے مروی ہے کہ نبی ﷺ نے فرمایا ﴿والحال وارث من لا وارث له﴾ ”اور ماموں اس کا وارث ہوگا جس کا کوئی وارث نہیں۔“ (۲)

(5) ایک روایت میں یہ لفظ ہیں ﴿ابن أخت القوم من أنفسهم﴾ ”قوم کی بہن کا بیٹا بھی ان میں سے ہی ہوتا ہے۔“ (۳)

(6) نبی ﷺ نے لعان کرنے والی عورت کے بیٹے کی میراث اس کی ماں کے ورثاء کے لیے مقرر فرمائی ہے اور وہ محض اولوالارحام ہی ہوتے ہیں۔ (۴)

یقیناً یہ تمام دلائل اولوالارحام کی وراثت کے اثبات میں کافی ہیں لیکن پھر بھی اس مسئلے میں اختلاف موجود ہے۔ (ابوضیفہ، احمد) اصحاب الفروض اور عصر رشتہ داروں کی غیر موجودگی میں اولوالارحام وارث بنیں گے۔ حضرت عمرؓ حضرت علیؓ حضرت ابن مسعود اور حضرت ابن عباس رضی اللہ عنہم کا بھی یہی موقف ہے۔ (مالک، شافعی) اصحاب الفروض اور عصر رشتہ داروں کی غیر موجودگی میں اولوالارحام وارث نہیں بنیں گے۔ حضرت زید بن ثابت رضی اللہ عنہ، امام زہریؒ، امام کھولؒ، امام قاسمؒ اور امام یحییٰؒ وغیرہ بھی اسی کے قائل ہیں۔ (۵)

(۱) [حسن : إرواء الغلیل (۱۳۸/۶ - ۱۳۹) احمد (۱۳۱/۴) ابو داود (۲۸۹۹) کتاب الفرائض : باب فی میراث ذوی الأرحام، ابن ماجہ (۲۷۳۸) طیب السی (۲۸۴/۱) سعید بن منصور (۱۷۲) ابن الجارود (۹۶۵) ابن حبان (۱۲۲۵) شرح معانی الآثار (۳۹۷/۴) دارقطنی (۸۵/۴) حاکم (۳۴۴/۴) بیہقی (۲۱۴/۶)]

(۲) [صحیح : إرواء الغلیل (۱۳۷/۶) احمد (۲۸/۱) ترمذی (۲۱۰۳) کتاب الفرائض : باب ما جاء فی میراث الخال، ابن ماجہ (۲۷۳۷) ابن الجارود (۹۶۴) موارد الظمان (۱۲۲۷) شرح معانی الآثار (۳۹۷/۴) دارقطنی (۸۴/۴) بیہقی (۲/۴)]

(۳) [بخاری (۶۷۶۲) مسلم (۱۰۵۹)]

(۴) [صحیح : صحیح ابو داود (۲۵۲۳) ابو داود (۲۹۰۷) کتاب الفرائض : باب میراث ابن ملاءنة]

(۵) [الأم (۷۶/۴) مغنی المحتاج (۷/۳) المبسوط (۱۹۲/۲۹) اللباب (۲۰۰/۴) الکافی (ص ۵۵۶) المغنی

(۸۲/۷) کشاف التناع (۴۵۵/۴) المحلی (۳۲۲/۹)]

گذشتہ احادیث سے یہ بھی ثابت ہوتا ہے کہ وراثت کا مال بیت المال میں جمع کرانے کی بجائے اولولاءِ رحام رشتہ داروں میں تقسیم کر دینا چاہیے اس کی مزید تائید درج ذیل حدیث سے بھی ہوتی ہے:

حضرت عائشہ رضی اللہ عنہا فرماتی ہیں کہ نبی ﷺ کا ایک غلام کھجور کے درخت کی ٹہنی سے گر کر مر گیا تھا۔ اسے نبی ﷺ کے پاس لایا گیا۔ آپ ﷺ نے دریافت کیا کہ کیا اس کا کوئی نبی یا قریبی رشتہ دار ہے۔ لوگوں نے عرض کیا کہ نہیں تو آپ ﷺ نے فرمایا ﴿اعطو میراثہ بعض اہل قریبہ﴾ ”اس کے اہل علاقہ میں سے کسی کو اس کی میراث دے دو۔“ (۱)

اس حدیث میں یہ ثبوت ہے کہ وراثت کو اولولاءِ رحام پر بیت المال سے مقدم کیا جائے گا۔

اگر فرائض مزاحم ہوں تو عول کے اصول پر عمل ہوگا۔ ②

فَإِنْ تَرَاحَمْتَ الْفَرَائِضَ فَلْيَعُولُوا ①

① لغوی وضاحت: لَفْظُ عُولُ بَابُ عَالٍ يَعُولُ (نصر) سے مصدر ہے اس کا معنی ہے ”زیادہ اہل و عیال والا ہونا“ کفالت کرنا، ظلم کرنا، نیز خیانت اور نقص کے لیے بھی مستعمل ہے۔“

اصطلاحی تعریف: (( هو زیادة فی السہام ونقص فی الأنصباء )) ”وہ سهام میں زیادتی اور حصص میں کمی ہے۔“ (۲)

② عول کی مثال ایسے ہی ہے جیسے مفلس اور قرض خواہ ہوں۔ یعنی ہر ایک قرض خواہ کو مفلس کے پاس موجود باقی رقم کی نسبت سے دیا جاتا ہے انہیں اپنی اپنی پوری رقم تو نہیں ملتی لیکن جو کچھ مفلس کے پاس ہوتا ہے اسی کو برابر برابر اپنے مال میں کمی کے ساتھ وصول کر لیتے ہیں۔

عول کے تین اصول ہیں:

(1) ستة (چھ) (2) اثنا عشر (بارہ) (3) أربعة وعشرون (چوبیس)

مثلاً میت نے شوہر اور دو سگی بہنیں پیچھے چھوڑیں تو ان میں اصل المساکتہ چھ (6) ہوگا شوہر کے لیے نصف (3) اور دو سگی بہنوں کے لیے دوثلث (4) حصہ ہے تو مجموعہ السہام (7) ہوگا اور یہی عاکل مسئلے کا اصل ہے۔ (۳)

سب سے پہلے یہ مسئلہ حضرات عمر رضی اللہ عنہ کے دور میں پیش آیا۔ مشورہ کرنے پر حضرت زید بن ثابت رضی اللہ عنہ نے عول کا مشورہ دیا تو حضرت عمر رضی اللہ عنہ نے اسی کے مطابق فیصلہ کر دیا۔ (۴)

(۱) [صحیح: صحیح ابن ماجہ (۲۲۰۹) احمد (۱۳۷/۶) ابو داؤد (۲۹۰۲) کتاب الفرائض: باب فی میراث ذوی

الأرحام، ترمذی، (۲۱۰۵) ابن ماجہ (۲۷۳۳)]

(۲) [الفرائض (ص/۱۱۲)]

نہ۔ (ص/۱۱۲)]

موارث فی الشریعۃ الاسلامیة (ص/۱۰۹-۱۱۶)

لعان کرنے والی اور زانیہ عورت کا بیٹا صرف اپنی ماں اور اس کے رشتہ داروں کا وارث ہوگا اور اسی طرح اس کی ماں بھی اس کی وارث ہوگی۔ ❶	وَلَا يَرِثُهُ وَلَدُ الْمُلَاعِنَةِ وَالزَّانِيَةِ إِلَّا مِنْ أُمِّهِ وَقَرَابَتَيْهَا وَالْعَكْسُ
---	--

❶ لعان کے ایک قصے میں حضرت کہل بن سعد رضی اللہ عنہ فرماتے ہیں کہ ﴿وكان ابنها ينسب إلى أمه فحجرت السنة أنه يرثها وترث منه ما فرض الله لها﴾ ”اس عورت کا بیٹا صرف اپنی ماں کی طرف ہی منسوب تھا اور یہ طریقہ جاری ہو گیا کہ وہ بیٹا اپنی ماں کا وارث ہوگا اور وہ عورت اپنے بیٹے کی وارث ہوگی۔“ (۱)

(۲) عمرو بن شعیب عن ابیہ عن جدہ روایت ہے کہ ﴿أن النبی ﷺ جعل ميراث ابن الملاعنة لأمه ولورثتها من بعدها﴾ ”نبی ﷺ نے لعان کرنے والی عورت کے بچے کی وراثت اس کی ماں اور اس کے بعد اس کے ورثاء کے لیے مقرر فرمائی۔“ (۲)

(۳) حضرت وائل بن أسقع رضی اللہ عنہ سے روایت ہے کہ رسول اللہ ﷺ نے فرمایا ”عورت تین شخصوں کی میراث لے سکتی ہے ﴿عتیقہا ولقبطہا وولدها الذی لا عنت علیہ﴾“ آزاد کردہ غلام کی لا وارث بچے کی جس کی اس نے پرورش کی ہو اور اس بچے کی جس پر اس نے لعان کیا ہے۔“ (۳)

(۴) عمرو بن شعیب عن ابیہ عن جدہ روایت ہے کہ ﴿أيسار رجل عاهر بحرة أو أمة فالولد ولد زنا لا يرث ولا يورث﴾ ”جو کوئی آزاد عورت یا لونڈی کے ساتھ زنا کرے اس سے بچہ پیدا ہو تو وہ ولد زنا ہے۔ وہ نہ تو وارث بنے گا اور نہ ہی اس کی میراث کوئی لے گا۔“ (۴)

(شوکانیؒ) لعان کرنے والی کا بچہ جس سے لعان کیا گیا ہو (یعنی ملاعنة کے شوہر) کا وارث نہیں بنے گا۔ (۵)  
(صدیق حسن خانؒ) علما نے اجماع کیا ہے کہ لعان کرنے والی عورت کا بچہ اور ولد زنا باپ کی وراثت کے وارث نہیں ہوں گے۔ (۶)

(۱) [بخاری (۵۳۰۹) کتاب الطلاق : باب الثلاثين في المسجد، مسلم (۱۴۹۲)]

(۲) [صحیح : صحيح ابو داود (۲۵۲۴) كتاب الفرائض : باب ميراث ابن الملاعنة، ابو داود (۲۹۰۸، ۲۹۰۷) بیہقی (۲۵۹/۶)]

(۳) [ضعیف : ضعيف ابو داود (۶۲۳) كتاب الفرائض : باب ميراث ابن الملاعنة، إرواء الغلیل (۱۵۷۶) ابو داود (۲۹۰۶) ترمذی (۲۱۱۵) ابن ماجه (۲۷۴۲) احمد (۴۹۰/۳) دارقطنی (۸۹/۴) بیہقی (۲۵۹/۶) حاکم (۳۴۰/۴)]

(۴) [صحیح : صحيح ترمذی، ترمذی (۲۱۱۳) كتاب الفرائض : باب ما جاء في إبطال ميراث ولد الزنا]

(۵) [نیل الأوطار (۱۳۳/۴)]

(۶) [الروضة الندية (۷۰۱/۲)]

## وَلَا يَرِثُ الْمَوْلُودُ إِلَّا إِذَا اسْتَهْلَ

بچہ اگر پیدائش کے بعد چلائے تب ہی وارث ہوگا۔ ❶

❶ (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا اسْتَهْلَ الْمَوْلُودُ وَرِثَ﴾ ”اگر بچہ چلائے گا تو وارث ہوگا۔“ (۱)

(۲) حضرت جابر بن عبد اللہ رضی اللہ عنہ اور حضرت مسور بن مخرمہ رضی اللہ عنہ فرماتے ہیں کہ ﴿قَضَى رَسُولُ اللَّهِ ﷺ لَا يَرِثُ الصَّبِيُّ حَتَّى يَسْتَهْلَ﴾ ”رسول اللہ ﷺ نے فیصلہ فرمایا کہ بچہ چلانے سے پہلے وارث نہیں ہوگا۔“ (۲)

حضرت ابن عباس رضی اللہ عنہ، حضرت جابر بن عبد اللہ رضی اللہ عنہ، قاضی شریح، امام نخعی، امام مالک اور اہل مدینہ رحمہم اللہ ان سب کا یہی موقف ہے کہ بچہ چننے سے پہلے وارث نہیں ہوگا۔ (۳)

وَمِيرَاثُ الْعَتَقِ لِمُعْتِقِهِ وَيَسْقُطُ  
بِالْعَصَبَاتِ وَلَهُ الْبَاقِي بَعْدَ ذَوِي  
الشَّهَامِ

آزاد کردہ غلام کی وراثت آزاد کرنے والے کو ملے گی، اگر غلام کے عصبہ  
رشتہ دار موجود ہوں تو (آزاد کرنے والے کے حق میں) ساقط ہو جائے گی  
البتہ سهام والوں کے بعد باقی حصہ اسے ملے گا۔ ❶

❶ (۱) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿الْوَلَاءُ لِمَنْ أَعْتَقَ﴾ ”ولاء کا تعلق اسی کے لیے ہے جس نے آزاد کیا۔“ (۴)

(۲) قتادہ فرماتے ہیں کہ سلمی بنت حمزہ کا ایک غلام فوت ہو گیا اور اس نے اپنی ایک بیٹی چھوڑی تو نبی ﷺ نے اس کی بیٹی کو نصف مال کا وارث بنادیا اور بعلی کو نصف کا وارث بنادیا اور وہ (بعلی) سلمی کا بیٹا تھا۔ (۵)

(۳) حضرت ابن عباس رضی اللہ عنہ فرماتے ہیں کہ حمزہ کا غلام فوت ہو گیا اور پیچھے ایک بیٹی چھوڑ گیا۔ تو نبی ﷺ نے اس کی بیٹی اور حمزہ کی بیٹی کو نصف نصف دے دیا۔ (۶)

(۴) ہذیل بن شریل بیان کرتے ہیں کہ ایک آدمی عبد اللہ بن زبیر رضی اللہ عنہ کے پاس آ کر کہنے لگا میں نے ایک غلام آزاد کر کے  
(۱) [صحیح : إرواء الغلیل (۱۷۰۷) ابو داود (۲۹۲۰) کتاب الفرائض : باب فی المولود یستهل ثم یموت، بیہقی (۲۵۷/۶)]

(۲) [صحیح : صحیح ابن ماجہ (۲۲۲۲) کتاب الفرائض : باب إذا استهل المولود ورث، الصحیحہ (۱۵۳) إرواء الغلیل (۱۷۰۷) ابن ماجہ (۲۷۵۱) بیہقی (۲۴۱/۶)]

(۳) [ابن أبی شیبہ (۲۸۸/۶) کتاب الفرائض : باب فی الاستهلال الذی یورث بہ ما هو]

(۴) [بخاری (۶۷۵۱) کتاب الفرائض : باب الولاء لمن أعتق ومیراث اللقیط، مسلم (۱۵۰۴)]

(۵) [احمد (۴۰۵/۶) تلخیص الحیر (۸۰/۳) مجمع الزوائد (۲۳۱/۴)]

(۶) [حسن : إرواء الغلیل (۱۶۹۶) دار قطنی (۸۳/۴) ابن ماجہ (۲۷۳۴) تلخیص الحیر (۸۰/۳) دارمی (۳۳۷/۲)]

اسے سائبہ بنا دیا تھا وہ فوت ہو گیا ہے اور مال چھوڑ گیا ہے جب کہ اس کا کوئی وارث نہیں۔ تو حضرت عبداللہ رضی اللہ عنہ نے فرمایا کہ اہل اسلام سائبہ بنا کر نہیں چھوڑے تھے بلکہ اہل جاہلیت یہ کام کیا کرتے تھے ﴿وَأَنْتَ وَلِيُّ نَعْمَتِهِ فَلَكَ مِيرَاثُهُ وَإِنْ تَأَمَّلْتَ وَتَحَرَّجْتَ فِي شَيْءٍ فَسَنَحْنُ نَقِيلَهُ وَنَجْعَلُهُ فِي بَيْتِ الْمَالِ﴾ ”اور تو اس کی نعمت کا ولی ہے لہذا تیرے لیے ہی اس کی میراث ہے اور اگر تو گناہ یا حرج محسوس کرے تو ہم اسے قبول کر کے بیت المال میں جمع کر لیں گے۔“ (۱)

وَيَحْرُمُ بَيْعُ الْوَلَاءِ وَهَبَتِهِ

ولاء (غلام کی وراثت کی نسبت) کو فروخت کرنا یا اسے ہبہ کرنا حرام ہے۔ ❶

- ❶ حضرت ابن عمر رضی اللہ عنہما سے روایت ہے کہ ﴿أَنَّ رَسُولَ اللَّهِ نَهَى عَنْ بَيْعِ الْوَلَاءِ وَهَبَتِهِ﴾ ”رسول اللہ ﷺ نے ولاء کو فروخت کرنے اور اسے ہبہ کرنے سے منع فرمایا ہے۔“ (۲)
- (۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿الْوَلَاءُ لِحِمَةٍ كَلِمَةُ النَّسَبِ لَا يَبَاعُ وَلَا يُوْهَبُ﴾ ”ولاء کا تعلق نسبت کے تعلق کی طرح ہے جسے نہ فروخت کیا جاسکتا ہے اور نہ ہبہ کیا جاسکتا ہے۔“ (۳)
- (جمہور) ولاء کو فروخت کرنا یا اسے ہبہ کرنا جائز نہیں۔
- (مالکؒ) ولاء کو فروخت کرنا جائز ہے۔ (۴)

ولاء سے مراد عصبہ بنتا ہے کہ جس کا سبب مالک کا اپنے غلام کو آزادی کی نعمت عطا کرنا ہے اس بنا پر (اصحاب القروض اور عصبہ رشتہ داروں کی غیر موجودگی میں) مالک اپنے آزاد کردہ غلام کا وارث ہوگا۔ (۵)

وَلَا تَوَارِثُ بَيْنَ أَهْلِ مِلَّتَيْنِ

دو مختلف دین والے ایک دوسرے کے وارث نہیں بن سکتے۔ ❶

- ❶ (۱) حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لَا تَوَارِثُ أَهْلُ مِلَّتَيْنِ شَتَّى﴾ ”دو مختلف ادیان کے پیروکار ایک دوسرے کے وارث نہیں ہو سکتے۔“ (۶)
- (۲) حضرت اسامہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا يَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ﴾

(۱) [فتح الباری (۵۳۱/۱۳) بخاری مختصراً (۶۷۵۳)]

(۲) [بخاری (۲۵۳۵) کتاب العتق: باب بیع الولاء وھبته، مسلم (۱۵۰۶) موطا (۷۸۳/۲) ابو داود (۲۹۱۹) نسائی

(۳۰، ۶/۷) ترمذی (۱۲۳۶) ابن ماجہ (۲۷۴۷) احمد (۹۷۲-۷۹) طحاوی (۱۷۷۵) حمیدی (۲۸۵/۲) ابن

الحارود (۹۷۸) ابن حبان (۴۹۲۷)]

(۳) [بیہقی (۲۴۰/۶) حاکم (۳۴۱/۴)]

(۴) [نیل الأوطار (۱۳۷/۴) فتح الباری (۵۳۵/۱۳)]

(۵) [القروض (ص/۲۰)]

(۶) [صحیح: [رواء الغلیل (۱۲۰/۶-۱۲۱) ابو داود (۲۹۱۱) کتاب الفرائض: باب هل يرث المسلم الكافر،

احمد (۱۷۸/۲) نسائی (۸۲/۴) ابن ماجہ (۲۷۳۱) دارقطنی (۷۵/۴) ترمذی (۲۱۰۸) تلخیص الحبیر

”مسلمان کا فرکار وارث نہیں ہو سکتا اور نہ ہی کافر مسلمان کا وارث ہو سکتا ہے۔“ (۱)

اس پر ائمہ کا اجماع ہے کہ مسلمان کا فرکار وارث نہیں ہو سکتا اور نہ ہی کوئی کافر مسلمان کا وارث ہو سکتا ہے لیکن امام احمدؒ نے کہا ہے کہ مسلمان اپنے آزاد کردہ کافر غلام کا وارث ہو سکتا ہے کیونکہ حدیث میں ہے کہ ﴿الولاء لمن أعتق﴾ (۲) دو مختلف دین والوں کے توارث میں اختلاف ہے کہ ان سے مراد صرف مسلمان اور کافر ہیں یا کفار کے مختلف ادیان بھی اس میں شامل ہیں حضرت عبداللہ بن عمرو رضی اللہ عنہما سے مروی حدیث کا ظاہری مفہوم تو یہی ہے کہ کفار کے مختلف ادیان میں بھی عدم توارث ہی ہوگا۔ (۳)

## 878- مرتد کی میراث

مرتد کی میراث کے متعلق اختلاف ہے۔

(ابو حنیفہؒ، ابو یوسفؒ، محمدؒ) مسلمان ورثاء مرتد کی اس چیز کے وارث ہوں گے جو اس نے حالت اسلام میں کمائی اور جو کچھ حالت ارتداد میں کمایا ہے وہ بیت المال کے لیے ہوگا۔  
(جمہور، مالکیہ، شافعیہ، حنابلہ) اصل کافر کی طرح نہ تو مرتد کسی مسلمان کا وارث بن سکتا ہے اور نہ ہی اس کا وارث بنا جاسکتا ہے اس کا ترکہ بیت المال کے لیے ہوگا قطع نظر اس سے کہ اس نے وہ اسلام میں کمایا ہے یا ارتداد میں۔ (۴)  
(راجح) جمہور کا موقف رائج ہے۔  
(شوکانیؒ) اسی کے قائل ہیں۔ (۵)

اور نہ ہی قاتل مقتول کا وارث ہوگا۔ ❶

وَلَا يَرِثُ الْقَاتِلُ مِنَ الْمَقْتُولِ

❶ ❶ عمرو بن شعیب عن ابیہ عن جده روایت ہے کہ نبی ﷺ نے فرمایا ﴿لَا يَرِثُ الْقَاتِلُ شَيْئًا﴾ ”قاتل کسی چیز کا وارث نہیں بن سکتا۔“ (۶)

(۱) [بخاری (۶۷۶۴) کتاب الفرائض : باب لا يرث المسلم الكافر..... مسلم (۱۶۱۴) مؤطا (۵۱۹/۲) طيالسی (۲۸۳/۱) احمد (۲۰۰/۵) دارمی (۳۷۰/۲) ابو داؤد (۲۹۰۹) ترمذی (۲۱۰۷) ابن ماجہ (۲۷۲۹) دارقطنی (۷۹/۴) بیہقی (۲۱۷/۶) حمیدی (۲۴۸/۱) سعید بن منصور (۱۸۴/۱) عبد الرزاق (۱۴/۶) مسند شافعی (۱۹۰/۲)]

(۲) [الفقه الإسلامي وأدلته (۷۷۱۹/۱۰) المغنی (۳۴۸/۶)]

(۳) [الروضة الندية (۷۰۶/۲)]

(۴) [القوانين الفقهية (ص/۳۹۴) مغنی المحتاج (۲۵/۳) المغنی (۲۹۸/۶)]

(۵) [نیل الأوطار (۱۴۲/۴)]

(۶) [حسن : صحيح ابو داود (۳۸۱۸) كتاب الديات : باب ديات الأعضاء، ابو داود (۴۵۶۴) نسائي (۴۲/۸)]



(2) ایک روایت میں یہ لفظ ہیں ﴿لِيسَ لِلْقَاتِلِ مِنَ الْمِيرَاثِ شَيْءٌ﴾ ”قاتل کو مقتول کی میراث سے کچھ نہیں ملے گا۔“ (۱)

اس پر علما کا اتفاق ہے کہ قتل میراث کے حصول میں رکاوٹ ہے اور قاتل مقتول کا وارث نہیں ہو سکتا۔ (۲)  
 (شافعی، ابو حنیفہ) قتل عمد ہو یا قتل خطا قاتل مقتول کا وارث نہیں ہوگا۔  
 (مالک) اگر قتل خطا ہو تو وہ مال کا وارث ہوگا دیت کا نہیں۔ (۳)  
 (امیر صنعانی) اس تفریق کی کوئی دلیل نہیں (یعنی ہر حال میں قاتل مقتول کا وارث نہیں بن سکتا)۔ (۴)

### 879- انبیاء کی وراثت

انبیاء کا ترکہ وراثہ میں تقسیم نہیں ہوتا بلکہ صدقہ ہوتا ہے جیسا کہ حدیث میں ہے کہ رسول اللہ ﷺ نے فرمایا ﴿لَا نَوْرُ مَا تَرَكَاهُ صَدَقَةٌ﴾ ”ہمارا وارث نہیں بنا جاتا بلکہ ہم جو چھوڑ جائیں وہ صدقہ ہوتا ہے۔“ (۵)

### 880- مقتول کی دیت تمام وراثہ میں تقسیم کی جائے گی

عمر بن شعیب عن ابیہ عن جده روایت ہے کہ رسول اللہ ﷺ نے فرمایا ﴿إِنَّ الْعَقْلَ مِيرَاثٌ بَيْنَ وَرَثَةِ الْقَتِيلِ عَلَى قَرَابَتِهِمْ فَمَا فَضَلَ فَلِلْعَصْبَةِ﴾ ”بے شک دیت مقتول کے وراثہ کے مابین تقسیم کی دی جائے گی کیونکہ وہ قرابت دار ہیں اور جو کچھ باقی بچ جائے گا وہ عصبہ رشتہ داروں کے لیے ہوگا۔“ (۶)



(۱) [صحیح: إرواء الغلیل (۱۶۷۱)، (۱۱۷/۶) دار قطنی (۲۳۷/۴) بیہقی (۲۲۰/۶) شیخ حازم علی قاضی نے اس روایت کو صحیح موقوف قرار دیا ہے۔ [التعلیق علی سبل السلام (۱۲۸۱/۳)] شیخ محمد بن حن حلاق نے اسے صحیح کہا ہے۔ [التعلیق علی سبل السلام (۳۳۹/۵)]

(۲) [الفقہ الإسلامی وأدلته (۷۷۱۵/۱۰) الفرائض (ص ۲۴۱)]

(۳) [الأم للشافعی (۷۶/۴) المعرفة للشافعی (۱۰۳/۹) المبسوط (۴۶/۳۰) البحر الزخار (۳۶۷/۵) بدایة المحتہد (۲۲۰/۴)]

(۴) [سبل السلام (۱۲۸۱/۳)]

(۵) [بخاری (۶۷۲۵، ۶۷۲۶) کتاب الفرائض: باب قول النبی ﷺ لَا نَوْرُ مَا تَرَكَاهُ صَدَقَةٌ، مسلم (۱۷۵۸)]

(۶) [حسن: صحیح ابو داود (۳۸۱۸) کتاب الدیات: باب دیات الأعضاء، ابو داود (۴۵۶۴) احمد (۱۷۸/۲)۔

[www.KitaboSunnat.com](http://www.KitaboSunnat.com)

## کتاب الجہاد والسير

### جہاد اور سير کے مسائل

پہلی فصل: جہاد کے احکام

دوسری فصل: مال غنیمت کے مسائل

تیسری فصل: قیدی، جاسوس اور صلح کے مسائل

چوتھی فصل: باغیوں سے لڑائی کا حکم

پانچویں فصل: امامت کے مسائل

ارشاد باری تعالیٰ ہے کہ

﴿إِلَّا تَنْفِرُوا يُعَذِّبْكُمْ عَذَابًا أَلِيمًا﴾ [التوبة : ۳۹]

”اگر تم جہاد کے لیے نہ نکلے تو اللہ تعالیٰ تمہیں دردناک عذاب دے گا۔“



حدیث نبوی ہے کہ

﴿وذروا سنامه الجہاد﴾

”اسلام کی کوہان کی چوٹی جہاد ہے۔“

[صحیح : صحیح ترمذی (۲۶۱۶)]

# کتاب الجہاد والسير

## جہاد اور سير کے مسائل

پہلی فصل

### جہاد کے احکام

جہاد کرنا۔ ②	الجہاد
--------------	--------

① لغوی وضاحت: لفظ جہاد باب جَاهَدَ يُجَاهِدُ (مفاعلة) سے مصدر ہے۔ اس کا معنی ہے پوری طاقت صرف کرنا دشمن کے ساتھ لڑائی کرنا اور محنت و مشقت کرنا وغیرہ۔ (۱)  
اصطلاحی و شرعی تعریف: (شافعیہ) اسلام کی نصرت کے لیے کفار کے ساتھ لڑائی کرنا۔ (۲)  
(احناف) دین حق کی طرف دعوت دینا اور جو اسے قبول نہ کرے اس سے مال و جان کے ساتھ لڑائی کرنا۔ (۳)  
(حنابلہ) باغیوں اور ڈاکوؤں کے علاوہ خاص کفار سے لڑائی کرنا۔ (۴)  
(مالکیہ) مسلمان کا اعلائے کلمۃ اللہ کی غرض سے کسی غیر معاہدہ کافر سے لڑائی کرنا یا تو اس کے علاقے میں جا کر یا اپنے علاقے میں اس کی آمد پر۔ (۵)

(ابن حجرؒ) کفار سے لڑائی میں طاقت صرف کرنا جہاد ہے۔ (۶)

(ابن تیمیہؒ) جہاد یا تو دل کے ساتھ ہوتا ہے مثلاً اسلام پر عمل کے لیے پختہ ارادہ کر لینا یا اسلام اور اسلامی شریعت کی طرف دعوت دینا جہاد (باللسان) ہے۔ باطل پرستوں کے خلاف دلیل و برہان قائم کرنا، حق کو واضح کر دینا اور شبہات کا خاتمہ کر دینا بھی جہاد ہے۔ مسلمانوں کے اجتماعی فائدے کے لیے رائے و تدبیر کرنا بھی جہاد ہے۔ اعداء اللہ کے خلاف اپنی

(۱) [المنجد (ص ۱۲۸) القاموس المحيط (ص ۲۵۰/۱) لسان العرب (۷۱۰/۱) المصباح المنیر (ص ۱۱۲) المعجم الوسیط (ص ۱۴۲) الفقه الإسلامی وأدلته (۵۸۴/۵۸۸) فتح الباری (۷۷/۶)]

(۲) [حاشیہ شرقاوی علی تحفة الطلاب (۳۹۱/۲) آثار الحرب (ص ۳۱۱)]

(۳) [بدائع الصنائع (۹۷/۷) فتح القدیر (۲۷۶/۴) الدر المختار (۲۳۸/۳) مغنی المحتاج (۲۰۸/۴) کشاف القناع

(۲۳/۳) شرح الزرقانی (۱۰۶/۲۳) نہایۃ المحتاج (۴۵۰/۸) المحلی علی المنہاج (۲۱۳/۴)]

(۴) [ایضاً]

(۵) [ایضاً]

(۶) [فتح الباری (۷۷/۶)]

جان کے ساتھ لڑائی کرنا بھی جہاد ہے۔ پس ان تمام صورتوں میں سے جو ممکن ہو یا جس کی ضرورت ہو اسی کے ساتھ جہاد کرنا واجب ہے۔ (۱)

(ابن قیمؒ) رسول اللہ ﷺ کا جہاد قلب و جنان و دعوت و بیان اور سیف و سنان (سب) کے ساتھ تھا اور آپ کے تمام اوقات جہاد بالقلب، جہاد باللسان اور جہاد بالید کے لیے وقف تھے۔ (ثابت ہوا کہ جہاد ان تمام قسموں کو محیط ہے)۔

جہاد بالعدو سے پہلے جہاد بالنفس ضروری ہے کیونکہ جو شخص احکام پر عمل اور منہیات سے اجتناب پر اپنے نفس سے جہاد نہیں کرتا اس کے لیے دشمن سے جہاد کرنا بھی ممکن نہیں۔ (۲)

(امیر صنعانیؒ) کفار یا غیوں کے خلاف لڑائی میں طاقت صرف کرنا جہاد ہے۔ (۳)

(عبد اللہ بسام) کفار یا غیوں یا ڈاکوؤں کے خلاف لڑائی میں پوری محنت صرف کرنا جہاد ہے۔ (۴)

(شیخ وہب زحیلی) کفار کے خلاف لڑائی یا اپنے دفاع میں جان مال اور زبان کے ساتھ پوری طاقت صرف کر دینا جہاد ہے۔ (۵)

خلاصۃ التعریفات: کتاب وسنت کی مجموعی مضمون اور درج بالا ائمہ کی بیان کردہ تعریفات کی روشنی میں ہمارے علم کے مطابق جہاد کی تعریف یہ ہے کہ ”ہر وہ انتھک محنت و کوشش جہاد میں شامل ہے جو کسی بھی طریقے سے غلبہ اسلام کی نیت سے کی جائے خواہ وہ محنت انفرادی ہو یا اجتماعی لسانی ہو یا قلمی مالی ہو یا جانی۔“

واضح رہے کہ جس جدوجہد میں دین اسلام کی سر بلندی مقصود نہیں ہوگی وہ جہاد میں ہرگز شامل نہیں۔

جہاد کی اہمیت:

(۱) ﴿ تَحِبُّ عَلَیْكُمْ الْقِتَالُ وَهُوَ كُرْهٌ لَّكُمْ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴾ [البقرة: ۲۱۶]

”تم پر قتال فرض کیا گیا ہے حالانکہ وہ تمہیں ناگوار گزرتا ہے۔ ہو سکتا ہے کہ ایک چیز کو تم ناگوار سمجھو اور وہی تمہارے لیے بہتر ہو اور ہو سکتا ہے کہ ایک چیز تمہیں پسند ہو اور وہی تمہارے لیے بری ہو۔ اللہ جانتا ہے اور تم نہیں جانتے۔“

(۲) ﴿ وَقَاتِلُوا فِي سَبِيلِ اللَّهِ وَاعْلَمُوا أَنَّ اللَّهَ سَمِيعٌ عَلِيمٌ ﴾ [البقرة: ۲۴۴]

”اور اللہ کی راہ میں جہاد و قتال کرو اور جان لو کہ اللہ تعالیٰ سنا جانتا ہے۔“

(۳) ﴿ يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً وَاعْلَمُوا أَنَّ اللَّهَ مَعَ الْمُتَّقِينَ ﴾ [التوبة: ۱۲۳]

(۱) [کشاف القناع (۳/۶۳) الفتاویٰ الکبریٰ لابن تیمیہ (۳۸۱/۵)]

(۲) [زاد المعاد (۵/۳) - ۶]

(۳) [سبل السلام (۱۷۴/۵۱۴)]

(۴) [التعلیق علی سبل السلام (۱۷۴/۵۱۴)]

(۵) [الفقہ الاسلامی وأدلته (۵۸۴/۶۱۸)]

”اے ایمان والو! ان کفار سے لڑو جو تمہارے آس پاس ہیں اور ان کو تمہارے اندر سختی پانا چاہیے اور یہ یقین رکھو کہ اللہ تعالیٰ متقی لوگوں کے ساتھ ہے۔“

(4) ﴿وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ﴾ [التوبة : ۳۶]  
 ”اور مشرکوں سے سب ل کر لڑو جس طرح وہ سب ل کرتے ہیں اور جان جاؤ کہ اللہ تعالیٰ پرہیز گاروں ہی کے ساتھ ہے۔“

(5) ﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِنْ اٰنتَهَوْا فَلَا عُدْوَانَ اِلَّا عَلَى الظَّالِمِينَ﴾ [البقرة : ۱۹۳]

”اور ان سے لڑتے رہو یہاں تک کہ کوئی فتنہ باقی نہ رہے اور دین اللہ کے لیے خالص ہو جائے۔ اگر وہ باز آ جائیں تو ظالموں کے علاوہ کسی پر زیادتی نہ کرو۔“

(6) ﴿قَاتِلُوهُمْ يُعَذِّبُهُمُ اللَّهُ بِاَيْدِيكُمْ وَيُخْزِيهِمْ وَيُنْصِرْكُمْ عَلَيْهِمْ وَيَشْفِ صُدُورَ قَوْمٍ مُّؤْمِنِينَ وَيُذْهِبْ غَيْظَ قُلُوبِهِمْ وَيَتُوبُ اللَّهُ عَلٰى مَنْ يَشَاءُ وَاللَّهُ عَلِيمٌ حَكِيمٌ﴾ [التوبة : ۱۴-۱۵]

”ان (کافروں) سے لڑو! اللہ تعالیٰ انہیں تمہارے ہاتھوں سے عذاب میں مبتلا کر دے گا اور انہیں ذلیل کرے گا اور ان کے خلاف تمہاری مدد کرے گا اور ایمان والے لوگوں کے سینوں کو شفا دے گا اور ان کے دلوں کا غصہ ختم کرے گا اور جس پر اللہ چاہے گرجو فرمائے گا اور اللہ جاننے والا حکمت والا ہے۔“

(7) ﴿وَجَاهِدُوا فِي اللَّهِ حَقَّ جِهَادِهِ﴾ [الحج : ۷۸]

”اللہ کی راہ میں جہاد کرو جیسا کہ جہاد کرنے کا حق ہے۔“

(8) ﴿وَاَقْتُلُوهُمْ حَيْثُ نَفَقْتُمُوهُمْ وَآخِرُ جُوهِهِمْ مِنْ حَيْثُ اَخْرَجُوْكُمْ وَالْفِتْنَةُ اَشَدُّ مِنَ الْقَتْلِ﴾

[البقرة : ۱۹۱]

”اور انہیں (کافروں کو) جہاں پاؤ قتل کر دو اور جس جگہ سے انہوں نے تمہیں نکالا ہے تم بھی انہیں وہاں سے نکال باہر پھینکو۔ اس لیے کہ قتل اگرچہ برا ہے مگر فتنہ اس سے بھی زیادہ برا ہے۔“

(9) ﴿فَاِذَا لَقِيتُمُ الْكُفْرَانَ كَفَرُوا فَضَرْبُ الرِّقَابِ حَتّٰى اِذَا اُخْتُنْتُهُمْ فُتِلُوا الْوَلَقَاقِ فَاِذَا مَنَا بَعْدُ وَاِمَّا فِدَاءً حَتّٰى تَضَعَ الْحَرْبُ اَوْزَارَهَا﴾ [محمد : ۴]

”تو جب کافروں سے تمہارا گھسان کارن پڑے تو گردنوں پر مارو۔ جب ان کا خوب خون بہا چکے تو مضبوط قید و بند سے گرفتار کرو۔ پھر اختیار ہے کہ خواہ احسان رکھ کر چھوڑ دیا فدیہ لے کر۔ حتیٰ کہ لڑائی اپنے ہتھیار رکھ لے۔“

(10) ﴿فَقَاتِلْ فِي سَبِيلِ اللَّهِ لَا تُكَلِّفُ اِلَّا نَفْسَكَ وَخَوَضَ الْمُؤْمِنِينَ﴾ [النساء : ۸۴]

”تو اللہ کی راہ میں جہاد کرتا رہو تجھے صرف تیری ذات کی نسبت حکم دیا جاتا ہے ہاں ایمان والوں کو رغبت دلاتا رہ۔“

(11) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿جَاهِدُوا الْمُشْرِكِينَ بِأَمْوَالِكُمْ وَأَنْفُسِكُمْ وَالسُّتُكُم﴾ ”مشرکوں کے خلاف اپنے مالوں، جانوں اور زبانوں کے ذریعے جہاد کرو۔“ (۱)

(12) حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنْ مُحَمَّدًا رَسُولُ اللَّهِ وَيُقِيمُوا الصَّلَاةَ وَيُؤْتُوا الزَّكَاةَ فَإِذَا فَعَلُوا ذَلِكَ عَصَمُوا مِنِّي دِمَائِهِمْ وَأَمْوَالَهُمْ إِلَّا بِحَقِّ الْإِسْلَامِ وَحَسَابِهِمْ عَلَى اللَّهِ﴾ ”مجھے حکم دیا گیا ہے کہ میں لوگوں سے لڑتا رہوں حتیٰ کہ وہ اس بات کی گواہی دیں کہ اللہ کے سوا کوئی عبادت کے لائق نہیں اور محمد ﷺ اللہ کے رسول ہیں اور نماز قائم کریں اور زکوٰۃ ادا کریں۔ جب وہ یہ کام کریں گے تو انہوں نے مجھ سے اپنے خون اور مال محفوظ کر لیے مگر اسلام کے حق کے ساتھ اور ان کا حساب اللہ کے ذمے ہے۔“ (۲)

(13) حضرت امین عباس رضی اللہ عنہما سے روایت ہے کہ رسول اللہ ﷺ نے فتح مکہ کے دن ارشاد فرمایا کہ ﴿لَا هَجْرَةَ بَعْدَ الْفَتْحِ وَلَكِنْ جِهَادٌ وَبُيُوتَةٌ وَإِذَا اسْتَنْفَرْتُمْ فَانْفِرُوا﴾ ”اب فتح مکہ کے بعد حالات ایسے ہو گئے ہیں کہ ان میں مسلمانوں کو ہجرت کر کے مدینہ آنے کی ضرورت نہیں رہی لیکن جہاد اور جہاد کی نیت برقرار ہے اور جب تمہیں جہاد کے لیے نکلنے کا حکم دیا جائے تو نکل پڑو۔“ (۳)

(14) حضرت ابوبکر بن ابی موسیٰ رضی اللہ عنہما بیان کرتے ہیں کہ میں نے اپنے باپ کو فرماتے ہوئے سنا اس حال میں کہ وہ دشمن کا مقابلہ کر رہے تھے۔ وہ فرما رہے تھے کہ رسول اللہ ﷺ نے فرمایا ﴿إِنْ أَبْوَابُ الْحَنَةِ تَحْتَ ظِلَالِ السَّيْفِ﴾ ”بے شک جنت کے دروازے تلواروں کے سائے کے نیچے ہیں۔“ یہ سن کر ایک پراگندہ شکل والا آدمی کھڑا ہوا اور اس نے کہا کہ اے ابو موسیٰ! کیا یہ بات تو نے اللہ کے رسول ﷺ سے خود سنی ہے؟ انہوں نے جواب دیا ہاں، پس وہ اپنے ساتھیوں کی طرف پلٹا اور انہیں الوداعی سلام کہا پھر اپنی تلوار کی نیام کو توڑ کر پھینک دیا اور تلوار لے کر دشمن کی طرف بڑھا اور لڑتا ہوا شہید ہو گیا۔“ (۴)

(15) حضرت امین عمر رضی اللہ عنہما سے روایت ہے کہ رسول اللہ ﷺ نے فرمایا ﴿إِذَا تَبَايَعْتُمْ بِالْعِينَةِ وَأَخَذْتُمْ أَيْدِيكُمْ وَرَضِيتُمْ بِالزَّرْعِ وَتَرَكْتُمُ الْجِهَادَ سَلَطَ اللَّهُ عَلَيْكُمْ ذَلَا لَا يَنْزِعُهُ حَتَّى تَرْجِعُوا إِلَى دِينِكُمْ﴾ ”جب تم بیع عینہ (سودی کاروبار کی ایک قسم) شروع کر دو گے اور گائے بیلوں کی دموں کو پکڑ لو گے اور کھیتی باڑی میں ہی راضی ہو جاؤ گے اور جہاد کو چھوڑ دو گے تو اللہ تعالیٰ تم پر ذلت مسلط کر دیں گے جو اس وقت تک نہیں ہٹائیں گے حتیٰ کہ تم اپنے دین کی طرف نہ لوٹ آؤ۔“ (۵)

(۱) [صحیح: صحیح ابو داود (۲۱۸۶) کتاب الجہاد: باب کراہیۃ ترک الغزو، ابو داود (۲۵۰۴)]

(۲) [بخاری (۲۵) کتاب الإیمان: باب مَنْ تَابُوا وَأَقَامُوا الصَّلَاةَ وَآتَوْا الزَّكَاةَ]

(۳) [بخاری (۲۷۸۳) کتاب الجہاد والسیر: باب فضل الجہاد والسیر]

(۴) [مسلم (۱۹۰۲) کتاب الإمارة: باب ثبوت الحنة للشہید]

(۵) [صحیح: صحیح ابو داود (۲۹۵۶) کتاب البیوع: باب فی النہی عن العینۃ، ابو داود (۳۴۶۲) الصحیحۃ (۱۱)]



## جہاد کی فضیلت:

(1) ﴿الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْبَرُ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ ۝ يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّتْ لَهُمْ فِيهَا نَعِيمٌ مُقِيمٌ ۝ خَالِدِينَ فِيهَا أَبَدًا إِنَّ اللَّهَ عِنْدَهُ أَجْرٌ عَظِيمٌ﴾ [التوبة: ۲۰-۲۲]

”جو لوگ ایمان لائے، ہجرت کی اللہ کی راہ میں اپنے مال اور اپنی جان سے جہاد کیا وہ اللہ کے ہاں بہت بڑے مرتبے والے ہیں اور یہی لوگ مراد پانے والے ہیں انہیں ان کا رب خوشخبری دیتا ہے اپنی رحمت کی اور رضامندی کی اور جنتوں کی۔ ان کے لیے وہاں بیشکی کی نعمت ہے وہاں یہ ہمیشہ رہنے والے ہیں۔ اللہ کے پاس یقیناً بہت بڑا اجر ہے۔“

(2) ﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَنَصَرُوا أُولَئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ﴾ [الأنفال: ۷۴]

”جو لوگ ایمان لائے اور ہجرت کی اور اللہ کی راہ میں جہاد کیا اور جنہوں نے جگہ دی اور مدد پہنچائی۔ یہی لوگ سچے مومن ہیں۔ ان کے لیے بخشش ہے اور عزت کا رزق ہے۔“

(3) ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ﴾ [الحجرات: ۱۵]

”مومن تو وہ ہیں جو اللہ اور اس کے رسول ﷺ پر پکا ایمان لائیں پھر شک و شبہ نہ کریں اور اپنے مالوں اور اپنی جانوں سے اللہ کی راہ میں جہاد کرتے رہے۔ یہی سچے لوگ ہیں۔“

(4) ﴿إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعْدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ﴾ [التوبة: ۱۱۱]

”بے شک اللہ تعالیٰ نے مومنوں سے ان کی جانوں کو اور ان کے مالوں کو اس بات کے عوض خرید لیا ہے کہ ان کو جنت ملے گی۔ وہ لوگ اللہ کی راہ میں لڑتے ہیں جس میں وہ قتل کرتے ہیں اور خود قتل ہو جاتے ہیں۔ اس پر سچا وعدہ کیا گیا ہے تو رات میں نبیل میں اور قرآن میں اور اللہ سے زیادہ اپنے عہد کو کون پورا کرنے والا ہے۔ تو تم لوگ اپنی اس تجارت پر خوش ہو جاؤ جس کا تم نے اس سے معاملہ ٹھہرایا ہے اور یہ بڑی کامیابی ہے۔“

(5) ﴿فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ

غلب فسوف نؤتيه أجراً عظيماً﴾ [النساء: ۷۴]

”پس جو لوگ دنیا کی زندگی کو آخرت کے بدلے بیچ چکے ہیں انہیں اللہ تعالیٰ کی راہ میں جہاد کرنا چاہیے اور جو شخص اللہ خالی کی راہ میں جہاد کرتے ہوئے شہادت پالے یا غائب آجائے یقیناً ہم اسے بہت بڑا ثواب عنایت فرمائیں گے۔“

(6) ﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولَى الضَّرِّ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكَلَّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۝ دَرَجَتٌ مِّنْهُ وَمَغْفِرَةٌ وَرَحْمَةٌ وَكَانَ اللَّهُ غَفُورًا رَّحِيمًا﴾ [النساء: ۹۵-۹۶]

”اپنی جانوں اور مالوں سے اللہ کی راہ میں جہاد کرنے والے مومن اور بغیر عذر کے بیٹھ رہنے والے مومن برابر نہیں۔ اپنے مالوں اور جانوں سے جہاد کرنے والوں کو بیٹھ رہنے والوں پر اللہ تعالیٰ نے درجوں میں بہت فضیلت دے دی ہے اور یوں تو اللہ تعالیٰ نے ہر ایک کو خوبی اور اچھائی کا وعدہ دیا ہے لیکن مجاہدین کو بیٹھ رہنے والوں پر بہت بڑے اجر کی فضیلت دے رکھی ہے۔ اپنی طرف سے مرتبے کی بھی اور بخشش کی بھی اور رحمت کی بھی اور اللہ تعالیٰ بخشش کرنے والا رحم کرنے والا ہے۔“

(7) ﴿يَا أَيُّهَا الَّذِينَ آمَنُوا إِنَّا تَنَصَّرُوا وَاللَّهُ يُنَصِّرُكُمْ وَيُبَثِّثُ أَقْدَامَكُمْ﴾ [محمد: ۷]

”اے ایمان والو! اگر تم اللہ کے دین کی مدد کرو گے تو وہ تمہاری مدد کرے گا اور تمہیں ثابت قدم رکھے گا۔“

(8) ﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۝ تَوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِن كُنْتُمْ تَعْلَمُونَ ۝ يَغْفِرْ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسَاكِنَ طَيِّبَةً فِي جَنَّاتٍ عَدْنٍ ذَلِكَ الْفَوْزُ الْعَظِيمُ ۝ وَالْآخِرَىٰ تَجْبُوْنَهَا نَصْرٌ مِّنَ اللَّهِ وَفَتْحٌ قَرِيبٌ وَبَشِّرِ الْمُؤْمِنِينَ﴾ [الصف: ۱۰-۱۳]

”اے ایمان والو! کیا میں تمہیں وہ تجارت بتاؤں جو تمہیں دردناک عذاب سے بچالے؟۔ (وہ تجارت یہ ہے کہ) اللہ تعالیٰ اور اس کے رسول پر ایمان لاؤ اور اللہ کی راہ میں اپنے مال و جان سے جہاد کرو یہ تمہارے لیے بہتر ہے اگر تمہیں علم ہو۔ اللہ تعالیٰ تمہارے گناہ معاف فرمادے گا اور تمہیں اُن جنتوں میں داخل کرے گا جن کے نیچے نہریں جاری ہوں گی اور صاف ستھرے گھروں میں جو جنت عدن میں ہوں گے یہی بہت بڑی کامیابی ہے۔ اور تمہیں ایک دوسری نعمت بھی دے گا جسے تم چاہتے ہو وہ اللہ کی مدد اور جلد فتح پائی ہے اور مومنوں کو خوشخبری دے دیجیے۔“

(9) حضرت ابن مسعود رضی اللہ عنہ سے روایت ہے کہ ﴿سَأَلْتُ رَسُولَ اللَّهِ ﷺ قُلْتُ يَا رَسُولَ اللَّهِ! أَيُّ الْعَمَلِ أَفْضَلُ؟

قَالَ الصَّلَاةُ عَلَىٰ مِيقَاتِهَا قُلْتُ ثُمَّ أَيُّ؟ قَالَ ثُمَّ بَرُّ الْوَالِدَيْنِ قُلْتُ ثُمَّ أَيُّ؟ قَالَ الْجِهَادُ فِي سَبِيلِ اللَّهِ﴾

”میں نے رسول اللہ ﷺ سے سوال کیا، افضل عمل کون سا ہے؟ آپ ﷺ نے فرمایا وقت پر نماز ادا کرنا، میں عرض کیا اس کے بعد کون سا افضل عمل ہے؟ آپ ﷺ نے فرمایا والدین سے اچھا سلوک کرنا۔ میں نے عرض کیا اس کے بعد؟ آپ ﷺ نے فرمایا اللہ تعالیٰ کے راستے میں جہاد کرنا۔“ (۱)

”ایک شخص نے کہا اے اللہ کے رسول! اس عمل کی راہنمائی فرمائیے جو جہاد کے برابر ہو؟ رسول اللہ ﷺ نے فرمایا: ”میں ایسا کوئی عمل نہیں پاتا جو جہاد کے برابر ہو۔ پھر ارشاد فرمایا: کیا تم میں اتنی ہمت و استطاعت ہے کہ مجاہد کے جہاد پر جانے کے فوراً بعد تم اپنی مسجد میں داخل ہو جاؤ اور اس کے لوٹ آنے تک مسلسل قیام کرتے رہو اور کبھی نہ تھکو اور روزے رکھتے رہو اور کبھی افطار نہ کرو؟ پھر آپ ﷺ نے خود ہی فرمایا یہ طاقت کس میں ہو سکتی ہے؟“ (۱)

”بے شک جنت میں سوورجے ہیں جو اللہ تعالیٰ نے مجاہدین کے لیے تیار کیے ہیں۔ دو درجوں کے درمیان اتنا فاصلہ ہے جتنا زمین و آسمان کے درمیان فاصلہ ہے۔ پس تم جب بھی اللہ سے سوال کرو تو جنت الفردوس کا سوال کیا کرو یہ سب جنتوں کے درمیان میں ہے اور سب سے عالی شان جنت ہے اسی سے جنت کی نہریں پھوٹی ہیں اور اسی کے اوپر اللہ تعالیٰ کا عرش ہے۔“ (۲)

”صحابہ میں سے ایک آدمی کا گدڑ ایک گھائی سے ہوا جہاں ٹھنڈے پانی کا ایک چشمہ تھا۔ اس نے کہا اگر میں لوگوں سے الگ تھلگ یہاں ٹھہر جاؤں اور اللہ کی عبادت کروں لیکن یہ کام اس وقت تک نہ کروں گا جب تک رسول اللہ ﷺ سے اجازت نہ لے لوں۔ لہذا اس نے سارا ماجرا رسول اللہ ﷺ سے بیان کیا آپ ﷺ نے فرمایا ایسا نہ کرنا بے شک تم میں سے کسی کا جہاد فی سبیل اللہ میں کھڑے ہو جانا گھر کی ستر سال کی نمازوں سے بہتر ہے کیا تم پسند نہیں کرتے کہ اللہ تعالیٰ تمہیں بخش دے اور جنت میں داخل کر دے۔ اللہ کے راستے میں جہاد کرو۔ جو آدمی اونٹنی کے دودھ دوہنے کے درمیان وقفہ جتنا اللہ کے راستے میں

(۲) [بخاری (۲۷۹۰) کتاب الجهاد : باب درجات المجاہدین فی سبیل اللہ ، احمد (۳۳۵۲) حاکم

لڑا اس پر اللہ کی جنت واجب ہوگئی۔“ (۱)

(13) حضرت ابو امامہ رضی اللہ عنہ سے روایت ہے کہ ایک آدمی نے رسول اللہ ﷺ سے سیر و سیاحت کی اجازت طلب کی تو آپ ﷺ نے فرمایا ﴿إِنْ سِيَاْحَةُ أُمَّتِي الْجِهَادُ فِي سَبِيلِ اللَّهِ﴾ ”بے شک میری امت کی سیاحت جہاد فی سبیل اللہ ہے۔“ (۲)

(14) حضرت عبادہ بن صامت رضی اللہ عنہ سے روایت کہ رسول اللہ ﷺ نے فرمایا ﴿جَاهِدُوا فِي سَبِيلِ اللَّهِ فَإِنَّ الْجِهَادَ فِي سَبِيلِ اللَّهِ بَابٌ مِنْ أَبْوَابِ الْحَنَّةِ يَنْجِي اللَّهُ تَبَارَكَ وَتَعَالَى بِهِ مِنَ الْهَمِّ وَالْحُزَنِ﴾ ”اللہ کے راستے میں جہاد کرو کیونکہ جہاد فی سبیل اللہ جنت کے دروازوں میں سے ایک دروازہ ہے اللہ تبارک و تعالیٰ اس کے ذریعے پریشانی اور غم سے نجات عطا فرمادیتے ہیں۔“ (۳)

(15) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثَةٌ حَقَّ عَلَى اللَّهِ عَوْنُهُمُ: الْمُجَاهِدُ فِي سَبِيلِ اللَّهِ وَالْمَكَاتِبُ الَّذِي يُرِيدُ الْأَدَاءَ وَالنَّاسِكُ الَّذِي يُرِيدُ الْعَفَا﴾ ”تین بندے ایسے ہیں جن کی مدد کرنا اللہ تعالیٰ پر حق ہے: اللہ کے راستے میں جہاد کرنے والا ایسا مکتب غلام جو رقم کی ادائیگی کرنا چاہتا ہے اور وہ نکاح کرنے والا جو پاکدامنی کا ارادہ رکھتا ہے۔“ (۴)

(16) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ خَيْرٌ مَعَاشِ النَّاسِ لَهُمْ رَجُلٌ مَمْسُكٌ عَنَانِ فَرْسِهِ فِي سَبِيلِ اللَّهِ يَطِيرُ عَلَى مَتْنِهِ كُلَّمَا سَمِعَ هَيْعَةً أَوْ فِرْعَةً طَارَ عَلَيْهِ يَبْتَغِي الْقَتْلَ وَالْمَوْتَ مِثْلَ مَنْ رَجُلٌ فِي غَنِيمَةٍ فِي رَأْسِ شَعْفَةٍ مِنْ هَذِهِ الشَّعْفِ أَوْ بَطْنِ وَادٍ مِنْ هَذِهِ الْأَوْدِيَةِ يَقِيمُ الصَّلَاةَ وَيُؤْتِي الزَّكَاةَ وَيَعْبُدُ رَبَّهُ حَتَّى يَأْتِيَهُ الْيَقِينُ لَيْسَ مِنَ النَّاسِ إِلَّا فِي خَيْرٍ﴾

”سب لوگوں سے بہترین زندگی اس آدمی کی ہے جو جہاد میں اپنے گھوڑے کی پیٹھ پر بیٹھ کر لگام تھامے ہوئے دوڑا پھرتا ہے۔ جب کسی طرف سے حملہ کا شور یا گھبراہٹ کی آواز سنتا ہے تو قتل ہونے کے لیے اس کی طرف دوڑ پڑتا ہے۔ موت کو موت کی جگہوں میں تلاش کرتا پھرتا ہے اور اس آدمی کی زندگی بھی بہتر ہے جو پہاڑ کی چوٹیوں میں سے کسی چوٹی پر یا پہاڑ کی

(۱) [حسن: صحيح الترغيب (۱۳۰۱) كتاب الجهاد: باب الترغيب في الجهاد في سبيل الله 'ترمذی (۱۶۵۶)]

ابواب الفضائل الجهاد: باب ما جاء في الغدو والرواح في سبيل الله 'حاكم (۶۸/۲)]

(۲) [حسن: صحيح ابو داود (۲۱۷۲) كتاب الجهاد: باب في النهي عن السباحة 'ابو داود (۳۴۸۶) حاكم

[(۷۳/۲)]

(۳) [صحيح لغيره: صحيح الترغيب (۱۳۱۹) كتاب الجهاد: باب الترغيب في الجهاد في سبيل الله 'احمد

(۷۵۱۲) امام حاکم نے اس کی سند کو صحیح کہا ہے۔]

(۴) [حسن: صحيح الترغيب (۱۳۰۸) كتاب الجهاد: باب الترغيب في الجهاد في سبيل الله 'ترمذی (۱۶۵۵) ابن

حبان (۴۰۱۹) حاکم (۱۶۰۲) امام حاکم نے اس حدیث کی سند کو مسلم کی شرط پر صحیح کہا ہے۔]

ادیوں میں سے کسی ایک وادی میں رہتا ہے نماز پڑھتا ہے زکوٰۃ دیتا ہے اور موت تک اپنے رب کی عبادت کرتا ہے لوگوں میں سے وہ شخص بھلائی پر ہے۔“ (۱)

(17) حضرت ابوہریرہ رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا کہ ﴿من اغبرت قدماہ فی سبیل اللہ حرمہ اللہ علی النار﴾ وفی لفظہ ما اغبرتا قدما عبد فی سبیل اللہ فتمسہ النار ﴿جس شخص کے قدموں پر جہاد کے راستے پر چلنے کی وجہ سے گرد و غبار پڑی اس پر جہنم کی آگ حرام ہوگئی۔ اور دوسری جگہ فرمایا: نہیں خاک آلود ہوتے کسی آدمی کے قدم اللہ کے راستے میں پھراے جہنم کی آگ بھی چھوئے (یعنی ایسا کبھی نہیں ہوگا)۔“ (۲)

(18) حضرت ابوہریرہ رضی اللہ عنہ بیان کرتے ہیں کہ ﴿سمعت رسول اللہ ﷺ یقول موقف ساعة فی سبیل اللہ خیر من قیام لیلۃ القدر عند الحجر الأسود﴾ ”میں نے رسول اللہ ﷺ کو فرماتے ہوئے سنا کہ اللہ کے راستے میں لمحہ بھر کھڑا ہونا حجر اسود کے قریب لیلۃ القدر کے قیام سے بہتر ہے۔“ (۳)

(19) حضرت ابوہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لا یجتمع کافر وقاتلہ فی النار أبدا﴾ ”کافر اور اس کو قتل کرنے والا مجاہد دونوں کبھی آگ میں اکٹھے نہیں ہو سکتے۔“ (۴)

(20) حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے مجھے فرمایا ﴿أتعلم أول زمرة تدخل الجنة من أمتی؟ قلت اللہ ورسولہ أعلم فقال المهاجرون یأتون یوم القيامة إلی باب الجنة ویستفتحون فیقول لهم الخزنة أوقد حوسبتم؟ قالوا بای شیء نحاسب وإنما كانت أسیافنا علی عواتقنا فی سبیل اللہ حتی متنا علی ذلك قال فیفتح لهم فیقولون فیہا أربعین عاما قبل أن یدخلها الناس﴾

”کیا تو جانتا ہے کہ سب سے پہلا گروہ میری امت کا کونسا جنت میں داخل ہوگا؟ میں نے عرض کیا اللہ اور اس کا رسول ﷺ بہتر جانتے ہیں۔ آپ ﷺ نے فرمایا اللہ کے راستے میں ہجرت کرنے والے قیامت کے دن جنت کے دروازے پر آئیں گے اور اس کو کھٹکھٹائیں گے تو جنت کا دربان ان سے پوچھے گا کیا تمہارا حساب و کتاب ہو چکا ہے؟ وہ جواب دیں گے ہمارا حساب کس چیز کا۔ ہمارا حال تو یہ تھا کہ تلواریں مسلسل ہمارے شانوں پر رہیں حتیٰ کہ ہمیں موت آگئی۔ نبی اکرم ﷺ نے فرمایا کہ ان کے لیے جنت کے دروازے کھول دیے جائیں گے اور وہ لوگوں کے جنت میں داخل ہونے سے چالیس سال پہلے

(۱) [مسلم (۱۸۸۹) کتاب الإمامة : باب فضل الجہاد والرباط]

(۲) [بخاری (۲۸۱۱۰۹۰۷) کتاب الجمعة : باب المشی إلی الجمعة : کتاب الجہاد : باب من اغبرت قدماہ فی سبیل اللہ]

(۳) [صحیح : صحیح الترغیب (۱۲۲۳) کتاب الجہاد : باب الترغیب فی الرباط فی سبیل اللہ : ابن حبان (۴۵۸۴) بیہقی فی الشعب (۴۲۸۶)]

(۴) [مسلم (۱۸۹۱) ابو داود (۲۴۹۵) نسائی (۱۳/۶) حاکم (۷۲/۲)]

جنت میں داخل ہو کر اس میں آرام کریں گے۔“ (۱)

### شہید کی فضیلت:

(1) ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتًا بَلْ أَحْيَاءٌ وَلَكِنْ لَا تَشْعُرُونَ﴾ [البقرة: ۱۵۴]

”اور اللہ کی راہ کے شہیدوں کو مردہ مت کہو وہ زندہ ہیں لیکن تم نہیں سمجھتے۔“

(2) ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ۝ فَرِحِينَ بِمَا آتَاهُمُ اللَّهُ

مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ۝ يَسْتَبْشِرُونَ

بِنِعْمَةِ مِنَ اللَّهِ وَفَضْلٍ ۖ وَأَنَّ اللَّهَ لَا يُضِيعُ أَجْرَ الْمُؤْمِنِينَ﴾ [آل عمران: ۱۶۹-۱۷۱]

”جو لوگ اللہ کی راہ میں شہید کئے گئے ہیں ان کو ہرگز مردہ نہ سمجھیں بلکہ وہ زندہ ہیں اپنے رب کے پاس رزق دیے

جاتے ہیں۔ اللہ تعالیٰ نے اپنا فضل جو انہیں دے رکھا ہے اس سے بہت خوش ہیں اور خوشیاں منا رہے ہیں ان لوگوں کی بابت جو

اب تک ان سے نہیں ملے ان کے پیچھے ہیں یوں کہ ان پر نہ کوئی خوف ہے اور نہ وہ غمگین ہوں گے۔ وہ خوش ہیں اللہ کی نعمت اور

فضل سے اس سے بھی کہ اللہ تعالیٰ ایمان والوں کے اجر کو برباد نہیں کرتا۔“

(3) ﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ لَمِنْهُمْ مِّنْ قُضَىٰ نَحْبِهِ وَمِنْهُمْ مَّنْ يَنْتَظِرُ وَمَا بَدَّلُوا

تَبْدِيلًا﴾ [الأحزاب: ۲۳]

”مومنوں میں سے ایسے لوگ بھی ہیں جنہوں نے جو عہد اللہ تعالیٰ سے کیا تھا اسے سچا کر دکھایا۔ بعض نے تو اپنا عہد پورا کر

دیا اور بعض موقعہ کے منتظر ہیں اور انہوں نے کوئی تبدیلی نہیں کی۔“

(4) حضرت عبداللہ بن عمرو رضی اللہ عنہ بیان کرتے ہیں کہ رسول اللہ ﷺ نے فرمایا ﴿يَغْفِرُ لِلشَّهِيدِ كُلِّ ذَنْبٍ إِلَّا الدِّينَ وَفِي

رواية قال: القتل في سبيل الله يكفر كل شيء إلا الدين﴾

”اللہ تعالیٰ قرض کے علاوہ شہید کے تمام گناہ معاف کر دیتا ہے۔ اور دوسری روایت میں فرمایا کہ اللہ کے راستے میں قتل

ہونا قرض کے علاوہ ہر چیز کا کفارہ بن جاتا ہے۔“ (۲)

(5) حضرت سمرہ بن جندب رضی اللہ عنہ سے روایت ہے کہ رسول اللہ ﷺ نے فرمایا ﴿رَأَيْتُ اللَّيْلَةَ رَحِلَيْنِ أَتْيَانِي فَصَعِدَا بِي

الشَّجَرَةَ فَأَدْخَلَانِي دَارًا هِيَ أَحْسَنُ وَأَفْضَلُ لَمْ أَرَقُطْ أَحْسَنَ مِنْهَا قَالَا أَمَا هَذِهِ فِدَارُ الشَّهَدَاءِ﴾

”میں نے آج رات کو خواب میں دیکھا کہ دو شخص آئے اور مجھے ایک درخت پر چڑھا کر لے گئے پھر ایک خوبصورت

اور بہترین گھر میں لے گئے جس سے زیادہ خوبصورت گھر میں نے نہیں دیکھا ان دونوں آدمیوں نے مجھے بتایا کہ یہ گھر

(۱) [حاکم (۷۰/۲) أبو عوانہ (۹۴/۵)]

(۲) [مسلم (۱۸۸۷) کتاب الإمامة: باب من قتل في سبيل الله كفرت خطاياہ إلا الدين]

شہیدوں کا ہے۔“ (۱)

(6) حضرت انس رضی اللہ عنہ سے روایت ہے کہ رسول اللہ ﷺ نے فرمایا کہ ﴿ما أحد يدخل الجنة يحب أن يرجع إلى الدنيا وله ما على الأرض من شيء إلا الشهيد يتمنى أن يرجع إلى الدنيا فيقتل عشر مرات لما يرى من الكرامة وفي رواية لما يرى من فضل الشهادة﴾

”جنت میں پہنچ جانے والا کوئی ایک شخص بھی ایسا نہ ہوگا جو دنیا میں واپس آنا اور دنیا کی کسی چیز کو حاصل کرنا پسند کرے گا سوائے شہید کے وہ تمنا کرے گا کہ دنیا میں لوٹ جائے اور دس بار اللہ کی راہ میں قتل کیا جائے کیونکہ وہ شہادت کی قدر و قیمت اور اس کی خوبیاں دیکھ چکا ہوگا۔“ (۲)

(7) حضرت عبد اللہ بن عباس رضی اللہ عنہما سے مروی ہے کہ رسول اللہ ﷺ نے اپنے ساتھیوں سے فرمایا ﴿لما أصيب إخوانكم جعل الله أرواحهم في جوف طير خضر ترد أنهار الجنة تأكل من ثمارها وتأوى إلى قتاديل من ذهب معلقة في ظل العرش فلما وجدوا طيب مأكلهم ومشربهم ومقيلهم قالوا من يبلغ إخواننا عنا أنا أحياء في الجنة نرزق لعلنا يرهقوا في الجهاد ولا ينكلوا عند الحرب فقال الله تعالى أنا أبلغهم عنكم فانزل الله عز وجل : وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أحياءٌ عِنْدَ رَبِّهِمْ يُرْزَقُونَ﴾

”اُحد کے روز جو تمہارے بھائی شہید ہو چکے ہیں اللہ تعالیٰ نے ان کی ارواح کو سبز پرندوں کے پیٹ میں رکھ دیا۔ یہ پرندے جنت کی نہروں سے سیراب ہوتے ہیں جنت کے پھل کھاتے ہیں اور عرش الہی کے سائے میں لگی ہوئی سنہری قدیلوں میں آرام کرتے ہیں۔ انہوں نے جب اپنا اچھا کھانا پینا اور اچھی آرام گاہیں دیکھیں تو یہ آرزو کی کہ کون ہے جو ہماری طرف سے ہمارے بھائیوں کو یہ خبر کر دے کہ ہم زندہ ہیں اور جنت میں ہیں؟ تاکہ ہمارے بھائی جنت سے ناامید نہ ہو جائیں اور لڑائی میں بزدلی نہ دکھائیں۔ اللہ تعالیٰ نے ان کی خواہش کو دیکھ کر فرمایا کہ میں تمہاری طرف سے یہ پیغام اُن کو پہنچا دیتا ہوں چنانچہ یہ آیت نازل ہوئی ”جو لوگ اللہ کی راہ میں قتل کیے گئے ہیں انہیں مردہ مت کہو وہ زندہ ہیں اپنے رب کے پاس رزق پار ہے ہیں۔“ (۳)

(8) حضرت مقدم بن معدی کرب رضی اللہ عنہ سے روایت ہے کہ رسول اللہ ﷺ نے فرمایا ﴿لشہید عند الله ست خصال يغفر له في أول دفعة من دمه ويرى مقعده من الجنة ويحار من عذاب القبر، ويأمن من الفزع الأكبر، ويوضع على رأسه تاج الوقار الياقوتة منه خير من الدنيا وما فيها، ويزوج ثنتين وسبعين زوجة من الحور العين ويشفع

(۱) [بخاری (۲۷۹۱) کتاب الجہاد والسیر : باب درجات المجاہدین فی سبیل اللہ]

(۲) [بخاری (۲۸۱۷) کتاب الجہاد : باب تمنی المجاہد أن يرجع إلى الدنيا مسلم (۱۸۷۷) کتاب الإمارة : باب فضل الشهادة فی سبیل اللہ ترمذی (۱۶۶۱)]

(۳) [حسن : صحيح الترغيب (۱۳۷۹) کتاب الجہاد : باب الترغيب فی الشهادة وما جاء فی فضل الشهداء ابو داود

(۲۵۲۰) کتاب الجہاد : باب فی فضل الشهادة حاکم (۸۸/۳)]

فی سبعین من أقاربه ﴿﴾

”اللہ کے ہاں شہید کے چھ اعزاز ہوتے ہیں (اور وہ یہ ہیں): پہلی ہی لمحہ اس کی مغفرت کر دی جاتی ہے اور اس کو جنت میں اس کا ٹھکانہ دکھا دیا جاتا ہے۔ عذاب قبر سے محفوظ کر دیا جاتا ہے۔ قیامت کی مصیبت سے محفوظ رہتا ہے۔ اس کے سر پر عزت اور وقار کا تاج رکھا جاتا ہے جس کا صرف ایک ہی یا قوت دنیا اور اس میں جو ہے سب سے قیمتی ہے۔ گوری گوری بڑی بڑی آنکھوں والی بہتر (72) حوروں سے اس کی شادی کر دی جاتی ہے۔ اس کے ستر (70) رشتہ داروں کے بارے میں اس کی سفارش قبول کی جاتی ہے۔“ (۱)

(9) حضرت انس رضی اللہ عنہ سے روایت ہے کہ ایک شخص نے رسول اللہ ﷺ کی خدمت میں عرض کیا اے اللہ کے رسول ﷺ! ﴿إِنِّي رَجُلٌ أَسْوَدُ مَتْنٍ رِيحٌ قَبِيحٌ الْوَجْهَ لَا مَالَ لِي فَإِنِ أَنَا قَاتِلْتُ هَؤُلَاءِ حَتَّى أَقْتُلَ فَأَيْنَ أَنَا؟ قَالَ فِي الْحَنَةِ فَقَاتِلْ حَتَّى تَقْتُلَ فَأَتَاهُ النَّبِيُّ ﷺ فَقَالَ قَدْ بَيَضَ اللَّهُ وَجْهَكَ وَطَيَّبَ رِيحَكَ وَأَكْثَرَ مَالَكَ لَقَدْ رَأَيْتَ زَوْجَتَهُ مِنَ الْحُورِ الْعِينِ نَازِعَتَهُ حَبِيبَةً لَهُ مِنْ صُوفٍ تَدْخُلُ بَيْنَهُ وَبَيْنَ حَبِيبَةٍ﴾

”میں کالے رنگ کا بد صورت انسان ہوں میرے پاس مال بھی نہیں اگر میں ان کفار سے لڑوں اور شہید کر دیا جاؤں تو کیا جنت میں داخل ہو جاؤں گا؟ آپ ﷺ نے فرمایا ہاں! چنانچہ یہ آگے بڑھے کفار سے لڑتے رہے یہاں تک کہ شہید ہو گئے۔ رسول اللہ ﷺ کا ان پر گزر ہوا اور وہ شہید ہوئے پڑے تھے۔ آپ ﷺ نے فرمایا: اللہ نے تیرے چہرے کو خوبصورت کر دیا اور تیری بو کو مہک دار کر دیا اور تیرے مال کو کثیر کر دیا۔ پھر آپ ﷺ نے فرمایا کہ میں نے اس کی دو بیویاں حور عین دیکھی ہیں۔ اس میت پر ایک جبہ ہے وہ دونوں جھگڑ رہی ہیں اور اس کی کھال اور جبہ کے درمیان داخل ہونا چاہتی ہیں۔“ (۲)

(10) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿الشهداء على بارق نهر بيباب الجنة في قبة خضراء يخرج عليهم رزقهم من الجنة بكرة وعشيا﴾

”شہداء جنت کے دروازے کے پاس سبز خیمہ میں منہر کے کنارے پر ہوں گے۔ ان کو صبح وشام جنت سے رزق ملے گا۔“ (۳)

(۱) [صحیح: صحيح الترغيب (۱۳۷۵) كتاب الجهاد: باب الترغيب في الشهادة وما جاء في فضل الشهداء، ترمذی (۱۶۶۳) كتاب فضائل الجهاد: باب في ثواب الشهيد، ابن ماجة (۲۷۹۹) كتاب الجهاد: باب فضل الشهادة في سبيل الله، احمد (۱۳۱/۴)]

(۲) [صحیح: صحيح الترغيب (۱۳۸۱) كتاب الجهاد: باب الترغيب في الشهادة وما جاء في فضل الشهداء، حاکم (۹۳/۲) امام حاکم فرماتے ہیں کہ یہ حدیث مسلم کی شرط پر صحیح ہے۔]

(۳) [حسن: صحيح الترغيب (۱۳۷۸) كتاب الجهاد: باب الترغيب في الشهادة وما جاء في فضل الشهداء، احمد (۲۶۶/۱) حاکم (۷۴/۲) ابن حبان (۴۶۳۹) ابن أبي شيبه (۲۹۰/۵)]



## فَرَضُ كَفَايَةِ

(جہاد) فرض کفایہ ہے۔ ①

① تین صورتوں میں جہاد فرض عین ہوتا ہے۔ (۱)

(۱) جب لشکر آپس میں کلانے لگیں تو ہر حاضر شخص پر فرض عین ہے کہ وہ دشمن کے مقابلے میں ڈٹا رہے اور اس وقت پیٹھ پھیر کر بھاگنا حرام ہے جیسا کہ قرآن میں ہے کہ

﴿يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُوَلُّوهُمْ إِلَّا ذُبَابًا ۚ وَمَنْ يُؤَلَّهِمْ يَوْمَئِذٍ دُبرُهُ إِلَّا مُنَحَرَفًا لِقِتَالٍ أَوْ مُنَحِيئًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَا وَدَّ جَهَنَّمُ وَبُئْسَ الْمَصِيرُ﴾

[الأنفال: ۱۵-۱۶]

”اے ایمان والو! جب تم کافروں سے رو برو مقابل ہو جاؤ تو ان سے پشت مت پھیرنا۔ اور جو شخص ان سے اس موقع پر پشت پھیرے گا مگر ہاں جوڑائی کے لیے پینتر ابدلت ہو یا جو (اپنی) جماعت کی طرف پناہ لینے آتا ہو وہ مستثنیٰ ہے۔ باقی اور جو ایسا کرے گا وہ اللہ کے غضب میں آجائے گا اور اس کا ٹھکانہ دوزخ ہو گا وہ بہت ہی بری جگہ ہے۔“

اور حدیث میں ہے کہ ”سات ہلاک کر دینے والی اشیاء سے بچو (ان میں سے ایک یہ ہے) ﴿التَّوَلَّى يَوْمَ الزَّحْفِ﴾“ لڑائی کے دن پیٹھ پھیرنے سے۔“ (۲)

(۲) جب کفار کسی شہر میں حملہ آور ہو جائیں تو ان کا دفاع کرنے کی غرض سے ان سے لڑائی کرنا فرض عین ہو جاتا ہے۔ امام ابن قدامہؒ فرماتے ہیں کہ (( إِذَا نَزَلَ الْكُفَّارُ بِلَدٍ تَعَيَّنَ عَلَى أَهْلِهَا الْقِتَالُ وَدَفَعَهُمْ )) ”جب کافر کسی شہر میں اترا آئیں تو اس شہر والوں کے لیے ان سے لڑنا اور ان کا دفاع کرنا (فرض عین ہو جاتا ہے)۔“ (۳)

(۳) جب حاکم وقت سب کو نکلنے کا حکم دے تو سب پر جہاد فرض عین ہو جاتا ہے۔ جیسا کہ قرآن میں ہے کہ

﴿يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ أَنْفِرُوا فِي سَبِيلِ اللَّهِ أَنْتُمْ إِلَى الْأَرْضِ﴾ [التوبة: ۳۸]

”اے ایمان والو! تمہیں کیا ہو گیا ہے کہ جب تم سے کہا جاتا ہے کہ چلو اللہ کے راستے میں کوچ کرو تو تم زمین سے لگے جاتے ہو۔“

اور حدیث میں ہے کہ ﴿إِذَا اسْتَفْتِمْنَا فَانْفِرُوا﴾ ”جب تمہیں نکلنے کو کہا جائے تو نکل پڑو۔“ (۴)

اس پر فقہاء کا اتفاق ہے۔ (۵)

(۱) [المغنی (۳۴۶/۸)]

(۲) [بخاری (۲۷۶۶) کتاب الوصایا : باب قول الله تعالى إن الذين ياكلون أموال البتیمی]

(۳) [المغنی (۳۴۶/۸)]

(۴) [بخاری (۳۰۷۷) کتاب الجہاد : باب لا هجرة بعد الفتح]

(۵) [مزید تفصیل کے لیے ملاحظہ ہو: بدائع الصنائع (ص ۹۸/۱) تبیین الحقائق (۲۴۱/۳) فتح القدیر (۲۷۸/۴) الدر المختار

(۲۳۹/۳) آثار الحرب (ص ۸۷/۱)]

## فرض عین اور فرض کفایہ کی تعریف:

فرض عین: (( هو الفرض الذی یجب علی کل مسلم أن یفعله بنفسه كالصلاة والصوم )) ”فرض عین ایسا فرض ہے جسے کرنا بذات خود ہر مسلمان پر واجب ہو مثلاً نماز اور روزہ وغیرہ۔“

فرض کفایہ: (( الذی إذا قام به من یکفی سقط عن سائر الناس وإن لم یقم به من یکفی أثم الناس کلهم فالخطاب فی ابتدائه یتناول الجمیع کفرض الأعیان ثم یختلفان فی أن فرض الکفایة یسقط بفعل البعض وفرض الأعیان لا یسقط عن أحد بفعل غیره )) ”فرض کفایہ وہ ہے جسے اتنے لوگ ادا کریں جو کافی رہیں تو باقی تمام لوگوں سے ساقط ہو جاتا ہے اور اگر اتنے لوگ ادا نہ کریں جو کافی ہوں تو تمام لوگ گناہ گار ہوتے ہیں۔ اس کا حکم شروع میں تمام لوگوں کو ہوتا ہے بعد میں دونوں کا فرق یہ ہے کہ فرض کفایہ کچھ لوگوں کے ادا کرنے سے باقی سب سے ساقط ہو جاتا ہے اور فرض عین کسی ایک کے ادا کرنے سے دوسروں سے ساقط نہیں ہوتا۔“ (۱)

اس کی مثال نماز جنازہ ہے۔ یعنی اگر کچھ لوگ نماز جنازہ ادا کر لیں تو سب کے لیے اس میں حاضر ہونا ضروری نہیں لیکن اگر اتنے لوگ بھی حاضر نہ ہوں جو تجنیز و تکفین کے معاملات میں کفایت کر سکیں تو تمام مسلمان گناہ میں فرض ادا نہ کرنے کی وجہ سے شریک ہوں گے۔

## جہاد کو فرض کفایہ کہنے والوں کے دلائل:

(۱) حضرت ابن عباس رضی اللہ عنہما فرماتے ہیں کہ ﴿إِلَّا تَنْفَرُوا يُعَذِّبْكُمْ عَذَابًا أَلِيمًا﴾ [التوبة: ۳۹] ”اگر تم نہ نکلے تو وہ تمہیں دردناک عذاب دے گا۔“ اور ﴿مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ اللَّهِ وَلَا يَرْغَبُوا بِأَنْفُسِهِمْ عَنْ نَفْسِهِ.....﴾ [التوبة: ۱۲۰] ”مدینہ کے رہنے والوں اور جو دیہاتی ان کے گرد پیش ہیں ان کو یہ زیبا نہ تھا کہ رسول اللہ کو چھوڑ کر پیچھے رہ جائیں اور نہ یہ کہ اپنی جان کو ان کی جان سے عزیز سمجھیں۔“ ان آیات کو اس آیت ﴿وَمَا كَانَ الْمُؤْمِنُونَ لِيَنْفِرُوا كَافَّةً فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ [التوبة: ۱۲۲] ”اور مسلمانوں کو یہ نہ چاہیے کہ سب کے سب نکل کھڑے ہوں سو ایسا کیوں نہ کیا جائے کہ ان کی ہر بڑی جماعت میں سے ایک چھوٹی جماعت جایا کرے تاکہ وہ دین کی سمجھ بوجھ حاصل کریں اور تاکہ یہ لوگ اپنی قوم کو جب کہ وہ ان کے پاس جائیں ڈرائیں تاکہ وہ ڈر جائیں۔“

نے منسوخ کر دیا ہے۔ (۲)

(۲) امام طبریؒ فرماتے ہیں کہ ممکن ہے یہ آیت ﴿إِلَّا تَنْفَرُوا يُعَذِّبْكُمْ عَذَابًا أَلِيمًا﴾ (نبی ﷺ کے ساتھ) خاص ہو کہ

(۱) [المعنی (۳۴۵/۸)]

(۲) [حسن: صحیح ابو داود (۲۱۸۷) کتاب الجہاد: باب فی نسخ نفیر العامة بالخاصة، ابو داود (۲۵۰۵)]

یعنی جب آپ جہاد کے لیے نکلے تو کہیں اور کوئی نہ نکلے (تو اسے یہ عذاب ہوگا)۔ (۱)

(۳) حافظ ابن حجرؒ فرماتے ہیں کہ میرے سامنے جو بات واضح ہوتی ہے وہ یہ ہے کہ یہ آیت مخصوص ہے منسوخ نہیں۔ (۲)

(۴) فرض کفایہ کے دلائل میں سے یہ بھی ہے کہ نبی ﷺ بعض اوقات خود جہاد کے لیے جاتے اور بعض اوقات صرف دستوں

کو بھیج دیتے اور خود نہ جاتے۔ (۳)

(۵) ﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولَى الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ

وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحُسْنَى﴾

[النساء: ۹۵]

”اپنی جانوں اور مالوں سے اللہ کی راہ میں جہاد کرنے والے مومن اور بغیر عذر کے بیٹھ رہنے والے مومن برابر نہیں۔

اپنے مالوں اور اپنی جانوں سے جہاد کرنے والوں کو بیٹھ رہنے والوں پر اللہ تعالیٰ نے درجوں میں بہت فضیلت دے رکھی ہے اور

یوں تو اللہ تعالیٰ نے ہر ایک کو خوبی اور اچھائی کا وعدہ دیا ہے۔“

اس آیت سے معلوم ہوا کہ پیچھے بیٹھ رہنے والے بھی جہاد کے بغیر گناہگار نہیں ہوں گے۔

(۶) حضرت ابو ہریرہؓ سے مروی ہے کہ رسول اللہ ﷺ نے فرمایا ﴿مَنْ آمَنَ بِاللَّهِ وَرَسُولِهِ وَأَقَامَ الصَّلَاةَ وَصَامَ

رَمَضَانَ كَانَ حَقًّا عَلَى اللَّهِ أَنْ يَدْخُلَهُ الْجَنَّةَ جَاهِدًا فِي سَبِيلِ اللَّهِ أَوْ جَلَسَ فِي أَرْضِهِ الَّتِي وَلَدَ فِيهَا﴾ ”جو شخص اللہ

اور اس کے رسول پر ایمان لایا اور نماز قائم کی اور رمضان کے روزے رکھے اللہ تعالیٰ پر حق ہے کہ اسے جنت میں داخل کرے خواہ

اس نے جہاد فی سبیل اللہ میں شرکت کی ہو یا اُس زمین میں ہی بیٹھا رہا ہو جہاں وہ پیدا ہوا تھا۔“ (۴)

ثابت ہوا کہ جہاد کے بغیر بھی جنت کی بشارت ہے لہذا یہ فرض عین نہیں۔

(۷) حضرت زید بن خالد جیؓ سے مروی ہے کہ رسول اللہ ﷺ نے فرمایا ﴿مَنْ جَهَّزَ غَازِيَا فِي سَبِيلِ اللَّهِ فَقَدْ غَزَا وَمَنْ

خَلَّفَ غَازِيَا فِي أَهْلِهِ فَقَدْ غَزَا﴾ ”جس نے اللہ کے راستے میں کسی غازی کو تیار کیا تحقیق اس نے بھی غزوہ کیا اور جس نے

کسی غازی کے اہل و عیال کی اچھی نگہبانی کی اس نے بھی غزوہ کیا۔“ (۵)

(۸) حضرت سہل بن حنیف جیؓ سے مروی ہے کہ رسول اللہ ﷺ نے فرمایا ﴿مَنْ سَأَلَ اللَّهَ الشَّهَادَةَ بِصَدَقَ بَلْغَةَ اللَّهِ

مَنَازِلَ الشَّهَادَةِ وَإِنْ مَاتَ عَلَى فَرَاشِهِ﴾ ”جس نے اللہ تعالیٰ سے صدق دل سے شہادت کا سوال کیا اللہ تعالیٰ اسے شہداء

(۱) [تفسیر طبری (۱/۷)]

(۲) [فتح الباری (۱/۶)]

(۳) [الروضة الندية (۷۱۵/۲)]

(۴) [بخاری (۲۷۹۰) کتاب الجہاد : باب درجات المجاہدین فی سبیل اللہ]

(۵) [مسلم (۱۸۹۵) کتاب الإمامة : باب فضل إعانة الغازی فی سبیل اللہ بمعرب و غیرہ]

کے مرتبوں تک پہنچا دے گا خواہ وہ اپنے بستر پر ہی کیوں نہ فوت ہو جائے۔“ (۱)

(حنابلہ، شافعیہ) جہاد فرض کفایہ ہے۔ (۲)

فرض عین کہنے والوں کے دلائل:

(۱) ﴿انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ﴾ [التوبة: ۴۱]

”ہلکے ہو یا بوجھل (اللہ کے راستے میں) نکلو اور اپنے مالوں اور اپنی جانوں کے ساتھ جہاد کرو۔“

(۲) ﴿الَّا تَنْفِرُوا يُعَذِّبُكُمْ عَذَابًا أَلِيمًا﴾ [التوبة: ۳۹]

”اگر تم نہ نکلے تو وہ تمہیں دردناک عذاب دے گا۔“

(۳) ﴿كُتِبَ عَلَيْكُمُ الْقِتَالُ﴾ [البقرة: ۲۱۶]

”تم پر لڑائی فرض کر دی گئی ہے۔“

(۴) حدیث نبوی ہے کہ ﴿من مات ولم يغز ولم يحدث به نفسه مات على شعبة من نفاق﴾ ”جو شخص اس حال

میں فوت ہوا کہ نہ تو اس نے غزوہ کیا اور نہ ہی اس کے دل میں اس کا ارادہ پیدا ہوا تو وہ نفاق کے ایک حصے پر مرے گا۔“ (۳)

(سعید بن مسیب) جہاد فرض عین ہے۔ (۴)

خلاصہ کلام: لفظ جہاد کتاب و سنت میں اظہار و معنوں میں استعمال ہوا ہے۔

(۱) جہاد بمعنی قتال: جیسے قرآن میں ہے

﴿انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ﴾ [التوبة: ۴۱]

”ہلکے ہو یا بوجھل نکل کھڑے ہو جاؤ اور اپنے مال و جان کے ساتھ جہاد کرو۔“

اس آیت میں جہاد بمعنی قتال استعمال ہوا ہے۔

(۲) جہاد بمعنی غلبہ دین کے لیے محنت و کوشش: جیسا کہ سورہ فرقان میں ہے

﴿فَلَا تُطِيعُوا الْكَافِرِينَ وَجَاهِدُوهُمْ بِهِ جِهَادًا كَبِيرًا﴾ [الفرقان: ۵۲]

”پس آپ کافروں کا کہنا نہ مانیں اور قرآن کے ذریعہ ان سے پوری طاقت سے بڑا جہاد کریں۔“

یہ آیت کی ہے اور ابھی قتال کا حکم نازل نہیں ہوا تھا لہذا یہاں جہاد کا مطلب یہ ہوا کہ قرآن کے اوامر و نواہی کھول کھول کر

بیان کریں اور اہل کفر کے لیے جو جروت و تیغ اور وعیدیں ہیں وہ واضح کریں۔

(۱) [مسلم (۱۹۰۹) کتاب الإمارة: باب استحباب طلب الشهادة في سبيل الله تعالى]

(۲) [نیل الأوطار (۶۷۹/۴)]

(۳) [مسلم (۱۹۱۰) کتاب الإمارة: باب ذم من مات ولم يغز ولم يحدث نفسه بالغزو]

(۴) [المغنی (۳۴۵/۸) تفسیر قرطبی (۳۸/۳)]

ایک حدیث میں ہے کہ حضرت انس رضی اللہ عنہ فرماتے ہیں نبی ﷺ نے فرمایا ﴿ جَاهِدُوا الْمُشْرِكِينَ بِأَمْوَالِكُمْ أَنْفُسِكُمْ وَأَلْسِنَتِكُمْ ﴾ ”مشرکین سے اپنے مال و جان اور زبان کے ساتھ جہاد کرو۔“ (۱)  
لازمًا زبان کے ساتھ دشمنوں کے خلاف جنگ تو نہیں ہو سکتی تاہم کفار و منافقین کی سازشوں اور پروپیگنڈوں کو بے نقاب کر کے ان پر جہت قائم کی جاسکتی ہے۔

علاوہ ازیں ایک آیت میں لفظ جہاد برج بالا دونوں معنوں میں استعمال ہوا ہے اور وہ آیت یہ ہے

﴿ يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ ﴾ [التوبة : ۷۳]

”اے نبی! کفار اور منافقین کے خلاف جہاد کیجیے اور ان پر سختی کیجیے۔“

امام شوکانی رقمطراز ہیں کہ ”جہاد بالکفار سے مراد ان کے خلاف جنگ کرنا ہے اور جہاد بالمنافقین سے مراد (ان کے

خلاف جنگ نہیں بلکہ) ان کے خلاف جہت و برہان قائم کر دینا ہی ہے۔“ (۲)

معلوم ہوا کہ جہاد کتاب و سنت میں جنگ کے لیے بھی استعمال ہوا ہے اور غلبہ دین کے لیے دیگر ذرائع و وسائل سے محنت و کوشش کے لیے بھی استعمال ہوا ہے۔ تو واضح رہے کہ اگر جہاد بمعنی قتال (یعنی دشمنوں کے خلاف جنگ کے) ہو تو گذشتہ فرض عین ہونے کی تین صورتوں کے علاوہ فرض کفایہ ہوگا۔ اور اگر جہاد دین کی سر بلندی کے لیے کسی بھی طریقے سے کی جانے والی محنت و کوشش کے معنی میں ہو تو وہ ہر مسلمان پر ساری زندگی نماز کی طرح فرض عین ہے۔

(ابن حجر) فرماتے ہیں کہ ((والتحقيق أيضا أن جنس جهاد الكفار متعين على كل مسلم إما بيده وإما بلسانه وإما بماله وإما بقلبه والله أعلم)) ”تحقیق و مسلم بات یہ ہے کہ کفار کے بالقابل جنس جہاد ہر مسلمان پر فرض عین ہے خواہ یہ جہاد ہاتھ سے ہو یا زبان سے مال سے ہو یا دل سے۔“ (۳)

تنبیہ: فرض کفایہ بھی جب تک ادا نہ ہوتا ہو فرض عین ہوتا ہے۔ امام شوکانی فرماتے ہیں کہ ”کتاب و سنت میں جہاد کی فرضیت کے متعلق جو دلائل آئے ہیں اتنے زیادہ ہیں کہ یہاں لکھنے کی گنجائش نہیں لیکن وہ صرف علی الکفایہ ہی واجب ہے۔ جب بعض لوگ اسے ادا کر رہے ہوں تو باقی لوگوں سے ساقط ہے اور جب تک بعض اسے ادا نہ کریں ہر مکلف پر فرض عین ہے۔“ (۴)

مثلاً کوئی شخص پانی میں غرق ہو رہا ہو اور وہاں کچھ تیراک موجود ہوں تو ان میں سے ایک بھی اگر اسے بچالے تو سب کا فرض ادا ہو جائے گا اور اگر کوئی بھی نہ بچائے اور کہے کہ یہ تو فرض کفایہ ہے فرض عین نہیں تو یہ بات قابل قبول نہ ہوگی۔

(۱) [صحیح : صحیح ابو داود (۲۱۸۶) کتاب الجہاد : باب کراهية ترك الغزو ' ابو داود (۲۵۰۴)]

(۲) [تفسير فتح القدیر (۴/۲۲۶)]

(۳) [فتح الباری (۳۸/۶)]

(۴) [السیل المعرر (۵۵/۴)]

ہرنیک وبد حکمران کے ساتھ۔ ①

مَعَ كُلِّ بَرٍّ وَفَاجِرٍ

① کیونکہ جہاد کے وجوب کے لیے جہاں بے شمار احکامات ہمیں کتاب وسنت میں ملتے ہیں وہاں ایسی کوئی شرط نہیں ملتی کہ جہاد صرف نیک حکمران کے ساتھ ہی کیا جائے گا۔ البتہ جہاد کا صرف اعلائے کلمۃ اللہ کے لیے ہونا بہر صورت ضروری ہے۔

حضرت ابو موسیٰ رضی اللہ عنہ سے روایت ہے کہ رسول اللہ ﷺ سے ایسے آدمی کے متعلق دریافت کیا گیا جو شجاعت دکھانے کے لیے لڑتا ہے اور غیرت ملی کے لیے لڑتا ہے اور ریا کاری کے لیے لڑتا ہے ان میں سے کون سا نبی اللہ لڑائی کر رہا ہے؟ تو آپ ﷺ نے فرمایا ﴿مَنْ قَاتَلَ لِكَلِمَةِ اللَّهِ هِيَ الْعَلِيَا فَهُوَ فِي سَبِيلِ اللَّهِ﴾ ”جو شخص اس نیت سے لڑا کہ اللہ کا کلمہ بلند ہو تو وہ فی سبیل اللہ ہے۔“ (۱)

درج ذیل احادیث بھی اس مسئلے کی تائید کرتی ہیں لیکن ان میں ضعف ہے۔

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿الْجِهَادُ وَاجِبٌ عَلَيْكُمْ مَعَ كُلِّ امِيرٍ بَرٍّ كَانْ أَوْ فَاجِرًا وَإِنْ هُوَ عَمَلُ الْكِبَائِرِ﴾ ”جہاد ہرنیک یا گنہگار حکمران کے ساتھ واجب ہے اگرچہ وہ کبیرہ گناہوں کا ارتکاب کرتا ہو۔“ (۲)

(۲) حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿ثَلَاثٌ مِنْ أَصْلِ الْإِيمَانِ ..... وَالْجِهَادُ ماضٍ مِنْذُ بَعَثَنِي اللَّهُ إِلَى أَنْ يُقَاتَلَ آخِرُ أُمَّتِي الدِّجَالُ لَا يَبْطُلُهُ جُورُ جَائِرٍ وَلَا عَدْلُ عَادِلٍ .....﴾ ”تین چیزیں ایمان کی اصل سے ہیں ..... اور جہاد میری بعثت سے لے کر میری امت کے آخری گروہ کے دجال کے خلاف جنگ کرنے تک جاری رہے گا اور اسے کسی ظالم کا ظلم اور کسی عادل کا عدل نہیں مٹا سکتا۔“ (۳)

(احمد) اگر حاکم شراب پینے اور خیانت کرنے کے ساتھ بھی معروف ہو پھر بھی اس کے ساتھ مل کر جہاد کیا جائے گا کیونکہ ان اشیاء کا تعلق اس کے اپنے نفس سے ہے اور نبی ﷺ سے یہ حدیث مروی ہے کہ ﴿إِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ﴾ ”اللہ تعالیٰ فاجر و گنہگار شخص سے بھی دین کی مدد لے لیتے ہیں۔“ (۴)

(۱) [بخاری (۱۲۳، ۲۸۱، ۳۱۲۶) کتاب العلم : باب من سأل وهو قائم عالما جالسا، مسلم (۱۹۰۴) احمد (۳۹۲/۴) ابو داود (۲۵۱۷) ترمذی (۱۶۴۶) نسائی (۲۳/۶) ابن ماجہ (۲۷۸۳) ابن حبان (۴۶۳۶) بیہقی (۱۶۷/۹) طیالسی (۴۸۷)]

(۲) [ضعیف : إرواء الغلیل (۵۲) ضعیف الجامع الصغیر (۲۶۷۳) المشکاة (۱۱۲۵) ابو داود (۲۵۳۳) کتاب الجہاد : باب فی الغزو مع ائمة المحور، دارقطنی (۵۶/۲) بیہقی (۱۸۵/۸) العلل المتناہیة لابن الجوزی (۴۲۲/۱)]

(۳) [ضعیف : ضعیف الجامع الصغیر (۲۵۳۲) المشکاة (۵۹)]

(۴) [بخاری (۳۰۶۲) کتاب الجہاد : باب ان الله يؤيد الدين بالرجل الفاجر، المغنی (۱۴/۱۳)]

## جب والدین اجازت دیں۔ ①

## إِذَا أَدَّى الْأَبَوَانِ

① (1) حضرت ابن مسعود رضی اللہ عنہ فرماتے ہیں کہ میں نے رسول اللہ ﷺ سے پوچھا کہ کون سا عمل اللہ تعالیٰ کو سب سے زیادہ پسند ہے؟ آپ ﷺ نے فرمایا ”نماز کو اس کے وقت پر ادا کرنا“ میں نے کہا پھر کون سا؟ آپ ﷺ نے فرمایا ”والدین کے ساتھ نیکی کرنا۔“ میں نے کہا پھر کون سا؟ آپ ﷺ نے فرمایا ”الجهاد في سبيل الله“ ”اللہ کے راستے میں جہاد کرنا۔“ (۱)

ثابت ہوا کہ والدین کے حقوق جہاد پر مقدم ہیں۔ لیکن یہ اس وقت ہے جب جہاد فرض عین نہ ہو۔ (۲)

(2) حضرت عبداللہ بن عمرو رضی اللہ عنہ سے روایت ہے کہ ایک شخص نبی کریم ﷺ کی خدمت میں حاضر ہوا اور وہ جہاد میں شرکت کی اجازت طلب کر رہا تھا۔ آپ ﷺ نے فرمایا کیا تیرے والدین زندہ ہیں؟ وہ بولا ہاں آپ ﷺ نے فرمایا ”فسبیہما فجاهد“ ”تو تم ان دونوں (کی خدمت) میں جدوجہد کرو۔“ (۳)

(3) ایک روایت میں ہے کہ ”اس شخص نے آکر کہا میں آپ کے پاس اس لیے آیا ہوں تاکہ آپ کے ساتھ مل کر جہاد کروں اور جب میں آیا تو میرے والدین رو رہے تھے۔ آپ ﷺ نے فرمایا ”ارجع إليهما فأضحكهما كما أبكيتهما“ ”تو ان کے پاس واپس جا اور انہیں اسی طرح خوش کر جیسے تو نے انہیں رلایا ہے۔“ (۴)

(4) حضرت ابوسعید رضی اللہ عنہ فرماتے ہیں کہ ایک آدمی یمن سے ہجرت کر کے رسول اللہ ﷺ کے پاس آیا۔ آپ ﷺ نے فرمایا کیا یمن میں تمہارا کوئی رشتہ دار ہے؟ اس نے کہا میرے والدین ہیں۔ آپ ﷺ نے فرمایا ”انہوں نے تمہیں اجازت دی ہے؟ اس نے کہا ”نہیں۔“ تو آپ ﷺ نے فرمایا ”ارجع إليهما واستأذنهما فإن أذنَا لك فجاهد وإلا فبرهما“ ”ان کے پاس واپس جاؤ ان سے اجازت مانگو پھر اگر وہ دونوں تمہیں اجازت دے دیں تو جہاد کرو ورنہ ان کے ساتھ نیکی اور حسن سلوک کرو۔“ (۵)

- (۱) [بخاری (۵۲۷) کتاب موافقت الصلاة: باب فضل الصلاة لوقتها] مسلم (۱۳۹) احمد (۴۰۹/۱) ترمذی (۱۷۳) نسائی (۲۹۲/۱) حمیدی (۱۰۳) الأدب المفرد للبخاری (۱) ابن خزيمة (۳۲۷)
- (۲) [نیل الأوطار (۶۸۶/۴)]
- (۳) [بخاری (۳۰۰۴) کتاب الجہاد والسمیر: باب الجہاد بإذن الأبوين] مسلم (۲۵۴۹) ترمذی (۱۶۷۱) نسائی (۱۰۱/۶) حمیدی (۹۸۵) ابن حبان (۳۲۰۳۱۸) بیہقی (۲۵۰/۹)
- (۴) [صحیح: صحیح ابن ماجہ (۲۲۴۲) ابو داود (۲۵۲۸) کتاب الجہاد: باب فی الرجل یغزو وأبواه کارهان] احمد (۱۶۰/۲) نسائی (۱۴۳/۷) ابن ماجہ (۲۷۸۲) الأدب المفرد للبخاری (۱۹) ابن حبان (۴۱۹) حاکم (۱۵۲/۴) عبدالرزاق (۹۲۸۵) حمیدی (۵۸۴) مسلم (۲۵۴۹) شرح السنة (۳۷۸/۱۰)
- (۵) [صحیح: صحیح ابو داود (۲۲۰۷) احمد (۷۵/۳) ابو داود (۲۵۳۰) کتاب الجہاد: باب فی الرجل یغزو وأبواه کارهان] حاکم (۱۰۳/۲) ابن حبان (۴۲۲) بیہقی (۲۶/۹)

(5) حضرت معاویہ بن جہمہ سلمی رضی اللہ عنہ فرماتے ہیں کہ جہمہ نبی ﷺ کے پاس آئے اور کہا اے اللہ کے رسول! میں جہاد کرنا چاہتا ہوں اور آپ سے مشورہ لینے آیا ہوں آپ ﷺ نے فرمایا: کیا تمہاری ماں ہے؟ اس نے کہا ”ہاں“ آپ ﷺ نے فرمایا: *الزمها فإن الجنة عند رجليها* ”اسے لازم پکڑو (یعنی اس کی خدمت کرو) کیونکہ جنت اس کے قدموں کے نیچے ہے۔“ (۱)

(جہاد) جہاد کے لیے والدین کی اجازت لینا واجب ہے اور ان دونوں یا ان میں سے ایک کی اجازت کے بغیر حرام ہے کیونکہ ان کے ساتھ حسن سلوک کرنا فرض عین ہے اور جہاد فرض کفایہ لیکن جب جہاد فرض عین ہو جائے پھر کسی اجازت کی ضرورت نہیں۔ (۲)

حضرت عمر رضی اللہ عنہ، حضرت عثمان رضی اللہ عنہ، امام مالک، امام اوزاعی اور امام شافعی کا یہی موقف ہے۔ (۳)

(اوزاعی) فرائض چھوڑنے میں والدین کی اطاعت نہیں کی جائے گی کیونکہ جب عبادت متعین (فرض عین) ہو جائے تو والدین کی اجازت کا کوئی اعتبار نہیں ہوگا جیسا کہ نماز (کی ادائیگی میں والدین سے اجازت نہیں مانگی جائے گی)۔ (۴)

(بخاری) جب جہاد فرض عین نہ ہو اور والدین مسلمان ہوں تو ان کی اجازت کے بغیر نہ نکلے لیکن جب جہاد فرض عین ہو جائے تو پھر کسی اجازت کی ضروری نہیں اور جب والدین کافر ہوں تو فرض عین یا فرض کفایہ دونوں صورتوں میں جہاد کے لیے بغیر اجازت جانا درست ہے۔ (۵)

بعض علما کا یہ موقف ہے کہ والدین سے اجازت لینا یا نہ لینا مسلمانوں کے امیر پر منحصر ہے اگر وہ کہے تو اجازت لی جائے جیسا کہ احادیث میں موجود ہے اور اگر وہ نہ کہے تو اجازت نہ لی جائے جیسا کہ اکثر و بیشتر صحابہ کرام کے متعلق غزوات میں شرکت منقول ہے مثلاً غزوہ بدر احد احزاب وغیرہ لیکن کسی کو آپ ﷺ نے یہ نہیں کہا کہ واپس جاؤ اور اجازت لے کر آؤ۔

وَهُوَ مَعَ إِخْلَاصِ النِّيَّةِ يُكَفِّرُ الْخَطَايَا إِلَّا الدُّنْيَا	اخلاص نیت کے ساتھ کیا ہوا جہاد قرض کے سوا تمام گناہ مٹا دیتا ہے۔ ①
---	---

① (1) حضرت ابوبقارہ رضی اللہ عنہ فرماتے ہیں کہ ایک آدمی نے کہا اے اللہ کے رسول! مجھے خبر دیجیے کہ اگر میں اللہ کے راستے میں

(۱) [صحیح : صحیح نسائی (۲۹۰۸) صحیح ابن ماجہ (۲۷۸۱) احمد (۴۲۹/۳) نسائی (۱۱/۶) ابن ماجہ

(۲۷۸۱) بیہقی (۲۶/۹)]

(۲) [نیل الأوطار (۶۸۷/۴) المغنی (۲۶/۱۳)]

(۳) [أيضاً]

(۴) [المغنی (۲۷/۱۳)]

(۵) [شرح السنة (۵۲۵/۵)]



قتل کر دیا جاؤں تو کیا وہ میری غلطیاں (گناہ) معاف فرمادے گا؟ رسول اللہ ﷺ نے فرمایا ﴿نعم وأنت صابر محتسب مقابل غیر مدبر إلا الدین فإن جبرئیل قال لی ذلک﴾ ”ہاں“ (لیکن) تو صبر کرنے والا ہو اگر کی نیت رکھنے والا ہو آگے بڑھنے والا ہو پیٹھ پھیرنے والا نہ ہو مگر قرض (معاف نہیں ہوگا)۔ یہ بات جبرئیل علیہ السلام نے مجھے بتلائی ہے۔“ (۱)

(۲) حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا ﴿یغفر اللہ للشہید کل ذنب إلا الدین فإن جبرئیل قال لی ذلک﴾ ”اللہ تعالیٰ قرض کے سوا شہید کا ہر گناہ معاف فرمادیتے ہیں۔ بلاشبہ حضرت جبرئیل علیہ السلام نے مجھے یہ بتلایا ہے۔“ (۲)

وَيُلْحِقُ بِهِ حُقُوقُ الْأَدَمِيِّينَ اور قرض کے ساتھ (باقی) حقوق العباد بھی ملائے جائیں گے۔ ❶

❶ امام شوکانیؒ کی یہاں مراد یہ ہے کہ تمام حقوق العباد کو قرض پر قیاس کیا جائے گا کہ وہ بھی شہادت سے معاف نہیں ہوں گے۔ فی الحقیقت یہ بات قطعی طور پر درست نہیں کیونکہ اگر ایسا ہوتا تو رسول اللہ ﷺ اس کی وضاحت فرمادیتے اور ((ناخیر البیان عن وقت الحاجة لا يحوز)) ”ضرورت کے وقت سے وضاحت کو مؤخر کر دینا جائز نہیں۔“ نیز حدیث میں خاص قرض کا لفظ آیا ہے لہذا خاص سے عام پر دلالت کسی بھی اصول کے مطابق درست نہیں۔

وَلَا يُسْتَعَانُ فِيهِ بِالْمُشْرِكِينَ إِلَّا لِمُضْرُورَةٍ جہاد میں ضرورت کے علاوہ مشرکین سے مدد نہیں لی جائے گی۔ ❶

❶ (۱) ایک آدمی نے رسول اللہ ﷺ سے کہا میں آپ کے ساتھ مل کر جہاد کرنا چاہتا ہوں۔ آپ ﷺ نے دریافت کیا کیا تو اللہ اور اس کے رسول پر ایمان رکھتا ہے؟ اس نے کہا نہیں تو آپ ﷺ نے فرمایا ﴿فارجع فلن أشتعين بمشرك﴾ ”تو تم واپس چلے جاؤ کیونکہ میں کسی مشرک سے ہرگز مدد نہیں لوں گا۔“ (۳)

(۲) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿لا تستضيئوا بنار المشركين﴾ ”مشرکوں کی آگ سے روشنی حاصل مت کرو۔“ (۴)

(۳) حضرت براء رضی اللہ عنہ فرماتے ہیں کہ ایک آدمی اسلحہ سے لیس ہو کر آیا اور کہنے لگا اے اللہ کے رسول ﷺ! افساتل أو أسلم ﴿میں قتال کروں یا مسلمان ہو جاؤں؟﴾ آپ ﷺ نے فرمایا ﴿أسلم ثم قاتل﴾ ”پہلے اسلام قبول کر لو پھر قتال

(۱) [موطا (۴۶۱/۲) کتاب الجہاد : باب الشہداء فی سبیل اللہ احمد (۲۹۷/۵) مسلم (۱۸۸۵) ترمذی (۱۷۱۲)]

نسائی (۳۴۱/۶) حمیدی (۴۲۵) عبد بن حمید (۱۹۲)]

(۲) [مسلم (۱۸۸۶) کتاب الإمارة : باب من قتل فی سبیل اللہ ..... احمد (۲۲۰/۲)]

(۳) [مسلم (۱۸۱۷) کتاب الجہاد : باب کراهة الإستعانة فی الغزو بکافر احمد (۶۷/۶) ابو داود (۲۷۳۳) ترمذی

(۱۵۵۸) ابن ماجہ (۲۸۳۲)]

(۴) [ضعیف : ضعیف نسائی (۳۹۹) کتاب الزینة : باب قول النبی ﷺ لا تنقشوا علی خواتمکم عربیا نسائی

(۵۲۱۲) الضعيفة (۴۷۸۱) احمد (۹۹/۳)]

کرو۔“ پھر اس نے مسلمان ہو کر قاتل کیا اور شہید ہو گیا۔ یہ دیکھ کر آپ ﷺ نے فرمایا ﴿عمل قلیلاً اجر کثیرا﴾ ”اس نے عمل تھوڑا کیا لیکن اجر بہت زیادہ حاصل کر لیا۔“ (۱)

ان احادیث کے برعکس نبی ﷺ نے خود مشرکین سے مدد لی ہے۔

(۱) قرمان مشرک تھا لیکن جنگ احد میں شریک ہو کر اس نے بنو عبد الدار کے تین افراد قتل کر دیے جو کہ مشرکین کے علمبردار تھے حتیٰ کہ آپ ﷺ نے فرمایا ﴿إن الله یأزر هذا الدین بالرجل الفاجر﴾ ”اللہ تعالیٰ اس دین کو فاجر شخص کے ساتھ بھی قوت پہنچاتے ہیں۔“ (۲)

(۲) بنو خزاعہ (حالت شرک میں) قریش کے خلاف فتح مکہ کے سال نبی ﷺ کے ساتھ نکلے۔ (۳)

(۳) حنین کے دن آپ ﷺ نے صفوان بن امیہ سے مدد لی۔ (۴)

جہاد کے علاوہ بھی متعدد مقامات پر آپ ﷺ نے مشرکین کی مدد قبول فرمائی ہے۔

(۱) ابوطالب مشرک تھے لیکن وفات تک آپ ﷺ کی ہر ممکن مدد کرتے رہے۔

(۲) حبشہ ابی طالب میں محصور ہونے کے بعد بنو ہاشم اور بنو مطلب (مشرکین) نے آپ کا ساتھ دیا لیکن آپ نے انکار نہیں کیا۔

(۳) طائف سے واپسی پر آپ ﷺ نے مطعم بن عدی (مشرک) سے مدد طلب کی تو اس نے اپنے متعدد بیٹوں کے ساتھ آپ کو پناہ دے کر مکہ میں پر امن طریقے سے داخل کیا۔

(۴) ہجرت کے وقت مکہ سے مدینہ تک راستہ بتانے کے لیے آپ ﷺ نے ایک مشرک کو اجرت پر رکھا۔

(احناف) کافروں اور منافرانوں سے مدد لینا جائز نہیں۔ (۵)

”شافعی“ پہلے ممنوع تھی پھر رخصت دے دی گئی۔ (۶)

(راجح) (۱) احادیث کو اس طرح جمع کیا جائے گا کہ مشرکین سے ضرورت کے وقت مدد لینا جائز ہے جب کہ بغیر ضرورت جائز نہیں۔ (۷)

(۲) مشرک سے مدد لینا اس وقت جائز نہیں جب اس پر اعتماد نہ ہو یا وہ آپ کا حلیف نہ ہو ورنہ مدد لینا درست ہے جیسا کہ

(۱) [بخاری (۲۸۰۸) کتاب الجہاد والسیر : باب عمل صالح قبل القتال، مسلم (۱۹۰۰)]

(۲) [الإصابة (۳۳۵/۵ - ۳۳۶) فتح الباری (۲۴۸/۸)]

(۳) [بخاری (۴۲۸۰) سیرۃ ابن ہشام (۴۶/۴)]

(۴) [نیل الأوطار (۳۹۰/۵)]

(۵) [نیل الأوطار (۶۹۱/۴)]

(۶) [کما فی التلخیص (۱۹۰/۴)]

(۷) [الروضة الندية (۷۲۲/۲)]

رسول اللہ ﷺ کی سیرت میں متعدد واقعات موجود ہیں۔

○ منافق سے مدد لینا بالاتفاق جائز ہے جیسا کہ نبی ﷺ نے عبد اللہ بن ابی اور اس کے ساتھیوں سے جنگ اُحد کے وقت تعاون کیا۔ (۱)

وَتَجِبُ عَلَى الْجُنْدِ طَاعَةُ أَمِيرِهِمْ إِلَّا فِي مَعْصِيَةِ اللَّهِ	معصیت الہی کے حکم کے سوا لشکر پر اپنے امیر کی اطاعت کرنا واجب ہے۔ ①
--	---

① (۱) ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ﴾ [النساء: ۵۹]

”اے ایمان والو! اللہ اور رسول کی اطاعت کرو اور امر والوں کی فرمانبرداری کرو۔“

(۲) ﴿حَتَّىٰ إِذَا فُتِنْتُمْ وَتَنَازَعْتُمْ فِي الْأَمْرِ وَعَصَيْتُمْ﴾ [آل عمران: ۱۵۲]

”یہاں تک کہ جب تم نے پست ہمتی اختیار کی اور کام میں جھگڑنے لگے اور (امیر کی) نافرمانی کی۔“

(۳) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ وَمَنْ يَطْعُ الْأَمِيرَ فَقَدْ أَطَاعَنِي وَمَنْ يَعْصِ الْأَمِيرَ فَقَدْ عَصَانِي﴾ ”جس نے میری اطاعت کی تحقیق اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی اور جس نے امیر کی نافرمانی کی اس نے میری نافرمانی کی۔“ (۲)

(۴) حضرت ابن عباس رضی اللہ عنہما اس آیت کے متعلق فرماتے ہیں ﴿أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ﴾

یہ حضرت عبد اللہ بن حذافہ رضی اللہ عنہ کے بارے میں نازل ہوئی جسے رسول اللہ ﷺ نے ایک چھوٹے دستے میں بھیجا تھا۔ (۳)

(۵) حضرت علی رضی اللہ عنہ فرماتے ہیں کہ نبی ﷺ نے ایک مختصر لشکر روانہ کیا اور اس کا امیر ایک انصاری صحابی (عبد اللہ بن حذافہ رضی اللہ عنہ) کو بنایا ﴿وَأَمْرُهُمْ أَنْ يَطِيعُونَهُ﴾ ”اور لشکریوں کو حکم دیا کہ سب اپنے امیر کی اطاعت کریں۔“ پھر امیر کسی وجہ سے ناراض ہو گیا اور اپنے فوجیوں سے پوچھا کہ کیا تمہیں رسول اللہ ﷺ نے میری اطاعت کرنے کا حکم نہیں فرمایا ہے؟ سب نے کہا ہاں فرمایا ہے۔ (امیر نے کہا) پھر تم سب لکڑیاں جمع کرو۔ انہوں نے لکڑیاں جمع کیں تو امیر نے حکم دیا کہ اس میں آگ لگاؤ انہوں نے آگ لگا دی۔ اب اس نے حکم دیا کہ سب اس میں کود جاؤ لشکری کو نے ہی والے تھے کہ انہی میں سے بعض نے بعض کو روکا اور کہا کہ ہم تو اس آگ ہی کے خوف سے رسول اللہ ﷺ کی طرف آئے ہیں۔ ان باتوں میں وقت گزر گیا اور

(۱) [بخاری (۳۹۰۴) مسلم (۲۷۷۲)]

(۲) [بخاری (۲۹۵۷) کتاب الجہاد والسیر : باب یقاتل من وراء الامام ویبقى به مسلم (۱۸۳۵) نسائی (۱۵۴/۷)]

ابن ماجہ (۲۸۵۹) ابن حبان (۴۵۵۶) بیہقی (۱۵۵/۸) أبو عوانہ (۱۰۹/۲) احمد (۲۴۴/۲)

(۳) [بخاری (۴۵۸۴) کتاب تفسیر القرآن : باب قوله أطيعوا الرسول ..... مسلم (۱۸۳۴) ابو داود (۲۶۲۴) ترمذی

(۱۷۶۲) نسائی (۱۵۵/۷) احمد (۳۳۷/۱)]

آگ بھی بجھ گئی اس کے بعد امیر کا غصہ بھی ٹھنڈا ہو گیا جب اس واقعہ کی خبر رسول اللہ ﷺ کو پہنچی تو آپ ﷺ نے فرمایا اگر یہ لوگ اس میں کود جاتے تو پھر قیامت تک اس سے نہ نکلتے اور فرمایا ﴿لَا طَاعَةَ فِي مَعْصِيَةِ اللَّهِ إِنَّمَا الطَّاعَةُ فِي الْمَعْرُوفِ﴾<sup>(۱)</sup> ”اللہ کی نافرمانی میں امیر کی اطاعت نہیں کی جائے گی بلکہ صرف نیکی کے کاموں میں کی جائے گی۔“

وَعَلَيْهِمْ مَشَاوِرُهُمْ وَالرَّفْقُ بِهِمْ وَكُفُّهُمْ عَنِ الْخُرَامِ	امیر پر لازم ہے کہ وہ اپنے ساتھیوں سے مشورہ کرے ان کے ساتھ نرمی سے پیش آئے اور انہیں حرام کاموں سے روکے۔ <sup>①</sup>
--	---

① (۱) ارشاد باری تعالیٰ ہے کہ

﴿وَشَاوِرْهُمْ فِي الْأَمْرِ﴾ [آل عمران: ۱۵۹]

”ان سے معاملات میں مشورہ کیجیے۔“

(۲) حضرت انس رضی اللہ عنہ فرماتے ہیں کہ نبی ﷺ کو جب ابوسفیان کے آنے کی خبر ملی تو آپ ﷺ نے مشورہ کیا۔ حضرت ابو بکر و عمر رضی اللہ عنہما کے کلام پر آپ نے اعراض کیا، حضرت سعد بن عبادہ رضی اللہ عنہ نے کھڑے ہو کر کہا شاید آپ ہم سے پوچھنا چاہتے ہیں (پھر کہا) ﴿وَالَّذِي نَفْسِي بِيَدِهِ! لَوْ أَمَرْنَا أَنْ نَخِيضَهَا الْبَحْرَ لَأَخِيضُهَا﴾ ”اس ذات کی قسم جس کے ہاتھ میں میری جان ہے! اگر آپ ہمیں حکم دیں کہ ہم اسے سمندر میں ڈبو دیں تو ہم ایسا بھی کر دیں گے (اور اگر آپ ہمیں سمندر میں کودنے کا حکم دیں تو ہم ایسا بھی کرنے کو تیار ہیں)۔“ (۲)

(۳) حضرت ابو ہریرہ رضی اللہ عنہ فرماتے ہیں کہ ﴿مَا رَأَيْتُ أَحَدًا قَطُّ كَانَ أَكْثَرَ مَشُورَةً لِأَصْحَابِهِ مِنْ رَسُولِ اللَّهِ ﷺ﴾ ”میں نے کبھی بھی کسی کو رسول اللہ ﷺ سے زیادہ اپنے ساتھیوں سے مشورہ کرنے والا نہیں دیکھا۔“ (۳)

(۴) حضرت معقل بن یسار رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنْ عَبْدٍ يَسْتَرْعِيهِ اللَّهُ رِعْيَةً يَمُوتُ يَوْمَ يَمُوتُ وَهُوَ غَاشٍ لِرِعْيَتِهِ إِلَّا حَرَّمَ اللَّهُ عَلَيْهِ الْحَنَّةَ﴾ ”جسے بھی اللہ تعالیٰ کسی رعایا کا نگران بنائے پھر وہ اس حال میں فوت ہو کہ وہ اپنی رعایا سے دھوکا کرنے والا ہو تو اس پر اللہ تعالیٰ نے جنت حرام کر دی ہے۔“ (۴)

(۵) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ہے کہ ﴿اللَّهُمَّ مَنْ وَلِيَ مِنْ أَمْرِ أُمَّتِي شَيْئًا فَرَّقَ بِهِمْ فَارْفُقْ بِهِ﴾ ”اے اللہ! جو بھی میری امت میں سے کسی کا والی بنے۔ وہ اگر ان کے ساتھ نرمی کرے تو تو بھی اس کے ساتھ

(۱) [بخاری (۴۳۴۰، ۷۱۴۵) کتاب المغازی: باب سرية عبد الله بن حذافة ..... مسلم (۱۸۴۰) نسائی (۱۰۹/۷)]

ابو داود (۲۶۲۵) ابن حبان (۴۵۶۷) احمد (۸۲/۱ - ۹۴ - ۱۲۴)

(۲) [مسلم (۱۷۷۹) کتاب الجہاد والسیر: باب غزوة بدر، احمد (۲۲۰/۳)]

(۳) [ترمذی تعلیقاً (۲۱۴/۴) احمد (۳۲۸/۴) بیہقی (۲۱۸/۹) ترتیب المسند للشافعی (۱۷۷/۲) دلائل النبوة

[(۱۰۱/۴)]

(۴) [بخاری (۷۱۵۰) کتاب الأحکام: باب من استرعى رعية فلم ينصح، مسلم (۲۲۷)]

(نہی کرے)۔ (۱)

(6) حضرت معقل بن یسار رضی اللہ عنہ سے روایت ہے کہ رسول اللہ ﷺ نے فرمایا ﴿ما من امیر یلی أمور المسلمین ثم لا یجتهد لهم ولا ینصح لهم الا لم یدخل الجنة﴾ ”جو بھی مسلمانوں کے معاملات کا والی بنے پھر وہ ان کے لیے کوشش و محنت نہ کرے اور نہ ہی ان کی خیر خواہی کرے وہ جنت میں داخل نہیں ہوگا۔“ (۲)

(7) حضرت جابر رضی اللہ عنہ فرماتے ہیں کہ رسول اللہ ﷺ سفر میں پیچھے رہتے تھے کمزور کو چلاتے تھے، اسے پیچھے سوار بھی کر لیتے تھے اور ان کے لیے دعا کرتے تھے۔ (۳)

<p>حاکم کے لیے جائز ہے کہ جب وہ جہاد کے لیے جانے لگے تو اپنے ارادے کے علاوہ کسی اور جگہ کی طرف اشارہ کرے ① اور جاسوس بھیج کر حالات کی خبر رکھے۔ ②</p>	<p>وَيُسْرِعُ لِلْإِمَامِ إِذَا أَرَادَ غَزْوًا أَنْ يُورَى بِغَيْرِ مَا يُؤِيدُهُ، وَيُسْرِعُ أَنْ يَذْكِيَ الْعُيُونُ وَيَسْتَطْلِعَ الْأَخْبَارَ</p>
---	---

① حضرت کعب بن مالک رضی اللہ عنہ سے روایت ہے کہ ﴿أنه ﷺ كان إذا أراد غزوة وري بغيرها﴾ ”آپ ﷺ جب کسی غزوے پر جانا چاہتے تو توریہ (دوسرے سے چھپا کر رکھنے) سے کام لیتے۔“ (۴)

② حضرت جابر رضی اللہ عنہ فرماتے ہیں کہ نبی ﷺ نے جنگ احزاب کے روز کہا ﴿من يأتيني بخبر القوم﴾ ”میرے پاس (دشمن) قوم کی خبر کون لائے گا؟“ تو حضرت زبیر رضی اللہ عنہ نے کہا ”میں“ پھر آپ ﷺ نے فرمایا ہر نبی کا ایک حواری (مددگار) ہوتا ہے اور میرا حواری زبیر ہے۔“ (۵)

(2) ایک روایت میں ہے کہ ﴿أن النبي ﷺ بعث عينا ينظر عير أبي سفيان﴾ ”نبی ﷺ نے ابوسفیان کے قافلے کو دیکھنے کے لیے ایک جاسوس روانہ فرمایا۔“ (۶)

(3) نبی ﷺ نے جنگ بدر میں مشرکین کے لشکر کی تعداد معلوم کرنے کے لیے کچھ افراد جاسوسی کے لیے بھیجے۔ (۷)

(۱) [مسلم (۱۸۲۸) کتاب الإمامة : باب فضيلة الإمام العادل ..... احمد (۶۲/۶) ابن حبان (۵۵۳) بیہقی (۱۳۶/۱۰)]

(۲) [مسلم (۱۴۲) کتاب الإيمان : باب استحقاق الوالي العاش لرعيته النار]

(۳) [صحیح : صحیح ابو داود (۲۲۹۸) کتاب الجہاد : باب في لزوم الساقة ابو داود (۲۶۳۹)]

(۴) [بخاری (۴۴۱۸) کتاب المغازی : باب حديث كعب بن مالك مسلم (۲۷۶۹) احمد (۳۹۰/۶) ابو داود (۲۶۳۷)]

(۵) [بخاری (۲۸۴۶، ۲۸۴۷) کتاب الجہاد والسیر : باب فضل الطليعة احمد (۳۰۷/۳) مسلم (۲۴۱۵) ترمذی (۳۷۴۵) ابن ماجہ (۱۱۲) نسائی فی الفضائل (۱۰۷)]

(۶) [مسلم (۱۷۷۱) کتاب الجہاد والسیر : باب غزوة بدر ابو داود (۲۶۸۱)]

(۷) [سيرة ابن هشام (۳۰۷/۲ - ۳۰۸)]

## وَيُرْتَبَّ الْجِيُوشُ وَيَتَّخَذُ الرِّايَاتِ وَالْأَلْوِيَّةَ

دستوں کو ترتیب دے، جھنڈے اور علامات مقرر کرے۔ ①

① (1) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿خيسر الصحابة أربعة وخير السرايا أربعمائة وخير جيوش أربعة آلاف ولا يغلب اثنا عشر ألفا من قلة﴾ ”بہترین ساتھی چار ہیں، بہترین سرایا (چھوٹے دستے) چار سو (400) کی تعداد پر مشتمل ہیں۔ اور بہترین جیوش (بڑے لشکر) چار ہزار (4,000) کی تعداد والے ہیں۔ اور بارہ ہزار (12,000) مجاہدین قلت کی وجہ سے کبھی مغلوب نہیں ہوں گے۔“ (۱)

(3) حضرت ابن عباس رضی اللہ عنہما سے روایت ہے کہ ﴿كانت راية النبي ﷺ سوداء ولواءه أبيض﴾ ”نبی ﷺ کا جھنڈا کالا تھا اور آپ کا علم سفید تھا۔“ (۲)

(2) دشمن سے جنگ کے وقت رسول اللہ ﷺ لشکروں کو ترتیب دیتے تھے جیسا کہ آپ ﷺ نے جنگ احد کے دن تیر اندازوں کو پہاڑی پر مقرر فرمایا اور انہیں اپنی جگہ پر متعین رہنے کو کہا اگر چہ وہ آپ ﷺ اور آپ کے ساتھیوں کو اس حالت میں دیکھیں کہ انہیں پرندے اچک رہے ہیں۔ (۳)

(4) حضرت جابر رضی اللہ عنہ سے روایت ہے کہ ﴿أن النبي ﷺ دخل مكة ولواءه أبيض﴾ ”نبی ﷺ مکہ میں داخل ہوئے اور آپ کا جھنڈا سفید تھا۔“ (۴)

(5) حضرت حارث بن حسان رضی اللہ عنہ کہتے ہیں کہ انہوں نے رسول اللہ ﷺ کی مسجد میں سیاہ جھنڈے دیکھے۔ (۵)

○ نبی ﷺ کے جھنڈے پر ﴿لا إله إلا الله محمد رسول الله﴾ لکھا ہوا تھا۔ (۶)

## وَتَجِبُ الدُّعْوَةُ قَبْلَ الْقِتَالِ إِلَى إِحْدَى ثَلَاثٍ خِصَالٍ إِمَّا الْإِسْلَامَ أَوِ الْجَزِيَّةَ أَوِ السِّيفَ

لڑائی سے پہلے تین باتوں میں سے ایک کی طرف دعوت دینا واجب ہے: اسلام قبول کرو، جزیہ دینا یا لڑائی کے لیے تیار ہو جاؤ۔ ①

① (1) حضرت بریدہ رضی اللہ عنہ سے روایت ہے کہ رسول اللہ ﷺ جب کسی لشکر یا سریر کا امیر مقرر فرماتے تو اسے بالخصوص خدا

(۱) [صحیح : صحیح ابو داود (۲۲۷۵) کتاب الجہاد : باب فيما يستحب من الجيوش والرفقاء والسرايا] ابو داود (۲۶۱۱) ترمذی (۱۵۵۵) حاکم (۴۴۳/۱) ابن خزیمہ (۲۵۳۸) احمد (۲۹۴/۱) ابن حبان (۴۷۱۷) عبد الرزاق (۹۶۹۹) دارمی (۲۱۵/۲) مشکل الآثار (۳۲۸/۱) بیہقی (۱۵۶/۹)

(۲) [صحیح : صحیح ابن ماجہ (۲۲۷۴) کتاب الجہاد : باب الرايات والألوية] الصحيحة (۲۱۰۰) ترمذی (۱۶۸۱) ابن ماجہ (۲۸۱۸) التاريخ الكبير للبخاري (۳۲۵، ۲۱۴)

(۳) [بخاری (۳۰۳۹) کتاب الجہاد والسریر : باب ما يكره من النزاع والاختلاف في الحرب وعقوبة من عصي إمامه]

(۴) [صحیح : صحیح ابو داود (۲۲۵۹) کتاب الجہاد : باب في الرايات والألوية] ابو داود (۲۵۹۲) ابن ماجہ (۲۸۱۷) نسائی (۲۷۶۶) حاکم (۱۰۴/۲)

(۵) [صحیح : صحیح ابن ماجہ (۲۲۷۲) الصحيحة (۲۱۰۰) ترمذی (۱۹۶/۴) تحفه الأشراف (۳۲۸/۵) ابن ماجہ (۲۸۱۶)]

(۶) [طبرانی أوسط (۲۷۰۲) امام شوکانیؒ نے اسے ضعیف کہا ہے۔ [نیل الأوطار (۷۰۶/۴)]

خونی اور اپنے مسلمان ساتھیوں کے ساتھ بھلائی اور خیر کی نصیحت فرماتے۔ اس کے بعد فرماتے اللہ کے نام کے ساتھ اس کے راستے میں جہاد کرو ان لوگوں سے جو خدا کے منکر و کافر ہیں۔ لڑائی کرو خیانت نہ کرنا، دھوکہ نہ دینا، مثلہ نہ کرنا، بچوں کو قتل نہ کرنا ﴿وَإِذَا لَقِيتَ عَدُوَّكَ مِنَ الْمُشْرِكِينَ فَادْعُهُمْ إِلَى ثَلَاثٍ نَحْصَالٍ فَأَيُّتَهُنَّ أَحَابُوكَ إِلَيْهَا فَاغْلِبْ مِنْهُمْ وَكُفَّ عَنْهُمْ﴾ ”جب مشرک دشمن سے ملاقات ہو تو ان کو لڑائی سے پہلے تین چیزوں کی دعوت پیش کرو۔ ان میں سے جسے وہ قبول کر لیں اسے قبول کر لو اور ان سے لڑائی نہ کرو۔“ پہلے ان کو اسلام کی دعوت پیش کرو پس اگر وہ اسے تسلیم کر لیں تو اسے قبول کر لو۔ پھر ان کو دعوت دو کہ وہ اپنے گھر یا چھوڑ کر (والا اسلام) مہاجرین کے ملک کی طرف ہجرت کر کے آجائیں۔ اگر وہ انکار کر دیں تو ان کو خبردار کر دو کہ ان کے حقوق بدوی مسلمانوں کے برابر ہوں گے اور ان کے لیے مال غنیمت اور مال فنی میں سے کچھ نہیں ہوگا۔ اگر وہ مسلمانوں کے ساتھ مل کر جہاد میں شریک ہوں۔ اگر اس سے انکار کریں تو ان سے جزیہ لو۔ اگر وہ اسے تسلیم کر لیں تو اسے بھی قبول کر لو اور اگر وہ انکار کریں تو اللہ سے مدد طلب کرو اور ان سے لڑائی شروع کر دو۔“ (۱)

(۲) حضرت ابن عباس رضی اللہ عنہما فرماتے ہیں کہ ﴿مَا قَاتَلَ رَسُولُ اللَّهِ ﷺ قَوْمًا قَطَّ إِلَّا دَعَاهُمْ﴾ ”نبی ﷺ نے کسی بھی قوم سے انہیں دعوت دینے کے بغیر قتال نہیں کیا۔“ (۲)

درج ذیل حدیث گذشتہ احادیث کے خلاف معلوم ہوتی ہے:

﴿أَنَّ النَّبِيَّ ﷺ أَغَارَ عَلَى بَنِي الْمِصْطَلِقِ وَهُمْ غَارُونَ﴾ ”نبی ﷺ نے بنو مصطلق پر ان کی غفلت کی حالت میں حملہ کر دیا۔“ (۳)

ابن عون کہتے ہیں کہ میں نے نافع کو خط لکھا کہ وہ مجھے قتال سے پہلے دعوت کے متعلق بتائیں تو انہوں نے مجھے لکھا ﴿إِنَّمَا كَانَ ذَلِكَ فِي أَوَّلِ الْإِسْلَامِ وَقَدْ أَغَارَ رَسُولُ اللَّهِ ﷺ عَلَى بَنِي الْمِصْطَلِقِ وَهُمْ غَارُونَ فَقَتَلَ مَقَاتِلَهُمْ وَسَبَى ذُرَارِيَهُمْ﴾ ”یہ تو ابتدائے اسلام میں تھا اور رسول اللہ ﷺ نے بنو مصطلق پر شب خون مارا تو اس وقت وہ لوگ بے خبر و غافل تھے۔ پس آپ نے ان کے لڑنے والوں کو قتل کر دیا اور ان کی اولاد کو قیدی بنا لیا۔“ (۴)

اس مسئلے کے متعلق علما کے تین مذاہب ہیں:

(مالک) کفار کو اسلام کی دعوت دینا واجب ہے انہیں پہلے دعوت پہنچی ہو یا نہ پہنچی ہو۔

(۱) [مسلم (۱۷۳۱) کتاب الجہاد والسیر : باب تأمیر الإمام الأمراء علی البعوث ووصيته إياهم، احمد (۲۱۵/۵) أبو یعلیٰ (۱۴۱۳) ابو داود (۲۶۱۲) ترمذی (۱۴۰۸) ابن ماجہ (۲۸۵۸) ابن حبان (۴۷۳۹) طحاوی (۲۰۶/۳) بیہقی (۱۵۰۹) ابن الجارود (۱۰۴۲)]

(۲) [احمد (۲۳۱/۱) حاکم (۱۵۰/۱) أبو یعلیٰ (۲۴۹۴) عبد بن حمید (۶۹۷)]

(۳) [بخاری (۲۵۴۱) کتاب العتق : باب من ملک من العرب رقیقاً]

(۴) [مسلم (۱۷۳۰) کتاب الجہاد والسیر : باب جواز الإغارة علی الکفار الذین بلغتهم دعوة الإسلام من غیر تقدم

[إعلام بالإغارة]

(حبابہ) کفار کو دعوت دینا کسی صورت میں بھی واجب نہیں ہے۔

(جمہور) اگر کفار کو پہلے دعوت نہ پہنچی ہو تو انہیں دعوت دینا واجب ہے بصورت دیگر مستحب ہے۔ (۱)

(راجع) جمہور کا موقف احادیث کے زیادہ قریب ہے۔

(ابن منذر) جمہور کے قول کے ساتھ ہی متضاد احادیث کو جمع کیا جائے گا۔ (۲)

(امیر صنعانی) یہی (تیسرا) قول رائج ہے۔ (۳)

○ گذشتہ روایات سے یہ بھی ثابت ہوا کہ عرب غلام بنائے جاسکتے ہیں۔ جمہور مالکیہ اور احناف کا یہی مذہب ہے۔ (۴)

وَيَعْرُومُ قَتْلُ النِّسَاءِ وَالْأَطْفَالِ وَالشُّبُوحِ إِلَّا لِفُضْرَةٍ	(دوران جنگ) خواتین، بچوں اور بوڑھوں کو قتل کرنا حرام ہے
إِلَّا كَرُكِيٍّ (شديد) ضرورت ہو۔ ①	

① (۱) حضرت ابن عمر رضی اللہ عنہما سے روایت ہے کہ نبی ﷺ نے کسی غزوے میں ایک عورت کو دیکھا کہ اسے قتل کیا گیا ہے ﴿نہی عن قتل النساء والصبيان﴾ ”تو آپ ﷺ نے عورتوں اور بچوں کو قتل کرنے سے منع فرمادیا۔“ (۵)

(۲) حضرت رباح بن ربیع رضی اللہ عنہ سے روایت ہے کہ رسول اللہ ﷺ نے فرمایا ﴿لا تقتلوا ذرية ولا عسيفا﴾ ”بچوں اور

مزدوروں کو قتل نہ کرو۔“ (۶)

(۳) نبی ﷺ نے جب ابن ابی الحقیق کی طرف افراد روانہ فرمائے تو ﴿نہی عن قتل النساء والصبيان﴾

”آپ ﷺ نے عورتوں اور بچوں کو قتل کرنے سے منع فرمادیا۔“ (۷)

(۴) حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿لا تقتلوا شيخا فانيا ولا طفلا صغيرا ولا امرأة﴾

”انتہائی بوڑھے آدمی کو قتل نہ کرو اور نہ ہی چھوٹے بچے کو اور نہ ہی عورت کو۔“ (۸)

(۱) [الفقه الإسلامي وأدلته (۳۸۵۳/۸) المغنی (۲۹/۱۳)]

(۲) [نیل الأوطار (۷۰۰/۴)]

(۳) [سبل السلام (۱۷۶۰/۴)]

(۴) [نیل الأوطار (۷۰۱/۴) سبل السلام (۱۷۶۰/۴)]

(۵) [بخاری (۳۰۱۵) کتاب الجہاد والسیر : باب قتل النساء فی الحرب، مسلم (۱۷۴۴) ابو داود (۲۶۶۸) ترمذی

(۱۵۶۹) ابن ماجہ (۲۸۴۱) نسائی فی السنن الکبری (۱۸۵/۵) مؤطا (۴۴۷/۲) دارمی (۲۲۳/۲) احمد

(۱۲۲/۲)]

(۶) [صحیح : صحیح ابو داود (۲۳۲۴) کتاب الجہاد : باب فی قتل النساء، الصحیحہ (۷۰۱) ابو داود (۲۶۶۹)

نسائی فی السنن الکبری (۱۸۶/۵) ابن ماجہ (۲۸۴۲) احمد (۴۸۸/۳) حاکم (۱۲۲/۲) بیہقی (۹۱/۹)]

(۷) [بیہقی (۷۸/۹) عبد الرزاق (۴۰۷/۵) مجمع الزوائد (۳۱۸/۵) امام بیہقیؒ نے اس کے رجال کو صحیح کے رجال قرار

دیا ہے۔]

(۸) [ضعیف : ضعیف ابو داود (۵۶۱) کتاب الجہاد : باب فی دعاء المشرکین، ابو داود (۲۶۱۴)]



(5) حضرت سمرۃ رضی اللہ عنہ سے روایت ہے کہ رسول اللہ ﷺ نے فرمایا ﴿اقتلوا اشیوخ المشرکین واستبقوا شرحہم﴾ ”مشرکین کے ماہر و تجربہ کار عمر رسیدہ لوگوں کو قتل کرو اور بلوغت کی عمر کو نہ پہنچنے والوں کو باقی رہنے دو۔“ (۱)

درج بالا دونوں روایات ضعیف ہیں۔ امام شوکانیؒ نے انہیں قابل حجت خیال کرتے ہوئے ان کے درمیان یوں تطبیق دی ہے کہ ”ایسے بوڑھوں کو قتل نہیں کیا جائے گا جو نہ تو کفار کو نفع پہنچا سکتے ہوں اور نہ ہی مسلمانوں کو نقصان اور عمر رسیدہ مگر ماہرین جنگ کو لازماً قتل کیا جائے گا۔“ (۲)

(6) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿لا تقتلوا الوالدان ولا أصحاب الصوامع﴾ ”بچوں کو قتل نہ کرو اور نہ ہی گرجوں کے عبادت گزاروں کو۔“ (۳)

ضرورت کے وقت انہیں قتل کرنا جائز ہے جیسا کہ شب خون کے بیان میں آئندہ حدیث آئے گی کہ صحابہ نے آپ ﷺ سے دریافت کیا کہ شب خون میں تو وہ عورتوں اور بچوں کو بھی مار دیتے ہیں تو آپ ﷺ نے فرمایا ﴿ہم منہم﴾ ”وہ بھی ان میں سے ہی ہیں۔“ (۴)

(نوویؒ) فرماتے ہیں کہ ”ہم منہم“ کا مطلب یہ نہیں کہ انہیں قتل کرنے کے ارادے سے جا کر مارو بلکہ یہ جواز اسی وقت ہے جب مشرکین تک پہنچنا انہیں روندنے کے بغیر ممکن نہ ہو۔ (۵)

(شافعیؒ، اہل کوفہ) جو عورت بھی لڑائی شروع کر دے تو اسے قتل کرنا جائز ہے۔ (۶)

درویش یا شیخ فانی پر قیاس کرتے ہوئے اہل علم فرماتے ہیں کہ جن افراد سے کبھی بھی نفع و نقصان کی توقع نہیں ہے مثلاً اندھا یا غیر مقاتل وغیرہ تو انہیں بھی قتل نہیں کیا جائے گا۔ (۷)

وَالْمُثَلَّةُ وَالْإِخْرَافُ بِالنَّارِ وَالْفِرَازُ مِنْ الرَّحْفِ إِلَّا إِلَىٰ فِتْنَةٍ	اسی طرح مثلہ کرنا ❶ آگ میں جلانا ❷ اور میدان جنگ سے فرار بھی حرام ہے لاکہ اپنے کسی دستے کی پناہ میں جا رہا ہو۔ ❸
--	---

❶ حضرت بریدہ رضی اللہ عنہ سے روایت ہے کہ رسول اللہ ﷺ نے ایک طویل روایت میں فرمایا ﴿ولا تمثلوا﴾ ”اور تم

(۱) [ضعیف : ضعیف ابو داود (۵۷۱) ترمذی (۱۵۸۳) کتاب السیر : باب ما جاء فی النزول علی الحکم] ابو داود (۲۶۷۰) شیخ حازم علی قاضی نے اس روایت کو صحیح کہا ہے۔ [التعلیق علی سبل السلام (۱۷۶۸/۴)]

(۲) [نیل الأوطار (۷۱۹/۴)]

(۳) [احمد (۲۶۶/۱) اس روایت کی سند میں ابراہیم بن اسماعیل بن ابی حبیہ راوی ضعیف ہے۔ [التاریخ الكبير (۲۷۱/۱) المجروحین (۱۰۹/۱) الجرح والتعديل (۸۳/۲) میزان الاعتدال (۱۹/۱)]

(۴) [بخاری (۳۰۱۲) کتاب الجہاد والسیر : باب أهل الدار بیبتون فیصاب الولدان والذراری]

(۵) [شرح مسلم (۲۹۳/۶)]

(۶) [کما فی نیل الأوطار (۷۱۸/۴)]

(۷) [نیل الأوطار (۷۱۹/۴) الأم للشافعی (۳۵۰/۷) المبسوط (۲۹۱/۱۰) المغنی (۱۷۷/۱۳) بدایة المجتہد (۳۸۲/۱)]

(دوران جنگ) مثلہ مت کرو۔“ (۱)

(شوکانی) اس حدیث میں مثلہ کی حرمت پر دلیل ہے۔ (۲)

② (۱) حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ہمیں ایک مہم پر روانہ فرمایا اور یہ ہدایت فرمائی کہ اگر تمہیں فلاں فلاں مل جائیں تو انہیں آگ میں جلا دینا پھر جب ہم نے رواگئی کا ارادہ کیا تو آپ ﷺ نے فرمایا کہ میں نے تمہیں حکم دیا تھا کہ فلاں اور فلاں کو جلا دینا لیکن ﴿إِنَّ النَّارَ لَا يُعَذِّبُ بِهَا إِلَّا اللَّهُ﴾ ”آگ کے ساتھ صرف اللہ تعالیٰ ہی عذاب دے سکتا ہے۔“ اس لیے اگر وہ تمہیں ملیں تو انہیں قتل کر دینا (آگ نہ لگانا)۔ (۳)

(۲) جب حضرت ابن عباس رضی اللہ عنہما کو یہ علم ہوا کہ حضرت علی رضی اللہ عنہ نے (زناوہ) کو جلا دیا ہے تو انہوں نے فرمایا اگر میں ایسا کرتا تو انہیں نہ جلاتا کیونکہ رسول اللہ ﷺ نے فرمایا ہے ﴿لَا تَعَذِّبُوا بِعَذَابِ اللَّهِ﴾ ”اللہ کے عذاب کے ساتھ سزا نہ دو۔۔۔۔۔“ البتہ میں انہیں ضرور قتل کرتا کیونکہ رسول اللہ ﷺ نے فرمایا ہے کہ جو شخص اپنا دین بدل دے اسے قتل کر دو۔ (۴)

○ واضح رہے کہ بوقت ضرورت درختوں اور دیگر سامان کو جلا دیا جاسکتا ہے جیسا کہ حضرت ابن عمر رضی اللہ عنہما سے مروی روایت میں ہے کہ ﴿حَرَّقَ رَسُولُ اللَّهِ نَخْلَ بَنِي نَضِيرٍ وَقَطَعَ﴾ ”رسول اللہ ﷺ نے قبیلہ بنو نضیر کے کھجوروں کے درخت جلا دیے اور کاٹ دیے۔“ (۵)

(جہور) دشمن کے شہر میں تخریب کاری اور (سامان کو) جلا نا درست ہے لیکن ضرورت و مصلحت کو پیش نظر رکھنا ضروری ہے۔ (۶)

③ (۱) ارشاد باری تعالیٰ ہے کہ

﴿يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُلَاقُوهُمْ إِلَّا نَجَاحًا ۚ وَمَنْ يُؤْمِدْ ذُنُوبَهُ إِلَّا مُتَحَرِّفًا لِقَائِي أَوْ مُتَحَيِّزًا إِلَىٰ فِتْنَةٍ فَلَدْ بَاءَ بِغَضَبٍ مِّنَ اللَّهِ وَمَأْوَاهُ جَهَنَّمُ وَبَنَسَ الْمَصِيرُ﴾ [الأنفال: ۱۵-۱۶]

”اے ایمان والو! جب تم کافروں سے رو برو مقابل ہو جاؤ تو ان سے پیٹھ مت پھیرو اور جو شخص اس وقت پیٹھ پھیرے گا مگر جو لڑائی کے لیے چیترا بدلتا ہو یا جو اپنی جماعت کی طرف پناہ لینے آتا ہو وہ مستثنیٰ ہے باقی اور جو ایسا کرے گا وہ اللہ کے غضب میں آ جائے گا اور اس کا ٹھکانہ دوزخ ہوگا۔ وہ بہت ہی بری جگہ ہے۔“

(۱) [مسلم (۱۷۳۱) کتاب الجہاد والسیر: باب تأمیر الإمام الأمراء..... ترمذی (۱۶۱۷)]

(۲) [نبیل الأوطار (۳/۵)]

(۳) [بخاری (۳۰۱۶) کتاب الجہاد والسیر: باب لا یعذب بعذاب اللہ‘ ابو داود (۲۶۷۴) ترمذی (۱۵۷۱) دارمی

(۲۲۲/۲) احمد (۳۰۷/۲)]

(۴) [بخاری (۳۰۱۷) کتاب الجہاد والسیر: باب لا یعذب بعذاب اللہ]

(۵) [بخاری (۴۰۳۱) کتاب المغازی: باب حدیث بنی النضیر‘ مسلم (۱۷۴۶)]

(۶) [فتح الباری (۲۶۵/۶)]

(۲) رسول اللہ ﷺ نے فرمایا ”سات ہلاک کر دینے والی اشیاء سے بچو (ان میں سے ایک یہ ہے) ﴿التلوٰی یوم الزحف﴾ ”مقابلے والے دن پیٹھ پھیر جانا۔“ (۱)

”منحرفاً لقتال“ کا مطلب یہ ہے کہ ایک جانب سے دوسری جانب کو پھرنا؛ دشمن کو دھوکہ دینے کے لیے مثلاً تنگ جگہ سے کشادہ جگہ کی طرف پھر جانا، نیچے سے اوپر کھلی جگہ سے پوشیدہ کی طرف وغیرہ۔

”منحیزاً الی فتنۃ“ کا مفہوم یہ ہے کہ مسلمانوں کی جماعت کی پناہ و حفاظت میں چلے جانا پھر ان کے ساتھ مل کر لڑنا۔ (۲)

وَيَجُوزُ تَبَيُّتُ الْكُفَّارِ وَالْكَذِبُ فِي الْحَرْبِ وَ	کفار پر شب خون مارنا (رات کی غفلت میں حملہ کرنا) ❶ جھوٹ
الْخُدَاغُ	١٥٩ اور دھوکہ دینا بھی جنگ میں جائز ہے۔ ❷

❶ (۱) حضرت معب بن جثامہ رضی اللہ عنہ سے روایت ہے کہ نبی ﷺ سے مشرکین کے بچوں کے متعلق پوچھا گیا کہ ﴿یبتون فیصیون من نساہم وذراریہم﴾ ”ان کے گھر والوں پر شب خون مارا جاتا ہے تو ان کی عورتوں اور بچوں کو بھی مار دیتے ہیں؟ آپ ﷺ نے فرمایا ”وہ بھی انہی میں سے ہیں۔“ (۳)

(۲) حضرت سلمہ بن اکوع رضی اللہ عنہ فرماتے ہیں کہ ﴿یبتنا ہوازن مع ابی بکر الصدیق﴾ ”ہم نے قبیلہ ہوازن پر حضرت ابوبکر رضی اللہ عنہ کے ساتھ مل کر شب خون مارا۔“ (۴)

(شوکانی) اس حدیث میں ثبوت موجود ہے کہ کفار پر شب خون مارا جاسکتا ہے۔ (۵)

(ترمذی) بعض اہل علم نے تورات کو حملہ کرنے کی اجازت دی ہے لیکن بعض نے اسے ناپسند کیا ہے۔ امام احمد اور امام اسحاق نے کہا کہ رات کو دشمن پر شب خون مارنے میں کوئی حرج نہیں۔ (۶)

❷ (۱) حضرت جابر رضی اللہ عنہ سے روایت ہے کہ رسول اللہ ﷺ نے جب محمد بن مسلمہ کو کعب بن اشرف یہودی کے قتل کے لیے بھیجا تو انہوں نے کہا اے اللہ کے رسول! ﴿فأذن لی فاقول..... قال قد فعلت﴾ ”مجھے اجازت دیجیے کہ میں کوئی بات کہوں (یعنی انہیں دھوکہ دینے کے لیے خواہ جھوٹ ہی ہو) تو آپ ﷺ نے فرمایا میں نے ایسا کیا (یعنی تمہیں اجازت دی)۔“

(۱) [بخاری (۲۷۶۶) کتاب الوصایا : باب قول اللہ تعالیٰ : إن الذین یا کلون أموال الیتیمی ..... ابو داود (۲۸۷۴)]

نسائی (۲۵۷/۶)

(۲) [تفسیر فتح القدیر (۲۹۴/۲) تیسیر العلی القدیر (۲۷۸/۲) تفسیر قرطبی (۳۸۳/۷)]

(۳) [بخاری (۳۰۱۲) کتاب الجہاد والسیر : باب أهل الدار یبتون فیصاب الولدان والذراری مسلم (۱۷۴۵) ابو داود (۲۶۷۲) ترمذی (۱۵۷۰) ابن ماجہ (۲۸۳۹) احمد (۳۷/۴)]

(۴) [صحیح : صحیح ابو داود (۲۲۹۷) احمد (۴۶/۴) ابو داود (۲۶۳۸) کتاب الجہاد : باب فی البیات ابن ماجہ (۲۸۴۰) دارمی (۲۱۹/۲) حاکم (۱۰۷/۱)]

(۵) [نیل الأوطار (۷۱۷/۴)]

(۶) [ترمذی (۱۲۲/۴)]

تو انہوں نے جا کر اسے کہا ﴿إِنْ هَذَا﴾ (یعنی) النبی ﷺ قد عسانا و سألنا الصدقة ﴿﴾ ”یقیناً اس نبی ﷺ نے تو ہمیں مشقت پریشانی میں ڈال رکھا ہے اور ہم سے صدقہ مانگتا ہے۔“ (۱)

(۲) حضرت ام کلثوم بنت عقبہ فرماتی ہیں کہ ”میں نے نبی ﷺ سے کسی چیز میں جھوٹ بولنے کی رخصت کے متعلق نہیں سنا ﴿إِلَّا فِي الْحَرْبِ وَالْإِصْلَاحِ بَيْنَ النَّاسِ وَحَدِيثِ الرَّجُلِ أَمْرَانَهُ وَحَدِيثِ الْمَرْأَةِ زَوْجَهَا﴾ ”مگر جنگ میں“

اور لوگوں کے درمیان اصلاح کے لیے اور آدمی کی اپنی بیوی سے بات میں اور بیوی کی اپنے شوہر سے بات میں۔“ (۲)

(نووی) ظاہر یہی ہے کہ ان تینوں کاموں میں حقیقی جھوٹ بولنا جائز ہے لیکن معاریض کا استعمال زیادہ بہتر ہے۔ (۳)

③ (۱) حضرت جابر بن عبد اللہ سے روایت ہے کہ رسول اللہ ﷺ نے فرمایا ﴿الْحَرْبُ خُدْعَةٌ﴾ ”جنگ دھوکہ ہے۔“ (۴)

(۲) حضرت ابو ہریرہ رضی اللہ عنہ سے بھی اسی معنی میں حدیث مروی ہے۔ (۵)

(ابن قدامہ) جنگ میں مد مقابل دشمن کو دھوکہ دینا جائز ہے۔ (۶)

(نووی) کفار کو دوران جنگ ہر ممکن طریقے سے دھوکہ دینے کے جواز پر اتفاق ہے مگر اس میں نقض عہد نہیں ہونا چاہیے۔ (۷)

## 881- جہاد سے متعلقہ چند ضروری مسائل

○ ہر عمل کی طرح جہاد میں بھی اخلاص نیت ضروری ہے ورنہ سب سے پہلے جہنم میں جانے والا بھی مجاہد ہی ہوگا۔ (۸)

○ مجاہد کی مالی معاونت کرنے والا بھی جہاد میں شریک ہے۔ (۹)

○ مسلمانوں کے ساتھ غدروخیانت کرنا حرام ہے۔ (۱۰)

○ مریضوں یا زخمیوں کی خدمت کی مصلحت کے تحت عورتوں کو بھی جہاد میں لے جانا جائز ہے۔ (۱۱)

(۱) [مسلم (۱۸۰۱) کتاب الجہاد والسیر : باب قتل کعب بن الأشرف طاغوت اليهود بخاری (۳۰۳۲)]

(۲) [مسلم (۲۶۰۵) کتاب البر والصلة والآداب : باب تحريم الكذب وبيان المباح منه بخاری (۲۶۹۲) ابو داود (۴۹۲۱) ترمذی (۱۹۳۸) احمد (۴۰۳/۶) نسائی فی السنن الکبری (۳۵۱/۵)]

(۳) [شرح مسلم (۴۰۴/۸)]

(۴) [بخاری (۳۰۳۰) کتاب الجہاد والسیر : باب الحرب خدعة مسلم (۱۷۳۹)]

(۵) [بخاری (۳۰۲۹) کتاب الجہاد والسیر : باب الحرب خدعة مسلم (۱۷۴۰)]

(۶) [المغنی (۴۱/۱۳)]

(۷) [شرح مسلم (۴۵۰/۱۲)]

(۸) [مسلم (۱۹۰۵) کتاب الإمارة : باب من قاتل للرياء احمد (۳۲۱/۲) نسائی (۲۳/۶)]

(۹) [بخاری (۲۸۴۳) کتاب الجہاد والسیر : باب فضل من جهز غازيا مسلم (۱۸۹۵) ابو داود (۲۵۰۹) ترمذی (۱۶۳۸) نسائی (۴۶/۶) ابن حبان (۴۶۳۱) طیالسی (۹۴۶) بیہقی (۲۸/۹) ابن الحارود (۱۰۰۲۷)]

(۱۰) [احمد (۲۳۱/۱) حاکم (۱۵۰/۱) أبو یعلیٰ (۲۴۹۴) عبد بن حمید (۶۹۷)]

(۱۱) [بخاری (۲۸۸۲، ۲۸۸۳) کتاب الجہاد والسیر : باب مداواة النساء الجرحى فى الغزو احمد (۳۵۸/۶) نسائی

- عورتوں کا جہاد حج ہے۔ (۱)
- رسول اللہ ﷺ جب دن کی ابتداء میں جنگ کے لیے نہ جاسکتے تو سورج ڈھلنے اور ہوائیں چلنے کا انتظار فرماتے پھر نماز کے بعد جہاد کے لیے نکلتے۔ (۲)
- دورانِ قتال دشمن کے خلاف تکبرانہ چال چلنا جائز ہے۔ (۳)
- جہاں اسلام کی علامت (اذان وغیرہ) ظاہر ہو جاتی رسول اللہ ﷺ وہاں حملہ نہ کرتے اور اگر ایسا نہ ہوتا تو حملہ کر دیتے۔ (۴)
- دشمن سے جنگ کی تمنا نہیں کرنی چاہیے لیکن اگر جنگ ہو جائے تو پیچھے نہیں ہٹنا چاہیے۔ (۵)
- شہادت کی تمنا کرنا جائز ہے۔ (۶)
- شہید پر فرشتے اپنے پروں کا سایہ کر دیتے ہیں۔ (۷)
- اللہ تعالیٰ سے جہاد کے لیے اولاد طلب کرنا درست ہے۔ (۸)
- قتال سے پہلے کفار کی طرف دعوتی خطوط ارسال کرنا مشروع ہے۔ (۹)



- 
- (۱) [بخاری (۲۸۷۵) کتاب الجہاد والسیر : باب جہاد النساء]
  - (۲) [بخاری (۳۱۶۰) کتاب الجزية : باب الجزية والموادعة مع أهل الحرب، ابو داود (۲۶۵۵) ترمذی (۱۶۱۲)]
  - (۳) [حسن : صحیح ابو داود (۲۳۱۶) کتاب الجہاد : باب فی الخیلاء فی الحرب، ابو داود (۲۶۵۹) نسائی (۷۸/۵) احمد۔ (۴۴۵/۵) حاکم (۴۱۸/۱) دلائل النبوة للبيهقي (۲۳۴/۳)]
  - (۴) [بخاری (۶۱۰) کتاب الأذان : باب ما يحقن بالأذان من الدماء، احمد (۱۵۹/۳)]
  - (۵) [بخاری (۳۰۲۵) کتاب الجہاد والسیر : باب لا تمنوا لقاء العدو]
  - (۶) [بخاری (۲۷۹۷) کتاب الجہاد والسیر : باب تمنى الشهادة]
  - (۷) [بخاری (۲۸۱۶) کتاب الجہاد والسیر : باب من طلب الولد للجہاد]
  - (۸) [بخاری (۲۸۱۹) کتاب الجہاد والسیر : باب من طلب الولد للجہاد]
  - (۹) [بخاری (۲۹۳۸) کتاب الجہاد والسیر : باب دعوة اليهود والنصارى وعلى ما يقاتلون عليه]

## مال غنیمت کے مسائل

<p>لشکر کو جو مال بطور غنیمت ① ملے اس کے چار حصے ان میں تقسیم ہوں گے اور پانچواں حصہ حاکم وقت (مصلحت کے تحت) مختلف مصارف میں خرچ کرے گا۔ ②</p>	<p>وَمَا غَنِمَةُ الْجَيْشِ كَانَ لَهُمْ أَرْبَعَةٌ أَحْمَاسِهِ وَخُمُسُهُ يَصْرِفُهُ الْإِمَامُ فِي مَصَارِفِهِ</p>
--	--

① لغوی وضاحت: غنیمت سے مراد ایسے اموال ہیں جو جنگ میں حاصل ہوں۔ غنیمت کی جمع خاتم ہے باب غَنِمَ يَغْنُمُ (سمع) غنیمت حاصل کرنا، باب أَغْنَمَ يَغْنُمُ (افعال) غنیمت حاصل کرنا، باب تَغْنَمُ، اِغْتَنَمَ، اِسْتَغْنَمَ (تفعل) اِغْتَنَمَ، اِسْتَعْلَمَ (غنیمت سمجھنا) الْمَغْنَمُ اور الْغَنَمُ یہ الفاظ غنیمت کے ہم معنی ہیں۔ (۱)

شرعی تعریف: اہل حرب (دشمن) سے سختی اور غلبے کے ذریعے چھینے ہوئے اموال، غنیمت کہلاتے ہیں۔ (۲)

مال فنی: مال فنی سے مراد وہ مال ہے جو بغیر لڑائی کے صلح کے ذریعے یا جزیہ و خراج کی صورت میں حاصل ہو۔ (۳)

② حضرت عمرو بن عبسہ رضی اللہ عنہ فرماتے ہیں کہ رسول اللہ ﷺ نے ہم کو مال غنیمت کے ایک اونٹ کی طرف (رخ کر کے) نماز پڑھائی پھر سلام پھیرنے کے بعد اونٹ کے پہلو سے اُون لی اور فرمایا ﴿لَا يَحِلُّ لِي مِنْ غَنَائِمِكُمْ مِثْلَ هَذَا إِلَّا الْخُمْسُ وَالْخُمْسُ مَرْدُودٌ فِيكُمْ﴾ ”تمہاری غنیمتوں میں سے میرے لیے اس کے برابر بھی جائز نہیں مگر خمس اور خمس بھی تمہاری طرف لوٹا دیا جاتا ہے۔“ (۴)

(۲) عمرو بن شعیب عن ابیہ عن جدہ اسی معنی میں ایک روایت منقول ہے۔ (۵)

(۳) حضرت عرابض بن ساریہ رضی اللہ عنہ سے بھی اس کی مثل حدیث مروی ہے۔ (۶)

(۱) [القاموس المحيط (ص/۱۰۳۱) المنجد (ص/۶۱۸)]

(۲) [الفقه الإسلامی وأدلته (۵۸۹۶/۸)]

(۳) [تفسیر أحسن البیان (ص/۴۹۱) الفقه الإسلامی وأدلته (۵۸۹۶/۸) آثار الحرب (ص/۵۵۳)]

(۴) [صحیح: صحیح ابو داود (۲۳۹۳) کتاب الجہاد: باب فی الإمام یتأثر بشئ فی الغیوة لنفسه: ابو داود

(۲۷۵۵) صحیح نسائی (۳۸۵۸)]

(۵) [حسن: صحیح ابو داود (۲۳۴۳) احمد (۱۸۴/۲) ابو داود (۲۶۹۴) نسائی (۲۶۳/۶-۲۶۳) مؤطا

(۴۵۷/۲)]

(۶) [احمد (۱۲۷/۴-۱۲۸) بزار (۲۹۱/۲) (۱۷۳۴) طبرانی کبیر (۲۵۹/۱۸) (۶۴۹) مجمع الزوائد

یہ احادیث اس بات کی دلیل ہیں کہ حکمران مال غنیمت سے صرف خمس (پانچویں حصے) کا حقدار ہے باقی مال مجاہدین تقسیم کر دیا جائے گا لیکن وہ خمس بھی اکیلے حکمران کا نہیں ہے بلکہ اسے بھی اپنے بعد ان مسلمانوں پر لوٹنا واجب ہے جن کی میل قرآن میں مذکور ہے:

﴿وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِلَّذِي الْقُرْبَىٰ وَالْيَتَامَىٰ وَالْمَسَاكِينِ وَابْنِ

نَبِيلٍ﴾ [الأنفال: ۴۱]

”جان لو جو کچھ بھی تم غنیمت حاصل کرو اس میں سے پانچواں حصہ تو اللہ کا ہے اور رسول اللہ ﷺ کا اور قرابت داروں کا“  
 رقیبوں کا اور مسکینوں کا اور مسافروں کا ہے۔“ (۱)  
 بعض اہل علم کا کہنا ہے کہ مال غنیمت چھ حصوں میں تقسیم کیا جائے گا اور چھٹا حصہ کعبہ کا ہوگا (لیکن بدحق بات وہی ہے جو نیچے بیان کر دی گئی ہے)۔ (۲)

مال غنیمت کا خمس تقسیم کرنے میں فقہاء کا اختلاف ہے۔

احناف) یہ خمس تین حصوں میں تقسیم کیا جائے گا: پہلا تیبوں کے لیے دوسرا مساکین کے لیے اور تیسرا مسافروں کے لیے۔  
 فس میں اللہ تعالیٰ کا ذکر صرف تبرک کے لیے ہے اور رسول اللہ ﷺ کا حصہ آپ کی وفات پر ساقط ہو گیا اور آپ کے قرابت دار آپ کی زندگی میں نصرت و حمایت کی وجہ سے حصہ دار ہونے کے مستحق تھے۔ اب محض فقر کی وجہ سے انہیں حصہ ملے گا۔  
 (شافعی، احمد، جہور) مال غنیمت پانچ حصوں میں تقسیم کیا جائے گا۔ پہلا جہاں مصلحت ہو (یعنی اللہ اور رسول کا حصہ) دوسرا قرابت داروں کا جو کہ بنو ہاشم یا فاطمہ رضی اللہ عنہا کی اولاد سے ہیں اور باقی تین حصے جیسا کہ ابھی پیچھے بیان کیے گئے ہیں۔  
 (مالک) تقسیم کا معاملہ کلی طور پر حاکم کی رائے پر موقوف ہے جیسے وہ مناسب سمجھے ویسے ہی اس کا استعمال کرے۔ (۳)  
 (راجح) فتح الاسلام ابن تیمیہؒ نے امام مالکؒ کی رائے کی موافقت کی ہے اور یہی زیادہ درست اور اقرب الی الحق ہے۔  
 اور قرآن میں جو مصارف مذکور ہیں وہ بحیثیت تغلیب و تنبیہ ہیں۔ (۴)

سوار مال غنیمت سے تین حصے اور پیدل ایک حصہ لے

وَنَأْخُذُ الْفَارِسُ مِنَ الْغَنِيمَةِ ثَلَاثَةَ أَشْهُمٍ وَالرَّاجِلُ سَهْمًا

گ۔ ۱

۱ حضرت ابن عمر رضی اللہ عنہما سے روایت ہے کہ ﴿قسم رسول اللہ ﷺ یوم خیبر للفارس سهمین وللراجل سهم﴾  
 ”رسول اللہ ﷺ نے خیبر کے روز گھڑسوار کو دو حصے اور پیدل کو ایک حصہ دیا۔“

(۱) [نبیل الأوطار (۱۷/۴)]

(۲) [الفقه الإسلامی وأدلته (۵۹۰/۸)]

(۳) [بداية المحتشد (۲۷۷/۱) مغنی المحتاج (۹۴/۳) بدائع الصنائع (۱۲۵/۷)]

(۴) [تیسیر العلی القدیہر (۲۹۴/۲) تفسیر فتح القدیر (۳۱۰/۲)]

سنن ابی داؤد کی ایک روایت میں یہ لفظ ہیں ﴿اَسْهَمَ لِرَجُلٍ وَلِفَرْسِهِ ثَلَاثَةَ اَسْهَمٍ﴾ سہمیں لفرسہ و سہما لہ ﴿آپ ﷺ نے پیدل مرد مجاہد کے لیے ایک حصہ اور گھڑ سوا کے لیے تین حصے مقرر فرمائے دو حصے اس کے گھوڑے کے اور اور ایک حصہ اس کا اپنا۔“ (۱)

حضرت عمر بن عبدالعزیز، امام حسن، امام ابن سیرین، امام حسین بن ثابت، امام مالک، اہل مدینہ، امام ثوری، اہل عراق، امام لیث بن سعد، امام شافعی، امام اسحاق، امام احمد، امام ابو ثور، امام ابو یوسف اور امام محمد بن حسن رحمہم اللہ اجمعین ان سب کا یہی موقف ہے۔

(ابوضیفہ) گھڑ سوار کو دو حصے اور پیدل کو ایک حصہ ملے گا۔ ان کی دلیل یہ ہے۔ حضرت مجمع بن جاریہ رضی اللہ عنہ سے روایت ہے کہ رسول اللہ ﷺ نے خیبر کے غنائم اہل حدیبیہ پر تقسیم فرمائے اور ﴿فَاعْطَى الْفَارَسَ سَهْمَيْنِ وَأَعْطَى الرَّاحِلَ سَهْمًا﴾ ”آپ ﷺ نے گھڑ سوار کو دو حصے دیے اور پیدل کو ایک حصہ دیا۔“ (۲)

(راجح) درج بالا وضاحت سے ثابت ہوتا ہے کہ صحیحین میں حضرت ابن عمر رضی اللہ عنہما کی صحیح حدیث میں ثابت ہونے والا موقف ہی زیادہ رائج ہے۔ (۳)

○ اگر ایک مجاہد گھڑ سوار دو گھوڑوں کے ساتھ آئے تو جمہور اہل علم کے نزدیک اسے ایک گھوڑے کا ہی حصہ دیا جائے گا اور وہ بھی اس وقت جب وہ گھوڑا لڑائی میں اس کے پاس موجود ہو۔ (۴)

وَيَسْتَوِي فِي ذَلِكَ الْقَوِيُّ وَالضَّعِيفُ وَمَنْ قَاتَلَ	اس میں طاقت ور اور کمزور لڑنے والا اور نہ لڑنے والا سب
وَمَنْ لَمْ يُقَاتِلْ	برابر ہوں گے۔ ①

① (۱) حضرت ابن عباس رضی اللہ عنہما فرماتے ہیں کہ جنگ بدر کے روز آپ ﷺ نے فرمایا کہ جو ایسی ایسی کارگزاریاں بتائے گا

(۱) [بخاری (۲۸۶۳) کتاب الجہاد والسیر : باب سهام الفرس، مسلم (۱۷۶۲) ترمذی (۱۵۵۴) ابو داؤد (۲۷۳۳) ابن ماجہ (۲۸۵۴) دارمی (۲۲۵/۲-۲۲۶) احمد (۲۲/۲-۶۲) مسند شافعی (۱۲۴/۲) دارقطنی (۱۰۱/۴) بیہقی (۳۲۵/۶)]

(۲) [ضعیف : ضعیف ابو داؤد (۵۸۷) کتاب الجہاد : باب فیمن أسهم له سهمًا، ابو داؤد (۲۷۳۶) شیخ محمد صبحی حسن حلاق نے اس روایت کو ضعیف کہا ہے۔ [التعلیق علی الروضة الندية (۷۳۵/۲)] امام ابو داؤد فرماتے ہیں کہ اس حدیث میں وہم ہے کہ راوی نے تین سو سواروں کا ذکر کیا ہے حالانکہ وہ دو سوتھے اور حضرت ابن عمر رضی اللہ عنہما کی حدیث زیادہ صحیح ہے۔ حافظ ابن حجرؒ فرماتے ہیں کہ اس حدیث میں (ان کے لیے) کوئی جت نہیں ہے کیونکہ حدیث کا معنی یہ ہے کہ گھڑ سوار کو اپنے گھوڑے کی وجہ سے دو حصے ملے اور یہ حصے اس کے اپنے مختص حصے کے علاوہ ہیں۔ [فتح الباری (۸۰/۶)]

(۳) [مزید تفصیل کے لیے دیکھیے : تحفة الأحوذی (۱۵۱/۵) المعنی (۸۵/۱۳) سبل السلام (۱۷۸۴/۴) الروضة الندية (۷۳۵/۲) الفقہ الإسلامی وأدلته (۵۹۰۳/۸) بدائع الصنائع (۱۲۶/۷) فتح القدیر (۳۲۳/۴) تبیین الحقائق

[(۲۵۴/۳)]

(۴) [سبل السلام (۱۷۸۴/۴)]



اسے ایسا ایسا انعام ملے گا۔ اب نوجوان تو اپنی کارگزاری بتانے میں لگ گئے اور بوڑھوں نے مورچے اور جھنڈے سنبھال لیے اور جب مال غنیمت آیا تو جس کے لیے جو وعدہ کیا گیا تھا وہ لینے کے لیے آیا۔ بوڑھوں نے کہا تم کو ہم پر ترجیح نہیں ہو سکتی، ہم تمہارے پشت پناہ بنے ہوئے تھے۔ اگر تمہیں ہزیمت و شکست ہوتی تو ہمارے پاس ہی تمہیں پناہ ملتی، اُدھر نوجوانوں نے اس کا انکار کرتے ہوئے کہا کہ اسے رسول اللہ ﷺ نے ہمارے لیے مقرر فرمایا ہے۔ تو یہ آیات نازل ہوئیں ﴿يَسْأَلُونَكَ عَنِ الْأَنْفَالِ.....﴾ جب یہ آیات نازل ہوئیں تو ﴿فَقَسَمَهُا رَسُولُ اللَّهِ بِالْمَوَاسِيءِ﴾ ”پھر رسول اللہ ﷺ نے ان سب (خواہ کسی نے لڑائی کی ہو یا نہ کی ہو) کے درمیان مال غنیمت برابر تقسیم فرمادیا۔“ (۱)

(2) حضرت عبادہ بن صامت رضی اللہ عنہ سے بھی اسی معنی میں حدیث مروی ہے اور اس میں یہ لفظ ہیں: ﴿فَقَسَمَهَا رَسُولُ اللَّهِ عَلَى فَوَاقِ بَيْنَ الْمُسْلِمِينَ﴾ ”یعنی رسول اللہ ﷺ نے مال غنیمت کو مسلمانوں کے درمیان برابر برابر تقسیم فرمادیا۔“ (۲)

(3) حضرت سعد بن مالک رضی اللہ عنہ کہتے ہیں کہ میں نے رسول اللہ ﷺ سے کہا کہ اے اللہ کے رسول! ایسا آدی جو اپنی قوم کی حفاظت کرنے والا ہے اس کا حصہ اور اس کے علاوہ کسی اور کا حصہ برابر ہو سکتا ہے تو آپ ﷺ نے فرمایا ﴿ثَكَلْتُكَ أُمُّكَ ابْنُ أُمِّ سَعْدٍ وَهَلْ تَرْزُقُونَ وَتَنْصَرُونَ إِلَّا بِضَعْفَائِكُمْ﴾ ”تیری ماں تجھے گم پائے اے اُم سعد کے بیٹے! تمہیں صرف تمہارے کمزور لوگوں کی وجہ سے ہی رزق دیا جاتا ہے اور تمہاری مدد کی جاتی ہے۔“ (۳)

(4) حضرت مصعب بن سعد فرماتے ہیں کہ حضرت سعد بن ابی وقاص رضی اللہ عنہ کا خیال تھا کہ انہیں باقی ساتھیوں پر تفوق و امتیاز اور فضیلت و برتری حاصل ہے تو رسول اللہ ﷺ نے فرمایا ﴿هَلْ تَنْصَرُونَ وَتَرْزُقُونَ إِلَّا بِضَعْفَائِكُمْ﴾ ”کہ صرف تمہارے کمزور افراد کی وجہ سے ہی تمہاری مدد کی جاتی ہے اور تمہیں رزق دیا جاتا ہے۔“ (۴)

(5) حضرت ابو درداء رضی اللہ عنہ سے بھی اسی معنی میں حدیث منقول ہے۔ (۵)

حدیث کا مفہوم یوں بیان کیا گیا ہے کہ کمزور لوگ دعا و التجا میں زیادہ پر خلوص ہوتے ہیں اور عبادت میں زیادہ خشوع و خضوع کرتے ہیں کیونکہ ان کے دل دنیاوی آرائش و زیبائش کے تعلق سے خالی ہوتے ہیں۔ (۶)

(۱) [صحیح : صحیح ابو داود (۲۳۷۶) کتاب الجہاد : باب فی النفل ، ابو داود (۲۷۳۷) نسائی فی السنن الکبریٰ

(۳۴۹/۶) حاکم (۱۳۱/۲) بیہقی (۲۹۱/۶)]

(۲) [احمد (۳۲۳/۵) حاکم (۱۳۵/۲) مجمع الزوائد (۹۵/۶)]

(۳) [احمد (۱۷۳/۱)]

(۴) [بخاری (۲۸۹۶) کتاب الجہاد والسير : باب من استعان بالضعفاء والصالحین فی الحرب ، نسائی (۳۱۷۸)]

(۵) [احمد (۱۹۸/۵) ابو داود (۲۵۹۴) ترمذی (۱۷۰۲) نسائی (۴۵۰/۶) ابن حبان (۴۷۶۷) حاکم (۱۰۶/۲)]

صحیح ابو داود (۲۲۶۰)]

(۶) [نیل الأوطار (۳۰/۵)]

وَيَجُوزُ تَفْضِيلُ بَعْضِ الْحَيْشِ

حکمران کے لیے لشکر کے کچھ حصے کو زائد حصہ عطا کر دینا بھی جائز ہے۔ ❶

❶ (۱) حضرت سلمہ بن اکوع رضی اللہ عنہ بیان کرتے ہیں کہ ﴿أعطاني رسول الله سهم الفارس وسهم الراحل فجعلهما لي جميعا﴾ ”رسول اللہ ﷺ نے مجھے سوار اور پیدل دونوں کا حصہ عطا کیا اور ان دونوں کو میرے لیے جمع کر دیا۔“ (۱)

(۲) نبی ﷺ نے حضرت سعد بن ابی وقاص رضی اللہ عنہ کو بدر کے دن ایک تلوار اضافی حصے کے طور پر عطا کی۔ (۲)

○ لشکر کے ایک دستے کو اضافی حصہ دینا بھی احادیث سے ثابت ہے۔

(۱) حضرت حبیب بن مسلمہ رضی اللہ عنہ سے روایت ہے کہ میں رسول اللہ ﷺ کی خدمت میں حاضر ہوا۔ میں پہلی مرتبہ سریہ میں گیا تو آپ نے چوتھا حصہ زائد عطا فرمایا اور دوبارہ گیا تو تیسرا حصہ دیا۔ (۳)

(۲) حضرت ابن عمر رضی اللہ عنہما فرماتے ہیں کہ رسول اللہ ﷺ نے نجد کی طرف ایک دستہ روانہ فرمایا، اس میں میں بھی موجود تھا، بہت سے اونٹ مال غنیمت میں حاصل ہوئے۔ ان میں سے ہر ایک کے حصے میں بارہ بارہ اونٹ مال غنیمت کے طور پر آئے اور پھر انہیں ایک ایک اونٹ زائد دیا گیا۔ (۴)

(۳) حضرت ابن عمر رضی اللہ عنہما سے روایت ہے کہ رسول اللہ ﷺ بعض دستوں کو خاص طور پر غنیمت کے حصے کے علاوہ کچھ مزید دیا کرتے تھے۔ یہ عام فوجی کی تقسیم میں شامل نہیں ہوتا تھا۔ (۵)

○ نقلی طور پر مال دینے سے پہلے شمس نکال لینا ضروری ہے۔ (۶)

(۱) حضرت معن بن یزید رضی اللہ عنہ فرماتے ہیں کہ میں نے رسول اللہ ﷺ کو فرماتے ہوئے سنا ﴿لا نفل إلا بعد الخمس﴾ ”اضافی طور پر جو کچھ دیا جائے گا وہ پانچواں حصہ نکال کر دیا جائے گا۔“ (۷)

(۲) حضرت حبیب بن مسلمہ رضی اللہ عنہ کی روایت میں یہ مذکور ہے کہ ﴿كان رسول الله ﷺ ينفل الثلث بعد الخمس﴾

(۱) [مسلم (۱۸۰۷) کتاب الجہاد والسیر : باب غزوة ذي قرد وغيرها، ابو داود (۲۷۵۲) احمد (۵۲/۴)]

(۲) [مسلم (۱۷۴۸) احمد (۱۷۸/۱) ابو داود (۲۷۴۰) کتاب الجہاد : باب في النفل، ترمذی (۳۰۷۹) نسائی فی

السنن الکبریٰ (۳۴۸/۶) حاکم (۱۳۲/۲)]

(۳) [صحیح : صحیح ابو داود (۲۳۸۹) کتاب الجہاد : باب فيمن قال الخمس قبل النفل، ابو داود (۲۷۵۰) ابن

الحارود (۱۰۷۸) ابن حبان (۴۸۳۵/۱۱) حاکم (۱۳۳/۲)]

(۴) [بخاری (۳۱۳۴) مسلم (۱۷۴۹) موطا (۴۵۰/۲) احمد (۱۱۲-۶۲/۲) ابو داود (۲۷۴۴)]

(۵) [بخاری (۳۱۳۵) مسلم (۱۷۵۰) ابو داود (۳۷۴۶) احمد (۱۴۰/۲)]

(۶) [نیل الأوطار (۳۳/۵)]

(۷) [صحیح : صحیح ابو داود (۲۳۹۲) کتاب الجہاد : باب في النفل من الذهب والفضة ومن أول مغنم، ابو داود

(۲۷۵۳) احمد (۲۷۰۳) شرح معانی الآثار (۳۴۲/۲) بیہقی (۳۱۴/۶)]

رسول اللہ ﷺ خمس نکالنے کے بعد ثلث اضافی طور پر دیا کرتے تھے۔ (۱)

وَلِلْأَقَامِ الصَّفَىٰ وَسَهْمُهُ كَأَحَدِ الْجَيْشِ

حاکم کے لیے ایک خصوصی حصہ بھی ہے لیکن اس کا عام حصہ لشکر کے

عام آدمی کے برابر ہے۔ ①

① (۱) حضرت یزید بن عبد اللہ فرماتے ہیں کہ ہم مرید (ایک محلے کا نام) میں تھے کہ ایک آدمی چڑے کا ایک ٹکڑا لے کر مارے پاس آیا جب ہم نے اسے پڑھا تو اس میں لکھا تھا کہ یہ (مکتوب) محمد رسول اللہ ﷺ کی طرف سے بنو ہبیر بن اقبش کی طرف ہے ﴿إِنَّكُمْ إِنْ شَهِدْتُمْ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ ﷺ وَأَقَمْتُمْ الصَّلَاةَ وَأَتَيْتُمُ الزَّكَاةَ وَأَدَيْتُمُ الْخُمْسَ مِنَ الْمَغْنَمِ وَسَهْمَ النَّبِيِّ ﷺ وَسَهْمَ الصَّفَىٰ فَأَنْتُمْ آمَنُونَ بِأَمَانِ اللَّهِ وَرَسُولِهِ﴾ ”اگر تم گواہی دیتے ہو کہ اللہ تعالیٰ کے علاوہ کوئی معبود برحق نہیں اور محمد ﷺ اللہ کے رسول ہیں اور نماز قائم کرتے ہو زکوٰۃ ادا کرتے ہو اور مال غنیمت سے خمس اور نبی ﷺ کا حصہ اور ایک مخصوص حصہ ادا کرتے ہو تو پھر تم اللہ اور اس کے رسول کی امان کے ساتھ ایمان رکھنے والے ہو ہم نے پوچھا یہ تمہیں کس نے لکھ کر دیا ہے تو انہوں نے کہا رسول اللہ ﷺ نے۔“ (۲)

(۲) حضرت عائشہ رضی اللہ عنہا سے روایت ہے کہ ﴿كَانَتْ صَفِيَّةٌ مِنَ الصَّفَىٰ﴾ ”حضرت صفیہ رضی اللہ عنہا خاص حصے میں سے تھیں۔“ (۳)

(۳) ایک روایت میں ہے کہ جب خیبر کی قیدی عورتیں جمع کی گئیں تو دوحہ بکلی (صحابی رسول) تشریف لائے اور کہنے لگے اے اللہ کے رسول! مجھے قیدی عورتوں میں سے کوئی لونڈی عطا فرما دیجیے تو آپ ﷺ نے فرمایا ”جاؤ کوئی ایک لونڈی لے لو۔“ تو انہوں نے صفیہ بنت حبی کو چن لیا۔ اس پر ایک آدمی نے رسول اللہ ﷺ کے پاس آ کر کہا اے اللہ کے نبی! آپ نے دوحہ کو بنو نضیر اور بنو قریظہ کی سردار صفیہ بنت حبی دے دی ہے؟ حالانکہ وہ تو آپ کے علاوہ کسی کے لیے درست نہیں ہے۔ آپ ﷺ نے فرمایا اسے بلاؤ پھر جب آپ ﷺ نے اس (صفیہ) کی طرف دیکھا تو دوحہ سے کہا کہ جاؤ قیدیوں میں سے اس کے علاوہ کوئی اور لونڈی لے لو۔ پھر نبی ﷺ نے صفیہ رضی اللہ عنہا کو آزاد کر کے ان سے شادی کر لی۔ (۴)

(۱) [صحیح : صحیح ابو داود (۲۳۸۷) کتاب الجہاد : باب فیمن قال الخمس قبل النفل] ابو داود (۲۷۴۸) ابن

ماجہ (۲۸۵۳) احمد (۱۵۹/۴) عبد الرزاق (۹۳۳۱) سعید بن منصور (۲۷۰۱) ابن حبان (۴۸۳۵) طبرانی

کبیر (۳۵۱۸) حاکم (۱۳۳/۲) بیہقی (۳۱۳/۶) شرح معانی الآثار (۲۳۹/۳)

(۲) [صحیح : صحیح ابو داود (۲۵۹۲) کتاب الخراج والإمارة : باب ما جاء فی سهم الصفی] ابو داود (۲۹۹)

نسائی (۱۳۴/۷) احمد (۷۷/۵)

(۳) [صحیح : صحیح ابو داود (۲۵۸۷) ایضاً ابو داود (۲۹۹۴) ابن حبان (۴۸۲۲) حاکم (۱۲۸/۲) بیہقی

(۳۰۴/۶)]

(۴) [بخاری (۳۷۱) کتاب الصلاة : باب ما يذكر فی الفخذ] مسلم (۱۳۶۵) ابو داود (۲۹۹۸) نسائی (۱۳۱/۶)

احمد (۱۰۱/۳-۱۸۶)

ایک روایت میں یہ لفظ ہیں کہ ﴿اِنَّهُ اشترأها منه بسبعة أروس﴾ ”آپ ﷺ نے صفیہ رضی اللہ عنہا کو دھت سے سات غلاموں کے بدلے خریدا۔“ (۱)

(شوکانی) یہ احادیث اس بات پر دلالت کرتی ہیں کہ امام کے لیے غنیمت سے کوئی چیز خاص کر لینا کہ جس میں کوئی اور شریک نہ ہو جائز ہے۔ (۲)

وَيَرْضَخُ مِنَ الْغَنِيمَةِ لِمَنْ حَصَرَ  
غنائم کی تقسیم کے وقت حاضر شخص کو حاکم ویسے ہی کچھ عطا کر سکتا ہے۔ ①

- ① (۱) حضرت ابن عباس رضی اللہ عنہما سے روایت ہے کہ ﴿اَنَّ النَّبِيَّ ﷺ كَانَ يَغْزُو بِالنِّسَاءِ فَيَدَاوِيَنَّ الْحَرْحَى وَيَحْذِيَنَّ مِنَ الْغَنِيمَةِ وَأَمَّا بِسَهْمٍ فَلَمْ يَضْرِبْ لِهِنَّ﴾ ”نبی ﷺ عورتوں کے ساتھ غزوہ کرتے تھے وہ زخمیوں کو دوائی دیتی تھیں اور انہیں غنیمت کے مال سے عطیہ بھی دیا جاتا تھا لیکن آپ ﷺ نے ان کے لیے کوئی حصہ مقرر نہیں فرمایا۔“ (۳)
- (۲) حضرت ابن عباس رضی اللہ عنہما سے روایت ہے کہ ان سے کسی سائل نے عورت اور غلام کے متعلق سوال کیا کہ کیا ان کے لیے کوئی مقرر حصہ ہے جب یہ لوگوں (مجاہدین) میں موجود ہوں تو انہوں نے جواب دیا کہ ﴿اِنَّهُ لَمْ يَكُنْ لَهَا سَهْمٌ مَعْلُومٌ إِلَّا اَنْ يَحْذِيَنَّ مِنَ الْغَنِيمَةِ الْقَوْمُ﴾ ”ان کے لیے کوئی مقرر حصہ تو نہیں ہے لیکن انہیں مال غنیمت سے کچھ عطیہ دیا جاسکتا ہے۔“ (۴)
- (۳) عمیر مولیٰ آبی الہم جنگ خیبر میں اپنے دوسرے موالی ساتھیوں کے ساتھ شریک ہوئے تو آپ ﷺ نے حکم دیا کہ انہیں بھی کچھ گھریلو سامان (ہنڈیا وغیرہ) عطا کیا جائے۔ (۵)
- جس روایت میں حشر بن زیاد اپنی دادی سے یہ روایت کرتے ہیں کہ نبی ﷺ نے فتوحات کے بعد عورتوں کے لیے بھی حصہ مقرر کیا تھا وہ ضعیف ہے۔ (۶)

- (۱) [صحیح: صحیح ابو داود (۲۵۹۰) کتاب الخراج والفتی: باب ما جاء فی سهم الصفی، ابو داود (۲۹۹۷) ابن ماجہ (۲۲۷۲)]
- (۲) [نبیل الأوطار (۳۷/۵ - ۳۸)]
- (۳) [مسلم (۱۸۱۲) کتاب الجہاد والسیر: باب النساء الغازیات یرضخ لہن.....، ترمذی (۱۵۵۶) ابو داود (۲۷۲۷) نسائی (۱۲۸/۷) احمد (۳۰۸/۱)]
- (۴) [مسلم (۱۸۱۲) ایضاً]
- (۵) [صحیح: إرواء الغلیل (۱۲۳۴) ابو داود (۲۷۳۰) کتاب الجہاد: باب فی المرأة والعبد یحذیان من الغنیمۃ، ابن ماجہ (۲۸۵۵) ترمذی (۱۵۵۷) احمد (۲۲۳/۵) دارمی (۲۲۶/۲) ابن الحارود (۱۰۸۷) موارد الظمان (ص ۴۰۲) حاکم (۱۳۱/۲) بیہقی (۳۳۲/۶)]
- (۶) [حافظ ابن حجرؒ فرماتے ہیں کہ اس میں حشر راوی مجہول ہے۔ [تلخیص الحبیر (۲۲۲/۳)] امام خطابیؒ فرماتے ہیں کہ اس کی سند ضعیف ہے لہذا اس کے ساتھ حجت قائم نہیں ہو سکتی۔ [معالم السنن (۳۰۷/۲)] امام ذہبیؒ بیان کرتے ہیں کہ حشر جن زیاد وغیرہ معروف ہے۔ [میزان الاعتدال (۵۵۱/۱)] شیخ البانیؒ نے اسے ضعیف کہا ہے۔ [إرواء الغلیل (۱۲۳۸)]

(ابن قدامہ) عورت اور غلام کو کچھ عطا کیا جاسکتا ہے لیکن ان کی مقدار مقرر نہیں ہے بلکہ یہ امام پر موقوف ہے۔ حضرت سعید بن مسیبؓ امام مالکؓ امام ثوریؓ امام لیثؓ امام شافعیؓ امام اسحاقؓ رحمہم اللہ اور حضرت ابن عباسؓ کا یہی موقف ہے۔

(ابو یوسف) غلام کے لیے حصہ نکالا جائے گا۔ حضرت عمر بن عبدالعزیزؓ امام حسن اور امام محمدؓ رحمہم اللہ سے بھی اس طرح کی روایت

[www.KitaboSunnat.com](http://www.KitaboSunnat.com)

منقول ہے۔

(اوزاعی) غلام کا نہ تو کوئی حصہ مقرر ہے اور نہ ہی ویسے کوئی عطیہ اسے دیا جائے گا لاکہ وہ مال غنیمت لے کر آئے۔ (۱)

(راجح) غلام اور لونڈی کو کچھ عطا کیا جاسکتا ہے لیکن مکمل حصہ نہیں دیا جائے گا (یہی بات اقرب الی الحدیث ہے)۔

اگر وہ بہتر سمجھے تو نو مسلموں کی تالیف قلب کے لیے انہیں ترجیح

دے۔ ①

وَيُؤْتِرُ الْمُؤْتَفِقِينَ إِنْ رَأَى فِي ذَلِكَ  
صَلَحًا

① (۱)

حضرت انس رضی اللہ عنہ فرماتے ہیں کہ جب مکہ فتح ہوا تو نبی ﷺ نے مال غنیمت قریش میں تقسیم کر دیا اس پر انصار نے کہا یہ تو انتہائی تعجب والی بات ہے کہ ہماری تلواریں ان کے خون کے قطرے ٹپکار رہی ہیں اور ہماری غنیمتیں ان میں واپس بھی کر دی گئی ہیں۔ جب یہ بات رسول اللہ ﷺ کو پہنچی تو آپ نے ان سب کو جمع کیا اور پوچھا مجھے جو تمہاری طرف سے بات پہنچی ہے وہ کیا ہے؟ انہوں نے کہا وہی ہے جو آپ تک پہنچ چکی ہے۔ انہوں نے سچ ہی کہہ دیا کیونکہ وہ جھوٹ نہیں بولتے تھے تو رسول اللہ ﷺ نے فرمایا ﴿أَمَا تَرْضَوْنَ أَنْ يَرْجِعَ النَّاسُ بِالدُّنْيَا إِلَى بَيْوتِهِمْ وَتَرْجِعُونَ بِرَسُولِ اللَّهِ إِلَى بَيْوتِكُمْ﴾ ”کیا تم پسند نہیں کرتے کہ لوگ تو دنیا (کا سامان) لے کر اپنے گھروں کو لوٹیں اور تم رسول اللہ ﷺ کو لے کر اپنے گھروں کو جاؤ۔“ انہوں نے کہا کیوں نہیں؟

ایک روایت میں یہ لفظ ہیں ﴿إِنِّي أُعْطِيَ رَجَالًا حَدِيثِي عَهْدَ بَكْفَرٍ أَنَا لَفَهُمْ أَمَا تَرْضَوْنَ أَنْ يَذْهَبَ النَّاسُ بِأَلْأَمْوَالِ وَتَذْهَبُونَ بِالْبَنِيِّ إِلَى رَحَالِكُمْ؟﴾ ”میں تو کچھ نو مسلموں میں الفت و محبت ڈالنے کے لیے انہیں دے رہا ہوں کیا تمہیں یہ بات پسند نہیں ہے کہ لوگ (دنیاوی) اموال لے کر اپنے گھروں کو لوٹیں اور تم نبی ﷺ کو لے کر۔“

ایک اور روایت میں ہے کہ حضرت انس رضی اللہ عنہ فرماتے ہیں کہ نبی ﷺ نے قریش کے اشراف میں تالیف قلب کے لیے غنائم کو تقسیم کر دیا اور انصار و مہاجرین کو چھوڑ دیا۔ (۲)

(۲) حضرت ابن مسعود رضی اللہ عنہ فرماتے ہیں کہ جب نبی ﷺ نے کچھ لوگوں کو (غنائم کی) تقسیم میں ترجیح دی تو اقرع بن حابس رضی اللہ عنہ کو سوانٹ اور اس کی مثل عینہ کو بھی دیے اور اشراف عرب کو بھی اس دن اسی طرح دوسروں پر تقسیم میں ترجیح دی۔ تو ایک

(۱) [المغنی (۹۲/۱۳-۹۳)]

(۲) [بخاری (۳۱۴۶، ۳۷۷۸، ۳۱۴۷، ۳۵۲۸، ۳۷۷۸) کتاب مناقب الأنصار: باب مناقب الأنصار، کتاب فرض

الخمس: باب ما كان النبي ﷺ يعطى المؤلفه قلوبهم، مسلم (۱۰۵۹) احمد (۱۶۹/۳)]

آدمی نے کہا اس تقسیم میں عدل نہیں کیا گیا اور نہ ہی اس میں اللہ کی رضا مقصود ہے (راوی بیان کرتے ہیں کہ) میں نے کہا میں ضرور رسول اللہ ﷺ کو اس کی خبر دوں گا پھر میں نے آپ ﷺ کے پاس آ کر آپ کو بتلایا تو آپ ﷺ نے فرمایا ”جب اللہ اور اس کا رسول عدل نہیں کریں گے تو کون عدل کرے گا؟“ (۱)

جن عرب و قریش کو اُس دن تالیفِ قلب کے لیے ترجیح دی گئی تھی ان میں سے چند کے نام یہ ہیں۔ ابوسفیان بن حرب، سہیل بن عمرو، حویطب بن عبد العزیٰ، حکیم بن حزام، ابوالسناہل بن بعلک، صفوان بن اُمیہ، عبد الرحمن بن یزید، عیینہ بن حصن فزاری، اُقرع بن حابس تہمی، عمرو بن اُہتم تہمی، عباس بن مرداس السُلمی، مالک بن عوف النصری اور علاء بن حارثہ ثقفی وغیرہ۔ (۲)

(شوکانیؒ) ان احادیث میں یہ ثبوت موجود ہے کہ حکمران غنائم کی تقسیم میں بعض کو بعض پر تالیفِ قلب اور مصلحت کے تحت ترجیح دے سکتا ہے۔ (۳)

وَإِذَا رَجَعَ مَا أَخَذَهُ الْكُفَّارُ مِنَ الْمُسْلِمِينَ كَانَ لِمَالِكِهِ	کفار کا مسلمانوں سے چھینا ہوا مال اگر واپس مل جائے تو وہ اس کے اصلی مالک کا ہی ہوگا۔ ❶
---	--

❶ (۱) حضرت عمران بن حصین رضی اللہ عنہ سے روایت ہے کہ رسول اللہ ﷺ کی عضاء اونٹنی پکڑ لی گئی پھر ایک مسلمان عورت (جو کہ قید میں تھی) اس پر سوار ہوئی اور رسول اللہ ﷺ کی طرف واپس نکل آئی اور اس نے یہ نذرمانی تھی کہ اگر اللہ تعالیٰ اسے اس اونٹنی پر نجات دے دے تو وہ اسے خر کر دے گی تو نبی ﷺ نے فرمایا لا وفاء لنذر فی معصیۃ اللہ ولا فیما لا یملک ابن آدم ﴿اللہ تعالیٰ کی نافرمانی کی نذر پوری نہیں کی جائے گی اور نہ ہی جس کا ابن آدم مالک نہیں ہے۔﴾ (۴)

(۲) حضرت ابن عمر رضی اللہ عنہما کا ایک گھوڑا دشمنوں نے پکڑ لیا۔ پھر مسلمانوں نے ان پر غلبہ پایا تو رسول اللہ ﷺ کے زمانے میں انہیں وہ گھوڑا واپس کر دیا گیا۔ اور ان کا ایک غلام بھاگ کر روم کے علاقے میں چلا گیا۔ مسلمانوں نے اس پر بھی غلبہ حاصل کر لیا تو نبی ﷺ کے بعد حضرت خالد بن ولید رضی اللہ عنہ نے اسے حضرت ابن عمر رضی اللہ عنہما کو واپس لوٹا دیا۔ (۵)

(۱) [احمد (۳۸۰/۱) بخاری (۳۴۰۵) مسلم (۱۰۶۲)]

(۲) [نبیل الأوطار (۵۰/۵-۵۱) فتح الباری (۳۷۰/۱۸) مغازی للواقدی (۹۳۵/۳) سیرۃ ابن ہشام (۱۵۰/۴)]

(۳) [نبیل الأوطار (۵۱/۵)]

(۴) [مسلم (۱۶۴۱) کتاب النذر: باب لا وفاء لنذر فی معصیۃ اللہ..... احمد (۴۲۹/۶) ابو داود (۳۳۱۶) بیہقی

[۷۵/۱۰]

(۵) [بخاری (۳۰۶۷) کتاب الجہاد والسیر: باب إذا غنم المشرکون مال المسلم ثم وجده المسلم، ابو داود

(۲۶۹۹) ابن ماجہ (۲۸۴۷) بیہقی (۱۱۰/۹)]

(3) سنن ابی داؤد کی ایک روایت میں ہے کہ ”حضرت ابن عمر رضی اللہ عنہما کا ایک غلام دشمن کی طرف بھاگ گیا پھر مسلمانوں نے اس پر غلبہ حاصل کر لیا تو رسول اللہ ﷺ نے اسے حضرت ابن عمر رضی اللہ عنہما کو واپس لوٹا دیا اور اسے تقسیم نہیں کیا گیا۔“ (۱)

اس مسئلے میں اہل علم نے اختلاف کیا ہے:

(شافعی) جب وہی چیز مل جائے تو اصلی مالک ہی اس کا زیادہ مستحق ہے۔  
(علی بن ابی طالب، زہری، عمرو بن دینار) دشمن سے ملی ہوئی ہر چیز مال غنیمت کے طور پر تقسیم کی جائے گی اصلی مالک کو نہیں لوٹائی جائے گی۔

حضرت عمر رضی اللہ عنہ، سلیمان بن ربیع، عطاء، امام لیث، امام مالک، امام احمد اور فقہائے سب سے رحمہم اللہ سے یہ روایت کیا گیا ہے کہ ”اگر معینہ چیز کا مالک اسے مال غنیمت کی تقسیم سے پہلے پالے تو وہی اس کا زیادہ حقدار ہے لیکن اگر وہ اسے تقسیم کے بعد پالے تو اسے صرف قیمت ہی لے سکتا ہے۔

ان کی دلیل حضرت ابن عباس رضی اللہ عنہما سے مروی اسی معنی میں مرفوع روایت ہے، لیکن وہ ضعیف ہے۔ امام دارقطنی نے اس روایت کو نقل کرنے کے بعد خود فرمایا ہے کہ اس میں حسن بن عمارہ راوی متروک ہے۔ (۲)

(ابو حنیفہ) ان کا موقف امام مالک کے ہم معنی ہے لیکن بھاگے ہوئے غلام کے متعلق یہ فرماتے ہیں کہ وہ ہر صورت میں صرف مالک کا ہی حق ہے۔ (۳)

(راجح) امام شافعی کا موقف حدیث کے زیادہ قریب ہے۔

وَيَحْرُمُ الْإِنْتِفَاعُ بِشَيْئٍ مِّنَ الْغَنِيمَةِ قَبْلَ الْقِسْمَةِ إِلَّا الطَّعَامَ وَالْعَلْفَ	خوراک اور گھاس کے سوا تقسیم سے پہلے مال غنیمت کی کسی بھی چیز سے نفع اٹھانا حرام ہے۔ ①
--	---

① (1) حضرت روفیع بن عابت رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ كَانَ يَوْمًا مِنَ يَوْمِ بَالِ اللَّهِ وَالْيَوْمِ الْآخِرِ فَلَا يَرْكَبُ دَابَّةً مِنْ فَيْئِ الْمُسْلِمِينَ حَتَّى إِذَا أَعْجَفَهَا رَدَّهَا فِيهِ وَلَا يَلْبَسُ ثَوْبًا مِنْ فَيْئِ الْمُسْلِمِينَ حَتَّى إِذَا أَخْلَقَهُ رَدَّهُ فِيهِ﴾ ”جو کوئی اللہ اور یوم آخرت پر ایمان رکھتا ہے وہ مسلمانوں کے مال غنیمت کے گھوڑے پر سوار نہ ہو حتیٰ کہ جب وہ کمزور ہو جائے تو اسے واپس کر دے اور مسلمانوں کے مال غنیمت سے کوئی کپڑا نہ پہنے حتیٰ کہ جب وہ بوسیدہ و پرانا ہو جائے تو

(۱) [صحیح : صحیح ابو داؤد (۲۳۴۷) کتاب الجہاد : باب فِی الْمَالِ بِصِيْهِ الْعَدُوِّ مِنَ الْمُسْلِمِينَ : ابو داؤد (۲۶۹۸)]

(۲) [دارقطنی (۱۱۴/۴-۱۱۵) (۳۹)]

(۳) [بدائع الصنائع (۴۳۵/۶) بدایۃ المجتہد (۳۹۹/۱) نیل الأوطار (۵۳/۵) الروضة الندية (۷۴۳/۲) آثار الحرب

(ص/۶۱۳) القسطلانی شرح البخاری (۱۷۲/۵)]

اسے واپس بیت المال میں جمع کرواے۔“ (۱)

(۲) حضرت ابن عمر رضی اللہ عنہما فرماتے ہیں کہ ہمیں غزوات میں شہدا اور انکے وغیرہ ہاتھ لگتے تو ہم انہیں کھاپی لیتے لیکن اٹھا کر نہ لے جاتے تھے۔ (۲)

(۳) سنن ابی داؤد کی روایت میں یہ لفظ ہے ﴿فلم یؤخذ منهما الخمس﴾ ”ان دونوں اشیاء (شہدا اور انکے) سے خمس نہیں لگایا جاتا تھا۔“ (۳)

(۴) حضرت عبداللہ بن ابی اوفی رضی اللہ عنہ سے روایت ہے کہ خیبر کے روز ہمیں کھانے کی اشیاء ہاتھ آئیں تو ہر آدمی آتا اور اس میں سے اپنی ضرورت کے مطابق کھانے کے لیے حاصل کر لیتا تھا پھر واپس چلا جاتا۔ (۴)

(۵) حضرت عبداللہ بن مغفل رضی اللہ عنہ سے روایت ہے کہ خیبر کے روز مجھے چربی کی ایک تھیلی ملی۔ میں نے اسے اٹھا کر کہا کہ میں آج اس میں سے کسی کو کچھ نہیں دوں گا ﴿فالتفت فإذا رسول اللہ متبسم﴾ ”میں نے پھر اچانک دیکھا کہ رسول اللہ ﷺ میری طرف دیکھ کر مسکرا رہے ہیں۔“ (۵)

(جہور) حکمران اجازت دے یا نہ دے دوران جنگ کھانے پینے کی اشیاء وہیں کھالینا اور انہیں اٹھا کر نہ لے جانا جائز ہے۔ چارے کو بھی اسی پر قیاس کیا جائے گا۔ نیز بہت زیادہ ضرورت نہ بھی ہو پھر بھی کھایا جاسکتا ہے اور غلول و خیانت سے ممانعت کی احادیث سے یہ خاص ہے۔

(زہری) کھانے کی کوئی چیز ہو یا اس کے علاوہ کوئی اور حکمران کی اجازت کے بغیر لینا جائز نہیں۔

(شافعی، مالک) جانوروں کو کھانے کے لیے ذبح کرنا بھی جائز ہے جیسا کہ حدیث میں ہے کہ کھانا جائز ہے لیکن امام شافعیؒ نے جانور ذبح کرنے کے لیے ضرورت کی قید لگائی ہے۔ (۶)

(۱) [صحیح : صحیح ابو داؤد (۲۳۵۶) کتاب الجہاد : باب فی الرجل ینتفع من الغنیمۃ بالشیء] ابو داؤد (۲۷۰۸)

احمد (۱۰۸/۴ - ۱۰۹) دارمی (۲۳۰/۲) ابن حبان (۴۸۵۰) شرح معانی الآثار (۲۵۱/۳) طبرانی کبیر (۴۸۲/۴) حافظ ابن حجرؒ نے اسے حسن کہا ہے۔ [فتح الباری (۳۸۸/۶)]

(۲) [بخاری (۳۱۵۴) کتاب فرض الخمس : باب ما یصیب من الطعام فی أرض الحرب]

(۳) [صحیح : صحیح ابو داؤد (۲۳۵۰) کتاب الجہاد : باب فی إباحۃ الطعام فی أرض العدو] ابو داؤد (۲۷۰۱) ابن حبان (۴۸۲۵) بیہقی (۵۹/۹) طبرانی کبیر (۱۳۳۷۲/۱۲)

(۴) [صحیح : صحیح ابو داؤد (۲۳۵۳) کتاب الجہاد : باب فی النهی عن النهی] احمد (۳۵۴/۴) ابو داؤد (۲۷۰۴) حاکم (۱۲۶/۲) بیہقی (۶۰/۹)

(۵) [مسلم (۱۷۷۲) کتاب الجہاد والسیر : باب جواز الأکل من طعام الغنیمۃ فی دار الحرب] احمد (۸۶/۴) ابو داؤد (۲۷۰۲) نسائی (۲۳۶/۷) بخاری (۳۱۵۳)

(۶) [المغنی (۱۴۳/۱۳) الاختیار (۱۲۵/۴) الأم للشافعی (۳۵۵/۷) نیل الأوطار (۵۵/۵) سبیل السلام (۱۷۸۷/۴) -



(ابن جرّ) دورانِ جنگ دشمنوں کے جانوروں پر سواری ان کے کپڑے اور اسلحے کا استعمال بالاتفاق جائز ہے لیکن جنگ کے خاتمے پر انہیں لوٹا دیا جائے گا۔ (۱)

خیانت کرنا حرام ہے۔ ①

وَيَحْرُمُ الْغُلُولُ

① (۱) ارشاد باری تعالیٰ ہے کہ

﴿وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾ [آل عمران: ۱۶۱]

”ہر خیانت کرنے والا خیانت کو لیے ہوئے قیامت کے دن حاضر ہوگا۔“

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ ایک دن ہمارے درمیان خطبہ دینے کے لیے کھڑے ہوئے۔ آپ ﷺ نے غنیمت میں خیانت کا ذکر فرمایا۔ آپ نے اس کا گناہ بہت بڑا بتلایا اور اس کے معاملے کو بہت بڑا بیان کیا اور فرمایا ﴿لَا أَلْفِينَ أَحَدَكُمْ يَوْمَ الْقِيَامَةِ عَلَى رَقَبَةٍ بَعِيرٍ عَلَى رَقَبَةٍ فَرَسٍ عَلَى رَقَبَةٍ شَاةٍ﴾ ”میں تم میں سے کسی کو قیامت کے دن اس حال میں نہ پاؤں گا کہ اس کی گردن پر اونٹ سوار ہو، اس کی گردن پر گھوڑا سوار ہو یا اس کی گردن پر بکری سوار ہو“ اور وہ مجھے مدد کے لیے بلائے اور میں کہو ﴿لَا أَمْلَكَ لَكَ شَيْئًا﴾ ”میں تیرے لیے (آج) کسی چیز کا مالک نہیں ہوں۔“ (۲)

(۳) حضرت ابو ہریرہ رضی اللہ عنہ سے روایت ہے کہ ایک آدمی نے رسول اللہ ﷺ کو ایک غلام بطور ہدیہ دیا جس کا نام مدغم تھا۔ ایک دفعہ مدغم رسول اللہ ﷺ کا کجاوا اُتار رہا تھا کہ ایک تیرا سے آکر لگا اور اس نے اسے قتل کر دیا۔ لوگ کہنے لگے ”اس کو جنت مبارک ہو۔ رسول اللہ ﷺ نے فرمایا ﴿كَلَّا وَالَّذِي نَفْسِي بِيَدِهِ إِنْ الشَّمْلَةَ الَّتِي أَخَذَهَا يَوْمَ خَيْبَرٍ مِنَ الْمَغَانِمِ لَمْ تَصْبِهَا الْمَقَاسِمُ لَتَشْعَلَ عَلَيْهِ نَارًا﴾ ”ہرگز نہیں اس ذات کی قسم جس کے ہاتھ میں میری جان ہے وہ چادر جو اس نے خیر کے دن مال غنیمت سے تقسیم سے پہلے پکڑی تھی اس پر آگ بن کر شعلہ مار رہی ہے۔“ جب لوگوں نے اس بات کو سنا ایک آدمی ایک تسمہ یاد تو تسمہ نبی ﷺ کے پاس لے کر آیا تو آپ ﷺ نے فرمایا ﴿شَرَاكَ مِنَ النَّارِ أَوْ شَرَاكَانَ مِنَ النَّارِ﴾ ”ایک تسمہ یا دو تسمے بھی آگ سے ہیں۔“ (۳)

ثابت ہوا کہ تھوڑے سے مال کی خیانت بھی انسان کے لیے باعثِ ہلاکت ہو سکتی ہے۔

(۴) حضرت ابن عمر رضی اللہ عنہما سے روایت ہے کہ نبی ﷺ کے سامان پر ایک آدمی تھا جس کا نام کر کرہ تھا وہ مر گیا۔

(۱) [فتح الباری (۳۸۸/۶)]

(۲) [بخاری (۳۰۷۳، ۱۴۰۲) کتاب الجہاد والسیر: باب الغلول، مسلم (۱۸۳۱)]

(۳) [بخاری (۴۲۳۴) مسلم (۱۱۵) موطا (۴۵۹/۲) نسائی (۲۴۱/۷) ابو داؤد (۲۷۱۱) کتاب الجہاد: باب فی تعظیم الغلول]

رسول اللہ ﷺ نے فرمایا وہ دوزخ میں ہے۔ لوگ گئے اور انہوں نے دیکھا کہ اس نے مال غنیمت سے ایک چادر چھپائی ہوئی تھی۔ (۱)

(شوکانی) مذکورہ احادیث سے ثابت ہوتا ہے کہ خیانت کرنا حرام ہے۔ خواہ وہ خیانت چھوٹی ہو یا بڑی۔ (۲)

(نووی) اس پر اجماع ہے کہ خیانت کبیرہ گناہ ہے۔ (۳)

○ جن روایات میں خائن کے مال کو جلانے کا حکم ہے وہ ضعیف ہیں۔

(۱) عمرو بن شعیب عن ابیہ عن جده روایت ہے کہ رسول اللہ ﷺ، حضرت ابو بکر رضی اللہ عنہ، اور حضرت عمر رضی اللہ عنہ نے خائن کا مال جلادیا۔ (۴)

(۲) حضرت عمر رضی اللہ عنہ سے مروی ہے کہ رسول اللہ ﷺ نے فرمایا ”جب بھی کسی خائن کو دیکھو تو اس کا مال جلادو۔“ (۵)  
(بخاری) ہمارے عام ساتھی تو اس حدیث سے خیانت کے متعلق حجت پکڑتے ہیں لیکن یہ باطل ہے اس میں کوئی چیز ثابت نہیں۔ (۶)

وَمِنْ جُمْلَةِ الْغَنِيمَةِ الْأَسْرَى وَيَجُوزُ الْقَتْلُ أَوْ الْفِدَاءُ أَوْ الْأَمْنُ	قیدی بھی مال غنیمت میں شامل ہیں اور انہیں قتل کرنا یا فدیہ لینا یا
الْفِدَاءُ أَوْ الْأَمْنُ	(احسان کرتے ہوئے) ویسے ہی چھوڑ دینا جائز ہے۔ ①

① (۱) ﴿وَاخْذُوهُمْ وَأَخْضَرُوهُمْ﴾ [التوبة : ۵]

”انہیں پکڑو اور ان کا گھیراؤ کرو۔“

(۳) ﴿حَتَّىٰ إِذَا أَخَذْتُمُوهُمْ فَاسْلُكُوا الْوَتَا فِيمَا مَنَّا بَعْدَ وَامَّا فِدَاءٌ﴾ [محمد : ۴]

(۱) [بخاری (۳۰۷۴) کتاب الجہاد والسمیر : باب القلیل من الغلول ‘احمد (۱۶۰/۲)]

(۲) [نیل الأوطار (۶۰/۵)]

(۳) [شرح مسلم (۴۵۸/۶)]

(۴) [ضعیف : ضعیف ابو داود (۵۸۲) کتاب الجہاد : باب فی عقوبہ الغال ‘ابو داود (۲۷۱۵) حاکم (۱۳۱/۲)]

بیہقی (۱۰۳/۹) اس کی سندیں زہیر بن محمد خراسانی راوی ہے۔ اسے امام بیہقی نے مجہول کہا ہے۔ اس سے اہل شام کی روایت

درست نہیں۔ [تقریب التہذیب (۲۶۴/۱) الحرج والتعذیل (۵۸۹/۳) میزان الاعتدال (۸۴/۲)]

(۵) [ضعیف : ضعیف ابو داود (۵۸۲) کتاب الجہاد : باب فی عقوبہ الغال ‘ابو داود (۲۷۱۳) احمد (۲۲/۱) ترمذی

(۱۴۶/۱) حاکم (۱۲۷/۲) بیہقی (۱۰۲/۹) اس کی سندیں صالح بن محمد بن زائدہ راوی ہے۔ امام بخاری نے اسے منکر

الحدیث کہا ہے۔ امام احمد اور امام دارقطنی نے اسے ضعیف کہا ہے۔ [المحروحين (۳۶۷/۱) الحرج والتعذیل (۴۱۱/۴)]

میزان الاعتدال (۲۹۹/۲) تقریب التہذیب (۳۶۲/۱) شیخ صمیمی حسن طلاق نے کہا ہے کہ یہ حدیث ضعیف ہے۔ [التعلیق

على الروضة الندية (۷۴۷/۲)]

(۶) [فتح الباری (۳۰۴/۶)]

”جب کافروں کو اچھی طرح کچل ڈالو تو اب خوب قید و بند سے گرفتار کرو (پھر اختیار ہے) خواہ احسان رکھ کر چھوڑ دیا“  
 فدیہ لے لو۔“

(2) ﴿مَا كَانَ لِنَبِيٍّ أَنْ يَكُونَ لَهُ أَسْرَى حَتَّى يُفْجِنَ فِي الْأَرْضِ﴾ [الأنفال: ٦٧]  
 ”کسی نبی کے لیے بھی یہ جائز نہیں ہے کہ وہ قیدی بنالے حتیٰ کہ زمین میں اچھی طرح خوریزی کرے۔“

قیدیوں کو قتل کرنے کے متعلق دلائل حسب ذیل ہیں:

(1) ﴿فَإِذَا انْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ [التوبة: ٥]  
 ”جب حرمت والے مہینے گزر جائیں تو جہاں بھی مشرکین کو پاؤ انہیں قتل کر دو۔“

(2) حضرت سعد بن معاذ رضی اللہ عنہ کے فیصلے پر بنو قریظہ کے چھ سو (600) سے سات سو (700) کے درمیان مردوں کو قتل کر دیا

گیا اور عورتوں اور بچوں کو غلام لونڈیاں بنالیا گیا۔ (۱)

(3) نصر بن حارث اور عقبہ بن ابی معیط کو بدر کے دن قتل کیا گیا۔ (۲)

قیدیوں سے فدیہ لینے کے دلائل حسب ذیل ہیں:

(1) جنگ بدر میں رسول اللہ ﷺ نے قیدیوں سے فدیہ لے کر انہیں معاف فرما دیا۔ (۳)

اس ضمن میں جو آیت نازل ہوئی ﴿حَتَّى يُفْجِنَ فِي الْأَرْضِ﴾ اس کا معنی یہ ہے کہ جب علاقے میں کفر کا غلبہ ہو (تو اچھی طرح خوریزی کرنی چاہیے) البتہ بعد میں جب عرب پر کفر کا تسلط ہٹ گیا تو اختیار مل گیا کہ یا تو احسان کرتے ہوئے چھوڑ دیا فدیہ لے لو۔ (۴)

(2) حضرت عمران بن حصین رضی اللہ عنہ سے روایت ہے کہ رسول اللہ ﷺ نے مسلمانوں کے دو آدمیوں کا فدیہ (بنو عقیل کے)

مشرکین کے دو آدمیوں کے ساتھ دیا۔ (۵)

(۱) [بخاری (۴۱۲۲) کتاب المغازی: باب مرجع بالنبی من الأحزاب]

(۲) [ابن ابی شیبہ: کتاب المغازی: باب غزوہ بدر الکبریٰ، بیہقی: کتاب السیر: باب ما یفعله بالرجال البالغین منهم]

ابو داؤد: کتاب الجہاد: باب فی قتل الأسیر صبرا، عبد الرزاق (۲۰۵/۱)

(۳) [مسلم (۱۷۶۳) کتاب الجہاد والسیر: باب الإمداد بالملائکة فی غزوہ بدر] احمد

(۳۰/۱)

(۴) [تفسیر أحسن البیان (ص/۵۰۱) تفسیر طبری (۲۸۶/۶) تلخیص الحیر (۲۰۴/۴) الدر المنثور للسيوطی

(۳۶۷/۳) نیل الأوطار (۶۷/۵)]

(۵) [مسلم (۱۶۴۱) کتاب النذر: باب لا وفاء لنذر فی معصیة الله، احمد (۴۲۶/۴) ترمذی (۱۵۶۸) ابو داؤد

(۳۳۱۶) ابن حبان (۴۸۵۹)]

(3) حضرت زینب بنت محمد رضی اللہ عنہا نے ابوالعاص کے ذریعے میں وہاں بھیجا جو حضرت خدیجہ رضی اللہ عنہا نے انہیں دیا تھا۔ (۱)

احسان کرتے ہوئے چھوڑنے کے دلائل حسب ذیل ہیں:

(1) حضرت جبر بن مطعم رضی اللہ عنہ فرماتے ہیں کہ نبی ﷺ نے بدر کے قیدیوں کے متعلق فرمایا ﴿لو كان المطعم بن عدی حيا ثم كلمني في هولاء لنتني لتركهم له﴾ ”اگر مطعم بن عدی زندہ ہوتا پھر وہ میرے پاس آ کر ان مرداروں کے بارے میں بات چیت کرتا تو میں ان کو اس کی خاطر چھوڑ دیتا۔“ (۲)

(2) حضرت انس رضی اللہ عنہ فرماتے ہیں کہ اہل مکہ کے اسی (80) آدمی فجر کے وقت تعیم کے پہاڑوں کی طرف سے نبی ﷺ اور آپ کے ساتھیوں کو قتل کرنے کے لیے اترے تو آپ ﷺ نے انہیں پکڑ کر قید کر لیا پھر انہیں (احسان کرتے ہوئے) آزاد کر دیا۔ اس پر یہ آیت نازل ہوئی ﴿وَهُوَ الَّذِي كَفَّ أَيْدِيَهُمْ عَنْكُمْ﴾ ”وہی ذات ہے جس نے ان کے ہاتھوں کو تم سے روک لیا۔“ (۳)

(3) اہل مکہ کے لیے (فتح مکہ کے وقت) آپ ﷺ نے فرمایا ﴿اذهبوا فانتم الطلقاء﴾ ”جاؤ تم سب آزاد ہو۔“ (۴)

(جمہور) کافر و قیدیوں کا معاملہ حکمران پر موقوف ہے۔ وہ جو بھی اسلام اور مسلمانوں کے لیے زیادہ مناسب سمجھے وہی ان تینوں میں سے اختیار کر سکتا ہے قتل یا احسان۔

(زہری، مجاہد) کافر قیدیوں سے فدیہ لینا جائز نہیں۔

(حسن، عطاء) قیدیوں کو قتل نہیں کیا جائے گا بلکہ احسان کرنے یا فدیہ لینے میں اختیار ہے۔

(ماک) بغیر فدیہ کے احسان کرتے ہوئے چھوڑ دینا جائز نہیں۔

(احناف) نہ تو احسان کرتے ہوئے چھوڑنا جائز ہے اور نہ ہی فدیہ یا کسی اور چیز کے ساتھ۔ (۵)

(راجع) جمہور کا موقف رائج ہے۔

(۱) [صحیح: صحیح ابو داود (۲۳۴۱) کتاب الجہاد: باب فی فداء الأسیر بالمال] ابو داود (۲۶۹۲) حاکم

(۲۲۶/۳) ابن الحارود (۱۰۹۰) بیہقی (۳۲۲/۶) احمد (۲۷۶/۶)

(۲) [بخاری (۳۱۳۹) کتاب فرض الخمس: باب ما من النبی علی الأساری من غیر أن یخمس] ابو داود (۲۶۸۹)

احمد (۸۰/۴)

(۳) [مسلم (۱۸۰۸) کتاب الجہاد والسیر: باب قول اللہ تعالیٰ وهو الذی کف.....] ابو داود (۲۶۸۸) احمد

(۱۲۴/۳) ترمذی (۳۲۶۴)

(۴) [ابن اسحاق (۴۱۲/۲)]

(۵) [الأم (۱۴۴/۴) المبسوط (۲۴/۱۰) الإنصاف (۱۳۰/۴) الفقہ الإسلامی وأدلته (۵۹۱۲/۸) نیل الأوطار

(۶۷/۵) فقہ السنة (۱۷۳/۳)]

## متفرقات

### 882- کافر سے چھینے ہوئے مال کا حکم

مقتول کافر سے چھینا ہوا مال مثلاً اسلحہ یا لباس وغیرہ قاتل مسلمان کو دینا چاہیے جیسا کہ حدیث میں ہے کہ ﴿ان النبی ﷺ قضی بالسلب للقاتل﴾ ”نبی ﷺ نے قاتل کے لیے چھینے ہوئے مال کا فیصلہ فرمایا۔“ (۱)

### 883- امیر کے کہنے پر جنگ سے غائب ہونے والے کا حکم

اسے بھی مال غنیمت سے حصہ دینا درست ہے۔ حضرت ابن عمر رضی اللہ عنہما سے روایت ہے کہ ﴿لما تغیب عثمان عن بدر فبانہ کان تحته بنت رسول اللہ وکانت مریضة فقال له النبی ﷺ ان لك اجر رجل ممن شهد بدرا وسهم﴾ ”حضرت عثمان رضی اللہ عنہ جنگ بدر میں حاضر نہ ہوئے کیونکہ ان کے پاس رسول اللہ ﷺ کی بیٹی تھیں جو کہ بیمار تھیں لہذا نبی ﷺ نے انہیں فرمایا: تیرے لیے بدر میں شریک ہونے والے ایک آدمی کا اجر اور اس کا حصہ ہوگا۔“ (۲)

لیکن اگر کوئی شخص کسی اپنے کام کی وجہ سے جنگ کے خاتمے پر حاضر ہو تو کیا اسے حصہ ملے گا یا نہیں؟ اس میں اختلاف ہے:

(شافعی، مالک، اوزاعی، ثوری، لیث) اسے حصہ نہیں دیا جائے گا۔

(احناف) اگر وہ شخص مال غنیمت دار الاسلام کا بچائے جانے سے پہلے آجائے تو اسے دیا جائے گا۔ (۳)

(راجح) یہ حاکم وقت کی رائے پر موقوف ہے وہ امداد کرتے ہوئے مصطفیٰ کسی کو کچھ دے یا نہ دے۔ ایک حدیث میں ہے کہ ﴿وما قسم لاحد غاب عن فتح عیبر منها شیا إلا لمن شهد معه الا لأصحاب سفینتا مع جعفر وأصحابہ قسم لهم معهم﴾ ”آپ ﷺ نے فتح خیبر کی کوئی چیز کسی ایسے شخص کو نہیں دی جو جنگ میں شریک نہیں تھا مگر صرف اسے دی جو جنگ میں حاضر تھا البتہ حضرت جعفر طیار رضی اللہ عنہ اور ان کے وہ ساتھی جو ان کے ساتھ کشتی میں سوار ہو کر (جہ سے) آئے انہیں آپ ﷺ نے مجاہدین کے ساتھ مال غنیمت کی تقسیم میں شریک فرمایا۔“ (۴)

(۱) [مسلم (۱۷۵۳) کتاب الجہاد والسیر: باب استحقاق القاتل سلب القتیل، ابو داود (۲۷۱۹) احمد (۲۶۶/۶)]

(۲) [بخاری (۳۱۳۰) کتاب فرض الخمس: باب اذا بعث الإمام رسول.....، ترمذی (۳۷۰۶) احمد (۱۰۱/۲-۱۲۰)]

(۳) [الأم للشافعی (۲۵۵/۷) الاختیار (۱۲۶/۴) المغنی (۱۰۴/۱۳) نیل الأوطار (۴۵/۵)]

(۴) [بخاری (۳۱۳۶) کتاب فرض الخمس: باب ومن الدلیل علی أن الخمس لنوابی المسلمین، مسلم (۲۵۰۲) ابو

داود (۲۷۲۵) ترمذی (۱۵۵۹) احمد (۳۹۴/۴)]

حضرت عمر رضی اللہ عنہ کا فرمان ہے کہ ﴿ الغنیمۃ لمن شہد الوقعة ﴾ ”غنیمت صرف اسی کو دی جائے گی جو جنگ میں شریک ہوگا۔“ (۱)

### 884- جس قیدی کے اسلام لانے کی امید ہو اسے چھوڑ دینا

جائز ہے جیسا کہ ثمامہ رضی اللہ عنہ کی حدیث میں ہے کہ رسول اللہ ﷺ نے فرمایا ﴿ اطلقوا نعمة ﴾ ”ثمامہ کو چھوڑ دو۔“ تو وہ مسجد کے قریب ایک غلطستان میں گئے غسل کیا پھر مسجد میں داخل ہوئے اور کہا ﴿ أشہد أن لا إله إلا الله وأشهد أن محمداً رسول الله ﴾ (۲)

### 885- قیدی حاملہ لونڈیوں سے ہم بستری کرنا

ایسا کرنا وضع حمل سے پہلے حرام ہے۔ حدیث نبوی ہے کہ ﴿ أن رسول الله ﷺ نهى أن توطأ السبايا حتى يضعن مافي بطونهن ﴾ ”رسول اللہ ﷺ نے لونڈیوں سے ہم بستری کرنے سے منع فرمایا حتیٰ کہ وہ اپنے پیٹ کے حمل وضع کر لیں۔“ (۳)

(مالک، احتاف، شافعی، ثوری، بخاری) ان سب کا یہی موقف ہے۔ (۴)

### 886- قیدی خواتین اور ان کی اولاد کے درمیان جدائی ڈالنا

ایسا کرنا جائز نہیں۔ حدیث نبوی ہے کہ ﴿ من فرق بين والده وولدها فرق الله بينه وبين أحبته يوم القيامة ﴾ ”جس نے ماں اور اس کی اولاد کے درمیان جدائی ڈالی اللہ تعالیٰ اس کے محبوب لوگوں کے درمیان قیامت کے دن جدائی ڈال دیں گے۔“ (۵)

(شافعی) بچہ جب سات یا آٹھ سال کا ہو جائے تو جدائی ڈالنا درست ہے۔

(مالک) جب بچے کے دانت اُگ کر ٹوٹ جائیں تب درست ہے۔

(۱) [عبدالرزاق (۳۰۲/۵)، ابن ابی شیبہ (۴۹۴/۶)، (۳۳۲۲۶) مجمع الزوائد (۳۴۳/۵) بیہقی (۵۰/۹)]

(۳) [صحیح: صحیح ترمذی، ترمذی (۱۵۶۴) کتاب السیر: باب ما جاء فی کراهیة وطء الحبالی من السبايا، احمد (۱۶۷/۴) تحفة الأشراف (۲۹۰/۷)، (۹۸۹۳)]

(۲) [بغاری (۴۳۷۲) کتاب المغازی: باب وفد بنی حنیفة وحديث ثمامة بن أثال، مسلم (۱۷۶۴) ابو داود (۲۶۷۹) نسائی (۱۰۹/۱) احمد (۴۵۲/۲)]

(۴) [تحفة الأحوذی (۱۷۱/۵)]

(۵) [حسن: المشكاة (۳۳۶۱) صحیح ترمذی، ترمذی (۱۵۶۶) کتاب السیر: باب فی کراهیة التفریق، دارمی

- (احناف) جب اسے احتلام ہونا شروع ہو جائے تب درست ہے۔  
 (احمد) ان میں کسی صورت میں بھی جدائی نہیں ڈالی جائے گی خواہ وہ بچہ بڑا اور بالغ ہی کیوں نہ ہو جائے۔  
 (اوزاعی) تب جدائی ڈالی جاسکتی ہے جب وہ اپنے باپ سے مستغنی ہو جائے۔ (۱)  
 (راجح) امام احمد کا موقف حدیث کے زیادہ قریب ہے۔

### 887- چند ضروری وضاحتیں

- کسی کافر قیدی کا اسلام قبول کرنا اس کی آزادی کو لازم نہیں کرتا بلکہ وہ قید میں ہی رہے گا۔ (۲)
- حاکم وقت کے لیے جائز ہے کہ وہ کسی ایسے شخص کا اسلام قبول کرنے سے گریز کرے جس کے متعلق یہ گمان ہو کہ وہ اسلام میں رغبت نہیں رکھتا بلکہ محض کسی ضرورت کے لیے ایسا کر رہا ہے۔ (۳)
- دشمن کے علاقے سے اگر اسلحہ وغیرہ اٹھا کر لانا ناممکن ہو تو اسے چھپا دینا چاہیے یا تلف کر دینا چاہیے۔ (۴)



- (۱) [مرقاۃ المفاتیح (۵۲۸/۶ - ۵۲۹) تحفة الأوحذی (۵۷۳/۴)]  
 (۲) [مسلم (۱۶۴۱) کتاب النذر: باب لا وفاء لنذر فی معصیة الله، احمد (۴۳۰/۴) ابو داود (۳۳۱۶) ابن حبان (۴۸۵۹) المغنی (۴۷/۱۳)]  
 (۳) [ایضاً]  
 (۴) [السیل الحرار (۵۵۰/۴)]

## تیسری فصل

## قیدی ①، جاسوس ② اور صلح ③ کے مسائل

وَيَجُوزُ اسْتِزْقَانُ الْعَرَبِ

عربوں کو غلام بنانا جائز ہے۔ ①

① لغوی وضاحت: قیدی کو عربی میں اسیر کہتے ہیں۔ اس کی جمع اُسْرٰی، اُسْرَاءُ، اُسَارٰی، اَسَارٰی وغیرہ آتی ہے۔ سَبْی قیدی عورت کو کہتے ہیں۔ باب سَبٰی، اِسْتَبٰی (ضرب، استفعال) قید کرنا۔ اسی طرح باب اَسْرَ، اِسْتَأْثَرَ (ضرب، استفعال) قید کرنا۔ (۱)

اصطلاحی تعریف: ایسے مرد جو جنگ میں مسلمانوں کے غلبے کی وجہ سے ہاتھ لگیں۔ اس کا اطلاق عورتوں اور بچوں پر بھی ہوتا ہے۔ (۲)

② جاسوس سے مراد ایسے لوگ ہیں جو خبروں کی تفتیش کرتے ہیں۔ اس کی جمع جو اسیس ہے۔ باب جَسَّ، تَجَسَّسَ، اِجْتَسَّ (نصر، تفعّل، افتعال) تفتیش کرنا، جاسوسی کرنا۔ (۳)

③ لغوی وضاحت: عربی میں صلح کے لیے اَلْهُذْنَةُ کا لفظ مستعمل ہے اس کی جمع هُذْنٌ آتی ہے۔ باب هَادَنَ، تَهَادَنَ (مفاعلة، تفاعل) باہم صلح کرنا۔ (۴)

اصطلاحی تعریف: اہل حرب کا قتال ترک کرنے پر معین مدت تک عوض یا کسی اور چیز کے ساتھ باہم صلح کر لینا۔ (جمہور) صلح کا معاہدہ کرنے والا حکمران یا اس کا نائب ہوگا ورنہ صلح کا معاہدہ صحیح نہیں ہوگا۔ (احناف) مسلمانوں کی ایک جماعت جب حاکم کی اجازت کے بغیر یہ معاہدہ کرے اور اس میں تمام مسلمانوں کی مصلحت بھی ہو تو یہ معاہدہ درست ہوگا کیونکہ اصل مقصود مصلحت کا وجود ہے جو کہ اس میں موجود ہے اور اس لیے بھی درست ہے کہ مصالحت ایک امان ہے اور ایک آدمی کی امان جماعت کی امان کی طرح ہے۔ (۵)

④ (۱) ارشاد باری تعالیٰ ہے کہ

(۱) [المعجم الوسيط (ص ۱۷/۱) (ص ۴۱۵/۱)]

(۲) [الفقه الإسلامي وأدنته (۳۶۹/۶)]

(۳) [المعجم الوسيط (ص ۱۲۲/۱)]

(۴) [المعجم الوسيط (ص ۹۷۸/۱) المصباح (۹۸۳)]

(۵) [آثار الحرب (ص ۶۶۲/۱) بدائع الصنائع (۱۰۸/۷) حاشیۃ الدسوقي (۱۸۹/۲) مغنی المحتاج (۲۶۰/۴) المغنی



﴿ فَشُدُّوا الْوُفَاقَ فَإِمَّا مَنَّا بَعْدُ وَإِمَّا فِدَاءً ﴾ [محمد : ۴]

”مضبوط قید و بند سے گرفتار کر لو (پھر اختیار ہے کہ) خواہ احسان رکھ کر چھوڑ دو یا فدیہ لے لو۔“

(۱) مروان بن حکم اور مسور بن مخرمہ فرماتے ہیں کہ ہوازن قبیلے کا ایک مسلمان وفد رسول اللہ ﷺ کے پاس حاضر ہو کر اپنے وال اور قیدی خواتین و اولاد کی واپسی کا سوال کرنے لگا تو آپ ﷺ نے فرمایا ﴿ أَحِبَّ الْحَدِيثَ إِلَى أَصْدَقِهِ فَاحْتَارُوا حُدَى السَّطَافَتَيْنِ إِمَّا السَّبْيِ وَإِمَّا الْعَمَالِ ﴾ ”میرے لیے زیادہ پسندیدہ بات وہ ہے جو سب سے زیادہ سچی ہو لہذا تم دونوں صوں میں سے کوئی ایک اختیار کر لو یا قیدی یا مال۔“ (۱)

وفد ہوازن کے یہ قیدی یقیناً عرب قبائل میں سے تھے۔

(3) حضرت ابو ہریرہ رضی اللہ عنہ سے روایت ہے کہ حضرت عائشہ رضی اللہ عنہا کے پاس بنو قیس قبیلے کی ایک لونڈی تھی۔ رسول اللہ ﷺ نے فرمایا ”اے آزاد کرو کیونکہ یہ اسماعیل کی اولاد سے ہی ہے۔“ (۲)

نبی ﷺ نے حضرت عائشہ رضی اللہ عنہا کو یہ اس لیے کہا تھا کیونکہ انہوں نے نذر مانی تھی کہ وہ اسماعیل علیہ السلام کی اولاد سے ایک غلام آزاد کریں گی۔ (۳)

قبیلہ بنو قیس بھی عرب کا معروف قبیلہ ہے۔

(4) حضرت ابن عمر رضی اللہ عنہما سے روایت ہے کہ جویریہ بنت حارث قبیلہ بنو مطلق کے قیدیوں میں تھیں۔ انہوں نے اپنے مالک سے اپنے بارے میں مکاتبت کا معاملہ طے کر رکھا تھا۔ پھر رسول اللہ ﷺ نے ان (جویریہ بنت حارث) سے اس شرط پر شادی کر لی کہ آپ ﷺ اس کی طے شدہ رقم ادا کر دیں گے۔ آپ نے جب ان سے شادی کر لی تو لوگوں نے کہا یہ تو اب رسول اللہ ﷺ کے سسرالی رشتہ دار ہیں اس لیے انہوں نے وہ تمام قیدی لونڈیاں جو (اس قبیلے کی) ان کے پاس تھیں آزاد کر دیں۔ (۴)

(جہور) عربوں کو غلام بنانا جائز ہے۔

(احناف) عرب کے مشرکین سے اسلام یا تلوار کے سوا کوئی چیز قبول نہیں کی جائے گی۔ (۵)

(راجح) عربوں کو غلام بنانا جائز ہے کیونکہ کافر قیدیوں کو قتل کرنا ان سے فدیہ لینا یا احسان کرتے ہوئے چھوڑ دینا اور غلام بنانا لینا سب شریعت میں ثابت ہے۔ اب جو شخص بعض کافروں کو ان امور میں دوسروں سے خاص کرتا ہے تو اس کا یہ دعویٰ بغیر ثبوت

(۱) [بخاری (۲۳۰۷، ۲۳۰۸) کتاب الوکالة : باب إذا وهب شيئا لوكيل أو شفع قوم جاز] ابو داود (۲۶۹۳) احمد

[(۲۲۶/۴)]

(۲) [بخاری (۲۵۴۳، ۴۳۶۶) مسلم (۲۵۲۵) احمد (۳۹۰/۲)]

(۳) [مجمع الزوائد (۵۰/۱۰) طبرانی الأوسط (۷۹۶۷) نيل الأوطار (۷۱/۵) طبرانی الكبير (۲۳۱/۴)]

(۴) [بخاری (۲۵۴۱) مسلم (۱۳۵۶) ابو داود (۳۹۳۱) بیہقی (۲۴/۹) حاکم (۲۶/۴) احمد (۲۷۷/۶)]

(۵) [فتح الباری (۴۷۹/۵) الأم (۴۶۷/۵) بیہقی (۷۳/۹) نيل الأوطار (۷۳/۵) الروضة الندية (۷۵۱/۲)]

کے قبول نہیں کیا جائے گا۔ (۱)

○ جس روایت میں مذکور ہے کہ ﴿لو كان الاسترقاق جائزا على العرب لكان اليوم إنما هو أسرى﴾ ”اگر عربوں کو قیدی بنانا جائز ہوتا تو وہ آج قیدی ہی ہوتے۔“ وہ ضعیف ہے۔ (۲)

اور جاسوس کو قتل کرنا جائز ہے۔ ①

وَقَتْلُ الْجَاسُوسِ

① (۱) حضرت سلمہ بن اکوع رضی اللہ عنہ سے روایت ہے کہ نبی ﷺ کے پاس سفر میں (غزوہ ہوازن کے لیے جاتے ہوئے) ایک جاسوس آیا وہ صحابہ کی جماعت میں بیٹھا بات چیت کی پھر وہ واپس چلا گیا تو آپ ﷺ نے فرمایا ﴿اطلبوه واقتلوه فقتلته ففعله سلبہ﴾ ”اے تلاش کر کے قتل کر دو چنانچہ میں (سلمہ بن اکوع) نے اسے قتل کر دیا تو آپ ﷺ نے اس کے ہتھیار اور ازار مجھے اضافی طور پر عطا کر دیے۔“ (۳)

(۲) حضرت فرات بن حیان سے روایت ہے کہ نبی ﷺ نے ان کے قتل کا حکم دے دیا اور وہ اس وقت ذمی تھے ﴿وكان عينا لأبي سفيان﴾ ”اور ابوسفیان کے جاسوس تھے۔“ اور ایک انصاری کے حلیف تھے۔ جب وہ انصار کے ایک گروہ کے پاس سے گزرے تو کہا میں مسلمان ہوں انصار کے ایک آدمی نے کہا اے اللہ کے رسول! وہ تو کہتا ہے کہ وہ مسلمان ہے۔ رسول اللہ ﷺ نے فرمایا ”تم میں کچھ ایسے آدمی ہیں جنہیں ہم ان کے ایمان کے سپرد کر دیتے ہیں۔ انہی میں سے ایک فرات بن حیان ہے۔“ (۴)

ثابت ہوا کہ ذمی جاسوس کو قتل کرنا بالاتفاق درست ہے۔ (۵)

(مالک، اوزاعی) جاسوسی کی وجہ سے ذمی کا عہد ٹوٹ جائے گا اسے بھی قتل کیا جائے گا۔

(شافعیہ) اگر معاہدے میں یہ (جاسوسی نہ کرنے کی) شرط لگائی گئی ہو تو بالاتفاق عہد ٹوٹ جائے گا۔ (۶)

(۱) [نبیل الأوطار (۷۴/۵) الروضة الندية (۷۵۲/۲)]

(۲) [بیہقی (۷۴/۹) اس کی سند میں واقدی راوی ضعیف ہے۔ امام بخاریؒ نے اسے متروک الحدیث قرار دیا ہے۔ امام ابو حاتمؒ

نے اسے متروک کہا ہے۔ امام ابن معینؒ نے کہا ہے کہ یہ ثقہ نہیں ہے۔ امام دارقطنیؒ نے کہا ہے کہ اس میں ضعف ہے۔ امام نسائیؒ نے کہا ہے کہ یہ متروک ہے حدیثیں گھڑتا ہے۔ [المحروحين (۲۹۰/۲) الحرج والتعديل (۲۰/۸) میزان الاعتدال

(۶۶۲/۳)]

(۳) [بخاری (۳۰۵۱) کتاب الجہاد والسیر : باب الحربی إذا دخل دار الإسلام بغیر أمان، ابو داود (۲۶۵۳) احمد

(۵۰/۴) مسلم (۱۷۵۴)]

(۴) [صحیح : صحیح ابو داود (۲۳۱۰) کتاب الجہاد : باب فنی الجاسوس الذمی، ابو داود (۲۶۵۲) احمد

(۳۳۶/۴) حاکم (۱۱۵/۲) بیہقی (۱۹۷/۹)]

(۵) [شرح مسلم (۳۱۱/۶)]

مسلمان جاسوس کو قتل کرنے کے متعلق حضرت حاطب بن ابی بلتعہ رضی اللہ عنہ کی حدیث ہے جس میں مذکور ہے کہ انہوں نے مکہ کو نبی ﷺ کی تیاری اور آمد کی خبر ارسال کی تھی پھر جب وہ پکڑے گئے تو حضرت عمر رضی اللہ عنہ نے کہا ﴿دعنی رب عنق هذا المنافق﴾ ”مجھے اجازت دیجیے میں اس منافق کا سر اڑا دوں۔“ تو رسول اللہ ﷺ نے فرمایا ”نہیں یہ میں شریک تھے۔“ (۱)

یہ (کافی) اس حدیث پر تبصرہ کرتے ہوئے فرماتے ہیں کہ ”حاطب رضی اللہ عنہ کا قتل چھوڑنے کا سبب یہ تھا کہ وہ بدر میں ایک تھے ورنہ وہ قتل کے مستحق تھے اور اس میں ان لوگوں کی دلیل ہے جو کہتے ہیں کہ جاسوس کو قتل کیا جائے گا خواہ مسلمان کیوں نہ ہو۔“ (۲)

(جاسوس کو عربی میں ”عین“ اس لیے کہتے ہیں کیونکہ اس کا تمام تر عمل آنکھ کے ساتھ ہوتا ہے۔) (۳)

وَإِذَا أَسْلَمَ الْحَرَبِيُّ قَبْلَ الْفُتُورَةِ عَلَيْهِ أَخْرَجَ	اگر جنگی دشمن پکڑے جانے سے پہلے مسلمان ہو جائے تو وہ اپنا مال بچالے گا۔ ①
أَمْوَالَهُ	

① (۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ”مجھے لوگوں سے قتال کا حکم دیا گیا ہے حتیٰ کہ وہ مکہ چلیں نماز قائم کریں اور زکوٰۃ ادا کریں جب وہ ایسا کریں تو ﴿عصموا منی دماءہم وأموالہم﴾ ”وہ مجھ سے اپنی بانیں اور اپنے مال بچالیں گے۔“ (۴)

(۲) امام بخاریؒ نے باب قائم کیا ہے کہ ((إِذَا أَسْلَمَ قَوْمٌ فِي دَارِ الْحَرْبِ وَلَهُمْ مَالٌ وَأَرْضُونَ فَهِيَ لَهُمْ)) ”جب کوئی قوم دار الحرب میں مسلمان ہو جائے اور ان کے پاس مال اور زمینیں ہوں تو وہ انہی کی ملکیت میں رہیں گی۔“ (۵)

(۳) اس فہمن میں حضرت سحر بن عیلة رضی اللہ عنہ سے مروی روایت ضعیف ہے۔ (۶)

(۴) جس روایت میں ہے کہ ﴿مَنْ أَسْلَمَ عَلَى شَيْءٍ فَهُوَ لَهُ﴾ ”جو شخص کسی چیز پر (یعنی جو اس کے پاس ہو) مسلمان ہو تو

(۱) [بخاری (۳۰۰۷) کتاب الجہاد والسیر: باب الحاسوس وقول الله تعالى ولا تتخذوا عدوی..... مسلم (۲۴۹۴)]

ابو داود (۲۶۵۰) ترمذی (۳۳۰۵) احمد (۷۹/۱)

(۲) [نیل الأوطار (۷۶/۵)]

(۳) [نیل الأوطار (۷۵/۵)]

(۴) [بخاری (۲۵) کتاب الإیمان: باب فإن تابوا وأقاموا الصلاة..... مسلم (۲۲)]

(۵) [بخاری (قبل الحديث ۳۰۵۸) کتاب الجہاد والسیر]

(۶) [ضعیف: ضعیف ابو داود (۶۷۰) کتاب الخراج: باب فی إقطاع الأرضین، ابو داود (۳۰۶۷) احمد (۳۱۰/۴)]

حافظ ابن حجرؒ فرماتے ہیں کہ اس کے رجال کی توثیق کی گئی ہے۔ [بلوغ المرام (۲۸۴)]

وہ اسی کی ہے۔“ (۱)

(۵) جس روایت میں ہے کہ ”نبی ﷺ نے بنو قریظہ کا محاصرہ کیا تو ثعلبہ اور اسید بن سعید مسلمان ہو گئے۔ ان کے اسلام نے

ان کے اموال اور چھوٹے بچوں کو محفوظ کر لیا۔“ وہ مرسل ہے۔ (۲)

(جہور) حربی اگر دلی خوشی سے مسلمان ہو جائے تو اس کا تمام مال اس کی ملکیت میں ہی رہے گا۔ قطع نظر اس سے کہ وہ

دارالاسلام میں مسلمان ہوا ہو یا دارالکفر میں۔

(ابویوسفؒ) اسی کے قائل ہیں۔

(شافعیہ، حنابلہ) اسلام مال کو محفوظ کر لیتا ہے خواہ وہ منقول ہو یا غیر منقول۔ (۳)

وَإِذَا اسْلَمَ عَبْدُ لِلْكَافِرِ صَارَ حُرًّا

جب کسی کافر کا غلام مسلمان ہو جائے تو وہ آزاد ہو جائے گا۔ ①

① (۱) حضرت علی رضی اللہ عنہ سے روایت ہے کہ صلح حدیبیہ سے پہلے کچھ غلام بھاگ کر رسول اللہ ﷺ کے پاس آ گئے تو ان کے

مالکوں نے آپ ﷺ کی طرف لکھا کہ اللہ کی قسم اے محمد! یہ آپ کی طرف دینی رغبت کی وجہ سے نہیں آئے بلکہ غلامی سے

بھاگ کر آئے ہیں۔ کچھ لوگوں نے کہا اے اللہ کے رسول! انہوں نے سچ کہا ہے آپ انہیں ان کی طرف واپس بھیج دیں۔ اس

پر رسول اللہ ﷺ غصے میں آ گئے اور فرمایا ”اے قریش کی جماعت! میں خیال نہیں کرتا کہ تم اس وقت تک باز آ جاؤ گے جب تک

اللہ تعالیٰ تم پر ایسے لوگوں کو نہ بھیج دے جو تمہاری گردنیں مار ڈالیں اور آپ ﷺ نے انہیں واپس لوٹانے سے انکار کرتے ہوئے

فرمایا ﴿ہم عتقاء اللہ عزوجل﴾ ”یہ سب اللہ تعالیٰ کے آزاد کردہ ہیں۔“ (۴)

ثابت ہوا کہ اگر کفار کو کوئی غلام مسلمان ہو جائے تو آزاد ہو جائے گا۔

(۲) حضرت ابن عباس رضی اللہ عنہما سے روایت ہے کہ ﴿اعتق رسول اللہ یوم الطائف من خرج الیہ من عبید

المشرکین﴾ ”غزوہ طائف کے دن جو بھی مشرکین کا غلام (مسلمان ہو کر) رسول اللہ ﷺ کی طرف آیا آپ نے اسے

آزاد کر دیا۔“ (۵)

(۱) [ابو یعلیٰ (۵۸۴۷) بیہقی (۱۱۳/۹) الکامل لابن عدی (۵۳۵/۸) امام ابن عدیؒ نے ”لیسن زیات“ کی وجہ سے اسے

ضعیف کہا ہے۔ امام بیہقیؒ فرماتے ہیں کہ یہ ابن ابی ملیکہ اور عروہ سے مرسل منقول ہے۔]

(۲) [نصب الرایۃ (۴۱۰/۳)]

(۳) [الفقہ الاسلامی وأدلته (۴۶۷/۶) آثار الحرب (ص ۶۱۳) نیل الأوطار (۷۹/۵)]

(۴) [صحیح : صحیح ابو داود (۲۳۴۹) کتاب الجہاد : باب فی عبید المشرکین ینحقون بالمسلمین فیسلمون ابو

داود (۲۷۰۰) ترمذی (۳۷۱۵) حاکم (۱۲۵/۲) بیہقی (۲۲۹/۹) احمد (۱۰۵۵/۱)]

(۵) [احمد (۱۲۳/۱) ۲۳۶-۲۴۳-۳۶۲ ابن ابی شیبہ (۵۳۲/۶) شرح معانی الآثار (۲۷۸/۳) بیہقی

(3) امام شعبیؒ بنو ثقیف کے کسی آدمی سے بیان کرتے ہیں کہ اس نے کہا ہم نے رسول اللہ ﷺ سے ابو بکرہ کی واپسی کا سوال کیا جو کہ ہمارا غلام تھا لیکن ہم سے پہلے وہ مسلمان ہو گیا تھا تو آپ ﷺ نے فرمایا ﴿ لا ہو طلیق اللہ ثم طلیق رسولہ ﴾ ”نہیں وہ اللہ تعالیٰ کا آزاد کردہ ہے پھر اس کے رسول کا آزاد کردہ ہے۔“ (۱)

○ یہ یاد رہے کہ اگر مالک اپنے غلام سے پہلے مسلمان ہو جائے پھر غلام مسلمان ہو تو غلام کو مالک کی طرف لوٹا دیا جائے کیونکہ مالک نے اسلام قبول کر کے اپنا مال محفوظ کر لیا ہے اور غلام بھی اس کا مال ہے۔ (۲)

جس روایت میں ہے کہ رسول اللہ ﷺ نے غلام کے متعلق یہ فیصلہ کیا کہ اگر وہ آکر مسلمان ہو جائے پھر اس کا مالک مسلمان ہو تو وہ آزاد ہوگا لیکن اگر پہلے مالک آکر مسلمان ہو جائے اور غلام بعد میں آکر مسلمان ہو تو وہ غلام ہی رہے گا۔ وہ مرسل ہے۔ (۳)

وَالْأَرْضُ الْمَغْنُومَةُ أَمْرُهَا إِلَى الْإِمَامِ فَيَفْعَلُ الْأَصْلَحَ مِنْ قِسْمَتِهَا أَوْ تَرْكِهَا مُشْتَرِكَةٌ بَيْنَ الْعَالَمِينَ أَوْ بَيْنَ الْمُسْلِمِينَ	مفتوحہ زمین کا معاملہ حاکم کی رائے پر موقوف ہوگا وہ اس کے متعلق زیادہ مناسب فیصلہ کر سکے گا یا اسے غنیمت لانے والوں کے درمیان یا تمام مسلمانوں کے درمیان مشترک رہنے دے گا۔ ①
---	--

- ① (1) بنو قریظہ اور بنو نضیر کی زمین رسول اللہ ﷺ نے مجاہدین کے درمیان تقسیم کر دی۔ (۴)
- (2) آپ ﷺ نے خیبر کی نصف زمین کو تقسیم کر دیا اور نصف کو حکومتی امور اور تمام مسلمانوں کی فلاح و بہبود کے لیے خاص کر دیا۔ (۵)
- (3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ ایما قریۃ اتیموها فاقتمم فیہا ..... ﴾ ”تم جس بستی میں بھی آؤ اور اس میں قیام کرو تو اس میں تمہارا حصہ ہے (جیسے مسلمانوں میں سے کسی ایک عام مسلمان کا حصہ ہے) اور جو بستی اللہ اور اس کے رسول کی نافرمان ہو تو اس کا خمس اللہ اور اس کے رسول ﷺ کا ہے پھر وہ بھی تمہارے درمیان تقسیم ہوگا۔“ (۶)

(۱) [احمد (۱۶۷/۴) سنن سعید بن منصور (۲۸۰/۸) شرح معانی الآثار (۲۷۹/۳)]

(۲) [نیل الأوطار (۸۰/۵)]

(۳) [ابن ابی شیبہ (۵۳۲/۵) سنن سعید بن منصور (۲۹۰/۲) نیل الأوطار (۸۰/۵) الروضة الندية (۷۵۵/۲)]

(۴) [نیل الأوطار (۸۳/۵) الروضة الندية (۷۵۶/۲)]

(۵) [حسن صحیح : صحیح ابو داود (۲۶۰/۱) کتاب الخراج : باب ما جاء فی حکم أرض خیبر، ابو داود (۳۰۱۰)]

[بیہقی (۳۱۷/۶)]

(۶) [مسلم (۱۷۵۶) کتاب الجہاد والسیر : باب حکم الفیء، احمد (۳۱۷/۲) ابو داود (۳۰۳۶)]

(قاضی عیاضؒ) احتمال ہے کہ اس حدیث میں پہلی بستی سے مراد وہ بستی ہو جہاں لڑائی نہ ہوئی ہو۔ اس میں مجاہدین کا حصہ دوسرے مسلمانوں کے مساوی ہے اور دوسری بستی سے مراد وہ بستی ہو جہاں لڑائی ہوئی ہو اس میں پانچواں حصہ نکال کر باقی مجاہدین میں تقسیم کر دیا جائے گا۔

(ابن منذرؒ) ہمیں علم نہیں کہ امام شافعیؒ سے پہلے کوئی مال فنی میں خُس کا قائل ہو۔ (۱)

(شوکانیؒ) اس حدیث میں واضح دلیل ہے کہ غنیمت کی زمین مجاہدین میں تقسیم ہوگی۔ (۲)

(خطابیؒ) جنگ کے ذریعے حاصل شدہ زمین کا حکم تمام اموال غنائم کی طرح ہی ہے اس میں سے خُس نکال کر باقی مجاہدین میں تقسیم کی جائے گی۔ (۳)

(مالکؒ) مال غنیمت کی زمین کو تقسیم نہیں کیا جائے گی بلکہ اس کا منافع مسلمانوں کے فلاح و بہبود کے کاموں میں صرف کیا جائے گا۔ (۱) امام مالکؒ کے قول کی مثل جہور صحابہ سے قول نقل کرتے ہوئے فرماتے ہیں کہ اس بات پر خلفائے راشدین کی سیرت گواہ ہے اور انہوں نے اسی کو رائج قرار دیا ہے۔

(احمدؒ) حاکم کو اختیار ہے اگر زمین کی تقسیم میں بہتری سمجھے تو اسے تقسیم کر دے اگر مسلمانوں کی جماعت کے لیے وقف میں مصلحت سمجھے تو اسے وقف کر دے اور اگر بعض کو چھوڑ کر بعض کو تقسیم کرنا چاہے تو یہ بھی درست ہے۔ کیونکہ رسول اللہ ﷺ سے یہ تینوں قسمیں ثابت ہیں:

(۱) بنو قریظہ اور بنو نضیر کی زمین آپ ﷺ نے تقسیم کر دی۔

(۲) مکہ کی زمین تقسیم نہیں کی۔

(۳) خیبر کی کچھ زمین کو تقسیم کر دیا اور کچھ تمام مسلمانوں کے لیے وقف کر دی۔

(شافعیؒ) زمین کو بھی باقی غیر منقولہ اشیاء کی طرح تقسیم کر دیا جائے گا۔ (۴)

(راجح) امام احمدؒ کا موقف رائج ہے۔

جسے کوئی مسلمان امان دے تو وہ (قانونی طور پر) امن والا ہوگا۔ ❶

وَمَنْ أَمَّنَهُ أَحَدُ الْمُسْلِمِينَ صَارَ آمِنًا

❶ (۱) حضرت علی رضی اللہ عنہ سے روایت ہے کہ رسول اللہ ﷺ نے فرمایا ھ و ذمة المسلمین واحدة یسعی بها

(۱) [سبل السلام (۱۷۹۶/۴)]

(۲) [نبیل الأوطار (۸۱/۵)]

(۳) [معالم السنن (۳۶/۳)]

(۴) [المغنی (۵۷-۵۴/۱۳) الأم للشافعی (۱۴۴/۴) نبیل الأوطار (۸۳/۵) زاد المعاد (۴۳۲/۳)]

اُدناہم ﴿ ”مسلمان پناہ دینے میں سب برابر ہیں، معمولی سے معمولی مسلمان (عورت یا غلام) کسی کافر کو پناہ دے سکتے ہیں“ اور جو کوئی کسی مسلمان کا کیا ہوا عہد توڑے گا اس پر اللہ فرشتوں اور تمام انسانوں کی لعنت ہوگی۔ نہ تو اس کی کوئی فرض عبادت قبول ہوگی اور نہ ہی نفل۔“ (۱)

(۲) عمرو بن شعیب عن ابیہ عن جدہ روایت ہے کہ رسول اللہ ﷺ نے فرمایا ﴿ المسلمون تنكافأ دمائہم یسعی بدمئہم اُدناہم ﴾ ”مسلمانوں کے خون ایک دوسرے کے برابر ہیں ان کا معمولی انسان بھی کسی کافر کو پناہ دے سکتا ہے۔“ (۲)

## 888- عورت بھی پناہ دے سکتی ہے

- (۱) حضرت اُم ہانی رضی اللہ عنہا سے رسول اللہ ﷺ نے کہا تھا ﴿ قد أجزنا من أجزت ﴾ ”ہم نے بھی اسے پناہ دی جسے تو نے پناہ دی۔“ (۳)
- (۲) زینب بنت محمد رضی اللہ عنہا نے ابو العاص بن ربیع کو پناہ دی تو رسول اللہ ﷺ نے اسے قائم رکھا۔ (۴)
- (۳) حضرت عائشہ رضی اللہ عنہا فرماتی ہیں کہ ”عورت بھی پناہ دے سکتی ہے۔“ (۵)
- (۴) ابن منذرؒ اس پر اہل علم کا اجماع ہے کہ عورت بھی پناہ دے سکتی ہے۔ (۶)

## 889- غلام بھی پناہ دے سکتا ہے

حضرت عمر بن خطاب رضی اللہ عنہ نے فرمایا ﴿ العبد المسلم رجل من المسلمين ذمتہ ذمتہم ﴾ ”مسلمان غلام مسلمانوں کا ہی ایک فرد ہے لہذا اس کی دی ہوئی پناہ تمام مسلمانوں کی پناہ کی طرح ہے۔“ (۷)

ثابت ہوا کہ غلام بھی کسی کافر کو پناہ دے سکتا ہے۔

○ (احناف) امان کی درنگی کے لیے چار شرائط ہیں:

- (۱) [بخاری (۳۱۷۹) کتاب الحزبة والموادعة : باب اثم من عاهد ثم عذر وقوله الذین عاهدت..... مسلم (۱۳۷۰)]
- احمد (۱۲۲/۱) ابو داود (۴۵۳۰) نسائی (۲۴/۸) حاکم (۱۴۱/۲) دارقطنی [(۹۸/۳)]
- (۲) [حسن صحیح : صحیح ابو داود (۲۳۹۰) کتاب الجہاد : باب فی السرية ترد علی أهل العسكر ابو داود (۲۷۵۱) احمد (۱۹۱/۲) ابن ماجہ (۲۶۸۵)]
- (۳) [بخاری (۳۱۷۱) کتاب الحزبة والموادعة : باب امان النساء وجوارهن مسلم (۳۳۶) احمد (۳۴۱/۶) موطا (۱۵۲/۱) دارمی (۳۳۹/۱) ابو داود (۷۷/۲)]
- (۴) [بیہقی (۹۵/۹) کتاب السیر : باب امان المرأة عبد الرزاق (۲۲۴/۵)]
- (۵) [بیہقی (۹۵/۹) کتاب السیر : باب امان المرأة عبد الرزاق (۲۲۳/۵) سنن سعید بن منصور (۲۳۴/۲)]
- (۶) [الإجماع لابن المنذر (ص ۷۳) (۲۴۶)]
- (۷) [سنن سعید بن منصور (۲۳۳/۲) عبد الرزاق (۲۲۲/۵) ابن أبی شیبہ (۴۵۳/۱۲)]

(1) مسلمانوں کا کمزور ہونا اور کفار کا قوت میں ہونا۔

(2) عقل، یعنی پاگل اور بچے کی امان درست نہیں۔

(3) بلوغت، یعنی نابالغ بچے کی امان درست نہیں۔

(4) اسلام، یعنی کافر کی امان درست نہیں۔ (۱)

(عمر بن الخطاب، شافعی، ثوری، اوزاعی، اسحاق) ہر مسلمان، بالغ، عاقل، خود مختار، مرد ہو یا عورت، غلام ہو یا آزاد کی امان درست ہے۔

(ابو حنیفہ، ابو یوسف) غلام کی امان صرف اسی صورت میں درست ہے جب اسے قتال میں شرکت کی اجازت ہو۔

(مالک) عورت کی امان حاکم کی اجازت کے بغیر درست نہیں۔ (۲)

(راجع) پہلا (یعنی حضرت عمر بن الخطاب وغیرہ کا) موقف رائج ہے۔ (۳)

○ کسی مسلمان قیدی کی دی ہوئی پناہ بھی درست ہے کیونکہ وہ بھی حدیث ﴿ذمة المسلمین﴾ کے عموم میں شامل ہے اور عاقل و بالغ، مکلف و خود مختار ہے۔ (۴)

اور دشمن کا قاصد امان پانے والے کی طرح ہی میں ہوتا ہے۔ ❶	وَالرَّسُولُ سَخْلَمُومٌ
--	--------------------------

❶ (1) حضرت عبداللہ بن مسعود رضی اللہ عنہ فرماتے ہیں کہ رسول اللہ ﷺ نے مسیلہ کذاب کے اہلچویں کے لیے فرمایا ﴿لولا

أنك رسول الله لضربت عنقك﴾ ”اگر یہ بات نہ ہوتی کہ تم اپنی ہو تو میں تمہاری گردن مارتا۔“ (۵)

(2) سنن ابی داؤد کی ایک روایت میں یہ لفظ ہیں ﴿أما والله! لولا أن الرسل لا تقتل لضربت أعناقكم﴾ ”اللہ کی قسم! اگر یہ بات نہ ہوتی کہ اہلچویں کو قتل نہیں کیا جاتا تو میں تم دونوں کی گردن کاٹ دیتا۔“ (۶)

(3) حضرت ابورافع رضی اللہ عنہ سے روایت ہے کہ رسول اللہ ﷺ نے فرمایا ﴿إنی لا أخیس بالعہد ولا أخیس البرد﴾

”میں نہ تو عہد شکنی کرتا ہوں اور نہ ہی قاصدوں اور سفیروں کو قید کرتا ہوں۔“ (۷)

(۱) [بدائع الصنائع (۱۰۶/۷) فتح القدیر (۲۹۸/۴) تبیین الحقائق (۲۴۷/۳) الدر المختار (۲۴۹/۳)]

(۲) [المغنی (۷۵۱/۳) سبل السلام (۱۷۹۰/۴)]

(۳) [نیل الأوطار (۹۸/۵)]

(۴) [المغنی (۷۷/۱۳)]

(۵) [صحیح : صحیح ابو داؤد (۲۴۰۰) کتاب الجہاد : باب فی الرسل، ابو داؤد (۲۷۶۲) احمد (۳۹۰/۱) نسائی

(۹۲۸۰)]

(۶) [صحیح : صحیح ابو داؤد (۲۳۹۹) ایضاً، ابو داؤد (۲۷۶۱) احمد (۴۸۷/۳)]

(۷) [صحیح : صحیح ابو داؤد (۲۷۵۸) نسائی (۱۹۹/۹) احمد (۸/۶) موارد الظمان (ص ۳۹۳) حاکم

(۵۹۸/۳) بیہقی (۱۴۵۰/۹)]



”شوکانی“) یہ احادیث ثبوت ہیں کہ کفار کے بالخصوص قتل کرنا حرام ہے خواہ وہ کلمہ کفر ہی کہہ دیں۔ (۱)  
 (ابن قدامہ) (سفر اہل قتل جائز نہیں) کیونکہ ضرورت اس کی مقتضی ہے اگر ہم ان (کفار) کے سفیروں کو قتل کریں گے تو وہ  
 ہمارے سفیروں کو قتل کریں گے جس وجہ سے باہمی پیغام رسانی اور خط و کتابت کا سلسلہ منقطع ہو جائے گا۔ (۲)

کفار کے ساتھ صلح کرنا جائز ہے ① اگرچہ مشروط ہی ہو یا ایسی مدت  
 تک جو زیادہ سے زیادہ دس سال تک ہو سکتی ہے۔ ②

وَتَجُوزُ مَهَادَنَةُ الْكُفَّارِ وَلَوْ بِشَرْطٍ وَإِلَى  
 أَجَلٍ أَكْثَرَهُ عَشْرَ سِنِينَ

① (۱) ارشاد باری تعالیٰ ہے کہ

﴿وَإِنْ جَنَحُوا لِلسَّلْمِ فَاجْنَحْ لَهَا﴾ [الأنفال: ۶۱]

”اگر وہ (کفار) صلح کرنا چاہیں تو تم بھی صلح کر لو۔“

(۲) بیثاق مدینہ (یہود سے معاہدہ) اس کی دلیل ہے۔ (۳)

(۳) رسول اللہ ﷺ نے قریش مکہ سے صلح کی (یعنی صلح حدیبیہ)۔ (۴)

② (۱) حضرت انس رضی اللہ عنہ سے روایت ہے کہ قریش نے نبی ﷺ سے مصالحت کے وقت یہ شرط لگائی کہ تم میں سے جو کوئی  
 ہمارے پاس آئے گا ہم اسے واپس نہیں کریں گے اور ہمارا کوئی آدمی تمہارے پاس آ جائے تو تم اسے ہمارے پاس واپس لوٹا  
 دو گے۔ انہوں نے عرض کیا اے اللہ کے رسول! کیا ہم یہ لکھ لیں؟ آپ ﷺ نے فرمایا ”ہاں! جو شخص ہم میں سے ان کے  
 پاس چلا جائے گا اسے اللہ تعالیٰ نے دور کر دیا ہے اور ان میں سے جو ہمارے پاس آئے گا تو اللہ تعالیٰ اس کے لیے ضرور  
 کشائش اور کوئی راستہ نکال دے گا۔“ (۵)

(۲) حضرت مسور بن مخرمہ اور مروان سے صلح حدیبیہ کے متعلق ایک طویل حدیث مروی ہے اور اس میں ہے کہ ﴿هَذَا مَا  
 صَالَحَ عَلَيْهِ مُحَمَّدُ بْنُ عَبْدِ اللَّهِ سَهِيلُ بْنُ عَمْرٍو عَلَى وَضْعِ الْحَرْبِ عَشْرَ سِنِينَ﴾ ”یہ وہ (دستاویز) ہے جس پر محمد  
 بن عبد اللہ ﷺ نے سہیل بن عمرو سے صلح کی ہے کہ دس سال جنگ بند رہے گی۔“ (۶)

(۱) [نبیل الأوطار (۱۰۰/۵)]

(۲) [المغنی (۷۹/۱۳)]

(۳) [سیرۃ ابن ہشام (۱۶۷/۲-۱۷۲) عیون الأثر (۱۹۷/۱-۱۹۸) صحیفۃ المدینۃ المنورۃ (ص ۹۹/۹)]

(۴) [مسلم (۱۷۸۴) کتاب الجہاد والسیر: باب صلح الحدیبیۃ فی الحدیبیۃ 'عبدالرزاق (۳۴۳/۵) احمد (۲۶۸/۳)]

سیرۃ ابن ہشام (۴۳۹/۳) فتح الباری (۱۲۹/۱۱)]

(۵) [مسلم (۱۷۸۴) کتاب الجہاد والسیر: باب صلح الحدیبیۃ فی الحدیبیۃ 'احمد (۲۶۸/۳)]

(۶) [بخاری (۲۷۳۱، ۲۷۳۲، ۱۶۹۴، ۱۶۹۵) کتاب الشروط: باب الشروط فی الجہاد والمصالحة مع أهل

الحرب وکتابہ الشروط 'ابو داود (۲۷۶۵)]

- (امیر صنعانیؒ) اس حدیث میں یہ دلیل ہے کہ کفار سے معین مدت کے لیے صلح کرنا جائز ہے۔ (۱)
- اس بات پر مصالحت کہ کفار سے کوئی شخص اگر مسلمان ہو کر آئے تو اسے واپس کیا جائے گا (اگرچہ اس میں اختلاف ہے لیکن برحق بات یہ ہے کہ) نبی ﷺ کے عمل کی وجہ سے جائز ہے۔ (۲)
- (احناف) یہ صلح درست نہیں۔ (۳)
- رسول اللہ ﷺ نے معاہدے کے بعد آنے والی خواتین کو واپس نہیں کیا کیونکہ صلح مردوں کے حق میں ہوئی تھی عورتوں کے حق میں نہیں اور اس لیے بھی کہ اللہ تعالیٰ نے یہ آیت نازل فرمادی:
- ﴿فَلَا تَرْجِعُوهُنَّ إِلَى الْكُفَّارِ﴾ [الممتحنة: ۱۰]
- ”ان عورتوں کو کفار کی طرف مت لوٹاؤ۔“ (۴)

## 890- صلح کی مدت

- صلح کی مدت کے متعلق اہل علم کا اس بات پر اتفاق ہے کہ صلح معین مدت کے لیے ہو، غیر معین مدت کے لیے نہ ہو کیونکہ بیشکی کی صلح کا مطلب ہے کہ اللہ تعالیٰ کے فریضہ قتال کو چھوڑ دینا۔ البتہ اہل علم نے اس بات میں اختلاف کیا ہے کہ صلح کی مدت کتنی ہونی چاہیے۔
- (شافعیہ) جب مسلمان قوت میں ہوں تو چار ماہ سے ایک سال کی مدت تک اور جب کمزور ہوں تو دس سال تک صلح کا معاہدہ کرنا جائز ہے جیسا کہ رسول اللہ ﷺ نے قریش سے صلح حدیبیہ میں اس پر مصالحت کی۔
- (حنابلہ) حاکم اجتہاد کے بعد اگر دس سال سے زیادہ مدت پر صلح کرنے میں بہتری سمجھے تو درست ہے۔
- (احناف، مالکیہ) صلح کے لیے کوئی معین مدت نہیں ہے بلکہ امام کی رائے پر موقوف ہے۔ (۵)
- (واجب) اللہ تعالیٰ نے کفار سے قتال فرض قرار دیا ہے اس لیے جزیہ یا اس کی مثل کسی بھی چیز کے بغیر ان سے صلح کر لینا درست نہیں لیکن رسول اللہ ﷺ کا عمل اس کے جواز پر شاہد ہے اس لیے اس کی مدت بھی وہی ہوگی جو نص سے ثابت ہے اس کے بعد اصل کی طرف رجوع کیا جائے گا یعنی کفار سے قتال واجب ہو جائے گا۔ جمہور اسی کے قائل ہیں۔ (۶)

(۱) [سبل السلام (۴/۱۸ - ۴/۱۹)]

(۲) [الروضة الندية (۷۶۱/۲)]

(۳) [نزہل الاوطار (۱۱۳/۵)]

(۴) [بخاری (۲۳۱۲، ۲۷۱۱) بیہقی (۱۷۰/۷) شرح السنة (۶۴۷/۵) الأم (۲۵۹/۵) سبل السلام (۱۸۰/۴) نزل

الأوطار (۱۱۸/۵)]

(۵) [الفقه الإسلامي وأدلته (۴/۱۶) کشاف القناع (۱۰/۴۳) آثار الحرب (ص ۶۷۵)]

(۶) [الروضة الندية (۷۶۱/۲)]

## 891- کفار کے معاہدات کی پاسداری

اسلام نے کفار سے کیے ہوئے معاہدات کی پاسداری کا درس دیا ہے۔

(1) حضرت ابن عمر رضی اللہ عنہما سے مروی ہے کہ نبی ﷺ نے فرمایا ﴿مَنْ قَتَلَ مَعَاهِدًا لَمْ يَرْحَ رَائِحَةُ الْجَنَّةِ وَإِنْ رِيحُهَا لِيُوجَدَ مِنْ سِيرَةِ أَرْبَعِينَ عَامًا﴾ ”جس نے کسی معاہدہ کو قتل کیا وہ جنت کی خوشبو بھی نہیں پائے گا اور جنت کی خوشبو چالیس برس کی مسافت سے پائی جائے گی۔“ (۱)

(2) حضرت حذیفہ بن یمان اور حضرت ابوالحسین رضی اللہ عنہما جنگ بدر سے اس لیے پیچھے رہ گئے تھے کیونکہ انہوں نے قریش کے کافروں سے عہد کیا تھا کہ وہ ان کے خلاف نہیں لڑیں گے۔ جب انہوں نے یہ بات رسول اللہ ﷺ کے سامنے پیش کی تو آپ ﷺ نے فرمایا ﴿انصروا نفی لهم بعهدهم ونستعين الله عليهم﴾ ”تم واپس چلے جاؤ ہم ان کے معاہدے کو پورا کریں گے اور ان کے خلاف اللہ سے مدد مانگیں گے۔“ (۲)

اور صلح کو جزیہ کے ذریعے پختہ کرنا بھی جائز ہے۔ ①	وَيَجُوزُ تَأْيِيدُ الْمُعَاهَدَةِ بِالْجِزْيَةِ
---	--

① (1) ارشاد باری تعالیٰ ہے کہ

﴿قَاتِلُوا الَّذِينَ ..... حَتَّى يَعْطُوا الْجِزْيَةَ عَنْ يَدٍ وَهُمْ صَاغِرُونَ﴾ [التوبة : ۲۹]

”ان سے لڑائی کرو جو اللہ تعالیٰ اور قیامت کے دن پر ایمان نہیں لاتے جو اللہ اور اس کے رسول کی حرام کردہ اشیاء کو حرام نہیں جانتے، نہ دین حق کو قبول کرتے ہیں، ان میں سے جنہیں کتاب دی گئی ہے، یہاں تک کہ وہ ذلیل و خوار ہو کر اپنے ہاتھ سے جزیہ ادا کریں۔“

(2) حضرت بریدہ رضی اللہ عنہ سے روایت ہے کہ رسول اللہ ﷺ لشکر کے امیر کو وصیت کرتے کہ جب وہ دشمن سے ملے تو انہیں تین ہاتوں میں سے ایک کی طرف دعوت دے ”انہیں اسلام کی طرف دعوت دے اگر وہ تمہاری بات مان لیں تو تم ان سے قبول کر لو اور ان سے رک جاؤ۔ اگر وہ نہ مانیں تو انہیں جزیہ ادا کرنے کی دعوت دو اگر وہ یہ مان لیں تو ان سے قبول کر لو اور ان سے رک جاؤ۔ اگر وہ اس کا بھی انکار کر دیں تو اللہ سے مدد مانگو اور ان سے قتال کرو۔“ (۳)

(3) حضرت عبدالرحمن بن عوف رضی اللہ عنہ سے روایت ہے کہ نبی ﷺ نے ہجر (بحرین کا دار الخلافہ) کے مجوسیوں سے جزیہ لیا تھا۔ (۴)

(۱) [بخاری (۳۱۶۶) کتاب الحزبة والموادعة : باب (ثم من قتل معاہدا بغیر حرم)]

(۲) [مسلم (۱۷۸۷) احمد (۳۹۵/۵)]

(۳) [مسلم (۱۳۵۷، ۱۳۵۸) کتاب الجہاد والسیر : باب تأمیر الإمام الأمراء علی البعوث ووصیتہ.....]

(۴) [بخاری (۳۱۵۷) کتاب الحزبة : باب الحزبة والموادعة مع أهل الحرب، ابو داود (۳۰۴۳) ترمذی (۱۵۸۷)]

نسائی (۲۳۴/۵) احمد (۱۹۰/۱)]

(4) حضرت مغیرہ بن شعبہ رضی اللہ عنہ نے جنگ نہاوند کے دن لشکر کسری کے امیر کو کہا ﴿اُمروا نبینا نقاتلکم حتی تعیدوا اللہ وتؤدوا الجزیة﴾ ”ہمیں ہمارے نبی ﷺ نے حکم دیا ہے کہ ہم تم سے لڑتے رہیں حتیٰ کہ تم اللہ کی عبادت کرنے لگو اور جزیہ ادا کرو۔“ (۱)

(5) حضرت خالد بن ولید رضی اللہ عنہ نے دومۃ الجندل کے حکمران اُکیدر کو گرفتار کر کے رسول اللہ ﷺ کی خدمت میں پیش کیا تو آپ ﷺ نے ﴿فحقن دمه وصالحه علی الجزیة﴾ ”اس کا خون نہ بہایا اور اس سے جزیہ پر مصالحت کر لی۔“ (۲)

(6) رسول اللہ ﷺ نے حضرت ابوعبیدہ بن جراح رضی اللہ عنہ کو بحرین سے جزیہ لینے کے لیے بھیجا۔ رسول اللہ ﷺ نے اہل بحرین سے مصالحت کی ہوئی تھی اور ان پر علاء بن حضرمی کو امیر مقرر فرمایا تھا۔ (۳)

(زہریؒ) سب سے پہلے اہل نجران نے جزیہ دیا تھا اور وہ عیسائی تھے۔ (۴)

(احمدؒ) اہل کتاب اور مجوسیوں کے علاوہ کسی سے جزیہ قبول نہیں کیا جائے گا (صرف اسلام یا قتل)۔

(شافعیؒ) اہل کتاب اور مجوسیوں سے جزیہ لیا جائے گا عربی ہوں یا عجمی۔

(مالکؒ، اوزاعیؒ) عرب و عجم کے تمام کافروں سے جزیہ لیا جائے گا۔

(احناف) مشرکین عرب سے جزیہ نہیں لیا جائے گا (حالانکہ صحیح حدیث گزری ہے کہ آپ ﷺ نے دومۃ الجندل کے حکمران سے جزیہ لیا اور وہ عرب سے تھا)۔ (۵)

(راجع) عرب و عجم کے تمام کفار سے جزیہ لینا درست ہے سوائے مرتد کے کیونکہ نبی ﷺ کسی بھی لشکر کو روانہ کرتے وقت

ان کے امیر کو تمام مشرکین سے جزیہ لینے کی وصیت فرماتے تھے۔ اور یہ آیت ﴿فَاتْلُوا الدِّينَ ..... حَتَّى يُعْطُوا الْجِزْيَةَ﴾

بھی اس کے مخالف نہیں ہے کیونکہ جزیہ کفار سے لیا جائے گا اور اہل کتاب بھی کفار کی ایک قسم ہیں۔ شیخ الاسلام امام ابن تیمیہؒ نے

بھی اسی بات کو راجح قرار دیا ہے۔ (۶)

(۱) [بخاری (۳۱۵۹) کتاب الجزیة والمواذعة : باب الجزیة والمواذعة مع أهل الحرب.....]

(۲) [حسن : صحيح ابو داود (۲۶۲۱) کتاب العراج : باب فی أخذ الجزیة ابو داود (۳۰۳۷) بیہقی (۱۸۷/۹)]

تحفة الأشراف (۲۸۶/۱۳)]

(۳) [بخاری (۲۹۸۸) مسلم (۲۹۶۱) احمد (۱۳۷/۴) ترمذی (۲۴۶۲) ابن ماجہ (۳۹۹۷)]

(۴) [ابوعبید فی الأموال (ص/۶۷)]

(۵) [المغنی (۲۰۳/۱۳) الاختیار (۱۳۷/۴) فتح الباری (۳۹۳/۶) نیل الأوطار (۱۲۵/۵) الروضة الندية

[(۷۶۳/۲)]

(۶) [السبل الحرار (۵۷۰/۴) سبل السلام (۱۷۹۷/۴) قاعدة فی قتال الکافر لابن تیمیة]

## 892- جزیہ کی شرائط

جمہور فقہاء کا کہنا ہے کہ جزیہ کے لیے تین شرائط ہیں:

(1) بالغ ہونا (2) آزاد ہونا (3) مذکر ہونا۔

یعنی بچے، غلام، عورت، پاگل، انتہائی بوڑھے، کمائی سے عاجز اور گرجوں کے عبادت گزاروں سے جزیہ نہیں لیا جائے گا۔ (۱)

واضح رہے کہ یہ تمام اجتہادی مسائل ہیں ان میں کوئی شرعی نص موجود نہیں، اختلاف کا سبب یہ ہے کہ انہیں (یعنی بچے، پاگل وغیرہ کو) قتل کیا جائے گا یا نہیں۔ (۲)

## 893- جزیہ کی مقدار

(1) حضرت معاذ بن جبل رضی اللہ عنہ فرماتے ہیں کہ مجھے نبی ﷺ نے یمن کی طرف بھیجا اور فرمایا ﴿فامرسنی أن آخذ من كل حالمة ديناراً أو عدله معافریا﴾ ”کہ میں ہر بالغ سے ایک دینار بطور جزیہ وصول کروں یا پھر اس کے برابر معافری کپڑا لوں۔“ (۳)

(2) نبی ﷺ نے اہل نجران سے دو ہزار حلوں (لباسوں) پر صلح کی کہ وہ نصف ماہ صفر میں اور نصف ماہ رجب میں ادا کریں گے۔ (۴)

(3) حضرت عمر رضی اللہ عنہ نے جزیہ لینے کے لیے تین طبقے بنا رکھے تھے۔

(1) اغنیاء سے 48 درہم (2) متوسطین سے 24 درہم (3) اور فقراء سے 12 درہم۔ (۵)

(4) ابن ابی نجیح فرماتے ہیں کہ میں نے مجاہد سے پوچھا اس کی کیا وجہ ہے کہ شام کے اہل کتاب پر چار دینا (جزیہ) ہے اور یمن کے اہل کتاب پر صرف ایک دینار تو انہوں نے کہا کہ شام کے کافر زیادہ مالدار ہیں۔ (۶)

(۱) [فتح الباری (۳۹۳/۶) نیل الأوطار (۱۲۹/۵) الفقہ الاسلامی وأدلته (۴۴۴/۶) سبیل السلام (۱۸۰۰/۴)]

(۲) [بدایۃ المحتجد (۷۴۸/۱)]

(۳) [صحیح : صحیح ابو داود (۱۳۹۴) کتاب الزکاة : باب فی زکاة السائمة ابو داود (۱۵۷۶) ترمذی (۶۲۳)

نسائی (۲۶/۵) ابن الجارود (۱۱۰۴) دارقطنی (۱۰۲/۲) حاکم (۳۹۸/۱) بیہقی (۹۸/۴) احمد (۲۳۰/۵)

طیالسی (۲۴۰/۱) ابن ابی شیبہ (۱۲۶/۲) عبد الرزاق (۲۱/۴) ابن ماجہ (۱۸۰۳)]

(۴) [ضعیف : ضعیف ابو داود (۶۵۸) کتاب الخراج : باب فی أخذ الجزية ابو داود (۳۰۴۱) بیہقی

(۱۸۷/۹)]

(۵) [ابن ابی شیبہ (۲۴۱/۱۲) کتاب الجہاد : باب ما قالوا فی وضع الجزية والقتال علیہا بیہقی (۱۹۶/۹) کتاب

الجزية]

(۶) [بخاری وفیہ الحدیث / ۳۱۵۶ کتاب الجزية والموادعة : باب الجزية والموادعة مع أهل الذمة

والحرب]

درج بالا تمام احادیث کو جمع کرنے میں فقہانے اختلاف کیا ہے۔

(شافعیؒ) کم از کم جزیہ ایک دینار ضروری ہے اور اگر امام درست سمجھے تو زیادہ بھی لے سکتا ہے۔

(احمدؒ، ابوحنیفہؒ) ان کا موقف وہی ہے جو حضرت عمر رضی اللہ عنہ کا تھا یعنی تین طبقات۔

(مالکؒ) اغنیاء کے لیے 40 درہم یا 4 دینار اور فقراء کے لیے 10 درہم یا ایک دینار۔

(ثوریؒ، عطاء، یحییٰ، ابو عبیدہؒ) جزیہ کی کوئی مقدار معین نہیں جس پر مصالحت ہو جائے وہی لیا جائے گا۔ (۱)

○ جو مال بھی میسر ہو اسی سے جزیہ لیا جائے گا جیسا کہ نبی ﷺ نے حضرت معاذ بن جبل رضی اللہ عنہ کو دینار یا اس کے برابر معافری کپڑا وصول کرنے کا کہا۔

○ ذمیوں پر یہ شرط لگاتا کہ وہ اپنے پاس آنے والے مسلمانوں کی ضیافت کریں گے درست ہے جیسا کہ حضرت عمر رضی اللہ عنہ نے ایسا کیا تھا۔ (۲)

○ امام ابن قدامہؒ فرماتے ہیں کہ کسی غلام کے مالک پر اپنے غلام کی طرف سے جزیہ دینا لازم نہیں ہے جب کہ مالک مسلمان ہو۔ (۳)

○ مسلمان ہونے سے بالاتفاق جزیہ ساقط ہو جائے گا۔

(احناف، مالکیہ) موت کے ساتھ جزیہ ساقط ہو جائے گا۔

(شافعیہ، حنابلہ) موت کے ساتھ ساقط نہیں ہوگا بلکہ قرض کی طرح ترکے سے ادا کیا جائے گا۔ (۴)

وَيَمْنَعُ الْمُسْلِمُونَ وَأَهْلُ الذَّمِّ مِنَ السُّكُونِ فِي جَزِيرَةِ الْعَرَبِ	مشرکین اور ذمیوں کو جزیرۃ العرب میں رہنے کی اجازت نہیں دی جائے گی۔ ①
---	--

① حضرت ابن عباس رضی اللہ عنہما سے روایت ہے کہ رسول اللہ ﷺ نے وفات کے وقت یہ وصیت کی تھی ﴿أُخْرِجُوا

المشرکین من جزيرة العرب﴾ ”مشرکین کو جزیرۃ العرب سے نکال دو“ (۵)

② حضرت عمر رضی اللہ عنہ سے روایت ہے کہ رسول اللہ ﷺ نے فرمایا ﴿لَا تُخْرِجُوا الْيَهُودَ وَالنَّصَارَى مِنْ جَزِيرَةِ الْعَرَبِ

(۱) [المغنی (۲۱۱/۱۳) بدائع الصنائع (۱۱۲/۷) الدر المختار (۲۹۲/۳) تبیین الحقائق (۲۷۶/۳) الشرح الكبير

(۲۰۱/۲) مغنی المحتاج (۲۴۸/۴) تفسیر فتح القدیر (۴۲۵/۲) بداية المحتشد (۷۴۹/۲)]

(۲) [بیہقی (۱۹۶/۹) کتاب الحزیة : باب الضیافة فی الصلح]

(۳) [المغنی (۲۲۰/۱۳)]

(۴) [الفقه الإسلامی وأدلته (۴۴۹/۶) آثار الحرب (ص ۶۹۴) المغنی (۲۲۱/۱۳) بداية المحتشد

[(۵۷۰/۱)]

(۵) [بخاری (۳۰۵۳) کتاب الجہاد والسیر : باب هل يستشفع إلى أهل الذمة ومعاملتهم، مسلم (۱۶۳۷)]

ی لا أدع إلا مسلماً ﴿ ”میں یہود و نصاریٰ کو جزیرۃ العرب سے باہر نکال کر دم لوں گا حتیٰ کہ عرب میں مسلمانوں کے علاوہ  
 ی ایک کو بھی نہیں چھوڑوں گا۔“ (۱)

(۲) حضرت عائشہ رضی اللہ عنہا سے روایت ہے کہ رسول اللہ ﷺ کی زندگی کے آخری کلمات یہ تھے ﴿ لا تترك بحزيرة العرب  
 بنان ﴾ ”جزیرۃ العرب میں دو دین نہ چھوڑے جائیں۔“ (۲)

(4) حضرت ابو عبیدہ بن جراح رضی اللہ عنہ سے روایت ہے کہ رسول اللہ ﷺ کے آخری کلمات یہ تھے ﴿ أخر حوایہود  
 هل الحجاز وأهل نجران من جزيرة العرب ﴾ ”جزیرہ العرب سے اہل حجاز اور اہل نجران کے یہودیوں کو  
 نکال دو۔“ (۳)

(5) حضرت ابن عمر رضی اللہ عنہما سے روایت ہے کہ حضرت عمر رضی اللہ عنہ نے حجاز کی سرزمین سے یہود و نصاریٰ کو جلاوطن کر دیا (اور اسی  
 طرح) خیبر کے یہودیوں کو بھی حضرت عمر رضی اللہ عنہ نے تہاء اور اریحاء مقام کی طرف جلاوطن کر دیا۔ (۴)  
 جزیرۃ العرب: بحر ہند بحر شام پھر جلد و فرات نے جتنے علاقے پر احاطہ کیا ہوا ہے یا طول کے لحاظ سے عدن ائین کے  
 درمیان سے لے کر اطراف شام تک کے علاقہ اور عرض کے اعتبار سے جدہ سے لے کر آبادی عراق کے اطراف تک (کا علاقہ  
 جزیرۃ العرب کہلاتا ہے)۔ (۵)

اسے جزیرہ اس لیے کہا گیا ہے۔ کیونکہ سمندروں نے اسے گھیرا ہوا ہے (یعنی بحر ہند، بحر فارس، بحر احمر) اور عرب کی طرف  
 نسبت اس وجہ سے ہے کیونکہ قبل از اسلام یہ علاقہ انہی کا مسکن تھا۔ (۶)

حجاز: حجاز سے مراد مکہ مدینہ طائف اور اس کے اضلاع وغیرہ ہیں کیونکہ یہ نجد اور تہامہ کے درمیان یا نجد اور سراسرۃ  
 کے درمیان حائل ہے یا اس وجہ سے کہ یہ پانچ حرار سے گھرا ہوا ہے۔ یعنی حرۃ بن سلیم، حرۃ واقم، حرۃ لیلیٰ، حرۃ شوران  
 اور حرۃ نار۔ (۷)

(جمہور) مشرکین کو جس جزیرۃ العرب سے روکا گیا ہے اس سے مراد خاص حجاز ہے۔

(احناف) مسجد حرام کے علاوہ مشرکین کو ہر جگہ داخل ہونے کی اجازت ہے۔

(۱) [مسلم (۱۷۶۷) کتاب الجہاد والسیر: باب إخراج اليهود والنصارى من جزيرة العرب] احمد (۳۲/۱) ترمذی

(۱۶۰/۹) بیہقی (۲۰۷/۹)

(۲) [احمد (۲۷۵/۶)]

(۳) [احمد (۱۹۵/۱) - ۱۹۶] حمیدی (۸۵) بیہقی (۲۸/۹)

(۴) [بخاری (۲۳۳۸) کتاب الحرت والمزارعة: باب إذا قال رب الأرض أترك ما أترك الله]

(۵) [القاموس المحيط (جزن)]

(۶) [نیل الأوطار (۱۳۳/۵)]

(۷) [القاموس المحيط (حجن)]

(مالکؒ) جزیرۃ العرب میں کوئی کافر رہائش اختیار نہیں کر سکتا البتہ تجارت کے سلسلے میں حرم میں داخل ہو سکتا ہے۔  
 (شافعیؒ) تمام مشرکین کو جزیرۃ العرب سے نکال دینا واجب ہے لیکن جزیرۃ العرب سے مراد صرف حجاز ہے یعنی مکہ مدینہ یامامہ اور ان کے مضافات وغیرہ۔ اور یمن جزیرۃ العرب میں شامل نہیں ہے۔ اور مشرکین حرم میں حاکم کی اجازت کے بغیر داخل نہیں ہو سکتے۔ (۱)

(راجح) جزیرۃ العرب کا لفظ جن علاقوں پر بولا جاتا ہے ان تمام سے مشرکین کو نکال دیا جائے گا اور ان میں یمن بھی شامل ہے۔ جس حدیث میں (صرف) حجاز سے مشرکین کو نکالنے کا حکم ہے تو (یاد رہے کہ) حجاز بھی جزیرۃ العرب کا ہی ایک حصہ ہے اور کسی چیز کے بعض پر حکم اس کے کل پر حکم کے مخالف نہیں ہے جیسا کہ اصول میں یہ بات ثابت ہے کہ ”عام کے بعض افراد پر حکم عام کو خاص نہیں کرتا۔“ (۲)

○ مجوی بھی (جزیرۃ العرب سے نکالنے کے حکم میں) اہل کتاب کی طرح ہی ہیں اور اس وجہ سے بھی کہ حدیث ہے ﴿لَا يَجْتَمِعُ دِينَانَ فِي أَرْضِ الْعَرَبِ﴾ ”ارض عرب میں دو دین جمع نہیں ہو سکتے۔“ (۳)

### 894- مسجد حرام میں مشرکین و کفار کا داخلہ

حرم اور بالخصوص مسجد حرام میں کسی کافر یا مشرک کو کسی بھی کام کے لیے داخل ہونے کی ہرگز اجازت نہ دی جائے۔ ارشاد باری تعالیٰ ہے کہ

﴿يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا وَإِنْ خِفْتُمْ عَيْلَةً فَسَوْفَ يُغْنِيَكُمْ اللَّهُ مِنْ فَضْلِهِ﴾ [التوبة: ۲۸]

”اے ایمان والو! بے شک مشرک بالکل ہی ناپاک ہیں وہ اس سال کے بعد مسجد حرام کے پاس بھی نہ پھٹکنے پائیں، اگر تمہیں مفلسی کا خوف ہے تو اللہ تمہیں اپنے فضل سے دولت مند کر دے گا۔“

### 895- باقی مساجد میں مشرکین کا داخلہ

مسجد حرام کے علاوہ باقی مساجد میں مشرکین کا داخلہ بوقت ضرورت جائز ہے کیونکہ آیت میں خاص مسجد حرام میں داخلے سے منع کیا گیا ہے۔ لیکن اس مسئلے میں اختلاف ہے:

(اہل مدینہ) ہر مشرک کے لیے ہر مسجد میں داخلہ ممنوع ہے۔

(شافعیؒ) مشرکین مسجد حرام کے علاوہ دوسری مساجد میں بوقت ضرورت داخل ہو سکتے ہیں۔

(۱) [تحفة الأحوذی (۲۲۲/۵) شرح مسلم للنووی (۱۰۵/۶) نیل الأوطار (۱۳۴/۵) سبل السلام (۱۷۹/۴) فتح

الباری (۲۸۴/۶) الاستاذ کارلابن عبدالبر (۶۲۲/۲۶)]

(۲) [سبل السلام (۱۷۹/۴) الروضة الندية (۷۶۶/۲) نیل الأوطار (۱۳۵/۵)]

(۳) [سبل السلام (۱۷۹۳/۴)]



(ابوحنیفہؒ) اسی کے قائل ہیں لیکن انہوں نے بغیر ضرورت کے بھی ذمیوں کو مساجد میں داخلے کی اجازت دی ہے۔

(قنادیؒ) ذمی کے لیے مساجد میں داخلہ جائز ہے جبکہ مشرک کے لیے ممنوع ہے۔

(راجح) امام شافعیؒ کا موقف راجح ہے۔ اس کے دلائل حسب ذیل ہیں:

(۱) رسول اللہ ﷺ نے ثمامہ بن اثال کو (حالیہ شرک میں) مسجد کے ستون کے ساتھ باندھے رکھا۔ (۱)

(۲) وفد ثقیف کو بھی آپ ﷺ نے مسجد میں ہی ٹھہرایا تھا۔ (۲)

(۳) اکثر مشرکین کے وفد مسجد نبویؐ میں ہی تشریف لاتے (حالانکہ وہ مسجد حرام کے علاوہ باقی مساجد سے زیادہ افضل

ہے)۔ (۳)

(نوویؒ) اہل علم فرماتے ہیں کہ کفار اگر حجاز میں مسافر ہوں اور تردد کی حالت میں ہوں تو انہیں روکا نہیں جائے گا لیکن وہ حجاز

میں تین دن سے زیادہ نہیں ٹھہر سکتے۔ امام شافعیؒ فرماتے ہیں کہ (یہ اجازت) مکہ اور اس کے حرم کے علاوہ ہے کیونکہ کافر کے

لیے کسی بھی حالت میں اس میں ٹھہرنا جائز نہیں ہے اگر وہ خفیہ اس میں داخل ہو جائے تو اسے نکالنا واجب ہے۔ اگر وہ مر جائے

اور اسے وہیں دفن بھی کر دیا جائے تو (جب پتہ چلے گا) اسے کھود کر نکال لیا جائے گا جب تک کہ اس کی حالت متغیر نہ ہوئی ہو۔

ان کی دلیل یہ آیت ہے ﴿إِنَّمَا الْمُشْرِكُونَ نَجَسٌ فَلَا يَقْرَبُوا.....﴾ [التوبة: ۲۸] (۴)



(۱) [بخاری (۴۶۲، ۲۴۲۲، ۷۶۶) مسلم (۱۷۶۴)]

(۲) [ابوداؤد (۹۶۳۱) کتاب الخراج: باب ما جاء في خبر الطائف]

(۳) [تفسير فتح القدیر (۴۲۴/۲) الروضة الندية (۷۶۷/۲)]

(۴) [شرح مسلم للنووی (۱۰۵/۶) تحفة الأحوذی (۲۲۲/۵) سبل السلام (۱۷۹۲/۴)]

## چوتھی فصل

## باغیوں سے لڑائی کا حکم

باغیوں سے لڑائی کرنا واجب ہے حتیٰ کہ وہ حق کی طرف لوٹ آئیں۔ ②

وَيَجِبُ قِتَالُ الْبَغَاةِ ① حَتَّى يَرْجِعُوا إِلَى الْحَقِّ

① لغوی وضاحت: لفظ بغاة باغی کی جمع ہے اس کا معنی ہے بغاوت کرنے والے۔ باب بَغَى يَبْغِي (ضرب) طلب کرنا، ظلم و زیادتی کرنا، نافرمانی کرنا، حق سے ہٹ جانا، باب أَبْغَى يَبْغِي (افعال) طالب بنانا، باب تَبَاغَى يَتَبَاغَى (تفاعل) ایک دوسرے پر ظلم کرنا۔ (۱)  
شرعی تعریف: جو حکمران کے خلاف کسی من گھڑت تاویل کی وجہ سے اسلحہ اور قوت و طاقت کے ساتھ خروج کریں (جیسے خوارج وغیرہ) اگرچہ ان کا کوئی امیر نہ ہو اور اگرچہ وہ کسی غیر عادل حکمران کے خلاف بغاوت کریں۔ (۲)  
(شوکانیؒ) باغی وہ ہے جو اللہ تعالیٰ کی واجب کردہ حاکم وقت کی اطاعت سے نکل جائے۔ (۳)

## 896- باغی اور محارب میں فرق

محارب بغیر کسی تاویل کے نافرمانی کرتے ہوئے اطاعت سے نکل جاتا ہے اور باغی کسی تاویل پر لڑائی شروع کرتا ہے قتل کرتا ہے اور مال چھینتا ہے۔ (۴)

② (۱) ارشاد باری تعالیٰ ہے کہ

﴿وَأَن طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا ..... إِلَى أَمْرِ اللَّهِ﴾ [الحجرات: ۹]

”اگر مسلمانوں کی دو جماعتیں آپس میں لڑ پڑیں تو ان میں صلح کرادیا کرو پھر ان دونوں میں سے ایک جماعت اگر دوسری پر زیادتی کرے تو تم زیادتی کرنے والے گروہ سے لڑائی کرو حتیٰ کہ وہ اللہ کے حکم کی طرف لوٹ آئے۔“  
(۲) رسول اللہ ﷺ نے حضرت عمار رضی اللہ عنہ کے متعلق فرمایا تھا ﴿تقتله الفئة الباغية﴾ ”اسے باغی گروہ قتل کرے گا۔“ (۵)

(۱) [المعجم الوسيط (ص ۶۴۱-۶۵۰) المنجد (ص ۶۹۱) القاموس المحيط (ص ۱۱۳۷)]

(۲) [الفقه الإسلامي وأدلته (۵۴۷۹/۷)]

(۳) [السبل الحرار (۵۵۶/۴)]

(۴) [الفقه الإسلامي وأدلته (۵۴۷۹/۷)]

(۵) [مسلم (۲۹۱۶) کتاب الفتن: باب لا تقوم الساعة حتى يمر الرجل بقبر الرجل]

(۳) حضرت علی رضی اللہ عنہ سے روایت ہے کہ رسول اللہ ﷺ نے فرمایا ”آخر زمانہ قریب ہے جب ایسے لوگ مسلمانوں میں نکلیں گے جو نو عمر بیوقوف ہوں گے (عقل میں فتور ہوگا) ظاہری طور پر ساری مخلوق کے کلاموں سے جو بہتر ہے (یعنی قرآن اور حدیث) اسے پڑھیں گے مگر درحقیقت ایمان کا نور ان کے حلق سے نیچے نہیں اترے گا وہ دین سے اس طرح نکل جائیں گے جس طرح تیر شکار کے جانور سے پار نکل جاتا ہے۔ تم ان کو جہاں پاؤ بلا تامل قتل کرو کیونکہ ان کے قتل میں روز قیامت اجر ملے گا۔ (۱)

(شوکانی) باغیوں سے قتال کرنا بالاجماع جائز ہے اور یہ بعید نہیں ہے کہ واجب ہو۔ کیونکہ اللہ تعالیٰ نے فرمایا ﴿فَقَاتِلُوا الْبَاقِیَ نَبِیُّی﴾ بعض نے یہ بھی کہا ہے کہ ان سے جہاد کرنا کفار سے اُن کے گھروں میں جا کر جہاد کرنے سے بھی افضل ہے۔ (۲)

○ جب بغیر کسی تردد کے کسی کا باغی ہونا ثابت ہو جائے پھر اس سے قتال کا ہاتھ روک کر رکھنا اللہ کے حکم کی خلاف ورزی ہے لیکن التباس و شبہ کی حالت میں لڑائی نہیں کی جائے گی بلکہ ان کے مابین اللہ کے حکم ﴿فَأَصْلِحُوا بَيْنَهُمَا﴾ کی وجہ سے صلح کے لیے چارہ جوئی کی جائے گی اور حاکم کا کسی مسئلے میں اجتہاد کرتے ہوئے دلیل کے تقاضے سے ہٹ کر فیصلہ کر دینا بغاوت نہیں ہے۔ بلکہ مجتہدین سے ایسے امر کا صادر ہونا گزیر ہے۔ اس صورت میں حاکم سے لڑائی نہیں بلکہ اسے چند نصائح سے قائل کرنے کی کوشش کی جائے گی۔ اور جب تک وہ نماز قائم رکھتے ہیں اور کسی واضح کفر کا ارتکاب نہیں کرتے ان کے خلاف خروج درست نہیں۔ (۳)

(سید سابق) تمام مسلمانوں پر واجب ہے کہ وہ باغی گروہ سے (ان کے صلح سے انکار پر) جمع ہو کر قتال کریں اور حاکم وقت باغی گروہ سے قتال کرے گا جیسا کہ حضرت ابو بکر رضی اللہ عنہ نے مانعین زکاۃ سے کیا۔ (۴)

(دکتر و حیدر زحیلی) اگر باغیوں کے لیے کوئی پناہ گاہ (یا آلات حرب وغیرہ) نہ ہوں تو حاکم وقت کو چاہیے کہ وہ انہیں پکڑ کر قید کر دے حتیٰ کہ وہ توبہ کر لیں۔ اور اگر ان کے پاس محفوظ قلعے پناہ گاہیں اسلحہ جات اور لوازمات حرب میسر ہوں تو امام کو اڑانا کہ انہیں اطاعت کے التزام دار العدل اور جماعت کی رائے کی طرف واپسی کی دعوت دے جیسا کہ اہل حرب کے ساتھ کیا جاتا ہے اگر وہ اس کا انکار کر دیں تو اہل عدل ان سے قتال کریں حتیٰ کہ انہیں شکست دے کر قتل کر دیں۔ (۵)

(صدیق حسن خان) فی الحقیقت مسلمان کی جان و مال محفوظ ہیں اور اللہ تعالیٰ نے باغی گروہ سے قتال کے علاوہ کسی چیز کی

(۱) [سخاری (۳۶۱۱، ۶۹۳، ۵۰۵) کتاب استیابة المرتدین : باب قتل الخوارج والمرتدین بعد إقامة الحجة

مسلم (۱۰۶۶) احمد (۸۱/۱-۱۱۳) ابو داود (۴۷۶۷) نسائی (۱۱۹/۷) ابن حبان (۶۷۳۹)

(۲) [نیل الأوطار (۶۳۱/۵)]

(۳) [السبل الحرار (۵۵۶/۴)]

(۴) [فقہ السنة (۹۵/۳)]

(۵) [الفقه الإسلامی وأدلته (۵۴۸۰/۷)]

اجازت نہیں دی اس لیے اسی پر اکتفاء کرتے ہوئے جب تک وہ بغاوت پر مصر ہوں ان سے صرف لڑائی کی جائے گی جبکہ ان کے مال کو چھیننا کسی طور پر درست نہیں ہے۔ (۱)

[www.KitaboSunnat.com](http://www.KitaboSunnat.com) (ابن حزم) تاویل کی دو قسمیں ہیں:

- ① جس کے ذریعے سنت کو مٹانے کی کوشش کی جائے جیسا کہ خوارج نے کی مثلاً رجم کو باطل قرار دینا، گناہ گاروں کو کافر قرار دینا، رکت الہی کا انکار کرنا اور شفاعت کا بطلان وغیرہ۔ اس کے قائلین کا عذر قبول نہیں ہوگا۔
- ② جس سے دین میں رخنہ اندازی نہ ہو جیسا کہ حضرت معاویہ رضی اللہ عنہ نے حضرت علی رضی اللہ عنہ کی بیعت سے پہلے قتل عثمان کے قصاص کا مطالبہ کیا۔ تو ایسے لوگ معذور ہوں گے۔ اور جو امر بالمعروف، نہی عن المنکر، قرآن و سنت کے غلبے اور عدل و انصاف کے ساتھ فیصلے کی طرف دعوت دے وہ باغی نہیں ہے بلکہ اس کا مد مقابل باغی ہے۔ (۲)

ان کے کسی قیدی کو قتل نہیں کیا جائے گا، بھاگنے والے کا پیچھا نہیں کیا جائے گا، ان کے کسی زخمی کو موت تک نہیں پہنچایا جائے گا اور نہ ہی ان کے مال کو غنیمت بنایا جائے گا۔ ①

وَلَا يُقْتَلُ أَسِيرُهُمْ وَلَا يُتَّبَعُ مُدْبِرُهُمْ  
وَلَا يُجَاوُزُ عَلَى جَرِيحِهِمْ وَلَا تُغْنَمُ  
أَمْوَالُهُمْ

- ① (۱) مروان بن حکم فرماتے ہیں کہ کسی نے جنگ جمل کے دن بلند آواز سے پکارا کہ پیٹھ پھیر کر بھاگنے والے کو قتل نہیں کیا جائے گا، کسی زخمی کو موت تک نہیں پہنچایا جائے گا، جس نے اپنے دروازے کو بند کر لیا وہ امن والا ہے اور جس نے اسلحہ ڈال دیا وہ بھی امن والا ہے۔ (۳)
- (۲) حضرت ابن عمر رضی اللہ عنہما سے روایت ہے کہ نبی ﷺ نے ابن مسعود رضی اللہ عنہ سے کہا اے ابن ام عبدالمیری امت میں سے بغاوت کرنے والے کا کیا حکم ہے تو انہوں نے کہا اللہ اور اس کا رسول ہی زیادہ علم رکھتے ہیں۔ رسول اللہ ﷺ نے فرمایا ھ لا يتبع مدبرهم ولا يحجز على جريحهم ولا يقتل أسيرهم ﴿﴾ ”ان کے بھاگنے والے کا پیچھا نہیں کیا جائے گا، ان کے زخمی کو موت کے گھاٹ نہیں اتارا جائے گا اور ان کے قیدی کو قتل نہیں کیا جائے گا۔“ (۴)
- ایک روایت میں یہ لفظ ہیں ﴿﴾ ولا يذلف على جريحهم ولا يغنم فيهم ﴿﴾ ”ان کے زخمی کو قتل نہیں کیا جائے گا اور ان کے مال کو غنیمت نہیں بنایا جائے گا۔“ (۵)

(۱) [الروضة الندية (۷۷۰/۲)]

(۲) [المحلى بالآثار (۳۳۵/۱۱)]

(۳) [سنن سعيد بن منصور (۳۸۹/۲) حاکم (۱۵۵/۲) بیہقی (۱۸۱/۸) ابن ابی شیبہ (۳۳۲۷۷)]

(۴) [حاکم (۱۵۵/۲) بیہقی (۱۸۲/۸)]

(۵) [امام ابن عدی فرماتے ہیں کہ یہ روایت غیر محفوظ ہے۔ [الکامل (۷۸/۶)] امام بیہقی نے اسے ضعیف کہا ہے۔ [نیل الأوطار (۶۲۹/۵)] حافظ ابن حجر فرماتے ہیں کہ امام حاکم نے اسے صحیح کہا ہے لیکن اسے یہ وہم ہوا ہے کیونکہ اس کی سند میں کوثر بن حکیم راوی متروک ہے۔ [بلوغ المرام (ص ۲۵۴/۱) نیل الأوطار (۶۲۹/۵)] حافظ ابن حجر فرماتے ہیں کہ علی رضی اللہ عنہ سے مختلف اسناد سے یہ صحیح

(3) حضرت ابوامامہ رضی اللہ عنہ سے روایت ہے کہ میں جنگ صفین میں حاضر تھا اور وہ (الشکر علی بن ہشام) کسی زخمی پر دھاوا نہیں بولتے تھے کسی بھاگنے والے کو قتل نہیں کرتے تھے اور نہ ہی کسی مقتول سے (اس کا مال) چھینتے تھے۔ (۱)

(4) حضرت علی رضی اللہ عنہ نے جنگ جمل کے دن فرمایا ”اگر تم (مخالف) قوم پر غلبہ حاصل کر لو تو بھاگنے والے کا پیچھا نہ کرو زخمی کو مجاز نہ بناؤ اور ان آلات حرب کو دیکھ کر قبضہ میں کر لو جن کے ساتھ وہ حاضر ہوئے ہیں اور جو کچھ ان کے علاوہ ہے وہ ان کے در ثاء کا ہے۔ (۲)

(5) ابوفاختہ فرماتے ہیں کہ جنگ صفین میں حضرت علی رضی اللہ عنہ کے پاس ایک قیدی لایا گیا تو اس نے کہا آپ مجھے تکلیف دے کر قتل نہ کرنا تو حضرت علی رضی اللہ عنہ نے کہا میں تمہیں تکلیف سے (یعنی صبر سے) قتل نہیں کروں گا کیونکہ میں اللہ تعالیٰ سے ڈرتا ہوں پھر انہوں نے اسے چھوڑ دیا۔ (۳)

(6) امام زہریؒ فرماتے ہیں کہ (جس وقت) فتنہ بھڑک اٹھا رسول اللہ ﷺ کے صحابہ وافر تھے۔ انہوں نے اجماع کیا کہ وہ کسی سے قصاص نہیں لیں گے اور نہ ہی قرآن کی تاویل پر کسی کا مال چھینیں گے، الا کہ کوئی اپنا مال بعینہ ان کے پاس پائے (تو وہ پکڑ سکتا ہے)۔ (۴)

یہ تمام آثار اس بات کی دلیل ہیں کہ مسلمانوں کے خون اور اموال حرام ہیں اور انہیں کسی شرعی دلیل کے ساتھ ہی حلال کیا جاسکتا ہے۔ (۵)

(سید سابقؒ) بغاوت کے ذریعے کوئی جماعت اسلام سے خارج نہیں ہوتی کیونکہ اللہ تعالیٰ نے ان کے ساتھ قتال کے باوجود انہیں ایمان کے وصف کے ساتھ متصف کیا ہے ﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا﴾ لہذا ان کے بھاگنے والے اور زخمی کو قتل نہیں کیا جائے گا۔ ان کے اموال کو غنیمت نہیں بنایا جائے گا، ان کی خواتین و اولاد کو قید نہیں کیا جائے گا۔ دوران جنگ تلف کی ہوئی اشیاء کے وہ ضامن نہیں ہوں گے (جان ہو یا مال) اور ان میں سے جسے قتل کر دیا جائے اسے غسل دیا جائے گا اور کفن پہنایا جائے گا اور اس کی نماز جنازہ بھی ادا کی جائے گی۔ اور جو اہل حق میں سے قتل کیا جائے گا وہ شہید ہوگا۔ یاد رہے کہ یہ سب اس وقت ہے جب خلیفۃ المسلمین کے خلاف خروج کیا گیا ہو۔ (۶)

(احناف) بھاگنے والے باغی قیدی اور زخمیوں کو بھی قتل کر دیا جائے گا۔

(۱) [بیہقی (۱۸۲/۸)]

(۲) [بیہقی (۱۸۱/۸) امام بیہقیؒ نے اسے منقطع کہا ہے۔]

(۳) [بیہقی (۱۸۲/۸)]

(۴) [سنن سعید بن منصور (۲۹۵۳) عبد الرزاق (۱۸۵۸۴) بیہقی (۱۷۵/۸)]

(۵) [الروضة الندية (۷۷۱/۲)]

(۶) [فقہ السنة (۹۵/۳)]

(جمہور) احناف کے برعکس مؤقف رکھتے ہیں۔ (۱)

○ اگر بھاگنے والے کو کوئی گروہ ہو یا اس کے دوبارہ حملے کا ڈر ہو تو اسے قتل کر دیا جائے گا یا نہیں اس میں اختلاف ہے۔  
(ابو حنیفہؒ) اسے قتل کیا جائے گا۔

(شافعیؒ) اسے قتل نہیں کیا جائے گا۔ (۲)

(راج) امام شافعیؒ کا مؤقف راجح ہے کیونکہ گزشتہ آثار سے یہ بات ثابت ہو چکی ہے کہ باغیوں کے بھاگنے والوں کا پیچھا نہیں کیا جائے گا اس پر کوئی قید ثابت نہیں ہے کہ وہ جماعت والا ہو یا نہ ہو یا اس کے پلٹ آنے کا خوف ہو۔ اس لیے دلائل سے جو بات ثابت ہو چکی ہے اس پر اکتفاء کرنا واجب ہے..... اور محض رائے سے کسی دلیل کی تخصیص قابل قبول نہیں ہے۔ (۳)

### 897- چند ضروری مسائل

○ جو حاکم کے خلاف خروج کا ارادہ رکھتا ہو تو جب تک وہ جنگ کی ابتداء نہ کر دے یا اس کے لیے مستعد نہ ہو جائے اسے قتل کرنے سے ہاتھ روکا جائے گا۔ جیسا کہ رسول اللہ ﷺ نے فرمایا ﴿فلماذا خرجوا فاقتلوهم﴾ ”جب وہ ٹکلیں تب انہیں قتل کرو۔“ (۴)

○ امام خطابیؒ نے مسلمان علما کا اجماع نقل کیا ہے کہ خوارج (اپنی ضلالت کے باوجود) مسلمان فرقوں میں سے ہی ایک فرقہ ہے اس لیے ان سے نکاح کرنا ان کا ذبیحہ کھانا درست ہے اور وہ اس وقت تک کافر نہیں ہو سکتے جب تک وہ اسلام کی اصل کو تھامے ہوئے ہیں۔ (۵)

○ حاکم وقت اسناد بغاوت کے لیے اگر باغیوں کے اموال پکڑ لیتا ہے تو وہ بغاوت کے خاتمے پر انہیں ادا کرے گا تو یہ درست ہے کیونکہ اسے امر بالمعروف اور نہی عن المنکر کے تحت بھی یہ حق حاصل ہے۔ لیکن ان کے اموال ملکیت بنانا یا غنیمت سمجھتے ہوئے پکڑنا جائز نہیں ہے کیونکہ وہ مسلمان ہیں۔ (۶)

○ علما کا اس بات پر اتفاق ہے کہ اہل عدل (یعنی اہل حق) پر باغیوں کو قتل کرنے کی وجہ سے کوئی گناہ یا کفارہ نہیں ہے اور نہ ہی وہ تلف شدہ (اموال اور جانوں) کے ضامن ہوں گے۔ (۷)

(۱) [المغنی (۱۱۴/۸) مغنی المحتاج (۱۲۷/۴) الكتاب مع اللباب (۱۵۴/۴) حاشیۃ الدسوقی (۳۰۰/۴)]

(۲) [الأم (۲۱۷/۴) بدائع الصنائع (۴۳۹۷/۱۰) المغنی (۲۵۲/۱۲)]

(۳) [السیل الحرار (۵۵۸/۴)]

(۴) [نیل الأوطار (۶۲۷/۵)]

(۵) [فتح الباری (۳۰۷/۱۴)]

(۶) [السیل الحرار (۵۵۹/۴) المبسوط (۱۲۴/۱۰) بدائع الصنائع (۱۴۰/۷) فتح القدیر (۴۰۹/۴) تبیین الحقائق

(۲۹۰/۳)]

(۷) [شرح مسلم للنووی (۱۷۰/۷) کشاف القناع (۱۲۸/۴) المغنی (۱۳/۸) مغنی المحتاج (۱۲۵/۴) القوانين

الفقهیہ (ص/۳۶۴) بدایۃ المحتشد (۴۴۸/۲) بدائع الصنائع (۴۱۷/۷)]

○ اگر قتل دنیاوی مال و جاہ اور ریاست و حکومت کے حصول کے لیے کیا گیا ہو (یعنی کسی تاویل کی وجہ سے نہ ہو) تو ان کا حکم محاربین والا ہوگا اور انہیں وہی سزا دی جائے گی جس کا تذکرہ قرآن نے کیا ہے:

﴿ إِنَّمَا جَزَاءُ الَّذِينَ يُحَارِبُونَ اللَّهَ ..... ﴾ [المائدة : ۳۳]

○ شافعیہ کے نزدیک اگر باغی جنگ کے علاوہ اہل عدل کے مال و جان میں سے کسی چیز کو تلف کرے تو وہ ضامن ہوگا اسی طرح اگر حد کو پہنچے (تب بھی اسے سزا دی جائے گی) لیکن قتل کے جرم میں قصاصاً اسے قتل کرنا ہی ضروری نہیں بلکہ اسے معاف بھی کیا جاسکتا ہے۔ (۱)



## پانچویں فصل

## امامت ۱ کے مسائل

وَطَاعَةُ الْإِمَامَةِ وَاجِبَةٌ إِلَّا فِي مَعْصِيَةِ اللَّهِ  
حکام کی اطاعت اللہ کی نافرمانی کے علاوہ واجب ہے۔ ۱

① لغوی وضاحت: امامت کا معنی ہے خلافت و پیشوائی۔ یہ باب اُم (نصر) سے مصدر بھی ہے جس کا معنی ہے امام بننا امام سے مراد خلیفہ امیر لشکر اور مصلح منتظم ہے۔ (۱)

شرعی تعریف: ایسی ریاست عامہ جو علوم دینیہ کے احیاء کے ذریعے ارکان اسلام کے قیام جہاد کے دوام اس کے لوازمات مثلاً لشکروں کی ترتیب اور مال غنیمت و مال فئی میں سے انہیں عطا کیگی منصب قضاء کے قیام حدود کے نفاذ مظالم کے خاتمے امر بالمعروف اور نہی عن المنکر کے ذریعے نبی ﷺ کی نیابت کرتے ہوئے اقامت دین (کافرینہ ادا کرنے کے درپے ہو۔ (۲)

امامت کی مشروعیت:

- (1) حدیث نبوی ہے کہ ﴿الائمة من قریش﴾ امام و حکمران قریش سے ہوں گے۔ (۳)
- (2) ایک اور حدیث میں ہے کہ ﴿علیکم بسنتی وسنة الخلفاء الراشدين المهديين﴾ ”تم پر میری سنت اور ہدایت یافتہ خلفاء کی سنت اپنانا لازم ہے۔“ (۴)
- (3) ایک حدیث میں ہے کہ ﴿الحلافة بعدی ثلاثون سنة ثم تكون ملکا﴾ ”میرے بعد خلافت تیس سال تک رہے گی پھر بادشاہت آجائے گی۔“ (۵)

(شوکانیؒ) رسول اللہ ﷺ کی وفات کے بعد صحابہ نے تمام کاموں پر امام کے قیام کو ترجیح دی اور حضرت ابوبکر رضی اللہ عنہ کو خلیفہ بنایا۔ حضرت ابوبکر رضی اللہ عنہ کے بعد حضرت عمر رضی اللہ عنہ ان کے بعد حضرت عثمان رضی اللہ عنہ پھر جب حضرت عثمان رضی اللہ عنہ کو بھی شہید کر دیا گیا تو حضرت علی رضی اللہ عنہ کی بیعت لی گئی ان کے بعد حضرت حسن رضی اللہ عنہ پھر مسلمانوں میں یہ طریقہ بالاستمرار جاری رہا۔ ساری

(۱) [المنجد (ص ۴۴۱) القاموس المحيط (ص ۹۷۱)]

(۲) [کلیل الکرامة فی تبیان مقاصد الإمامة لصديق حسن خان (ص ۲۳۱)]

(۳) [أحمد (۱۱۸۵۹)]

(۴) [صحيح: صحيح ابو داود (۳۸۵۱) كتاب السنة: باب في لزوم السنة: ابو داود (۴۶۰۷) ابن ماجه (۴۲) ترمذی

[۲۶۰۰]

(۵) [ابن حبان (۱۹۴۳) (۳۹۲/۱۵) كتاب [عبارہ عن مناقب الصحابة]



أمت کا معاملہ مجتمع تھا حتیٰ کہ اسلام کا پھیلاؤ (فتوحات کی کثرت) علاقوں کی توسیع کی وجہ سے ہر علاقے کا الگ حکمران منتخب ہونے لگا پھر جب بھی کوئی حکمران فوت ہوتا تو فی الفور نئے حکمران کا چناؤ عمل میں آتا۔ اور اس مسئلے میں کوئی اختلاف نہ کرتا بلکہ یہ رسول اللہ ﷺ کی وفات سے لے کر آج تک اجماع اُمت سے ثابت ہے۔ (۱)

(۴) صحابہ و تابعین کا امامت و خلافت کے وجوب پر اجماع ہے۔ (۲)

(۵) انسانی اجتماعی معاشرے میں باہمی تنازعہ و تزاہم اور اختلاف پیدا ہو جانا ایک یقینی امر ہے جس کا سبب ذاتی حرص و طمع اور خواہش نفس ہے۔ اس باہمی اختلاف و انتشار کا نتیجہ لڑائی جھگڑنے شور و غوغا اور ہلاکت نفس کی صورت میں برآمد ہوتا ہے (ایسا اس وقت ہوگا) جب حقوق منظم نہیں ہوں گے و اجبات معین نہیں ہوں گے نظام مقرر نہیں ہوگا اور یہ (صرف اور صرف) ایک سلطان (خليفة و امیر کے قیام) کے ساتھ ہی مکمل ہو سکتا ہے۔ (۳)

(ماوردی) امامت کی فرضیت فرض کفائی ہے جب اس کا اہل شخص اسے قائم کر دے گا تو باقی تمام سے فرض ساقط ہو جائے گا۔ (۴)

(اہل السنہ، مرجئہ، شیعہ) امامت و خلافت (کا قیام) واجب ہے۔ (۵)

(ابن حزم) تمام اہل السنہ تمام مرجئہ تمام شیعہ اور تمام خوارج خلافت و ریاست (کے قیام) کے وجوب پر متفق ہیں۔ اور اُمت پر ایسے عادل حکمران کی اطاعت واجب ہے جو ان میں احکامات الہی کا نفاذ کرتا ہو اور رسول اللہ ﷺ کے عطا کردہ احکام شریعت کے ساتھ ان کی سیاست اور نظم و نسق چلاتا ہو۔ (۶)

(ابن تیمیہ) اس بات کو جاننا واجب ہے کہ لوگوں کے معاملات کی ولایت (حکومت) و اجبات دین کے سب سے عظیم (کاموں) میں سے ہے بلکہ دین کا قیام صرف اسی کے ذریعے ہو سکتا ہے۔ بنی آدم کے (تمام) مصالح و حاجات صرف ان کے باہمی اجتماع کے ساتھ ہی ممکن ہیں اور کسی بھی جگہ جمع ہونے کے لیے ایک امیر کا ہونا ناگزیر ہے جیسا کہ رسول اللہ ﷺ نے فرمایا ”جب تم سفر میں تین آدمی ہو تو ایک کو امیر بنا لو“ (۷)

② (۱) ارشاد باری تعالیٰ ہے کہ

﴿ يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ ﴾ [النساء: ۵۹]

(۱) [السبل الحرار (۵۰۴/۴)]

(۲) [الفقه الإسلامي وأدلته (۶۱۴/۸)]

(۳) [الفقه الإسلامي وأدلته (۶۱۴/۸)]

(۴) [الأحكام السلطانية (ص ۳۱)]

(۵) [أصول الدين للبغدادی (ص ۲۷۱) الأحكام السلطانية للماوردی (ص ۳۱) حجة الله البالغة (۱۱۰/۲)]

(۶) [الفصل في الملل والنحل (۸۷/۴) المحلی (۴۳۸/۹) مراتب الإجماع (ص ۱۲۴/۱)]

(۷) [السياسة الشرعية (ص ۱۶۱/۱)]

”اے ایمان والو! اللہ رسول اور اپنے میں سے اموالوں کی اطاعت کرو۔“

(2) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿وَمَنْ يَطِيعِ الْأَمِيرَ فَقَدْ أَطَاعَنِي وَمَنْ يَعْصِ الْأَمِيرَ فَقَدْ عَصَانِي﴾ ”جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی۔“ (۱)

(3) حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿اسْمَعُوا وَأَطِيعُوا.....﴾ ”سنو اور اطاعت کرو اگرچہ تم پر جشی غلام ہی امیر بنا دیا جائے گویا کہ اس کا سرمٹے جیسا ہو۔“ (۲)

(4) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿عَلَى الْمَرْءِ الْمُسْلِمِ السَّمْعُ وَالطَّاعَةُ فِيمَا أَحَبَّ أَوْ كَرِهَ إِلَّا أَنْ يُؤْمَرَ بِمَعْصِيَةٍ فَإِنْ أُمِرَ بِمَعْصِيَةٍ فَلَا سَمْعَ وَلَا طَاعَةَ﴾ ”مسلمان آدمی پر سننا اور اطاعت کرنا لازم ہے خواہ وہ اسے پسند کرتا ہو یا پسند نہ کرتا ہو لاکہ اسے کسی نافرمانی کا حکم دیا جائے پس اگر اسے نافرمانی کا حکم دیا جائے تو کوئی سننا اور اطاعت کرنا نہیں۔“ (۳)

(5) حضرت علی رضی اللہ عنہ سے روایت ہے کہ رسول اللہ ﷺ نے فرمایا ﴿لَا طَاعَةَ فِي الْمَعْصِيَةِ إِنَّمَا الطَّاعَةُ فِي الْمَعْرُوفِ﴾ ”نافرمانی میں (امیر کی) اطاعت نہیں کی جائے گی بلکہ صرف نیکی کے کاموں میں ہی اطاعت کی جائے گی۔“ (۴)

وَلَا يَجُوزُ الْخُرُوجُ عَلَيْهِمْ مَا أَقَامُوا الصَّلَاةَ وَلَمْ يُظْهِرُوا كُفْرًا بَوَاحًا	ان کے خلاف خروج (بغاوت) جائز نہیں ہے ❶ جب تک وہ نماز قائم رکھیں اور کھلم کھلا کفر کا اظہار نہ کریں۔ ❷
---	---

❶ جیسا کہ پیچھے ”باغیوں سے لڑائی کے بیان میں“ تفصیلی ذکر گزر چکا ہے۔

نیز اس مسئلے پر اہل علم کا اتفاق ہے۔ (۵)

❷ (1) حضرت ام سلمہ رضی اللہ عنہا سے مروی ہے کہ رسول اللہ ﷺ نے فرمایا ”تم پر کچھ امیر مقرر ہوں گے جن (کی کچھ باتوں) کو تم اچھا سمجھو گے اور کچھ کو برا سمجھو گے۔ جس شخص نے ان کی بُری باتوں کا انکار کیا وہ بری ہے اور جس نے ان کو برا جانا وہ محفوظ رہا“ البتہ جس نے ان کو پسند کیا اور ان کے مطابق چلا (وہ خائب و خاسر ہوگا)۔ صحابہ کرام رضی اللہ عنہم نے

(۱) [بخاری (۲۹۵۷) کتاب الجہاد والسیر : باب السمع والطاعة للإمام، مسلم (۱۸۳۵) نسائی (۱۵۴/۷) ابن ماجہ

(۲۸۵۹) ابن حبان (۴۵۵۶) بیہقی (۱۵۵/۸) ابوعوانہ (۱۰۹/۲) احمد (۲۴۴/۲)]

(۲) [بخاری (۷۱۴۲) کتاب الأحکام : باب السمع والطاعة للإمام]

(۳) [بخاری (۷۱۴۴) کتاب الأحکام : باب السمع والطاعة للإمام]

(۴) [بخاری (۷۲۵۷) کتاب أخبار الأحاد : باب ما جاء في إجازة خبر الواحد، مسلم (۱۸۴۰) نسائی (۱۰۹/۷) ابو

داود (۲۶۲۵) ابن حبان (۴۵۶۷) احمد (۸۲/۱)]

دریافت کیا، کیا ہم ان سے لڑائی کریں آپ ﷺ نے فرمایا ﴿ لا ، ما صلّو لا ، ما صلّو ﴾ ”نہیں جب تک وہ نماز کے نظام کو قائم رکھیں۔“ (۱)

(2) حضرت عوف بن مالک انجلی رضی اللہ عنہ سے مروی ہے کہ رسول اللہ ﷺ نے فرمایا ”تمہارے بہترین امیر وہ ہیں جن سے تم محبت کرتے ہو اور وہ تم سے محبت کرتے ہیں اور تم ان کے حق میں دعائیں کرتے ہو اور وہ تمہارے لیے دعائیں کرتے ہیں اور تمہارے بدترین امیر وہ ہیں جن سے تم دشمنی رکھتے ہو اور وہ تم سے دشمنی رکھتے ہیں اور تم ان پر لعنت کرتے ہو اور وہ تم پر لعنت کرتے ہیں۔ (راوی نے کہا) ہم نے عرض کیا اے اللہ کے رسول! کیا ہم اُس وقت انہیں معزول نہ کر دیں؟ آپ ﷺ نے فرمایا ﴿ لا ، ما أقاموا فيكم الصلاة ، لا ، ما أقاموا فيكم الصلاة ﴾ ”نہیں جب تک کہ وہ تم میں اقامتِ صلاۃ کا فریضہ سرانجام دیتے رہیں۔ نہیں جب تک وہ تم میں اقامتِ صلاۃ کے فریضے پر کاربند رہیں۔“ خبردار! جس شخص پر کوئی امیر بنایا گیا اس نے امیر کو دیکھا کہ وہ کسی حد تک اللہ تعالیٰ کی نافرمانی کا مرتکب ہوتا ہے تو وہ اس کی نافرمانی کرنے کو کراہت سے دیکھے لیکن اپنا ہاتھ اس کی اطاعت سے نہ کھینچے۔“ (۲)

(3) حضرت عبادہ بن صامت رضی اللہ عنہ سے روایت ہے کہ ہم نے رسول اللہ ﷺ کی بیعت کی کہ ہم سنیں گے اور سنیں گے اور سنی و آسانی، خوشی و ناخوشی (ہر حال) میں اطاعت کریں گے اور اگر ہم پر (کسی کو) ترجیح دی جائے گی تو بھی اطاعت کریں گے اور ہم ان لوگوں سے امارت نہیں چھینیں گے جو اس پر قابض ہوں گے اور ہم جہاں کہیں بھی ہوں گے حق بات کہیں گے اللہ (کے احکامات کے بارے) میں کسی ملامت کرنے والے کی ملامت سے خائف نہ ہوں گے۔ اور ایک روایت میں ہے کہ ﴿وعلى أن لا ننزع الأمر أهله إلا أن تروا كفرا بواحا عندكم من الله فيه برهان﴾ ”ہم امارت پر قابضوں سے امارت نہیں چھینیں گے البتہ جب ان میں ظاہر کفر دیکھیں گے اور اس میں اللہ کی جانب سے دلیل موجود ہوگی۔“ (۳)

(4) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿من رأى من أميره شيئا يكرهه فليصبر فإنه ليس أحد يفارق الجماعة شبرا فيموت إلا مات ميتة جاهلية﴾ ”جو شخص اپنے امیر میں کوئی قابل کراہت بات دیکھے تو صبر سے کام لے اس لیے کہ جو شخص بھی جماعت (کے نظم) سے بالشت بھرا لگ ہوا اور پھر اسی حالت میں فوت ہو گیا تو وہ جاہلیت کی موت مرا۔“ (۴)

(5) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ”جس شخص نے اپنا ہاتھ امیر کی اطاعت سے کھینچ لیا وہ

(۱) [مسلم (۱۸۵۴) کتاب الإمامة : باب وجوب الإنكار على الأمراء فيما يخالف الشرع]

(۲) [مسلم (۱۸۵۵) کتاب الإمامة : باب خيار الأئمة وشرارهم]

(۳) [بخاری (۷۰۵۵، ۷۰۵۶) کتاب الفتن : باب قول النبی : سترون بعدی أمورا تنکرونها ، مسلم

[(۱۷۰۹)]

(۴) [بخاری (۷۰۵۳) أيضا ، مسلم (۱۸۴۹)]

قیامت کے دن اللہ کے ساتھ ملاقات کرے گا تو اس کے پاس کوئی دلیل نہیں ہوگی ﴿ ومن مات وليس في عنقه بيعة مات ميتة جاهلية ﴾ ”اور جو شخص فوت ہوا اور اس کی گردن میں امیر کی بیعت نہیں تو وہ جاہلیت کی موت مرا“ (۱)

(۶) حضرت عرفہ رضی اللہ عنہ سے مروی ہے کہ رسول اللہ ﷺ نے فرمایا ﴿ أنه سيكون هنات وهنات فمن أراد أن يفرق أمر هذه الأمة وهي جميع فاضربوه بالسيف كائنًا من كان ﴾ ”مستقبل میں فتنے اور فسادات ہوں گے۔ پس جو شخص اُمت کے اتحاد کو پارہ پارہ کرنا چاہے تو اسے تلوار سے قتل کر دو چاہے کوئی بھی ہو۔“ (۲)

(۷) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿ من حمل علينا السلاح فليس منا ﴾ ”جس نے ہم پر اسلحہ اٹھایا وہ ہم میں سے نہیں۔“ (۳)

○ احادیث میں موجود ”امامت“ سے لغوی امامت مراد نہیں ہے جو ہر حکمران اور کسی بھی صفت سے اس کی پیروی کرنے والوں کو شامل ہو۔ بلکہ (اس سے) مراد خاص امامت شرعیہ ہے (یعنی تمام عرب و عجم کے مسلمانوں کا ایک خلیفہ ہو)۔ (۴)

(جہور) ظالم و جابر حکمرانوں کے خلاف بھی خروج درست نہیں جب تک وہ اقامتِ صلاۃ کا فریضہ سرانجام دیں۔ لیکن بعض اہل علم امر بالمعروف اور نہی عن المنکر کی احادیث کی وجہ سے اس کے جواز کے قائل ہیں لیکن یہ احادیث عام ہیں اور مسئلہ امامت خاص ہے اس لیے عام و خاص کے مابین کوئی تعارض نہیں ہے۔ (۵)

وَيَجِبُ الصَّبْرُ عَلَى جَوْرِهِمْ وَبَذَلُ النَّصِيحَةِ لَهُمْ  
ان کے ظلم پر صبر ❶ اور انہیں نصیحت کرنا لازم ہے۔ ❷

❶ گذشتہ مسئلے میں بیان کردہ احادیث اس پر بھی شاہد ہیں:

(۱) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿ من رأى من أميره شيفاً يكرهه فليصبر..... ﴾ ”جو شخص اپنے امیر میں کوئی قابل کراہت بات دیکھے تو صبر سے کام لے اس لیے کہ جو شخص بھی جماعت (کے ظلم) سے بائست بھر بھی الگ ہوا اور پھر اسی حالت میں فوت ہو گیا وہ جاہلیت کی موت مرا“ (۲)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ”بنی اسرائیل کی سیاست ان کے انبیاء چلاتے تھے جب ایک نبی فوت ہو جاتا تو دوسرا نبی اس کا جانشین بن جاتا۔ بلاشبہ میرے بعد کوئی پیغمبر نہیں۔ البتہ بہت زیادہ خلفاء ہوں گے۔“

(۱) [مسلم (۱۸۵۱) کتاب الإمامة: باب وجوب ملازمة جماعة المسلمين عند ظهور الفتن]

(۲) [مسلم (۱۸۵۲) کتاب الإمامة: باب حکم من فرق أمر المسلمين وهو مجتمع]

(۳) [بخاری (۷۰۷۰) کتاب الفتن: باب قول النبی من حمل علينا السلام فليس منا، مسلم (۹۸)]

(۴) [السیل الحرار (۵۰۶/۴)]

(۵) [الروضة الندية (۷۷۸/۲)]

صحابہ کرام رضی اللہ عنہم نے دریافت کیا آپ ہمیں کیا حکم دیتے ہیں؟ آپ ﷺ نے فرمایا ”پہلے خلیفہ پھر پہلے کی بیعت کو پورا کرو یعنی ہر دور میں جس کی بیعت پہلے ہو ۱۰ اعطوہم حقہم فان اللہ سائلہم عما استرعاہم ۱۱“ ان کے حقوق پورے ادا کرو یقیناً اللہ تعالیٰ انہیں ان کی رعایا کے بارے میں سوال کریں گے۔“ (۱)

(3) حضرت ابوذر رضی اللہ عنہ سے مروی ہے کہ رسول اللہ ﷺ نے فرمایا ”تمہارا کیا حال ہوگا جب میرے بعد کچھ امراء ایسے ہوں گے جو مال فبی کو (اپنے لیے) خاص کر لیں گے۔ میں نے عرض کیا اس ذات کی قسم جس نے آپ کو حق کے ساتھ مبعوث کیا ہے! میں اپنی تلوار اپنے کندھے پر رکھوں گا پھر تلوار چلاتا رہوں گا حتیٰ کہ میری آپ سے ملاقات ہو جائے گی (یعنی میں فوت ہو جاؤں گا) آپ ﷺ نے فرمایا: کیا میں تمہیں اس سے بہتر بات نہ بتاؤں؟ وہ یہ ہے کہ ﴿تصبر حتی تلتقانی﴾ ”تو صبر کر حتیٰ کہ تیری مجھ سے ملاقات ہو جائے۔“ (۲)

(4) حضرت حذیفہ رضی اللہ عنہ سے مروی ہے کہ رسول اللہ ﷺ نے فرمایا ﴿تسمع و تطیع وإن ضرب ظہرک و أخذ مالک فاسمع و اطع﴾ ”تم سنو اور اطاعت کرو اگرچہ وہ (حکمران) تیری پیٹھ پر مارے اور تیرا مال چھین لے تم سنو اور اطاعت کرو۔“ (۳)

(ابن حجرؒ) فقہا کا اس بات پر اجماع ہے کہ سلطنت پر زبردستی قابض ہونے والے حکمران کی اطاعت اور اس کے ساتھ مل کر جہاد کرنا واجب ہے اور بلاترود اس کی اطاعت ہی اس کے خلاف خروج سے بہتر واولیٰ ہے۔ (۴)

② (1) حضرت تمیم داری رضی اللہ عنہ سے مروی ہے کہ رسول اللہ ﷺ نے فرمایا ﴿الدين النصيحة﴾ ”کہ دین اسلام وعظو نصیحت کا نام ہے“ تین مرتبہ یہ ارشاد فرمایا۔ ہم نے عرض کیا اے اللہ کے رسول! یہ نصیحت کا حق کس کے لیے ہے؟ آپ ﷺ نے فرمایا ﴿لله ولکتابہ ولرسولہ ولائمة المسلمين وعامتهم﴾ ”اللہ کے لیے اس کی کتاب کے لیے اس کے رسول کے لیے مسلمانوں کے ائمہ کے لیے اور ان کے عام لوگوں کے لیے۔“ (۵)

ائمہ کی خیر خواہی یہی ہے کہ حق کے معاملے میں ان کی اطاعت کی جائے بلاوجہ ان کے خلاف خروج نہ کیا جائے اور جب وہ مشورہ طلب کیں تو ان کی حسب توفیق صحیح رہنمائی کی جائے۔

- (۱) [بخاری (۳۴۵۵) کتاب أحادیث الأنبياء : باب ما ذکر عن بنی اسرائیل ‘ مسلم (۱۸۴۲) ابن ماجہ (۲۸۷۱) ابن حبان (۴۵۵۵) بیہقی (۱۴۴۸) احمد (۲۹۷/۲)]
- (۲) [ضعیف : ضعيف ابو داود (۱۰۲۰) کتاب السنة : باب فی الخوارج ‘ ابو داود (۴۷۵۹) احمد (۱۷۹/۵) عبد اللہ بن احمد (۱۸۰/۵)]
- (۳) [مسلم (۱۸۴۷) کتاب الإمامة : باب وجوب ملازمة جماعة المسلمين عند ظهور الفتن وفي كل حال ‘ احمد (۳۸۴/۵)]
- (۴) [فتح الباری (۴۹۶/۱۴)]
- (۵) [مسلم (۵۵) کتاب الإيمان : باب بیان أن الدين النصيحة]

(2) وہ تمام دلائل جن میں عمومی طور پر نصحت و خیر خواہی کرنے کا ذکر ہے اس کی بھی تائید کرتے ہیں۔

<p>اور حکام کی یہ ذمہ داری ہے کہ وہ مسلمانوں کی حفاظت کریں، ظالم کے ہاتھ کو روکیں، سرحدات کی حفاظت کریں، شریعت کے مطابق ان کے انفرادی دینی اور مالی معاملات میں تصرف کریں، اللہ کے اموال کو ان کے (صحیح) مصارف پر خرچ کریں اور فرائض کی تکمیل کے علاوہ مزید خیر خواہی سے پیچھے نہ ہٹنا بھی ان پر لازم ہے اور اپنے ظاہر و باطن کی اصلاح میں بے حد مبالغے سے کام لیں۔ ❶</p>	<p>وَعَلَيْهِمُ الذَّبُّ عَنِ الْمُسْلِمِينَ وَكَفُّ يَدِ الظَّالِمِ وَحِفْظُ نَفْسِهِمْ وَتَذْيِيرُهُمْ بِالْشَّرِّ فِي الْأَبْدَانِ وَالْأَذْيَانِ وَالْأَمْوَالِ وَتَفْرِيقُ أَمْوَالِ اللَّهِ فِي مَصَارِفِهَا وَعَدَمُ الْاِسْتِثْنَاءِ بِمَا فَوْقَ الْكِفَايَةِ بِالْمَعْرُوفِ وَالْمُبَالَغَةِ فِي إِصْلَاحِ السِّيَرَةِ وَالسَّرِيَّةِ</p>
---	---

❶ (1) حضرت معقل بن یسار رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنْ عَبْدٍ يَسْتَرْعِيهِ اللَّهُ عِيَةً يَمُوتُ يَوْمَ يَمُوتُ وَهُوَ غَاشٍ لِرَعِيَّتِهِ إِلَّا حَرَّمَ اللَّهُ عَلَيْهِ الْحَنَةَ﴾ ”کوئی بھی بندہ جسے اللہ تعالیٰ کسی رعیت کا نام بنادے اسے جس دن موت آئے وہ اس حال میں مرے کہ اپنی رعیت کو دھوکا دینے والا ہو تو اللہ اس پر جنت کو حرام کر دیتا ہے۔“ (۱)

(2) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿اللَّهُمَّ مَنْ وَلِيَ مِنْ أَمْرِ أُمَّتِي شَيْئًا فَرَّقَ بِهِمْ سَارِقَ بِهِ﴾ ”اے اللہ! جو کوئی میری امت کے معاملے میں کسی چیز کا دالی و نگران بنے پھر وہ ان کے ساتھ زنی کرے تو تو بھی ان کے ساتھ زنی کر۔“ (۲)

(3) ایک روایت میں یہ لفظ ہیں ﴿مَا مِنْ أَمِيرٍ يَلِي أُمُورَ الْمُسْلِمِينَ ثُمَّ لَا يَجْتَهِدُ لَهُمْ وَلَا يَنْصَحُ لَهُمْ إِلَّا لَمْ يَدْخُلْ حَنَةً﴾ ”جو امیر مسلمانوں کے معاملات کا نگران بنے پھر وہ ان کے لیے جدوجہد نہ کرے اور نہ ہی ان کی خیر خواہی کرے تو وہ نت میں داخل نہیں ہوگا۔“ (۱۳)

(4) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿وَالْإِمَامُ الَّذِي عَلَى النَّاسِ رَاعٍ وَهُوَ مَسْئُولٌ مِنْ رَعِيَّتِهِ﴾ ”لوگوں کا امیر ذمہ دار ہے اس سے رعایا کے متعلق سوال کیا جائے گا۔“ (۴)

(5) حضرت عائشہ بن عمرو رضی اللہ عنہا سے روایت ہے کہ رسول اللہ ﷺ نے فرمایا ﴿إِنْ شَرَّ الرِّعَاءِ الْخُطْمَةُ﴾ ”بدترین حکمران وہ ہیں جو رعایا پر ظلم کرتے ہیں۔“ (۵)

(۱) [بخاری (۷۱۵۰، ۷۱۵۱) کتاب الأحکام : باب من استرعى رعية فلم ينصح، مسلم (۱۴۲)]

(۲) [مسلم (۱۸۲۸) کتاب الإمارة : باب فضيلة الإمام العادل.....]

(۳) [مسلم (۱۴۲) کتاب الإيمان : باب استحقاق الوالى الغاش لرعيته النار]

(۴) [بخاری (۷۱۳۸) کتاب الأحکام : باب قول الله تعالى أطيعوا الله وأطيعوا الرسول وأولى الأمر منكم]

(۵) [مسلم (۱۸۳۰) کتاب الإمارة : باب فضيلة الإمام العادل.....]

## متفرقات

### 898- کیا عورت حکمران بن سکتی ہے؟

حضرت ابوبکرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَنْ يَفْلَحَ قَوْمٌ وَلَوْ أَمَرَهُمْ امْرَأَةٌ﴾ ”وہ قوم ہرگز یاب نہیں ہو سکتی جس نے اپنے معاملات کا گمران عورت کو بنالیا۔“ (۱)

خلافت راشدہ کے چالیس سالہ دور میں میدان سیاست میں عورت کی شمولیت کی صرف ایک مثال ملتی ہے اور وہ ہے رت عائشہ رضی اللہ عنہا کی جنگ جمل میں شمولیت۔ حضرت علی رضی اللہ عنہ نے ان کے اس اقدام کے متعلق ان کی طرف لکھا ﴿فإنك رجعت غاضبة لله ولرسوله تطالبين أمرا كان عليك موضوعا ما بال النسوة والحرب وإصلاح بين الناس﴾ پ اللہ اور اس کے رسول (کے احکام قصاص) کے لیے غضب ناک ہو کر ایک ایسے معاملے کے لیے نکلی ہیں جس کی ذمہ ی سے آپ سبکدوش تھیں۔ بھلا عورتوں کا جنگ اور لوگوں میں مصالحت سے کیا تعلق ہے؟“ (۲)

( حضرت ابن عمر رضی اللہ عنہما جو اس جنگ میں غیر جانبدار تھے ان کی حضرت عائشہ رضی اللہ عنہا کے متعلق یہ رائے تھی ﴿إن بیست نشہ خیر لها من هودجها﴾ ”حضرت عائشہ رضی اللہ عنہا کا گھران کے لیے ہودج سے بہتر ہے۔“ (۳)

( عبد اللہ بن احمد نے زوائد الزہد میں اور امام ابن منذر امام ابن ابی شیبہ اور امام ابن السنی رحمہم اللہ نے اپنی کتابوں مسروق کی روایت نقل کی ہے کہ حضرت عائشہ رضی اللہ عنہا تلاوت قرآن کرتے ہوئے جب اس آیت پر پہنچیں ﴿وَقَسْرُنَ يَا يُّوْتِكُنْ﴾ [الأحزاب: ۳۳] تو بے اختیار اپنی جنگ جمل میں شمولیت کی غلطی یاد کر کے رو پڑتیں حتیٰ کہ دوپٹہ بھگ اٹا تھا۔ (۴)

(۵) خواتین کو رسول اللہ ﷺ نے عقل و دین کے اعتبار سے ناقص قرار دیا ہے۔ اس لیے بھی وہ حکومت و امارت کی بل نہیں۔ (۵)

### 899- چند مختصر مگر ضروری مسائل

C حاکم وقت دربار کے علاوہ راہ چلتے بھی حل طلب مسئلے کا فیصلہ کر سکتا ہے جیسا کہ ﴿قضی یحییٰ بن یعمر فی

(۱) [بخاری (۴۴۲۵) کتاب المغازی: باب کتاب النبی إلی کسری و قیصر]

(۲) [الإمامة والسیاسة لابن قتیبة (ص ۷۰/۷۱)]

(۳) [الإمامة والسیاسة لابن قتیبة (ص ۶۱/۶۲)]

(۴) [تفهیم القرآن از مولانا مودودی (۹۱/۴)]

(۵) [بخاری (۳۰۴) کتاب الحيض: باب ترك الحائض الصوم]

الطریق ﴿ ”یحییٰ بن یسر“ نے راستے میں فیصلہ کیا۔“ اور ﴿ قضی الشعی علی باب دارہ ﴾ ”امام شعی نے اپنے گھر کے دروازے پر فیصلہ کیا۔“ (۱)

○ جو حاکم اپنی رعایا پر مشقت ڈالتا ہے اللہ تعالیٰ بھی اس پر مشقت ڈال دیں گے۔ (۲)

○ عہدے میں چھوٹا امیر بھی قتل کا فیصلہ کر سکتا ہے جیسا کہ حضرت معاذ رضی اللہ عنہ نے ایک مرتد کے متعلق کہا ﴿ لا اجلس حتی اقتلہ ﴾ ”میں بیٹھوں گا نہیں حتیٰ کہ اسے قتل کر دوں۔“ (۳)

○ حاکم کسی مشہور معاملے کا فیصلہ اپنی رائے و علم کے ساتھ بھی کر سکتا ہے جب کہ اسے تہمت و بدگمانی کا خطرہ نہ ہو۔ (۴)

○ حاکم وقت اپنے خطوط و دستاویزات کی تائید کے لیے مہر استعمال کر سکتا ہے جیسا کہ حدیث میں ہے ﴿ فاتخذ النبی ﷺ خاتما من فضة ﴾ ”نبی ﷺ نے چاندی کی ایک مہر بنالی۔“ (۵)

○ فریقین کے مابین فیصلے کے دوران حاکم انہیں وعظ و نصیحت بھی کر سکتا ہے جیسا کہ حدیث میں ہے کہ رسول اللہ ﷺ نے دو جھگڑنے والوں سے کہا ﴿ لعل بعضکم أن یكون ألحن بحجته..... ﴾ ”شاید تمہارا بعض اپنی حجت کے ساتھ (اپنے ساتھی کی نسبت) زیادہ چرب زبان ہو.....“ (۶)

○ حاکم وقت کو چاہیے کہ کسی کی دی ہوئی دعوت نہ ٹھکرائے جیسا کہ حدیث میں ہے کہ ﴿ وأجیبوا الداعی ﴾ ”دعوت دینے والے (کی دعوت) کو قبول کرو۔“ (۷)

○ مردوں کے ساتھ خواتین بھی اسلامی خلیفہ کی بیعت کریں گی۔ (۸)

○ اگر حاکم مصلحت سمجھے تو وفات کے وقت شوری کے مشورے سے کسی کو خلیفہ نامزد کر سکتا ہے جیسا کہ حضرت ابوبکر رضی اللہ عنہ نے کیا۔ (۹)

○ حاکم کے چٹاؤ کے وقت سلیم الرائے کو ترجیح دی جائے جس کی مختلف معاملات میں اکثر جانب اصابت معروف ہو (یعنی

(۱) [بخاری (۷۱۵۳) کتاب الأحکام : باب القضاء والفنیا فی الطریق]

(۲) [بخاری (۷۱۵۲) کتاب الأحکام : باب من شاق شق الله علیه]

(۳) [بخاری (۱۷۵۷) کتاب الأحکام : باب الحاكم یحكم بالقتل علی من وجب علیه دون الإمام الذی فوقه]

(۴) [بخاری (۷۱۶۱) کتاب الأحکام : باب من رأى للقاضی أن یحكم بعلمه فی أمر الناس]

(۵) [بخاری (۷۱۶۲) کتاب الأحکام : باب الشهادة علی لخط المخطوم وما یجوز من ذلك وما یضیق علیه]

(۶) [بخاری (۷۱۶۹) کتاب الأحکام : باب موعظة الإمام للعصوم]

(۷) [بخاری (۷۱۷۳) کتاب الأحکام : باب إجابة الحاكم الدعوة]

(۸) [بخاری (۷۲۱۴) کتاب الأحکام : باب بیعة النساء]

(۹) [بخاری (۷۲۱۸) کتاب الأحکام : باب الاستعلاف]



سب جانتے ہوں کہ یہ ہمیشہ صحیح فیصلہ کرتا ہے۔ (۱)

○ ایک اسلامی خلیفہ کی موجودگی میں کسی دوسرے کی بیعت نہیں کی جائے گی بلکہ دوسرے کے لیے شریعت میں قتل کا حکم موجود ہے لیکن جب دونوں کی ایک ہی وقت میں بیعت لی گئی ہو تو اہل حل و عقد پر لازم ہے کہ وہ دونوں کو پکڑیں اور جو زیادہ قابل و مناسب ہو اسے حکمران مقرر کر دیں۔ (۲)

○ شیعہ امامیہ کے علاوہ مسلمانوں کا اجماع ہے کہ خلیفہ کی تعیین بیعت کے ساتھ یعنی اتفاق بین الامت کے ذریعے ہی مکمل ہو سکتی ہے۔ (۳)

## 900- خلفائے راشدین کے چناؤ کا طریقہ

حضرت ابو بکر رضی اللہ عنہ: رسول اللہ ﷺ کی وفات کے بعد سفینہ بنی ساعدہ میں حضرت عمر رضی اللہ عنہ، اہل حل و عقد اور پھر تمام مسلمانوں نے ان کی بیعت کی۔

حضرت عمر رضی اللہ عنہ: حضرت ابو بکر رضی اللہ عنہ نے انہیں وفات سے قبل خود نامزد کیا۔

حضرت عثمان رضی اللہ عنہ: حضرت عمر رضی اللہ عنہ نے شوری کو چھ آدمیوں میں سے ایک کے انتخاب کی پیش کش کی تو انہوں نے حضرت عثمان رضی اللہ عنہ کو چنا۔ وہ چھ افراد یہ ہیں حضرت علی، حضرت زبیر بن عوام، حضرت عبدالرحمن عوف، حضرت عثمان بن عفان، حضرت طلحہ بن عبید اللہ اور حضرت سعد بن ابی وقاص رضی اللہ عنہم۔

حضرت علی رضی اللہ عنہ: چونکہ شہادت عثمان رضی اللہ عنہ کی وجہ سے ایک عظیم فتنہ برپا تھا اس لیے کبار مہاجرین و انصار مدینہ نے آپ رضی اللہ عنہ کی بیعت تو کر لی لیکن اہل شام و بنو امیہ نے آپ کی بیعت نہیں کی اس طرح آپ کی خلافت کو وہ اجماع و اتفاق حاصل نہ ہو سکا جو سابقہ خلفاء کو حاصل ہوا۔ (۴)

## 901- حاکم وقت شوری کے مشورے سے فیصلہ کرے

(1) ارشاد باری تعالیٰ ہے کہ

﴿وَشَاوِرْهُمْ فِي الْأَمْرِ﴾ [آل عمران: ۱۵۹]

”آپ معاملات میں ان سے مشورہ کیجیے۔“

(2) ﴿وَأْمُرْهُمْ شُورَىٰ بَيْنَهُمْ﴾ [الشوری: ۳۸]

(۱) [السیل الحرار (۵۰۹/۴)]

(۲) [السیل الحرار (۵۱۲/۴)]

(۳) [الفقہ الاسلامی وأدلته (۶۱۶۸/۸) مقدمة ابن خلدون (ص ۱۷۴/۱) الفصل (۲۹)]

(۴) [تاریخ طبری (۱۹۹/۳) طبقات ابن سعد (۱۷۹/۳) بخاری (۷/۵) تاریخ الإسلام السياسي للدكتور حسن

إبراهيم (۲۵۴/۱) التمهيد للباقلانی (ص ۲۰۸/۱)]

”ان کا (ہر) کام آپس کے مشورے سے ہوتا ہے۔“


(3) رسول اللہ ﷺ سے مختلف واقعات میں صحابہ سے مشورہ لینا ثابت ہے مثلاً:

- (1) جنگ بدر سے پہلے (2) بدر کے قیدیوں کے متعلق (3) جنگ اُحد سے پہلے (مدینہ سے نکلا جائے یا نہیں)
- (4) قصہ اُکب میں (5) بنو ہوازن کی قیدی خواتین اور بچے واپس کرنے کے متعلق۔
- پھر خلفاء بھی اسی سچ پر چلتے رہے۔ (۱)

”الحمد لله الذي بنعمته تتم الصالحات حمدا كثيرا طيبا مباركا على أن وفق هذا العاجز تصنيف فقہ الحديث وأسأله المزيد من العلم والعمل والفضل والتوفيق وأن يجعل هذا الكتاب سبب نجاتي ووسيلة دخولي في جنات النعيم مع النبيين والصديقين والشهداء والصالحين“

[www.KitaboSunnat.com](http://www.KitaboSunnat.com)

[ بقلم : حافظ عمران ایوب لاہوری ]





# پانچ اہم دینی مسائل

معرفہ و تالیف: مولانا محمد رفیع قرطبی حنفی

اور نو مولود پنج سے متعلقہ مسائل کا تحقیقی جائزہ  
کتاب دست اور صحیح احادیث کی روشنی میں مزید تخریج و تحقیق



- ☆ یہ کتاب ان پانچ اہم دینی مسائل کا مجموعہ ہے جن سے ہر مسلمان کو واسطہ پڑتا رہتا ہے۔
- ☆ معرہ ذوالحجہ، عیدین، قربانی، حقیقہ اور نو مولود سے متعلقہ مسائل کا تعلق یقیناً ہر مسلمان سے ہے۔
- ☆ اس کتاب میں مذکورہ پانچوں مسائل کو تفصیلی ذکر کیا گیا ہے۔ دلائل کے لیے کتاب دست اور صحیح احادیث کو پیش نظر رکھا گیا ہے۔ ہر حدیث کا مکمل تخریج و تحقیق کے ساتھ مزین کیا گیا ہے۔
- ☆ مسائل میں مزید تائید کی غرض سے عرب و عجم کے علماء کے لکھی گئی احادیث بھی نقل کیے گئے ہیں۔
- ☆ قارئین کے مزید استفادے کے لیے کتاب کے آخر میں پروفیسر ڈاکٹر شفیق الرحمن کی لکھی گئی حوالہ اللہ کا ایک تحقیقی مقالہ بعنوان ”ذبح کا اسلامی طریقہ“ بھی درج کیا گیا ہے۔ جس میں انہوں نے جدید سائنسی اور طبی بصائر کی روشنی میں غیر اسلامی ذبح کے ایسے ایسے نقصانات بیان کیے ہیں جنہیں عام آدمی محسوس ہی نہیں کرتا اور نہ ہی یہ تفصیل آج تک کسی اور کتاب میں بیان کی گئی ہے۔
- ☆ نیز یہ کتاب اگر کسی کو تھوڑی چائے گی تو اسے ہر سال عید کے موقع پر ہر مرتبہ قربانی کے وقت اور ہر بچے کی پیدائش کے موقع پر لازماً فائدہ دے گی اور اس طرح وہ ہمیشہ تھوڑے دینے والے کو یاد رکھے گا۔
- ☆ اس قدر اہم اور معیاری کتاب ہونے کے باوجود یہ انتہائی کم قیمت پر دستیاب ہے لہذا اس سے مستفید ہونے میں دیر مت کیجئے۔
- ☆ یہ کتاب مبلغ 65 روپے ذیلی ایڈریس پر ڈیرہ محمدی آرڈر یا رڈ روزانہ فرما کر معریشہ حاصل کریں۔

نعمانی کتب خانہ حق سٹینٹ  
آؤد کاباٹلہ



یہ کتاب اپنے ہر قریبی ایک مثال یا  
ذیلی ایڈریس سے طلب فرمائیں۔

Ph: 7321865 E-Mail: nomania2000@hotmail.com

# فقه الحدیث

❁ "فقه الحدیث" کا مطلب ہے حدیث کی فقہ یعنی حدیث رسول سے اخذ کردہ احکام و مسائل۔

❁ جب فقہائے مقلدین اور ان کے ہم نواؤں نے زیادہ بلند آہنگی سے محدثین کی فقاہت اور وطن اور ہدف تنقید بنایا تو محدثین کی فکر کے حاملین نے احادیث کے مجموعوں کو سامنے رکھ کر تشریحی انداز سے احادیث سے اخذ کردہ مسائل و احکام پر کتابیں تالیف کرنی شروع کر دیں تاکہ فقہ الناس کے مقابلے میں فقہ الحدیث کی برتری قائم رہے۔

❁ الدرر البہیہ "امام شوکانی" کی فقہ پر مبنی مختصر کتاب ہے اور مختصر ہونے ہی کی وجہ سے بہت سے سلفی مدارس کے نصاب میں شامل ہے اور اسی مختصار کی وجہ سے مدرسین کو اس کے پڑھانے میں اور طلباء کو اس کے سمجھنے میں بعض مقامات پر دقت محسوس آتی ہے۔

❁ عربی میں اس کی ایک مفصل شرح "الروضة الندیة" کے نام سے موجود ہے لیکن اس تک رسائی ہر شخص کے لیے مشکل ہے اور دو ان حضرات کے لیے تو اس سے استفادہ یکسر ممکن نہیں ہے۔

❁ انہی مشکلات کے پیش نظر حافظ عمران الہب لاہوری سلمہ اللہ نے زیر نظر تالیف "فقه الحدیث" تحریر فرمائی ہے جو امام شوکانی کی کتاب (الدرر البہیہ) کی واحد اور شرح ہے۔

❁ یہ شرح اس لحاظ سے نہایت مفید ہے کہ اس کی عبارت کے حل و تنہیم کے ساتھ ساتھ احادیث کی تخریج و تحقیق، فقہی مذاہب و اقوال کا بیان اور ان میں دلائل کی رو سے رائج مذہب کی وضاحت بھی ہے۔

❁ طلبائے علوم دینیہ اور اساتذہ کرام کے علاوہ عام لوگوں کے لیے بھی یہ کتاب اس لحاظ سے نہایت اہمیت و اقاویت کی حامل ہے کہ اس میں زندگی کے ہر شعبے سے متعلق ہدایت و رہنمائی مل جاتی ہے۔

❁ یہ صرف "الدرر البہیہ" کی شرح ہی نہیں ہے بلکہ فاضل مصنف کے اضافات نے اسے اسلامی ہدایات و تعلیمات کا ایک انسائیکلو پیڈیا بنادیا ہے جس پر وہ یقیناً تحسین و آفرین کے سزاوار اور زیادہ سے زیادہ حوصلہ افزائی کے مستحق ہیں۔

حافظ صلاح الدین یوسف عفا اللہ عنہ

مدیر شعبہ تحقیق و تالیف دارالسلام لاہور